

ଶୁଭ୍ରମୁନି ଏ ଶାରଳା ଦାସଙ୍କ କୃତ

ମହାଭାରତ



ପ୍ରକାଶକ- ଅମୃତଭୂଷଣ ଚକ୍ରବର୍ତ୍ତୀ ଅଲିଶା ବଜାର, କଟକ-୨

ଶୁଭ୍ରମୁନି ଶାରଳା ଦ୍ରାସଙ୍କ ବିରଚିତ



ବନ୍ଧପର୍ବ

(ନୂତନ ମୁଦ୍ରଣ)

ପ୍ରକାଶକ ଓ ପ୍ରାପ୍ତିସ୍ଥାନ -

ସମ୍ପ୍ରଦାୟ ଶ୍ରେଷ୍ଠ




ପରିଚାଳକ -

ଶ୍ରୀ ବିଦ୍ୟାଧର ସାହୁ

ଅଲିଶା ବଜାର, କଟକ - ୨

ଫୋନ୍ : ୦୬୭୧-୨୫୦୮୨୯୭

ମୂଲ୍ୟ : ଏକଶହ କୋଡ଼ିଏ ଟଙ୍କା ମାତ୍ର



ମହାଭାରତ ବନପର୍ବର

ସୂଚୀପତ୍ର

ବିଷୟ	ପୃଷ୍ଠା
ପାଣ୍ଡବଙ୍କର ବନବାସ	୩
ଦୁର୍ଯ୍ୟୋଧନର ଅପମାନ	୮
ପର୍ଶୁରାମଙ୍କର ଜନ୍ମ ବିବରଣ ଓ ମାତା ଭ୍ରାତାମାନଙ୍କର ଶିରଶ୍ଚେଦନ ଏବଂ ପୁନର୍ଜୀବନ ପ୍ରାପ୍ତି	୧୪
ଯୁଧିଷ୍ଠିର ପୁତ୍ର ଚନ୍ଦ୍ରଧ୍ବଜ ଓ କାର୍ତ୍ତିକଙ୍କ ଜନ୍ମ, ପାର୍ବତୀଙ୍କର ହିମାଳୟ ପରିତ୍ୟାଗ ସଂକଳ୍ପ	୨୩
ଛାନ ଅନୁସନ୍ଧାନ ନିମନ୍ତେ ଗଣନାୟକଙ୍କର ମର୍ତ୍ତ୍ୟଲୋକେ ଆଗମନ ଓ କାଶୀପୁର ଦହନ	୨୭
ମଣିକର୍ଣ୍ଣିକା ଓ ବାରାଣସୀ ବିବରଣ ଏବଂ ନିର୍ବାତକପତ୍ର ବଧ ଅର୍ଜୁନ ନିର୍ବାତକପତ୍ରକୁ ବଧ କରିଥିବାରୁ ତହିଁ ନିମନ୍ତେ ସ୍ୱର୍ଗରେ ଉତ୍ସବ ଏବଂ ଅର୍ଜୁନର ବରପ୍ରାପ୍ତି ଓ ଉର୍ବଶୀ ଶାପ	୩୦
ପାଣ୍ଡବମାନଙ୍କୁ ବନରୁ ଫେରାଇ ଆଣିବା ନିମନ୍ତେ ଶ୍ରୀକୃଷ୍ଣଙ୍କୁ ସଙ୍ଗରେ ଘେନି ଶକୁନି ଓ ବିଦୁର ଯୁଧିଷ୍ଠିରଙ୍କ ନିକଟକୁ ଗମନ	୪୩
ଯୁଧିଷ୍ଠିରଙ୍କ ସୂର୍ଯ୍ୟଙ୍କୁ ଝୁବ, ଅନିଲବସୁର ଚକ୍ଷୁଦାନ ଓ ଦ୍ରୌପଦୀ ହରଣ	୫୨
ଅଭିମନ୍ୟୁ ଜନ୍ମ ଓ ନହୁଷ ଉପାଖ୍ୟାନ	୫୮
ଦାତା କର୍ଣ୍ଣ ଉପାଖ୍ୟାନ	୬୭
ହରିଶ୍ଚନ୍ଦ୍ର ମହାରାଜାଙ୍କ ଉପାଖ୍ୟାନ	୭୪
ଯୁଧିଷ୍ଠିର ହରଣ	୮୨
ଯୁଧିଷ୍ଠିରଙ୍କୁ ଧର୍ମବଳର ପ୍ରଶ୍ନ	୯୦
ଗୌତମୀ ତୀର୍ଥରେ ବଳୀବେଲ୍ଲୀ କର୍ତ୍ତୃକ କୌରବମାନଙ୍କର ପରାଜୟ ଓ ପାଣ୍ଡବମାନେ ତାହାକୁ ଉଦ୍ଧାର କରିବାକୁ ନିଜେ ସଜ୍ଜାପନ୍ନ ଏବଂ ବେଳାବଳୀ ଦ୍ୱାରା ମୁକ୍ତ	୯୭
ଗୌତମୀ ତୀର୍ଥରେ ଅହଲ୍ୟା ଦ୍ରୌପଦୀ କଥୋପକଥନ ଓ ହନୁମାନ ଜନ୍ମ ବୃତ୍ତାନ୍ତ ଏବଂ ଦ୍ରୌପଦୀର ପଞ୍ଚପୁତ୍ର ଜନ୍ମ	୧୦୭
ଯୁଧିଷ୍ଠିରଙ୍କ ଅରଣ୍ୟସ୍ଥିତ ନାନା ଛାନରେ ଦେବଦର୍ଶନ ଓ ସୁଶେଷଣ ଏବଂ କର୍ଣ୍ଣ ଜନ୍ମର ବିବରଣ	୧୧୭
ଦ୍ରୌପଦୀ ହରଣ ଜନିତ ପାଣ୍ଡବମାନଙ୍କଠାରୁ ଅପମାନିତ ହୋଇ ଜୟଦ୍ରଥର ତପସ୍ୟା	୧୧୯

ମୁଦ୍ରଗଳ ରକ୍ଷି ସଗର ହୋଇ ଜନ୍ମ ଓ ସଗରଙ୍କ ସାଠିଏ ହଜାର	
ପୁତ୍ର କପିଳ ରକ୍ଷିଙ୍କର କ୍ରୋଧାନଳରେ ଦହନ	୧୨୨
ଭଗୀରଥଙ୍କର ଜନ୍ମ ଓ ଗଙ୍ଗାକୁ ଆଣି ପିତୃ ଗଣଙ୍କୁ ଉଦ୍ଧାର କରିବା	୧୩୦
ସୁରେଶ୍ୱରୀ ଗଙ୍ଗା ଶ୍ରୀରାମଙ୍କ ଅଙ୍ଗ ସ୍ପର୍ଶକରି ପବିତ୍ର ହେବା	୧୩୬
ନିକୁମ୍ଭ ଦୈତ୍ୟର ବଧ ଓ ହାରାବତୀ ଅଙ୍ଗୁର୍ନର ବିଭା	୧୪୦
ସତ୍ୟ ଆତ୍ମର ବିବରଣ	୧୪୨
ଗୋକର୍ଣ୍ଣ ତୀର୍ଥର ମାହାତ୍ମ୍ୟ	୧୪୭
ସଚଳା ହରଣ	୧୪୯
ଇନ୍ଦ୍ରାଦି ଦେବଙ୍କ ସହିତ ରାମ କୃଷ୍ଣଙ୍କର ଯୁଦ୍ଧ ଓ ସଚଳାର ବିବାହ	୧୬୭
କୀର୍ତ୍ତିବାସ ଦୈତ୍ୟ ବଧ, ଚନ୍ଦ୍ରଭାଗା ତୀର୍ଥ ମାହାତ୍ମ୍ୟ ଓ ଅର୍କଦୈତ୍ୟ ବଧ	୧୭୯
ଚନ୍ଦ୍ରଭାଗା ତୀର୍ଥେ ଶାୟଙ୍କର କୁଷ୍ଠବ୍ୟାଧି ମୋଚନ ଓ ଯୁଧିଷ୍ଠିରଙ୍କର	
ମହୋଦଧିରେ ମହାମାଘସ୍ନାନ ଫଳର ବିବରଣ	୧୮୬
ଗଜ କଳ୍ପପର ଯୁଦ୍ଧ	୧୯୫
ନୀଳଗିରିର ପୂର୍ବକୃତାନ୍ତ ଏବଂ ଶ୍ରୀକୃଷ୍ଣଙ୍କର ମୃତପିଣ୍ଡ ବର୍ଣ୍ଣନ	୧୯୯
ସଂକ୍ଷିପ୍ତ ରାମାୟଣ	୨୦୫
ସତ୍ୟଭାମା କ୍ରୌଫଦୀଙ୍କ କଥୋପକଥନ	୨୧୫
ନଳରାଜା ଉପାଖ୍ୟାନ	୨୧୭
ଦମୟନ୍ତୀ ସ୍ୱୟମ୍ବର, ନଳ ଦମୟନ୍ତୀଙ୍କ ବନବାସ ଏବଂ ବିଛେଦ	୨୨୧
ନଳଙ୍କର ଅଯୋଧ୍ୟା ପ୍ରବେଶ ଓ ବାହୁକ ସାରଥୀ ନାମ ଧାରଣ	୨୨୮
ଦମୟନ୍ତୀଙ୍କ ଦ୍ୱିତୀୟ ସ୍ୱୟମ୍ବର	୨୩୨
ବଳରାମଙ୍କର ଜନ୍ମ ଓ ରେବତୀ ଜନ୍ମା ସହିତ ବିବାହ	୨୪୨
ଭୀମର ବନବିହାର ଓ କାଳହୁ ରାକ୍ଷସୀ ସହିତ ଗାନ୍ଧର୍ବ ବିବାହ	୨୪୭
ନକୁଳର ସତ୍ୟନିଷ୍ଠା ଦର୍ଶନ, ରେବାଦୈତ୍ୟର ପୁରସ୍କାର ଏବଂ ବସାହରଣ	
ଦୋଷେ ବ୍ରହ୍ମାଙ୍କୁ ଅପୂଜ୍ୟ ଅଭିଶାପ	୨୫୦
ସତୀ ସ୍ତ୍ରୀର ଉପାଖ୍ୟାନ	୨୫୫
ତ୍ରିପୁରମୋହିନୀ ହରଣ ଓ ମେରୁଶୂଳ ଦୈତ୍ୟର ବଧ	୨୫୭
ବିରାଟ ରାଜା ଓ ସୁଦେଷାଙ୍କ ପୂର୍ବଜନ୍ମ ବିବରଣ, କୀର୍ତ୍ତକ ଶତଭାଇଙ୍କ ଜନ୍ମ	
ଏବଂ ବିରାଟ ରାଜାଙ୍କ ମହ୍ୟଦେଶେ ଅଭିଷେକ	୨୭୦
ବିରାଟ ଉପଦେଶ ପ୍ରାପ୍ତି ଏବଂ ପଞ୍ଚପାଣ୍ଡବଙ୍କ ଛଦ୍ମବେଶ ଧାରଣ	
ଶମିକୃଷ୍ଣର ଉତ୍ପତ୍ତି, ତାହାର କ୍ରୋଡ଼ରେ ଅସ୍ତରକ୍ଷା	୨୭୪
ପାଣ୍ଡବଙ୍କ ଗପ୍ତବେଶ ଧାରଣ କରି ରହିବାର ମନ୍ତ୍ରଣା	୨୭୯
ଯୁଧିଷ୍ଠିରଙ୍କର ବ୍ୟୁତ୍ଥାବଚକୁ ସ୍ତବ ଓ ସାହାଡ଼ାପତ୍ରର ମାହାତ୍ମ୍ୟ	୨୮୬
ତ୍ରିପୁରାସୁର ବଧ	୨୮୭

ମହାଭାରତ

ବନପର୍ବ

ନାରାୟଣଂ ନମସ୍କୃତ୍ୟଂ ନରଂ ଚୈବ ନରୋତ୍ତମଂ
ଦେବୀଂ ସରସ୍ୱତୀଂ ବ୍ୟାସଂ ତତୋଜୟମୁଦୀରୟେତ୍ ॥
ବେଦେ ରାମାୟଣେ ଚୈବ ପୁରାଣେ ଭାରତେ ତଥା ।
ଆଦୌ ଚାନ୍ତେ ତ ମଧ୍ୟେ ଚ ହରିଃ ସର୍ବତ୍ର ଗୀୟତେ ॥
ତଂ ବେଦଶାସ୍ତ୍ରପରିନିଷ୍ପିତଶୁଦ୍ଧବୁଦ୍ଧିଂ,
ଚର୍ମାୟତ୍ ସୁରମୁନୀନ୍ଦ୍ରନ୍ୟତଂ କବୀନ୍ଦ୍ରଂ ।
କୃଷ୍ଣଦ୍ୱିଷଂ କନକପିଙ୍ଗାକଟାକଳାପଂ,
ବ୍ୟାସଂ ନମାମି ଶିରସା ତିଳକଂ ମୁନୀନାଂ ।
ଆଦୌ ତତ୍ତ୍ୱତରାସ୍ତ୍ରପଶୁ ଜନନଂ ଲାକ୍ଷ୍ମୀଗୃହୋ ଦାହନଂ,
ଦୁ୍ୟତେ ସ୍ତ୍ରୀହରଣଂ ବନେ ବିଚରଣଂ ମହ୍ୟାଳୟେ ଗୋପନଂ ।
ଲୀଳା ଗୋ ହରଣଂ ହ୍ୟନେନ ତରଣଂ ସନ୍ଧିକ୍ରିୟା କୃମ୍ମଣଂ,
ଭୀଷ୍ମଦ୍ରୋଣସୁଯୋଧନାଦି ଦଳନଂ ଧୃତକ୍ଳାହାଭାରତଂ ॥
ଭୀଷ୍ମଦ୍ରୋଣତତ୍ତ୍ୱା ଜୟଦ୍ରଥଜଳା ଗାନ୍ଧାରନୀଲୋତ୍ପଳା,
ଶଲ୍ୟଗ୍ରାହବତୀ କୃପେଣ ବହନୀ କର୍ଣ୍ଣେନ ବେଳାକୁଳା ।
ଅଶ୍ୱତ୍ଥାମାବିକର୍ଣ୍ଣ ଘୋର ମକରା ଦୁର୍ଯ୍ୟୋଧନାବର୍ତ୍ତନୀ,
ସୋଽଭୀଷ୍ଠା ଖଳୁ ପାଣ୍ଡବୈଃ ରଣନଦୀ ଯଜୁର୍ଣ୍ୟଧାରୋ ହରିଃ ॥
ଭାରତ ଶ୍ରୁତିମାତ୍ରେଣ ଗଙ୍ଗାସ୍ନାନେନ ମାନବଃ ।
ବିଷ୍ଣୁ ସ୍ମରଣ ମାତ୍ରେଣ ସର୍ବପାପେଃ ପ୍ରମୁଚ୍ୟତେ ।
ବ୍ୟାସଂ ବଶିଷ୍ଠନପ୍ତାରଂ ଶକ୍ତେଃ ପୌତ୍ରମକଲ୍ମଷଂ ।
ପରାଶରାୟକଂ ବନ୍ଦେ ଶୁକତାତଂ ତପୋନିଧିଂ ॥
ତତ୍ତ୍ୱେବ ଗଙ୍ଗା ଯମୁନା ଚ ତତ୍ର, ଗୋଦାବରୀ ତତ୍ର ସରସ୍ୱତୀ ଚ ।
ସର୍ବାଣି ତୀର୍ଥାନି ବସନ୍ତି ତତ୍ର ଯଦ୍ରାତୁ୍ୟତୋଦାର କଥା ପ୍ରସଙ୍ଗଃ ।

ବନ୍ଧନା

ନମସ୍ତେ ଗିରିଜା ମାଗୋ ଝଙ୍କଡ଼ବାସିନୀ ।
 ଅନଳ ସମ୍ଭବୀ ମୁଖ ତୋର ସରୋଜନୀ ।
 କୃପାଜଳ ନନ୍ଦିନୀ ନର୍ମଦା ସରସ୍ବତୀ
 ଚନ୍ଦ୍ରଭାଗା ତୀରେ ମାଗୋ ଯୋଗଲୟେ ଶିତି ।
 ସହଜ ଆସନ ମାଗୋ ଚିତ୍ତ ବ୍ରହ୍ମରାଶି
 ସୁର ନର ଜିନରାଦି ତୋର ନାମ ଘୋଷି ।
 ଦନ୍ତଜବଳ ଧୂସିନୀ ରଣରଙ୍ଗେ ପଶୁ
 କେଶରୀ ପିଠିରେ ବସି ଅସୁର ବିନାଶୁ ।
 ଅଦୃଢ଼ ଡଙ୍ଗାକୁ ମାଗୋ ହେଲେ ବୃଦ୍ଧ କରୁ
 ସୁରନ୍ତେ ବୁଡ଼ିଲା ଡଙ୍ଗା ବାରେ ତୁ ଉଦ୍ଧରୁ ।
 ଅନାଥ ଜନର ମାଗୋ ତୁହି ଅଟୁ ସଖା
 ଆଦି ଅନ୍ଧଃକାଳେମାଗୋ ତୁହି କରୁ ରକ୍ଷା ।
 କଳିକାଳ ବିଧୂସିନୀ ନମସ୍ତେ ଶାରଳା
 ଯାହାଙ୍କର ହୃଦୟରେ ଶୋହେ ମୁଣ୍ଡମାଳା ।
 ଶିରରେ ମୁକୁଟ ମାଗୋ ଶୋହେ ସୀମନ୍ତନୀ
 ଚାଳନ୍ତେ ପାଦେ ନୃପୁର କରୁଥାଇ ଧ୍ବନି ।
 ଜନକପୁରକୁ ମାଗୋ ଦେଉଅଛୁ ଦୃଷ୍ଟି
 ନିର୍ଭୟେ ବସିଛୁ ମାଗୋ କେଶରୀର ପିଠି ।
 ଅଷ୍ଟ ଅଷ୍ଟ ଦିନେ ମାଗୋ ତୋର ହୁଏ ଜାତ
 କୁଷ୍ଠ ବ୍ୟାଧି ଜନକୁ ତୁ କରୁଛୁ ମୁକତ ।
 ମୁକୁତା ମାଳାରେ ହେଉ ଚମ୍ପାଫୁଲ ମଣ୍ଡି
 କର ଅନୁଗ୍ରହ ମାଗୋ ଶ୍ରୀ ଶାରଳା ଚଣ୍ଡୀ ।
 ନରମଦା ସରସ୍ବତୀ ଅଟେ ତୋର ନାମ
 ବେଦଶାସ୍ତ୍ର ପୁରାଣାଦି ସବୁରେ ଉତ୍ତମ ।
 ପରାଶରଙ୍କ ନନ୍ଦନ ବ୍ୟାସ ତପୋବନ୍ଧ
 ସେ ମୁନି ଜାଣନ୍ତି ମାଗୋ ତୋହର ଚଦନ୍ତ ।
 କାଠି ଯୋଖା କରିଲେ କି ସିନ୍ଧୁ ହୁଏ କଳି
 ତେଣୁ ସୁପ୍ରସନ୍ନ ହୁଅ ମୋତେ ଭଦ୍ରକାଳୀ ।
 ସିନ୍ଧୁ ମନ୍ଥନେ ମୋହିନୀ ମୋହିଥିଲେ ଯଥା
 ଭାରତେ ମୋହିବି ତଥା ତୋ ପ୍ରସନ୍ନେ ମାତା
 ନ ପଡ଼ି ପଣ୍ଡିତ ହେଲି ତୋର କୃପା ଘେନି
 ଯହିଁ ମୋତେ ସୁପ୍ରସନ୍ନ ଝଙ୍କଡ଼ ବାସିନୀ ।
 ନ ପଡ଼ିଲି ନ ଲେଖିଲି ନ ଦେଖିଲି ନେତ୍ରେ
 ଅମୂଲ୍ୟ ନିଧି ପୁରାଣ ପାଇଲି ମୁଁ ହାତେ ।
 ଜନକାବତୀ ପାଟଣା ଜନକର ପୁରେ
 ତୋର ଭେଟ ପାଇଲି ମୁଁ ନିଶାନ୍ଧ କାଳରେ ।
 କେତେକ ଜନମେ କେତେ ତପ କରିଥିଲି
 ଏ ଜନ୍ମେ ଅଭକତିରେ ତୋତେ ମୁଁ ଭେଟିଲି ।

ଶ୍ରୀଚଣ୍ଡୀ ଶାରଳା ପାଦେ ସଦା ମୋର ସେବା
 ଶୁଦ୍ରମୁନି ଶାରଳାକୁ ମୁକ୍ତି ଗତିଦେବା ।
 ଶ୍ରୀମହାଭାରତ ବନପର୍ବର ଯେ କଥା
 ଚତୁର୍ଥ ଖଣ୍ଡର ଏହି ଦୁର୍ଲ୍ଲଭ ବାରତା ।
 କହିବି ଯେହ୍ନେ ପଶିବେ ଗହନ ବନସ୍ତେ
 ଦୁର୍ଗାଙ୍କୁ ମୁଁ ସୁମରଣା କରେ ହୃଦଗତେ ।
 ସୀମନ୍ତନୀ କାତ୍ୟାୟିନୀ ଅଭୟେ ମା ଦୁର୍ଗେ
 ତୁହି ସେ ଆପଦ ମୋର ଖଣ୍ଡ ସର୍ବଯୁଗେ ।
 ଆପଦ ଖଣ୍ଡିନୀ ମାଗୋ ଦୁର୍ଗତି ତାରିଣୀ
 ଆଦି ଅନ୍ତ ମଧ୍ୟେ ତୁହି ଅଟୁ ନା କାରିଣୀ ।
 ନାରାୟଣୀଙ୍କୁ ସମରେ ପଶିଲେ ସୁମରି
 ଜଳରେ ରକ୍ଷା କରନ୍ତି ଦେବୀ ମାହେଶ୍ବରୀ
 ଅଟବୀରେ ରକ୍ଷା ମାଗୋ କର ସର୍ବକାଳେ
 ସର୍ବଦାକାଳେ ରଖନ୍ତି ମା ସର୍ବମଙ୍ଗଳେ ।
 ଜରା ମୃତ୍ୟୁକାଳେ ତାଙ୍କୁ ସ୍ବରୂପେ ଭାଳି
 ଶ୍ରେଷ୍ଠା ବ୍ୟାଧିରେ ସୁମରିଥିବ ଭଦ୍ରାକାଳୀ ।
 ବାତୋଦୟକାଳେ ବାରାହୀକି ସୁମରିବ
 ଯଜ୍ଞର ସଂଯୋଗକାଳେ ଇନ୍ଦ୍ରାଣୀ ଭଜିବ ।
 କାମରସ କାଳେ ସୁମରିବ ଯେ କାମାକ୍ଷୀ
 ବ୍ୟାଧିପୀଡ଼ା କାଳେ ସୁମରିବ ପିଙ୍ଗଳାକ୍ଷୀ ।
 ଅକୀର୍ଣ୍ଣ ହୋଇଲେ ସୁମରିବ ଉଗ୍ରତାରା
 ଭୈରବୀ ସୁମରିଲେ ନ ପାଡ଼େ ଗର୍ଭଭାରା ।
 ଶରୀରରେ ପୀଡ଼ା ଯେବେ କରେ ରୋଗବ୍ୟାଧି
 ତ୍ରିପୁରାକୁ ସୁମରନ୍ତେ ରୋଗ ହୁଏ ସାଧି ।
 ବିପଦ କାଳରେ କାଳିକାକୁ ସୁମରିବ
 ଯାତ୍ରା ଉତ୍ସବ କାଳରେ ମଙ୍ଗଳା ଧାୟିବ ।
 ପାକ ପ୍ରସ୍ତୁତ କାଳରେ ସୁରିବ ହିଙ୍ଗୁଳା
 ବାସେଳୀକୁ ସୁମରିବ ଭୋଜନର ବେଳା ।
 ଅନୁଭବକାଳେ ସୁର ଦେବୀ ଅନନ୍ତାକ୍ଷ
 ଦୃ୍ୟତାରମ୍ଭ କାଳେ ସୁର ଦେବୀ ବରୁଣାକ୍ଷ ।
 ମୃଗୟାକାଳେ ସୁରିବ ଦେବୀ ହରିଶାକ୍ଷ
 ଶୟନକାଳେ ସୁରିବ ଦେବୀ ଜାଗୁଳାକ୍ଷ ।
 କ୍ଷତ୍ରୀ ଆରମ୍ଭ କାଳରେ ସୁରିବ ଚାମଣ୍ଡା
 ଦୁଃସ୍ବପ୍ନ ହେଲେ ସୁରିବ ସ୍ବପ୍ନାବତୀ ଖଣ୍ଡା ।
 ଚର୍କାରମ୍ଭେ ସୁମରିବ ଦେବୀ ଯେ ବାସେଳୀ
 ଗୃହେ ପ୍ରବେଶି ସୁରିବ ଦେବୀ ଭଦ୍ରାକାଳୀ ।
 ଅନନ୍ତ ମୂରତି ତାଙ୍କ କେ କରିବ ସଂଖ୍ୟା
 ପ୍ରସନ୍ନ ଦାୟିନୀ ମାଗୋ ଫେଡ଼ ମନୋବାଞ୍ଛା ।
 ଜଗଜ୍ଜନତାରିଣୀ ଗୋ ପ୍ରସନ୍ନ ମଙ୍ଗଳେ
 ସଦା ସମ୍ପଦ ଦେଉ ମା ସବୁ ଅନୁକୂଳେ ।

ନମୋ କାତ୍ୟାୟିନୀ ମାଗୋ ନମସ୍ତେ ନମସ୍ତେ
ତବ ଚରଣ ବନ୍ଦନ କରଇ ମୁଁ ନିତ୍ୟେ ।
ଝଙ୍କଡ଼ପୁର ବାସିନୀ ତୁହି ବରଦାତ୍ରୀ
ଯୋଗେଶ ଯୋଗେଶ୍ଵରୀ ଗୋ ଶ୍ରୀ ଶାରଳା ମୂର୍ତ୍ତି
ବହୁତ କୌଶଳ ମୋର ପୃଥ୍ଵୀ କଲୁ ରକ୍ଷା
ଆପଦ ଖଣ୍ଡିଣ ମୋର ପୁରା ମନୋବାଞ୍ଛା ।
ଶ୍ରୀଚଣ୍ଡୀ ଶାରଳାଙ୍କର ଅଟେ ନିଜଦାସ
କହଇ ଯେ ଶୂଦ୍ରମୁନି କରିଣ ଅଭ୍ୟାସ ।



ପାଣ୍ଡବଙ୍କର ବନବାସ

ବୈବସ୍ଵତ ମନୁ କଲେ ଅଗଷ୍ଟିଙ୍କୁ ପୁଛା
କୌରବ ପାଣ୍ଡବ ଏକ ଛାଡ଼ିହେଲେ କକ୍ଷା ।
ଯୁଧିଷ୍ଠିର ବନବାସ ହୋଇଲା କେମନ୍ତେ
ଏ କଥା ବିସ୍ତାରି ମୁନି କହିବାକ ମୋତେ ।
ଶୁଣ ଆହେ ବୈବସ୍ଵତ କହନ୍ତି ଅଗଷ୍ଟି
ପାଣ୍ଡବଙ୍କ ବନବାସ ହେଲା ଯେଉଁ ମତି ।
ତୁଳ କୃଷ୍ଣପକ୍ଷ ଭୌମ ବାସର ଚଉତି
ରୋହିଣୀ ନକ୍ଷତ୍ର ଦିନ ବେଳ ତିନି ଘଟି ।
ସେ ଦିନ ଯୁଧିଷ୍ଠିଦେବ ହସ୍ତିନାକୁ ଗଲେ
ଧୃତରାଷ୍ଟ୍ର ପଦେ ବହୁ ପ୍ରଣମିତ ହେଲେ ।
ଆସ୍ଥାନରେ ବସ ବୋଲି ତାଙ୍କୁ ଅବଧାରୀ
ଆସ୍ଥାନ ମଧ୍ୟରେ ପୂଜେ ଧର୍ମ ଦଣ୍ଡଧାରୀ ।
ଯୁଧିଷ୍ଠିର ଦୁର୍ଯ୍ୟୋଧନ ବସି ଏକାସନେ
କଉତୁକେ କହୁଛନ୍ତି କଥା ଯୋଦ୍ଧାମାନେ ।
ଆସ୍ଥାନରେ ପାତକେଶ ମନ୍ତ୍ରୀ ପଶାକାଠି
ଯୁଧିଷ୍ଠିର ଦେବ ତହିଁ ବଳାଇଲେ ଦୃଷ୍ଟି ।
ଶ୍ରୀଭୁଜରେ ଖଡ଼ିଘେନି ଆପେ ଧର୍ମସୁତେ
କୋଠିକାଟ ବୋଲିଦେଲେ ସହଦେବ ହାତେ ।
ଆପେ ସହଦେବ ମନ୍ତ୍ରୀ କାଟେ ଖଡ଼ି ଘେନି
ବଜ୍ରଜୟନ୍ତୀ ଯେ ମାଳା କଲା ଛକ ତିନି ।
ଏ ପଶା କପଟ ବୋଲି ଲିହିଲା କପଟୀ
ଦେଖିଣ ଦରହସିତ ନୃପତି ଯୁଧିଷ୍ଠି ।
ବୋଲନ୍ତି ଧର୍ମସୁତ ଏ ନୁହଇ ତ ପଶା
ଅନ୍ୟ ପଶା ଖେଳିବାକୁ ବଳଇ ମୋ ଆଶା ।
ଆନ ପଶା ଆଶ ବୋଲି ବୋଇଲେ ଯୁଧିଷ୍ଠି
ଅଭୁତେ ସଭାରେ ଆସି ପଡ଼େ ପଶାକାଠି ।
ବଡ଼ଇ ଚକିତ ପଶା ପଡ଼େ ଦଶଦାନ
ଦେଖିଣ ହରଷ ତହିଁ ହେଲେ ଦୁର୍ଯ୍ୟୋଧନ ।
ଆହେ ଧର୍ମ ଦେବ ପଶା ହୋଇଲା ପ୍ରାପତ
ସହଦେବ ପାତୁ ବୋଲି ବୋଲେ କୁରୁନାଥ ।

ଦକ୍ଷିଣେ ମାନଗୋବିନ୍ଦ ଉତ୍ତରେ ଯୁଧିଷ୍ଠି
ମଧ୍ୟେ ପାତେ ସହଦେବ ଘେନି ପଶାକାଠି ।
କାଠିକୁ ନିରେଖି ଚାହିଁ ବସେ ମନ୍ତ୍ରୀବର
ଏସନକ ଭିଆଣ ଯେ ହେଲା ଦେବଙ୍କର ।
ଚଇତନ୍ୟ ପୁଛାକଲା ମନ ପୁରୁଷକୁ
ସହଦେବ କିପାଁ ନିନ୍ଦା କଲା ଦେବତାଙ୍କୁ ।
ଶୁଣ ଆହେ ଚଇତନ୍ୟ ଏଥୁର ତଦନ୍ତ
ଦେବେ ବିଜେ କରିଛନ୍ତି ମେରୁ ପରବତ ।
ଏମନ୍ତ ବେଳେ ପିତାଙ୍କୁ ବୋଇଲେ ଅବନୀ
ଆସ୍ଥାନେ ଗୁହାରି କଲା କରେ କମ୍ବୁ ଘେନି ।
ବିକଳ ହେଲା ଧାତାର ଅଗ୍ରତରେ ମହୀ ।
କୀଚକର ଭାରା ମୁହିଁ ନ ପାରଇ ସହି
ବିକ୍ରମି ଚାଲନ୍ତେ ମୁଖୁଁ ରୁଧିର ବହଇ ।
ରସାଗତ ହୋଇବି ମୁଁ ବଡ଼ ଦୁଃଖ ପାଇ
ଧାତା କହିଲେ ଦୁର୍ବଳ ଖଳ ବେନି ଦୁ୍ୟତେ
ବିଗ୍ରହ କରାଅ କୁରୁ ପାଣ୍ଡବ ଦ୍ଵି ଭ୍ରାତେ ।
ଯୁଧିଷ୍ଠିରଙ୍କୁ ପଶାରେ ହରାଇଣ ଆସ
ଭାଇସହ ଯୁଧିଷ୍ଠିର ଯାଉ ବନବାସ ।
ଦ୍ଵାଦଶ ବରଷ ସେହି ହେଉ ବନଗାମୀ
ବରଷକେ ତେରଦିନ ଗୋପ୍ୟ ହେଉ ଭ୍ରମି ।
ବିରାଟ ରାଜ୍ୟରେ ସେହି ହୋଇବ ଗୋପନ
କୀଚକ ବଧ କରିବ ବୀର ଭୀମସେନ ।
ପିତା ଆଜ୍ଞାରେ ଦୁର୍ବଳ ଖଳ ବେନି ଗଲେ
ଦୁହେଁ ଦୁହିଁଙ୍କ ହୃଦୟେ ଯାଇ ବିଶ୍ରାମିଲେ ।
ଦୁର୍ବଳ ପଶିଲା ଯୁଧିଷ୍ଠିରଙ୍କ ଉଦରେ
ଖଳ ଯାଇ ବସେ ଦୁର୍ଯ୍ୟୋଧନ ହୃଦୟରେ ।
କଳିକାଳ ଦୁହେଁ ତହିଁ ପଶାକାଠି ହେଲେ
ଦୁର୍ଯ୍ୟୋଧନ ଯୁଧିଷ୍ଠି ତା ବାରି ନ ପାରିଲେ ।
ଦୁର୍ଯ୍ୟୋଧନ ମୁଖ ଚାହିଁ ବୋଲେ ଧର୍ମରାଜା
ଏ ପଶାକୁ କିସ ପାଡ଼ କରିବା ପରିଯା ।
ଦୁର୍ଯ୍ୟୋଧନ ବୋଇଲେ ଏ ପଶା କଳକିତ
ଆକାଶୁ ଅଭୁତେ ଆସି ହେଲା ଉପଗତ ।
ଦୁହେଁ ଆମ୍ଭେ ଦାନେ ଦାନେ ଘେନିବାକ ବାଛି
ଯେ ହାରଇ ତାର ପାଞ୍ଚରାଜ୍ୟେ ନାହିଁ କିଛି ।
ଯୁଧିଷ୍ଠି ବୋଇଲେ ବୀର ବରଷ ପର୍ଯ୍ୟନ୍ତେ
ରାଜ୍ୟ ତାର ଛାଡ଼ି ସେହି ବୁଲିବ ବନସ୍ତେ ।
ଏ ପଶାରେ କେହି ଜଣେ ହାରିବ ଅବଶ୍ୟ
ରାଜ୍ୟଭାର ଛାଡ଼ି ସେହି ଯିବ ବନବାସ ।
ଶକୁନି ବୋଇଲା ଏକ ବର୍ଷ ତେରଦିନ
ଅଜ୍ଞାତ ବାସ ହୋଇବ ଅଦୃଶ୍ୟ ଗୋପନ ।

ଏ ବରଷେ ତେରଦିନେ ଯେବେ ହେବ ଜ୍ଞାତ
 ପୁଣି ତେର ବରଷ ସେ ପଶିବ ବନସ୍ତ ।
 ଯୁଧିଷ୍ଠିର ଦୁର୍ଯ୍ୟୋଧନ ହେଲେ ଦୁହେଁ ତୁନି
 ସହଦେବ ବୋଇଲେ ଯା ବୋଇଲେ ଶକୁନି ।
 ଜାଣଇ ସେ ସହଦେବ ଦେବଙ୍କ ଚରିତ
 ଗୋପନ ନୋହିଲେ ନୁହେଁ କୀଚକ ନିହତ ।
 ଶତ କୀଚକ ମରିବେ ଭୀମସେନ ହସ୍ତେ
 ସହଦେବ ସନମତ କଲା ଏହୁ ଅର୍ଥେ ।
 ମନ୍ଥାଙ୍କ ସମ୍ମତେ ବେନି ରାୟେ ହେଲେ ତୁଷ୍ଟି
 ହୋଇଲା ଏହି ପରିଯା ବୋଇଲେ ଯୁଧିଷ୍ଠି ।
 ଯୁଧିଷ୍ଠି ବୋଇଲେ ଦୁର୍ଯ୍ୟୋଧନ ମୁଖ ଚାହିଁ
 ଘେନ ଦାନ ତୋହର ଯେ ମନରେ ଅଛଇ ।
 ଦୁର୍ଯ୍ୟୋଧନ ଯୁଧିଷ୍ଠିଙ୍କ ବଚନେ ବୋଇଲା
 ମୋର ବେନିଭାଗେ ବେନି ଚଉକ ହୋଇଲା ।
 ଯୁଧିଷ୍ଠିଦେବ ବୋଇଲେ ଯେ ତୋହର ଇଚ୍ଛା
 ମୋହର ଦାନ ହୋଇଲା ପାଞ୍ଚ ପାଞ୍ଚ ସଞ୍ଚା ।
 ଦୁର୍ଯ୍ୟୋଧନର ଚଉକ ପାଞ୍ଚ ଯେ ଯୁଧିଷ୍ଠି
 ଗୋରେଖ ସୁମରି ଦେଲେ କରେ ପଶାକାଠି ।
 ଧର୍ମକୁ ସୁମରି ତୁହୋ ପକା ମନ୍ଥାବର
 ଜାଣିବା ନା ଧର୍ମ କର୍ମ ଅଟଇ କାହାର ।
 ଧର୍ମ ସୁମରି ପାତିଲା ପଶା ସହଦେବ
 ପଡ଼ିଲା ଚଉକ ଦାନ ଜିଣିଲେ କୌରବ ।
 ଯୁଧିଷ୍ଠି ଦେବ ହାରିଲେ ଗଲା ରାଜ୍ୟଭାର
 କଉରବେ ଯେ ଆନନ୍ଦ ହୋଇଲେ ଅପାର ।
 ଯାଅ ହେ ପାଣ୍ଡବେ ଏଥେ କ୍ଷଣେ ହେଁ ନ ରହ
 କରମ ଆଦରି ବନବାସେ ଦୁଃଖ ସହ ।
 ଖାଇବ ମୃଗୟା ବେଶ୍ କରି ବନଜୀବ
 ଫଳମୂଳ ଖାଇ ବନେ ନିର୍ଦ୍ଦୟେ ରହିବ ।
 ସଂସାର ସାଗର ଏଥେ ଥିଲେ ଅପଞ୍ଚ୍ୟାତି
 ଅନେକ କୌତୁକେ ଥିବ ଇଚ୍ଛା ଏଣ ବଢ଼ି ।
 ଏହି କୃତକଥା ଶୁଣି କୁରୁଏ ହସିଲେ
 ପଶୁପୁତ୍ରମାନେ ତହିଁ ବିରସ ହୋଇଲେ ।
 କୋପକରି ଚାରିଭାଇ ଗର୍ଜନ୍ତି ତର୍ଜନ୍ତି
 ଯୁଧିଷ୍ଠିଙ୍କୁ ଚାହିଁ କିଛି ବୋଲି ନ ପାରନ୍ତି ।
 କୋପେ ନିଃଶ୍ୱାସ ଛାଡ଼ନ୍ତି ତହିଁ ଘନ ଘନ
 ଗରଜଇ ବାହାଞ୍ଚୋଟ ମାରି ଭୀମସେନ ।
 ରକତ କୁମୁଦ ଜିଣି ନେତ୍ର ଯେ ଦିଶଇ
 ଯୁଧିଷ୍ଠିର ତରାଟିଣ ତାହା ସମ୍ଭାଳଇ ।
 ଯେଉଁପରି ଜଳଧାରା ବର୍ଷେ ସୁରନାହା
 ତେସନେକ ନିବାରିଲେ ଯୁଧିଷ୍ଠିର ତାହା ।

ତପସ୍ୱୀ ଶରୀର ତହିଁ ପାଣ୍ଡବେ ଧଇଲେ
 ପାଞ୍ଚବୀରେ ଉଠି ତହିଁ ବନସ୍ତେ ଚଳିଲେ ।
 କୋପେ ଭୀମ ସଭାରେ ଯେ କହଇ ପ୍ରକାଶି
 କଥା ଏକ ଶୁଣି ତୁମ୍ଭେ ଯେତେ ଅଛ ବସି ।
 ଦ୍ୱାଦଶ ବରଷ ନିଶ୍ଚେଁ ଯିବୁ ଆମ୍ଭେ ବନେ
 ମଧ୍ୟ ବରଷକେ ଆମ୍ଭେ ରହିବୁ ଗୋପନେ ।
 ଦ୍ରୟୋଦଶ ବରଷ ଯେ ଆଉ ତେରଦିନ
 ଅନ୍ତେ ଶତ ଭାଇଙ୍କର ଘେନିବି ପରାଣ ।
 ଅମାତ୍ୟଙ୍କୁ ସାକ୍ଷୀ ସେହୁ କରଇ ରଥରେ
 ଏକେ ନ ନାଶଇ ଯେବେ ଶତ କୁରୁବୀରେ ।
 ମାମୁଁ କର୍ଣ୍ଣ ଦୁର୍ଯ୍ୟୋଧନ ଏହାଙ୍କ ଦେଖନ୍ତେ
 ଦୁଃଶାସନ ହୃଦୟ ମୁଁ ବିଦାରିବି ହସ୍ତେ ।
 ରକ୍ତପାନେ ସେ କୋପ ମୁଁ କରିବିଟି ଶାନ୍ତି
 ଏଥକୁଟି କିଛି ମନେ ନ କରିବ ଭ୍ରାନ୍ତି ।
 ସଭାମଧ୍ୟେ ଦ୍ରୌପଦୀର କେଶ ଆକର୍ଷିଲା
 ଦୁଃଶାରନ୍ତେ କେଶ ନିଶ୍ଚେଁ ବାନ୍ଧିବି ବୋଇଲା ।
 ଏହି କଥା ମୋର ଯେବେ ହୋଇବଟି ଆନ
 ପିତା ମୋର ସ୍ୱର୍ଗପୁରେ ନ ପାଇବେ ସ୍ଥାନ ।
 ଦୁର୍ଯ୍ୟୋଧନ ମୁକୁଟ ମୁଁ ମର୍ଦ୍ଦିବି ବିରୋଳି
 ଯମପୁରକୁ ଯିବ ସେ ଭ୍ରାତେ ଆଶ୍ରାକରି ।
 ତାର ଶତେଭାଇ ଏବେ ହେଲେ ମୋର ଭାଗ
 ଅର୍ଜୁନ ମାରିବ କର୍ଣ୍ଣେ ଦେଖିଣ ସୁଯୋଗ ।
 ଶକୁନି ସହଦେବର ଭାଗେ କୃତବୁଦ୍ଧି
 ପଶାଖେଳ କରାଇଲା ସେହି ଦୁଷ୍ଟବୁଦ୍ଧି ।
 ଶୁଣି ସଭାଜନେ ତହିଁ ହୋଇଲେ ଚିନ୍ତିତ
 ମାରୁତିର କଥା କେବେ ନୁହେଁ ବିପରୀତ ।
 କୁଳକ୍ଷୟ କାରଣ ଏ ହୋଇଲାକ ଆସି
 ଭୀଷ୍ମ ଦ୍ରୋଣ କର୍ଣ୍ଣ ଶଲ୍ୟ ସଭାରେ ପ୍ରକାଶି ।
 ଲୋକମୁଖେ ଅପଞ୍ଚ୍ୟାତି ପାଇ ଧୃତରାଷ୍ଟ୍ର
 କୁଳକ୍ଷୟ କାରଣକୁ ହୋଇଲା ସେ ବାଟ ।
 କର୍ଣ୍ଣ ବୋଲେ କୁଳକ୍ଷୟ କଲାକ ନିୟତ
 ଅବଜ୍ଞା କରିବ କିଏ ପୂର୍ବଜନ୍ମ କୃତ ।
 ଦ୍ୱିଦଶ ବରଷ ସୁଖେ ବନରେ ବଞ୍ଚିବ
 ତହିଁ ଆସି ବନ୍ଧୁସହ ସକଳ ନାଶିବ ।
 ଭଲ ଏକ କାରଣକୁ କଲୁ ରାଜପୁତ୍ର
 ହିତର କାରଣ ଏବେ ହୋଇଲା ଅହିତ ।
 ଏଥୁ ଅନନ୍ତରେ ଶୁଣ ଏବେ ହୋ ରାଜନ
 ଯୁଧିଷ୍ଠିର ଚରିତ ଯେ ପବିତ୍ର ଆଖ୍ୟାନ ।
 ପାଣ୍ଡବେ ଚଳନ୍ତି ଯହିଁ ରାଜଦାଣ୍ଡ ମାର୍ଗେ
 ପୁରଜନେ କହୁଛନ୍ତି ଦେଖି ଅନୁରାଗେ ।

ଗୃହବାସ ଛାଡ଼ି ଜନେ ମିଳି ଦାଣ୍ଡେ ଆସି-
 ଲୋତକ ବହୁଛି ଯୁଧିଷ୍ଠିକୁ ନେତ୍ରେ ଦେଖି ।
 ଆହେ ପଶୁ ରାଜାର ଯେ ଅଟଇ ଏ ମହୀ
 କୃତେଶ ରାଜ୍ୟ ଏହାର ପୁତ୍ରକୁହି ଦେଇ ।
 ସୁକୁମାର ଶରୀର ଯେ ଭୋଗ ଅନୁରୂପ
 କିପରି ବନେ ସହିବେ ଏହୁ ଦୁଃଖ ନୃପ ।
 ଅଧର୍ମ କୃତ କପଟ କଳା ଧୃତରାଷ୍ଟ୍ର
 କେସନେକେ ସହିବ ଏ ବନସ୍ତରେ କଷ୍ଟ ।
 ଗୋଡ଼ାନ୍ତି ନଗର ଜନେ ଆତ୍ମା ବିକଳିତ
 ଯୁଧିଷ୍ଠିର ଆସର ଯେ ସ୍ବାମୀ ଆଦିଅନ୍ତ ।
 ଛାଡ଼ିବୁ ପୁତ୍ର କଳତ୍ର ଆଉ ଗୃହବାସ
 ବନରେ ସେବିବୁ ଆମେ ଧରମ ପୁରୁଷ ।
 ଭୀଷ୍ମଙ୍କର ଆନ୍ତେ ଏତେ ଅନୀତି କିପାଇଁ
 ବିଦୁର ମହାତମା କି ସଭାତଳେ ନାହିଁ ।
 ଦ୍ରୋଣ ଗୁରୁ ସଞ୍ଜୟ କି ସଭାରେଣ ନାହିଁ
 କୃପ ଶଲ୍ୟ ଦୁର୍ବାସା ମୁନିହିଁ ଗଲେ କାହିଁ ।
 କିପାଇଁ ଯୁଧିଷ୍ଠିରଙ୍କୁ ଏ କଷ୍ଟ ବିହିଲା
 ଦେବତା ଧର୍ମରେ ଯାହା ଅଛଇ ଲିହିଲା ।
 ପ୍ରତିଜ୍ଞା ଚକ୍ଷୁ କିପରି ଛାଡ଼ିଲା ସେ କହ
 କେସନେକ ଦହିର୍ଯ୍ୟରେ ହେବ ତାର ଦେହ ।
 ଏ ସୁକୁମାର ହୁପଦ ରାଜାର ଦୁହିତା
 ସୁଚରିତ୍ରା ସୁକୁମାରୀ ଅଟଇ ବନିତା ।
 ଅତିଅନ୍ତ କୋମଳ ଯେ ଅଟେ ଏହା ପାଦ
 ବନେ ସ୍ତ୍ରୀ ବୁଲନ୍ତେ କି ନ ହେବ ପ୍ରମାଦ ।
 ଦ୍ରୌପଦୀ ଦେଖି ବୋଲନ୍ତି ନଗ୍ର ନରନାରୀ
 ଧ୍ବଜ ଧ୍ବଜ ଧୃତରାଷ୍ଟ୍ର ତୁହି ମହାଚାରୀ ।
 ଯୁଧିଷ୍ଠି ଦେବଙ୍କ ବନ ଗମନକୁ ଶୁଣି
 ଆସନ୍ତି ବ୍ରାହ୍ମଣେ ଆଉ ମୁନି ତପୋଧନୀ ।
 ନିତ୍ୟେ ଅଠାଅଶୀ ସସ୍ର ଭୁଞ୍ଜନ୍ତି ଯେ ଦ୍ବିଜ
 ବାରସସ୍ର ଉର୍ଦ୍ଧ୍ବରେତା ଆଉ ଚାରି ବାଜ ।
 କରନ୍ତି ପ୍ରଣାମ ଧର୍ମ ଏମାନଙ୍କୁ ଦେଖି
 ସୁଖେ ରହ ତୁମ୍ଭେମାନେ ଆମ୍ଭଙ୍କୁ ଉପେକ୍ଷି ।
 ତ୍ରିଦଶ ବରଷ ଥିବି ବନେ ଅପ୍ରମାଦେ
 ପୁଣି ଆସି ଖଟିବି ଏ ତୁମ୍ଭର ଶ୍ରୀପଦେ ।
 କଲ୍ୟାଣ କରିଣ ବୋଲୁଛନ୍ତି ବିପ୍ରମାନେ
 ତୁମ୍ଭର ବିନା ହୋ କେହୁ ରହିବ ଏ ସ୍ଥାନେ ।
 ତୁମ୍ଭଙ୍କୁ ଘେନି ଆମେ ଯେ ପଶିବୁ ବିପିନ
 ଛାଡ଼ି ରହିବା ଆମ୍ଭର ନ ବଳଇ ମନ ।
 ସ୍ବଚ୍ଛନ୍ଦରେ ଥିବୁ ଫଳମୂଳ ଖାଇକରି
 ସର୍ବଦା ଥିବୁ ତୋହର ଚିତ୍ତ ଆମେ ହରି ।

ଆମ୍ଭଙ୍କୁ ନ ପ୍ରବର୍ତ୍ତାଅ ତୁମ୍ଭେ ରାଜ୍ୟ ଯାନ୍ତେ
 ତୋହ ବ୍ୟତୀତ ହୋଇବ କେହୁ ପୁଣ୍ୟବନ୍ତେ ।
 ଏଥୁ ଅନନ୍ତରେ ଶୁଣ ପୁରଜନମାନେ
 ଗୋଡ଼ାଇଯାନ୍ତି ଯେ ଯୁଧିଷ୍ଠିଙ୍କ ସନ୍ଧିଧାନେ ।
 ଭାଇ ସୁତ ବନ୍ଧୁ ଆଉ ଭାରିଯା ସଂଯୋଗେ
 ଯାଇ ସେ ମିଳିଲେ ଯୁଧିଷ୍ଠିର ଦେବ ଆଗେ ।
 ଦେଖି ହସିକରି ବୋଲୁଛନ୍ତି ଧର୍ମ ନୃପ
 କିପାଁ ଗୋଡ଼ାଇ ଆସିଲ ପଥଶ୍ରମେ ଧାପ ।
 ବୋଲନ୍ତି ବିଚାରି ନଗ୍ରଲୋକ ସର୍ବପ୍ରାଣୀ
 ତୁମ୍ଭ ସଙ୍ଗେ ବନଗାମୀ ହେବୁ ନୃପମଣି ।
 ତୁହି ବନଗାମୀ ହେଲେ ଆମ୍ଭର କି ଘର
 କାହାକୁହି ସେବା ହୋ କରିବୁ ନୃପବର ।
 କହନ୍ତି ଯୁଧିଷ୍ଠିଦେବ ପୁରଜନ ଆଗେ
 ଦୁର୍ଯ୍ୟୋଧନ ସେବା ତୁମ୍ଭେ କର ମନଯୋଗେ ।
 ନିତ୍ୟେହେଁ କଲ୍ୟାଣ କରି ସର୍ବଜନ ମିଳି
 ଯେତେ କଷ୍ଟ ପାରହେବ ହୁପଦ ଦୁଲାଳୀ ।
 ଯୁଧିଷ୍ଠି ପୁରଜନଙ୍କୁ ପ୍ରବୋଧନା କରି
 ଅରଣ୍ୟେ ପଶିଲେ ଯାଇ ଶ୍ରୀକୃଷ୍ଣ ସୁମରି ।
 ତହିଁ ପୁରଜନେ ଫେରି ଆସିଲେ ବିମୁଖେ
 ନିଜଗୃହେ ପ୍ରବେଶିଲେ ମନର ଅସୁଖେ ।
 ଅନେକ ସାନନ୍ଦ ହେଲେ ଧର୍ମର ନନ୍ଦନ
 ରୋହିଣୀ ଶୁଭଯୋଗରେ କଲେକ ପ୍ରସ୍ଥାନ ।
 ତୁଳମାସ କୃଷ୍ଣପକ୍ଷ ପୁଣି ଭୃଗୁବାର
 ଅମୃତଯୋଗ ରୋହିଣୀ ବୃଷ ସେ ଦିନର ।
 କିଂସ୍ତୁୟ ନାମେ କରଣ ଆୟୁଷ୍ମାନ ଯୋଗ
 ପଞ୍ଚମୀ ତିଥି ପାଣ୍ଡବେ ଗଲେ ବନମାର୍ଗ ।
 ଧନ ରତ୍ନମାନ ବହି ନିଅନ୍ତି ବା ବନେ
 ସମସ୍ତ ଆଣିବ ଆଜ୍ଞାଦେଲେ ଦୁର୍ଯ୍ୟୋଧନେ ।
 ବାହାର ହୋଇଲେ ଇନ୍ଦ୍ରପ୍ରସ୍ଥେ ଆଜଦିନ
 ବାରୁଣୀବନ୍ଧୁ ଜିଣି କରନ୍ତି ଗମନ ।
 ଯୁଧିଷ୍ଠି ନକୁଳ ଭୀମାର୍ଜୁନ ସହଦେବ
 କୁନ୍ତୀ ଦ୍ରୌପଦୀ ସୁଭଦ୍ରା ଘେନିଣ ପାଣ୍ଡବ ।
 ସୁରନଦୀ ଜିଣି ଚଳିଯାନ୍ତି ପଞ୍ଚବୀରେ
 ତୃତୀୟ ଦିନ ପ୍ରବେଶ ସୁନ୍ଦର ବନରେ ।
 ତାଙ୍କ ଅଙ୍ଗେ ଯେତେ ଥିଲା ଅଳଙ୍କାରମାନ
 ସମସ୍ତ ଛଡ଼ାଇ ତହିଁ ନେଲା ଦୁଃଶାସନ ।
 ଭୀମସେନର ଶରୀର କମ୍ପେ ଅତି ଖରେ
 ଦୁଃଶାକୁ ପ୍ରହାର କରି ଲୋଡ଼େ ଅତି ବେଗେ ।
 ଯୁଧିଷ୍ଠି ବୋଇଲେ କୋପ ନ କରରେ ଭୀମ
 ଉଚିତ କଥାକୁ ବାବୁ କିପାଁ କରୁ ତମ ।

ଦୁର୍ଯ୍ୟୋଧନ ବୋଲି ମୋର ଅଟେ ଯେଉଁ ଭ୍ରାତ
 ଜନ୍ମେ ଜନ୍ମେ ହେଉ ତେହେ ସୋଦର ପ୍ରାପତ ।
 ଅଳଙ୍କାରମାନ ଯେବେ ଆସ ସଙ୍ଗେ ଆତ୍ମା
 ବନସ୍ତରେ ଅରଣ୍ୟରେ ପ୍ରମାଦ ପଡ଼ନ୍ତା ।
 ବିପଦ କାଳକୁ ଧନ ସମ୍ପଦ ଭାରିଯା
 ପଣ୍ଡିତ ଜନେ କରନ୍ତି ତାହା ପରିତ୍ୟଜ୍ୟା ।
 ବନସ୍ତକୁ ଆସର ଯେ ଧନ କିପାଁ ନେବା
 ବନସ୍ତୁ ଅଛଲେ ପଛେ ଲୋଡ଼ିଲେ ପାଇବା ।
 ଆପଣା କରମ ମନ୍ଦ ବିପଦେ କି ଦୁଃସ୍ବ
 ଆପଣେ ପଣ୍ଡିତ କିସ ପରକୁ ଯେ ନିନ୍ଦ ।
 ଆପଣାର ରୂପକୁ ନ ନିନ୍ଦି ଗୁଣବନ୍ତେ
 କରେ ଚରଣ ପ୍ରହାର କର ଅନିମିତ୍ତେ ।
 ଏହା ବିଚାର ନ କର କିପାଁ ଭୀମସେନ
 ଅବିରତେ ମୂର୍ଖପଣେ ବଞ୍ଚୁ କେସନ ।
 ବୁଦ୍ଧି କଲୁ କିନା ବାବୁ ଏବେ ବଢ଼ିବାକୁ
 ଯେମନ୍ତେ ରେ ଚିପୁ ଦଳି ନ ପାରେ ଆସଙ୍କୁ ।
 ଦୁଃଶାସନ ଶକୁନିକୁ ଦେଇ ବାହୁଡ଼ାଇ
 ତପାଙ୍କ ପରାୟେ ବନେ ବିଜେକଲେ ଯାଇ ।
 ଅଶକତେ ବାଟ ଚାଲି ନ ପାରନ୍ତି କୋନ୍ତେ
 ନିର୍ଦ୍ଦର ଝରଣା ପୂର୍ଣ୍ଣ ଗାନ୍ଧନ ବନସ୍ତେ ।
 ସେବିନ ରହି ବାରାହୀ ନଦୀ ଆରକ୍ତଲେ
 ରାତ୍ରକ ବଞ୍ଚିଲେ ଏକ ନିମ୍ବବୃକ୍ଷମୂଳେ ।
 ବିହରନ୍ତି ରାତ୍ରକାଳେ କରିଣ ପାରିଧି
 ହରିଣୀ ଯେ ବାହୁଡ଼ିଆ ନାନା ଜୀବ ବଧି ।
 ଏମନ୍ତେ ପାଣ୍ଡବମାନେ ବିହରନ୍ତି ବନେ
 ବିଶ୍ରାମ କଲେ କାମ୍ୟକ ନାମେ ଯେ କାନନେ ।
 କର୍ଣ୍ଣକେଶରୀ ବୋଲି ଯେ ଅଛି ନଦୀଗୋଟି
 ମେଖିଲା ଗଙ୍ଗାକୁଳୁ ସେ ତ୍ରିବେଣୀରେ ଫୁଟି ।
 କାମ୍ୟକ ନାମେ ଅଛଇ ଏକଇ ପର୍ବତ
 ଦୀର୍ଘ ପ୍ରତି ଉତ୍ସର୍ଗରେ ସେ ଯୋଜନ ସାତ ।
 ଜମଦଗ୍ନି ସୁତେ ପଶୁରାମ ଦେବତାର୍ଥେ
 କାମ୍ୟଶ୍ରାଦ୍ଧ କରେ ତହିଁ ଦେବ ପିତୃଅର୍ଥେ ।
 ତେଣୁ ଯେ କାମ୍ୟକ ନାମ ତାହାର ପ୍ରସିଦ୍ଧ
 ସେ ପର୍ବତେ ଥିଲେ ପଞ୍ଚମନ ହୁଏ ସାଧ ।
 ସେ ସ୍ଥାନ ନିର୍ମଳ ଦେଖି ରହିଲେ ଯୁଧିଷ୍ଠି
 ସେ ପର୍ବତ ଉପରେ ସେ କଲେ ପର୍ଯ୍ୟଟନ ।
 ଯୁଧିଷ୍ଠିଦେବ ବୋଇଲେ ଶୁଣରେ ପାର୍ଥବ
 ଅରଣ୍ୟକୁ ଯିବା କି ନ କହି ବାସୁଦେବ ।
 ହରିଙ୍କୁ ତୁ ସୁମରଣା କର ବାବୁ ପାର୍ଥ
 ତାହାଙ୍କ ଆଗେ କହିବା ସକଳ ବୃତ୍ତାନ୍ତ ।

ତାହାଙ୍କର ଆଜ୍ଞାରେ ସେ ବୀର ଧନଞ୍ଜୟ
 କରପୁଟେ କଳ ଧରି ଲଗାଇଲେ ଲୟ ।
 ମନ ବଚନ କର୍ତ୍ତବ୍ୟ କରନ୍ତି ସେ ଧ୍ୟାନ
 ନାରାୟଣ ନାମ ଚିନ୍ତା କରନ୍ତି ଅର୍ଜୁନ ।
 ଚନ୍ଦ୍ରଶାଳା ମନ୍ଦିରରେ ବିଜେ ଜନାର୍ଦ୍ଦନ
 ଅର୍ଜୁନ ଚିନ୍ତାରେ ହଲେ ଦେବଙ୍କ ଆସନ ।
 ଧ୍ୟାନରେ ଜାଣିଲେ ଦେବଦେବ ସେ ଗୋବିନ୍ଦ
 ବିଚାରନ୍ତି ପାଣ୍ଡବଙ୍କୁ ପଡ଼ିଲା ପ୍ରମାଦ ।
 ବୈନତେୟ ସୁମରଣା କଲେ ଚକ୍ରଧାରୀ
 ରମ୍ୟକ ଦ୍ଵୀପରୁ ବେଗେ ଆସି ବିଜେକରି ।
 ବିଜୟ ଶ୍ରୀ ନାରାୟଣ ବୈନତେୟ ପିଠି
 କାମ୍ୟକ ବନକୁ ଗଲେ ଯେ ସ୍ଥାନେ ଯୁଧିଷ୍ଠି ।
 ଉତ୍ତରିଲେ ବୈନତେୟ ପୃଷ୍ଠ ଚକ୍ରପାଣି
 ଛାମୁକୁ ଗଲେ ଅନନ୍ତ କୋଟି ଶିରୋମଣି ।
 ଯୁଧିଷ୍ଠିଙ୍କ ମୁଖ ଚାହିଁ ସେ ଦେବ ଅନନ୍ତ
 ଚରଣେ ଶତ ସହସ୍ର କଲେ ପ୍ରଣିପାତ ।
 ଉଠି ଯୁଧିଷ୍ଠି ତାହାଙ୍କୁ କଲେ ବେଗେ କୋଳ
 ଦେଖି ବିଷାଦ ପାଇଲେ ଦେବକୀର ବାଳ ।
 ସ୍ଵାମୀ ଏ ଦୁରାପ ଘୋର ଦୁଃସହ ବନସ୍ତେ
 ନିର୍ଦ୍ଦର ଝରେ ପଶିଲେ ଭୋଦେବ କିମର୍ଥେ ।
 ଯୁଧିଷ୍ଠିଦେବ ବୋଇଲେ ଶୁଣ ଦେବରାଜ
 ପଶାଖେଳି କୁତୁହଳେ ହରାଇଲି ରାଜ୍ୟ ।
 ଯୁଧିଷ୍ଠିଦେବ ବଚନେ ବିଦୁଷ୍ଠ ଶ୍ରୀବତ୍ସ
 କାମ୍ୟକ ବନେ ପ୍ରବେଶ ବ୍ୟାସ ମହାରଷି ।
 ତୁଲେଣ ଅଛନ୍ତି ତାଙ୍କ ଷଷ୍ଠସପ୍ତ ଶିଷ୍ୟ
 ବାଳଶିଳ୍ୟାମାନ ଘେନି ହୋଇଲେ ପ୍ରବେଶ ।
 ଦେଖିଣ ଧର୍ମନନ୍ଦନ ଉଠି ଧାତିକାରେ
 କରନ୍ତି ଯେ ପୂଜାବିଧି ବ୍ୟାସଙ୍କ ପୟରେ ।
 ଶ୍ରୀଗୋବିନ୍ଦ ପଚାରନ୍ତି ଶୁଣ ମୁନି ବ୍ୟାସ
 ପୁଣିହିଁ ହେଲା ଯୁଧିଷ୍ଠି ଦେବ ବନବାସ ।
 ବ୍ୟାସ ବୋଇଲେ ତୋତେ ବା କି କଥା ଦୁର୍ଲ୍ଲଭ
 ନ ଜାଣୁ କି ବନବାସ କଥା ପଦ୍ମନାଭ ।
 କାମ୍ୟକ ବନେ ରହିଲେ ହରି ବେନିମାସ
 ତହିଁ ଦ୍ଵାରକାକୁ ବିଜେ କଲେ ହୃଷୀକେଶ ।
 କୁନ୍ତୀଦେବୀ ବୋଇଲେ ଯେ ଶ୍ରୀହରିଙ୍କି ଚାହିଁ
 ସୁଭଦ୍ରାର ଗର୍ଭ ପାଞ୍ଚମାସ ଅଛି ହୋଇ ।
 କେମନ୍ତେ ରହିବ ବନେ ନୁହଇ ଯୁକତି
 ସଙ୍ଗତରେ ଦ୍ଵାରକାକୁ ନିଅ ଶିରୀପତି ।
 ମୁହିଁ ବୃଦ୍ଧକାଳେ ବନେ ନ ପାରିବି ଚାଲି
 ବିଦୁର ଘରେ ରହିବି ଶୋକକୁ ସମ୍ଭାଳି ।

ସୁଭଦ୍ରାକୁ ସଙ୍ଗେ ଘେନି ବିଜେ କଲେ ହରି
 ଅନ୍ତର ହୋଇଲେ ତହିଁ ବ୍ୟାସ ତପଚାରୀ ।
 ବିଦୁର ଯେ ପାଣ୍ଡବଙ୍କ ସଙ୍ଗେ ଥିଲେ ଯାଇ
 ସୁରନଦୀକୁଳ ତାଙ୍କୁ ଦେଲେ ବାହୁଡ଼ାଇ ।
 ବାହୁଡ଼ିଗଲେ ବିଦୁର ସେ ପଣ୍ଡିତ ବୁଦ୍ଧି
 ସୋଦର ବିରୋଧେ ପୁଣି ହୋଇ ମହାକ୍ରୋଧୀ ।
 ଆସ୍ଥାନେ ବିଜେ କରିଛି ରାଜା ଧୃତରାଷ୍ଟ୍ର
 ଏସନ ବେଳେ ବିଦୁର ହେଲା ଯାଇଁ ଭେଟ ।
 ଧୃତରାଷ୍ଟ୍ରଙ୍କ ଚରଣେ ବିଦୁର ପ୍ରଣମି
 ସଞ୍ଜୟ ଯେ ଜଣାଇଲା ଶୁଣ ଦେବ ସ୍ବାମୀ ।
 ବିଦୁର ଦର୍ଶନ କରୁଅଛି କୁରୁପତି
 ଧୃତରାଷ୍ଟ୍ର ବୋଇଲେ ରେ ବସ ମୋର କତି ।
 ତୁ ଯେ ଗୋଡ଼ାଇଣ ଗଲୁ ପୁତ୍ରଙ୍କର ତୁଲେ
 କେବଣ ସ୍ବରୂପେ ସେହି ବନବାସ ଗଲେ ।
 ଯୁଧିଷ୍ଠି ଉାଇ ଭାରିଯା ଗଲେ ବନବାସ
 ଏଥରେ ହୋଇଲା ଆସ ମନେ ବଡ଼ ପ୍ରାସ ।
 ନୁହନ୍ତି ଦୁଃଖ ସହିବା ଯୋଗ୍ୟ ପାଞ୍ଚଭାଇ
 କେସନେ ପଶିଲେ ସେହୁ ବନସ୍ତରେ ଯାଇ ।
 କେବଣ ଚରିତ କଲା ଏ ମୋହର ସୁତ
 ଚିତ୍ତେଣ ଅସୁ ଆର୍ଥ ତା ନ ସହଇ ଗାତ୍ର ।
 ଜନମୁଖେ କିସରେ ବୋଲିବେ ମୋତେ ଥାଇ
 ବୋଇଲେ ବିଦୁର ଆହେ ଶୁଣ କୁରୁସାଇଁ ।
 ମାଳାକାରୀ ପ୍ରାୟ ତୁହି ହେଲୁ ମହାରାଜ
 ପ୍ରଥମରୁ ତୁହି ନାଶ କଲୁ ସର୍ବକାର୍ଯ୍ୟ ।
 ଭାରତ କୁଳକୁ ବହୁ ପୌରୁଷ ପୀରତି
 ସତ୍ୟେ କରାଇଲୁ ତୁହି ଅଗତି ନୃପତି ।
 ଯାହା ସେହୁ ପଶାକାଠି କାଟିଲା ଶକୁନି
 ସେହିଟି ହୋଇଲା ରଣ ରଙ୍ଗ ଯେ ମେଦିନୀ ।
 ଯେ ସେହିଟି କାଠି ହୋଇଅଛି କୃଷବଳ
 ତାହା ସେହି ପାଣ୍ଡବଙ୍କୁ ଅଟେ ବେନିବଳ ।
 ଏକକୁ ଆରେକ ଗୋଟି ଗୋଟି ତପସାରି
 ଅନ୍ୟୋଅନ୍ୟ ତେସନେକ ହୋଇବେ ସଂସାରୀ ।
 ପଶାକାଠି ଯେହ୍ନେ ବାଦ୍ୟ ହୋଇବ ସୁମରି
 ବାନ୍ଧି ମାର ଶବଦ ଯେ ଶୁଭଇ ବିସ୍ତାରି ।
 ଅଙ୍କ ଯେ ପଡ଼ଇ ସେହି ବୀରଙ୍କର ଶିର
 ପୁଣ ଅବିଗୁଣ ଅଟେ ବାବଳ ଆକାର ।
 ଦାନ ସବୁ ଭାଜିକରି ଯେଉଁ ତାଙ୍କ ଦେଇ
 ପ୍ରୀତି ପ୍ରମୋଦିତ ଅନ୍ୟୋଅନ୍ୟ ପ୍ରସରଇ ।
 ଧନ ପାଇଣ ତୁହି ଯେ ହୋଇଲୁ ଆନନ୍ଦ
 ବଂଶ ବିନାଶରେ କଷ୍ଟୀ ହୋଇଲୁ ନରେନ୍ଦ୍ର ।

ଲତା ବୃକ୍ଷ ଲଗାଇଣ ଆପେ କର ଭୋଗ
 ସ୍ବକୁଟୁୟ ବନ୍ଧୁବର୍ଗ କଲୁ ମୃତଯୋଗ ।
 ପୁଣି ବିଦୁର କହଇ କରପତ୍ର ଯୋଡ଼ି
 ଓଦା ବସ୍ତ୍ର ପିନ୍ଧି ଓଦା ବସ୍ତ୍ର ଏକ ଓଡ଼ି ।
 ହେଠମାଥ ହୋଇ ଧୀରେ ଚାଲେ ଧର୍ମସୁତ
 ଭୂମିକି ନିରେଖି ଚାଲେ ଜାଣି ମଦମତ ।
 କୁଟୁମ୍ବ ମୃତ୍ୟୁରେ ଲୋକ ହୋଇଲା ପରାୟ
 ସେହି ରୂପରେ ଚାଲଇ କୁନ୍ତୀର ତନୟ ।
 ଶୁଣି ବିସ୍ମିତ ହୋଇଲା ଧୃତରାଷ୍ଟ୍ର ମନ
 କେଉଁରୂପେ ଗଲା ପୁଣି କହ ଭୀମସେନ ।
 ବିଦୁର କହିଲେ ଶୁଣ ଭୀମସେନ କଥା
 ତାର ବୀରପଣ ମୂର୍ଖ ନ ଛାଡ଼େ ସର୍ବଥା ।
 ଭୁଜ ବିସ୍ତାରି ଅଧରେ ଦନ୍ତପତି ଚାପି
 ଗଦା ବୁଲାଇ ବିକ୍ରମେ ଚାଲେ ମହାକୋପୀ ।
 ପୁଣ ପୁଣ ପ୍ରହାରିବା ପାଇଁ ଲୋଡ଼େ ଭୂମି
 ବିଚାର କର ତୁ ମହାପଣ୍ଡିତ ଭୋ ସ୍ବାମୀ ।
 ଧୃତରାଷ୍ଟ୍ର ବିଦୁରକୁ ପୁଣି ପଚାରିଲା
 ଅକୋପୀ ଭାରତମଲ୍ଲ ଅର୍ଜୁନ କି କଲା ।
 ବିଦୁର ବୋଇଲେ ଶୁଣ ହସ୍ତିନାଧିନାଥ
 ଅର୍ଜୁନ ଶରୀରେ ଦେବ ମହାକ୍ରୋଧ ଜାତ ।
 ବାମକରେ ଧନୁ ଦେଇ ଦକ୍ଷିଣରେ ମୁଷ୍ଟି
 ବାମକୁ ଚାହିଁ ତଳକୁ କରିଥାଇ ଦୃଷ୍ଟି ।
 ଇନ୍ଦ୍ରପ୍ରସ୍ଥେ ବାଲି ବିଞ୍ଚୁଦେଇଗଲା ପାର୍ଥ
 ଦ୍ବାଦଶ ଯୋଜନ ସୁରନଦୀ ପରିଯନ୍ତ ।
 ଅସିକା ନୟନ ପୁଣି ବଚନ ପ୍ରକାଶେ
 ନକୁଳର କଥା କହ ବସି ମୋର ପାଶେ ।
 ନକୁଳର କୋପ ସ୍ବାମୀ କେ କରିବ ଅତ୍ତ
 ଉର୍ଦ୍ଧ୍ବବାହୁ ହୋଇ କୋପେ ବୁଲାଇଣ କୁନ୍ତ ।
 ଭୂମିକି ମାରଇ ଦୃଢ଼େ ପୁଣ ସେ ତୋଳଇ
 ବାହୁଡ଼ି ଆକ୍ରୋଶ କରି ଛାତିକି ଚାହିଁଇ ।
 ଶୁଣି ଧୃତରାଷ୍ଟ୍ର ପୁଣି କହଇ ବଚନ
 କହରେ ବିଦୁର ସହଦେବର ଗମନ ।
 ବିନୟେ ବିଦୁର ଧୃତରାଷ୍ଟ୍ରକୁ କହିଲା
 ହସ୍ତିନାକୁ ଚାହିଁ ଚଉଦିଗ ଆକ୍ରୋଶିଲା ।
 ସ୍ବାମୀ ସୁରନଦୀ ନାବେ ବସିବା ନିମନ୍ତେ
 ଦ୍ରୌପଦୀକି ବିନୟରେ କହିଲେ ସମସ୍ତେ ।
 ବନବାସେ କେଶ କିର୍ପା କରିଛୁ ମୁକୁଳା
 ଏବେ କେଶ ବନ୍ଧନ ତୁ କର ରାଜବାଳା ।
 ବ୍ୟାସ ଆଦି କହିଲେ ନ କଲେ କାହାବୋଲ
 ତୁ ମହାବିଜ୍ଞ ବିଚାର ଏହା ମନ୍ଦ ଭଲ ।

ଧୃତରାଷ୍ଟ୍ର ବୋଇଲେ ତୁ ଶୁଣରେ ବିଦୁର
ସମ୍ପଦ ବିଅର୍ଥେ କିସ ଆବର ସୋଦର ।
ତେବେହେଁ ପାଣ୍ଡବଙ୍କର ନାହିଁ ନା ବିନାଶ
ପ୍ରତିଜ୍ଞାକୁ ଛାଡ଼ିଲେ ତ ହୋଇବ ଅଯଶ ।
ପାଣ୍ଡବଙ୍କ ଦୁର୍ବୁଦ୍ଧି ମୁଁ ହୃଦରେ ପାଞ୍ଚଇ
ତୋହର ବଚନ ଶୁଣି ହୃଦେ ଆମଞ୍ଚଇ ।
ପୁଣି ବିଚାରଇ ସେହି ଧୃତରାଷ୍ଟ୍ର ରାୟ
ଏକାନ୍ତ କରି ସନ୍ଧିଧେ ପୁଚ୍ଛଇ ସଞ୍ଜୟ ।
ବିଦୁର କହିଲା ଯାହା ହେଜିଲି ତା ହୃଦେ
ତୁ ତାହା କେମନ୍ତ ଭାବେ ବୁଝିଲୁଟି ହାଦେ ।
ସଞ୍ଜୟ କହିଲେ ଧୃତରାଷ୍ଟ୍ରଙ୍କର ପାଶ
ସମ୍ପଦ ହରଣେ କିସ ବିରସ ହରଷ ।
ଯୁଧିଷ୍ଠିର ଗଲେ ଶିରେ ଓଦାବସ୍ତ୍ର ଦେଇ
ଗାନ୍ଧାରୀ ପୁତ୍ରଙ୍କ କ୍ରିୟା ଘେନିବଇଁ ମୁହିଁ ।
ମୋହର ଭୀମା ମାରିବ ନିର୍ଦ୍ଦେ କୌରବଙ୍କୁ
ଏମନ୍ତ ମାରି ରଖିବ ସିନା ସେ ଆୟଙ୍କୁ ।
ଏମନ୍ତ ବିଚାରି ମନେ ଯୁଧିଷ୍ଠିର ଗଲେ
ଓଦାବସ୍ତ୍ର ଶିରେ ଦେଇ ବନବାସ କଲେ ।
ଶୁଣ ଧୃତରାଷ୍ଟ୍ର ଭୀମ ବନବାସ କଥା
ବୀରମୂର୍ତ୍ତିପଣ ଭୀମ ନ ଛାଡ଼େ ସର୍ବଥା ।
ଗଦା ବୁଲାଇ ଚାଲଇ ଭୂମିକି ଆକ୍ରୋଶି
ଗାନ୍ଧାରୀ ପୁଅ ମାରିବି ବନବାସୁଁ ଆସି ।
ଅର୍ଜୁନ ଭୂମିରେ ପୁଣି ବୁଣିଗଲା ବାଲି
ଏମନ୍ତେ ସଂଗ୍ରାମେ ଶର ବରଷିବ ବୋଲି ।
କରିବି ମୁଁ ବାଲିବୃଷ୍ଟି ପ୍ରାୟ ଶରବୃଷ୍ଟି
ଅବଶ୍ୟ ସମର ବାରବର୍ଷ ଅନାବୃଷ୍ଟି ।
ସଞ୍ଜୟ ବୋଇଲା ଧୃତରାଷ୍ଟ୍ର ଦଣ୍ଡଧାରୀ
ନକୁଳ ଯେ ଗଲା ପୁଣି କୁନ୍ତକୁ ଉବାରି ।
ଏହି କୁନ୍ତମୁନେ ଛତ୍ରପ୍ରାୟେ ଗୁଢ଼ି ଯୋଖି
ମାରିବି କୌରବବଳ କେ ପାରିବ ରଖି ।
ଏକା ପ୍ରହାରେ ମାରିବି ମୁହିଁ ଦଶବିଂଶ
ଏତେ ବିଚାରି ନକୁଳ ଆମଞ୍ଚଇ କୁନ୍ତ ।
ସହଦେବ ଚାହିଁଗଲା ବୁଲାଇ ଅଙ୍ଗୁଷ୍ଠି
ମରାଇବ ଚତୁର୍ଦ୍ଦିଗ ରାଜା ଧାର୍ମରାଷ୍ଟ୍ର ।
ସହଦେବ ଜାଣେ ଭୂତ ଭବିଷ୍ୟତ କଥା
ଫେରିଲେ ଅବଶ୍ୟ ଯୁଦ୍ଧ ନୋହିବ ଅନ୍ୟଥା ।
ଗଛ ଲଗାଇ ଅବଶ୍ୟ ସେହି ଫଳ ଭୁଞ୍ଜି
ଉତ୍ତମ୍ନ ହେଲା ପ୍ରାଣୀ କି ଥିବ ପୃଥ୍ବୀମଝି ।
ଯେ ସହିବ ସେ ଅବଶ୍ୟ ଲଭିବ ନା କାର୍ଯ୍ୟ
ଦୁଃଖର ଅନ୍ତେ ସେ ପୁଣି ପାଇବେ ଐଶ୍ବର୍ଯ୍ୟ ।

ଅନବରତ ପ୍ରାଣୀକୁ ନ ପଡ଼େ ପ୍ରମାଦ
ସଂସାରର ସ୍ବଭାବ ଯେ ସମ୍ପଦ ବିପଦ ।
ସଂଗ୍ରାମେ ଅଜୟ ଜୟ କହି ତ ନୁହଇ
ବିପଦ ସମ୍ପଦ ରାତ୍ର ଦିବସ ଅଟଇ ।
ପାଣ୍ଡବମାନେ ଯେବେ ହୋ ପାଇବେ ନା କଷ୍ଟ
ଏ ପୁରୀ ଭୋଗ କରିବେ ଏ ବିଧାତା ସୃଷ୍ଟି ।
ଦ୍ରୌପଦୀ ଦେବୀ କେଶକୁ କରିଛି ମୁକୁଳା
ସତୀ ସାଧବୀ ସେ ପତିଭକତି ବସଲା ।
ଦୁଃଶାର ଦକ୍ଷିଣ ଭୁଜ ଉପାଡ଼ିବ ଭୀମ
ତେବେ ପୂର୍ଣ୍ଣହେବ ସିନା ତାର ମନସ୍କାମ ।
ଏ କଥା ମନକୁ ତୋର ନ ପୁଣ ଆସଇ
ଯାହା ପଚାରିଲୁ ମୋତେ ଏମନ୍ତ ଦିଶଇ ।
ଗାଲବନନ୍ଦନ ଯହିଁ କହିଲା ଏମନ୍ତ
ଶୁଣି ଧୃତରାଷ୍ଟ୍ର ମନେ ହୋଇଲେ ବିସ୍ମିତ ।
ଧୃତରାଷ୍ଟ୍ର ବୋଇଲେ ମୁଁ କହିବି କା ଆଗେ
ଦୁର୍ଯ୍ୟୋଧନ ନ ଶୁଣଇ କଉଣସି ବାଗେ ।
ଦୁର୍ଯ୍ୟୋଧନ ଅନୁକ୍ଷଣେ ଶକୁନିକି ଘେନି
ଭାଲୁଥାଇ ମନ୍ଦକଥା କହଇ ଶକୁନି ।
ପଥରଘରେ ଭରି ତା ବଂଶ ଏ ମାଇଲା
ଏହାର ବଂଶ ମାରିବ ବୋଲି କୁଟ କଲା ।
କାମ୍ୟକ ବନେ ପାଣ୍ଡବେ ଅଛନ୍ତି ଯେ ରହି
ତଗର ବାରତା ଦେଲା ଦେବ କୁରୁସାହିଁ ।
ରାଜ୍ୟ ଧନ ଛାଡ଼ି ବନେ ଗଲେ ପଞ୍ଚଭୂତା
କାମ୍ୟକ ବନେ ଅଛନ୍ତି ନାହିଁ କିଛି ଚିନ୍ତା ।
ଶ୍ରୀରାମ ସୁମର ନରେ ଛାଡ଼ୁ ପାପ କଥା
ଶ୍ରୀରାମ ସୁମର ନରେ ତୁଟୁ ଯମବ୍ୟାଥା ।
ଶ୍ରୀରାମ ସୁମର ନରେ ପାଇବ ସୁଜ୍ଞାନ
ଶ୍ରୀରାମ ସୁମର ନରେ ଯିବ ମୋକ୍ଷସ୍ଥାନ ।
ଶ୍ରୀରାମ ସୁମର ନରେ ଭବୁ ଯିବ ତରି
ଶ୍ରୀରାମ ସୁମର ନରେ ପାପ ଯାଉ ସରି ।
ଶ୍ରୀରାମର ନାମ ଗୋଟି ସଂସାର କାରଣ
ଶୂନ୍ୟମୁନି ଶ୍ରୀଶାରଳା ଦାସ ଯେ ଶରଣ ।



ଦୁର୍ଯ୍ୟୋଧନର ଅପମାନ

ବଦନ୍ତି ଅଗସ୍ତି ଶୁଣ ମନୁ ବ୍ରହ୍ମବେତ୍ତା
ଏଥୁ ଅନନ୍ତରେ ବନପର୍ବର ଯେ କଥା ।
ଶକୁନି ବୋଇଲେ ଦେବ ଶୁଣ କୁରୁପତି
ଅରଣ୍ୟକୁ ଗଲେ ସର୍ବ ପଶୁଙ୍କ ସନ୍ତତି ।
କେବଶରୂପେ ଅଛନ୍ତି ପଶୁ ପାଞ୍ଚପୁତ୍ରେ
କିରାତରୂପ ଧରି କି ବୁଲନ୍ତି ବନସ୍ତେ ।

ଦଣ୍ଡ ସୈନ୍ୟ ଆସର ହୋ ସାଜ କୁରୁପାଇଁ
 ପାଣ୍ଡବଙ୍କୁ ଯିବା ଆମ୍ଭେ ସମ୍ପଦ ଦେଖାଇ ।
 ଶକୁନିର ଏ ବଚନେ ବୋଲେ ଦୁର୍ଯ୍ୟୋଧନ
 ସାଜ ମୋର ଦଣ୍ଡ ରଥ ଗଜ ଅଶ୍ୱ ସୈନ୍ୟ ।
 ସାଜନ୍ତି ଯେ ଗଜ ଅଶ୍ୱ ପଦାତି ଅପାର
 ନେତର ପତାକା ଶୂନ୍ୟ ଉଡ଼େ ଫରହର ।
 ହୀରାମଣି ମାଣିକ୍ୟ ଯେ ଝଲକନ୍ତି ରଥେ
 ରଜନୀ ପ୍ରଭାତେ ଯେହ୍ନେ ଦିନକର ନାଥେ ।
 ପବନରୁ ବେଗହୋଇ ଉଡ଼ନ୍ତି ଯେ ହୟେ
 କ୍ଷେପନ୍ତି ଅଶ୍ୱେ ସୈନ୍ୟଙ୍କୁ ଶ୍ୟାମପକ୍ଷୀ ପ୍ରାୟେ
 ଯୋଦ୍ଧା ଶିରେ ରତ୍ନମଣି ଜଡ଼ିତ ମୁକୁଟ
 କନକମଣି ସୀମନ୍ତ ଶୋଭିତ ଲଲାଟ ।
 ତାଡ଼ି ତୋଡ଼ି ବାହୁଡ଼ି କଙ୍କଣ ବଳୟ
 ଘେନି ସଜହୋଇ ଆସେ କୁରୁବଳ ରାୟ ।
 ନବ ନିଶିତ କୁନ୍ତଳ ଧରିଣୀ ରାଉତେ
 ଉଜାହେଲେ ଆସି ଅଶ୍ୱ ଉପରେ ଅଗ୍ରତେ ।
 ସମସ୍ତେ ଯେ ବିଧିସଜ୍ଜି ଆଦିତ୍ୟର ତେଜ
 କାଠିକେଶ୍ୱର ସମାନ ଦିଶେ କୁରୁରାଜ ।
 ଭୀଷ୍ମ ଦ୍ରୋଣ ଆଦି ଦୁର୍ଯ୍ୟୋଧନେ କଲେ ପୁଞ୍ଜ
 ଆଥାନ୍ତୁ ପାଣ୍ଡବେ ଯେଉଁ ସ୍ଥାନେ ତାଙ୍କ ଇଚ୍ଛା ।
 ରାଜ୍ୟଭାଗ ହାରି ବନେ ହୋଇଲେ ସେ ଦୁଃଶୀ
 ତାହାଙ୍କୁ ଯେ ଝିଙ୍ଗାସିବା କାର୍ଯ୍ୟ ନୁହେଁ କିଛି ।
 ପର ଅପମାନେ ହୁଏ ନିଜ ମାନ ହାନି
 କି ନିମନ୍ତେ ବନସ୍ତକ୍ତ ଚଳାଅ ସଇନି ।
 ଶକୁନି ବୋଇଲା ଭୀଷ୍ମ ଦ୍ରୋଣ ଏବେ ଆଅ
 ଏ କଟକ ରକ୍ଷାକର ରାଜ୍ୟରୁ ନ ଯାଅ ।
 ଝିଙ୍ଗାସ ପ୍ରାୟ କହିଲେ ସେ ବହୁତ ବାଣୀ
 ଭୀଷ୍ମ ଦ୍ରୋଣ ତୁନି ହେଲେ ଦୁଷ୍ଟବାଣୀ ଶୁଣି ।
 ରହିଲେ ଗାଙ୍ଗେୟ ଭରଦ୍ୱାଜଙ୍କର ବଳା
 ଧୃତରାଷ୍ଟ୍ରଙ୍କ ଆଗରେ ବିଦୁର କହିଲା ।
 ଶୁଣ ଧୃତରାଷ୍ଟ୍ର କଉରବ ମହାମଲ୍ଲ
 କଦାପି ସେ ଦୁର୍ଯ୍ୟୋଧନ ନ କଲାଟି ଭଲ ।
 ଦୁଃଶେ ଅଛନ୍ତି କାମ୍ୟକ ବନେ ପାଞ୍ଚଭାଇ
 ତହିଁକି ଯାଇଅଛନ୍ତି ସମ୍ପଦ ଦେଖାଇ ।
 ଭୀଷ୍ମ ଦ୍ରୋଣ ଯେ ଅନେକ ବାଗେ ମଣାଇଲେ
 ଶକୁନୀର ବଚନରେ ତାଙ୍କୁ ଝିଙ୍ଗାସିଲେ ।
 ଦଣ୍ଡ ଘେନି ଚଳଇ ସେ କୁରୁ ମହାରାଜ
 ବାଳଆଦିତ୍ୟ ପରାୟ ଷଡ଼ିଙ୍କର ତେଜ ।
 ଚର୍ଚ୍ଚନ୍ତି ଗର୍ଜନ୍ତି ଘୋଟିଯାନ୍ତି ଘୋର ବନେ
 ଦ୍ରାସେ କନ୍ଦରେ ପଶନ୍ତି ବନ ଜୀବମାନେ ।

ପୃଥ୍ବୀ ଆନ୍ଦୋଳ ହେଉ ଅଛଇ ଗହଣେ
 ଧୃତରାଷ୍ଟ୍ର ନ ଶୁଣିଲା ସେ କଥାକୁ କର୍ଣ୍ଣେ ।
 ମୁଖରାବ ଧ୍ୱନି ଯେହ୍ନେ ଶୁଭେ ସିନ୍ଧୁ ଘୋଷ
 କାମ୍ୟକ ବନରେ ଯାଇ ହୋଇଲେ ପ୍ରବେଶ ।
 ଯୁଧିଷ୍ଠି ଦେବ ପର୍ବତେ ଅଛନ୍ତି ଯେ ବସି
 ବେଢ଼ିଲେ ଅନେକ ପୁର କରି ଆଟେ ଆସି ।
 ବଜାଇ ଟମକ ଭେରୀ ନିଶାଣ ଦୁନ୍ଦୁଭି
 ବୀର ତୁର ବିଜିଘୋଷ ବାଦ୍ୟ ଡିବି ଡିବି ।
 ସିନ୍ଧୁ ମନ୍ତନର କାଳେ ଯେଉଁରୂପ ହୁଏ
 ଝଟକେ କଣୟ ବିନ୍ଦୁ ରଥେ ବିଦ୍ୟୁପ୍ରାୟେ ।
 ଉଡ଼ଇ ଆଲୟ ନବଲକ୍ଷ ଫର ଫର
 ଶତକୋଟି ଶଙ୍ଖ ସ୍ଫୁରେ ରାଜାର ଛାମୁର ।
 ଅର୍ଜୁନ ବୋଇଲେ ଦେବ ଶୁଣ ରାଜସାହି
 ଦୁର୍ଯ୍ୟୋଧନ ଆସିଅଛି ସମ୍ପଦ ଦେଖାଇ ।
 ଯୁଧିଷ୍ଠିଦେବ ବୋଇଲେ ନୁହଇ ଏମନ୍ତ
 ଆମ୍ଭଙ୍କୁ ଦେଖିବାପାଇଁ ଆସେ କୁରୁନାଥ ।
 ସେ ଆମ୍ଭର ସହୋଦର ପାରଇ କି ମୁଁ
 କି ଅବା ଆମ୍ଭଙ୍କୁ ନେବା ନିମନ୍ତେ ଆସୁଛି ।
 ଭୀମ ବୋଇଲେ ବାଳକ ତୁମ୍ଭେ ଧର୍ମପଣେ
 ହରାଇଲ କେଡ଼େ ବଡ଼ ରାଜ୍ୟ ଅକାରଣେ ।
 ଅର୍ଜୁନ ବୋଇଲେ ଆହେ ଶୁଣ ସହଦେବ
 କି ନିମନ୍ତେ ଏ ସ୍ଥାନକୁ ଆସେ କୁରୁଦେବ ।
 ଅର୍ଜୁନ ବଚନେ ସହଦେବ ଯେ କହିଲେ
 ଆମ୍ଭଙ୍କୁ ଝିଙ୍ଗାସିବାକୁ କୌରବେ ଅଇଲେ ।
 ଯୁଧିଷ୍ଠି ବୋଇଲେ ଦୁଃଶୀକନେ ଝିଙ୍ଗାସିଲେ
 ଦଇବ କି ସହିବରେ ଧର୍ମ ଉଦେ ହେଲେ ।
 ଶ୍ୱେତ ହସ୍ତୀ ଉପରେ ଯେ ବିଜେ କୁରୁରାୟ
 ବେନିଲକ୍ଷ ପାତଛତ୍ର ବାଳଅର୍ଚ୍ଚ ପ୍ରାୟ ।
 ବେନି କୋଟି ଆଲୟ ଯେ ଅର୍ବୁଦେ ଚାମର
 ମୟୂର ଝାଲର ପଙ୍କା ଅର୍ବୁଦେ ଆବର ।
 କୋଟିଏ ଶଙ୍ଖସ୍ଫୁରଇ ତାହାର ଛାମୁରେ
 କୋଟିଏ ଚାମର ପୁଣି ପଡ଼ଇ ଆଗରେ ।
 ସହସ୍ର ବନିତା ଗୀତ ନୃତ୍ୟ ରସ ଖେଳେ
 କରନ୍ତି ନୃତ୍ୟ ଆରମ୍ଭ ବହୁତ ସଜ୍ଜୁଲେ ।
 ଏସନ ସମ୍ପଦ ସଙ୍ଗେ ଘେନି କୁରୁରାୟ
 ବିହରନ୍ତି ତୁରଙ୍ଗମେ ଅର୍ଚ୍ଚତେଜ ପ୍ରାୟ ।
 ଏସନ ସମ୍ପଦମାନ ତାହାଙ୍କୁ ଦେଖାନ୍ତି
 ମହାମର୍ତ୍ତ ପ୍ରାୟ ହୋଇ ତାଙ୍କୁ ହାକିତି ।
 ଚର୍ଚ୍ଚନ୍ତି ଗର୍ଜନ୍ତି ପୁଣି ଗାଲତୁରୀ ମାରି
 ନାଚନ୍ତି ଖତାଇ ହୋଇ ମଦମଉକାରୀ ।

ଏସନକ ସମୟେ ଯେ ବାସବର ସୁତ
 ଯାଇଥିଲା ଚନ୍ଦ୍ରଭାଗା ତୀର୍ଥେ ଚିତ୍ରରଥ ।
 ବାଆଁସଠି ଅକ୍ଷୌହିଣୀ ବିଦ୍ୟାଧର ତୁଲେ
 ଗନ୍ଧର୍ବଙ୍କୁ ଦୁର୍ଯ୍ୟୋଧନ ସଭନ୍ୟ ବେଢ଼ିଲେ ।
 ଘୋର ବନସ୍ତ ଭିତରେ ଶୁଭଲ ଚହଳ
 ଦ୍ଵିତୀୟ ସମୁଦ୍ର ପ୍ରାୟ ଶୁଭେ ମୁଖଗୋଳ ।
 ଅନେକ ସୈନ୍ୟ ଦେଖିଣ ଗନ୍ଧର୍ବ ପଟାରି
 ମାତଳି ବୋଇଲା ଶୁଣ ଗଗନ ବିହାରୀ ।
 ପାଣ୍ଡବଙ୍କୁ ବନବାସ ବିଧି କୁରୁନାଥେ
 ଏବେ ଆସିଛି ସମ୍ପଦ ଦେଖାଇବା ଅର୍ଥେ ।
 ପାଣ୍ଡବଙ୍କୁ ନାନାମତେ ଝିଙ୍ଗାସ ସେ କରି
 ଦେଖିଣ ପ୍ରାଣ ହରାନ୍ତୁ ସେ ସହି ନ ପାରି ।
 ଅନେକ କୃତ ଜାଣଇ ସେ ମାନଗୋବିନ୍ଦ
 ଧର୍ମ ବଢ଼ିଲେ ସେ କଲେ ଯେତେକ ପ୍ରମାଦ ।
 ବିଷ୍ଣୁଲତୁ ଦେଇ ମାରୁଥିଲେ ସେ ଭାମକୁ
 ଧର୍ମବଳେ ସେ ତରିଲା ନ ପାଇ ମୃତ୍ୟୁକୁ ।
 ପୁଣି ସେ ଭରିଲା ନେଇ ତାଙ୍କୁ ଜତୁଘରେ
 ତହିଁ ଲଗାଇଲା ନେଇ ବହିଁ ନିରାଧାରେ ।
 ତହିଁ ପୁଣି ପାର ହୋଇଗଲେ ଜାଣ ଧର୍ମେ
 କପଟ ପାଶାରେ ଜିଣି ନେଲେ କୃତକର୍ମେ ।
 ଦ୍ରୌପଦୀକୁ କରାଇଲେ ସଭାରେ ଉଲଗ୍ନ
 ତହିଁ ଧର୍ମେ ଉତ୍ତରିଲେ ଜାଣ ପାଞ୍ଚଜଣ ।
 ପୁଣି ଏକ ପଶାକାଠି କଲେ ସେ ନିର୍ମିତ
 ଧର୍ମକୁ ଝିଙ୍ଗାସ କରେ ଏହି ଅଧସୁତ ।
 ଶୁଣି ଚିତ୍ରସେନର ଯେ କମ୍ପଇ ସର୍ବାଙ୍ଗ
 ବୋଇଲେ ରଥ ମୋହର ବାହା ମଧ୍ୟସ୍ଵର୍ଗ ।
 ଆଜ ଦୁର୍ଯ୍ୟୋଧନକୁ ମୁଁ ଆଣିବଇଁ ବାନ୍ଧି
 ପାଣ୍ଡବଙ୍କ ଦୁଃଖେ ଶୀର ପକାଇବି ଛେଦି ।
 ଗନ୍ଧର୍ବେ ବଚନେ ସେହି ମାତଳି ସାରଥ୍ୟ
 ବାହୁଡ଼ାଇ ତୁରଙ୍ଗମ ପବନହୁଁ ଗତି ।
 ଶ୍ଵେତହସ୍ତୀ ଉପରେ ଯେ ବିଜେ କୁରୁନାଥ
 ଛାମୁରେ ଯେ ଚିତ୍ରସେନ ବିଜୟ ତୁରିତ ।
 ଆକାଶ ମଧ୍ୟରେ ବିଦ୍ୟାଧରଙ୍କୁ ଯେ ଦେଖି
 ପଳାଇଲେ କର୍ଣ୍ଣଆଦି ରାଜାଙ୍କୁ ଉପେକ୍ଷି ।
 ଯୋଦ୍ଧାଙ୍କର ଉଗ୍ର ଦେଖି ପଳାଇଲେ ଥାଟ
 ଏକା ଦୁର୍ଯ୍ୟୋଧନ ଅଛି ରହି ହସ୍ତୀପୁଷ୍ପ ।
 କୋପରେ ମାନଗୋବିନ୍ଦ ଗଦାକୁ ବୁଲାଇ
 ଚିତ୍ରସେନର ଉପରେ ପିଟିଲା ନିଠାଇ
 ଗଦାବର ପଡ଼ନ୍ତେ ସେ ଦେଖି ଚିତ୍ରରଥ
 ଦୁର୍ଯ୍ୟୋଧନ ବେନି ଗଦା ଦେହେ ଦେଇ ହସ୍ତ ।

ଦୁର୍ଯ୍ୟୋଧନର ହସ୍ତରୁ ନେଲାକ ଉଛୁଡ଼ି
 ଗଜ କୁମ୍ଭସ୍ଥଳେ ପିଟେ ବାହାନାଦ କରି ।
 ଆକର୍ଷି ପିଟିଲା ବିଦ୍ୟାଧର ଯେତେବେଳେ
 ମହାମଉ ହସ୍ତୀ ଯାଇ ପଶିଲା ପାତାଳେ ।
 ଆକର୍ଷି ଧଇଲା ଚିତ୍ରସେନ ତାର କେଶ
 ବାହାନାଦ କରେ ବୀର ହୋଇ ମହାରୋଷ ।
 ବାମକରେ କେଶ ଧରି ତାହାଣେ କଟାରି
 ବୋଲଇ ନାଶଗଲୁରେ ପାଣ୍ଡବ ବଇରୀ ।
 ଶୀର ଛେଦନ୍ତେ ବୋଲଲା ମାତଳି ସାରଥ୍ୟ
 ପ୍ରଥମୁଁ ତୁ ବିନାଶ ନ କର କୁରୁପତି ।
 ବାସବ ଦେବ ଛାମୁକୁ ଯିବା ଚାଲ ଘେନି
 ଆକର୍ଷି ଧଇଲା ଚିତ୍ରସେନ ଭୁଜ ବେନି ।
 ରଥ ଉପରେ ପକାଇ କୋପେ ବିଦ୍ୟାଧର
 ସମସ୍ତ ଧନ ଗନ୍ଧର୍ବେ କଲେ ବେଗେ କୂର ।
 ଯୋଦ୍ଧାଙ୍କ କୁରୁମ୍ଭ ହୃଦ ସୀମନ୍ତରମାଳା
 ଘେନରେ ପ୍ରାଣେ ନ ମାର ବୋଲେ ଇନ୍ଦ୍ରବଳା ।
 ଆଲଟ ଚାମର ଆଦି ଯେତେ ପାଟଛତ୍ରି
 ବିଦ୍ୟାଧର କୂରକରି ଘେନିଲେ ସବୁଡ଼ି ।
 ନିଦାଘ ବାଣେ ପଡ଼ିଲେ ଅନେକ ରାଜନ
 ଅସମ୍ଭାଳ ହୋଇ ଭାଙ୍ଗି ପଳାଇଲେ ସୈନ୍ୟ ।
 ଚିତ୍ରସେନର ଆଜ୍ଞାରେ ପ୍ରାଣେ ନ ମାଇଲେ
 ରଥ ଗଜ ଅଶ୍ଵଆଦି ସମସ୍ତ ତେଜିଲେ ।
 କ୍ରୋଧଭର ହୋଇ ବୀରମାନେ ଗଳଗାଜି
 ପଳାଇଲେ ଅସମ୍ଭାଳ ହୋଇ ସର୍ବେ ଭାଜି ।
 ଯେସନେ କଦଳୀ ବନ ଭାଙ୍ଗେ ବାତାଘାତେ
 କୁରୁବଳ ନାରଖାର ହୋଇଣ ତେମନ୍ତେ ।
 ନିରେଖ ହୋଇ ସଭନେୟ ପଡ଼ିଗଲେ ମୂର୍ଚ୍ଛା
 ଚିତ୍ରସେନ ଗନ୍ଧର୍ବ ଯେ କଲା ତାଙ୍କୁ ରକ୍ଷା ।
 ଚିତ୍ରସେନ କୋପେ ନାଶଗଲେ କୁରୁଥାଟ
 ପଳାଇଲେ ଏଣେ ତେଣେ ନ ପାଇଲେ ବାଟ ।
 ବିଦ୍ୟାଧର ଚଳିଗଲେ ଆକାଶ ମାର୍ଗରେ
 ଦୁର୍ଯ୍ୟୋଧନକୁ ସେ ବାନ୍ଧି ରଥରେ ନିର୍ଭରେ ।
 କାଳ ବେଷ୍ଟ କରି ଲଗାଇଲାକ ଦଉଡ଼ି
 ବେନି ଭୁଜକୁ ପଛକୁ କରି ପୁଣି ଯୋଡ଼ି ।
 ଏକ ଗାଲେ ତୁନ ଆର ଗାଲେ ଦେଇ କଳା
 ରଢ଼ମାଳା ନେଇ ଦେଲା ଜବାପୁଷ୍ପ ମାଳା ।
 ଦେବାଙ୍ଗ ବସନ ଅଙ୍ଗୁ ପକାଇ ପାଲଟି
 ପିନ୍ଧାଇଲା ଦଉଡ଼ିରେ ବାନ୍ଧି ଚିରକୁଟି ।
 ଅନେକ ଅବସ୍ଥା ଦେଇକରି ପରପଞ୍ଚ
 ବାହିଲେ ରଥକୁ ଶୂନ୍ୟେ ଛଡ଼ାଇଣ ମଞ୍ଚ ।

ଝଞ୍ଜାଳ ବାଦ୍ୟ ବିହୀନେ ଦାଉଣ୍ଡି ବଜାନ୍ତି
 ଭଲଗ୍ନ ହେଇ ଖେମଟା ନାଚ ସେ କରନ୍ତି ।
 ବହୁତ ଝିଙ୍ଗାସ କରି କହନ୍ତି ତାହାକୁ
 କର୍ଣ୍ଣ ଆଦି ଛାଡ଼ି ପଳାଇଲେ ସେ ରାଜାକୁ ।
 ଦୁର୍ଜୟ ସେ ଦୁଃଖୀସନ ଭାଇ ଅନେଶତ
 କେ କେଶେ ପଳାଇ ଗଲେ ନ ପାଇ ତଦନ୍ତ ।
 ଯୁଧିଷ୍ଠିର ବୋଇଲେ ଶୁଣ ଫାଲଗୁନି
 ଦୁର୍ଯ୍ୟୋଧନ ହତ ହେଲା ରଖ ରେ ବହନି ।
 ବାରୁ ମାନଚକ୍ରବର୍ତ୍ତୀ ହୋଇଲା ବନ୍ଧନ
 ଅଦଭୂତେ ନିଅଇ ଯେ ତାକୁ ଚିତ୍ରସେନ ।
 ଅର୍ଜୁନ ଯେ ମନ୍ଥା ସହଦେବକୁ ପଚାରି
 ମାନଗୋବିନ୍ଦକୁ କିଏ ନେଲା ବନ୍ଦୀକରି ।
 ଅର୍ଜୁନ ବଚନେ କହେ ମନ୍ଥା ସହଦେବ
 ଶୁଣ ସ୍ବାମୀ ସାବଧାନେ ତହିଁର ଯେ ଭାବ ।
 ସମ୍ପଦ ଦେଖାଇ ଆସୁଥିଲେ କୁରୁନାଥ
 ମର୍ତ୍ତ୍ୟ ଆସିଥିଲେ ବିଦ୍ୟାଧର ଚିତ୍ରରଥ ।
 ବାଆଷଠି ଅଶୌହିଣୀ ବଳ ତଳେ ଥିଲେ
 ନିମିଷକେ କଉରବ ସୈନ୍ୟକୁ ଘୋଟିଲେ ।
 ଯୋଦ୍ଧାମାନେ ପଳାଇଲେ ରାଜାଙ୍କୁହିଁ ତେଜି
 ସମସ୍ତ ସମ୍ପଦ ତାର ନେଲେ ଦର୍ପଗଞ୍ଜି ।
 ଚିତ୍ରସେନହିଁ ବାନ୍ଧିଲା ସେ ଦୁର୍ଯ୍ୟୋଧନକୁ
 ଘେନି ଯାଉଅଛି ରଥେ ପକାଇ ତାହାକୁ ।
 ବହୁତ ଅବସ୍ଥା ତାକୁ ଦେଇ ବିଦ୍ୟାଧରେ
 ପ୍ରପଞ୍ଚ କରି ନିଅନ୍ତି ରଥର ଉପରେ ।
 ରଥଦଣ୍ଡେ ବାନ୍ଧିଛନ୍ତି ତାହାଙ୍କର ବାଳ
 ମାନଗୋବିନ୍ଦ କାନ୍ଦଇ ହୋଇଣ ବିକଳ ।
 କହନ୍ତେ ସେ ଦୁର୍ଯ୍ୟୋଧନ କଷ୍ଟ ସହଦେବ
 ଶୁଣି ଧର୍ମ ଯୁଧିଷ୍ଠିର ବହିଲେ ସଭାବ ।
 ଦୁର୍ଯ୍ୟୋଧନ ଆସୁଥିଲା ଆମ୍ଭଙ୍କୁ ଯେ ଦେଖି
 ଆମ୍ଭ ଆଆନ୍ତେ ହୋଇଲା ଏସନ ନିର୍ମାଣୀ ।
 ଆମ୍ଭର ସୋଦର ଅଟେ ସେ ମାନଗୋବିନ୍ଦ
 ଚିତ୍ରସେନ ଅନିମିତ୍ତେ କିପାଁ କଲା ଦୃଢ଼ ।
 ଏବେ ରକ୍ଷା କର ତାକୁ ବୁଦ୍ଧି ଯେବେ ଅଛି
 ସୋଦରଙ୍କୁ ଝିଙ୍ଗାସିଲେ କାର୍ଯ୍ୟ ନାହିଁ କିଛି ।
 ପାର୍ଥ ବୋଲେ ଆମ୍ଭଙ୍କୁ ସେ ବହୁ ଝିଙ୍ଗାସିଲା
 ସେହି ହେତୁ ଚିତ୍ରସେନ ତାକୁ ଦୁଃଖ ଦେଲା ।
 ଇନ୍ଦ୍ରପୁତ୍ର ଚିତ୍ରସେନ ଅଟେ ମୋର ଭାଇ
 କିପରି ତା ସଙ୍ଗେ ରଣ କରିବଇଁ ମୁହିଁ ।
 ଶୁଣିଣ ଯୁଧିଷ୍ଠି ଦେବ ବଚନ ପ୍ରକାଶି
 ଆମ୍ଭ ଅପମାନେ ଚିତ୍ରସେନ ନେଲା ଆସି ।

ଧର୍ମ ପ୍ରମାଣେ ତାହାକୁ ଫଳିଲା ପ୍ରତ୍ୟକ୍ଷ
 ଏବେ ଅର୍ଜୁନ କେମନ୍ତେ ରକ୍ଷା ହେବ ଦେଖ ।
 ସୋଦରଙ୍କୁ ସମ୍ଭାଳିଲେ ହୁଏ ବହୁଧର୍ମ
 କଥାଗୋଟି ରହିଥାଏ ଜାଣୁ ଜନ୍ମ ଜନ୍ମ ।
 ଆମ୍ଭର ଛାମୁରେ ତାକୁ ଆନ ନିଏ ଧରି
 ସୋଦର ଝିଙ୍ଗାସ ବାରୁ ସହି ତ ନ ପାରି ।
 ମୋହର ଶପଥ ଶାନ୍ତ କର ବାରୁ ରାଗ
 ବନ୍ଦିରୁ ମୁକତ କର ଯାଇ ବେଗେ ଆଗ ।
 ଅନିତ୍ୟ ସଂସାର ଏହି ଜୀବ ନୁହେଁ ଚିର
 କଥା ରୁହାଅ ପୃଥିବୀରେ ଯେଉଁମାନେ ପାର ।
 ଦୁର୍ଯ୍ୟୋଧନକୁ ତୁ ରକ୍ଷା କରିବୁ କିରୀଟି
 ନେହିଲେ ମୁଁ ବିସର୍ଜିବି ଯାଉ ଜୀବଗୋଟି ।
 ଭୀମ ବୋଇଲା ଆମ୍ଭର ଅଟଇ ବଜରି
 ଆମ୍ଭେ ତ ନାଶ ନ କଲୁ ଆନେ ବଧ କରି ।
 ଉପାୟେ ଶତ୍ରୁକୁ ଦେବ କରିବା ନିଧନ
 ଏଥକୁ ନ କର ଦେବ କିଛି ଅଭିମାନ ।
 ଧର୍ମ ବୋଇଲେ ନ କର କୋପ ବୃକୋଦର
 ଆପଦରେ ପଡ଼େ ଯେଉଁ ଭାଗ୍ୟହୀନ ନର ।
 ତାକୁ ଯେବେ ଆପଦରୁ ଉଦ୍ଧାର କରିବ
 ସେହି ଧର୍ମବଳେ ସ୍ଥାନ ବୈକୁଣ୍ଠେ ପାଇବ ।
 ଯୁଧିଷ୍ଠିଙ୍କ ବାକ୍ୟେ ଭୀମସେନ ହେଲା ତୁନି
 ବିଦ୍ୟାଧରକୁ କରଇ ସ୍ତୁତି ଫାଲଗୁନି ।
 ଉଚ୍ଚସ୍ବରେ ଡାକ ଦିଏ ତାକୁ ସବ୍ୟସାଚି
 କେଶେ ନେଇ ଯାଉଅଛୁ ଧୃତରାଷ୍ଟ୍ର ବନ୍ଧି ।
 ବନବାସେ ଆମ୍ଭଙ୍କୁ ସେ ଅଇଲା ଯେ ଦେଖି
 ତୁ ତାକୁ ନେଉଛୁ କିପାଁ ଉପ୍ରୋଧ ଉପେକ୍ଷି ।
 ଆରେ ଆରେ ବୋଲି କୋପେ ଡାକଇ ଅର୍ଜୁନ
 ବେଗେ ଫେରିଆସି କର ମୋ ସଙ୍ଗରେ ରଣ ।
 ଅନ୍ତରାକ୍ଷ ମାର୍ଗେ ଚଳିଯାଏ ବୀରମଣି
 ଚିତ୍ରସେନ ଗନ୍ଧର୍ବ ଯେ ବଚନ ନ ଶୁଣି ।
 ବାସବର ନନ୍ଦନ ସେ ଅତି ଗାଡ଼ କୋପେ
 ଶୂନ୍ୟ ଭୁବନ ଭେଦିଲା ଅତିବଡ଼ ତାପେ ।
 ବେଳୁଁ ବେଳ କୋପେ ବଢ଼ିଯାଉଁ ସବ୍ୟସାଚୀ
 ବିନ୍ଧିଲାକ ମନଭେଦୀ ନାରୀଚକୁ ବାନ୍ଧି ।
 କୋପେ ଅନୁକ୍ଷଣେ ବାଣ ବିନ୍ଧି ଫାଲଗୁନି
 ଶୂନ୍ୟ ଭୁବନ ଭେଦିଲା ସେ ଗାଣ୍ଡୀବ ପାଣି ।
 ଶୂନ୍ୟ ଭୁବନ ସମସ୍ତ ଶରପାତ୍ରା ହେଲା
 ରଥ ଚାଲି ବିଦ୍ୟାଧର ଯାଇ ନ ପାରିଲା ।
 ବୋଲଇ ସେ ରଥ ବାହୁ କିନା ହୋ ମାତଳି
 ଅମର ପୁରକୁ ଆମ୍ଭେ ଯିବା ରଥେ ଚଳି ।

ମାତଳି ବୋଇଲା ତୁହୋ ଶୁଣ ମହାବୀରା
 ଅର୍ଜୁନ ଆକାଶଯାକ କଲା ଶରପାତ୍ର ।
 ସେ ଦୁର୍ଯ୍ୟୋଧନର ଅଟେ ସହୋଦର ଭ୍ରାତ
 ବେଗକରି ବନ୍ଧନ ତୁ ଫେଡ଼ ଚିତ୍ରରଥ ।
 ବୋଲେ ବିଦ୍ୟାଧର ଏହା କେମନ୍ତ ବିଚାର
 ଶତ୍ରୁନିଧନେ କିପାଇଁ ମୋତେ କୋପ କର ।
 ଗୁଣକୁ ହେ ଅବିଗୁଣ ଭାଳେ ଚିତ୍ରସେନ
 ମାତଳି ବୋଇଲା ବେଗେ ଫେଡ଼ ହୋ ବନ୍ଧନ
 ଅର୍ଜୁନର କୋପେ ଯାଇ ନ ପାରିବା ପୁରେ
 ସମସ୍ତେ ନାଶିଯିବାଟି ଅର୍ଜୁନର ଶରେ ।
 ବନ୍ଧନକୁ ଫେଡ଼ିଦେଇ ଲୋଡ଼ଇ ସେ ଛାଡ଼ି
 ନବସହସ୍ର ଯୋଜନୁ ପଡ଼େ ମୁହଁମାଡ଼ି ।
 ଦୁର୍ଯ୍ୟୋଧନ ତାକଦେଲା ଭାଇ ହେ ବିବସ୍ତ
 ଭୂମିରେ ପଡ଼ି ମରିବି ପ୍ରାଣ ମୋର ରଖ ।
 ଦୁର୍ଯ୍ୟୋଧନର ବିକଳ ଦେଖି ଧନଞ୍ଜୟେ
 ନବସହସ୍ର ଯୁଗେ କଲା ଶରପଥଟିଏ ।
 ଚିତ୍ରସେନ ଗନ୍ଧର୍ବ ଯେ ଦେଲା ତାକୁ ଛାଡ଼ି
 ଶରପଥେ କୁରୁପତି ଆସୁଅଛି ଗଡ଼ି ।
 ଯୁଧିଷ୍ଠି ପଦତଳକୁ ବୋଲି ଶରପଥ
 ଚରଣ ତଳେ ପଡ଼ିଲା ଯାଇ କୁରୁନାଥ ।
 ଅନର୍ଥ ମଣିମୁକୁଟ ଧର୍ମ ପାଦତଳେ
 ଚରଣ ଉଦକ ଦୁର୍ଯ୍ୟୋଧନର କପୋଳେ ।
 ଅଚେତନ କୁରୁବୀର ଦେହେ ନାହିଁ ପ୍ରାଣ
 ମୁଖେ ପାଣି ସିଞ୍ଚିଦେଲେ ଭାଇ ଚାରିଜଣ ।
 ସଚେତ ହୋଇ ବସିଲା ରାଜା କୁରୁସାଇଁ
 ଦେଖିଲା ଲଲାଟ ଲାଗିଅଛି ପାଦେ ଯାଇ ।
 ତା ଦେଖି ବିରସ ମନ ହେଲା ଦଣ୍ଡଧାରୀ
 ଧ୍ବଜ ଧ୍ବଜ ଏ ଜୀବନ ହୋଇଲା ମୋହରି ।
 ଶତ୍ରୁ ପାଦତଳେ ଆସି ପଡ଼ିଲାଇଁ ମୁହଁ
 ନିଜୁଳ ଆତ୍ମା ମୋହର ଅଛି କାହିଁପାଇଁ ।
 କିପାଇଁ ମୋର ବନ୍ଧନ ଫେଡ଼ିଲା ଅର୍ଜୁନ
 କିପାଁ ଚିତ୍ରସେନ ଶିର ନ କଲା ଛେଦନ ।
 ଅଭିମାନ ସହିବାଠୁ ନାଶିଯିବା ଭଲା
 ମୋହର ଶରୀର କିପାଁ ଦିନଷ୍ଟ ନୋହିଲା ।
 ଅଭିମାନ ପାଇ ସେ ଯେ ରାଜା କୁରୁପତି
 ଯୁଧିଷ୍ଠିଦେବ ଆଶ୍ୱାସି ବସାଇଲେ କତି ।
 ଦୁର୍ଯ୍ୟୋଧନ ବୋଲେ ସାଧୁ ସାଧୁରେ ଅର୍ଜୁନ
 ଫେଡ଼ିଲୁ ମୋହର ଏଡ଼େ ଦୁଃସହ ବନ୍ଧନ ।
 ମୁହିଁ କିସ ତୋତେ ଦେବି ଆରେ ଫାଲଗୁନି
 ଗୁଣବନ୍ତ କନିଷ୍ଠ ତୁ ଦୟାବନ୍ତ ପ୍ରାଣୀ ।

କିସଦେଇ ଶୁଣିବି ତୋ ରଣ ଧନଞ୍ଜୟ
 ମାଗରେ ବାବୁ ଯେ ଇଚ୍ଛା ଦେବଇଁ ନିଷ୍ଠୟ ।
 ମୋର ପ୍ରାୟ ସହୋଦର ତୋତେ ପ୍ରାପ୍ତ ନୋହୁ
 ତୋ ପ୍ରାୟ ସୋଦର ମୋତେ କନ୍ଦୁ କନ୍ଦୁ ହେଉ
 ମୁହିଁ ପାମର ଅଜ୍ଞାନ ମନ୍ଦ ବଡ଼ ଦୁଷ୍ଟ
 କେବଣ ପାତକ କଲି ଜ୍ଞାନ ମୋର ଭ୍ରଷ୍ଟ ।
 ଗତ ପ୍ରାଣ ରକ୍ଷାକଲୁ ଆରେ ସବ୍ୟସାଚୀ
 ମୋହଠାରେ ଅନୁଗ୍ରହ କଲୁରେ ବିବସି ।
 ମାଗ ମାଗ ଅର୍ଜୁନରେ ପ୍ରସନ୍ନ ମୁଁ ତୋତେ
 ଯାହା ଇଚ୍ଛା ମାଗ ତାହା ଦେବଇଁ ଯୁକତେ ।
 ବୋଲଇ ଅର୍ଜୁନ ସ୍ୱାମୀ ଦେବୁ ମୋତେ କିସ
 ଦିନକ ମୁକୁଟ ଦେବୁ କର ତୁ ଆଦେଶ ।
 ଦୁର୍ଯ୍ୟୋଧନ ବୋଲେ ତିନିବାର ମୋର ସତ୍ୟ
 ଅନର୍ଥମଣି ମୁକୁଟ ଦେବଇଁ ନିୟତ ।
 ବରଦେଇ ଦୁର୍ଯ୍ୟୋଧନ ପରମ ଆନନ୍ଦ
 ହସ୍ତିନା ରାଜ୍ୟକୁ ଗଲା ସେ ମାନଗୋବିନ୍ଦ ।
 ବନରେ ନୃପତି ଯେହୁ ଅଜ ନାମେ ବୀର
 ଯୁଧିଷ୍ଠି ସମର୍ପି ଦେଲେ ସଙ୍ଗରେ ତାହାର ।
 ବାହୁଟିଆ ଗୋଟିଏକ କରାଇ ବାହନ
 ହସ୍ତିନା ରାଜ୍ୟକୁ ଚଳିଯାଇ ଦୁର୍ଯ୍ୟୋଧନ ।
 ସମସ୍ତ ସୈନ୍ୟ ସେଠାରୁ ପଳାଇଣ ଗଲେ
 ବାରୁଣାବନ୍ତରେ ଯାଇ ପ୍ରବେଶ ହୋଇଲେ ।
 ବାରୁଣାବନ୍ତେ ପ୍ରବେଶ ହେଲା ଧାର୍ମରାଷ୍ଟ୍ର
 ଭୀଷ୍ମ ଦ୍ରୋଣ ଆସି ତାଙ୍କୁ ବାଟରେ ଯେ ଭେଟି
 ଆପଣା ରଥେ ବସାଇ ଗଙ୍ଗାର ତନୟ
 ଆମ୍ଭବଚନ ନ କଲୁ ଆରେ କୁରୁରାୟ ।
 କର୍ଣ୍ଣ ଶକୁନି ଯେ ଦୁଃଶାସନ ଯେ ଦୁର୍ଜୟ
 କାହିଁ ଛାଡ଼ିଲୁ ଏହାଙ୍କୁ ସୈନ୍ୟ ହେଲେ କ୍ଷୟ ।
 କେ କେଣେ ପଳାଇଗଲେ ଦେଖି ତାର ମୂର୍ତ୍ତି
 ଭୀଷ୍ମ ଦ୍ରୋଣଙ୍କ ସନ୍ନିଧେ କହେ କୁରୁପତି ।
 ଚିତ୍ରସେନ ଗନ୍ଧର୍ବ ଯେ ବାନ୍ଧିକରି ନେଲା
 ଯୁଧିଷ୍ଠି ଆଜ୍ଞାରେ ମୋତେ ଅର୍ଜୁନ ରଖିଲା ।
 ସାଧୁ ପାଣ୍ଡବ ତୋହର ଜୀବନହିଁ ଧନ୍ୟ
 ଶରଣ ପଞ୍ଜର ମୋର ରଖିଲେ ଜୀବନ ।
 ନିଜ ଭୁବନେ ପ୍ରବେଶ ହେଲା ଦୁର୍ଯ୍ୟୋଧନ
 ବେନି ଦିବସେ ପ୍ରବେଶ ହସ୍ତିନା ଭୁବନ ।
 କର୍ଣ୍ଣ ଶକୁନି ପ୍ରବେଶ ହେଲେ ସପ୍ତଦିନେ
 ଅନେକ ଯେ ଉପହାସ କଲେ ରାଜାମାନେ ।
 ଅର୍ଦ୍ଧରାଜ୍ୟ କର୍ଣ୍ଣବୀର କରୁ ଏବେ ଭୋଗ
 ରାଜାଙ୍କୁ ଛାଡ଼ିଣ ଯେଣୁ ପଳାଇଲେ ଆଗ ।

ଶ୍ରୀହସ୍ତେ ଅର୍ଘ୍ୟ ଘେନିଣ ରାଣୀ ଭାନୁମତୀ
 ବିଜେକଳା ଆସି ରାଜା ଦୁର୍ଯ୍ୟୋଧନ ଜତି ।
 ରାଜାର ଶିରରେ ଅର୍ଘ୍ୟ ଦିଏ ନେଇ ଦେବୀ
 ନିଜ ଭୁବନକୁ ବେଗେ ଗଲା କଉରବୀ ।
 ବାରତା ପାଇଣ ଧୃତରାଷ୍ଟ୍ର ବିଜେକଳେ
 ମାନଗୋବିନ୍ଦକୁ ଯାଇ ବାରତା ପୁଚ୍ଛିଲେ ।
 କାହାରି କଥା ନ କଲୁ କୁରୁରାଜ ଦେବ
 ଶକୁନି ବଚନେ ତୋତେ ପଡ଼ିଲା ପ୍ରମାଦ ।
 ତାହାର ବଚନକୁ ତୁ ଗଲୁ ଯେ ପରତେ
 କାଳେ ପାପରାହୁ ଆସି ଗ୍ରାସିଲାକ ତୋତେ ।
 ଅଇଲୁ ତୁ ଏଡ଼େ ଅପମାନମାନ ପାଇ
 ଶକୁନି ବଚନ ଏବେ ନ କର ରେ ତୁହି ।
 କର୍ଣ୍ଣ ଶକୁନିର ବୋଲେ ଯେବେ ତୁହି ଥୁକୁ
 ଅନେକ ଅବସ୍ଥା ପାଇ କୁଟୁମ୍ଭ ନାଶିବୁ ।
 ଅନେକମତେ ବୋଲୁଛି ମୁହିଁ ତୋତେ ବାବୁ
 ଏମାନଙ୍କ ବୋଲକୁ ତୁ ପରତେ ନ ଯିବୁ ।
 ଧୃତରାଷ୍ଟ୍ରଙ୍କ ବଚନେ କର୍ଣ୍ଣ ଯେ ବୋଇଲା
 ମହାଗୋଳ ହେଲା ତହିଁ ରାଜା ବନ୍ଦୀ ହେଲା ।
 ଆମ୍ଭେମାନେ ଯେବେ ଏକମେଲେ ରହିଥାନ୍ତୁ
 ଗନ୍ଧର୍ବକୁ ସ୍ୱର୍ଗକୁ ଯେ ଛାଡ଼ି ନ ଦିଅନ୍ତୁ ।
 ଚକ୍ରହୀନ ବୁଦ୍ଧି ତାତ କହୁ ନ ବିଚାରି
 ଅଦୃଷ୍ଟେ ଦେଖି ସୈନ୍ୟ ପଳାଇଲେ ଡରି ।
 କିଏ କେଣେ ପଳାଇଲେ ଛିନ୍ନହସ୍ତ ହୋଇ
 ଏକା ଦେଖିଣ ରାଜାକୁ ବନ୍ଦୀ କଲା ସେହି ।
 ଆମ୍ଭ ସୈନ୍ୟ ଯେବେ ଏକମେଶ୍ୱ ହୋଇଥାନ୍ତା
 ଇନ୍ଦ୍ର ଦେବତା ହେଲେ କି ଘେନି ଚାଲିଯାନ୍ତା ।
 ଧୃତରାଷ୍ଟ୍ର ବୋଇଲାରେ କହସିନା ବାବୁ
 ରାଜାଙ୍କୁ ତ ଛାଡ଼ି ତହିଁ ପଳାଇଲ ସବୁ ।
 ଧୃତରାଷ୍ଟ୍ର ଝିଙ୍ଗାସରେ କର୍ଣ୍ଣ ହୁଏ ତୁନି
 ଲଜ୍ଜାପାଇ ରହିଲେ ସେ ନିଜ ଆତ୍ମା ଘେନି ।
 ରହିଲେ ପାଣ୍ଡବମାନେ କାମ୍ୟକ କାନନେ
 ବଞ୍ଚିଲେ କିରୂପେ ଘୋର ଗହନ ଅରଣ୍ୟେ ।
 ଗହନ ଉତ୍ତରୀ ଗିରିବର ବଡ଼ ଶିଖ
 ଗଗନର ଅର୍ଦ୍ଧଯାଏ ବଢ଼ିଛନ୍ତି ବୃକ୍ଷ ।
 ଅନେକ ଫଳ ଲୋଡ଼ିଲେ ସେ ବନରେ ଯାଇ
 ବନ ଜୀବମାନେ ତହିଁ କଳନା ନ ଯାଇ ।
 କୃଷ୍ଣମୃଗ ବାହୁଡ଼ିଆ ଆଣି କୁତୂହଳେ
 ହରିଣ ଗୟଳ ମାରି ପଣି ନିଶାକାଳେ ।
 ଜୟ ଜୟ ବିନାୟକ ଦେବ ଗଜାନନ
 ଦକ୍ଷିଣ ଦ୍ୱାରମଣ୍ଡନ ପାର୍ବତୀ ନନ୍ଦନ ।

ଅମୃତ ଲତୁ ଶୋଭିତ ଦେବ ଯାର କର
 ବିଘ୍ନ ବିନାଶନ ତୁହି ଜୟ ଦାମୋଦର ।
 ସ୍ୱାମୀ ଯା ପ୍ରସନ୍ନେ ବିଘ୍ନ ହୁଅଇ ଦହିର୍ଯ୍ୟ
 ତେଣୁକରି ତୋର ନାମ ଅଟେ ବିଘ୍ନରାଜ ।
 ଗିରିଜାର ନନ୍ଦନ ତୁ ବିନାୟକ ମୂର୍ତ୍ତି
 ସ୍ନେହେ ବିଶ୍ୱନାଥ ନାମ ଦେଲେ ଗଣପତି ।
 ଚଉଦ କୋଟି ଈଶ୍ୱର ଦେବଗଣ ପୁତ୍ର
 ସେମାନଙ୍କ ଉପରେ ତୁ ଅଛୁ ଗଣନାଥ ।
 ମୁଁ ତୋର ଶରଣ ଦେବ ଶାସ୍ତ୍ରର ପ୍ରସାଦେ
 ଆହେ ଦେବ ଗଣନାଥ ଦୟାକର ଏବେ ।
 ତୁମ୍ଭର ଆଜ୍ଞାରେ ମୁହିଁ ନର ଯୋନି ଜାତ
 ଏ ଭବସାଗରୁ ରକ୍ଷା କର ବିଶ୍ୱନାଥ ।
 ଶ୍ରୀବିଘ୍ନ ରାଜାଙ୍କର ମୁଁ ଚରଣେ ଦଇନୀ
 ନମଇଁ ଶାରଳାଦାସ ଗ୍ରନ୍ଥେ ମହାମୁନି ।
 ନାରାୟଣ ସୁମରଣା କର ମନ ଧାନେ
 କହିବି ବନପର୍ବର ଚରିତ ସୁଜନେ ।
 ଯାହା କି କହିଲେ କୃପାଜଳର ନନ୍ଦିନୀ
 ହୃଦୟରେ ଭାବିଲି ମୁଁ ତାହା ଲୟ ଘେନି ।
 ସିଦ୍ଧସମ୍ପଦିନୀ ଦେବୀ ଝଙ୍କଡ଼ ମଣ୍ଡଣୀ
 ଶ୍ରୀଶାରଳା ଚଣ୍ଡୀ ନାମ ଧରି ନାରାୟଣୀ ।
 ସଂସାରେ ମାଗୋ ପ୍ରସନ୍ନେ କରୁ ବରଦାନ
 ପଞ୍ଚବ୍ରହ୍ମ ଜଗତାଙ୍ଗୀ ଅଭୟା ତୋ ନାମ ।
 ଆନ ମୁହିଁ ନ ଜାଣଇ ନାରାୟଣୀ ବିନୁ
 ହୃଦୟରେ ବିକାଶିଲା ଗ୍ରନ୍ଥ ତବ ଜ୍ଞାନୁ ।
 ନବ ଶରଦ ରୁଚିର ଝଙ୍କଡ଼ ବାସିନୀ
 କପିଳାସପୁରୀ ଦିଅ ଅପର୍ଣ୍ଣା ଜନନୀ ।
 ନୁହଇ ପଣ୍ଡିତ ମୁଁ ନ ଜାଣେ ଶାସ୍ତ୍ରବାଚ
 ନ ପଢ଼ିଲି ବିଦ୍ୟା ମୁହିଁ ନୋହି ବାଳଚାଟ ।
 ମୋହର ହୃଦରେ ପୂର୍ବ କର୍ମର ଅଭ୍ୟାସେ
 ନାରାୟଣୀ ଆଜ୍ଞାରେ ମୁଁ ହୃଦପଦ୍ମେ ଘୋଷେ ।
 ବିପଦେ ସୁମର ନରେ ନାରାୟଣୀ ନାମ
 ଶାରଳା ଦାସ ମୁଁ ଶୁଦ୍ରକୁଳେ ମୋର ଜନ୍ମ ।
 ସେ ଦେବୀ ଲୟ ସର୍ବଦା ନାମ ହୃଦୟରେ
 ବଦନ୍ତି ଶାରଳାଦାସ ମୂର୍ଖ ଅପଣ୍ଡିତେ ।
 ଶ୍ରୀମହାଭାରତ ବନପର୍ବର ଏ କଥା
 ଶୁଣିଲେ ଛାଡ଼ଇ ପାପ ତାପ ମନବ୍ୟଥା ।
 ପାପୀ ଲୋକମାନେ ପୁଣି ହୋଇଯାନ୍ତି ମୋକ୍ଷ
 ଅଗତି ଗତି ଦିଅନ୍ତି ଶ୍ରେତପଦ୍ମ ଅକ୍ଷ ।
 ଗଙ୍ଗା ଗୟା ବାରାଣସୀ ପ୍ରୟାଗ ଏ ସର୍ବ
 ତୀର୍ଥ ଫଳ ପାଇବୁଟି ଶୁଣି ବନପର୍ବ ।

ମେରୁ ସମାନ ଦାନରେ ଯେ ଫଳ ପାଇବ
ମହାଭାରତ ଶ୍ରବଣେ ସେ ଫଳ ମିଳିବ ।
ମେରୁ ତୁଲ୍ୟ ସ୍ୱର୍ଣ୍ଣ ଦେଲେ ଯେତେ ପୁଣ୍ୟ ଅଛି
ସଂକଳ୍ପ ଶ୍ରବଣେ ସେହି ପୁଣ୍ୟ ତୁଲେ ଗଛି ।
ମହାଭାରତ ଶୁଣି ଯେ ନ ଦିଏ ଦକ୍ଷିଣା
ବଧୂର ହୁଅଇ ଜାଣୁ ଜାଣୁ ହୁଏ ବଣା ।
ନ ଜାଣନ୍ତି ମୃତ୍ୟୁମତି ଜାଣନ୍ତି ପଣ୍ଡିତେ
ଶ୍ରୀହରି ଚରିତ ଅଛି ଏ ମହାଭାରତେ ।
ଯେଉଁମାନେ ଶକ୍ୟ ନରେ କରିବାଟି ଧର୍ମ
ଯମ ଦଣ୍ଡୁ ଚରିବା ନ ଭଜି ରାମ ନାମ ।



ପର୍ଶୁରାମଙ୍କର ଜନ୍ମ ବିବରଣ ଓ ମାତା ଭ୍ରାତାମାନଙ୍କର ଶିରଶ୍ଚେଦନ ଏବଂ ପୁନର୍ଜୀବନ ପ୍ରାପ୍ତି

ହେ ଚୈତନ୍ୟ ବିଳଙ୍କର ବୈବସ୍ୱତ ମନୁ
ମହା ବ୍ରହ୍ମବେଦୀ ସେହି ଘଟରକ୍ଷି ସୁନୁ ।
ବୈବସ୍ୱତ ପୁତ୍ରାକଲେ ଶୁଣ ଅଗସ୍ତିହେ
ସଭାପର୍ବକୁ ଶୁଣିଲି ତବ ଅନୁଗ୍ରହେ ।
ଏ ଭବସାଗର ମୁହିଁ କେହ୍ନେ ଯିବି ତରି
ମୁକତି କାରଣ ମୋତେ କୁହ ତପତାରୀ ।
ଭକତ ବସଳ ତୁମ୍ଭେ ଅଟ ମୁନିଦେବ
ଅରଣ୍ୟ ପର୍ବର କଥା ମୋତେ ଆଜ୍ଞାହେବ ।
ବସନ କୁଣ୍ଡଳ ଧୂପ ଦୀପ ନଇବେଦ୍ୟ
ପୁଷ୍ପ ଚନ୍ଦନ ଦେଇଣ ନମେ ମୁନିପାଦ ।
ନବତନ ବସ୍ତ୍ର ପୁଣି ନଟୀକାଳ ଫଳ
ଭକ୍ତିଭରେ ପାଦୋଦକ ଘେନେ ମହାପାଳ ।
ତବ ଚରଣରେ ଭକ୍ତି ମୋହର ଘେନିବା
ଅରଣ୍ୟ ପର୍ବର କଥା ମୋ ଆଗେ କହିବା ।
ଭାଗ୍ୟବନ୍ତ ପଣ୍ଡିତ ସେ ଶ୍ରୋତା ଯେ ନୃପତି
ବ୍ରହ୍ମବେଦୀ ଧାର୍ମିକ ସେ କହନ୍ତି ଅଗସ୍ତି ।
ଶୁଣ ତୁ ମନୁ ପୁରୁଷ ବନପର୍ବ କଥା
ଧର୍ମ ଅର୍ଥ କାମ ମୋକ୍ଷ ପ୍ରାପତ ସର୍ବଥା ।
ରହିଲେ ପଶୁନନ୍ଦନ କାମ୍ୟକର ବନ
ନିଶାରେ ଭୂମି ମାରନ୍ତି ତହିଁ ଜୀବମାନ ।
ସେହି ବନରେ ଅଛଇ କାମ୍ୟକ ପର୍ବତ
ରାତ୍ରେ ଉତ୍ସର୍ଗ ହୁଅଇ ଯୁଗ ତିନିଶତ ।
ଦିବସେ ଉତ୍ସର୍ଗ ହୁଏ ଯୁଗ ପାଞ୍ଚ ତାର
କାଞ୍ଚନଦୀ ବହିଯାଏ ଭଉରେ ତାହାର ।
ସେ ନଦୀରେ ସ୍ନାନ କରି ନାମ ଜପି କ୍ଷଣେ
ତେପନ ପୁରୁଷ ଚରିଯାନ୍ତି ପିତୃଗଣେ ।

ଏ ପର୍ବତେ ଯେବେ କେହି ରହେ ପାଞ୍ଚରାତ୍ର
ସମ୍ପର ପରିଯନ୍ତେ ପାପ ହୁଏ ହତ ।
କାମ୍ୟକ ପର୍ବତ ଯେଣୁ ଅଟେ କାମରୂପୀ
ଦିନକୁ ସାମାନ୍ୟ ରାତ୍ରେ ହୁଏ ବୃଦ୍ଧିପ୍ରାପ୍ତି ।
ସେହି ପର୍ବତରେ ରହି ଧ୍ୟାନରେ ଚିନ୍ତିଲେ
ଦେବତା ଦିଶନ୍ତି ହୃଦୟଗତରେ ଚାହିଁଲେ ।
ରୋଗ ନ ପୀଡ଼ଇ ଆୟୁ ନ ହୁଅଇ ହତ
କାମଦେବର ସଦୃଶ ହୁଅଇ ନିରତ ।
ଅଗସ୍ତି ବୋଲିଲେ ତୁମ୍ଭେ ଶୁଣ ମହାମନୁ
ଭବିଷ୍ୟତ ଜ୍ଞାତା ହୋନ୍ତି ପର୍ବତ ପ୍ରସନ୍ନ ।
ଚଇତନ୍ୟ ପୁରୁଷଙ୍କୁ ମନୁ କଲେ ପୁତ୍ରା
ଏ ପର୍ବତ ପୂର୍ବକଥା ଶୁଣିବାକୁ ଇଚ୍ଛା ।
ମୋତେ ସେହୁ ପର୍ବତର କହ ପୂର୍ବକଥା
ତାହା ଶୁଣି ମୋ ମନରୁ ଛାଡ଼ିଯାଉ ବ୍ୟଥା ।
ଆହୋ ଚଇତନ ଶୁଣ ପର୍ବତ ଚରିତ
ସତ୍ୟଯୁଗେ ଯମଦଗ୍ଧି ଯଜ୍ଞ କଲେ ଏଥ ।
କାମଭଦ୍ରାନଦୀ ତୀରେ ପୂଜିଲେ କାମାକ୍ଷୀ
ଶୁଦ୍ଧ ସ୍ୱଚ୍ଛକର ଅଙ୍ଗ ଦିଶେ କମଳାକ୍ଷୀ ।
ଆପଦ ପଡ଼ିଲେ ନିଜେ ହୋନ୍ତି କାମସେଣା
ମହା ବ୍ରହ୍ମବେଦୁ ଶୈଳ ରାଜାର ଦୁଲଣା ।
ବ୍ରହ୍ମା ନନ୍ଦନ କୁଣ୍ଡଳ ନାମେ ମହାରକ୍ଷି
ସ୍ଥୂଳରକ୍ଷି ବୋଲିକରି ତାହାଙ୍କର ଶିଷି ।
ତାହାଙ୍କର ନନ୍ଦନ ଯେ ଇନ୍ଦ୍ର ମହାରକ୍ଷି
ଅଶ୍ୱତ୍ଥ ନାମରେ ହେଲା ଏହାଙ୍କର ଶିଷି ।
ଏହାଙ୍କ ନନ୍ଦନ ହେଲା ଇନ୍ଦ୍ରନ ମହର୍ଷି
ଦଧୀତି ବୋଲିକରି ଯେ ତାହାଙ୍କର ଶିଷି ।
ଦଧୀତିର ସୁତ ପ୍ରୀତାମ୍ବର ପୁରୋହିତ
ଅଶ୍ୱତ୍ଥ ବୋଲିକରି ଯେ ଏହାଙ୍କର ସୁତ ।
ଅଶ୍ୱତ୍ଥ ରକ୍ଷିଙ୍କ ପୁତ୍ର ହୋଇଲେ ବରୁଣ
ବରୁଣ ରକ୍ଷିର ପୁତ୍ର ହୋଇଲେ ଅରୁଣ ।
ଅରୁଣ ରକ୍ଷିଙ୍କ ପୁତ୍ର ହୋଇଲେ ଯେ ତିନି
ସୁଦେବ ଭରଦ୍ୱାଜ ଯେ ପୁଣି ଯମଦଗ୍ଧି ।
ଗନ୍ଧର୍ବ ରାଜାର ନାମ ଅଟେ ଅଂଶୁମାଳି
ଏହାଠାରୁ ଜାତ ହେଲେ ଚାରୋଟି ଦୁଲାଳୀ ।
ରେଣୁକା ଅମ୍ବିକା ସଉନିକା ଯମନିକା
ଯମଦଗ୍ଧିଙ୍କୁ ପ୍ରଦାନ ହୋଇଲେ ରେଣୁକା ।
ଗାଧୁରାଜା ବିଭାହେଲେ ସୌନିକା ନାରାଜି
ଯମଦଗ୍ଧି ଯାଗକଲେ ସନ୍ତାନ ପାଇଁକି ।
ସୌନିକା କହିଲେ ଆସି ରେଣୁକାର ଆଗ
କ୍ୱାଇଁକି କହ କରନ୍ତୁ ପୁତ୍ରେଷ୍ଟିର ଯାଗ ।

ଯେ ଧନ ଲାଗିବ ତାହା କରିବି ପ୍ରଦାନ
ରେଣୁକା କହିଲା ଯାଇଁ ସ୍ବାମୀ ସନ୍ନିଧାନ ।
ଯଜ୍ଞ କରି ଏକଗୋଟି ପୁତ୍ରଦାନ କର
ଗାଧୁ ଦେଶରେ ହୋଇବ ସେହି ନୃପବର ।
ରେଣୁକା ବଚନ ଶୁଣି ଯମଦଗ୍ଧି ରକ୍ଷି
ଯଜ୍ଞକୁଣ୍ଡ କଲେ ଏହି ପର୍ବତରେ ଆସି ।
କାଳାନଳ ବୈଶ୍ବାନର କଲେ ଆବାହନ
ରାଜା ବସିଣ ଆହୁତି କରନ୍ତି ପ୍ରଦାନ ।
ଏହି କାମ୍ୟକ ଯଜ୍ଞରେ କାମକ୍ରିୟା ଅର୍ଥେ
ମହାଯଜ୍ଞ କଲେ ଶତବର୍ଷ ପରିଯନ୍ତେ ।
ଆୟର ଜ୍ୟୋତିର ବୋଲି ଏହି ବେନି ମନ୍ତ୍ରେ
ଅବିଶ୍ରାମରେ ଆହୁତି ବସି ଦେଲେ ନିତ୍ୟେ ।
ପୌଷମାସର ପୂର୍ଣ୍ଣମୀ ପୁଣି ଭୃଗୁବାର
ପୁଷ୍ୟା ନକ୍ଷତ୍ରର ଭୋଗ ଅଟେ ସେ ଦିନର ।
ବାଳବନାମେ କରଣ ପ୍ରୀତିନାମେ ଯୋଗ
ସେ ଦିନରେ ଯମଦଗ୍ଧି କଲେ ତହିଁ ଯାଗ ।
ମକର ମାସରେ ଶେଷ ହୁଏ ପୂର୍ଣ୍ଣାହୁତି
ଆପ୍ୟାନରେ ପିତୃଲୋକ ହେଲେ ସଦଗତି ।
ଚରୁ ଆଣିଲେ ଶ୍ରୀକରେ ତହିଁ ତପୋବନ୍ତ
କୃଷ୍ଣ ପ୍ରତିପଦା ଦିନ ହୁଏ ସମାପତ ।
ଯମଦଗ୍ଧି ରେଣୁକାକୁ କହିଲେ ତିଆରି
ଏବେ ତୁମ୍ଭେ ଦ୍ବିଭଉଣୀ ଆସ ସ୍ବାନକରି ।
ଆଜ୍ଞା ଦେଇ ଯମଦଗ୍ଧି ଆହନିକେ ଗଲେ
ରେଣୁକା ଚରୁକୁ ପୂର୍ବଭାଗରେ ଥୋଇଲେ ।
ସୌନିକା ଚରୁ ପର୍ଣ୍ଣମଭାଗ ଦେଶେ ଥୋଇ
ବୋଇଲେ ଯେ ଯାହା ଚରୁ ଭୁଞ୍ଜିବ ଗୋ ଦୁଇ ।
ରେଣୁକାକୁ ବୋଇଲେ ତୋ ଚରୁ ପୂର୍ବଭାଗ
ଆମ୍ଭେ ବାଣ୍ଟି ଥୋଇଅଛୁ ଯେ ଯାହାର ଯୋଗ ।
ଏତେ କହି ମହାମୁନି ଗଲେ ଯେ ଆହ୍ନିକେ
ଗଙ୍ଗାସ୍ବାନ କରିଗଲେ ରେଣୁକା ସୌନିକେ ।
ରେଣୁକା ଅଟନ୍ତି ଜାଣ ରକ୍ଷିଙ୍କର ପତ୍ନୀ
ନିତ୍ୟକର୍ମ ତାହାଙ୍କର ଶେଷ ଯୋଗ ଘେନି ।
ସଉନିକା ଅଟନ୍ତି ଯେ ରାଜାର ଭାରିଯା
କ୍ଷତ୍ରିୟ ପ୍ରକୃତି ସେହୁ ସବୁ କଲେ ତେଜ୍ୟା ।
ସ୍ବାହାନକୁ ସାରିଣ ସେ ଅଇଲା ବହନ
ଏଣିଶାନେ୍ୟ କୋଣର ଭାଗ କଲା ସେ ଭୋଜନ
ନିତ୍ୟକର୍ମ ସାରି ତହିଁ ରେଣୁକା ଅଇଲେ
ପର୍ଣ୍ଣମରୁ ଚରୁ ଦେବୀ ଗ୍ରୀସ ତା ନ କଲେ ।
ବିଚାରିଣ ରେଣୁକା ଯେ ନ ବୋଇଲେ କିଛି
ନ ପୁଣି କରନ୍ତି ଯମଦଗ୍ଧି ମୋତେ ବାଞ୍ଛି ।

ବିଚାରି ପାଲଟରୁ ଭୁଞ୍ଜିଲେ ରେଣୁକେ
ତାଙ୍କ ଗର୍ଭେ ରହିଲେ ଯେ କୃଷ୍ଣ ଦଇବକେ ।
କହନ୍ତି ଅଗସ୍ତି ଶୁଣ ଆହେ ଭାଗ୍ୟବନ୍ତ
ଦୁହିଁଙ୍କର ଉପୁଜିଲେ ତହିଁ ବେନିପୁତ୍ର ।
ଆଗ ଗାଧୁରାଜା ପୁରେ ଜାତ ବିଶ୍ବାମିତ୍ର
ଗାଧୁରାଜା ପୁର ତହିଁ ହୋଇଲା ପବିତ୍ର ।
ଯମଦଗ୍ଧି କୋଳେ ପର୍ଣ୍ଣରାମ ହେଲେ ଜାତ
କ୍ଷତ୍ରିବୃଦ୍ଧି ତେଜି ତାଙ୍କ ହୋଇଲା ସଂଜାତ ।
ବାମକରରେ ଦକ୍ଷିଣାବର୍ତ୍ତ ଶଙ୍ଖ ଚିହ୍ନ
ବିରାଜେ ଦକ୍ଷିଣ କରେ ପଦ୍ମ ଚିହ୍ନମାନ ।
ଦକ୍ଷିଣ କରରେ ପର୍ଣ୍ଣ ଚିହ୍ନେକ ଅଛଇ
ବାମକରେ ଛଳେ ଛଳେ ପର୍ଣ୍ଣ ଯେ ଶୋଭଇ ।
ଅତି ସୁନ୍ଦର ସକ୍ଷମ ଅଟେ ତାଙ୍କ କାୟ
ବେନିଚକ୍ଷୁ ବିରାଜଇ କାଳାନଳ ପ୍ରାୟ ।
ବେନି ପାଦତଳେ କାଳତକ୍ର ଯେ ବିରାଜି
ସର୍ବଗୁଣେ ସମ୍ପନ୍ନ ସେ ଅଟେ ମହାତେଜୀ ।
ପୁତ୍ର ଜାତ ହେବା ଶୁଣି ପ୍ରୀତ ଯମଦଗ୍ଧି
ପୂର୍ଣ୍ଣ କୁମ୍ଭ ଥୋଇ ବିଚାରନ୍ତି ପାଞ୍ଜି ଘେନି ।
କୁମ୍ଭମାସ କୃଷ୍ଣପକ୍ଷ ତୃତୀୟାର ଦିନ
ଭୌମବାରରେ ରେଣୁକା ଚରୁ କଲେ ପାନ ।
ଏହିରୂପେ ଦଶମାସ ହୋଇଲା ସମ୍ପୂର୍ଣ୍ଣ
ପର୍ଣ୍ଣରାମ ଜନ୍ମ କନ୍ୟା ପ୍ରତିପଦା ଦିନ ।
ଉତ୍ତରଭାଦ୍ର ନକ୍ଷତ୍ର ହେଲା ମୀନରାଶି
ଦୈବଜ୍ଞ ବିଚାର କରି କହଇ ସେ ଆସି ।
ବୃହସ୍ପତି କାଳରେ ଯେ କୁମ୍ଭର ଉତ୍ପତ୍ତି
ସୁରଗୁରୁ ସପତମ ଗୃହରେ ଅଛନ୍ତି ।
ଗଣନାରେ ଚାରିପାଦେ ଛନ୍ତି ବୃହସ୍ପତି
ମହାସିଦ୍ଧାନ୍ତ କ୍ଷତ୍ରିୟ ହେବେ ଏହୁ କ୍ଷିତି ।
ଶନିଶୁର ରହିଛନ୍ତି ଗୃହର ନବମେ
ପାପଗ୍ରହ ନାହିଁ କିଛି ତୃତୀୟ ସପ୍ତମେ ।
ଉତ୍ତରଭାଦ୍ର ମୀନରେ ଗଣ୍ଡମୂଳେ ନାସ୍ତି
ସପ୍ତାଙ୍ଗ ଘେନିଣ ଯମଦଗ୍ଧି ବିଚାରନ୍ତି ।
ଅଶ୍ବିନୀ ନକ୍ଷତ୍ରର ଯେ ଆଗ ତିନିଦଣ୍ଡ
ଏଥେ ଜନ୍ମିଲେ ଷୋହଳ ବର୍ଷେ ପାଇ ଗଣ୍ଡ ।
ଯଥା ଜନ୍ମ ହୁଏ ତାର ତଥା ହୁଏ ସଦ୍
ବୁଝନ୍ତି ଯେ ଯମଦଗ୍ଧି ବିଚାରିଣ ତତ୍ତ୍ବ ।
ମୟା ନକ୍ଷତ୍ର ପ୍ରଥମ ଯେଉଁ ଚାରିଦଣ୍ଡ
ଏଥେ ଜାତହେଲେ ଅଷ୍ଟ ବରଷକୁ ଗଣ୍ଡ ।
ଅଶ୍ଳେଷା ନକ୍ଷତ୍ର ଆଗ ଯେଉଁ ସାତଦଣ୍ଡ
ଏଥେ ଜାତ ହେଲେ ଚାରି ବରଷକୁ ଗଣ୍ଡ ।

ରେବତୀ ନକ୍ଷତ୍ରରେ ଯେ ଶେଷ ପାଞ୍ଚଦଣ୍ଡ
 ଏଥେ ଜନ୍ମହେଲେ ଷଡ଼ମାସେ ପାଇ ଗଣ୍ଡ ।
 ଅଶ୍ୱିନୀ ମୂଳା ମଘା ଯେ ଅଶ୍ୱେଷା ନକ୍ଷତ୍ର
 ଜ୍ୟେଷ୍ଠା ରେବତୀ ଏ ଷଡ଼ ଅଟନ୍ତି ଏମନ୍ତ ।
 ଏ ଯୋଗରେ ଯେବେ ଜାତ ହୁଏ ବାଳଶିଷି
 ଅବଶ୍ୟ ଭୋଗକରେ ସେ ହୋଇ ଗଣ୍ଡଦୋଷୀ
 ପିତାକୁ ଦୋଷ ଲାଗଇ ଦିବସେ ଜନ୍ମିଲେ
 ରାତ୍ରେ ଜନ୍ମିଲେ ମାତାକୁ ଲାଗୁଥାଇ ଉଲେ ।
 ଏହିରୂପେ ଯମଦଗ୍ଧି ଗଣ୍ଡଶୂଳ ବାରି
 ପୁତ୍ରକୁ ଦେଖି ଚଳିଲେ କରେ ଅର୍ଘ୍ୟ ଧରି ।
 ଦୀପାବଳି ଧରି ପୁତ୍ରେ ବନ୍ଦାଇଲେ ଅର୍ଘ୍ୟ
 ଲକ୍ଷଣ ସବୁ ଦେଖିଣ ହେଲେ ଉଦବେଗ ।
 ଦେଖିଲେ ସେ ସର୍ବଗୁଣେ ପରିପୂର୍ଣ୍ଣ ଗଢ଼ି
 ଶିଶୁ ଶ୍ରୀଭୁଜ ମଧ୍ୟରେ ପର୍ଣ୍ଣ ଚିହ୍ନ ଅଛି ।
 ତେଜ ଶୁଣ ଦେଖି ପୁତ୍ରାକଲେ ରେଣୁକାକୁ
 ଈଶାନ ଭାଗ ଚରୁ ଯେ ଦେଲେ ତୁମ୍ଭଙ୍କୁ ।
 ତାହାକୁ ତୁମ୍ଭେ ପାନ କି ନ କଲ ରେଣୁକା
 ରେଣୁକା ବୋଇଲା ତାହା ଭୁଞ୍ଜିଲା ସୌମିକା ।
 ଯମଦଗ୍ଧି ମହାରକ୍ଷି ବିଚାରନ୍ତି ଚିତ୍ତ
 କ୍ଷତ୍ରିୟ ସନ୍ତାନ ଆସ ଘରେ ହେଲା ଜାତ ।
 ରାଜା ଘରରେ ଜନମ ଯାଇ ହେଲା ତପୀ
 ଚରୁ ପାଲଟେ ଏମନ୍ତ ହୋଇଲା ସ୍ୱରୂପୀ ।
 ତପ ନାଶଗଲା ସ୍ତ୍ରୀଙ୍କ ଅସତ୍ୟର ପଣେ
 ଆହନିକ କରିଗଲି କିପାଁ ଅକାରଣେ ।
 ସନ୍ତତି ପ୍ରାପତ ହେଲୁ ଆସ ପୂର୍ବକର୍ମେ
 ପର୍ଣ୍ଣରାମ ନାମ ତାକୁ ଦେଲେ ପର୍ଣ୍ଣ ଚିହ୍ନେ ।
 ସମୟକରେ ରେଣୁକା ପୁଣି ଗର୍ଭବତୀ
 ସୁଯୋଗ ଘେନିଣ ଏକ କୁମର ଉତ୍ପତ୍ତି ।
 ତାକୁ ଦେଖି ଯମଦଗ୍ଧି ସ୍ନାନୟ ହୋଇଲେ
 ହଳିରାମ ବୋଲି ତାର ନାମକୁ ବିହିଲେ ।
 ପୁନଶ୍ଚ ଜନମ ହେଲେ ଆଉ ଏକ ପୁତ୍ର
 ରଘୁରାମ ନାମ ଦେଲେ ତାର ତପୋବନ୍ଧ ।
 ପୁଣି କିଛିଦିନେ ପୁତ୍ରେ ହୋଇଲା ଜନମ
 କନିଷ୍ଠ ପୁତ୍ରକୁ ଦେଲେ ନୀଳରାମ ନାମ ।
 ଏମନ୍ତେ ଯମଦଗ୍ଧିଙ୍କ ଚାରୋଟି ନନ୍ଦନ
 କ୍ରମେ କ୍ରମେ ହୋଇଲେ ଯେ ବାଳକେ ବର୍ଦ୍ଧନ ।
 ଚଇତନ ପୁତ୍ରାକଲେ ଶୁଣ ମନଦେବ
 ପର୍ଣ୍ଣରାମ କ୍ଷତ୍ରିପଣ କି କଲେ କହିବ ।
 ମନୁ ବୋଇଲେ ତୁ ଶୁଣ ଏବେ ସେ ବାରତା
 ଯମଦଗ୍ଧି ପୁତ୍ରଙ୍କର ଯେମନ୍ତ ବ୍ୟବସ୍ଥା ।

ଯମଦଗ୍ଧି ବିଜେକଲେ କାମ୍ୟକ ପର୍ବତେ
 କାମ୍ୟକ ଶ୍ରାଦ୍ଧ କରିଲେ ପିତୃଶ୍ରାଦ୍ଧ ଅର୍ଥେ ।
 ତୁଳ କୃଷ୍ଣପକ୍ଷ ପୁଣି ନକ୍ଷତ୍ର ରୋହିଣୀ
 ଚତୁର୍ଥୀର ଭୃଗୁବାର ଯେ ହୋଇଲା ପୁଣି ।
 ଯମଦଗ୍ଧି ଚାରିପୁତ୍ରେ ଆଣିଲେ ହକାରି
 ବୋଇଲେ ହରିଣ ଗଣ୍ଡା ଆଣ ମାରିକରି ।
 ପର୍ଣ୍ଣମକୁ ପର୍ଣ୍ଣରାମ ରଘୁ ଯେ ଉତ୍ତରେ
 ପୂର୍ବେ ହଳିରାମ ନୀଳରାମ ଦକ୍ଷିଣରେ ।
 ପାରିଧୁକୁ ଚାରିଦିଗେ ଚାରିସୁତ ପେଶି
 ଯମଦଗ୍ଧି ନିତ୍ୟକର୍ମ କରିଲେ ଯେ ବସି ।
 ରେଣୁକାକୁ ବୋଲେ ଜଳଦିଅ ରଘୁଘଟେ
 ତା ଶୁଣି ଦିଅନ୍ତି ଜଳ ସ୍ୱାମୀଙ୍କ ନିକଟେ ।
 ତଥା ପାତ୍ରରେ ରେଣୁକା ଦିଏ ଜଳ ତୋଳି
 ସୌରଭ ପାତ୍ରିରେ କର୍ମ କଲେ ତପଃଶାଳୀ ।
 ତିଳ ତର୍ପଣ କରନ୍ତି ତହିଁ ଯମଦଗ୍ଧି
 ରେଣୁକା ତାହାଙ୍କୁ ଜଳ ତିଳ ଦ୍ୟୁତି ଘେନି ।
 ବଦନ୍ତି ଅଗସ୍ତି ମୁନି ଶୁଣ ମନୁରାୟେ
 ଚିତ୍ରସେନ ଗନ୍ଧର୍ବ ସେ ବାସବ ତନୟେ ।
 ଆକାଶମାର୍ଗେ ଗମନ କରେ ବିଦ୍ୟାଧର
 ଗନ୍ଧର୍ବ ଛାୟା ଦିଶିଲା ଘଟେ ମଧ୍ୟର ।
 ଯୁକତେ ଗନ୍ଧର୍ବ ରୂପ ଯେସନେ ନାୟିକା
 ଦେଖିଣ ଉର୍ଦ୍ଧ୍ୱକୁ ଦୃଷ୍ଟି କରିଲା ରେଣୁକା ।
 ତେଣୁ ସ୍ୱାମୀ ତର୍ପଣକୁ ଆଉ ଲୟ ନାହିଁ
 ଯମଦଗ୍ଧି ପାତ୍ରେ ନାର ନ ପଡ଼ିଲା ଯାଇ ।
 ମଉନେ ରହିଲେ ମୁନି କିଛି ହିଁ ନ ଭାଷି
 ତର୍ପଣ ନ କରି ତହିଁ ମୁନିଛନ୍ତି ବସି ।
 ଯହିଁ ଗନ୍ଧର୍ବ ଅଦୃଶ୍ୟ ହୋଇଗଲା ସ୍ୱର୍ଗେ
 ପାଣିଘଟ ତୋଳିଦ୍ୟୁତି ତହିଁ ଦେବୀ ବେଗେ ।
 ରାଗରେ ତର୍ପଣ ତ୍ୟାଗକଲେ ତପୋନିଷ୍ଠୀ
 ବୋଇଲେ ସେ ପୋତୁପୋତୁ ନାରୀ କଳ୍ପଗୋତି
 ମଦିରା ଆହାର କଲେ ଭୋଳହୁଡ଼ି ପ୍ରାଣୀ
 ତେମନ୍ତ ପର ପୁରୁଷେ ବିରହୀ ରମଣୀ ।
 ପରକୁ ଦେଖି ଆପଣେ ହୋଇଯାନ୍ତି ମଉ
 ପ୍ରମଦା ନାମକୁ ତେଣୁ ବିହିଲେ ବିଧାତା ।
 ତୁହି ଗୋ ରେଣୁକା ହେଲୁ ପର ପରାଭବା
 ଆଉ ତୁ ମୋତେ ଅଯୋଗ୍ୟ ଅଟୁ ଅସାଧବା ।
 ମୋର ପ୍ରାୟ ସ୍ୱାମୀ ଆଉଁ ପରେ ଦେଲୁ ମତି
 ଆନେ ମନଦେଇ ତୁହି ହୋଇଲୁ ଅସତୀ ।
 ଅନ୍ୟ ପୁରୁଷରେ ମନ ଦିଅନ୍ତି ଯେ ବାମା
 ଆରବେଳ ନ ଯିବ ସେ ସ୍ତ୍ରୀଙ୍କର ସୀମା ।

ମୋର ହସ୍ତେ ପାଣିଦେଉଁ ପରେ ଦେଲୁ ଦୃଷ୍ଟି
ନ ଛୁଅଁ ମୋହର ଅଙ୍ଗ ବୋଲେ ତପନିଷ୍ଠି ।
ସ୍ବାମୀ ଭର୍ତ୍ତନାରେ ଦେବୀ ବସି କିଛି ଦୂରେ
ନେତ୍ର ଅଶ୍ରୁ ବହିଯାଏ ରୋଦନ୍ତି ଉଚ୍ଚରେ ।
କ୍ରୋଧଭର ହୋଇ ଶୋକ କରଇ ରେଣୁକା
ଯମଦଗ୍ଧି ବୋଲେ ମୋତେ ନ ଦିଅ ତୁ ଦେଖା ।
ଯାହାଠାରେ ତୋର ମନ ବଳିଛି ଆବର
ସେଠାରେ ଯାଇ ବସିଣ ରୋଦନ ତୁ କର ।
ରେଣୁକା ରୋଦନ କଲେ ସୂର୍ଯ୍ୟାସ୍ତ ସମୟେ
ମୃଗଭାର ଘେନି ବିଜେ ତାଙ୍କ ତିନିପୋଏ ।
ହଳିରାମ ରଘୁନାଥ ନୀଳରାମ ତିନି
ପୁତ୍ରଙ୍କୁ କୋଳେ ବସାଇ ବୋଲେ ଯମଦଗ୍ଧି ।
ପୁତ୍ରେ ବୋଲୁଛନ୍ତି ମାତା ବସିଲେ ତ ଦୂରେ
ଅଶ୍ରୁଜଳ ବହେ କିପାଁ ରୋଦନ ଉଚ୍ଚରେ ।
ମୁନି ବୋଇଲେ ତୁମ୍ଭର ମାତା ବଡ଼ ନନ୍ଦୀ
ମୋତେ ତେଜ୍ୟା କରି ସେହି ପରେ ଦେଲା ଦୃଷ୍ଟି ।
ଶୁଣିଣ କୋଳରୁ ଡେଇଁପଡ଼ି ତିନିପୁତ୍ରେ
ଆମ୍ଭ ମାତାଙ୍କୁ ଦୃଷ୍ଟଣ କଲା କେ ଜଗତେ ।
ଆଜ୍ଞାଦିଅ ତାତ ଛେଦି ଆସିବୁ ତା ଶିର
ଆମ୍ଭ ମାତା ହରିବାକୁ କ୍ଷମତା କାହାର ।
ଯଦି ଅବା ହୋଇଥୁବେ ସେହୁ ହରବ୍ରହ୍ମା
ଅବଶ୍ୟ ମାରିବୁ କେହି ନ ରଖିବେ ସାମା ।
ଯମଦଗ୍ଧି ବୋଲେ ବାବୁ କେହୁ ନ ଲଢ଼ିଲେ
ଗନ୍ଧର୍ବ ଦେଖିଣ ତୁମ୍ଭ ମାତା ଲୋଭ କଲେ ।
ତହିଁ ପୁତ୍ରେ ବୋଇଲେ ଏ ଅସମ୍ଭବ କଥା
କେମନ୍ତେ ହେ ପିତା ତୁମ୍ଭେ ବୋଲାଉଛ ଜାତା ।
ଅକାରଣରେ ମାତାକୁ କୋପ କରୁଅଛୁ
କାହିଁକି ବିଧାତା ତେବେ ଦେଲା ବେନି ଚକ୍ଷୁ ।
ଆମ୍ଭ ବିଚାରେ ମାତାର କିଛି ଦୋଷ ନାହିଁ
ଚକ୍ଷୁଥିଲା ଲୋକ ଅବା କିସ ନ ଦେଖଇ ।
ପୁତ୍ରଙ୍କ ବଚନେ କୋପ କଲେ ଯମଦଗ୍ଧି
ବୋଇଲେ ପରପୁରୁଷେ ଜାତ ତୁମ୍ଭେ ତିନି ।
ଆରେ ମୋର ପୁତ୍ର ହୋଇ ଏ ପ୍ରକାରେ କହ
ପଳାଅ ମୋର ପାଖରୁ କ୍ଷଣେହେଁ ନ ରହ ।
ପୁତ୍ରେ ବୋଇଲେ ହେ ପିତା ପାଇ ତିନି ପୁତ୍ରେ
ଆମ୍ଭମାନଙ୍କୁ ଚଳୁଛ କାହିଁର ନିମନ୍ତେ ।
ତୁମ୍ଭେ ପିତା ହୋଇ କଲ ଆମ୍ଭଙ୍କୁ ନିରାଶ
ମାତା ସେହି ଦେଲା ଠାବେ ଗର୍ଭେ ଦଶମାସ ।
ପିତାହୋଇ ପାରିବକି ଦଣ୍ଡେ ଗର୍ଭେ ବହି
ଆପଣେ ଅକାରଣରେ କ୍ରୋଧଅଛ ବହି ।

ଦଶମାସ ସହିଲା ସେ ଗର୍ଭ ଯେତେ ଭାର
ଜନ୍ମ କରି ଆମ୍ଭଙ୍କୁ ସେ ଦେଲା ପୁଣି କ୍ଷୀର ।
ବହୁଦିନ ଯାଏ ପାଳିଥିଲା କଷ୍ଟ ସହି
ପ୍ରକୃତ ବିଚାରେ ପୁତ୍ର ମାତାର ଅଟଇ ।
ଶୁଣି ସମସ୍ୟା ନ ଦେଲେ ଆଉ ଯମଦଗ୍ଧି
ମାତା କୋଳରେ ବସିଲେ ଯାଇ ପୁତ୍ର ତିନି ।
ଗଣ୍ଡାଭାର ଘେନି ବିଜେ କଲେ ପର୍ଶୁରାମ
ଯମଦଗ୍ଧିଙ୍କ ଚରଣେ କରିଲେ ପ୍ରଣାମ ।
ଦେଖି ପୁଛିଲେ ବିମର୍ଷ କିପାଇଁ ମାତାଏ
ଅଭିମାନେ ବସିଛନ୍ତି ଘେନି ତିନିପୋଏ ।
ଯମଦଗ୍ଧି ବୋଲେ ବାବା ମାତା ଯେ ତୁମ୍ଭରି
ଆମ୍ଭେ ତେଜ୍ୟାକଲୁ ସେହି ହୋଇଲା ଦୋଚାରୀ ।
ପର୍ଶୁରାମ ବୋଲେ କାର ଏଡ଼େକ ଭରସା
ଅଗ୍ନିରେ ଝାସ ଦେବାକୁ କରିଲେ ମନିଷା ।
ଯମଦଗ୍ଧି ବୋଇଲେ ମୋ ପିତୃ ଶ୍ରାଦ୍ଧକାଳେ
ଚିତ୍ରସେନ ଯାଉଥିଲା ଗଗନ ମଣ୍ଡଳେ ।
ଜଳ ଭିତରେ ଦିଶିଲା ତାର ପ୍ରତିଛାୟା
ତାରଠାରେ ତୋର ମାତା ବଳାଇଲା ହିୟା ।
ଭ୍ରାତା ବୋଇଲେ ଆମ୍ଭଙ୍କୁ ପାଇଲୁ ତୁ କାହିଁ
ମାତା ସମ୍ଭାଳନ୍ତେ ସିନା ଗର୍ଭେ ଠାବଦେଇ ।
ବହୁତ ନିନ୍ଦା କରିଣ କହିଲେ ସେ ମୋତେ
ତିନିହେଁ ବସିଲେ ଯାଇ ମାତା କୋଳାଗ୍ରତେ ।
ପର୍ଶୁରାମ ବୋଇଲେ ସେ ଶିଶୁ ମନ୍ଦ ବାଇ
ଅଜ୍ଞାନୀ ଅଚ୍ଚନ୍ତି ଜ୍ଞାନ ତାହାଙ୍କର ନାହିଁ ।
ଆହେ ତାତ ପାଞ୍ଚମନ ପତିଶ ପ୍ରକୃତି
ଏ କାୟା ଘରକୁ ବୃଥା ଭ୍ରମେଣ ପକାନ୍ତି ।
ବାଆସ୍ତରି ନାଡ଼ି ପୁଣି ଚୌରାଅଶୀ ହେତୁ
ପବନର ଭେଟାଭେଟି ସଲିଳର ତରୁ ।
ଇଅଁଳା ପିଅଁଳା ପୁଣି ମଧ୍ୟେ ସୁଷୁମ୍ନା
ଉଚ୍ଚାଚର ଛନ୍ଦ ଏହି ନବନାଡ଼ୀ ସିନା ।
ଏଥୁରୁ ଜାତ ନାଡ଼ୀ ଯେ ବାଆସ୍ତରି କୋଟି
ପୁଣି ଏହା ସାର ନାଡ଼ୀ ଅଟେ ଚୌରାଶୀଟି ।
ରସନା ନିଃଶ୍ୱାସ ଦୁହେଁ ଏକଇ ଯେ ବାଟ
ଶରୀରର ଧାରଣାକୁ ଟେକିଲା ଶ୍ରୀହଟ ।
ଇଅଁଳା ଏକାକେ ଦେଲା ଚନ୍ଦ୍ରମେଳେ କଳା
ଅଗତି ଭାବକୁ ମନମଥ ଯେ ପିଅଁଳା ।
ଅଧୋବଦନେ ଉଚ୍ଚାଶି ବନ ଚାରିଗୋଟି
ଚୌରାଅଶୀ ଆବାହନ ମୁଦ୍ରା ଚଳୁଷଠି ।
ଧାନେ ଲୟ କରି କାୟେ ରକ୍ତମୂଳ ଚକ୍ର
ଶ୍ରୀହଟ ପବନେ ଉଡ଼େ ଚନ୍ଦ୍ରର ଉଦକ ।

ଜ୍ଞାନ ତପନ ଧାପନ ବାୟୁ ସଦା ବ୍ରହ୍ମା
 ଏତେକ ଛନ୍ଦି ଅଛଇ ପଞ୍ଚଭୂତ ଆତ୍ମା ।
 ଏତେ ଯୋଗ ଘେନିଯେବେ ବହେ ବିଷ୍ଣୁବାତ
 ତେତେବେଳେ ଚଳଇ ସେ ପଞ୍ଚଭୂତ ତତ୍ତ୍ୱ
 ସମ୍ପୂର୍ଣ୍ଣେ ଚଳାଇ ଧାତୁ ଆହୁତର ମୟା
 ଜ୍ଞାନକୋଠା ମଧ୍ୟରେ ସେ ହୋଇଅଛି ଛନ୍ଦା ।
 ଏତେକ ଘେନିଣ ଯେବେ ଚଳୁଥାଏ ରତୁ
 ତେବେ ମାତାର ଗର୍ଭରେ ରହେ ପଞ୍ଚତତ୍ତ୍ୱ ।
 ଶରୀର ମଧ୍ୟରେ କ୍ଷେପି ସେହି ଧାତୁ ଗୋଟି
 ମହାବୀର୍ଯ୍ୟ ଟାଳିଲା ସେ ଦେହ ଆରମ୍ଭିତି ।
 ଭୋ ପିତା ତା ସ୍ଥାନ ଗୋଟି ଯେବେ ସୁସ୍ଥେ ଆଇ
 କାର୍ଯ୍ୟକାଳେ ବିହାର ସେ ପୁଣି ହୋଇଯାଇ ।
 ମାତାର ଉଦରେ ସେହି ଘର କରେ ସୁରି
 ପିତା ନ ଥିଲେ ତ ମାତା କାହିଁ କାତ କରି ।
 ଛାର ଏ ପାମରମାନେ ଅଟନ୍ତି ଅଜ୍ଞାନ
 ମହାଗୁରୁ ଦୈବତକୁ ଦେଲେ ଅପମାନ ।
 ଭୋ ମହାପିଅର ଅଟୁ ତୁହି ମହାବାହୁ
 ବାଳୁତ ବୋଲି ତାହାଙ୍କ ଦୋଷ ତାତ ସହୁ ।
 ଯମଦଗ୍ଧି ବୋଲେ ତୁହି ଅଟୁ ମୋର ପୁତ୍ର
 ମୋହର ବୀର୍ଯ୍ୟେ ଜନମ ଅଟୁ ତୁହି ସୁତ ।
 ଆସ ଆସ ପୁତ୍ର ତୁହି ଆରେ ପର୍ଶୁରାମ
 ପୃଥ୍ବୀ ମଧ୍ୟେ ବନ୍ଦନ ହୋଇବ ତୋ ନାମ ।
 ତୁ ଏକା କାଣିଲୁ ପୁତ୍ର ମୋହର ପ୍ରକୃତି
 ସପତ ଦ୍ୱାପ ମଧ୍ୟରେ ହୁଅ ଏକ କ୍ଷତ୍ରୀ ।
 ବାବୁ ତିନିଭାଇ ମାତା ସମ୍ଭାଳ ତୋହରି
 ଏବେ ଯାଉଅଛୁ ଆମ୍ଭେ ନିତ୍ୟକର୍ମ କରି ।
 କାମ୍ୟ ଭଦ୍ରା ନଦୀକୂଳେ ଗଲେ ଯମଦଗ୍ଧି
 ପର୍ଶୁରାମ ଉଠିଲେ ଯେ କରେ ପର୍ଶୁଘେନି ।
 ମହାକୋପେ ପ୍ରଜ୍ଜ୍ୱଳିତ ହୋଇ ପର୍ଶୁରାମ
 ମାତାକୁ ବୋଇଲେ ସ୍ୱର ତୋ ଇଷ୍ଟର ନାମ ।
 ରେଣୁକାଦେବୀ ବୋଇଲେ ମୁଁ ନୁହଇ ଦୋଷୀ
 ଅକାରଣେ କୋପ ମୋତେ କରିଛନ୍ତି ରକ୍ଷି ।
 ବିଧାତା ଦେଇଛି ଚକ୍ଷୁ ଚାହିଁଲି ଆକାଶେ
 ନାଶ କରିବାକୁ ମୋତେ କହିଗଲେ କି ସେ ।
 ରାମ ବୋଇଲେ ତୁ ସ୍ୱାମୀଠାରେ କଲୁ ଦୋଷ
 ପରେ ଚିତ୍ତ ଖଟାଇଲୁ କେବଣ ସୟେଶ ।
 ମାଗୋ ସ୍ୱାମୀଠାରେ ଦ୍ରୋହକରେ ଯେଉଁଝିରୀ
 ଅତି ନିର୍ଲଜ୍ଜ ଆତ୍ମା ଯେ ଅଟଇ ତାହାରି ।
 କହିଁ କହିଁ ପର୍ଶୁରାମ କୋପେ ପରଚଣ୍ଡ
 କୁଠାରଘାତେ ମାତାଙ୍କୁ କଲେ ବେନିଖଣ୍ଡ ।

ଉତ୍ତାନ ହୋଇଣ ତହିଁ ପଡ଼ିଗଲେ ସତୀ
 କଟାମୁଣ୍ଡ ମାତା ହୃଦ ଉପରେ ରଖନ୍ତି ।
 ରଘୁକୁ ବୋଇଲେ ସ୍ୱର ତୋ ଇଷ୍ଟଦେବତା
 ସେ ବୋଇଲେ ଆମ୍ଭେ କିସକଲୁ ଜ୍ୟେଷ୍ଠଭ୍ରାତା
 ପର୍ଶୁରାମ ବୋଇଲେ ତୁ ପିଅରକୁ ନିନ୍ଦୁ
 ସ୍ତ୍ରୀ ପାମରୀ ଅଲକ୍ଷଣୀ କିପାଁ ତୁହି ବନ୍ଦୁ ।
 କାନ୍ଦଇ ଯେ ରଘୁରାମ ତାଙ୍କ ମୁଖ ଚାହିଁ
 ବୋଲେ ପର୍ଶୁରାମ ବିନା ମୋର ଇଷ୍ଟ ନାହିଁ ।
 ସ୍ୱଭାବରେ ଜ୍ୟେଷ୍ଠଭ୍ରାତା ଅଟଇ ଯେ ପିତା
 ତେଣୁକରି ତୁହି ଅଟୁ ମୋ ଇଷ୍ଟ ଦେବତା ।
 ମହାରାଗେ ପର୍ଶୁଧର ଉଠେ ଶିରଝୁଣି
 ଶିରକାଟି ରଖେ ମାତା ଦକ୍ଷିଣର ପାଣି ।
 ତହିଁ ଆର ଦ୍ୱିଭାଇଙ୍କି ବୋଲେ କୋପତିଭେ
 ସୁମର ବାବୁରେ ତୁମ ଇଷ୍ଟ ଦଇବତେ ।
 ନୀଳରାମ ହଳିରାମ କହିଲେ ଉତ୍ତର
 ଆମର ଇଷ୍ଟଦେବତା ସ୍ୱାମୀ ପର୍ଶୁଧର ।
 ବିକଳରେ ଦୁଇଭାଇ କରିଲେ ଦଇନୀ
 ପର୍ଶୁରାମ ସେ ଦୁହିଁଙ୍କି ପକାଇଲେ ହାଣି ।
 ଦୁଇଶିରକୁ ଥୋଇଲେ ମାତା ଦୁଇ କୁଣ୍ଡି
 ରକ୍ତ ଚିତା ଘେନି ତହିଁ ହୋଇଲେ ସେ ସୁଖୀ ।
 କୁଠାର ହୋଇଅଛି ଯେ ରକ୍ତେ ଜରଜର
 ପିତା ଆସନ୍ତେ ତାହାଙ୍କୁ କଲେ ନମସ୍କାର ।
 ଯମଦଗ୍ଧି ବୋଇଲେ ତୋ ଲଲାଟେ ଶୋଣିତ
 କୁଠାର ରକ୍ତ ରଞ୍ଜିତ କିପାଁ କୋପତିଭ ।
 ଶୁଣିକରି ପର୍ଶୁଧର ଯୋଡ଼ି ବେନି ପାଣି
 ବୋଇଲେ ତାତ ତୋ ବୈରୀ ପକାଇଲି ହାଣି ।
 ଯମଦଗ୍ଧି ବିଷାଦିତ ହେଲେ ଶୁଣିକରି
 ବୋଇଲେ କହିଥିଲି କି ତାଙ୍କୁ ପକା ମାରି ।
 ବାବୁରେ ରେଣୁକା ତୋର ମାତାକୁ ମାଇଲୁ
 ଅଦୋଷୀ ମାଇଲୁ ଦେଖ କିପାଁ ଏହାକଲୁ ।
 ଆଗେ ଆଗେ ପର୍ଶୁରାମ ପଛେ ଯାନ୍ତି ମୁନି
 ନେଇକରି ଦେଖାଇଲେ ମାତା ଭ୍ରାତା ତିନି ।
 ସେମାନଙ୍କୁ ଦେଖି ମୁନି ହୋଇଲେ ବିକଳ
 ବୋଇଲେ ଏ କଥା କିପାଁ କଲୁ ଆରେ ବାଳ ।
 ସନ୍ଧ୍ୟା କରିବାକୁ ଗଲି ସମର୍ପଣ ତୋତେ
 ମାତା ଭ୍ରାତାଙ୍କୁ କାଟିଲୁ ମୋହର ଅଜ୍ଞାତେ ।
 ଶୁଣି ପର୍ଶୁରାମ ବୋଲେ ତୋହର ଭାରିୟା
 ତୋ ପରା ସ୍ୱାମୀକି ମନୁ କରିଲା ସେ ତେଜ୍ୟା
 ତୋର ପୁତ୍ର ହୋଇ ଯେବେ ତୋ ମତ ବାହାର
 ଆଉ କି ସୋଦର ମୋର ସେ ଦୁଷ୍ଟ ପାମର ।

ଯମଦଗ୍ଧି ବୋଇଲେ ତୋ ଭ୍ରାତାଏ ଅଦୋଷୀ
 ବିନାଦୋଷେ ସେମାନଙ୍କୁ ପକାଇଲୁ ନାଶି ।
 ପର୍ଣ୍ଣରାମ ବୋଲେ ତାତ ତୁହି ତ କହିଲୁ
 ମାତାକୁ ପରପୁରୁଷେ ଅପବାଦ ଦେଲୁ
 ତୋହର କଥାରୁ ଯେବେ ହୋଇଲେ ବାହାର
 ଆଉ କିପାଇଁ ବଞ୍ଚିବେ ପାମରୀ ପାମର ।
 ଭାରିଯା ହୋଇଣ ଯେବେ ଦୋଚାରୀ ହୋଇବ
 ପୁତ୍ର ହୋଇଣ ଆଦେଶ ଯେବେ ନ ପାଳିବ ।
 କ୍ଷତ୍ରିୟ ହୋଇଣ ଯେବେ ଦୈତ୍ୟ ଅନୁରାଗୀ
 ପଣ୍ଡିତେ ଏହାଙ୍କୁ ତେଜ୍ୟା କରିଦ୍ୟନ୍ତି ବେଗି ।
 ଯମଦଗ୍ଧି ବୋଲେ ଏହା ଜାଣରେ କୁମର
 ସନ୍ତୁଷ୍ଟ ହେଲି ଯା ଇଚ୍ଛା ମାଗି ଘେନ ବର ।
 ପର୍ଣ୍ଣରାମ ବୋଲେ ତାତ ଦୟା ଯେବେ ମୋତେ
 ଜନନୀ ଜୀଅନ୍ତୁ ତିନି ଭ୍ରାତାଙ୍କ ସହିତେ ।
 ମୁନି ଆଶ୍ଚର୍ଯ୍ୟ ହୋଇଲେ ଏହି କଥା ଶୁଣି
 କେ ତୋତେ ମାର ବୋଇଲା କ୍ୟାଙ୍କିଲୋଡୁ ପୁଣି
 ପର୍ଣ୍ଣରାମ ବୋଲେ ଯେବେ ହେଲେ ଦୋଷକାରୀ
 ତବାଜ୍ଞା ପାଳି ତାହାଙ୍କୁ ପକାଇଲି ମାରି ।
 ନିର୍ଦ୍ଦୟ ନିରନୁରୋଧୀ ମୁହିଁ ଅଟେ ଜାଣ
 ପିତୃ ମାତୃ ଭକ୍ତି ମୋର ଅଟଇ ପ୍ରମାଣ ।
 ପିତୃ ଭକ୍ତିରେ ମାରଲି ମୁହିଁ ଚାରିଜଣ
 ମାତୃ ଭକ୍ତିରେ ଜୀଆଇଁ ଦେବାକୁ ଆପଣ ।
 ଯମଦଗ୍ଧି ବୋଇଲେ ଯେ ଶିରଶ୍ଚେଦ ହେଲେ
 କେମନ୍ତେ ବଢ଼ିବେ ଆଉ ସମ୍ପୂର୍ଣ୍ଣେ ମରିଲେ ।
 ତୁହି ଜୀଆଇଣ ପାରୁ ପର୍ଣ୍ଣରାମ ବୋଲି
 ତୋତେ ଶକ୍ୟ ନୋହିଲେ କି ଏମନ୍ତ ମାଗିଲି ।
 ଯମଦଗ୍ଧି ବୋଲେ ସାଧୁ ମହିମା ତୋହରି
 ମୋହର ନିମନ୍ତେ ମାତା ଭ୍ରାତା ଅଛୁ ମାରି ।
 ଯୋଡ଼ରେ ନନ୍ଦନ ଶିର ଯେ ଯାହା କନ୍ଧରେ
 ମାତା ଭ୍ରାତାମାନେ ତୋର ବଢ଼ିବୁ ବେଗରେ ।
 ପିତା ବାକ୍ୟେ ପର୍ଣ୍ଣରାମ ହୋଇ ଉଦବେଗୀ
 ଯେ ଯାହା ଶିର ଯୋଡ଼ିଲେ ସେ ପରମ ଯୋଗୀ ।
 ଯୁକ୍ତରେ ହୋଇଅଛି ଅନ୍ଧାରର ରାତି
 ବାରି ନ ପାରିଲେ ସେହୁ କେ କାହାର ମୂର୍ତ୍ତି ।
 ରଘୁରାମ ଶିର ଯୋଖେ ମାତା କନ୍ଧେ ନେଇ
 ମାତା ଶିର ରଘୁ କନ୍ଧେ ଦେଲେକ ଲଗାଇ ।
 ଏହି ରୂପରେ ଯୋଖିଲେ ଶିର ପର୍ଣ୍ଣଧ୍ବଜ
 ମୃତ୍ୟୁ ସଞ୍ଜୀବନୀ ମନ୍ତ୍ର ପଢ଼ି ମୁନିରାଜ ।
 ଜୀବନ୍ୟାସିଣ ଚାହିଁଲେ କରି ସୁଧାବୃଷ୍ଟି
 ପର୍ଣ୍ଣରାମ ଜଣାଇଲେ ଯୋଡ଼ିକରଦୋଷି ।

ସ୍ବାମୀ ତୋହର ବଚନ ଏ ସର୍ବ ଉଠିବେ
 ପର୍ଣ୍ଣରାମ ଏହା କଲା କେହି ନ ଜାଣିବେ ।
 ଜାଣିଲେ ସେମାନେ ମୋତେ ହେବେ ରାଗାଦିତ
 ବଞ୍ଚନ୍ତୁ ଚାରୋଟି ପିଣ୍ଡ ଆଜ୍ଞାଦିଅ ତାତ ।
 କମଣ୍ଡଳୁ ପାଣି ସିଞ୍ଚି ପକାନ୍ତେ ସୁଦୃଷ୍ଟି
 ତିନି ପୁତ୍ରଙ୍କ ସହିତ ମାତା ବେଗେ ଉଠି ।
 ତକ୍ଷଣେ ହୋଇଲେ ଯମଦଗ୍ଧି ଅନ୍ତର୍ଜନ
 ପର୍ଣ୍ଣଧ୍ବଜ ବସିଛନ୍ତି ପର୍ଣ୍ଣ ସନ୍ନିଧାନ ।
 ମହାଘୋର ଅନ୍ଧାର ଯେ ହୋଇଅଛି ରାତି
 ପର୍ଣ୍ଣରାମ ମୁଖ ଚାହିଁ ରେଣୁକା କହନ୍ତି ।
 ରେ ପୁତ୍ର ଶୁଣାନେ କିପାଁ ବସିଅଛୁ ଏକା
 ତୋହର ଚିତ୍ତ ମଧ୍ୟରେ ଚିକେ ନାହିଁ ଦକା ।
 ପର୍ଣ୍ଣରାମ ବୋଲେ ମାଗୋ ଶିଶୁପୁତ୍ର ଘନି
 ଶୁଣାନରେ ନିଦ୍ରାଗଲୁ ଏ ଘୋର ରଜନୀ ।
 ନିଦ୍ରା ନ ଜାଣଇ ମାଗୋ ଘର କି ମଶାଣି
 କ୍ଷୁଧା ନ ଜାଣଇ ମାଗୋ ଅଲଣା କି ଲୁଣି ।
 ମୂର୍ଖ ନ ଜାଣଇ ମାଗୋ ଶାସ୍ତ୍ର ବାଚ କଥା
 ଅସୁରେ ଜାଣିବେ କାହୁଁ ପଣ୍ଡିତ ବ୍ୟବସ୍ଥା ।
 ପରଧନ ଚୋରିକରି ଜାଣେ ଏକା ତୋର
 ମାନ ଗୌରବ ଜାଣିବ କାହୁଁ ସେ ପାମର ।
 ଦରିଦ୍ର ଦ୍ବିଜ ନ ଜାଣେ ଉଚ୍ଚ ନୀଚ ଜାତି
 ଅମାର୍ଗରେ ଥାଇ ପ୍ରତିଗ୍ରହ ସେ କରନ୍ତି ।
 ସ୍ଥାନାସ୍ଥାନ ନ ଜାଣି ତୁ ହେଲୁ ନିଦ୍ରାଭୋଗୀ
 ପର୍ଣ୍ଣପାଣ ଘେନି ମୁହିଁ ବସିଅଛି ଜଗି ।
 ରେଣୁକା ବୋଇଲେ ପୁତ୍ର ମୋର ଅଟୁ ସାଧୁ
 ଅସ୍ତ୍ରାଘାତେ ତୋର ଶିର ନ ଛିଡୁ ତୋ କନ୍ଧୁ ।
 ବାଳୁତ ପୁତ୍ର ହୋଇଣ ମୋତେ ଏଥେ ବ୍ୟଥା
 ମୋହର ଆୟୁଷ ଘେନି ସର୍ବଥା ବଢ଼ିଥା ।
 ଭାଇଏ ବୋଇଲେ ସ୍ବାମୀ ଏଡ଼େ ହିତକାରୀ
 ସବୁରି ଆୟୁଷ ଘେନି ବଢ଼ି କନ୍ଧ ଚାରି ।
 ଜୟ ତୁହି ପର୍ଣ୍ଣରାମ ଯମଦଗ୍ଧି ବାଳ
 ମାତାଙ୍କ ବଚନେ ତୋର ତେଜ ଅନର୍ଗଳ ।
 ସାଧବ ପୁରୁଷ ତୁହି ଅଟୁ ଭାଗ୍ୟବନ୍ତ
 ଶୟଳ ଜନ ତାରନ୍ତା ସ୍ବାମୀ ତେଜୋବନ୍ତ ।
 ପିତୃପାଳି ମାତୃଭକ୍ତି ଭାଇ ପ୍ରତିପାଳି
 ପର୍ଣ୍ଣଧ୍ବଜ କରେ ଶୋଭେ ଜୟ ବନ୍ଦୁମାଳୀ ।
 ମହାଯୋଗୀ ପୁରୁଷ ତୁ ସଦା ଯୋଗଚିନ୍ତା
 ସଦା ହୃଦେ ଲୟ ମୋର ଦୁଃଖ ଉଦ୍ଧାରନ୍ତା ।
 ତୋର ପାଦ ପଦ୍ମ ସଦା ରହୁ ମୋର ହୃଦେ
 ଲଭିବି ପରମଗତି ତୋହର ପ୍ରସାଦେ ।

ଶୟଳ ତାରଣ ନାଥ ଧନୁ ଦୀକ୍ଷାଗୁରୁ
ତୋତେ ଲୟକରି ମୋର ସୁବୁଦ୍ଧି ତା ସ୍ମରୁ ।
ଅଭୟ ଅବିକାର ତୁ ପୁରୁଷରେ ସଜା
ମନମଥ ପୁରୁଷ ତୁ କାଳାନଳ ବାଞ୍ଛା ।
ସାଧକରେ ଜିଣିବି ମୁଁ କାଳ କାମ ନିଦ୍ରା
ଅଶଗୁରୁରେ ସାଧୁଲୁ ପାଞ୍ଚକୋଟି ବିଦ୍ୟା ।
ଅନୁଭବରେ କାମ୍ୟକ ପର୍ବତକୁ ବନ୍ଧି
କାମିନୀ କାମାକ୍ଷୀ କାମସେଣା କଲୁ ନଦୀ ।
ମାତାମୁଣ୍ଡ କାଟି ଭାଇ ଶିର ବଦଳାଇ
କାଳ ବଞ୍ଚିଲେ ପ୍ରପଞ୍ଚ ରୂପକୁ ସେ ବହି ।
ଷୋହତ ସୁନ୍ଦର ନାଥ ଅଟ ଜଗଜ୍ଞେଠି
ସର୍ବଦା ଭାବର ପର୍ଶୁରାମ ନାମଗୋଟି ।
ଅଭାବିତ ବିଦ୍ୟା ତୋର ନିରାକାର ଯୋଗୀ
ଆଦିଅନ୍ତ ନାଥ ତୁହି ଅଟୁ କଳ୍ପଭୋଗୀ ।
ତୋର ଚରଣରେ ମୁହିଁ ସଦା ପରଶାମି
ଏ ମାୟା ମୋହ ସଂସାରୁ ଉଦ୍ଧରିବ ସ୍ବାମୀ ।
ଯେତେକାଳ ବଞ୍ଚିବି ସ୍ବାମୀ ଏ ଜଗତେ
ଶୁଦ୍ରମୁନି ଶାରଳା ଯେ ସେବୁଥୁବ ନିତ୍ୟେ ।



ଯୁଧିଷ୍ଠିରଙ୍କର ନାନା ସ୍ଥାନ ଭ୍ରମଣ

ଓ ରାମଗୟା ତୀର୍ଥର ବିବରଣ

ପଚାରନ୍ତି ବୈବସ୍ବତ ମନୁ ଦଣ୍ଡଧର
ଏଥୁଅନ୍ତେ କିସ କଲେ ଧର୍ମ ନୃପବର ।
କହ ହେ ଅଗସ୍ତି ମୁନି ତହିଁର ବାରତା
ବଳର ମାନସ ମୋର ଶୁଣିବି ସେ କଥା ।
ଶୁଣି ବୈବସ୍ବତ ମନୁ ଅଗସ୍ତି ବଦନ୍ତି
କାମ୍ୟକ ଗିରିରେ ତେଣୁ କଲେ ଅବସ୍ଥିତି ।
ପୁଣ୍ୟସ୍ଥାନ ଦେଖିକରି ପଶୁର ସନ୍ତାନେ
ବର୍ଷାରତୁ କଟାଇଲେ କାମ୍ୟକ ଅରଣ୍ୟେ ।
ବିଜ୍ଞାମାସ ଶୁକ୍ଳପକ୍ଷ ଦ୍ବିତୀୟାର ତିଥି
ଚନ୍ଦ୍ରବାର ଶ୍ରବଣା ଯେ ନକ୍ଷତ୍ର ଯୁକ୍ତି ।
ଶ୍ରବଣା ଅମୃତ ଯୋଗ ଉପସ୍ଥିତି ବେଳେ
କାମ୍ୟକ ବନୁ ବାହାର ଶୁଭ ଅନୁକୂଳେ ।
ଚଉଷଠି ଯୋଜନ ଯେ ବନ ଆୟତନ
ତହିଁକି ପାଣ୍ଡବମାନେ କରନ୍ତି ଗମନ ।
ଅନନ୍ତଭଦ୍ରା ବୋଲିଣ ନଦୀ ଏକଗୋଟି
ବନ ଗହଳ ମଧ୍ୟରେ ସେହି ନଦୀ ଭେଟି ।
ସେ ମହା ଅରଣ୍ୟ ଘୋର ଅଟେ ବନଲତା
ହରିଣ ସମ୍ବର ଗଜ ନାହିଁ ତା ଇନ୍ଦ୍ରା ।

ଗଗନକୁ ଭେଦିଅଛି ବୃକ୍ଷଙ୍କର ଶାଖା
ବୃକ୍ଷ ଗହଳରେ ସୂର୍ଯ୍ୟ ନ ଦିଅନ୍ତି ଦେଖା ।
ନିର୍ଝର ଅଟଇ ପୁଣି ସେ ଅଗମ୍ୟ ବନେ
ତହିଁ ବୁଲନ୍ତି ପାଣ୍ଡବେ ଅତି ତୋଷ ମନେ ।
କନ୍ଦମୂଳ କୋମଳାଦି ପତ୍ରମାନ ପାଇ
ବହୁ ହରଷେ ରହିଲେ ବନଚାରୀ ହୋଇ ।
ଯୁଧିଷ୍ଠିଦେବ ବୋଇଲେ ରହିବା ଏ ବନେ
ହିମକାଳ କଟାଇବା ରହି ଏହି ସ୍ଥାନେ ।
ବୃକ୍ଷର ଗହଳେ ଏଥୁ ନ ଲାଗଇ ଶୀତ
କନ୍ଦମୂଳ ଦ୍ରାକ୍ଷା ଏଥୁ ମିଳେ ଅପ୍ରମିତ ।
ଦୁତଗାମୀ ଅଟଇ ଯେ ସେହି ନଦୀଗୋଟି
ନିତ୍ୟକର୍ମାନ୍ତେ ବାଲୁଙ୍କାଲିଙ୍ଗ ଯାଇ ଭେଟି ।
ବୁଲନ୍ତି ପାଣ୍ଡବମାନେ ମାରନ୍ତି ମୃଗାରି
ପରମ ସାନନ୍ଦେ ଆନ୍ତି ବନରେ ବିହରି ।
ହେମକାଳ ଶେଷ ହେଲା ବସନ୍ତର ରତୁ
ରହିଲେ ପାଣ୍ଡବମାନେ ଯେଝା ବ୍ରତ ହେତୁ ।
କଣ୍ଡୟ ନଦୀ ତୀରରେ ଏକଇ ପର୍ବତ
ତହିଁ ଯାଇଣ ରହିଲେ ଗ୍ରୀଷ୍ମରତୁ ଅନ୍ତ ।
ରହିଲେ ପାଣ୍ଡବମାନେ କଣ୍ଡୟ ପର୍ବତେ
ସେଠାରେ ରହିଲେ ଗ୍ରୀଷ୍ମ ଶେଷ ପରିଯତେ ।
ଗଣ୍ଡୁକୀ ନଦୀ ବହଇ ପର୍ବତ ତଳରେ
ସ୍ନାନ ତର୍ପଣ କରନ୍ତି ପଶୁଙ୍କ କୁମରେ ।
ସେଠାରେ ବଞ୍ଚିଲେ ପୁଣି ବର୍ଷା ଚାରିମାସ
ଆଶ୍ବିନ ଅନ୍ତେ କାର୍ତ୍ତିକ ହୋଇଲା ପ୍ରବେଶ ।
ବିଜୟ କଲେ ପାଣ୍ଡବ ପ୍ରାଗବତ ତୀର୍ଥେ
ବହେ ସ୍ବର୍ଣ୍ଣଭଦ୍ରା ନଦୀ ଅତ୍ୟନ୍ତ ପବିତ୍ରେ ।
କାରଣ ନିମନ୍ତେ ତହିଁ ପିତୃକାର୍ଯ୍ୟ କରି
ସେଠାରୁ ରହିଲେ ଯାଇ ସ୍ବର୍ଣ୍ଣଭଦ୍ରା ଗିରି ।
ବଞ୍ଚନ୍ତି ସେ ପଞ୍ଚରାତ୍ର କାମକଳା ନିଦ୍ରା
ଏମନ୍ତ ସୁଖେ ଭ୍ରମନ୍ତି ସେହି ସ୍ବର୍ଣ୍ଣଭଦ୍ରା ।
ତୁଳମାସ କୃଷ୍ଣପକ୍ଷ ପୁଣି ଭୃଗୁବାର
ଅନୁରାଧାନକ୍ଷତ୍ର ଯେ ଅଟେ ସେ ଦିନର ।
ତୈତିଳନାମେ କରଣ ଆୟୁଷ୍ମାନ୍ ଯୋଗ
ତୁଳ ସଂକ୍ରାନ୍ତିକି ପଞ୍ଚବିଂଶ ଦିନ ଭୋଗ ।
ସେ ନଦୀ ପୁଲକୀତୀରେ ପିଣ୍ଡ ଯାଇ ଦେଲେ
ସୋମବଂଶ ପିତୃଲୋକ ଆସି ରୁଣ୍ଡ ହେଲେ ।
ବାଲିପିଣ୍ଡକୁ ଦିଅନ୍ତେ ଭକ୍ଷି ପିତୃଲୋକେ
ଅମୋକ୍ଷ ମୋକ୍ଷ ହୋଇଣ ଚାଲିଗଲେ ଥୋକେ ।
ଆପଣେ ଯେ ବାଲିପିଣ୍ଡ ଦିଅନ୍ତି ଯୁଧିଷ୍ଠି
ପ୍ରତ୍ୟକ୍ଷରେ ପଶୁରାଜା ପାତେ କରଗୋଟି ।

ଯୁଧିଷ୍ଠି ପୁଚ୍ଛିଲେ ତାଙ୍କୁ ଯୋଡ଼ି କରପତ୍ର
 ବୋଇଲେ ଭୋଦେବ ତୁମ୍ଭେ କେଉଁ ଦଇବତ ।
 ଶୂନ୍ୟରେ ଥାଇ ବୋଲନ୍ତି ପଶୁ ନରନାଥ
 ମୁଁ ଅଟେ ପଶୁରାଜନ ତୁମ୍ଭ ନିଜ ତାତ ।
 ଅଗ୍ନିକା ରକ୍ଷିଙ୍କୁ ମୁହଁ ବିକ୍ଷିଳି ନାରାଜ
 ସେହି ଦୋଷେ ଦଣ୍ଡଦେଲା ମୋତେ ଜନ୍ମରାଜ
 ଏକଗତ ପଞ୍ଚସ୍ତରି ବର୍ଷ ପରିଯନ୍ତେ
 ଆସ୍ଥାନେ ବସି ନ ଦିଏ ଯମରାଜା ମୋତେ ।
 ରାଜସୂୟ ଯାଗ ତୁହି ଆରମ୍ଭ ଯେ କାଳେ
 ମୋ ପାତକ ଖଣ୍ଡିଗଲା ଯମରାଜା ଆଳେ ।
 ତହିଁ ଅନେକ ଦିନଯା ହେଲା ଯମରାଜା
 ଇନ୍ଦ୍ର ସମାନରେ ମୋତେ କରାଇଲା ପୂଜା ।
 ପାଇଲି ପରମଗତି ତୋହର ଯତନେ
 ମହାପାପ ନାଶଗଲା ତୋର ପୁତ୍ରପଣେ ।
 ତୁହି ଅତୁରେ ସୁପୁତ୍ର ମୋର କୁଳଭାଗ୍ୟ
 ତୋର ପାଇଁକି ପାଇଲି ମୁହଁ ସ୍ୱର୍ଗ ଭୋଗ ।
 ଏ ମହାଶ୍ରୀ ପାଇବି ହୋଇ ତୋଷମନ
 ପିଣ୍ଡ ଦିଅ ମୋତେ ବାବୁ କରିବି ଭୋଜନ ।
 ଶୁଣି ଯୁଧିଷ୍ଠିର ତହିଁ କରିଲେ ଅର୍ପଣ
 ପଶୁ ରାଜା ବାଲିପିଣ୍ଡ କରିଲେ ଗ୍ରହଣ ।
 ପଶୁ ହସ୍ତେ ପିଣ୍ଡ ଦେଇ ହୋଇଣ ଆଶ୍ଚର୍ଯ୍ୟ
 ଧୌମ୍ୟଙ୍କୁ ପୁଚ୍ଛିଲେ ତହିଁ ଦେବ ଧର୍ମରାଜ ।
 ଶୁଣ ହେ ଧୌମ୍ୟ ପୁରୋଧା ମୋହର ବଚନ
 କହିବାକୁ ହେଉଅଛି ସଙ୍କୁଚିତ ମନ ।
 ବାଲିପିଣ୍ଡ ଦ୍ୟୁତେ ମୁହଁ ପଶୁ ନୃପବର
 ଆସି ମୋ ହସ୍ତରୁ ଘେନି କରିଲେ ଆହାର ।
 ଧନ୍ୟ ପୁଣ୍ୟସ୍ଥାନ ଏହି କେ କଲା ସୃଜନ
 କହ ମୋତେ ସେହି କଥା କରିଣ ଯତନ ।
 ଯୁଧିଷ୍ଠିଙ୍କ ପ୍ରଶ୍ନ ଶୁଣି ଧୌମ୍ୟ ପୁରୋହିତ
 ବୁଝାଇ କହନ୍ତି ତାଙ୍କୁ ପୁରାଣ ଉକ୍ତ ।
 ପବିତ୍ର ସ୍ଥାନ ଏ ରଘୁନାଥଙ୍କ ସଞ୍ଚିତ
 କହଇ ତୋର ଆଗରେ ଏଥୁର ବୃତ୍ତାନ୍ତ ।
 ବାବୁ ଦ୍ରେତୟା ଯୁଗରେ ରାମଚନ୍ଦ୍ର ଆସି
 ମକର ମାସେ ପ୍ରବେଶ ଦଶରଥ ଶିଷି ।
 ଶ୍ରୀରାମଚନ୍ଦ୍ର ଲକ୍ଷ୍ମଣ ଆଉ ସୀତାଦେବି
 ତିନିଜଣ ବିଶ୍ରାମିଲେ ଆସି ଏହିଠାକୁ ।
 ପିତୃକାର୍ଯ୍ୟ ପାଇଁ ରାମ ମନ ଉଦବେଗ
 ଗଣ୍ଡାଜୀବ କେସନକ ମାରିବା ସଂଯୋଗ ।
 ସୀତାର ପାରୁଣେ ଜଣେ କେହିଥୁବ ବସି
 ଏକା ଛାଡ଼ିଗଲେ ବନେ ଡରିବ ସୁକେଶୀ ।

ବ୍ରହ୍ମାନନ୍ଦନ ଯଜ୍ଞରୁ ନଦୀକୁ ସେ ଚାହିଁ
 ଆସର ଆସିବା ଯାଏ ସୀତା ଜଗ ତୁହି ।
 ଏହା କହି ସୀତା ଛାଡ଼ିଗଲେ ବେନି ଭାଇ
 ପିତୃକାର୍ଯ୍ୟ କରିବାକୁ ଗଣ୍ଡାଜୀବ ପାଇଁ ।
 ମକରର ଅମାବାସ୍ୟା ପୁଣି ଅର୍ଦ୍ଧବାର
 ଶ୍ରବଣା ନକ୍ଷତ୍ର ଭୋଗ ହେବ ସେ ଦିନର ।
 କୌଳବ ନାମେ କରଣ ବ୍ୟତୀତ ଯୋଗ
 ଅର୍ଦ୍ଧେକ ସୂର୍ଯ୍ୟ ଉଦୟ ଥିଲା ପୂର୍ବଭାଗ ।
 ପଡ଼ିଲା ଅର୍ଦ୍ଧ ଉଦୟ ପିଣ୍ଡ ସେହି ଦିନ
 ଧର୍ମ ଉଦୟା ଅଟଇ ନାମ ବିଦ୍ୟମାନ ।
 ସମସ୍ତ ଜନେ ପିଣ୍ଡକୁ ଦିଅନ୍ତି ଯେ ତହିଁ
 ରାମଙ୍କୁ ନ ଦେଖି ସୀତା ଦେବୀ ବିଚାରଇ ।
 ସ୍ୱାମୀ ମୋର ଯେବେ ଏହି ସମୟେ ଆଆନ୍ତେ
 ଏହି ମହାସ୍ଥାନେ ପିଣ୍ଡଦାନ ସେ କରନ୍ତେ ।
 ଏତେ ବିଚାରି ଘେନିଲେ ବାଲିରୁ ମୁଠାଏ
 ସାତଭାଗରେ ରଖିଲେ ଦେବୀ ଠାୟେ ଠାୟେ
 କରେ ଧରି ଦେଉଛନ୍ତି ପିଣ୍ଡ ଏହିମତେ
 ମନେ ବିଚାରନ୍ତି ସ୍ୱାମୀ ଏପରି ଦିଅନ୍ତେ ।
 ଗୋତ୍ର ସୁମରିଣ ଯହିଁ ଦେଲେ ବାଲିପିଣ୍ଡ
 ଦଶରଥ ପାତିଦେଲେ ଆସି କରଦଣ୍ଡ ।
 କାୟା ନ ଦିଶଇ କିଛି ଦିଶେ କରସ୍ଥଳ
 ଶୂନ୍ୟ ରହିଅଛି ଦଶରଥ ମହାପାଳ ।
 ତାହା ଦେଖିଣ ଜାନକୀ ହୋଇଲେ ତତସ୍ତ
 କେବଣ ପୁରୁଷ ଆସି ପାତୁଅଛି ହସ୍ତ ।
 ଦିଅ ବୋଲି ଦଶରଥ କରିଲେ ଉକ୍ତ
 ତୁମ୍ଭର ପିଣ୍ଡରେ ମୁହଁ ହୋଇବି ମୁକ୍ତ ।
 ଯେତେବେଳେ ତୁମ୍ଭେମାନେ ଅଇଲ ଏଣିକି
 ମୁହଁ ପ୍ରାଣତ୍ୟାଗ କଲି ତୁମ୍ଭଙ୍କୁ ନ ଦେଖି ।
 ଭ୍ରତ ଶତ୍ରୁଘ୍ନ ଥିଲେ ଯାଇ ଅଜାଘରେ
 ଶ୍ରୀରାମ ଲକ୍ଷ୍ମଣ ତୁମ୍ଭେ ଅଇଲ ବନରେ ।
 ମୋ ମୃତ ପିଣ୍ଡ କୈକେୟୀ ଡେଲି ଦ୍ରୋଣେ ଥୋଇ
 ପାଞ୍ଚମାସ ପାଞ୍ଚଦିନ ମୋର ଗ୍ରାସ ନାହିଁ ।
 ତୁ ମୋ ବଂଶ ଉଦ୍ଧାରିଣୀ ଅଟୁ କୁଳବଧୂ
 ଯଜ୍ଞ କୁଣ୍ଡରୁ ଉତ୍ପତ୍ତି ତୁ ମୈଥଲୀ ସାଧୁ ।
 ବ୍ୟାକୁଳ ହୋଇ ମାଗିଲେ ଯହିଁ ଦଶରଥ
 ଶୁଣି ସୀତା ବାଲିମୁଠା ଦେଲେ ତାଙ୍କ ହସ୍ତ ।
 ସୀତା ଆନନ୍ଦରେ ପୁଣି ଦେଲେ ତିନିମୁଠି
 ଏକାବନ ପୁରୁଷ ଯେ ଭୁଞ୍ଜିଲେକ ବାଣ୍ଟି ।
 ବାଲିପିଣ୍ଡକୁ ଭୁଞ୍ଜିଣ ହେଲେ ସ୍ୱର୍ଗଗତି
 ଫଳରୁ ନଦୀକି ସୀତା ତାକିଣ କହନ୍ତି ।

ମୁହିଁ ବାଲିପିଣ୍ଡ ଦେଲି ଦଶରଥ ହସ୍ତେ
 ଶ୍ରୀରାମଙ୍କୁ ତୁ କହିବୁ ତୋତେ ବା ପୁରୁଷେ ।
 ସେ ବୋଇଲା ଯେବେ କି କହିବି ଶ୍ରୀରାମଙ୍କୁ
 ବେଳେକ ସଙ୍ଗିନୀ ହୋଇ ତୋଷ ତୁ ଆସକୁ ।
 ତାହା ଶୁଣିଣ ବିରସ ହେଲେ ଦେବୀ ସୀତେ
 ବୋଇଲେ ସ୍ବାମୀ ସମର୍ପି ଦେଇଗଲେ ତୋତେ
 ବ୍ରହ୍ମାଙ୍କର ପୁତ୍ର ହୋଇ ଏଡ଼େ ତୁ ଅଭାବୀ
 ନାଶଯିବାକୁ ହୋଇଛୁ ଏବେ ମଉଗର୍ବୀ ।
 ଯହୁଁ ସତୀ ମହାଦେବୀ ବୋଇଲେ ଏ ବାଣୀ
 ଲଜ୍ଜା ପାଇଣ ଫଳଗୁ ବାହୁଡ଼ିଲା ପୁଣି ।
 ଯହୁଁ ସୀତୟା କହିଲେ ତାକୁ ଅତିରାଗେ
 ହିଂସାରେ କହେ ଫଳଗୁ ଗୟା ଦ୍ବିଜ ଆଗେ ।
 ଶୁଣ ଦ୍ବିଜେ ଏହି ନାରୀ ପିଣ୍ଡ ଦେଲା ତୀର୍ଥେ
 ଦକ୍ଷିଣା ଘେନ ଏହାଠୁଁ ଧନ ଦେବ କେତେ ।
 ଗୟା ବ୍ରାହ୍ମଣ ଫଳଗୁ ବଚନକୁ ଶୁଣି
 ବୋଇଲେ ଦକ୍ଷିଣା ତେବେ ଦିଅ ମହାତ୍ମାଣୀ
 ସୀତୟା ବୋଇଲେ ଆମେମାନେ ବୁଲୁ ଦୁଃଖୀ
 କିସ ବା ଦେବୁ ଦକ୍ଷିଣା ମାଗ କିସ ଦେଖି ।
 ସ୍ବାମୀର ଆସିବା ଯାଏ ତୁମ୍ଭେ ଥାଅ ଦଣ୍ଡେ
 ବ୍ରାହ୍ମଣ ବୋଇଲେ ତୁହି ଦେଲୁ ବାଲିପିଣ୍ଡେ ।
 ପିନ୍ଧିଲା ଲୁଗା ତୋର ଗୋ ଦିଅସି ପାଲଟି
 ଆନହିଁ ବସ୍ତ୍ର ନ ଥିଲେ ଦିଅ ଅଧେ କାଟି ।
 ଫଳଗୁ ବୋଲେ ନିସତ କିପାଁ ତୁହି ହେଉ
 ପିଣ୍ଡ ଦେଇଣ ଦକ୍ଷିଣା କିପାଁ ତୁ ନ ଦେଉ ।
 ସହି ନ ପାରିଲେ ଦେବୀ କଟୁକଥା ଗୋଟି
 ସେହିକ୍ଷଣି ସେ ଶାଢ଼ୀକୁ ଦେଲେ ସେ ପାଲଟି ।
 ପଦ୍ମ ପତ୍ରରୁ ବିଡ଼ିଏ ପରିଧାନ କଲେ
 ଏକାଳେ ରାମ ଲକ୍ଷ୍ମଣ ପ୍ରବେଶ ହୋଇଲେ ।
 ସୀତାଙ୍କର ଏ ଅବସ୍ଥା ଦେଖି ରଘୁନାଥ
 ପଚାରିଲେ ଶାଢ଼ୀ କିସ କଲୁ ଗୋ ସଙ୍ଗାତ ।
 ସୀତୟା ବୋଇଲେ ମୁହିଁ ସହି ନ ପାରିଲି
 ଦଶରଥ ମାଗନ୍ତେ ମୁଁ ବାଲିପିଣ୍ଡ ଦେଲି ।
 ରାମ ବୋଇଲେ ରାଜ୍ୟରେ ଛନ୍ତି ଦଶରଥ
 କେମନ୍ତେ ବାଲିପିଣ୍ଡକୁ ପାତିଲେ ସେ ହସ୍ତ ।
 ପ୍ରିୟମାନଙ୍କ ସ୍ବଭାବ ଅଟଇ ଏମନ୍ତ
 ଏତେକ ମିଛକଥାକୁ କେ କରିବ ସତ ।
 ସତ ବୁଝିବାକୁ ରାମ ଫଳଗୁକୁ ପୁଚ୍ଛିଲେ
 କହ ଫଳଗୁ ଏହାର କିଛି ସତ ଥିଲେ ।
 ସେ ବୋଲେ ମୃତ୍ୟୁପୁରୁଷ କାହିଁ ହସ୍ତ ପାତି
 ଭାବ କରିବାକୁ ସ୍ବାମୀ ଭଣ୍ଡାନ୍ତି ଯୁବତୀ ।

ଶ୍ରୀରାମ କୋପ କରିଲେ ଫଳଗୁ ବାକ୍ୟ ଶୁଣି
 ମୋତେ ଭଣ୍ଡାଇଲୁ ତୁ ଲୋ ଜନକ ଦୁଲଣୀ ।
 ଅନ୍ତରୀକ୍ଷରେ ଥାଇଣ ବୋଲେ ଦଶରଥ
 ସୀତାର ବଚନ ରାମ ଜାଣ ତୁ ସିଦ୍ଧାନ୍ତ ।
 ତୁମ୍ଭେ ବନକୁ ଅଇଲା ଦିନଠାରୁ ମୁହିଁ
 ତୁମ୍ଭଙ୍କୁ ନ ଦେଖି ପ୍ରାଣତ୍ୟାଗୀ ହୋଇଲି ।
 ସୀତା ବାଲିପିଣ୍ଡ ଦ୍ୟନ୍ତେ ସ୍ବର୍ଗକୁ ମୁଁ ଗଲି
 ପାଞ୍ଚମାସ ପାଞ୍ଚଦିନ ଅମୋକ୍ଷରେ ଥିଲି ।
 ରାମଚନ୍ଦ୍ର ତାହା ଶୁଣି କରିଲେ ପରତେ
 ବୋଇଲେ ଗୋ ମୋ ପିତାଙ୍କୁ ମୁକ୍ତକଲ ସୀତେ
 ଶ୍ରୀରାମ ବୋଇଲେ ପୁଣି ସୀତା ମୁଖ ଚାହିଁ
 ତୁମ୍ଭେ କିପାଁ ବିବସନ କହ ବଇଦେହୀ ।
 ସୀତାୟା ବୋଇଲେ ମୁହିଁ ଦେଲି ପିଣ୍ଡଦାନ
 ଦ୍ବିଜେ ଦକ୍ଷିଣା ମାଗନ୍ତେ ନାହିଁ ମୋର ଧନ ।
 ନିର୍ଦ୍ଦୟ ନିରପେକ୍ଷ ଯେ ଅଟେ ଏ ସ୍ଥାନଟି
 ପିନ୍ଧିଲା ବସନ ମୋର ନେଲେ ସେ ପାଲଟି ।
 ଶ୍ରୀରାମ ଶୁଣିଣ କୋପ କଲେ ବ୍ରାହ୍ମଣଙ୍କୁ
 ଅନେକ ଅର୍ଜିଲେ ଅଳ ନ ମିଳୁ ଦିନକୁ ।
 ଯେତେଧନ ଅର୍ଜି ତୁମ୍ଭେ ସବୁ ନେବ ରାଜା
 ପତ୍ର ସିଙ୍ଗି ପିନ୍ଧନ୍ତୁ ତୁମ୍ଭର ଭାରିୟା ।
 ଯେତେଲୋକ ଏ ସ୍ଥାନରେ ଦେବେ ବାଲିପିଣ୍ଡ
 ବ୍ରାହ୍ମଣେ ଦକ୍ଷିଣା ନେଲେ ଛିଡ଼ିପତ୍ର ମୁଣ୍ଡ ।
 ସୀତା ବୋଇଲେ ଫଳଗୁ ବ୍ରହ୍ମାଙ୍କର ସୁତ
 ପିଣ୍ଡ ଦେଲାବେଳେ ସାକ୍ଷୀଦେଲି ମୁଁ ଏହାନ୍ତ ।
 ଏ ଦୁଷ୍ଟ ଚଣ୍ଡାଳ ମୋରେ ମାଗିଲା ପୀରତି
 ତାହା ନ ପାଇ କହିଲା ମିଥ୍ୟା ମୋହ ପ୍ରତି ।
 ଶୁଣି ରାମ ଫଳଗୁକୁ କରିଲେ ଯେ କୋପ
 ଅଗତି ହୋଇଣ ଥାଅ ମୋର ଅଭିଶାପ ।
 ପୁଣି ରାଗରେ କହିଲେ ତାହାକୁ ରାଯବ
 ଅନ୍ୟଦିନେ ଏ ଠାବକୁ କେହି ନ ଆସିବ ।
 ଆବରହିଁ ଶୁଣିଯାଉ ତୋହର ଏ ଜଳ
 ତୃଷାର୍ଥ ପିଇବେ ଚିରି ତୋର ବକ୍ଷସ୍ଥଳ ।
 ଯୁଧିଷ୍ଠି ବୋଇଲେ ଯେବେ ସୀତା ପିଣ୍ଡଦେଲେ
 ରାମ ରାବଣକୁ ମାରି ଫେରିବାର ବେଳେ ।
 ଯୁଧିଷ୍ଠି ବୋଇଲେ ପିଣ୍ଡ ଦେଲେ ସେ ସୀତୟା
 କିପାଇଁ ବୋଲନ୍ତି ଲୋକେ ଯାକୁ ରାମଗୟା ।
 ଏହି କଥା ସବୁ ରାମ ରକ୍ଷିଣ ମନରେ
 ଏ ବାଟେ ନ ଆସି ଗଲେ ଉତ୍ତର ପଥରେ ।
 ଭଣ୍ଡତୀର୍ଥ ବୋଲିକରି ନଇଲେ ଏଥକି
 ବାଲି ଘେନି ଦ୍ବିଜେ ଗଲେ ଶ୍ରୀରାମ କଟିକି ।

ତୀର୍ଥନିନ୍ଦା କରିଯାଅ ସ୍ବାମୀ ରଘୁନାଥ
ତୁମ୍ଭେ ନ ଆସିଲେ ନାଶଗଲା ଏହି ତୀର୍ଥ ।
ବାହୁଡ଼ିଣ ବିଜେକଲେ ଆବର ସେଠାରେ
ମହାତୀର୍ଥ ଗୋଟି ସାର ହୋଇବ ସଂସାରେ ।
ଅନେକ ବିକଳେ ଦ୍ବିଜ ତାଙ୍କୁ କଲେ ସେବା
ସୀତୟା ବୋଇଲେ ସ୍ବାମୀ ବାହୁଡ଼ିଣ ଯିବା ।
ତେଣୁ ବାହୁଡ଼ି ବିଜୟ କଲେ ରଘୁନାଥ
ସେଥିପାଇଁ ହେଲା ନାମ ରାମଗୟା ତୀର୍ଥ ।
ବ୍ରାହ୍ମଣେ ଯେ ଅଭ୍ୟର୍ଥନା କଲେ ଶ୍ରୀରାମଙ୍କୁ
ଗୟାତୀର୍ଥ ଭିତରକୁ ତାହାଙ୍କୁ ଯିବାକୁ ।
ଯୁଧିଷ୍ଠିର ବୋଲେ ତେଣେ ଅଛି କିସ ଅର୍ଥ
ଏହି ଗୟାଶ୍ରୀ ବୋଲି ପିଣ୍ଡ ହିତେ ସତ ।
ଗୟାତୀର୍ଥେ ବାଲିପିଣ୍ଡ ଯୁଧିଷ୍ଠିର ଦେଲେ
ପିତା ପିତାମହମାନେ ମୁକତି ଲଭିଲେ ।
ଗୟାଶ୍ରୀ କରି ତହିଁ ଦେଖନ୍ତି ପିତୃଙ୍କୁ
ଯୁଧିଷ୍ଠିର ପୁଛାକଲେ କୋଇନ୍ଦା ମାତାଙ୍କୁ ।
ମାଗୋ ତୁମ୍ଭେ ବୋଲୁଥିଲ ଦୁର୍ଯ୍ୟୋଧନ ମନ୍ଦ
ସୁଲଭ ସୋଦର ମୋର ସେ ମାନଗୋବିନ୍ଦ ।
ସେହୁ ଯେବେ ବନସ୍ତକୁ ନ ପେଷନ୍ତା ମୋତେ
ଏହି ତୀର୍ଥରେ ପିଣ୍ଡ ମୁଁ ଦିଅନ୍ତି କେମନ୍ତେ ।
କୁନ୍ତା ପିଣ୍ଡ ଦେଲେ ଭୋଜବଂଶର ନିମନ୍ତେ
ଦ୍ରୌପଦୀ ପିଣ୍ଡ ବାଡ଼ିଲେ ପୁତ୍ରଙ୍କର ହିତେ ।
ଜୟ ଜୟ ଜଗନ୍ନାଥ ଜଗତ କରତା
ଜୟ ଜୟ ଜଗନ୍ନାଥ ତୁମ୍ଭେ ବିଶ୍ବପିତା ।
ଜୟ ଜୟ ଜଗନ୍ନାଥ ଅରକ୍ଷ ରକ୍ଷଣ
ଜୟ ଜୟ ଜଗନ୍ନାଥ ମାନ ଉଦ୍ଧାରଣ ।
ହେ ପ୍ରଭୁ ତୁମ୍ଭର ପାଦେ ସଦା ମୋର ଲୟ
ପାପତାପ ଖଣ୍ଡି ଦିନ ଶ୍ରୀପଦେ ଆଶ୍ରୟ ।
ହେ ପ୍ରଭୁ ତୁମ୍ଭର ଛଡ଼ା ଆନେ ନ ଜାଣଇ
ମାର ଅବା ତାର ଅବା ଯେ ଇଚ୍ଛା ହୁଅଇ ।
ସର୍ବଦା ମୋହର ମତି ହେଉଛି ତଞ୍ଚଳ
ପୁଣି ଷଡ଼ରିପୁ ଆସି କରନ୍ତି ଆକୁଳ ।
ତେଣୁକରି ନିଶ୍ଚଳରେ ବସି ନ ଦିଅନ୍ତି
ତୁମ୍ଭ ଧ୍ୟାନ ଧାରଣାକୁ ବିବାଦ ଘଟାନ୍ତି ।
ମୋର ଏ ପ୍ରବଳ ଶତ୍ରୁ ଛେଦ ହେ ଚକ୍ରରେ
ନିଶ୍ଚଳେ ଦେଖିବି ବସି ତାହାର ଭିତରେ ।
ଏହି ଭିକ୍ଷା ଦିଅ ହରି ମାଗୁଛି ନିରତ
ଶାରଳା ଦାସକୁ ପାପପଙ୍କୁ କର ମୁକ୍ତ ।



ହିମବନ୍ତ ପୁତ୍ର ଚନ୍ଦ୍ରଧ୍ବଜ ଓ କାର୍ତ୍ତିକଙ୍କର କଳହ, ପାର୍ବତୀଙ୍କର ହିମାଳୟ ପରିତ୍ୟାଗ ସଂକଳ୍ପ

ପଚାରନ୍ତି ବୈବସ୍ବତ ମନୁ ନୃପବର
ଏଥୁଅନ୍ତେ କେଉଁଦିଗେ ଗଲେ ଯୁଧିଷ୍ଠିର ।
ସେହି କଥା ଶୁଣିବାକୁ ବଳଇ ମାନସ
କହନ୍ତି ଅଗସ୍ତି ମୁନି ଶୁଣ ହେ ନରେଶ ।
ପଶୁସୁତେ ଗୟାତୀର୍ଥେ ରହି ଦଶଦିନ
କାଶୀପୁରକୁ ବିଜୟ କରିଲେ ବହନ ।
ମଣିକର୍ଣ୍ଣିକା ବୋଲିଣ ଅଛଇ ତୀର୍ଥେକ
ବ୍ରହ୍ମହତ୍ୟା ପାରିହେଲେ ତହିଁ ତ୍ରିଅମ୍ବକ ।
ଏକେ ପୁଣ୍ୟସ୍ଥାନ ପୁଣି ମକରର ମାସ
ଶୁକ୍ଳପକ୍ଷ ଏକାଦଶୀ ରୋହିଣୀ ପ୍ରବେଶ ।
ଭୃଗୁଙ୍କର ବାର ଅଟେ ପୁଣି ସେ ଦିନରେ
ଯୁଧିଷ୍ଠିର ପ୍ରବେଶିଲେ ମଣିକର୍ଣ୍ଣିକାରେ ।
ବ୍ରହ୍ମା ନିତ୍ୟକର୍ମ ତହିଁ କରନ୍ତି ପ୍ରବେଶି
କୋଟି ଲିଙ୍ଗ ବିଜେ ତହିଁ ନାମ ବାରାଣସୀ ।
ବହୁ ଫଳ ସ୍ନାନକଲେ ମକର ମାସରେ
ଶିଷ୍ୟ ସହିତରେ ବ୍ୟାସ ପ୍ରବେଶ ସେଠାରେ ।
ମାତା ଭ୍ରାତା ଭାର୍ଯ୍ୟାସହ ଯୁଧିଷ୍ଠିର ସ୍ବାମୀ
ପରାଶରସୁତ ପାଦେ ହେଲେ ପରଶାମ୍ବି ।
ଉଠ ଉଠ ସୁଲକ୍ଷଣୀ ହୁଅ ହେ କୁମାରୀ
ଧର୍ମ ସଖା ହୁଏ ଯେହୁ ରାଗକୁ ସଂହାରି ।
ବାରୁ ତୀର୍ଥ ଧର୍ମ ତୋତେ ହେଉ ପରାପତ
ରାଜ୍ୟକୁ କାରଣ ତୁମ୍ଭେ ହୁଅ ପଞ୍ଚଭ୍ରାତ ।
ସମସ୍ତ ପାତକ ଏଥୁ ଖଣ୍ଡେ ବ୍ରହ୍ମରାଶି
ଦିବସକେ ହୋଇ ପୁଣି ରାତ୍ରେ ପରକାଶି ।
ସର୍ବଦା ପ୍ରାଣୀଙ୍କୁ ଭୋଗ ହୁଅଇ ସମ୍ପଦ
ସବୁଦିନେ ପ୍ରାଣୀକିଟି ନ ଥାଇ ବିପଦ ।
ଜନ୍ମ କର୍ମ ଧର୍ମ ଆଉ ଅନ୍ୟ ଅନ୍ୟ ରାଶି
ଯାହାର ବେଳରେ ଯାହା ସେହୁ ଦ୍ୟନ୍ତି ଆସି ।
ବାରୁ ଅତି ଭାଗ୍ୟରେ ଯେ ପାଇ ଏହି ତୀର୍ଥ
ବହୁ ପୁଣ୍ୟ ଥିଲେ ଏହୁ ହୁଏ ପରାପତ ।
ଯୁଧିଷ୍ଠିର ଦେବ ତହିଁ ବ୍ୟାସେ କଲେ ପୁଛା
କେଉଁରୂପେ ବିଶ୍ବନାଥ ଏଥେ କଲେ ଇଚ୍ଛା ।
କହନ୍ତି ସତ୍ୟବତୀର ସୁତ ତପୋନିଷ୍ଠୀ
ଅପୁତ୍ରକ ଥିଲା ହିମବନ୍ତ ଅଧିପତି ।
ବନ୍ଧୁବର୍ଗ ରାଇ ପୁଛେ ଅଚଳର ଅଧି
କେଉଁ ଦେବତା ସେବିଲେ କାର୍ଯ୍ୟ ହୁଏ ସିଦ୍ଧି ।

ଦର୍ଶନ ପ୍ରସନ୍ନେ ତାଙ୍କ ସର୍ବ ଫଳ ପାଇ
 ଯାହାକୁ ଭେଟିଲେ କଷ୍ଟ ଚିରାୟୁ ହୁଅଇ ।
 ସେମାନେ ବୋଇଲେ ତୁ ହୋ ଶୁଣ ହିମବନ୍ତ
 ହର ପ୍ରସନ୍ନେ ସନ୍ତାନ ହୁଅଇ ପ୍ରାପତ ।
 ତୁମ୍ଭେ ଯାଇ ସେବାକର ଦେବ ତ୍ରିପୁରାରି
 ଅପୁତ୍ରକ ଦୋଷ ନିଶ୍ଚେ ଖଣ୍ଡିବେ ତୋହରି ।
 ତେଣୁ ସେ ସେବା କରିଲା ତ୍ରିପୁର ଇଶ୍ବର
 ରୁଦ୍ର ପ୍ରସନ୍ନେ ତା ଜାତ ଏକଇ କୁମର ।
 ଚନ୍ଦ୍ର ଧ୍ବଜ ବୋଲିକରି ହିମବନ୍ତ ପୁତ୍ର
 ପଞ୍ଚଦଶ ବରଷର ଅଟଇ ବାଳୁତ ।
 ଗିରିଜାଙ୍କୁ ବିଭା ହୋଇଥିଲେ ବିଶ୍ବନାଥ
 କାର୍ତ୍ତିକ ନାମେ କୁମର ହୋଇଥିଲା ଜାତ ।
 କାର୍ତ୍ତିକେୟ ଚନ୍ଦ୍ରଧ୍ବଜ ଏ ବେନି କୁମର
 ମାମୁଁ ଭଣିକା ଅଟନ୍ତି ଶୁଣ ନୃପବର ।
 ଖେଳ ଖେଳୁଥାନ୍ତି ଦୁହେଁ ଆନନ୍ଦିତ ହୋଇ
 ନାଟ ବିନୋଦରେ କ୍ରୀଡ଼ା କଥାତୁକ ପାଇ ।
 ମିଥୁନ ଶୁକ୍ଳ ସଉରି ଦଶମୀର ତିଥି
 ସେ ବେନି କୁମରେ ନାନା ରଙ୍ଗେ ଖେଳୁଛନ୍ତି ।
 ଖେଳୁ ଖେଳୁ ଦୁହେଁଯାଇ ଲଗାଇଲେ କଳି
 ବୋଲାବୋଲି ହେଉଁ ହେଉଁ ହେଲେ ବାରୁଆଳି
 କାର୍ତ୍ତିକେଶ୍ବର ମାଇଲା ସେ ଚନ୍ଦ୍ରଧ୍ବଜକୁ
 ବହୁତ ଝିଙ୍ଗାସ କରି ବୋଇଲା ତାହାକୁ ।
 କାର୍ତ୍ତିକେଶ୍ବର ବୋଇଲେ ଆରେ ଚନ୍ଦ୍ରଧ୍ବଜ
 ପିତାମାତା ତୋହର ଯେ ଅଟେ ଗିରିରାଜ ।
 ନ ଜାଣି କି ଲୋକେ ଖଣ୍ଡେ ଖଣ୍ଡେ କରି କାଟି
 ତୁଠେ ପକାଇ ଘଷନ୍ତି ପାଦ ଗୋଟି ଗୋଟି ।
 ବାଡ଼ି ତାଟରେ ପକାନ୍ତି ବହିର୍ଭୁମି ଅର୍ଥେ
 ଅସାର ଜୀବ ତୁମ୍ଭେରେ ବଢ଼ିଛ କେମନ୍ତେ ।
 କଟାଡ଼ି ଭୂମିରେ ଫିଙ୍ଗି ଗାଧୁଥାନ୍ତି ମାଡ଼ି
 ନିର୍ଲଜ୍ଜ ଆତ୍ମା ତୋହର ଯାଉଥାଇ ଛିଡ଼ି ।
 ଶୁକୁକାରମାନେ ତୋତେ ଘେନନ୍ତି ବହନ
 ତୋ ପିଠିରେ କଟାଡ଼ନ୍ତି ଅଧମ ବସନ ।
 ଏଡ଼େ ଅଧମ ପଣରେ ବଢ଼ିଛ ସଂସାରେ
 ଛାବର ଛାର ତୁ ହୋଇ ଆସ୍ବଳୁ ମାରୁରେ ।
 ଇନ୍ଦ୍ର ଦେବତା ତୁମ୍ଭର ଜାତି ଗୋବ୍ର ଜାଣି
 ଦୁଇପାଖ ଡେଣା ତେଣୁ ପକାଇଲେ ହାଣି ।
 ବହୁତ ଝିଙ୍ଗାସିଲେ ଯେ ସେ କାର୍ତ୍ତିକେଶ୍ବର
 ଶୁଣି ଚନ୍ଦ୍ରଧ୍ବଜ ବୋଲେ ଶୁଣ ଆରେ ଛାର ।
 ଆରେ ଶୁଣ ଆମ୍ଭେ ସବୁ ଦେବାଦେବୀ ହୋଇ
 ମର୍ତ୍ତ୍ୟପୁରେ ରହିଅଛୁ ନାନା ପୂଜା ପାଇ ।

ଶତେପଳ ପଞ୍ଚାମୃତ ଆମ୍ଭେ ଅଙ୍ଗେ ବୋଲି
 ଆମ୍ଭେ ଇନ୍ଦ୍ର ଚନ୍ଦ୍ର ବ୍ରହ୍ମା ହେଉ ଯେ କପାଳି ।
 ତ୍ରିଲୋକ୍ୟ ମଧ୍ୟରେ ଆମ୍ଭେ ହୋଇଛୁ ଦେବତା
 ତ୍ରିଭୁବନ ମଧ୍ୟେ ଆମ୍ଭେ ପୂଜାହିଁ ଘେନନ୍ତା ।
 ଆମ୍ଭେ ହିଁ ଠାକୁର ଅଟୁ ଏ ଭୁବନ ତିନି
 ମୁକ୍ତି ପାନ୍ତି ଆମ୍ଭ ପାଦୋଦକ ଶିରେ ଘେନି ।
 ତୋର ବାପ ମୃତ୍ ଜାଣ ବହେ ରୁଦ୍ର ନାମ
 ଦେବତାମାନଙ୍କ ମଧ୍ୟେ ଅଟେ ଯେ ଅଧମ ।
 ଗଉରୀ ବିଭା ହେବାକୁ ଆସେ ଯେତେବେଳେ
 ବରବେଶେ ବସେ ଛାୟା ମଣ୍ଡପର ତଳେ ।
 ଶିରରେ ମୁକୁଟ ନାଗ ନାଗକଟିବନ୍ଧ
 ବର ପାଖରେ ବସିଲେ ସର୍ବ ଦେବବୃନ୍ଦ ।
 ସମସ୍ତେ ବୋଇଲେ କେତେକାଳ ବଳଦତା
 ଅତି ପରପଞ୍ଚ ବିଶ୍ବନାଥ ଯେ ଲାଙ୍ଗଟା ।
 ହିମବନ୍ତକୁ ବହୁତ କହିଲେ ଝିଙ୍ଗାସି
 କେମନ୍ତେ ବୋଲୁ ବରିଲି ମୁହିଁ ଦେବକାଶୀ ।
 ତୁମ୍ଭ ଘରେ ବିଭା ହୁଅନ୍ତି ଯେଉଁ ଶ୍ରିରାମାନେ
 ଭ୍ରମନ୍ତି ସେ ଅହର୍ନିଶି ବଳଦ ବାହନେ ।
 କନ୍ୟାଗୋଟି ଯେତେବେଳେ ନେଇଣ ସମର୍ପେ
 ମହାଦେବ ବସିଲେଟି ଘେନି ମହାସର୍ପେ ।
 ପ୍ରପଞ୍ଚ ଲଙ୍ଗଳା ବୋଲି ସକଳେ ଝିଙ୍ଗାସି
 କହିଲେ ମୋ ପିତାକୁଟି ଶୁଣ ଆରେ ଶିଷି ।
 ଏଡ଼େ ବଡ଼ପଣ କରି କହିଲେ ହେ ରାଜା
 ବର ବେଶରେ କେମନ୍ତେ ବସିଛି ନିର୍ଲଜ୍ଜା ।
 ଏହା ଦେଖି ନାରୀମାନେ ବୁଦ୍ଧିଏ ପାଞ୍ଚୁଲେ
 ପର୍ବତରୁ ନାଗଂଗିରି ଖୋଜିଣ ଆଣିଲେ ।
 କନ୍ୟାର କପୋଳଦେଶେ କରିଲେ ଲେପନ
 ବରମଣ୍ଡନା ସେ କର ଲଲାଟେ ଲିଖନ ।
 କନ୍ୟାଗୋଟି ନେଲେ ଯହୁଁ ପିତା ନିକଟକୁ
 ଔଷଧ୍ ଗନ୍ଧରେ ସର୍ପ ପଳାନ୍ତି ଦୂରକୁ ।
 ବାସୁକୀ ନାଗକୁ ତୋର ପିତା ପିନ୍ଧୁଥିଲା
 ଫିଟିଯାଇ ପଳାନ୍ତେ ସେ ଲାଙ୍ଗଟା ହୋଇଲା ।
 ଲଙ୍ଗଳା ହୋଇଣ ଯହୁଁ ବସିଲେ ବେଦୀରେ
 ତା ଦେଖି ଲଜା ପାଇଲେ ସବୁ ଦେବାସୁରେ ।
 ବାପ ତୋର ତ ନିର୍ଲଜ୍ଜ ତୁ ପାଇବୁ କାହିଁ
 ସମସ୍ତଙ୍କ ମୁଖ ଚାହିଁ କୌପୀନ ପୋଡ଼ଇ ।
 ଆରେ ଯୋଗିଆର ପୁଅ ଏଡ଼େ ଅଟୁ ଭାଣ୍ଡ
 ଘର ଶୁଣାନରେ କରେ ତ୍ରିଶୂଳର ଦଣ୍ଡ ।
 ବୃଦ୍ଧ ବଳଦ ଗୋଟିଏ ଚଢ଼ିଥାଏ ନିତି
 ତମ୍ଭରୁ ବାଜା ବଜାଇ ଭିକ୍ଷା ମାଗୁଥାନ୍ତି ।

ଭାବ କେବେ ନ କରଇ ଆନ ଦେବ ତୁଲେ
ଶମଶାନେ ରହେ ପୁଣି ଉଲଗ୍ନରେ ବୁଲେ ।
ପୁଅ ଭାରିଯାକୁ ସେହୁ ନ ପାରିଲା ପୋଷି
ବିଭୂତି ଅଙ୍ଗରେ ବୋଲି ପ୍ରପଞ୍ଚ ତପସୀ ।
ଉମା ଦହନରେ ପ୍ରଜାପତି ମୁଣ୍ଡ କାଟେ
କପିଳାକୁ ମାରି ଗୋରୁହତ୍ୟା ଦୋଷ ଘଟେ ।
ଦକ୍ଷମୁଣ୍ଡ କାଟି ଯହୁଁ ଛିନ ସେହି କଲା
ଭଇରବ ରୂପେ କରେ ମୁଣ୍ଡ ଯେ ଲାଗିଲା ।
କାଦମ୍ବରୀ ପାନକରି ମାଇଲା କପିଳା
ଭଇରବ ରୂପେ କରେ ମୁଣ୍ଡ ଯେ ଲାଗିଲା ।
ପାପ କରିବାରୁ ଲାଗି ରହିଲାଟି ମୁଣ୍ଡ
କହଇ ବିକାର ବାକ୍ୟମାନ ସବୁ ଭଣ୍ଡ ।
ଡିବି ଡିବି ତମରୁ ଯେ ବଜାଏ ଉଜାଟେ
ପରପଞ୍ଚ ଯୋଗୀ ସେହୁ ବଞ୍ଚୁଥାଇ କଷ୍ଟେ ।
ହିମବନ୍ତ ରାଜା ତାକୁ ନିଜ କନ୍ୟା ଦେଲା
ସତ୍ୟବାକ୍ୟ ତୁମ୍ଭର ଯେ କାରଣ ହୋଇଲା ।
ଆରେ ଜାତିହୀନ ତୁମ୍ଭ କୁଳଗୋତ୍ର ନାହିଁ
ଆମ୍ଭ ଘରେ ଆମ୍ଭ ଭଗ୍ନୀ ରହେ ବିଭା ହୋଇ ।
ଆମ୍ଭ ଅନ୍ଧେ ପୋଷି ହୋଇ ପୁଣି ଗାଳିଦିଅ
କେଉଁ ଗାରିମାରେ ତୁମ୍ଭେ ଏଡ଼େ ଗର୍ବ ବହ
ଯାର ଅନ୍ଧ ଖାଅ କିରେ ତାକୁ ନିନ୍ଦାକର ।
ବିଭଙ୍ଗ ବିକୃତି ଅଟେ ବୃତ୍ତାନ୍ତ ତୁମ୍ଭର
ଶୁଶୁର ଘରକୁ ଯେବେ ଆସିଥାଏ କ୍ଳାନ୍ତ
ଅଭାଇ ଦିନରୁ ବେଶୀ କେତେ ନ ରହଇ ।
ଶୁଶୁରର ଅନ୍ଧ ଖାଇ ବଞ୍ଚେ ଯେଉଁ ଜନ
ବଳବୀର୍ଯ୍ୟ ଥାଉଁ ସେହି ହୁଏ ହାନିମାନ ।
ଅରକ୍ଷିତ ପ୍ରାୟେ ତୁମ୍ଭ ବାଡ଼ିବୁଣି ନାହିଁ
ସଂସାରେ ବୋଲନ୍ତି ହିମବନ୍ତର କୁଆଁ ।
ଆରେ ସ୍ବାମୀଙ୍କର ଭୃତ୍ୟ ତଦଭୃତ୍ୟକାରୀ
ଶୁଶୁର ଘରେ ଜାମାତା ତାକୁ ନୁହେଁ ସରି ।
ପ୍ରକୃତରେ ଅଟ ତୁମ୍ଭେ ସଦା ଭିକ୍ଷାକାରୀ
ବିଚାରିଲେ ତୁମ୍ଭେ ଆମ୍ଭ ପିତା ଭୃତ୍ୟପରି ।
ଚନ୍ଦ୍ରଧ୍ବଜ କାଉଁରକୁ ବହୁ ଦେଲା ଗାଳି
କାନ୍ଦିଣ କୁମର ଗଲେ ମାତା ପାଶେ ଚଳି ।
କାନ୍ଦଇ କୁମରମଣି ଲୁହ ବେନି ଆଖି
ଧାଇଲେ ଗିରିଜା ଦେବୀ ପୁତ୍ରକଷ୍ଟ ଦେଖି ।
ଆରେ ପ୍ରାଣ ପଞ୍ଚଭୂତ କି ନିମନ୍ତେ କାନ୍ଦୁ
କେ ତୋତେ ମାଇଲା ଆରେ କହ ପ୍ରାଣବନ୍ଧୁ ।
ପୂର୍ଣ୍ଣିମା ଚନ୍ଦ୍ରମା ଦୋର ଅଟେ ମୁଖଗୋଟି
ସୁକୁମାର କୁମାର ତୁ କିପାଁ କାନ୍ଦୁ ଲୋଟି ।

ଜଗତ ବନ୍ଦନ ବାବୁ ତୁ ମୋର ଦୁଲଣା
କେ ମାଇଲା ତୋତେ କିପାଁ କି କଲୁ ବୋଲଣା
ଶୋକେ କଇଁ କଇଁ କହି ନ ପାରନ୍ତି କିଛି
ମୁଖ ରୁମ୍ଭଣ ବୋଲନ୍ତି ମୁହଁ ଯାଏ ଲୁଛି ।
କାଉଁର ବୋଇଲେ ତୋର ଭାଇ ଚନ୍ଦ୍ରଧ୍ବଜ
ବହୁତ ଝିଙ୍ଗାସ କରି କହିଲା ସେ ଆଜ ।
ମୋତେ ଅନେକ ଧିକାରି ସେହୁ ଦେଲା ଗାଳି
କହଇ କୁମର ମାତା ଆଗରେ ବିକଳି ।
ବୋଲେ ଅକୂଳ ଅମୂଳ ବାଡ଼ି ବୃତ୍ତି ନାହିଁ
ଆମ୍ଭକୁ ଜଞ୍ଜାଳ କରି ଆମ୍ଭ ଅନ୍ଧ ଖାଇ ।
କାନ୍ଦିଣ କହେ କୁମର ସକଳ ବୃତ୍ତାନ୍ତ
କୋପ କରିଲେ ଗଉରୀ ଶୁଣିଣ ଏମନ୍ତ ।
ମାତା ପୁତ୍ର କ୍ରୋଧକରି ଅଛନ୍ତି ଯେ ବସି
ଦେବ ସଭାରୁ ଈଶ୍ବର ପ୍ରବେଶିଲେ ଆସି ।
ନନ୍ଦୀ ମହାକାଳ ରଖେ ବୃଷଭ ସମ୍ଭାଳି
ଭିତରେ ପ୍ରବେଶ ହେଲେ ଦେବଦେବ ଶୂଳୀ ।
ଗଉରୀକୁ ଦେଖି ତାଙ୍କୁ ଧରି କୋଳାଗ୍ରତେ
ବୋଇଲେରେ ଅସମ୍ଭାଳ କ୍ରୋଧ କି ନିମନ୍ତେ ।
ମାତା ପୁତ୍ର ଦୁହେଁ ପ୍ରଣମିଲେ ତାଙ୍କ ପାଦେ
ବହୁତ ଭୁଞ୍ଜିଲୁ ହିମବନ୍ତର ପ୍ରସାଦେ ।
ତୁମ୍ଭର ବିଚାରେ କିପାଁ ଆମ୍ଭେ ଏଥୁ ଥିବା
ପୋତୁ ଏହି ହିମବନ୍ତ ଚାଲ ଏଥୁ ଯିବା ।
ଈଶ୍ବର ବୋଇଲେ ଅଛି ତୋର ପିତାଘରେ
ମୁହଁ କେମନ୍ତ ବିକୃତ ଧରିବି ବିଚାରେ ।
ତୁ ନିଜେ ବିଚାର କରି କର ସମାଧାନ
ମୋ ପ୍ରତି ବିକୃତ କିପାଁ କରିଅଛୁ ମନ ।
ଗିରିଜା ବୋଇଲେ ସ୍ବାମୀ ମିଳଇ ବିଚାରେ
କୁବୃକ୍ଷ ଆଥାନ୍ତି ସିନା ବୃକ୍ଷଙ୍କ ଉପରେ ।
କୁଣ୍ଡିରୀ ଖଟନ୍ତି ପରେ କରି ପରିତ୍ୟକ୍ତ
କୁଜନ ସନ୍ଧ୍ୟାରେ କିବା ହୁଅନ୍ତି ପବିତ୍ର ।
କୁଶଯ୍ୟା ଯେ କୁଭୋଜନ ଆଉ କୁପୁରୁଷ
ଶୁଶୁରର ଘରେ ବଡ଼େ ଏହା ସତ୍ୟଭାଷ ।
ସ୍ବାମୀ ହେ ନିଜର କୁଳ ଗୋତ୍ରକୁ ବୁଢ଼ାଇ
ସଂସାରେ ବୋଲାଅ ହିମବନ୍ତର କୁଆଁ ।
ଜଗତ ଠାକୁର ତୁମ୍ଭେ ଅଟ ତ୍ରିପୁରାରି
ହେ ଈଶ୍ବର ତୋତେ ଅବା କିଏ ଅଛି ସରି ।
ସ୍ବାମୀ ହେ ଶୁଶୁର ଘରେ ଆନ୍ତି ଯେଉଁ ଲୋକ
ଜୀବିତରେ ହାନ ସେହୁ ମଲେ ହୁଡ଼ି ପୋକ ।
ଅତ୍ୟନ୍ତ ପାମର ଜନ ହୁଡ଼ି ନୃତ୍ୟକାରୀ
ଶୁଶୁରର ଅନ୍ଧଭୋଗୀ ତାକୁ ନୁହେଁ ସରି ।

ତୁମ୍ଭେ ଭୋଳାନାଥ ଅଟ ଶ୍ରେଣୋକ୍ୟର ରାଜା ।
 ଅନନ୍ତ କୋଟି ବ୍ରହ୍ମାଣ୍ଡେ ପାଉଅଛ ପୂଜା ।
 ଅନେକ ଭୋଜନ ନାନା ଅଳଙ୍କାର ଦେଲେ
 ବହୁ ଆରାଧନା କରି ଭକତି କରିଲେ ।
 କୁମୁଦଯାକ ଆସିଣ କରୁଥିବେ ସେବା ।
 ଏତେ କଲେହେଁ ଶୁଣୁର ଘରେ ନ ରହିବା ।
 କୌଣସି ପ୍ରକାରେ ପେଟ ନ ପାରିଲେ ପୋଷି
 ଉଦରପୂର୍ଣ୍ଣ କରିବା ହୋଇଣ ଉକ୍ଷାଣୀ ।
 ତୁମ୍ଭର ଯେବେ କୌଣସି ଗ୍ରାମେ ଅଛି ଭୂମି
 ନ ଥିବା ଏ ପିତାଘରେ ତାଲ ଯିବା ସ୍ବାମୀ ।
 ଦୁଷ୍ଟ ପାମର ସୋଦର ନାମ ଚନ୍ଦ୍ରଧ୍ବଜ
 ମୋର କାଉଁରକୁ କଲା ଅପମାନ ଆଜ ।
 ପୋତୁ ପୋତୁ ବାପଘରେ ଦଣ୍ଡେ ହେଁ ନ ଥିବା
 ଭିକ୍ଷା ମାଗିକରି ପଛେ ଜୀବନ ରଖିବା ।
 ଯହିଁ ତୋର ଅଛି ଶମାଶାନ ଗ୍ରାମ ଭୂମି
 ଉଠ ତାଲ ଯିବା କ୍ଷଣେ ନ ଥିବା ହୋ ସ୍ବାମୀ ।
 ଈଶ୍ବର ବୋଇଲେ ତୁହି ଶୁଣ ମାହେଶ୍ବରୀ
 ତୁହି କି ନ ଜାଣୁ ଦେବୀ ପ୍ରକୃତି ମୋହରି ।
 ଆଦ୍ୟ ହିମବନ୍ତପୁର ଅଟଇ ମୋହର
 ଆମ୍ଭଙ୍କୁ ତାହାକୁ ଦେଇଥିଲେ ବେଦବର ।
 ପର ଦୁଃଖରେ କାତର ଅଟଇ ମୋ ଆତ୍ମା
 ମୋର ଆଜ୍ଞାପାଇ ହୁଏ ସେହୁ ବେଦବ୍ରହ୍ମା ।
 ଆଦି ଅବତାରେ ମୁହିଁ ଅଟେ ଦେବରାଜା
 ସପତ ବ୍ରହ୍ମାଣ୍ଡ ମୋତେ କରନ୍ତି ଗୋ ପୂଜା ।
 ଗୋଲୋକ ମହାରକ୍ଷି ଯେ ସେବା କଲେ ମୋତେ
 ଇନ୍ଦ୍ର ପଦକୁ ମାଗିଲା ଦେଲି ତୋଷଟିରେ ।
 ଆଦି ଅଷ୍ଟନିଧି ବିଳସନ୍ତି ଯେ ମୋହରି
 ସତମନେ ମାଗିନେଲେ ରକ୍ଷି ତପତାରୀ ।
 କୁବେର ହୋଇଲା ଦେବ ଭଣ୍ଡାରାଧିକାରୀ
 ଦେବପୁର ନେଲେ ବିଶ୍ବଦେବୀ ତପକରି ।
 ଆଦ୍ୟ ଅବତାର ମୁହିଁ ବିଦ୍ୟାର ପୁରୁଷ
 ଚୌଦଭାଗ କରି ମୁହିଁ ବାଣ୍ଟିଲି ଦ୍ବିଦଶ ।
 ଧନରତ୍ନ ଅଳଙ୍କାର ମୋର ଯେତେ ଥିଲା
 ଅଶ୍ବିନୀକୁମାର ତାହା ତପେ ଘେନିଗଲା ।
 ପକ୍ଷୀ ବାହନରେ ସଦା ବିଜେ କରୁଥିଲି
 ବିଧାତା ମାଗିଲେ ତାହା ନେଇ ତାକୁ ଦେଲି ।
 ଆଦି ବାହନ ମୋହର ଅଟେ ଐରାବତ
 ମୋ ତହିଁ ଘେନିଲା ଭକ୍ତିକରି ପୁରୁହୃତ ।
 ଅଷ୍ଟ ଅଶ୍ବ ଘେନି ମୁହିଁ ବିଜେ କରୁଥିଲି
 ଆଦିତ୍ୟ ମାଗନ୍ତେ ମୁହିଁ ଭୋଲେ ତାହା ଦେଲି

ଅନେକ କାଳର ବୃଦ୍ଧ ସେ ବଳଦ ଗୋଟା
 ଏହାକୁ ନ ନେଲେ କେହି ବାହନ ସେ ଗୋଟା ।
 ହାର କୁଣ୍ଡଳ ମୁହିଁ ଯେ ଦେଲି ନକୁଳକୁ
 ଅସ୍ଥିମାଳ ଆଉରଣ କେ ନ ମାଗେ ତାକୁ ।
 ଅସ୍ତ ଶସ୍ତ୍ରମାନ ସବୁ ଆନକୁ ମୁଁ ଦେଲି
 କେ ମାଗନ୍ତା ନାହିଁ ଶୂଳ ଏକ ମୁଁ ଧଇଲି ।
 ମନ୍ଦର ସମାନ ଅଟେ ଏ ଶୂଳରୁ ଗରୁ
 କେହି ଯେ ନ ନେଲେ ମୋହଠାରୁ ଏ ଡମ୍ବରୁ ।
 ସୁବର୍ଣ୍ଣ ଯୋଗାଡ଼ ମାଗିନେଲେ ବୃହସ୍ପତି
 ଖପର ବହିଲି ଏହା କେହି ନ ମାଗନ୍ତି ।
 ବହୁ ବସ୍ତ୍ର କରୁଥିଲି ମୁହିଁ ପରିଧାନ
 ଚନ୍ଦ୍ର ମାଗନ୍ତେ ମୁଁ ତାକୁ କରିଦେଲି ଦାନ ।
 ପବିତ୍ର ବସନ ସର୍ବ ଦେବତାଙ୍କୁ ଦେଲି
 ବିବସନ ହୋଇ ଦିଗମ୍ବର ମୁଁ ହୋଇଲି ।
 ଅଗ୍ନିରୁ ଚନ୍ଦନ ମାଗିନେଲା ବିଶ୍ବାବସୁ
 ମୁହିଁ ଭୂଷଣ ହୋଇଲି ପ୍ରତ୍ୟକ୍ଷରେ ପାଂଶୁ ।
 କ୍ଷୀର ବୋଲିଣ ଏହାକୁ ନ ମାଗିଲେ କେହି
 ଅପ୍ରୟୋଜନ ପଦାର୍ଥ ଅଛି ମୋର ତହିଁ ।
 ଅପୂର୍ବ ପଦାର୍ଥ ସବୁ ପରକୁ ମୁଁ ଦେଇ
 ପାତାଳ ଭୁବନେ ଏବେ ଅଛି ଗୋପ୍ୟ ହୋଇ ।
 ହଟକେଶ୍ବର ନାମେ ମୁଁ ରତି କପିଳାସ
 ପାତାଳେ ମୟଦାନବ ଖଟେ ମୋର ପାଶ ।
 ପାତାଳ ଭୁବନ ମୋର ଘେନିଗଲେ ମାଗି
 ସମସ୍ତ ପୁରକୁ ଦେଇ ମୁଁ ପରମ ଯୋଗୀ ।
 ବିମୁଖ ହୋଇ ଅଇଲି ମୁଁ ପାତାଳ ସ୍ବର୍ଗେ
 ଏକଛତ୍ର ଠାକୁର ମୁଁ ଅଟେ ଚାରିଯୁଗେ ।
 ରକ୍ଷ ଭକ୍ଷ ମାଲି ଆଉ ସୁମାଲି ପ୍ରାପତି
 ଶମ୍ଭୁ ନିଶମ୍ଭୁ ନିକୁମ୍ଭ ସୌନବ ନିପାତି ।
 ଅନେକମତେ ଏମାନେ କଲେ ମୋତେ ସେବା
 ଶସ୍ତ୍ର ମାଗିଣ ଘେନିଲେ ଏ ଦୁଷ୍ଟ ଦାନବା ।
 ଜଗତ ତେଜିଣ ମୁହିଁ ହେଲି ଦିଗମ୍ବରୀ
 ରହିଲି ଶୁଣାନେ କେହି ନ ଯାଆନ୍ତି ଡରି ।
 ଶୁଣାନବାସିନୀ ବୋଲି ଏକଇ ଦେବତା
 ସେ ମୋତେ ସେବା କରଇ ଦିବା ଆଉ ରାତି ।
 ସେ ମୋତେ ଡରଇ ମୋର କୁରୂପକୁ ଦେଖି
 କୋପ ହୋଇକରି ଶମାଶାନକୁ ଉପେକ୍ଷି ।
 ମହା ଅରଣ୍ୟେ ପଶିଲି ସପ୍ତଗିରି ତଳେ
 ଗୁପ୍ତରେ ରହିଲି ଚିତ୍ରୋତ୍ପଳା ନଦୀକୂଳେ ।
 ଶଙ୍କରା ବୋଲି କରିଣ ଅଛଇ ଶବର
 ସେ ମୋତେ ସେବା କରିଲା ଅନେକ ପ୍ରକାର ।

ସେ ଶଙ୍କରା ଶବରକୁ ଭୋଲେ ଦେଲି ବର
କପିଳାସ ବାସୀ ହେଲା ସେ ଶଙ୍କରେଶ୍ୱର ।
ସମସ୍ତ ଦେଇଣ ମୁହିଁ ବିଅର୍ଥ ହୋଇଲି
ହିମବନ୍ତ ଗୃହେ ସୁସ୍ଥପାଇ ମୁଁ ରହିଲି ।
ଦ୍ରିବଶ ଦେବତା ମୋର ସର୍ବେ ବଶବର୍ତ୍ତୀ
ସମସ୍ତଙ୍କୁ ଦେଇ ମୁହିଁ ହୋଇଲି ବିଅର୍ଥୀ ।
ତୋ ପିତା ପୁରେ ହୋଇଲି ମୁହିଁ ବଡ଼ ସୁସ୍ଥ
ତୁ ସୁନ୍ଦରୀ କିପାଁ ଧରୁ ମନରେ ବିକୃତ ।
କହନ୍ତି ଯେ ସତୀ ସତ୍ୟ କହିଲ ହେ ସ୍ୱାମୀ
ଏଥୁ ରହିବାର ଭଲ ଶମଶାନ ଭୂମି ।
ଆଜଠାରୁ ରହିବି ମୁଁ ଯେବେ ଏହିଠାରେ
ମଦ ମାଂସ ମିଶାଇଣ ଭକ୍ଷିବି ହସ୍ତରେ ।
ନିରଞ୍ଜନ ଆଳରେ ମୁଁ ବିଷ ଭରିବଇଁ
ହିମବନ୍ତ ପୁରେ ଯେବେ ଅନ୍ନ ମୁଁ ଭୁଞ୍ଜିବି ।
ଶଙ୍କର ଗଉରୀଙ୍କର ଦେଖି ଏ ବୃତ୍ତାନ୍ତ
ଧାତିକାରେ ସନ୍ନିଧିରେ ମିଳେ ହିମବନ୍ତ ।
ଭାରିଯା ପୁତ୍ରକୁ ତାର ସଙ୍ଗତରେ ଘେନି
ଶଙ୍କର ଗିରିଜା ପାଦେ କରଇ ଦଇନୀ ।
ଇଶ୍ୱର ବୋଇଲେ ତୁମ୍ଭେ ଶୁଣ ହିମବନ୍ତ
କାର୍ତ୍ତିକଙ୍କୁ ଝିଙ୍ଗାସିଲା ତନ୍ତ୍ରଧ୍ୱଜ ସୁତ ।
ଅଭିମାନେ ମାତା ପୁତ୍ରେ ଦଣ୍ଡେ ନ ରହନ୍ତି
ଯାଉଅଛୁ ତୋର ଘରୁ ଶୁଣ ଗିରିପତି ।
ଶୁଣି ବ୍ୟାକୁଳ ହୋଇଲା କନ୍ଦରାଧିକାରୀ
ବୋଲେ ଦୁହିତା ହୋଇଣ ନିର୍ଦ୍ଦୟା ଗଉରୀ ।
କି ଅବା ତୋତେ ମୁଁ ସେବା ନ କରିଲି ପଣେ
ପୁତ୍ର ଦୋଷ ଧଇଲୁ ତୁ ମୋର ଅକାରଣେ ।
ଉମା ବୋଲେ ତୋ ରାଜ୍ୟେ ମୁଁ ଦଣ୍ଡେ ନ ରହିବି
ମୋହ କର୍ମେ ଯାହା ଅଛି ତାହା ମୁଁ ଭୁଞ୍ଜିବି ।
ହୋଇବି ମୁଁ ସ୍ୱାମୀ ଅନୁରୂପେ ଯୋଗିଆଣି
ତୁ ଆମ୍ଭଙ୍କୁ ଘରେ କିପାଁ ରଖିଲୁ ଯେ ଆଣି ।
କୁଟୁମ୍ବଯାକ ତୋହର ହୋଇଲେ ବିଚାଳି
ଉଚ୍ଚସ୍ୱରେ ମାହେଶ୍ୱରୀ ଛାଡ଼ନ୍ତି ବୋବାଳି ।
ଯଦ୍ୟପି ଏ ପିତା ପୁତ୍ର ଥିବେ ତୋର ଘରେ
ତେବେ ମୁହିଁ ଆତ୍ମଘାତୀ ହେବି ନିଶ୍ଚୟରେ ।
ହିମବନ୍ତ ବୋଲେ ଠୋର ବର ଦେବରାଜା
ତୁ ମୋର କୁଳମଣ୍ଡଳି କନ୍ୟା ଗୋ ଗିରିଜା ।
ବହୁ ଅପରାଧ କରି ମୁହିଁ ତ ନ ଜାଣି
ମୋର ପୁତ୍ର ଦୋଷ କ୍ଷମା କର ଲୋ ଦୁଲଣୀ ।
ଅନେକ ବିନୟୀ ହୋଇ କହେ ଗିରିରାଜା
ମହାକୋପେ କାହା ବାକ୍ୟ ନ କଲେ ଗିରିଜା ।

ଗଉରୀଙ୍କ କୋପ ଦେଖି ସର୍ବେ କଲେ ଭୀତି
ବ୍ରହ୍ମଗଣ ଘେନି ବିଜେକଲେ ବେଦପତି ।
ବିଜୟ ଅମରଗଣ ଘେନି ମାଘବାନ
ବୃହସ୍ପତି ତନ୍ତ୍ର ସୂର୍ଯ୍ୟ କୁବେର ପବନ ।
ଆକାଶ ତେଜ ଧଇଲେ ସର୍ବ ବୃନ୍ଦାରକେ
ଭକ୍ତି କଲେ ଗଉରୀଙ୍କ ପାଦେ ଦେବଲୋକେ ।
ହିମବନ୍ତ ବୋଲେ କ୍ଳାନ୍ତ ମୋ ରୁଦ୍ର ଦେବତା
ସେ ଯେ ମନରେ ବିକୃତ ଧରିବେ ଗୋ ମାତା
ତୁହି ମୋର ନୟନୀ ଗୋ କୁଳର ମଣ୍ଡଳି
ଦୁଃଖ ବିନାଶିନୀ ମାଗୋ ତ୍ରିଲୋକ୍ୟ ତାରିଣୀ
ଅତି ବିନୟ ଭାବରେ ବଦୟନ୍ତି ବ୍ରହ୍ମା
ଦାସ ଦୋଷ ଅପରାଧ ମାୟେ କର କ୍ଷମା ।
ଇନ୍ଦ୍ର କୁବେର ପବନ କରନ୍ତି ଦଇନୀ
ଆମ୍ଭମାନଙ୍କ ଭକ୍ତି ଘେନ ଗୋ ଜନନୀ ।
ଦେବତାମାନଙ୍କୁ ଦେଖି ରୋଦନ୍ତି ଗଉରୀ
ଭୋ ବିଧି ଧ୍ୱଜ ଜୀବନ ଅଛଇ ମୋହରି ।
ଏ ପିତାର ମୁଖ ଆଉ ନ ରାହିବି ମୁହିଁ
ନିଶ୍ଚୟ ମରିବି କାଳକୃତ ବିଷ ଖାଇ ।
ଦେବଙ୍କ ପ୍ରାର୍ଥନା ସବୁ ଦେବୀ କଲେ ତେଜ୍ୟା
ନ ବୋଲ ନ ବୋଲ କିଛି ବୋଲନ୍ତି ଗିରିଜା ।
ଦେବସହ ଗିରି କଲେ ବିନୟ ଅଶେଷ
ଏମନ୍ତ ଷୋଡ଼ଶ ଦିନ କଲେ ଉପବାସ ।
ଆହେ ପ୍ରଭୁ ଦୟାମୟ ଅନନ୍ତ ମୂରତି
ଆବର ଅଛଇ ତବ ଅନନ୍ତ ଶକ୍ତି ।
କିଞ୍ଚିତ ଶକ୍ତି ମୋରେ କର ସଂପ୍ରଦାନ
ଶାରଳାଦାସର ଏହି ବିନତିକୁ ଘେନ ।



ସ୍ଥାନ ଅନୁସନ୍ଧାନ ନିମନ୍ତେ ଗଣନାୟକଙ୍କର ମର୍ତ୍ତ୍ୟଲୋକ ଆଗମନ ଓ କାଶୀପୁର ଦହନ

ଅଗସ୍ତିଙ୍କୁ ପଚାରନ୍ତି ମନୁ ନରଇଶ
ପାର୍ବତୀ ଷୋଡ଼ଶ ଦିନ କଲେ ଉପବାସ ।
କାହାର କଥାକୁ ଦେବୀ ନ କଲେ ଗ୍ରହଣ
କେଉଁ କଥା କଲେ ଦେଖି ଧୂର୍ଜଟୀ ଆପଣ ।
ସେହି କଥା ଶୁଣିବାକୁ ବଳଇ ମାନସ
କହନ୍ତି ଅଗସ୍ତି ମୁନି ଶୁଣ ହେ ନରେଶ ।
ଇଶ୍ୱରେ ଆଜ୍ଞା କରିଲେ ତାକି ଗଣେଶ୍ୱରେ
ବୋଇଲେ ତୁ ଆଜ ଯାଇ ମଧ୍ୟ ଭୁବନରେ ।
ନବଦ୍ୱୀପ ସାତସିନ୍ଧୁ ଆସ ତୁହି ଭ୍ରମି
ଆମ୍ଭର ରହିବାକୁ ଯେ ଖୋଜ ରମ୍ୟଭୂମି ।

କାର ଅଧିକାର ସେହି ଭୂମିରେ ନ ଥିବ
 ପୁଣି ଯେ ସ୍ଥାନକୁ କେହି ଯାଇ ନ ପାରିବ ।
 ସଦାଶିବ ଆଜ୍ଞା ପାଇ ଦେବ ଗଣପତି
 ଇନ୍ଦ୍ର ବାହନେ ତହିଁ ଗମନ କରନ୍ତି ।
 ସସାଗରା ପୃଥ୍ବୀ ଯେ ଭ୍ରମଣ କରିଲେ
 କେଉଁ ଠାବରେ ସୁସଞ୍ଚ ଭୂମି ନ ପାଇଲେ ।
 ମନେ ବିଚାର କରନ୍ତି ବିଘ୍ନରାଜ ସ୍ୱାମୀ
 ହିମଗିରିକି ଛାଡ଼ିଣ ଅଛି କେଉଁ ଭୂମି ।
 ଲୋଡ଼ି ନ ପାଇ ଚିନ୍ତିଲେ ତହିଁ ହୃଦୟରେ
 ଦେଖିଲେ ସିନ୍ଧୁରେ ନଗ୍ର ନବର ପ୍ରଶସ୍ତେ ।
 କାଶୀପତି ବୋଲିକରି ତହିଁ ନରପତି
 ବିପ୍ର ଦରିଦ୍ରଙ୍କୁ ଦାନ ଦିଅଇ ସେ ନିତି ।
 କର୍ଣ୍ଣକ ବୋଲିଣ ତହିଁ ଏକ ରାଜା ଥିଲା
 ମହାଦାସ ରାଜା ତାର ବଂଶ ନାଶକଲା ।
 ସେ ଦେଶ ମାଡ଼ି ବସିଲା ବୃନ୍ଦାବନ ନୃପତି
 ଅପୁତ୍ରକ ରାଜା ତାର ନାହିଁ ଯେ ସନ୍ତତି ।
 ଗଣପତି ସେହିସ୍ଥାନେ ବିଜେକଲେ ଯାଇ
 ବିଚାରିଲେ ହିମବନ୍ତୁ ଅଲଗା ଏ ଭୂଇଁ ।
 ବସୁ ନାମରେ ଯେ ଏକ ଚକ୍ରୀ ଅଟେ ସେହି
 ଶିବାନଦୀ କୂଳରେ ଯେ ଶାଳ କରିଥାଇ ।
 ସେହି ପୁଣି ଅପୁତ୍ରକ ଅଟେ ବଂଶହୀନ
 ଗଳିତ କୁଷ୍ଠବ୍ୟାଧି ତା ଅଙ୍ଗେ ବିଦ୍ୟମାନ ।
 ସେ କୁରାଳକୁ ଗଣେଶ ହୋଇଲେ ପ୍ରସନ୍ନ
 ପୃଥୁକ ଉଦର ପୁଣି ଗଜର ଆନନ ।
 ଆମ୍ବର ହୃଦୟଗତ ଉତ୍ସର୍ଗ ମଉଳି
 ଉଚିତ ଗଜ ଆନନ ପ୍ରସନ୍ନେ ଧବଳି ।
 ଇନ୍ଦ୍ର ବାହାନ ରୂପ ଦଧିବାମନର
 ତାଣ୍ଡବର ଆଳାପନ ଶିରରେ ସିନ୍ଧୁର ।
 ଶ୍ରୀଭୁଜରେ ଶୋଭାବନ ପର୍ଣ୍ଣପାଣି ଗୋଟି
 ଅଭୟ ହସ୍ତରେ ଅଛି ଅମୃତ ଲତୁଟି ।
 ଶିରରେ ସୁଧାଂଶୁ ଆଉ ବାସୁକୀ ପଇତା
 ପାଶାଙ୍କୁଶା ଅସ୍ତ୍ର ସେହି ହୋଇଛି ଶୋଭିତା ।
 ଅଷ୍ଟଭୁଜ ଶୋଭପାଏ ଲମ୍ବ ଉଦରକୁ
 ତାଙ୍କିଣ ବୋଲନ୍ତି ସେହି ବସୁ କୁମାରକୁ ।
 ଆରେ କୁରାଳ ମୁଁ ଅଟେ ଜାଣ ଗଣେଶ୍ୱର
 ଏକମୂର୍ତ୍ତି କର ତୁହି ସ୍ୱରୂପେ ମୋହର ।
 ଶାଳେ ବସାଇ ଅଗ୍ନିରେ ପୋଡ଼ାଇ ତାହାକୁ
 ସତ୍ତରରେ ଆଣିଦିଅ ମୋହର ଛାମୁକୁ ।
 ଦକ୍ଷିଣମୂର୍ତ୍ତି ଆସନ କରିବୁ ଯତନେ
 ଲତୁମୁଆଁ ଗଜା ଦେଇ ପୂଜ ପ୍ରତିଦିନେ ।

ରଙ୍ଗବସ୍ତ୍ର ଦେଇ ରଙ୍ଗପୁଷ୍ପରେ ପୂଜିବୁ
 ଲମ୍ବ ବୁଝି ସିନ୍ଧୁରରେ ମୁଖକୁ ମଣ୍ଡିବୁ ।
 ଏସନକ ଦମ୍ଭରୂପ କରି ମୋତେ ସ୍ଥାପ
 ଏ ବ୍ୟାଧି ଭଲ ହୋଇବ ଖଣ୍ଡି ତୋର ପାପ ।
 ଏପରି ରୂପକୁ କହିଦେଇ ଗଜାନନ
 ପ୍ରସନ୍ନ ହୋଇ ଗଣେଶ ହେଲେ ଅନ୍ତର୍ଦ୍ଧାନ ।
 ସ୍ୱପ୍ନ ତେଜିଣ କୁମାର ସଞ୍ଜ୍ଞାକ ମାଟି
 ବିଘ୍ନରାଜଙ୍କ ସ୍ୱରୂପେ ପିତୁଳାଏ କାଟି ।
 ହୃତାଶନ ଯୋଗକରି ପୋଡ଼େ ଗଣପତି
 ସିଂହାସନ ଯୋଗକଲା ଦକ୍ଷିଣ ମୂରତି ।
 ପଞ୍ଚାମୃତ ଲତୁମୁଆଁ ଶୀତଳାଦି ଘେନି
 ଏ ବିଧିରେ ପୂଜାକଲା ସେ ଦିବସ ତିନି ।
 ପାଦୋଦକ ପାଇ ଶିରେ କରଇ ଲେପନ
 ଘେନଇ ପ୍ରସାଦ ସେହି ସୁଖେ ପ୍ରତିଦିନ ।
 ଘରଣୀ ବୋଇଲା ତୋର ଏ କେମନ୍ତ କଥା
 କାହିଁ ଆଣି ପୂଜାକରୁ ମାଟିର ଦେବତା ।
 ମନୁଷ୍ୟ ଶରୀର ତାର ଗଜମୁଖ ଗୋଟି
 ପ୍ରପଞ୍ଚ ଦିଶଇ ପୁଣି ଅରୂପ ଭୁକୃତି ।
 ବସୁ କୁମାର ବୋଇଲା ତୁହି ବଡ଼ ମନ୍ଦ
 ଭକତଜନ ବସ୍ତଳ ଏ ପରମାନନ୍ଦ ।
 ପାଦୋଦକ ସ୍ନାନୀୟ ଯେ ଲେପ ମଉଷଧି
 ତିନିଦିନେ ଦେଖ ଭଲ ହେଲା କୁଷ୍ଠବ୍ୟାଧି ।
 ଦେଖି ଆଶ୍ଚର୍ଯ୍ୟ ହୁଅନ୍ତି ସେହି ନଗ୍ରଜନେ
 କୁଷ୍ଠବ୍ୟାଧି ଖଣ୍ଡିଲା ଏ ଦେବତା ପ୍ରସନ୍ନେ ।
 ସମସ୍ତ ନଗରଜନେ କଲେ ତହିଁ ପୂଜା
 ବହୁ ଉପହାର ବଳି ଭୋଗ ଖଣ୍ଡ ଗଜା ।
 ଖଟନ୍ତି ଯେ ନାନା ରୋଗୀମାନେ ସର୍ବେ ଆସି
 ଖଣ୍ଡନ ହୁଅଇ ପାଞ୍ଚଦିନେ ବ୍ୟାଧି ଧୂସି ।
 ଖଟିଛନ୍ତି ଅହର୍ନିଶି ହୋଇଣ ଜାଗ୍ରତ
 ଖଣ୍ଡନ କରନ୍ତି ସର୍ବବିଘ୍ନ ଗଣନାଥ ।
 ସେ ନଗରେ ବହୁଲୋକ ଅପୁତ୍ରକ ଥିଲେ
 ପାଞ୍ଚରାତ୍ରି ଜାଗି ସେହି ପୁତ୍ର ଯେ ପାଇଲେ ।
 ଏକଦିନେ ସେବାକଲେ ଦିଶନ୍ତି ସ୍ୱରୂପ
 ଦକ୍ଷକେ ଖଣ୍ଡିତ ହୁଏ ଯୁଗକର ପାପ ।
 କାଶୀପତିର ଭାରିଯା ନାମ ଲୀଳାବତୀ
 ତାର ଆଗେ ମୁଦୁସୁଲୀ ଯାଇଣ ଜଣାନ୍ତି ।
 ଶୁଣ ଆଗୋ ଠାକୁରାଣୀ ଅପୂର୍ବ ଚରିତ
 ବାସୁ କୁରାଳ ଏ ରାଜ୍ୟେ ହୋଇଛି ବିଖ୍ୟାତ ।
 ଗଣନାଥ ବିଜେକଲେ ସେ କୁରାଳ ଘର
 ଅନେକ ବାଞ୍ଛାକୁ ସିଦ୍ଧ କଲେ ଲୟୋଦର ।

ଆମେ ଅଟୁ ଅପୁତ୍ରକ ଆମ ପୁତ୍ର ନାହିଁ
 ବିଘ୍ନ ରାଜାଙ୍କୁ ସେବିବା ରାଜାଙ୍କୁ ଜଣାଇ ।
 କିଞ୍ଚିତ ଭକ୍ତିରେ ସେହୁ ବହୁ ଫଳଦାତା
 ଶୁଣିଣ ଚଳଇ ତହିଁ ସେ ରାଜ ବନିତା ।
 ରାଣୀମାନେ ଜଣାଇଲେ ଯାଇଣ ରାଜାଙ୍କୁ
 ସ୍ବାମୀ ହେ ସେବା କରିବୁ ସେ ବିଘ୍ନରାଜଙ୍କୁ ।
 ଦୃତ ମୁଖୁ ଶୁଣିଥିଲା ରାଜା ସେ ଉଦତ୍ତ
 ସମଦଣ୍ଡ ଘେନି ବିଜେ ହୋଇଲା ତୁରିତ ।
 ଦେଖନ୍ତି ସେ ଗଜାନନ ବିନାୟକ ମୂର୍ତ୍ତି
 ବହୁ ଉପହାର ଦେଇ କରଇ ଭଜତି ।
 ସୁବର୍ଣ୍ଣ ସିଂହାସନରେ ପ୍ରଭୁଙ୍କୁ ବସାଇ
 ପୁତ୍ର ଦାନକର ବୋଲି ମନରେ ବାଞ୍ଛଇ ।
 ତତ୍କ୍ଷଣେ ଭଜାଇ ସେହି କୁରାଳର ଶାଳ
 ଅଷ୍ଟରତ୍ନ ଜଡ଼ିତରେ ତୋଳାଏ ଦେଉଳ ।
 ତୁଳେ ରଖିଛନ୍ତି ପଞ୍ଚତାଳିଣ ଭାରିଯା
 ଗଣେଶ ପାଦେ ଖଟନ୍ତି ଆଇ ରାଣୀ ରାଜା ।
 ସ୍ଥାନ ନିତ୍ୟକର୍ମ ଆଦି ସାରି ନରପତି
 ପଦ୍ମାମାନେ ପ୍ରତିଦିନ ଦାଣ୍ଡ ପହଁରନ୍ତି ।
 ଘୋରା ଚନ୍ଦନ ହାଣ୍ଡିଏ ଘେନି ମହାବାରା
 ସେ ଆପଣେ କାଶୀପତି କରଇ ଯେ ହେରା ।
 ରାଜ୍ୟବାଡ଼ି ସବୁ ତାର ସମର୍ପି ମନ୍ତ୍ରୀକି
 ନିତ୍ୟାଚାରେ କରେ ରାଜା ଶ୍ରୀଗଣପତିଙ୍କି ।
 ବରଷେ ପର୍ଯ୍ୟନ୍ତେ ରାଜା ଖଟଇ ବିନୟେ
 ଲକ୍ଷ୍ମୋଦରର ମୂରତି ନ ଦେଖିଲେ ରାୟେ ।
 ନିତ୍ୟ ଅନାହାରେ ବିନାୟକ ମନ୍ତ୍ର ଜପ
 ଏ ବିଧିରେ ରହେ ରାଜା ମନେ କରି ତାପ ।
 ବରଷେ ପର୍ଯ୍ୟନ୍ତେ ସେହୁ କଲା କୁଶଶଯ୍ୟା
 ଆହାର ନିଦ୍ରା ମୈଥୁନ ସବୁ କରି ତ୍ୟଜ୍ୟା ।
 ନିରାଶେ ରାଜନ କଲା ବ୍ରତ ଏକଗୋଟି
 ପୁଣି ନୃତ୍ୟଗୀତ କରି ବରଷେକ ଖଟି ।
 ରାଜାର ଦେଖନ୍ତେ ବରଦ୍ୟୁତି ସମସ୍ତଙ୍କୁ
 ଷଡ଼ବର୍ଷ ଖଟେ ରାଜା ଦୟା ନାହିଁ ତାକୁ ।
 ଅନେକ ଶୀତଳ ଦ୍ରବ୍ୟ ଉପହାରମାନ
 ଅଳଙ୍କାରରେ ଭୂଷିତ କରେ ଗଜାନନ ।
 ଚରଣେ ଘାଗୁଡ଼ି ପୁଣି କରେ କରତାଳି
 ଅନେକ ବିନୟେ ଖଟେ ମନର ହିୟାଳି ।
 ନିତି ପ୍ରତି ଦିଅଇ ସେ ଶ୍ୟ ଆଠଦୀପ
 ବହୁ ଭକ୍ତି କରି ରାଜା ନ ଦେଖେ ସ୍ବରୂପ ।
 ମାନମାସ ଶୁକ୍ଳପକ୍ଷ ଚଉଁର ରାତି
 ଅମୃତଯୋଗେ ସେ ଦିନ ବିଜେ ଗଣପତି ।

ସ୍ଥାନ ଷଟକର୍ମ ସାରି କାଶୀ ନରପତି
 ବିଘ୍ନରାଜାଙ୍କୁ କରଇ ବହୁତର ସ୍ତୁତି ।
 ଜୟ ଜୟ ଲକ୍ଷ୍ମୋଦର ଅଭୟ ଧବଳି
 ଜୟ ଜୟ ଲକ୍ଷ୍ମୋଦର ଶଶାଙ୍କ ମଉଳି ।
 ଜୟ ଜୟ ଲକ୍ଷ୍ମୋଦର ବିଘ୍ନ ବିନାଶନ
 ଜୟ ଜୟ ଲକ୍ଷ୍ମୋଦର ଅନାଦି ଈଶାନ ।
 ଜୟ ଜୟ ଲକ୍ଷ୍ମୋଦର ଅଭୟ ମୂରତି
 ଜୟ ଜୟ ଲକ୍ଷ୍ମୋଦର ଅଗ୍ରେ ତୋତେ ଚିନ୍ତି ।
 ଜୟ ଜୟ ଲକ୍ଷ୍ମୋଦର ପୁରାଅ ମାନସ
 ଜୟ ଜୟ ଲକ୍ଷ୍ମୋଦର ସିଦ୍ଧି ଦାତାଈଶ ।
 ଜୟ ଜୟ ବିଘ୍ନରାଜ ଅଟୁ ଅଶାକାର
 ଦଧିବାମନ ରୂପ ତୁ ଦୟାଳୁ ସାଗର ।
 ଭକତ ତାରଣ ପ୍ରଭୁ ଜୟ ଗଣପତି
 ଭକ୍ତବତ୍ସଳ ନାଥ ତୁ କଣୟ ମୂରତି ।
 ଯୋଗୀମାନଙ୍କର ଅଟୁ ତୁ ପରମବନ୍ଧୁ
 ଧ୍ୟାନ ଧାରଣ ଅଜପା ଲୟ ତୁହି ସାଧୁ ।
 ଯୋଗୀ ପୁରୁଷ ଶୟଳ ଜନଙ୍କର ଚିନ୍ତା
 ପ୍ରଳୟ ଉଦ୍ଧାରକାରୀ ଅଟୁ ବରଦାତା ।
 ସ୍ବାମୀ ମେରୁତୁଲ୍ୟ ମଥା କ୍ଷୁଦ୍ର ବେନିଆଖି
 ଚାହିଁଲେ କୋଟି ବ୍ରହ୍ମାଣ୍ଡ ତହିଁ ପାରୁ ଦେଖି ।
 ପାର୍ବତୀ ନନ୍ଦନ ତୁହି କ୍ଷା ଜଗଜ୍ଜେଠୀ
 ଶୁଭ ଅନୁକୂଳ ନାଥ ତୋର ନାମ ଗୋଟି ।
 ସ୍ବାମୀ ବହୁତ ଭକ୍ତିରେ ତୁହି କରୁ ରକ୍ଷା
 ଧାରଣା ପୁରୁଷ ତୁହି ମହାବିଦ୍ୟା ଦୀକ୍ଷା ।
 ସ୍ବାମୀ ହେ ତାଣ୍ଡବ ନୃତ୍ୟ ଲଙ୍ଗରସ ଖେଡ଼େ
 ମେରୁ ପର୍ବତ ଟଳିଲା ଯାହା ରାସକ୍ରୀଡ଼େ ।
 ତେତିଶକୋଟି ଦେବତା ତୁମ୍ଭ ପାଦେ ବନ୍ଦେ
 ଲଭିବି ପରମଗତି ତୁମ୍ଭର ପ୍ରସାଦେ ।
 ସଂସାର ନାଶିଲା ଯହିଁ ସେ ଯମଦେବତା
 ଇନ୍ଦୁର ବାହନ କନ୍ଧ ଜଗତ କରତା ।
 ସ୍ବାମୀ ଧର୍ମ ଅର୍ଥ କାମ ମୋକ୍ଷ ଚଉବର୍ଗ
 ସଂସାର ସାଗରକୁ ତୁ କରୁ ସିନା ଭୋଗ ।
 ଭାଗ୍ୟବନ୍ତ ପଣ୍ଡିତ ତୁ ଦୃଷ୍ଟିବିଦ୍ୟା ସାଧୁ
 ପର ଦୁଃଖରେ କାତର ଗୁଣେ ଗୁଣନିଧି ।
 ବିଘ୍ନନାଶନ ହେ ସ୍ବାମୀ ସର୍ବ ବରଦାତା
 ଯାବତ ଦୋଷରୁ ନାଥ ତୁହି ଉଦ୍ଧାରନ୍ତା ।
 ସ୍ବାମୀ ତୋହର ଚରଣେ ଜନ୍ମେ ଜନ୍ମେ ସେବା
 ଏ ଭବସାଗର ନାଥ ଅଭୟ ତୁ ଦେବା ।
 ବିଘ୍ନରାଜାଙ୍କ ଚରଣେ ସଦା ମୋର ଆଶ
 ଶୁଦ୍ର ମୁନି ଶାରଳାର ପୁରାଅ ମାନସ ।

ଶୁଣ ବୈବସ୍ୱତ ମନୁ ବଦନ୍ତି ଅଗସ୍ତି
ବିନାୟକଙ୍କୁ ପ୍ରାର୍ଥନା କଲା କାଶୀପତି ।
ତହିଁ ପ୍ରସନ୍ନ ନୋହିଲେ ଦେବ ଗଜାନନ
ଅନେକ କଷ୍ଟରେ ତପ କରଇ ରାଜନ ।
କହିଁ କହିଁ ନୟନରୁ ବହେ ଅଶ୍ରୁଜଳ
କାଳସର୍ପ ପରାୟେକ ଗର୍ଜେ ମହାପାଳ ।
ରକତ କୁମୁଦ ପ୍ରାୟେ ବିଶେ ବିନେତ୍ତୋଳ
ଗଜନି କରେ ନରେନ୍ଦ୍ର ବହେ ଅଶ୍ରୁଝାଳ ।
ଅତି କୋପାନଳେ ତାର କମ୍ପିଲାକ କାୟେ
ଗଣନାଥ ହୃଦୟରେ ପ୍ରହାରିଲା ପାୟେ ।
ତହିଁ କିଞ୍ଚିତେ ଚାହିଁଲେ ସେ ପୁରୁଷୋତ୍ତମ
କାଳାନଳ ଅନଳରେ ହୋଇଲାକ ଭସ୍ମ ।
ସହସ୍ରେ ଯୋଦ୍ଧାଙ୍କୁ ଘେନି ଭକ୍ତି କରିଥିଲା
ଗଣନାଥ କୋପାନଳେ ଭସ୍ମ ହୋଇଗଲା ।
ଶେଷସୈନ୍ୟ ଯାହା ଥିଲେ ପଳାଇଲେ ଡରେ
ରାଜ୍ୟରେ ଉଲୁକାପାତ କଲେ ଲୟୋଦରେ ।
ଅଦୃତେ ସେ ରାଜ୍ୟରେ ଉପୁଜେ ଅରିଷ୍ଟି
ଗ୍ରାମ ତେଜି ପଳାଇଲେ ଲୋକେ ହୋଇ କଷ୍ଟ ।
ଅକ୍ଷୟ ରାଜ୍ୟ ନଷ୍ଟ କରିଲେ କୌତୁକେ
ପୁତ୍ର ପଦ୍ମାଘେନି ତହିଁ ପଳାଇଲେ ଲୋକେ ।
ରହିଲେ ଯାଇଣ ପାଞ୍ଚଯୋଜନ ଅନ୍ତରେ
ବିନାୟକ ଚଳିଗଲେ ହିମବନ୍ତ ପୁରେ ।
ସମସ୍ତ କହିଲେ ଯାଇ ଶିବଙ୍କ ଆଗରେ
ଯେ ବିଧିରେ ଜୟ କଲେ ଯେମନ୍ତ ପ୍ରକାରେ ।
ଜୟ ହେ ଅନାଥ ନାଥ ଦାନବନ୍ତ ନାମ
ଜୟ ନୀଳାଦ୍ରିବିହାରୀ ଅଟ ବାରୁବ୍ରହ୍ମ ।
ଉଦ୍ଧାର କରିବା ପାଇଁ ହେ ପ୍ରଭୁ ପତିତ
ବଡ଼ ଦେଉଳେ କାହିଁକି ପାତିଅଛ ନେତ ।
ଭୃତ୍ୟମାନଙ୍କ ଆରତ ନିବାରଣ ପାଇଁ
ଶ୍ରୀଭୁଜେ ଧରିଛ ଚକ୍ର ଆହେ ଭାବଗ୍ରାହୀ ।
କାହାକୁ କହିବି ପ୍ରଭୁ ଯେ ଇଚ୍ଛା ତୁମ୍ଭର
ତବ ପାଦେ ବନ୍ଧୁଅଛି ମୁହିଁ ନିରନ୍ତର ।
ଏହି ବନପର୍ବ ଅଟେ ସୁଧାମୟ ରସ
କର୍ଣ୍ଣେପଥେ ପିଅ କହେ ଶ୍ରୀ ଶାରଳା ଦାସ ।



ମଣିକର୍ଣ୍ଣିକା ଓ ବାରାଣସୀ

ବିବରଣ ଏବଂ ନିର୍ବାଚକପଦ ବଧ

ଅଗସ୍ତିଙ୍କୁ ପଚାରିଲେ ମନୁ ନରପତି
କାଶୀପୁର ଧ୍ୟାନକରି ଗଲେ ଗଣପତି ।

ସେ କଥା ଶୁଣି କିସ ସେ କଲେ ମୃତ୍ୟୁଞ୍ଜୟ
କହନ୍ତି ଅଗସ୍ତି ମୁନି ଶୁଣ ନୃପରାୟ ।
ଇଶ୍ୱର ବୋଇଲେ ତୋତେ କରିଲେ ଭକ୍ତି
ବିଶ୍ୱାସପାତକୀ ହୋଇ ନାଶିଲୁ ସବୁକ୍ତି ।
ଗଣେଶ ବୋଇଲେ ମୋତେ ପ୍ରହାରିଲା ପାଦେ
ଭସ୍ମାନ୍ତ ହୋଇଲା ସେହୁ ମୋହର ପ୍ରସାଦେ ।
ଶୁଣି ବିସ୍ମୟ ହୋଇଲେ ଦେବ ପଞ୍ଚାନନ
ଦେବତାମାନଙ୍କୁ ଡାକି ବୋଇଲେ ବଚନ ।
ବହୁକାଳ ହିମବନ୍ତ ପୁରେ ଆମେ ଥିଲୁ
ତାଙ୍କ ପ୍ରୀତି ଉପୁଜାଇ ଯାଇ ନ ପାରିଲୁ ।
ଏଥିକି ଭୟ ନ କର ତୁମ୍ଭେ ହିମବନ୍ତ
ଯାବତ ଜନ୍ମେ ଆମର ଶ୍ୱଶୁର ତୁମ୍ଭେ ତ ।
କୋଟିଏ ବାରରେ ନାଶ ଗଲାଣି ଗଉରୀ
ସବୁଜନ୍ମେ ତୁମ୍ଭେ ଅଟ ପିଅର ତାହାରି ।
ଯାବତ ଜନ୍ମରେ ଅଟ ତୁମ୍ଭେ ତାର ପିତ
ସଦା କରି ଆସୁଅଛ ଆମଙ୍କୁ ପାଳିତ ।
ଏହା କହି ଗୌରୀ ଘେନି ବିଜେ ବୃଷ ପିଠି
ତୁଲେ ଶିବଗଣ ଗଲେ ରତ୍ନଦ୍ୱିଶ କୋଟି ।
ଯେହୁ ଯାହାର ବାହନେ ସର୍ବେ ଆରୋହିଲେ
ଗଣପତିଙ୍କୁ ସଙ୍ଗରେ ଗୋଡ଼ାଇ ଚଳିଲେ ।
ଆପଣେ ଯହିଁ ବିଜୟେ କଲେ ଦେବକାଶୀ
ଦ୍ୱିଦଶ ଦେବତାମାନେ ଗୋଡ଼ାଇଲେ ଆସି ।
ଚଞ୍ଚଳ ଆସୁ ହଜିଲା ତମୋନାଶ ମଣି
ଲେଉଟି ଚାହିଁଲେ କାହିଁ ପଡ଼ିଲା ଧରଣୀ ।
ଅଜପା ଗଣ୍ଡସ୍ଥଳରୁ ମଣି ପଡ଼େ ଖସି
ବେନିଦନ୍ତ ପରିଯନ୍ତେ ନ ପାଇଲେ କାଶୀ ।
କୋପେ ଭୂମି ବିଦାରିଲେ ଦେବ ଶୂଳହସ୍ତ
ଗଉର ଗର୍ଭେକ ହୋଇଗଲା ଭୂମିଗତ ।
ମେଖଳୀ ଗଙ୍ଗା ଆଉ ସେ ଗୋପଧାନୀ ବାହିନୀ
ଦକ୍ଷିଣ ବହୁଛି ରୁଦ୍ରମୂରତି ଯେ ଘେନି ।
ସେ ଗଙ୍ଗାର ମଧ୍ୟେ ଫୁଟେ ଯାଇ ମଣିକୁଣ୍ଡେ
ମହୋଦଧିର ସଙ୍ଗମ ହୋଇଲା ବ୍ରହ୍ମାଣ୍ଡେ ।
ନବକୋଟି ତୀର୍ଥଙ୍କର ସେହୁ ଅଟେ ନାଭି
ଧବଳାଙ୍ଗୀ ସରସ୍ୱତୀ ବିଷ୍ଣୁର ସୌଭାଗୀ ।
ପୁଷ୍କର କୋଟିଏ ତୀର୍ଥ ଘେନିଣ ସଙ୍ଗରେ
ସଙ୍ଗମ ହୋଇଲା ଯାଇ ସେ ମଣିକୁଣ୍ଡରେ ।
ସେ ତୀର୍ଥଜଳରେ ପଶି ଯାଇ ସ୍ନାନ କଲେ
ସ୍ୱର୍ଗ ଦିଶଇ ନିଶ୍ଚଳ ନିରୋପି ଚାହିଁଲେ ।
ସ୍ନାନ ଉତ୍ତାରୁ ତର୍ପଣ କରିଲେ ଏଠାରେ
ପିତୃଲୋକେ ଦୃଶ୍ୟ ହୋଇ ଆନନ୍ଦ ଚିତ୍ତରେ ।

ପ୍ରାତଃ ଆହନିକ ଯେହୁ କରେ ଏକାବେଳେ
 ସେହୁ ଯମଦଣ୍ଡେ ଗଞ୍ଜି ନୁହେଁ କେଉଁ କାଳେ ।
 ବ୍ୟାସ ବୋଇଲେ ବାବୁରେ ଶୁଣ ତୁ ଯୁଧିଷ୍ଠି
 ସପତ ବ୍ରହ୍ମାଣ୍ଡକୁ ଏ ମହାତୀର୍ଥ ଗୋଟି ।
 ଆଉ ତୀର୍ଥମାନଙ୍କୁ ଯେ ଉପେକ୍ଷା କରନ୍ତି
 ମଣିକର୍ଣ୍ଣିକା ତୀର୍ଥରେ ସ୍ନାନ ସାରନ୍ତି ।
 ବାରେ ଆସି କେଶ ଏଥେ କଲେ ପ୍ରକ୍ଷାଳନ
 ପିତୃଲୋକମାନେ ପାଇଥାଆନ୍ତି କାରଣ ।
 ଏ ମଣି କର୍ଣ୍ଣିକା ତମ ବିଦାରଣ କୁଣ୍ଡ
 ଈଶ୍ବର ଛଡ଼ାଇ ଥାନ୍ତି ବ୍ରହ୍ମହତ୍ୟା ଦଣ୍ଡ ।
 ତାଙ୍କ ବ୍ରହ୍ମହତ୍ୟା ଥିଲା ନ ଯୁଗ ପର୍ଯ୍ୟନ୍ତେ
 ବ୍ରହ୍ମାଙ୍କ କପାଳ ଲାଗିଥିଲା ବାମହସ୍ତେ ।
 ମହା ମହାହତ୍ୟା ଏଥେ ହୁଅଇ ମୋଚନ
 ଗୋ ବ୍ରହ୍ମହତ୍ୟା ଖଣ୍ଡିଲେ ଦେବ ତ୍ରିଲୋଚନ ।
 କହୁଛନ୍ତି ବ୍ୟାସମୁନି ଶୁଣ ହେ ଯୁଧିଷ୍ଠି
 କେଉଁରୂପେ ଏଥେ ବିଜେ କରିଲେ ଧୂର୍ଜଟି ।
 ବୃଷଭ ବାହନେ ବସି ଦେବ ଦେବ ସ୍ବାମୀ
 ବିଜୟ କରିଲେ ଆସି ପାତାଳର ଗାମୀ ।
 ସଇୟୁ ମସ୍ତକ ଶୋଭେ ଯୋଗ ତନ୍ତ୍ରମନ୍ତ୍ର
 ପଞ୍ଚଦଶ ନୟନ ଯେ ପୁଣି ପଞ୍ଚବକ୍ର ।
 ମଳିଖ ନୟା ପିଙ୍ଗଳ ଆଦି ପଞ୍ଚଜଟି
 ପ୍ରପଞ୍ଚ ଶରୀର ସ୍ବାମୀ ଦିଶନ୍ତି ଭୁକ୍ତ ।
 ଗଙ୍ଗା ଯମୁନା ଯେ ସରସ୍ବତୀ ବୈତରଣୀ
 ତ୍ରିବେଣୀ ନଦୀ ବହଇ ଗୋପ୍ୟଭାବ ଘେନି ।
 ପରମ ବ୍ରହ୍ମପୁରୁଷ ଅମୃତ ଶୀତଳ
 ଦକ୍ଷେ ମାହେଶ୍ବରୀ ଘେନି ଦିଶନ୍ତି ସୁଦଳ ।
 ଦକ୍ଷିଣ ଦିଗରେ ଧାତା ଲିଙ୍ଗ ଗଙ୍ଗେଶ୍ବର
 ଇନ୍ଦ୍ର ହୋଇବେ ଯେ ଇନ୍ଦ୍ର କଳିଙ୍ଗ ଈଶ୍ବର ।
 ଦ୍ବାଦଶ ଚନ୍ଦ୍ର ହୋଇଲେ ଦ୍ବାଦଶ ମୂରତି
 ଚନ୍ଦ୍ର ସୂର୍ଯ୍ୟ ସମାରଣ ଯକ୍ଷ ପଶୁପତି ।
 ଏହିମାନେ ଲିଙ୍ଗେ ଲିଙ୍ଗେ ହେଲେ ସେହିସ୍ଥାନେ
 କହନ୍ତି ବ୍ୟାସେ ଶୁଣ ହେ ଧର୍ମର ସନ୍ତାନେ ।
 ଧର୍ମେଶ୍ବର କର୍ମେଶ୍ବର ନନ୍ଦିକା ଈଶ୍ବର
 ରତ୍ନେଶ୍ବର ଭଇରବ ଈଶ୍ବରାବତାର ।
 କପାଳେଶ ଯୋଗେଶ୍ବର ପରମ ବୈଷ୍ଣବ
 ଦ୍ବାଦଶ ବିଶ୍ବଦେବ ଯେ ବିଜେ ଏକଠାବ ।
 ସପ୍ତତୀର୍ଥକୁ ଘେନିଶ କୁଣ୍ଡ ମଣିଭଦ୍ରା
 ଯମେଶ୍ବର ରୁଦ୍ରେଶ୍ବର ବାମେଶ୍ବର ଭଦ୍ରା ।
 ବାମନ ରୁଦ୍ରଅନନ୍ତ କାଳାନ୍ତକ ରୂପ
 ବିଜୟ ଶମ୍ଭୁ ସାକାର ଆବର ଅରୂପ ।

ଯମେଶ୍ବର ଶୂନ୍ୟେଶ୍ବର ଈଶ୍ବର କନ୍ଦର୍ପ
 ଶ୍ରୀବିନାୟକ ଆଦି ଯେ ମାନଧାତାଧିପ ।
 ରାମେଶ୍ବର ପାରେଶ୍ବର ବେନି ଅବତାର
 ଶ୍ରୀମହାରୁଦ୍ର ଅରୂପା ଶ୍ରୀନନ୍ଦିକେଶ୍ବର ।
 କର୍ମରୂପ ବରେହାର ରୂପେଶ ଯେ କାଶୀ
 ପିଙ୍ଗଳ କାମେଶ୍ବର ସେ ପର୍ଣ୍ଣ ବାରାଣସୀ ।
 ତଦର୍ଥେ ଶ୍ରୀବିଶ୍ବନାଥ ତହିଁ ସ୍ଥିର ଦେବ
 ତହିଁଛନ୍ତି ପଞ୍ଚବିଂଶ କୋଟି ଲିଙ୍ଗଦେବ ।
 ଅନନ୍ତ କୋଟି ଲିଙ୍ଗ ଯେ ଅନନ୍ତ ମୂରତି
 ବିଜେଶ୍ବର ଫିଜେଶ୍ବର ବାରାଣସୀ ପତି ।
 ଅଲକ୍ଷ ଶିରୀ ଘେନିଶ ବିଜେ ହିମବନ୍ତେ
 ବିଜୟେ ପ୍ରସନ୍ନେ ନାରାୟଣ ବିଶ୍ବନାଥେ ।
 ବାରାଣସୀ ପୁରେ ପଶିଛନ୍ତି ଏକାବେଳେ
 ବସନ୍ତି କପିଳା କାଶୀ ଭୁବନ ମଣ୍ଡଳେ ।
 ଦେବଗଣମାନେ ତହିଁ ଅଙ୍ଗଲେ ପାଛୋଟି
 ମୁକତି ତୀର୍ଥ ଘେନିଶ ବିଶ୍ବନାଥେ ଖଟି ।
 ପାଣ୍ଡବମାନଙ୍କୁ ଘେନି ପରାଶର ସୁତ
 ମଣାଇ ନେଲେ ଆପଣେ ମଣିକର୍ଣ୍ଣି ତୀର୍ଥ ।
 କହନ୍ତି ଯେ ବ୍ୟାସମୁନି ତୀର୍ଥଙ୍କ ମହିମା
 ଶତ ଶତ ଲିଙ୍ଗଛନ୍ତି ବାରାଣସୀ ସୀମା ।
 ଏହି ମହାତୀର୍ଥ ନବ କ୍ରୋଶ ପରିଯନ୍ତେ
 କରିବା ତପ ପର୍ବତ ମୂଳେ ଜାଣ ଏଥେ ।
 ଯେତେଦିନ ଥିବା ଏଥେ ହୋଇ ନିରାଧାର
 ମନ ବଚନେ ନ କର କିଛି ପାପାଚାର ।
 ଜୟ ଜୟ ବିଶ୍ବନାଥ ବାରାଣସୀ କ୍ଷେତ୍ରେ
 ମମକର୍ମେ ଧର୍ମ ପ୍ରାପ୍ତ କରାଅ ଏ ତୀର୍ଥେ ।
 ତବ ପାଦେ ଲୟ ରଖ ମୋର ପଞ୍ଚଆତ୍ମା
 ପରମ ପୁରୁଷ ତୁମ୍ଭେ ପରମ ମହାତ୍ମା ।
 ଚନ୍ଦ୍ର ଦିବାକରଙ୍କର ଅଙ୍ଗ ତୁମ୍ଭେ ଜ୍ୟୋତି
 ବିଶ୍ବନାଥ ପ୍ରସନ୍ନରେ ଖଣ୍ଡ ମୋ ଦୁର୍ଗତି ।
 ନମଇଁ ବିଶ୍ବନାଥ ହେ ଗିରିଜା ବଲ୍ଲଭ
 ସଦା ବିବୁଧାଦି ଜନେ ଜଣାନ୍ତି ତୋ ଭାବ ।
 ନମୋ ସଦାଶିବ ଦେବ ତୁ ପରମ ଯୋଗୀ
 ଶୈଳସୁତା ତୋ ଚରଣେ ନିରନ୍ତର ଭୋଗୀ ।
 ଶୂଦ୍ରମୁନି ଶାରଳା ଯେ ଭାବଇ ନିରନ୍ତେ
 ମହାଘୋର କଳିକାକୁ ଉଦ୍ଧରିବ ମୋତେ ।
 ଶୁଣ ଆହେ ଯୁଧିଷ୍ଠିର ଏ ତୀର୍ଥର ଧର୍ମ
 ଦ୍ରେତୟା ଯୁଗରେ ଥିଲେ ଏଠାରେ ଶ୍ରୀରାମ ।
 ଶ୍ରୀରାମ ଲକ୍ଷ୍ମଣ ସ୍ନାନେ କରିଲେ ଗମନ
 ମେଖଳା ବେଶ୍ୟା ସେ ତୁଠେ କରୁଥିଲା ସ୍ନାନ ।

ଲକ୍ଷ୍ମଣ ବୋଇଲେ ମୋଡ଼ା ତୁହି ଲୋ ପାମରୀ
ଏ ତୁଠରେ ସ୍ନାନ କରୁ ବେଶ୍ୟା ହୋଇକରି ।
ବ୍ରହ୍ମ କପୋଳ ଛାଡ଼ିଲେ ଏ ଜଳେ ଧୁର୍ଜଟି
ତୁହି ଅବଗାହିଲୁ ଲୋ ପାମରୀ ପାପିଷ୍ଠୀ ।
ଉଦର ପୋଷିବା ପାଇଁ ପର ପୁଂସ କର
ତୋତେ ଯେ ଛୁଏଁ ସୁକୃତି ତୁଟଇ ତାହାର ।
ଲକ୍ଷ୍ମଣ ବଚନ ଶୁଣି ବୋଲଇ ଆକ୍ରୋଶି
ତୁ କିଏ ଭାଗ୍ୟବନ୍ତରେ ବୋଲାଇ ତପସ୍ଵୀ ।
ତୁହି ଯେଉଁଦିନ ତୋର ଡେଇଁବୁରେ କାୟେ
ତୁ ତ ମରିଲେ ଏଠାରେ ହେବୁ ଲିଙ୍ଗଟାଏ ।
ମୁଁ ମଧ୍ୟ ମଲେ ଏଠାରେ ହେବି ଏକ ଲିଙ୍ଗ
ସତ ଅସତ କିସରେ ବିଚାରୁଛୁ ଅଙ୍ଗ ।
ଶୁଣିଣ ଶ୍ରୀରାମଚନ୍ଦ୍ର ଆଶ୍ଚର୍ଯ୍ୟ ହୋଇଲେ
ପାଶେ ଯାଇ ବିଶ୍ଵନାଥ ଦେବଙ୍କୁ ପୁଚ୍ଛିଲେ ।
ବେଶ୍ୟାଏ କର୍ଣ୍ଣକାତୀର୍ଥେ ବୁଡ଼ ପାରୁଥିଲା
ତାକୁ ଦେଖିଣ ଲକ୍ଷ୍ମଣ ନାନା ଗାଳିଦେଲା ।
ସେ ବେଶ୍ୟା ବୋଲେ ତପସ୍ଵୀ ମୋର ପାପଅଙ୍ଗ
ତୁ ମଲେ ମୁଁ ମଲେ ମୁକ୍ତି ହୋଇ ହେବୁ ଲିଙ୍ଗ ।
ସତ କି ମିଛ ଏ କଥା ପୁଚ୍ଛିଲେ ଶ୍ରୀରାମ
ସମସ୍ତ ଏକ ହୋଇବ ଧର୍ମ କି ଅଧର୍ମ ।
ଅତି କଷ୍ଟ ପାଇକରି ତୋତେ ଯେ ସେବିବ
ଦୁଃଖେ ସେବିଲାର ଲୋକ ଲିଙ୍ଗେକ ହୋଇବ
ସେ ପାମରୀ ସଦା ପର ପୁରୁଷରେ ରତ
ସେ କିପାଁ ଲିଙ୍ଗେକ ହେବ ବୋଲି ବିଶ୍ଵନାଥ ।
ତା ଶୁଣି ଶିବ ବୋଲନ୍ତି ରାମଙ୍କ ଅଗ୍ରତେ
ଅବଶ୍ୟ ଲିଙ୍ଗେକ ହେବ ପ୍ରବେଶିଲେ ଏଥେ ।
ତପୋଧନ ପ୍ରାୟେ ଯେହୁ ତପସ୍ୟା କରନ୍ତି
ଦେବରାଜ ସମାନରେ ଲିଙ୍ଗେକ ହୁଅନ୍ତି ।
ସୁଖ ଭୋଗେ ଥାଇ ଯେହୁ ମୋତେ କରେ ସେବା
ଦୁର୍ଲ୍ଲଭ କରି କଷ୍ଟେ ସେ ଭୋଗପାଏ ବାବା ।
ଶୁଣି ରାମ ଲକ୍ଷ୍ମଣଙ୍କୁ ବୋଇଲେ ଯେ ବାଛି
ଚାଣ୍ଡାଳୀ ହେଲେହେଁ ତୁହି ନ ବୋଲିବୁ କିଛି ।
କହନ୍ତି ବ୍ୟାସ ମହର୍ଷି ଜ୍ଞାନୀ ସର୍ବଜ୍ଞାତା
ବାବୁ ଏମନ୍ତ ଚରିତ ପୁଣ୍ୟତୋୟା କଥା ।
ଏକ କରସ୍ଥଳେ ଜାଣି ଶତଲିଙ୍ଗ ଅଛି
ପାଦକରେ ଶତଲିଙ୍ଗ ପ୍ରତ୍ୟକ୍ଷରେ ବାଛି ।
ଶୁଣି ଆହେ ମନୁରାୟେ ବଦନ୍ତି ଅଗସ୍ତି
ଅମର ସ୍ଵର୍ଗପୁରରେ ବିଜେ ସୁରପତି ।
ପାଣ୍ଡବଙ୍କ ବନବାସେ କହିଲେ ନାରଦ
ବାରାଣସୀ କ୍ଷେତ୍ରେ ପୂଜୁଛନ୍ତି ସଦାନନ୍ଦ ।

ମକର ମାସର ଶୁକ୍ଳ ଏକାଦଶୀ ତିଥି
ଭୌମବାରରେ ଆରଦ୍ରା ନକ୍ଷତ୍ର ଯୁକତି ।
ଗର ନାମରେ କରଣ ସିଦ୍ଧନାମେ ଯୋଗ
ମକର ସଂକ୍ରାନ୍ତି ଅଷ୍ଟାବିଂଶ ଦିନ ଭୋଗ ।
ଉଦୟଗିରି ହରଣ୍ୟଗର୍ଭ ବୋଲି ପୁର
ଉଦୟଗିରି କପଟ ଚହଁର ଠାକୁର ।
ସତ୍ୟଯୁଗେ ଦୃଷ୍ଟାରଷି ଇନ୍ଦ୍ରର ବିବାଦେ
ଦଧୀତି ଅଙ୍ଗ କପଟ କରିଲାକ ହାଦେ ।
ଭୂତ ମହର୍ଷିକି ସେ କପଟ ପିନ୍ଧି ମାରି
ସେ ହିରଣ୍ୟ ଗର୍ଭେ ପୁଣି ଥୁଏ ଯତ୍ନ କରି ।
କପଟ ରହିଲା ତହିଁ ବରଷ ଅର୍ବୁତ
ସେହି କପଟରୁ ପୁଣି ପୁତ୍ରେ ହେଲା ଜାତ ।
ଉଦେ କପଟ ବୋଲିଣ ହେଲା ତାର ନାମ
ପୁରୁରବା ସଂହାରିଲେ କରିଣ ସଂଗ୍ରାମ ।
ତା ପୁତ୍ର ମେରୁ କପଟ ବୋଲି କହି ବୀର
ତାକୁ ମାରେ ବିଶ୍ଵାବସୁ କରିଣ ସମର ।
ମେଦ କପଟ ବୋଲିଣ ତାହାର ନନ୍ଦନ
କପଟ ବିରାମ ଏହା ପୁତ୍ର ଖ୍ୟାତପଦ ।
କୃଷ୍ଣ ଅବତାରେ କୃଷ୍ଣ କରିଲେ ନିଧନ
ରତ୍ନକପଟ ହୋଇଲା ତାହାର ନନ୍ଦନ ।
ଏହାର ନନ୍ଦନ ହେଲା କପଟ ଯେ ନୃପ,
ନାରାୟଣ ଅବତାରେ ହରିଲେ ତା ଦର୍ପ ।
ଏହାର ନନ୍ଦନ ବକ୍ର କପଟ ବୋଲିଣ
ନହୁଷ ମାଇଲେ ତାକୁ ସଂଗ୍ରାମ କରିଣ ।
ବକ୍ର କପଟର ଚାରିପୁତ୍ର ଦୁହିତାଏ
କୁସୀରୀ କିନ୍ଦରୀ ବକା ହିଡ଼ିମ୍ବ ତନୟେ ।
ଦୁହିତାଏ ଜନ୍ମ ତାର ନାମ ହିଡ଼ିମ୍ବିକୀ
ଆଦ୍ୟ ବନବାସେ ଭୀମ ମାଇଲା ଚାରିଜି ।
ହିରଣ୍ୟ ଗର୍ଭେ ରହିଲା ନିର୍ବାତ କପଟ
ବାଳ ଆଦିତ୍ୟକୁ ଜିଣି ତା ତେଜ ପ୍ରତ୍ୟକ୍ଷ ।
ସୂର୍ଯ୍ୟ ମଣ୍ଡଳ ରଥରେ ସଦା ସେ ଆରୋହୀ
ତିନି ଅରବୁଦ ଯୋଦ୍ଧା ତୁଲେ ଥାଏ ରହି ।
ସତ୍ୟଯୁଗେ ସ୍ଵର୍ଗପୁରେ ଦେଲା ସେହୁ ଧାଡ଼ି
ସଦାନନ୍ଦ ବରେ ସଦା ଭୟ ଭ୍ରାନ୍ତି ଛାଡ଼ି ।
ଦ୍ରେତାୟୁଗେ ଧାଡ଼ି ଦେଲା ଯାଇ ବହୁବୀର
ବହୁ ଅବସ୍ଥା ପାଇଲେ ତହିଁ ସୁରେଶ୍ଵର ।
ସତ୍ୟ ଦ୍ରେତୟା କେବଳ ଏ ଦୁଇ ଯୁଗରେ
ଚୌରାଅଶୀ ଥର ଧାଡ଼ି ଦେଲା ସେ ସ୍ଵର୍ଗରେ ।
ଥରକୁ ଥର ବାସବ ପାଇ ପରାଜୟ
ବହୁ ବିକଳେ ଭାଲଇ ଆପଣା ହୃଦୟ ।

କୁମ୍ଭମାସ କୃଷ୍ଣପକ୍ଷ ଦ୍ଵିତୀୟାର ତିଥି
 ସଉରି ବାରରେ ହସ୍ତା ନକ୍ଷତ୍ର ଯୁକ୍ତି ।
 ବିଷ୍ଣୁନାମେ କରଣ ଯେ ବ୍ରହ୍ମନାମେ ଯୋଗ
 ନାରଦ କହିଲେ ଇନ୍ଦ୍ର ଦେବତାଙ୍କ ଆଗ ।
 ତ୍ରେତାଯୁଗେ ଧାଡ଼ି ଦେଲା ଯୁଗ ପରିଯନ୍ତେ
 ଅନେକ ଅବସ୍ଥା ପାଇଲେ ଯେ ଶତାନାଥେ ।
 ସତ୍ୟ ତ୍ରେତୟା ଦ୍ଵାପର ଯୁଗ ଆଦି କରି
 ଚୌରାଶୀ ବେଳ ଅମରପୁରେ ଦେଲା ଧାଡ଼ି ।
 ଶୁଣ ଆହୋ ପୁରନ୍ଦର ଦେବତାଙ୍କ ସକ
 ନିର୍ବାତ କପଟ ସ୍ଵର୍ଗେ ଧାଡ଼ିଦେବ ଆଜ ।
 ସମସ୍ତ ସଜ୍ଜନ୍ୟ ସାଜିଲା ସେ ସମଦଣ୍ଡ
 ମୁଁ ଦେଖି ଅଲଳି ତୁମ୍ଭେ ରଥମାନ ମଣ୍ଡ ।
 ଆସିଲୁଁ ତେଣୁ ମୁହଁ ଅତି ବେଗ କରି
 ବୋଇଲା ଅମର ସ୍ଵର୍ଗ ଆଜି ଦେବି ତୁରି ।
 ନାରଦ ମୁଣ୍ଡ ଏମନ୍ତ କଥାମାନ ଶୁଣି
 ସ୍ତମ୍ଭଭୂତେ ବସିଲେ ସେ ଦେବ ବକ୍ରପାଣି ।
 ଛାମୁରେ ବସିଅଛନ୍ତି ଜ୍ଞାନୀ ବୃହସ୍ପତି
 ବୋଇଲେ ସାଜହେ ଇନ୍ଦ୍ର ସୈନ୍ୟ ସେନାପତି ।
 ଇନ୍ଦ୍ର ବୋଲେ ବୃହସ୍ପତି ମନ୍ତ୍ରୀଙ୍କ ଅଗ୍ରତେ
 ଭୃଗୁଙ୍କର ତହିଁ ଜାତ ହେଲେ ତିନି ପୁତ୍ର ।
 ଦେବତା ଅସୁର ଆମ୍ଭେ ଅଟୁ ବଳ ବେନି
 ଦେବଗୁରୁ ହେଲେ ତୁମ୍ଭେ ମନ୍ତ୍ରୀ ମହାଜ୍ଞାନୀ ।
 ଅସୁରଙ୍କ ଗୁରୁ ଶୁକ୍ର ହୋଇଲେ ଯୁକ୍ତେ
 ତାହାଙ୍କର ବୁଦ୍ଧିବଳେ ରାଜ୍ୟ ଯେ ସଂପ୍ରତେ ।
 ଶୁକ୍ରଙ୍କ ବଚନେ ସେହି ଘେନେ ମୋର ପୁରୀ
 ତୁମ୍ଭର ବୁଦ୍ଧିବଳେ ମୁଁ ବେଳେ ବେଳେ ହାରି ।
 ଅସୁର ପାମର ରାଜ୍ୟ ଘେନିଯାଏ ବଳେ
 ବୃହସ୍ପତି ଅଗ୍ରେ ଇନ୍ଦ୍ର ଦେବତା କହିଲେ ।
 ବୃହସ୍ପତି ତାହା ଶୁଣି ହୋଇଲେ ବିସ୍ମୟ
 ବୋଇଲେ କହୁଛ ତହିଁ ହେଲା ପରିତୟ ।
 ବୃହସ୍ପତି ବୋଇଲେ ତୁ ବେଳ ଅପସରି
 ଏଡ଼େ ସନ୍ଦେହ କଥା ତୁ ମୋତେ ନ ବିଚାରି ।
 ବହୁ ପ୍ରକାରେ ବିନୟୀ ବୋଲନ୍ତି ବାସବେ
 ଗଡ଼କଥା ଛାଡ଼ି ମୁହଁ ପତାରୁଛି ଏବେ ।
 ବୃହସ୍ପତି ବୋଇଲେ ତୁ ଶୁଣ ମଘବାନ
 ନିର୍ବାତ କପଟର ଯେ ସନ୍ଦେହ ବିଧାନ ।
 ବ୍ରହ୍ମା ବିଷ୍ଣୁ ମହେଶ୍ଵର ସର୍ବେ ଦେବଗଣ
 ନିର୍ବାତ କପଟ ସମ ନ ହୁଅନ୍ତି ଜାଣ ।
 ସତ୍ୟଯୁଗେ ତାର ସଙ୍ଗେ ଯୁଦ୍ଧ କଲେ ଧାତା
 ଅନେକଥର ଯୁଦ୍ଧରେ ହାରିଲେ ବିଧାତା ।

ତ୍ରେତାରେ ରୁଦ୍ର ଦେବତା କରିଲେ ସମର
 ସେ ମଧ୍ୟ ହାରିଲେ ତାକୁ ଯୁଦ୍ଧେ ଶତେବାର ।
 ଦ୍ଵାପର ଯୁଗେ ସମର କଲେ ଭଗବାନ
 ସେହି ହାରିଗଲେ ଯାତୁଧାନର ସଙ୍ଗେ ।
 ତୁ ଯେ ପତାରୁ ନିର୍ବାତ କପଟର ତଥ୍ୟ
 କେଉଁ ରୂପରେ ସେ ବଧ ହୋଇବ ଦଇତ୍ୟ ।
 ଅନେକ କଷ୍ଟରେ ବଧ ହେବ ସେହି ଯାଇଁ
 ଏକମନେ ଶୁଣ ତୁହି ଶତୀଦେବୀ ସାଇଁ ।
 ବ୍ରହ୍ମା ବିଷ୍ଣୁ ମହେଶ୍ଵର ଇନ୍ଦ୍ର ଚାରିଦେବେ
 ଏହି ଚାରି ଦିଗପାଳ ଏକତ୍ରେ ଜନ୍ମିବେ ।
 ତାହାଙ୍କର ହସ୍ତେ ତେବେ ଦୈତ୍ୟହେବ ହତ
 ଶୁଣ ଆହେ ପୁରନ୍ଦର କହିଦେଲୁ ସତ ।
 ତାହା ଶୁଣି ଇନ୍ଦ୍ର ଦେବ ହୋଇଲେକ ମୁର୍ଖ ।
 ଚେତି ଉଠିଣ ମନ୍ତ୍ରୀଙ୍କୁ ପୁଣି କଲେ ପୁଚ୍ଛ ।
 ଆଉ ତୋତେ ନ ପତାରେ ନିର୍ବାତ ବାରତା
 ମୋତେ ଅସମ୍ଭବ ହେଲା ତୋ କହିବା କଥା ।
 ମୋର ଅଗୋଚର କଥା କହୁ ବୃହସ୍ପତି
 ଚାରି ଦିଗପାଳ କାହିଁ ହେବେ ଏକମୂର୍ତ୍ତି ।
 ଚାରିଦେବେ ଜନ୍ମି କାହିଁ ହେବେ ଏକମୂର୍ତ୍ତି
 ତେଣୁ ମୋର ଆଶାନାହିଁ ଆଉ ବାରସ୍ପତି ।
 ମୁଁ ପୁଚ୍ଛିଲି ବିପଦର କାଳେ ଯେଉଁ ବାକ୍ୟ
 ତୁ କହିଲୁ ଅଗୋଚର ଯେ କଥା ଅଶକ୍ୟ ।
 ନିର୍ବାତକପଟ ନ ମରିବ କଦାଚିତେ
 ଆବର ସ୍ଵର୍ଗପୁରେ ମୁଁ ବସିବି କେମନ୍ତେ ।
 ରାଜ୍ୟଭାର ସମ୍ପଦ ମୁଁ କରିବି ତେଜ୍ୟା
 କ୍ଷୀରୋଦ ଶାୟୀ ହୋଇ ମୁଁ କରିବି ଶୟ୍ୟା ।
 ଶୁଣି ବୃହସ୍ପତି ବୋଲେ ଶୁଣ ଆଖଣ୍ଡଳ
 ରକ୍ଷା ହୋଇବ ତୋହର ଏବେ ସ୍ଵର୍ଗଧାଳ ।
 ଧର୍ମରେ ଉଦିତ ହୋଇ ହୋଇଛି କାରଣ
 ଚାରିଦିଗପାଳ ଏକମୂର୍ତ୍ତି ଅଛି ଜାଣ ।
 ଏଡ଼େବଡ଼ ସମ୍ପଦ ଯେ ତ୍ରିଲୋକ ଚରିତ
 ବ୍ରହ୍ମା ବିଷ୍ଣୁ ଶିବ ହୋଇଛନ୍ତି ଏକଭୂତ ।
 ତାହାଙ୍କ ହସ୍ତେ ନିର୍ବାତ କପଟ ମରିବ
 ବାସବ ବୋଇଲେ ଏହା କେମନ୍ତେ ହୋଇବ ।
 ବୃହସ୍ପତି ବୋଇଲେ ସେ ତୋର କୁଳେ ଜାତ
 କୋଇଡ଼ା ଦେବୀ ନନ୍ଦନ ବୀରବର ପାର୍ଥ ।
 ନିର୍ବାତ କପଟ ବଧ ହେବ ତାରେ ହସ୍ତେ
 ଇନ୍ଦ୍ର ବୋଇଲେ ଏ କଥା କହୁଛ କେମନ୍ତେ ।
 ଅର୍ଜୁନକୁ ଏଡ଼େ କୋପ କିପାଇଁ ପଣ୍ଡିତେ
 ପାର୍ଥ ବଧ କରାଇବୁ ନିର୍ବାତର ହସ୍ତେ ।

ସେହୁ ଅବା କେଉଁ ଦୋଷ କରିଛି ତୋ ଠାରେ
 ତାହାକୁ ମରାଉଅଛୁ ଅସୁର ହସ୍ତରେ ।
 ବୃହସ୍ପତି ବୋଇଲେ ତୁ ଶୁଣ ପୂର୍ବ କଥା
 ସାବଧାନେ ଶୁଣ ତୁହି ଅର୍ଜୁନ ବ୍ୟବସ୍ଥା ।
 ସତ୍ୟଯୁଗେ ହର ବ୍ରହ୍ମା ହୋଇଲେ ବିବାଦୀ
 ବ୍ରହ୍ମା ବସିଥିଲେ ପଞ୍ଚବେଦକୁ ଆରାଧ୍ୟ ।
 ରକ ସାମ ଯଜୁର୍ବେଦ ଅଥର୍ବଦି ଚାରି
 ଅଜପା ବେଦ ଗାୟତ୍ରୀ ବାକ୍ୟ ଆଦିକରି ।
 ବ୍ରହ୍ମା ବସିଣ ଏ ବେଦ କରନ୍ତେ ଗାୟନ
 ବିଶ୍ୱନାଥ ଦେବଙ୍କର କମ୍ପିଲା ଆସ୍ଥାନ ।
 ତହିଁ ଧ୍ୟାନ ଯୋଗାରୁତ୍ର ବ୍ରହ୍ମାଙ୍କୁ ସେ ଭେଟି
 କୋପଭରରେ ସମସ୍ୟା କରନ୍ତି ଧୂର୍ଜଟି ।
 ତୁ ହୋ ଧାତା ପାପ ପୁଣ୍ୟ କିଛି ନ ବିଚାରୁ
 ଚାରିମୁଖେ ପାଞ୍ଚବେଦ କିପାଁ ତୁ ଉଚ୍ଚାରୁ ।
 ବିଶେଷ ଅଙ୍ଗେ ତୋର ଚାରୋଟି ବଦନ
 ବାମ ମୁଖରେ ଅଥର୍ବ କରି ତୁ ଅଧ୍ୟାନ ।
 ଡାହାଣ ଦିଗରେ ଅଛି ଯେଉଁ ମୁଖ ତୋର
 ସେ ମୁଖରେ ସାମବେଦ ଯଜୁରେ ଉଚ୍ଚାର ।
 ଆଗରେ ଯେଉଁ ବଦନ ହୋଇଛି ନିର୍ମିତ
 ଯଜୁର୍ବେଦକୁ ତହିଁରେ କର ତୁ ସଞ୍ଚିତ ।
 ପଛଭାଗରେ ଯେବଣ ବଦନ ରହିଛି
 ରକବେଦ ପଡ଼ି ସେହି ବଦନେ କହୁଛି ।
 ଏମନ୍ତେ ଏ ଚାରିବେଦ ଚାରି ବଦନକୁ
 ଆବର ବଦନ କାହିଁ କହନି ଆମ୍ଭଙ୍କୁ ।
 ବ୍ରହ୍ମା ଶୁଣିଣ ବୋଇଲେ ତହିଁ ପଞ୍ଚାନନ
 ଜପ ଜପ ଶିଶୁବେଦ କଲେ ଆଧ୍ୟୟନ ।
 ନଟକାର ଲୋକ ସିନା କରନ୍ତି ଏ କୃତ୍ୟ
 ମୁଣ୍ଡର ଉପରେ ମୁଣ୍ଡ ଜନ୍ମାନ୍ତି ଚୁରିତ ।
 କହୁଁ କହୁଁ ରୁଦ୍ରଦେବ ହେଲେ ମହାକୋପୀ
 ସେ ମୁଣ୍ଡ ମୋଡ଼ିଲେ ହର ହୋଇ ବିଶ୍ୱରୂପୀ ।
 ସେହି ମୁଣ୍ଡ ଛିଡ଼ିଗଲା ବେଗେ ଧାତାଙ୍କର
 ତକ୍ଷଣେ ଲାଗିଲା ସଦାଶିବ ବାମକର ।
 ଶୂଳ ଘେନିଣ ଈଶ୍ୱର ତକ୍ଷଣେ ବିଦାରି
 କରୁ ନ ଛାଡ଼ିଲା ଶିଶୁବେଦ ସେ ଉଚ୍ଚାରି ।
 ଧାତାଙ୍କର ମସ୍ତକରୁ ବହଇ ରୁଧିର
 ବ୍ରହ୍ମରାକ୍ଷସେକ ତହିଁ ହେଲେ ଅବତାର ।
 ସେ ରାକ୍ଷସ ବିଧାତାକୁ ଖାଇବାକୁ ମାଗେ
 ବ୍ରହ୍ମା ବୋଇଲେ ଈଶ୍ୱରେ ଖାଆଯାଇ ବେଗେ ।
 ଧାତାର ବଚନ ଶୁଣି ଧାତୁ ବ୍ରହ୍ମଦୈତ୍ୟ
 ଭୟ ପାଇ ପଳାଇଲେ ତହିଁ ବିଶ୍ୱନାଥ ।

ଦେବତାମାନଙ୍କ ପୁରେ ପଳାଇ ପଶିଲେ
 ବ୍ରହ୍ମହତ୍ୟା କଲୁ ବୋଲି କେହି ନ ଚାହିଁଲେ ।
 କ୍ଷୀର ସମୁଦ୍ରକୁ ହର ପଡ଼ିଲେକ ଡେଇଁ
 ସେ ବ୍ରହ୍ମରାକ୍ଷସ ପଛେ ଅଛଇ ଗୋଡ଼ାଇ ।
 ଆହେ ନାରାୟଣ ରଖ ପଶିଲି ଶରଣ
 ଭର୍ଷେ ତାଙ୍କଦେଲେ ଶିବ କମ୍ପିଲା ଆସନ ।
 କୋଳ କରିଣ ହରଙ୍କୁ ଧରି ନାରାୟଣ
 ଚକ୍ର ଧରି ରାକ୍ଷସକୁ ଚାହିଁଲେ କୋପେଣ ।
 ଭୟେ ସେ ବ୍ରହ୍ମରାକ୍ଷସ ରହିଲାକ ଦୂରେ
 ଆକ୍ରୋଶି ରହିଲା ସେହୁ ବିଷ୍ଣୁଙ୍କ ଆଗରେ ।
 ଈଶ୍ୱରଙ୍କ କରେ ଯେଉଁ ବ୍ରହ୍ମା ମୁଣ୍ଡ ଅଛି
 ରାକ୍ଷସ ମାଗେ ଖାଇବି କ୍ଷୁଧାର୍ତ୍ତୀ ରହିଛି ।
 ବାମକରେ ମୁଣ୍ଡ ଧରି କଲେ ଚକ୍ରାଘାତ
 ମୁଷଳ ଧାରା ପ୍ରମାଣେ ବହିଲା ଶୋଣିତ ।
 ସେହି ଶୋଣିତ ବହିଲା ସହସ୍ରେ ବରଷ
 ଶାନ୍ତ ହୋଇଣ ରୁଧିର ଭସିଲା ରାକ୍ଷସ ।
 ବିଧାତା ରୁଧିରୁ ଜାତ ସସ୍ର ତାର ନାମ
 ହରିଙ୍କି ଚାହିଁଣ ସେହୁ ମାଗଇ ସଂଗ୍ରାମ ।
 ବ୍ରହ୍ମାଙ୍କର ସେ ମୁଖରେ ନିଜ ରକ୍ତ ଭରି
 ଶିବ ବିଭୂତି ପୂରାଇ ମର୍ଦ୍ଦି ଯଉକରି ।
 ତହିଁରୁ ଏକ ପୁରୁଷ ହୋଇଲା ଜନମ
 ପ୍ରଶସ୍ତ ବୋଲିଣ ତହିଁ ଦେଲେ ତାର ନାମ ।
 ତାହାକୁ ବୋଇଲେ ହରି ମୋର କଥା ଶୁଣ
 ସହସ୍ର ସଙ୍ଗରେ ଯାଇ ତୁହି କର ରଣ ।
 ନାରାୟଣଙ୍କ ବଚନେ ଧାମଜ୍ଞ ପ୍ରଶସ୍ତ
 ସହସ୍ର ସଙ୍ଗରେ ରଣ କରେ ଅପ୍ରମିତ ।
 ଦୁହେଁ ମୁଥ ମରାମରି ହୋଇଲେ ଅପାର
 ବ୍ରହ୍ମାଣ୍ଡ କମ୍ପିଲା ତାଙ୍କ ହେଉଁ ରଣଘୋର ।
 ସହସ୍ର ବର୍ଷ ପର୍ଯ୍ୟନ୍ତ ଲାଗିଲାକ ଗୋଳ
 ସିନ୍ଧୁ ମନ୍ଥନ ପରାୟେ ଶୁଭିଲା ଚହଲ ।
 ନାନାଦି ଅରିଷ୍ଟମାନ ଦେଖିଣ ଅତ୍ୟୁତ
 ଦୁହିଙ୍କ ସମାପେ ଯାଇ କରିଲେ ନିବର୍ତ୍ତ ।
 ବୋଇଲେ ଏ ଯୁଗେ ଆଉ ନ କର ସମର
 ତ୍ରେତୟା ଯୁଗରେ ପୁଣି ହେବ ଅବତାର ।
 ବ୍ରହ୍ମା ଅଂଶେ ଜାତ ହେବ ସସ୍ର ବଳବନ୍ତ
 ବାଲି ନାମରେ ବିଦିତ ହେବ ଯୁଦ୍ଧଜିତା ।
 ପ୍ରଶସ୍ତ ତୁ ଆମ୍ଭବଂଶେ ପୁଣି ଅବତରି
 ତୋ ନାମ ହବ ସୁଗ୍ରୀବ ବୀର ବୋଲିକରି ।
 ସେ ଯୁଗରେ ଦୁହିଙ୍କର ହୋଇବ ସମର
 ତ୍ରେତାଯୁଗେ ତୁମ୍ଭେ ଦୁହେଁ ହେବ ଅବତାର ।

ରାମ ଅବତାରେ ବାଳି ବଧୁ ରଘୁବୀର
ତୋତେ ଘେନିଯିବେ ସଙ୍ଗେ ଲଙ୍କାର ଭିତର ।
ଦ୍ଵାପର ଯୁଗରେ ପୁଣି ହେବ ଉତପନ୍ନ
ନାମ ହୋଇବ ସେକାଳେ କର୍ଣ୍ଣ ଯେ ଅର୍ଜୁନ ।
ପ୍ରଶସ୍ତର ନାମ ତହିଁ ହୋଇବ ଅର୍ଜୁନ
ସହସ୍ର ନାମ ବହିବ ବୀରବର କର୍ଣ୍ଣ ।
ଶୁଣ ଆହେ ପୁରନ୍ଦର ବୋଲେ ବୃହସ୍ପତି
ଆଦିତ୍ୟଙ୍କୁ ଦେଲେ ବ୍ରହ୍ମା ଦେବତା ଶ୍ରୀପତି ।
ତୋର ଗୋଚରେ ପ୍ରଶସ୍ତ ଦେଲେ ଯଦ୍ଵକରି
ଆଦିତ୍ୟ ଔରସେ ଜନ୍ମେ ବାତ ନାମ ଧରି ।
ତୋହର ଅଂଶରୁ ଜାତ ହେଲେ ସୁଗ୍ରୀବର
ଏହା ତ ଗଲା ତ୍ରେତୟା ଯୁଗଙ୍କ ବେଢ଼ାର ।
ପୁଣି ଦ୍ଵାପରେ ଆଦିତ୍ୟ କୋଳେ ଜାତ କର୍ଣ୍ଣ
ତୋର ବଂଶେ ଜାତ ପୁଣି ହୋଇଲେ ଅର୍ଜୁନ ।
ଏବେ ଶୁଣ ଇନ୍ଦ୍ରଦେବ ହୋଇ ସାବଧାନ
ଏ ବିଧିରେ ଚାରିଦେବ ଏକମୂର୍ତ୍ତି ଜାଣ ।
ପୂର୍ବର ବିଧାନ ମାନ କହି ବୃହସ୍ପତି
ବୋଇଲେ ତୁ ଏବେ ଶୁଣ ଅମରାଧିପତି ।
ବ୍ରହ୍ମାଙ୍କର ଶିର ବାସୁଦେବଙ୍କ ରୁଧିର
ଲଗ୍ନର ମାଂସ ବିଭୂତି ମିଶେ ଅନ୍ତଃପୁର ।
ପୁଣି ବାସବ ରେତ ତ ହୋଇଲା ସଂଯୋଗ
ଶେଷେ ଧନଞ୍ଜୟ ହେଲା ତୋହର ଆତ୍ମକ ।
ଆବର ସେହୁ ଜନମ ମାନବୀର ଗର୍ଭେ
ତେଣୁ ଦୈତ୍ୟ ନାଶାୟିବ ତୋହର ଆହବେ ।
ବୃହସ୍ପତି କହିଲେ ଯେ ଶାସ୍ତ୍ରର ସମ୍ମତେ
ନିର୍ବାତ କପଟ ବଧ ହେବ ପାର୍ଥ ହସ୍ତେ ।
ଏହା ଶୁଣି ଶତାନାଥ ପଡ଼େ ପାଦଗତେ
ଏମନ୍ତ ସନ୍ଦେଶ କିପାଁ ନ କହିଲେ ମୋତେ ।
ବୃହସ୍ପତି ବୋଇଲେ ତୁ ମୋତେ ନ ପଚାରୁ
ବୃଥାରେ କି ମହାଭେଦ କଥା କହିପାରୁ ।
ଧନଞ୍ଜୟ ଯେଉଁଦିନ ଜନମ ହୋଇଲା
ସେଦିନୁ ନିର୍ବାତ ସ୍ଵର୍ଗେ ଧାଡ଼ି ଯେ ନ ଦେଲା ।
ଶୁକ୍ର କହିଲେ ନିର୍ବାତ କପଟ ଅଗ୍ରତେ
ତୋହର ମୃତ୍ୟୁ ନିକଟେ ହୋଇଲା ଯୁକତେ ।
ଶୁକ୍ରଙ୍କ ବଚନ ଶୁଣି ଘୁଞ୍ଚି ଯାଇଥିଲା
ଏବେ ମୃତ୍ୟୁ ଆସି ତାର ପଥ କଢ଼ାଇଲା ।
ମାତଳିକୁ ରାଇ ଆଜ୍ଞା ଦେଲେ ସସ୍ତ୍ରଯୋନି
ଏହିକ୍ଷଣି ତଳ ତୁହି ପୁଷ୍ପରଥ ଘେନି ।
ବାରାଣସୀର ତୀର୍ଥରେ ଅଛନ୍ତି ପାଣ୍ଡବେ
ବହନ ପାର୍ଥକୁ ଆଣ ବଦନ୍ତି ବାସବେ ।

ମାତଳି ଚଳିଲା ତହିଁ ଆଜ୍ଞା ପରମାଣେ
ବାରାଣସୀରେ ପ୍ରବେଶ ହୋଇଲା ତତ୍କ୍ଷଣେ
ବ୍ୟାସ ବାଲମାକ ଆଉ ଧୌମ୍ୟ ଜଇମିନି
କହନ୍ତି ପୁରାଣ କଥା ପୁଷ୍ପକକୁ ଘେନି ।
ବାରାଣସୀ ତୀର୍ଥ ସ୍ଥାନେ ରହିଣ ପାଣ୍ଡବ
କରନ୍ତି ନାନାଦି ପରକାରରେ ଉତ୍ସବ ।
ଅନେକ ବ୍ରାହ୍ମଣ ଆଉ ଦେବ ଧର୍ମସୁତ
ଭୀମସେନ ଅର୍ଜୁନାଦି ଛନ୍ତି ଚାରିଭ୍ରାତ ।
ଏମନ୍ତକାଳେ ମାତଳି ହୋଇଲେ ପ୍ରବେଶ
ଆସ୍ଥାନ ତେଜିଲେ ସର୍ବେ ସହ ବେଦବ୍ୟାସ ।
ମାତଳିକୁ ଦେଖି ସର୍ବେ ହେଲେ ପରଶାମି
ବୋଇଲେ କିମର୍ଥେ ବିଜେକଲେ ଦେବସ୍ଵାମୀ
ସର୍ବକୁଶଳ ପୁଚ୍ଛିଲେ ତାଙ୍କୁ ଧର୍ମସୁତ
କ୍ଷମେ ଅମରେ ଅଛନ୍ତି କି ସୁରନାଥ ।
ମାତଳି ବୋଇଲା ତାଙ୍କ କୁଶଳ ସମସ୍ତ
ଶୁଣ ଯହିଁପାଇଁ ତୁମ୍ଭ ପାଶେ ଉପଗତ ।
ଇନ୍ଦ୍ର ଦେବତା ପଠାଇ ଅଛନ୍ତିରେ ବାବୁ
ଅର୍ଜୁନକୁ ସ୍ଵର୍ଗପୁରେ ଆମ୍ଭେ ଘେନିଯିବୁ ।
ଯୁଧିଷ୍ଠିର ବୋଇଲେ ପିତାଙ୍କର ଆଜ୍ଞା
ଦେବରାଜ ବାକ୍ୟ କିଏ କରିବ ଅବଜ୍ଞା ।
ଶୁଣି ଅର୍ଜୁନ ମୁଖକୁ ଚାହିଁ ଦେବରାୟ
ବୋଇଲେ ସ୍ଵର୍ଗକୁ ବିଜେ କର ରେ ବିଜୟ ।
ଭୀମ ବୋଇଲା ଅର୍ଜୁନ ଅମରେ ବିବାଦୀ
ଶାଣ୍ଡବ ଦହି ଅଗ୍ନିକୁ ଦେଲା ମହୌଷଧି ।
ଯୁକତେ ବାସବ ଜାତ ତାହାର ଯେ ବୀର୍ଯ୍ୟ
ତେଣୁ ସେହି ଧନଞ୍ଜୟ ତାହାର ଆତ୍ମକ ।
ତୁମ୍ଭେ ପାର୍ଥକୁ ପଠାଇ ଦିଅ କେଉଁ ବାଗେ
ନ ପୁଣ ଇନ୍ଦ୍ରକପଟ କରେ ପୂର୍ବଚାରଣେ ।
ବ୍ୟାସ ବୋଇଲେ ରେ ବାବୁ ଶୁଣ ସହଦେବ
ଅମର ପୁରେ ଅର୍ଜୁନ ଯିବ କି ନ ଯିବ ।
ମନ୍ତ୍ରୀ ସହଦେବ ବୋଲେ ଭୟ ନାହିଁ କିଛି
ନିର୍ବାତ କପଟ ଦୈତ୍ୟ ଧାଡ଼ି ଦେଉଅଛି ।
ଚୌରାଅଶୀ ବେଳ ସ୍ଵର୍ଗେ ଦେଲାକ ସେ ଧାଡ଼ି
ବ୍ରହ୍ମା ରୁଦ୍ର ଇନ୍ଦ୍ର ଚନ୍ଦ୍ର ସୂର୍ଯ୍ୟ ଆଦିକରି ।
କୌଣସି ଦେବତା ତାକୁ ନୁହନ୍ତି ଯିବି
ସ୍ଵର୍ଗ ଛାଡ଼ି ଜଳଶାୟୀ ହେଲେ ବକ୍ରଧାରୀ ।
ଜିଣି ନ ପାରି ବାସବ ପାଇ ଅପତୟ
ବୃହସ୍ପତି କହିଲେ ଯେ ତହିଁର ଉପାୟ ।
ନିର୍ବାତ କପଟ ଆଜି ସ୍ଵର୍ଗେ ଧାଡ଼ିଦେବ
ତେଣୁ ମାତଳିକୁ ପେଶିଅଛନ୍ତି ବାସବ ।

ପାର୍ଥ ନ ଗଲେ ଦାନବ କେମନ୍ତେ ମରିବ
ତାହାର ହସ୍ତେ ଏ କାର୍ଯ୍ୟ ନିଶ୍ଚୟ ସିଦ୍ଧ ହେବ ।
ବାଲମାଳ ପତାରିଲେ ଶୁଣ ସହଦେବ
ଦୈତ୍ୟ ପାର୍ଥ ହସ୍ତେ ନାଶ ହେବ କି ନ ହେବ ।
ତାହା ଶୁଣି କରଯୋଡ଼ି ବୋଲେ ମନ୍ଥାବର
ତାର ମୃତ୍ୟୁଭେଦ ଅଛି ପାର୍ଥଙ୍କର କର ।
ବ୍ୟାସଦେବ ବୋଇଲେ ସେ ନିର୍ବାତ ଦଇତ
ଲକ୍ଷ ବରଷ ଦୃଢ଼ରେ ସେବିଲା ଆଦିତ୍ୟ ।
ବର ମାଗ ବୋଇଲେ ସେ ଅର୍ଜନାରାୟଣ
ନିର୍ବାତ ବୋଲେ ଜିଣିବି ସର୍ବ ଦେବଗଣ ।
ରୁଦ୍ର ଆଉ ନାରାୟଣ ନ ପାରିବେ ମୋତେ
ଇନ୍ଦ୍ର ପବନ କୁବେର ଯମ ଆଦି ଯେତେ ।
ଜଳ ଅନଳ ପବନେ ନ ହୋଇବି ନାଶ
ଅସ୍ତ୍ର ବୋଲିଣ ବୋଇଲେ ସେ କମଳକୋଷ ।
ନିର୍ବାତ ବୋଲେ ପୁରରେ ନ ପଶିବ ବାତ
ତେଣୁକରି ନାମ ତାର ହୋଇଲା ନିର୍ବାତ ।
କହନ୍ତି ଯେ ନାରାୟଣ ଅଭୟ ବିରଞ୍ଚ
ଅସଂଖ୍ୟ କର୍ମ ମାଗିଲୁ କଳେବର ସଞ୍ଚ ।
ଜାତ ହୋଇଲେ ନିଶ୍ଚୟ ହୁଅଇବି ମୃତ୍ୟୁ
ଏହାକୁ କିପାଇଁ ତୁହି ଅଳପ ନ ଚିନ୍ତୁ ।
ନିର୍ବାତ ବୋଇଲା ଦେବ କହିଲେ ଯେ ମୋତେ
ବ୍ରହ୍ମା ରୁଦ୍ର ବିଷ୍ଣୁ ଇନ୍ଦ୍ର ଜିଣିବି ସମସ୍ତେ ।
ଏ ଚାରି ମୂର୍ତ୍ତି ଯେବେ ହେବେ ଏକ ଜଣେ
ମମ ପ୍ରାଣ ବିସର୍ଜନ ହୋଇବାକୁ ତେଣେ ।
ଏହି ଚାରିଦେବେ ଯେବେ ହେବେ ଏକମୂର୍ତ୍ତି
ନର ଯୋନିରେ ଜନମ ହୋଇବେକ ପୃଥ୍ବୀ ।
ମୋହର ଜୀବନ ହତ ହୋଇବ ତା ହସ୍ତ
ଏପରି ବର ପାଇଛି ପୂର୍ବରୁ ନିର୍ବାତ ।
ବାବୁ ଏକମୂର୍ତ୍ତି ହେଲେ ଏ ଚାରି ଦେବତା
ନିର୍ବାତ ମରିବ ଏସନକ ଶାସ୍ତ୍ର କଥା ।
ନିର୍ବାତ କପଟ ବଧ ନୁହେଁ ଆନମତେ
ଧାଡ଼ିଦେଲା ଚୌରାଅଶୀ ବେଳ ପରିଯନ୍ତେ ।
ବ୍ରହ୍ମାଙ୍କର ଶିର ବାସୁଦେବଙ୍କ ରୂପର
ଇଶ୍ବର ମାଂସ ବିଭୂତି ମିଶେ ଅତଃପର ।
ଇନ୍ଦ୍ର ଔରସେ ମାନବୀ ଗର୍ଭେ ହେଲା ଜାତ
ବ୍ୟାସ ବୋଇଲେ ଅର୍ଜୁନ ଯାଉ ଯେ ଦୂରିତ ।
ସବୁରି ପାଦତଳରେ ପ୍ରଣମେ ଅର୍ଜୁନ
ନିର୍ବାତକୁ ବଧ କରି କରିଲେ କଲ୍ୟାଣ ।
ଦଧିବାମନ ସୁମରି ଶୁଭ ଅନୁକୂଳେ
ବୀରବେଶରେ ଭୂଷିତ ହେଲେ ତତକାଳେ ।

ନାରକା ବଧକାଳରେ ଯେହ୍ନେ ବନମାଳୀ
ରଥେ ବସନ୍ତେ ଦେଖିଲେ ତେମନ୍ତ ମାତଳି ।
ବୈଜୟନ୍ତା ମାଳ ଘେନି ଦେବଦୂତ ଦେଲେ
ଅନ୍ଧକ ବଧରେ ରୁଦ୍ର ପରାୟେ ଦିଶିଲେ ।
ଧାତିକାରେ ରଥ ବାହେ ମାତଳି ସାରଥ୍ୟ
ଅନ୍ତରୀକ୍ଷ ପଥେ ରଥ ଯାଏ ଶୀଘ୍ରଗତି ।
ମେଘମାଳର ଭିତରେ ପଶେ ବୀର ପାର୍ଥ
ଏମନ୍ତ କାଳେ ସ୍ବର୍ଗକୁ ଧାଡ଼ିଦେଲା ଦୈତ୍ୟ ।
ବୀର ଟମକ ବଜାଇ ଉଡ଼ାଇ ନିଶାଣ
ଝମକାଇ ଅସି ଧାଇଁଛନ୍ତି ଦୈତ୍ୟଗଣ ।
ଅର୍ଜୁନର ଅଗ୍ରତରେ ମାତଳି କହିଲା
ଦେଖ ବାବୁ ଅମରକୁ ଦୈତ୍ୟ ଧାଡ଼ିଦେଲା ।
ଅର୍ଜୁନ ଶୁଣି ବୋଲଇ ଲୋଭୁ ଆଉ କିସ
ବାହା ମୋହର ରଥକୁ ଅସୁରାଧି ପାଶ ।
ମାତଳି ବୋଇଲା ଆଗ ଭେଟ ଆଖଣ୍ଡଳ
ଇନ୍ଦ୍ର ଦେବତାର ତହିଁ ଘେନ ରତ୍ନମାଳ ।
ପାର୍ଥ ବୋଇଲା ମାତଳି ଘେନ ମୋର କଥା
ଅମରାଧିନାଥ ହାଦେ ଅଟେ ମୋର ପିତା ।
ମୋ ଆଗେ ନ କହ ସେହି ଜୟମାଳା କଥା
ସେହି ଜୟମାଳା ହେଉ ଇନ୍ଦ୍ର ହୃଦଗତା ।
କିପାଇଁ ହାରଇ ନିର୍ବାତକୁ ମୋର ପିତ
ଏଥୁର ଛଳେ ମୁହିଁ ଯେ ନାଶିବି ଦଇତ୍ୟ ।
ବଧ କରି ନେବି ତାକୁ ପିତାର ଅଗ୍ରତ
ନିଶ୍ଚୟ ଏହୁ ପ୍ରତିଜ୍ଞା ଅଟେ ମୋର ସତ୍ୟ ।
ଯେବେ ନିର୍ବାତକୁ ବଧ କରିବଇଁ ମୁହିଁ
ତେବେ ସେହି ଜୟମାଳା ଦେବେ ସୁରସାଇଁ ।
ଅର୍ଜୁନର ବଚନରେ ମାତଳି ସାରଥ୍ୟ
ବାହଇ ସେ ତୁରଙ୍ଗମ ପବନର ଗତି ।
କରେ ଶୋଭାବନ ଦିଶେ ପିନାକୀ କୋଦଣ୍ଡ
ଅର୍ଜୁନ ଶଙ୍ଖ ଧ୍ବନିରେ କମ୍ପଇ ବ୍ରହ୍ମାଣ୍ଡ ।
ପିତାମହଙ୍କ ଅଗ୍ରତେ ନାରଦ କହିଲେ
ସ୍ବାମୀ ନିର୍ବାତ ମାରଣେ ପାର୍ଥ ସଧକଲେ ।
ନିର୍ବାତ କପଟ ଆସେ ସ୍ବର୍ଗ ଭୁବନକୁ
ଇନ୍ଦ୍ର ମାତଳି ପଠାଇ ଆଣେ ଅର୍ଜୁନକୁ ।
ଦେବଦତ୍ତ ଶଙ୍ଖ ବାଜେ ଘନ ଘନ ବାଣୀ
ଅସୁର ହୃଦ କମ୍ପିଲା ରମ୍ଭାପତ୍ର ଜିଣି ।
ନିର୍ବାତ ପତାରେ ଶୁଣ ଶୁକ୍ର ମହାମନ୍ତ୍ରୀ
ଏ କିସ ଶବଦ ଶୁଭୁଅଛି ମୋର କଟି ।
ଶୁକ୍ର ବୋଇଲେ ରାଜା ମୋ ହୃଦୟେ ବିଷାଦ
ଅସୁର କୁଳରେ ଆଜ ପଡ଼ିବ ପ୍ରମାଦ ।

ପୁଣ୍ୟରେ ଅନେକ ଭୋଗ କଲ ମହାବଳା
ମୃତ୍ୟୁନିକଟ ହୋଇଲା ଶୀଘ୍ର ଏଥୁପଳା ।
ନିର୍ବାତ ବୋଇଲା ଇନ୍ଦ୍ର ରୁଦ୍ର ଚନ୍ଦ୍ର ସୂର୍ଯ୍ୟ
ସମସ୍ତଙ୍କୁ ଜିଣି ମୋର ଭାଗ୍ୟ ଅଭିଶ୍ଵର୍ଯ୍ୟ ।
ଚୌରାଶୀ ବାର ଅମର ପୁରେ ଦେଲି ଧାଡ଼ି
ପଳାଇଗଲା ଅମର ରାଜ୍ୟ ଇନ୍ଦ୍ର ଛାଡ଼ି ।
କେ ମୋତେ ସମାନ ଅଛି ଏହି ରବିତଳେ
ଏକାଦଶ ଲୋକ ସାଧ କଲି ଭୁମିଶ୍ଵଳେ ।
ଶୁକ୍ର ବୋଇଲେ ସୋଦର ତୋର ଚାରିଭାଇ
କୁମ୍ଭୀର କିନ୍ତୁ ଆଦି ମାଇଲେଟି ସେହି ।
ପାଣ୍ଡବ କୁଳରେ ଜାତ ନାମ ଭୀମସେନ
ତୋର ଚାରି ଭାଇଙ୍କ ସେ କରିଲା ନିଧନ ।
ତାହାର ସାନୁଜ ଏହୁ ଅଟେ ଅର୍ଜୁନ
ବାସବ ଦେବତାର ସେ ଅଟଇ ନନ୍ଦନ ।
ବୃହସ୍ପତି କହିଦେଲେ ତୋର ମୃତ୍ୟୁ ଭେଦ
ଏବେ ଯେ ନିଶ୍ଚୟ ତୋତେ ପଡ଼ିଲା ପ୍ରମାଦ ।
ମନ୍ଥାବାକ୍ୟେ ବୋଇଲେ ସେ ନିର୍ବାତ ଯେ ରାୟେ
ମାନବ ମାତ୍ରକୁ ମୋର ଅଛି କିଏ ଭୟେ ।
କାହାଠୁଁ ନ ହାରିଲି ମୁଁ ବିରଞ୍ଚ ପ୍ରସାଦେ
ମୋତେ ଜିଣିବାକୁ କିଏ ଡିଭୁବନ ମଧ୍ୟେ ।
ତୁ ମହାମନ୍ଥା ପ୍ରସନ୍ନ ବୁଦ୍ଧି ମୋତେ ଦେବୁ
ତୋର ବୁଦ୍ଧିବଳେ ଆମ୍ଭେ ଶତ୍ରୁକୁ ଜିଣିବୁ ।
ଏମନ୍ତ ପ୍ରତିଜ୍ଞା କରି ସେ ଦୁଷ୍ଟ ଦଇତ
ସାଜ ସାଜ ସୈନ୍ୟ ମୋର ହୋଇଣ ଦୂରିତ ।
ରାଜାର ଆଜ୍ଞା ପାଇଣ ଅମନାତ୍ୟ ଯୋଦ୍ଧି
ବହିଲେ ଦକ୍ଷିଣ ତୀରେ ଦେବ ସୁରନଦୀ ।
ମହାଆରମ୍ଭ ଘେନିଣ ନିଜ ଆଟ ଗୋଟି
ଗର୍ଜନ ନାଦେ ପାର୍ଥକୁ ହେଲେ ଭେଟାଭେଟି ।
ଦେଖଇ ଅର୍ଜୁନବୀର ପାଞ୍ଚଗୋଟି ଯୋଦ୍ଧି
ମାତଳି ବୋଲେ ତ୍ରେଲୋକ୍ୟ ପାରେ ଏ ନିରୋଧୁ
ପୁଣି ନିରୋଧ କଲାଣି ପୁର ବାରସୁତା
ତୁ ଏହାକୁ ନାଶ କର ବାସବ ସତ୍ତତି ।
ଅର୍ଜୁନ ବୋଇଲେ ତୁହି କିଛିହିଁ ନ ଭାଳ
ଏହିକ୍ଷଣି ନାଶିବି ମୁଁ ଅସୁରଙ୍କ ବଳ ।
ତୁ ହୋ ମାତଳି ନିଶ୍ଚିନ୍ତେ ରହୁବରେ ଆଥ
ବାହ ରଥଗୋଟି ମନେ ଶଙ୍କା ତୁ ନ ବହ ।
ଅଶ୍ଵ ତୋର ଚାଲିବୁ ତୁ ନୋହିବୁ କାତର
ପାମର ଅସୁର ବଳ କେତେକ ମାତର ।
ଗାଣ୍ଡିବ ଧନୁ ଟଙ୍କାର କରି ଫାଲଗୁନି
ମାରଇ କୌଶପବଳ କରି ଘୋର ଧ୍ବନି ।

ଗୋଟିଏ ରଥାକି ପାଞ୍ଚ ମରବୁଦ ରଥା
ଅନୁକ୍ଷଣରେ ବିକ୍ଷତି ହୋଇ କୋପ ମୂର୍ତ୍ତି ।
ଶରେ ଶର ସମାର୍ଜନା କରେ ସବ୍ୟସାଚୀ
ଗାଣ୍ଡିବ ଧନୁରେ ଗୁଣ ବସାଇ ସେ ପାଞ୍ଚ ।
ଏକ ସାଧନେ କରଇ ସେହୁ ଶରବୃଷ୍ଟି
ଏକ ବନ୍ଧନେ ହୁଅଇ ତହିଁ କୋଟି କୋଟି ।
ଅନେକ ନାରାତ ଘେନି ବିଶେ ଅନୁକ୍ଷଣେ
ପାଦେକ ଘୁଞ୍ଚନ୍ତି ନାହିଁ ସେ ଅସୁରଗଣେ ।
ପୁଣି ପୁଣି ଅସୁରଙ୍କୁ ବାଣରେ ନିରୋଧୁ
ଏକ ପ୍ରହାରକେ ଶତ ଶତ ଦିଏ ଛେଦି ।
ଅତି ଅସମ୍ଭବ ରୂପେ ହୁଅଇ ସେ ରୋଳ
ନିର୍ଦ୍ଦାତ ଶବଦ ପ୍ରାୟେ ଶୁଭଇ ଚହଳ ।
ପାଞ୍ଚ ମରବୁଦ ଅଟେ ଦୈତ୍ୟଙ୍କର ବଳ
ଏକାକେ ସାଧ କରଇ ଆଖଣ୍ଡଳ ବାଳ ।
ନାନାଦି ଶର ମାରନ୍ତି ଅସୁର ସଇନ୍ୟ
ସମସ୍ତ ଛେଦି ପକାଏ ଏକାକୀ ଅର୍ଜୁନ ।
ମାନବ ଶରରେ ଯହୁଁ ନ ପାରିଲା ଜିଣି
ଦେବ ଅସ୍ତ୍ରକୁ ସନ୍ଧାନ କଲା ବୀରମଣି ।
ନିଦାଘ ଅସ୍ତ୍ର ପେଶିଲେ ଧରି କଉଶପେ
ଦିଗ ଅନ୍ଧାର ହୋଇଲା ଅସୁରଙ୍କ ଦର୍ପେ ।
ହାବୋଡ଼ା ଶର ମାଇଲା ବୀରବର ପାର୍ଥ
ଭାଜି ତୁର ହୋଇଗଲା ଅସୁରଙ୍କ ରଥ ।
ପାଦଗତି ହେଲେ ତହିଁ ସେ ଅସୁରବଳ
ପୁଣି ବାହନ ଆରୋହି ହୋଇଲେ ପ୍ରବଳ ।
ଶାର୍ଦ୍ଦୂଳମାନ ଆରୋହି ଲୁହା ଧନୁ ଧରି
ଲୁହାର ନାରାତମାନ ଯଦ୍ରେ ତହିଁ ଭରି ।
ଶ୍ୟାମାମେଘ ଯେଉଁରୂପେ ଦିଶେ ଆର୍ଦ୍ରାବଳି
ସେହି ତେଜଠାରୁ ତେଜ ଦିଶନ୍ତି ଉଗୁଳି ।
ଲୁହା ଧନୁ ଶ୍ଵେନପକ୍ଷୀ ପରାୟେକ ବାଣ
ବିକ୍ଷତି ଶ୍ରାବଣେ ବୃଷ୍ଟି ପତନ ପ୍ରମାଣ ।
ମାତଳି ବୋଲେ ସମ୍ଭାଳ ବାବୁ ସବ୍ୟସାଚୀ
ଏ ତିନି ଭୁବନ ଦିଗ ନ ଦିଶଇ କିଛି ।
ତାହା ଶୁଣି ଧନଞ୍ଜୟ କରିଲେ ଉତ୍ତର
ଏହି ମହା ସମରକୁ ଏକା ମୁହଁ ବୀର ।
ଦେଖ ପ୍ରତିଜ୍ଞା ମୋହର କେଡ଼େ ସାମରଥୀ
ଏକ୍ଷଣି ଦୂରନ୍ତ ବଳ ହେବେ କି ଅବସ୍ଥା ।
କହି ଆକର୍ଷଣ ଧରେ ଗାଣ୍ଡିବର ଧନୁ
ପାଞ୍ଚଲକ୍ଷ ଶର ସନ୍ଧେ ବାସବର ସୁନୁ ।
ପ୍ରହାରକେ ଅସମ୍ଭବ ଶରମାନ ସନ୍ଧି
ଅସୁରଙ୍କ ଧନୁଗୁଣ ପକାଇଲେ ଛେଦି ।

ଦେଖି ପ୍ରଶଂସା କରନ୍ତି ଅସୁର ସଭନ୍ୟ
 ସାଧୁ ସାଧୁରେ ପାଶ୍ଚାତ ତୋ ଜୀବନ ଧନ୍ୟ ।
 ପୁଣି ପରିସ୍ରା ନାରାଚ ପୂରାଇ ଦନ୍ତୁକ
 ସହସ୍ର ସହସ୍ର ଶର କରନ୍ତି ଗ୍ରାହିୟ ।
 ଯେସନେ ଆକାଶୁ ଖସେ ନକ୍ଷତ୍ରର ପତି
 ଜୁଲୁଜୁଲ ପୋକ ଯେହ୍ନେ ଆକାଶେ ଉଡନ୍ତି ।
 ସେହି ପରକାରେ ଦିଶେ ବାଣଙ୍କରକାନ୍ତି
 ଅର୍ଜୁନ ନାରାଚ ବିଷେ ତାହା ଦେଖି ଧାତି ।
 ବିଷିଳା ବାରୁଣୀ ନାରାଚକୁ ଫାଳଗୁନି
 ନଳକ୍ଷ ସୈନ୍ୟ ଛେଦିଲା ଏକ ବାଣ ଘେନି ।
 ଅନ୍ତରାକ୍ଷେ ଆଇକରି ଦେଖନ୍ତି ତ୍ରିଦଶେ
 ସାଧୁ ସାଧୁ ପାର୍ଥ ବୋଲି ଶୁଭିଳା ଆକାଶେ ।
 ବିକ୍ରମିଣ ପାର୍ଥ ବିଷେ ଅଧୀରନ୍ତ୍ର ବାଣ
 ଅସୁରଙ୍କ ଧନୁମାନ ଛେଦିଲେ ଅର୍ଜୁନ ।
 ଆରୋହି ଅଛନ୍ତି ଦୈତ୍ୟ ଶାର୍ଦୂଳ ଉପରେ
 ମହା ତେଜରେ ଆସନ୍ତି ଧନୁ ଧରି କରେ ।
 ଲକ୍ଷ ଲକ୍ଷ ନାରାଚ ଯେ ପୂରାଇ ଅସୁରେ
 ପାଞ୍ଚ ଅରବିନ୍ଦ ଯୋଦ୍ଧା ବିଷିଲେ ସବୁରେ ।
 ଦୁରାପଦ ପ୍ରତିଜ୍ଞା ଯେ ଦୈତ୍ୟ ମହାବଳୀ
 ଘୋଟିଗଲେ ମହାବଳୀ ଗଗନ ମେଖଳି ।
 ଅର୍ଜୁନ ବିଷିଳା ପଞ୍ଚବିଂଶ ଅସ୍ରବାଣ
 ଅସୁର ନାରାଚ ସବୁ ଛେଦିଲା ତକ୍ଷଣ ।
 ପୁଣି ନବଲକ୍ଷ ଶର ପେଶେ ଇନ୍ଦ୍ରସୂନୁ
 ଛେଦି ପକାଏ ତକ୍ଷଣେ ମର୍ତ୍ତ୍ୟଦେବ ଧନୁ ।
 ଦେଖି ସ୍ତମ୍ଭାଭୂତ ହେଲେ ସେ ଅସୁରବଳ
 ଆନ ଧନୁକୁ ଧରିଲେ ପୁଣି କରସ୍ଥଳ ।
 ମନମଥାରୁ ଶୋଭା ଦିଶେ ଫାଳଗୁନି
 ଆକର୍ଷି ବିଷଇ ଶର ପୁଣି ସସ୍ର ତିନି ।
 ଅତି ତେଜୋମୟ ଶର ଅଟେ ତୀକ୍ଷଣ ମୁନୀ
 ପଡ଼ି ନିକିଳିଣ ଦୈତ୍ୟମାନଙ୍କର ସେହ୍ନା ।
 ହୃଦେ ପଡ଼ିଣ ନାରାଚ ପିଠି ଗଲା ଫୁଟି
 ଲକ୍ଷେକ ଯୋଦ୍ଧାଙ୍କୁ ପାଞ୍ଚଲକ୍ଷ ଶର ବୃଷ୍ଟି ।
 ଶରବୃଷ୍ଟି ଦେଖି ଘୁଞ୍ଚିଗଲେ କଉଶପେ
 ପାଶୁପତ ଅସ୍ର ଘେନି ପାର୍ଥ ବିଷେ କୋପେ ।
 ଶର ଘାତରେ ଲୋଟିଲେ ଅସୁର ସଭନି
 ଖଣ୍ଡ ଖଣ୍ଡ ହୋଇଣ ସେ ଲୋଟିଲେ ମେଦିନୀ ।
 ଘାୟେ ଦୈତ୍ୟବଳମାନେ ପଳାଇଲେ ଭାଜି
 ଦେଖିଣ ନିର୍ବାତ ତହୁଁ ଉଠେ ଗଳଗାଜି ।
 ନିର୍ଦ୍ଦାତ ଉଲ୍ଲୁକ ନାମେ ବେନି ସେନାପତି
 ଆଗୁଆଣିର ଆଟରେ ସେମାନେ ଅଛନ୍ତି ।

ଅସୁରବଳ ପଳାନ୍ତେ ଦେଖି ବୀର ବେନି
 ରେରେକାରରେ ଉଠିଲେ ବେନିଲକ୍ଷ ଘେନି ।
 ସେ ନିର୍ଦ୍ଦାତ ସେନାପତି ବାଣ ଘେନି କରେ
 ଅର୍ଜୁନ ଅଗ୍ରତେ ଆସି ମିଳିଲା କୋପରେ ।
 ରେ ରେ ମାନବରେ ତୋର ପୂରିଲାଟି କାଳ
 ଗାରେଡ଼ି ନ ଜାଣି ସର୍ପ ସଙ୍ଗେ କରୁ ଖେଳ ।
 ଆରେ ରେ ମାନବ ତୁହି କେଉଁକୁଲେ ଜାତ
 ତିରଣ ପ୍ରାୟେ କାଟିବି ମୁହିଁ ତୋର ଗାତ୍ର ।
 ରେ ରେ ମାନବା ସୁମର ତୋର ପିତାମାତା
 ରେ ରେ ମାନବା ସୁମର ତୋ ଇଷ୍ଟଦେବତା ।
 ମାତଲି ବୋଇଲେ ଏହୁ କରୁଛି କଟାଳ
 ଅର୍ଜୁନ ବୋଇଲା ଏହୁ ଅଟଇ ଶୃଗାଳ ।
 ମାତଲି ବୋଲେ ନିର୍ଦ୍ଦାତ ଉଲ୍ଲୁକ ଦଇତ
 ଆକାଶ ଘେନିଲେ ଦୁହେଁ ବଡ଼ ସାମରଥ ।
 ମେରୁ ସମାନରେ ବଳବନ୍ତ ବେନି ବୀରେ
 ଏହୁ ବଡ଼ ଉପଦ୍ରବ କରିଲେ ଅମରେ ।
 ପୁଣି ହିଁ ବୋଇଲେ ତୁହି ଦେଖ ବୀରପାର୍ଥ
 ବିଷ୍ୟ ଗିରି ପ୍ରାୟ ଗଦା ଧରିଛନ୍ତି ହସ୍ତ ।
 ଶାର୍ଦୂଳ ବାହନେ ଚଢ଼ିଯାନ୍ତି ବୀର ବେନି
 ବୁଲନ୍ତି ଗଦା କୁରାଳଚକ୍ର ପ୍ରାୟ ଜାଣି ।
 ଶୁଣି ଅର୍ଜୁନ ବୋଇଲେ ମାତଲି ଅଗ୍ରତ
 ବକ୍ର ଛାମୁରେ ରହେ କି କୌଣସି ପର୍ବତ ।
 ଗଜକୁ କେତେ କି ଭୟ କରଇ କେଶରୀ
 ଖଗେଶ୍ବର ଆଗେ ଅଛି ଅଟେ ଯେଉଁ ପରି ।
 ଦୁଃସହ ପ୍ରତିଜ୍ଞା ପାର୍ଥ କଲା କହୁଁ କହୁଁ
 ଅଭୟ କକ୍ଷାବନ୍ତ ସେ କ୍ଷତ୍ରୀ ମହାବାହୁ ।
 ବହୁତ ପ୍ରତିଜ୍ଞା କରି ବୀର ସବ୍ୟସାଚି
 ବୋଲେ ବାହ ମୋ ବିମାନ ଭୟ ନାହିଁ କିଛି ।
 ଦେଖ ଦେଖ ତୁ ମୋହର ଶୂର ବୀରପଣ
 ଏ ନିଦାଘ ସୈନ୍ୟ ବଳ ମାରିବି ଏକ୍ଷଣ ।
 ଏହି ଦୁଃସହ ପ୍ରତିଜ୍ଞା କରି ଫାଳଗୁନି
 ଲକ୍ଷେ ଯୋଦ୍ଧାଙ୍କୁ ବିଷିଳା ତିନିଲକ୍ଷ ଘେନି ।
 ଗଦାବରକୁ ବୁଲାଏ ଦୈତ୍ୟ ମହାଦର୍ପେ
 ଧାତିକାରେ ଅସ୍ର ପଡ଼େ ଅସୁରଙ୍କ ଗାତ୍ରେ ।
 ବକ୍ରାଘାତ ପ୍ରାୟ ତାଙ୍କ ସେହ୍ନାଗଲା ଫୁଟି
 ଲକ୍ଷେକ ଯୋଦ୍ଧା ପଡ଼ିଲେ ଯାଇଁ ମହାଲୋଟି ।
 ଅର୍ଦ୍ଧଚନ୍ଦ୍ର ବାଣ ପୁଣି ବିଷେ ବୀରମଣି
 ବେନିଖଣ୍ଡ କରି ସର୍ବ ପକାଇଲା ହାଣି ।
 ଯେତେ ଯେତେ ଯୋଦ୍ଧାବସି ମୁଝୁଥୁଲେ ରଥେ
 ବେନିଖଣ୍ଡ ହୋଇଗଲା ଅର୍ଜୁନ ବିଘାତେ ।

ନାରଦ କହିଲେ ଯାଇ ଶୁଣ ମନ୍ଦବାନ
 ଅମର ପୁରକୁ ରକ୍ଷାକଲା ତୋ ଅର୍ଜୁନ ।
 ନିର୍ଦ୍ଦୀତ ଉଲ୍ଲୁକ ଯେଉଁ ସେନାପତି ବେନି
 ସମରରେ ତାଙ୍କୁ ବଧକଲା ଫାଲଗୁନି ।
 ବେନିକୋଟି ଯୋଦ୍ଧାଘେନି ପଡ଼ିଲେ ସମରେ
 ପ୍ରତିଜ୍ଞା ସଙ୍ଗା ଯେ ବୀର ତିନି ବ୍ରହ୍ମାଣ୍ଡରେ ।
 ତାହା ଶୁଣିଣ ସନ୍ତୁଷ୍ଟ ହୋଇଲେ ମନ୍ଦବା
 ଅମର ବୃନ୍ଦକୁ ଘେନି ବିଜେ ସୁରଦେବୀ ।
 ଦେବବଳ ଘେନି ବିଜେହୋଇ ସହସ୍ରାକ୍ଷ
 ଦେଖଇ ସେ ମହାଯୁଦ୍ଧ କରଇ ବିବସ୍ତ ।
 ନିର୍ଦ୍ଦୀତ ଉଲ୍ଲୁକ ଯହୁଁ ପଡ଼ି ମଲେ ବେନି
 ରଣ ଆବୋରି ରହିଲା କୌଶପ ନୃମଣି ।
 ବିଜୟ ନିର୍ବାତ ଦେବ ମନ୍ଥନର ରଥେ
 ବେନିକୋଟି ଶାର୍ଦ୍ଦୂଳଙ୍କୁ ଯୋଡ଼ିଅଛି ରଥେ ।
 କୋଟିଏ ସିଂହର ବଳ କରେ ଧରି ଧନୁ
 ଶୁକ୍ରଙ୍କୁ ପତାରେ ବଜ୍ର କପଟର ସୁନୁ ।
 ଆହେ ଶୁକ୍ର ସମରେ ମୁଁ ହେଲି ପରାଜୟ
 ଶୁକ୍ର ବୋଇଲେ ମୋ ବୋଲ ନ କରିଲୁ ରାୟ ।
 ସତ୍ୟଯୁଗେ ବଳୀ ସଙ୍ଗେ ମନ୍ଥାପଣେ ରହେ
 ମୋ ମନ୍ଥଣା ବଳେ ବଳୀ ବଳବନ୍ତା ହୁଏ ।
 ସପତ ବ୍ରହ୍ମାଣ୍ଡରେ ସେ ହେଲା ଜଗଜ୍ଜିତା
 କେହୁ ନ ରହିଲେ ଆଉ ତାହାକୁ ଜିଣନ୍ତା ।
 ଦେବତାମାନେ ଉପାୟ କରିଲେ ଯେ ଭଳି
 ବାମନ ରୂପ ଧରିଲେ ତହିଁ ବନମାଳୀ ।
 ଦାନ ଦ୍ୟୁତେ ମୁଁ ରୋଧୁଲି ସେ ବଳିରାଜାକୁ
 ନ ମାନିଣ ଦାନଦେଲା ବାମନ ପଣ୍ଡାକୁ ।
 ସଂକଳ୍ପ ବେଳେ ଝରିକି ଧରେ କହି କଟୁ
 ପେଲି ଦିଅନ୍ତେ ତକ୍ଷୁରେ ବାଜେ କୁଶବତୁ ।
 ବାମନ କୁଶ ପ୍ରହାରେ ତକ୍ଷୁ ନାଶ ଗଲା
 ମୋର ବୋଲ ନ କରି ସେ ସମ୍ପଦ ସାରିଲା ।
 ତୁ ମଧ୍ୟ ମୋହର ବୋଲ ନ କଲୁ ନିର୍ବାତ
 ତୋ ସମ୍ପଦ ନାଶଯିବ ଏ ଅର୍ଜୁନ ହସ୍ତ ।
 ଶୁକ୍ରର ବଚନେ ବୋଲେ ନିର୍ବାତ କପଟ
 ଯାଅ ଶୁକ୍ର ରହିଥାଅ ଏବେ ମୋର ପଛ ।
 ଦେବ ଦାନବ ଜିଣିବା ଯେହୁ ସାମରଥୀ
 ସସ୍ତ୍ର ବ୍ରହ୍ମାଣ୍ଡ ତମକ ପଡ଼େ ଯାର କଥା ।
 ଶୁକ୍ରକୁ ନିନ୍ଦା କରିଣ ବହୁତ କହିଲା
 ମୃତ୍ୟୁ ଆଗମେ ତା ସଙ୍ଗେ କଳି ଲଗାଇଲା ।
 ବେନି ମରବୁଦ ରଥୀ ସଙ୍ଗତରେ ଘେନି
 ଆକାଶ ଉଛୁଳି ପଡ଼େ ମୁଖର ଯେ ଧ୍ବନି ।

ତିନିଲକ୍ଷ ଯୋଦ୍ଧାଙ୍କୁ ଯେ ଘେନି ଆଗଥାଟେ
 ଅବିରତ ଶରବୃଷ୍ଟି କରିଲେ ବଳିଷ୍ଠେ ।
 ବ୍ରହ୍ମାଣ୍ଡ ଯେ କମ୍ପିଗଲା ଅସୁରଙ୍କ ଡାକେ
 ଶୂନ୍ୟଭୁବନ ତେଜିଲେ ସର୍ବ ବୃନ୍ଦାଅର୍ଚ୍ଚେ ।
 ମାତଳି ବୋଇଲେ ତୁହି ଶୁଣ ସବ୍ୟସାଚୀ
 ଦଣ୍ଡ ଘେନିଣ ନିର୍ବାତ କପଟ ଆସୁଛି ।
 ଅର୍ଜୁନ ବୋଇଲା ତାତ ହୋଇଥାଅ ଦୟ
 ବାହା ତୁହି ରହୁବର ସଂଗ୍ରାମର ମଧ୍ୟ ।
 ଆଗୁଆଣୀ ସୈନ୍ୟରେ ରେ କାର ଡାକଦେଇ
 ଲକ୍ଷେ ପୁରରେ ପାର୍ଥକୁ ବେଢ଼ିଗଲେ ଯାଇଁ ।
 ଅନୁକ୍ଷଣେ ଶରମାନ ବିନ୍ଧିଲେ ଅସୁରେ
 କକଡ଼ା ମାସରେ ଜଳ ବୃଷ୍ଟି ଯେ ପ୍ରକାରେ ।
 ଏକା ପାର୍ଥକୁ ସମସ୍ତେ ପେଶୁଛନ୍ତି ଶର
 ସମସ୍ତଙ୍କ ଧନୁ ଛେଦେ ଧନ୍ୟ ଧନୁର୍ଧର ।
 ପୁଣିହିଁ ପାର୍ଥ ପେଶିଲା ଶର ମନଭେଦୀ
 ସମସ୍ତ ସୈନ୍ୟଙ୍କ ଶର ପକାଇଲା ଛେଦି ।
 ବାଛିଣ ହାବୁଡ଼ାଶର ବିନ୍ଧିଲା କିରୀଟୀ
 ଭାଙ୍ଗି ବୃଷ୍ଟି କରିଦେଲା ରଥ ପାଞ୍ଚଗୋଟି ।
 ସବୁ ରଥ ଛେଦ ଯହୁଁ ହୋଇଲା ସମରେ
 ଦୁଇ ଦୁଇ ଗଦା ଧରି ବୁଲନ୍ତି ଅସୁରେ ।
 କେଶ ଉର୍ଦ୍ଧ୍ବକୁ ଖାଙ୍କର ବିକଟାଳ ମୁଣ୍ଡ
 ବିକଟାଳ ଦାଡ଼ି ହୃଦେ ଅସ୍ଥିମାଳ ଖଣ୍ଡ ।
 ସପତତାଳ ଉତ୍ତରୀ ଯୋଜନେକ ବାହୁ
 ମଧ୍ୟସ୍ବର୍ଗେ ଓଷ୍ଠଲାଗେ ରାବ ଯେହ୍ନେ ରାହୁ ।
 ଏକ ଯୋଜନ ବିସ୍ତାରେ ପଡ଼େ ତାଙ୍କ ପାଦ
 ପର୍ବତ ତୁଲ୍ୟ ମଉଳି ଦିଶନ୍ତି ପଲାଦ ।
 ଉୟଙ୍କର ବଳ ଦେଖି ବୀର ଫାଲଗୁନି
 ଏକ ସନ୍ଧାନେ ବିନ୍ଧଇ ଶର କୋଟି ତିନି ।
 ଲୋମକରେ ଶତ ଶତ ପଶିଲାକ ବାଣ
 ପଡ଼ିଲେ ନିର୍ବାତ ବଳ ମାଡ଼ି ଦଶଯୁଣ ।
 କାମ୍ୟକ ନାମକ ଶର ଅର୍ଜୁନ ବିନ୍ଧିଲେ
 ଅସୁରମାନଙ୍କ ଶର ଛେଦି ପକାଇଲେ ।
 ଶର ଛେଦନ୍ତେ ଅସୁର ପଡ଼ିଲେକ ଲୋଟି
 କବନ୍ଧ ନାତିଲେ ତହିଁ ହୋଇ କୋଟି କୋଟି ।
 ସୈନ୍ୟ ଭଗ୍ନ ଦେଖିକରି ନିର୍ବାତ କପଟ
 ସଙ୍ଗତେ ଅଛନ୍ତି ଯୋଦ୍ଧା ତାର ପାଞ୍ଚଲକ୍ଷ ।
 ଅର୍ଜୁନ ଛାମୁରେ ରଥ ରଖିଲେକ ନେଇ
 ରେ ରେ କାର ଶବଦରେ ଡାକହାକ ଦେଇ ।
 ବୀରସେନ ଦୁରାନ୍ତକ ଧୁରୁମାକ୍ଷ ବୀର
 ଚଳଚକ୍ର ବଳାନିକ ଆବର ଅଗ୍ନିର ।

ଭୂପକ ସୁବାହୁ ଆଉ ଧୃତ ମାଲ୍ୟବନ୍ତ
 ଘୋରବୀର ବୀରସେନ ବିଷାକ୍ତ ନେତ୍ରାକ୍ତ ।
 ଚନ୍ଦ୍ରଧ୍ବଜ ଅଙ୍ଗାରକ ନିର୍ଭର ମେରୁପ୍ତି
 କାଳମୂର୍ତ୍ତି କାଳାନ୍ତକ କନକା ଏ ବେନି ।
 ଖଗରାହୁ ମୃଗସେନ ସୁରମୂର୍ତ୍ତି ନାମ
 ଅସ୍ତ୍ର ଘେନିଣ ମିଳିଲେ କରିଣ ବିକ୍ରମ ।
 ବୀରହୁମ ମଦନ ଯେ ମହାବଳବନ୍ତ
 ମେଘ ଅନ୍ଧାରେ ଦିଶନ୍ତି ଯେସନେ ପର୍ବତ ।
 ଅର୍ଜୁନ ଭୟ କରିଲା ଅସୁରଙ୍କୁ ଦେଖି
 ମଧୁସୂଦନକୁ ଡାକେ ହୃଦପଦ୍ମେ ରଖି ।
 ଜୟ ଜୟ ସାକ୍ଷୀ ତୁମ୍ଭେ ହେ ପରମାନନ୍ଦ
 ଅସ୍ତ୍ର ବିଦ୍ୟାରେ ନିପୁଣ ତୁମ୍ଭେ ହେ ଗୋବିନ୍ଦ ।
 ସୁମରଇ ପାର୍ଥବୀର ରେଣୁକାର ବଳା
 ମହାପଣ୍ଡିତ ହେ ନାଥ ବିଦ୍ୟା ମହାଖଳା ।
 ପର୍ଶୁଧର ପୁରୁଷ ହେ ମହାନନ୍ଦ ଦେହା
 କୋଦଣ୍ଡର ଦୀକ୍ଷାଗୁରୁ ବଳାୟାର ବାହା ।
 କ୍ଷତ୍ରିୟ ଦର୍ପ ଧ୍ବଂସନ ମନ୍ତ୍ରାଙ୍କର ଗୁରୁ
 ହେ ଦେବ ଅସାଧକୁ ତୁ ସିନା ସାଧକରୁ ।
 ରେଣୁକା ନନ୍ଦନ ପଶୁରାମ ମମହୃଦେ
 ଦୁରନ୍ତ ବଳ ନାଶିବି ତୁମ୍ଭର ପ୍ରସାଦେ ।
 ତୋର ଅନୁଗ୍ରହେ ଭରଦ୍ବାଜଙ୍କର ସୁତ
 ଦ୍ରୋଣଗୁରୁ ମମ ପ୍ରାଣ ଅଟେ ପଞ୍ଚଭୂତ ।
 ତାଙ୍କ ପ୍ରସାଦେ ସାଧୁଲି ମୁହିଁ ଅସ୍ତ୍ରବିଦ୍ୟା
 ଅନନ୍ତ ପ୍ରସନ୍ନ ନାଥ ତୁ ସୁନ୍ଦର ସିଦ୍ଧା ।
 ହେ ଯୋଗେଶ୍ବର ସହସ୍ର ଅର୍ଜୁନ ସୂଦନ
 ତୁ ସିନା ଗଞ୍ଜିଲୁ ନାଥ କ୍ଷତ୍ରୀ ଦର୍ପମାନ ।
 ପିତା ଅଭିମାନେ ତୋର ହେଲା କୋପମୂର୍ତ୍ତି
 ଏକୋଇଶ ଥର କଲୁ ନିଃକ୍ଷତ୍ରିୟ ପୃଥ୍ବୀ ।
 ପିତା ବାକ୍ୟରେ ବଧୁଲୁ ମାତା ତିନି ଭାଇ
 ପୁଣି ତାଙ୍କୁ ଜୀଆଇଲୁ ତୋ ପିତାଙ୍କୁ କହି ।
 ଯାବତ କାଳରେ ହୁଏ ତୋର ଅବତାର
 ବୀର ବୋଲି ନ ଥୋଇଲୁ ଜଣେ ଏ ସଂସାର
 ତୋ ବଳେ ନିଧନ ହେବ ଏ ଅସୁରାଧମ
 ପରାକ୍ରମ ଦିଅ ମୋତେ ପ୍ରଭୁ ପଶୁରାମ ।
 ଅବଳା ଅକାମ ତୁମ୍ଭେ ଅଟ ଗୁରୁ ସକା
 ଶୂଦ୍ରମୁନି ଶାରଳାର ପୂର୍ବକର ବାଞ୍ଛା ।
 ଶୁଣ ବୈବସୂତ ମନୁ କହନ୍ତି ଅଗସ୍ତି
 ଚତୁର୍ଥ ଭାରତ ଆରଣ୍ୟକ ପର୍ବ ରାତି ।
 ପଶୁରାମ ଦ୍ରୋଣଗୁରୁ ଦୁଇ ଲୟ କରି
 ବିନ୍ଧିଲା ଶର ପ୍ରସନ୍ନେ ଦ୍ବିତୀୟ ଶ୍ରୀହରି ।

ବାବଲ ଶରେକ ଧରି ମାଇଲା ପ୍ରତ୍ୟକ୍ଷ
 ଛିଡ଼ି ପଡ଼ିଲା ସକଳ ସେନାଙ୍କର ମୁଣ୍ଡ ।
 ସଇନି ନିପାତ ଦେଖି କୁପିତ ନିର୍ବାତ
 ପର୍ବତଶର ବିନ୍ଧିଲା ଧରିଣ ଦୂରିତ ।
 ଆକାଶ ବ୍ୟାପି ଆସଇ ସେହି ମହାଶର
 ଗଗନ ମଣ୍ଡଳ କମ୍ପେ ହୋଇ ଥର ଥର ।
 ଶବଦେ ବ୍ରହ୍ମାଣ୍ଡ ଅବା ପଡ଼ିବ କି ଖସି
 ପାର୍ଥ ରଖ ବୋଲି ଡାକ ଦେଲେ ସ୍ବର୍ଗବାସୀ ।
 ଗିରି ସକଳେ ଉଡ଼ନ୍ତେ ଯାଇ ଆକାଶରେ
 ଶୂନ୍ୟ ପୁରୁଷ ସକଳେ ପଳାଇଲେ ଡରେ ।
 ବକ୍ରମୁନା ଶର ମାରେ ପାର୍ଥ ମହାମତି
 ମହାତେଜରେ ବ୍ୟାପିଲା ସେ ବକ୍ର ଶକତି ।
 ହିମବନ୍ତ ବିବାଦରେ ଯେହ୍ନେ ସପ୍ତଯୋନି
 ପର୍ବତ ପକ୍ଷ ଛେଦିଲେ ଘେନିଣ ଅଗନି ।
 ସେ ବକ୍ର ଶକ୍ତି ଅର୍ଜୁନ ପେଶିଲେ ଆକର୍ଷି
 ସେହି ଗିରିମାନେ ସବୁ ହୋଇଗଲେ ଧ୍ବଂସି ।
 ଦେଖି ନିର୍ବାତ କପଟ ହାହାକାର କଲା
 ସାଧୁରେ ପାଣ୍ଡବ ବୋଲି ବହୁ ପ୍ରଶଂସିଲା ।
 ପୁଣି ଅସୁର ପନ୍ଥର ଶର ଘେନି ମାରେ
 ସର୍ପଙ୍କର ରୂପ ଦେଖି କମ୍ପନ୍ତି ତ୍ରିପୁରେ ।
 ଖଗବର ନାରାତକୁ ପେଶେ ସବ୍ୟସାଚୀ
 ଖଗବର ନାଶଗଲା ଖଗ ଗଲେ ଲୁଟି ।
 ପାଞ୍ଚକୋଟି ଶର ଘେନି ମାଇଲା ନିର୍ବାତ
 ଆକର୍ଷିଣ ପେଶିଲା ସେ ଅର୍ଜୁନର ରଥ ।
 ତାମ୍ବଶମୁନା ଶରେ ପାର୍ଥ ତାକୁଦେଲେ ଖେଦି
 ଅସୁର ବିଚାରେ ପାର୍ଥ ଅଟେ ମହାଯୋଧୁ ।
 କୌସୁଭ ନାରାତ ନାମେ ଦଶମୁନା ଶକ୍ତି
 ତାହାକୁ ପେଶେ ବିଚିତ୍ର ବୀର୍ଯ୍ୟଙ୍କର ନାତି ।
 ରଥ ଆରୋହିଣ ସର୍ବ ଦୈତ୍ୟବଳ ଥିଲେ
 ପକ୍ଷୀ ପରାୟେ ହୋଇଣ ଗଗନେ ଉଡ଼ିଲେ ।
 ଏହି ନିରାପକ୍ଷ ଯୁଦ୍ଧ ଦେଖିଣ ନିର୍ବାତ
 କୁହୁକ ନାରାତ ଘେନି ପେଶିଲା ଦୂରିତ ।
 ଶୂନ୍ୟ ଭୁବନ ହୋଇଲା ଅନ୍ଧକାରମୟ
 ମାତଳିକି ପଚାରଇ ବୀର ଧନଞ୍ଜୟ ।
 ଅସୁରେଶ୍ବର କୂଟରେ ମହାଯୁଦ୍ଧ କଲା
 ଏହିକ୍ଷଣି ପଳାଇବ ନିସତ ହୋଇଲା ।
 ମାତଳି ବୋଇଲା ବାରୁ ନୁହଇ ଏମନ୍ତ
 ପଳାଇ ନ ଯିବ ସେହି ଅଟେ ବଳବନ୍ତ ।
 ଆବର ବୋଇଲା ସେହି ଅଟଇ ଦର୍ପିଷ୍ଠ
 ନ ପୁଣି ଆତ୍ମଙ୍କୁ ବଧ କରଇ ପାପିଷ୍ଠ ।

ଏତେ ବୋଲି ଅର୍ଜୁନକୁ କହିଲା ମାତଳି
 ଜଳପାଣ ଘେନି ପାଥେଁ ବିନ୍ଧେ ମହାବଳୀ ।
 ମାତଳିକି ବୋଇଲା ଯେ ସୁଭଦ୍ରାର ନାହା
 ନିର୍ବାତ କପଟ ପାଶେ ରଥ ମୋର ବାହା ।
 ମାତଳି ବୋଇଲା କେତେ କୃତକଳା ଦୈତ୍ୟ
 କାଳପାଣ ଜଳପାଣେ ବାନ୍ଧିଲା ତୋ ରଥ ।
 ନିବାରଣ ଶରଧରି ବାସବର ଶିଷ୍ୟ
 ଧାତିକାରେ ଜଳପାଣେ କରିଲା ବିନାଶ ।
 ଅର୍ଜୁନ ରଥକୁ ବାନ୍ଧିଥିଲା ସେ ଅସୁର
 କୋପେ ଧନଞ୍ଜୟ ମାରେ ବଜ୍ର ମୁଦୁଗର ।
 ମୁଦୁଗର ପଡ଼ିବେ ଦୈତ୍ୟ ରଥ ଗଲା ଭାଙ୍ଗି
 ଜଳି ପଡ଼ିଲା ଅସୁର ରଥ ଗଳଗାଜି ।
 ତୁଲେ ସଖା ନାହିଁ ଦୈତ୍ୟ ହୋଇଥିଲା ଶୂନ୍ୟ
 କୁହୁକ ନାରାତ ପେଶେ ପୁଣି ଯାତୁଧାନ ।
 ସୂର୍ଯ୍ୟାବର୍ତ୍ତକ ଶରରେ ଅର୍ଜୁନ ବିନାଶେ
 କୁହୁକ ବିନାଶ ହୁଏ ସର୍ବପୁର ଦିଶେ ।
 ଦେଖଇ ପାର୍ଥ ନିର୍ବାତ କପଟହୁଁ ନାହିଁ
 ହସଇ ଅର୍ଜୁନ ଦେବଦର ମୁଖ ଚାହିଁ ।
 ବୋଇଲେ ମୁଁ ଜାଣିଥିଲି କ୍ଷତ୍ରୀ ଏ ନିର୍ବାତ
 କାଳେ ଲୁଟିଗଲା ଏହୁ କରିବା କେମନ୍ତ ।
 ଦେବେ ତାକ ଦେଲେ ଶୂନ୍ୟ କରି ଦୀର୍ଘବାଣୀ
 ପାତାଳ ସ୍ୱର୍ଗକୁ ଦୈତ୍ୟ ପଳାଇଲା ପୁଣି ।
 ଦେବଙ୍କ ବଚନ ଶୁଣି ମାତଳି ସାରଥ୍ୟ
 ପାତାଳ ସ୍ୱର୍ଗକୁ ରଥ ବାହିଲା ତଡ଼ି ।
 ମନ ପବନରେ ରଥ ବାହିଲା ମାତଳି
 ରହ ରହ ବୋଲି ପାର୍ଥ ଆଗରେ ଓଗାଳି ।
 ଅର୍ଜୁନ ବୋଇଲା ରହ ରହ ଦୈତ୍ୟମଲ୍ଲ
 ନିଶ୍ଚୟ ରଣେ ଭାଙ୍ଗିବି ତୋର ସର୍ବ ବଳ ।
 ଆରେ ଆରେ ପାମର ତୋ ଏଡ଼େକ ମହିମା
 ସ୍ୱର୍ଗପୁରେ ଭାଙ୍ଗିଅଛୁ ଦେବତାଙ୍କ ସୀମା ।
 ଧନ୍ୟରେ ଦନ୍ତୁକ ତୋର ଏଡ଼େକ ମହିମା
 ସଂଗ୍ରାମେ ଜିଣିଲୁ ତୁହି ଇନ୍ଦ୍ର ରୁଦ୍ର ବ୍ରହ୍ମା ।
 ପବନ ସହିତେ ହାରିଗଲେ ଏବେ ତୋତେ
 ମୋତେ ଦେଖି ଅପସରି ଯାଉ କି ନିମନ୍ତେ ।
 ଚାରିଯୁଗେ ତୁ ପ୍ରତାପୀ ଅଟୁ ବୀରମଣି
 ସଂଗ୍ରାମ ଛାଡ଼ିଣ ଧର୍ମ ଲଘୁଅଛୁ ପୁଣି ।
 ହାରିବା ଜିଣିବା କ୍ଷତ୍ରୀମାନଙ୍କର ଧର୍ମ
 ନିସତ ହେଉଛୁ କିପାଇଁ ନ କରୁ ସଂଗ୍ରାମ ।
 ନିର୍ବାତ କପଟ ପାର୍ଥ ବଚନ ଶୁଣିଣ
 ଆମଞ୍ଚଇ କରେ ଧନୁ ଧରି ଘନ ଘନ ।

ପୁଣି ନିର୍ବାତ ସହସ୍ର ନାରାତକୁ ଘେନି
 ଅର୍ଜୁନର ଉପରକୁ ବିନ୍ଧେ ବେଳ ତିନି ।
 କଉତୁକେ ବଞ୍ଚାଇଲେ ତାହା ବୀର ପାର୍ଥ
 ଅନେକ ନାରାତ ପୁଣି ବିନ୍ଧଇ ନିର୍ବାତ ।
 ଅନଳ ନାରାତ ଘେନି ପେଶିଲା ଅସୁର
 ଘୋଟିଲା ଅଗ୍ନିର ତେଜ ଆସି ତିନିପୁର ।
 ସଂସାରକୁ ଦହିଦେବ ସେ ଶର କିଞ୍ଚିତେ
 ମେଘଶର ବିନ୍ଧେ ପାର୍ଥ ଅତି କୋପତିତେ ।
 ମୂଷଳ ଧାରାରେ ମେଘ ବରଷିଲା ଜାଣି
 ପ୍ରତସ୍ତ ଅନଳ ସବୁ ଲିଭିଲା ତକ୍ଷଣି ।
 ପୁଣି କାଳାନକ ଶର ପେଶିଲା ଅର୍ଜୁନ
 ନିର୍ବାତ କପଟ ରଥ କରିଲା ଛେଦନ ।
 ତାହାଦେଖି କୋପାନଳ ନିର୍ବାତ ଅସୁର
 ଆକ୍ରୋଷି ବିନ୍ଧିଲା ତହିଁ ଅନ୍ଧକାର ଶର ।
 ସ୍ଥାବର ଜଙ୍ଗମ କୀଟ ପତଙ୍ଗାଦି ତହିଁ
 ମହାଘୋର ଅନ୍ଧକାରେ କିଛି ନ ଦିଶଇ ।
 ମାତଳି ବୋଇଲା ତୁହି ଶୁଣ ରେ ପାଣ୍ଡବ
 ଏହିକ୍ଷଣି ଅସୁର ଯେ କପଟ କରିବ ।
 ଅର୍ଜୁନକୁ ବୁଝାନ୍ତେଣ ମାତଳି ସାରଥ୍ୟ
 ଏଣେ ଯେ କପଟ କଲା ଦୈତ୍ୟ ମହାରଥୀ ।
 ନାଗପାଶ ବାଣେ ଦେଲା ପାର୍ଥ ରଥ ବାନ୍ଧି
 ପାତାଳ ପୁରକୁ ସେହୁ ଯାଉଅଛି ଖେଦି ।
 ମାତଳି ବୋଇଲା ଆହୋ ଦେଖ ଅରଜୁନ
 ନାଗପାଶରେ ବାନ୍ଧିଲା ପୁଷ୍ପକ ବିମାନ ।
 ତାହା ଦେଖି ପାର୍ଥ ଗରୁଡ଼ାସ୍ତ୍ର ବୃଷ୍ଟିକଳା
 ଖଣ୍ଡ ଖଣ୍ଡ କରି ନାଗପାଶ କାଟିଦେଲା ।
 ନାଗପାଶ କାଟି ବଳେ ପୁଷ୍ପକ ବିମାନ
 ନିର୍ବାତ କପଟେ ନ ଦେଖିଲା କୁତ୍ରୀନାନ ।
 ପୃଥ୍ୱୀଯାକ ହୋଇଅଛି ଅନ୍ଧକାର ମୟ
 ପାତାଳ ସ୍ୱର୍ଗକୁ ଗଲା ସେହି ଦୁଷ୍ଟରାୟ ।
 ବିନ୍ଧିଲା ନାରାତ ଚନ୍ଦ୍ରଚୂଡ଼ ପାଳଗୁନି
 ଅନ୍ଧାର ଫିଟି ଦିଶିଲା ଭୁବନ ଯେ ତିନି ।
 ଦେବତାଏ ଫୁକାରନ୍ତି ଆକାଶରେ ବାଣୀ
 ବାବୁ ନିର୍ବାତ ପଳାଇଗଲା ଏହିକ୍ଷଣି ।
 ପାତାଳ ପୁରକୁ ଏବେ ଯାଉଛି ବିମାନ
 ବେଗେ ତୁ ଦୈତ୍ୟକୁ ମାର ପଶୁଙ୍କ ନନ୍ଦନ ।
 ନିର୍ବାତର ଭୟେ ସର୍ବେ ହେଲେ ଜଳଶାୟୀ
 ଭାସିଲା ତୁ ନ ରଖିଲୁ ଏହି ସ୍ୱର୍ଗ ମହୀ ।
 ଦେବତାମାନଙ୍କ ବାକ୍ୟ ଶୁଣିଣ ଅର୍ଜୁନ
 ମାତଳିକି ବୋଇଲା ତୁ ବାହା ମୋର ଯାନ ।

ଅରଜୁନର ଆଜ୍ଞାରେ ମାତଳି ସାରଥୀ
 ପାତାଳ ସ୍ୱର୍ଗକୁ ରଥ ବାହିଳାକ ଧାତି ।
 ନିର୍ବାତ କପଟ ଏଣେ ଯାଉଛି ପଳାଇ
 ପାଞ୍ଚଲକ୍ଷ ଯୋଦ୍ଧା ସଙ୍ଗେ ଯାଏ ବେଶ ହୋଇ ।
 ଦେଖିଣ ବିଶିଳା ଅର୍ଜୁନକୁ ବେଶେ ଶର
 ଅର୍ଜୁନହିଁ ବିଶିଳେକ ନାରାତ ପନ୍ଦର ।
 ଅନଳଶର ପରିପ୍ତ ଅଟେ ତୀକ୍ଷଣମୁନା
 ଅନର୍ଯ୍ୟାସ୍ତ୍ର ଶର ପଡ଼େ ଅସୁରଙ୍କ ସେହୁ ।
 ସମରେ ପଡ଼ିଲେ ତହିଁ ଦଇତ୍ୟ ସକଳ
 ଦେବଦତ୍ତ ଶଙ୍ଖନାଦ କଲେ ଇନ୍ଦ୍ରବାଳ ।
 ପୁଣି ମେଘଶର ଘେନି ନିର୍ବାତ ବିଶିଳା
 ପବନାଶରେ ଅର୍ଜୁନ ତାହା ଉଡ଼ାଇଲା ।
 ଘୋରଯୁଦ୍ଧ ଦେଖିକରି ପଳାଏ ପଳାଏ
 ନବଗତ ଯୋଦ୍ଧା ସହ ହୋଇ ଦଳବଦ୍ଧ ।
 ପାତାଳ ସ୍ୱର୍ଗେ ପଳାଏ ନାନା ମାୟା କରି
 ପ୍ରବିଷ୍ଟ ହୋଇଲା ଯାଇ ହିରଣ୍ୟର ପୁରୀ ।
 ଅର୍ଜୁନ ବୋଇଲା ତୁମ୍ଭେ ଶୁଣ ପିତାମହ
 ନିର୍ବାତର ନିକଟକୁ ବେଶେ ରଥବାହ ।
 ଆକାଶରେ ରହି ଆଜ୍ଞା କଲେ ସୁରପତି
 ନିର୍ବାତ ପଳାଉଅଛି ପବନହୁଁ ଗତି ।
 ଏହିକ୍ଷଣି ପଶିବ ସେ ହିରଣ୍ୟର ପୁରେ
 କେହି ପଶନ୍ତା ନୋହିବ ସେହି ଭୁବନରେ ।
 ଯଦି ରୁଷ୍ଟ ହେବେ ବ୍ରହ୍ମା ବିଷ୍ଣୁ ମହେଶ୍ୱର
 ପଶି ନ ପାରିବେ ସେହି ଅଜେୟ ଦୁର୍ଗର ।
 ବାସବଦେବ ବଚନ ଶୁଣି ସବ୍ୟସାଚୀ
 ମାତଳିକି ବୋଲେ ତାଳ ଦୈତ୍ୟ ଯହିଁ ଅଛି ।
 ମାତଳି ବୋଇଲେ ତୁମ୍ଭେ ଶୁଣ ହେ ପାର୍ଥବ
 ଏକ୍ଷଣି ହିରଣ୍ୟଗର୍ଭ ପୁରରେ ପଶିବ ।
 ମାତଳି ବଚନେ ପାର୍ଥ ହୋଇ ମହାକ୍ରୋଧୀ
 ତୁଣୀରୁ କାଢ଼େ ନାରାତ ନାମେ ମନଭେଦୀ ।
 ଆକର୍ଷି ବିଶିଳା ପାର୍ଥରଥ କରି ଛିଡ଼ା
 ଆକାଶ ସ୍ୱର୍ଗର ଯାଏ କଲା ଶରପାତ୍ରା ।
 ଦୈତ୍ୟ ରଥ ବାହେ ଲୋହିତାକ୍ଷ ଯେ ସାରଥୀ
 ରଥ ଚାଳି ନ ପାରନ୍ତେ ନ ହୋଇଲା ଗତି ।
 ନିର୍ବାତ କପଟ ବୋଲେ ରଥ ବାହା ବାବୁ
 ସାରଥୀ ବୋଇଲା ଆଉ କେଉଁଠିଗେ ଯିବୁ ।
 ଆକାଶ ଭୁବନ ଶର ପାତ୍ରା କଲା ପାର୍ଥ
 ରହିଣି କର ତୁ ଯୁଦ୍ଧ ନ ହୋଇ ନିସତ ।
 ସାରଥୀ ବଚନ ଶୁଣି ରହିଲା ଲେଉଟି
 ଅଶୀସ୍ତ୍ର ଯୋଦ୍ଧା ଘେନି କଲା ଶରବୃଷ୍ଟି ।

ନିରନ୍ତର ନାରାତକୁ ବିକଳ ଦଇତ୍ୟ
 ପଡ଼ଇ ଶର ଅର୍ଜୁନ ପୁଷ୍ପକର ରଥ ।
 ଶର ପାତ୍ରାରେ ଅର୍ଜୁନ ଦୈତ୍ୟ କରି ବନ୍ଦୀ
 ଗାଣ୍ଡୀବ ଧନୁରେ ଅସ୍ତ୍ରମାନଙ୍କୁ ସେ ସନ୍ଧି ।
 ନାରାତକୁ ଅବିରତ ପେଶେ ଫାଳଗୁନି
 ସେ ଆଘାତରେ ପଡ଼ିଲେ ଦୈତ୍ୟ ସସ୍ତ୍ରତନି ।
 ପୁଣି ପୁଣିହିଁ ନାରାତ ବିକଳ କିରୀଟୀ
 ହୃଦୟ ଦେଶରେ ବାଜି ପିଠିଯାଏ ଫୁଟି ।
 ରୁଧିର ଉଦ୍‌ଗାର କରି ପଡ଼ନ୍ତି ଦଇତେ
 କେହି ମୁଖରେ ଅଙ୍ଗୁଳି ଭରନ୍ତି ନିସତେ ।
 ରୋଷଭରେ ଡାକଇ ବାସବର ବଳା
 ଏବେ ନିର୍ବାତ କପଟ କାହିଁ ପଳାଇଲା ।
 ରହି ଯୁଦ୍ଧ କର ସର୍ବେ ନ ହୁଅ ନିସତ
 ଆଜ ସମରରେ ତୋତେ କରିବି ନିପାତ ।
 ଏହା କହି ବାୟୁଶର ମାରେ ଫାଳଗୁନି
 ତୁଳା ପରାୟେ ଉଡ଼ିଲେ ଅସୁର ସଇନି ।
 ଶୁଣ ଆହେ ଚଇତନ ଅର୍ଜୁନ ମହିମା
 ଆକାଶରେ ସାଧୁ ସାଧୁ କଲେ ସୁରବ୍ରହ୍ମା ।
 ଚୌରାଶୀ ସହସ୍ରଯୁଗ ଉର୍ଦ୍ଧ୍ୱ ପରିଯନ୍ତେ
 ଶରପାତ୍ରା କଲା ପାର୍ଥ କିଞ୍ଚିତ ଯେ ମାତ୍ରେ ।
 ବେନି ତାଳରେ ଉତ୍ତର ବହଲେ ସେ ପୁଣି
 ଅସଂଖ୍ୟ ଅଗୋଚର ସେ କେ ପାରେ ପ୍ରମାଣି
 ସୈନ୍ୟବଳ ତାହାର ଯେ କେହି ନାହିଁ ସଖା
 ପାଞ୍ଚ ମର୍ତ୍ତୁଦ ଯୋଦ୍ଧାଙ୍କୁ ପାର୍ଥ ମଲ୍ଲେ ଏକା ।
 ବାତେ ରକ୍ଷାବୃକ୍ଷ ଯେହ୍ନେ ଲୋଟଇ ଅବନୀ
 ଏକା ନିର୍ବାତ ଯୁଦ୍ଧକୁ କୁଠାରକୁ ଘେନି ।
 ବୁଲାଏ କୁଠାର ସେହୁ ବାୟୁଗତି କରି
 ଅର୍ଜୁନ ଉପରେ ପୁଣି ପିଟେ କୋପକରି ।
 ପ୍ରତିଜ୍ଞାବଦ୍ଧ ଅର୍ଜୁନ ଶିର ତାର ସଞ୍ଚେ
 ଗାଣ୍ଡୀବ ଧନୁରେ ପାଶୁପତକୁ ଆମଞ୍ଚେ ।
 ତ୍ରିପୁରାକୁ ବଧକଲେ ହର ଯେ ଶରରେ
 ତାହାକୁ ସନ୍ଧାନ କଲା ବାସବ କୁମରେ ।
 ଅନ୍ଧକ ବଧ ହୋଇଲା ଯେଉଁ ଶରାଘାତେ
 ତାହା ନେଇ ପ୍ରହାରିଲେ ବୀରବର ପାର୍ଥେ ।
 ବିଷ୍ଣୁଙ୍କର ତେଜଶର ଅଗ୍ନିଙ୍କର ଫଳ
 ପବନର ଗତି ରୁଦ୍ରପକ୍ଷ ମହାବଳ ।
 ତିନି ଦେବତାରେ ହୋଇଅଛି ଏକବାଣ
 ମହାଦେବ କରିଛନ୍ତି ତାହାକୁ ନିର୍ମାଣ ।
 ସେ ଦେବଶର ପର୍ବତ ସମାନରେ ଗରୁ
 ତ୍ରିଭୁବନ କମ୍ପାଇଲା ଧାନ କରୁ କରୁ ।

ମନ୍ତ୍ର ପଢ଼ିଣ ଛାଡ଼ିଲା ବୀର ଧନଞ୍ଜୟେ
 ଘାୟେଣ ଭେଦିଗଲା ସେ ନିର୍ବାତର କାୟେ ।
 ଲୋମ ଲୋମରୁ ରୁଧିର ବହିଗଲା କଣ୍ଠି
 ଯେଉଁରୂପେ ଗଙ୍ଗା ବହେ ମେରୁ ଗିରି ପୁଟି ।
 ରୁଧିରେ ତ୍ରିପଥ ହୋଇ ଦିଶେ ତାର କାୟେ
 ଦୈତ୍ୟରାଜ ଏକାବେଳେ ଅଚେତନ ହୁଏ ।
 ଅଚେତନରେ ଅସୁର ପଡ଼େ ମହାଲୋଚି
 ଦେବଦତ୍ତ ଶଙ୍ଖନାଦ କରିଲେ କିରୀଟୀ ।
 ଚିତ୍ରସେନ ଜୟସେନ ଥିଲେ ଅନ୍ତରୀକ୍ଷେ
 ଆସି ଭେଟିଗଲେ ସେହୁ ପାର୍ଥଙ୍କୁ ପ୍ରତ୍ୟକ୍ଷେ ।
 ଅନେକ ପ୍ରକାର ରତ୍ନ ଅଳଙ୍କାର ମାନ
 ଘେନିଣ ମଣ୍ଡନ କଲେ ହୋଇ ଚୋଷମନ ।
 ଅସୁର ସୈନ୍ୟରୁ ବାକୀ ଯେତେ ଯୋଦ୍ଧାଥିଲେ
 ଚିତ୍ରସେନ ଜୟସେନ ବିକୋଟି କାଟିଲେ ।
 ତିରଣ ପ୍ରମାଣ କରି କାଟି ନିର୍ବାତକୁ
 ସକଳ ଗଲେ ହିରଣ୍ୟଗର୍ଭର ପୁରକୁ ।
 ଜୟ ସିତାଂଶୁ ମଉଳି ଦେବ ଶୂଳପାଣି
 ତ୍ରିନୟନ ଶୋଭାପାଏ ମୟାରକୁ ଜିଣି ।
 ତ୍ରିଶୂଳ ପାଶ ଅଙ୍କୁଶ ଆବର ପିନାକୀ
 ଉତ୍ତରୁ ବାସ୍ୟେ ତ୍ରିପୁର ପଡ଼ଇ ଚମକି ।
 ଅନନ୍ତ ନାଗ ପଇତା କରେ ଫୁଫୁକାର
 ଗଲେ ହାଡ଼ମାଳ ଶୋହେ ଅତି ଚମତ୍କାର ।
 ମନ୍ତ୍ରକରୁ ଝର ଝର ବହି ମୟାକିନୀ
 କୃତାର୍ଥ କରୁଅଛନ୍ତି ପଡ଼ିଣ ଅବନୀ ।
 ବ୍ୟାଘ୍ରଛାଲ ପରିଧାନେ ବସି ବୃକ୍ଷ ପିଠି
 ଗିରିଜାଙ୍କୁ ବାମଅଙ୍ଗେ ବସାଇ ଥିବେଟି ।
 ଏହିରୂପେ ଥିରେ ମୋତେ ଦେଇ ଦରଶନ
 ମୋହର ଦୁରିତ ସବୁ କରାଅ ମୋଚନ ।
 ହେ ଶଙ୍କର ଶଙ୍କା ମୋର ତୁଟାଇଣ ଦିଅ
 ଜନ୍ମପତିକି ନ ଥିବ ଯେଉଁରୂପେ ଭୟ ।
 ସର୍ବଦା ମନରେ ଦକା ହେଉଛି ବିଶେଷ
 ବନ ପର୍ବରେ କହଇ ଶ୍ରୀଶାରଳା ଦାସ ।



**ଅର୍ଜୁନ ନିର୍ବାତ କପଟକୁ ବଧ
 କରିଥିବାରୁ ତହିଁ ନିମନ୍ତେ
 ସ୍ୱର୍ଗରେ ଉତ୍ସବ ଏବଂ ଅର୍ଜୁନର
 ବରପ୍ରାପ୍ତି ଓ ଉର୍ବଶୀର ଶାପ**

ଅଗସ୍ତିଙ୍କୁ ପଚାରିଲେ ମନୁ ନୃପରାୟ
 ନିର୍ବାତକୁ ବଧକଲା ବୀର ଧନଞ୍ଜୟ ।
 ତଦପରେ କେଉଁ କଥା କଲେ ଦେବଗଣ
 ସେହି କଥା ଶୁଣି ମୁହିଁ ହୋଇବି କାରଣ ।

କହନ୍ତି ଅଗସ୍ତି ମୁନି ଶୁଣ ଦଣ୍ଡଧାରୀ
 ଯେଉଁ ଯେଉଁ କଥା ହେଲା କହୁଛି ବିସ୍ତାରି ।
 ଐରାବତ ଆରୋହିଲେ ଦେବ ମନ୍ଦିର
 ସର୍ବସୁର ଘେନି ବିଜେ ଦୈତ୍ୟର ଭୁବନ ।
 ଦେଖନ୍ତି ଅସୁରଙ୍କର ବାସ ଆୟତନ
 ମେଢ଼ ମଣ୍ଡପ ଜଗତୀ ଦେବାଳୟ ସ୍ଥାନ ।
 ନିର୍ମଳ ଭୁବନ ତାର ଅଷ୍ଟରତ୍ନ ଜିଣି
 ଭଲ ପଦାର୍ଥ ଲୁଣ୍ଠିଲେ ଦେବତା ସଜନି ।
 ଦେବାଙ୍ଗ ବସନ ପୁଣି ନାନା ଅଳଙ୍କାର
 ବିଦ୍ୟାଧରମାନେ ମିଳି ସବୁ କଲେ କୁର ।
 ବାସବ ଦେବତା ପୁଣି ପାର୍ଥକୁ ଘେନିଣ
 ଐରାବତ ହସ୍ତୀପୁଷ୍ପେ କଲେ ଆରୋହଣ ।
 କାଳଦଣ୍ଡ ଘେନି ବିଜେକଲେ ନାଶକର
 ଆଲୋକ୍ୟ ମଣିକୁ ଦେଲେ ଅର୍ଜୁନ ହୃଦର ।
 ବୋଇଲେ ଏ ମାଳା ଥିଲେ ନ ପଡ଼େ ପ୍ରମାଦ
 କେବେହେଁ ମନରେ ଜାତ ନ ହୁଅଇ ଖେଦ ।
 ଇନ୍ଦ୍ରଦେବତା ଅର୍ପିଲେ ଅମୃତାକ୍ଷ ମଣି
 ଅର୍ଜୁନ ହୃଦୟ ଦେଶେ ଲୟାଇଲେ ଆଣି ।
 ବ୍ରହ୍ମା ଜପାମାଳ ଦେଲେ ପାର୍ଥକରେ ଘେନି
 ବୋଇଲେ ନାନାଦି ବ୍ୟାଧିସବୁ ହୁଏ ହାନି ।
 ଏ ମାଳାଥିଲେ କଦାଚ ନ ପଡ଼େ ପ୍ରମାଦ
 ଘେନିଣ ଅର୍ଜୁନ ତହିଁ ହୋଇଲେ ଆନନ୍ଦ ।
 ଅର୍କମଣି ଦେଲେ ନେଇ ଗଗନ ବିହାରୀ
 ବୋଇଲେ ଏ ମଣିଥିଲେ ଦିଗ ଦିଶିପାରି ।
 ବୈଦୁର୍ଯ୍ୟ ମଣିକୁ ଘେନି ତୋଷେ ଦେଲେ ସୋମ
 ବୋଇଲେ ଏ ମଣିଥିଲେ ମେଘେ କାଳମାନ ।
 ବହୁରତ୍ନ ଦେଇ ଦେବେ ପାର୍ଥେ କଲେ ପୂଜା
 ପାର୍ଥଙ୍କୁ ଅମର ପୁରେ ଘେନିଲେ ବିଡ଼ୋଜା ।
 ଅଭିଷେକ ଆସ୍ଥାନକୁ କରିଲେ ମଣ୍ଡଣି
 ନାନା ଅଳଙ୍କାରେ ତାକୁ କରିଲେ ଖଞ୍ଜଣି ।
 ସେ ଅଭିଷେକ ମଣ୍ଡପେ ପାର୍ଥେ କରି କୋଳ
 ଅନେକ ରତ୍ନରେ ପୂଜା କଲେ ଆଶଶ୍ରୁକ ।
 ମର୍ଦ୍ଦଳ କଂସାଳ ତୁରୀ ତାଳର ବିଧାନେ
 ଚଉଷଠି କୋଟି ପୁଣି ବିଦ୍ୟାଧରୀମାନେ ।
 ଚଞ୍ଚୁପୁଟ ଚାଞ୍ଚୁପୁଟ ଉର୍ଦ୍ଧ୍ୱଗତ ଘଟି
 ନବପଞ୍ଚକ ଆରତ୍ନ ପୂଜାରେ ସେ ଖଟି ।
 ଚଉଷଠି କୋଟି ତହିଁ ବିଦ୍ୟାଧର ନାରୀ
 ଅନେକ ବେଶ ଭୂଷଣେ ସଜ ହୋଇକରି ।
 ବାହୁଟି କଙ୍କଣ ଚୂଡ଼ୀ ତାଡ଼ ତୋଡ଼ମାନ
 ବିଦ ମୁଦି ହାରମାଲେ ଦିଶିଲେ ଶୋଭନ ।

ତିଥି ବାର ନକ୍ଷତ୍ର ଯେ ଗଣିକାଙ୍କ ନାଟ
 ଆସ୍ଥାନେ ନାଟ କରନ୍ତି ଗୋଷ୍ଠୀ ହୋଇ ହୁଷ୍ଟ ।
 ବିଦ୍ୟାଧରମାନେ କଲେ ଆଳାପର ବାଣୀ
 ନୃତ୍ୟରଙ୍ଗକୁ ଆରମ୍ଭ ତହିଁ କଲେ ଆଣି ।
 ବେଢ଼ିଣ ଅପସରୀଏ ନୃତ୍ୟରଙ୍ଗେ ରଙ୍ଗୀ
 ଝମଝମ ପାଦଗତି ଯେସନେ ମାତଙ୍ଗୀ ।
 ଆରୋପଣ ବିଦ୍ୟମାନ ଚୌଷଠି ବୃକ୍ଷେଣ
 ପାଦଗତି କରି ଉଦ୍ଭାହେଲେ ଠିଆଟାଣ ।
 ପଖାଉକ ମୃଦଙ୍ଗାଦି ବାଣୀସୁରେ ମିଶି
 କୋକିଳ ସ୍ଵରେ ଭାଷନ୍ତି ସର୍ବ ଶୁଭ୍ରକେଶୀ ।
 ମୃଦଙ୍ଗ ବାଜଇ ଧ୍ବଜ ଧ୍ବଜ ଯେ ସ୍ଵରଟି ।
 ସୁସ୍ଵରରେ ଆରୋପଣ ଓଁ କାର ପ୍ରକଟି
 ରମ୍ଭା ଉର୍ବଶୀ ମେନକା ଆଉ ଚିତ୍ରରେଖା
 ମଦନିକା କାମସେଣା ମୋହିନୀ ନାୟିକା ।
 ଯାଙ୍କମୂଳେ ଚଉଷଠି କୋଟି ବିଦ୍ୟାଧରୀ
 ଅମର ସଭାରେ ଆସି ନୃତ୍ୟରଙ୍ଗ କରି ।
 ଶୋଭାଙ୍ଗୀ ସୁନ୍ଦରୀ ଭରହରଷ ଚଞ୍ଚଳା
 ବାଣୀବାଦ୍ୟ ରସରେ ସେ ଖଟନ୍ତି ଅବଳା ।
 ଏଡ଼ିଲେ ମଉଜା ରଙ୍ଗ ପ୍ରଥମେ ପ୍ରସରି
 ମଦନରେ ଭଜମଉ ହୋଇଣ ଅପ୍ସରୀ ।
 ଈଶ୍ଵର କରିଥିଲେ ଯେ ମଦନେ ଦହନ
 ପାର୍ଥରୂପେ ମାନବରେ ହେଲେ ଉତପନ ।
 ବାସବ ସୁତ ଭାରୋଇ ମହାମଲ୍ଲ ପାର୍ଥ
 ଏହା ଯୋଗୁଁ ସ୍ଵର୍ଗପୁର ହୋଇଲା କୃତାର୍ଥ ।
 ସପତ ବ୍ରହ୍ମାଣ୍ଡ ମଧ୍ୟେ ଏହୁ କ୍ଷତ୍ରୀ ଏକା
 ଜଳ ଅନଳ ଏହାର କିଛି ନାହିଁ ଶଙ୍କା ।
 ନିର୍ବାତ କପଟର ଏ ହରିଲା ସଂପ୍ରଧି
 ଦୁରାତ୍ମକ ନାଶଗଲା ଯାହାଙ୍କର ବୁଦ୍ଧି ।
 ଉଦ୍ଭାଉଲେ ଲଜ୍ଜା ତେଜି ମଉ ଗୀତ ଗାଇ
 ସ୍ଵକିତ ହେଲେ ନାୟିକା ଅର୍ଜୁନଙ୍କୁ ଚାହିଁ ।
 ବାସବ ବୋଇଲେ ସୁତ ତୋ ପରାୟେ ପୁତ୍ରେ
 ଜନ୍ମେ ଜନ୍ମେ ପରାପତ ହେଉଥାଉ ମୋତେ ।
 ମୋର ବାଞ୍ଛା ପ୍ରାପ୍ତହେଉ ତୋର ମନଗୋଟି
 କହି ପାର୍ଥକୁ ମଣ୍ଡିଲେ ମୁକୁଟ କିରୀଟି ।
 ଏକେତ ସୁନ୍ଦର ଏହୁ ଅନଙ୍ଗ ସାକ୍ଷାତ
 ଦ୍ଵିଗୁଣ ଭୂଷଣ କଲେ ତାକୁ ପୁରୁରୁତ ।
 ମଦନେ ଆବେଶ ହୋଇ ସର୍ବ ବିଳାସିନୀ
 ଇଚ୍ଛା କରନ୍ତି ବସିବେ ପାର୍ଥ ସଙ୍ଗେ ଘେନି ।
 ନୃତ୍ୟରଙ୍ଗରେ ସୁନ୍ଦରୀ ଗାଉଛନ୍ତି ଗୀତ
 ସାଷ୍ଟାମେ ବା ଅସାଷ୍ଟାମେ କରୁଛନ୍ତି ନୃତ୍ୟ ।

କିରୀଟୀ ମୁକୁଟ ବାନ୍ଧି ସହସ୍ର ଲୋଚନ
 କିରୀଟ ନାମକୁ ଦେଲେ ହୋଇ ତୋଷମନ ।
 ଅମରାଧିନାଥ କୋଳେ ଧନଞ୍ଜୟ ବସି
 ଅପସରୀ ନୃତ୍ୟ ଦେଖି ସନ୍ତୋଷ ପ୍ରକାଶି ।
 ଇନ୍ଦ୍ର ବୋଇଲେ ମୋହର ସାଧୁପୁତ୍ର ଗୋଟି
 ନିର୍ବାତ ଭୟରୁ ମୋତେ ରଖିଲୁ କିରୀଟୀ ।
 ସ୍ଵାମୀ ମୋତେ ଦେବ ଯାହା ମାଗିବି ମୁଁ ବର
 ଦୁର୍ଯ୍ୟୋଧନ ଆମ୍ଭର ଯେ ଅଟେ ସହୋଦର ।
 ତାହାର ସଙ୍ଗତେ ଏତେ ଆମ୍ଭର ବିବାଦ
 ଅବଶ୍ୟ ସଂଗ୍ରାମରେ ଯେ ହୋଇବ ସେ ସାଧ
 ସ୍ଵାମୀ ଦୁର୍ଯ୍ୟୋଧନ ମିତ୍ର ଅଟେ ବୀର କର୍ଣ୍ଣ
 ଆବର ବିଶେଷେ ସେହୁ ଆମ୍ଭେ ଅଟୁ ଭିନ୍ନ ।
 ଅବଶ୍ୟ ରଣ ହୋଇବ ଦୁର୍ଯ୍ୟୋଧନ ତୁଲେ
 କର୍ଣ୍ଣବୀର ଆମ୍ଭପଟେ କେବେହେଁ ନଇଲେ ।
 ତାର ତହିଁ ଅଛି ଯେଉଁ ଅମୃତ କୁଣ୍ଡଳ
 ବକ୍ରଛଉରି ଅଭେଦ୍ୟ କବଚ କୁଣ୍ଡଳ ।
 ଏହି ତିନି ପଦାର୍ଥକୁ ତାହାକୁ ମାଗିଣ
 ଆଣିକରି ମୋତେ ଦେବୁ ସତ୍ୟ ଏ ବଚନ ।
 କିସ ଦେଇ ଅର୍ଜୁନ ରେ କିରିବି ମୁଁ ପୂଜା
 ବର ମାଗ ବର ମାଗ ବୋଇଲେ ବିଢ଼ୋକା ।
 ସତ୍ୟ କଲି ଦେବି ଯା ମାଗିବୁ ଆରେ ସୁତ
 କରପତ୍ର ଯୋଡ଼ିକରି ବୋଲେ ତହିଁ ପାର୍ଥ ।
 ସତ୍ୟଯୁଗେ ଚଉବନ ବେଳ ପରିଯନ୍ତେ
 ଦ୍ଵେତୟାୟୁଗ କୋଡ଼ିଏ ଥର ସେହି ମତେ ।
 ଦ୍ଵାପର ଯୁଗରେ ଧାଡ଼ିଦେଲା ବୀର ଦଶ
 ସଂଗ୍ରାମେ ହାରିଲେ ତାକୁ ଦେବତା ତ୍ରିଦଶ ।
 ଚୌରାଅଶୀ ବେଳ ଧାଡ଼ିଦେଲା ତିନିଯୁଗେ
 ସକଳ ସମ୍ପଦ ହରିନିଏ ମୋର ଆଗେ ।
 ତୁ ମୋର ଅମରପୁରରକ୍ଷୀ ପୁତ୍ର ଗୋଟି
 ତୋହର ପ୍ରସାଦେ ଆମ୍ଭ କଷ୍ଟ ଗଲା ମେଣ୍ଟି ।
 ଦେବେନ୍ଦ୍ର ବୋଇଲେ ଆମ୍ଭେ ସତ୍ୟକଲୁ ବାବୁ
 ଆଣିବୁ କର୍ଣ୍ଣକୁ ତହିଁ ଯେବେ ତୁ ସ୍ମରିବୁ ।
 ପାର୍ଥ ବୋଇଲେ ସମର ସ୍ଥିର ଯେବେ ହେବ
 ସେହିଦିନ ସୁମରିବି ଶୁଣ ଆହେ ଦେବ ।
 ଅର୍ଜୁନ ବଚନେ ଇନ୍ଦ୍ର କଲେ ସନମତ
 ସଭାମଧ୍ୟେ ବସିଥିଲେ ସର୍ବ ଦଇବତ ।
 ସେ କଥାକୁ ଶୁଣୁଥିଲେ ଦେବ ଦିବାକର
 ସମସ୍ତ କହିଲେ ଯାଇ କର୍ଣ୍ଣର ଆଗର ।
 ଆରେ କର୍ଣ୍ଣ ପାର୍ଥ ବଧ କଲା ନିର୍ବାତକୁ
 ଦେବ ଇନ୍ଦ୍ର ପୁରୁଷାର୍ଥ କରିଲେ ତାହାକୁ ।

ଦେବେନ୍ଦ୍ର ପାର୍ଥକୁ ତୋଷେ ବର ଯେ ଯାତିଲା ।
 ଅମୃତ କୁଣ୍ଡଳ ଛୋରୀ ଅର୍ଜୁନ ମାଗିଲା ।
 ବାବୁ ଇନ୍ଦ୍ର ଆସିବଟି ଦ୍ଵିଜରୂପ ଧରି
 ଏ ପଦାର୍ଥ ମାଗିବେ ତୁ ନ ଦେବୁ ଯେପରି ।
 କର୍ଣ୍ଣ ହାସ୍ୟ କଲା ଶୁଣି ସୂର୍ଯ୍ୟଙ୍କ ବଚନ
 ଭୋ ପିତା କିପାଇ କହ ଏମନ୍ତ ବିଧାନ ।
 ଇନ୍ଦ୍ର ମାଗିବେ ଯଦ୍ୟପି ତଳହସ୍ତେ ମୋତେ
 ମୁହିଁ ଅବା ସେ ପଦାର୍ଥ ନ ଦେବି କେମନ୍ତେ ।
 ସୂର୍ଯ୍ୟ ବୋଇଲେ ଧରିଲି ତୋତେ ବାଳ କାଳେ
 ଶ୍ରବଣେ ଭରିଲି ତୋର ଅମୃତ କୁଣ୍ଡଳେ ।
 ଶୟନକାଳେ କର୍ଣ୍ଣରୁ ଝରିବ ଅମୃତ
 ମୁଖରେ ପଡ଼ନ୍ତେ ତୋର ହେବୁ ସମରଥ ।
 ଅଭେଦ କବଚ ଅଛି ତାଳୁକା ଭିତରେ
 ତାହା ଥିଲେ ଅସ୍ତ୍ର ସବୁ ନ ଭେଦେ ଦେହରେ ।
 ଶରୀରରେ ଅଛି ବକ୍ର ଛଉରୀ ଯେ ତୋର
 ବକ୍ର ଶକତି ପଡ଼ିଲେ ମଧ୍ୟ ହେବ ତୁର ।
 ଏତେକ ତୋ ଅଙ୍ଗେ ଥିଲେ ହେବୁ ଜଗଜ୍ଜିତା
 କର୍ଣ୍ଣ ବୋଲେ ତାତ ମୁହିଁ ଦାନେ ଶୂରବନ୍ତା ।
 ସ୍ଵର୍ଣ୍ଣ ଶତଭାର ଦାନ ଦିଅଇ ମୁଁ ନିତି
 ଶତ ଅଶ୍ଵମେଧ ଫଳ ପାଏ ନିତି ପ୍ରତି ।
 ଏକାବେଳେ ଦାନ ଦେବି ଉର୍ଦ୍ଧ୍ଵହସ୍ତ କରି
 ଭାଗ୍ୟେ ଥିଲେ ଦାନ ନେବେ ଆସି ବକ୍ରଧାରୀ
 ଆଦିତ୍ୟ ବୋଇଲେ ବାବୁ ହୋଇଲୁ ତୁ ମୋହ
 କର୍ଣ୍ଣ ବୋଇଲେ ହେ ପିତା ଏ କଥା ନ କହ ।
 ଶୁଣି ଚଇତନ ଏହା କହନ୍ତେ ଯେ କର୍ଣ୍ଣ
 ଶୁଣିଣ ବିରଞ୍ଚ ଦେବ ହେଲେ ଅନ୍ତର୍ଦ୍ଧାନ ।
 ଅର୍ଜୁନକୁ ଘେନିଗଲେ ବାସବ ଦେବତା
 ଅନେକ ଆନନ୍ଦ ହୋଇ ଖଟନ୍ତି ବନିତା ।
 ଅର୍ଜୁନକୁ ଦେଖିକରି ବିରହେ ଉର୍ବଶୀ
 ବିହ୍ଵଳିତ ହୋଇ ସେହୁ ନ ପାରଇ ଭାଷି ।
 ଅଳପ ଅଳପ କରି ଗାଆନ୍ତି ବାହୁନି
 କିଞ୍ଚିତେ ଦୃଷ୍ଟି ନିକ୍ଷେପ କରେ ଫାଲଗୁନି ।
 ଅର୍ଜୁନର ବଦନକୁ ଚାହିଁବା ନିମନ୍ତେ
 ବିଚିତ୍ର ନୃତ୍ୟ କରନ୍ତି ପାର୍ଥର ଅଗ୍ରତେ ।
 ମହା ନୃତ୍ୟ ଦେଖି ପାର୍ଥ ଚାହିଁଲା କିଞ୍ଚିତ
 ମୁଖ ଦେଖିଣ ଉର୍ବଶୀ ହୁଏ ମୋହ ଗତ ।
 ନିତାନ୍ତ ଆସନ୍ତା ଯହୁଁ ହୋଇଲା ବନିତା
 ତା' ଦେଖି ଜାଣି ପାରିଲେ ସ୍ଵର୍ଣ୍ଣର କରତା ।
 ଇନ୍ଦ୍ର ଆଜ୍ଞାଦେଲେ ତହୁଁ ନୃତ୍ୟ ରହୁ ରହୁ
 ଅନ୍ୟ ମନ୍ଦିରେ ଚଳିଲେ ଶ୍ରୀଗାଣ୍ଡବ ବାହୁ ।

ଦେବସ୍ଥିରୀମାନେ ଦେଲେ ଅର୍ଜୁନକୁ ଅର୍ଘ୍ୟ
 ବହୁତ ଉତ୍ସବ କଲେ ସେ ଅମର ସ୍ଵର୍ଣ୍ଣ ।
 ଅପୂର୍ବ ପଦାର୍ଥମାନ କରିଲା ଭୋଜନ
 ବିଚିତ୍ର ମନ୍ଦିରେ ପାର୍ଥ କରିଲା ଶୟନ ।
 ବୃନ୍ଦାଅର୍ଚ୍ଚ ଯକ୍ଷପତି ଆଉ ବୃକ୍ଷଶ୍ରବା
 ଅର୍ଜୁନକୁ ଅର୍ଘ୍ୟ ଦେଇ ବୋଇଲେରେ ବାବା ।
 ମୋର ପତ୍ନୀକି ନିର୍ବାତ ବଳେ ନେଲା ଧରି
 ତୁହି ଯେବେ ବଧକଲୁ ମୋ ଦାରା ବଇରୀ ।
 ତେବେ ଚାରିଅଶ୍ଵ ନେଇ ଯୋତ ତୋର ରଥେ
 ସମରେ ଶତ୍ରୁ ଜିଣିବୁ ସଦା ଜୟ ତୋତେ ।
 କ୍ଷଣକେ ଶୂନ୍ୟେ କ୍ଷେପନ୍ତି ଏହି ଚାରି ହସ୍ତେ
 ଶସ୍ତ୍ର ନ ଭେଦଇ ଜାଣ ତାହାଙ୍କର କାୟେ ।
 ମୁହିଁ ତୋତେ ପୂଜା କରି ଶ୍ଵେତ ଅଶ୍ଵ ଘେନି
 ଆଜଠାରୁ ନାମ ହେଉ ଶ୍ଵେତ ଯେ ବାହନି ।
 ଶୟନ ସ୍ଥଳରେ ଅର୍ଘ୍ୟ ଦେଇ ବିଦ୍ୟାଧର
 ଚଳିଗଲେ ବୃକ୍ଷଶ୍ରବା ଆପଣା ମନ୍ଦିର ।
 ବିଦ୍ୟାଧର ମଧ୍ୟେ ଶ୍ରେଷ୍ଠ ଯେ ପ୍ରତୀକ୍ଷକ
 ତାହାର ପତ୍ନୀର ନାମ ଅଟଇ ଚଞ୍ଚଳୀ ।
 ତାହାକୁ ହରିଣ ନେଲା ନିର୍ବାତ ଦଇତ
 ସେ ପ୍ରତୀକ୍ଷକ ଆସି ପୂଜିଲା ବହୁତ ।
 ଅର୍ଜୁନକୁ କୋଳେ ଧରି ବୋଲେ ବରମାଗ
 ମୋର ଦାରା ବଇରୀକି କଲୁ ସମଯୋଗ ।
 ପ୍ରତୀକ୍ଷକ ପ୍ରସନ୍ନେ ବର ଯେ ଯାତଇ
 ବିନୟୀ ହୋଇଣ ପାର୍ଥ ବଚନ କହଇ ।
 ଅଜ୍ଞାତବାସ ଆମର ହେବ ଯେତେ ଦିନ
 ଅସ୍ତ୍ରକୁ ଜଗିବୁ ଶମୀବୃକ୍ଷେ ଯାତୁଧାନ ।
 ଦେବାସୁର ନର ତହିଁ ପ୍ରାଣେ ନ ଛାଡ଼ିବୁ
 ମୃତ୍ୟୁପିଣ୍ଡ ପ୍ରାୟେ ହୋଇ ବୃକ୍ଷେ ଝୁଲୁଥୁବୁ ।
 ଯୋଜନେକ ଦୂରଠାରୁ ନ ଯିବେ ସେ ପଥେ
 ପତା ଦୁର୍ଗନ୍ଧ ସର୍ବଦା ବହୁଥୁବ ଗାତ୍ରେ ।
 ଯଦି ଜନ ମାନବାଦି ଦେଖୁ ନିକଟରେ
 ନିର୍ଦ୍ଦାତ ରଡ଼ିଏ ଦେବୁ ପଡ଼ିବେ ସେଠାରେ ।
 ବିଦ୍ୟାଧର ବୋଲେ ସତ୍ୟ ମୋହର ଅଟଇ
 ଗୋପନ ସରିବାଯାଏ ବୃକ୍ଷେ ଥିବି ରହି ।
 ବର ଦେଇଣ ପ୍ରତୀକ୍ଷ ଯହୁଁ ଗଲା ଚଳି
 ନାରୀମାନେ ବନ୍ଦାଇଲେ ନେଇ ଅର୍ଘ୍ୟଥାଳି ।
 ସମସ୍ତ ନିର୍ବାହ କରି କପାଟ କିଳିଣ
 ପଲ୍ୟଙ୍କ ଉପରେ ପାର୍ଥ କଲା ଆରୋହଣ ।
 ଏମନ୍ତ ସମୟରେ ଯେ ଦେବ ମନ୍ଦିର
 ନିଜ ମନ୍ଦିରେ ବିଜୟ ଶୟନର ସ୍ଥାନ ।

ମଦନ ଶରେ ଆରତ ହୁଅଇ ଉର୍ବଶୀ
 ନିଦ୍ରା ନ ମାଡ଼ଇ ତାକୁ ଭାଲୁଅଛି ବସି ।
 କିପାଇଁ ସେ ଧନଞ୍ଜୟ ଆସେ ଅମରକୁ
 ପଞ୍ଚଭୂତାମ୍ବା ଦହିଲା ଦେଖିଣ ତାହାକୁ ।
 କାମବିଶିଷ୍ଟ ପରାୟେ ତା କଟାକ୍ଷ ବାଣ
 ମାରନ୍ତେ ଦହିର୍ଯ୍ୟ ହୁଏ ପଞ୍ଚଭୂତ ପ୍ରାଣ ।
 କୋଇତା ନୟନ ଆସି ନାଶକଳା ମୋତେ
 ଅର୍ଜୁନକୁ ନ ପାଇଣ ବଞ୍ଚି କେମନ୍ତେ ।
 ବ୍ରହ୍ମାଙ୍କୁ ମୋହିଲି ମୁହିଁ ମୋର ରୂପ ଗୁଣେ
 କିଞ୍ଚିତରେ ମଲି ଦେଖି ମାନବରୁ ଜଣେ ।
 ମମ ପଞ୍ଚଆତ୍ମା ସଦା ପାଉଛି କଷଣ
 ଅର୍ଜୁନ ନୟନ ମୋତେ ହେଲା ପଞ୍ଚବାଣ ।
 ନିଶ୍ଚୟ ଜୀବନ ଯିବ ନ ପାରିବି ରଖି
 ସୁମରଣା କରେ ତହିଁ ଅଭୟା କାମାକ୍ଷୀ ।
 ପ୍ରସନ୍ନ ଯୋଗେଶ୍ଵରୀ ଗୋ ମୋତେ କର ରକ୍ଷା
 ଅନାଥ ଜନର ମାତା ପୁରୁ ମନୋବାଞ୍ଛା ।
 ଦାନବଧ୍ୟୁସୀ କାମାକ୍ଷୀ ମାଗୋ କାମସେଣୀ
 ଅର୍ଜୁନ ନୟନ ଶରେ ହେଲି ବିରହିଣୀ ।
 ମୁହିଁ ତୋହର ଶରଣ ଜଗତ ଜନନୀ
 ପାଷାଣ ଝଡ଼ଇ ମାଗୋ ତୋର ନାମ ଶୁଣି ।
 ସ୍ତମ୍ଭନ ମୋହନ ବଶ୍ୟ ଉତ୍ତାଟନ ବିଦ୍ୟା
 ଏ ସବୁ ବିଦ୍ୟାକୁ ମାଗୋ ତୁ ପରମସିଦ୍ଧା ।
 ମାନେ ମାନବତା ମାଗୋ ତୁ ଯେ ତାକେଶ୍ଵରୀ
 ଦୁଃସହ ସଂକଟୁ ମାଗୋ ବେଗେ କର ପାରି ।
 ତୁ ଅଟୁ ମହତ ମୁହିଁ ତୋହର ଆଶ୍ରିତ
 ଅର୍ଜୁନକୁ ପରାପତ କରାଅ ଗୋ ମାତ ।
 କୋଇତା ନୟନ ଯେହୁ ବୀର ଫାଲଗୁନି
 ଦେଇ ଦୟା ମୋତେ କର ମାଗୋ କାତ୍ୟାୟିନୀ ।
 ପରମ ବିଦ୍ୟା ସାଧନ ତୋର ଗୋସାମଣି
 ପ୍ରସନ୍ନା ହୁଅ ଗୋ ମୋତେ ଅଭୟ ତାରିଣୀ ।
 ନିର୍ବାତ କପତ ଯାର ହସ୍ତରେ ନିଧନ
 ମୁଁ ତା ନେତ୍ର ଶରରେ କି ପାଇବି ଜୀବନ ।
 ମୋତେ ପ୍ରସନ୍ନ ହୁଅ ଗୋ ତୁ ସର୍ବମଙ୍ଗଳେ
 ଶାରଳାଦାସ ପ୍ରଣମେ ତୋର ପାଦତଳେ ।
 ଶୁଣ ବୈବସ୍ଵତ ମନୁ ବଦନ୍ତି ଅଗସ୍ତି
 ଉର୍ବଶୀ ମନରେ ଯହିଁ ସୁମରେ ପାର୍ବତୀ ।
 ସେ ପାର୍ବତୀ ବିଜେ କଲେ ବାସବ କଣ୍ଠରେ
 ତହିଁ ମଘବା ବିତାରେ ଆପଣା ମନରେ ।
 ପରମାନନ୍ଦ ନାମରେ ଏକ ବିଦ୍ୟାଧର
 ତାହାକୁ ତକାଇ ଆଜ୍ଞା ଦେଲେ ପୁରନ୍ଦର ।

ବୋଇଲେ ବହନ ଚଳ ଉର୍ବଶୀକି ଘେନି
 ଶୟନ ସ୍ଥାନେ ସମର୍ପି ଆସ ଫାଲଗୁନି ।
 ଇନ୍ଦ୍ର ବାକ୍ୟେ ବିଦ୍ୟାଧର ପରମ ଆନନ୍ଦେ
 ଉର୍ବଶୀର ମନ୍ଦିରରେ ବିଜୟ ସାନନ୍ଦେ ।
 ବାହାରରେ ଥାଇ ତାଙ୍କ ଦିଏ ବିଦ୍ୟାଧର
 ବାସବର ଆଜ୍ଞା ତୋତେ ହୁଅ ଗୋ ବାହାର ।
 ସୁରେନ୍ଦ୍ର ବଚନେ ତୋତେ ନେବିଧାତିକାରେ
 ନେଇ ଭେଟାଇବି ଆଜି କୋଇତା କୁମରେ ।
 ତାହା ଶୁଣିଣ ଉର୍ବଶୀ ହୋଇଲା ମାଜଣା
 ମନରୁ ଦୁଃଖ ତେଜିଣ ହେଲା ସେ ଫୁରୁଣା ।
 ପରମନ ଜାଣନ୍ତା ସେ ଦେବ ଜମ୍ଭଭେଦୀ
 କାମାକ୍ଷୀ ପ୍ରସନ୍ନେ ହେଲା ମୋର କାର୍ଯ୍ୟସିଦ୍ଧି ।
 ନାନାଦି ପ୍ରକାରେ ବେଶ ହୋଇ ବିରହିଣୀ
 ମନର ସାନନ୍ଦେ ଚଳେ ତହିଁ ସେହିକ୍ଷଣି ।
 ପୁଷ୍ପକେ ଆରୋହି ତହିଁ ଚଳିଲା ଅବଳା
 ଅର୍ଜୁନ ନିଦ୍ରା ମନ୍ଦିର ଦ୍ଵାରରେ ମିଳିଲା ।
 ବିମାନରୁ ଓହ୍ଲାଇ ସେ ଠେଲଇ କପାଟ
 ପରମାନନ୍ଦେ ତାଙ୍କଇ ସେ ବାସବ ତାଟ ।
 ଯାହା ମୋତେ ଆଜ୍ଞାଦେଲେ ଦେବ ଜମ୍ଭଭେଦୀ
 ଉର୍ବଶୀ ଆସିଲି ତାର ବଚନ ସମ୍ପାଦି ।
 ଏମନ୍ତ ବୋଲିଣ ସେହୁ ଗଲା ନିଜପୁରେ
 ଅର୍ଜୁନ ଅର୍ଜୁନ ବୋଲି ନାରୀ ତାଙ୍କେ ଦ୍ଵାରେ ।
 କବାଟ ଫିଟାଅ ମୁହିଁ ଯିବି ଭିତରକୁ
 ତୋର ପାଶେ ସୁନାସୀର ପେଶିଲି ଆମ୍ଭକୁ ।
 ପାର୍ଥ ବୋଲେ ଅଛି ମୁହିଁ ସମାଧି ସଂଯୋଗେ
 କେବଣ ସନ୍ଦେଶ କହ ସେହି ଠାବେ ବେଗେ ।
 ଉର୍ବଶୀ ବୋଲେ ଭିତରେ ଯାଇଁ କହିବଇଁ
 ତେଣୁ ଶୀଘ୍ର ଅଇଲି ମୁଁ ଇନ୍ଦ୍ର ଆଜ୍ଞା ପାଇ ।
 ଅର୍ଜୁନ ବୋଇଲା ମୋର ଇଷ୍ଟ ସୁମରଇ
 ପଦ୍ମାସନେ ବସି ଯୋଗେ ଲୟ ମୁଁ ସାଧଇ ।
 ତୋର ସମସ୍ୟା କହିବୁ ରଜନୀ ପାହିଲେ
 ଉର୍ବଶୀ ବୋଲେ ତୋ କାଷ୍ଠା ନାହିଁ ଏ ମଣ୍ଡଳେ
 ନିର୍ବାତ କପତର ଯେ ଭ୍ରାତା ପୁତ୍ର ଥିଲେ
 ଆସନ କିପରି ହେବ ସେମାନେ ବାହିଲେ ।
 କ୍ଷତ୍ରିୟ ହେଲେ ହୁଅନ୍ତି ବହୁତ ବିବାଦୀ
 ଭୋଜନ ନିଦ୍ରା ତାହାର କେଉଁଠି ସମାଧି ।
 ନିତ୍ୟକର୍ମାଦି କରନ୍ତି ସକଳ ଭକତେ
 ସକଳ ଶାସ୍ତ୍ରରେ ଧର୍ମ ଥାଇ ଅନୁବ୍ରତେ ।
 ଯୁକ୍ତରେ ଚଞ୍ଚଳା ସେ ଦିବ୍ୟରୂତି ବାଛି
 ସମସ୍ୟାରେ ହାରି ପାର୍ଥ ନ ବୋଲଇ କିଛି ।

ମଦନ ଅସାଷ୍ଟମରେ ବାଳା ଦିଏ ତାଙ୍କ
 ଶୁଣିଣ ପାର୍ଥ ବସିଲେ ଯେଉଁରୂପେ ମୂଳ ।
 ମଉନରେ ଉର୍ବଶୀକି କିଛିହିଁ ନ ଭାଷି
 ପୁନଃ ପୁନଃ ତାଙ୍କଦିଏ ବିରହେ ଉର୍ବଶୀ ।
 କଠୋର ଦେଖିଣ ତହିଁ ବୋଲେ ଧନଞ୍ଜୟେ
 ବାସବ ଭୁବନେ ବିଜେ କର ଆଗୋ ମାୟେ ।
 ଇନ୍ଦ୍ର ପରାୟେ ସ୍ବାମୀକି କରି ପରିତ୍ୟାଜ୍ୟ
 ମାନବ ଦୃଷ୍ଟିତକୁ ତୁ କରୁଛୁ ଗ୍ରାହିୟ ।
 ଇନ୍ଦ୍ର ଦେବତାର ତୁହି ପ୍ରାଣର ବଲ୍ଲଭୀ
 ମୁଁ ଅଟେ ତୋର ତନୟ ଚରଣେ ସେବିବି ।
 ଉର୍ବଶୀ ବୋଇଲା ଆମ୍ଭେ ଅଟୁ ଯେ ତଞ୍ଜଳା
 ପ୍ରମଦା ଆମ୍ଭର ନାମ ସର୍ବ ସଙ୍ଗେ ମେଳା ।
 ଯେହୁ ରୂପବନ୍ତ ଆମ୍ଭେ ତାକୁ ଦେଉ ଅଙ୍ଗ
 ବଡ଼ ସ୍ନେହେ ଥାଉ ଆମ୍ଭେ ସବୁଙ୍କରି ସଙ୍ଗ ।
 ଚନ୍ଦ୍ରଙ୍କର ପୁତ୍ର ରୁଧ ଇନ୍ଦ୍ର ହୋଇଥିଲା
 ସେହୁ ଆମ୍ଭମାନଙ୍କର ସଙ୍ଗେ ବିହରିଲା ।
 ବୁଧର ନନ୍ଦନ ପୁଣି ହେଲା ପୁରୋରବା
 ସେ ପୁରୋରବାର ପୁଣି ଆମ୍ଭେ କଲୁ ସେବା ।
 ପୁରୋରବାର ନନ୍ଦନ ଆୟୁର ସନ୍ତତି
 ତିନିଯୁଗ ଅମରରେ ହେଲା ଅଧିପତି ।
 ଏକାଙ୍କ ବଲ୍ଲଭୀ ସେହୁ କରିଥିଲେ ମୋତେ
 ନହୁଷର ନନ୍ଦନ ଯେ ଯଯାତି ନୃପତେ ।
 ସେହି ଯଯାତିର ପୁଣି ଆମ୍ଭେ ଭାର୍ଯ୍ୟା ଅଟୁ
 ଅନେକ ଭକତି କରି ତା ଚରଣେ ଖଟୁ ।
 ବାବୁ ତୁହି ସେ ବଂଶରେ ହେଲୁ ଉତପତ୍ତି
 ତେଣୁକରି ଆମ୍ଭର ତୁ ଅଟୁ ପଣନାତି ।
 ଅର୍ଜୁନ ବୋଇଲେ ତୁମ୍ଭେ କହିଲ ଯଥାର୍ଥ
 ଅନେକ ଆୟୁ ବଳରୁ ଯୁଗେ ଯୁଗେ ବଞ୍ଚି ।
 ମାଗୋ ବୟସୀ ସ୍ତ୍ରୀ ଯେ ହରନ୍ତି ଅଜ୍ଞାନେ
 ଅସୁର ଯୋନିରେ ଜନ୍ମ ହୁଅନ୍ତି ସେମାନେ ।
 ଗୁରୁର ପରମଗୁରୁ ଅଟୁ ମହାଯାଶୀ
 ମାରାଗ ତୁଲେ କାତକୁ ସମ କରୁ ଜାଣି ।
 ମୁହିଁତ ମନୁଷ୍ୟ ମୋର ମାତାହିଁ ମାନୁଷୀ
 ଦେବସ୍ତ୍ରୀ ହୋଇ ମୋତେ କରି ଲୋଭୁଧୂସି
 ମାଗୋ ଭୋଜନ ରମଣ ଦଣ୍ଡକର କଥା
 କାତାନ୍ତର ହେଲେ ଦଣ୍ଡେ ଶମନ ଦେବତା ।
 ମାଗୋ ତୋ ଚରଣେ ମୋର ସେବା ନିରନ୍ତର
 କଲ୍ୟାଣ କରିଣ ଏବେ ଚଳିଯାଅ ଘର ।
 ଉର୍ବଶୀ ବୋଇଲେ ତୁହି କ୍ଷତ୍ରୀ ବଳବନ୍ତ
 ପର କାତରେ ଶରଣେ ତୁହି ଉଦ୍ଧାରନ୍ତା ।

ବିରହୀ ଜନ୍ୟା ମୁଁ ତୋର ପଶିଲି ଶରଣ
 ତୁ ଦେବ ଅର୍ଜୁନ ମୋତେ କରିବୁ କାରଣ ।
 ମାନବରେ ଜାତ ତୁହି କଷ୍ଟା ଜଗଜ୍ଜେଠୀ
 ତିନିଲୋକ ଜଣାଇଲୁ ତୋ ନାମ କିରୀଟୀ ।
 ପୁରୁଷେ ବଶ ହୁଅନ୍ତି ଆମ୍ଭ ରୂପ ଦେଖି
 ତୋର ପାଶେ ଏବେ ମୁହିଁ ହୋଇଲି ନିର୍ମାଣି ।
 ଦେବତାମାନେ ଅମରେ ତୋତେ କଲେ ପୂଜା
 କିରୀଟୀ ନାମ ତୋହର ଦେଲେ ଦେବରାଜା ।
 ଆମ୍ଭେ ତ ତଞ୍ଜଳା ନାରୀ ଅଟୁ ଯେ ସବୁରୀ
 ରଜନୀ ପ୍ରଭାତେ ପୁଣି ନୋହୁ ନା କାହାରି ।
 ଏମନ୍ତ କରି ଆମ୍ଭଙ୍କୁ ସୃଜିଲା ବିଧାତା
 ଗୁରୁ ଗଉରବ ନାହିଁ ନାହିଁ ପିତାମାତା ।
 ଆମ୍ଭେ ବେଶ୍ୟାନାରୀ ଅଟୁ ସକଳଙ୍କ ରୁଚି
 ଏଥକୁ ସଂକୋଚ ନୁହେଁ ଆରେ ବାବୁ କିଛି ।
 ଆମ୍ଭରି କର୍ମରେ ଯେବେ ହୋଇଲୁ ପ୍ରାପତ
 ପୂରାଇବି ମନୋରଥ ସମର୍ପଣ ଗାତ୍ର ।
 ଧନ ପ୍ରାଣ ଦେଇ ମୋତେ ନ ପାଆନ୍ତି ଲୋଡ଼ି
 ଅମୃତକୁ ଦେଉଅଛୁ ହାତରେ ଫୋପାଡ଼ି ।
 ପୁଷ୍ପ ଭୋଜନ ଦେଖିଣ ପଳାଉ ତୁ ଡରେ
 ଯତ୍ନରେ ପ୍ରାପତ ନିଧି ଫିଙ୍ଗିଦେଉ ଦୂରେ ।
 ବହୁ ରତ୍ନ ଅଳଙ୍କାର ତୋତେ ମୁହିଁ ଦେବି
 ମନ ଜାଣିଣ ତୋହର ସେବା କରୁଥିବି ।
 ଗୁଣାଗୁଣ ନ ଜାଣି ତୁ ହେଉଅଛୁ ବଣା
 ଭୁଞ୍ଜିଲା ଲୋକ ଜାଣଇ ଲୁଣି କି ଅଳଣା ।
 ଅପୂର୍ବ ପଦାର୍ଥ ମିଳେ ପାଶରେ ତୋହରି
 ସ୍ବାଦ ପାଇଲେ ବାଳକ ନ ପାଉ ପାଶୋରି ।
 ଅର୍ଜୁନ ବୋଇଲେ ତୁହି କହିଲୁ ବହୁତ
 ପରମ ପୁରୁଷ ପିତା ପରସ୍ତ୍ରୀ ମାତ ।
 ମୁହିଁ ତୋହର ନନ୍ଦନ ତୁହି ମୋର ମାୟେ
 ଏହିଠାରେ ରହି ମୁହିଁ ପଡ଼ିଛି ତୋ ପାୟେ ।
 ବ୍ରାହ୍ମଣ ପଦ୍ମୀକୁ କାହିଁ ପାଇବ ଚଣ୍ଡାଳ
 ସେହିପରି ମାତା ପୁତ୍ର କାହିଁ ହେବ ମେଳ ।
 ଉର୍ବଶୀ ବୋଇଲା ବାବୁ ନ କହ ଏମନ୍ତ
 ଅକାରଣର କାରଣେ ପୁଣ୍ୟହିଁ ବହୁତ ।
 ବୁଢ଼ିଲା ଶରୀର ମୋର ପଡ଼ି ଗଲି ମୂର୍ଚ୍ଛା
 ଶରଣ ପଞ୍ଜର ବାନା କରିବୁ ତୁ ରକ୍ଷା ।
 ଅର୍ଜୁନ ବୋଇଲା ତୁହି କହୁ ଯେ ଅନୀତି
 ସ୍ବାଭାବରେ ବେଶ୍ୟା ତୁହି ଅଟୁ ନୀତକାନ୍ତି ।
 ଦାସୀ ଅଙ୍ଗସ୍ପରଶନେ ଯେହ୍ନେ ଅବିଧାନ
 ବେଶ୍ୟାଅଙ୍ଗ ସେହିପରି ଚଣ୍ଡାଳୀରୁ ହୀନ ।

ପାକାହଣୀ ଶ୍ରୀରୀ ଆଉ ଜାତ୍ୟନ୍ତର ଲୋକ
ଏହାକୁ ଛୁଇଁଲେ ଦୋଷ ଅଛଇ ଅନେକ ।
ଜ୍ଞାନ ଆଉ ଏମାନଙ୍କୁ ଛୁଇଁ ନ ଯୋଗାଇ
ଜୀର୍ଣ୍ଣ କୃପେ ନରକରେ ସେ ନିଶ୍ଚୟ ପଡ଼ଇ ।
ପଳା ଆଲୋ ମୋଡ଼ୀ ଅଟୁ ବଡ଼ ତୁ ପାପିଷ୍ଠା
ଜ୍ଞାନ ବୁଡ଼ାଇଣ ତୁହି ହୋଇଲୁଣି ନଷ୍ଟା ।
ଏମନ୍ତ ଅର୍ଜୁନ ଯହୁଁ ବହୁ ଗାଳିଦେଲେ
ଉର୍ବଶୀ ବୋଲେ ପାଷାଣ ତରଳେ ଦେଖିଲେ
ଧର୍ମନାଶିନୀ ଆମ୍ଭେ ରେ ମୁନି ତପ ଭାଙ୍ଗୁ
ମାନବ ଛାର ହୋଇଣ ଏଡ଼େ ଦର୍ପେ ଗଞ୍ଜୁ ।
ମାତା ତୋହର ଅଟଇ ନାମ ଯେ କୋଇଛା
ତାହାକୁ ବିବାହ କଲା ପଶୁ ନରପତି ।
ସେ ପର ପୁରୁଷ କଲା ପୁତ୍ର କାମନାର୍ଥେ
ଏଡ଼େ ନିଷ୍ଠାପର ତୁହି ତୋର ବାପ କେତେ ।
କ୍ଷୀରୋଦ ପରାୟେ ମୁହିଁ ତୋତେ କଲି ଆଶ
କାଳେ ପାମରରେ ମୋତେ କଲୁ ତୁ ନିରାଶ ।
ତହିଁ କୋପକରି ଶାପ ଦିହିଲେ ଉର୍ବଶୀ
ଯାଅରେ ଅର୍ଜୁନ ଏବେ ନପୁଂସକ ହୋସି ।
ମୋତେ ଅପ୍ରାପତ ଯେବେ ହୋଇଲୁ ନିର୍ଦ୍ଦୟା
ଆନକୁ ପ୍ରାପ୍ତ ନ ହେଉ ତୋହର ଏ କାୟା ।
ଏହିରୂପେ ଶାପ ଦେଇ ତଳିଲେ ଉର୍ବଶୀ
ନିଜ ମନ୍ଦିରେ ପ୍ରବେଶ ହୋଇଲା ସେ ଆସି ।
ରାତ୍ର ପ୍ରଭାତେ ମାଜଣା ଖଟିବାର କାଳେ
ଉର୍ବଶୀକି ପଚାରିଲେ ଦେବ ଆଖଣ୍ଡଲେ ।
ଇଚ୍ଛାଏ ଭୋଜନ ପୁଣି ବାଞ୍ଛାମତେ ପ୍ରୀତି
ମହାପୁଣ୍ୟରେ ଏମାନ ମିଳନ୍ତି ଯେ କତି ।
ଉର୍ବଶୀ ବୋଇଲେ ଶୁଣ ହେ ସହସ୍ରଯୋନି
ତୁମ୍ଭେ ମୋତେ ପଠାଇଲ ମୁଁ ଗଳି ରଜନୀ ।
ଯେ ଯାହାର ପ୍ରକୃତିକି ଛାଡ଼ିବ କେମନ୍ତେ
ରାତ୍ରଯାକ ଅନିଦ୍ରା ମୁଁ ନାହିଁକଲା ମୋତେ ।
ସହି ନ ପାରିଣ ମୁହିଁ ତାକୁ ଦେଲି ଶାପ
ନପୁଂସକ ହୁଅ ବୋଲି କହେ କରି କୋପ ।
ଶୁଣି ଇନ୍ଦ୍ର କୋପକଲେ ଉର୍ବଶୀ ବେଶ୍ୟାକୁ
ବୋଇଲେ ଶାପଦେଲୁ ମୋ ନିର୍ଦ୍ଦୋଷ ପୁତ୍ରକୁ ।
ଅକାରଣର କଥାରେ ଶାପ ଦେଲୁ ତୁହି
ମାନବ ଯୋନିରେ ଜାତ ହୁଅ ଯାଇ ମହୀ ।
ଉର୍ବଶୀ ବୋଇଲା ଦେବ ନକର ତୁ କୋପ
ତୋ ପୁଅକୁ ହିତ ହେବ ମୋ କହିବା ଶାପ ।
ଅବଶ୍ୟ ପାଣ୍ଡବମାନେ ହୋଇବେ ଗୋପନ
କାଟକର ବଧ ପାଇଁ ଭିଆଣ ଏମାନ ।

ମଘ ମହ୍ୟଦେଶର ଯେ ବିରାଟ ନୃପତି
ତାହାର ରାଜ୍ୟେ ଲୁଚିବେ ଯାଇଁ ତୋ ସନ୍ତତି ।
କୋନ୍ତଭଙ୍ଗ ନାମେ ଖ୍ୟାତ ହେବ ଯୁଧିଷ୍ଠିର
ଭୀମସେନ ଖ୍ୟାତ ହେବ ହୋଇ ସୁପକାର ।
ଗୁଚ୍ଛିକାର ହୋଇ ତହିଁ ନକୁଳ ରିହବ
ତନ୍ତ୍ରୀପାଳ ନାମେ ଗୋପ୍ୟ ହେବ ସହଦେବ ।
କୁଳବଧୂ ଯାଜ୍ଞସେନୀ ସୈରିନ୍ଦ୍ରୀ ହୋଇଣ
ସୁଦେଷ୍ଠାର ନିକଟରେ ରହିବେ ଯାଇଣ ।
ତୋର ପୁତ୍ର ଧନଞ୍ଜୟ ଗୋପନ ନିମନ୍ତେ
ନପୁଂସକ ହୋଇକରି ଥିବ ଦିନାକେତେ ।
ଗୁଣ ଘର୍ଷଣର ଚିହ୍ନ ଅଛି ବାମହସ୍ତେ
ସୁନାଚୁଡ଼ି ନ ପିନ୍ଧିଲେ ଲୁଚିବ କେମନ୍ତେ ।
ଚୂଡ଼ୀ ପିନ୍ଧି ବେଶୀ ପାରି ହେବ ବୃହନ୍ନରୀ
ନୃତ୍ୟ ଗୀତ ଶିଖାଇବ ବିରାଟ କୁମାରୀ ।
ଏହିରୂପେ ପାଞ୍ଚଭାଇ ହୋଇଲେ ଗୋପନ
ମୋର ଶାପ ତେଣୁ ହିତ ହେବ ମଘବାନ ।
ଶୁଣିକରି ଦେବ ଇନ୍ଦ୍ର ହୋଇଲେ ହରଷ
ଅନେକ ରସେ ଉର୍ବଶୀ ଖଟେ ଇନ୍ଦ୍ର ପାଶ ।
ଜୟ ଜୟ ଜଗନ୍ନାଥ ଜଗତ ବନ୍ଦନ
ନୀଳାଚଳ କ୍ଷେତ୍ର ଦେବ ତବ ଅନୁଷ୍ଠାନ ।
ବ୍ରହ୍ମା ବିଷ୍ଣୁ ହର ତୁମ୍ଭେ ବିଜେ ତିନିମୂର୍ତ୍ତି
ଏ କଳି କଲୁଷ ପଙ୍କୁ କରିବାକୁ ମୁକ୍ତି ।
ଜନ୍ମରୁ ମୁରୁଖ ମୋର ନାହିଁ ବୁଦ୍ଧି ଜ୍ଞାନ
ଶାରଳା ଦାସକୁ ମୁକ୍ତି ଦିଅ ଜନାର୍ଦ୍ଦନ ।
ଏତିକି ବିନତୀ ପ୍ରଭୁ ତବ ଶ୍ରୀ ପୟରେ
ଜଣାଉଅଛି ଅଧମ ଏ ବନ ପର୍ବରେ ।



**ପାଣ୍ଡବମାନଙ୍କୁ ବନରୁ ଫେରାଇ
ଆଣିବା ନିମନ୍ତେ ଶ୍ରୀକୃଷ୍ଣଙ୍କୁ
ସଙ୍ଗରେ ଯୋନି ଶକୁନ ଓ
ବିଦୁରର ଯୁଧିଷ୍ଠିରଙ୍କ ନିକଟକୁ
ଗମନ**

ମନୁରାଜା ପଚାରିଲେ ଅଗସ୍ତି ମୁନିଙ୍କୁ
ସୂର୍ଯ୍ୟଦେବ ଆସିଥିଲେ କର୍ଣ୍ଣ ନିକଟକୁ ।
ଆକାଶେ ସମର ହେଲା ଯେଉଁ ପରକାରେ
ସବୁ କହିଥିବେ ନିଶ୍ଚୟ ପୁତ୍ର ନିକଟରେ ।
ସେ ସବୁ ବିଷୟ କର୍ଣ୍ଣେ ଦୂର୍ଯ୍ୟୋଧନ ପାଶ
ପ୍ରକାଶନ୍ତେ କଉରବେ ଶୁଣି କଲେ କିସ ।
ସେହି କଥା ଶୁଣିବାକୁ ମୋ ମନ ଆକୁଳ
ନିବେଦନ କରେ କହ କରିଣ ଆମୁଳ ।

ଶୁଣ ବୈବସ୍ବତ ମନୁ ବଦନ୍ତି ଅଗସ୍ତି
 ହସ୍ତିନା ଆସ୍ଥାନେ ବିଜେ କୁରୁ ନରପତି ।
 ଭୀଷ୍ମ ଦ୍ରୋଣ କର୍ଣ୍ଣ ଶଲ୍ୟ ଆବର ଶକୁନି
 ବାଲମୀକ ସୋମଦତ୍ତ କୃପାଚାର୍ଯ୍ୟ ଦ୍ରୋଣି ।
 ଆସ୍ଥାନରେ ବସି କହେ ବୀରବର କର୍ଣ୍ଣ
 ଆକାଶେ ବଡ଼ ମହିମା ଅର୍ଜିଲା ଅର୍ଜୁନ ।
 ନିର୍ବାତ କପଟ ଯେହୁ ଦେବଙ୍କ ଅଭରି
 ଚୌରାଅଶୀ ବେଳ ସେହୁ ସ୍ବର୍ଗେ ଦେଲା ଧାଡ଼ି
 ସତ୍ୟ ବ୍ରତଯ୍ୟା ଦ୍ବୀପର ପୁଣି କଳିଯୁଗେ
 ଦେବେ ରହି ନ ପାରିଲେ ସେ ଅମର ମାର୍ଗେ ।
 ଅର୍ଜୁନ ତାହାକୁ ବଧ କରିଲା ଆକାଶେ
 ଅନେକ ଉତ୍ସବ କରାଇଲେ ଦେବଭଗେ ।
 ଧୃତରାଷ୍ଟ୍ର ବୋଲେ କର୍ଣ୍ଣ ବଚନକୁ ଶୁଣି
 ବିଦୁର ତୁ ସୁମରଣ କର ଚକ୍ରପାଣି ।
 ଜଗନ୍ନାଥଙ୍କୁ ଘେନିଣ ଯାଅ ଏହିକ୍ଷଣି
 ସମାର୍ଜନା କରିଣ ଯେ ପାଣ୍ଡବଙ୍କୁ ଆଣି ।
 ଅମ୍ବିକାସୁତ କୃଷ୍ଣଙ୍କୁ ଲଗାଇଲେ ଧ୍ୟାନ
 ବୈନତେୟ ଚଢ଼ି ହରି କଲେ ଆଗମନ ।
 ଧୃତରାଷ୍ଟ୍ର ଭୀଷ୍ମ ଦ୍ରୋଣ କଲେ ତାକୁ ପୂଜା
 ଦୁର୍ଯ୍ୟୋଧନ ବୋଲେ ଶୁଣ ଆହେ ଯଦୁରାଜା
 ବିଦୁରଙ୍କୁ ସଙ୍ଗେ ଘେନି ଏବେ ତୁମ୍ଭେ ଯାଅ
 ପାଣ୍ଡବଙ୍କ ନିକଟରେ ଉପସ୍ଥିତ ହୁଅ ।
 ବନବାସର ସଙ୍କଟ ଆଜ ଗଲା ପାର
 ଶକୁନିକୁ ସଙ୍ଗେ ଘେନି ଯାଅ ହେ ସଦୃଶ ।
 ଦୁର୍ଯ୍ୟୋଧନ ବଚନରେ ବିଦୁର ଅତ୍ୟୁତେ
 ଚଳନ୍ତି ଶ୍ରୀ ନାରାୟଣ ଶକୁନି ସହିତେ ।
 ରଥେ ରଥେ ଆରୋହିଣ ଚଳନ୍ତି ଗାଙ୍ଗବ
 ଚଳନ୍ତି ବଜ୍ରନତେୟ ବାହନେ କେଶବ ।
 ବାରାଣସୀ ତୀର୍ଥେ ଯାଇଁ ମିଳିଲେ ଶ୍ରୀହରି
 ବସିଛନ୍ତି ବ୍ୟାସ ବାଲମୀକ ଆଦିକରି ।
 ଯୁଧିଷ୍ଠିରଙ୍କ ଆସନ ଦେବ ଦେଖି ଦୂରେ
 ବୈନତେୟ ପୃଷ୍ଠତେଜ୍ୟା କରିଲେ ସେ ଖରେ
 ଯୁଧିଷ୍ଠିରଙ୍କ ବଦନ ଚାହିଁ ବନମାଳୀ
 ଶ୍ରୀପାଦପଦ୍ମରେ ଯାଇ କଲେ ନିଉଛାଳି ।
 ଅନେକମତେ ବିନୟ ବାକ୍ୟ ତାଙ୍କୁ ବୋଲି
 ଦଣ୍ଡ ପ୍ରଣାମ କରିଲେ ହୋଇ ଗଡ଼ଘାଳି ।
 ଯୁଧିଷ୍ଠି ଅନ୍ଧ ହସିଲେ କୃଷ୍ଣ ମୁଖ ଚାହିଁ
 ନକୁଳ ବୋଲନ୍ତି ତହିଁ ଉଠିବା ଗୋସାଇଁ ।
 କରପତ୍ର ଯୋଡ଼ି ଉଭା ଦେବକୀର ବାଳ
 ସମସ୍ତ କୁଶଳ ପୁଛା କରନ୍ତି ଭୂପାଳ ।

ବିଦୁରଙ୍କୁ କୁଶଳାଦି ପୁଚ୍ଛନ୍ତି ଯୁଧିଷ୍ଠି
 କ୍ଷେମେ ଅଛଇ ବା ଜ୍ୟେଷ୍ଠତାତ ମୋହରଟି
 ଦୁର୍ଯ୍ୟୋଧନ ଦୁଃଶାସନ ଦ୍ରୋଣ ଆଦିକରି
 ଗାନ୍ଧାରୀ ଭାନୁମତୀ ଯେ ଦାସୀ ପରିବାରୀ ।
 ଶକୁନିର ପୁରଃସର ଧର୍ମଙ୍କର ବାଳ
 ମନ୍ତ୍ରୀ ବୋଇଲା ସମସ୍ତେ ଅଛନ୍ତି କୁଶଳ ।
 ଗୋବିନ୍ଦ ବୋଇଲେ ଆଇ ଶିରେ କର ଦେଇ
 ସମସ୍ତେ ଅନ୍ଧ ଅର୍ଜୁନ କିପାଁ ଦେଖା ନାହିଁ ।
 ଯୁଧିଷ୍ଠି ବୋଇଲେ ବାବୁ ଇନ୍ଦ୍ର ଦଇବତ
 ଅମର ଭୁବନ ନେଲେ ଯାଇଅଛି ପାର୍ଥ ।
 ବିଦୁର ପୁଛା କରିଲେ ଶୁଣ ସହଦେବ
 କିସ କାର୍ଯ୍ୟରେ ପାର୍ଥଙ୍କୁ ନେଲେ ଇନ୍ଦ୍ରଦେବ ।
 ସହଦେବ ଶୁଣି ବୋଲେ ଅସୁରର ଭୟେ
 ଅର୍ଜୁନେ ଡକାଇ ନେଲେ ଦେବଇନ୍ଦ୍ର ରାୟେ ।
 ଘେନିଣ ଯାନ୍ତେ ମାତଳି ପାର୍ଥ ଅଧବାଟେ
 ଭେଟି ତାଙ୍କ ସଙ୍ଗେ ଦୈତ୍ୟ ଯୁଦ୍ଧିଲା କପଟେ ।
 ଜିଣିଲେ ସଂଗ୍ରାମେ ତାକୁ ବୀର ଧନଞ୍ଜୟ
 ସ୍ବର୍ଗରେ ବାଣୀ ଶୁଭିଲା ସାଧୁ ଜୟ ଜୟ ।
 ପଞ୍ଚ ମରବୁଦ ସୈନ୍ୟ ଦୈତ୍ୟ ତୁଲେ ଥିଲେ
 ଦିବସକ ମଧ୍ୟେ ପାର୍ଥ ସର୍ବନାଶ କଲେ ।
 ଅନେକ ଉତ୍ସବ ସ୍ବର୍ଗେ କଲେ ମଘବାନ
 କିରୀଟୀ ମୁକୁଟ ବାନ୍ଧି କରିଲେ ପୂଜନ ।
 ଦେବତାମାନେ ହୋଇଲେ ମନରେ ତୃପ୍ତି
 କିରୀଟୀ ବୋଲିଣ ନାମ ଦେଲେ ସୁରପତି ।
 ବୃଦ୍ଧଶ୍ରବୀ ପୂଜେ ଶ୍ବେତଅଶ୍ବ ଚାରି ଘେନି
 ଶୁଣି ତୋଷେ ନାମ ଦେଲା ଶ୍ବେତ ଯେ ବାହନୀ
 ଅର୍ଜୁନ ରୂପକୁ ଦେଖି ମୋହିତ ଉର୍ବଶୀ
 ବାସବ ଅର୍ଜୁନ ପାଶେ ତାକୁ ଦେଲା ପେଷି ।
 ଅନେକ ମତରେ ସେହୁ ଅପସରା ଖଟି
 ତାହାକୁ ରମଣ ଯହୁଁ ନ ଦେଲେ କିରୀଟୀ ।
 ରାଗରେ ଉର୍ବଶୀ ତାଙ୍କୁ ଦେଲା ଅଭିଶାପ
 ନପୁଂସକ ହୁଅ ବୋଲି କହେ କରି କୋପ ।
 ତେଣୁ କରିଣ ଅର୍ଜୁନ ଉର୍ବଶୀକୁ ଖଟି
 ଏମନ୍ତ ଶୁଣି ବିରସ ହୋଇଲେ ଯୁଧିଷ୍ଠି ।
 ଏଥୁଅନ୍ତେ ସ୍ବର୍ଗାସନେ ବିଜେ ମଘବାନ
 ମାତଳିକୁ ଡକାଇଣ ଦେଲେ ଆଜ୍ଞାଦ୍ବାନ ।
 ପୁଷ୍ପକ ଆରୋହି ଯାଅ ମଧ୍ୟଭୁବନକୁ
 ଏ ବାରତା କହ ଯାଇ ଯୁଧିଷ୍ଠି ଦେବଙ୍କୁ ।
 ଅର୍ଜୁନକୁ ରଖାଇଲେ ସ୍ବର୍ଗେ ବକ୍ରଧାରୀ
 ଅସୁରରୁ ଥୋକେ ଯାଇ ଅଛନ୍ତି ଉଦ୍ଧରି ।

ପୁଣିହିଁ ସମୟ ପାଇ ଆସିବେ ସେ ବୋଲି
 ତେଣୁ ଅର୍ଜୁନକୁ ସ୍ବର୍ଗେ ମୁହିଁ ରୁହାଇଲି ।
 ବାସବ ଦେବତାଙ୍କର ଆଜ୍ଞା ପ୍ରତିପାଳି
 ବାରାଣସୀ ପୁରେ ଯାଇ ପ୍ରବେଶ ମାତଳି ।
 ଅମର ସାରଥ୍ୟ ଦେଖି ଉଠି ଧାତିକାରେ
 ସମସ୍ତେ ପ୍ରଣାମ କଲେ ମାତଳି ପୟରେ ।
 ଜଗନ୍ନାଥଙ୍କ ପୟରେ ମାତଳି ପ୍ରଣାମି
 ସାନନ୍ଦେ ଅର୍ଜୁନ କଥା ପଚାରନ୍ତି ସ୍ବାମୀ ।
 ଶୁଣ ଦେବ ନାରାୟଣ ମାତଳି ବୋଇଲା
 ନିର୍ବାଚ କପଟ ଯାଇ ସ୍ବର୍ଗେ ଧାଡ଼ି ଦେଲା ।
 ସତ୍ୟ ବ୍ରହ୍ମତୟା ଦ୍ବୀପର ଏହି ତିନିଯୁଗେ
 ଚୌରାଅଶୀ ବେଳ ଧାଡ଼ିଦେଲା ସେହୁ ସ୍ବର୍ଗେ
 ତେଣୁକରି ଅର୍ଜୁନକୁ ଇନ୍ଦ୍ର ନିଆଇଲା ।
 ପୃଥ୍ବୀଦେବୀ ମଧ୍ୟ ଯହୁଁ ବିକଳ ହୋଇଲା ।
 ମୁହିଁ ଅର୍ଜୁନକୁ ସଙ୍ଗେ ଯେ ଦିନ ନେଲିଲି
 ନିର୍ବାଚ ସେହି ଦିନରେ ସ୍ବର୍ଗକୁ ବାହଇ ।
 ଅନେକ ସମ୍ଭାର ଘେନି ଆସେ ଦୈତ୍ୟନାହା
 ଅର୍ଜୁନ ବୋଇଲା ଦୈତ୍ୟ ପାଶେ ରଥ ବାହା ।
 ମୁଁ ବୋଇଲି ଆଗ ଭେଟ ଯାଇ ଆଖଣ୍ଡଳ
 ଇନ୍ଦ୍ର ଦେବତା ଅର୍ପିବେ ବିଜୟର ମାଳ ।
 ସେ ମାଳ ହୃଦରେ ଥିଲେ ନୁହେଁ ପରାଜୟେ
 ସେଥିଲାଗି ଇନ୍ଦ୍ର ସଦା ଗଲେ ଭରିଥାଏ ।
 ଅର୍ଜୁନ ବୋଇଲା ଆଗ ଦୈତ୍ୟକୁ ମାରିବି
 ତେବେ ବାସବଙ୍କୁ ଦେଖି ଜୟମାଳା ନେବି ।
 ଏତେ ବୋଲିଣ ଅର୍ଜୁନ କଲା ରଣ ଘୋର
 ରାତ୍ର ଦିବସକ ମଧ୍ୟେ ନାଶିଲା ଅସୁର ।
 ପ୍ରତ୍ୟକ୍ଷ ଦେଖିଲି ମୁହିଁ ଅର୍ଜୁନ ମହିମା
 ରଣେ ସମାନ ନୋହିବେ ତାକୁ ହର ବ୍ରହ୍ମା ।
 ଏମନ୍ତ ବଚନ କହେ ମାତଳି ସାରଥ୍ୟ
 ସେ ଦିନ ସମରେ ଥୋକେ ଦୈତ୍ୟ ପଳାବନ୍ତି ।
 ନ ପୁଣ ବାହାନ୍ତି ସେହୁ ଇନ୍ଦ୍ର ଭୁବନକୁ
 ତେଣୁ କରିଣ ବାସବ ରୁହାଇଲେ ତାକୁ ।
 ମୋତେ ରାଜ ଆଜ୍ଞାଦେଲେ ନେଣୁ ମଘବାନ
 ଯୁଧିଷ୍ଠିରଙ୍କୁ କହ ଯାଇ ରଖିଲି ଅର୍ଜୁନ ।
 ତୁ ଦେବ ପାର୍ଥକୁ ଚିନ୍ତା ନ କରସି ଏବେ
 ପାଞ୍ଚସାତ ବର୍ଷଥୁବେ କହିଲେ ବାସବେ ।
 ବିଦ୍ୟାଧରମାନେ ତାଙ୍କୁ କରିଛନ୍ତି ସେବା
 ଅର୍ଜୁନ ଆନନ୍ଦେ ଅଛି ଶୁଣି ରାଜଦେବା ।
 ଏମନ୍ତ ବଚନ ଯହୁଁ କହିଲା ମାତଳି
 ଶୁଣି ତୃପ୍ତ ହୋଇଲେ ଧର୍ମ ବନମାଳୀ ।

ଦେବ ଅଳଙ୍କାର ଦେଇଥିଲେ ଜୟଭେଦୀ
 ଚାରିଭାଇଙ୍କୁ ଆବର ସୁଭଦ୍ରା ଦ୍ରୌପଦୀ ।
 ସେହି ରତ୍ନ ଅଳଙ୍କାର ଦେଲା ଯେ ମାତଳି
 ନିର୍ଯ୍ୟୁମ ଅଗ୍ନିକୁ ଜିଣି ରତ୍ନତେଜ ଝଳି ।
 ତାହା ଦେଖିଣ ସାନନ୍ଦ ହେଲା ବୃକୋଦର
 ଅଳଙ୍କାର ପିନ୍ଧିବାକୁ ଶ୍ରଦ୍ଧା ହେଲା ତାର ।
 ଯୁଧିଷ୍ଠି ବୋଇଲେ ଭୀମ ରତ୍ନେ କଲୁ ବାଞ୍ଛା
 ପୂର୍ବତପ ଥିଲେ ସିନା ପୂରନ୍ତା ତୋ ଇଚ୍ଛା ।
 ଆମ୍ଭେମାନେ ଥିବା ବାବୁ ଅରଣ୍ୟର ମଧ୍ୟ
 ଏ ରତ୍ନ ପିନ୍ଧିଲେ ନିଶ୍ଚୟ ପଡ଼ିବ ବିରୋଧ ।
 ବିପଦକାଳେ ଯୋଗାଏ ନାହିଁ ଏ ରତନ
 ଏହାଲାଗି କାୟା ନିଶ୍ଚୟ ହୁଅଇ ପତନ ।
 ସୁନ୍ଦରୀ ସ୍ତ୍ରୀ ଯୋଗାଏ ନାହିଁ ଯେ ବିପଦେ
 ଥିଲେ ପଡ଼ିବାକୁ ହୁଏ ଅବଶ୍ୟ ପ୍ରମାଦେ ।
 ଏହା କହି ସମର୍ପିଲେ ବିଦୁର ଗୋଚରେ
 ଥୋକାଏ ମଣ୍ଡିଲେ ନେଇ ଶକୁନି ଶରୀରେ ।
 ଅନେକ ପ୍ରଶଂସା କଲେ ଦେଖିଣ ମାତଳି
 ଅମର ସ୍ବର୍ଗକୁ ରଥ ଘେନିଗଲେ ଚଳି ।
 ସବୁ ବାରତା କହିଲେ ଇନ୍ଦ୍ରଦେବତାଙ୍କୁ
 ଯୁଧିଷ୍ଠିରଙ୍କ କୁଶଳ କହିଲେ ପାର୍ଥଙ୍କୁ ।
 ବଦନ୍ତି ଅଗସ୍ତି ଶୁଣ ମନୁ ନରଜଗ
 ସୁଭଦ୍ରାର ଗର୍ଭୋଦୟ ତହିଁ ପାଞ୍ଚମାସ ।
 ପ୍ରୟାଗ ବେଶୀରେ ସର୍ବେ କଲେ ସ୍ନାନ ଦାନ
 ସୁଭଦ୍ରା ଦେବୀ ଗର୍ଭରେ ରହିଲା ନନ୍ଦନ ।
 ବିଦୁର ପୁଛା କରିଲେ ଶୁଣ ଯୁଧିଷ୍ଠିର
 ମୋତେ ଆଜ୍ଞାଦେଲେ ଧୃତରାଷ୍ଟ୍ର ଦଣ୍ଡଧର ।
 ମଣିକୁଣ୍ଡେ ସ୍ନାନକରି ବିଶ୍ବନାଥ ଦେଖ ।
 ଶେଷ ହେଲା ବନବାସ ସକଳ ଉପେକ୍ଷ ।
 ଆମ୍ଭେ ଆସିଅଛୁ ଏବେ ତୁମ୍ଭଙ୍କୁ ନେବାକୁ
 ବାହୁଡ଼ିଣ ଯିବ ପୁଣି ସେ ଇନ୍ଦ୍ରପ୍ରସ୍ଥକୁ ।
 ଯୁଧିଷ୍ଠି ବୋଇଲେ ଏହା ନୁହଇ ଉଚିତ
 ଧର୍ମ ଲଘିଣ ପ୍ରାଣୀର କିସ ବା ଜୀବିତ ।
 ଆପଣାର କଲା କର୍ମ ଅଟେ ଯଥାର୍ଥରେ
 କେମନ୍ତେ ଲଘିବି ତାହା କେବଣ ବିଚାରେ ।
 ବରଷେ ସମ୍ପୂର୍ଣ୍ଣ ଆସି ହୋଇଲାଣି ଦିନ
 ଥୋକାଏ ତୀର୍ଥ ବୁଲିଣ କରିବି ଭ୍ରମଣ ।
 ବିଦୁର ବୋଇଲେ ବନବାସ ନ କରିବା
 ଧୃତରାଷ୍ଟ୍ର ବାକ୍ୟେ ଚାଲ ବାହୁଡ଼ିଣ ଯିବା ।
 ଏକାନ୍ତେ ସହଦେବଙ୍କୁ ଘେନି ବାସୁଦେବେ
 କହନ୍ତି ଯୁଧିଷ୍ଠି ଏବେ ଯିବେ କି ନ ଯିବେ ।

ସହଦେବ ବୋଲେ ସ୍ବାମୀ ଆମ୍ଭ ବନବାସେ
 ଯୁଧିଷ୍ଠିରଙ୍କୁ ଦେଖି ମୁକ୍ତ ହେବେ ବନଯୋଷେ ।
 ଧର୍ମଦେବତା ଅଛନ୍ତି ବକରୂପ ହୋଇ
 ବହୁଦିନୁ ବ୍ରହ୍ମହତ୍ୟା କରିଛନ୍ତି ସେହି ।
 ଯୁଧିଷ୍ଠିରଙ୍କ ଦର୍ଶନେ ପାଇବେ ମୁକତି
 ନାରାୟଣ ଆଗେ କହେ ସହଦେବ ମନ୍ତ୍ରୀ ।
 ଅଷ୍ଟବସୁ ଚୋରାଇଲେ ବଶିଷ୍ଠଙ୍କ ଗାଈ
 ତା ଶାପେ ଅନିଳବସୁ ଅଛି ଅନ୍ଧ ହୋଇ ।
 ଯୁଧିଷ୍ଠିରଙ୍କ ଦର୍ଶନେ ମୁକତି ହୋଇବ
 ଚକ୍ଷୁକୁ ଦିଶିବ ଗୋରୁଚୋରା ଦୋଷ ଯିବ ।
 କନ୍ଦରା ଦ୍ଵୀପରେ ଅଛି ବୈଧୃତି ରାକ୍ଷସ
 ଭୀମସେନଙ୍କ ହସ୍ତରେ ହେବ ସେ ବିନାଶ ।
 ସହଦେବ ବୋଲେ ଧର୍ମ ନ ଗଲେ ବନସ୍ତେ
 ଅମୁକ୍ତ ହୋଇଣ ତେବେ ରହିବେ ସମସ୍ତେ ।
 ସ୍ବାମୀ ଶୋଷକର ପୁତ୍ର ନାମ ଯେ ବିରାଜ
 ଯାକୁ ନାଶିଲା କୀଚକ ବୀର ମହାବଳ ।
 ଦେବ ସଭାରେ ସର୍ବଦା କାନ୍ଦେ ବସୁମତୀ
 କୀଚକର ଭାରା ସହି ନ ପାରଇ ଶିତି ।
 ତେଣୁ ଦେବେ ଆଜ୍ଞାଦେଲେ ଅମର ଆକାଶେ
 କୀଚକ ନାଶ ହୋଇବ ଆମ୍ଭ ବନବାସେ ।
 ଦ୍ରୌପଦୀଙ୍କୁ ହରିବାକୁ ଲୋଡ଼ିବ ପାମର
 ଶତ କୀଚକ ନାଶିବେ ବୀର ବୃକୋଦର ।
 ସହଦେବଙ୍କୁ ଯୁଧିଷ୍ଠି ଚାହିଁ କଲେ ପୁଛା
 ସେ ବୋଲେ ସତ୍ୟ ଲଘିବା ନୁହେଁ ଆମ୍ଭ ଇଚ୍ଛା
 ମନ୍ତ୍ରୀ ବଚନେ ଯୁଧିଷ୍ଠିଦେବ ହେଲେ ତୁଷ୍ଟି
 ବିଦୁର ବାକ୍ୟେ ବାହୁଡ଼ି ନ ଗଲେ ଯୁଧିଷ୍ଠି ।
 ଗୋବିନ୍ଦ ବୋଇଲେ ଭଦ୍ରା ଗର୍ଭବତୀ ଅଛି
 ଦ୍ଵାରକା ପୁରକୁ ଦେବ ତାହାକୁ ନେଇଛି ।
 ବିଦୁର ବୋଇଲେ ଆମ୍ଭେ କୋଇତାଙ୍କୁ ନେବୁ
 ବନବାସ ଶେଷ ଯାଏ ପୁରେ ରଖିଥିବୁ ।
 ଯୁଧିଷ୍ଠିଦେବ ମାତାଙ୍କୁ ପ୍ରଣମି ବିନୟେ
 ବୋଇଲେ ବିଦୁର ଘରେ ରହିଥାଅ ମାୟେ ।
 ଯୁଧିଷ୍ଠିଦେବଙ୍କୁ ତହିଁ ବହୁତ ତିଆରି
 ଚଳିଲେ କୋଇତା ଦେବୀ ସୁକୁଲ୍ୟାଣ କରି ।
 ବାବୁ ଭୀମ ଅର୍ଜୁନଙ୍କୁ ନାହିଁ ମୋର ଚିନ୍ତା
 ମାତ୍ରୀସୁତେ ସୁଖେ ଥାନ୍ତୁ ବୋଇଲେ କୁଇତା ।
 ପୁଅକୁ ତିଆରି କୋନ୍ତଭୋଜର ଦୁହିତୀ
 ସୁଭଦ୍ରା ଦ୍ରୌପଦୀ ଆସି କରିଲେ ପ୍ରଣତି ।
 ବିଦୁର ବୋଲେ ବ୍ରହ୍ମଦ ରାଜାର ଦୁଲଣୀ
 କୋଇତାଙ୍କ ତୁଲେ ତାଙ୍କୁ ଆମ୍ଭେ ଯିବୁ ଘେନି ।

ଦ୍ରୌପଦୀ ଦେବୀଙ୍କୁ ଧର୍ମ ଯୁଧିଷ୍ଠି କହିଲେ
 ତୁମ୍ଭେ ଏବେ ଚଳିଯାଅ ମାତାଙ୍କର ତୁଲେ ।
 ବନବାସ ଶେଷେ ଆମ୍ଭେ ଯିବୁ ହସ୍ତିନାକୁ
 ତୁମ୍ଭେ ଥିଲେ ତ ଜଞ୍ଜାଳ ପଡ଼ିବ ଆମ୍ଭଙ୍କୁ ।
 ଯୁଧିଷ୍ଠି ବଚନ ଶୁଣି ଦ୍ରୌପଦୀ ବୋଇଲେ
 ଦୁଃଖକାଳେ କଷ୍ଟହୁଏ ଭାରିଯା ନ ଥିଲେ ।
 ଶ୍ରୀରାମଚନ୍ଦ୍ର ଯେକାଳେ ଗଲେ ବନବାସେ
 ଜନକ ଦୁହିତା ସୀତା ଥିଲେ ତାଙ୍କ ପାଶେ ।
 ଦ୍ରୌପଦୀ ବଚନ ଶୁଣି ଯୁଧିଷ୍ଠି ବୋଇଲେ
 ତାଙ୍କ ପାଇଁ ରାମଚନ୍ଦ୍ର କଷ୍ଟରେ ପଡ଼ିଲେ ।
 ବହୁ ସାବଧାନେ ତାଙ୍କୁ ରଖିଥିଲେ ଜାଣ
 କାଳେ ସୀତାଙ୍କୁ ହରିଲା ଲଙ୍କାର ରାବଣ ।
 ଭୀମ ବୋଇଲେ ସେକାଳ କଥା ଏବେ ଛାଡ଼
 ଏ ମହୀମଣ୍ଡଳେ କିଏ ଆମ୍ଭଠାରୁ ବଡ଼ ।
 ସହଦେବ ବୋଇଲେ ଆଉ ବ୍ରହ୍ମଦ ଦୁହିତୀ
 ନାନାଦି ତୀର୍ଥରେ ସ୍ନାନ କରିବ ଯୁବତୀ ।
 ଧର୍ମପାଦେ ଜଗନ୍ନାଥ କରିଣ ଦଇନୀ
 ଗରୁଡ଼ ପୃଷ୍ଠରେ ଗଲେ ସୁଭଦ୍ରାକୁ ଘେନି ।
 ବିଦୁର ଇନ୍ଦ୍ରପ୍ରସ୍ଥକୁ ଗମନ କରିଲେ
 ତାହାଙ୍କ ମନ୍ଦିରେ କୁନ୍ତୀ ଯାଇଁଣ ରହିଲେ ।
 ଦ୍ଵାରକାରେ ପରବେଶ ହେଲେ ଦାମୋଦର
 ହଳୀଙ୍କ ଆଗେ କହିଲେ ସର୍ବ ସମାଚାର ।
 ନନ୍ଦ ଯଶୋଦାଙ୍କ ପୁରେ ସଭଦ୍ରା ରହଲେ
 ଆନନ୍ଦେ ବିହାର କଲେ ଗୋପସ୍ତ୍ରୀରୀ ତୁଲେ ।
 କୌରବ ଆସ୍ଥାନେ ଯାଇ ବିଦୁର କହିଲେ
 ଅନେକ ସମ୍ପଦ ବନେ ପାଣ୍ଡବ ଅଜିଲେ ।
 ତୁଲେ ବ୍ୟାସ ବାଲମୀକ ଶୁକ ମାରକଣ୍ଡ
 ବିଶ୍ଵାମିତ୍ର ଲୋମଶ ଯେ ଗୌତମ ବିଭାଣ୍ଡ ।
 ସଙ୍ଗତେ ଅଠାଶୀସସ୍ର ଛନ୍ଦି ମହାମୁନି
 ଧୌମ୍ୟ ପୁରୋହିତ ଛନ୍ଦି ଲକ୍ଷେ ଦ୍ଵିଜ ଘେନି ।
 ପୁଣ୍ୟବନ୍ତ ପ୍ରାଣୀ ଯହିଁ ଥିଲେହେଁ ସମ୍ପଦ
 ଧର୍ମ ଆଶ୍ରିତ ପ୍ରାଣୀକୁ ନ ପଡ଼େ ପ୍ରମାଦ ।
 ଯେଉଁ ସ୍ଥାନରେ ଯୁଧିଷ୍ଠି ରହିଥାନ୍ତି ବସି
 ଜୈମିନି ତାଙ୍କୁ ପୁରାଣ କହନ୍ତି ବିଶେଷି ।
 ଯୁଧିଷ୍ଠି ବୋଲେ ମୋ ମନ ଧୃତରାଷ୍ଟ୍ର ପାଦେ
 ବନବାସୁ ବଞ୍ଚିବି ମୁଁ ପିତାଙ୍କ ପ୍ରସାଦେ ।
 ଶୁଣିଣ ଅତି ସାନନ୍ଦ ହେଲେ କଉରବେ
 ବୋଇଲେ ଆଉ କି ରାଜ୍ୟେ ଆସିବେ ପାଣ୍ଡବେ
 ସତ୍ୟ ଆଚାରକୁ ଯେବେ ମନେ କଲେ ବାଞ୍ଛା
 ଧର୍ମ ଲଘିବାକୁ ଯେବେ ନ କଲେ ସେ ଇଚ୍ଛା ।

ଅଜ୍ଞାତବାସ ବଞ୍ଚିବେ ଯାଇଁ କେଉଁ ସ୍ଥାନେ
 ଅବଶ୍ୟ ଜାଣନ୍ତା ହେଲେ ପୁଣି ଯିବେ ବନେ ।
 ଏମନ୍ତ ବୋଲି ଭାଳନ୍ତି କଉରବ ବଳ
 ଅକଣ୍ଠକ ରାଜ୍ୟ ହେଲା ଆମ୍ଭର ନିଶ୍ଚଳ ।
 ଜୟ ଜୟ ରାମଚନ୍ଦ୍ର କୌଶଲ୍ୟା ନନ୍ଦନ
 ଜନକସୁତା ଜାନକୀ ହୃଦୟ ଚନ୍ଦନ ।
 ଜୟ ରଘୁକୁଳଚନ୍ଦ୍ର ଶ୍ରୀକୋଦଣ୍ଡ ବାହୁ
 ଶ୍ୟାମଳ ଶ୍ରୀ ଶାନ୍ତମୂର୍ତ୍ତି କୌଶପକୁ ରାହୁ ।
 ଶରଣ ବସଲ ନାଥ ଦୁର୍ବଳର ବଳ
 ଭକତ ତାଙ୍କୁ ଡେରିଆଅ କର୍ଣ୍ଣବିଳ ।
 ଏବେ କି ସେ କଥା ପ୍ରଭୁ ଗଲାଣି ପାସୋର
 ମହା ସଙ୍କଟେ ତାଙ୍କିଲେ ନ ଶୁଭେ ଏଥର ।
 କାଳବେଳ ଜାଣି କିବା ହୋଇବ ମଉନ
 ଅଥବା ବିଚାରୁଅଛି ମୋ କପାଳ ହୀନ ।
 ଅକର୍ମ କର୍ମ ଦାୟକ ନିଜେ ଯେତେବେଳେ
 ଜାଣୁଛି କୋଦଣ୍ଡ ନାହିଁ ଶ୍ରୀଭୁଜକମଳେ ।
 ଯାହା ତାହା ହେଉ ପ୍ରଭୁ ମୁହିଁ ତା ନ ଜାଣେ
 ଶାରଳା ଦାସ ଶରଣ ସେ ପଦ୍ମ ଚରଣେ ।

■ ■ ■ ଯୁଧିଷ୍ଠିରଙ୍କ ସୂର୍ଯ୍ୟଙ୍କୁ ସ୍ତବ, ଅନଳ ବସୁର ଚକ୍ଷୁଦାନ ଓ ଦ୍ରୌପଦୀ ହରଣ

ଶୁଣ ବୈବସ୍ୱତ ମନୁ ବଦନ୍ତି ଅଗସ୍ତି
 ଅମରେ ପ୍ରବେଶ ହେଲେ ମାତଳି ସାରଥୀ ।
 ଇନ୍ଦ୍ରଙ୍କୁ କହିଲେ ବନବାସ ହେଲା ସ୍ଥିର
 ଅନେକ ସାନନ୍ଦ ହେଲେ ଶୁଣି ସୁନାସୀର ।
 ଅର୍ଜୁନ ରହିଲେ ବିଦ୍ୟାଧରଙ୍କ ମେଳାରେ
 ସେବା କରନ୍ତି ତାହାଙ୍କୁ ଅତି ଯତନରେ ।
 ସମସ୍ତ କୌରବମାନେ ବିଚାର କରନ୍ତି
 ଏଥର ଆମ୍ଭର ରାଜ୍ୟ ହୋଇଲା ନିର୍ଭୀକ୍ତି ।
 ଅଗସ୍ତିଙ୍କୁ ପଚାରିଲେ ମନୁ ରାଜରାଜ
 ଅର୍ଜୁନକୁ ଶାପଦେଲା ସ୍ୱର୍ଗରେ ଉର୍ବଶୀ ।
 ସେହି ଶାପକୁ କେମନ୍ତେ ପାର୍ଥ କଲା ପାର
 ସେ କଥା ମୋତେ କହିବା ହେ ପଣ୍ଡିତ ବର ।
 ବଦନ୍ତି ଅଗସ୍ତି ଋଷି କୁମ୍ଭରାଷି ସୁନୁ
 ଶୁଣ ମହାରାଜା ତୁହି ବୈବସ୍ୱତ ମନୁ ।
 ମନରେ ଶଙ୍କା କରିଣ ପାଣ୍ଡବ କିରୀଟୀ
 ଅନେକ ଦିନୟ ଭାବେ ଉର୍ବଶୀକି ଖଟି ।
 ଦେବେନ୍ଦ୍ର ବୋଇଲେ ତୁହି ଶୁଣ ଗୋ ଉର୍ବଶୀ
 ଅର୍ଜୁନ ପ୍ରତି ତୋ ମନ ଆଉ ନ ବଳାସି ।

ଅର୍ଜୁନକୁ ଶାପଦେଲୁ ତୁହି ଅକାରଣ
 ଏବେ ଯାଇଣ ତାହାକୁ କର ତୁ କାରଣ ।
 ତୋହର ଶାପ କି କେତେ ହୋଇବ ଖଣ୍ଡନ
 ଉର୍ବଶୀର ପାଦ ଧରି ବୋଲଇ ଅର୍ଜୁନ ।
 ମାତା ହୋଇଣ ପୁତ୍ରକୁ ଅଭିଶାପ ଦେଲୁ
 ସେ ଶାପ ଖଣ୍ଡନ ହେବା କଥା ନ କହିଲୁ ।
 ଉର୍ବଶୀ ବୋଇଲା ତୁହି ଶୁଣରେ ଅର୍ଜୁନ
 ଅବଶ୍ୟ ଅଜ୍ଞାତ ହେବେ ଧର୍ମଙ୍କ ନନ୍ଦନ ।
 ବିରାଟ ରାଜ୍ୟରେ ଯାଇ ଗୋପନ ହୋଇବ
 ତହିଁ ତୋର ନପୁଂସକ ପ୍ରକାଶ ପାଇବ ।
 ତହିଁ ତୁ ରହିବୁ ଯାଇ ହୋଇ ବୃହନ୍ନରୀ
 ଅଜ୍ଞାତକୁ କଟାଇବୁ ତୁହି ଏହିପରି ।
 ଗୁଣ ଘର୍ଷଣର ଦାଗ ଅଛି ବାମହସ୍ତ
 ସୁବର୍ଣ୍ଣ ଚୂଡ଼ା ପିନ୍ଧିଲେ ଲୁଚିବ ସମସ୍ତ ।
 ମୋହର ଏ ଯେଉଁ ଶାପ ତୋରେ ହେବ ହିତ
 ପୁରୁଷ କି ନାରୀ ଚିହ୍ନ ନ ଥିବ ତୋ ଗାତ୍ର ।
 ତୋହର ରୂପକୁ ଧରି ସ୍ୱର୍ଗେ ଥିବି ରହି
 ଅଜ୍ଞାତ ସରିଲେ ପୁଣି ଦେବି ବାହୁଡ଼ାଇ ।
 ମୋର ଦେଇଥାବା ଶାପ ସୁଫଳ ଫଳିଲା
 ଇନ୍ଦ୍ର ପାର୍ଥଙ୍କ ଆଗରେ ଉର୍ବଶୀ କହିଲା ।
 ତାହା ଶୁଣି ଧନଞ୍ଜୟ ହେଲେ ତୋଷମନ
 ଅତିକ୍ରା ହୋଇ ରହିଲେ ଅମର ଭୁବନ ।
 ଚାରିପାଶ୍ୱର ଯେ ବାରାଣସୀ ତୀର୍ଥେ ଥିଲେ
 ସିଦ୍ଧପୁର ନଗରରେ ପ୍ରବେଶ ହୋଇଲେ ।
 ପୁଣି ସେ ନବର ଜିଣି ଗଲେ ଚାରିବୀରେ
 ପାଞ୍ଚାଳୀ ଦେବୀ ଅଛଇ ତାଙ୍କ ସଙ୍ଗତରେ ।
 ପଶିଲେ ପାଣ୍ଡବମାନେ ମହା ଘୋରବନେ
 ତୁଲେ ଛନ୍ତି ତାହାଙ୍କର ବ୍ରହ୍ମରାଷିମାନେ ।
 ବୀରଭଦ୍ରା ବୋଲି ନାମ ଏକ ନଦୀଗୋଟି
 ବୀରକେଶ୍ୱର ପର୍ବତୁ ବହୁଅଛି ଫୁଟି ।
 ବୀରସିଂହ ବୋଲିକରି ପର୍ବତେକ ନାମ
 ତହିଁ ଯାଇଁ ପଶୁପୁତ୍ରେ କଲେକ ବିଶ୍ରାମ ।
 ବହେ ବୀରଭଦ୍ରା ନଦୀ ଆକାଶ ବାହିନୀ
 ସେହି ତୀର୍ଥେ ସ୍ନାନ କଲେ ଦେବୀ ଯାଜ୍ଞସେନୀ
 ଯୁଧିଷ୍ଠି ଭୀମ ନକୁଳ ପୁଣି ସହଦେବ
 ନିତ୍ୟକର୍ମାଦି ସାରିଲେ ସେ ଚାରି ପାଶ୍ୱର ।
 କରନ୍ତି ସେ ବନେ ଗଣ୍ଡା ମୃଗର ପାରିଧି
 ଗଉରୀ ବିଧିରେ ପାକ ଦ୍ରୌପଦୀ ସମ୍ପାଦି ।
 କାହିଁ କନ୍ଦମୂଳ କାହିଁ ମୃଗମାଂସ ଭୁଞ୍ଜି
 ଅଠାଶୀ ସହସ୍ର ମୁନି ମନକୁ ସେ ରଞ୍ଜି ।

ରମ୍ୟ ନନ୍ଦିଆ ପଣସ ଗୁଆ ଆଦି କରି
କେନ୍ଦୁ କପିତଥ ଖଜୁରି ଚୁଡ଼ ଭକ୍ଷ କରି ।
ଏହି ବିଧିରେ ବଞ୍ଚିତ ସେହି ଚାରିଭାଇ
ସେରୁପେ ଅଠାଶୀସସ୍ତ୍ର ଦ୍ଵିଜେ ଭୋଜ୍ୟଦେଇ ।
ଯେ ଯାହା ମାଗନ୍ତି ତାହା ଦ୍ୟକ୍ତି ପ୍ରତିଦିନ
ଯୁଧିଷ୍ଠିରଦେବ ସୂର୍ଯ୍ୟଙ୍କୁ କରିଲେ ଯେ ଧ୍ୟାନ ।
ଜୟ ତୁ ଭାସ୍କର ଜୟ କମଳ ଲୋଚନ
ଏ ଦୁଃସହ ସଙ୍କଟରୁ କର ତୁ ମୋଚନ ।
ଏତେ ଗଣିଙ୍କି ମୁଁ କାହିଁ ଦେବଙ୍କ ଭୋଜନ
ଏଥକୁ ସପକ୍ଷ ହୁଅ କମଳ ଲୋଚନ ।
ବନବାସେ ଦେବ ଏତେ ପାଇବି ମୁଁ କାହିଁ
ତୋହର ଶରଣ ମୁହିଁ ଯା କର ଗୋସାଇଁ ।
ଶୁଣିଣ କରତାର ଯେ ହୋଇଲେ ପ୍ରସନ୍ନ
ବୋଲେ ଖଣ୍ଡନ ହୋଇବ ତୋ ଦ୍ଵିଜ ଭୋଜନ ।
ଏତେ ବୋଲି କରତାର ହେଲେ ଅନ୍ତର୍ଦ୍ଧାନ
ଯହୁଁ ପାଣ୍ଡବେ ଚଳିଲେ ମହା ଘୋରବନ ।
ବଶିଷ୍ଠଙ୍କ ଗାଈ ତୋର ସେ ଅନିଳବସୁ
ମୁନି ଶାପଦେଲା ତୋର ଚକ୍ଷୁକୁ ନ ଦିଶୁ ।
ଗଣି ଶାପରେ ଅନିଳ ହୋଇଗଲା ଅନ୍ଧ
ଅନ୍ଧ ହୋଇ ରହିଅଛି ବନ ଅସକନ୍ଦ ।
ମହାବନ କନ୍ଦରରେ ଚଳନ୍ତି ଯୁଧିଷ୍ଠି
ଅନିଳକୁ ଅସକନ୍ଦ ବନେ ଯାଇ ଭେଟି ।
ଅସକନ୍ଦ ବନେ ଅସକନ୍ଦ ନାମେ ଏକ ଗିରି
ଅନିଳବସୁ ଅଛଇ ତହିଁ କୁଟୀ କରି ।
ଅଷ୍ଟବସୁ ଚୋରିକଲେ ଗାବ ସତ୍ୟଯୁଗେ
ବଶିଷ୍ଠଙ୍କ ଶାପ ସେହୁ ତିନିଯୁଗ ଭୋଗେ ।
ଯୁଧିଷ୍ଠି ରହି ଅଛନ୍ତି ଅସକନ୍ଦ ବନସ୍ତେ
ଯୁଧିଷ୍ଠି ରଖ ବୋଲିଣ ଡାକଇ ନିରତେ ।
ଏହି ପରକାରେ ବସୁ ଡାକେ ପ୍ରତିଦିନ
ଯୁଧିଷ୍ଠି ବୋଇଲେ ବାବୁ ଶୁଣ ଭୀମସେନ ।
ବାବୁ ଦେଖିଆସ କିଏ କରଇ ରୋଦନ
ଅତିବେଗେ ଯାଇ କର ତା ଅନୁସନ୍ଧାନ ।
ଶୁଣି ଭୀମ ବେନିକରେ ଧରି ଗଦାବର
ଧାତିକାରେ ଉଠିଲେ ସେ ପର୍ବତ ଉପର ।
ଦେଖଇ ଦିବ୍ୟ ପୁରୁଷ ପବନ ତନୟେ
ଶରୀର ଦିଶଇ ତାର କନ୍ଦର୍ପ ପରାୟେ ।
ବହୁ ଅଳଙ୍କାରେ ସେହୁ ହୋଇଛି ଭୂଷଣ
ବେନି ନୟନେ ଅଦୃଶ ସର୍ବେ ଏକଜଣ ।
ହସ୍ତେ ଧରିଅଛି ଏକ ବିଜୟ କଟାରୀ
ଆଚମିତ ପୁରୁଷ ସେ ସ୍ଵର୍ଗବାସୀ ପରି ।

ବାହୁଡ଼ି ଭୀମ ଧର୍ମକୁ କହିଲା ଯେ ଆସି
ଅନ୍ଧପୁରୁଷ ଗୋଟିଏ ଚହଁ ଅଛି ବସି ।
ବଡ଼ ସୁନ୍ଦର ପୁରୁଷ ବିଦ୍ୟାଧର ପ୍ରାୟେ
ଆନନ୍ଦ ହୋଇ ଉଠିଲେ ଧର୍ମ ନୃପରାୟେ ।
ଅନିଳ ବସୁକୁ ଯାଇ ପୁଚ୍ଛନ୍ତେ ଯୁଧିଷ୍ଠି
ଭକ୍ଷ କରିଣ ଚାହାନ୍ତେ ଚକ୍ଷୁ ଗଲା ଫିଟି ।
ମର୍ଜିତ ରସାଣ ପ୍ରାୟେ ଦିଶେ ବେନି ତୋଳା
ଚାହେଁ ଅନିଳକ ବସୁ ତେଜେ ଅନର୍ଗଳା ।
ପାଣ୍ଡବଙ୍କର ସ୍ଵରୂପ ସେ ଅନିଳ ଦେଖି
ପଚାରଇ ତୁମ୍ଭେ ଧର୍ମଦେବ ଯୁଧିଷ୍ଠି ।
ଭୀମ ବୋଲେ ଏ ଅଟନ୍ତି ଯୁଧିଷ୍ଠି ଠାକୁରେ
ଉଠି ଅନିଳବସୁ ଯେ ନମେ ପୟରରେ ।
ଜୟ ତୁ ଧର୍ମନନ୍ଦନ ପ୍ରଥମ ପାଣ୍ଡବ
ସତ୍ୟବତ୍ତ ପୁରୁଷ ତୁ ମାନବେ ଦୁର୍ଲ୍ଲଭ ।
ଜୟ ରାଜ ରାଜେଶ୍ଵରୀ ପ୍ରାଣୀ କରୁ ଚର୍ଚ୍ଚା
ଜୟ ସତ୍ୟ ପୁରୁଷ ତୁ ସତ୍ୟ ତୋର ବାତା ।
ଦେଖଇ ଅନିଳବସୁ ଧର୍ମଦେବ ରାୟେ
ଶୁକ୍କାୟର ପୁଂସ ଶୁଦ୍ଧ ଷ୍ଟଟିକର ପ୍ରାୟେ ।
ଚୌରାଅଶୀ ଲକ୍ଷଣରେ ସର୍ବ ଗୁଣବତ୍ତା
ଗହନ ବନବାସୀଙ୍କ କଷ୍ଟ ଉଦ୍ଧାରତ୍ତା ।
ସତ୍ୟ ତ୍ରେତୟା ଦ୍ଵାପର ପୁଣି କଳିଯୁଗେ
ନିରଞ୍ଜନ ଅବତାର ଏହି ମଧ୍ୟ ସ୍ଵର୍ଗେ ।
ବଶିଷ୍ଠଙ୍କ ଶାପେ ମୁହିଁ ଥିଲି ବଡ଼ ଦୋଷୀ
ତିନିଯୁଗ ଅନ୍ଧ ହୋଇଅଛି ଏବେ ବସି ।
ସ୍ଵାମୀ ଅନ୍ୟ ପ୍ରତିକାର ନ ଫଳିଲା ମୋରେ
ଲକ୍ଷକରି ଭେଟିଲି ମୁଁ ଏତେ କାଳାନ୍ତରେ ।
ଶ୍ରୀଯୁଧିଷ୍ଠି ପାଦପଦ୍ମେ ସେବା ନିରନ୍ତର
ଶାରଳା ଦାସକୁ ପ୍ରଭୁ କରିବେ ଉଦ୍ଧାର ।
ଯୁଧିଷ୍ଠି ଦେବ ପୁଚ୍ଛିଲେ ବସୁ ସନ୍ଧିଧିରେ
ଅନ୍ଧ ହୋଇ ବସିଥିଲ କେବଣ ଦୋଷରେ ।
ଶୁଣ ଧର୍ମ ବୋଲଇ ସେ ଅନିଳକ ବସୁ
ସାବଧାନେ ଶୁଣ ତୁମ୍ଭେ ଆମ୍ଭେ ଯା ପ୍ରକାଶୁ ।
ଭୀମାବସୁ ଜୟବସୁ ପାର୍ଥଗମ ବସୁ
ନବ ମନୁ ପବ ପୁଣି ମୁଁ ଅନିଳ ବସୁ ।
ଅଷ୍ଟବସୁ ଆମ୍ଭେମାନେ ଶାୟନ୍ତନୁ ଗୋତ୍ରୀ
ବିହନ୍ତା ପୁରୁଷ ଆମ୍ଭେ ରତୁ ସର୍ବ କ୍ଷିତି ।
ଏଥୁ ଅନନ୍ତରେ ତୁମ୍ଭେ ଶୁଣ ହୋ କଥାଏ
ମୃଗୟାକୁ ବାହାରିଲେ ବିଶ୍ଵାମିତ୍ର ରାୟେ ।
ମୃଗ ହରିଣ ବରାହ ନ ପାଇଲେ କିଛି
ଚତୁରଙ୍ଗ ବଳ ତାଙ୍କ ସଙ୍ଗତରେ ଅଛି ।

ନବଦିନ ପରିଯନ୍ତେ କରିଲେ ଭ୍ରମଣ
 ତେଡ଼େବଡ଼ ଆଟକୁ ଯେ ନ ମିଳେ ଭୋଜନ ।
 ଅନାହାରରେ ବନସ୍ତେ କରନ୍ତେ ଭ୍ରମଣ
 ବଶିଷ୍ଠଙ୍କର ଆଶ୍ରମେ ମିଳିଲେ ଯାଇଣ ।
 ଅଶ୍ବରୁ ଉତୁରି ଗାଧୁ ରାଜାଙ୍କ ଚନୟେ
 ବଶିଷ୍ଠଙ୍କର ଚରଣେ ପ୍ରଣିପାତ ହୁଏ ।
 ସେ ବଶିଷ୍ଠ ମହାମୁନି କଲ୍ୟାଣ କରନ୍ତି
 ବୋଇଲେ ରାଜା ତୋ ସୈନ୍ୟ ପଥଶ୍ରାନ୍ତ ଛତି
 ବିଶ୍ବାମିତ୍ର ବୋଲେ ନବଦିନ ଉପବାସୀ
 ଆମ୍ଭେ ଅନ୍ନଦେବୁ ବୋଲି ବୋଇଲେ ମହର୍ଷି ।
 ଅରୁଣତା ବୋଇଲେ ଯେ ପାତ୍ରେ ଅଛି ଭାତ
 ସୈନ୍ୟ ଘେନିଣ ବସିଲେ ତହିଁ ବିଶ୍ବାମିତ୍ର ।
 ସୁମନକୁ ବୋଲେ ଦୁହିଁ କାମଧେନୁ ଗୋଟି
 କିଛିହିଁ ବ୍ୟଞ୍ଜନ ନାହିଁ ଦେବା କ୍ଷୀରପୁଟି ।
 କୁଣ୍ଡେମାତ୍ର ଅନ୍ନ ଗାଈ ଗୋଟିକର ଦୁଧ
 ସମସ୍ତଙ୍କୁ ଅଟେ ଭୁଞ୍ଜି ହୋଇଲେ ଆନନ୍ଦ ।
 ବିଶ୍ବାମିତ୍ର ବୋଇଲେ ଏ ଅସମ୍ଭବ ମୁନି
 କେମନ୍ତେ ଅଛିଲା ଅନ୍ନ ମୋହର ସକ୍ଷି ।
 ମୁନି ବୋଇଲେ ଆମ୍ଭର କାମଧେନୁ ଅଛି
 ଶୁଣି ବିଶ୍ବାମିତ୍ରଙ୍କୁ ଯେ ନ ସ୍ମରିଲା କିଛି ।
 ତହିଁ ବିଶ୍ବାମିତ୍ର ମୁନି ପ୍ରାୟେ କଲେ ସେବା
 ବୋଇଲେ ଏ କାମଧେନୁ ମୋତେ ତୁମ୍ଭେ ଦେବା ।
 ମାଗନ୍ତେ ସେ କାମଧେନୁ ନ ଦେଲେ ମହର୍ଷି
 ଦୁଷ୍ଟଯୋଦ୍ଧା ବଳେ ନେବେ ହୋଇଲେ ପ୍ରୟାସୀ
 ଯଷ୍ଟି ଘେନିଣ ସେମାନେ ଅଡ଼ାଇଲେ ଗାଈ
 ସମସ୍ତ ସୈନ୍ୟ ଗୋମାତା ମାଇଲେ ଗୋଡ଼ାଇ
 ରଣଭରୁ ହୋଇକରି ପଳାଇଲେ ରାୟେ
 ରାଜ୍ୟ ତେଜିଣ ଉଠିଲେ କରି ଯୋଗଲୟେ ।
 ତପବଳରୁ ହୋଇଲେ ସେ ଅତି ତେଜସ୍ବୀ
 ସମସ୍ତ ସେ ତେଜ୍ୟାକରି ହୋଇଲେ ଉଦାସୀ ।
 ବିଶ୍ବାମିତ୍ର ଆଜ୍ଞାଦେଲେ ଅଷ୍ଟବସୁ ରାଇ
 ବଶିଷ୍ଠଙ୍କ ତହିଁ ଆଣି ମୋତେ ଦିଅ ଗାଈ ।
 ତୁମ୍ଭେ ଅଷ୍ଟବସୁମାନେ ଯିବ ହେ ଗୁପତେ
 ବଶିଷ୍ଠଙ୍କ ଗାଈଗୋଟି ଆଣିଦେବ ମୋତେ ।
 ଶୁଣନ୍ତି ଯୁଧିଷ୍ଠି କହନ୍ତି ଅନିଳ ବସୁ
 ବଶିଷ୍ଠ ଗାଈକି ଆମ୍ଭେ ଚୋରାଇଣ ଆସୁ ।
 ଚରିଯିବାଠାରୁ ଅଡ଼ାଇଲୁ ଗାଈଟିକୁ
 ଦେଖି ସେହି ବିଶ୍ବାମିତ୍ର କହିଲା ଆମ୍ଭଙ୍କୁ ।
 ବିନ୍ଧ୍ୟାମାଳ ମଧ୍ୟେ ନେଇ ଲୁଚାଇଲୁ ଗାଈ
 ଲୋଡ଼ିଣ ବଶିଷ୍ଠ ଯାଇଁ କଲେ ତହିଁ ଠାବ ।

ତହିଁ ଗାଈ ବାନ୍ଧି ଆମ୍ଭେ ମୃଗ ଏକ ମାରି
 ଗାଈ ଚେର ଦୁହିଁ ଖାଉ ମାଂସ ପୋଡ଼ିକରି ।
 ବଶିଷ୍ଠ ଆସି ଭେଟିଲେ ଦେଖି ଗାଈଗୋଟି
 ପର୍ବତୁ ଡେଇଁଲି ମୁହିଁ କରେ ଘେନି ଯଷ୍ଟି ।
 ଯଷ୍ଟିରେ ପିଟିଲୁ ଆମ୍ଭେ ବଶିଷ୍ଠ ଆଗରେ
 ଆରେ ଅନ୍ନହୁଅ ବୋଲି ଶାପ ଦେଲେ ମୋରେ
 ପଡ଼ିଛି ଅନ୍ନହୋଇ ମୁଁ ଏ ଅନ୍ଧକବନେ
 ଗାଈ ପାଇଁ ଯାଉଥିଲେ ଅନ୍ୟ ବସୁମାନେ ।
 ବଶିଷ୍ଠଙ୍କୁ ମାରି ଧାଇଁଲେ ସେ କୋପକରି
 ସେ ସପ୍ତ ବସୁଙ୍କୁ ଶାପ ଦେଲେ ବ୍ରହ୍ମଚାରୀ ।
 ପାଞ୍ଚଜଣେ କାତ ହୁଏ ଶବରଣୀ ଘରେ
 ପାଣ୍ଡବଙ୍କ ପାଇଁ ଦର୍ଶ୍ୟ ହୁଅ ଜଡ଼ଘରେ ।
 ଷଷ୍ଠକୁ ବୋଇଲେ ହୁଅ ପଣ୍ଡା ପୁରୋଚନ
 ଉପାବସୁ ଏ ଶାପରେ ଭାଗୀହେଲେ ଜାଣ ।
 ଜଉ ଷଣ୍ଢପୁତେ ଘର କରସି ରଚନ
 ସେହି ଘରେ ଥାଇ ତୁହି ହୁଅରେ ଦହନ ।
 ପାର୍ଥବସୁ ଜନ୍ମ ହୁଅ ତୁ ଗଙ୍ଗାର ଘରେ
 ଭୀଷ୍ମ ହୋଇ ଶରଣଯ୍ୟା କରିଲେ ସମରେ ।
 ଶୁଣ ଦେବ ଯୁଧିଷ୍ଠିର କହେ ଅନିଳକ
 ରଷି ଶାପେ ଆମ୍ଭେ ନାଶଗଲୁ ସର୍ବଲୋକ ।
 ଏହିପରି ରଷିଶାପ ହେଲା ତିନିଯୁଗ
 ଜଉଘରେ ଦର୍ଶ୍ୟ ହୋଇ ବସିଲେ ସେ ସ୍ବର୍ଗ ।
 ମୁହିଁ ହାବେ ଅନ୍ନ ହୋଏ ଏତେକାଳ ଥିଲି
 ଭୋ ଧର୍ମ ତୁମ୍ଭ ଦର୍ଶନେ ମୁକତି ପାଇଲି ।
 ଭୀଷ୍ମଦେବ ଅଛନ୍ତି ଯେ ଗଙ୍ଗାର ଆତ୍ମଜା
 କୁରୁଯୁଦ୍ଧେ କରିବେ ତୋ ପାଇଁ ଶରଣଯ୍ୟା ।
 ମହା ତେଜୋବନ୍ତ ମଧ୍ୟ ଭୁବନେ ତୁ ଆସୁ
 ତୋହର ପ୍ରସାଦେ ମୁକ୍ତ ହେଲେ ଅଷ୍ଟବସୁ ।
 ବାବୁ ମୋତେ ମୁକ୍ତ କଲୁ ବଶିଷ୍ଠ ଶାପରୁ
 ଏହି ଦେହ ଘେନି ସ୍ବର୍ଗକାଳେ ଭୋଗକରୁ ।
 ଏସନକ ବର ଦେଲା ଧର୍ମେ ସେହି ବସୁ
 ଅନ୍ତର୍ଦ୍ଧାନେ ଯାଇ ସ୍ବର୍ଗ ଭୁବନରେ ପଶୁ ।
 ସାନନ୍ଦ ହୋଇଲେ ତାହା ଶୁଣି ମହାଧର୍ମେ
 ନିତ୍ୟକର୍ମ କଲେ ବୀରଭଦ୍ରାର ଆଶ୍ରମେ ।
 ମାରନ୍ତି ଅନେକ ଜୀବଜନ୍ତୁ ବୀର ଭୀମେ
 ମୃଗଭାର ଘେନି ବିହରନ୍ତି ବନେ କ୍ଷମେ ।
 ବନସ୍ତେ ବୁଲନ୍ତି ଯାଇଁ ଭାଇ ଚାରିଜଣ
 ସବୁରି ପ୍ରସିଦ୍ଧ ଖାଦ୍ୟ ମୃଗମାଂସ ଜାଣ ।
 କଉତୁକେ ବିହରନ୍ତି ଗହନ ବନରେ
 ଦ୍ରୌପଦୀ ଏକାକୀ ହୋଇ ଥାନ୍ତି ଆଶ୍ରମରେ ।

ଏମନ୍ତ ସମୟେ ସିନ୍ଧୁଦେଶ ନରପତି
ସଙ୍ଗତରେ ଦଶସପ୍ତ ରହିଛନ୍ତି ରଥୀ ।
ବୀରଭଦ୍ରା ନଦୀତୀରେ ଆସେ ଜୟଦ୍ରଥ
ପାରିଧି ବିନୋଦେ କରି କୌତୁକ ବହୁତ ।
ବୀରଭଦ୍ରା ପର୍ବତରେ ଜୟଦ୍ରଥ ଉଠି
ଆଶ୍ରମ ନିକଟେ ଯାଇଁ ପାଞ୍ଚାଳୀକି ଭେଟି ।
ଜୟଦ୍ରଥକୁ ଦୂରରେ ଦେଖିଣ ପାଞ୍ଚାଳୀ
ଘେନିଲେ ଶ୍ରୀଭୁଜେ ମାହେଶ୍ୱରୀ ଅର୍ଘ୍ୟଥାଳୀ
କୃଷାଜିନ ଆଣି ତାକୁ ଦେଲେ ଯାଜ୍ଞସେନୀ
ବସ ବସ ଜୟଦ୍ରଥ କହିଲେ ମାନିନୀ ।
ମୃଗୟା ବିନୋଦେ ମୋର ଯାଇଛନ୍ତି ପତି
ଏହିକ୍ଷଣି ଆସିବେ ସେ ବସ ମହାକ୍ଷତ୍ରୀ ।
ଦ୍ରୌପଦୀ ବଚନ ଶୁଣି ସେ ଦୁଃଷ୍ଟ ବୋଇଲା
ମୁହିଁ ଯାହା ଲୋଭୁଥିଲି ଦୈବ ଭେଟାଇଲା ।
ମୋହର ଯେ ପିତା ସିନ୍ଧୁ ଦେଶ ନରପତି
ତୋ ପିତା ନିକଟେ କହି ପଠାଏ ଏମତି ।
ତୋହର କନ୍ୟାକୁ ବିଭାକର ମୋ ପୁତ୍ରକୁ
ଏହା କହି ପୁତ୍ର ଦେଇ ପଠାଏ ଦୃତକୁ ।
ମୋତେ ଦେବାକୁ ଦ୍ରୁପଦ କରିଥିଲା ଇଚ୍ଛା
ସ୍ୱୟମ୍ବର କରାଇଲୁ ତୋର ମନ ଇଚ୍ଛା ।
ଆଜଠାରୁ ହେଲୁ ତୁହି ମୋହର ଭାରିଯା
ପାଣ୍ଡବଙ୍କୁ ଆଜଠାରୁ କର ତୁହି ତେଜ୍ୟା ।
ଏକଜ ନାରୀର କାହିଁ ପାଞ୍ଚଗୋଟି ପତି
ଝିରୀକୁଳକୁ ଦୃଷ୍ଟଣ ଏହୁ ଅଟେ ଅତି ।
ଏକ ନାରୀକୁ ହୋଇଣ ପାଞ୍ଚଗୋଟି ଭର୍ତ୍ତା
ତଥାତ ଦୁଃଶା ନ କଲା କେବଣ ଅବସ୍ଥା ।
ଅଗ୍ନିରୁ ଜାତ ତୁହି ଯେ ଦ୍ରୁପଦ କୁମାରୀ
ଏବେ ବୁଲୁଅଛୁ ବନେ ହୋଇ ବନଚାରୀ ।
ଏ ଘୋର ଅରଣ୍ୟ ଅଟେ ଅତି ଭୟଙ୍କର
ଏକାକରି ଛାଡ଼ିଗଲେ ସଖା ନାହିଁ ତୋର ।
ଅନେକ ଅଛନ୍ତି ବ୍ୟାଧି ଭଲୁ କ ରାକ୍ଷସ
ଧର୍ମେ ତୋତେ ନ ଖାଇଲେ ପ୍ରାଣେ କରି ନାଶ
ଆସ ଆସ ପାଞ୍ଚଳି ଗୋ ବସ ମୋର ରଥେ
ରାଜ୍ୟେ ଥାଅ ବନବାସ ଶେଷ ପରିଯନ୍ତେ ।
ଦ୍ରୌପଦୀ ବୋଲେ ଅନାଦି କହୁଅଛୁ ବାରୁ
ପରେ ଦୃଷ୍ଟିତ କରିଲେ ଅବଶ୍ୟ ମରିବୁ ।
ଦୁଃଶୀଳା ବଲ୍ଲଭ ତୁହି ଅଟୁ ଆମ୍ଭ ବନ୍ଧୁ
ସୋଦର ହୋଇଣ କିପାଁ ଏ ପ୍ରକାରେ ନିନ୍ଦୁ ।
ଜୟଦ୍ରଥ ବୋଲେ ତୁହି ଶଳାଙ୍କ ଭାରିଯା
ତୋର ଆମ୍ଭର କଥାରେ ଅଛି କେଉଁ ଲଜା ।

ଦ୍ରୌପଦୀ ବୋଇଲେ ତୋର ଏଡ଼େଦର୍ପ କାହୁଁ
ଅନ୍ୟଝିରୀ ପରାୟେ ତୁ ଅଲକ୍ଷିତ କହୁ ।
ବାହୁଡ଼ି ଦ୍ରୌପଦୀ ଯାଇ ପଶନ୍ତେ ଆଶ୍ରମେ
କୋଳକରି ଜୟଦ୍ରଥ ଧରି ଉଡ଼କ୍ରମେ ।
ଦ୍ରୌପଦୀ ବୋଇଲେ ତୁହି ବଡ଼ଇ ଅସାଧୁ
ପାପାଚାର କରି ହରିଲୁ ତୁ ପରବଧୁ ।
ଜୟଦ୍ରଥ ବୋଲେ ତୁହି ଅଟୁଲୋ ଅଭାଗୀ
ମୋର ପୁରେ ହେବୁ ତୁହି ବଡ଼ ସଉଭାଗୀ ।
ଦ୍ରୌପଦୀକୁ ଜୟଦ୍ରଥ ଅକ୍ରୋଶି ଧରିଲା
ବଳାକ୍ତାରେ ନେଇଯାଇ ରଥେ ବସାଇଲା ।
ଦଶସପ୍ତ ଅଛଇ ସଙ୍ଗରେ ବାହିନୀ
ଚଳିଯାଏ ଜୟଦ୍ରଥ ଦ୍ରୌପଦୀଙ୍କୁ ଘେନି ।
ରୋଦନ କରେ ସୁନ୍ଦରୀ ବଳାକ୍ତାର ଦେଖି
ଉଚ୍ଚ ସ୍ୱରରେ ଡାକଇ ହୋଇଣ ନିର୍ମାଣୀ ।
ଚଳଇ ଜୟଦ୍ରଥ ଯେ ଘେନିଣ ପାଞ୍ଚାଳୀ
ପବନ ଗତିରୁ ବେଗେ ରଥ ଯାଏ ଚଳି ।
ପିଙ୍ଗଳାତୀରେ ମିଳିଲେ ଧୌମ୍ୟ ପୁରୋହିତେ
ଦେଖିଲେ ସେ ଦ୍ରୌପଦୀକୁ ଘେନିଯାଏ ରଥେ
ପୁରୋଧା ଦେଖିଲେ ଜୟଦ୍ରଥ ଯାଏ ଘେନି
ପୁରୋହିତ ରକ୍ଷା କର ବୋଇଲେ ମାନିନୀ ।
ଧୌମ୍ୟ ବୋଇଲେ ତୋହର ଏ କେବଣ କଥା
ବଳେ ହରି ନେଉଅଛୁ ଦ୍ରୁପଦ ଦୁହିତା ।
ଜୟଦ୍ରଥ ବୋଲେ ଧୌମ୍ୟ ତୁମ୍ଭେ ଏହା ଶୁଣ
ଜାତିହୀନ ପାଣ୍ଡବଙ୍କ ଏଡ଼େ ବଡ଼ପଣ ।
ବୀରଭଦ୍ରା ପର୍ବତରେ ଛାଡ଼ିଗଲେ ଏକା
ଦୈତ୍ୟ ଦାନବ ହିରଣ୍ୟ ଅନ୍ତପା ନାୟିକା ।
ଆନ ହରିନେଲେ ମୋତେ ହେବ ବଡ଼ ଲଜା
ସମୟରେ ହୋଇଥାଉ ଆମ୍ଭର ଭାରିଯା ।
ଧୌମ୍ୟ ପ୍ରୋହିତ ବୋଇଲେ ନାଶୁ ବଡ଼ପଣ
ସୀତାଙ୍କୁ ହରିଲା ବଳକ୍ତାରେଟି ରାବଣ ।
ଯେବଣ ସମୁଦ୍ର ମଧ୍ୟେ ଅଛି ଗଡ଼ଲଙ୍କା
ଦେବାସୁର ନରେ ତାକୁ ନାହିଁ ତିଳେ ଶଙ୍କା ।
ସେ ଲଙ୍କାଗଡ଼ରେ ରାଜା ରାବଣ ଅଟଇ
ତପରେ ମହାଦେବଙ୍କୁ ତୋଷିଥିଲା ସେହି ।
ଅମରବର ତାହାଙ୍କଠାରୁ ପାଇଥିଲା
ଛପନଗଣ୍ଡା ଯୁଗକୁ ଭୋଗୀ ନ ପାରିଲା ।
ପଞ୍ଚବଟୀରେ ହରିଲା ସେହି ଦେବୀ ସୀତେ
ସେ ଦୋଷରୁ ନାଶଗଲା ରାମଚନ୍ଦ୍ର ହସ୍ତେ ।
ଗୌତମ ନାରୀ ହରିଲେ ଇନ୍ଦ୍ର ଯେ ଆଦିତ୍ୟ
ସେହି ନାଶଗଲେ ରକ୍ଷିଙ୍କର କୋପତିରେ ।

ବୃହସ୍ପତି ନାରୀ ହରେ ଯେ ଚନ୍ଦ୍ରଦେବତା
ଗୁରୁଙ୍କର ଶାପରେ ସେ ହେଲା କ୍ଷୟଗତା ।
ପାଣ୍ଡବଙ୍କ ଗୁଣ ତୁ ତ ଜାଣୁ ଜୟଦ୍ରଥ
ତାଙ୍କ ସଙ୍ଗତରେ କାହିଁ ହେବୁ ସମରଥ ।
ସର୍ପ ଶଶିଆଳି କାହିଁ କରେ ଗରୁଡ଼କୁ
ଗଜ ବଡ଼ ହେଲେ ସୁଦ୍ଧା ଚାଲେ କି ସିଂହକୁ ।
ବକ ହୋଇ କି ସମ୍ପୋକ୍ତ ସେ ଶ୍ୟାମଳ ପକ୍ଷୀ
ଅଜାୟୁଥ କେଉଁଠାରେ ବ୍ୟାଧୁତୁଲେ ଗଛି ।
ଇନ୍ଦ୍ରର ହୋଇ କି କେବେ ଚାଳକ ମଞ୍ଜାରୀ
କେଉଁ ସାହସେ ଏ କଥା କଲୁରେ ବିଚାରି ।
ପାଣ୍ଡବଙ୍କ ମହିମା ଯେ ଜାଣୁ ତୁ ଆପଣ
କିପାଇଁ ତାଙ୍କ ସଙ୍ଗେ ବୃହ କଲୁ ସିନ୍ଧୁରାଣ ।
ବକ ହିଡ଼ିୟା କୁମ୍ଭୀର ଆବର କିନ୍ତରୀ
କିଞ୍ଚିତ୍ ମୁଦ୍ଦେ ତାହାଙ୍କୁ ଭୀମ ବଧକରି ।
ଏବେ କିରେ ଜୟଦ୍ରଥ ଜୀବନେ ତୋ ଆଶ
ପାଣ୍ଡବେ ଦେଖିଲେ ନ କରିବେ କି ବିନାଶ ।
ଜୟଦ୍ରଥ ବୋଇଲା ମୁଁ ଅଟଇ କେଶରୀ
ମୋହର ମୁଖେ ପଡ଼ିଲେ କେ ଯିବ ଉତ୍ତରି ।
ପାଣ୍ଡବ ସମାନ ମୋତେ ନ ହେବେ ସମରେ
ଆସି ପାରିବେ କି କେବେ ମୋହର ଛାମୁରେ ।
ତୁହି ପୁରୋହିତ ମୋତେ ଅସମ୍ଭବ କହୁ
ଏଡ଼େ ଦରପ ବ୍ରାହ୍ମଣ ଜନ୍ମ ହୋଇ ବହୁ ।
ଯେତେ କଥାମାନ ମୋତେ କହିଲୁରେ ଭଣ୍ଡ
ବ୍ରାହ୍ମଣ ନ ହୋଇଥିଲେ କାଟନ୍ତି ତୋ ମୁଣ୍ଡ ।
ପ୍ରୋହିତ ବୋଇଲେ ମୃତ ତୋର ଏଡ଼େ ଗର୍ବ
ଗାନ୍ଧାରୀ ଦୁହିତା ଆଜି ବିଧବା ହୋଇବ ।
ଏମନ୍ତ ବୋଲିଣ ତହିଁ ଧୌମ୍ୟ ପୁରୋହିତ
ପାଣ୍ଡବଙ୍କ ନିକଟକୁ ଚଳିଲେ ଡରିତ ।
ମୃଗୟା କରିଣ ବିଜେ ହେଲେ ଚାରିଭାଇ
କୁଡ଼ିଆରେ ଦେଖନ୍ତି ସେ ବ୍ରତପଦୀ ନାହିଁ ।
ମୂର୍ଖାଗତ ପ୍ରାୟ ହୋଇ ଯୁଧିଷ୍ଠି ବୋଇଲେ
ମୋ ପ୍ରାଣର ବାନ୍ଧବାକୁ କେହୁ ଘେନି ଗଲେ ।
ଦୈତ୍ୟମାନଙ୍କର ଏଥୁ ନାହିଁ ଆତଯାତ
ବନ ଗହଳେ ଲୋଡ଼ନ୍ତି ଯାଇ ଚାରିଭ୍ରାତ ।
ଏମନ୍ତ କାଳେ ପୁରୋଧା ହୋଇଲେ ପ୍ରବେଶ
ବୋଇଲେ ସେ ଜୟଦ୍ରଥ ନେଉଅଛି ଆସ ।
ପୁରୋଧା ବଚନ ଶୁଣି ବୀର ବୃକୋଦର
ବାନଭାର ଗଦା ଘେନି ଉଠିଲା ସତ୍ବର ।
ଧାର୍ଯ୍ୟ ଆରେ ବୃକୋଦର ଏହି ପୂର୍ବମୂର୍ତ୍ତି
ପିଙ୍ଗଳାକ୍ଷୀ ନଦୀତୀରେ ଯାଏ ସିନ୍ଧୁପତି ।

ମୁହିଁ ଓଗାଳି ବୋଇଲି ତାକୁ ଦୃଢ଼ବାଣୀ
ଶତ୍ରୁ ଘେନିଣ ମୋତେ ଲୋଡ଼ୁଥିଲେ ହାଣି ।
ଧୌମ୍ୟ ପ୍ରୋହିତିଙ୍କ ବାକ୍ୟେ ଧାମେ ବୃକୋଦର
ଦଶଭଡ଼ା ଯାଇକରି ଧାମେ ଖରତର ।
ନିମିଷକେ ଭୀମସେନ ପାଞ୍ଚୟୁଣ କ୍ଷେପି
ପ୍ରହରକ ମଧ୍ୟେ ଭେଟେ ଯାଇ କାମରୂପୀ
ଶବର ପଲ୍ଲୀରେ ଯାଇ ପତାରେ ମାରୁତି
ଶବର ବୋଇଲେ ଏହି ଯାଉଅଛି କତି ।
ଶୁଣି ଧାଇଁକରି ପୁଣି ପବନର ସୁତ
ଦେଖେ ଜୟଦ୍ରଥ ଯାଏ ଯୋଦ୍ଧାଙ୍କ ସହିତ ।
ଆରେ ଆରେ ବୋଲିକରି ବୃକୋଦର ତାକି
ରହ ରହ ଜୟଦ୍ରଥ ଯାଉ ତୁ କାହିଁକି ।
ବ୍ରହ୍ମାଣ୍ଡ କମ୍ପଇ ଭୀମସେନଙ୍କର ଡାକେ
ପର୍ବତେ କମ୍ପିଲେ ବ୍ରହ୍ମ ହେଲେ ଦେବ ଲୋକେ
ପାଦଭରେ କମ୍ପଇ ଯେ ସପ୍ତଦ୍ଵୀପା ମହୀ
ଭୀମସେନ ବୋଇଲେରେ ଆଉ ଯିବୁ କାହିଁ ।
ରାହୁ ଘୋଟିଲା କି ଆସି ପୂର୍ଣ୍ଣ ଶଶଧର
ଜୟଦ୍ରଥ ଯୋଦ୍ଧାମାନେ ହୁଡ଼ି ଥରହର ।
ଧାମଇ ଯେ ବୃକୋଦର କାଳାନ୍ତକ ଜିଣି
ଆକାଶକୁ ଘୋଟିଅଛି ପାଣ୍ଡବ ପାବନି ।
କୁରାଳ ଚକ୍ର ପରାୟେ ବୁଲେ ବେନି ଆଖି
ଯୋଦ୍ଧାଏ ତେଇଁ ପଡ଼ିଲେ ଅଶ୍ଵକୁ ଉପେକ୍ଷି ।
କାଳେବର ଗଦା ଧରି ବୀର ବୃକୋଦର
ରଥମାନଙ୍କ ଉପରେ କରିଲା ପ୍ରହାର ।
ଭାଜି ଯାଏ ରଥମାନେ ହେଲେ ମସିଗୁଣ୍ଡା
କଦଳୀ ବନକୁ ଯେହ୍ନେ ପବନ ପ୍ରଚଣ୍ଡା ।
ବେଡ଼ିଗଲେ ଯୋଦ୍ଧାମାନେ ରେ ରେ କାର କରି
ଗଦା ପ୍ରହାରିଲେ ଭୀମ ବାୟୁଗତି କରି ।
ରଥକୁ ରଥ ଉପରେ କଟାଡ଼େ ଦରାଣ୍ଡି
ରୁଧିରରେ ହୋଇଛନ୍ତି ସୈନ୍ୟ ସବୁ ମଣ୍ଡି ।
ବିହାର କରଇ ରଣେ ଭୀମ ବଳବନ୍ତ
ତା ଛାମୁରେ ମିଳିବାକୁ କେ ଅଛି ଶକତା ।
ରଣେ ସହସ୍ରକ ରଥ ଭାଙ୍ଗିଲା କ୍ଷଣକେ
ରଣ ରଙ୍ଗରେ ମନ୍ଥନ କରଇ ଜଣକେ ।
ଗିରିବର ପରାୟେକ ବିକାଶିଲା କାୟେ
ରଞ୍ଜେ ପାଣ୍ଡବ ସୁନ୍ଦର ମହାମେଘ ପ୍ରାୟେ ।
ସମରେ ଯୋଦ୍ଧା ପଡ଼ନ୍ତି ମହୀତଳେ ଲୋଟି
ସମର୍ବେ ସୈନ୍ୟ ଦଳର ସାନ୍ତୁକ ଯୁଧିଷ୍ଠି ।
ବାମ ଅଙ୍ଗ ପାତି ଅତି ବୀର ବୃକୋଦର
ଯୋଦ୍ଧାମାନଙ୍କର ଶର ପଡ଼ି ହୁଏ ଚୂର ।

ପରିସ ନାରାଚ କୋନ୍ତ ଆଉ ତୀକ୍ଷଣ ମୁନା
 ଭୀମ ଅଙ୍ଗେ ବାଜି ସବୁ ହୋଇଯାଏ ଚୁନା ।
 ଯେହୁ ପ୍ରଚଣ୍ଡ ପ୍ରତାପୀ ଅଟେ ସାମରଥୀ
 ଏ ମହୀ ମଣ୍ଡଳେ ତାକୁ କେ ଅଛି ଶକତୀ ।
 ଶରୀରରେ ଅସ୍ତ୍ର ପଡ଼ି ଯହୁଁ ହେଲା କ୍ଷୟେ
 ପଳାବନ୍ତି ସୈନ୍ୟ ବାସଭଗ୍ନ ପକ୍ଷୀ ପ୍ରାୟେ ।
 ସୈନ୍ୟ ଭଗ୍ନ ଦେଖିକରି ନୃପ ଜୟଦ୍ରଥ
 ଭୟ କରିଣ ମନରେ ହୋଇଲା ଚିନ୍ତିତ ।
 ବେନି କ୍ରୋଶ ପରିଯନ୍ତେ ସୈନ୍ୟ ଗଲେ ପଡ଼ି
 ବାକୀ ସୈନ୍ୟ ପଳାଇଲେ ରଣ ଭୁଇଁ ଛାଡ଼ି ।
 ବିକଳେ ଦନ୍ତରେ କେହି ତିରଣ ଧରନ୍ତି
 ଦଶନଖ ମୁଖେ ଭରି ଶରଣ ଡାକନ୍ତି ।
 ନିର୍ଦ୍ଦୟ ନିରପେକ୍ଷ ଯେ ଅଟେ ଭୀମସେନ
 ଶରଣ ବୋଇଲେ ଆଗେ ନିଏ ତା ଜୀବନ ।
 ପଳାଇଲେ ସୈନ୍ୟମାନେ ନ ରହିଲେ ଜତି
 ରହ ରହ ଡାକଦିଏ ସିନ୍ଧୁ ଅଧିପତି ।
 ସୈନ୍ୟ ସକଳ ପଳାନ୍ତେ ନୃପ ଜୟଦ୍ରଥ
 ଅସ୍ତ୍ର ଧରିଣ କହିଲା ଭୀମର ଅଗ୍ରତ ।
 ଭୀମ ବୋଇଲେ ଲୋଡ଼ିଲୁ ତୁହି ଯାହା ମନେ
 ହୋଇଲୁ ବିଅର୍ଥ ଏବେ ବଞ୍ଚୁଛୁ କେସନେ ।
 ବହୁତ ପହିକ କରି ଭୀମ ବୀରମଣି
 ଜୟଦ୍ରଥର ଉପରେ ପିଟେ ଗଦା ଆଣି ।
 ଜାଣି ଜୟଦ୍ରଥ ରଥ ନେଲାକ ଘୁଞ୍ଚାଇ
 ପୁଣି ଭୀମକୁ ଗଦାଏ ପ୍ରହାରିଲା ନେଇ ।
 ଆରେ ଆରେ ବୋଲି ଭୀମ ଦେଇ ଏକ ରଡ଼ି
 ଜୟଦ୍ରଥ ହସ୍ତ ଗଦା ନେଲାକ ଉଛୁଡ଼ି ।
 ସେହି ଗଦା ଧରି ଭୀମ ରଥେ ଦେଲା ପିଟି
 ଜୟଦ୍ରଥ ପଳାଇଲା ରଥ ଗଲା ଫାଟି ।
 ପୁଣି ରୋଷେ ଗଦା ଧରି ସିନ୍ଧୁ ନୃପବର
 ପ୍ରହାର କରିଲା ନେଇ ଭୀମର ଉପର ।
 ବାମ ଅଙ୍ଗ ପାତି ଦେଲା ତାହାକୁ ମାରୁତି
 ଭାଜିଯାଇ ଗଦାବର ପଡ଼ିଲାକ କ୍ଷିତି ।
 କୌତୁକ ସମର ତହୁଁ ହେଲା ବେଲୁବେଳ
 କୋପେ ପ୍ରକୃଳିତ ହେଲା ଭୀମ ମହାବଳ ।
 ବାମହସ୍ତେ ଧରି ଭୀମ ଜୟଦ୍ରଥ ବାଳ
 ଟେକି ଆଣନ୍ତେ ଚରଣ ନ ଲାଗଇ ତଳ ।
 ନକୁଳ ସହଦେବ ଯେ ହୋଇଲେ ପ୍ରବେଶ
 ଦେଖନ୍ତି ସେ ମହାକୋପ ପବନର ଶିଷ୍ୟ ।
 ଦ୍ରୌପଦୀକି ଛଡ଼ାଇଣ ବୀର ବୃକୋଦର
 ବୋଇଲା ତୁ ଆଉ କାହିଁ ଯିବୁରେ ପାମର ।

ଆରେ ଆରେ ଜୟଦ୍ରଥ ଭୀମୀ ଚୋରିକରୁ
 କାହାବଳେ ଏଡ଼େ ଗର୍ବ କଥା ତୁ ଆଚରୁ ।
 ବୁଡ଼ାଇଲୁ ସମ୍ପଦ ତୁ ହୋଇଲୁ ନିର୍ମାଣି
 ଆଜ ସମରେ ଦେଖିବା କେ ପାରିବ ରଖି ।
 ସୁମରରେ ଜୟଦ୍ରଥ ତୋ ଇଷ୍ଟ ଦେବତା
 ସୁମର ଆବର ତୋର ଯେହୁ ପିତାମାତା ।
 ସୁମରରେ ବିଦ୍ୟାଗୁରୁ ତୋର ଯେ ଅଟଇ
 ଆଜି ସଂଯମନୀପୁର ଦେଖାଇବି ନେଇ ।
 ଅନେକ ପୁଣ୍ୟରେ ତୁହି ରାଜା ହୋଇଥିଲୁ
 ପାପା ବାଧା ହେଲା ପରମାରୀ ଚୋରିକଲୁ ।
 ଏହା କହି କେଶ ତାର ଝିଙ୍କିଲା ବହନ
 ପର୍ବତରେ କଚାଡ଼ିବା କରିଲା ସେ ମନ ।
 ସହଦେବ ଭୀମସେନ ଚରଣେ ପ୍ରଣାମି
 ବୋଲେ ଜୟଦ୍ରଥ ଦୋଷ କ୍ଷମାକର ସ୍ବାମୀ ।
 ଆମ୍ଭର ବାନ୍ଧବ ଏହୁ ଦୁଃଶୀଳାର ପତି
 ବେଳେକ ଏହାର ଦୋଷ କ୍ଷମ ହେ ମାରୁତି ।
 ଆକର୍ଷି କେଶ ଧରଇ ଭୀମ ବାମକରେ
 ବହଇ ଶୋଣିତ ତାର ନାସିକା ମୁଖରେ ।
 ଏମନ୍ତ ସମୟରେ ସେ ମିଳିଲେ ଯୁଧିଷ୍ଠି
 ଗର୍ଜଇ ଯେ ଭୀମସେନ କମ୍ପେ ନବସୃଷ୍ଟି ।
 ଯୁଧିଷ୍ଠି ବୋଇଲେ କୋପ ତେଜ ଆରେ ଭୀମ
 ଜୟଦ୍ରଥକୁ ନ ମାର ତାର ଦୋଷ କ୍ଷମ ।
 ଅପରାଧ କଲା ଅବା ଆସି ଏହି ମନ୍ଦ
 ଆମ୍ଭ ଭଉଣୀ ଦୁଃଶୀଳା ହୋଇଯିବ ରାଣ୍ଡ ।
 ଦୁଃଶୀଳାର ଦୁଃଖ କେହୁ ପାରିବରେ ସହି
 ଗୁଣବନ୍ତ ଲୋକ ସିନା ଦୋଷ ନ ଧରଇ ।
 ଭୀମ ମହାବଳ ବୋଲେ ମୁଁ ନିୟମ କଲି
 ଯା ମୁଣ୍ଡ କାଟିବି ବୋଲି ପ୍ରତିଜ୍ଞା କରିଲି ।
 ଯୁଧିଷ୍ଠି ବୋଇଲେ ଯାହା ବୋଇଲୁ ତୁ ରାଗେ
 ତାହା ଧରିଲେ ସଂସାରେ ହେବ କେଉଁ ବାଗେ ।
 ଯୁଧିଷ୍ଠିର ସମାର୍ଜନ କରିଲେ ବହୁତ
 ଏମନ୍ତ କାଳେ ମିଳିଲେ ଧୌମ ପୁରୋହିତ ।
 ଦେଖିଲେ ଯେ ଭୀମହସ୍ତେ ଜୟଦ୍ରଥ ବାଳ
 ମୁଖ ନାସିକାରୁ ରକ୍ତ ବହେ ଖଳ ଖଳ ।
 ପୁରୋଧା ବୋଇଲେ ତୁହି ଜୟଦ୍ରଥ ଟିକି
 ଆମ୍ଭେ ଯାଇଥିଲୁ ବାବୁ ତୋହର ତହିଁକି ।
 ବୋଇଲା ପାଣ୍ଡବେ ଶଶୀ ମୁହିଁ ଅଟେ ସିଂହ
 ଦେଖ ସହସ୍ରେକ ରଥ ଅଛି ମୋର ସଜ ।
 ଏଡ଼େ ପ୍ରତିଜ୍ଞାକୁ କରି ଖଡ଼ଗକୁ ଝୁଣି
 ଆମ୍ଭର ଶିରକୁ ତୁହି ଲୋଡ଼ୁଥିଲୁ ହାଣି ।

ତେତେବେଳର ପ୍ରତିଜ୍ଞା କାହିଁ ତୁ ଥୋଇଲୁ
ଏବେ କିପାଇଁ ବାବୁରେ ଏମନ୍ତ ହୋଇଲୁ ।
କେଶ କାଟି ଭୀମସେନ ନେଲା ମଥାମଣି
ପ୍ରପଞ୍ଚ ସାତବେଣ୍ଟିଆ କଲା ସେହୁ ପୁଣି ।
ଦନ୍ତରେ ଡିରଣ ଧରି କହେ ଜୟଦ୍ରଥ
ମୁହିଁ ତୁମ୍ଭ ଭୃତ୍ୟ ଭୃତ୍ୟ ଅଟେ ପରିଭୃତ୍ୟ ।
ବୃକୋଦର ଶର ଏକ ଧରି ନିଜ କରେ
ଚିତା କୁଟିଦେଲା ଜୟଦ୍ରଥ ଲଳାଟରେ ।
ଲେଖେ ପୁତ୍ର ବନ୍ଧୁ ଘେନି ଆରେ ଜୟଦ୍ରଥ
ଜନ୍ମେ ଜନ୍ମେ ପାଣ୍ଡବଙ୍କ ହୋଇଲୁ ତୁ ଭୃତ୍ୟ ।
ସେହିପରି ଲେଖେ ପୁଣି ଅନ୍ୟ ଅନ୍ୟ ଅଙ୍ଗେ
ପୁଣିହିଁ ଲେଖିଲା ଭୀମ ତାର ହୃଦ ଭାଗେ ।
ନବପଲ୍ଲବ ବୋଲିଣ ଶିରି ବେନିଗୋଟି
ବୁଝିପାଦେ ଦ୍ଵିପର୍ବତେ ଭୀମ ଦେଇ ଉଠି ।
ଚରଣକୁ ବିସ୍ତାରିଣ ଭୀମ ଦେଲା ତୋଳି
ବୋଇଲା ଜୟଦ୍ରଥରେ ଏଥୁ ଯାଅ ଚଳି ।
ପାଦେ ଗଳି ପଲୟନ କଲା ଜୟଦ୍ରଥ
ବାସ ଅସମ୍ଭାଳ ହୋଇ ନ ଦିଶଇ ପଥ ।
ଦଶ ସହସ୍ର ରଥା ଯେ ଥିଲେ ତାର ତୁଲେ
ଭୀମ ମାଡ଼େ ନବସସ୍ତ୍ର ତହିଁ ନାଶ ହେଲେ ।
ସହସ୍ରେକ ଯୋଦ୍ଧା ଘେନି ଯାଏ ଜୟଦ୍ରଥ
ଲଞ୍ଜାରେ ରାଜ୍ୟେ ନ ଗଲା ସିନ୍ଧୁ ନରନାଥ ।
ମନ୍ଥାକି ବୋଇଲା କେଉଁ ମୁଖେ ରାଜ୍ୟେ ଯିବି
ଏ ନିର୍ଲଜ୍ଜ ମୁଖ ଆଉ କାରେ ଦେଖାଇବି ।
କୌରବେ ଦେଖି କରିବେ ମୋତେ ଉପହାସ
ପାଣ୍ଡବେ ନ କଲେ କିପାଁ ମୋତେ ପ୍ରାଣନାଶ ।
ମନ୍ଥାକି ବୋଇଲା ରାଜ୍ୟ କର ତୁ ପାଳନ
ସେବା କରିବି ଯାଇଣ ଦେବ ପଞ୍ଚାନନ ।
ପାଣ୍ଡବଙ୍କୁ ଜିଣିବାକୁ ମାଗିନେବି ବର
ବଧ ହୋଇବେ ପାଣ୍ଡବେ ନିଶ୍ଚୟ ମୋ ହସ୍ତର ।
ତହିଁ ଉଗ୍ରବଳ ଘେନି ମନ୍ଥା ଚଳିଗଲା
ଶିବଙ୍କୁ ମାନସ କରି ଅରଣ୍ୟେ ଚଳିଲା ।
ଶ୍ଵେତଦ୍ଵୀପେ ଅଛି ରୁଦ୍ର ନାମଧେୟ ଶିରି
ସେହି ପର୍ବତେ ରହିଲା ତପସ୍ୟା ଆଚରି ।
କୋମଳ ପତ୍ରାଦି ଖାଇ ଜଳାହାରେ ରହି
ଶ୍ରୀ ଈଶ୍ଵର ଦେବାତଙ୍କୁ ଲୟ ସେ କରଇ ।
ଦୃଢ଼ାସନ କରି ତହିଁ ଶିବ ନାମ ଜପି
ରୁଦ୍ର ମନ୍ତ୍ର ଜପଇ ସେ ବାଲି ଲିଙ୍ଗ ସ୍ଥାପି ।
ଗଙ୍ଗାଜଳରେ ସଂକ୍ଷ୍ମ କରେ ନୃପବର
ପାଣ୍ଡବେ ଜିଣିବେ ବୋଲି ସେବା କରେ ହର ।

ବହୁତ ବିନୟ ଭାବେ ଖଟେ ଦେବ କାଶୀ
ଅଙ୍ଗ ଶୀର୍ଷ କରି ରାଜା ବସେ ଦିବାନିଶି ।
ଜୟ ଜୟ ଜଗନ୍ନାଥ କରୁଣା ସାଗର
ଏ ମହାସଙ୍କଟୁ ମୋତେ ବାରେକ ଉଦ୍ଧର ।
ମାୟା ବିଭୀଷିକାରେ ମୁଁ ହେଉଅଛି ଭୋଳ
ଲୋଭ ମିଥ୍ୟା ପ୍ରବଞ୍ଚନା ହୋଇଲାଣି ମୂଳ ।
ଦିନୁଦିନ ଘୋର କଳି ହେଉଛି ପ୍ରବେଶ
ତାହା ସବୁ ଦେଖି ମୁହିଁ ହେଉଛି ହତାଶ ।
କେଉଁରୂପେ ଏ ଜଞ୍ଜାଳ ଜାଲୁ ହେବି ପାରି
ବୁଦ୍ଧିର ଅଗମ୍ୟ ପ୍ରଭୁ ତରିବି କିପରି ।
ଆହେ ପ୍ରଭୁ କୃପା ବାରି କର ବିତରଣ
ଶାରଳା ଦାସ ଯେପରି ନ ପାଉ କଷଣ ।



ଅଭିମନ୍ୟୁ ଜନ୍ମ ଓ ନହୁଷ ରାଜା ଉପାଖ୍ୟାନ

ପୁଣି ପଚାରିଲେ ବୈବସ୍ଵତ ନୃପବର
ହେ ଅଗସ୍ତି ମୋ କହିବା କଥା ଘେନାକର ।
ଜୟଦ୍ରଥ ପଳାଇଲା ଅପମାନ ପାଇ
ତଦପରେ କେଉଁ କଥା କଲେ ଚାରିଭାଇ ।
ସେହି କଥା ଶୁଣିବାକୁ ବଳଇ ମୋ ଚିତ୍ତ
କହନ୍ତି ଅଗସ୍ତି ଶୁଣ ହେ ନୃପ ପଣ୍ଡିତ ।
ଦ୍ରୌପଦୀକି ସଙ୍ଗେ ଘେନି ତହିଁ ଚାରିବୀରେ
ପ୍ରବେଶ ହୋଇଲେ ନନ୍ଦିକେଶ୍ଵର ବନରେ ।
ନନ୍ଦନ ବୋଲିଣ ତହିଁ ଏକଇ ପର୍ବତ
ତା ଉର୍ଦ୍ଧ୍ଵରୁ ବହେ ନଦୀ ନାମେ ନନ୍ଦାବର୍ତ୍ତ ।
ସେ ନଦୀରେ ପଶି ସର୍ବେ କରିଲେ ସ୍ନାହାନ
ନନ୍ଦିକେଶ୍ଵରଙ୍କୁ ଯାଇ କଲେ ଦରଶନ ।
ଶୁକ୍ଳାୟନ ଦେହ ଶୁଦ୍ଧ ଷଟିକର ପ୍ରାୟେ
ଅଟନ୍ତି ସାକ୍ଷାତେ ମହାଶୟ ବରଦାୟେ ।
ପରମାନନ୍ଦ ପୁରୁଷ ଯେଣୁ ଯୋଗେଶ୍ଵର
ଦର୍ଶନେ ଅଙ୍ଗରୁ ପାପ ହୋଇଯାଏ ଦୂର ।
ପ୍ରସନ୍ନ ବଦନ ଦେବ ସର୍ବ ପ୍ରାଣୀ ଚିନ୍ତା
ସଦାନନ୍ଦ ଦ୍ଵାରପାଳ କଞ୍ଚକାବୀ ଦାତା ।
ଜନ୍ମେ ଜନ୍ମେ ତବପାଦେ ମୋହର ଭକତି
ଶୂଦ୍ରମୁନି ଶାରଳାକୁ ଦିଅ ମୁକ୍ତିଗତି ।
ଏଥୁଅନ୍ତେ ଶୁଣ ଜନେ ଦେଇ ମନକର୍ଣ୍ଣ
ନନ୍ଦିକେଶ୍ଵରଙ୍କୁ ସେବା କଲା ସେ ରାଜନ ।
ନନ୍ଦିକେଶ୍ଵର ପର୍ବତେ ହରଗୌରୀ ସେବି
ରହିଲେ ନିଶ୍ଚିନ୍ତେ ସଦା ନିତ୍ୟକର୍ମ ଭାବି ।
ପଶୁପୁତ୍ରମାନେ ଥିଲେ ବାରାଣସୀ କ୍ଷେତ୍ରେ
ସୁଭଦ୍ରା କୃଷ୍ଣା ଶିବଙ୍କୁ ଖଟୁଥିଲେ ନିତ୍ୟେ ।

ପ୍ରସନ୍ନ ହୋଇଣ ବର ଦେଲେ ଦେବକାଶୀ
ସୁଭଦ୍ରା ଯେ ଗର୍ଭବତୀ ହେଲେ ବାରାଣସୀ ।
ତୁଳ କୃଷ୍ଣ ଦ୍ଵିତୀୟାରେ ପୁଣି ଅର୍ଜବାର
ପୁତ୍ରେକ ଉତ୍ପତ୍ତେ ବେଳ ସତର ଦଣ୍ଡର ।
କୃତ୍ତିକା ଦଣ୍ଡରେ ଥାଇ ରୋହିଣୀ ପ୍ରବେଶ
ଲଗ୍ନ ସଙ୍ଗତରେ ରବି ଭୌମ ଏକାଦଶ ।
ବାଣିଜ୍ୟ ନାମେ କରଣ ଶୁଭ ନାମେ ଯୋଗ
ତୁଳ ସଂକ୍ରାନ୍ତିକି ଥିଲା ପାଞ୍ଚଦିନ ଭୋଗ ।
ନନ୍ଦର ଘରେ ହୋଇଲା କୁମାର ସମ୍ଭବ
ଶୁଣିଣ ସାନନ୍ଦ ହେଲେ ରାମ ବାସୁଦେବ ।
ଦ୍ଵାରକାପୁରରେ ବହୁ ଉତ୍ସବ କରାଇ
ଅନେକ ପରକାରରେ ଦେଲେ ସେ ବଧାଇ ।
ନନ୍ଦିବନରେ ପାଣ୍ଡବେ ସର୍ବେ ଥିଲେ ବସି
ଉର୍ଷମୁଖ କରି ସହଦେବ ଦେଲା ହସି ।
ଭୀମ ବୋଲେ ଏ କେମନ୍ତ କଥା ସହଦେବ
କେବଣ କଥାକୁ କଲୁ ଏହି ହାସ ଭାବ ।
ଯୁଧିଷ୍ଠି ବୋଇଲେ ଆମ୍ଭ ଅଧ୍ୟାତ୍ମିକ ପଣେ
ପଣା ଖେଳିଣ ହାରିଲୁ ଆମ୍ଭେ ଅକାରଣେ ।
ଯାଜ୍ଞସେନୀ ବୋଇଲେ ନ ହସିବେ କେମନ୍ତ
ଚୋରିକରି ନେଇଗଲା ମୋତେ ଜୟଦ୍ରଥ ।
ନକୁଳ ବୋଇଲେ ଏହୁ ମୋତେ ଦେଖିହସେ
ମୁହିଁ କିଏ ପ୍ରୟୋଜନ ମନରେ ନ ଆସେ ।
ପୁଣି ଭୀମ ପଚାରଇ ସେ ସହଦେବକୁ
ଅଦଭୂତେ ହାସ୍ୟକଲୁ କାହିଁକି କାହାକୁ ।
ସହଦେବ ବୋଲେ ମୁହିଁ କାରେ ହସିନାହିଁ
ଯହିଁକି ହସିଲି ତାହା ଶୁଣିମା ଗୋସାଇଁ ।
ସ୍ଵାମୀ ଦ୍ଵିତୀୟା ମଧ୍ୟରେ ସତର ଦଣ୍ଡରେ
ଅର୍ଜୁନ ଠାକୁରଙ୍କର ହୋଇଲା କୁମରେ ।
ଦ୍ଵାରକାରେ ଉତ୍ସବ ଯେ କରିଛନ୍ତି ହରି
ଗୁଣବନ୍ତ ପୁତ୍ରଗୋଟି ଅଛି ଅବତରି ।
ତେଣୁକରି ସ୍ଵାମୀ ହାସ୍ୟ ଉତ୍ପଳିଲା ମୋର
ଆନକୁ ହାସ୍ୟ ନାହିଁ ମୋ ଶୁଣ ନୃପବର ।
ସହଦେବଙ୍କ ମୁଖରୁ ଏହି ବାକ୍ୟ ଶୁଣି
ଯୁଧିଷ୍ଠିଦେବ ହରଷ ହୋଇଲେକ ପୁଣି ।
ଆଦିତ୍ୟ ଇନ୍ଦ୍ରଦେବତା ବିଚାରନ୍ତି ସ୍ଵର୍ଗେ
ଅର୍ଜୁନର ପୁତ୍ର ଜାତ ହେଲା କେଉଁଠିଯୋଗେ ।
ବୃହସ୍ପତି ବୋଇଲେ ଯେ ହେଲା ପାର୍ଥସୁତ
ଦ୍ରୌପଦୀଠୁଁ ପାଞ୍ଚପୁତ୍ର ହୋଇବେ ସମୃତ ।
ହିଡ଼ିମ୍ବିକୀ ଦ୍ରୌପଦୀଙ୍କୁ ଶାପଦେଲା ରାଗେ
ତୋର ପୁତ୍ର ଶିରଶ୍ଚେଦ ହେଉ ଲୋ ଅଯୋଗେ

ନାଗ ଅର୍ଜୁନ ନାଗୁଣୀ ଗର୍ଭେ ହେଲା ଜାତ
ଖଟେ ଯେ ପରମ ଯୋଗୀ ଦେବ ବିଶ୍ଵନାଥ ।
ଭୀମସେନ ବୀର୍ଯ୍ୟେ ହେଲା ବଳୀ ଯେ ବେଲାଳ
ନାଗାନ୍ତ ପୁରୁଷ ସେହୁ ରହିବ ପାତାଳ ।
ଘଟୋକ୍ତ ଜନ୍ମହେବ ହିଡ଼ିମ୍ବିକୀ କୋଳେ
ରହିବ ଯେ ରକ୍ଷବୃତ୍ତି ଧରି ରକ୍ଷମେଳେ ।
ଏମନ୍ତେ ଏମାନେ ବଂଶ ନ କଲେ ଧାରଣ
ଏଡ଼େବଡ଼ ବଂଶ ବୁଡୁଅଛି ଅକାରଣ ।
ସାତ ମନୁକୁ ଯେ ଇନ୍ଦ୍ର ଦେଇଥିଲେ ଶାପ
କାଳ କାମ ଆଦି ସାର ଶକ୍ୟ ଅନୁରୂପ ।
ଏ ସାତ ମନୁ ବ୍ରହ୍ମାଙ୍କ ତହିଁ ହେଲେ ଜାତ
ଅଭୟ ପୁରୁଷ ଏହୁ ଅଟନ୍ତି ସିଦ୍ଧାନ୍ତ ।
ପଶୁବଂଶେ ପାର୍ଥ ବୋଲି ଯେହୁ ଉତ୍ପତ୍ତି
ରାମ କୃଷ୍ଣଙ୍କ ଭଉଣୀ ତାର ପ୍ରିୟବତୀ ।
ସେ ଅର୍ଜୁନ ବୀର୍ଯ୍ୟେ ଆଉ ସୁଭଦ୍ରା ଗର୍ଭରେ
ସୋମବଂଶେ ଜନ୍ମି ଦୋଷ ଯିବ ସମୂଳରେ ।
ତାହାକୁ ବୋଇଲେ ମଞ୍ଚପୁରେ ହୁଅ ଜାତ
ଶୁଣି ସେହି ଆଦିମନୁ କଲେ ସନମତ ।
ଇନ୍ଦ୍ରଙ୍କର ଶାପ ପାଇ ସେ ଅଭୟ ମନୁ
ଆଦି ଜନ୍ମ ହେଲେ ହୋଇ ଅର୍ଜୁନର ସ୍ଵମ୍ଭୁ ।
ଗର୍ଭରୁ ବାହାର ଯହିଁ ହେଲା ପୁତ୍ରଗୋଟି
ଦେଖନ୍ତି ଅପୂର୍ବ ତେଜ ବିରାଜଇ ସୃଷ୍ଟି ।
ଗର୍ଭରୁ ବାହାର ଯହିଁ ହୋଇଲା ନନ୍ଦନ
ଅଭିନବ ସୁନ୍ଦର ଯେ ବିକାଶେ ବଦନ ।
ତାକୁ ମହାବ୍ରହ୍ମବେତା ଜାଣି ଚକ୍ରପାଣି
ଅଭିମନ୍ୟୁ ବୋଲି ନାମ ଦେଲେ ସେହିକ୍ଷଣି ।
ପାଦ ଦେଇଣ ଜନମ ହୋଇଲା କୁମର
ପାଦ ଲାଗନ୍ତେ ପୃଥ୍ଵୀରେ କମ୍ପେ ମହାଧର ।
କୁମରର ଶିର ଯେବେ ପଡ଼ନ୍ତା ମେଦିନୀ
ଅଗାଧ ଜଳେ ଭୁବନ୍ତା ଦ୍ଵାରକା ଅବନୀ ।
ଆସିବାବେଳେ ବୋଇଲା ବ୍ରହ୍ମାଙ୍କର ଆଗେ
ତୋର ବଚନେ ଯାଉଛି ମୁହିଁ ମଧ୍ୟ ସ୍ଵର୍ଗେ ।
ବହୁଦିନ ନ ରହିବି ମୁହିଁ ମଧ୍ୟପୁରେ
ମୋତେ ଅଶାଙ୍କୁ ଯାଇ ଦ୍ଵାଦଶ ବର୍ଷରେ ।
ଇନ୍ଦ୍ରଦେବତା ବୋଇଲେ ମାଗୁଅଛି ଏତେ
ମର୍ତ୍ତ୍ୟପୁରେ ଥିବୁ ଚୌଦବର୍ଷ ପରିଯତେ ।
ଅଭିମନ୍ୟୁ ବୋଲେ ଥିବି ବର୍ଷ ଗଣିକରି
ନ ଆଣିଲେ ଆସିବି ମୁଁ ହରି ପାର୍ଥ ମାରି ।
ପୁଣି ବୋଲେ ଚୌଦବର୍ଷ ଦିନେ ବଳିଗଲେ
ପାଣ୍ଡବ ଶିର ଛେଦିବି ତାଙ୍କ ପୁରେ ଥିଲେ ।

ଏବେ ସୁରନାଥ ମୋତେ କରି ଅନୁରାଗ
 ଚୌଦବର୍ଷେ କରାଇବୁ ତୁହି ରଣଯଜ୍ଞ ।
 ଇନ୍ଦ୍ର ବୋଲେ ପଞ୍ଚଦଶ ପୂର୍ବେ ଥୁବୁ ସ୍ବର୍ଗେ
 ନାରାୟଣ ତୋତେ ବଧ କରାଇବେ ବାଗେ ।
 ଶୁଣ ବୈବସ୍ବତ ମନୁ ପୂର୍ବର ଏ କଥା
 ଅଭିମନ୍ୟୁ ଜନମର ଏମନ୍ତ ବ୍ୟବସ୍ଥା ।
 ପାଦରେ ଜନ୍ମିଲା ସେହି ନ ପଡ଼ିଲା ଭୂମି
 ମନୁ ବ୍ରହ୍ମା ବୋଲି ରାଜା ହେଲା ସେ ଜନମି ।
 ମହୀ ଭାରାଭର ସବୁ ନିବାରଣ ପାଇଁ
 ଆଗରୁ ସଞ୍ଚ ଅଛନ୍ତି ପ୍ରଭୁ ରମାସାଇଁ ।
 ତୁ ଯାହା ପୁଛା କରିଲୁ ମୋତେ ଧର୍ମଦେବେ
 ଅଭିମନ୍ୟୁ କଥା ତୋତେ କହିଲି ପ୍ରସ୍ତାବେ ।
 ବୈବସ୍ବତ ମନୁ ପୁଛା କଲେ ଅଗସ୍ତିଙ୍କୁ
 ଦୃଢ଼ବାକ୍ୟରେ କହିବା ପାଞ୍ଚାଳୀ ପୁତ୍ରଙ୍କୁ ।
 ଅଗସ୍ତି ବୋଇଲେ ତାହା ଅଟଇ ବେଭାରେ
 ପାଞ୍ଚାଳୀ ପୁତ୍ରେ ଜନ୍ମିଲେ ଅଷ୍ଟବରଷରେ ।
 ସହଦେବ ଏହିପରି ବାରତା କହିଲେ
 ପୁତ୍ରଜାତ ବୋଲି ଭାବେ ହରଷ ହୋଇଲେ ।
 ଜାତକର୍ମ ବିଧାନାଦି ସାରି ନନ୍ଦିବନେ
 ଘୃତ ଯୋଗାଡ଼ କରିଲେ ଆହୁତି ପ୍ରଦାନେ ।
 କାତ ହୋମ କରିଲେ ଯେ ଧୌମ୍ୟ ପୁରୋହିତେ
 କାୟାକୁ ଶୁଦ୍ଧ କରିଲେ ସେହି ଚାରିଭ୍ରାତେ ।
 ଚତୁର୍ମାସ୍ୟା ରହିଲେ ସେ ନନ୍ଦିକ କାନନେ
 ବହୁ କୌତୁକ କଲେ ସେ ନନ୍ଦିର ପ୍ରସନ୍ନେ ।
 ତହିଁ ଚଳିଲେ ପାଣ୍ଡବେ ପର୍ଯ୍ୟ ମୂରତି
 କଉତୁଭ ବନେ ବିଜେ କରିଲେ ସେ ଧାତି ।
 ବହଇ ଗଣ୍ଡୁକୀ ନଦୀ ଅତି ପରିମଳ
 ମଣି ପର୍ବତ ଅଛଇ ସେ ନଦୀର କୂଳ ।
 କଣ୍ଠ୍ୟ ବଟର ସେହୁ ଈଶାନର ଛିତି
 ବହଇ ଗଣ୍ଡୁକୀ ନଦୀ ଉତ୍ତର ମୂରତି ।
 ସେ ମଣି କୁଣ୍ଡଳ ମଧ୍ୟେ ଅଛି ବଜ୍ରକୀଟ
 କଞ୍ଚ ଆୟୁଷ ତାହାର ଶରୀର ଅତୁଟ ।
 ତା କାୟା ଶୋଭା ମର୍ଜିତ ରସାଣକୁ ଜିଣି
 ନୟନ ଦିଶେ ତିମିର ବିଦାରଣ ମଣି ।
 ହୀରା ପ୍ରବାଳକୁ ଜିଣି ତାର ପାଞ୍ଚ ପାଦ
 ବେନି ଶିର ଚକ୍ରାଘାତ ପରାୟେ ଶବଦ ।
 କାଞ୍ଚନ ପ୍ରାୟେ ଦିଶଇ ତାହାର ଅଙ୍ଗୁଷ୍ଠି
 ଶୁଦ୍ଧସ୍ବଚ୍ଚିକ ପରାୟେ ଦିଶେ କୀଟ ପିଠି ।
 ହୀରା ରସାଣିଲା ପ୍ରାୟେ ଦିଶେ ଦନ୍ତପତି
 ବାଳଆଦିତ୍ୟ ପରାୟେ କୀଟର ମୂରତି ।

ମୟୂରର କଣ୍ଠପ୍ରାୟେ ଦିଶେ ରୋମାବଳି
 ନଖ ବିରାଜିତ କିବା ପୋହଳାର ମାଳି ।
 ଏମନ୍ତ ସ୍ବରୂପରେ ଯେ ଅଟେ ବଜ୍ର ପୋକ
 ଶୟଳ ତାରଣ ସେହୁ ଅଶୋକ ଅଲେଖ ।
 ମହାମନ୍ତବାଦୀ ସେହୁ ଧାର୍ମିକ ପ୍ରସିଦ୍ଧି
 ଅଜପା ମହାମନ୍ତର ଗାୟତ୍ରୀକୁ ସାଧୁ ।
 ଏମନ୍ତ ମହିମା ଅଟେ ସେହି ବଜ୍ରପୋକ
 ସହସ୍ର ବରଷ କାଟେ ଶାଳଗ୍ରାମ ଏକ ।
 ଆହାର ମୈଥୁନ ନିଦ୍ରା ତିନିକୁ ସେ ବଞ୍ଚେ
 ମହାଯୋଗେଶ୍ବର ସେହୁ ମହାମୂର୍ତ୍ତି ସଞ୍ଚେ ।
 କାମ୍ୟକସିଦ୍ଧ ସେ ଶିଳା ନୀଳକଣ୍ଠ ରୂପ
 ଭଗବାନ ମୂର୍ତ୍ତିଶିଳା ଶ୍ରୀକୃଷ୍ଣ ସ୍ବରୂପ ।
 ବ୍ରହ୍ମନାରାୟଣୀ ମୁଦ୍ରା ଅଭୟା ପିଙ୍ଗଳା
 ଗୋପୀନାଥଙ୍କ ମୂରତି ନିରଞ୍ଜନ ଶିଳା ।
 ଶ୍ରୀରାମ ଦାମୋଦର ଯେ ମୂର୍ତ୍ତି ଜନାର୍ଦ୍ଦନ
 କେଶବ ମୂରତି ଶିଳା ଆବର ବାମନ ।
 ଧାପନ ଅଧାପନ ଯେ ସାଧନାରେ ସିଦ୍ଧ
 କାଶୀଶ୍ବର ଗୋବର୍ଦ୍ଧନ ଶିଳା ବଳଭଦ୍ର ।
 ମତ୍ସ୍ୟ କୂର୍ମ ପର୍ଶୁରାମ ଅନନ୍ତ ବରେହା
 ଲକ୍ଷ୍ମୀ ନୃସିଂହ ମୂରତି ଅଟେ ଶିଳକାୟା ।
 ମାଧବ ପଦାରବିନ୍ଦ ପୁଣି ବାସୁଦେବ
 କାଳାନ୍ତକ କୃତାନ୍ତକ ଅନଳ ସମ୍ଭବ ।
 ନାନାଦି ପ୍ରକାରମୂର୍ତ୍ତି ଶିଳାମାନ କାଟି
 ଏମନ୍ତ ପ୍ରକାରେ ବଜ୍ରକୀଟ ମହିମାଟି ।
 ସେହି ନଦୀରେ ସ୍ନାନ କରେ ଯେଉଁ ଜନ
 ତାଙ୍କମାନଙ୍କର ଦେହ ଦିଶଇ ସୁବର୍ଣ୍ଣ ।
 ପାଣ୍ଡବେ ବିଜେ କରିଲେ ସେହି ନଦୀକୂଳେ
 ରହିଲେ ଯାଇ ହିରଣ୍ୟ ପର୍ବତର ତଳେ ।
 ସେ ନଦୀରେ ସ୍ନାନକରି କରନ୍ତି ତର୍ପଣ
 ସେ ପର୍ବତ ଅଟେ ସାତଯୁଗ ଆୟତନ ।
 ତାର ପର୍ଯ୍ୟନ୍ତ ପାରୁଣେ ଦିଶେ ମେଘମାଳ
 ବରନ କଳା ଲୋହିତ ଆବର ପିଙ୍ଗଳ ।
 ଯୁଧିଷ୍ଠି ବୋଇଲେ ଶୁଣ ବୀର ବୃକୋଦର
 ବନଜୀବ ଦେଖ ଏହି ବନର ଭିତର ।
 ପିତୃଶ୍ରାଦ୍ଧ କରିବା ଏ ଗଣ୍ଡୁକୀର ତୀରେ
 ଗଣ୍ଡା ଏକ ମାରି ଆଣ ଯାଇ ଧାତିକାରେ ।
 ଗଣ୍ଡା ଗୋଟିଏ ବହନ ଆଣ ଭୀମ ଆଜ
 ପବିତ୍ର ମାଂସରେ ଶ୍ରାଦ୍ଧ ହେବ ଶୁଦ୍ଧକାର୍ଯ୍ୟ ।
 ଠାକୁର ବଚନ ଶୁଣି ତଳେ ଭୀମସେନ
 ବିହାର କରେ ପାଣ୍ଡବ ପର୍ଯ୍ୟନ୍ତ ଯେ ବନ ।

ଅସଂଖ୍ୟ ଅଟଇ ସେହି ବନ ବୃକ୍ଷଲତା
 କିରାତ ବେଶରେ ଚଳେ ଭୀମ ବଳବନ୍ତ ।
 ଧାମଣାକାଠ ନିର୍ମିତ ଧନୁ ଏକ ଧରି
 କଣ୍ଟାବାଉଁଶର ଗୁଣ ଫିରକ ତିଆରି ।
 ତାଳ ଆଉରଣ ଗୁଞ୍ଜମାଳ ଯେ ଲଲାଟେ
 ଗୋପନରେ ଭୀମସେନ ଚଳେ ଜଳତଟେ ।
 ବହୁତ ଦେଖଇ ଜୀବ ମୃଗ ବାହୁତିଆ
 ଗଣ୍ଡାରେ କାର୍ଯ୍ୟ ବୋଲିଣ ନ ମାରଇ ତାହା ।
 କନ୍ଦମୂଳକୁ ଆହାର କରେ ବୀରମଣି ।
 ଗଣ୍ଡାର ନିମନ୍ତେ ସେହୁ କରଇ ଭ୍ରମଣି ।
 ମନୋହର ବନେ ସବୁ ଶ୍ଵେତ ବୃକ୍ଷମାନ
 ସକଳ ଜୀବେ ଦିଶନ୍ତି ମଧ୍ୟ ଶ୍ଵେତବର୍ଣ୍ଣ ।
 ବହୁଇ ମଳୟାନିଳ ଦେଖିଣ ମାରୁତି
 ଶିଂଶପା ବୃକ୍ଷ ମୂଳରେ ଦୂର କଲା ଶାନ୍ତି ।
 ନନ୍ଦନବନ ପରାୟେ ଅଟଇ ବିଟପୀ
 ବୃକ୍ଷକ ଶିରେ ଆକାଶ ଯାଇଅଛି କ୍ଷେପି ।
 ଯୁଆଦ କସ୍ତୁରୀ ପୁଣି ଆନ ଜୀବମାନେ
 ଆନନ୍ଦ କରନ୍ତି ତହିଁ ମଳୟ ପବନେ ।
 ଦ୍ଵାଦଶ ଯୋଜନ ଯାଏ ବନସ୍ଥ ବନିକା
 ଶ୍ରଦ୍ଧାରେ ମାରୁତି ବୁଲେ ହୋଇଣ ନିଃଶଙ୍କା ।
 କନ୍ଦମୂଳ ଦ୍ରାକ୍ଷାଫଳ ବହୁ ତହିଁ ପାଇ
 ସନ୍ତୋଷେ ପାବନି ତହିଁ ଆହାର କରଇ ।
 ବହୁ ଜଉତୁକେ ସେହି ଦେଖଇ ସେ ବନ
 ରାଜପଦ ସେ ସୁଖରେ ଅଟଇ ସାମାନ୍ୟ ।
 ସେହି ନଦୀର ତୀରରେ ପଶିମ ମୃରତି
 ମହା ଅଟବୀରେ ବୁଲି ବୁଲଇ ମାରୁତି ।
 ଦୁଇ ଗିରି ମଧ୍ୟସ୍ଥାନେ ଅଟେ ଯେଉଁ ବନ
 ସେହି ସ୍ଥାନ ଅଟେ ଜାଣ ଷାଠିଏ ଯୋଜନ ।
 ସେହି ଦୁଇ ଗିରି ମଧ୍ୟେ ସର୍ପେ ଅଛି ପଡ଼ି
 ଦୁଇକ୍ରୋଶ ବିସ୍ତାରରେ ଭୂମି ଅଛି ମାଡ଼ି ।
 ମହାପର୍ବତ ପରାୟେ ସର୍ପେ ଅଛି ରହି
 ତିନିମାସରେ ଲାଙ୍ଗୁଳ ଆଶଇ ଗୁଡ଼ାଇ ।
 ଯାହା କିଛି ପାଏ ଅବା ଭକ୍ଷଣ କରଇ
 ଏହି ପରକାରେ ସର୍ପେ ତହିଁ ଅଛି ରହି ।
 ଗଣ୍ଡା ଉଦ୍‌ଦେଶ୍ୟରେ ଭୀମ ସେ ପଥେ ଚଳଇ
 ଲାଙ୍ଗୁଳରେ ତାକୁ ସର୍ପ ଆଣିଲା ଗୁଡ଼ାଇ ।
 ଭୀମସେନକୁ ଖାଇବା କରିଣ ମନସ୍ଥ
 ଅଣ୍ଟାଳି ଗିଳେ ଉରଗ ସେହୁ ବଳବନ୍ତ ।
 ଗୋଡ଼ ଆଡ଼ରୁ ସେହୁ ଯେ ଆସୁଅଛି ଗିଳି
 ମହାବଳବନ୍ତ ଭୀମ ନ ପାରଇ ଚଳି ।

ଶତସିଂହ ପର୍ବତକୁ ଭୀମ ସୁମରିଲା
 ଏକୋତ୍ତର ଶତସିଂହ ପ୍ରାକର୍ମ କରିଲା ।
 ତଥାପି ବୃକୋଦର ଯେ ନ ପାରେ ଉଦ୍‌ବୁରି
 ଆକର୍ଷି ଗିଳଇ ସର୍ପ ବେଗ ବେଗ କରି ।
 ଗିଳିଲା ସେ ମହାସର୍ପ ନାଭି ପରିଯନ୍ତେ
 ଯୁଧିଷ୍ଠିର ରଖ ଭୀମ ତାକଇ ନିସତେ ।
 ଯହୁଁ ଭୀମ ସୁମରିଲା ଯୁଧିଷ୍ଠିର ନୃପ
 ଗିଳିବାର ଉପେକ୍ଷିଲା ଧାର୍ମିକ ଯେ ସର୍ପ ।
 ତୁମ୍ଭେ ଆହେ ମହାତମା ନିସତ କାହିଁକି
 କେଉଁ କାରଣେ ସ୍ଵରଣ କଲ ଯୁଧିଷ୍ଠିଳି ।
 ଭୀମ ବୋଲେ ସେହୁ ପଞ୍ଚକଟକ ରାଜନ
 ତାଙ୍କ ସାନ ସହୋଦର ମୁହିଁ ଭୀମସେନ ।
 ଆଶ୍ଚକରି ତାକଦିଅ ଆହେ ବୃକୋଦର
 ନିକଟେ ଥିଲେ ଆସନ୍ତୁ ଧର୍ମ ନୃପବର ।
 ସର୍ପ ବୋଲେ ଆଉ ମୁହିଁ ନ ଗିଳିବି ତୋତେ
 ଯୁଧିଷ୍ଠିର ଚିହ୍ନାଇଣ ପାରିବୁ କି ମୋତେ ।
 ତୋର ଯୋଗୁ ପାରି ମୁହିଁ ହୋଇବି କିଞ୍ଚିତେ
 ଏତେ ବୋଲି ସର୍ପେ ତହୁଁ ରହେ ସ୍ତମ୍ଭଭୂତେ ।
 ଯୁଧିଷ୍ଠି ଦେବ ବୋଇଲେ ଶୁଣ ସହଦେବ
 ଭୀମ ଯିବାର ହେଲାଣି ବହୁତ ବିଳମ୍ବ ।
 ବୋଲେ ମନ୍ତ୍ରୀ ସହଦେବ ଶୁଣ ରାଜଇନ୍ଦ୍ର
 ଭୀମସେନ ଠାକୁରଙ୍କୁ ପଡ଼ିଲା ପ୍ରମାଦ ।
 ମହାସର୍ପ ଗିଳିଅଛି ଭୀମ ଠାକୁରଙ୍କୁ
 ଯୁଧିଷ୍ଠି ଦେବ ବୋଇଲେ ନ କହୁ ଆତ୍ମଙ୍କୁ ।
 ଧାମନ୍ତି ଯୁଧିଷ୍ଠି ଦେବ ଆକୁଳିତ ହୋଇ
 ଆଗେ ଆଗେ ମନ୍ତ୍ରୀବର ନିଅନ୍ତି କଢ଼ାଇ ।
 ଦୂରରୁ ଦେଖିଲେ ତହୁଁ ଭୀମ ମହାବଳ
 ଯୁଧିଷ୍ଠିର ମୁଖ ଚାହିଁ ହୋଇଲେ ବିକଳ ।
 ଭୀମସେନ ବୋଲେ ଦେଖ ବିଜୟ ଯୁଧିଷ୍ଠି
 ଶୁଣି ସର୍ପେ ପଛବିଗେ କରିଲାକ ଦୃଷ୍ଟି ।
 ଏକଲୟ କରିଣ ସେ ଚାହେଁ ଧର୍ମମୁଖ
 ବିଚାରଇ ମହାସର୍ପ ପାର କଲା ଦୁଃଖ ।
 ତୋହର ଉପର ବଂଶ ଠାକୁର ମୁଁ ହାଦେ
 ଫିଟିଲା ଦୁର୍ଗତି ମୋର ତବ ପରସାଦେ ।
 କହୁଁ କହୁଁ ତା ଶରୀର ଗଲା ପାଲଟିଣ
 ସର୍ପେ ଶରୀର ଛାଡ଼ିଣ ହେଲା ଜ୍ୟୋତିପୂର୍ଣ୍ଣ ।
 ସର୍ପେରୂପ ତେଜି ହେଲା ସେହୁ ନିଜକାୟେ
 ଦିଶଇ ସ୍ଵରୂପ ତାର ବିଦ୍ୟାଧର ପ୍ରାୟେ ।
 ସତ୍ୟ ଦ୍ଵେତା ଦ୍ଵାପରର କଷ୍ଟ ଗଲା ଫିଟି
 ଆକାଶ ଦେବତା ମାନେ କଲେ ପୁଷ୍ପବୃଷ୍ଟି ।

ଯୁଧିଷ୍ଠି ଦେବ ବୋଇଲେ ଶୁଣ ହୋ ପୁରୁଷ
 ଏ ଅବସ୍ଥା ଲଭିଥିଲ କର କେଉଁ ଦୋଷ ।
 ଶୁଣି ଧର୍ମକୁ କହନ୍ତି ଶ୍ରୀଦେବ ନହୁଷ
 ମୋହର ଚରିତ ଶୁଣ ଯୋମନ ଭବିଷ୍ୟ ।
 ଚୈତ୍ର କୃଷ୍ଣ ଚତୁର୍ଦ୍ଦଶୀ ପୁଣି ଅର୍ଜବାର
 ରେବତୀ ନକ୍ଷତ୍ର ଭୋଗ ଥିଲା ସେ ଦିନର ।
 ବିଷ୍ଣୁ ନାମରେ କରଣ ଆୟୁଷ୍ମାନ ଯୋଗ
 ଚନ୍ଦ୍ରଭାଗା ତୀର୍ଥେ ଧାତା କରେ ସନ୍ଧ୍ୟାଯୋଗ
 ଅର୍ଜ ଦୁହିତାର ନାମ ଅଟେ ପଞ୍ଚକାଗ୍ନି
 ଦୁରଦାସ୍ତ ଦଇତୁଣୀ ଅଟେ ସେ ଅତି ।
 କାମସେଣା ରୂପ ଧରି ତୀର୍ଥରେ ସେ ବସି
 ମୋହିତ କରି ଜନଙ୍କୁ ପକାଏ ବିନାଶି ।
 ଆକାଶ ତେଜି ଆସନ୍ତେ ଦିନେ ବେଦପତି
 ପିତାମହଙ୍କୁ କୋଳରେ ଧଇଲା ଚତୁର୍ଥ ।
 ନିର୍ଜନସ୍ଥାନ ଦେଖିଣ ତହିଁ ପଦ୍ମଯୋନି
 ଅନେକ ମତରେ କ୍ରୀଡ଼ା କଲେ ତାକୁ ଘେନି ।
 ଅସୁର ତୁଳରେ ଯହିଁ ଘଟିଲା ଏମତି
 ତହିଁ ସେହି ଦଇତୁଣୀ ହେଲା ଗର୍ଭବତୀ
 ଅମୋଘ ରେତ ପଡ଼ନ୍ତେ ତାର ଗର୍ଭଗତ
 ସେହିକ୍ଷଣି ପୁତ୍ର ଏକ ହୋଇଲାକ ଜାତ ।
 ତହିଁ ଅର୍ଜତୀର୍ଥେ ବସି ସନ୍ଧ୍ୟାକରି ପିତା
 ଆକାଶେ ଗମନ କଲେ ଜଗତ କରତା ।
 ବ୍ରହ୍ମାବାର୍ଯ୍ୟେ ରାକ୍ଷସୀର ମିଶିବାର ରଜ
 ତହିଁ ଜାତହେଲା ଏକ ପ୍ରତାପୀ ଦନୁଜ ।
 ସେହି ସେ ପୁରୁଷ ବ୍ରହ୍ମରାକ୍ଷସ ହୋଇଲା
 ବହୁଜୀବ ଜନ୍ମ ଗୋରୁ ବ୍ରାହ୍ମଣ ଭକ୍ଷିଲା ।
 ସେ ପୁରୁଷ ଦେଲା ପୁଣି ଚନ୍ଦ୍ର ପ୍ରତି ଧାଡ଼ି
 ଶରଦ ପୂର୍ଣ୍ଣିମାଦିନ ଆସେ ତାକୁ ବେଢ଼ି ।
 କୁଦ କାଠର ଉପରେ ଚନ୍ଦ୍ରକୁ ବସାଇ
 ଦର୍ପଣ ପରାୟେ ନିଜ ମୁଖକୁ ଦେଖାଇ ।
 ପଳାଇଲା ଚନ୍ଦ୍ର ବ୍ରହ୍ମରାକ୍ଷସର ଭୟେ
 ଗୁହାରି କରିଲା ଯାଇ ଇନ୍ଦ୍ରଙ୍କର ଠାୟେ ।
 ତ୍ରେଲୋକ୍ୟର ନାଥ ଅଟୁ ତୁହି ସୁରେଶ୍ବର
 ମୁହିଁ ପଶୁଅଛି କ୍ଷୀର ସମୁଦ୍ର ଭିତର ।
 ଇନ୍ଦ୍ର ବୋଇଲେ ଏଥକୁ ତୁହି ତ ନ ଭୀଳ
 ବ୍ରହ୍ମରାକ୍ଷସର ମୁହିଁ ପୂରାଇବି କାଳ ।
 ଇନ୍ଦ୍ରର ବଚନ ଶୁଣି ତୋଷ ନିଶାପତି
 ପୁଣି ଦୈତ୍ୟ ଧାଡ଼ିଦେଲା ଅମାବାସ୍ୟା ରାତି ।
 ବ୍ରହ୍ମରାକ୍ଷସ ଭୟରେ ଚନ୍ଦ୍ର ଗୋପ୍ୟ ହେଲା
 ଅମାବାସ୍ୟା ଦିନ କ୍ଷୀରସମୁଦ୍ରେ ପଶିଲା ।

ନ ପାଇଣ ବାହୁଡ଼ିଲା ସେ ବ୍ରହ୍ମରାକ୍ଷସ
 ପ୍ରତିଦିନ ଜଗିଥାଏ କରି ପ୍ରତିଆଶ ।
 ପୁଣି ଉଦୟ ହୋଇଲେ ତାକୁ ଦେବ ଧରି
 ତେଣୁ ଅମ୍ଭରେ ଲୁଚଇ ସଦା ଯାଇକରି ।
 ଦ୍ବିତୀୟା ଦିନ ନ ଯାଏ ସେ ବ୍ରହ୍ମରାକ୍ଷସ
 ଚନ୍ଦ୍ର ଦେବତା ଉଦୟ ନୋହିଲା ଆକାଶ ।
 ସେ ଦୁଷ୍ଟ ଅସୁର ତହିଁ ବିଚାରଇ ମନ
 ଉଦୟ ନ ହୋଇ ଚନ୍ଦ୍ର ହୋଇଲା ଗୋପନ ।
 ଦ୍ବିତୀୟାର ଦିନ ଚନ୍ଦ୍ର କହେ ବାସବକୁ
 ନିତିପ୍ରତି ଧାଡ଼ିଦିଏ ସେ ଦୈତ୍ୟ ଆତ୍ମକୁ ।
 ମଘବା ବୋଇଲେ ଆଜି ହୁଅ ତୁ ଉଦୟେ
 ମାରିବି ସେ ରାକ୍ଷସକୁ ହୁଅ ତୁ ନିର୍ଭୟେ ।
 ଏମନ୍ତେ ତୃତୀୟାଦିନ ଚନ୍ଦ୍ର ଉଦେହେଲା
 ଦେଖିଣ ସେ ଦୁରାତ୍ମକ କୋପେ ଧାଡ଼ିଦେଲା ।
 ଧାତିକାରେ ଅସ୍ତଗତ ହେଲା ଶଶଧର
 ପୁଣି ଉଦୟ ହୋଇଲା ଚଉଠି ଦିନର ।
 ସିଂହମାସ କୃଷ୍ଣପକ୍ଷ ଚୌଠି ରାତ୍ରିକାଳ
 ବ୍ରହ୍ମରାକ୍ଷସ ଚନ୍ଦ୍ରକୁ କରିଲା କଟାଳ ।
 ଇନ୍ଦ୍ର ରହିଥିଲେ ଯାଇ ଚନ୍ଦ୍ର ପଛକଟି
 ବ୍ରହ୍ମଦୈତ୍ୟକୁ ମାଇଲେ ବକ୍ରର ଶକଟି ।
 ଇନ୍ଦ୍ର ପ୍ରହାରିଲେ ନେଇ ଯେଉଁ ବକ୍ରଶର
 ସେହି ଶରେ ଛେଦିଦେଲେ ପକ୍ଷ ଗିରିବର ।
 ଇନ୍ଦ୍ର ପ୍ରହାରେ ପଡ଼ିଲା ବ୍ରହ୍ମାଙ୍କର ପୁତ୍ରା
 ଦେବେ ହୁରି କଲେ ଇନ୍ଦ୍ର କଲେ ବ୍ରହ୍ମହତ୍ୟା ।
 ଅରଜିଲେ ବ୍ରହ୍ମହତ୍ୟା ଦୋଷେ ହେଲେ ଦୋଷୀ
 ଅଙ୍ଗକୁଳାରେ ପଶିଣ ଯାଇଣ ସରସୀ ।
 ନାନା ସରୋବରେ ଯାଇ ପଶି ଆଖଣ୍ଡଳ
 ତଥାପି ଶରୀର କ୍ବାଳା ନୋହିଲା ଶୀତଳ ।
 ହେମ ସରରେ ପଶିଲେ ଯାଇ ସୁରପତି
 ତଥାପି ଶରୀର କ୍ବାଳା ନ ହୋଇଲା ଶାନ୍ତି ।
 ନୀଳେନ୍ଦ୍ରୀ ସରୋବରରେ ପଡ଼ିଲେ ସେ ଝାସି
 ଅଙ୍ଗକୁଳା ଦ୍ବିଗୁଣରେ ତହିଁ ହେଲା ଆସି ।
 ପଦ୍ମବନର ଭିତରେ ହେମବନ୍ଧ ଆଲେ
 ତହିଁ ଯାଇଣ ପଶିଲେ ଦେବ ଆଖଣ୍ଡଳେ ।
 ପୃଥ୍ବୀଯାକ ନାଶଗଲା ଇନ୍ଦ୍ର ନ ଥିବାରୁ
 ବ୍ରହ୍ମଦୈତ୍ୟ ହତ୍ୟାଦୋଷ ଅଟେ ମହାଗୁରୁ ।
 ଅମର ନାଥ ଇନ୍ଦ୍ରଙ୍କ ସକଳ ଅଭାବେ
 ଦିଗପାଳ ବିଚଳିତ ନ ଖଟିଲେ କେଉଁ ।
 ଶସ୍ୟମାନେ ଉପକାତ ନୋହିଲେ ମେଦିନୀ
 ନାନା ଉତପାତମାନ ହେଲା ପୁରତିନି ।

ଦିଗପାଳମାନଙ୍କୁ ଯେ ଧାତା ସଙ୍ଗେ ଘେନି
 ନହୁଷ ଭୁବନେ ବିଜେକଲେ ପଦ୍ମଯୋନି ।
 ଦେଖିଣ ସାନନ୍ଦ ହେଲା ସୋମବଂଶ ରାଜା
 ପିତାମହଙ୍କ ଚରଣେ କଲା ବହୁପୂଜା ।
 ଧାତା ବୋଇଲେ ଏବେ ତୁ ଶୁଣରେ ନହୁଷ
 ପୁରରବା ଇନ୍ଦ୍ର ହୋଇଥିଲେ ଯେ ଆକାଶ ।
 ସେ ଇନ୍ଦ୍ର ଦେବତା ଏବେ ବ୍ରହ୍ମହତ୍ୟା ଦୋଷେ
 ସହସ୍ତ୍ର ବରଷ ହେଲା ନାହିଁ ସେ ଆକାଶେ ।
 ଆକାଶରେ ଇନ୍ଦ୍ର ପଦେ ବସ ତୁ ସମୟେ
 ଇନ୍ଦ୍ର ଦେବତାର ପାପ କ୍ଷୟ ଯିବା ଯାଏ ।
 ତ୍ରିଲୋକ୍ୟ ଧାରଣ ଅଟେ ତୋହର ଯେ ବଂଶ
 ସୁବିଧାନେ ଯାଇ ଏବେ ଇନ୍ଦ୍ରପଦେ ବସ ।
 ପିତାମହଙ୍କ ବଚନେ ସାନନ୍ଦ ନହୁଷ
 ଦିଗପାଳମାନେ ଆସି ଖଟିଲେ ତା ପାଶ ।
 ଐରାବତ ଚଢ଼ି ଇନ୍ଦ୍ର ହୋଇଲେ ନହୁଷ
 ବୁଲି ବୁଲିଣ ଦେଖଇ ବାରସୁତା ଦେଶ ।
 ଖଟିଲେ ଯେ ଅପସରା ବିଦ୍ୟାଧରୀମାନେ
 ଦିଗପାଳେହେଁ ଖଟିଲେ ନହୁଷ ବଚନେ ।
 ଆଜ୍ଞା କରିଲା ନହୁଷ ମେଘକୁ ହକାରି
 ଆବର୍ତ୍ତ ସମ୍ବର୍ତ୍ତ ଦ୍ରୋଣ ପୁଷ୍କରାଦି ଚାରି ।
 ସପତ ସାଗର ସହ ମହା ଦିଗଭାଗେ
 ତୁମ୍ଭେମାନେ ସୁବିଧାନେ ପାଳ ଚାରିଦିଗେ ।
 ରାତ୍ରିରେ କରିବ ବୃଷ୍ଟି ଦିନରେ ନିର୍ମଳ
 ନିତି ବୃଷ୍ଟି କରିବ ଯେ ଯାଇ ମେରୁସ୍ଥଳ ।
 ଧର୍ମମତେ ବର୍ଷା ଶୀତ ଆଉ ଖରାକାଳେ
 ଅନାବୃଷ୍ଟି ନ କରିବ ଏ ମହାମଣ୍ଡଳେ ।
 ଗାତ୍ରେ ନ ବର୍ଷ ନ କର କିବା ଅନାବୃଷ୍ଟି
 ବହୁଜଳ ହେଲେ ନାଶ ହୋଇଯିବ ସୃଷ୍ଟି ।
 ଗାତ୍ରେ କରିଣ ଯେ ଝଡ଼ି ବରଷା ନ କଲେ
 ଇନ୍ଦ୍ରକୁ ଦୁଃଖ ମିଳିବ ନରେ ଦୁଃଖୀ ହେଲେ ।
 ମର୍ତ୍ତ୍ୟମଣ୍ଡଳରେ ଯେବେ ନ କରନ୍ତି ଇଚ୍ଛା
 ମାଗିଲେ ବରଷୁଥିବ ଯେ ଯାହାର ବାଞ୍ଛା ।
 ବେଳ ଜାଣି ନ ବର୍ଷିଲେ ଇନ୍ଦ୍ର ଦେବେ ଗାଳି
 ଯେମନ୍ତେ ଅଖ୍ୟାତି ମୋତେ ନୋହୁ ମହାସ୍ଥଳୀ
 ମେଘ ବୋଇଲେ ଶସ୍ୟାଦି ହୋଇବ ବହୁତ
 ଧାତୁ ମାତୁର ବରଷା ବର୍ଷିବୁ ତେମନ୍ତ ।
 ବନ୍ଧନ ବାନ୍ଧଣ ଯେହୁ ମାରୁଥିବେ ଧାନ
 ଦୋଷ ନୋହିବ ଆସର ଶୁଣ ମଘବାନ ।
 ମିଥୁନ କକଡ଼ା ସିଂହ ଏହି ତିନିମାସ
 ଯତନେ ପାଳିବ ବୋଲି ବୋଇଲେ ନହୁଷ ।

ଶିଶିର ରତେ କରିବ କାକରର ବୃଷ୍ଟି
 ଏମନ୍ତ ବୃଷ୍ଟି କରିଲେ ପୀଡ଼ା ନୁହେଁ ସୃଷ୍ଟି ।
 ସିଂହ ଏକପକ୍ଷ ଆଉ କନ୍ୟା ଏକମାସେ
 ତୁଳରୁ ପକ୍ଷେ ଏମନ୍ତ ସାଠିଏ ଦିବସେ ।
 ଶରତ ରତୁରେ ବରଷିବ ଯେତେବେଳେ ।
 ଶରୀର ପଲ୍ଲବ ହେବ ଜାଣ ତେତେବେଳେ
 ତୁଳପକ୍ଷେ ବିଛାମାସେ ପୁଣି ଧନୁପକ୍ଷେ
 ଏଥେ ବରଷିବ ବେଳ ଦୁଇ ଯେ ପ୍ରତ୍ୟକ୍ଷେ ।
 କୁମ୍ଭପକ୍ଷେ ମୀନମାସେ ମେଷର ପକ୍ଷେକ
 ଏ ସବୁଦିନେ ବର୍ଷିବ ଜାଣିଥା ବେଳକ ।
 ମେଷପକ୍ଷେ ବୃଷମାସେ ମିଥୁନର ପକ୍ଷେ
 ଏଥେ ବରଷିବ ତିନିବେଳ ଯେ ପ୍ରତ୍ୟକ୍ଷେ ।
 ବରଷା ଶରତ ହେମ ବସନ୍ତ ଗ୍ରୀଷମ
 ଷଡ଼ରତୁ ଯେ ଯାହାର କରିବ ଉଦ୍ୟମ ।
 ଯେଉଁରୂପେ ଶସ୍ୟୋଦୟେ ଜନେ ହେବେ ସୁସ୍ଥି
 ଶସ୍ୟହାନି ନ କରିବ ତୁମ୍ଭେମାନେ ପୃଥ୍ବୀ ।
 ଯେହୁ ହେମନ୍ତ ରତୁରେ ମେଘ ନ ପାଳିବ
 ଅବଶ୍ୟ ଦୃଶ୍ୟରେ ସେହୁ କଷ୍ଟ ତୁଳ ହେବ ।
 ଦୁର୍ଭିକ୍ଷ ନୋହିବ କଷ୍ଟ ନ ପାଇବେ ଜୀବେ
 ବୋଲିବେ ନହୁଷ ରାଜା କିପାଇଁ ତ୍ରିଦେବେ ।
 ଜଳବିନା ଦୁର୍ଭିକ୍ଷ ଯେ ହୋଇଲେ ଜଗତେ
 ବୋଲିବେ ନହୁଷ ଇନ୍ଦ୍ର ହୋଇଲା କେମନ୍ତେ ।
 ନହୁଷ କହିଲେ ଯହୁଁ ଏମନ୍ତ ବିଧାନେ
 ଯତନ କରି ପାଳିଲେ ତହୁଁ ମେଘମାନେ ।
 ପୁଣିହିଁ ଆଜ୍ଞା କରିଲେ ବିଦ୍ୟାଧର ରାଜ
 ଯେ ଯାହାର ନୃତ୍ୟକର ତୁମ୍ଭେମାନେ ଥାଉ ।
 ଅନୀତି କର୍ମ କଦାଚ ନୋହିବ ସଂସାରେ
 ନହୁଷ କାହିଁ ରହିବ ସକଳ କାଳରେ ।
 ପୁଣିହିଁ ନହୁଷରାଜା ମନରେ ବିଚାରି
 ଅସ୍ତକାର ପୁରୁଷଙ୍କୁ କହିଲେ ହକାରି ।
 ଅଷ୍ଟୋତର ଶତଭାଗ କରାଇବ କୃଷି
 ରାଜା ନେବେ ଆଠଭାଗ ପ୍ରଜାନେବେ ଅଶୀ ।
 ଦୁହିଙ୍କ ଭାଗରୁ ବିଂଶଭାଗେ ଯେ ରଖିବ
 ସେ ଭାଗକୁ ନେଇ କ୍ଷେତ୍ରେ ବିହନ ବୁଣିବ ।
 ରାଜାଙ୍କୁ ଏ ଭାବେ ଦେଇ ନ ପାରିଲେ ପ୍ରଜା
 ଶଏମାଣେ ଏକତିନା ସୁନା ଦେଉ ସଞ୍ଜା ।
 ବିଦ୍ୟାଧରଙ୍କୁ ନହୁଷ ଏହି ଆଜ୍ଞାଦେଲେ
 ତାହାଙ୍କର ଆଜ୍ଞା କେହି ଲଙ୍ଘି ନ ପାରିଲେ ।
 ଏହି ରୂପରେ ବରଷା କଲେ ସର୍ବରାଜ୍ୟ
 ସର୍ବ ଲୋକଙ୍କର ହେଲା ବହୁତ ଐଶ୍ବର୍ଯ୍ୟ ।

ଦୈତ୍ୟ ଦାନବଙ୍କୁ ମାରି ନ ଥୋଇଲେ ବନେ
 ସୁଖେ ତପସ୍ୟା କରିଲେ ତପୋନିଧିମାନେ ।
 ଦୈତ୍ୟଙ୍କର ଭୟ ଆଉ ନୋହିଲେ ଆକାଶେ
 ନିଶ୍ଚିନ୍ତେ ବିହାର କଲେ ଅମରେ ତ୍ରିଦଶେ ।
 ରକ୍ଷିମାନେ ଯାଗଯଜ୍ଞ କଲେ ଅତି ଦୁଃଖେ
 ସୁଖେ ହବିର୍ଭାଗ ପାନ୍ତି ତହିଁ ଦେବଲୋକେ ।
 ପ୍ରଜାମାନେ ସୁଖୀ ଲକ୍ଷ୍ମୀ ଘରେ ଘରେ ବିଜେ
 ବାରସ୍ବତୀ ପୁର ପ୍ରାୟ ଦିଶେ ସର୍ବରାଜ୍ୟେ ।
 ବ୍ରାହ୍ମଣ କ୍ଷତ୍ରିୟ ବୈଶ୍ୟ ଶୂଦ୍ର ଚାରିଜାତି
 ଧବଳ ପୁରୀରେ ଥାନ୍ତି ଯେହ୍ନେ ବାରସ୍ବତୀ ।
 ପାଚେରୀ ଅଙ୍ଗାଳି ସବୁ ରହିଅଛି ପୁରି
 ଏକ ଏକ ଜଗତୀ ଯେ ଅଛି ସବୁଙ୍କରି ।
 ଅଷ୍ଟରତନ କଳଶ ସବୁଙ୍କ ପିତ୍ରାରେ
 ନେତର ପତାକା ଉଡ଼େ ତହିଁ ଫରହରେ ।
 ଏମନ୍ତେ ନହୁଷ କଲେ ଅମରରେ ରାଜ୍ୟ
 ପର୍ଶୁରାମଙ୍କ ସମାନେ ଅଟେ ତାଙ୍କ ତେଜ ।
 ସତର ଲକ୍ଷ ଅଠାଶୀ ସହସ୍ର ବରଷ
 ଏତେକାଳେ ଇନ୍ଦ୍ର ପଦେ ବସିଲେ ନହୁଷ ।
 ଅମରେ ଉତ୍ସବ ଶୁକ୍ଳ ଚୂଡ଼ାୟାର ଦିନ
 ବିଜେ କଲେ ମନ୍ଦବାନ ଅମର ଆସନ ।
 ନାରଦ ବିଜେ କରିଲେ ଇନ୍ଦ୍ର ସନ୍ନିଧାନେ
 ସାରିଗାମାପାଧାନିସାବାଣୀ ତାନମାନେ
 ନୃତ୍ୟ ନାୟକ ଅଟନ୍ତି ବ୍ରହ୍ମାଙ୍କ କୁମର
 ଦେଖି ପ୍ରଣିପାତ ହେଲେ ସର୍ବ ବିଦ୍ୟାଧର ।
 ନହୁଷ ବୋଇଲେ ତୁମ୍ଭେ ଶୁଣ ବ୍ରହ୍ମଯତି
 ଭଲ ନୃତ୍ୟକର ଭରା ହରଷରେ ମାତି ।
 ନାରଦ ବୋଇଲେ ଆମ୍ଭ ବୀଣା ନୃତ୍ୟସାର
 ଆମ୍ଭେ ବା କରିବୁ ନୃତ୍ୟ କାହାର ଛାମୁର ।
 ନହୁଷ ବୋଇଲା ମୁହିଁ ଅମରାଧିପତି
 ମୋ ଆଗେ କରିବେ ନୃତ୍ୟ ହେବି ମୁହିଁ ତୃପ୍ତି ।
 ମୁହିଁ ଅବା କିସ ତୋତେ ନ ପାରିବି ଦେଇ
 ମୋହ ଆଗେ ନୃତ୍ୟ ତୋର କେହ୍ନେ ନ ଯୋଗାଇ
 ନାରଦ ବୋଇଲେ ତୁହି କିସ ଦେବୁ ରାଜା
 ଶତୀଥୁଲେ ଆମ୍ଭେ ସିନା କରନ୍ତୁ ତୋ ପୂଜା ।
 ରାଜଇନ୍ଦ୍ର ପଦେ ସେହୁ ଅଟଇ ତୋହର
 ଦେବଇନ୍ଦ୍ର ପଦେ ତୋତେ ନ ଶୋଭେ ଅମର ।
 ଯେବେ ଶତୀ ନାହିଁ ଦେବ ଇନ୍ଦ୍ରପଦ କାହିଁ
 ପାରୁ ତେବେ ଇନ୍ଦ୍ର ଶତୀ ଆଣି ତୁହି ଯାଇ ।
 ଯେବେ ନାଥ ଶତୀ ଆଣିପାରୁ ତୋର କୋଳେ
 ନିଶ୍ଚୟ ଅମର ହେବୁ ତୁହି ଆଶୀର୍ବାଦେ ।

ତେଷଠି ନାୟିକା ତୁହି ସ୍ୱର୍ଗପୁରେ ଦେଖ
 ଯାଇ ଆଶ୍ରାରେ ବର୍ତ୍ତନ୍ତି ଜାଣ ସର୍ବଲୋକ ।
 ସାବିତ୍ରୀ ଦେବୀ ଅଟନ୍ତି ବ୍ରହ୍ମାଙ୍କ ଭାରିୟା
 ଈଶ୍ବର ପତ୍ନୀ ଅଟନ୍ତି ଶ୍ରୀଦେବୀ ଗିରିଜା ।
 ବୃହସ୍ପତିଙ୍କର ତାରା ଅଗ୍ନି ସ୍ୱାହା ସ୍ୱଧା
 ଆଦିତ୍ୟର ଛାୟା ଧର୍ମେ ମେଧା ଯେ ସୁମେଧା
 କଣ୍ୟପାଦିତ୍ୟ ବଶିଷ୍ଠ ଭାର୍ଯ୍ୟା ଅରୁନ୍ଧତୀ
 ଯମର କାଳୀ କରାଳୀ ଅଟେ ପ୍ରିୟବତୀ ।
 ଅଳକା ନାଥର ଭାର୍ଯ୍ୟା ନାମ ହାରାବତୀ
 ଚନ୍ଦ୍ରର ରୋହିଣୀ ବିଷ୍ଣୁଙ୍କର ସରସ୍ବତୀ ।
 ଦଇବତର ଭାରିୟା ଧାତ୍ରୀ ଗୁଣବତୀ
 ବରୁଣର ପ୍ରିୟତମ ଅଟେ ନୀଳାବତୀ ।
 ପ୍ରଭୁଞ୍ଜନର ଅଞ୍ଜନା ଭୃଗୁର ସୌନକୀ
 ଶୁକ୍ରର ଚଞ୍ଚଳା ପୁଣି ବୃତ୍ତକା ଅମ୍ବିକା ।
 ହେମବନ୍ତର ଭାରିୟା ଅଟଇ ଶରଳା
 ମେଘର ଭାର୍ଯ୍ୟା ନିବୃତ୍ତ ଆବର ପିଙ୍ଗଳା ।
 ବସୁଧାର ସୁମତୀ ଯେ ଆବର ଅଙ୍ଗିରୀ
 ବିଭୀଷଣର ଭାରିୟା ନାମ ମନ୍ଦୋଦରୀ ।
 ଏହି ଚୌଷଠୀ ଅପର୍ଣ୍ଣା ଯେଣୁ ଆଦିନାରୀ
 ଚଉଷଠି ଦେବତାଙ୍କୁ ବରପଣେ ବରି ।
 ଏହାଙ୍କର ଭର୍ତ୍ତା ମୃତ୍ୟୁହୃଦି ଯେତେବେଳେ
 ଧରି ବସନ୍ତି ଅମ୍ଭାନ ବଟ ବୃକ୍ଷ ତଳେ ।
 ଆପଣାର ଆୟୁ ଦେଇ ସ୍ୱାମୀକି ବଞ୍ଚାନ୍ତି
 ତେଣୁକରି ସେମାନେ ଯେ କଞ୍ଚଭୋଗୀ ହୁତି ।
 ବୃଥା ନାଶଯାନ୍ତି କଞ୍ଚୀ ଅଟନ୍ତି ଯେ ସେହି
 ଶତୀ ଯେବେ ନାହିଁ ଦେବ ତୋତେ ନ ଶୋଭଇ
 ନିମନ୍ତ୍ରଇ ତୋତେ କି କାରଣେ ଇନ୍ଦ୍ରପଦେ
 ସ୍ୱର୍ଗେ ନ ଶୋଭଇ ତୋର ଶତୀ ଆଣ ହାଦେ ।
 ନାରଦ ବଚନ ଶୁଣି ନହୁଷ ନୃପତି
 ବହୁ ଉପହାର ଘେନି ବିଜେ ଶତୀପତି ।
 ନହୁଷ ବୋଲେ ତୁ ସ୍ୱର୍ଗ ପାଟରାଣୀ ଅଟୁ
 ମୁହିଁ ଅଟେ ଇନ୍ଦ୍ର ମୋତେ କିପାଇଁ ନ ଖଟୁ ।
 ଏ କନକ ହାନ୍ତୋଳାରେ ବସିକରି ସତୀ
 ବାରସ୍ବତୀ ପୁରେ ବିଜେ କର ଶୀଘ୍ରଗତି ।
 ନହୁଷ ଇନ୍ଦ୍ର ବଚନେ ବୋଲନ୍ତି ଅପର୍ଣ୍ଣା
 ଅମର ଭୁବନେ ତୋର ଅଧିକାର ସିନା ।
 ନହୁଷ ବୋଲେ ମୁଁ ଅଟେ ଅମରାଧିକାରୀ
 ତୁହି ଦେବୀ ଅଭିଳାଷୀ ନୋହୁଛୁ ମୋହରି
 ଶତୀ ବୋଇଲେ ତୁ ସିନା ଅଟୁ ଦେବରାଜା
 ଇନ୍ଦ୍ରକୁ ପଚାରି ଆସେ ତୁ ବାହୁଡ଼ି ଯା ଯା ।

ବାହୁଡ଼ି ନହୁଷ ଯାଏ ଆପଣା ସ୍ଥାନରେ
ପୁଷ୍ପକରେ ଶତାଦେବୀ ତଳଇ ବେଗରେ ।
ନଦୀ ସରୋବର ପଦ୍ମ ନାଡ଼ର ଭିତରେ
ଇନ୍ଦ୍ର ଦେବତା ଦେଖିଲା ଧାନ୍ତି ହୃଦୟରେ ।
ସେହି ପଦ୍ମନାଡ଼ ମଧ୍ୟେ ଦେବୀ ଗଲେ ପଶି
ଦେଖି ବାସବ ଦେବତା କ୍ରୋଡ଼େ ମହାନାଶି ।
ଶତୀ ବୋଇଲେ ହେ ତୁମ୍ଭେ ଶୁଣ ପୁରନ୍ଦର
ନହୁଷ ମୋତେ ମହିଷୀ କରିବେ ସ୍ବର୍ଗର ।
ଇନ୍ଦ୍ର ବୋଇଲେ ତୋହର ଯେଉଁପରି ଇଚ୍ଛା
ମୁହିଁ ମହା ଦୁଃଖୀ ତୋତେ ତୁହି କର ରକ୍ଷା ।
ଅନାଦି ଅପର୍ଣ୍ଣା ତୁହି ଜାଣୁ ସର୍ବ ବିଧି
ସତୀ ଧାର୍ମିକା ତୁ ଅଟୁ କରୁ ସର୍ବସିଦ୍ଧି ।
ତୋର ବୁଦ୍ଧିବଳେ ରକ୍ଷା ହୁଅ ତୁ ସୁନ୍ଦରୀ
ସମୟ ଜାଣି କିଛିହିଁ ବିରୋଧ ନ କରି ।
ମୋହର ମୁଖ ଚାହିଁଲେ ହେବ ବଡ଼ ଦୋଷ
ଶୁଣି ଗଲେ ମାହେଶ୍ବରୀ ହୋଇଣ ନିରାଶ ।
ବାରସ୍ବତୀ ଭୁବନରେ ବିଜେ ମାହେଶ୍ବରୀ
ନବଦିନ ଅନ୍ତେ ଆସେ ନହୁଷ ବିଚାରି ।
ବୋଇଲା ନହୁଷ ତୁହି ଆସ ଆଗୋ ସତୀ
ତୁ ମୋର ଅଙ୍ଗେ ବସିଲେ ତୁଟିଯିବ ଭ୍ରାନ୍ତି ।
ଶତୀ ବୋଇଲେ ନହୁଷ ମୋତେ ଯେବେ ନେବୁ
ମୋହବାକ୍ୟ ଅନୁସାରେ ବ୍ରତ କରିଥିବୁ ।
ମୁହିଁ ଯଦ୍ୟପି ତୋହର ହୋଇବି ଭାବିନୀ
ସମସ୍ତ ଦେବ ଭୁବନେ ବୁଲ ମୋତେ ଘେନି ।
ବ୍ରହ୍ମରକ୍ଷିଏ ବହିବେ ବିମାନ ମୋହର
ତେବେ ତୋର ପତ୍ନୀ ବୋଲି ଜାଣିବେ ଅମର
ଅର୍ଘ୍ୟ ଦେଇ ଦେବସ୍ତ୍ରୀ ଦେବେ ହୁଳହୁଳି
ସର୍ବ ଭୁବନକୁ ଯିବୁ ଇଚ୍ଛା ଖେଳାଖେଳି ।
ନହୁଷ ବୋଇଲା ତୋର ଯେଉଁ ରୂପେ ଡିଉ
ସେ ସକଳ କଥା ମୁହିଁ କରିବି ନିର୍ଭୁତ ।
ତହିଁ ନହୁଷ ସକଳ ଦେବ ରୁଣ୍ଡକରି
ବୋଲେ ବ୍ରହ୍ମା କଲେ ମୋତେ ସ୍ବର୍ଗେ ଅଧିକାରୀ ।
ଶତୀ ବିଜେ ହେବେ ତୁମ୍ଭମାନଙ୍କ ପ୍ରସନ୍ନେ
ତେବେ ରାଜା ହେବି ମୁହିଁ ଚଉଦ ଭୁବନେ ।
ଦିଗପାଳ ବୋଇଲେ ଯେ ଆମ୍ଭ ସତ୍ୟ ସତ୍ୟ
ତୋ ବଚନ ଅଟେ ଆମ୍ଭମାନଙ୍କର ମତ ।
ନହୁଷ ବୋଇଲେ ତୁମ୍ଭେ ବ୍ରହ୍ମା ଯେ ଦେବତା
ତୁ ବସ୍ତ୍ର ଗୋଟିଏ ଘେନି ଆଗେ ଥିବୁ ଧାତା ।
ନହୁଷ ବୋଇଲା ଶିବ ଧରିଥିବେ ଛତି
ପବନ ଚାମର ଧରି ଭାଳିବ ମୋ କତି ।

ବୃହସ୍ପତି ସପତାଙ୍ଗ ଯୋଗେ ଲୟ କରି
କୁବେର ଅଭିଷେକର ଦ୍ରବ୍ୟ ଥିବେ ଧରି ।
ଯମରାଜା ଧରିଥିବେ ଆଲଟ ଗୋଟାଏ
ସନ୍ଧିଧିରେ ଖଟିଥିବେ ସର୍ବ ଦେବତାଏ ।
ନହୁଷ ବଚନେ ଦେବେ କଲେ ସନମତ
ରାଜା ପ୍ରୀତ୍ୟର୍ଥରେ ଦେବେ ଖଟିଲେ ସମସ୍ତ ।
ଏମନ୍ତ ଆଜ୍ଞା ନହୁଷ ନରପତି ଦେଲେ
ଉତ୍ସବର କାଳେ ସେହୁ ସର୍ବେ ଖଟିଥିଲେ ।
ନହୁଷ ଶତୀକି ଘେନି ବିଜେ ହାୟୋଳାରେ
ସନ୍ଧିଧିରେ ଦେବତାଏ ଖଟିଲେ ପ୍ରୀତିରେ ।
ଅନେକ ରତ୍ନାଳଙ୍କାର ଆଭରଣ ହୋଇ
ରକ୍ଷିମାନଙ୍କୁ ଆଣିଲା ନହୁଷ ଧରାଇ ।
ବୋଲେ ନହୁଷ ବିନୟ ଭକ୍ତିଭାବ ବହି
ଶତୀ ଘେନି ଅଭିଷେକ ହୋଇବି ଯେ ମୁହିଁ ।
ତୁମ୍ଭେମାନେ ହାୟୋଳାକୁ ବହିବ ମୋହର
ଶତୀକି ମୁଁ ଘେନିଯିବି ହାୟୋଳା ଭିତର ।
ରକ୍ଷିଏ ବୋଇଲେ ଅଟୁ ତୁହି ଦେବରାଜା
ତୋ ହାୟୋଳା ବହିବାକୁ ଆମ୍ଭର କି ଲଜା ।
ସମସ୍ତେହେଁ ବର୍ତ୍ତୁଅଛୁ ତୋର ବାହୁବଳେ
ତୋ ବଚନ ଭାଙ୍ଗିବୁ କି ଆଜ୍ଞା ଏତେବେଳେ ।
ବହିବୁ ହାୟୋଳା ତୋର ଆମ୍ଭର ଏ ବ୍ରତ
ଆମ୍ଭ ଦୁଃଖେ ତୁହି ଯେବେ ହୋଇବୁ ପୂଜିତ ।
ଆମ୍ଭେ ବିମାନ ବହିଣ ହେବୁ ଅବା ଦୁଃଖୀ
ଏତେକରେ ତୁହି ଯେବେ ହେବୁ ସର୍ବସୁଖୀ ।
ଏତେ ବୋଲି ରକ୍ଷିମାନେ ହାୟୋଳା ବହିଲେ
ଶତୀକି କୋଳରେ ଧରି ରାଜା ବିଜେକଲେ ।
ବିଧାତା କରେ ଧଇଲେ କନକର ଦଣ୍ଡ
କୁବେର ଧରେ ଯୋଗାଡ଼ ଇଶ୍ବର ଉଦ୍ଦଣ୍ଡ ।
ପବନ ଦେବତା ଧରି ଅଛନ୍ତି ଚାମର
ଗନ୍ତାଲାଗି କରାବନ୍ତି ଦେବ ବୈଶ୍ବାନର ।
ଶ୍ରୀକରରେ ବାଣା ଧରି ନାରଦ ଦେବର୍ଷି
ବୃହସ୍ପତି ତାଳ ଧରି ନୃତ୍ୟରଙ୍ଗେ ପଶି ।
ଭୃଗୁ ମର୍ଦ୍ଦଳ ସନକ ଧଇଲେ କଂସାଳ
ଭୃତ୍ୟପଣରେ ଖଟିଲେ ସର୍ବ ଦିଗପାଳ ।
ଚୌରାଶୀ କୋଟି ଅମର ବିଳାସୀ ରମଣୀ
ବହୁ ଆଡ଼ମ୍ବରେ କରୁଅଛନ୍ତି ଖଟଣି ।
ଦିବ୍ୟ ବିଭୂଷିତ ହୋଇ ନହୁଷ ନୃପତି
ଶତୀକୁ କୋଳରେ ଧରି ଆକାଶେ ଭ୍ରମନ୍ତି
ପ୍ରଥମରେ କାନ୍ଦକଲେ ବଶିଷ୍ଠ ପୌଲସ୍ତ୍ୟ
ସେହୁ ବହିନେଲେ ଧ୍ରୁବମଣ୍ଡଳ ପର୍ଯ୍ୟନ୍ତ ।

ତାଙ୍କ ଉତ୍ତାରୁ ଦୁର୍ବାସା ଆଉ ମାରକଣ୍ଡ
 ସେହୁ ବହିନେଲେ ଯହୁଁ ଦକ୍ଷର ବ୍ରହ୍ମାଣ୍ଡ ।
 ତଦନ୍ତରେ ବାଲମୀକ ଆଉ ବିଶ୍ୱାମିତ୍ର
 ସେହି ବହିନେଲେ ଇନ୍ଦ୍ର ଭୁବନ ପର୍ଯ୍ୟନ୍ତ ।
 ଶ୍ରୀମେ ରକ୍ଷିଙ୍କ ନିଃଶ୍ୱାସ ବହେ ଖରଚର
 ବେଳୁବେଳ ଶତୀଦେବୀ ହେଲେ ମହାଭାର ।
 ବିଶ୍ୱବା ବାଲମୀକ ଯେ ଖଣ୍ଡେଦୂର ବୋହି
 ପାଟିଯାଇ ଡରେ କାନ୍ଧ ନ କାନ୍ଦନ୍ତି କେହି ।
 ବଶିଷ୍ଠ ବୋଇଲେ ଦେବ ଆତ୍ମ ବୋଲକର
 ବିମାନୁ ଉତ୍ତରି ଚଉଦୋଳେ ବିଜେକର ।
 ରକ୍ଷିଙ୍କ ବଚନେ ଚଉଦୋଳେ ବିଜେକରି
 ଶତୀକୁ ସଜ୍ଜାରେ ଧରି ବିଜେ ବକ୍ରଧାରୀ ।
 ସମସ୍ତ ଅପର୍ଣ୍ଣାମାନେ ଅର୍ଘ୍ୟାଦି ବନ୍ଦାଇ
 କରେ ଦୀପାବଳି ଧରି ଅଛନ୍ତି ଗୋଡ଼ାଇ ।
 ଅନେକ ରତ୍ନାଳଙ୍କାରେ ବନ୍ଦାଇଲେ ନାରୀ
 ବେଳୁ ବେଳ ଚଉଦୋଳ ହେଲା ମହାଭାର ।
 ବହୁ ଆୟାସେ ବହିଲେ ତାହା ରକ୍ଷିମାନେ
 ବିଜୟ ନହୁଷ ଯାଇ ବ୍ରହ୍ମାଙ୍କ ଭୁବନେ ।
 ବ୍ରହ୍ମାଙ୍କ ଭୁବନେ ତହୁଁ ଅର୍ଘ୍ୟମାନ ପାଇ
 ଚାଲୁ ଚଉଦୋଳ ତପୀ ନ ପାରିଲେ ବହି ।
 ରକ୍ଷି ବୋଇଲେ ଚୌଦୋଳ ହେଲା ମହାଭାର
 ଥୋକେ ଦୂର ପଲ୍ୟଙ୍କରେ ରାଜା ବିଜେ କର ।
 ଶୁଣିଣ ପଲ୍ୟଙ୍କେ ବିଜେ କରିଲେ ନହୁଷ
 ବହିନେଲେ ଶୁକଦେବ ମୁନି ଯେ ପରାଣ ।
 ଅଳଙ୍କା ଭୁବନେ ସର୍ବେ ପ୍ରବେଶିଲେ ଯାଇ
 ବହୁ ରତ୍ନେ ହାରାବତୀ ବନ୍ଦାଇଲେ ନେଇ ।
 ତହୁଁ କୈଳାସ ଭୁବନେ ଯାଉଛନ୍ତି ଚଳି
 ଉତ୍ତର ଅଷ୍ଟବକ୍ର ଏ ଦୁହିଙ୍କର ପାଳି ।
 ଚଳନ୍ତେ ଅଷ୍ଟବକ୍ର ଯେ ପଡ଼େ ମୁହଁମାଡ଼ି
 ବହଇ ଶୋଣିତ ତାର ଆଶୁ ଗର୍ବ ଛିଡ଼ି ।
 ସମ୍ଭାଳ ସମ୍ଭାଳ ବୋଲି ପାଟିଲେ ସେ ହସ୍ତ
 ଡାଙ୍ଗେକ ପିଟେ ନହୁଷ ହୋଇ କୋପତିଉ ।
 ଶ୍ରୀମରେ ମହାତ୍ମା ବାକ୍ୟ ନ ପାରନ୍ତି କହି
 ସର୍ପ ସର୍ପ ବୋଲି ରକ୍ଷି ବିକଳେ କହଇ ।
 କଷ୍ଟରେ ରକ୍ଷି ବୋଇଲେ ହୋଇ ଅତି କୋପ
 ନହୁଷ ନୃପତି ତୁହି ବନେ ହୁଅ ସର୍ପ ।
 ରକ୍ଷିମାନଙ୍କୁ ପୁଚ୍ଛିଲେ ବହୁତ ବିନୟେ
 କେମନ୍ତେ ମୁକତ ହେବି ହେ ବ୍ରହ୍ମରକ୍ଷିଏ ।
 ଅଷ୍ଟବକ୍ର ବୋଇଲେ ତୁ ଶୁଣ ନୃପବର
 ସତ୍ୟ ବ୍ରତ ଆନ୍ତେ ତୁହି ଦ୍ୱାପର ମଧର ।

ଦ୍ୱାପରେ ବନବାସକୁ ଯୁଧିଷ୍ଠି ଆସିବେ
 ତାହାଙ୍କ ଦର୍ଶନେ ମୁକ୍ତି ହୋଇବୁ ତୁ ତେବେ ।
 ତହୁଁ ଆକାଶ ତେଜି ମୁଁ ପଡ଼ିଲି ବନସ୍ତେ
 ଗଣ୍ଡକୀର ନଦୀତୀରେ ହିରଣ୍ୟ ପର୍ବତେ ।
 ସେହିଦିନୁ ସର୍ପ ହୋଇଥିଲି ରେ ଯୁଧିଷ୍ଠି
 ତୁହି ମୋହର ବଂଶର ଅଟୁ ପୁତ୍ରଗୋଟି ।
 ସତ୍ୟ ବ୍ରତ ଗଲା ଏହି ଦ୍ୱାପରର ଯୁଗେ
 ତୋ ଦର୍ଶନେ ନିଜ କାୟା ପାଇଲି ମୁଁ ଯୋଗେ ।
 ଏହିରୂପେ ଯୁଧିଷ୍ଠିଙ୍କ କହିଣ ନହୁଷ
 ପାଇଲା ପରମ ଗତି ହେଲା ସ୍ୱର୍ଗବାସ ।
 ନକ୍ଷତ୍ର ହୋଇଣ ଉଦେ ହୋଇଲେ ଆକାଶେ
 ପରମ ସୁଖେ ରହିଲା ଅତ୍ୟନ୍ତ ହରଷେ ।
 ମନୁ ମହାତ୍ମାକୁ ପୁଚ୍ଛାକଲେ ଚଇତନ
 ନହୁଷ ଅନ୍ତେ କି କଲେ ସେ ଅମରଗଣ ।
 ଆକାଶରେ ଇନ୍ଦ୍ରପଦେ ବସିଲାକ କେହୁ
 ନହୁଷ ସର୍ପ ହୋଇଲା ଅଷ୍ଟବକ୍ର କହୁ ।
 ଶୁଣ ବୈବସ୍ୱତ ମନୁରାୟ ଆଗେ କହି
 ବ୍ରହ୍ମଦୈତ୍ୟ ମାରି ଇନ୍ଦ୍ର ଥିଲା ଗୋପ୍ୟ ହୋଇ ।
 ଆହେ ଚଇତନ ଇନ୍ଦ୍ର ପଦ୍ମସରେ ଥିଲେ
 ତାଙ୍କ ତହିଁକି ଦେବତା ସକଳେ ଗମିଲେ ।
 ଇନ୍ଦ୍ରଙ୍କୁ ଦେବତାମାନେ ଯାଇ କଲେ ପୁଚ୍ଛା
 ଆପେ ଦୋଷୀହେଲୁ ତୁହି ଧର୍ମ କରି ରକ୍ଷା ।
 ଇନ୍ଦ୍ର ବୋଲେ ଚନ୍ଦ୍ର ବ୍ରହ୍ମଦୈତ୍ୟ ଗିଳିଥିଲା
 ସେ ଚନ୍ଦ୍ର ଆସି ମୋ ଆଗେ ଗୁହାରି କରିଲା ।
 ଚନ୍ଦ୍ର ଦେବତା ବଚନେ ମାରେ ରାକ୍ଷସକୁ
 ଅସ୍ତ୍ରକାର ଅପଖ୍ୟାତି କରିଲେ ଆତ୍ମକୁ ।
 ବିଧାତା ବୋଇଲେ ତୋତେ ବୃଥା ଦେଲେ ଦଣ୍ଡ
 ଦୁଷ୍ଟ ଦାନବଙ୍କୁ ସଦା କରି ଖଣ୍ଡ ଖଣ୍ଡ ।
 ମାର ତୁ ସଂସାରେ ଥିବେ ଯେ ଦୁଷ୍ଟ ରାକ୍ଷସ
 ପୁଣିହି ପିତା ବୋଇଲେ ତୋର ନାହିଁ ଦୋଷ ।
 ଚନ୍ଦ୍ରର ବଚନେ ସିନା ନାଶିଲୁ ଦଇତ
 ସେହି ହତ୍ୟାଦୋଷ ଲାଗୁ ଚନ୍ଦ୍ରକୁ ତୁରିତ ।
 ଇନ୍ଦ୍ର ଦେବତାର ହତ୍ୟା ମୋଚନ କରିଲେ
 ଅମର ସ୍ୱର୍ଗଭୁବନେ ଆଣି ବସାଇଲେ ।
 ସେଦିନୁ ଚନ୍ଦ୍ର ଦେବତା ହେଲେ ମହାଦୋଷୀ
 ତହୁଁ ଚନ୍ଦ୍ର ମନଦୁଃଖେ ପ୍ରଭାସରେ ପଶି ।
 ଚନ୍ଦ୍ର ଦେବତାର ତହୁଁ ଝରେ ମହାରସ
 ତେଣୁ ଉପକାତ ହୁଏ ନାନାଜାତି ଶସ୍ୟ ।
 ଚନ୍ଦ୍ର ନଷ୍ଟ ହୋଇଯାଏ ଅମାବାସ୍ୟା ଦିନ
 ତାହା ଘେନି ଅନ୍ଧକାର ହୁଏ ରାତ୍ରମାନ ।

ଅମାବାସ୍ୟା ଦିନ ଝଡ଼ିପଡ଼େ ଯେଉଁ ବୀର୍ଯ୍ୟ
 ସେହି ଅମାବାସ୍ୟାରେ ଯେ ଉପୁଜେ ଆତ୍ମକ ।
 ଶୁଣ ଚଇତନ ଚନ୍ଦ୍ର ଦେବତା ନ ଥିଲେ
 କାମଭ୍ରଷ୍ଟ ହୋଇ ଶସ୍ୟ ନ ଉପୁଜେ ଭଲେ ।
 ଚନ୍ଦ୍ର ବିହୁନେ ଅନେକ ଶସ୍ୟ ଗଲା ନାଶ
 ଚନ୍ଦ୍ର ନ ଥିବାରୁ ଶୋଭା ନୋହିଲା ଆକାଶ ।
 ଚନ୍ଦ୍ର ନିକଟକୁ ଗଲେ ସର୍ବ ବିଗପାଳେ
 ଦେଖିଲେ ଚନ୍ଦ୍ର ରହିଛି ପ୍ରଭାସର ଜଳେ ।
 ପ୍ରଭାସର ଜଳେ ଯାଇଁ ଚନ୍ଦ୍ରକୁ ଭେଟିଲେ
 ସକଳ ଦେବତା ତହିଁ ବିନୟେ କହିଲେ ।
 ବୋଇଲେ ଚନ୍ଦ୍ର କିପାଇଁ ହୋଇଲୁ ଅଦୃଶ୍ୟ
 ସତରାଚର ତୋ ଯୋଗୁଁ ଯାଉଅଛି ନାଶ ।
 ଚନ୍ଦ୍ର ବୋଲେ ମରାଇଲି ମୁଁ ବ୍ରହ୍ମ ରାକ୍ଷସ
 ମୋର ବୋଲେ ତାକୁ ଇନ୍ଦ୍ର କରିଲା ବିନାଶ ।
 ଯୁକ୍ତରେ ବ୍ରହ୍ମହତ୍ୟା ଦୋଷ ମୁହିଁ କଲି
 ତେଣୁକରି ଆକାଶରେ ଉଦୟ ନୋହିଲି ।
 ମୋତେ ଦେଖିକରି ସର୍ବେ ହେବେ ଦୋଷକାରୀ
 ମୁହିଁ ଉଦୟ ନୋହିଲି ଏହି ଦୋଷ ଧରି ।
 ଦେବେ ବୋଇଲେ ସର୍ବଦା ନୋହିବୁ ତୁ ଦୋଷୀ
 ଯେଉଁଦିନ ବ୍ରହ୍ମହତ୍ୟା କରାଇଲୁ ଶଶୀ ।
 ସିଂହମାସ ଶୁକ୍ଳପକ୍ଷ ଚଉଠିର ନିଶି
 ସେହିଦିନ ବ୍ରହ୍ମହତ୍ୟା ଦୋଷେ ତୁହି ଦୋଷୀ ।
 ସେହିଦିନ ଯେତେ ଜନ ତାହିବେ ତୋ ମୁଖ
 ବ୍ରହ୍ମହତ୍ୟା ଦୋଷ ତାଙ୍କୁ ହୋଇବ ପ୍ରତ୍ୟକ୍ଷ ।
 ଇନ୍ଦ୍ର ବୋଲେ ସତ୍ୟ ତ୍ରେତା ଆବର ଦ୍ଵାପର
 ଏ ତିନିଯୁଗରେ ଲୋକେ ଦୋଷୀ ସେ ଦିନର
 ଏ ତିନି ଯୁଗର ଅନ୍ତେ ହେବ ଯୁଗକଳି
 ଅପଣ୍ଡିତ ମୂର୍ଖମାନେ ଅମାର୍ଗରେ ଚଳି ।
 କଳିଯୁଗେ ସଂସାରରେ ମରିବେ ଯେମନ୍ତେ
 ପରର ଦୋଷରେ ଦୋଷୀ ହୋଇବେ ପଣ୍ଡିତେ
 ବ୍ରହ୍ମା ଯେ ବୋଇଲେ ଅସ୍ତ୍ରକାର ବାକ୍ୟ ଶୁଣି
 ଆପଣା ହୃଦଗତରେ ତାହା ପରମାଣି ।
 ଅସ୍ତ୍ରଦଣ୍ଡ ଚତୁର୍ଥୀ ଯେ ସେ ରାତ୍ର ପ୍ରମାଣ
 ହରିତାଳି ନାମ ଚନ୍ଦ୍ର ବହିଲେ ଯେ ଜାଣ ।
 ହରିତାଳି ଚନ୍ଦ୍ର ସିଂହ ଶୁକଳ ଚଉଠି
 ଶାସ୍ତ୍ରଯୋଗେ ଜାଣିଥିଲେ ସବୁଯାଏ ମେଣ୍ଟି ।
 ମୂର୍ଖପଣେ ହରିତାଳି ଚନ୍ଦ୍ର ଯେବେ ଦେଖ
 ସେ ପାପ ଖଣ୍ଡେ ଶୁଣିଲେ ବନପର୍ବ ଏକ ।
 ଏହା କହିଲେ ନହୁଷ ଯୁଧିଷ୍ଠି ଆଗରେ
 କହି ମହାତ୍ମା ବସିଲେ ଯାଇଣ ସ୍ଵର୍ଗରେ ।

ଜୟ ଦେବ ଦାମୋଦର ଗରୁଡ଼ ଆସନ
 ଆରତ ଭଞ୍ଜନ ନାଥ ପତିତପାବନ ।
 ମୁଁ କିସ କହିବି ପ୍ରଭୁ ତୁମ୍ଭର ମହିମା
 ଯାହା ବର୍ଣ୍ଣନେ ଅକ୍ଷମ ଚତୁର୍ମୁଖ ବ୍ରହ୍ମା ।
 ସୁପଥ ଦେଖାଅ ପ୍ରଭୁ ଏହି ଭିକ୍ଷା ମାଗେ
 ନମଇଁ ଶାରଳା ଦାସ ତବ ପଦାମ୍ବୁଜେ ।



ଦାତାକର୍ଣ୍ଣ ଉପାଖ୍ୟାନ

ପଚାରିଲେ ବୈବସ୍ଵତ ମନୁ ଅଗଷ୍ଠିକି
 ଅର୍ଜୁନ ବହୁତ ସେବା କଲା ଉର୍ବଶୀକି ।
 କାରଣ ପାଇଲାଟିକି ସେ ଅମର ସ୍ଵର୍ଗେ
 ଏଥୁର ଚରିତ ମୁନି କହ ମୋତେ ଏବେ ।
 ଶୁଣ ବୈବସ୍ଵତ ମନୁ ବୋଲେ ବ୍ରହ୍ମବେତ୍ତା
 ଗଣ୍ଡକୀ କୂଳରେ ଥିଲେ ପାଣ୍ଡବେ ଶକତା ।
 ସେହିସ୍ଥାନେ ଯାଜ୍ଞସେନୀ ହେଲେ ରଜୋବତୀ
 ସେହି ତୀର୍ଥ ତେଜି ଦେଖି ଅନ୍ତରେ ରହନ୍ତି ।
 କୁଣ୍ଡଳୀ ପର୍ବତ ତଳେ କରି ପର୍ଣ୍ଣକୃତୀ
 ତହିଁରେ ରହିଲେ ଦେବୀ ସର୍ବକଥା ମେଣ୍ଟି ।
 ଏ ସମୟେ ଭାଗବତ ପୁସ୍ତକକୁ ଘେନି
 ଗଣ୍ଡକୀତୀରେ ପ୍ରବେଶ ଶୁକ ମହାମୁନି ।
 ଯୁଧିଷ୍ଠି ଦେବ କରିଲେ ତାଙ୍କ ପାଦପୂଜା
 କୁଣ୍ଡଳ ମାଳ ଭୂଷଣ ଦେଲେ ଧର୍ମରାଜା ।
 ନୂତନ ବସ୍ତ୍ର କୁଳ୍ମପ ଆବର ଅକ୍ଷତ
 ପୂଜା ପାଇ କୃଷ୍ଣାଜିନେ ବସି ତପୋବନ୍ତ ।
 ପାଣ୍ଡବଙ୍କୁ ଶୁଣାଇଲେ ଶ୍ରୀକୃଷ୍ଣ ପୁରାଣ
 ଧର୍ମାଦି କଥା କହିଲେ ଯୁଧିଷ୍ଠି ଆଗେଣ ।
 ଯୁଧିଷ୍ଠି ଶୁକ ମୁନିଙ୍କି ବଚନ ପଚାରି
 ଅମର ସ୍ଵର୍ଗକୁ ଯିବ କହେ ତପଚାରୀ ।
 ଧନଞ୍ଜୟ ସ୍ଵର୍ଗେ ଗଲା ହେଲା ବହୁକାଳ
 ତାକୁ ନ ଦେଖି ମୋ ମନ ହେଉଛି ବ୍ୟାକୁଳ ।
 ଏଥକୁ ଆସୁ ମୋହର ଭ୍ରାତ ଫାଲଗୁନି
 ଯୁଧିଷ୍ଠି ବାକ୍ୟେ ଚଳିଲେ ଶୁକ ମହାମୁନି ।
 ଗମନ କରିଲେ ମୁନି ମନଦଣ୍ଡ ଯାନେ
 ପ୍ରବେଶ ହୋଇଲେ ଯାଇ ଅମର ଭୁବନେ ।
 ସକଳ କୁଶଳ ବାଣୀ ପୁଚ୍ଛିଲେ ବିଡ଼ୋଜା
 ଅର୍ଜୁନକୁ କୋଳେ ଧରି ଇନ୍ଦ୍ର ଦେବରାଜା ।
 ଅମର ଭୁବନେ ଅଛି ଯେତେ ନୃତ୍ୟ ବିଦ୍ୟା
 ପାର୍ଥେ ଶିଖାନ୍ତି ଗନ୍ଧର୍ବମାନେ ସୁରସିକା ।
 ଶୁକ ବ୍ରହ୍ମାକୁ କହନ୍ତି ଦେବ ଆଖଣ୍ଡଳ
 ପାର୍ଥ ନୃତ୍ୟକରେ ହୋଇ ଉର୍ବଶୀଙ୍କ ମେଳ ।

ତାଣ୍ଡବ ନୃତ୍ୟ କରିବ ଏବେ ସବ୍ୟସାଚୀ
ନାରୀବେଶେ ଅପସରା ସଙ୍ଗେ ରହିଥାନ୍ତି ।
ଗଣିକା ରୂପରେ ନୃତ୍ୟ କରେ ଫାଲଗୁନି
ଦେଖିଣ ବଶ ହୋଇଲେ ଅମର ବାସିନୀ ।
ଅର୍ଜୁନକୁ ଶୁକମୁନି ନ ପାରିଲେ ଚିହ୍ନି
ବୋରଲେ ନୃତ୍ୟେ ନଇଲା କିପାଁ ଫାଲଗୁନି ।
ଶୁକ ବଚନେ ହସିଲେ ଦେବ ସହସ୍ରାକ୍ଷ
ବୋରଲେ ଏ ନୃତ୍ୟକରେ ଦେଖ ଏ ପ୍ରତ୍ୟକ୍ଷ ।
ପାର୍ଥମୁଖ ଚାହିଁ ମୋହ ଯାଆନ୍ତି ଅପସରା
ଅଙ୍ଗ ଭାଳନ୍ତେ ଧରନ୍ତି ତାଙ୍କୁ କୋଳକରି ।
ବୋଲନ୍ତି କହେ କହେକ ସାଧୁ ନୃତ୍ୟବିଦ୍ୟା
ଆମକୁ ପ୍ରାପ୍ତ ନୋହିଲା ତୋର ଏବେ ମୁଦ୍ରା ।
ଉର୍ବଶୀ ବୋଇଲେ ବର ମାଗ ଫାଲଗୁନି
ଗୁଣବନ୍ତ ଲୋକକୁ ଯେ ବୋଲିବ ଅଗ୍ରଣି ।
ଉର୍ବଶୀ ବଚନ ଶୁଣି ବୋଲେ ଧନଞ୍ଜୟେ
ତୋ ଶାପକୁ ଅନୁଗ୍ରହ କର ଆଗୋ ମାଏ ।
ନପୁଂସକ ହୁଅ ବୋଲି କହିଲୁ ସାନ୍ତାଣୀ
ତହିରୁ ନିସ୍ତାର ମୋତେ କର ଏହିକ୍ଷଣି ।
ଉର୍ବଶୀ ବୋଇଲେ ପୁଂସ ପୁଣି ହୁଅ ପ୍ରାପ୍ତ
ଏହା କହି ଶିଖାଇଲେ ରତିଶାସ୍ତ୍ର ମନ୍ତ୍ର ।
ଅର୍ଜୁନ ଆଗରେ ତାହା ଉର୍ବଶୀ ଗାଇଲା
ଆଉ ଆଉ ବିଦ୍ୟାମାନ ତାର ଯେତେ ଥିଲା ।
ବୋଲନ୍ତି ଉର୍ବଶୀ ମୁଖ ଚାହିଁ ଶୁକମୁନି
ଗୁଣାକାର ତୁ ଅନୀତି କଲୁ ଫାଲଗୁନୀ ।
ଉର୍ବଶୀ ବୋଲେ କହିଲି ଯାକୁ ପରମାର୍ଥ
ମୋ ବିପାକ କର୍ମେ ମୋତେ ନୋହିଲା ପ୍ରାପତ
କୋପକରି ଶାପ ମୁହିଁ ଦେଲି ଅର୍ଜୁନକୁ
ନପୁଂସକ ହୁଅ ଭୋଗି ନ ପାର ନାରୀକୁ ।
ଅର୍ଜୁନ ବୋଇଲେ ତୁହି ଅତୁ ମୋର ମାତ
ମହତଙ୍କ ବାକ୍ୟକାଳେ ହୋଇଥାଏ ହିତ ।
ପାଞ୍ଚବର୍ଷ ହେଲା ମୁହିଁ ବଞ୍ଚିଲି ଏ ପୁରେ
କଠୋର ଅପଞ୍ଚ୍ୟାତି ମୁଁ ପାଆନ୍ତି ଏଠାରେ ।
ମୁହିଁ ଯେବେ ତୋର ଶାପ ଲଭିଣ ନ ଥାନ୍ତି
ଅନ୍ୟ ବିଦ୍ୟାଧରୀ ସଙ୍ଗେ ପୀରତି କରନ୍ତି ।
ଅନେକ ଦୁନ୍ଦ୍ବରେ ମୁହିଁ ନିଶ୍ଚେ ନାଶଯାନ୍ତି
କାଳ କାଳକୁ ରହିଲା ଏବେ ମୋ କୀରତି ।
ତୁହି ମୋହର ମାତା ଗୋ ସର୍ବଗୁଣଯୁକ୍ତା
ଏଡ଼େ ପ୍ରମାଦରୁ ମୋତେ ତୁହି ସେ ରଖନ୍ତା ।
ଉର୍ବଶୀ ବୋଇଲେ ତୁମ୍ଭେ ଶୁଣ ଶୁକମୁନି
ଦୋଷ ଛାଡ଼ି ଘେନିଲା ମୋ ଗୁଣ ଶୁକମୁନି ।

ମୋର ଶାପ ହେବ ତାକୁ କାଳେ ବଡ଼ ହିତ
ଏବେ ପୁରୁଷ ଲକ୍ଷଣ ହେଉ ପରାପତ ।
ଉର୍ବଶୀ ବୋଇଲେ ଶୁକ ସାବଧାନେ ଶୁଣ
ଏ ନୃତ୍ୟ ମଧ୍ୟ ପାର୍ଥକୁ ହେବ ବଡ଼ ଗୁଣ ।
ଅଜ୍ଞାତ ବିରାଟ ରାଜ୍ୟେ ରହିବେ ଗୁପତେ
ବର୍ଷେ ନପୁଂସକପଣ ରହିବ ଯୁକତେ ।
ଉତ୍ତରାବାଳୀକି ତହିଁ ଶିଖାଇବେ ନୃତ୍ୟ
ତହିଁକି ଜାଣ ଏ ପାପ ହେବ ବଡ଼ ହିତ ।
ଶୁକ ବୋଇଲେ ତୁହି ଗୋ ଶୁଣ ମହାସତୀ
ଦ୍ରୌପଦୀ ଗୋରୁକ୍ଷ ଏବେ ବନେ ରଜୋବତୀ ।
ଆମକୁ ଯୁଧିଷ୍ଠି ତେଣୁ ପେଷିଛନ୍ତି ରାଜ
ଆସିଅଛୁ ଆମ୍ଭେ ଅର୍ଜୁନକୁ ନେବାପାଇଁ ।
ଶୁଣି ସାନନ୍ଦ ମନ ଯେ ହୋଇଲା ଉର୍ବଶୀ
ଶୀଘ୍ର ହୋଇ ମଧ୍ୟପୁରେ ଯାଆରେ ବିବହି ।
ଏସନ କାଳେ ମୁଣ୍ଡିଲା ଦ୍ରୁପଦ ଦୁହିତୀ
ଏ ଘାନ୍ତି ହେଉ ତାକୁ ଯେ ପଞ୍ଚପୁତ୍ର ପ୍ରାପ୍ତି ।
ଇନ୍ଦ୍ର ଆଜ୍ଞା ଦେଲା ବିଶ୍ୱଦେବୀ ପୁତ୍ରେ ରାଜ
ପ୍ରବେଶ ହୁଅ ଦ୍ରୌପଦୀ ଗର୍ଭେ ତୁମ୍ଭେ ଯାଇ ।
ଅର୍ଜୁନ ଆଦି ବୀର୍ଯ୍ୟରେ ପାଞ୍ଚେ ହୁଅ ଜାତ
ବିଶ୍ୱାମିତ୍ର ଶାପୁ ତୁମ୍ଭେ ହୋଇବ ମୁକତ ।
ଅର୍ଜୁନକୁ ଇନ୍ଦ୍ରଦେବ ନିଜ କୋଳେ ଘେନି
ନୃତ୍ୟେ ମୋହିଦେଲୁ ବର ମାଗ ଫାଲଗୁନି ।
ପାର୍ଥ ବୋଲେ ସ୍ୱାମୀ ଆନ ବରେ କାର୍ଯ୍ୟ ନାହିଁ
କବଚ କୁଣ୍ଡଳ ଦିଅ କର୍ଣ୍ଣ ତହିଁ ଯାଇଁ ।
କରିଲା ଅନେକ ପୁରୁଷାର୍ଥ ସୁରପତି
ଧନ୍ୟ ପାର୍ଥ ବୋଲି ମୁଖେ ତୁମ୍ଭେ ଦିଅନ୍ତି ।
ପୁଷ୍ପକ ବିମାନ ହଜାରିଶ ମଘବାନ
ଅର୍ଜୁନକୁ ଛାଡ଼ିଥାଏ ଯାଇଁ ତୁ ବହନ ।
ଇନ୍ଦ୍ର ଆଜ୍ଞାରେ ରଥ ଦୂରିତେ ଚଳିଲା
ଅର୍ଜୁନ ସହିତ ମର୍ତ୍ତ୍ୟପୁରରେ ମିଳିଲା ।
ଯୁଧିଷ୍ଠିର ଗଣ୍ଡୁକୀ ନଦୀ ସନ୍ନିଧାନେ
ତହିଁ ଯାଇଁଣ ପ୍ରବେଶ ପୁଷ୍ପକ ବିମାନେ ।
ଯୁଧିଷ୍ଠିର ଦେବଙ୍କର ଦିଶିଲା ଆସନ
ନିଉଛାଳି କରିଣ ସେ ଶୋଇଲା ଅର୍ଜୁନ ।
ଆସ୍ଥାନ ତେଜି କଲ୍ୟାଣ କରିଲେ ଯୁଧିଷ୍ଠି
ଦେଖିଲେ ଅର୍ଜୁନ ମାଥେ ରହିଛି କିରୀଟି ।
ବୋଇଲେ ଏହି ମୁକୁଟ ପାଇଲୁ ତୁ କାହିଁ
ଇନ୍ଦ୍ର ଗୋବିନ୍ଦ ବ୍ୟତୀତ ଅନ୍ୟର ଯା ନାହିଁ ।
ପାର୍ଥ ବୋଲେ ବଧ କଲି କପଟ ନିର୍ବାତେ
ଦୟାକରି ସୁରନାଥ ବାନ୍ଧିଲେ ମୋ ମାଥେ ।

ଯୁଧିଷ୍ଠିର ବୋଇଲେ ତେବେ ସ୍ବର ବାସୁଦେବ
 ହରିଙ୍କର ପ୍ରୀତି ହେଲେ ସନ୍ଦେହ ତୁଟିବ ।
 ବାବୁ ଅର୍ଜୁନ ତୋହର ପୁତ୍ର ହେଲା ଜାତ
 ସହଦେବ ବୋଲେ ଆମ୍ଭେ କରୁନାହିଁ ସତ ।
 ହରି ଆସିଲେ ଜାଣିବା ତାହା ତଥ୍ୟକରି
 ଯୁଧିଷ୍ଠିର ବଚନେ ପାର୍ଥ ସୁମରିଲେ ହରି ।
 ଧ୍ୟାନରେ ଜାଣିଲେ ହରି କମ୍ପନ୍ତେ ଆସନ
 ତହିଁ ଖଗପୃଷ୍ଠେ ବିଜେ ପ୍ରଭୁ ଭଗବାନ ।
 ପାଶ୍ଚାତେ ରହିଅଛନ୍ତି ମନୋହର ବନ
 ତହିଁ ଯାଇଁ ପ୍ରବେଶିଲେ ପ୍ରଭୁ ଜନାର୍ଦ୍ଦନ ।
 ଗଣ୍ଡକାର ନଦୀତୀରେ ପବନର ଚାଟ
 ଶାଳଗ୍ରାମ ଘେନି ଖେଳେ ହୋଇଣ ସନ୍ତୁଷ୍ଟ ।
 ଖଗବର ପୃଷ୍ଠେ ଥାଇ ଦେଖି ମଧୁହାରୀ
 ଗରୁଡ଼ ପୃଷ୍ଠେ ଉଡ଼ିରି ଭୀମେ କୋଳକରି ।
 ଭୀମକୁ କୋଳରେ ବସାଇଣ ନାରାୟଣ
 ପୁଛନ୍ତି ଏମାନ କାହିଁ ଆଣିଲୁ ତୁ ଭୀମ ।
 ବ୍ରହ୍ମଶିଳାମାନ ତୁହି କେଉଁଠୁ ଆଣିଲୁ
 ପାଦରେ ଗଡ଼ାଇ କାହିଁକିରେ ନାଟ ଖେଳୁ ।
 ଭୀମ ବୋଲେ କେଉଁ ଶିଳା କିଏବା ଜାଣଇ
 ଏକ ଆରେକ ପିଟନ୍ତେ ଅଗ୍ନି ବାହାରଇ ।
 ପାଦରେ ଘଷିଲେ ଯାକୁ ଛାଡ଼ିଯାଏ ମଳି
 ଏ କଥା ଶୁଣି ହସିଲେ ଦେବ ବନମାଳୀ ।
 ଗୋବିନ୍ଦ ବୋଇଲେ ମୂର୍ଖଜନଙ୍କ ହସ୍ତରେ
 ହୀରା ପଡ଼ିଲେ ପଥର ମନରେ ସେ କରେ ।
 ରତ୍ନମଣି ରାମଚନ୍ଦ୍ର ଶିରେ ବାନ୍ଧିଦେଲେ
 ପାଦରେ ବାନ୍ଧି ଗଉଡ଼େ ମଉନାଟ କଲେ ।
 ଗୋବିନ୍ଦ ବୋଇଲେ ଏହା ଅନନ୍ତ ମୂରତି
 ଭୀମ ବୋଲେ ଏଥେ ମୁହିଁ ନୃତ୍ୟ କରେ ନିତି ।
 ଏ କଥା ଶୁଣି ହସିଲେ ପ୍ରଭୁ ହୃଷୀକେଶ
 ବୋଇଲେ ଧରନ୍ତି ନାହିଁ ଦେବ ମୂର୍ଖବୋଷ ।
 ଏହା କହି ଭୀମହସ୍ତ ଧରି ବନମାଳୀ
 ଯୁଧିଷ୍ଠି ଦେବଙ୍କୁ ଯାଇ କଲେ ନିଉଛାଳି ।
 ଅନେକ ପ୍ରକାରେ ସ୍ତୁତି କରେ ବନମାଳୀ
 ଧର୍ମ ଛାମୁରେ ଶୁଭିଲେ ହୋଇ ଗଡ଼ଘାଳି ।
 ଯୁଧିଷ୍ଠି ଦେବ ବହୁତ କଲ୍ୟାଣକୁ ବାଞ୍ଛୁ
 ଉଠି କୋଳରେ ଧଇଲେ ଯାଇଣ ଶ୍ରୀବତ୍ସ ।
 କୁଶଳବାଞ୍ଛା ପୁଛନ୍ତି ତାଙ୍କୁ ଦେବ ଧର୍ମ
 କୃଷ୍ଣ ବୋଇଲେ ପାର୍ଥର ପୁତ୍ର ହେଲା ଜନ୍ମ ।
 ତ୍ରେଲୋକ୍ୟ ସୁନ୍ଦର ଅଟେ ସେ ନବକୁମାର
 ରୂପ ଦେଖି ନାମ ଦେଲୁ ଅଭିମନ୍ୟୁ ତାର ।

ଶୁଣିଣ ସାନନ୍ଦ ହୋଇ ଧର୍ମଙ୍କର ସୁତ
 ଗଣ୍ଡକୀ ତୀରରେ ଦାନ କଲେ ସେ ବହୁତ ।
 କିରୀଟ ମୁକୁଟ ଅଛି ଅର୍ଜୁନର ମାଥ
 ଦେଖିଣ ହରଷ ହେଲେ ପ୍ରଭୁ ଜଗନ୍ନାଥ ।
 ବାବୁ ତୋହର ମୋହର ଅଟେ ଏକ ଆତ୍ମା
 ଏ ମୁକୁଟ ନ ପାରନ୍ତି ପିନ୍ଧି ହରବ୍ରହ୍ମା ।
 ଇନ୍ଦ୍ର ଗୋବିନ୍ଦ କେବଳ ପିନ୍ଧୁ ଆମ୍ଭେ ବେନି
 ତୋତେ ଘେନି ହେଲୁ ଏବେ ଆମ୍ଭେ ଜଣ ତିନି ।
 ନିର୍ବାତ କପଟ ମାରି ରଖିଲୁ ଏ ପୁର
 ଅନ୍ୟ କି ପଦାର୍ଥ ଦେଲେ ତୋତେ ପୁରନ୍ଦର ।
 ଅର୍ଜୁନ ବୋଇଲେ କଲେ ବହୁ ଅନୁରାଗ
 ତୁମ୍ଭ ହୋଇଣ ବୋଇଲେ ପାର୍ଥ ବର ମାଗ ।
 ମୁଁ ବୋଇଲି ପିତା ଯେବେ ଏଡ଼େ ଅନୁଗ୍ରହ
 କର୍ଣ୍ଣ ତହିଁ କବଚ କୁଣ୍ଡଳ ଆଣି ଦିଅ ।
 ଇନ୍ଦ୍ର ବୋଇଲେ ସ୍ବରୁତ ତୋର କାର୍ଯ୍ୟ କାଳେ
 ଆଣିଦେବି ସେ ପଦାର୍ଥ ତୋତେ ସେତେବେଳେ ।
 ଶୁଣି ଗୋବିନ୍ଦ ବୋଇଲେ ମାଗିଲୁ ଯେ କାଳେ
 ସେ ସଭାରେ ବସିଥିଲେ କେଉଁ ଦିଗପାଳେ ।
 ପାର୍ଥ ବୋଇଲେ ନିର୍ବାତ କପଟକୁ ମାରି
 ସାନନ୍ଦେ ଏତେ ଦେବତା ତହିଁ ଥିଲେ ପୁରି ।
 ବ୍ରହ୍ମା ଇନ୍ଦ୍ର ରୁଦ୍ର ଚନ୍ଦ୍ର ଆବର ତପନ
 ସର୍ବ ଦେବ ଥିଲେ ଅଗ୍ନି ପୁଣିହିଁ ପବନ ।
 ଶ୍ରୀକୃଷ୍ଣ ବୋଇଲେ ଯେବେ ଥିଲେଟି ଆଦିତ୍ୟ
 କର୍ଣ୍ଣ ଆଗରେ କହିବେ ଏଥର ଚରିତ ।
 ତୋର ନିମନ୍ତେ ମାଗିବେ ଯାଇଁ ତୋର ପିତା
 କର୍ଣ୍ଣକୁ କହିବେ ନିଶ୍ଚେ ଆଦିତ୍ୟ ଦେବତା ।
 କିପାଁ ନ ମାଗିଲୁ ତୁହି ଗୋପନର ସ୍ଥଳେ
 ଏଡ଼େ ନିରାପଦ କଥା ଗଲା ଯେ ନିଷ୍ଠଳେ ।
 ଯୁଧିଷ୍ଠି ବୋଇଲେ ଅଟେ ମହାଦାନୀ କର୍ଣ୍ଣ
 ମାଗିଲେ ଅବଶ୍ୟ ତୋତେ ଦେବ ମନ୍ଦବାନ ।
 କୃଷ୍ଣ ବୋଇଲେ ମୋହର ବଚନ କରିବା
 ଦେଉ ନ ଦେଉ କର୍ଣ୍ଣର ନିକଟକୁ ଯିବା ।
 ଗୋବିନ୍ଦ ବୋଇଲେ କାଲି ମୁହିଁ ନିଶ୍ଚେ ଯିବି
 ବ୍ରାହ୍ମଣ ରୂପ ଧରିଣ ଦାନ ମୁଁ ମାଗିବି ।
 ଏକଗୋଟି ପୁତ୍ର ତାର ଯେ ବିଶିକେଶନ
 ତାହାକୁ ମାରିଣ ମୋତେ ଦେବ ସେ ଭୋଜନ
 ପୁତ୍ର ମାରିଣ ଭୋଜନ ଦେବ ମୋତେ ଯେବେ
 କବଚ କୁଣ୍ଡଳ ନିଶ୍ଚେ ଦେବ ଇନ୍ଦ୍ର ତେବେ ।
 ବ୍ରାହ୍ମଣ ରୂପ ଧରିଣ ଦେବ ଜନାର୍ଦ୍ଦନ
 ଅଜାଦେଶେ ପ୍ରବେଶିଲେ ଶ୍ରୀ ମଧୁସୂଦନ ।

ଆପଣାର ନିଜମୂର୍ତ୍ତି ପ୍ରଭୁ କରି ଗୋପ୍ୟ
 ହୋଇଲେ ସେ ମହାବାହୁ ବ୍ରାହ୍ମଣ ସ୍ୱରୂପ ।
 ତ୍ରିକଳ୍ପ ବସନ ଲମ୍ବିଅଛି କ୍ରୂପା ଗୋଟି
 ଶ୍ରୀବତ୍ସଲୀଞ୍ଚନ ଚିହ୍ନ ଅଙ୍ଗେ ଦିଶେ ପୁଟି ।
 କନ୍ଧ ଦେଶରେ ଶୋଭଇ ପଇତା ଉତ୍ତରୀ
 ଛଦ୍ମ ରୂପରେ ବିଜୟ ଦେବ ଚକ୍ରଧାରୀ ।
 ତମ୍ବାବର୍ଣ୍ଣ ପରାୟେକ ଅଙ୍ଗ ଶୋଭାବନ
 ରକ୍ତ କୁମୁଦ ପରାୟେ ବିରାଜେ ଲୋଚନ ।
 ଅଠଚାଳିଶ ଲକ୍ଷଣେ ସେ ବିପ୍ର ଶରୀର
 ଏମନ୍ତ ସ୍ୱରୂପେ ବିଜେ ଦେବ ଚକ୍ରଧର ।
 ଛତାଧରି ଯାକିଛନ୍ତି କାଶେ ବେଦପୋଥି
 ବାମେ ଗହ୍ମ ପାତ୍ରୀ କୁଶବତ୍ସୁ ଧରିଛନ୍ତି ।
 ତାହାଣରେ ଜପମାଳି ନାମକୁ ଉଚ୍ଚାରି
 ରୁଦ୍ରାକ୍ଷ ତୁଳସୀମାଳ କଣ୍ଠେ ଛନ୍ତି ଭରି ।
 ଅଧାନ ଗୋପ୍ୟାନ ଭାବେ ଦୋହରା ଆବର
 ଶାସ୍ତ୍ର ପଢ଼ନ୍ତି ଛଦ୍ରମେ ସେହି ବିପ୍ରବର ।
 ରକ ଯଜୁ ସାମ ପୁଣି ଅଥର୍ବାଦି ବେଦ
 ଅଜପା ମହାମନ୍ତ ଗାୟତ୍ରୀ ମନ୍ତ୍ର ଭେଦ ।
 ଆହେ ଚକ୍ରତନ୍ୟ ଶୁଣ ନାରାୟଣ ମାୟା
 ନାନା କୌତୁକେ ହୁଅନ୍ତି ନାନାରୂପ କାୟା ।
 ଆହାନିକ ସାତପଡ଼ି ବେଳ ଗଲା ବଳି
 ଶତେ ଭାର ସ୍ୱର୍ଣ୍ଣଦେଇ କର୍ଣ୍ଣ ଗଲା ଚଳି ।
 ବୈତରଣୀ ନଦୀକୂଳେ କର୍ଣ୍ଣ ଅଙ୍ଗଦେଶ
 ଗାଡ଼ରେ ପାଦ ପକାନ୍ତେ ପୃଥ୍ୱୀପାଏ ପ୍ରାସ ।
 ଧାରକରି କର୍ଣ୍ଣପାଦ ପକାଇବା ପାଇଁ
 ଶତେକ ଭାର ସୁବର୍ଣ୍ଣ ନିତି ସେ ଦିଅଇ ।
 ସେହି ଶତେଭାର ସ୍ୱର୍ଣ୍ଣ ଦାନ ଦିଏ ନିତି
 ତେଣୁ ମହାଦାନୀ କର୍ଣ୍ଣ ପୃଥ୍ୱୀରେ ଖ୍ୟାତି ।
 ଯୁକ୍ତେ ଶୁକଳପିନ୍ଧ ମକର ଚଉତି
 ମଘା ନକ୍ଷତ୍ରକୁ ବେଳ ସାତପଡ଼ି ଘଟି ।
 ଭୌମବାରରେ ଶୋଭନ ନାମେ ଅଟେ ଯୋଗ
 କର୍ଣ୍ଣ ଦ୍ୱାରେ ବିଜେକଲେ ଯାଇଣ ଶ୍ରୀରଙ୍ଗ ।
 ଦ୍ୱାରରେ ବସି କରନ୍ତି ଦେବ ବେଦଧ୍ୱନି
 ଯଜନ ଯାଜନ ବିଭୂଷିତ ବାକ୍ୟ ଘେନି ।
 କର୍ଣ୍ଣ ଆଗେ ଜଣାଇଲା ଦୌବାରିକ ଚାର
 ସ୍ୱାମୀ ବୁଭୁକ୍ଷିତ ଦ୍ୱିଜେ ବସିଅଛି ଦ୍ୱାର ।
 ସିଂହାଦ୍ୱାରେ ରହି କରୁଅଛି ବେଦଧ୍ୱନି
 ଆମ୍ଭଙ୍କୁ କହିଲେ ଜଣା କର୍ଣ୍ଣକୁ ଏ ବାଣୀ ।
 ରାଧେୟ ବୋଇଲା ଆରେ ଆସୁ ଭିତରକୁ
 କ୍ଷୁଧାର୍ତ୍ତ ବ୍ରାହ୍ମଣ କିଛି ଭୋଜ୍ୟ ଦେବା ତାକୁ ।

ଚାର ବୋଲେ ପଣ୍ଡା ଆଜ୍ଞା ହୋଇଲା ତୁମ୍ଭଙ୍କୁ
 ନିଅବକାଶରେ ବିଜେ ଆସ ଭିତରକୁ ।
 ବ୍ରାହ୍ମଣ ବୋଇଲା ମୁଁ କି କରିବି ଭିତରେ
 କର୍ଣ୍ଣରାଜା ଆସୁକିନା ମୋହର ଛାମୁରେ ।
 ଏତେ ବୋଲି ସାମବେଦ କରିଲେ ଗାୟନ
 ଅବକାଶରେ କର୍ଣ୍ଣର କମ୍ପିଲା ଆସନ ।
 କର୍ଣ୍ଣ ବୋଇଲା ବ୍ରାହ୍ମଣ ବଡ଼ କାଷ୍ଠାବନ୍ତ
 ବେଦାଧ୍ୟୟନ କରନ୍ତେ କମ୍ପେ ମୋର ଗାତ୍ର ।
 ଶ୍ରୀକରେ ରତ୍ନଝରୀଏ ଘେନିଣ ଆପଣ
 ବ୍ରାହ୍ମଣ ଚରଣ ଯୁଗ କଲେ ପ୍ରକ୍ଷାଳନ ।
 ଆହେ ପଣ୍ଡା ତୁମ୍ଭେ କର ବିଜୟ ଭିତରେ
 ବ୍ରାହ୍ମଣ ବୋଇଲେ ଆମ୍ଭେ ଥିବୁ ଏହିଠାରେ ।
 କର୍ଣ୍ଣ ବୋଲେ ଆଜ ମୋତେ କଟାଳ ନ କର
 ଭୋଜନ କରି ଆଜକ ରୁହ ମୋ ମନ୍ଦିର ।
 ସବୁ ସରିଛି ଭଣ୍ଡାରେ ମୋର କିଛି ନାହିଁ
 ଏକଇ ବସନ ମାତ୍ର ପିନ୍ଧିଅଛି ମୁହିଁ ।
 ଆଜ କିଛିହିଁ ଦେବାକୁ ମୋର ନାହିଁ କ୍ଷମ
 କଷଣ ନ ଦିଅ ମୋତେ ନାଶଯିବ ଧର୍ମ ।
 ଆଜକ ରହିଲେ ମୁହିଁ କାଲି ପ୍ରାତଃକାଳେ
 ଶତେଭାର ସ୍ୱର୍ଣ୍ଣ ଦେବି ତୋତେ ଏକାବେଳେ
 ଅନେକ ଦିନରୁ ମୁହିଁ ଦେଉଅଛି ଦାନ
 ତୋ ପରାୟେ ନ ଦେଖିଲି ବେଦଞ୍ଜ ବ୍ରାହ୍ମଣ ।
 ମୋର ଭାଗ୍ୟେ ଥିଲେ ସିନା ତୋତେ ଦେବି ଦାନ
 ସାତଜନ୍ମ ବସାଇବ ସ୍ୱର୍ଗେ ମଘବାନ ।
 ସୁଭାଗ୍ୟ କାଳ ତୋହର ଭେଟିଲୁଣି ମୋତେ
 ଆଉ ଦାନ ମାଗିବାକୁ ନ ହୋଇବ ତୋତେ ।
 ପଣ୍ଡାଏ ବୋଇଲେ ଦାନୀ ଶୂରବନ୍ତ କର୍ଣ୍ଣ
 ରହିଲୁ ଆଗ କରିଣ ଦିଅ ତୁ ଭୋଜନ ।
 ଯେମନ୍ତ ଆମ୍ଭର ତୁଷ୍ଟ ହୋଇବଟି ମନ
 ତେମନ୍ତ କରିଣ ତୁହି ଦେବୁଟି ଭୋଜନ ।
 ଦାତାକର୍ଣ୍ଣ ବୋଲେ ବିପ୍ର ତୋତେ ଯା ଅଶ୍ୱଜ
 ଦେବି ମୁହିଁ ଏହି କଥା ସତ୍ୟ ଯେ କଲଇଁ ।
 ସତ୍ୟ ସତ୍ୟ ଅଟେ ମୋର ସତ୍ୟ ତିନିବାର
 ସତ୍ୟଭଗ୍ନ କଲେ ଦ୍ରୋହୀ ହେବି କରତାର ।
 ମୁହିଁ ମହାରାଜା ତୁମ୍ଭେ ବ୍ରାହ୍ମଣ ଯେ ଗୋଟି
 ସଂକଳ୍ପ କରିଣ ଦେବି ଯେତେ ତୋତେ ଅର୍ଘ୍ୟ ।
 ଦକ୍ଷିଣାବର୍ତ୍ତକ ଶଙ୍ଖେ ଭରି ଜଳ ତିଳ
 ସଂକଳ୍ପ କରାଇ ନେଲେ ଦେବକୀର ବାଳ ।
 ବ୍ରାହ୍ମଣକୁ ଘେନି କର୍ଣ୍ଣ ବସିଲେ ଆସନ
 ଚନ୍ଦ୍ରଶାଳାର ମନ୍ଦିରେ କରିବେ ରନ୍ଧନ ।

କନକ ନିର୍ମିତ ହାଣ୍ଡି ଯୋଗାଡ଼ କରିଲା
 ଲକ୍ଷ୍ମୀବିଳାସ ତଣ୍ଡୁଳ ଛାମୁରେ ଥୋଇଲା ।
 ନଡ଼ିଆ ମୁଗ କଦଳୀ ଆବର ଲବଣୀ
 ଅଦା ପକୃତ ଆଦି ଯୋଗାଡ଼ରେ ଆଣି ।
 ଅମୃତପାଣି କଦଳୀ ବାସ ଯେ ପଇଡ଼
 ସାରୁ ମେଥୁ ଜୀରା ହେଙ୍ଗୁ ମରିଚ ଯେ ଗୁଡ଼ ।
 ମହାସମ୍ବେ ଯୋଗାଡ଼ ଥୁଏ ବୀରମଣି
 ବିଶିକେଶନ ଯୋଗାଡ଼ ଯୋଗାଇଲା ଆଣି ।
 କର୍ଣ୍ଣ ବୋଇଲେ ଶୌଚ ହୋଇ ରାନ୍ଧହେ ପଣ୍ଡାଏ
 ମୋ ଭୋଜନ ନାହିଁ ତୁମ୍ଭ ଭୋଜନର ଯାଏ ।
 ବ୍ରାହ୍ମଣ ବୋଇଲେ ସାଧୁ ସାଧୁ କର୍ଣ୍ଣବୀର
 ଅତିଥିକି ରଖି ଦ୍ଵାରେ ନ କରି ଆହାର ।
 ବିପ୍ର ମୁଖ ଚାହିଁ କର୍ଣ୍ଣ ବୋଲଇ ବଚନ
 ଏ ସବୁ ପଦାର୍ଥ ଦେଖି ନ ରୁଚେ କି ମନ ।
 କିବା ଆମିଷ ଭୋଜନେ କର ଅଭିପ୍ରାୟ
 ଦ୍ଵିଜ ବୋଲେ ସେ ଆମ୍ଭର ଅତିଶୟ ପ୍ରିୟ ।
 ଆମିଷାନ ଭୁଞ୍ଜିବାକୁ ବ୍ରହ୍ମା ଛଡ଼ି କହି
 ଯେ ଆମିଷ ନ ଦିଅଇ ଜାଣ ଭୁଞ୍ଜେ ସେହି ।
 ନୀର କ୍ଷୀରହିଁ ଆମିଷ ଆମିଷ ଚୌବେଦ
 ଧାନ ଧାରଣା ଆମିଷ ନିରାମିଷ ପଦ ।
 ହେ ରାଜା ଏତେ ପ୍ରକାରେ ଆମିଷ ବୋଲାଏ
 ନ ଭୁଞ୍ଜିଣ ଦ୍ଵିଜବର ଅଛି ଅବା କିଏ ।
 ଆମ୍ଭେ ଯେ କାଳରେ ଅଟୁ ନରସିଂହ ବେଦୀ
 ତେଣୁ ଆମିଷ ଭୋଜନେ ମନ ହେବ ସିଦ୍ଧି ।
 କର୍ଣ୍ଣ ବୋଲେ ଦ୍ଵିଜଙ୍କର ସେ ଭୋଜନ କାହିଁ
 ଯେ ପ୍ରାଣୀ ପିଏ ଆମିଷୀ ସେ ଦ୍ଵିଜ କହଇ ।
 କର୍ଣ୍ଣ ବୋଇଲା ପଣ୍ଡା ହେ କହନି ଏଥର
 ତୁମ୍ଭ ନାମ ପିତା ନାମ କେଉଁ ଦେଶେ ଘର ।
 ବ୍ରାହ୍ମଣ ବୋଇଲା ଶୁଣ ଆହୋ ଦାନୀ କର୍ଣ୍ଣ
 ନିଶାଦ ବୋଲିଣ ଏକ ଗ୍ରାମ ଅଛି ଜାଣ ।
 ଗୋପାଳ ପ୍ରଭୃତି ସର୍ବେ ତହିଁ ମିଶାମିଶି
 ନକ୍ଷତ୍ର ଗୋତ୍ର ଆମ୍ଭର ମିଥୁନର ରାଶି ।
 ବସୁଦେବ ପଣ୍ଡା ନାମେ ଅଟେ ଆମ୍ଭ ତାତ
 ଦଇବକୀ ଅଟଇ ଯେ ଆମ୍ଭ ନିଜ ମାତ ।
 ଚଇତନ କାଣ୍ଡ ଶାଖା ଅଟେ ଆମ୍ଭ ଧର୍ମ
 କହ୍ନାଇ ପଣ୍ଡା ଅଟଇ ଆମ୍ଭ ଏକ ନାମ ।
 କୁଳ ଗୋତ୍ର ବେଦମନ୍ତ ପୁରାକଲ୍ଲ ମୋତେ
 ଧନୁ କାଣ୍ଡରେ ଅଭ୍ୟାସ ଆମ୍ଭର ନିରତେ ।
 ନୃସିଂହ ମନ୍ତ୍ର ପଢ଼ିଲୁ ଆହେ କର୍ଣ୍ଣ ଆମ୍ଭେ
 ଆମିଷ ଭୋଜନ ଦେଇ ତୃପ୍ତକର ତୁମ୍ଭେ ।

କର୍ଣ୍ଣ ବୋଲେ ଜାଣିଲି ହେ ପଣ୍ଡା ମହାବାକ୍ୟ
 ଦେବଙ୍କ ଆମିଷ ମୁହିଁ ନିଜର ଅନେକ ।
 ମାରିଆଣ ମୃଗ ଛେଳିରେ ବିଶିକେଶନ
 ତୁଷ୍ଟ ହୋଇଣ ପଣ୍ଡାଏ କରନ୍ତୁ ଭୋଜନ ।
 କୃଷ୍ଣଛାଗଳ ହରିଣ ଏକ ଏକ ମାରି
 ଆମ୍ଭେ କେଲାଇ ରଖିଲେ ଅତି ଯତ୍ନକରି ।
 ଆମ୍ଭିଳ ଶାକର ଆଦି ଭଜା ଜିହ୍ଵି କର
 ସନ୍ତୋଷ ହୋଇ ଖାଇବେ ଯେହ୍ନେ ଦ୍ଵିଜବର ।
 ତଥାଚ ତୃପ୍ତ ନୋହିଲେ ସେ ଦ୍ଵିଜ ଅତିଥି
 ଆବର କି ଲୋଡ଼ା ବୋଲି ବୋଲେ କର୍ଣ୍ଣରଥୀ
 ବ୍ରାହ୍ମଣ ବୋଇଲା ଆମ୍ଭ ଚିତ୍ତ ଯେଣେ ରାଜି
 ନୃସିଂହ କବଚ ମୋର ନରମାଂସ ଭୁଞ୍ଜି ।
 ଶୁଣିଣ ବିଷୟ ହେଲା କର୍ଣ୍ଣ ମହାରଥୀ
 ଦ୍ଵିଜ ହୋଇ ନରମାଂସ ଭୁଞ୍ଜିବ କେମିତି ।
 ଦ୍ଵିଜ ବୋଲେ ନରସିଂହ ହିରଣ୍ୟ ମାଇଲେ
 ବକ୍ଷସ୍ଥଳ ବିଦାରିଣ ରକତ ପିଇଲେ ।
 କହୁଁ କହୁଁ ଦ୍ଵିଜ ହେଲେ କୋପାନଳ ମୁର୍ତ୍ତି
 ଦେଖିକରି କର୍ଣ୍ଣବୀର କଲା ମହାଭୀତି ।
 ପୁଣି କର୍ଣ୍ଣ ବୋଲେ ତୁମ୍ଭେ ଶୁଣ ଦ୍ଵିଜବର
 ବିନାଦୋଷେ କେହ୍ନେ ନର କରିବି ସଂହାର ।
 ବ୍ରାହ୍ମଣ ବୋଇଲେ ତୁମ୍ଭେ ଶୁଣ ରାୟ କର୍ଣ୍ଣ
 ଆମ୍ଭେ ମାରିନାହିଁ ଦେଇ ଲୋଡ଼ୁ ତୁ ଭୋଜନ ।
 ଆଶାଦେଇଣ ଆମ୍ଭଙ୍କୁ ତୁ କରୁ ନିରାଶ
 ସମସ୍ତ ଧର୍ମ ତୋହର ଯାଉଅଛି ନାଶ ।
 ଆଶାଦେଇ ନ କରିବୁ ଯେବେ ତୁ ତୃପ୍ତି
 ଆଉ କିସ ସେ ଆସିବ ତୋଠାକୁ ଅତିଥି ।
 ମିଛେହେଁ ବୋଲାଉ ତୁହି ଦାନେ ଶୂରବନ୍ତା
 ଆପେ ଆପେ କହୁ ନିଜ ଗଉରବ କଥା ।
 ମୁହିଁ ଆଶା କଲି ଶୁଣି ତୋ ଖ୍ୟାତି ବଚନ
 କ୍ଷୁଧାରେ ଶରୀର ମୋର ହୁଏ କମ୍ପମାନ ।
 କର୍ଣ୍ଣ ବିଶିକେଶନକୁ ବୋଲଇ ଅନାଙ୍କ
 ମାରିଆଣ ମନୁଷ୍ୟକୁ ଖାଉ ଏ ଗୋସାଇଁ ।
 ବିଶିକେଶନ ବୋଇଲା କେତେକ ଅଣ୍ଟିବ
 କେତେ ଜଣ ମାରିଲେ ତୋ ଉଦର ପୂରିବ ।
 ଦ୍ଵିଜ ବୋଇଲେ ଅଣ୍ଟିବ ଜଣକର ମାଂସ
 କହି ମାୟାକଲେ କେହି ନ ହୋଇଲେ ଦୃଶ୍ୟ ।
 ଦୁଇଟି ପୁତ୍ର ଚାହାର ଆବର ଭାରିଯା
 ଆପଣାକୁ ଘେନି ପାଞ୍ଚଜଣ ଦେଖେ ରାଜା ।
 ବ୍ରାହ୍ମଣ ବୋଇଲେ ଆମ୍ଭେ ଅତିଥି ସୁଜନ
 କାହାରି ମାଂସ ଆମ୍ଭେ ଯେ ନ କରୁ ଭୋଜନ ।

ଅଛୁଆଁ ଅସୁର କଳା ଆବର ଅଜାତି
 ତାହାର ମାଂସରେ ଆସେ ନୋହୁ ନାଁ ତୁପତି ।
 ଆସକୁ ଯଦ୍ୟପି ତୁମ୍ଭେ ଦେବ ହେ ଭୋଜନ
 ତୋର ଏହି ପୁତ୍ର ଗୋଟି ମାରି ଦିଅ କର୍ଣ୍ଣ ।
 ଏହାର ମାଂସରେ ପୂର୍ଣ୍ଣ ହେବ ମନୋବାଞ୍ଛା
 ଶୁଣି କର୍ଣ୍ଣରାୟ ପଡ଼ି ହୋଇଗଲେ ମୂର୍ଛା ।
 କୋଳ କରିଣ କୁମର ପିତା ଧରେ ତୋଳି
 କମଣ୍ଡଳରୁ ସିଞ୍ଚିଲେ ଜଳ ବନମାଳୀ ।
 ସାଷ୍ଟାଙ୍ଗ ହୋଇଣ କର୍ଣ୍ଣ କହେ ତାଙ୍କୁ ବାକ୍ୟ
 ଆହୋ କହ୍ନାପଣ୍ଡା ତୁହି ଏଡ଼େ ଦୁଷ୍ଟଲୋକ ।
 ବ୍ରାହ୍ମଣ ହୋଇଣ ତୁ ଅଟ ଦୈତ୍ୟର ସଦୃଶ
 ସାମବେଦୀ ଦ୍ଵିଜ ହୋଇ ଲୋଡୁ ତୁ ଆମିଷ ।
 ବେଦବନ୍ଧୁ ଆଚାରୀ ତୁ ଏଡ଼େ ବଡ଼ ଲୋଭୀ
 ତୋ ପାଇଁ କେମନ୍ତେ ମୁହିଁ ପୁତ୍ରକୁ ମାରିବି ।
 ବ୍ରାହ୍ମଣ ବୋଇଲେ ତେବେ ଯାଉଅଛି କର୍ଣ୍ଣ
 ମୁହିଁ ଅତିଥୁ ମୋତେ ତୁ ଯାତିଲୁ ଭୋଜନ ।
 ଉଠନ୍ତେ ବିଶିକେଶନ ଯାଇ କୋଳକରି
 ବସ ପଣ୍ଡାଏ ପିତାଙ୍କୁ ଝିଙ୍ଗାସ ନ କରି ।
 ଅନେକ ଦିନରେ ବିଶିକେଶନ ଯେ ବୋଲି
 ବ୍ରାହ୍ମଣ ଚରଣ ଧରି ଶୁଣୁ ଗଡ଼ପାଲି ।
 କରପତ୍ର ଯୋଡ଼ିକରି ବୋଇଲ କୁମର
 ସତ୍ୟ କରିଣ ନିସତ କାହିଁକି ପିଅର ।
 ଦାନେ ଶୁର ନାମ ତୁହି ବୋଲାଉ ଶୟଳେ
 କିପାଇଁ ନିସତ ହେଉ ଏ ମହାମଣ୍ଡଳେ ।
 ପୁତ୍ର ବୋଲି ଆହେ ତାତ ଆପଣେ ଯା କରି
 ସତ୍ୟ ଉଗ୍ର ପ୍ରାଣୀଙ୍କି ଯେ କାହିଁରେ ନ ବରି ।
 ଭୋ ତାତ ମୋତେ ମାରିଣ ଦିଅ ତୁ ଭୋଜନ
 ବ୍ରାହ୍ମଣ ତୃପ୍ତ ହୋଇଲେ ପାଇବା କାରଣ ।
 କର୍ଣ୍ଣ ବୋଇଲା ତାହା ମୁଁ ଜାଣିଲିରେ ବାବୁ
 ଅସୁର ରାଜାମାନଙ୍କୁ ମାଇଲି ମୁଁ ସବୁ ।
 କେବଣ ରାଜ୍ୟର ରାଜା ଦ୍ଵିଜରୂପ ଧରି
 କୃତେ ବିନାଶି ଆସିଛି ସମରେ ନ ପାରି ।
 କୁମର ବୋଇଲା ପିତା ଦ୍ଵିଜେ କିପାଁ ନିନ୍ଦୁ
 ସତ୍ୟ ଉଚ୍ଚାରଣ କରି ଏବେ କିପାଁ କାନ୍ଦୁ ।
 ବସିଲା କୁମର କୃଷ୍ଣାଜିନ ଛାଲ ପାରି
 ପୂର୍ବ ମୁଖରେ ସୁମରେ ଶ୍ରୀହରି ଶ୍ରୀହରି ।
 ବିଜେ କର୍ଣ୍ଣ କଟାରିକି କରେ ଘେନି କର୍ଣ୍ଣ
 ହେ ପଣ୍ଡା କିପରି ପୁତ୍ର କରିବ ଛେଦନ ।
 ରେ ଜଗଦ୍‌ବନ୍ଧ୍ୟ ସୁନ୍ଦର ମୋର ପୁତ୍ର ଗୋଟି
 ଦେବ ବ୍ରାହ୍ମଣର ଭକ୍ତ କ୍ଷମା ସାଗରଟି ।

ବାବୁ ସର୍ବ ସୁଲକ୍ଷଣ ପର ଦୁଃଖେ ଦୁଃଖୀ
 ଦୁଷ୍ଟ ଦାନବଙ୍କୁ ମାରି ତପୀ ଅଛୁ ରଖି ।
 ମୋହର ପରାୟେ ପିତା ତୋହର ନ ହେଉ
 ତୋ ପରାୟ ପୁତ୍ର ମୋତେ ସଦା ମିଳୁଥାଉ ।
 ପୁତ୍ରର ଗୁଣ ସୁମରି କରେ ଖଡ଼ଗ ଘେନି
 ବିଶିକେଶନକୁ ରାୟେ ପକାଇଲା ହାଣି ।
 ଧର୍ମବନ୍ଧୁଳା ତୁଳସୀ କର୍ଣ୍ଣର ଭାରିଯା
 ବିଶିକେଶନ ତାହାର ଅଟେ ଆତ୍ମଜା ।
 କାନ୍ଦଇ ସେ ମହାଦେଇ ମନର ବିକଳେ
 ଅଜ୍ଞାନେ ପଡ଼ିଲା ଯାଇ ଦ୍ଵିଜ ପାଦତଳେ ।
 ସୁକୁମାର ସୁନ୍ଦର ଏ ମୋହର ତନୟେ
 ଏ ପୁତ୍ରକୁ ଖାଇ ତୃପ୍ତ ହୁଅ ହେ ପଣ୍ଡାଏ ।
 ବ୍ରାହ୍ମଣ ବୋଇଲା ରାଣୀ ତୋ ଜୀବନ ସାଧୁ
 ମାତାର ସମ୍ମତ କର୍ଣ୍ଣ ତୁହି କିପାଁ କାନ୍ଦୁ ।
 କର୍ଣ୍ଣ ବୋଲେ ଜାତକରି ମୁଁ ପ୍ରତିପାଳିଲି
 ଗୁଣବନ୍ଧୁ କୁମରକୁ ସୁହସ୍ତେ ମାରିଲି ।
 ବ୍ରାହ୍ମଣ ବୋଇଲା ସୂକ୍ଷ୍ମ ମାଂସ ବେଶେକେଜା
 ସାନ ସାନ ଖଣ୍ଡକରି ମାଂସ କେଳାଇଲା ।
 ଅନ୍ୟ ଲୋକ ଏ ମାଂସକୁ ନ ଛୁଇଁବ କର୍ଣ୍ଣ
 ସାର୍ଥକ ହୋଇବ ତୋର ବ୍ରାହ୍ମଣ ଭୋଜନ ।
 ବିକଳିତ ଆତ୍ମା ଅସାଷ୍ଟମ ଅଟୁ ରାୟେ
 କାଟିଣ ମାଂସମାନଙ୍କୁ କର ଏକଠାୟେ ।
 ଆତ୍ମିକ ମହୁର ଆଦି ବ୍ୟଞ୍ଜନ ଯେ ଚାରି
 ରାଣୀ ଏହା ରାନ୍ଧୁ ନିଜେ ବୋଇଲେ ମୁରାରି ।
 ବ୍ରାହ୍ମଣ କ୍ଷତ୍ରିୟ ଆସେ ନୋହୁ ଭିକ୍ଷାଭିକ୍ଷ
 ତୋ ରାଣୀ ରାନ୍ଧିଲେ ଆସେ କରିବୁ ଭୋଜନ
 ଆସେ ଆସୁ ଆହନିକ କର୍ମ ସାରିକରି
 କର୍ଣ୍ଣକୁ ଘେନି ବିଜୟ କଲେ ମଧୁହାରି ।
 ଚାରିଜାତିର ତିଅଣ ରାଣୀ କରି ସଞ୍ଚା
 ପୁତ୍ରର ମୁଣ୍ଡ ଗୋଟିକୁ ଲୁଟାଇଲା କଞ୍ଚା ।
 ସନ୍ଧ୍ୟାଆଦି କରି ବେଶେ ଅଇଲେ ସେ ବେନି
 ପାଦପଦ୍ମ ଧୌତକରି ବସିଲେକ ପୁଣି ।
 ଛାମୁରେ ସେ ଖ୍ୟାଦ୍ୟଯାକ ଯୋଗାଇଲା ରାଣୀ
 ଚାରିପତ୍ର ବାଡ଼ ଆଜ୍ଞା କଲେ ଚକ୍ରପାଣି ।
 ଦ୍ଵିଜବରଙ୍କ ବଚନେ ସୁକୃତ ବନ୍ଧୁଳା
 ଚାରିଠାବ କରି ସେହୁ ଖାଦ୍ୟକୁ ବାଡ଼ିଲା ।
 ଏକ ପତ୍ରରେ ବସିଲେ ନିଜେ ହୃଷୀକେଶ
 ବୋଇଲେ ତୁ କର୍ଣ୍ଣ ଏକ ପତ୍ରକରେ ବସ ।
 କର୍ଣ୍ଣ ବୋଇଲେକ ପୋଡୁ ପୋଡୁ ମୋର ଆତ୍ମା
 ନିଜ ସୁତକୁ ଭକ୍ଷିବି କେମନ୍ତେ ମହାତ୍ମା ।

ସୁଶରୀରୁ ଜାତକରି ହସ୍ତେ କଳି ନାଶ
ଚଣ୍ଡାଳ ପ୍ରାୟ କେମନ୍ତ କରିବି ତା ଗ୍ରାସ ।
ନ ବୋଲି ନ ବୋଲି ବିପ୍ର ଏସନ ବଚନ
ତୋର ବାକ୍ୟ ଶୁଣି ମୋର ହୃଦୟ ଦହନ ।
ହେ କହ୍ନାଇ ପଣ୍ଡା ତୋତେ ଦୈନି ଶତବାର
ତୁମ୍ଭେ ଏକା ଭୁଞ୍ଜି ମୋତେ କଟାଳ ନ କର ।
ବ୍ରାହ୍ମଣ ବୋଇଲା ଯେବେ ନ କରିବୁ ଗ୍ରାସ
ତୋ ପତ୍ନୀ ଭରିଛି ତେବେ ଏ ଖାଦ୍ୟରେ ବିଷ ।
ତୁହି ଭୁଞ୍ଜିବୁ ଆବର ତୋ ପତ୍ନୀ ଭୁଞ୍ଜିବ
ତେବେ ଯାଇକରି ଜାଣ ଆମ୍ଭ ଗ୍ରାସ ହେବ ।
ଠାବକରେ ବସେ କର୍ଣ୍ଣ ଠାବକରେ ରାଣୀ
ସାଧୁ ବୋଲିଣ ପ୍ରଣାମା କଲେ ଚକ୍ରପାଣି ।
ହୃଦଗତରେ ପ୍ରଣାମା କଲେ ବାସୁଦେବ
ବଜ୍ରକୃଷ୍ଣ ଛଡ଼ା ତୋତେ ନାହିଁ ଅନ୍ୟ ଠାବ ।
ତହିଁ ଯେ ରାଣୀ ବୋଇଲେ ଶୁଣ ହେ ପଣ୍ଡାଏ
ତୁମ୍ଭର ଶାସ୍ତ୍ର ଅଛି କି ଏମନ୍ତ କଥାଏ ।
ନାଶିଣ ପୁତ୍ରକୁ ଆପଣାର ନିଜ ହାତେ
ପିତା ମାତା ମାଂସ ତାର ଭକ୍ଷିବେ କେମନ୍ତେ ।
ଦ୍ଵିଜ ବୋଇଲେ କାମ୍ୟକ ଶ୍ରାଦ୍ଧ ଯେହୁ କରି
କାମ୍ୟକ ଶ୍ରାଦ୍ଧରେ ଶ୍ରାଦ୍ଧ ଭକ୍ତି ମୋହରି ।
କାମ୍ୟକ ଶ୍ରାଦ୍ଧରେ କରେ ଯେ ଗୋବିନ୍ଦ ଭକ୍ତି
ତୁମ୍ଭକୁ କାରଣ ପିତୃ ଲୋକଙ୍କ ମୁକ୍ତି ।
ବ୍ରାହ୍ମଣ ବଚନ ଶୁଣି କର୍ଣ୍ଣ କଲା ଶୋକ
ଝର ଝର ହୋଇ ନେତ୍ର ଝରିଲା ଲୋତକ ।
ତାହା ଦେଖି ରାଣୀ କହେ ନ କର କ୍ରନ୍ଦନ
ଆଗେ ବ୍ରାହ୍ମଣକୁ ନେଇ କରାଅ ଭୋଜନ ।
କଥାକୁ ନ ବୁଝି ସତ୍ୟ କଲ ଆଗ କରି
ଧର୍ମ ନାଶ ଯିବ ଦୁଃଖ ହୋଇଲେ ତୁମ୍ଭରି ।
ଆଉ କି ସେ ପୁତ୍ରଗୋଟି ପାଇବ ହେ ନାଥ
କ୍ରୋଧ କଲେ ଧର୍ମହାନି ଜାଣିଥା ନିଶ୍ଚିତ ।
ଯାହା ଆମ୍ଭର କପାଳେ ଲେଖିଅଛି ବିହି
ବିଷ୍ଣୁଙ୍କର ମାୟା ଏହି କେ ପାରିବ କହି ।
ତୁମ୍ଭେ ଦାନେଶ୍ଵର ବୋଲି ହୁଅନ୍ତେ ବିଦିତ
ଚିତ୍ତ ବିଡ଼ିବାକୁ ଏହା କଲେ ଜଗନ୍ନାଥ ।
ଶୋକ ସମ୍ଭର ରାଜନ ଶାନ୍ତ କର ମତି
ବିପ୍ରକୁ ଭୁଞ୍ଜାଇ ଦୁହେଁ ଝାସିବା ଦହତି ।
ରାଣୀର ବଚନ ଶୁଣି କର୍ଣ୍ଣ ହେଲେ ଚୋଷ
ବ୍ରାହ୍ମଣ ବୋଇଲେ କର୍ଣ୍ଣ ଏକ ପତ୍ରେ ବସ ।
ରାଣୀ ଏକପତ୍ରେ ବସି କରିବ ଭୋଜନ
ଏବେ ଶରଣ ନେଇଣ ସେହି ଦୁଇ ସ୍ଥାନ ।

ରାଣୀ ବୋଇଲା ପତ୍ରେକ ମିଳିଲା ଆମ୍ଭକୁ
ଆରେକ ପତ୍ର ପଣ୍ଡାଏ ଦେବ କି କାହାକୁ
ବ୍ରାହ୍ମଣ ବୋଇଲେ ରାଣୀ ଗୋପ୍ୟ କଲୁ କଥା
ତୋ ଭାବ ମୋତେ ଗୋଚର ନେହିଲା ସର୍ବଥା
ଅଭାବ ଭୋଜନ ଆଉ ଅନାଚାର ଭୂମି
ଅକ୍ରିୟାବନ୍ତ ବ୍ରାହ୍ମଣ ତପୀ ନୀଚଗାମୀ ।
ଅନ୍ୟାୟ ସନ୍ତାନ ଆଉ ଦୋଚାରୀ ଭାରିଯା
ଗୁଣବନ୍ତ ଲୋକମାନେ କରିଥାନ୍ତି ତେଜ୍ୟା ।
ଶରୀର ମଧ୍ୟରେ ସାର ଯେଉଁ ମୁଣ୍ଡ ଗୋଟି
ତାହାକୁ ଗୋପନ କରି ରଖିଲୁ କପଟୀ ।
ରାଣୀ ବିଚାରଇ ଏହୁ ନୁହଇ ମାନବ
ଏହୁ ରୁଦ୍ର ବ୍ରହ୍ମା କିବା ହେବେ ବାସୁଦେବ ।
ଅଦୃଷ୍ଟକୁ ଜାଣିବାକୁ କେହୁ ହେବ କ୍ଷମ
କର୍ଣ୍ଣକୁ କଷ୍ଟ ପଡ଼ିଲା ରକ୍ଷାକର ଧର୍ମ ।
ବ୍ରାହ୍ମଣର ବଚନରେ କର୍ଣ୍ଣ ରାଜା କହି
ଅନୀତି ବଚନ କିପାଁ କହିଲୁ ଗୋସାଇଁ ।
ଆହେ କହ୍ନାଇ ପଣ୍ଡାଏ ତୋର ଆଗେ ମୁହିଁ
ପୁତ୍ର ଗୋଟି ମାରି ମାଂସ ଦେଲି ଯେ କେଳାଇ
ସମସ୍ତ ମାଂସ ଆଗେ ମୁଁ ଦେଲି ପ୍ରତି ପ୍ରତି
କିପାଇଁ ଦୃଷ୍ଟ ଗୋତେ ଦେଲୁ ତୁ ଅତିଥ ।
ବ୍ରାହ୍ମଣ ବୋଇଲା ରାଜା ତୋର ଦୋଷ ନାହିଁ
ରାଣୀ ତୋର ଗୁପ୍ତଭାବେ ଅଛଇ ଲୁଚାଇ ।
ଗନ୍ଧାରୀ ଭିତରେ ମୁଣ୍ଡ ଅଛଇ ଯେ ଥୋଇ
ଗର୍ଭଧାରୀ ହୋଇ ପୁତ୍ର ମୁରୁଛିବ କାହିଁ ।
ବେଗେ ରାଣୀ ଆଣି ଆମ୍ଭ ଆଗେ ମୁଣ୍ଡ ଛେତ
କ୍ଷୁଧା ବଡ଼ ଲାଗୁଅଛି ଶୀଘ୍ର କର ପାକ ।
ଭିତର ଭୁବନୁ ରାଣୀ ଆଣି ମୁଣ୍ଡ ଗୋଟି
ବ୍ରାହ୍ମଣ ଛାମୁରେ କର୍ଣ୍ଣ ପୁତ୍ର ମୁଣ୍ଡ କାଟି ।
ତରେ ରାଣୀ ପକ୍ୱ କରେ ମନେ ହୋଇ ତୁଷ୍ଟି
ନପୁଣ ବ୍ରାହ୍ମଣ ଯାଏ କୋପ କରି ଉଠି ।
ଆମ୍ଭିଲା ପାତକ ଭଜା ମହୁର ସେ କଲା
ଲୋଟି ଲୋଟି କରି ଚାରି ଠାବରେ ଥୋଇଲା
ଏକ ପତ୍ରରେ ବସିଲେ ସେ ଦ୍ଵିଜ ଆପଣ
ଆରେକ ପତ୍ର ଆବୋରି ବସେ ବୀରକର୍ଣ୍ଣ ।
ଅନ୍ୟ ପତ୍ରରେ ବସିଲେ ଅଙ୍ଗଦେଶ ରାଣୀ
ତିନି ପତ୍ରରେ ବସିଲେ ସେ ତିନି ପରାଣୀ ।
କର୍ଣ୍ଣ ବୋଇଲା ହେ ପଣ୍ଡା ବାକି ଅଛି ପତ୍ରେ
କିପାଇଁ ବାଢ଼ିଲ କିଏ ବସିବାକ ଏଥେ ।
ବିଶିକେଶନ ବସିବ ବୋଇଲେ ବ୍ରାହ୍ମଣ
କର୍ଣ୍ଣ ବୋଇଲେ ବାତୁଳ ହେଲ କି ଆପଣ ।

ବ୍ରାହ୍ମଣ ବୋଇଲେ ରାଣୀ ଘେନି ପାଣି ଝରି
 ବିଶିକେଶନକୁ ଡାକ ତିନିଥର କରି ।
 ରତ୍ନ ଝରି ଘେନି ରାଣୀ ହୋଇଲା ବାହାର
 ଆସରେ ବିଶିକେଶନ ଡାକେ ତିନିବାର ।
 ଅନାଥ ବାନ୍ଧବ ମୋର ରେ ସୁନ୍ଦର ବଳା
 ଅଗାଧ ସମୁଦ୍ରେ ମୋର ବୁଡ଼ାଇଲୁ ଭେଳା ।
 ଆରେ ଦୁଃଖୀର ସଙ୍ଗୀତ ଅନ୍ଧର ଲଉଡ଼ି
 ଗଳାର ହାର ମୋହର କେଶେ ଗଲୁ ଛାଡ଼ି ।
 ମୁଖେ ବସ୍ତ୍ର ଦେଇ ତାଙ୍କି କାନ୍ଦେ ମହାଦେଇ
 ଅଶ୍ୱେକ ଚଢ଼ି କୁମର ମାତାକୁ ଭେଟଇ ।
 ଅନେକ ଅଳଙ୍କାରରେ ଭୂଷଣ ତା କାନ୍ଦେ
 ଦିଶଇ ବିଶିକେଶନ କାଉଁଜର ପ୍ରାୟେ ।
 ଅଶ୍ୱ ପୁଷ୍ପରୁ ଓହ୍ଲାଇ ମାତା ପାଦେ ଲୋଟି
 ମାତା ବୋଲେ କାହିଁ ଥିଲୁ ଅନ୍ଧ ଲଉଡ଼ିଟି ।
 ସୁତ ବୋଲେ ଯାଇଥିଲି ଯମୁନାକୁ ଖେଳି
 ମୋର କର୍ଣ୍ଣେ ସମ୍ପାଦିଲା ତୋହର ବୋବାଳି
 କୋଳେ ଧରିଣ କୁମର ରାଣୀ ଗଲା ଚଳି
 ବ୍ରାହ୍ମଣ ପାଦେ ପ୍ରଣାମ କରିଲାକ ବାଳୀ ।
 ନିଜ ରୂପକୁ ଧଇଲେ ତହିଁ ବନମାଳୀ
 ରାଧେୟ ପ୍ରମାଣ କଲା କରି ନିଉଛାଳି ।
 ମୋତେ ପରୀକ୍ଷା ନିମନ୍ତେ ବିଜେ ଦେବରାଜ
 ଏହି ଜନମ ସୁଫଳ ହୋଇଲାକ ଆଜ ।
 ହରି ବୋଇଲେ ନ ଯାଉ ପାପୀଲୋକ କତି
 ଯହିଁ ଧର୍ମ କଷଣ ଯେ ଅଟଇ ଯୁକତି ।
 ବିଶିକେଶନ ମାଇଲି ଯହିଁର ନିମନ୍ତେ
 କୃତ ବୁଦ୍ଧି ନ କରନ୍ତି ଭଲା ତ ଦଇତେ ।
 ବିଶିକେଶନକୁ କୋଳେ ଧରି ଜଗନ୍ନାଥେ
 ବୋଇଲେ ଏ ପୁତ୍ର ରହୁ ଆମ୍ଭର ପରତେ ।
 ଯାବତ ଏ ଚନ୍ଦ୍ର ରବି ଏଥେ ରହିଥୁବ
 ଆମ୍ଭସଙ୍ଗେ ଚଣ୍ଡବଳୀ ଏହୁ ପାଉଥୁବ ।
 ଶୁଣିଣ ବିଶିକେଶନ କରିଲା ଦଇନୀ
 ଚଳିଲେ ବୈନତେୟରେ ପ୍ରଭୁ ଚକ୍ରପାଣି ।
 ଦ୍ୱାରକା ଭୁବନେ ଯାଇ ହୋଇଲେ ପ୍ରବେଶ
 କର୍ଣ୍ଣବୀର ଧ୍ୟାନ କରେ ହୋଇଣ ହରଷ ।
 ଶଙ୍ଖ ଚକ୍ର ଗଦାପଦ୍ମ ପ୍ରଭୁ ଚତୁର୍ଭୁଜ
 ନୀଳୋତ୍ପଳ ବର୍ଣ୍ଣ ଜିଣି ବିରାଜଇ ତେଜ ।
 ଧନ୍ୟ ମୁଁ ଦେଖିଲି ବ୍ରହ୍ମରୂପୀ ପୀତବାସ
 ଯୋଗୀଜନମାନଙ୍କର ଅଟ ମତି ତୋଷ ।
 ପରମବ୍ରହ୍ମ ପୁରୁଷ ତୁହି ସର୍ବ ଜିଣି
 ଶୟଳ ସୋଦର ନାଥ ତୁହି ଚିନ୍ତାମଣି ।

ପରମବ୍ରହ୍ମ ପୁରୁଷ ତୁ ସର୍ବାଧିକାରୀ
 କୋଟି ବ୍ରହ୍ମାଣ୍ଡର ତୁହି ଅଟୁ ଅଧିକାରୀ ।
 ପରମବ୍ରହ୍ମ ପୁରୁଷ ଯୋଗୀହୃଦ ଚିନ୍ତା
 ଚନ୍ଦ୍ର ଆଦିତ୍ୟର ତୁହି ଅଟୁ ଯେ ନିର୍ମାତା ।
 ପରମବ୍ରହ୍ମ ପୁରୁଷ କରୁଣା ସାଗର
 ପରମବ୍ରହ୍ମ ପୁରୁଷ କୃତ ବୁଦ୍ଧି ତୋର ।
 ଦର୍ଶନେ ଗତି ମୁକତି ପ୍ରସନ୍ନେ ନିର୍ବାଣ
 ମୁହିଁ ନ ଜାଣିଲି ନାଥ ତୋ କୃତାଚରଣ ।
 ସ୍ୱାମୀ ମୋ ମସ୍ତକେ ରହୁ ତୋର ପାଦଗୋଟି
 ନୀଳ କନ୍ଦରେ ଭେଟିଲି ହରିରୂପ ଗୋଟି ।
 ଏରୂପେ ପଶ୍ଚାତେ କର୍ଣ୍ଣ କରିଲା ଦଇନୀ
 ଶ୍ରୀକୃଷ୍ଣ ପାଦେ ଶରଣ ଶ୍ରୀ ଶାରଳା ମୁନି ।



ହରିଷ୍ଟୟ ମହାରାଜାଙ୍କ ଉପାଖ୍ୟାନ

ପୁଣି ପଟାରିଲେ ବୈବସ୍ୱତ ନୃପବର
 ହେ ଅଗସ୍ତିମୁନି କହ ମୋତେ ଅତଃପର ।
 ପଶୁପୁତ୍ରମାନେ ଥିଲେ ଗଣ୍ଡକୀର ତୀରେ
 ପାକାସର୍ଣ୍ଣ ହୋଇଥିଲେ କୃଷ୍ଣା ସେହିଠାରେ ।
 ପୁଣି କେଉଁ କେଉଁ କଥା ହୋଇଲାକ ତହିଁ
 ସେହି କଥା ଶୁଣିବାକୁ ମାନସ ବଳଇ ।
 କହନ୍ତି ଅଗସ୍ତି ମୁନି ଶୁଣ ହେ ନରେଶ
 କହୁଛି ସେ କଥା ଶୁଣ ନିବେଶି ମାନସ ।
 ସପ୍ତମଦିନେ ଦ୍ରୌପଦୀ ଦେବୀ ମହାସତୀ
 ଶୁଦ୍ଧସ୍ନାନ କରି କୃଷ୍ଣେ କରନ୍ତି ଭକତି ।
 ଲକ୍ଷ୍ମୀ ନାରାୟଣ ଶିଳାପାଦୁକା ପିଅନ୍ତି
 ଶୁକ୍ଳାୟନ ନାମ ଶିଳା ମୁଦ୍ରାଦି ପ୍ରଭୃତି ।
 ନାନାଦେବ ଶିଳାଙ୍କର ସ୍ୱାହାନର ପାଣି
 ପାନ କରେ ପୁରୋହିତ ସବୁ ଦେଲେ ଆଣି ।
 ପାଣ୍ଡବକୁ ଅଭିଳାଷ ଦେଇ ମହାସତୀ
 ପାଞ୍ଚଜଣଙ୍କ ରେତରେ ହେଲେ ଗର୍ଭବତୀ ।
 ପଞ୍ଚ ବିଶ୍ୱଦେବୀ ପୂର୍ବପାପ ଖଣ୍ଡନାର୍ଥେ
 ପାଞ୍ଚାଳୀ ଗର୍ଭେ ରହିଲେ ମୁକତି ନିମନ୍ତେ ।
 ଅଗସ୍ତିଙ୍କୁ ପୁଛାଇଲେ ବୈବସ୍ୱତ ମନୁ
 ବିଶ୍ୱଦେବୀ ଶାପଗ୍ରସ୍ତ କେବଣ ବିଧାନୁ ।
 ଶୁଣ ବୈବସ୍ୱତ ମନୁ ବଦନ୍ତି ଅଗସ୍ତି
 ସତ୍ୟଯୁଗେ ହରିଷ୍ଟୟ ନାମେ ମହାପତି ।
 ମହାପ୍ରତାପୀ ଅଟଇ ସୂର୍ଯ୍ୟବଂଶ ରାଜା
 ଶୈବ୍ୟା ବୋଲିଣ ତାହାର ଅଟଇ ଭାରିଯା ।
 ବଳେ ବଳବନ୍ତା ସେହୁ ପ୍ରତାପୀ ନୃପତି
 ସପତ ଦ୍ୱାପେ ଅଟଇ ସେହୁ ଅଧିପତି ।

ଜମ୍ବୁଦ୍ୱୀପେ ମହାପାଳ ହେଲା ଧର୍ମବଳେ
 ଧର୍ମ ନ ଲଙ୍ଘଇ ସେହୁ କଉଣସି କାଳେ ।
 ଆଜ୍ଞା ପାଇଣ ଚଳନ୍ତି ସର୍ବରାଜ୍ୟ ଲୋକେ
 ଦୟାପୂର୍ଣ୍ଣ ନିର୍ଭୟତା ନାହିଁ ଯେ ଜଣେ କେ ।
 ମହାଦାନୀ ଅଟଇ ଯେ ସେହି ହରିଷ୍ଟନ୍ଦ୍ର
 ଦୁଃଖୀ ନାହିଁ ସମସ୍ତଙ୍କ ଅଛଇ ସମ୍ପଦ ।
 ତାର ଦାନୀପଣ ଦେଖି ସୁରେଶ୍ୱର ବ୍ରାସି
 ଚିନ୍ତେ ମୋ ପଦକୁ ମାଡ଼ି ନ ବସଇ ଆସି ।
 ଦେବତାଙ୍କୁ ଘେନି ସଦା ଭାଳେ ସୁରଭନ୍ଦ୍ର
 ବିଚାରି ବିଚାରି ଏକ ପାଇଲା ସେ ଛନ୍ଦ ।
 ତହିଁ ବିଶ୍ୱାମିତ୍ରେ ରାଇ ବୋଲେ ସୁରେଶ୍ୱର
 ହରିଷ୍ଟନ୍ଦ୍ରର ସମ୍ପଦ ଯାଇ ନାଶ କର ।
 ବାସବ ବଚନ ଶୁଣି ଗଲେ ବିଶ୍ୱାମିତ୍ର
 ହରିଷ୍ଟନ୍ଦ୍ର ପୁରେ ଯାଇ ମିଳିଲେ ଦୂରିତ ।
 ବେଦ ଅଧ୍ୟୟନ କରେ ସିଂହଦ୍ୱାରେ ବସି
 ଶବଦ ପାଇଣ ରାଜା ଭୟ ପାଇ ଆସି ।
 ପାଦ ପଖାଳି ତାଙ୍କର କଲେ ତାଙ୍କୁ ପୂଜା
 ବେଦ ଅଧ୍ୟୟନ ଶୁଣି ସତ୍ୟ କଲେ ରାଜା ।
 ଆହେ ମୁନି ଶୁଣ ତୁମ୍ଭେ ମନେ ଯାହା ବାଞ୍ଛା
 ଦେବି ମୁହିଁ ଏହିକ୍ଷଣି ଯା ତୁମ୍ଭର ଇଚ୍ଛା ।
 ତାହାଣୀ ବର୍ତ୍ତକ ଶଙ୍ଖେ ଜଳତିଳ ଭରି
 ହରିଷ୍ଟନ୍ଦ୍ର ରାଜା ହସ୍ତେ ଦେଲେ ତପତାରି ।
 ଆପଣେ ମୁନି ପାତିଲେ ତହିଁ ତଳହସ୍ତ
 ଉପର ହସ୍ତରେ ପାଣି ଦ୍ୟୁତି ନରନାଥ ।
 ମୁନି ବୋଲେ ସାକ୍ଷୀ ହୁଅ ଦିଗପାଳମାନେ
 ହରିଷ୍ଟନ୍ଦ୍ର ଦେବ ଦାନ ତୁମ୍ଭ ବିଦ୍ୟମାନେ ।
 ଶୁଣ ଶୁଣ ହେ ବରୁଣ ତାରା ଚନ୍ଦ୍ର ସୂର୍ଯ୍ୟ
 ଦାନ ଦିଏ ହରିଷ୍ଟନ୍ଦ୍ର ଘେନୁଛି ମୁଁ ଆଜ ।
 ମାଗ ମାଗ ଦ୍ୱିଜବର ବୋଲନ୍ତି ଯେ ରାୟେ
 ତୋର ବେଦଧ୍ୱନି ଶୁଣି ଗାତ୍ର କମ୍ପ ହୁଏ ।
 ଅନେକ ଦ୍ୱିଜଙ୍କ ବେଦ ଶୁଣିଅଛି ମୁହିଁ
 ଏମନ୍ତ ବେଦଧ୍ୱନି ମୁଁ ଶୁଣିନାହିଁ କାହିଁ ।
 ଏତେ ବୋଲି ଦ୍ୱିଜହସ୍ତେ ଛାଡ଼େ ପାତ୍ର ବାରି
 ରଷି ବୋଇଲେ ତୋହର ରାଜ୍ୟ ଆଦି କରି ।
 ରଥ ଗଜ ଅଶ୍ୱ ତୋର ଯେତେକ ପଦାତି
 ସବୁ ଛାଡ଼ିଣ ଏକ୍ଷଣି ଯିବୁ ନରପତି ।
 ରାଣୀ ରାଜକୁମାର ତୁ ତିନିଜଣ ଛାଡ଼ି
 ରାଜ୍ୟରୁ ବାହାର ହୁଅ ବଳକଳ ପହୁଡ଼ି ।
 ଦାନେ ଶୂରବନ୍ତ ଯେଣୁ ଅଟେ ମହାରାଜା
 ବିଶ୍ୱାମିତ୍ର ଦାନେ ସବୁ କରିଦେଲେ ତେଜ୍ୟା ।

ଆହୋ ରାଜା ଦାନ ଦେଲ ତୁମ୍ଭେ ସତ୍ୟପଣେ
 ରାଜ୍ୟରୁ ବାହାର ହୁଅ ତିନିହେଁ ଏକ୍ଷଣେ ।
 ଶୈବ୍ୟାରାଣୀ ରୋହିତାଶ୍ୱ ରାଜନକୁ ଘେନି
 ବୃକ୍ଷ ବଳକଳ ପିନ୍ଧାଏ ବିଶ୍ୱାମିତ୍ର ମୁନି ।
 ବିବସନ ହୋଇ ରାଣୀ ପୁତ୍ର ଆଉ ରାୟେ
 ତିନିଜଣ ନବରରୁ ଚାଲିଯାନ୍ତି ପାୟେ ।
 ବାଡ଼ିଏ ଘେନିଣ ମୁନି ଯାନ୍ତି ପଛକଟି
 ରାଜ୍ୟରେ ନ ରୁହ ବୋଲି ତାଙ୍କ ସେ ଛାଡ଼ନ୍ତି ।
 ଚାଲି ନ ପାରଇ ସେହୁ ବାଳପୁତ୍ର ଗୋଟି
 ଚାଲ ଚାଲ ବୋଲି ମୁନି ଯଷ୍ଟି ଏକ ପିଟି ।
 ବକ୍ର ସମାନ ପ୍ରହାର ବାଜିଲାକ ଯଷ୍ଟି
 ମୁହଁଗତେ ପଡ଼ିଗଲା ସେ କୁମର ଗୋଟି ।
 ଆହା ଆହା ପୁତ୍ର ବୋଲି କାୟେ ରାଣୀ ଶୈବ୍ୟା
 କେଉଁ ଦୋଷ କଲା ମୁନି ଏ ବାଳକ ଅବା ।
 ଆରେ ଜଗଦ୍‌ବନ୍ଧନ ମୋ ବାଳପୁତ୍ର ଗୋଟି
 ସୁକୁମାର ତୋ ଶରୀର ମହାଯାଏ ଲୋଟି ।
 ମୁହିଁରେ ନୟନ ତୋର ଘେନେ କିନା ଉଣା
 ବ୍ରାହ୍ମଣ ହୋଇ ଏ କୋପୀ ଏଡ଼େ ନିଉଛୁଣା ।
 ବିଶ୍ୱାମିତ୍ର କୋପ କଲେ ରାଣୀ ବାକ୍ୟ ଶୁଣି
 କୋପେ ଶୈବ୍ୟାକୁ ବାଡ଼ିଏ ପିଟିଲେ ସେ ପୁଣି
 ବ୍ରାହ୍ମଣର କୋପ ଦେଖି ସର୍ବ ବିଶ୍ୱଦେବା
 ବୋଇଲେ ମୁନିହୋଇଣ ଏଡ଼େ କୋପୀ ତୁ ବା
 ଅକାରଣେ ଦଣ୍ଡଦେଉ ଏ ହରିଷ୍ଟନ୍ଦ୍ରକୁ
 ଏହିପରି ନାଶକଲୁ ବଶିଷ୍ଠ ମୁନିଙ୍କୁ ।
 ବିଶ୍ୱଦେବାଙ୍କ ବଚନେ କୋପରେ ପ୍ରଜ୍ୱଳି
 ସେମାନଙ୍କୁ ଶାପ ଦେଲେ ମହାତପଶାଳୀ ।
 ଆରେ ବିଶ୍ୱଦେବା ତୁମ୍ଭେ ଏଡ଼େ ଗର୍ବ ବହ
 ଧାତୁବାଦ୍ୟ ତେଜିଣ ରେ ନରଜନ୍ମ ହୁଅ ।
 ତାହାଙ୍କ କଥା ନ ଜାଣି ମୋର ଦୋଷ ବାଢ଼
 କୁମ୍ଭାପାକ ନର୍ତ୍ତକ ପଶି ଜାତ ହୁଅ ମଞ୍ଚ ।
 ବିଶ୍ୱାମିତ୍ରଙ୍କ ଶାପରେ ସେ ବିଶ୍ୱଦେବାଏ
 ବସିଲେ ମହାତିକ୍ତାରେ କରି ମହାଭୟେ ।
 ଅନାଥ ଜନର କଷ୍ଟ ନ ପାରିଲୁ ସହି
 ଶାପ ପାଇଲୁ ପରର ଦୁଃଖେ ଦୁଃଖୀ ହୋଇ ।
 ବିଶ୍ୱଦେବେ ବୋଲେ ରାଜା କଲା କେଉଁ ଦୋଷ
 ତାଙ୍କ ଉପରେ ଧଇଲ ତୁମ୍ଭେ ଏଡ଼େ ରୋଷ ।
 ବିଶ୍ୱାମିତ୍ର ବୋଇଲେ ଯେ ନିଜ ଆଦ୍ୟ କଥା
 ବ୍ରହ୍ମର୍ଷି ଆସନେ ବସି ନ ଦେଲେ ବିଧାତା ।
 ତିନିମନୁ ଯାଏ ମୁହିଁ ବସି ତପ କଲି
 ବ୍ରହ୍ମର୍ଷି ହେବି ମୁଁ ନିରଞ୍ଜନଙ୍କୁ ମାଗିଲି ।

ସ୍ୱର୍ଗକୁ ଅଛଳି ସେହି ପୁରୁଷ ଆଜ୍ଞାରେ
 ବ୍ରହ୍ମରଷି ଭିଆଇଲି ବ୍ରହ୍ମାଙ୍କ ନଗରେ ।
 ନିଦାଘ ପୁରୁଷମାନେ ଆଦିକର୍ତ୍ତା ବୋଲି
 ଏଥର ତଦନ୍ତ ମୁହିଁ ଜାଣି ନ ପାରିଲି ।
 ସେ ବିଦ୍ୟାଧରଙ୍କୁ ଯେବେ ପାରିଆନ୍ତି ବୋଧ
 ତେବେ ଚରାଚର ମୋର ହୋଇଥାନ୍ତା ସାଧୁ ।
 ଜାଣିପାରି ଗୋଡ଼ାଇଲି କପଟକୁ ଧରି
 ସେ ପୁରୁଷ ପଳାଇଲେ ମୋତେ ଡରିକରି ।
 ବହୁତ ବୁଲିଲେ ରଖି ନ ପାରିଲେ କେହି
 ହରିଷ୍ଠଙ୍କୁ ରାଜାଘରେ ଲୁଚିଲେ ସେ ଯାଇ ।
 ମୋର ଭୟେ କେହି ତାଙ୍କୁ ନୋହିଲେ ସମକ୍ଷ
 କେଉଁ ଦର୍ପେ ହରିଷ୍ଠଙ୍କୁ ହେଲ ମୋ ବିପକ୍ଷ ।
 ଅନେକ ମତେ ମାରିଲି ମୁହିଁ ଏ ରାଜାକୁ
 କେବେହେଁ ନ ଦେଲା ଏହି ଦୁଷ୍ଟ ଯେ ଆମ୍ଭଙ୍କୁ ।
 ତିନିଲୋକ ମୋ ଚରଣେ କରନ୍ତି ବନ୍ଦନ
 ପ୍ରତିଦୁଷ୍ଟା ହେଲା ମୋର ଏ ଦୁଷ୍ଟ ରାଜନ ।
 କେବଣ ପ୍ରକାରେ ଯାକୁ ନ ପାରିଲେ ଜିଣି
 ଦୈବର ସଂଯୋଗ ଏକ ମିଳିଲାକ ପୁଣି ।
 ଭୋଳେ ଦୟା ମୋତେ କଲା ରାଜା ହରିଷ୍ଠଙ୍କୁ
 ବୋଇଲା ଯାହା ମାଗିବୁ ଦେବି ବିପ୍ରଇନ୍ଦ୍ର ।
 ଏକଦିନେ ଇନ୍ଦ୍ର ଦେବ ଆଜ୍ଞାଦେଲେ ମୋତେ
 ହରିଷ୍ଠଙ୍କୁ ରାଜ୍ୟରୁ କାଢ଼ ତୁ ଢୁରିତେ ।
 ତହିଁ ଏହି ପରକାରେ ସୁବିଧା ପାଇଣ
 ବେଦପାଠ କଲି ଆସି ହୋଇଣ ବ୍ରାହ୍ମଣ ।
 ଦାନ ମୁଁ ମାଗନ୍ତେ ସତ୍ୟ କଲା ଏ ରାଜନ
 ବୋଇଲା ଯାହା ମାଗିବୁ ତୋତେ ଦେବି ଦାନ
 ରାଜ୍ୟଭାର ସିଂହାସନ ଭଣ୍ଡାରାଦି କରି
 ସତ୍ୟକରି ଦେଲା ମୋତେ ଜଳତିଳ ଭରି ।
 ତେଣୁ ନେଉଅଛି ଯାକୁ ବେଗେ ଘଉଡ଼ାଇ
 ବିଦ୍ୟାଧରମାନେ ପୁଣି ନ ଯାନ୍ତି ପଳାଇ ।
 ଏମନ୍ତ ମୋହର ମନେ ଅଛି ବଡ଼ ଦୁଃଖ
 ତୁମ୍ଭମାନଙ୍କର ବାକ୍ୟେ ହେଲି ମୁଁ ବିମୁଖ ।
 ବିଶ୍ୱଦେବା ବୋଲେ ରଷି କୃତବୁଦ୍ଧି କଲୁ
 ଶୁଦ୍ଧଚିତ୍ତେ ହରିତନ୍ଦନକୁ ନ ଜିଣିଲୁ ।
 କେବଣ ଦୋଷରେ ଆମ୍ଭଙ୍କୁ ତୁ ପାରୁ ତେଜି
 କିସ କରିବୁ ଆମ୍ଭେ ହେ କହ ତପୀ ହେଜି ।
 ଆହୋ ଧର୍ମ ଶାସ୍ତ୍ର ଆମ୍ଭେ କରିବୁ ବିଚାର
 ଆମ୍ଭଙ୍କୁ କୋପରେ ଶାପ ଦେଲୁ ଯେ ଅପାର ।
 ଅଳପ ଦୋଷରେ ଦଣ୍ଡ ଦେଲୁ ଗୁରୁତର
 ମୁକତି କାରଣ ଏବେ କହ ମୁନିବର ।

ବିଶ୍ୱାମିତ୍ର ବୋଲେ ସର୍ବ ବିଶ୍ୱଦେବା ଶୁଣ
 ମର୍ତ୍ତ୍ୟଲୋକେ ନରଦେହ କରିବ ଧାରଣ ।
 ସୋମବଂଶେ ଜାତ ହେବେ ପଶୁ ଦଣ୍ଡଧର
 ତାଙ୍କର ହୋଇବ ପୁଣି ପାଞ୍ଚୋଟି କୁମର ।
 ଦ୍ରୌପଦୀ ନାମରେ ହେବେ ତାହାଙ୍କ ବନିତା
 ଦ୍ରୁପଦ ରାଜାର ସେହୁ ହୋଇବ ଦୁହିତା ।
 ତାହାର ଉଦରେ ତୁମ୍ଭେ ପାଞ୍ଚ ହେବ ଜାତ
 ପଞ୍ଚାଳ ନାମ ବହିବ ପାଣ୍ଡବଙ୍କ ସୁତ ।
 ଯୁଧିଷ୍ଠିର ଭୀମ ଆଦି ସେହି ପଞ୍ଚଭ୍ରାତ
 ସେହି ପାଞ୍ଚଇନ୍ଦ୍ର ହେବେ ତୁମ୍ଭର ଯେ ତାତ ।
 କୌରବ ପାଣ୍ଡବ ନାମେ ହେବେ ବଂଶ ଚେନି
 ରାଜ୍ୟର ନିମନ୍ତେ ହେବେ ସେହୁ ଅନ୍ୟୋପନି ।
 ଆଦ୍ୟ ଦିନ ଭୀଷ୍ମଦେବ ସେନାପତି ହେବ
 ଦଶଦିନାନ୍ତରେ ଶରଣଯ୍ୟା ସେ କରିବ ।
 ତାହାର ଉତ୍ତାରୁ ଦ୍ରୋଣ ହେବେ ସେନାପତି
 ବହୁତ ମାରି ମରିବେ ପାଞ୍ଚଦିନ ରାତି ।
 ତଦପରେ ସେନାପତି ହେବ କର୍ଣ୍ଣବୀର
 ମହାଘୋର ଯୁଦ୍ଧ ହେବ ତହିଁ ପରସ୍ପର ।
 ସେ ଦିନ ଦୁର୍ଯ୍ୟୋଧନର ଅଠାଶୋଇ ଭାଇ
 ଭୀମ ମାରିଣ ତାହାଙ୍କୁ ଦେବ ଯେ ଶୁଆଇ ।
 ଆରଦିନ ଭୀମ ଦୁଃଶା ହୋଇବ ସମର
 ସମୟରେ ଭୀମ ଭୁଜ ଉପାଡ଼ିବ ତାର ।
 ଦ୍ରୌପଦୀ ତାର ଶୋଣିତ କରିବ ସ୍ନାହାନ
 ମୁକୁଳିତ କେଶ ତେବେ କରିବ ବନ୍ଦନ ।
 ଶଲ୍ୟ ଶକୁନି ପଡ଼ିବେ ଆରଦିନ ରଣେ
 ଶେଷ ଗଦା ଯୁଦ୍ଧ ହେବ ଅଷ୍ଟାଦଶ ଦିନେ ।
 ଦୁଇଶ ବାସୁରି କ୍ଷୌଣୀ ହତେ ଦୁର୍ଯ୍ୟୋଧନ
 ରକତ ନଦୀରେ ଯାଇ ହୋଇବ ଗୋପନ ।
 ପାଣ୍ଡବ ସତୁରୀ କ୍ଷୌଣୀ ସଜନ୍ୟ ମରିବେ
 ରଣ ଜୟ କରି ତହିଁ ସେ ପାଣ୍ଡବ ଯିବେ ।
 ପାଣ୍ଡବ ପାଞ୍ଚଭାଇଙ୍କୁ ଘେନି ଦାମୋଦର
 ପ୍ରବେଶ ହୋଇବେ ଯାଇ କୋଇନ୍ତା ଛାମୁର ।
 କୁନ୍ତୀ ବୋଲିବେ ମାଇଲା କେ ଦୁର୍ଯ୍ୟୋଧନକୁ
 ସନ୍ଧିଧୁକୁ ଆସୁ ଅର୍ଥ୍ୟ ଦେବି ମୁଁ ତାହାକୁ ।
 ଶୁଣି ସର୍ବେ ପରସ୍ପର ହେବେ ଚାହାଁଚାହିଁ
 ବୋଲିବେ ସେହୁ ମରିବା କେହୁ ଜାଣିନାହିଁ ।
 ତହିଁ ପୁତ୍ରକୁ ଅପାର କହିବେ ଧନକାରି
 ଶୁଣି ରଣକ୍ଷେତ୍ରେ ଯିବେ ପ୍ରତିଜ୍ଞାକୁ କରି ।
 ମାନଗୋବିନ୍ଦ ଲକ୍ଷ୍ମଣ ପୁତ୍ରେ ଭୋଳାକରି
 ସାତତାଳ ରକ୍ତନଦୀ ହୋଇଯିବ ପାରି ।

ସେ ଲକ୍ଷ୍ମଣ କୁମାରକୁ ଭୂମି ମଧ୍ୟେ ପୋତି
 ଭୀଷ୍ମ ବୋଲେ ବ୍ୟାସସ୍ବରେ ପଣିବ ନୃପତି ।
 ମୃତପିଣ୍ଡ ଖୋଜିବେ ସେ ସବୁ ଓଲଟାଇ
 ଦେଖିବେ ମାନଗୋବିନ୍ଦ ରାଜା ତହିଁ ନାହିଁ ।
 ଭୀଷ୍ମଙ୍କୁ ପୁଚ୍ଛିଲେ ସେହୁ ତଥ୍ୟ ନ କହିବେ
 ସହଦେବଙ୍କୁ ପଚାରି ବ୍ୟାସସ୍ବରେ ଯିବେ ।
 ସିଂହନାଦ ଘେନି ଭୀମ ତିନିରଡ଼ି ଦେବ
 ଶୁଣି ଦୁର୍ଯ୍ୟୋଧନ ରାଜା କମ୍ପମାନ ହେବ ।
 ଲକ୍ଷ୍ମୀ ନାରାୟଣୀଙ୍କୁ ସେ ପକାଇବ ପେଲି
 ବ୍ୟାସସ୍ବରୁ ବାହାରିବ ରେରେକାର ବୋଲି ।
 ମାଲୟୁଜ ହେବ ତହିଁ ଭୀମ ଦୁର୍ଯ୍ୟୋଧନ
 ଭୀମ ଗଦାରେ ନୃପତି ଜାନୁ ହେବ ଭଗ୍ନ ।
 ରାଜା ମୁକୁଟକୁ ଭୀମ ମଢ଼ିଦେବ ପାଦେ
 ରଣଜୟୀ ପାଣ୍ଡବେ ଯେ ତହିଁ ଯିବେ ହାଦେ ।
 ପାଞ୍ଚାଳୀସୁତେ ନିଦ୍ରିତ ହୋଇବେ ପଲ୍ୟଙ୍କେ
 ଦୁଇକ୍ଷୋଣୀ ବଳ ଜଗି ରହି କେ ନିଃଶଙ୍କେ ।
 ଦୁର୍ଯ୍ୟୋଧନ ନିକଟକୁ ଆସି ଅଶ୍ବହୀନା
 ମୋତେ ସେନାପତି କର ବୋଲିବ ମହାତ୍ମା ।
 ଶୁଣି ତୃପତ ହୋଇବ ମାନଚକ୍ରବର୍ତ୍ତୀ
 ଶାଢ଼ୀ ଦେଇଣ କରିବ ତହିଁ ସେନାପତି ।
 ଜଇନ୍ତା ନଗ୍ରେ ପଶିବ ଯାଇଣ ରାତିରେ
 କର୍ଣ୍ଣ କଟାରାଜି ସେହୁ ଧରିଥିବ କରେ ।
 ଧୃଷ୍ଟଦ୍ୟୁମ୍ନ ଅଟେ ତାର ପିତାର ବଇରୀ
 ବଧ କରିବ ତାହାକୁ ମାରି ସେ କଟାରୀ ।
 ତୁମେ ପାଞ୍ଚାଳୀକୁମର ଖଟେ ଥିବ ଶୋଇ
 ସାତ ସାତ ବରଷର ତୁମେ ପାଞ୍ଚଭାଇ ।
 ଅଜ୍ଞାନ ପଣରେ ମୋତେ କହି ହେଲ ଦୋଷୀ
 ସେ ଦିନ ଶିରଶ୍ଚେଦନ ହେବ ବୋଲେ ରକ୍ଷି ।
 ଅଶ୍ବହୀନାର ହସ୍ତରେ ହୋଇବ ଛେଦନ
 ବାହୁଡ଼ି ଆସିବ ପୁଣି ଆପଣା ଭୁବନ ।
 ବିଶ୍ବଦେବା ପାଞ୍ଚଜଣ ବିଶ୍ବାମିତ୍ର ଶାପେ
 ଦ୍ରୌପଦୀ ଗର୍ଭେ ପଶିଲେ ବାଳକ ସ୍ବରୂପେ ।
 ପାଣ୍ଡବଙ୍କ ବନବାସ ହେବ ସାତବର୍ଷ
 ପାଞ୍ଚାଳୀ ଗର୍ଭରେ ପାଞ୍ଚେ ହୋଇଲେ ପ୍ରବେଶ
 ଶୁଣି ବୈବସ୍ବତ ମନୁ ବଦନ୍ତି ଅଗସ୍ତି
 ପୁଣି ଯାହା କଲା ହରିଚନ୍ଦନ ନୃପତି ।
 କଉଶିକର କୋପରେ ସେ ତିନିପରାଣୀ
 ବନସ୍ଥେ ପଶିଲେ ପୁତ୍ର ଘେନି ରାଜାରାଣୀ ।
 ଅନେକ ବନ କନ୍ଦର ଭ୍ରମିଲେ ନୃପତି
 ଫଳମୂଳ ପତ୍ର ଯାହା ପାଆନ୍ତି ଭୁଞ୍ଜନ୍ତି ।

ବୃକ୍ଷତଳରେ ରହିଲେ କରିଣ କୁଟୀର
 ରାଜ୍ୟଭୋଗ ସୁଖ କଥା ନ କରି ବିଚାର ।
 ଶୀତ ଖରା ବର୍ଷା ବନେ ସମସ୍ତେ ସହନ୍ତି
 ପୁତ୍ର ପତ୍ନୀ ବ୍ୟତିରେକ ଆନ କେ ନାହାନ୍ତି ।
 ଏ ବିଧିରେ ବଳେ ବନବାସ କରି ରହି
 ରାଜା ଆଗେ ରାଣୀ ଦିନେ ପ୍ରବେଶ କରଇ ।
 ଭୋ ରାଜନ ନଗ୍ରାଶ୍ଟ୍ରୀତେ ଯାଇଣ ରହିବା
 ଭିକ୍ଷା ମାଗି ପୁତ୍ରଟିକି ପାଳନ କରିବା ।
 ଗ୍ରାମ ଥାଉଁ କିପାଁ ବନେ କଷ୍ଟକୁ ପାଇବା
 ହରିଚନ୍ଦନ ବୋଇଲେ ଏହା ନ କହିବା ।
 ଅପ୍ରୟୋଜନ ଲୋକର ମରଣହିଁ ସୁଖ
 ଏ ମୋର ସୀମା କେମନ୍ତେ ମାଗିବାକ ଭିକ ।
 ଚାଲ ଚାଲ ଏବେ ବନପଥେ ଆମ୍ଭେ ଯିବା
 କାଶୀରେ ରହି ଦେହକୁ ରକ୍ଷା କରିଥିବା ।
 ଅନ୍ତରୀକ୍ଷର ପୁରୁଷ ଛନ୍ତି ହୋଇ ଶ୍ରେଷ୍ଠ
 ପୂର୍ବେ କହିଥିଲେ ମୋତେ ବ୍ୟାସମୁନି ଶ୍ରେଷ୍ଠ ।
 ଈଶ୍ବରଙ୍କ ତହିଁ ବ୍ରହ୍ମା କପୋଳ ଫିଟାଇ
 ପୁଣ୍ୟତୀର୍ଥ ଅଶ୍ବମେଧ ଘାଟ ଯେ ଅଟଇ ।
 ସେ ମଣିକର୍ଣ୍ଣିକା ତୀର୍ଥେ ଦେହ ଯେ ଛାଡ଼ଇ
 ଦେବତା ହୋଇଣ ସ୍ବର୍ଗଭୁବନେ ବସଇ ।
 ତଦନ୍ତରେ ରାଜା ହୋଇ ସେହୁ ହୁଏ ଜାତ
 ଅନ୍ତର ନୁହନ୍ତି ତେଣୁ ଦେବ ଦଇବତ ।
 ସେ ପୁରେ ମରିଲେ ସଖୀ ବହୁପୁଣ୍ୟ ପାଇ
 ଅତଏବ ଚାଲ ତହିଁ ରହିବାକ ଯାଇ ।
 ରାଜାର ବଚନ ଶୁଣି ବୋଧଗଲେ ରାଣୀ
 ଚଳନ୍ତି ସେ ତିନିପ୍ରାଣୀ ବନମାଗେ ଜିଣି ।
 କାହିଁ ନ ରହନ୍ତି କ୍ଷଣେ ନ କରି ବିଶ୍ରାମ
 ପାଇଲେ ରହନ୍ତି ଅବା ମୁନିଙ୍କ ଆଶ୍ରମ ।
 ଅତ୍ୟନ୍ତ ଦୁର୍ବଳ ଦେଖି ସେହି ସବୁ ରକ୍ଷି
 ହରିଚନ୍ଦନ ରାଜାଙ୍କୁ ବଚନ ପ୍ରକାଶି ।
 କେବଣ ମହାତ୍ମା ତୁହି ନ ପାରୁଛୁ ଚିହ୍ନି
 ରାଜା ବୋଇଲେ କହନ୍ତେ କିସ ହେବ ମୁନି ।
 ବାରାଣସୀକୁ ଯିବାକୁ ବାଟ ଏବେ କହ
 ଶୁଣି ମୁନିଙ୍କର ଦୟା ବସିଲାକ ଦେହ ।
 ପକ୍ଷକେ ଯାଇ ପ୍ରବେଶ ହେବୁ ବାରାଣସୀ
 ଯୋଗବଳରେ ଆମ୍ଭଙ୍କୁ ଏହା ପୁଣି ଦିଶି ।
 ସୂର୍ଯ୍ୟବଂଶେ ଜାତ ତୁହି ଅତୁ ହରିଶ୍ଚନ୍ଦ୍ର
 କୌଶିକ ମୁନିର ତୁଲେ କିପାଁ କଲୁ ଦ୍ରବ୍ୟ ।
 ତାର କୃତକଥା ଜାଣି ନ ପାରିଲୁ ଭଲ
 ମାୟାବଳେ ତୋ ସମ୍ପଦ ସକଳ ହରିଲା ।

ସେ ତୋହର ଅଭିଶପ୍ତ ନ ପାରିଲା ଦେଖି
 ଅକାରଣରେ ଅଭିଳାଷ ରାଜ୍ୟ ତୁ ଉପେକ୍ଷି ।
 ଆମ୍ଭେ ବୋଲୁଅଛୁ ଏବେ ବାହୁଡ଼ି ଯାଅସି
 ଶୁଣି ହରିଷ୍ଠଙ୍କୁ ରାଜା ମନେ ହେଲେ ଦ୍ରାପି ।
 ଦେବାର ଧର୍ମ ମୋହର ନ ହୋଇବ ଆନ
 ଏହି ଅନୀତି ନ କହ ମୋତେ ତପୋଧନ ।
 ଏତେ କହି ସେ ଆଶ୍ରମ ରାଜା ତେଜିଗଲେ
 କ୍ଷଣକରେ କାଶୀପୁରେ ପ୍ରବେଶ ହୋଇଲେ ।
 ଦେଖିଲେ ସେ ପୁରମୟ ଧବଳର ଜ୍ୟୋତି
 ନେତର ପତାଙ୍ଗ ଫରହରରେ ଉଡ଼ନ୍ତି ।
 ମେଢ଼ ମଣ୍ଡପ ଦେଉଳ ଆବର ଅଙ୍ଗାଳୀ
 ନୀଳମେଘେ ଦିଶେ ଯେହ୍ନେ ଶରତ ବିଜୁଳି ।
 ମନମଥ ଜିଣିକରି ସର୍ବଜନ ମୂର୍ତ୍ତି
 ଦିବ୍ୟବିକାସିନୀ ନାରୀ ରଙ୍ଗେ ବିଳସନ୍ତି ।
 ସରଳା ଶବଦ କରେ ତାଙ୍କ ବେନି ଭୁଜେ
 ପାଦରେ ନୃପୁର ମଣି ରତନକୁ ଗଞ୍ଜେ ।
 ସେହି ଦିବ୍ୟପୁର ଦେଖି ରାଜା ମନତୋଷ
 ବିଚାର କରନ୍ତି ଏହି ବାରାଣସୀ ଦେଶ ।
 ଏବେ ରେ ସଖି ବଞ୍ଚିବା କେଉଁପରି ଏଥ
 ଭିକ୍ଷା ଆଚାର କରିବା ବୋଲେ ନରନାଥ ।
 ବୃକ୍ଷ ବଳକଳ ପିନ୍ଧିଣ ନଗରେ ପଶିବା
 କେଉଁ ଭିକ୍ଷାକରି ଏତେ କାଳକୁ କ୍ଷେପିବା ।
 ମଣ୍ଡପ କଣେ ରହିଲେ ରଜନୀ ଦିବସ
 ସେ ନଗ୍ନେ ବୁଲି ବୁଲିଣ ଯହିଁ ମିଳେ ଯିବ ।
 ସ୍ବାମୀ ବିଶ୍ୱନାଥଙ୍କୁ ଯେ ତହିଁ ଭାଗେ ଦ୍ୟୁତି
 ଦିନେ ଅଳସ ନ କରି ସବୁଦିନେ ଯାନ୍ତି ।
 ଦଶାଶ୍ୱମେଧ ତୀର୍ଥରେ ନିତ୍ୟକର୍ମ ସାରି
 ଏକତିରେ ସୁମରନ୍ତି ଦେବ ତ୍ରିପୁରାରି ।
 ପୁଣିହିଁ ତପ ଦେଖନ୍ତେ ଦେବ ଧର୍ମଗଣ
 ଯାଇଣ କହିଲେ ବିଶ୍ୱାମିତ୍ରଙ୍କ ଆଗେଣ ।
 ଆସ ଆହେ କଉଶିକ ହରିଷ୍ଠଙ୍କୁ ପାଶ
 ଯେମନ୍ତେ ହୁଏ ତା ଧର୍ମ ପୁଣ କର ନାଶ ।
 ଆସନ୍ତି ସେ ବିଶ୍ୱାମିତ୍ର କରି ମହାକୋପ
 କାଶୀପୁରରେ ମିଳିଲେ ରାଜାର ସମାପ ।
 ବୋଇଲେ ରେ ରାଜା ଶୁଷ୍ଟେ ତପ କରୁ ଏଥ
 ଦକ୍ଷିଣା ନ ଦେଉ ଏହା କେଉଁ ପୁରୁଷାର୍ଥ ।
 ଦାନ ଦେଇ କି ନିମନ୍ତେ ଦକ୍ଷିଣା ନ ଦେଉ
 ଧର୍ମର ଯେ ଫଳଶ୍ରୁତି ପାଇବୁ ତୁ କାହିଁ ।
 ମୋତେ ଭଣ୍ଡାଇଲୁ ତୁହି ମାୟାଦାନ ଦେଇ
 ଦକ୍ଷିଣା ନ ଦେଉ ଯେବେ ତୋର ଲଜ୍ଜା ନାହିଁ ।

ରକ୍ଷିକି ଭଣ୍ଡାଇବାର ନୁହଇ ଯୁକତି
 ପୁନରପି ମୋହଠାରୁ ଫେରିନିଅ ପୃଥ୍ୱୀ ।
 ଶୁଣି ରାଜା ଶିବ ଶିବ ବୋଲି କର୍ଣ୍ଣ ଛୁଇଁ
 ବୋଲନ୍ତି ଧର୍ମ ନାଶିବି ଦେଲା ଦାନ ନେଇ ।
 ବୋଲନ୍ତି ବିଶ୍ୱ ଦକ୍ଷିଣା ଅବା କାହିଁ ଦେବି
 ଲଜ୍ଜା ନିମନ୍ତେ ଦେହକୁ ଅବଶ୍ୟ ବିକିବି ।
 ବିଶ୍ୱାମିତ୍ର ବୋଇଲେ ତୁ ବିକାହେବୁ କେତେ
 ମୋ ଦକ୍ଷିଣା ଶୁଣିବୁ ତୁ କାହିଁ ଅବା ମୋତେ ।
 ତୋ ଭାରିଯା ପୁତ୍ର ତୁହି ହେଲେ ତିନିଜଣ
 ବିକ୍ରୟ ହୋଇଲେ ଅବା ଶୁଣିବୁ ମୋ ରଣ ।
 ହରିଚନ୍ଦନ ପତାରେ ଶୈବ୍ୟା ପାଶେ ଯାଇ
 ତୋତେ ବିକିଣ ଦକ୍ଷିଣା ଏବେ ଶୁଣିବଇଁ ।
 ରାଜାର ବଚନେ ରାଣୀ ଚାହେଁ ତାଙ୍କ ମୁଖ
 ବୋଲେ ମୋତେ ବିକି ନାଥ ସତ୍ୟ ଧର୍ମ ରଖ ।
 ଧର୍ମ ରଖିଥିଲେ ପ୍ରାଣୀ ହୁଅଇ ଜୀବିତ
 ଲଜ୍ଜା କଲେ କି ହୋଇବା ବିକିବ ଉଚିତ ।
 ରାଜା ବୋଇଲେ ହେ ମୁନି ରହ ଏକଦିନ
 ମୋହର ପତ୍ନୀ ବିକିଣ ତୋତେ ଦେବି ଧନ ।
 କଉଶିକ ବୋଧୁ ତହିଁ ଗଲେ ନରସାଇଁ
 ଶୈବ୍ୟା ଶିରେ ଢାଳ ଥୋଇ ତିରଣକୁ ଦେଇ ।
 ଦାଣ୍ଡରେ ବୁଲନ୍ତି ନେଇ ଆପଣାର ସାଥେ
 ଶୁକ୍ରଧ୍ୱଜ ନାମେ ବିପ୍ର ମିଳିଲାକ ପଥେ ।
 ଅତିକ୍ଷୀଣ ବୃକ୍ଷ ରୋଗ ପ୍ରବଳ ଶରୀର
 କୁବେର ସମାନେ ଧନ ଅଛଇ ତାହାର ।
 ସେ ବିପ୍ର ଦେଖି ରାଜାଙ୍କୁ ବଚନ ଯେ ପୁଚ୍ଛି
 ଏ ସୁନ୍ଦରୀ ଶିର ଢାଳେ କୁଟା କିପାଁ ଅଛି ।
 ରାଜା ବୋଇଲେ ବିପ୍ର ଏ ବିକ୍ରୟ ପଦାର୍ଥ
 ତେଣୁ ଯେ ଶରଣ ଖୋସିଦେଲି ତାର ମାଥ ।
 ବିପ୍ର ବୋଲେ ଏ ସୁନ୍ଦରୀ ଯୁବତୀ ଅଟଇ
 ତୁ ମଧ୍ୟ କନ୍ଦର୍ପ ପ୍ରାୟ ଦିଶୁଅଛୁ ଥାଇ ।
 କେବଣ ନିମନ୍ତେ ଯାକୁ ବିକ୍ରୟ କରିବୁ
 ଏ ବାମା ତେଜି କେମନ୍ତେ ଦେହ ତୁ ଧରିବୁ ।
 ବ୍ରାହ୍ମଣ ବୋଲଇ ତୁହି ଶୁଣ ଲୋ କାମିନୀ
 ତୁ କିପାଁ ବିକ୍ରୟ ହେଉ ମୋ ଆଗେ କହନି ।
 ପୁରୁଷ ବଣ ହୋଇବେ ଦେଖି ତୋର ରୂପ
 ବୃଥା ନୁହଇଟି ଜାଣ ପୂର୍ବାଜିତ ପାପ ।
 ଯେ ଅବା ତୋତେ କିଣିବ ଆଲୋ ଶୁଭ୍ରକେଶି
 ଦିନରାତ୍ର ତାର ଟିକି ହେବୁ ତୁହି ଦାସୀ ।
 ଶୈବ୍ୟା ବୋଲେ ମୋର ପ୍ରଭୁ ବିକିବେ ବୋଇଲେ
 ଧର୍ମ ନାଶ ହେବ ମୋର ନାସ୍ତି ମୁଁ କରିଲେ ।

ଯେଣୁ ସେ ଭର୍ତ୍ତା ମୋହର ଦେହର କରତା
 ସେ ଯାହା କହିବେ ନାହିଁ ମୋହର କ୍ଷମତା ।
 ସ୍ବାମୀଙ୍କୁ ପଚାରି ବିପ୍ର ମୋତେ ନିଅ କିଣି
 ଏମନ୍ତ ବଚନ ଯହିଁ କହେ ଶୈବ୍ୟାରାଣୀ ।
 ରାଣୀ ବାକ୍ୟେ ବିପ୍ରଯାଏ ରାଜାଙ୍କର ପାଶେ
 କୋମଳ ବଚନେ ତାଙ୍କୁ କହଇ ବିଶ୍ବାସେ ।
 ଯୁକତେ ଜାଣିଲୁ ଆମ୍ଭେ ପରନାରୀ ଏହୁ
 ବଚନେ ପ୍ରବୋଧୁ ତାଙ୍କୁ ବିକି ଲୋଡୁ ତହିଁ ।
 ଶୁଣି ରାଜା ବୋଲେ ମୋର ପ୍ରାଣର କାହାଣୀ
 ସାକ୍ଷାତେ ପୁତ୍ରବତୀ ଏ କୁଳ ଉଦ୍ଧାରିଣୀ ।
 ମୋର ଉପଯୋଗୀ ଏହୁ ଅଟେ ସଦାଦିନ
 କୁଣ୍ଡିତୀ କୁରୁଛି ଧନେ ନାହିଁ ମୋର ମନ ।
 ଶୁକ୍ରଧ୍ବଜ ବୋଲେ ତହିଁ ଶୁଣରେ ରାଉତ
 ଧନ ଦେଇ ମୁଁ କିଣିବି ତୋର କି ସମ୍ପତ ।
 ମଉନେ ରହିଣ ରାଜା ସନମତ କଲା
 ତହିଁ ବିପ୍ରବୋଲେ ମୂଲ୍ୟ କେତେ ଯେ ହୋଇଲା
 ନୃପତି ବୋଇଲା ବିପ୍ର କି ପୁତ୍ର ଆମ୍ଭଙ୍କୁ
 ଯେତେ ଧନ ହେବ ଏହି ନାରୀର ତୁଲକୁ ।
 ତୁମ୍ଭେ କି ନ ଜାଣ ମୁହିଁ କିଏ ବା କହିବି
 ଯଥାର୍ଥ ପ୍ରକାରେ ଧନ ଦେଲେ ମୁହିଁ ଦେବି ।
 ଏ ପୁତ୍ରଗୋଟି ତାହାର ମାତାତୁଲେ ଥାଉ
 ଦୁଇପଣ ମୂଲ୍ୟ ଧନ ଦିଅ ଆମ୍ଭେ ଯାଉଁ ।
 ବ୍ରାହ୍ମଣ ବୋଇଲା ପୁତ୍ର ଏହା ସଙ୍ଗେ ଥାନ୍ତେ
 ଉପହାସ କଥା ସିନା ପାଇବୁ ଜଗତେ ।
 ଏଣୁକରି ଏହି କଥା ନୁହଇ ଉଚିତ
 ଶୈବ୍ୟା ବୋଲେ ଯହିଁ ମାତା ତହିଁ ଥାଏ ସୁତ ।
 ଅପୋଷକ ଲୋକ ଯାକୁ କିଣି ଧର୍ମ ପାଇ
 ମାତା ପୁତ୍ରଙ୍କୁ ବ୍ରାହ୍ମଣ କିଣେ ଧନ ଦେଇ ।
 ମାତା ପୁତ୍ର ଦୁହେଁଯାକ ହେଲେ ଅନ୍ୟସ୍ଥାନ
 ତାହାଙ୍କୁ ବିକ୍ରୟ କରି ଶ୍ରୀହରିଚନ୍ଦନ ।
 ବିଶ୍ବାମିତ୍ରର ସନ୍ନିଧେ ଦେଲେ ନେଇ ଧନ
 ଦେଖି ଅସନ୍ତୋଷ ହେଲେ ଗାଧର ନନ୍ଦନ ।
 ବଦୟନ୍ତି ବିଶ୍ବାମିତ୍ର ଶୁଣି ନରନାଥ
 ଏବେ ତୁ ବିକ୍ରୟ ହୋଇ ଧନ ଦେ ତୁରିତ ।
 ହରିଚନ୍ଦନ ବୋଇଲେ ଶୁଣି ତପୋବନ୍ତ
 ଆପଣାକୁ ଆପେ ବିକ୍ରି ହୋଇବି କେମନ୍ତ ।
 କେ ମୋତେ କିଣିବ ମୁହିଁ ଯାଚଞ୍ଚା ହୋଇଲି
 କ୍ଷଣକେ ରହ ହେ ମୁନି ନଗ୍ର ଆସେ ବୁଲି ।
 ବ୍ରାହ୍ମଣଙ୍କୁ ବୁଝାଇଣ ନଗ୍ରରେ ବୁଲନ୍ତେ
 ପ୍ରବଳ ନାମେ ଚଣ୍ଡାଳ ମିଳିଲାକ ପଥେ ।

କରେ ସୁରାଭାଣ୍ଡ ଆଉ ଗୋମାଂସର ଚର୍ଚ୍ଚା
 ନିଶା ଭୋଲେ ହଲି ହଲି ଚାଲେ ହୋଇ ଗର୍ବୀ ।
 ରାଜାକୁ ଦେଖିଣ ସେହୁ ବଚନ ବୋଲଇ
 କହ ମହାତମା ତୁମ୍ଭେ ବୁଲ କାହିଁପାଇଁ ।
 ହରିଚନ୍ଦନ ବୋଇଲେ ଏ ରାଜ୍ୟ ଏସନ
 ମୋତେ କିଣିବାକୁ କେହି ନୋହିଲେ ଭାଜନ ।
 ଶୁଣି ଚଣ୍ଡାଳ ବୋଇଲା ଦେବି ମୁହିଁ ବିଭୁ
 ଜାତିରେ ଚଣ୍ଡାଳ ମୁହିଁ ଅଟେ ଅମହତ୍ବ ।
 ରାଜନ ବୋଇଲେ ତୁହି ନ ହେଉ ଚଣ୍ଡାଳ
 ମୋତେ ଜଣାଯାଏ ଅତୁ କେଉଁ ଦିଗପାଳ ।
 ଚଣ୍ଡାଳ ବୋଇଲା ତହିଁ କେତେ ଧନ ହେବ
 ରାଜା ବୋଇଲେ ମୋ ମୂଲ୍ୟ ମୋ ସମ ହୋଇବ
 ପଞ୍ଚବିଂଶ ପଳ ଶୁଦ୍ଧ ଦଗଧ କାଞ୍ଚନ
 ମୋହର ସଦୃଶ ମୂଲ୍ୟ ଏତେ ବିଦ୍ୟମାନ ।
 ଯଥାର୍ଥ ଉଚିତ ଯେବେ ଦେବୁ ତୁ ପ୍ରତ୍ୟକ୍ଷ
 ଶୁଦ୍ଧ ସୁବର୍ଣ୍ଣ ଦେବୁ ତୁ ଜାଣ ଏକଲକ୍ଷ ।
 ସେ ଚଣ୍ଡାଳ ଧନ ଦେଇ କିଣିଲା ରାଜାକୁ
 ଶୁକ୍ରଧ୍ବଜ କିଣେ ଯହିଁ ସେ ମାତା ପୁତ୍ରକୁ ।
 ତହିଁ ବୋଲେ ଗୋ ସୁନ୍ଦରୀ ମୋ ଭୁଜକୁ ଧର
 ସମ୍ଭାଳି ସୁଲକ୍ଷଣୀ ଲୋ ମୋତେ ନିଅ ଘର ।
 ଏ ବସନ ଖଣ୍ଡ ମୋର ଘେନ ତୋର ହସ୍ତେ
 ହରିଶ୍ଚନ୍ଦ୍ର ଦେଖି କରି ତାଡ଼େ ନିଜମାଥେ ।
 ମାତାକୁ ଘେନି ଚଳନ୍ତି ତା ପୁତ୍ର ରୋହିତ
 ମାତା ମାତା ବୋଲି ଧାର୍ଯ୍ୟ ତାହାର ପଶ୍ଚାତ ।
 ମୋତେ ଛାଡ଼ିଣ ମାତା ଲୋ କେଣିକୁ ତୁ ଯିବୁ
 ତୁ ଆଜି ବିଚ୍ଛେଦ ହେଲୁ କାରେ ମୋତେ ଦେବୁ
 ଶୈବ୍ୟା ପ୍ରକାଶ କରଇ ପୁତ୍ର ମୁଖ ଚାହିଁ
 ଆସ ବାବୁ ଯିବା ଆମ୍ଭ ପୂର୍ବ କର୍ମ ଯହିଁ ।
 ଧନ ଦେଇ ବିପ୍ର ମୋତେ ନେଉଅଛି କିଣି
 କିପାଇଁ ଆକୁଳ ହେଉ ଆରେ ପୁତ୍ରମଣି ।
 କହି ଦଶଦିଶ ଚାହିଁ କାନ୍ଦଇ ଜନନୀ
 ଉପ୍ରୋଧ ନ କରି ବିପ୍ର କହେ କଟୁବାଣୀ ।
 ପୁତ୍ରରେ ଯେବେ ତୋ ପ୍ରୀତି ଯାଅ ଆନଠାରେ
 ଧନ ବାହୁଡ଼ାଇ ଏବେ ଦିଅ ତୁ ସଦୃଶେ ।
 କୃପଣେ ବ୍ରାହ୍ମଣ ଯହିଁ କହିଲାକ ରାଗେ
 ଶୋକେ ଶୈବ୍ୟାରାଣୀ କହେ ବ୍ରାହ୍ମଣର ଆଗେ ।
 ଗର୍ଭରୁ ଜାତ କରି ମୁଁ କେମନ୍ତେ ମୁଣ୍ଡିବି
 ପୁତ୍ରର ବିହୁନେ ନିଶ୍ଚେ ଶୋକରେ ମଜ୍ଜିବି ।
 ଯାର ଧନଦ୍ରବ୍ୟ ନାହିଁ ସେହି ସେ ଚଣ୍ଡାଳ
 ଯାବତ ଧର୍ମକୁ ସିନା ଧନ ଅଟେ ମୂଳ ।

ଶୈବ୍ୟା ରାଣୀର ବଚନ ଶୁଣି ଏ ପ୍ରକାର
 ବ୍ରାହ୍ମଣ ଚଳିଲା ତହିଁ ଆପଣା ନବର ।
 ପଞ୍ଚବିଂଶପଲ ସ୍ୱର୍ଣ୍ଣ ତହିଁ ରାୟେ ଘେନି
 ଦେଇଣ କରିଲେ ତୋଷ ବିଶ୍ୱାମିତ୍ର ମୁନି ।
 ବାହୁଡ଼ି ମିଳିଲେ ରାଜା ଚଣ୍ଡାଳର ଦ୍ୱାର
 ଦେଖିଣ ଚଣ୍ଡାଳ ତାକୁ କହିଲା ଉତ୍ତର ।
 ମୋହର ବଚନ ତୁମ୍ଭେ ଶୁଣ ହେ ମାନବ
 ସମାର୍ଜନ କରି ଅନ୍ଧ ଯାଇଣ ଖାଇବ ।
 ହାଣ୍ଡିତଶୂଳ ନେଇଣ ସର ତଟେ ନିତି
 ରାନ୍ଧିଣ ଆହର କରି ରଖ ତୋର ଜାତି ।
 ଶୁଣାନରେ ଅଧିକାର ଦେଲାଇଁ ମୁଁ ତୋତେ
 ମୃତପିଣ୍ଡ ଦହନରେ ଧନ ଦେବୁ ମୋତେ ।
 ଦହନ ଉତ୍ତରା କାଠ ସକଳ ରଖିବୁ
 ପାଞ୍ଚରତି ସୁବର୍ଣ୍ଣ ଯେ ତାଙ୍କଠାରୁ ନେବୁ ।
 ତହିଁରୁ ରତିଏ ତୋର କ୍ଷମେ ଲବେ ନେବୁ
 ବାକୀ ଚାରିରତି ସ୍ୱର୍ଣ୍ଣ ମୋତେ ଆଣି ଦେବୁ ।
 ତହିଁର ବେଭାର ସବୁ କହିଲିରେ ବାବୁ
 ଆତ୍ମାକୁ ସନ୍ତୋଷ କରି ରଖ ତୋର ବପୁ ।
 ଦିବସେ ବରାହ ପଲ ଚରାଇ ବୁଲିବୁ
 ରାତ୍ରକାଳେ ଶୁଣାନକୁ ଜଗିଣ ରହିବୁ ।
 କୁଡ଼ିଆ ଖଣ୍ଡିକ କରି ଶୁଣାନରେ ରହି
 ଚଣ୍ଡାଳର ଅନ୍ଧ ଖାଇ ତୃପ୍ତ ତୋର ଦେହୀ ।
 ନିତ୍ୟ ପ୍ରାତଃସ୍ନାନ କରି କରେ ଦେବପୂଜା
 ବିଶ୍ୱନାଥକୁ ଦଇନୀ କରଇ ସେ ରାଜା ।
 ଏହିପରି କରିବାର ନିତ୍ୟ ତାର ବ୍ରତ
 ରହିଲା ରାଜା ହୋଇଣ ଚଣ୍ଡାଳର ଭୃତ୍ୟ ।
 ଦୁଃଖରେ ପଡ଼ିଣ ମଧ୍ୟ ଆତ୍ମା ନୁହେଁ ଦହି
 ଦୁଃଖକୁ ସୁଖ ପ୍ରାୟେକ କରିଣ ମଣି ।
 ନମସ୍ତେ ହେ ଦିନକର କମଳ ଲୋଚନ
 ଛାୟାର ବଲ୍ଲଭ ତୁମ୍ଭେ ଅନନ୍ତ ସମାନ ।
 କଉତୁକେ ରଥେ ସସ୍ତ୍ରଅଶ୍ୱ ଅଛ ଯୋଡ଼ି
 କରୁଣା ବସ୍ତ୍ର ନାଥ ଜୟ ତୁ ବିରଞ୍ଚ ।
 ଜୟ କମଳ ଲୋଚନ ତୁହି ପାରିକର
 ଇଦଂଭୂତନାଥ ମୋତେ କର ପ୍ରତିକାର ।
 ହରିଚନ୍ଦନ ବୋଲଇ ଶୁଣ ହେ ଅନନ୍ତ
 ଚଣ୍ଡାଳ ଘରରେ ମୁହିଁ ହୋଇଲି ବିକ୍ରୀତ ।
 ବ୍ରାହ୍ମଣ ଘୃରେ ରହିଲେ ପୁତ୍ର ପତ୍ନୀ ଏବେ
 ଏ ଜନ୍ମ ଶୁହରେ ମଳ ନ ତେଜହୁଁ କେବେ ।
 ଏତେକ ମାଗଇ ତୋତେ ଗଗନ ବିହାରୀ
 ତୋର ପ୍ରସାଦରେ ମୁହିଁ ହୋଇଲାଇଁ ପାରି ।

ଅଗସ୍ତି ବୋଇଲେ ତୁମ୍ଭେ ଶୁଣ ମହାପାଳ
 ଆଦିତ୍ୟ ବରେ ବରାହ ନ ତେଜିଲେ ମଳ ।
 ଏ ବିଧିରେ ହରିଷ୍ଟଦ୍ର ଚଣ୍ଡାଳର ଭୃତ୍ୟ
 ଦୃଢ଼ମନେ ସଦା ସେହୁ ସେବେ ବିଶ୍ୱନାଥ ।
 ଏମନ୍ତେ ବିପ୍ରର ଘରେ ରହିଲେକ ରାଣୀ
 ବାହାର ପାଇଟି କରେ ପରିଚାରୀ ଜାଣି ।
 ପୁତ୍ରକୁ ଧରି ସନ୍ତାପ କରଇ ସେ ରାଣୀ
 ସ୍ୱାମୀଠାରେ ସଦା ମନ ଦିବସ ରଜନୀ ।
 ରୋହିତ କୁମର ବୋଲେ ମାତା ମୁଖ ଚାହିଁ
 ମୋହର ପିଅର ଏବେ ରହିଛନ୍ତି କାହିଁ ।
 ଜନନୀ ବୋଲନ୍ତି ସେହି ଆତ୍ମକୁ ବିକିଲେ
 ଲଜ୍ଜାଭରେ କାହିଁଯାଇ ଗୁପ୍ତେତେ ରହିଲେ ।
 ପୁତ୍ର ବୋଲଇ ଏଠାରୁ କେତେକାଳେ ଯିବା
 ପିତାଙ୍କର ଭେଟ କେତେ ଦିନରେ ପାଇବା ।
 ଜନନୀ ବୋଇଲା ପିତା ଯେବେ ଦେବେ ଧନ
 ତେବେ ଯାଇ ଆସେ ଏଥୁ କରିବା ଗମନ ।
 ଦେବ ପିତୃଗଣ ଯେବେ ଆସି ହେବେ ସାହା
 ତେବେ ସେହି ଧନ ଦେଇ ପାରନ୍ତି ମୋ ନାହା
 ମାତା ପୁତ୍ରଙ୍କ ବିଚାର ହେଲା ଏହି କଥା
 ଗତ କଥାକୁ ସୁମରି ମନେ ନାହିଁ ବ୍ୟଥା ।
 ଅତି ଦୁଃଖ ପାଇ ମଧ୍ୟ ଧର୍ମ ଅଛି ରଖି
 ଦାସୀ ବୃତ୍ତିରେ ରହିଣ ଯେ ଶରଦମୁଖୀ ।
 ବିଚାରେ କେତେକାଳରେ ଯିବ ଆତ୍ମ କଷ୍ଟ
 କର୍ତ୍ତାକୁ ଏ ସବୁ କଥା ଅଟଇ ନିକଟ ।
 ଭୋ ଧର୍ମଦେବତା ଫେଡ଼ ଆତ୍ମର କଷଣ
 ଏହିରୂପେ ସଦାବେଳେ କରନ୍ତି ସ୍ମରଣ ।
 ବହୁତ ଦୁଃଖ ସହିଣ ଧର୍ମକୁ ରଖିଲେ
 ନିଜ ରାଜ୍ୟ ଛାଡ଼ି ଭୃତ୍ୟପଣରେ ଖଟିଲେ ।
 ଯମ ଅଗ୍ନି ଘେନି ଇନ୍ଦ୍ର କରଇ ବିଚାର
 ଏତେ ଦୁଃଖ ନ ଛାଡ଼ିଲେ ସତ୍ୟର ଆଚାର ।
 ଆଉ କେଉଁ ରୂପେ ତାଙ୍କ ଧର୍ମ ହେବ ନାଶ
 ତା ରୋହିତ କୁମରକୁ ସର୍ପକରୁ ଦଂଶ ।
 ଏମନ୍ତ ବୋଲିଣ ଆଜ୍ଞା ଦେଲେ ପୁରନ୍ଦର
 ଶୁଣି ଅଗ୍ନି ସର୍ପରୂପେ ହୋଇଲେ ବାହାର ।
 ଶୈବ୍ୟାର କୋଳେ କୁମର ଅଛଇ ଯେ ଶୋଇ
 ଅଚେଷ୍ଟା ନିଦ୍ରା ଅଳସ ଅଟେ ତାର ଦେହୀ ।
 ଦ୍ୱିତୀୟ ଅନଳ ଜିଣି ଶୈବ୍ୟା ଅଙ୍ଗ ତେଜ
 ତା ଦେଖି ଅଗ୍ନିଦେବତା ହୋଇଣ ଆଶ୍ଚର୍ଯ୍ୟ ।
 କେମନ୍ତେ ଦଂଶିବି ବୋଲି ମନରେ ବିଚାରି
 ଶୈବ୍ୟାରାଣୀର ତେଜକୁ ସହିଣ ନ ପାରି ।

ବାମଭୁଜର କନିଷ୍ଠ ଅଙ୍ଗୁଳି ଅଗ୍ରରେ
ବିଷପୂର୍ଣ୍ଣ କରି ଦଂଶେ ସେ ଅହି ବ୍ୟଗ୍ରରେ ।
ନିଦ୍ରାରୁ ଚେତିଣ ଡହୁଁ ଉଠିଲା କୁମର
ବୋଲେ ଉଠି ମାତା ମୋର କର ପ୍ରତିକାର ।
କନିଷ୍ଠ ଅଙ୍ଗୁଳି ମୋର ପୋଡ଼ଇ ପ୍ରବଳ
ମୋହର ଶରୀର ପୁଣି ହେଉଛି ବିକଳ ।
କହୁଁ କହୁଁ ରୋହିତାଶ୍ଵ ହେଲା ଅଚେତନ
ପିଣ୍ଡରୁ ପ୍ରାଣ ତାହାର ହେଲା ବିସର୍ଜନ
ଶୈବ୍ୟାଦେବୀ ସେ ବିପ୍ରକୁ ବେଗରେ ଡାକିଲା
ଆହେ ଶୁକ୍ରଧ୍ଵଜ ପଣ୍ଡା ମୋ ପୁତ୍ରଟି ମଲା ।
ବାମଭୁଜର କନିଷ୍ଠ ଅଙ୍ଗୁଳିର କୋଣେ
ଜଳିଲା ଜଳିଲା ବୋଲି କହିଲା ଆପଣେ ।
ବ୍ରାହ୍ମଣ ପ୍ରଦୀପ ଘେନି ବେଗେ ଆସି ଦେଖି
ସର୍ପଦଂଶେ ପ୍ରାଣଗଲା ପିଣ୍ଡରୁ ଉପେକ୍ଷି ।
କାନ୍ଦଇ ଶୈବ୍ୟାସୁନ୍ଦରୀ ପୁତ୍ର କୋଳେ ଘେନି
ବାତୁଳ ପ୍ରାୟେକ ହୋଇ ବାହୁନି ବାହୁନି ।
ଶୁକ୍ରଧ୍ଵଜ ପଣ୍ଡା ବୋଲେ ପରିବାରୀ ରାଇ
ଯାଅ ଆଲୋ ଦାସୀମାନେ ଯାକୁ ଧର ଯାଇ ।
ରାଣୀ ବୋଇଲେ ଯେ ମୋତେ ନ ଛୁଅଁ ଗୋ କେହି
ମୁହିଁ ପଛେ ଘେନିଯିବି ପୁତ୍ର ଶବ ବହି ।
ଶୁଣିଣ ବିପ୍ର ବୋଲଇ ମନେ ହୋଇ ରୋଷ
ତେବେ ପୁତ୍ର ଘେନି ଚଳ ଶମଶାନ ଦେଶ ।
ଅନଳରେ ଦଗ୍ଧ କର ଯାକୁ ନେଇ ବେଗ
କେହିତ ନ ଯିବେ ବୋଲି ବୋଲୁ ତୋହ ସଙ୍ଗ ।
ଶୈବ୍ୟା ବୋଲେ ମୁହିଁ ଏକା ପୁତ୍ର ଘେନିଯିବି
ଏତେ ବୋଲିଣ ବାହାରହେଲେ ଶୈବ୍ୟାଦେବୀ ।
ମେଘର ଘୋର ଅନ୍ଧାର ବୃଷ୍ଟି ବରଷଣ
ପଥ ଅଦୃଶ୍ୟ ନ ଦିଶେ ପୁଣି ଦିଗମାନ ।
ମହାନିଶାକାଳେ ସତୀ ଧାଏଁ ପୁତ୍ର ଘେନି
ବିକୁଳି ତେଜରେ ପଥ ଦିଶଇ ଯେ ପୁଣି ।
ଶୁଶାନରେ ପ୍ରବେଶିଲା ମୃତ ପୁତ୍ର ଘେନି
ଶୋକଭରରେ ସୁନ୍ଦରୀ କାନ୍ଦେ କରି ଧ୍ଵନି ।
ଆରେ ଆରେ ବାବୁ ମୋର ଦୁଃଖୀର ତନୟ
ଏ ଦୁଃଖ କାଳରେ ମୋତେ କଲୁ ନିରାଶ୍ରୟ ।
ଅନାଥ ବାନ୍ଧବ ଶୂରବର ମୋର ବଳା
ଅଗାଧ ସମୁଦ୍ରେ ମୋର ବୁଡ଼ାଇଲୁ ଭେଳା ।
ଗଳାର ହାର ମୋହର କେଣେ ଗଲୁ ଛାଡ଼ି
ଦୁଃଖୀର ସଙ୍ଗାଳି ତୁହି ଅନ୍ଧର ଲଉଡ଼ି ।
ଏକ ହୋଇ କିଏ ଆଉ କରିବଇଁ ମୁହିଁ
ଶୁଶାନରେ ମେଘବୃଷ୍ଟି ନିଶା ଘୋଟିଛଇଁ ।

ଶୋକବାଣୀ ଶୁଣି ହରିଚନ୍ଦନ ଯେ ଆସି
ଦେଖେ ମୃତପିଣ୍ଡ ଘେନି ଜଣେ ଅଛି ବସି ।
ପଚାରଇ କିଏ ତୁଲେ ସଙ୍ଗେ କେହି ନାହିଁ
କେମନ୍ତେ ମହା ପୋଡ଼ିବୁ ଶ୍ରିରାଲୋକ ହୋଇ ।
ଶୈବ୍ୟାରାଣୀ ବୋଇଲା ମୁଁ ଅଟଇ ପ୍ରବାସୀ
ବିପ୍ରଘରେ ବିକାହୋଇ ହୋଇଅଛି ଦାସୀ ।
ହରିଶ୍ଚନ୍ଦ୍ର ରାଜା ମୋର ପ୍ରାଣର ବଲ୍ଲଭ
ସେ ପ୍ରଭୁ କେଣିକି ଗଲେ ହାୟରେ ଦଇବ ।
ପୁତ୍ର ଭାରିଯାକୁ ଦେଖି ଶ୍ରୀହରିଚନ୍ଦନ
ବୋଇଲା ମୋହର ରାଣୀ କୁଳର ଭୂଷଣ ।
ରାଣୀ କହେ ପୁତ୍ର ମଲା ପନ୍ଥ ଘାତରେ
ଶୁଣିଣ ହରିଚନ୍ଦନ କାନ୍ଦେ ଉଡ଼ସ୍ଵରେ ।
ତୁହି ଆଗୋ ଶୈବ୍ୟାରାଣୀ ଶୁଣ ମୋର ବାଣୀ
କି ବୁଦ୍ଧି କରିବି କହି କାନ୍ଦେ ନୃପମଣି ।
ରାଣୀ ବୋଇଲା ହେ ରାୟେ ଦୈବ ହେଲା ବାମ
ଶୁଣିଣ ଢଳି ପଡ଼ିଲେ ନୃପତି ଉତ୍ତମ ।
ଚେତି ସେ ପୁଣି ବୋଲଇ ବିଧାତା ବିଚାର
ଆଉ କେବଣ ପୌରୁଷ ଆମ୍ଭ ବଢ଼ିବାର ।
ଏତେ ବୋଲି କଲା ରାଜା ଅଗ୍ନି ଆରୋପଣ
ଅଗ୍ନିରେ ପଶିବା ପୁତ୍ର ସଙ୍ଗରେ ଯାଇଣ ।
ପୁତ୍ରସହ ଅନଳରେ ପଶିବା ଲୋଡ଼ନ୍ତେ
ମାତଳି ସହ ରଥରେ ମିଳେ ସୁରନାଥେ ।
ଆସ ଆସ ହରିଶ୍ଚନ୍ଦ୍ର ସ୍ଵର୍ଗେ ବେଗେ ଆସ
ମୁହିଁ ମହେନ୍ଦ୍ର ଅଇଲି ଜାଣ ତୋର ପାଶ ।
ପୁତ୍ର ସହିତେ ଲଢ଼ିଲୁ ତୁହି ପରଂଗତି
ଏମନ୍ତ ବାକ୍ୟ ବୋଇଲେ ଯହୁଁ ସୁରପତି ।
ରାଜା ବୋଇଲେକ ଶୁଣ ସହସ୍ର ଲୋଚନ
ରାଜ୍ୟ ଲୋକଙ୍କ ସହିତ ବସିବି ସ୍ଵର୍ଗେଣ ।
କରନ୍ତି ରାଜନ ଶୋକ ଦେବଙ୍କୁ ଦେଖିଣ
ଯେଣୁ ରାଜା ହରିଶ୍ଚନ୍ଦ୍ର ଧର୍ମପରାୟଣ ।
ଇନ୍ଦ୍ର ବୋଇଲେ ତୋହର ଶୋକ କାହିଁପାଇଁ
ପାଇଲୁ ଅମରପୁର ଶୁଣ ଶୈବ୍ୟାସାଇଁ ।
ଦେବଙ୍କ ପ୍ରସନ୍ନେ ପୁତ୍ର ପାଇଲା ଜୀବନ
ରାଜ୍ୟ ସହ ରାଜା କଲେ ସ୍ଵର୍ଗକୁ ଗମନ ।
ଶୁଣ ବୈବସ୍ଵତ ମନୁ ବଦନ୍ତି ଅଗସ୍ତି
ଏମନ୍ତ ହରିଶ୍ଚନ୍ଦ୍ରଙ୍କୁ ହେଲା ସ୍ଵର୍ଗଗତି ।
ଏ ଅଟେ ମହାଭାରତ ପୁରାଣ ପବିତ୍ର
ସଞ୍ଚୟ କହିବାକୁ ମୁଁ ନୁହଇ ଶକତ ।
ଗିରିଜା ନନ୍ଦିନୀ ଯେ ଶାରଳା ଚଣ୍ଡୀ ନାମ
ତାଙ୍କର ଦୟାରୁ କିଛି କିଛିଲି ପୁରାଣ ।

ରାତ୍ରେ ଯାହା କହନ୍ତି ତା ଦିନରେ ଲେଖଇ
ଏପରି ଦୟା କରିଲେ ମୋତେ ମହାମାୟା ।
ପୂର୍ବଜନ୍ମେ ସେବି ମୁହିଁ ହେଲି ପରିତାର
ତେଣୁକରି ଦୟା ମନେ ହୋଇଲା ତାହାର ।
ପ୍ରସନ୍ନ ସାଧବା ମାଗୋ ଝଙ୍କଡ଼ର ବାସୀ
କଳିକାଳ ଧ୍ବଂସିନୀ ଗୋ ଫେଡ଼ ମୋହପାଶୀ ।
ଏ ଭବସାଗରେ ମାଗୋ ପଡ଼ି ମୋହପାଶେ
ପାରହେବି ତବ ନାମ ନଉକା ବିଶେଷେ ।
ଲୋଭ ମୋହ କାମ କ୍ରୋଧ ମଦ ଯେ ମସ୍ତକ
ଏଥୁ ଚରିବାକୁ ତବ ନାମ ଆଦିମୂଳ ।
ଶ୍ରୀଚଣ୍ଡୀ ଶାରଳାର ମୁଁ ଜନ୍ମେ ଜନ୍ମେ ଦାସ
ଶୂଦ୍ରମୁନି ଶାରଳାର ଭବ ଦୁଃଖ ନାଶ ।



ଯୁଧିଷ୍ଠିର ହରଣ

ବୈବସ୍ବତ ମନୁ ଯେ ବିଲଙ୍କ ଦେଶ ରାଜା
ଅଗସ୍ତି ମୁନିଙ୍କ ପାଦତଳେ କଲା ପୂଜା ।
ଭୋ ମୁନି ଜାଣିଲି ବିଶ୍ବଦେବାଙ୍କ ଜନମ
କୃଷ୍ଣା ଗର୍ଭେ ପ୍ରବେଶିଲେ ବିଶ୍ବଦେବାଗଣ ।
ଏଥୁର ଚରିତ ମୋତେ କହ ମହାମୁନି
ପାଣ୍ଡବେ ଥିଲେ ଗଣ୍ଡୁକୀ ନଦୀକୂଳେ ପୁଣି ।
ଏଥୁ ଅନ୍ତରେ କେବଣ ବନରେ ପ୍ରବେଶ
ଆବର କିଏ କରିଲେ ଧର୍ମଙ୍କର ଶିଷ୍ୟ ।
କହନ୍ତି ଅଗସ୍ତି କୁମ୍ଭ ରକ୍ଷିର ତନୟ
ଶୁଣ ଏକମନେ ବୈବସ୍ବତ ମନୁରାୟ ।
ପାଣ୍ଡବେ ଭ୍ରମିଲେ ଅରଣ୍ୟରେ ସାତବର୍ଷ
ଆବର ପାଞ୍ଚବରଷ ବୁଲିଲେ ଅବଶ୍ୟ ।
ଗଣ୍ଡୁକୀ ନଦୀର ତୀରେ କୃଷ୍ଣା ମହାସତୀ
ପାଣ୍ଡବଙ୍କ ବୀର୍ଯ୍ୟେ ବିଶ୍ବଦେବାଏ ରହନ୍ତି ।
ଚଳିଲେ ପାଣ୍ଡବେ ଯେ ଗଣ୍ଡୁକୀ ନଦୀତୀରେ
ଭାଗ୍ୟବର ବନେ ବିଜେକଲେ ପଞ୍ଚବୀରେ ।
ସେହି ବନସ୍ତରେ ମହାସୁଖ ଦେଖିକରି
ଧର୍ମ ବୋଲେ ଏଥୁ ଥିବା ଚତୁର୍ମାସ୍ୟା ଚାରି ।
ପର୍ବତ ଉପରେ ସେହୁ ରତି ପର୍ଯ୍ୟନ୍ତ
ଦୃଢ଼କରି ଭିଆଇଲେ କୃତୀ ଷଡ଼ଗୋଟି ।
ଏମନ୍ତ କାଳେ ମାତଳି ପେଷେ ମଘବାନ
ବୋଲେ ଘେନିଆସ ଯାଇ ବୀର ଅରଜୁନ ।
ନିର୍ବାତ କପଟ ପୁତ୍ର ହିରଣ୍ୟ କବଚ
କାଲି ମୋ ପୁରେ ବାହିବ ସର୍ବେ ତ ଜାଣିଛ ।
ଅର୍ଜୁନ ଅଇଲେ ଏହି ଅମର ରହିବ
ବୀରତା ପାଇଲେ ପୁତ୍ର ମୋହର ଆସିବ ।

ପାଣ୍ଡବେ ଅଛନ୍ତି ଭାଗ୍ୟବରର ବନସ୍ତେ
କୃତୀ କରିଛନ୍ତି ଧାତୁବାଦ୍ୟ ପରବତେ
ବାସବର ଆଜ୍ଞା ପାଇ ଚଳିଲା ମାତଳି
ପୁଷ୍ପକ ଯାନେ ପାଣ୍ଡବ ସନ୍ଧ୍ୟାରେ ମିଳି ।
ମାତଳିକୁ ଦେଖିକରି ଦେବ ଧର୍ମ ସ୍ବାମୀ
ଭାଇମାନଙ୍କୁ ଘେନିଣ ହେଲେ ପରଶାମି ।
ମାତଳି ବୋଇଲେ ଆଜ୍ଞାଦେଲେ ମଘବାନ
ଅମର ପୁରକୁ ଆଜ ଯିବ ଅରଜୁନ ।
ଧର୍ମ ବୋଇଲେ ଡାକନ୍ତି ତୋତେ ଜମ୍ଭଭେଦୀ
ଇନ୍ଦ୍ର ଦେବତାଙ୍କୁ ଆସ ଯାଇଣ ସମ୍ପାଦି ।
ଯୁଧିଷ୍ଠିରଙ୍କ ଆଜ୍ଞାରେ ବୀରବର ପାର୍ଥ
ବିଜୟ କରିଲେ ଯାଇ ମାତଳିର ରଥ ।
ତହିଁ ଦେବଦୂତ ରଥ ବାହିଲା ବହନ
ଅମର ସ୍ବର୍ଗକୁ ଯାଇ ଭେଟେ ମଘବାନ ।
ଅର୍ଜୁନକୁ ଦେଖିକରି ହରଷ ମଘବା
ଆଜ୍ଞାନ ତେଜି ଡାକିଲେ ଆସ ଆସ ବାବା
ବୃହସ୍ପତି ବୋଲେ କିପାଁ ଉଠ ମଘବାନ
ଅର୍ଜୁନ ପରା ତୋହର ଅଟଇ ନୟନ ।
ଇନ୍ଦ୍ର ବୋଇଲେ ଉଠନ୍ତି ପୁତ୍ର ଗୁଣବନ୍ତେ
ଗୁଣବନ୍ତ ମନ୍ତ୍ରୀ ଯେହୁ ଆବର ପଣ୍ଡିତେ ।
କୁଳଶ୍ରେଷ୍ଠ ଗୁରୁଙ୍କର ଭେଟ ଯେତେବେଳେ
ଏହାଙ୍କୁ ଦେଖି ଆସନ ତେଜିବେ ସକଳେ ।
ଉଦ୍ଧାରଣ ପୁତ୍ର ଗୁଣବନ୍ତ ଜୟକାରୀ
ଏ ପୁତ୍ର ଗୁଣ ସୁମରି ଉଠୁ ତେଣୁକରି ।
ବାସବ ଚରଣେ ପାର୍ଥ ହେଲା ପରଶାମି
କୋଳରେ ଧରି ବିଜୟ କଲେ ଦେବସ୍ବାମୀ ।
ଇନ୍ଦ୍ର ବୋଇଲେ ହିରଣ୍ୟକବଚ ବୋଲିଣ
ମୋ ପୁରେ ବାହିବ ସେହୁ କାଳିକି ଆସିଣ ।
ଅର୍ଜୁନ ବୋଇଲେ ଆସୁ ହିରଣ୍ୟର ଦଣ୍ଡ
ତୁମ୍ଭ ପ୍ରସାଦେ କିଞ୍ଚିତେ ଛେଦିବି ତା ମୁଣ୍ଡ ।
ରଜନୀ ପ୍ରଭାତ ହେଉଁ ସେ ଦୈତ୍ୟ ହିରଣ୍ୟ
ବୋଲେ ସାଜ ସାରଥ୍ ହେ ମୋ ରଥ ସୁବର୍ଣ୍ଣ
ସାଜ ଶୁକ୍ରମନ୍ତ୍ରୀ ସୈନ୍ୟ ଅଶ୍ବ ଗଜ ରଥ
ନାଶିବି ମୁଁ ଅମରକୁ ଯାଇ ସୁରନାଥ ।
ପିତାଙ୍କୁ ମୋହର ବଧ କଲା ସୁରଭଦ୍ର
ଭାଙ୍ଗିବି ସ୍ବର୍ଗପୁରକୁ ବୋଇଲା ନରେନ୍ଦ୍ର ।
ହିରଣ୍ୟ ଆଗରେ ଶୁକ୍ର ବୁଝାଇ କହିଲା
କିପାଁ ଦଣ୍ଡ ସାଜ ପାର୍ଥ ସ୍ବର୍ଗପୁରେ ଗଲା ।
ତୋ ପିତା ନିର୍ବାତ ନାଶ ହେଲା ଯାହା ହସ୍ତେ
ଜାଣୁ ଜାଣୁ ତାର ପାଶେ ଯିବୁ ତୁ କେମନ୍ତେ ।

ହିରଣ୍ୟ କବଚ ବୋଲେ ସେ ଅର୍ଜୁନ କିଏ
 ଶୁକ୍ରମନ୍ତ୍ରୀ ବୋଲେ ସେ ବାସବ ତନୟେ ।
 ସୋମବଂଶୀକ ପାଣ୍ଡବ ସେହୁ ପଞ୍ଚଭ୍ରାତା
 ଭୋଜରାଜାର ଦୁହିତା ଅଟେ ତାଙ୍କ ମାତା ।
 ମାଳା ପରୀକ୍ଷା ନିମନ୍ତେ ଭୋଜର କୁମାରୀ
 ଇନ୍ଦ୍ରଙ୍କୁ ସ୍ମରଣ କଲା ମନ୍ତ୍ର ଲୟକରି ।
 ଇନ୍ଦ୍ର ଔରସେ କୋଇନ୍ଦ୍ରା ଗର୍ଭରୁ ଜନମ
 ଅର୍ଜୁନ ବୋଲିଣ ଇନ୍ଦ୍ର ଦେଇଗଲା ନାମ ।
 ତ୍ରେଲୋକ୍ୟ ବିଜୟୀ ଧନୁର୍ବିଦ୍ୟାରେ କୁଶଳୀ
 ଚରାଚରେ କେହି ନାହିଁ ତାହାଠାରୁ ବଳି ।
 ସେମାନେ ପଶୁକୁଳରୁ ଉପଜାତ ହେଲେ
 ତେଣୁ ପାଣ୍ଡବ ବୋଲିଣ ସମସ୍ତେ କହିଲେ ।
 ପୂର୍ବେ ତୋର ପିତା ସ୍ବର୍ଗେ ଦେଇଥିଲା ଧାଡ଼ି
 ଜୀବନ ହରାଇଅଛି ଏହା ହାତେ ପଡ଼ି ।
 ହିରଣ୍ୟ ବୋଇଲା ତୁମ୍ଭେ ମନ୍ତ୍ରୀ ପୁରାତନ
 କେମନ୍ତେ ଜୟ କରିବା କହ ତା ବିଧାନ ।
 ଶୁଣି ଶୁକ୍ରମନ୍ତ୍ରୀ ବୋଲେ ଶୁଣ ବୀରମଣି
 ତୋ ପିତାକୁ ବଧକଲା ଏହି ଫାଳଗୁନି ।
 ତୋ ପିତା ବଇରୀ ସିନା ଅଟେ ସବ୍ୟସାଚୀ
 ତାକୁ ଜିଣିବାକୁ ତୋର କି କ୍ଷମତା ଅଛି ।
 ତୋ ଯିବାର ଶୁଣି ଇନ୍ଦ୍ର ନେଇଛି ଡକାଇ
 ଅର୍ଜୁନ ସ୍ବର୍ଗଭୁବନେ ଏବେ ଅଛି ରହି ।
 ଯୁଧିଷ୍ଠିର ଭୀମ ନକୁଳ ସହଦେବ ଚାରି
 ଭାଗ୍ୟବର ବନେ ଛନ୍ତି ସେ କୁଟୀର କରି ।
 ଏତେବେଳେ ତ ଅର୍ଜୁନ ତାଙ୍କ ପାଶେ ନାହିଁ
 ସେ ଚାରିଜି ଧରି ଆଣିପାରୁ ଯେବେ ତୁହି ।
 ତେବେ ପାର୍ଥକୁ ସହଜେ ରଣରେ ଜିଣିବା
 ସାଧୁରୁ ପିତାର କାର୍ଯ୍ୟ ସକଳ ପାଇବା ।
 ଶୁକ୍ରମନ୍ତ୍ରୀର ବଚନେ ଦୈତ୍ୟ କାମରୂପୀ
 ଛଦ୍ରମ ରୂପକୁ ଧରି ହେଲା ମହାତପୀ ।
 ମସ୍ତକରେ ଜଟାଭାର ଶରୀରେ ବିଭୂତି
 ଲଲାଟରେ ଚିତା କନ୍ଧେ ଯଜ୍ଞସୂତ୍ର ସ୍ଥିତି ।
 କଷ୍ଟାବସନ କଣ୍ଠରେ ତୁଳସୀର ମାଳି
 ଶ୍ବଟିକ କୁଣ୍ଡଳ ବେନି ବେନି କର୍ଣ୍ଣେ ଲୁଲି ।
 ପ୍ରବନ୍ଧ କଟି କାଢ଼େଣି ଅତି ଶୋଭା ଦିଶେ
 କରମାଳ ଅଜପାର ମୁଦ୍ରାକୁ ପ୍ରକାଶେ ।
 ସେ ପ୍ରପଞ୍ଚ ଛଦ୍ରମରେ ହୋଇଅଛି ଯୋଗୀ
 ପଦ୍ମଫଳରେ ରୁଦ୍ରାକ୍ଷ କରିଛି ସଂଯୋଗୀ ।
 ପଶୁଚର୍ମ ପରିଧାନ କଙ୍କଣ ଯେ ଭୁଜେ
 ବକ୍ଷସ୍ଥଳେ ଚିରକୁଟୀ ତାହାର ବିରାଜେ ।

ଏମନ୍ତ ସ୍ବରୂପ ହୋଇ ସେ ମହାତପସ୍ବୀ
 ଯୁଧିଷ୍ଠିରଙ୍କ ସମୀପେ ପ୍ରବେଶିଲେ ଆସି ।
 ଧାତୁବାଦ୍ୟ ପରବତେ ଛନ୍ତି ଚାରିଭାଇ
 ଯାଜ୍ଞସେନୀ ଯାଇଛନ୍ତି ନଦୀକି ଗାଧୋଇ ।
 ମିଳିଗଲା ଆସି ସେହି ମାୟାବୀ ପାମର
 ଶିବ ଶିବ ବୋଲି ବସେ ଯୁଧିଷ୍ଠି ପାଶର ।
 ଶ୍ବଟିକ-ପଥର ମୁଦ୍ରା ଲୁଲେ ବେନିକର୍ଣ୍ଣେ
 ପଦ୍ମାସନରେ ବସିଲା ଯାଇ କୁଶାସନେ ।
 ତମକାର ପୁରୁଷକୁ ଦେଖିଣ ଯୁଧିଷ୍ଠି
 ଆସ୍ଥାନ ତେଜ୍ୟା କରିଣ ଧାତିକାରେ ଉଠି ।
 ଦେବଧର୍ମ ଆସ୍ଥାନକୁ କରି ସମାର୍ଜନ
 ଆଶ୍ରମ ପ୍ରତିଷ୍ଠା ହେଲା ବିଚାରନ୍ତ ମନ ।
 ଏତେକାଳେ ଦେଖିନାହିଁ ଏମନ୍ତ ପୁରୁଷ
 ଇଶ୍ବରଙ୍କ ଚିହ୍ନ ବହି ଆସଙ୍କୁ ଅଦୃଶ୍ୟ ।
 ନିର୍ମଳ ପୁରୁଷ ପ୍ରାୟ ମଉନରେ ବସେ
 ଛଦ୍ରମକୂଟରେ ସେହୁ ବାକ୍ୟ ନ ପ୍ରକାଶେ ।
 ଶତେକ କୁଟୁମ୍ବ ଏକ ଅଭ୍ୟାଗତେ ସରି
 ଶତେ ଅଶ୍ବମେଧ ଯାଗେ ସେହୁ ନୁହେଁ ସରି ।
 ଏକଶତ ବ୍ରାହ୍ମଣ ଯେ ଏକ ତପୋଧନୀ
 ଏକଶତ ତପୀ ଭୁଞ୍ଜାଇ ଯେ ଏକମୁନି ।
 ଶତେ ମୁନି ସରି ଅଟେ ଏକଇ ମହର୍ଷି
 ଶତେ ମହର୍ଷିରେ ଏକ ଯୋଗ ଯେ ଅଭ୍ୟାସି ।
 ବାରୁ ଅନେକ ପୁଣ୍ୟ ସେ ଭୋଗହୋଇ ଯୋଗୀ
 ଜନ୍ମର ସୁଫଳ ଆଜି ଜନ୍ମେ ବଡ଼ ଭୋଗୀ ।
 ଯୁଧିଷ୍ଠିର ବିଚାରିଲେ ଅତିଥୁ ଆଗତ
 ଅନେକ ସାନନ୍ଦ ହୋଇ ହେଲେ କୃତକୃତ୍ୟ ।
 ସମସ୍ୟା ନ ଦିଏ ଯୁଧିଷ୍ଠିଙ୍କୁ ସେ ପୁରୁଷ
 ଭୋଜନ ସଞ୍ଚା ତାହାର କେମନ୍ତ ଅଭ୍ୟାସ ।
 ବହୁ ଆୟାସେ ସମସ୍ୟା ନ ଦେଲା କିଞ୍ଚିତ
 ଅନେକ ବିନୟ ପରେ ଦେଲା ସେ ସଙ୍କେତ ।
 ଅଙ୍ଗୁଳିରେ କରେ ସେହୁ ଭୂମିରେ ଲିଖନ
 କାଳେ କାଳେ ନାହିଁ ମୋର ଅନ୍ତର ଭୋଜନ ।
 ବାରୁ ବୃନ୍ଦାହୋଳ ବୋଲି ଜାଣ ଲତା ଗୋଟି
 ତାହାକୁ ଛେଦନ କଲେ ଜଳ ବୁହେ ଫୁଟି ।
 ତାହାକୁ ପାଇଲେ ଅବା ମନ୍ଦାଏକ ପିଞ୍ଜ
 ପିଣ୍ଡକୁ ରଖି ତୃପତି ଆମ୍ଭେ ହୋଇଥାଉ ।
 ଯୁଧିଷ୍ଠି ଆଜ୍ଞା କରିଲେ ଯାଅ ବନସ୍ତକୁ
 ବୃନ୍ଦାହୋଳ ଲତା କିଏ ପୁଛୁ କିରାତକୁ ।
 ବଡ଼ ମହୌଷଧି ଏହୁ ଶ୍ରୀଗୁରୁ କହିଲେ
 ସବୁଦିନେ ଭଲ ହେବ ତାହାକୁ ଚିହ୍ନିଲେ ।

ସ୍ବାମୀଙ୍କ ବଚନ ଶୁଣି ଗଲେ ତିନିବୀରେ
ପଶିଲେ ଯାଇ ସେମାନେ ନିଗମ କନ୍ଦରେ ।
କୁଳି କୁଳିଣ ଲୋଡ଼ନ୍ତି ବୃନ୍ଦାହୋଳ ଲତା
କେହି ହୋଇ ଜଣେ ନାହିଁ ତାହାକୁ ଜାଣନ୍ତା ।
ତିନି ପାଶ୍ବରେ ଚଳିଲେ ବନେ ବନେ ହେରି
ଦ୍ରୌପଦୀ ଯାଇଅଛନ୍ତି ନଦୀସ୍ନାନ କରି ।
ଦେଖେ ରାକ୍ଷସ ଯୁଧିଷ୍ଠି ହୋଇଗଲେ ଏକା
ଆକ୍ରୋଶୀ ବସିଲା ତହିଁ ହୋଇଣ ନିଃଶଙ୍କା ।
କୋଥଳିରୁ କାଢ଼ିଲା ସେ ମାୟାର ବିଭୂତି
ଘେନ ରେ ବିଭୂତି ବୋଲି ଯାତେ ମନ୍ଦମତି ।
ଆନନ୍ଦେ ଯୁଧିଷ୍ଠି ପାତିଦେଲେ କରସ୍ଥଳ
ହସ୍ତରେ ଘେନନ୍ତେ ସେହୁ ହୋଇଲେ ବାତୁଳ ।
ଆସନ ଘେନିଣ ଯୋଗୀ ଉଠନ୍ତେ ଗଗନ
ତାର ତୁଲେ ଯୁଧିଷ୍ଠିଙ୍କ ଉଡ଼ିଲା ଆସନ ।
ସେ ବିଭୂତି ମାୟାମନ୍ତ କ୍ଷମତା ବଳରେ
ଯୁଧିଷ୍ଠିର ଦୁରନ୍ତକ ଚଳନ୍ତି ଶୂନ୍ୟରେ ।
ପୁଣ୍ୟବଳରେ ଏମନ୍ତ ମହାଯାକୁ ଭେଟି
ମନରେ ଅତି ସାନନ୍ଦ ହୁଅନ୍ତି ଯୁଧିଷ୍ଠି ।
ଅଧାସ୍ବର୍ଗେ ହୋଇଲେଣି ହରଷ ଅନେକ
ଆସ ଆସ ପିତା ବୋଲି ଡାକେ ଦୁରନ୍ତକ ।
ଘେନି ଯୁଧିଷ୍ଠିଦେବଙ୍କୁ ଗଲାକ ଅସୁର
ନେଇଣ ଭରିଲା ଯାଇଁ ହିରଣ୍ୟକ ପୁର ।
ନିରସ୍ତ ଭୁବନ ଦେଖି ବୋଇଲେ ଯୁଧିଷ୍ଠି
ଅଛନ୍ତି ଦୈତ୍ୟ ଦାନବ ବଳ କୋଟି କୋଟି ।
ରାକ୍ଷସ ଭୁବନ ଦେଖି ଧର୍ମର ତନୟ
ପଞ୍ଚଭୂତ ଆତ୍ମାରେ ପଶିଲା ମହାଭୟ ।
ରାକ୍ଷସ ଆକର୍ଷି ଧରେ ଯୁଧିଷ୍ଠିଙ୍କ ଭୁଜ
କରେ କୃପାଣ ଧରିଛି ସେ ରାକ୍ଷସରାଜ ।
ବିକଟ ମୁଖ ଖାଙ୍କର ଅଟେ ତାର କେଶ
ତାମ୍ରବର୍ଣ୍ଣ ପରାୟେକ ଦିଶେ ସେ ପୁରୁଷ ।
ଭୁଜ ଧରିଣ ପତାରେ ତୁ ଅର୍ଜୁନ ଭ୍ରାତ
ସେହି ବଧ କଲା ପରା ମୋ ପିତା ନିର୍ବାତ ।
ତୁହି ତ ଅଟୁ ମୋହର ପିତାର ବଇରି
ତୋ ଅର୍ଜୁନ ନ ପାଇଲି ମୁହିଁ ଖୋଜିକରି ।
ତିରଣ ପ୍ରାୟେ କାଟିବି ମୁଁ ତୋହର ମାଂସ
ଅଗ୍ନିରେ ପୋଡ଼ି ତୋ ବଳି କରିବି ଗ୍ରାସ ।
ବାମକରେ ଯୁଧିଷ୍ଠିଙ୍କ ଧରିଅଛି ଭୁଜ
ଦକ୍ଷିଣକରେ କଟାରୀ ଉଞ୍ଚାଏ ଦନ୍ତୁଳ ।
ଶୁକ୍ର ବୋଇଲେ ହୋ ଶୁଣ ହିରଣ୍ୟ ପ୍ରତ୍ୟକ୍ଷ
ତୋହର ବଇରି ସିନା ଅଟେ ସହସ୍ରାକ୍ଷ ।

ଇନ୍ଦ୍ରର ବିବାଦୀ ହୋଇ ତୋର ପିତା ମଲା
ଏ ଧର୍ମରାଜାର ପୁଣ କେଉଁ ଦୋଷ ହେଲା ।
ଅନେକ ଯାଗ ଯଜ୍ଞ ଏ କଲେ ମହାବାହୁ
ପରକୁ ପ୍ରମାଦ ଚିନ୍ତା ଅଛି ଯାର କାହିଁ ।
ତୋହର ପିତାକୁ ଯେବେ ମାଇଲା ଅର୍ଜୁନ
ବାସବ ଦେବତାର ସେ ଅଟଳ ନନ୍ଦନ ।
ଧର୍ମର ନନ୍ଦନ ଏହି ଅଟେ ନୃପବର
ବିତାରେ ଦୋଷ ନୋହିଲା କଦାଚ ଏହାର ।
ତୁହି ମହାରାଜା ଅଟୁ କ୍ଷତ୍ରୀ ବଳବନ୍ତା
ସମରେ ସମ ନୁହଇ ବାସବ ଦେବତା ।
ବଇରୀ ଜିଣିଲେ ସିନା ତିନିପୁରେ ଯଶ
ଅନ୍ୟ ଲୋକକୁ ବିନାଶ କରେ କାପୁରୁଷ ।
ଅଜାତଶତ୍ରୁ ସେ ଅଟେ ତାହାକୁ ନ ମାର
ବନ୍ଦକରି ରଖ ଯାକୁ ଯତନେ ନବର ।
ଯାକୁ ବନ୍ଦୀକରି ପାର୍ଥ ଯିବ ଅପସରି
ଅର୍ଜୁନ ଘୁଞ୍ଚିଲେ ଇନ୍ଦ୍ର ରଣେ ନୁହେଁ ସରି ।
ଏହାକୁ ମାରିଲେ ପାର୍ଥ ହେବ କୋପାଦ୍ବିତ
ତୋ ବଂଶ ଗୋଡ଼ାଇ ସେହୁ କରିବ ନିପାତ ।
ତଦପରେ ନିଜ ପ୍ରାଣ କରିବ ସେ ନାଶ
ତୋ ବଂଶ ତ ବୁଡ଼ିଥିବ ହେବ କିସ ଯଶ ।
ଏହାକୁ ବନ୍ଦୀ କରିଣ ପେଷିଦିଅ ଦୃତ
ଅମର ଭୁବନରୁ ଯେ ଘୁଞ୍ଚିଯାଉ ପାର୍ଥ ।
ସନ୍ତୋଷ ହୋଇଲା ଦୈତ୍ୟ ମନ୍ତ୍ରୀର ବଚନେ
ଦୃଢ଼କରି ଯୁଧିଷ୍ଠିକୁ ଥୋଇଲା ଯତନେ ।
ଧର୍ମ ପୁରୁଷଙ୍କୁ ସେହୁ ଦୃଢ଼କରି ବାନ୍ଧି
ଅନ୍ଧକାର ପୁରରେ ସେ ଥୋଇଲେ ନିର୍ବନ୍ଧି ।
ନିଶାଚରର ପୁରରେ ରହିଲେ ଯୁଧିଷ୍ଠି
ଧାର୍ମିକ ଜନ ଆପଦ ସିନା ଯାଏ ମେଣ୍ଟି ।
କହନ୍ତି ଅଗସ୍ତି ଶୁଣ ହେ ମନୁ ରାଜନ
ଯୁଧିଷ୍ଠି ଅସୁର-ପୁରେ ରହିଲେ ବନ୍ଧନ ।
ତିନିଭାଇ ଏକତ୍ରରେ ଗଲେ ବନଦେଶ
ଅନନ୍ତ ନାଗ କୂଳରେ ଭେଟହେଲେ ବ୍ୟାସ ।
ବ୍ୟାସଙ୍କୁ ଦେଖି ତିନିହେଁ ପ୍ରଣାମ କରନ୍ତି
ବ୍ୟାସ ବୋଇଲେ ଯୁଧିଷ୍ଠି କିପାଇଁ ନାହାନ୍ତି ।
ଭୀମ ବୋଇଲେ ଅଇଲେ ଏକ ମହାଯୋଗୀ
ଯୁଧିଷ୍ଠି ଦେବଙ୍କୁ ବୃନ୍ଦାହୋଳ କ୍ଷୀର ମାଗି ।
ଆମେ ସେହି ଲତା ଖୋଜି ଅଇଲୁ ହେ ତିନି
ଯୁଧିଷ୍ଠି ଦେବ ଅଛନ୍ତି ସେ ତପୀଙ୍କୁ ଘେନି ।
ବ୍ୟାସ ବୋଇଲେ ରେ ବାବୁ ମନ୍ଦକୃତ୍ୟ କଲ
ଏବେ ତ ସୋମବଂଶକୁ ବୁଡ଼ାଇ ବସିଲ ।

ନିଶ୍ଚେଁ ଘେନିଗଲା ତାକୁ ଅସୁର କପଟୀ
 ଆବର କି ଭେଟ କାହିଁ ପାଇବ ଯୁଧିଷ୍ଠି ।
 ବହନ ଯାଅରେ ଛାଡ଼ି ଅଇଲ ଯେ କାହିଁ
 ବ୍ୟାସ ବଚନେ ଧାଇଁଲେ ସେହି ତିନିଭାଇ ।
 ସ୍ନାନକରି ଆସି ମିଳେ ଦ୍ରୁପଦଦୀ ସତୀ
 ସ୍ବାମୀଙ୍କୁ ନ ଦେଖି ଖୋଜେ ସେହୁ ଚଉକତି ।
 ତିନିଭାଇ ଦଉଡ଼ିଣ ହୋଇଲେ ପ୍ରବେଶ
 ଦୂରୁ ଅନାଇଁ ଦେଖିଲେ ଦ୍ରୌପଦୀ ବିରସ ।
 ଧାଇଁଯାଇ ବୀରମାନେ ଉଠି ପର୍ବତରେ
 ଦ୍ରୌପଦୀକୁ ପଚାରନ୍ତି କାହାନ୍ତି ଠାକୁରେ ।
 ଦ୍ରୌପଦୀ ବୋଇଲେ ଏହିଠାରେ ବସିଥିଲେ
 ମୁହିଁ ନ ଦେଖିଲି ସେହୁ କେଉଁଆଡ଼େ ଗଲେ ।
 ଅତି ଉଚ୍ଚସ୍ବରେ ଡାକ ଦିଅଇ ମାରୁତି
 ଭୋଦେବ ଯୁଧିଷ୍ଠି ଅଛ କେବଣର କତି ।
 ନ ଦେଖି ସହଦେବଙ୍କୁ କରିଲା ସେ ପୁଛା
 କର ତାହିଁ ସହଦେବ ହୋଇଗଲା ମୂର୍ଖା ।
 ନକୁଳ ପୁଛା କରଇ ହୋଇ କୋପତିର
 କହ ସହଦେବ ତୁହି ଏଥୁର ଚରିତ ।
 ପର୍ବତ ଉପରୁ ଭୀମ ଆକୁଳେ ଉତୁରି
 ବୋଲେ କହ ତତ୍ତ୍ବକଥା ମନସିର କରି ।
 ସହଦେବ ବୋଲେ ତୁମ୍ଭେ ଶୁଣ ବୃକୋଦର
 ବ୍ୟାସ ଯା ବୋଇଲେ ଶୁଣ ଆମ୍ଭର ଆଗର ।
 ଆଜିଠାରୁ ସୋମବଂଶ ବୁଢ଼ିଲା ନିକର
 ନିଷାଦ ପୁରେ ପଡ଼ିଲେ ଧର୍ମ ଦଣ୍ଡଧର ।
 ସହଦେବ ବୋଲେ ଯେଉଁ କପଟ ନିର୍ବାତ
 ବାସବ ବଚନେ ତାକୁ ନାଶକଲା ପାର୍ଥ ।
 ହିରଣ୍ୟ କପଟ ନାମେ ତାହାର ତନୟେ
 କାମରୂପୀ ଅସୁର ଯେ ଯୋଗୀରୂପ ହୁଏ ।
 ଆମ୍ଭମାନଙ୍କୁ ବନସ୍ତେ ପେଷିଲା କପଟେ
 ଏଣେ ଯୁଧିଷ୍ଠିଙ୍କି ହରିନେଲା ସେହୁ ଆଶ୍ଚେ ।
 ନେଇଣ ବନ୍ଦିକରିଛି ହିରଣ୍ୟର ପୁରେ
 ଶୁକ୍ର ରଖିଲେ ତାହାଙ୍କୁ ମାରିବା କାଳରେ ।
 ମନ୍ତ୍ରୀ ବଚନେ ସକଳେ ପଡ଼ିଲେକ ଢଳି
 ଆହା ନାଥ ନାଥ ବୋଲି ଛାଡ଼ିଲେ ବୋବାଳି ।
 ଦ୍ରୌପଦୀ କାନ୍ଦଇ ତହିଁ ପଡ଼ି ଭୂମି ଲୋଟି
 ତ୍ରେଲୋକ୍ୟ ବନ୍ଦନ ବୋଲି ତୁମ୍ଭ ନାମ ଗୋଟି ।
 ଲକ୍ଷେ ନରପତି ଯାର ଚରଣେ ବନ୍ଦିତି
 ଯାହା ପ୍ରସାଦେ ନହୁଷ୍ଠ ସ୍ବର୍ଗକୁ ଗମନ୍ତି ।
 ଯେହୁ ତ୍ରେଲୋକ୍ୟ ଠାକୁର ଦେବ ଦଇତ୍ୟାରି
 ସେହି ଆସି ଯା ଚରଣେ ପ୍ରଣିପାତ କରି ।

ସ୍ବାମୀ ହସ୍ତ ସୁଖେ ଖେଳ ଖେଳିଲ ଯେ ପଶା
 ରାଜ୍ୟଭାର ତେଜି ବନେ କରିଥିଲ ବସା ।
 ଅଜାତ ଶତ୍ରୁ ବୋଲିଣ ତବ ନାମଗୋଟି
 କର ଲେଉଟାନ୍ତେ ଯାର ଚଳେ ନବସୃଷ୍ଟି ।
 ବହୁତ ଶୋକ କରଇ ପବନ ତନୟେ
 ଦଶଦିଗ ଅନ୍ଧକାର ଦିଶେ ଦେବରାୟେ
 ଅନୁବ୍ରତେ ଧର୍ମବାଞ୍ଛା ନାହିଁ କୃତବୃଦ୍ଧି
 ଆପେ ନାଶକଲୁ ଦେବ ସକଳ ସମୃଦ୍ଧି ।
 ଭୋ ଦଇବ କରାଇଲୁ ତୁହି ବନବାସ
 କଷ୍ଟରେ କଷ୍ଟ ଦେଇଣ କରୁ ତୁ ଝିଙ୍ଗାସ ।
 ରାଜପୁତ୍ର ହୋଇକରି ପାଉ ଏ ଅବସ୍ଥା
 ମୂର୍ଦ୍ଧାପାଟି ଆମ୍ଭ ପ୍ରାଣ ଗଲେ ଭଲ ହୋତା ।
 ଭୀମ କୋପ କରନ୍ତେ ଯେ କମ୍ପଇ ଆକାଶ
 ଏମନ୍ତକାଳେ ମିଳିଲେ ଆସି ବେଦବ୍ୟାସ ।
 ପରାଶରଙ୍କ ନୟନ ଦେଖି ପୁତ୍ର କଷ୍ଟ
 ଆରେ ସହଦେବ ତୁ କି ନ ଜାଣୁ ଏ କୃତ ।
 ବ୍ୟାସ ପଚାରିଲେ ଦୈତ୍ୟ ନେଲା ଯୁଧିଷ୍ଠିଙ୍କି
 ବିଚାରି ଜାଣିଲୁ କିନା ବଞ୍ଚୁଅଛି ଟିକି ।
 ମନ୍ତ୍ରୀ ବୋଲେ ସ୍ବାମୀ ତାଙ୍କୁ ନାଶ କରୁଥିଲା
 ଶୁକ୍ର ମହାଗୁରୁ ତାଙ୍କୁ ରକ୍ଷା କରାଇଲା ।
 ଅନ୍ଧାର ଗମ୍ଭୀରାଘରେ ପକାଇ କପାଟୀ
 ବନ୍ଧନେ ରଖିଣ ଅଛି ଧରମ ଯୁଧିଷ୍ଠି ।
 ବ୍ୟାସ ବୋଇଲେରେ କ୍ରୋଧ ନ କର ତୁ ଭୀମ
 ଦ୍ରୌପଦୀଙ୍କି ସର୍ବେ ମିଳି କରାଅ ସାଷ୍ଟାମ ।
 ଜୀବନରେ ନାଶ ଯେବେ କରନ୍ତାଣି ଦୈତ୍ୟ
 ତାହା ହେଲେ ଅନାଥେ ଯେ ହୁଅନ୍ତା ସମସ୍ତ ।
 ଧର୍ମ ଉଦିତ ହୋଇଲା ଯେବେ କଲା ରକ୍ଷା
 ଶୁକ୍ରଙ୍କ ବଚନ ଯେଶୁ ନ କଲା ଉପେକ୍ଷା ।
 ଆପଣେ ବ୍ୟାସ ଯେ ହୃଦଗତେ କଲେ ଧ୍ୟାନ
 ସୁମରିଲେ କୃଷ୍ଣ ପରାଶରଙ୍କ ନୟନ ।
 ଦ୍ବାରକାପୁରେ ଆସନ କମ୍ପେ ଦେବହରି
 ଜାଣିଲେ ସେ ଜଗନ୍ନାଥ ହୃଦେ ଲୟକରି ।
 ଗରୁଡ଼ ପୃଷ୍ଠରେ ଚଢ଼ି ତହିଁ ଦେବରାୟେ
 ଭାଗ୍ୟବର ବନସ୍ତକୁ କରିଲେ ବିଜୟେ ।
 ଦ୍ବାରକାକୁ ସେହି ବନ ନବସସ୍ତ୍ର ଯୁଣ
 ବେନି ଘଡ଼ିରେ ମିଳିଲା ପକ୍ଷୀଙ୍କ ରାଜନ ।
 ଅନନ୍ତନାଗ ପର୍ବତେ ହରି କଲେ ବିଜେ
 ଦେଖି ତାଙ୍କୁ ବ୍ୟାସଦେବ ବିନୟରେ ମଜେ ।
 ମହାକ୍ରୋଧ କଲେ ତିନି ପାଣ୍ଡବ ଦ୍ରୌପଦୀ
 ସୋମବଂଶ ବୁଢ଼ିଲା ଭୋ ଦେବ ଶିରାପତି ।

ଗୋବିନ୍ଦ ବୋଇଲେ ତୁମ୍ଭେ କ୍ରୋଧ ଶାନ୍ତି କର
 ସହଦେବ କହିଲା ତ ଯେମନ୍ତ ବିଚାର ।
 ହିରଣ୍ୟ କବଚ ଦୈତ୍ୟ ଯୋଗୀରୂପ ଧରି
 ଯୁଧିଷ୍ଠିର ଦେବଙ୍କୁ ସେ ତହୁଁ ନେଲା ହରି ।
 ମାରତ୍ତେ ରକ୍ଷା କରିଲା ତହୁଁ ଶୁକ୍ରମନ୍ତ୍ରୀ
 ଯତନେ ବନ୍ଦୀ କରିଛି କରିଣ ବିଭ୍ରାନ୍ତି ।
 କୃଷ୍ଣ ବୋଇଲେ ତେମନ୍ତ କରିବା ଉପାୟ
 ଅର୍ଜୁନ ରହିଲା ଯାଇ ବାସବ ଆଳୟ ।
 ଦୁଃସ୍ତ କରିଲେ ଯୁଧିଷ୍ଠି ନୋହିବ ଜୀବିତ
 ହିରଣ୍ୟ ପୁରକୁ କିଏ ଚଳିବ ଗୁପ୍ତ ।
 ସହଦେବ ବୋଲେ ଶୁଣ ତା ପୁରର କଥା
 ହିରଣ୍ୟାକ୍ଷୀ ଦେବୀ ତହିଁ ଅଛି ଉପା ଯଥା ।
 ହିରଣ୍ୟ କବଚ ଯୁଧିଷ୍ଠିଙ୍କ ନେଲା ଧରି
 ତାଙ୍କୁ ବଳି ଦେବାପାଇଁ ଅଛି ପଣ କରି ।
 ତ୍ରିବିଧ କରିଣ ତହିଁ ଅଛି ଯନ୍ତ୍ରପାତି
 ନିଶ୍ଚୟ ଗୋସାମଣୀଙ୍କୁ ଦେବ ଦୈତ୍ୟପତି ।
 କରିବ ଯେ ଯୁଧିଷ୍ଠିର ଦେବଙ୍କୁ ସେ ନାଶ
 ନ ପାଇଛି ବିପ୍ର ଜଣେ ଖୋଜିଣ ସଦୃଶ ।
 ଭକ୍ଷିବ ପାଇଲେ ଭଲ ବିପ୍ର ହିରଣ୍ୟାକ୍ଷୀ
 ସୋମବଂଶ ଉଦ୍ଧାରଣ କର ହେ ଶ୍ରୀବତ୍ସି ।
 ଗରୁଡ଼ ବୋଇଲା ମୋର ବୁଦ୍ଧିଏ କରିବା
 ମୁଁ ହିରଣ୍ୟପୁର ଯିବି ମୋତେ ଆଜ୍ଞାଦେବୀ ।
 ଗରୁଡ଼କୁ ରାଜ ଆଜ୍ଞା ଦେଲେକ ଅତ୍ୟୁତ
 ହିରଣ୍ୟ ପୁରକୁ ତୁହି ଯିବାକୁ ସମର୍ଥ ।
 ତୋର ବୁଦ୍ଧିରେ ଉପାୟ ମୁହିଁ ଚିନ୍ତାକରି
 ପୁରେ ପଶି ଯୁଧିଷ୍ଠିଙ୍କ ଆଥ ତୁ ଆବୋରି ।
 ନାରାୟଣଙ୍କ ବଚନେ ସଜ ବଜନେତ
 ସହଦେବ ଜାଣିଥିବ ମୋହର ଆଗତ ।
 ମୁହିଁ ଭେଟିବି ଯେ ମାଲେ ଯୁଧିଷ୍ଠି ଦେବଙ୍କୁ
 ତୁମ୍ଭେମାନେ ଯିବ ତେବେ ରଣ କରିବାକୁ ।
 ତୁମ୍ଭ ତହିଁକି ଯେ କାଳେ ବାହିବ ଅସୁର
 ଯୁଧିଷ୍ଠିଙ୍କ ଘେନି ମୁହିଁ ହୋଇବି ବାହାର ।
 ଶ୍ରୀକୃଷ୍ଣ ସୁମରି ଚଳେ ବିନତାର ସୁତ
 ବ୍ରାହ୍ମଣର ରୂପ ଧରି ମିଳିଲା ଦୂରିତ ।
 ହିରଣ୍ୟ ପୁରର ଦ୍ଵାରେ କରିଲେ ବିଜୟେ
 ବେଦ ଅଧ୍ୟୟନ କଲେ କରି ଯୋଗଲୟେ ।
 ଦନ୍ତଜେ ବୋଇଲେ ଯତ୍ନେ ଯେଉଁକଥା ଲୋଡ଼ି
 ରାଜା ମଣୋହିକି ଯାର ମାଂସ ନେବା ପୋଡ଼ି
 ଏକ ବ୍ରାହ୍ମଣକୁ ଧରି ସହସ୍ର ଦନ୍ତଜ
 ଧରି ଭେଟାଇଲେ ବେଗେ ନେଇ ଦୈତ୍ୟରାଜ

ସୁନ୍ଦର ବ୍ରାହ୍ମଣ ଦେଖି ବୋଇଲେ ଦଇତ
 ଯାକୁ ମୋହି ଆଣିଛନ୍ତି ଜଗତର ମାତ ।
 ହିରଣ୍ୟାକ୍ଷୀ ଦେଉଳରେ ଯାକୁ ନେଇ ଭର
 ବିଚାରି ସେ ଆଦିମାତା କରନ୍ତୁ ଆହାର ।
 ତହୁଁ ବ୍ରାହ୍ମଣ ଘେନିଣ ଗଲେ ସେ ଦର୍ପିଷ୍ଠ
 ଦେବୀଙ୍କ ଦେଉଳେ ଭରି ଦେଲେ ସେ କପାଟ
 ହିରଣ୍ୟାକ୍ଷୀ ସେ ଗ୍ରାମରେ ଦେବତା ଅଟଇ
 ବ୍ରାହ୍ମଣ ଦେଖିଲେ ସେହୁ ଉସତ ହୁଅଇ ।
 ନିତି ବ୍ରାହ୍ମଣ ଧରିଣ ଆଶନ୍ତି ଅସୁରେ
 ସେହିମତି କପାଟକୁ ପାଡ଼ନ୍ତି ବାହାରେ ।
 ବିଶ୍ଵରୂପରେ ଭକ୍ଷଇ ଅଭୟ କପାଳୀ
 ବ୍ରାହ୍ମଣମାନଙ୍କୁ ଧରି ବେଗେ ଦିଏ ଗିଳି ।
 ଯେତେବେଳେ ସେ ଅସୁର ଭରିଲେ ଦ୍ଵିଜକୁ
 ଧାଇଁ ସେହି ହିରଣ୍ୟାକ୍ଷୀ ଧରିଲା ତାହାଙ୍କୁ ।
 ଗରୁଡ଼ ଉପରେ ଯହୁଁ ପଡ଼ିଲାକ କ୍ଷେପି
 ନିଜରୂପ ପ୍ରକାଶିଲେ ପକ୍ଷୀ ବିଶ୍ଵରୂପୀ ।
 ଆକ୍ରୋଶୀ ହିରଣ୍ୟାକ୍ଷୀକୁ ଧରେ ବଇନତ
 ହିରଣ୍ୟାକ୍ଷୀ ପଡ଼ିଯାଇ ହୋଇଲା ଅଚେତ ।
 ଉଦାନଶାୟୀ କରିଣ ଦେବୀକ ସେ ପାଡ଼ି
 ଅଶ୍ଵପାତେ ବକ୍ଷସ୍ଥଳ ଦିଅଇ ବିଦାରି ।
 ଭୟେ ହିରଣ୍ୟାକ୍ଷୀ ଦେବୀ ଘୋର ରଡ଼ିକରେ
 ଭୁଞ୍ଜି ଆଗୋ ଶାକମ୍ଭରା ବୋଲନ୍ତି ଅସୁରେ ।
 ଦେବୀ ବଳି ଭୁଞ୍ଜି ଭୟ ନ କର ପଶ୍ଚାତ୍ତ
 ବିକଳ ହେଲେ କି ଆଉ ରକ୍ଷା ହେବ କାୟେ ।
 ବକ୍ଷସ୍ଥଳକୁ ବିଦାରି ଗରୁଡ଼ ପ୍ରତପ୍ତ
 ଛିଣ୍ଡାଇ ମାଂସ ତାହାର କଲା ଖଣ୍ଡ ଖଣ୍ଡ ।
 ନିଶ୍ଵେଷ୍ଟରେ ପଡ଼ିଗଲା ଦୈତ୍ୟ ଠାକୁରାଣୀ
 ଦେଏ ଦେଏ ବୋଲିକରି ତାକେ ପକ୍ଷୀମଣି ।
 ହିରଣ୍ୟ କବଚ ବୋଲେ ଦ୍ଵିଜ ମାଂସ ଖାଇ
 ଶରୀର କ୍ଵାଳା ହେବାରୁ ମାଗନ୍ତି ମଣୋହୀ ।
 ଶୀତଳ ଦ୍ରବ୍ୟ ସହିତ ବହୁ ମାଂସମାନ
 ବହୁତ ବହୁତ କରି ଦିଅରେ ବହନ ।
 ଆଜ୍ଞା ପ୍ରମାଣେ ଚଳିଲେ ତହୁଁ ଯେ ଦାନବ
 ଦେବୀ ଆଳୟେ ଭରିଲେ କୋଟି କୋଟି ଦ୍ରବ୍ୟ
 ଭିତରେ ଗରୁଡ଼ ଆଇ ଦେ ଦେ ବୋଲି ମାଗି
 ତାହା ଶୁଣିଣ ଦାନବେ ପୂରାବନ୍ତି ବେଗି ।
 ଆୟ ପଣସ କଦଳୀ ନଡ଼ିଆ ଖଜୁରି
 ଛେନାପଣା ଅଧାମ ଯେ କନ୍ଦ ଆଦିକରି ।
 କେନ୍ଦୁ ଖଜୁରି ଅମୃତଭଣ୍ଡା ଯେ ମହୁଳ
 ଅମୃତପାଣି କଦଳୀ ନଡ଼ିଆ ପଇଡ଼ ।

ଶକଟେ ଭରି ଆଣିଲେ ଫଳ ପୁଷ୍ପମାନ
 ଦେଉଳ ମଧ୍ୟେ ରଖିଲେ କରିଣ ଯତନ ।
 କପାଟକୁ କିଲିକରି ହୋଇଲେ ବାହାର
 ସୁଖରେ ଭୋଜନ କରେ ବିନତା କୁମର ।
 ପୁଣି ପୁଣି ସେ ଗରୁଡ଼ ଡାକେ ମହାରୋଷେ
 ଦେ ଦେ ବୋଲିଣ ଡାକଇ ଅତି ଅସନ୍ତୋଷେ ।
 ଅସୁର ବୋଇଲେ କୁଳଦେବତା ଅତୃପ୍ତି
 କିସ ଦେଇଣ ତାହାକୁ କରିବି ତୃପତି ।
 ହିରଣ୍ୟ ବୋଇଲା ଧର୍ମସୁତ ଅଛି ମାନି
 ମୋହର ଛାମୁକୁ ଏବେ ତାକୁ ଆସ ଘେନି ।
 ରାଜାଙ୍କର ଆଜ୍ଞା ପାଇ ଗଲେ କଉଶାପେ
 ଯୁଧିଷ୍ଠିର ନେଇଗଲେ ଅସୁର ସମାପେ ।
 ହିରଣ୍ୟ ବୋଇଲା ଯାକୁ ମାରଜନା କର
 ବେଗରେ ନେଇଣ ଭର ଦେବୀ ଦେଉଳର ।
 ଯୁଧିଷ୍ଠି ଦେବଙ୍କୁ ଦୈତ୍ୟ କରାଇ ମାର୍ଜନା
 ଦେଉଳେ ଭରିଲେ ଖାଅ ନ କରି କନ୍ଧନା ।
 ବ୍ରାହ୍ମଣରୁ ଅଧିକ ଏ ଖାଅ ଗୋସାମଣି
 ନିର୍ବିଶେ କପାଟ କିଲି ବାହାର କିଲିଣୀ ।
 ମହାଭୟରେ ଆକୁଳ ହୁଅନ୍ତି ଯୁଧିଷ୍ଠି
 ସୁମରନ୍ତି ପିତାମାତା ନିଜ କର୍ମଗୋଟି ।
 ସୁମରନ୍ତି ଯୁଧିଷ୍ଠିର ଶ୍ରୀ ଶ୍ରୀ ବାସୁଦେବ
 ତବ ଆଶ୍ରୟରେ ସ୍ବାମୀ ବଞ୍ଚନ୍ତି ପାଣ୍ଡବ ।
 ଅନାଥ ହୋଇଲୁ ଆମ୍ଭେ ପାଞ୍ଚଗୋଟି ଭାଇ
 ହିରଣ୍ୟପୁରରେ ନାଶ ଯାଉଅଛି ମୁହିଁ ।
 ଆବର ଚାହିଁବି ବରଡ଼ିଣ ତୁମ ମୁଖ
 ମହାଭୟ ଆତଙ୍କରୁ ଉଦ୍ଧର ଶ୍ରୀବତ୍ସ ।
 ଯୁଧିଷ୍ଠିଦେବ ଆତଙ୍କ ମନ ସେହୁ ଜାଣି
 ବିନତା ନୟନ ତାଙ୍କୁ କହେ ଦୃଢ଼ବାଣୀ ।
 ଗରୁଡ଼ ବୋଲେ ବିକଳ ନୁହ ହେ ଯୁଧିଷ୍ଠି
 ଦେବୀଙ୍କି ମାଇଲି ମୁହିଁ ଖଗବର ଫୁଟି ।
 ଦେଖିଲେ ଯୁଧିଷ୍ଠି ଦେବ ଖଗେଶ୍ବର ରୂପ
 ବିଚାର କରନ୍ତି ଦୈତ୍ୟ ହୋନ୍ତି ନାନାରୂପ ।
 ଗରୁଡ଼ ବୋଇଲେ ମନେ ନ କର ହେ ଭ୍ରାନ୍ତି
 ମୋତେ ପଠାଇଣ ଦେଲେ ଦେବ ଶିରାପତି ।
 ବ୍ରାହ୍ମଣ ରୂପରେ ମୁହିଁ ଅଇଲି ଏଥିକି
 ବୁକୁ ବିଦାରିଲି ଆସି ଅସୁର ଦେବାକି ।
 ଦେଖ ଖଣ୍ଡ ଖଣ୍ଡ ହୋଇ ପଡ଼ିଅଛି ଦେବୀ
 ଆନନ୍ଦେ ଯୁଧିଷ୍ଠି ଦେବ ଗରୁଡ଼କୁ ସେବି ।
 ସହଦେବ ବୋଇଲା ଯେ ବ୍ୟାସଙ୍କର ଆଗ
 ଏବେ ଚଳିଯାଅ ତୁମେ ଦେବଗୁରୁ ସ୍ବର୍ଗ ।

ପୁଷ୍ପକୟାନ ଆରୋହୀ ବ୍ୟାସ ବାସୁଦେବ
 ଅମରପୁରେ ଯାଇଣ ଭେଟିଲେ ବାସବ ।
 ବେଦବ୍ୟାସ ଶ୍ରୀପତିଙ୍କୁ ଦେଖି ମନ୍ଦବୀନ
 ଅନେକମତେ ପୂଜିଲେ କରିଣ ଯତନ ।
 ପାର୍ଥ ପ୍ରଣିପତ୍ୟ କଲା କୃଷ୍ଣ ପାଦତଳେ
 ଆଲିଙ୍ଗନ କରି ହରି ବସାଇଲେ କୋଳେ ।
 ଗୋବିନ୍ଦ ବୋଇଲେ ତୁମ୍ଭେ ଶୁଣ ଅରଜୁନ
 ନିଶ୍ଚିନ୍ତରେ ରହିଅଛ ଅମର ଭୁବନ ।
 ନିର୍ବାତ କପଟ ପୁତ୍ର ହିରଣ୍ୟ କପଟ
 ଯୁଧିଷ୍ଠି ଦେବଙ୍କୁ ସେହି ହରିଲା ପ୍ରପଞ୍ଚ ।
 ଯୋଗୀ ରୂପକୁ ଧରିଣ ବୃନ୍ଦାହୋଳ ମାଗି
 ଭୀମଆଦି ତିନିଭାଇ ଖୋଜିଗଲେ ବେଗି ।
 ଯୁଧିଷ୍ଠିଙ୍କୁ ଏକା ଦେଖି ଦେଲା ସେ ବିଭୂତି
 ଆସନ ସହ ହରିଲା କରି ମାୟା ଗତି ।
 ହରିଣ୍ୟଗର୍ଭ ପୁରରେ ମିଳିଲା ରାକ୍ଷସ
 ବିଜେ କର୍ଣ୍ଣ କଟାରୀରେ କରୁଥିଲା ନାଶ ।
 ଶୁକ୍ରମନ୍ତ୍ରୀର ବଚନେ ରଖିଲା ତାହାକୁ
 ନାଗପାଶ ବନ୍ଧନରେ ରଖିଛି ଧର୍ମଙ୍କୁ ।
 ବିନତା ସୁତଙ୍କୁ ତହିଁ ପେଷିଲି ଗୁପତେ
 ଆମ୍ଭେ ଯେ ତୋର ତହିଁକି ଅଇଲୁ ତୁରିତେ ।
 ତାହା ଶୁଣି ଧନଞ୍ଜୟ ହୁଏ ଅସାଧ୍ୟମ
 କୋଳ କରିଣ ଧଇଲେ ପୁରୁଷ ଭଉମ ।
 ବୋଇଲେ ନ କର ଶୋକ ନୁହେଁ ଶୋକବେଳ
 ଦଣ୍ଡ ସାଜି ଯିବା ଚାଲି ବୋଲେ ଆଶଶ୍ଚଳ ।
 ବିଜେକଲେ ମନ୍ଦବୀନ ଐରାବତ ପିଠି
 ବାସବଙ୍କ ପୁତ୍ର ତୁଲେ ଚଉଷଠି କୋଟି ।
 ପାର୍ଥ ବାସୁଦେବ ବିଜେ ପୁଷ୍ପକ ବିମାନ
 ଅର୍ଜୁନ ସାରଥ୍ୟ ହେଲେ ପ୍ରଭୁ ଭଗବାନ ।
 ଅନେକ ବୀରତୁରର ଶବଦ ଶୁଭଇ
 ସ୍ବର୍ଗତେଜି ବାହାରିଲେ ଅତି ବେଗ ହୋଇ ।
 ପୁଷ୍ପକ ରଥ ବାହାନ୍ତି ଦେବ ଚକ୍ରଧର
 ଗଗନ ମାର୍ଗରେ ଚଳେ ପବନହୁଁ ଖର ।
 ଦୁନ୍ଦୁଭିର ବାଦ୍ୟ ଶୁଭେ ଅତ୍ୟନ୍ତ ଗହନ
 ସେ ନାଦ ଶୁଣି ଅସୁରେ ହେଲେ କମ୍ପମାନ ।
 ଦେବଦତ୍ତ ଶଙ୍ଖ ଘେନି ବୀର ଫାଲଗୁନି
 ଗାଡ଼ରେ ତୁମ୍ଭିଲେ ତାହା ଶ୍ରୀକରରେ ଘେନି ।
 ସର୍ବ ଭୁବନ କମ୍ପିଲା ଶଙ୍ଖନାଦ ଘାତେ
 ସୈନ୍ୟବଳ ସଜ କଲେ ଶୁଣିଣ ଦଇତେ ।
 ଦାନବ ବୋଇଲେ ଏହୁ କାହାର ଶବଦ
 ଉଲ୍ଲ୍‌କାପାତ ପରାୟେକ ଶୁଭେ ଘୋରନାଦ ।

ଶୁକ୍ର ବୋଲେ ଶୁଣ ବକ୍ତ୍ର କପଟର ନାତି
 ସମସ୍ତ ଦଣ୍ଡ ଘେନିଣ ବିଜେ ସୁରପତି ।
 ହିରଣ୍ୟ ବୋଇଲେ ମୁହିଁ ଯଦେ ଯାହା ଲୋଡ଼ି
 ମୁଁ ସେ ଅମରପୁରକୁ ଦେଇ ଲୋଡ଼େ ଧାଡ଼ି ।
 ଯାହା ଲୋଡ଼ଇ ତାହା ମୁଁ ପାଇଲି ଯତନେ
 ଗର୍ଜି ବାହାର ହୋଇଲେ ଦୈତ୍ୟ ବଳମାନେ ।
 ନବଲକ୍ଷ ଯୋଦ୍ଧା ପୁଣି ବହୁ ବଳବନ୍ତା
 କରେ ମୁଦୁଗର ଘେନି ଧାମନ୍ତି ଦଇତା ।
 ସନ୍ଧ୍ୟା ସମୟରେ ଯେହ୍ନେ ଧାମନ୍ତି ପର୍ବତେ
 ଗର୍ଜି ଦୁରନ୍ତକ ବଳ ଉଠିଲେ ତୁରିତେ ।
 କଡ଼ା ଘୁମୁରା ବାଜଇ ଆବର ଦାଉଣ୍ଡି
 କାଦମ୍ବରୀ ପାନେ ନୃତ୍ୟ କଲେ ଚିତ୍ରମଣ୍ଡି ।
 ମାର ମାର ଧର ଧର କରନ୍ତି ସେ ରାବ-
 ମହିଷା ଯୁଦ୍ଧରେ ଯେହ୍ନେ ତାକଇ ଭୈରବ ।
 ଲଲାଟେ ସିନ୍ଦୂର ଗଳେ ମନ୍ଦାରର ମାଳ
 ନୃତ୍ୟ କରନ୍ତି ସକଳେ ହୋଇ ମତୁଆଳ ।
 ଅସୁରବଳମାନଙ୍କୁ ଦେଖିଣ ଅଚ୍ୟୁତ
 କି ଅବା ସମୁଦ୍ର ଉଠି ଆସଇ ପର୍ବତ ।
 ଅର୍ଜୁନ ବୋଇଲା ସ୍ବାମୀ ଦେଖିବା ସ୍ବରୂପ
 କିଞ୍ଚିତ ବଳ ଅଟନ୍ତି ଏହୁ କଉଶପ ।
 ଶୁଣିଣ ଆନନ୍ଦ ହେଲେ କମଳାର ନାହା
 ପାର୍ଥ ବୋଇଲେ ହେ ଦେବ ଯାନ ବେଗେ ବାହା ।
 କମ୍ପାଇଲେ ନାରାୟଣ ବାହିଲେ ପୁଷ୍ପକ
 ପାର୍ଥ ବୋଇଲେ ହେ ଦେବ ମୋ ପ୍ରତିଜ୍ଞା ଦେଖ ।
 କରେ ତାପକୁ ଧରିଣ ବାସବ ସନ୍ତତି
 କାଳାନଳକୁ ଜିଣିଣ ବିରାଜଇ ଜ୍ୟୋତି ।
 ସମସ୍ତ ଅସୁର ବାହାରିଲେ ସମରକୁ
 ଗରୁଡ଼ ପୁଞ୍ଜା କରିଲେ ଯୁଧିଷ୍ଠି ଦେବଙ୍କୁ ।
 ଧର୍ମର ନନ୍ଦନ ତୁହୋ ବସ ମୋର ପିଠି
 ଇନ୍ଦ୍ର ଗୋବିନ୍ଦ ତହିଁକି ଯିବା ହେ ଯୁଧିଷ୍ଠି ।
 ବୈନତେୟ ବାହନରେ ବିଜେ ଧର୍ମସୁତେ
 ଭାଜିଲା ଦେଉଳ ପୁଣି ତାର ପକ୍ଷାଘାତେ ।
 ଦେଖି ବିନତା ନନ୍ଦନ ହିରଣ୍ୟର ପୁର
 ବାରସ୍ବତୀପୁର ପ୍ରାୟେ ଦିଶଇ ବିଷ୍ଣାର ।
 ବିନତା ନନ୍ଦନ ଚଳିଗଲା ଗଳଗାଳି
 ଜଗତୀ ସହିତେ ସବୁ ପଡ଼ିଲାକ ଭାଜି ।
 ଶତେକ ଯୋଜନ ଅଟେ ହିରଣ୍ୟର ପୁର
 ବାଳ ଆଦିତ୍ୟ ପରାୟେ ଦିଶେ ତା ଭିତର ।
 ମହା ତେଜୋମୟ ମୂର୍ତ୍ତି ହୋଇ ପରଚଣ୍ଡା
 ଭାଜି ପକାଇଲେ ସବୁ କରି ମସିଗୁଣ୍ଡା ।

ଅନେକ ରାକ୍ଷସ ଥିଲେ ବିଷମ ଆକୃତି
 ବିନତାସୁତ ମାରନ୍ତି ସବୁଙ୍କୁ ବିକୋଟି ।
 ଅସୁରମାନଙ୍କ ପୁତ୍ର ଭରିଯା ସହିତେ
 ଉଡ଼ିଲେ ପବନ ଗତି ଗରୁଡ଼ର ଘାତେ ।
 କ୍ଷୀର ସମୁଦ୍ର ପଡ଼ିଲେ ସର୍ବେ ଯାଇ ଉଡ଼ି
 ନବଦ୍ବୀପ କମ୍ପିଯାଏ ଗରୁଡ଼ର ରଡ଼ି ।
 ଗୋବିନ୍ଦ ବୋଇଲେ ଶୁଣ ତୁହି ରେ କିରୀଟି
 ଅତି ନିକଟେ ଶୁଭଇ ପକ୍ଷୀରାଜ ପାଟି ।
 ଶୁକ୍ର ବୋଇଲେ ତୁ ଶୁଣ ହିରଣ୍ୟ ନୃପତି
 ବୁଡ଼ିଲା ଅସୁରକୁଳ ହେଲା ବିନଶ୍ୟତି ।
 ଧର୍ମକୁ ପୃଷ୍ଠେ ବସାଇ ବିନତା ସନ୍ତତି
 ମିଳିଲେ ଅର୍ଜୁନ ହରି ଯହିଁ ସୁରପତି ।
 ନିଜ ପକ୍ଷ ଝାଡ଼ିଦ୍ୟନ୍ତେ ଗରୁଡ଼ ବଳିଷ୍ଠ
 ହିରଣ୍ୟ ଗର୍ଭର ପୁର ସବୁ ହେଲା ନଷ୍ଟ ।
 ଅସୁର ଅସୁରୀ ଥିଲେ ଯେତେ ତୋର ପୁରେ
 ପକ୍ଷାଘାତେ ଉଡ଼ିଗଲେ ସେ ଅନେକ ଦୂରେ ।
 କି ବୁଦ୍ଧି କରିବୁ ବକ୍ତ୍ରକପଟର ନାତି
 ନିଶ୍ଚୟ କନ୍ଧୁ ତୋହର ଛାଡ଼ିଲା ବିଭୂତି ।
 କଠୋର ସମୟ ଦେଖି ଶୁକ୍ର ମହାମନ୍ତ୍ରୀ
 ହସ୍ତୀ ଏକ ଆରୋହିଣ ଛାଡ଼ି ଯେ ପଳାନ୍ତି ।
 ହେ ଚଇତନ ହସ୍ତୀରେ ଚଢ଼ି ବୃହସ୍ପତି
 ଶ୍ରୀରାବତେ ଚଢ଼ିଛନ୍ତି ଦେବ ସୁରପତି ।
 ପୁଷ୍ପକରେ ଆରୋହିଣ କରିଛି ଅର୍ଜୁନ
 ଚଉଷଠି କୋଟି ତୁଲେ ବିଦ୍ୟାଧରମାନ ।
 ଅସଂଖ୍ୟକ ବଳ ଦେଖି କରିଣ ଅସୁର
 କରରେ ଧନୁ ଧରି ସେ ବିନ୍ଧିଲେକ ଶର ।
 ଶ୍ରୀବଣେ ଯେସନେ ବରଷନ୍ତି ନୀରଧାର
 ଅନୁକ୍ଷଣେ ଧନୁ ଧରି ବରଷନ୍ତି ଶର ।
 ଆକର୍ଷି ନାରାତମାନ ବିନ୍ଧନ୍ତି ଗହଳ
 ଉଭୟ ବଳ ମଧ୍ୟରେ ହେଲା ମହାରୋଳ ।
 ଉଭୟ ବଳର ସୈନ୍ୟ କଲେ ମହାରୋଳ
 ସମୁଦ୍ର ମନ୍ଥନେ ଯେହ୍ନେ ଜଳର କଲ୍ଲୋଳ ।
 କୋଟି କୋଟି ଦୈତ୍ୟ ମିଶି ବିନ୍ଧନ୍ତି ଯେ ବାଣ
 ବୁଦ୍ଧପକ୍ଷ ସମକଳ୍ପ କେ ନୁହନ୍ତି ନୃପନ ।
 କୋପରେ ବଇନତେୟ ଧାମେ ଉଗ୍ରମୂର୍ତ୍ତି
 ପକ୍ଷରେ ଯୁଧିଷ୍ଠି ରଖି ଦୈତ୍ୟଙ୍କୁ ନାଶନ୍ତି ।
 ବକ୍ରଶକ୍ତକୁ ପ୍ରହାର କଲେ ସୁରପତି
 ଅସ୍ତ୍ର କ୍ବାଳାରେ ଅସୁର ପଡ଼ିଯାନ୍ତି କ୍ଷିତି ।
 ବାତ ବିଘାତେ ଯେସନେ ଲୋଟେ ରକ୍ଷାବନ
 ତେସନେ ଲୋଟି ପଡ଼ନ୍ତି ଅସୁର ସଇନ ।

ବାୟବ୍ୟ ଶର ମାରତେ ଆଇ ସବ୍ୟସାଚି
 ଅସୁର ବଳ ପଡ଼ିଲେ ହୋଇ ଲୋଚି ଲୋଚି ।
 ପୁଣିହି ଗନ୍ଧର୍ବଶର ମାରି ଫାଲଗୁନି
 ଛେଦି ପକାଇଲେ ବେଗେ ଅସୁର ସଇନି ।
 ଏକ ଏକ ନାରାଚକେ ଶତସେନା ଫୁଟି
 ଏକ ଉପରେ ଆରେକ ପଡ଼ିଯାଏ ଲୋଚି ।
 ପୁଣି ଦନୁଜେ ବିଷଡ଼ି ସୁତୀକ୍ଷଣ ନାରାଚ
 ମହାଗରିଷ୍ଠ ସେମାନେ ଅଟନ୍ତି ଦନୁଜ ।
 ନିର୍ଭୟେ ଦନୁଜ ସର୍ବେ ତିଳେ ନାହିଁ ଭୟ
 ବକ୍ର ପରାୟେ ଅଟଇ ତାହାଙ୍କର କାୟ ।
 ତାକୁ ନାଶ କରିବାକୁ ଅଟଇ କିରାଟି
 ଯାହାର ଶରାଘାତରେ ଗିରି ଯାଏ ଫୁଟି ।
 ଏକ ନାରାଚ ମାରନ୍ତି ଦଶ ଅବା ବିଂଶ
 ଯୋଜନକ ଓସାରରେ ଲୋଚିଲେ ରାକ୍ଷସ ।
 ସୁର ଅସୁରଙ୍କ ବଳ ହୋଇ ଏକରୁଣ୍ଡ
 ଅହୋବଳ ରଣରେ ସେ କମ୍ପାନ୍ତି ବ୍ରହ୍ମାଣ୍ଡ ।
 ଦଶସସ୍ର ରଥୀ ମାରି ବିନତାର ସୁତ
 ଯୁଧିଷ୍ଠିକୁ ଘେନି ମିଳେ ଶ୍ରୀକୃଷ୍ଣ ଅଗ୍ରତ ।
 ପୁଷ୍କଳ ରଥୁଁ ଉତୁରି ପାର୍ଥ ଭଗବାନ
 ପ୍ରଣିପାତ କଲେ ଯାଇ ଯୁଧିଷ୍ଠି ଚରଣ ।
 ପୁଷ୍କଳ ବିମାନେ ପାର୍ଥ ଯୁଧିଷ୍ଠିକୁ ନେଲେ
 ଗରୁଡ଼ ପୃଷ୍ଠରେ କୃଷ୍ଣ ବିଜୟ କରିଲେ ।
 ପାର୍ଥ ବିଜୟ ବାସବ ପୁଷ୍କଳର ରଥେ
 ମାତଳି ସାରଥ୍ୟ ତାକୁ ବାହେ ତୋଷତିଭେ ।
 କୌମୋଦକୀ ଗଦା ଶଙ୍ଖ ଚକ୍ର କରେ ଧରି
 ଅନେକ ଅସୁରବଳ ନାଶିଲେ ଶ୍ରୀହରି ।
 ଅନେକ ନାରାଚ ଘେନି ବିଧିଲେ ଦଇତେ
 ସମସ୍ତ ବିଅର୍ଥ ହୁଏ ଗରୁଡ଼ ଆଘାତେ ।
 ରଣେ ଅପଚୟ ଯହୁଁ ହୋଇଲେ ଅସୁର
 ଲକ୍ଷେ ନାରାଚ ବିଧିଲେ ଅର୍ଜୁନ ଉପର ।
 ନିଷ୍ପାମ ଯୋଦ୍ଧା ଅଟଇ ବୀର ଧନଞ୍ଜୟ
 ନିରପେକ୍ଷ ବଳ ଦେଖି ନାହିଁ ତାର ଭୟ ।
 ଅର୍ଜୁନ ଅଟେ ପ୍ରଳୟ ଅଗ୍ନିର ସମାନ
 ଅସୁରବଳ ତା ତୁଲେ ଅଟନ୍ତି ତିରଣ ।
 ଅନିବାର୍ଯ୍ୟ ସମର ଯେ କରଇ ବିବହ
 ତୀକ୍ଷଣମୁନା ଶରାଘାତେ ମଲେ ଲକ୍ଷ ଲକ୍ଷ ।
 ଅସମ୍ଭାଳ ହୋଇ ଦୈତ୍ୟ ପଳାଇଲେ ଭାଜି
 ଦେଖି ହରିଣ୍ୟକବଚ ଉଠେ ଗଳଗାଜି ।
 କୋଦାଳ ଅସ୍ତ୍ରକୁ ତାର ଧରିଅଛି କରେ
 ବ୍ରହ୍ମାଣ୍ଡ କମ୍ପଇ ତାର ଗର୍ଜନ ଘାତରେ ।

କୋଦାଳ ବୁଲାଇ ଦୈତ୍ୟ ଅତି କୋପଭରେ
 ପ୍ରହାର କରିଲା ନେଇ ଅର୍ଜୁନ ଉପରେ ।
 ବାୟବ୍ୟ ଶରକୁ ଘେନି ବୀର ଫାଲଗୁନି
 ଅସୁର କୋଦାଳ ଅସ୍ତ୍ର ପକାଇଲା ହାଣି ।
 ଶୂନ୍ୟହସ୍ତ ହୋଇ ବକ୍ର କବଚର ନାତି
 ମୁଥେକ ପ୍ରହାର କଲା ବୀରବର ଧାତି ।
 ଅର୍ଜୁନ ରଥ ମାତଳି ଘୁଞ୍ଚାଇଣ ନେଲା
 ନବ ନିଶିକୋତ୍ର ଘେନି ଅର୍ଜୁନ ମାଇଲା ।
 ବକ୍ର କୋତ୍ର ପଡ଼ିବାରୁ ଅସୁର ଶରୀରେ
 ଉତ୍ତାନ ଭାବେ ପଡ଼ିଲା ଯାଇଣ ମହାରେ ।
 ପୁଣି ନୀଳଚକ୍ର କୋପେ ମାରି ଧନଞ୍ଜୟ
 ବେନି ଖଣ୍ଡ କରିଦେଲା ଅସୁରର କାୟ ।
 ସମରେ ନିଧନ ବକ୍ର କବଚର ନାତି
 ସାଧୁ ଧନଞ୍ଜୟ ବୋଲି ବୋଲେ ବେଦପତି ।
 ନାରାଚ ମାରନ୍ତି ଧାଇଁଯାଇ ବିଦ୍ୟାଧରେ
 ରାଜା ଅଭାବେ ପଳାନ୍ତି ସକଳ ଅସୁରେ ।
 ବେଡ଼ିଣ ଗନ୍ଧର୍ବମାନେ ଅସୁରଙ୍କୁ ମାରି
 ଖଡ଼ଗ କୁଡ଼ ଯେ ଗଦା ନାରାଚ ପ୍ରହାରି ।
 ଦୁରନ୍ତକ ବଳ ଯହୁଁ ହୋଇଲେ ନିଧନ
 ହିରଣ୍ୟଗର୍ଭ ପୁରକୁ କଲେ ନାଶପାନ ।
 ଯୁଧିଷ୍ଠିର କୋଳେ ଧରି ଅମର ବିଡ଼ୋଜା
 ଅମର ସ୍ଵର୍ଗପୁରରେ କଲେ ଦିବ୍ୟପୂଜା ।
 ସଭାରେ ଯୁଧିଷ୍ଠିଦେବ କହିଲେ ବାରତା
 ବୁଝି ନ ପାରିଲୁ ଆମ୍ଭେ ଅସୁରର କଥା ।
 ଯୋଗୀ ସ୍ଵରୂପରେ ତାର ବିକାଶଇ କାୟ
 ଈଶ୍ଵରଙ୍କ ରୂପ ଦେଖି କରିଲୁ ବିନୟ ।
 ଆହାରକୁ ମାଗିଲା ସେ ବୃନ୍ଦାହୋଳ ପାଣି
 ତିନିଭାଇ ଗଲେ ମୋର ସେ ପଦାର୍ଥ ଆଣି ।
 ବିଭୂତି ଗୁଡ଼ାଏ ଦେଲା ମୋର କରସ୍ଥଳେ
 ଆସନ ଘେନି ଗମିଲୁ ଗଗନ ମଣ୍ଡଳେ ।
 ଅନେକ କୃତ କରିଲା ହରିଣ୍ୟର ପୁରେ
 ମାରି ଲୋଡ଼ଢେର ଗଣିଲେ ଶୁକ୍ରମନ୍ତ୍ରୀ ମୋରେ
 ସଭାରେ କହନ୍ତି ଦେବ ଅମର ତନୟ
 ଦେବଙ୍କ ଦୁର୍ଲ୍ଲଭ ଅଟେ ଗରୁଡ଼ ଉପାୟ ।
 ସବୁ ଚରିତ କହିଲେ ଧର୍ମର ଯୁଧିଷ୍ଠି
 ଅମର ମୋଲାଣି ଦେଲେ ତହୁଁ ପରମେଷ୍ଠୀ ।
 ଜଗନ୍ନାଥ ବିଜେ କଲେ ଗରୁଡ଼ ବାହନେ
 ପ୍ରବେଶ ହୋଇଲେ ଯାଇ ଦ୍ଵାରକା ଭୁବନେ ।
 ଅର୍ଜୁନକୁ ସଙ୍ଗେ ଘେନି ବିଜୟ ଯୁଧିଷ୍ଠି
 ଭାଗ୍ୟବର ବନେ ହେଲେ ମନେ ଲଞ୍ଜି ତୁଷ୍ଟି ।

ତିନିଭାଇ ଆସି ହେଲେ ପାଦେ ପରଶାମି
ସବୁ ଚରିତ କହିଲେ ଧର୍ମଦେବ ସ୍ବାମୀ ।
ରହିଲେ ପାଣ୍ଡବେ ତହିଁ ବର୍ଷା ଚାରିମାସ
ଯୁଧିଷ୍ଠି ହରଣ ହେଲା ଏହିଠାରେ ଶେଷ ।
ନମସ୍ତେ ଗିରିଜା ମାଗୋ ମହେଶ ମୋହିନୀ
ତବ ପ୍ରସାଦେ ଭାରତ ଲେଖେ ମୋ ଲେଖନୀ
ସ୍ବପନରେ ଯାହା ମୋତେ ଦିଅ ଉପଦେଶ
ସେହି କଥାକୁ ଲେଖଇ ମୋର ନାହିଁ ଦୋଷ ।
ଏହିପରି ଦୟା ମୋତେ କରିଥାନ୍ତି ଦେବୀ
ପୂର୍ବଜନ୍ମେ ପରିଚାର ହୋଇଥିଲି ସେବି ।
ତେଣୁକରି ଦୟା ମୋତେ ହୋଇଥାଏ ସଦା
ଜନ୍ମେ ଜନ୍ମେ ଏହିପରି ଥାଉ ଗୋ ଶାରଦା ।
ପ୍ରସନ୍ନା ସାଧବୀ ମାଗୋ ଝଙ୍କଡ଼ ବାସିନୀ
ଫେଡ଼ ମୋହର କଷଣ ଜଗତ ଜନନୀ ।
ଏ ଭବସାଗରେ ପଡ଼ି ଯାଉଅଛି ଭାଷି
ପାରିହେବି ତୁମ ନାମ ନଉକାରେ ବସି ।
ଲୋଭ ମୋହ କାମ କ୍ରୋଧ ଏ ଆଦି ସକଳ
ଏଥୁ ଚରିବାକୁ ଶକ୍ତି ତୁମ୍ଭର କେବଳ ।
ଶ୍ରୀଚଣ୍ଡୀ ଶାରଳା ଘେନ ଏହି ନିବେଦନ
ଶାରଳା ଦାସକୁ ମାଗୋ କର ମୁକ୍ତି ଦାନ ।

■ ■ ■

ଯୁଧିଷ୍ଠିରଙ୍କୁ ଧର୍ମବକର ପ୍ରଶ୍ନ

ପଚାରନ୍ତି ବୈବସ୍ବତ ମନୁ ନୃପବର
ହେ ଅଗସ୍ତି ମୁନି ଘେନ ନିବେଦନ ମୋର ।
ଯୁଧିଷ୍ଠି ହରଣ କଥା କରିଲ ପ୍ରକାଶ
ଏଥୁଅନ୍ତେ କିସ କଲେ ଧର୍ମକର ଶିଷ୍ୟ ।
ସେହି କଥା ଶୁଣିବାକୁ ବଳଇ ମାନସ
କହନ୍ତି ଅଗସ୍ତି ତୁମ୍ଭେ ଶୁଣ ହେ ନରେଶ ।
ଭାଗ୍ୟବର ବନସ୍ତର ଗିରିଶିଖ ଦେଶ
ରହିଲେ ପାଣ୍ଡବମାନେ ବର୍ଷା ଚାରିମାସ ।
ବର୍ଷା ଅନ୍ତେ ଶୀତ ଆସି ହୁଅନ୍ତେ ପ୍ରବେଶ
ବିଛା ମାସ ଶୁକ୍ଳପକ୍ଷ ପୂର୍ଣ୍ଣମୀ ଦିବସ ।
ଗୁରୁବାର ମୃଗଶିରା ନକ୍ଷତ୍ର ପ୍ରସ୍ଥାନେ
ବିଜୟ ପାଣ୍ଡବେ ମନୋହର ନାମେ ବନେ ।
ବୁଲି ଦେଖନ୍ତି କୌଶିକ ଗଙ୍ଗାନଦୀ ତୀର
ବାଞ୍ଛାବଟ ଦେଖି ତହିଁ କରିଲେ କୁଟୀର ।
ତହିଁ ରହିଲେ ନିର୍ଘିନ୍ତେ ସେହି ପାଞ୍ଚଭାଇ
ଲୋମଶ ମହାମୁନିଙ୍କି ଦେଖିଲେ ସେ ତହିଁ ।
ଲୋମଶଙ୍କ ଚରଣରେ କରିଲେ ପ୍ରଣାମ
କଲ୍ୟାଣ ବାଞ୍ଛା କରିଲେ ସେ ମୁନି ଉତ୍ତମ ।

ବୋଇଲେ ଲୋମଶ ମୁନି ଶୁଣ ଯୁଧିଷ୍ଠିର
ବନେ ଆସିବାରୁ ଭେଟ ପାଇଲୁ ତୁମ୍ଭର ।
ଏହି ବାଞ୍ଛାବଟ ବୃକ୍ଷ ଅଟେ ମହାକନ୍ଥ
ମନୋବାଞ୍ଛା ପୂର୍ଣ୍ଣକରେ ଯେ କରେ ସଂକନ୍ଥ ।
ପୁଣି ଧର୍ମ ବାଞ୍ଛା କରି ନମିଲେ ବଟକୁ
ପ୍ରସନ୍ନ ହୁଅ ଅନାଦି ମହାତ୍ମା ଆମ୍ଭଙ୍କୁ ।
ଯେମନ୍ତେ ସୁବିଧା କ୍ରମେ ଆମ୍ଭେ ରହୁ ବନ
ତେମନ୍ତ ପ୍ରକାରେ ରଖ ହେ ବଟରାଜନ ।
ମନ ବଚନ କର୍ତ୍ତବ୍ୟ ଆନ ନାହିଁ ମୋର
କେମନ୍ତେ ସୁବିଧା କ୍ରମେ ରହିବୁ ବନର ।
ଆଠବରଷ ବନରେ ହୋଇଲା ଅତୀତ
ପ୍ରସନ୍ନ ହେବୁ ପ୍ରମାଦ ହେଲେ ଉପସ୍ଥିତ ।
ଅନେକ ସ୍ତୁତି ବଚନେ ବୋଲନ୍ତି ଯୁଧିଷ୍ଠି
ପ୍ରତ୍ୟକ୍ଷରେ କନ୍ଧରାଜ ତୁମ୍ଭ ନାମ ଗୋଟି ।
ଶୁଦ୍ଧଚିତ୍ତେ ତୁମ୍ଭ ପାଦେ କରିଥିବା ସେବା
ଏଥେ ଅନୁଗ୍ରହ କରି ଆଜ୍ଞା ଦେଉଥିବା ।
ଅରିଷ୍ଟ ଆପଦ ଅପରାଧ ଆଦି କରି
ତୁମ୍ଭର ଦର୍ଶନେ ସର୍ବ କଷ୍ଟ ହେବୁ ପାରି ।
ବଟକୁ ଅନେକ ସ୍ତୁତି କଲେ ଦେବ ଧର୍ମ
ଶତ ସହସ୍ର ବାର ସେ କଲେକ ପ୍ରଣାମ ।
ଜୟ ଜୟ ବାଞ୍ଛାବଟ ଦୟା କରିଥିବୁ
ଶୁଦ୍ରମୁନି ଶାରଳାକୁ ଗତିମୁକ୍ତି ଦେବୁ ।
ଶୁଣ ବୈବସ୍ବତ ମନୁ କହନ୍ତି ଅଗସ୍ତି
ବଟକୁ ସ୍ତୁତି କରିଲେ ଯୁଧିଷ୍ଠି ନୃପତି ।
ଲୋମଶ ବୋଇଲେ ତାଙ୍କୁ ବହୁ ପୁରୁଷାର୍ଥ
ରାଜ୍ୟ ତେଜି ବନେ କିପାଁ ବୁଲ ପଞ୍ଚଭ୍ରାତ ।
ବାରୁ ଇଚ୍ଛାକର ସୁଖଭୋଗ ରାଜପଦ
ପୁଣି ଆମ୍ଭ ବିଚାରକୁ ଅଟେ ବଡ଼ ମୟ ।
ଧର୍ମନନ୍ଦନ ମୁନିଙ୍କୁ କଲେ ବହୁ ପୂଜା
ପୁଣି ସେ ମୁନି କହନ୍ତି ଶୁଣ ଧର୍ମରାଜା ।
ବିପଦ ସମୟେ ଯେବେ ବଟବୃକ୍ଷ ପାଇ
ସୂର୍ଯ୍ୟ ଥିବାଯାଏ ସଙ୍ଗେ ତା ଛାଇ ଗୋଡ଼ାଇ ।
ଆଦିତ୍ୟ ଅସ୍ତ ହୋଇଲେ ସେହୁ ହୁଏ ଲୋପ
ତେସନ ସମ୍ପଦେ ହୁଏ ସଦୃଶ ବିପାକ ।
ପଦକରେ ନିଧି ପଦକରେ ହୁଏ ବୁଦ୍ଧି
ତୁ ବ୍ରହ୍ମବେତ୍ତା ମୁଁ ତୋତେ କିସ ସେ ସମ୍ପାଦି ।
ଅବଶ୍ୟ ପ୍ରାଣାମାନଙ୍କୁ ହୁଏ ସୁଖ ଦୁଃଖ
ସମ୍ପଦ ଥିଲେ ବିପଦ ନ ଆସଇ ପାଖ ।
ବିପଦ ବେଳେ ସମ୍ପଦ କେଉଁଠାରେ ଥାଇ
ସମ୍ପଦ ବେଳରେ ସେହି କେବେ ନ ଆସଇ ।

ସ୍ବାମୀ ଜନ୍ମ ସୁଫଳେ ମୁଁ ଭେଟିଲି ତୋତେ
 ଲୋମଶ କହିଲେ ରାଜା ଧନ୍ୟ ତୋ ଜୀବିତେ
 ପାଶୁବମାନଙ୍କୁ ଘେନି ଚଳିଲେ ଲୋମଶ
 ବନରେ ଭେଟିଲେ ମୁନି ଭରଦ୍ବାଜ ଶିଷ୍ୟ ।
 ଧର୍ମନନ୍ଦନ ମୁନିଙ୍କି କରି ବହୁ ପୂଜା
 ଭୂମିଷ୍ଠ ପ୍ରଣାମ କରି ସେବାକଲେ ରାଜା ।
 ଭରଦ୍ବାଜ କହୁଛନ୍ତି ଯୁଧିଷ୍ଠିର ଦେଖି
 ସେବିଲ ଗହନ ବନେ ତୁମ୍ଭେ ପଡ଼ିଲୁ ।
 ଧାର୍ମିକ ବିବେକୀ ତୁହି ଅଟୁ ଭାଗ୍ୟବନ୍ତ
 ଆପଣେ ତରି ତାରିଲ ଯେ ପିତୃଲୋକନ୍ତ ।
 ଶତକୋଟି ତୀର୍ଥ ଏହି ଭୁବନେ ଯେ ଅଛି
 ଆପଣେ ଫଳଶ୍ରୁତି ଏଠାରେ ହୋଇଅଛି ।
 ଦୈତ୍ୟମାନଙ୍କୁ ଆମ୍ଭର ଲାଗୁଅଛି ଭୟେ
 ତେଣୁ ଯାଇ ନ ପାରୁଛୁ ବହୁ ଦୂର ଯାଏ ।
 ତୁମ୍ଭର ସଙ୍ଗରେ ଏବେ ଭୂମିକୁ ସମସ୍ତ
 ତୀର୍ଥମାନ କରି ଆମ୍ଭେ ହୋଇବୁ ମୁକତ ।
 ଏମନ୍ତ ବଚନ ଯହିଁ କହିଲେକ ଧର୍ମ
 ଲୋମଶ ଭରଦ୍ବାଜ ଯେ ଗଲେ ନିଜାଶ୍ରମ ।
 ଚଇତ୍ର ଶୁକ୍ଳ ଦଶମୀ ପୁଣି ଗୁରୁବାର
 ମଘା ନକ୍ଷତ୍ରର ଭୋଗ ଅଟେ ସେ ଦିନର ।
 ସୁରଦେବ ନାମ ଅଟେ ଆଉ ଏକ ବନ
 ତହିଁ ଯାଇ ବିଜେ କଲେ ପଶୁର ନନ୍ଦନ ।
 ଯୁଧିଷ୍ଠି ବିଜେ କରିଲେ ଧର୍ମ ପରବତ
 ଜଳ ନାହିଁ ବୋଲିଣ ଯେ କରନ୍ତି ବ୍ୟକତ ।
 ଜଳ ଖୋଜି ଆଣ ସନ୍ଧ୍ୟା କରିବା ଯୁକ୍ତେ
 ଭୀମକୁ ବୋଇଲେ ଜଳ ଆଣ ଯା ତୁରିତେ ।
 ସ୍ବାମୀଙ୍କର ଆଜ୍ଞାପାଇଁ ଚଳଇ ପାବନି
 ଜଳଖୋଜି ଖୋଜି ଗଲା ଯୋଜନ ଯେ ତିନି ।
 ଗିରି କନ୍ଦର ବନସ୍ତ ବହୁ ଭ୍ରମି ଭ୍ରମି
 ଜଳ ନ ପାଇଣ ଭୀମ ହେଲା ମହାଶ୍ରମୀ ।
 ଅନ୍ଧକ ସରୋବର ସୁଦେବ ଗିରିତଳ
 ପନ୍ଦର କ୍ରୋଶ ବିସ୍ତାରେ ରହିଅଛି ଜଳ ।
 ଅତି ଦୂରୁ ଜଳ ଦେଖି ହୋଇଣ ସନ୍ତୋଷ
 ସେହି ସରୋବର ପାଶେ ହୋଇଲା ପ୍ରବେଶ ।
 ସେ ସରୋବର ଅଟଇ ଯୋଜନେ ବିସ୍ତୀର୍ଣ୍ଣ
 ଅଛଇ ଶିମୂଳବୃକ୍ଷେ ମଧ୍ୟେ ବିଦ୍ୟମାନ ।
 ସେହି ବୃକ୍ଷର ଡାଳରେ ଅଛି ବକଟାଏ
 ଅତି ସୁସଜ୍ଜ ଧବଳ ବର୍ଣ୍ଣ ତାର କାୟେ ।
 ଭୂତ ଭବିଷ୍ୟତ କଥା ସେ ଭଲ ଜାଣଇ
 ବେଦମନ୍ତ ପୁରାଣାଦି ସବୁ ବଖାଣଇ ।

ଧର୍ମବକ ବୃକ୍ଷେ ଥାଇ ଡାକକୁ ଦିଅଇ
 ମାତ୍ର ଶ୍ରମେ ବୃକ୍ଷୋଦର ପଡ଼ିଲାକ ଡେଇଁ ।
 ରହ ରହ ପଥୁକା ରେ ନ ପିଅ ଏ ଜଳ
 ଭକ୍ଷଣେ ଦୁଃଖ ପାଇବୁ ମନେ ତୁହି ଭାଳ ।
 ଆହୋ ମହାତ୍ମା ଏ ଜଳ ତୁ କେବେ ପିଅନା
 କ୍ଷଣେ ବିଶ୍ରାମି ମୋହର ବାକ୍ୟ ଶୁଣ କିନା ।
 ଜାଣି କରି ମହାତମା ପିଅ ପଛେ ପାଣି
 ଆହୋ ରହ ତୋତେ ମୁହିଁ କହେ ଏକବାଣୀ ।
 ମୋହର ବଚନ ହେଲା ନ କରସି ତୁହି
 ପକ୍ଷୀ ହୋଇ ମୋର ଚିତ୍ତେ ଦୟା ଯେ ଅଛଇ ।
 ମୋହର ବଚନେ ତୁ ନ ପିଅ ଏହୁ ଜଳ
 ପଡ଼ିବୁ ଆପଦେ ତୁହି ମୋର ବୋଲ କର ।
 ଏ ଗଙ୍ଗାର ପାଣି ପିଇବେଣି ଲକ୍ଷେ ଜନ
 ମୋହର ଦେଖୁ ଦେଖୁ ସେ ହେଲେଣି ନିଧନ ।
 ପାପ ଜଳ ଅଟେ ଏହା ନ ପିଅ ପଥକ
 ମୋର ଦେଖୁ ଦେଖୁ ମଲେ ବ୍ରାହ୍ମଣ ଅନେକ ।
 ଭୀମସେନ ବୋଇଲା ହୋ ମୁହିଁ ତ ତୃଷାର୍ତ୍ତୀ
 ଗଙ୍ଗା କିସ ଦୋଷୀ ଏହା ସଦା ବଦୟନ୍ତୀ ।
 ଧର୍ମବକ କଥା ଭୀମ କଲା ହେୟ ଜ୍ଞାନ
 ସେ ପାଣି ପିଅନ୍ତେ ଅନ୍ଧ ହୋଇଲା ବହନ ।
 ପିଇବା ମାତ୍ରକେ ଭୀମ ପଡ଼େ ମହାଲୋଚି
 ନିଜପ୍ରାଣ ବିସର୍ଜିଣ ହୋଇଲା ନିଶ୍ଚେଷ୍ଟ ।
 ଭୀମସେନର ଉଚ୍ଛ୍ବର ଦେଖିଣ ଯୁଧିଷ୍ଠି
 ବୋଇଲେ ବହନ ଯାଅ ତୁହି ରେ କିରୀଟି ।
 ବହୁତ ବିଳମ୍ବ ହେଲା ଭୀମ ତ ନଇଲା
 ପାଣି ନ ପାଇଲା କିବା ପ୍ରମାଦ ପଡ଼ିଲା ।
 ସ୍ବାମୀଙ୍କର ଆଜ୍ଞା ପାଇ ଚଳେ ଫାଲଗୁନି
 ବନେ ବୁଲି ବୁଲି ଗଲା ସେ ଯୋଜନ ତିନି ।
 ପ୍ରବେଶ ହୋଇଲା ପାର୍ଥ ଅନ୍ଧକ ବନସ୍ତେ
 ପୁଣିହିଁ ଉଠିଲା ଯାଇ ଅନ୍ଧକ ପର୍ବତେ ।
 ନିରୀକ୍ଷଣ କରି ପାର୍ଥ ତହିଁ କଲା ଦୃଷ୍ଟି
 ଦକ୍ଷିଣ ଭାଗ ଜଳରେ ପଶିଲା କିରୀଟି ।
 ସେ ବକ ବୋଇଲା ତୁହି କ୍ଷଣେ ରହ ରହ
 ପାଣି ନ ପିଅ ସମସ୍ୟା ମୋତେ ଆଗ ଦିଅ ।
 ତୋହର ଅତି ସୁନ୍ଦର ସୁକୁମାର କାୟେ
 ପ୍ରତ୍ୟକ୍ଷରେ ଦିଶୁ ତୁହି ବିଦ୍ୟାଧର ପ୍ରାୟେ ।
 ହତ୍ୟା ବିବାଦୀ ଅଟଇ ଏହି ସରୋବର
 ଗୋ ବ୍ରାହ୍ମଣ ନାଶ କରେ ଦୟା ନାହିଁ ତାର ।
 ଏ ପାଣି ପିଇଲେ ବେନି ଚକ୍ଷୁଯାଏ ଫୁଟି
 କୂଳକୁ ଉଠିଲେ ପୁଣି ପ୍ରାଣ ଯାଏ ତୁଟି ।

ବ୍ରହ୍ମହତ୍ୟା ଦୋଷେ ଏହୁ ଅଟେ ମହାପାପୀ
ମୁଁ ସତ୍ୟ କହିଲି ପାଣି ନ ପିଅ କଦାପି ।
ଅର୍ଜୁନ ବୋଇଲେ ଆଗେ ମୁଁ ପାଣି ପିଇବି
ତଦନ୍ତରେ ତୋହ ସଙ୍ଗେ ବଚନ ଭାଷିବି ।
ତୃଷା କାତରରେ ପାର୍ଥ ପିଇଲା ଆକ୍ରୋଶି
ବେନିଚକ୍ଷୁ ଫୁଟିଗଲା କିଛିହିଁ ନ ଦିଶି ।
କୂଳକୁ ଉଠନ୍ତେ ପୁଣି ଯାଏ ମହାଲୋଚି
ପୂର୍ବ କୂଳେ ଭୀମସେନ ପଶ୍ଚିମେ କିରୀଟି ।
ଭୀମ ଅର୍ଜୁନର ଧର୍ମ ନ ପାଇ ବୃତ୍ତାନ୍ତ
ବିଳମ୍ବ ଦେଖି ଯୁଧିଷ୍ଠି ହୋଇଲେ ଚକିତ ।
ଆରେ ବାବୁ କିଛିଦୂର ଯାଅ ତୁ ନକୂଳ
ଭୀମାର୍ଜୁନ ଗଲେ ଆସି ଆହନିକ ବେଳ ।
ଧାମଇଁ ନକୂଳ ପବନର ବେଗେ ବନେ
ସଂକେତ ଗୋଡ଼ାଇ ଯାଇ ହେଲା ସେହି ସ୍ଥାନେ
ନକୂଳ ପ୍ରବେଶ ଯାଇ ଉତ୍ତର ପ୍ରାଣସ୍ତେ
ପରିଶ୍ରମେ ଜଳ ଖାଇ ଧାମଇଁ ତୃଷାର୍ତ୍ତେ ।
ସେ ଧର୍ମବକ ବୋଇଲା ରହ ରହ ବାବୁ
ବଡ଼ ଦୋଷୀ ଜଳ ଏହୁ ପିଇଲେ ମରିବୁ ।
ଗୋ ବ୍ରାହ୍ମଣ ଆଦିକରି ଯେ ପାଣି ପିଅନ୍ତି
ଏଥିରେ ସଂଶୟ ନାହିଁ ସେମାନେ ମରନ୍ତି ।
ଏଥିର ଚରିତ ତୋତେ କହିଲାଇଁ ବାବୁ
ତୋହର ଇଚ୍ଛାରେ ଜଳ ପିଇଲେ ମରିବୁ ।
ନକୂଳ ବୋଇଲେ ମୋର ପୋତିଯାଏ କାୟେ
ଆଗକରି ପିଏ ମୁହିଁ ପାଣିରୁ ମନ୍ଦାଏ ।
ବକର ବଚନ ତାର ହୃଦେ ନ ପଶିଲା
ପାଣି ପିଅନ୍ତେ ତାହାର ନେତ୍ର ଫୁଟିଗଲା ।
କୂଳକୁ ଆସନ୍ତେ ପଡ଼ି ମଲା ମୁହିଁ ମାଡ଼ି
ଶରୀର ବିସର୍ଜିଲା ତା ଆତ୍ମା ଗଲା ଛାଡ଼ି ।
ତିନୋଟି ସୋଦର ଯହୁଁ ନଇଲେ ବାହୁଡ଼ି
ଯୁଧିଷ୍ଠିର ଦେବ ସ୍ଵୟ ପର୍ବତରୁ ଗଡ଼ି ।
ଅଗ୍ରତରେ ସହଦେବ ତଳଇ ବହନ
ପ୍ରବେଶ ହୋଇଲେ ଯାଇ ସରୋବର ସ୍ଥାନ ।
ଶ୍ରମେ ଯାଇ କରି ଡେଇଁ ପଡ଼ିଲେକ ଜଳେ
ଧର୍ମବକ ଡାକେ ଜଳ ପିଇବାର ବେଳେ ।
ନ ପିଅ ତୁ ଏହି ଜଳ ଅଟେ ଅତି ମନ୍ଦ
ଯାକୁ ପିଇଲେ ମରିବୁ ହୋଇ ତୁହି ଅନ୍ଧ ।
ତୃଷାରେ ଆକୂଳ ହୋଇ ନ ଶୁଣିଲା ବାଣୀ
ଆକ୍ରୋଶିଣ ସହଦେବ ପିଇଲା ସେ ପାଣି ।
ଜଳ ପିଅନ୍ତେ ତାହାର ଚକ୍ଷୁ ଗଲା ଫୁଟି
ପଡ଼ିଲା ସେ ମୂର୍ତ୍ତୀଗତ ହୋଇ ମହାଲୋଚି ।

ଆପଣେ ଧର୍ମ ଯୁଧିଷ୍ଠି ପର୍ବତରେ ଥିଲେ
ଚାରିଭାଇଙ୍କ ବିଳମ୍ବ ଦେଖିଣ ଚଳିଲେ ।
ପାଦତ୍ତ ହେଉ ଦେଖି ଦେଖି ବେଗେ ଗଲେ ଚଳି
ସେ ଅନ୍ଧକ ସରୋବର ନିକଟରେ ମିଳି ।
ଜଳ ଦେଖି ପିଇବାକୁ କରିଲେ ସେ ମନ
ଧର୍ମବକ ବୋଲେ ଜଳ ନ କର ତୁ ପାନ ।
ସେ ବକ ବୋଲଇ ତହୁଁ ଶୁଣରେ ପୁରୁଷ
ଦେଖ ଚାରିକୂଳେ ଚାରିଜଣ ହେଲେ ନାଶ ।
ଗୋ ବ୍ରାହ୍ମଣ ପଶୁ ପକ୍ଷୀ ଚଣ୍ଡାଳାଦି କରି
ଏ ଜଳକୁ ଯେ ପିଇବ ଯାଆନ୍ତି ସେ ମରି ।
ନ ମାନିଣ ଯେହୁ ଅବା ଏ ଜଳ ପିଅଇ
କୂଳକୁ ଉଠିବା ମାତ୍ରେ କ୍ଷଣେ ନ ଜୀଅଇ ।
ଗୋ ବ୍ରାହ୍ମଣ ହତ୍ୟାଠାରୁ କିଏ ବଡ଼ ଦୋଷ
ଏହା କହି ତୁମ୍ଭେ ଯାଇ ତେବେ ଜଳେ ପଶ ।
ଯୁଧିଷ୍ଠି ବୋଇଲେ ଯେହୁ ବିଶ୍ଵାସଯାତକି
ଭୋଜନ ଦେଇ ଯେ ଜନ ନାଶଇ ପ୍ରାଣୀକି ।
ନିଜେ ନ ଦିଏ ଯେ ଦିଏ ତାକୁ ପୁଣି ବାରେ
କରିଥିବାର କାର୍ତ୍ତିକ ଯେହୁ ପୁଣ ହରେ ।
ନିଜେ ଧର୍ମ ନ କରିଣ ପରଧର୍ମ ବାରି
ବ୍ରହ୍ମହତ୍ୟା ଦୋଷଠାରୁ ଏହି ଅଟେ ଭୀରୀ ।
ଏତେକ କହିଣ ତହୁଁ ଦେବ ଧର୍ମସୁତ
ଜଳ ଛୁଇଁବାକୁ ସେହୁ ବଢ଼ାଇଲେ ହସ୍ତ ।
ଦେଖି ଧର୍ମବକ ବୋଲେ ରହ ରହ ବାବୁ
ପାଣି ପିଇଲେ ଏକ୍ଷଣି ନିର୍ଦ୍ଦୋ ନାଶଯିବୁ ।
ଆହୋ ମହାତମା ରାଜା କାହିଁ ହୋଇ ବଣ
ଭଣ୍ଡାରକୁ ବିଧିସିଣ ପୃଥ୍ଵୀ କରେ ନାଶ ।
ପୁଣି ବକ ବୋଲଇ ସେ କାମ ଧର୍ମ ଗାଈ
ଯୁଧିଷ୍ଠି ବୋଇଲେ ତାହା ନୁହଇ ନୁହଇ ।
ରାଜା-ହୋଇ ଯେବେ କି ସେ ସର୍ବକରେ ଗ୍ରାସ
ବ୍ରହ୍ମହତ୍ୟା ଦୋଷେ ଦୋଷୀ ହୁଅଇ ଅବଶ୍ୟ ।
ଧର୍ମବକ ବୋଇଲା ସେ କାମଦୁହଁ ଗାଇ
ଯୁଧିଷ୍ଠି ବୋଇଲେ ବକ ସେ କଥା ନୁହଇ ।
କାମଦୁହଁ ଧେନୁ ଯେବେ ହୋଇଥିବ ସେହି
ରାତ୍ର ଦିବସରେ ଦୁଧ ଅବଶ୍ୟ ଦିଅଇ ।
ଆହେ ବକ ଶୁଣ ତୁମ୍ଭେ ହୋଇ ସାବଧାନ
ବିଦ୍ୟା ହିଁ ଅଟଇ ସାର ନ ସରେ ସେ ଧନ ।
ବକ ବୋଇଲା ସେ ଯଦି ଦୈତରଣୀ ନଦୀ
ବନସ୍ତହୁଁ ଗହନ କେ କହ ତା ସମ୍ପାଦି ।
ଯୁଧିଷ୍ଠି ବୋଇଲେ ବନ କିସ ଯେ ଗହନ
ଯାଉଁ ଯାଉଁ ଶେଷ ହୋଇ ଯାଆନ୍ତି ସେମାନ ।

ଶାସ୍ତ୍ର ବୋଲି କରିଣ ଯେ ଯେଉଁ ପାଠଗୋଟି
ସରି ତ ନ ଯାଇ ସେହୁ ଗହନ ବନଟି ।
ଧର୍ମବକ ବୋଇଲା ମୁଁ କହଇ ତୁମ୍ଭକୁ
କେ ମଇତ୍ର ବୋଲିବଟି ଏ ବନବାସକୁ ।
ଯୁଧିଷ୍ଠିର ବୋଇଲେ ତହିଁ ଶୁଣ ଆହେ ବକ
ମଇତ୍ର ଅଟେ ବିଦେଶେ ବିଦ୍ୟାର ବିବେକ ।
ଧର୍ମବକ ବୋଲେ ତୁହି ବିବେକୀ ପଣ୍ଡିତ
ଗୃହକୁ ମଇତ୍ର କିଏ କହିବାକ ସତ ।
ଯୁଧିଷ୍ଠିର ବୋଇଲେ ସୁଲକ୍ଷଣା ଭାଗ୍ୟବତୀ
ଗୃହକୁ ମଇତ୍ର ଅଟେ ଆପଣା ଯୁବତୀ ।
ବକ ପୁଣି ପୁଛାକରେ ଧର୍ମ ଯୁଧିଷ୍ଠିର
କିଏ ସେ ମଇତ୍ର ଅଟେ ସକଳ ବ୍ୟାଧିକି ।
ଯୁଧିଷ୍ଠିର ଦେବ ବୋଇଲେ ବଚନରେ ବୋଧ
ବ୍ୟାଧିକି ମଇତ୍ର ଅଟେ ଜାଣ ମହୋଷଧି ।
ତୃଷ୍ଣାରେ ଯୁଧିଷ୍ଠିର ପିଇ ଲୋଡ଼ନ୍ତି ଯେ ପାଣି
ବକ ବୋଲେ କ୍ଷଣେ ରହ ପିଇବୁ ଏକ୍ଷଣି ।
ବକ ବୋଲଇ ନାନାଦି ପାତକ ମାନଙ୍କୁ
କିଏ ସେ ମଇତ୍ର ଅଛି କହି ଦେ ତାହାକୁ ।
ଯୁଧିଷ୍ଠିର ଦେବ ବୋଇଲେ ଅନ୍ୟ ମିତ୍ର ନାହିଁ
ଧର୍ମ କରିଥିବା ପ୍ରାଣୀ ମିତ୍ର ଅଟେ ସେହି ।
ଧର୍ମବକ ବୋଇଲେ କେ ଆପଦେ ରହଇ
ଯୁଧିଷ୍ଠିର ବୋଇଲେ ଯେ ପାର୍ବତୀ ସୁମରଇ ।
ବକ ବୋଲେ ପ୍ରମାଦରୁ କେ କରେ ମୁକତି
ନୃପ ବୋଲେ ଧର୍ମ ଥିଲେ ତୁଟଇ ଦୁର୍ଗତି ।
ତୃଷ୍ଣାରେ ଯୁଧିଷ୍ଠିର ପିଇ ଲୋଡ଼ନ୍ତି ଯେ ପାଣି
ଧର୍ମବକ ବୋଲେ ବାବୁ ପିଇବୁ ଏକ୍ଷଣି ।
ପୁଣି ଧର୍ମବକ ବୋଲେ ଆକାଶ ମଣ୍ଡଳ
କେତେକ ବିସ୍ତାର ଅଟେ କେତେ ପରିମଳ ।
ଯୁଧିଷ୍ଠିର ବୋଇଲେ ଦେବ ବଚନ ପ୍ରକାଶ
ଚାରିଅଙ୍ଗୁଳି ପ୍ରମାଣ ଅଟଇ ଆକାଶ ।
ଧର୍ମବକ ବୋଲେ ପୁଣି ଆହେ ମହାତମା
କେତେ ଚରଣ ହୁଅଇ ପୃଥ୍ବୀଦେବୀ ସୀମା ।
ଯୁଧିଷ୍ଠିର ଦେବ ବୋଇଲେ ତୁ ଅଟୁ ଧାର୍ମିକ
ପୃଥ୍ବୀ ମାପ କଲେ ହେବ ବେନି ଯେ ପାଦକ ।
ଧର୍ମବକ ବୋଲେ କହ କିଏ ସେ ବିଦେଶୀ
ଷଡ଼ରତ୍ନ ବରଷା ଯେ କେତେ ଧାର ବର୍ଷି ।
ଶୁଣ ଆହେ ମହାତମା ଜ୍ଞାନ ନିରାକାର
ପୃଥ୍ବୀର ମଧ୍ୟେ ବରଷଇ ନବଧାର ।
ଧର୍ମବକ ବୋଲେ ତୁମ୍ଭେ ଶୁଣ ହେ ପୁରୁଷ
କେତେ ନକ୍ଷତ୍ର ଉଦୟ ହୁଅଇ ଆକାଶ ।

ଧର୍ମବକ ବଚନରେ ଯୁଧିଷ୍ଠିର ବୋଇଲେ
ଗଗନେ ଦ୍ଵି ଲକ୍ଷ ତାରା ଯୁଧିଷ୍ଠିର କହିଲେ ।
ଏତେ କହି ନୃପ ପିଇ ଲୋଡ଼ନ୍ତି ଯେ ପାଣି
ବକ ବୋଲେ ପିଇବୁ ତୁ ରହ ଏକ୍ଷଣି ।
ପୁଣି ଧର୍ମବକ ବୋଲେ ଏହି ତିନିପୁରେ
କେତେ ଦ୍ଵାର କହ ବାବୁ ମୋହର ଆଗରେ ।
ଯୁଧିଷ୍ଠିର ବୋଇଲେ ଧର୍ମବକର ଆଗର
ସତରାଚର ମଧ୍ୟରେ ଅଛି ଦଶଦ୍ଵାର ।
ନବଦ୍ଵାର ଆତୟାତ ଦ୍ଵାରେ ଅଛି ଗୋପ୍ୟ
ଧର୍ମବକକୁ କହିଲେ ଯୁଧିଷ୍ଠିର ନୃପ ।
ଧର୍ମବକକୁ କହିଲେ ଶୁଣ ହୋ ବଚନ
କାହିଁ ଆଏ ସବୁ ରଜ ତମ ଆଦିମାନ ।
ଯୁଧିଷ୍ଠିର ବୋଇଲେ ସବୁ ଅଟନ୍ତି ଆକାଶେ
ତମୁ ରୁଦ୍ର ଜାତ ସେହୁ ମଧ୍ୟସ୍ଵର୍ଗେ ବସେ ।
ରଜୁ ଜାତ ବିଷ୍ଣୁ ସେହୁ ବସନ୍ତି ପାତାଳେ
ବ୍ରହ୍ମଧର୍ମ କର୍ମ ଏହି ତ୍ରିସନ୍ଧ୍ୟାର କାଳେ ।
ପ୍ରାତଃକାଳେ ବ୍ରହ୍ମଅଙ୍ଗେ ଆନ୍ତି ବାସୁଦେବ
ସନ୍ଧ୍ୟାକାଳରେ ବସନ୍ତି ଏକା ସଦାଶିବ ।
ଧର୍ମବକ ବୋଇଲା ହେ ଶୁଣିମା ପୁରୁଷ
କେତେକ୍ଛଡ଼ା କ୍ଷିତ୍ୟପ୍ତେକ ବାୟୁଯେ ଆକାଶ
ଯୁଧିଷ୍ଠିର ଦେବ ବୋଇଲେ ସେ କାଳପୁରୁଷ
ଅକ୍ଷୟ ଅବ୍ୟୟ ପୁଣି ଅଟେ ଅବିନାଶ ।
ଷଟପଦ୍ମ ଆଦି ନାଥ ନ ମିଳଇ ଧ୍ୟାନ
ଭାବ ତତ୍ତ୍ଵ ଜନ୍ମ ତାର ଚକ୍ଷୁରୁ ଆଧ୍ୟାନ ।
ଏ କର୍ମ ପୁରୁଷ ଜନ୍ମ ଅଟେ ସୁଧାବଳେ
ଅଜପା ଲକ୍ଷଣ ଏହୁ ଅଟେ ତଦକାଳେ ।
ମହାଯୋଗର ଲକ୍ଷଣ ଏଥୁ କରି ଜାଣ
ଦୈବ କର୍ତ୍ତୃକ ଭ୍ରମଇ ଅଗୋଚର ଆନ ।
ନ ପାଇ ନ ଥାଇ ନାହିଁ ଉଦେ ଅବା ଅସ୍ତ
ନାହିଁ ନିଦ୍ରା କି ମୈଥୁନ ନାହିଁ ଦିବା ରାତ୍ର ।
ଅବ୍ୟକତ ବେଳ ହୁଏ ଲୋହିତ ବରଣ
ସବ୍ୟକତ ବେଳ ଶୁଦ୍ଧ ଷଟିକର ବର୍ଣ୍ଣ ।
ଦୂରନ୍ତକ ବେଳ ଧର୍ମଲୋକେ ନରେ ବସି
ବେନି ସନ୍ଧ୍ୟାକାଳେ ପୁଣି ସାକାର ପ୍ରକାଶି ।
ମହାତ୍ମା ଦିବ୍ୟଭୁବନେ ନିରାଲୟ ମୟେ
କଳ୍ପଶେଷ କରଇ ସେ ସବୁକରି କାୟେ ।
ଆକାଶରେ ଶିର ହୃଦୟରେ ମଧ୍ୟପୁରୀ
ପାଦଦେଶକୁ ପାତାଳ ବୁଝୁ ତୁ ବିଚାରି ।
ଅଭୟ ଯେ ଅପରୟ ଅଦେହ ଅଲେଖ
ଅବିଶ୍ରାମ ଭୁବନ ଏ ହେତୁକରି ଦେଖ ।

ଆହେ ବକ ବ୍ରହ୍ମଙ୍କର ନାହିଁ ଜାତି ମୂର୍ତ୍ତି
 ଚିହ୍ନ ବର୍ଣ୍ଣ ନାହିଁ ପୁଣି ଆକାଶକୁ ଜ୍ୟୋତି ।
 ଜାଣି ଶୁଣି ସଂସାରରେ ହେଉଛନ୍ତି ବଣା
 କାହାର ଯେ ବଣ ନୁହେଁ ଏ ସବୁ ଘଟଣା ।
 ବାଜ ପତନ ନୋହିଲେ ଅଙ୍ଗ ନୁହେଁ କ୍ଷୀଣ
 କାଳକାମ ବଞ୍ଚନ୍ତି ଯେ ସେହି ମହାଜନ ।
 ବକ ବୋଇଲା ମହାତ୍ମା ତୋର ଅଛି ଧର୍ମ
 ପାଣି ପୁଟେ ପିଅ ଶାନ୍ତି ହେଉ ଅଙ୍ଗଶ୍ରମ ।
 କିଞ୍ଚିତେ ପାତକ ଥିଲେ ନ ଭକ୍ଷିବୁ ପାଣି
 ଧର୍ମ ଥିଲେ ବର୍ତ୍ତ ପାପେ ମରିବୁ ଏକ୍ଷଣି ।
 ଧର୍ମକୁ ସ୍ମରଣ କରି ଧର୍ମକ ତନୟେ
 ଆକ୍ରୋଶଣ ପାନ କଲେ ପାଣିରୁ ପୁଟିଏ ।
 ଶାନ୍ତ ହେବାଯାଏ ସେହୁ ପାନ କଲେ ପାଣି
 ତହିଁ ସେଠାରୁ ଉଠିଲେ ଧର୍ମ ନୃପମଣି ।
 କିଞ୍ଚିତେ ଧର୍ମ ଥିବାରୁ ନ ହୋଇଲେ ଅନ୍ଧ
 ଶରୀର ହୁଅନ୍ତେ ସୁସ୍ଥ ହେଲେ ସେ ଆନନ୍ଦ ।
 ଧର୍ମବକ ବୋଇଲା ଯେ ତୋର ନାମଗୋଟି
 କଳ୍ପନାରେ ଜାଣିଲି ମୁଁ ତୁ ଅଟୁ ଯୁଧିଷ୍ଠି ।
 ଯୁଧିଷ୍ଠି ବୋଇଲେ ତୁହି ଅତ୍ୟନ୍ତ ବିବେକ
 ମୁହିଁ ଯୁଧିଷ୍ଠିର ଅଟେ ଶୁଣ ଧର୍ମବକ ।
 ସ୍ନାନ ଜଳପାନ କରି ଅଙ୍ଗ ହେଲା ଶାନ୍ତି
 ଦେଖିଲେ ସେ ମୃତ ହୋଇ ପଡ଼ିଛି ମାରୁତି ।
 ଯୁଧିଷ୍ଠି ବୋଇଲେ ଶୁଣ ଆହେ ଧର୍ମବକ
 ମୋର ଭାଇ ଚାରୋଟିକି ମରଣରୁ ରଖ ।
 ଯୁଧିଷ୍ଠି ଦେବଙ୍କୁ ଧର୍ମବକ ପୁଛା କରି
 ଚାରିପାଖେ ପଡ଼ିଛନ୍ତି ମୃତ ଭାଇ ଚାରି ।
 ମମ ବଚନ ନ କରି ଶ୍ରମେ ଜଳ ଭକ୍ଷି
 ମରିଅଛନ୍ତି ତାହାଙ୍କୁ କେ ପାରିବ ରଖି ।
 ଚାରିଘାଟରେ ଦେଖିଲେ ଭାଇ ଚାରିଗୋଟି
 ପାର୍ଥକୁ ଧଇଲେ କୃଷ୍ଣା ନକୁଳେ ଯୁଧିଷ୍ଠି ।
 ଭୀମସେନ ସମାପରେ ନେଇ ଶୁଆଇଲେ
 ସହଦେବଙ୍କୁ ନେଇଣ ଏକଠାବ କଲେ ।
 ବୋଇଲେ ଭୋ ବକ ତୁମ୍ଭେ ଧାର୍ମିକ ଯୁଗତେ
 ମୋର ଚାରି ସୋଦରଙ୍କୁ ବଞ୍ଚାଅ କେମନ୍ତେ ।
 ବକ ବୋଇଲା ବଞ୍ଚିବେ କାହିଁ ଚାରିଜଣ
 ଦୁଇଗୋଟି ଜୀଆଇଁବା ମିଥ୍ୟା ନୁହେଁ ଜାଣ ।
 କେ ତୋର ସୋଦର କେହୁ ହୃଦୟ ଅଭିନ
 ସେ ଦୁହିଁଙ୍କୁ କୋଳେ ଧରି ପାଆନ୍ତୁ ଜୀବନ ।
 ଯୁଧିଷ୍ଠି ବୋଇଲେ ବକ ଦ୍ରାହି କର ମୋତେ
 ଏ ଚାରିଭାଇ ମୋହର ବର୍ତ୍ତନ୍ତି ଯେମନ୍ତେ ।

ବକ ବୋଇଲା ସତ ମୁଁ କହୁଛି ଯୁଧିଷ୍ଠି
 ତୋ ସଖା ପାଇଁ ଜୀବିତ କରିବୁ ଦ୍ଵିଗୋଟି ।
 ଆମ୍ଭର ତହିଁ କିଞ୍ଚିତ ଆୟୁ କାହିଁଦେବୁ
 ତେବେ ଯାଇ ତୋ ସୋଦର ଜୀଆଇଁ ପାରିବୁ
 ଯୁଧିଷ୍ଠିଙ୍କ ମୁଖ ଚାହିଁ ବୋଲନ୍ତି ପାର୍ବତୀ
 ଅର୍ଜୁନଙ୍କୁ କୋଳେ ତୋଳି ଦେବ ଶୀଘ୍ରଗତି ।
 ଯୁଧିଷ୍ଠି ବୋଇଲେ ଏହା ଅମହତ ବାଣୀ
 ପରେ ପରମାର୍ଥ କଲେ ନିଜକର୍ମ ଜାଣି ।
 ଏତେକ କହିଣ ତହିଁ ଦେବ ଧର୍ମସୁତ
 ଦ୍ରୌପଦୀକୁ କହିଲେ ଯା ନୁହଇ ଯୁକତ ।
 ବୈମାତ୍ରୀ ମାତ୍ରୀଦେବୀଙ୍କ ପରଲୋକ କାଳେ
 ନକୁଳ ସହଦେବଙ୍କୁ ଦେଲେ ମୋର କୋଳେ ।
 ବୋଇଲେ ମୋହର ଏହି ବେନିପୁତ୍ର ଗୋଟି
 ତୋତେ ସମର୍ପଣ ମୁହିଁ କଲାଇଁ ଯୁଧିଷ୍ଠି ।
 ଏତେ ବୋଲିଣ ପୁତ୍ରକୁ ଦେଇଗଲେ ମୋତେ
 ମୁହିଁ ସେହି ଧର୍ମ ଅବା ଲକ୍ଷ୍ମିବି କେମନ୍ତେ ।
 ମରନ୍ତୁ ପଛକେ ଭୀମ ଅର୍ଜୁନାଦି ଭ୍ରାତ
 ଏହା କହି ଉଠାଇଲେ ମାତ୍ରୀ ଦୁଇସୁତ ।
 ଧର୍ମବକ ପଚାରିଲ ଚାହିଁ ଯୁଧିଷ୍ଠିଙ୍କି
 ଏ ଦୁହେଁ ତୋର ସୋଦର ଯଥାର୍ଥରେ ଟିକି ।
 ଯୁଧିଷ୍ଠି ବୋଇଲେ ତୁମ୍ଭେ ଶୁଣ ହୋ ଧାର୍ମିକ
 ଏ ଦୁହେଁ ଅଟନ୍ତି ମୋର ଆତ୍ମାରୁ ଅଧିକ ।
 ଧର୍ମବକ ବୋଇଲେ ଯେ ଉଠନ୍ତୁ ଏ ବେନି
 ତତ୍ତ୍ଵକ୍ଷଣେ ଉଠିଲେ ବେନି ନିଜ ପ୍ରାଣଯେନି ।
 ଯେସନେ ଚେତି ଉଠନ୍ତି ନିଦ୍ରାଗତ ପ୍ରାଣୀ
 ସାଷ୍ଟାମ ହୋଇ ବସିଲେ ନିଦ୍ରାଭଙ୍ଗ ଜାଣି ।
 ଧର୍ମବକ ବୋଇଲା ତୁ ପୁରୁଷ ଉତ୍ତମ
 ସୁଲକ୍ଷଣ ପୁରୁଷ ତୁ ପ୍ରତ୍ୟକ୍ଷରେ ଧର୍ମ ।
 ସୁକୁମାର ସୁନ୍ଦର ଯେ ତୋ ଶରୀର ଗୋଟି
 ମନୁଷ୍ୟ ପରାୟେ ତୋତେ ନ ବୁଝିଲି ମୁଁ ଟି ।
 ବହୁତରୂପେ ପ୍ରଶଂସା ଧର୍ମବକ କରି
 ବୋଲେ ସେ ଦୁଇଜଣକୁ ଧରି କୋଳକରି ।
 ସାବତ ହିଂସାକୁ ତୁମ୍ଭେ ନ ଧଇଲ ମନ
 ନିଶ୍ଚୟ ଅଟୁ ତୁ ଧର୍ମପୁରୁଷ ଉତ୍ତମ ।
 ଯେବେ ତୋହର ସ୍ମୃତିରେ ଏସନ ବିଚାରି
 ସେ ଦୁଇ ମହାତମାଙ୍କୁ ତୋଳ ବେଗକରି ।
 ଶୁଣି ଯୁଧିଷ୍ଠି ଧଇଲେ ତହିଁ ସେ ଦୁହିଁଙ୍କୁ
 ବକ ବୋଲେ ପରମାୟୁ ହେଉରେ ତୁମ୍ଭଙ୍କୁ ।
 ତହିଁ ଭୀମ ଅରଜୁନ ଉଠିଲେ ଯେ ଚେତି
 ଦେଖିଣ ସାନନ୍ଦ ହେଲେ ଧର୍ମ ନରପତି ।

ଧର୍ମବକ ବୋଇଲେ ତୁ ଅଗ୍ନି ମୋର ଅଂଶୀ
ମୋହର ପାଖକୁ ବାବୁ ପାରିବୁ କି ଆସି ।
ଯୁଧିଷ୍ଠି ବୋଇଲେ ଏହୁ ଅକଳନ୍ତା ପାଣି
ଏ ଦୁର୍ଗମକୁ କେମନ୍ତେ ମୁହିଁ ଯିବି ଜିଣି ।
ଧର୍ମବକ ବୋଲେ ତୋର ଯେବେ ଅଛି ଧର୍ମ
ପାପେ ମଗ୍ନଥିଲେ ସିନା ପାଇ ଉତ୍ତର ।
ଶୁଣ ଯୁଧିଷ୍ଠିର ତେବେ ପୂର୍ବ ଏକ କଥା
ତୋତେ ଯେ କହିବୁ ସତ୍ୟଯୁଗର ବାରତା ।
ସତର ଲକ୍ଷ ଅଠାଶୀ ସହସ୍ର ବରଷ
ସତ୍ୟଯୁଗ ପରମାୟୁ ବୁଝ ତୁ ମାନସ ।
ତାହାର ନବଲକ୍ଷ ଯେ ନଉବର୍ଷ ଅନ୍ତେ
ସେ ବିଷୟ ହୋଇଥିଲା କହିଦେବୁ ତୋତେ ।
ମାଧୁର୍ଯ୍ୟ ବୋଲି କରିଣ ଏକ ସତ୍ୟଯୁଗେ
ସହସ୍ର ମୁଖରେ ବ୍ରହ୍ମା ବସିଥିଲେ ସ୍ୱର୍ଗେ ।
ପଦ୍ମ ପର୍ଶୁନାରାୟଣ ତେବେ ଉତ୍ତପତ୍ତି
ଶତମୁଖ ଶିବ ହଟକେଶ୍ୱରାଧିପତି ।
ପଞ୍ଚାଶବଦନ ଇନ୍ଦ୍ର ସ୍ୱର୍ଗେ ଅଧିକାରୀ
ସଉରୀ ନାମଧେୟର ତହିଁ ବାଟେଶ୍ୱରୀ ।
ସେ ଇନ୍ଦ୍ରକାଳେ ପୃଥିବୀ ଅଟେ ପରିମିତି
ନବଲକ୍ଷ ନଉସପ୍ତ ଯୋଜନରେ ସ୍ଥିତି ।
ବଳୀ ବେଶୁ ମାନଧାତା ପୁଣି କାନୁୟଞ୍ଚ
ପୁରୁରବା ହରିଶ୍ଚନ୍ଦ୍ର ନରପତି ଶ୍ରେଷ୍ଠ ।
ସୂର୍ଯ୍ୟବଂଶେ ରାଜା ଦକ୍ଷ ପ୍ରଜାପତି ନାତି
ଇକ୍ଷ୍ବାକୁ ନାମରେ ହୁଏ ତାହାର ସନ୍ତତି ।
ସେହି ଇକ୍ଷ୍ବାକୁ ମହିମା ଶୁଣ ଧର୍ମରାୟେ
ବଶିଷ୍ଠଙ୍କୁ ସଙ୍ଗେ ଘେନି କୁରୁରାଜ ପୋଏ ।
ଆକାଶ ଗଙ୍ଗାର କୂଳେ ପ୍ରବେଶ ହୋଇଲେ
ଆପଣା ଇଚ୍ଛାରେ ସେହୁ ସଂକଳପ କଲେ ।
ଅନୁକ୍ଷଣେ ଯାତ୍ରୀମାନେ ଯେତେବେଳେ ମାଗି
ରାଜ୍ୟଭାର ସିଂହାସନ ଦାନ ପରିତ୍ୟାଗୀ ।
ଯେହ୍ନେ ସଂକଳ୍ପ କରଇ ତେହ୍ନେ ଦିଏ ଦାନ
ଚଉଦ ଭୁବନେ ତାକୁ କେ ନୁହେଁ ସମାନ ।
ମଧ୍ୟ ଭୁବନରେ ଯେତେ ଦୁଷ୍ଟ ରକ୍ଷ ଥିଲେ
ତାହାଙ୍କୁ ସମାଜି ରାଜା ସବୁଙ୍କୁ ନାଶିଲେ ।
ସେ ଇକ୍ଷ୍ବାକୁ ରାଜ୍ୟରେ ସେ ରାକ୍ଷସ ପିଶାଚ
ଦୁଷ୍ଟପଣ ଛାଡ଼ି ସର୍ବେ ହୋଇଲେକ ତୋଷ ।
ସପତ ଦ୍ୱୀପର ମଧ୍ୟେ ଏକ ଚକ୍ରବର୍ତ୍ତୀ
କନ୍ଦମୂଳ ଖାଇ ମନ କରେ ସେ ତୃପ୍ତି ।
ରଥ ଗଜ ପଦାତିକ କେହି ନାହିଁ ତୁଲେ
ନବଦ୍ୱୀପକୁ ଭ୍ରମାଇଁ ଦିନକର ଭଲେ ।

ସମସ୍ତ ଦେଶେ ଯେ ଆଜ୍ଞା ଦେଲେ କୁରୁରାଜା
ଯେ ଯଶ ଅର୍ଜିବେ ଦୁଇ ରାଶି ଖାଇ ପ୍ରଜା ।
ରାଜା ଧନ ଉଷାରରେ ସମର୍ପିବ ନାହିଁ
କନ୍ଦମୂଳ ଆହାରେ ସେ ବନେ ଖାଇ ରହି ।
ଚାଷରେ ଯେତେକ ପ୍ରଜା ଅରଜନ୍ତି କୃଷି
କିଛି ନ ଦେଇ ଖାଆନ୍ତି ସେହୁ ଦୁଇରାଶି ।
ପ୍ରଜାମାନଙ୍କର ଘରେ ସୁବର୍ଣ୍ଣ ଛାଉଣୀ
ମୁକୁତା ମାଣିକ୍ୟ ହୀରା ଉପରେ ଖଞ୍ଜଣି ।
ଅଳଙ୍କା ଭୁବନ ଯେହ୍ନେ ଦିଶଇ ଆକାଶେ
ସପ୍ତଦ୍ୱୀପଯାକ ସ୍ୱର୍ଣ୍ଣମୟ ପୁର ଦିଶେ ।
ସେ ରାଜା ଭାରିଯା ନାମ ନୀରବତୀ ରାଣୀ
ସୁନ୍ଦରୀ ସୁବତୀ ରୂପେ ଲକ୍ଷ୍ମୀସମା ଜାଣି ।
ଅକ୍ଳେଶେ ସମୁଦ୍ରକଳେ ଯାଏ ସେହୁ ଚାଲି
ନବଲକ୍ଷ ଯୁଗ ଯାଇ ନ ଡିଙ୍ଗେ ଅଙ୍ଗୁଳି ।
ଏମନ୍ତେ କ୍ଷୀର ସମୁଦ୍ର ଯାଏ ସେହୁ ଚାଲି
କେଉଁରୂପେ ପୁଣ୍ୟବତୀ ଅଟଇ ସେ ବାଳୀ ।
ଲବଣ ସୁରା ଘୃତ ଯେ ଇକ୍ଷୁ ପରିଯନ୍ତେ
କ୍ଷୀର ସମୁଦ୍ରରୁ ନୀର ଆଣଇ ନିର୍ଣ୍ଣତେ ।
ଦେଖ ବାବୁ ଯୁଧିଷ୍ଠିର ଇକ୍ଷ୍ବାକୁ ଭାର୍ଯ୍ୟାକୁ
ସତ୍ୟଯୁଗେ ନବସପ୍ତ ବର୍ଷ ହେଲା ତାକୁ ।
ସତ୍ୟଯୁଗେ ରାଜ୍ୟ କଲା ନଲକ୍ଷ ବରଷ
ପତି ପତ୍ନୀ ବେନିଙ୍କର ଯୁବା ଯେ ବୟସ ।
ଶୁଣ ହେ ଯୁଧିଷ୍ଠି ଦେବ ଶାସ୍ତ୍ରେ ଯାହା ଭଣି
ନକ୍ଷତ୍ର ହୋଇ ରହିଲେ ପତି ପତ୍ନୀ ବେନି ।
ଧର୍ମବକ ବୋଲେ ଶୁଣ ଯୁଧିଷ୍ଠିର ରାୟେ
ଧର୍ମଥିଲେ ଚାଲିଆସ ତୁ ମୋହର ଯାଏ ।
ଚାରି ସମୁଦ୍ର ମଧ୍ୟରେ ରାଣୀ ଯାଏ ଚାଲି
କ୍ଷୀର କ୍ଷୀର ଇକ୍ଷୁ ସୁରା ଦଧି ଯାକୁ ବୋଲି ।
ତୁହି ଯେ ମହାଧାର୍ମିକ ଅଗ୍ନି ଧର୍ମରାୟେ
କିପାଇଁ ତୁ ନ ଆସୁଛୁ କରୁଅଛୁ ଭୟେ ।
ସମସ୍ତ ଧର୍ମ ତୋହର ଜାଣିବା ଏଠାଇଁ
ଆମର ଯାଏ ଯଦ୍ୟପି ଆସିପାରୁ ତୁହି ।
ଧର୍ମବକର ବଚନେ ଦେବ ଧର୍ମସୁତ
ଜଳର ଭିତରେ ଯାଇ ପଶିଲେ ଡୁରିତ ।
ଶିଉଳି ପତ୍ରରେ ଦେବ ଦୁଇପାଦ ଦେଇ
ଧର୍ମ ବକର ସମାପେ ମିଳିଲେ ସେ ଯାଇ ।
ଯୁଧିଷ୍ଠି ଦେବ ପୁରୁଷ ଶୁଣ ଧର୍ମବକ
ପକ୍ଷୀ ଜନ୍ମହୋଇ ତୁମ୍ଭେ ଏଡ଼େକ ବିବେକ ।
ଅନନ୍ତ ରୂପ ଧରୁ ତୁ କେବଣ ମହାତ୍ମା
କିଏ ତୁହି ହରିହର କୁବେର କି ବ୍ରହ୍ମା ।

ସତ୍ୟବର ଧାର୍ମିକ ତୁ ବୋଲି ବାକ୍ୟସିଦ୍ଧି
 ପକ୍ଷୀ ମାତ୍ରକ ହୋଇଣ ତୋର ଏଡ଼େ ବୁଦ୍ଧି ।
 ଧର୍ମବକ୍ତ୍ର ବୋଇଲା ତୁ ଶୁଣ ମୋର ବାକ୍ୟ
 ତୁ ମହାଜ୍ଞାନୀ ମହତ୍ ଅଟୁ ହୋ ଧାର୍ମିକ ।
 ରୂପାନ୍ତର ହୋଇ ତୁହି ରହିଅଛୁ ଏଥ
 ତୋର ଆଗେ କହୁଅଛି ଶୁଣ ବାକ୍ୟ ସତ୍ୟ ।
 ଶୁକ୍ଳାୟନ ପୁରୁଷ ଯେ ଧରମ ଦେବତା
 କୋଇନ୍ଦ୍ର ନାମରେ ଭୋଜରାଜାର ଦୁହିତା ।
 ଦୁର୍ବାସାଙ୍କଠାରୁ ପାଇଥିଲା ମନ୍ତ୍ରମାଳି
 ମନ୍ତ୍ର ଜପି ସୁମରଣୀ କଲା ମୋତେ ବାଳୀ ।
 ଯୁକତେ ଧର୍ମ ପୁରୁଷ ଅଟେ ନିରାକାର
 ମହାମନ୍ତ୍ର ଡରେ ମୁହିଁ ହୋଇଲି ଆକାର ।
 କୋଇନ୍ଦ୍ରଙ୍କ ତୁଲେ ମୋର ହୋଇଲା ପାରତି
 ସମ୍ପର୍କେ ପୁତ୍ରେକ ତହିଁ ହୋଇଲୁ ଉତ୍ପତ୍ତି ।
 ଏମନ୍ତ କଥା ପୂର୍ବରୁ ରହିଛି ଆମର
 ଶୁଣି ସାନନ୍ଦ ହୋଇଲେ ଦେବ ଯୁଧିଷ୍ଠିର ।
 ବୋଇଲେ ମୁଁ ତୁମ୍ଭ ସୁତ କୁନ୍ତୀ ଜ୍ୟେଷ୍ଠପୁତ୍ର
 ଭୀମାର୍ଜୁନ ସହଦେବ ଆମେ ଚାରିଭ୍ରାତ ।
 ଧର୍ମବକ୍ତ୍ର ବୋଇଲା ମୁଁ ଜାଣେ ସର୍ବକଥା
 ଅରଣ୍ୟେ ଆସିବ ବୋଲି ଜାଣିଛି ବାରତା ।
 ବାରବରଷ ବନରେ କରିବ ଭ୍ରମଣ
 ଅବଶ୍ୟ ଭେଟିବ ଅଶ୍ବ ସରରେ ଆସିଣ ।
 ତେଣୁକରି ଆସି ମୁହିଁ ଏଥେ ଅଛି ବସି
 ଏ ତୀର୍ଥର ମହିମା ତୁ ଶୁଣ ସୋମବଂଶୀ ।
 ବାବୁ ଅଜ୍ଞାନେ ଏଥେ ଯେ ଜଳପାନ କରି
 ବେନିଚକ୍ଷୁ ଅଶ୍ବ ହୋଇ ଅବଶ୍ୟ ସେ ମରି ।
 ଯେବେ ଶରୀରେ ଅବଶ୍ୟ ଥିବଟି ଆୟୁଷ
 ଏ ଜଳ ପିଅନ୍ତେ ମୃତ୍ୟୁ ହେବ ଧର୍ମଶିଷ୍ୟ ।
 ବାବୁ ତୁମ୍ଭପାଇଁ ମୁହିଁ ପଥ ଅଛି ଚାହିଁ
 ତବ ନିଜ କର୍ମେ ଏଥୁ ଅଛଇ ଯେ ମୁହିଁ ।
 ମୁହିଁ ଧର୍ମଦେବ ତୁହି ଶୁଣରେ ଯୁଧିଷ୍ଠି
 ଧବଳ ବକରୂପରେ ରହିଅଛି ଏଠି ।
 ଯୁଧିଷ୍ଠି ଦେବ ବୋଇଲେ ଶୁଣ ଆହେ ପିତ
 ଏହି ସରୋବର କଥା ବଡ଼ ଆତମ୍ବିତ ।
 ଆନ ଜଳ ପାନକଲେ ଦେହ ହୁଏ ପୁଷ୍ପ
 ଏ ଜଳ ପିଅନ୍ତେ କିପାଁ କାୟା ହୁଏ ନଷ୍ଟ ।
 ଏ ଜଳ ପିଅନ୍ତେ କିପାଁ ବେନି ଚକ୍ଷୁ ଯାଇ
 ଏହାର କାରଣ କିସ ନ ପାଇଲି ମୁହିଁ ।
 କୂଳକୁ ଉଠିଲେ ପୁଣି ତୁଟିଯାଏ ଆୟୁ
 ସଙ୍ଗେ ସଙ୍ଗେ ଛାଡ଼ିଯାଏ ଅଙ୍ଗ ପ୍ରାଣବାୟୁ ।

ଏଥୁର କାରଣ ମୋତେ କୁହ ଆହେ ପିତ
 ସେହି କଥା ଶୁଣିବାକୁ ବଳଇ ମୋ ଚିତ୍ତ ।
 ଧର୍ମବକ୍ତ୍ର ବୋଇଲେ ଏ ବ୍ରତାୟୁଗ କଥା
 କହୁଅଛି ସାବଧାନେ ଶୁଣ ହେ ବାରତା ।
 ସୂର୍ଯ୍ୟବଂଶେ ଥିଲେ ଦଶରଥ ନରପତି
 ତାହାଙ୍କର ହୋଇଥିଲେ ଚାରୋଟି ସନ୍ତତି ।
 ରାମ ଲକ୍ଷ୍ମଣ ଭରତ ପୁଣି ଶତ୍ରୁଘ୍ନ
 ପିତା ସତ୍ୟ ପାଳି ରାମ ଚଳିଗଲେ ବନ ।
 ରାମ ସଙ୍ଗେ ସୀତା ଗଲେ ଆବର ଲକ୍ଷ୍ମଣ
 ବନେ ବିଚରଣ କଲେ ଯାଇ ତିନିଜଣ ।
 ବନେ ବୁଲି ଫଳ ମୂଳ କରନ୍ତି ଆହାର
 ଏହିରୂପେ କିଛିଦିନ ଗଲା ଯେ ତାହାର ।
 ନାନାବନ ବୁଲି ଗଲେ ଗୋଦାବରୀ ତୀରେ
 ପଞ୍ଚବଟୀ ବନ ବୋଲି ଅଛଇ ସେଠାରେ ।
 ସେ ବନେ ରହିଲେ କରି କୁଟୀର ନିର୍ମାଣ
 ସୂର୍ଯ୍ୟଶା ଅସୁରୁଣୀ ଭେଟିଲା ଆସିଣ ।
 ରାମରୂପ ଦେଖି ସେହୁ ହେଲା ଅତି ଭୋଳ
 ରାମ ନାରୀ ହେବାପାଇଁ କରିଲା କଟାଳ ।
 ରାମ ଏ କଥାରେ ଯହୁଁ ହୋଇଲେ ଅମତ
 ସୀତା ଗିଳିବାକୁ ତହୁଁ ହୋଇଲା ଉଦ୍ୟତ ।
 ତହୁଁ ରାମ କୋପମନେ କରିଲେ ଆଦେଶ
 ଲକ୍ଷ୍ମଣ ତା ନାସାକର୍ଣ୍ଣ କରିଲେ ବିନାଶ ।
 ଖର ଦୃଷ୍ଟିକୁ ଯାଇଁ କରିଲା ଗୁହାରି
 ଆସିଲେ ଚଉଦସସ୍ର ସୈନ୍ୟ ଘେନିକରି ।
 ଶ୍ରୀରାମ ସେ ଦୈତ୍ୟବଳ କରି ନିସୂଦନ
 ତହୁଁ ଅସୁରୁଣୀ ଗଲା ଲଙ୍କାକୁ ବହନ ।
 ଦଶମଥାର ଆଗରେ ସବୁ କହେ ଯାଇ
 ତହୁଁ ସେ ଆସି ସୀତାଙ୍କୁ ନେଲାକ ତୋରାଇ ।
 ଖୋଜି ଖୋଜି ଦୁଇଭାଇ କରିଲେ ଗମନ
 ରକ୍ଷ୍ୟମୂଳେ ଭେଟ ହେଲା ସୁଗ୍ରୀ ହନୁମାନ ।
 ସୁଗ୍ରୀ ସଙ୍ଗେ ମିତ୍ରହୋଇ ବାଳିକି ମାଇଲେ
 ତହୁଁ କିଷ୍କିନ୍ଧ୍ୟାରେ ତାକୁ ନରପତି କଲେ ।
 ମର୍ଜିତ ଘେନି ସାଗର ପଥରେ ବାନ୍ଧି
 ଲଙ୍କାକୁ ଯାଇଁ ତା ଗଡ଼ କରିଲେ ସେ ବନ୍ଧୀ ।
 ବହୁତ ସମର ହେଲା ରାବଣ ସହିତ
 ପ୍ରଥମେ ବଧୁଲେ ତାର ପୁତ୍ର ଇନ୍ଦ୍ରଜିତ ।
 ସମର କରି ରାବଣ ଯାଏ ବାର ବାର
 କୁମ୍ଭକର୍ଣ୍ଣ ଦୈତ୍ୟ ଅଟେ ଅନୁଜ ତାହାର ।
 ବଡ଼ଇ ପ୍ରତାପୀ ସେ ଦୈତ୍ୟ ମହାବୀର
 ରାମଚନ୍ଦ୍ର ତୁଲେ କଲା ବିଷମ ସମର ।

କୋପରେ ଶ୍ରୀରାମଚନ୍ଦ୍ର ଛେଦିଲେ ତାଣିର
କଟାମୁଣ୍ଡ ଗିଳିଯାଏ ଅନେକ ବାନର ।
ପୁଣି ଶ୍ରୀରାମ ନାରାଚ ପୁରାଇ କୋଦଣ୍ଡ
ସେହି ଶରେ ଚିରିଦେଲେ ଅସୁରର ମୁଣ୍ଡ ।
ପବନ ଶର ପେଷିଲେ ତହିଁ ରଘୁ ସାଇଁ
ତହିଁ ଫାଳେ ଅନ୍ତରୀକ୍ଷେ ନେଲେ ସେ ଉଡାଇ ।
ବାୟବ୍ୟ ଶରର ଘାତେ ସେ କପାଳ ଉଡ଼େ
ଲଙ୍କା ଗଡ଼ରୁ ଆସିଣ ଏତେ ଦୂରେ ପଡ଼େ ।
କୁମ୍ଭକର୍ଣ୍ଣର କପାଳ ଏହି ସରୋବର
ସେ ଧର୍ମବକ କହନ୍ତି ଶୁଣ ଯୁଧିଷ୍ଠିର ।
ଅସୁର କପାଳ ଏହୁ ଦିଶେ ଗଙ୍ଗାପାଣି
କାଳାନଳ ପ୍ରାୟ ଏହୁ ପଶନ୍ତି ନ ଜାଣି ।
ଏ ବନର ପାଞ୍ଚକ୍ରୋଶେ ନାହିଁ କାହିଁ ଜଳ
ତୃଷାର୍ଦ୍ଧରେ ପାନ କରି ମରନ୍ତି ସକଳ ।
ଚକ୍ଷୁ ଫୁଟିଯାଏ ପୁଣି ନିଜ ପ୍ରାଣ ତୁଟି
କୂଳକୁ ଉଠିଲାକ୍ଷଣି ପଡ଼େ ମହା ଲୋଟି ।
ଗୋ ବ୍ରାହ୍ମଣ ଆଦିକରି ଚାରିଖାନି ଜନ୍ତୁ
ଏଥେ ଜଳପାନ କଲେ ଅବଶ୍ୟ ତ ମୃତ୍ୟୁ ।
ସଂସାରଜନ ପ୍ରାଣୀଙ୍କ ଏ ଅବସ୍ଥା ଦେଖି
ବକରୂପେ ବସିଅଛି ସମସ୍ତ ଉପେକ୍ଷି ।
ଏ ଜଳ ପାନ କରନ୍ତେ ନିରୋଧେ ଅବଶ୍ୟ
କଥା ନ ଶୁଣନ୍ତି ଯେହୁ ପ୍ରାଣେ ହୁଛି ନାଶ ।
ଯୁଧିଷ୍ଠି ବୋଇଲେ ଏହା କେହ୍ନେ ହେବପାର
ଧର୍ମବକ ବୋଇଲେ ଯେ ଅଛି ପ୍ରତିକାର ।
ଭାଇ ଭାରିଯା ଘେନିଣ ଏଥେ ସ୍ନାନକର
ପବିତ୍ର ହେବ ଏ ଜଳ ଦୋଷ ଯିବ ପାର ।
ଭୀମାର୍ଜୁନ ସହଦେବ ଆବର ନକୁଳ
ସ୍ନାନ କଲେ ଅଗାଧ ସେ ଗଭୀର ଜଳ ।
ଦ୍ରୌପଦୀ ଯୁଧିଷ୍ଠି ଦୁହେଁ ସ୍ନାନ କଲେ ଯାଇ
ଧର୍ମବକ ସ୍ନାନ କଲେ ପୁଣି ଦୟାବହି ।
ବକରୂପ ତେଜି ହେଲେ ତହିଁ ତେଜୋବ୍ରହ୍ମ
ବହୁ ଉପଦେଶ ଦେଲେ ପାଣ୍ଡବଙ୍କୁ ଧର୍ମ ।
ସେ ଧର୍ମ ଦେବତା ତହିଁ ଲିଙ୍ଗରୂପ ହୋଇ
ସେ କପାଳେଶ୍ବର ତୀର୍ଥେ ରହିଲେକ ଯାଇ ।
ସେ ମହାଶୟ ଦେବତା ବିଜୟ ସମ୍ପର୍କ ।
ପୂଜା କରନ୍ତି ଯୁଧିଷ୍ଠି ନିତ୍ୟ କରି ସେବା ।
ଜୟ ଜୟ ନିରଞ୍ଜନ ଜୟ ନିରାକାର
ଜୟ ସାଧନ ପୁରୁଷ ତୁହି କରତାର ।
ଶୁଦ୍ଧ ଷ୍ଟଟିକ ପଟଳ ଦିଶ ହରନାଥ
ଶତ ସହସ୍ର ଲୟରେ ଭାଗ୍ୟ ପରମାର୍ଥ ।

ଜଗଜ୍ଜନମୋହନ ତୁ ପୃଥ୍ବୀଜନ ଚିନ୍ତା
ନବତନ ଲିଙ୍ଗ ମୋର ହୃଦୟ କରତା ।
ନମୋନମ ଧର୍ମଦେବ ନିରାଲୟ ଦେହୀ
ନମୋନମ ଧର୍ମ ତୁହି ଅତୁ ସର୍ବଗ୍ରାହୀ ।
ନମୋ ଶ୍ରୀଧର୍ମଦେବତା ଧୈର୍ଯ୍ୟବନ୍ତ ଗୁଣ
ଜାତ ଅନ୍ତ ମଧ୍ୟେ ତୁହି ସର୍ବଗ୍ରାହୀ ପ୍ରାଣୀ ।
ନମୋ ନମୋ ଶ୍ରୀ ହିରଣ୍ୟପୁର ଗର୍ଭବାସୀ
ଅଖଣ୍ଡିତ ବ୍ରହ୍ମାଣ୍ଡରେ ତୁହି ବ୍ରହ୍ମରାଣି ।
ତୋ ଦିବ୍ୟ ଲୋଚନ ନାଥ ନମସ୍ତେ ନମସ୍ତେ
ତୁ ଦେବ ଦୁଃଖୀଙ୍କ ଦୁଃଖ ହରୁଥାଉ ନିତ୍ୟେ ।
ଜନ୍ମରୁ ମୃରୁଖ ମୁହିଁ ନ ପଡ଼ିଲି କିଛି
ଦେବୀଙ୍କ ଅନୁଗ୍ରହେ ଯା କିଛି ଜାଣିଅଛି ।
ସେହିବଳେ ଶ୍ରୀଭାରତ ଲେଖିଲି ମୁଁ ହାବେ
କୃପାକରି ହୀନଜନ ନମୁଅଛି ପାଦେ ।
ତବ ଚରଣରେ ଲୟ ଥାଉ ଦୃଢ଼ଭାବେ
ଶାରଳା ଦାସ କପାଳ ଈଶ୍ବରଙ୍କୁ ସେବେ ।



ଗୌତମୀ ତୀର୍ଥରେ ବଳୀବେଲାଳ କର୍ତ୍ତୃକ କୌରବମାନଙ୍କର ପରାଜୟ ଓ ପାଣ୍ଡବମାନେ ତାହାଙ୍କୁ ଉଦ୍ଧାର କରିବାକୁ ଯାଇ ନିଜେ ସଙ୍କଟାପନ୍ନ ଏବଂ ବେଲାବଳୀ ଦ୍ବାରା ମୁକ୍ତ

କହନ୍ତି ଅଗସ୍ତି ଶୁଣ ମନୁ ମହାରଥା
ଏ ବିଷ୍ଣୁ ପୁରାଣ ବନପର୍ବର ବାରତା ।
ଯୁଧିଷ୍ଠିର ବନବାସ ନବ ବର୍ଷାନ୍ତରେ
ମଧ୍ୟନ୍ତ ବୋଲି କରିଣ ଏକ ସମ୍ଭରେ ।
ଭାଦ୍ର କୃଷ୍ଣ ଅମାବାସ୍ୟା ପୁଣି ଚନ୍ଦ୍ରବାର
ମଘାନକ୍ଷତ୍ରର ଭୋଗ ଥିଲା ସେ ଦିନର ।
ଅଶ୍ଳେଷା କକଡ଼ାଚନ୍ଦ୍ର ଦଶଦଣ୍ଡ ରାତି
ମଘା ସିଂହରେ ବସିଲେ ଯାଇ ବୃହସ୍ପତି ।
ଗଙ୍ଗା ଯମୁନା ସରଯୁ ଶୁକଳ ଗଉରୀ
ପୁଣ୍ୟତୋୟା କାବେରୀ ବୈଦ୍ରଣୀ ଗୋଦାବରୀ
ପୁଲକୀ ସୁବର୍ଣ୍ଣଭଦ୍ରା ଯେ ପାପନାଶିନୀ
ମଣିକର୍ଣ୍ଣିକା ଅନନ୍ତ ପାତାଳବାସିନୀ ।
କୃଷ୍ଣଭଦ୍ରା ରୁଦ୍ରଭଦ୍ରା-କାଶୀ କଉଶିକ
ଭବାନୀ ମାଧବୀ ପଦ୍ମା ଗୋମତୀ ହଳିକ ।
ବିରାଇ କାକ ବାରାହୀ ପୁଣି ହୃତମୁଦ୍ରା
ଗୋମତୀ ଗଣ୍ଡୁକୀ ପ୍ରଭା ତମସା ସୁଭଦ୍ରା ।

ହେମକେଦାର ନେପାଳୀ ପୁଣି ପଶୁପତି
 ଆକାଶ ବିନ୍ଦୁବାସିନୀ ଆଉ ଭାଗ୍ୟବତୀ ।
 କୃଷ୍ଣବେଣୀ ବିଷ୍ଣୁବେଣୀ କାମିନୀ କାମାକ୍ଷୀ
 ମାତଳୀ ମାତଙ୍ଗିନୀ ଯେ ଅଭୟା ପିଙ୍ଗାକ୍ଷୀ ।
 ଦାମନ୍ତି ଦମନ୍ତି ଚନ୍ଦ୍ରଭାଗା ନୀଳୋତ୍ପଳା
 ସୁତା ଗଙ୍ଗା ସୁତଗଙ୍ଗା ସତ୍ୟଜା ମେଖଳା ।
 କାବେରୀ କୋଦାସନୀ ଯେ ଆବର ଉତ୍ତମ
 ପ୍ରାଚୀତଟ ଏହାଙ୍କର ସାଗର ସଙ୍ଗମ ।
 ଉତ୍ତର ପର୍ଣ୍ଣମକୁଳେ ମହୋଦଧି କୁଣ୍ଡ
 ରୋହିଣୀ ଚନ୍ଦ୍ରଭାଗା ଯେ କାନ୍ତି ନାଭିଖଣ୍ଡ ।
 କୋଟିଏ ତୀର୍ଥକୁ ଘେନି କ୍ଷେତ୍ରାଦି ପୁଷ୍କର
 ବିଜେ ମେଖଳା ଆକାଶଗଙ୍ଗାର ଶିଖର ।
 ସେହି କୋଟିତୀର୍ଥ ଘେନି ଆସୁଛନ୍ତି ଭ୍ରମି
 ଯହିଁ ପୁଣ୍ୟତୀର୍ଥ ଅଛି ସେଠାରେ ବିଶ୍ରାମି ।
 ବୃହସ୍ପତି ବସିଲେ ଯେ ମଘାସିଂହ ରାଣି
 ଗଉଡମୀ ତୀର୍ଥେ ବିଜେ କରିଲେ ସେ ଆସି ।
 ବ୍ରହ୍ମା ଦଇବତ ଦେବ ଆଉ ଚନ୍ଦ୍ର ସୂର୍ଯ୍ୟ
 ବିଶ୍ୱେଦେବୀ ସପ୍ତମନ୍ଦୁ ପୁଣି ଗ୍ରହରାଜ ।
 ପବନ କୁବେର ଚନ୍ଦ୍ର ସୂର୍ଯ୍ୟ ମଘବାନ
 ବୃହସ୍ପତିଙ୍କ ବଚନେ କଲେ ଯାଇଁ ସ୍ନାନ ।
 ଦେବଲୋକ ସନକାଦି ପୁଣି ପିତୃଲୋକ
 ସପ୍ତବ୍ରାହ୍ମ ସାଗରର ସର୍ବ ବୃନ୍ଦାଧର୍ମ ।
 ଗନ୍ଧର୍ବ କିନ୍ନର ନାଗଲୋକ ସ୍ନାନକରି
 ବିଦ୍ୟାଧରଙ୍କ ମେଳରେ ସର୍ବ ଅପସରୀ ।
 ଆକାଶକୁ ଚଳିଗଲେ ସର୍ବ ବୃନ୍ଦାଧର୍ମେ
 ତୀର୍ଥ ସ୍ନାନର ଶବ୍ଦ ପୂରେ ନରଲୋକେ ।
 ପାତ୍ରମାନେ ଜଣାଇଲେ ତାଙ୍କର ପ୍ରଜାଙ୍କୁ
 ସର୍ବଦେଶେ ରାଜାଗଲେ ଗୌତମୀ ତୀର୍ଥକୁ ।
 ଏମନ୍ତ-ଯୋଗରେ ସ୍ନାନ ଯେବେ କରିପାରି
 ବ୍ରାହ୍ମଣ ବରଷ ପାପ ଯିବ ଛାଡ଼ିକରି ।
 ସେ ତୀର୍ଥର କୂଳେ ଯେହୁ କରେ ପିଣ୍ଡଦାନ
 ଏକାବନ ପୁରୁଷ ଯେ ପାଆନ୍ତି ଭୋଜନ ।
 ସେ ତୀର୍ଥରେ ଏକାବେଳେ ଯେହୁ ପିଣ୍ଡଦିଏ
 ଆନ ଶ୍ରାଦ୍ଧ ନ କରିବ ବାରବର୍ଷ ଯାଏ ।
 ମିତ୍ରବଂଶ ସ୍ୱକୁଟୁମ୍ଭ ମାତୃକୁଳମାନ
 ଯେତେ ନାମ ଧରିବ ସେ ମୁକତି କାରଣ ।
 କ୍ଷୟଯାନ୍ତି ଇହଜନ୍ମ ନାନା ପାପମାନେ
 ଏହିପରି କହିଥାନ୍ତି ସର୍ବ ବିଜ୍ଞଜନେ ।
 ଏହି ପ୍ରକାରେ ବଚନ ଚତୁର୍ଦ୍ଦିଗେ ଜାଣି
 ଦଣ୍ଡକରେ ବାହାରିଲେ ସର୍ବ ନୃପମଣି ।

ଉତ୍ତରୁ ଚାରିଶସସ୍ତ୍ର ଅଇଲେ ନୃପତି
 ପର୍ଣ୍ଣମୁଁ ଚାରିସହସ୍ର ଦ୍ୱିଭଣା ଆସନ୍ତି ।
 ପୂର୍ବଦିଗୁଁ ଏକଭଣା ସାତସସ୍ତ୍ର ରାୟେ
 ଦକ୍ଷିଣ ଦିଗରୁ ତିନିସହସ୍ର ରାଜାଏ ।
 ପାତାଳ ସ୍ୱର୍ଗରୁ ରାଜା ଆସନ୍ତି ବାସୁକୀ
 ଅଷ୍ଟକୁଳା ନାଗଘେନି ଆସେ ତୀର୍ଥ ଦେଖି ।
 ପୟରପଦ୍ମ ପାତାଳପୁର ନାଗବଳ
 ଶଙ୍ଖ ପଦ୍ମ କ୍ରୋଡ଼ରକ ଅନନ୍ତ ପିଙ୍ଗଳ ।
 କୁଳିକ ତକ୍ଷକ ଆଦି ଘେନି ନାଗବଳ
 ସର୍ବେ ଗୌତମୀ ତୀର୍ଥରେ ଆସିହେଲେ ମେଳ
 ସମଦଣ୍ଡକୁ ଘେନିଣ ରାଜା ଦୁର୍ଯ୍ୟୋଧନ
 ଭୀଷ୍ମ ଦ୍ରୋଣ ଭୃତଶ୍ରବା ବିଦୁରାଦି କର୍ଣ୍ଣ ।
 ଅଷ୍ଟାଦଶ ଅକ୍ଷୌହିଣୀ ସୈନ୍ୟ ଘେନି ତୁଳେ
 ମାହେନ୍ଦ୍ର ବେଳରେ ଯାଇଁ ପ୍ରବେଶ ହୋଇଲେ
 ନାଗବଳ ଘେନି ତହିଁ ଥିଲେ ଯେ ବାସୁକୀ
 ଦୁର୍ଯ୍ୟୋଧନ ଆଟ ଆସି ମିଳିଲା ତହିଁକି ।
 ଆଶୁଆଣୀ ଆଟେ ଥିଲେ ଦୁଃଶାସନ ବଳୀ
 ଆରେ ନାଗ ଆଡ଼ହୁଅ ବୋଲି କରେ କଳି ।
 ଦୁର୍ଜୟ ଦୁଃଶାସନ ଯେ ପଡ଼ିଲେକ ମାଡ଼ି
 ଭୟେ ନାଗବଳ ଯହୁଁ ପଳାଇଲେ ଛାଡ଼ି ।
 ନାଗମାନଙ୍କର ଭଗ୍ନ ଦେଖି ମହାନାଗ
 ନାଗଙ୍କୁ ଆବୋରି ସେହି ଚଳିଲାକ ବେଗ ।
 ନିରାବର୍ଣ୍ଣ ନିରାୟୁଷ ଐରା ବିରାଭବ
 କମଳ ପାବନି ଆଉ ଶ୍ରୀଅନନ୍ତ ଦେବ ।
 ଏ ନାଗକୁମାରମାନେ ଦୁଃଶାସନେ ଭେଟି
 ବୋଇଲେ ମାନବ କିର୍ପା ଆସୁ ନାଗ ପିଟି ।
 ଧାଇଁଲେ କୁମର ଆତ୍ମାବଳୀ ଶର ଘେନି
 ତାହା ଦେଖିଣ ଭାଙ୍ଗିଲେ କୌରବ ସଜନି ।
 ଦୁଃଶାସନ ଧାଇଁଯାଇଁ ପିଟେ ଗଦାବର
 ବାଜନ୍ତେ କମଳନାଗ ପଡ଼ିଲା ମହୀର ।
 କମଳ ପଡ଼ନ୍ତେ ଭାଙ୍ଗିଗଲେ ନାଗମାନେ
 ବିରାଜ ନାଗ ଦୁଃଶାକୁ ମାଇଲା ବହନେ ।
 ଗାନ୍ଧାରୀନନ୍ଦନ ଅଟେ ମହାବଳବନ୍ତା
 ନାଗବଳ ପଡ଼ିଗଲେ ତହିଁ ଅଗଣନ୍ତା ।
 ଶୋଷକ ନାମରେ ତହିଁ ଏକ କାଳସର୍ପ
 ଦୁଃଶାସନକୁ ଓଗାଳେ କରି ମହାଦର୍ପ ।
 ଦେଖି ଗାନ୍ଧାରୀନନ୍ଦନ ଗଦାବର ପିଟେ
 ତେଡ଼େ ମହାଦର୍ପ ସର୍ପ ମହୀତଲେ ଲୋଟେ ।
 ଶୋଷକ ପଡ଼ନ୍ତେ ଭାଙ୍ଗିଗଲେ ନାଗବଳ
 ପଳାଇ ଯାଆନ୍ତେ ନାଗେ ହୋଇଲେ ବିକଳ ।

ଦେଖି ମହାବଳୀ ନାଗେ ଆସି କଲେ ଗୋଳ
 ଗଦା ଘାତରେ ଲୋଟିଲେ ସର୍ବ ମହାସ୍ଥଳ ।
 ନାଗବଳ ଉଠନ୍ତେ ଯେ ହୋଇ ଗଳଗାଜି
 କୁରୁବଳ ପଳାଇଲେ ତହିଁ ରଣ ଭାଜି ।
 ଦୁଃଶାସନ ଶକୁନି ଯେ କର୍ଣ୍ଣ ଅଶ୍ୱତ୍ଥମା
 ଦୁର୍ଜୟ ଦୂରତ ଶଲ୍ୟ ଆଉ କୃପବ୍ରହ୍ମା ।
 ଏହି ମହାଯୋଦ୍ଧାମାନେ ଅଟନ୍ତି ଗରିଷ୍ଠ
 ଆରେଆରେ ବୋଲି ନାଗ ତୁଲେ ହେଲେ ଭେଟ
 ଆର୍ତ୍ତାବଳି ଧନୁ ଧରି ଅତି କୋପକରି
 ବିନ୍ଧିଲା ତକ୍ଷକ ସର୍ପ ଆକର୍ଣ୍ଣ ଓଟାରି ।
 ତକ୍ଷକ ଶର ବିନ୍ଧନ୍ତେ କୌରବର ବଳ
 ପିଟନ୍ତି ନାଗଙ୍କ ଶିରେ ଧରିଣ ମୂଷଳ ।
 ଅସମ୍ଭାଳ ହୋଇ ପୁଣି ଭାଜିଗଲେ ନାଗ
 ତକ୍ଷକ ତାକଲ ଅତି ହୋଇଣ ବିରାଗ ।
 ଆରେ ବାବୁ ନାଶଗଲେ ଏବେ ନାଗକୁଳ
 କେ ପାରିଲେ ରଖ ଆସି ସରିଲା ସକଳ ।
 ବଳୀବେଲାଳ ବୋଲିଣ ନାଗୁଣୀର ପୁତ୍ର
 ବୀର ଭୀମସେନ ଅଟେ ଯାର ନିଜ ତାତ ।
 ଶରଧା କରି ଭୀମକୁ କଉରବେ ନେଲେ
 ଭୋଜନରେ ବିଷ ଭରି ତାକୁ ଖୁଆଇଲେ ।
 ସୁପକ୍ୱ ଦ୍ରବ୍ୟ ପାଇଣ ଭୁଞ୍ଜଇ ମାରୁତି
 ଭୋଜନେ ରତି ସଂଗ୍ରାମେ ସଦା ସେ ଅତୃପ୍ତି ।
 ଆହାର ଷାଠିଏ ଯୋଟି ଅଟଇ ବେଳକୁ
 ଏରୂପେ ତ୍ରିଷଠି ଯୋଟି ହୁଅଇ ଦିନକୁ ।
 କଷ୍ଟଯାଏ ପୂର୍ଣ୍ଣକରି ଭୀମ ଭୁଞ୍ଜେ ବସି
 ପୁରଞ୍ଜନ ପଣ୍ଡା ବିଷଲତୁକୁ ପରଷି ।
 ଅତି କ୍ଷୁଧାବଳେ ତାକୁ ଭୁଞ୍ଜଇ ପାବନି
 ବିଷର କ୍ଳାଳାରେ ଭଳି ପଡ଼ିଲା ତକ୍ଷଣି ।
 ଭୀମସେନ ମଲା ତହିଁ ବିଷଲତୁ ଖାଇ
 କେ ନ ଜାଣୁ ଯମୁନାକୁ ଦେଲେ ସେ ପକାଇ ।
 ନାଗୁଣୀଏ ଜଳକ୍ରୀଡ଼ା କରି ଆସିଥିଲେ
 ଅନଙ୍ଗ ପ୍ରାୟେ ପୁରୁଷ ସେମାନେ ଦେଖିଲେ ।
 ସେ ମୃତପିଣ୍ଡ ଗୋଟିକୁ ଦେଖି ନାଗବଳୀ
 ପାତାଳ ପୁରକୁ ତାକୁ ଘେନିଗଲା ଚଳି ।
 ଅନନ୍ତ ନାଗ ଛାମୁରେ କଲେ ନେଇ ବାଳୀ
 ଅନେକ ଯତନ କଲେ ତାକୁ ସର୍ବେ ମିଳି ।
 ଅମୃତ ଆଣି ତାହାକୁ ଯହିଁ ଖୁଆଇଲା
 ବିଷକ୍ଳାଳ ଛାଡ଼ିଯାଇ ଜୀବନ ପାଇଲା ।
 ଜଳଅନ୍ଧାର ପୁରରେ ରହେ ଭୀମସେନ
 ବେଲାବଳୀ ରହିଲା ତା ଭାରିଯା ହୋଇଣ ।

ଅମୃତ ନବକୁଣ୍ଡ ଯେ ପିଏ ଭୀମବର
 ଯୁଧିଷ୍ଠିର ସୁମରନ୍ତେ ହୋଇଲା ବାହାର ।
 ସେ ବେଲାବଳୀ ନାଗୁଣୀ ଥିଲା ଗର୍ଭବତୀ
 ଭୀମବୀର୍ଯ୍ୟରୁ ପୁତ୍ରେକ ହେଲେ ଉତପର୍ଜି ।
 ପୁତ୍ରକୁ ଦେଖି ନାଗୁଣୀ ସାନନ୍ଦ ହୋଇଲା
 ବଳୀବେଲାଳ ବୋଲିଣ ତାର ନାମ ଦେଲା ।
 ଆଠ ବରଷର ସେହି ଅଟଇ କୁମର
 ଯାତ୍ରା ଦେଖିବ ବୋଲିଣ ଆସିଛି ସଙ୍ଗର ।
 ନାଗବଳମାନେ ଯହିଁ ହୋଇଲେ ନିରେଖ
 ପୁଣି ତକ୍ଷକ ତାକିଲା ବାବୁ ରଖ ରଖ ।
 ତାହା ଶୁଣିଣ ହରଷ ନାଗୁଣୀର ବାଳ
 ଗଜରିପୁ ପ୍ରାୟ ତାର ତେଜ ଅନର୍ଗଳ ।
 ବାମ ଭୁଜରେ ଧଇଲା ଦୁଃଶାସନ ବାଳ
 ମୂର୍ତ୍ତି ଦେଖି ସ୍ତମ୍ଭାଭୂତ ଗାନ୍ଧାରୀର ବାଳ ।
 ଦକ୍ଷିଣ କରରେ ପୁଣି ମୁଥେକ ମାଇଲା
 ମୋହେ ପଡ଼ିଯାଇ ଦୁଃଶା ରକ୍ତ ବାନ୍ଧି କଲା ।
 ଦୁଃଶାକୁ ପକାଇ ପୁଣି ଧଇଲା କୁମର
 ମୁଥେକ ପ୍ରହାର କଲା ହୃଦୟ ଉପର ।
 ଗାନ୍ଧାରୀ ନନ୍ଦନ ତହିଁ ପଡ଼େ ମହାଲୋଟି
 ରାହୁ ତେଜ ପ୍ରାୟ ସୁତ ତହିଁ ଗଲା ଘୋଟି ।
 ଶକୁନି ଉପରେ ଗଦା ପିଟିଲା ତୁରିତ
 ରଥ ତେଜିଣ ଶକୁନି ହୁଏ ମୋହଗତ ।
 ହସ୍ତେ ଏକ ଧନୁ ଧରି ମହାବୀର କର୍ଣ୍ଣ
 ବିନ୍ଧିଲା ନାରାତମାନ ହୋଇ କୋପମନ ।
 ଟେକା ପଡ଼ଇ ଯେସନେ ପର୍ବତ ଉପରେ
 ତେସନ ନାରାତ ପଡ଼େ ବେଲାଳ ଶରୀରେ ।
 କର୍ଣ୍ଣ ରଥେ ଗଦା ନେଇ ପିଟିଲା ପ୍ରଚଣ୍ଡା
 କର୍ଣ୍ଣ ରଥ ଭାଜିଯାଇ ହେଲା ମସିଗୁଣ୍ଡା ।
 ରେ ରେକାର କରି ପୁଣି ମାଇଲାକ ମୁଥ
 କର୍ଣ୍ଣବୀର ଲୋଟିଯାଇ ହେଲା ମୋହଗତ ।
 କର୍ଣ୍ଣ ପଡ଼ିଯିବା ଦେଖି ଧାଏଁ ଅଶ୍ୱତ୍ଥମା
 ଦ୍ରୋଣ ମହାରଥୀ ଶଲ୍ୟ ଆଉ କୃପବ୍ରହ୍ମା ।
 ଏହି ତିନି ମହାରଥୀ ଏକମୁଖ ହୋଇ
 ବେଲାଳ ଉପରେ ଶର ପହୁଡ଼ିଲେ ନେଇ ।
 ଅତି କୋପରେ ଧାମଇଁ ନାଗୁଣୀର ବାଳ
 ମହାମଉ ଜିଣି ସେହୁ ଦିଶେ ଅନର୍ଗଳ ।
 ବୀର ଅଶ୍ୱତ୍ଥମା ରଥ ଧଇଲା ଆକର୍ଷି
 କୃପର ରଥଉପରେ ପିଟେ ବାଳଶିଷି ।
 ସେହି ଦୁଇରଥ ଭାଙ୍ଗି ହୋଇଗଲା ତୁନା
 ଗର୍ଜେ କୁମର ପ୍ରତିଜ୍ଞାବନ୍ତ ମହାସେନା ।

କୃପ ଅଶ୍ୱତ୍ଥାମା ଦୁହେଁ ଗଦା ଧରି ଉଠି
 ବଳିବେଲାଳ ଉପରେ ଆକର୍ଷଣ ପିଟି ।
 ଦେଖିଣ କୁମରମଣି ପାତେ ବାମଅଙ୍ଗ
 ସେହି ବେନିଗଦା ଭାଜି ପଡ଼େ ଭୂମିଭାଗ ।
 ଗଦାଭଗ୍ନ ଦେଖିକରି ପଳାଇଲେ ବେନି
 ବଳୀବେଲାଳ ଧାଇଁଲା ଗଦା କରେ ଘେନି ।
 କୃପଙ୍କ ଉପରେ ନେଇ କଳାକ ପ୍ରହାର
 କୃପ ମୁଣ୍ଡାଗତ ହୋଇ ପଡ଼ିଲେ ସେଠାର ।
 ମୁଣ୍ଡରେ ପଡ଼ିଲେ ମଧ୍ୟ ଭରଦ୍ୱାଜ ନାତି
 ଜୟ ଶଙ୍ଖ ବଜାଇଲା ଭୀମର ସନ୍ତତି ।
 ଦେଖିଲା ସେ ଶଲ୍ୟବୀର ପଳାବନ୍ତି ଘୁଞ୍ଚି
 ମହାକୋପେ ଗୋଡ଼ାଇଲା ନାଗୁଣୀର ବସି ।
 ରେ ରେ କରିଣ ଶଲ୍ୟକୁ ମାଇଲାକ ମୁଥେ
 ବଜ୍ରାଘାତ ପ୍ରାୟ ପଡ଼େ ଶଲ୍ୟ ହୃଦଗତେ ।
 ପଡ଼ି ଶଲ୍ୟଙ୍କ ମୁଖରୁ ବହଇ ରୁଧିର
 ଅନ୍ୟ ରଥେ ଚଢ଼ିଗଲେ ସେଠାରୁ ସତ୍ତର ।
 ଦେଖି ବଳୀବେଲାଳକୁ ପଳାଇଲେ ବଳ
 ଗୋଡ଼ାଇ ଗଦା ପିଟେ ନାଗୁଣୀର ବାଳ ।
 ଦଣ୍ଡଭଗ୍ନ ଦେଖିକରି ଭୀଷ୍ମ ଦ୍ରୋଣ ଉଠି
 ପଚାଶି ଲକ୍ଷ ସୈନ୍ୟଙ୍କୁ ଘେନିଗଲେ ଘୋଡ଼ି ।
 ଗହ ଗହ ନାଦେ ପାଞ୍ଚକ୍ଷରଣୀ ପଦାତି
 କୁମରଙ୍କୁ ବେଢ଼ିଗଲେ ତ୍ରିଅର୍ଦ୍ଧବ ରଥୀ ।
 ହସ୍ତରେ ବଳୀବେଲାଳ ଧରି ବକ୍ରଦଣ୍ଡ
 କାଳଚକ୍ର ପ୍ରାୟେ ନେତ୍ର ବୁଲାଇ ପ୍ରଚଣ୍ଡ ।
 କଳାମେଘରେ ଯେସନେ ଦିଶଇ ବିକୁଳି
 ଯେହି ସବୁଣେ କୁମର ତେଜ ଦିଶେ ଝଳି ।
 ଧାମଇଁ ବଳୀବେଲାଳ ଭୀଷ୍ମ ଦ୍ରୋଣ ଦେଖି
 ଯମ ଆସିଲା କି ଯମରାଜ୍ୟକୁ ଉପେକ୍ଷି ।
 ଲୋହିତ ବର୍ଣ୍ଣର ଗଦା ଧରିଣ ବୁଲାଇ
 ଏଡ଼େ ବଡ଼ଥାଟ ଦେଖି କିଛି ଭୟ ନାହିଁ ।
 ଭୀଷ୍ମ ବୋଲେ ଦ୍ରୋଣ ଏହୁ କାହାର ସନ୍ତତି
 ପ୍ରତ୍ୟକ୍ଷେ ଦିଶୁଅଛି ଏ ଭୀମର ଆକୃତି ।
 ଧାଇଁବା ଚାଲିବା ସର୍ବ ଭୀମ ଠିଆଠାଣି
 ପ୍ରତିଜ୍ଞା କରଇ ଭୀମ ପ୍ରକୃତିକୁ ଜିଣି ।
 ଭୀଷ୍ମ ବୋଲେ ଦ୍ରୋଣ ଏ ଯେ ଏମନ୍ତ ନୁହଇ
 ଘଟୋକ୍ରତେ ଦେଖିଅଛି ଯଜ୍ଞର ସ୍ଥାନେହିଁ ।
 ଦୈତ୍ୟଙ୍କର ମନ୍ଦିରରେ ଥାଏ ସେ ନିୟତ
 ସେହୁ କାହିଁ ମିଳିବଟି ଏହାଙ୍କ ସଙ୍ଗତ ।
 ଅସୁର ବଂଶରେ ଜାତ ହୋଇଅଛି ଜାଣ
 ଆଥାନ୍ତି ତାର ସଙ୍ଗତେ ବହୁ ଦୈତ୍ୟଗଣ ।

ଆନ କେହୁ ହେବ ଅବା ଏ ପୁରୁଷ ଜାଣ
 ତାହାଙ୍କ ସଙ୍ଗେ ଆଥାନ୍ତି ପୁଣ ଦୈତ୍ୟଗଣ ।
 ଆନ କେହୁ ହେବ ଅବା ଏ ପୁରୁଷ ଜାଣ
 ମନୁଷ୍ୟ ଶରୀର ଆଉ ନାଗମୁଖ ପୁଣ ।
 ଅହିବର ଶିରେ ଦେଖ ସପ୍ତଗୋଟି ଫଣି
 କରନ୍ତି ଯେ ନାଗମାନେ ଶିରରେ ଭ୍ରମଣି ।
 ବୁଝିବା ତଥ୍ୟ କାହାର ନୟନ ଏ ଜାଣ
 ବିଚାର କରନ୍ତି ଏସନକ ଭୀଷ୍ମ ଦ୍ରୋଣ ।
 ଭୀଷ୍ମ ଦ୍ରୋଣ ଦୁହେଁ ଏହେ ବିଚାରୁ ବିଚାରୁ
 ମାଇଲା ତିନିସହସ୍ର ରାଜା ମହାମେରୁ ।
 ଭୀଷ୍ମ ଦ୍ରୋଣ ଧାଇଁଲେ ଯେ କୋପେଗଳଗାଜି
 ତାହା ଦେଖି ନାଗବଳ ପଳାଇଲେ ଭାଜି ।
 ଆରେ ରହ ରହ ବୋଲି କୌରବଙ୍କୁ ହାଙ୍କି
 କୁଞ୍ଜର ପଳାଏ ଯେହ୍ନେ ସିଂହମୂର୍ତ୍ତି ଦେଖି ।
 କୁମର ଗଦାଏ ଧରି ରହିଅଛି ହସ୍ତେ
 କାଳ କୃତାନ୍ତକ ପ୍ରାୟ ଦେଖନ୍ତି ସମସ୍ତେ ।
 ଦ୍ରୋଣବୋଇରେ ଗାଙ୍ଗୋୟ ଯାକୁଦେଖ ଦେଖ
 ଭୀମପରି ବିଶ୍ୱରୂପ ଦେଖାଏ ପ୍ରତ୍ୟକ୍ଷ ।
 ଏମନ୍ତ ବିଚାରୁଛନ୍ତି ଦ୍ରୋଣ ଭୀଷ୍ମରଥୀ
 ଭୀଷ୍ମରଥେ ଗଦା ପିଟେ ନାଗୁଣୀ ସନ୍ତତି ।
 କାର୍ତ୍ତିକ ପରାୟ ଦିଶେ ବାରବର ଜେନା
 ଭୀଷ୍ମର ରଥେ ପଡ଼େନ୍ତେ ରଥ ହେଲା ତୃନା ।
 ସନ୍ଧ୍ୟାରେ ରଥଗଜ କିଛିହିଁ ନ ପାଇ
 ଦ୍ରୋଣଙ୍କ ରଥେ ଉଠିଲେ ଭୀଷ୍ମଦେବ ଯାଇ ।
 ବେନିରଥୀ ସୁସ୍ଥ ହୋଇ ବସି ଏକରଥେ
 ବିନ୍ଧନ୍ତି ନାରାତମାନ ପବନୁ ତୁରିତେ ।
 ନାଗୁଣୀ ପ୍ରସନ୍ନେ ଯାର ଅଟେ ବକ୍ରକାୟ
 ଅନନ୍ତଙ୍କ ଅନୁଗ୍ରହେ ଯେ ଅଟେ ନିର୍ଭୟ ।
 ବକ୍ତେ ନିର୍ମିତ ହୋଇଛି ଯାହାର ଶରୀର
 ଦେବଅସ୍ତ୍ରମାନ ପଡ଼ି ହେଉଅଛି ତୃର ।
 ଦ୍ରୋଣ ମାଇଲେ ତାହାକୁ ବଡ଼ଶକ୍ତି ଘେନି
 କୁମର ଶରୀରେ ପଡ଼ି ହୁଏ ତେଜହାନି ।
 ଅଗ୍ନିଶରକୁ ପେଷିଲେ ଧରିଣ ଗାଙ୍ଗବ
 ମୁଖ ବିସ୍ତାରି କୁମର ଭରିଲା ତା ଗର୍ଭ ।
 ଦେଖି ନ ସ୍ମରଇ କିଛି ସେହି ବେନିରଥୀ
 ନାଗୁଣୀପୁତ୍ର ପ୍ରହାରେ ଅମୋଘ ଶକତି ।
 ଦ୍ରୋଣଙ୍କର ରଥ ଭାଜି ହୋଇଗଲା ତୃନା
 ବିରଥୀ ହୋଇ ପଡ଼ିଲେ ତହିଁ ବେନି ସେନା ।
 ଅଭେଦକବଚ ମାରେ ସେ ବଳୀବେଲାଳ
 ରକ୍ତବାନ୍ତି କଲେ ପଡ଼ି ଦ୍ରୋଣ ଗଙ୍ଗାବାଳ ।

ପୁଣି ରୋଷଭରେ ଧାଇଁ ଗଦା ଧରି ପିଟି
 ପଡ଼ିଲେ ଯୋଦ୍ଧାଏ ହସ୍ତୀ ଅଶ୍ୱପୁଷ୍ପେ ଲୋଟି ।
 ଭାଙ୍ଗିଗଲେ ସୈନ୍ୟବଳ ନ ରହି ସମର
 କୋନ୍ତ ଲାଙ୍ଗି ଅସିପତ୍ର ହୋଇଗଲେ ଚୂର ।
 ବଳୀବେଲାଳ ଯାହାକୁ ପ୍ରହାରେ ଚାପୋଡ଼େ
 ପଡ଼ଇ ସେ ଧୂଳି ହୋଇକରି ସେହିଠାରେ ।
 କୌରବ ସଇନିଗଣ ପାଇ ମହାଦୁଃଖ
 ପଳାଇଲେ ସୈନ୍ୟମାନେ ହୋଇଣ ବିମୁଖ ।
 ଦୂତେ ଦେଖିକରି ତାହା ମାନଚକ୍ରବର୍ତ୍ତୀ
 ବିଜେ ଦୁର୍ଯ୍ୟୋଧନ ଅଶ୍ୱସ୍ଥାମା ଶଲ୍ୟରଥୀ ।
 ସତୁରି ସତୁରି ଭାର ଗଦା ବେନି ହସ୍ତେ
 ସଇନ୍ୟ ସମାଦି ରାଜା ଧାମେ ଉର୍ଦ୍ଧ୍ୱଗତେ ।
 ହସ୍ତୀର ଉପରେ ଚଢ଼ି ରାଜା ଧାର୍ଯ୍ୟରାଷ୍ଟ୍ର
 ବଳୀବେଲାଳ ଉପରେ ଗଦା ନେଇ ପିଟି ।
 ଗଦା ପିଟନ୍ତେ ଧାମଇଁ ସେ କୁମରମଣି
 ଆକର୍ଷି ବଳୀବେଲାଳ ପାତି କର ବେନି ।
 ଦୁର୍ଯ୍ୟୋଧନ ହସ୍ତ ଗଦା ନେଲାକ ଛଡ଼ାଇ
 ମାନଗୋବିନ୍ଦ ଉପରେ ପିଟିଲାକ ନେଇ ।
 ଗଦା ବିଘାତେ ହସ୍ତୀର କୁମ୍ଭ ଗଲା ଭାଙ୍ଗି
 ପଡ଼ିଲା ଗିରି ସମାନ ହସ୍ତୀ ଗଳଗାଜି ।
 ସାଧୁ ସାଧୁ କୁମର ରେ ଉଠିଲାକ ଧ୍ୱନି
 ସାଧୁ ସାଧୁ ତୋର ପିତା ସାଧୁ ତୋ ଜନନୀ ।
 ପାଦଗତିରେ ପଳାଏ ଦୁର୍ଯ୍ୟୋଧନ ବେଗେ
 ଭୂରିଶ୍ରବା ଜୟଦ୍ରଥ ଓଗାଳିଲେ ଆଗେ ।
 ସେହି ତିନିରଥୀ ଏକ ହୋଇଣ ଯୁଦ୍ଧତି
 କୁମରର ଉପରକୁ ନାରାଚ ପେଷନ୍ତି ।
 ଏ ତିନିଯୋଦ୍ଧା ଅଟନ୍ତି ଅତି ମହାବଳୀ
 ଆକାଶ ଘୋଟିଲା ତାଙ୍କ ବାଣ କ୍ୱାଳାବଳି ।
 ସେହି ନାରାଚ ପଡ଼ନ୍ତେ ନିର୍ଭୟ କୁମର
 ଗାଲତୁରୀ ଦେଇ ଉଡ଼ା ଠିଆଠାଣି ତାର ।
 କାଳଚକ୍ରର ପରାୟ ବୁଲେ ବେନି ଆଖି
 ଗର୍ଜି ଉଠେ ଭୂରିଶ୍ରବା ସୋମଦତ୍ତ ଦେଖି ।
 ଦୁଃଶାସନ ବେନି ଗଦା ଧରିଥିଲା ହସ୍ତେ
 ସେ ଗଦା ଛଡ଼ାଇ ପିଟେ ଭୂରିଶ୍ରବା ରଥେ ।
 ପର୍ବତ ପ୍ରାୟେକ ଗଦା ପିଟିଲା ପ୍ରଚଣ୍ଡ
 ଭୂରିଶ୍ରବାଙ୍କର ରଥ ହେଲା ମସିଗୁଣ୍ଡ ।
 ପୁଣି ଗଦାଏ ପିଟିଲା ହୋଇ କୋପାନ୍ୱିତ
 ଭୂରିଶ୍ରବାଏ ପଡ଼ିଲେ ହୋଇ ମୋହଗତ ।
 ସୋମଦତ୍ତଙ୍କ ରଥକୁ ଧରି ମହାବଳ
 ବାହିକ ରଥରେ ନେଇ ପିଟେ ଅନର୍ଗଳ ।

ଭାଙ୍ଗି ବେନିରଥ ତହିଁ ହୋଇଗଲା ଚୂନା
 ଦ୍ରାସେ ଅସାଷ୍ଟମ ହେଲେ କୁରୁବଳ ସେନା ।
 ଭୂରିଶ୍ରବା ବାଲମୀକ ରାୟ ସୋମଦତ୍ତ
 ତିନିଜଣ ପଡ଼ିଗଲେ ହୋଇଣ ମୂର୍ଚ୍ଛିତ ।
 ଏହି ରଥୀମାନେ ଯହୁଁ ସମରେ ପଡ଼ିଲେ
 ମାନଗୋବିନ୍ଦ ଦୂରରୁ ଯାଇଣ ଦେଖିଲେ ।
 ଅଶୀଖର୍ବ ରଥୀ ଘେନି ଉଠେ ନରପତି
 ବଳୀବେଲାଳ ବେଡ଼ିଲେ ଯାଇ ଶୀଘ୍ରଗତି ।
 ଅବିଶ୍ରାମ ଯୁଦ୍ଧ କଲେ ତହିଁ ସର୍ବଯୋଧୀ
 କୁମରର ଉପରକୁ ନିରନ୍ତରେ ବିନ୍ଧି ।
 ବକ୍ର ପଡ଼ି ନ ଭେଦଇ ଯାହାର ଶରୀର
 ଶର ପଡ଼ି ତା ଅଙ୍ଗରେ ହେଉଛନ୍ତି ଚୂର ।
 ବଳୀବେଲାଳ ଯାହାକୁ ମାରଇ ଚାପୋଡ଼େ
 ମୋହେ ଅସାଷ୍ଟମ ସେହୁ ସେହିଠାରେ ପଡ଼େ ।
 ପଳାଇଲେ ସୈନ୍ୟମାନେ ହୋଇଣ ବିମୁଖ
 କଉରବ ସୈନ୍ୟମାନେ ହୋଇଲେ ନିରେଖ ।
 ଦୂରରୁ ଦେଖିଲା ତାହା ମାନଚକ୍ରବର୍ତ୍ତୀ
 ଚଢ଼ିଣ ଆସିଲା ଏକ ମଦମଇ ହସ୍ତୀ ।
 ସତୁରି ସତୁରି ଭାର ବେନିଗଦା ହସ୍ତେ
 ସୈନ୍ୟ ସମାଜ୍ଜନ କରି ଧାଏଁ କୋପତିଭେ ।
 ହସ୍ତୀର ଉପରେ ଥାଇ ରାଜା ଧାର୍ଯ୍ୟରାଷ୍ଟ୍ର
 ବଳୀବେଲାଳ ଉପରେ ଗଦା ନେଇ ପିଟି ।
 ଗଦା ପଡ଼ିବାର ଦେଖି ସେ କୁମରମଣି
 ଆକର୍ଷି ବଳୀବେଲାଳ ପାଦେ ବେନିପାଣି ।
 ଦୁର୍ଯ୍ୟୋଧନ ବେନି ଗଦା କରେ ଥିଲା ଧରି
 ତାର ହସ୍ତରୁ କୁମର ଧରିଲା ଓଟାରି ।
 ସେହି ଗଦାକୁ ଧରିଣ କୋପଭରେ ପିଟେ
 ତେତେବଡ଼ ହସ୍ତୀ ପଡ଼ି ଗଡ଼ି ମହୀଲୋଟେ ।
 ଅଶ୍ୱେକ ଆରୋହି ପୁଣି ଘୁଞ୍ଚି ନରବର
 ପଳାଇ ପଶିଲା ଯାଇ ବନସ୍ତ ଭିତର ।
 ବିହରେ କୁମରମଣି ଆଟରେ ନିଃଶଙ୍କା
 ଅଷ୍ଟାଦଶ କ୍ଷୌଣୀ ବଳ ମନ୍ଦିଲା ସେ ଏକା ।
 ଦ୍ରୋତାୟୁଗେ ପର୍ଶୁରାମ ଯେହ୍ନେ ମହାବଳୀ
 ବଳୀବେଲାଳର ତେଜ ତହିଁ ଗଲା ବଳି ।
 ସତ୍ୟଯୁଗରେ ଯେମନ୍ତେ କେତୁକା ମଙ୍ଗଳ
 ସେହି ପ୍ରକାରେ ଅଟଇ ନାଗୁଣୀର ବାଳ ।
 ଅସିପତ୍ର ଆନ ଅସ୍ତ୍ର ଅଙ୍ଗରେ ନ ଭେଦେ
 ତେଣୁ ନିଃଶଙ୍କାରେ ଭ୍ରମେ ରଣେ ଅପ୍ରମାଦେ ।
 ବକ୍ରଶକତି ଯା ଅଙ୍ଗେ ପଡ଼ି ହୁଏ ଚୂର
 ଦୁଃସହ ଦୁର୍ଜୟ ସେହୁ ମହାବଳିୟାର ।

କେହି ରହି ନ ପାରନ୍ତି ତାହାର ଛାମୁରେ
 ମହା ମହା ଯୋଦ୍ଧାମାନେ ପଳାଇଲେ ଡରେ ।
 ଦଶନଖ ଭରି ମୁଖେ ଶରଣ କେ ମାଗି
 ନିରାପକ୍ଷ ଶରଣ ସେ ଅଟେ ପରିତ୍ୟାଗୀ ।
 ବାତାୟାତେ ଯେଉଁରୂପେ ଝଡ଼େ ଯଦୁଫଳ
 ନାଗୀପୁତ୍ରପାତେ ସୈନ୍ୟ ଲୋଟେ ମହାସ୍ଥଳ ।
 ସୈନ୍ୟ ପଳାଇ ପଶିଲେ ଗହନ କାନନ
 ଏକା ଯାଉଛି ପଳାଇ ରାଜା ଦୁର୍ଯ୍ୟୋଧନ ।
 ଗୋଡ଼ାଏ ଗଦାବରକୁ ବୁଲାଇଣ ହସ୍ତେ
 ଅଶ୍ବରୁ ଡେଇଁଣ ରାଜା ପଳାଏ ନିସତେ ।
 ତାଡ଼ ତୋଡ଼ର ବଳୟ ବାହୁଟି କଙ୍କଣ
 ଅନ୍ୟମଣି ମୁକୁଟ ଶୋହେ ଲଳାଟେଣ ।
 ହାର କୁଣ୍ଡଳ କେୟୁର ଭାଲେ ସୀମନ୍ତନୀ
 ଦେଖିଣ ବିଚାର କରେ ସେ କୁମରମଣି ।
 ବିଦ୍ୟାଧର ପରାୟେ ତ ଏହା ରୂପ ଦିଶି
 ଏବେ ଏହାକୁ ପ୍ରାଣରେ ପକାଇବି ନାଶି ।
 ଏତେ ବିଚାରି ଧାଇଁଲା ସେ ବଳୀବେଲାଳ
 ଧାତିକାରେ ଧରେ ଯାଇ ଦୁର୍ଯ୍ୟୋଧନ ବାଳ ।
 ଅସିପତ୍ର ଧରି ସେହି ଦୃଢ଼ଭାବେ ପିଟି
 ଭାଜିଗଲା ସେହି ଅସ୍ତ୍ର ତିଳେହେଁ ନ କାଟି ।
 ତିନିଯୋଜନ ପର୍ଯ୍ୟନ୍ତ ପଶିଲେ ସଜନି
 ଚଳଇ ବଳୀବେଲାଳ ଦୁର୍ଯ୍ୟୋଧନ ଘେନି ।
 କର୍ଣ୍ଣବୀର ଦୁଃଶାସନ ଆବର ଶକୁନି
 ହାବୁଡ଼େ ପଡ଼ନ୍ତେ ନେଲା ଯାକୁ ସଙ୍ଗେ ଘେନି ।
 ବେଳାଉଳ ବୋଲିକରି ଏକଇ ବନସ୍ତ
 ତା ଭିତରେ ଯାଉଅଛି ନାଗୁଣୀର ସୁତ ।
 ଶୁଣ ବୈବସ୍ବତ ମନୁ ଅଗସ୍ତି ବଦନ୍ତି
 ଗୌତମୀ ତୀର୍ଥ ପାଣ୍ଡବମାନେ ଆସୁଛନ୍ତି ।
 ଆଗରେ ପଥ କଢ଼ାଇ ଆସଇ ପାବନି
 ବଳୀବେଲାଳ ଯାଉଛି ଚାରିଜଣ ଘେନି ।
 ଯୁଧିଷ୍ଠି ଛାମୁରେ ଯାଇ ଏ ବାରତା କହେ
 ସ୍ବାମୀ ହେ ଶୁଣ ଅପୂର୍ବ କଥା ଏକ କହେ ।
 ବଡ଼ ବଳବନ୍ତ ଏକ ବାଳୁତ ତନୟେ
 ମହାରଥୀ ଚାରିଜଣ ବାନ୍ଧିକରି ନିଏ ।
 ଦୁର୍ଯ୍ୟୋଧନ ଦୁଃଶାସନ କର୍ଣ୍ଣହେଁ ଶକୁନି
 ଚାରିଙ୍କୁ ବନ୍ଧନ କରି ଯାଉଅଛି ଘେନି ।
 ରଥ ଗଜ ଅଶ୍ବ ସୈନ୍ୟ କିଛି ନାହିଁ ସଙ୍ଗେ
 ପବନଗତି ପରାୟେ ଯାଉଅଛି ବେଗେ ।
 ଶୁଣିଣ ଯୁଧିଷ୍ଠି ଦେବ ଉଠିଗଲେ ବେଗେ
 ଡେଇଁ ପଡ଼ିଲେ ସେ ନଦୀତୀରର ତଡ଼ାଗେ ।

ଯୁକ୍ତରେ ସିଂହମାସ ବରଷାର କାଳ
 ବଢ଼ିଣ ଅଛି ସେ ନଦୀ ଘୋଟି ଦୁଇକୁଳ ।
 ଯୁଧିଷ୍ଠି ଗମନ୍ତେ ପାଣି ହେଲା ବକ୍ଷସ୍ଥଳ
 ବୋଲେ ଯାଅ ଭୀମାର୍ଜୁନ ଭାଇଙ୍କୁ ସମ୍ଭାଳ ।
 ଭୀମସେନ ବୋଲେ ଏତ ଅଗୋଚର କଥା
 ଏଡ଼େ ଶତ୍ରୁକୁ ତୋହର ଅଟେ ଏତେ ବ୍ୟଥା ।
 ଯେତେକ କଷ୍ଟ ଦେଲେଣି ସେମାନେ ଆତ୍ମକୁ
 ଆନଜନ ନାଶ କରେ ହେ ଦେବ ତାହାକୁ ।
 କିପାଇଁ ହେ ଦେବ ତୁମ୍ଭେ ଛାଡ଼ୁଛ ବୋବାଳି
 ପରେ ନାଶଯାନ୍ତୁ ଏବେ ଯାଉ ଆତ୍ମ ଶଳୀ ।
 ଯୁଧିଷ୍ଠି ଦେବ ବୋଇଲେ ନୁହଇ ଏମନ୍ତ
 ସେମାନେ ଆତ୍ମ ସୋଦର ଅଟନ୍ତି ନିୟତ ।
 କର୍ଣ୍ଣ ତୁ ଯାହାକୁ ବୋଲୁ ସେ ଆତ୍ମର ଜ୍ୟେଷ୍ଠ
 ଆତ୍ମର ଦେଖନ୍ତେ ସେହୁ ହେବ କିରେ ନଷ୍ଟ ।
 ଦୁର୍ଯ୍ୟୋଧନ ଆଦି ଚାରି ବନ୍ଧନେ ପଡ଼ିଲେ
 ଭୀଷ୍ମ ଦ୍ରୋଣ ଛନ୍ତି ଟିକି ପରାଣରେ ଭଲେ ।
 ଅଠାଶୋଇ ଭାଇ ସର୍ବେ ହୋଇଲେଣି ନଷ୍ଟ
 ଏ ଦୁହେଁ ମଲେ ଅନାଥ ହେବ ଧୃତରାଷ୍ଟ୍ର ।
 ସୋଦର ହୋଇଣ ଯେବେ ଆତ୍ମର ବଇରି
 ଅନ୍ୟହସ୍ତରୁ ଉଦ୍ଧରି ଆପେ ପଛେ ମରି ।
 ବାବୁ ସର୍ବଦା ପ୍ରାଣାଙ୍କି ରାଗ ନୁହେଁ ଭଲ
 ସର୍ବଦା ନଦୀ ବୁହେ କି ହୋଇ ସମତୁଳ ।
 ବିପଦୁଁ ପ୍ରାଣୀ ଯେ ରଖେ ଧନ୍ୟ ତା ମହିମା
 ସେହି ପରମ ପଣ୍ଡିତ ଅଟଇ ମହାତ୍ମା ।
 ଏ ବିପଦୁଁ ପାରୁ ଯେବେ ତାହାଙ୍କୁ ଉଦ୍ଧରି
 କୃତାର୍ଥ ହୋଇବ ଜାଣ ଜୀବନ ଆତ୍ମରି ।
 ବାବୁ ମୋର ବୋଲ କର ରେ ଭୀମ ଅର୍ଜୁନ
 ନକୁଳ ସହଦେବାଦି ଯାଅରେ ବହନ ।
 ଶୁଣି ବାହାନାଦେ ଗଲେ ସେ ଚାରି ବଳିଷ୍ଠ
 ଧାତିକାରେ ନଦୀପାର ହେଲେ ଧର୍ମତାଟ ।
 ଆରେ ଆରେ ବୋଲି ଗଦା ଅସ୍ତ୍ରମାନ ତୋଳି
 ଯାଇ ବଳୀବେଲାଳକୁ ବାଟରେ ଓଗାଳି ।
 ଦେଖିଣ ବିଚାର କରେ ସେ କୁମରମଣି
 ନେବା ଚାରିଙ୍କି ବାନ୍ଧିଲା ଶାଳବୃକ୍ଷେ ଆଣି ।
 ବଳୀବେଲାଳ କୋପରେ ଉପାଡ଼ିଣ ବୃକ୍ଷ
 ବୁଲାଇ ଭୀମସେନକୁ ପିଟିଲା ପ୍ରତ୍ୟକ୍ଷ ।
 ସେହି ବେନିବୃକ୍ଷ ପଡ଼ି ଭୀମସେନ ମାଥେ
 ଭାଙ୍ଗି ତୃର ହୋଇଯାଇ ପଡ଼େ ଭୂମିଗତେ ।
 ଭୀମସେନ ଗଦାବର ବୁଲାଇଣ ପିଟି
 ବଳୀବେଲାଳ ପାତିଲା ବେନିକର ଗୋଟି ।

ଭୀମସେନର ସେ ଗଦା ଉଛୁଡ଼ି ଘେନିଲା
 ବାଉନ ଭାରିର ଗଦା ଧରି ବୁଲାଇଲା ।
 ଦେଖିଣ ଭୀମସେନକୁ ନ ସ୍ବରଇ କିଛି
 ଏକାଗଦା ଘେନି ଉଭା ପବନର ବହି ।
 ଗଦାବରକୁ ବୁଲାଇ ସେ ବଳାବେଳାଳ
 ଭୀମସେନକୁ ପିଟିଲା କ୍ଷତ୍ରୀ ଅନର୍ଗଳ ।
 ପିତାପୁତ୍ରର ସମର ବଢ଼େ ରଣରଙ୍ଗ
 ଗଦାପ୍ରହାରରେ କ୍ଷୀଣ ନୁହେଁ ତାର ଅଙ୍ଗ ।
 ଚର୍ଚ୍ଚିତ ଗର୍ଜିତ ବାଦ୍ୟ କରି ଗାଲତୁରୀ
 ପୁଣି ବୃକ୍ଷେ ପିଟା ପିଟି ହୁକ୍ତି ମରାମରି ।
 ଏମନ୍ତ ସମୟବେଳେ ଧାଇଁଲା ନକୁଳ
 ବନ୍ଧନରୁ ଫେଇବେଳା ଧୃତରାଷ୍ଟ୍ର ବାଳ ।
 ଦୁଃଶାସନ ଦୁର୍ଯ୍ୟୋଧନ କର୍ଣ୍ଣ ଯେ ଶକୁନି
 ନାଗପାଶ ବେଗେ କାଟେ ତୀକ୍ଷଣ ପଶୁଘେନି
 ବନ୍ଧନରୁ ଫିଟିଗଲେ ଯହଁ ଚାରିକଣ
 ପଳାଇ ପଶିଲେ ଯାଇ ଗହନ ବିପିନ ।
 ବନ୍ଧନୁ ଫିଟିଲେ ଯେହ୍ନେ ନ ରହନ୍ତି ଜନ୍ତୁ
 ସେହିମତି ପଳାଇଲେ ରଖି ପ୍ରାଣହେତୁ ।
 ଥୋକାଏ ଦୂରରେ କର୍ଣ୍ଣ ଚାହିଁଲା ଲେଉଟି
 ଚାଲ ହୋ ମଇତ୍ର ବୋଲି ବୋଲେ ଧାର୍ତ୍ତରାଷ୍ଟ୍ର
 ଶକୁନି ବୋଇଲା ଚୋରି କରିଲାର ଠାରେ
 ବେଗେ ପଳାନ୍ତି ପଦାର୍ଥ ପଡ଼ିଲେ ହାତରେ ।
 କାର୍ଯ୍ୟ ଯହିଁପାଇଁ ତହିଁ ନ ରହନ୍ତି କ୍ଷଣେ
 ଏମନ୍ତ ହୋଇଣ ଅଛି ଶାସ୍ତ୍ରର ପ୍ରମାଣେ ।
 ଏହା ଜାଣି ନ ପାରନ୍ତି ଯେବଣ ମନୁଷ୍ୟ
 ପ୍ରମାଦ ପଡ଼ଇ ତାକୁ ଅବଶ୍ୟ ଅବଶ୍ୟ ।
 ଶକୁନି ବୋଇଲା ତହିଁ ତୀର୍ଥ କଳାଭୂଇଁ
 ପିଣ୍ଡଦାନ ଦେଇ ତହିଁ ରହି ନ ଯୋଗାଇ ।
 ଯେତେ ସୈନ୍ୟ ଆସିଥିଲେ ତୀର୍ଥର ସ୍ନାହାନେ
 ନିଜ ମନ୍ଦିରେ ମିଳିଲେ ସର୍ବେ ପାଞ୍ଚଦିନେ ।
 ଯେତେ ସୈନ୍ୟ ଶିରଶ୍ଚେଦ ହୋଇ ପଡ଼ିଥିଲେ
 ସେମାନେ ପଡ଼ିଅଛନ୍ତି ସର୍ବେ ଚାଲିଗଲେ ।
 ବାହୁଡ଼ିଲେ ସେ ଚାରିହେଁ ସ୍ନାହାନ ନ କରି
 ପ୍ରବେଶ ହୋଇଲେ ଯାଇଁ ହସ୍ତିନା ନଗରୀ ।
 ଦଣ୍ଡ ଉଗ୍ର ଦେଖିକରି ପୁରଜନ ଭାଳି
 ପାଞ୍ଚକଟକ ମଧ୍ୟରେ ପଡ଼େ ହାଲହୁଳି ।
 ଭୀଷ୍ମ ଦ୍ରୋଣ କହିଲେ ଯେ ଶୁଣ ଧୃତରାଷ୍ଟ୍ର
 ଭୋଦେବ କୁରୁନାଥକୁ ପଡ଼ିଲା ସଙ୍କଟ ।
 ତୀର୍ଥଯାତ୍ରା କରିବାକୁ ଚଳନ୍ତେ ସଜନି
 ନାଗରାଜା ଯାଉଥିଲା ନାଗବଳ ଘେନି ।

ଆଗୁଆଣୀ ଆଟରେ ଯେ ଥିଲା ଦୁଃଶାସନ
 ଗୋଡ଼ାଇ ମାଇଲା ସେହି ନାଗବଳ ସୈନ୍ୟ ।
 ନାଗଙ୍କର ବଳେ ଏକପୁତ୍ର ଆସିଥିଲା
 ସେ କୁମାର ଆସି ଆସ ସୈନ୍ୟ ନିପାତିଲା ।
 ଶରୀର ବକ୍ର ତାହାର ଯୁଦ୍ଧତେ ଅଟଇ
 ବିନ୍ଧିଲେ ନ ଫୁଟେ ହାଣିଲେ ସେ ନ ଛିଡ଼ଇ ।
 ବଡ଼ ପ୍ରମାଦ ପଡ଼ିଲା ହୋଇଲା ସମର
 ବହୁତ ସୈନ୍ୟ ଆସର ମାରି କଲା ତୁର ।
 ଆମ୍ଭେ ପଡ଼ିଲୁ ତାହାର ଗଦାବର ଘାତେ
 କୃପ ଅଶ୍ବତ୍ଥାମା ଶଲ୍ୟ ଶକୁନି ସହିତେ ।
 ଦୁର୍ଯ୍ୟୋଧନ ଦୁଃଶାସନ କର୍ଣ୍ଣ ଯେ ଶକୁନି
 ଚାରିକୁ ବନ୍ଧନ କରି ବେଗେ ଗଲା ଘେନି ।
 ଆମ୍ଭେମାନେ ସମସ୍ତେ ଯେ ମୋହେ ପଡ଼ିଥିଲୁ
 ରାତ୍ର ଅବଶେଷେ ଆମ୍ଭେ ଚେତନା ପାଇଲୁ ।
 ଅସମ୍ଭାଳ ହୋଇ ସମସ୍ତେ ଯେ ପଳାଇଲୁ
 ରାଜାଙ୍କର ହାନିଲାଭ ନେତ୍ରେ ନ ଦେଖିଲୁ ।
 କି ଅବା ସେ ନାଶକର କି ଅବା ସେ ଧର୍ମ
 ଉକୁରିବା ତାର ମୁଖୁଁ କାହିଁ ବା ସଂଗ୍ରାମ ।
 ବାସଭଗ୍ନ ପକ୍ଷୀ ଯେବେ ଆତଙ୍କେ ପଳାଇ
 ନିରେଖ ହୋଇଲୁ ଦୁର୍ଯ୍ୟୋଧନେ ବନ୍ଦୀ ହୋଇ
 ଶୁଣି ମୂର୍ଚ୍ଛାଗତ ହେଲା ଅଯିକାର ସୁତ
 ଅନ୍ତଃପୁରରେ ରୋଦନ ହେଲା ଅପ୍ରମିତ ।
 ପାଞ୍ଚଦିନ ପରିଯନ୍ତେ କାନ୍ଦୁଥାନ୍ତି ନାରୀ
 ଏମନ୍ତ ସମୟ ଯାଇଁ ମିଳିଗଲେ ଚାରି ।
 ଦେଶାଉର ଜଣାଇଲା ଅନ୍ଧର ଅଗ୍ରତ
 ଦୁର୍ଯ୍ୟୋଧନ ହସ୍ତିନାରେ ହେଲେ ଉପସ୍ଥିତ ।
 ପ୍ରବେଶ ଇନ୍ଦ୍ରପ୍ରସ୍ଥରେ ସେହି ଚାରିକଣ
 ନ କର ବିଳାପ ସ୍ଥିର ହୁଅ ନୃପରାଣ ।
 ଦେଶାଉରର ବାରତା ଶୁଣି ଧୃତରାଷ୍ଟ୍ର
 ଚିନ୍ତା ଛାଡ଼ି ମନେ ହେଲେ ବହୁତ ସେ ଦୁଷ୍ଟ ।
 ଭୀଷ୍ମ ଦ୍ରୋଣ ଯାଇ ତାଙ୍କୁ ଆଣିଲେ ପାଛୋଟି
 ଆସ୍ଥାନରେ ବିଜେକଲେ ଯାଇଁ ଧାର୍ତ୍ତରାଷ୍ଟ୍ର ।
 ଦୁର୍ଯ୍ୟୋଧନ କୋଳକରି ଧଇଲେ ଗାଙ୍ଗବେ
 ବୋଇଲେ ସେ ଆପଦରୁ ତରିଲି କି ଭାବେ ।
 ଶୁଣି ସେ ସଭା ମଧ୍ୟରେ କହଇ ଶକୁନି
 ଆମ୍ଭ ଚାରିକଣଙ୍କୁ ସେ ଯାଉଥିଲା ଘେନି ।
 ଆମ୍ଭଙ୍କୁ ଘେନିଣ ଗଲା ପଞ୍ଚାଶ ଯୋଜନ
 ସେହି ବାଳକର ବଳ ଅତି ଅକଥନ ।
 ପାଣ୍ଡବ ଭେଟ ପଡ଼ିଲେ ଘୋର ଅରଣ୍ୟରେ
 ଭୀମ ଅର୍ଜୁନ ପଶିଲେ ତା ସଙ୍ଗେ ସମରେ ।

ବଡ଼ବଳବନ୍ତ ଅଟେ ସେ ବାଳକମର
 ନକୁଳ ଫେଡ଼ିଲା ଏଣେ ବନ୍ଧନ ଆସର ।
 ସେମାନେ ବାଳକ ସଙ୍ଗେ କରୁଛନ୍ତି ରଣ
 ପ୍ରାଣ ବିକଳରେ ଆମ୍ଭେ ତେଜିଲୁ ସେ ବନ ।
 ଅନ୍ଧ ବୋଇଲା ପାଣ୍ଡବେ ବଡ଼ ଯଶକାରୀ
 ତୋର ନିମନ୍ତେ ସେମାନେ ବୃକ୍ଷକୁ ଆଚରି ।
 ବିଦୁର ବୋଇଲା କିପାଁ ଅନାତି କରିଲ
 ସମର ସରିବାଯାଏ କିପାଁ ନ ରହିଲ ।
 ପାଣ୍ଡବେ ଅଟନ୍ତି ଯେଣୁ ସକଳ ଜିଣନ୍ତା
 ସ୍ୱର୍ଗ ମର୍ତ୍ତ୍ୟ ପାତାଳେ କେ ଅଛି ସାମରଥୀ ।
 ପାଣ୍ଡବେ ଥିଲେ ତୁମ୍ଭଙ୍କୁ ନ ଥିଲା ପ୍ରମାଦ
 ବିଚାରି ପାରିଲ ନାହିଁ ଏମନ୍ତ ସମାଦ ।
 ଶକୁନି ବୋଇଲା କେହି ନ ଜାଣେ ତା ଭାବ
 ହେ ବିଦୁର କେଉଁ ସୁଖ ଦେଉଛି ପାଣ୍ଡବ ।
 ପାଣ୍ଡବେ ଜିଣିଲେ ଆମ୍ଭଙ୍କୁ ଯେ ନାହିଁ ଯଶ
 ଭୀମ ହାରିଲେ ଆମ୍ଭଙ୍କୁ କରିଥାନ୍ତା ନାଶ ।
 ବହୁତ ଝିଜାସ ଆମ୍ଭେ କଲୁ ପାଣ୍ଡବଙ୍କୁ
 ସମର କରନ୍ତେ ସେହୁ ମାରନ୍ତେ ରାଜାକୁ ।
 ଆମ୍ଭ ଦେହେ ନ ପଡ଼ି ରହିଲା ପାଣ୍ଡବଙ୍କୁ
 କେବଣ ଭାବରେ ଆମ୍ଭେ ଆବୋରିବୁ ତାଙ୍କୁ ।
 କେବଣ ଭାବେ ସେ ଫେଡ଼ିଦେଲେ ଆମ୍ଭ ଫାଶ
 କେବେହେଁ ସେ ପାଣ୍ଡବଙ୍କୁ ନାହିଁଟି ବିଶ୍ୱାସ ।
 ଆମ୍ଭର ଗତଧର୍ମ ଅଟଇ ପୁଣ୍ୟମାନ
 କେବଳ ପ୍ରାଣ ପାଇଲୁ ଭେଟ ଦେବଧର୍ମ ।
 ସମସ୍ୟା କହିଣ ବୋଧ କରିଲା ଶକୁନି
 ସମସ୍ତଙ୍କୁ ତୁନିକଲା କହି କୂଟବାଣୀ ।
 ଧନ୍ୟ ଶକୁନି ଜୀବନ ଅଟେ ତୋର ଧନି
 କହିଲୁ ସ୍ୱରୂପ ବୃତ୍ତାନ୍ତ ଯେ ମନ୍ତ୍ରୀ ମଣି ।
 ଏହାଙ୍କ ମଲେ ଯୋଗାଇ ପାଣ୍ଡବଙ୍କ କାର୍ଯ୍ୟ
 ରାଜା ଅଇଲେ ସୁଫଳ ହେଲା ଆମ୍ଭ ରାଜ୍ୟ ।
 ତୁହି ମହାପଣ୍ଡିତ ଯେ ମନ୍ତ୍ରୀ ଗୁଣନିଧି
 ସୋମବଂଶ ରକ୍ଷାକଲା ଶକୁନିର ବୁଦ୍ଧି ।
 ଅଗସ୍ତି ପୁଚ୍ଛାକଲେ ଯେ ବୈବସ୍ୱତ ମନୁ
 ପାଣ୍ଡବଙ୍କୁ କିଏ କଲା ନାଗୁଣୀର ସନ୍ତ ।
 ଶୁଣିବାକୁ ଅଲୌକିକ ଦେଖିବା ଅପୂର୍ବ
 ବାକ୍ୟ ବିସ୍ତାରିଣ କହ ହେ ମୁନିପୁଞ୍ଜବ ।
 ବଦନ୍ତି ଅଗସ୍ତି ଶୁଣ ମନୁ ନୃପରାୟେ
 ଅନେକ ସମର କଲା ନାଗୁଣୀ ତନୟେ ।
 ଭୀମସେନ ପ୍ରହାରିଲା ଗଦା ଧରି ହସ୍ତେ
 ଦେଖିଲା ବଳୀବେଲାଳ ଧଇଲା ତୁରିତେ ।

ଆରେ ଆରେ ବୋଲିକରି ଭୀମକୁ ପ୍ରହାରି
 ହସ୍ତ ବାନଭାର ଗଦା ନେଲାକ ଉଛୁଡ଼ି ।
 ସେହି ଗଦା ବୁଲାଇଣ ଆକର୍ଷଣ ପିଟି
 ଭୀମଦେହେ ପଡ଼ି ରକ୍ତ ହୋଇଲାକ ବୃକ୍ଷି ।
 ପୁଣିହିଁ ଚେତି ଉଠିଣ ପବନର ବଳା
 ଦୁଇ ହସ୍ତରେ ଧଇଲା ଗିରି ବଜ୍ରଶିଳା ।
 ପିଟେ ବେଲାଳ ଉପରେ ସେହି ବଜ୍ରଶିଳା
 ଅଙ୍ଗେ ପଡ଼ି ତାହାର ଯେ ଭଗ୍ନ ହୋଇଗଲା ।
 ଗଦା ପଡ଼ି ଭୀମସେନ ହେଲା ଅସାମ୍ଭବ
 ପଡ଼ିଲା ଉତ୍ତାନଶାୟୀ ହୋଇ ବୀର ଭୀମ ।
 ଭୀମକୁ ହାଣିବାପାଇଁ ବିଜୟ କ୍ରୋଧରେ
 ଆରେ ଆରେ ବୋଲି ଯାଇଁ ପାର୍ଥ ଓଗାଳିଲେ
 ଗୁଣ ଟଙ୍କାର କରିଣ ବୀର ଫାଲଗୁନି
 ବଳୀବେଲାଳ ଉପରେ ଶର ବିଶେଷ ଘେନି ।
 ପଞ୍ଚବାଣ ଧରି ମାରେ ସୁଭଦ୍ରାର ନାହା
 ଦେଖିଣ ବଳୀବେଲାଳ ପାତିଦେଲା ହିୟା ।
 ନିର୍ଦ୍ଦୀତ ନାରାତ ପାର୍ଥ ମାରନ୍ତେ ପହୁଡ଼ି
 ଅଧେବାଜି ଦୁଇଖଣ୍ଡ ହୋଇ ପଡ଼େ ଝଡ଼ି ।
 ପର୍ବତ ଉପରେ ପଡ଼େ ଯେହ୍ନେ ବଜ୍ର ବାଣ
 ଶରୀର କମ୍ପଇ ତେହ୍ନେ ଷୋଡ଼ଶ ପଞ୍ଚାଶ ।
 ସହସ୍ର ନାରାତ ପୁଣି ପାର୍ଥ ଦେଲେ ପେଷି
 ବଳୀବେଲାଳ ହୃଦରେ ପଡ଼ି ହୁଏ ଧୂସି ।
 ଦୁଇ ବାହୁକୁ ପେଷିଲା ଦୁଇସସ୍ତ୍ର ଶର
 ହୃଦୟକୁ ବିକ୍ଷିଲା ସେ ସହସ୍ର ପୟର ।
 ସହସ୍ର ନାରାଜ ନେଇ ପେଷିଲା କଣ୍ଠକୁ
 ଦୁଇସହସ୍ର ପେଷିଲା ତା ଦୁଇ ପାଦକୁ ।
 ଏକା ଅରକେ କରିଲା ଏତେକ ସନ୍ଧାନ
 ପଡ଼େ ନାରାତ କୁମର ଅଙ୍ଗରେ ଯାଇଣ ।
 ଗିରିବର ସମାନରେ ଉଭା ମହାବଳୀ
 ସବୁ ଶର ଅଙ୍ଗେ ପଡ଼ି ହୋଇଗଲା ଧୂଳି ।
 ଦେଖିଣ ବିଷାଦ ଚିତ୍ତ ହେଲା ସବ୍ୟସାଚୀ
 ବିଚାରେ ମୋର ନାରାତେ ନ ହୋଇଲା କିଛି ।
 ମନ୍ଦରଗିରି ଫୁଟଇ ମୋ ଶର ଆଘାତେ
 ତାହାଠାରୁ ଗୁରୁତର ଦେଖିଲି ଯୁକତେ ।
 ବ୍ଯାଦଶମୁନା ବାବଲ ତୁଣେ ବସାଇଲା
 ସେ ନାରାତେ ଚନ୍ଦ୍ରଜିତ ତ୍ରେତାଯୁଗେ ମଲା ।
 ସେହି ଶରକୁ ଅର୍ଜୁନ ପେଷେ କୋପକରି
 ଅଗ୍ନି ଚହଟି ଉଠିଲା ହୃଦେ ପଡ଼ିକରି ।
 ଭୂମିରେ ପଡ଼ି ସେ ଶର ହେଲା ଶତଚୂର୍ଣ୍ଣ
 କ୍ଷତ୍ରୀ ମଧ୍ୟେ ଧନ୍ୟ ଧନ୍ୟ ପ୍ରଶଂସେ ଅର୍ଜୁନ ।

ଏମନ୍ତ ଲକ୍ଷଣେ ଜାତ କଲା ତୋ ଜନନୀ
 ଯେହୁ ତୋର ପିତା ସେହି ତିନିପୁରେ ଧନୀ ।
 କୋପଭର ହୋଇ ପୁଣି ଯୁଧିଷ୍ଠି ସୋଦର
 ବିକଳ ଯେ ବଜ୍ରସମ ପରବତ ଶର ।
 ବାୟୁବେଗେ ସେ ପର୍ବତ ଅଛଲା ଉଡ଼ିଣ
 ପଡ଼ି ବେଲାଳ ହୃଦରେ ହୋଇଗଲା ଚୂର୍ଣ୍ଣ ।
 ସମରେ ଅର୍ଜୁନ ଯହୁଁ ହୋଇଲା ବିରସ
 ବେଲାଳ ବୋଇଲା ଗୁରୁମୁଖ ଅସ୍ତ୍ର ପେଷ ।
 କୋପେ ଅର୍ଜୁନ ପେଷିଲା ତହୁଁ ଅଗ୍ନି ବାଣ
 ଯେତେ ତରାତର ଦହ୍ୟ କରିବ ଏକ୍ଷଣ ।
 ନ୍ୟୁନତେଜ ହୋଇଗଲା ଆକାଶ ମାର୍ତ୍ତଣ୍ଡ
 ଦେଖିଣ ବଳୀବେଲାଳ ପାତିଦେଲା ତୁଣ୍ଡ ।
 ଯାହାର ଶରୀର ଯାକ ଅଟେ ଅଗ୍ନି ମୟ
 ଅନଳଶରକୁ ତାର କିସ ଅଛି ଭୟ ।
 ସେହି ଶର ଆସି ତାର ମୁଖରେ ସମ୍ଭାବ
 ତାହା ଦେଖି ସ୍ତମ୍ଭଭୂତ ହେଲା ଧନଞ୍ଜୟେ ।
 କତୁରୀଶର ପେଷିଣ ନାଗୁଣୀ ନୟନ
 ଗାଣ୍ଡୀବ ଧନୁର ଗୁଣ କରିଲା ଛେଦନ ।
 ଅକ୍ଷୟ ଧନୁର ଗୁଣ ଯହୁଁ ହେଲା ଛେଦ
 ବିଚାରେ ବାସବସୁତ ପଡ଼ିଲା ପ୍ରମାଦ ।
 ତହୁଁ ଶୂନ୍ୟ ହସ୍ତ ହୋଇ ବାସବର ଶିଷ୍ୟ
 ବିଚାରଇ ଏବେ ମୁହିଁ ନିଶ୍ଚେ ଗଲି ନାଶ ।
 ଧାଇଁଲା ବଳୀବେଲାଳ ବିକ୍ରମ ମୂରତି
 ଅର୍ଜୁନର କେଶ ଯାଇ ଧଇଲା ତଡ଼ିତି ।
 ବାମ୍ଫକରରେ ଅର୍ଜୁନ ବୀର କେଶ ଧରି
 ଦକ୍ଷିଣ କରରେ ଭୀମସେନକୁ ଓଟାରି ।
 ଦୁଇ ଭାଇ କେଶ ଧରି ନାଗୁଣୀର ବାଳ
 ବିଜୟ କଲା ଆପଣା ଭୁବନ ପାତାଳ ।
 ପାତାଳ ଗଙ୍ଗା କୂଳରେ ବସାଇ ଦୁହିଙ୍କି
 କଟାରି ଧରିଣ ହୋଇ କୋପାନଳ ମୂର୍ତ୍ତି ।
 ପାତାଳବାସିନୀ ବୋଲି ଦେବୀ ଅଛି ତହୁଁ
 ତାଙ୍କୁ ବଳିଦେବ ବୋଲି ବସାଇଛି ନେଇ ।
 ବିଜେ କର୍ଣ୍ଣକଟାରୀ ଯେ ଘେନିଅଛି ହସ୍ତ
 ଦକ୍ଷିଣ ହସ୍ତେ ଧରିଛି ଦୁହିଙ୍କର ଗାତ୍ର ।
 ବିଜେ କଟାରୀ ଉଞ୍ଚାଇ ବୋଲେ ମହାରଥୀ
 ସୁମର ମାନବା ଇଷ୍ଟଦେବତା ତୋ ଏଥୁ ।
 ଲକ୍ଷଣ ଗୁଣ ଦେଖିଣ ବିଚାରେ ତନୟ
 ଦୁହେଁ ତ ଦିଶନ୍ତି ମୋତେ ବିଷ୍ଣୁତେଜ ପ୍ରାୟ ।
 ମାରିବି କି ନ ମାରିବି ବିଚାରେ ତନୟେ
 କଟାରୀ ଧରି ବୋଲଇ ଶୁଣ ମାନବାୟେ ।

ନିଶ୍ଚୟେ ପୂରିଲା ମାନବାରେ ତୁମ୍ଭ କାଳ
 ମୋହର ଶତ୍ରୁକୁ ଫେଡ଼ି ମୋର ସଙ୍ଗେ ଗୋଳ ।
 ଚିରଣ ପ୍ରାୟେ କାଟିବି ଆଜି ତୁମ୍ଭ ମାଂସ
 ପିତାମାତା ସୁମରରେ ପୂରିଲା ଆୟୁଷ ।
 କହଇ କଟାରୀ କରେ ଧରି ବେଲାବଳୀ
 ଜଳକ୍ରୀଡ଼ା ପାଇଁ ଆସେ ନାଗର ଦୁଲାଳୀ ।
 ପାତାଳୁଁ ବାହାର ହୋଇ ସେ ନାଗ ଦୁହିତେ
 ନାଗୁଣୀ ବଳ ସହିତେ ଆସେ ତୋଷତିତେ ।
 ଗୌତମୀ ତୀର୍ଥକୁ ସେହୁ ଆସେ ଅବଗାହି
 ଅନେକ ନାରୀ ତା ସଙ୍ଗେ ଅଛନ୍ତି ଗୋଡ଼ାଇ ।
 ପାତାଳ ଗଙ୍ଗାକୂଳରେ ପୁତ୍ରକୁ ଭେଟିଲେ
 ପୁତ୍ରକୁ ଦେଖି ସେ ନାଗବାଳୀ ଚାହିଁଦେଲେ ।
 ବେନି ପୁରୁଷକୁ ଦେଖି ବିଚାରଇ ବାଳୀ
 କିପାଇଁ ନୟନ ଏହାଙ୍କର ତୁଲେ କଳି ।
 ନାଗବାଳୀ ଦେଖିଲା ସେ ଭୀମସେନ ମୁଖ
 ସ୍ବାମୀର ବଦନ ପ୍ରାୟେ ଦିଶଇ ପ୍ରତ୍ୟକ୍ଷ ।
 ତହୁଁ ସନ୍ନିଧକୁ ଯାଇ ଚିହ୍ନିଲା ନାଗୁଣୀ
 ବୋଲେ ରହ ବେଲାଳରେ କାରେ ଯାଉ ହାଣି
 ଭୀମସେନ ଚରଣରେ ବାଳୀ ଯାଇ ନମି
 ବୋଲେ ତୋ ଆପଦଘେନେ କାହିଁଥିଲ ସ୍ବାମୀ
 ଆରେ ବଳୀବେଲାଳ ଏ ତୋର କେଉଁକଥା
 ସ୍ବାମୀକି ଦେଉ ତୁ ମୋର ଏଡ଼େକ ଅବସ୍ଥା ।
 ମୂର୍ଖ ବୁଦ୍ଧି ନୟନରେ କଲୁ ତୁ ନ ଜାଣି
 କେଉଁ ପାପବୁଦ୍ଧି ତୋର ଲୋଭୁ ପିତୃହାଣି ।
 ଆରେ ରେ ମୂର୍ଖ ନୟନ ତୁ କୁଳନାଶନ
 ମୋ ସ୍ବାମୀକି ନାଶିବାକୁ କରିଅଛୁ ମନ ।
 ଆରେ ରେ କୁମର ହସ୍ତ କେଶ ଛାଡ଼ି ତୁହି
 ପିତା ପାଦେ ଲମ୍ଫମାନ ହୁଅ ତୁହି ଯାଇ ।
 ମାତାର ବଚନ ଶୁଣି ଛାଡ଼ି କରବାଳ
 ଏ ମୋ ତାତ ମାନବ ଗୋ ବଡ଼ ଯେ ଚଣ୍ଡାଳ ।
 ବେଲାବଳୀ ବୋଇଲା ଏ ତୋର ନିଜ ପିତା
 ସ୍ବାମୀର ଚରଣତଳେ ହୁଅରେ ପ୍ରଣତା ।
 ଶସ୍ତ୍ରର ବିଘାତେ ମୋହ ହୋଇଥିଲା ଭୀମ
 ନାଗୁଣୀର ଦର୍ଶନେ ସେ ହୋଇଲା ସାଷ୍ଟାମ ।
 ପୁତ୍ର ଭର୍ତ୍ତା ଦେବରକୁ ଘେନି ନାଗବାଳୀ
 ଜଳଅନ୍ଧାରି ପୁରରେ ଯାଇ ବେଗେ ମିଳି ।
 ବହୁ ସମ୍ଭାରେ ଅମୃତ କରାଇ ଆହାର
 କରାଏ ନାଗୁଣୀ ପଣି ଅନେକ ସମ୍ଭାର ।
 ଭୀମ ଅର୍ଜୁନଙ୍କୁ ତହୁଁ ଭୋଜନ କରାଇ
 ସନ୍ତୋଷ କରି ବସାଏ ତହୁଁ ଦୁଇଭାଇ ।

ହେ ସ୍ବାମୀ ମୋହର ଦୋଷ କରିବ ମାର୍ଜିତ
 ସେ କାଳେ ତୁମ ଔରସୁ ହୋଇଅଛି ଜାତ ।
 ଗଲାବେଳେ ତୁମ୍ଭେ ମୋତେ ଯାଇଥିଲ କହି
 ପୁତ୍ର ହେଲେ ଦୁଇ ନାମ ଦେବୁ ତୁ ମିଶାଇ ।
 ତୁମ୍ଭେ ଅଟ ମହାବଳୀ ମୁହିଁ ବେଲାବଳୀ
 ବଳୀବେଲାଳ ଯା ନାମ ଦେଲି ଆଜ୍ଞାପାଳି ।
 ଏହୁ ତୋହର ନନ୍ଦନ ମୁହିଁ ତୋର ନାରୀ
 ଏହାର ଦୋଷକୁ ନାଥ ନ ଧର ବିଚାରି ।
 ଏହାକହି ଭୀମପାଦେ ମାତା ପୁତ୍ରନମି
 ବୋଇଲା ମୋ ଅପରାଧ କ୍ଷମାକର ସ୍ବାମୀ ।
 କୁମର ବୋଲେ ନ ଜାଣେ ମୁହିଁ ପିତା ବୋଲି
 ବାଳ ବୁଦ୍ଧିରୁ ଅନେକ ଦୋଷ ମୁହିଁ କଲି ।
 ତୁହି ଅଟୁ ପିତା ମୋର ନ ଚିହ୍ନିଲୁ ମୋତେ
 ଦଇବ ଉପାୟ ହୁଏ ଏସନକ କୃତ୍ୟେ ।
 ନ ଜାଣିଣ ପିତା ମୁହିଁ କଲି ବଡ଼ ଦୋଷ
 କ୍ଷମା ଦିଅ ପୁତ୍ରକୁ ନ ବହି ମନେ ରୋଷ ।
 ପୁତ୍ର ପଢ଼ାର ଭକତି ଦେଖି ପଶୁ ବାଳ
 କୋଳେ ଧଇଲେ ପୁତ୍ରକୁ ହୋଇ କୁତୁହଳ ।
 ମୁଖରେ ରୁମ୍ଭନ ଦେଇ ବୋଲେ ବୃକୋଦର
 ପରହସ୍ତେ ପରାଜୟ ନାହିଁ ରେ ଆମ୍ଭର ।
 ଯଦି ଅବା ପୁତ୍ରବୋଲି ନ ଜାଣିଲି ତୋତେ
 ପରାଜିତ ହୋଇନାହିଁ ମୁହିଁ ପରହସ୍ତେ ।
 ମୋର ପୁତ୍ର ହୋଇ ମୋତେ କରିଲୁ ତୁ ଜୟ
 ଏଥିରେ ଆମ୍ଭର ଯଶ ଦେଲା ରେ ତନୟ ।
 ପୁତ୍ର ଯେବେ ଗୁଣବନ୍ତ ହୁଏ ପିତା ତହିଁ
 ତାହାଠାରୁ ପୁଣ୍ୟକଥା ଅଛି କାହିଁ ଆଉ ।
 ଏହିରୂପେ ହେଲା ପିତା ପୁତ୍ରଙ୍କର କଥା
 ସବୁଦୂର ହେଲା ଯାହା ଥିଲା ମନୋବ୍ୟଥା ।
 ବଳୀବେଲାଳ ବୋଇଲା ଶୁଣ ଆହେ ତାତ
 ପ୍ରଥମରେ କଲା ଯେହୁ ଆସି ଦୃଢ଼ ଜାତ ।
 ପୁଣି ଯାହାକୁ ବାନ୍ଧିଲି ଶାଳବୃକ୍ଷେ ଆଣି
 ସେହି ଚାରିକଣ କିଏ ନ ପାରିଲି ଜାଣି ।
 ବାବୁରେ ପ୍ରଥମେ ଯାକୁ କରିଲୁ ବନ୍ଧନ
 ତାହାର ନାମ ଅଟଇ ବୀର ଦୁଃଶାସନ ।
 ପୁଣି ଯାହା ଶିରେ ଥିଲା ଅନର୍ଥ ମୁକୁଟ
 ସେହୁ ଦୁର୍ଯ୍ୟୋଧନ ଜାଣ ହସ୍ତିନାର ରାଟ ।
 ତାର ପଛେ ଥିଲା ଯେହୁ ଅତ୍ୟନ୍ତ ସୁନ୍ଦର
 ଦୁର୍ଯ୍ୟୋଧନ ମିତ୍ର ସେହୁ ନାମ କର୍ଣ୍ଣବୀର ।
 ସର୍ବ ପକ୍ଷରେ ବାନ୍ଧି ରଖିଲୁ ଯାହାକୁ
 ଶକୁନି ମନ୍ତ୍ରୀ ବୋଲିଣ ବୋଲନ୍ତି ତାହାକୁ ।

ଯାହା ପୁରୁଷକୁ ତୁହି ଶୁଣରେ କୁମର
 ସେମାନେ ଅଟନ୍ତି ସବୁ ଆମ୍ଭର ସୋଦର ।
 ପୁଣିହିଁ କୁମର ପୁତ୍ରେ ଭୀମକୁ ଅନାଇଁ
 ଯେହୁ ମୁକୁଳାଇ ଦେଲା ସେ କିଏ ଅଟଇ ।
 ଭୀମସେନ ବୋଇଲେ ସେ ମୋର ସାନଭାଇ
 ଏକାମାତା ଗର୍ଭଜାତ ଆମ୍ଭେ ପାଞ୍ଚଭାଇ ।
 ଆମ୍ଭର ଜ୍ୟେଷ୍ଠ ସୋଦର ଯୁଧିଷ୍ଠିର ଜାଣ
 ତାହାଙ୍କର ସାନ ଅଟୁ ଆମ୍ଭେ ଚାରିକଣ ।
 ବାବୁରେ ମୋର କନିଷ୍ଠ ଅଟେ ଏ ଅର୍ଜୁନ
 ଧନୁ ମୁଖରେ ପୃଥ୍ବୀ ଧରେ ଷୋଳଦିନ ।
 ଆପଣା ପୁରେ ଉତ୍ସବ କରି ନାଗରାଜା
 ନାଗବାଳୀ ବିଭାଦେଲେ ଆପଣା ଆତ୍ମଜା ।
 ଏହା ଔରସରୁ ଜାତ ନାଗାର୍ଜୁନ ସୁତ
 ତୋ ପ୍ରାୟ ରଣେ ଆମ୍ଭଙ୍କୁ କଲା ପରାଜିତ ।
 ଅନେକ ପ୍ରଣାମ କରି ବୋଇଲେ ଅର୍ଜୁନ
 ଆନ ହସ୍ତେ ପରାଜୟ ନୋହିଲୁ ନନ୍ଦନ ।
 ଆମ୍ଭର ପୁତ୍ର ଯଦ୍ୟପି ଆମ୍ଭଙ୍କୁ ଜିଣିଲା
 ଏହାଠାରୁ କିଏ ଯଶ ଆଉ ଅଛି ଭଲା ।
 ଅନେକ ଉତ୍ସବମାନ କରାଇ ନାଗୁଣୀ
 ସ୍ବାମୀର ମସ୍ତକେ ଅର୍ଘ୍ୟ ପୁଣି ଦେଲା ଆଣି ।
 ଆଠଦିନ ଭୀମସେନ ସେ ସ୍ଥାନରେ ରହି
 ଅନନ୍ତ ନାଗକୁ ବିଦା ମାଗଇ ଯେ ଯାଇ ।
 ବୋଲେ ଆମ୍ଭେ ଏ ସ୍ଥାନରେ ନ ପାରିବା ରହି
 ଭାଇ ଆମ୍ଭର ଆମ୍ଭଙ୍କୁ ଥିବେ ବାଟ ଚାହିଁ ।
 ନାଗୁଣୀକୁ ସମର୍ପଣ କରିଦେଇ ବାଳ
 ବୋଲେ ଆମ୍ଭ ଆୟୁ ଘେନି ବର୍ତ୍ତ ଚିରକାଳ ।
 ତୁହି ବଢ଼ିଥିଲେ ଯଶ ଅଛଇ ଆମ୍ଭର
 ଏହା କହି ପାତାଳରୁ ହୋଇଲେ ବାହାର ।
 ମାତ୍ରୀ ଦୁଇ ସୁତ ଗଲେ ସମରୁ ପଳାଇ
 ଯୁଧିଷ୍ଠିର ଦ୍ରୌପଦୀଙ୍କି କହିଲେ ସେ ଯାଇଁ ।
 ସେ ବାଳକ ଦୁହିଙ୍କର କେଶ ଧରି ହସ୍ତେ
 ଅନ୍ତରୀକ୍ଷ ଘେନିଗଲା ସେହୁ ଜଳପଥେ ।
 ଯୁଧିଷ୍ଠିଦେବ ବୋଇଲେ ହେଲା ବିପରୀତ
 ଅର୍ଜୁନକୁ ଜିଣିବାକୁ କେବା ସାମରଥ ।
 ପୃଥ୍ବୀ ଧରିବାକୁ କେ ହୋଇବ ଭାଜନ
 ସମରେ ଜିଣିଲା ଯେହୁ ଇନ୍ଦ୍ର ତ୍ରିଲୋଚନ ।
 ଏ ମଧ୍ୟପୁରୀ ରାଜାଏ କେ ନୁହନ୍ତି ସରି
 ଯାହାର ଧନୁ ଧରନ୍ତେ କମ୍ପେ ତିନିପୁରୀ ।
 ବିକଳରେ ଯୁଧିଷ୍ଠିର ବିଚାରନ୍ତି ମନ
 ଏମନ୍ତ କାଳେ ମିଳିଲେ ଭୀମ ଅରଜୁନ ।

ନଦୀକୂଳେ ଯୁଧିଷ୍ଠିର ଦ୍ଵିଭାଇଙ୍କୁ ଦେଖି
 ଧାତିକାରେ ଉଠିଲେ ଯେ ଆସନ ଉପେକ୍ଷି ।
 ଭୀମ ପାର୍ଥ କଲେ ତାଙ୍କ ପାଦେ ନିଉଛାଳି
 ଧର୍ମ ବୋଇଲା ବୁଆରେ ଉପୁଜିଲା କଳି ।
 କାହାର ତନୟ ସେହୁ ଏଡ଼େ ସାମରଥ
 ମେରୁ ଚାଳନେ ଆୟାସ ନୋହିଲା କିଞ୍ଚିତ ।
 ଅର୍ଜୁନ ବୋଇଲେ ଦେବ ଶୁଣ ସାବଧାନେ
 ବଳୀବେଲାଳ ବୋଲି ଯେ ଭୀମଙ୍କର ନାନେ ।
 ବାଳୁତ ପୁତ୍ରହୋଇ ସେ ମହାବଳବନ୍ତ
 ତିନିଲୋକ ଜିଣିବାକୁ ଅଟେ ସାମରଥ ।
 ଭୀମେ ପଚାରିଲେ ଦେବ ଜାଣୁ କି ଏ କଥା
 ଭୀମ ବୋଲେ ସହଦେବ ଜାଣେ ଏ ବାରତା ।
 ଜାଣ କି ହୋ ସହଦେବ ପୁଛନ୍ତି ଯୁଧିଷ୍ଠି
 କେଉଁପରି ଅଟେ ସେହୁ ଭୀମପୁତ୍ର ଗୋଟି ।
 ଜାଣି କିପାଁ ତୁନି ହୋଇ ଥାଉ ମନ୍ତ୍ରୀବର
 ଆସର ବିରସେ କିପାଁ ହରଷ ତୁମ୍ଭର ।
 ସହଦେବ ବୋଲେ ପଚାରିଲେ ମୁଁ କହଇ
 ସାବଧାନେ ଶୁଣ ଆହୋ ଧର୍ମରାଜ ସାଇଁ ।
 ସହଦେବ ବୋଲେ ଦେବ ଶୁଣ ଏକଦିନେ
 ଭୀମେ ବିଷଲତୁ ଖୁଆଇଲେ କୁରୁମାନେ ।
 ମିଷ୍ଟାନ ଭୋଜନ କଲେ ଭୀମ କଉତୁକେ
 ବିଷଲତୁ ପରଷିଲେ ଭୋଜନ ଉଦକେ ।
 ଭୋକବେଳେ କଉତୁକେ ଭୁଞ୍ଜି ଭୀମସେନ
 ପଡ଼ିଗଲେ ଅସାଷ୍ଟମେ ହୋଇ ଅଚେତନ ।
 ଦେଖିଣ ହରଷ ହେଲେ କଉରବ ବଳେ
 ବାନ୍ଧିକରି ପକାଇଲେ ଯମୁନାର ଜଳେ ।
 ନାଗ ତୋଡ଼େ ଖାଉବୋଲି ଉସାଇଲେ ଜଳେ
 ବେଲାବଳୀ ଆସିଥିଲା ନାଗୁଣୀଙ୍କ ମେଳେ ।
 ନାଗରାଜାଙ୍କର ସେଟି ଅଟଇ ଯେ କନ୍ୟା
 ଅନେକ ନାଗୁଣୀ ଥିଲେ ନ ଯାଇ କଳନା ।
 ସୂର୍ଯ୍ୟକନ୍ୟା ନଦୀରେ ଯେ ଭାସନ୍ତି ପାବନି
 ଏମନ୍ତ ସମୟେ ତାଙ୍କୁ ଦେଖିଲା ନାଗୁଣୀ ।
 ଗୁଣବନ୍ତ ବୋଲି ତାକୁ ନ କଲେ ଯେ ନାଶ
 ସମସ୍ତ ନାଗୁଣୀ ତହୁଁ ମିଳି ତାର ପାଶ ।
 ଭୀମସେନ ଠାକୁରଙ୍କୁ ବେଲାବଳୀ ଦେଖି
 ମୋହେ ବଶ ବୋଇଲା ସେ ବେଲାବଳୀ ସଖୀ
 କୋଳାଗ୍ରତ କରି ତାଙ୍କୁ ଧଇଲା ତରୁଣୀ
 ଭୀମସେନେ ଖୁଆଇଲା ଅମୃତ ସେ ପୁଣି ।
 ନାଗୁଣୀର ତୁଲେ ସେହୁ କଲେ ଯେ ପୀରତି
 ଏହାଙ୍କର ବୀର୍ଯ୍ୟେ ସେହି ପୁତ୍ର ଉତପତ୍ତି ।

ଭୀମସେନ ଅଟନ୍ତି ଯେ ମହା ବଳଶାଳୀ
 ବେଲାବଳୀ ନାଗୁଣୀ ଯେ ନାଗର ଦୁଲାଳୀ ।
 ମହାଧାର୍ମିକା ଅଟଇ ପୁଣି ସେ ନାଗୁଣୀ
 ପିତା ମାତା ଦୁହିଙ୍କର ନାମ ଦେଲା ପୁଣି ।
 ସେହି କୁମରର ନାମ ବଳୀ ଯେ ବେଲାଳ
 ତାହାର ହସ୍ତରେ ଦେବ ହେଲୁ କସ ତୁଳ ।
 ତାହା ଶୁଣି ଆନନ୍ଦିତ ହୋଇଲେ ଯୁଧିଷ୍ଠି
 ବୋଇଲେ କୁଳଚନ୍ଦ୍ରମା ସେହି ପୁତ୍ର ଗୋଟି ।
 ପୁଣି ଅର୍ଜୁନ କହନ୍ତି ଶୁଣ ଧର୍ମମଣି
 ତିନିପୁରେ ଅଗୋଚର କୁମର କାହାଣୀ ।
 ତାହାର ହାତେ ଲାଞ୍ଜିତ ହେଲେ କଉରବ
 ସେ ଅପମାନ କହିଲେ କେତେ ନ ସରିବ ।
 ଜୟ ରାମ କଉଶିକ ମାନ ଉଦ୍ଧାରଣ
 ତାଡ଼କା ଅସୁରୀ ଦର୍ପ ଧୂସିଲ ଆପଣ ।
 ମହାପୁରୁଷ ଶାପରେ ହେଲେ ପଦ୍ମାଭ୍ରଷ୍ଟ
 ପଦ୍ମୀ ହରଣେ ରାବଣ ହେଲା ପ୍ରାଣେ ନଷ୍ଟ ।
 ପାଦେ ଲାଗନ୍ତେ ପାଷାଣ ହୋଇଗଲା ନାରୀ
 ଗୌତମ ଭାରିଯା ଯେହୁ ଅହଲ୍ୟା ସୁନ୍ଦରୀ ।
 କୋଦଣ୍ଡ ଧାରଣ ପ୍ରଭୁ ରଘୁକୁଳରାଣ
 ମିଥିଳାରେ ଶିବଧନୁ ଭାଙ୍ଗିଲ ଆପଣ ।
 ଶିବଧନୁ ଭଗ୍ନ ଶୁଣି ପର୍ଶୁରାମ କୋପ
 କିଞ୍ଚିତ ମାତ୍ରକେ ଧୂସ କଲେ ତାଙ୍କ ଦର୍ପ ।
 ବାଳୀ ଗର୍ବଗଞ୍ଜନ ହେ କମଳଲୋଚନ
 ଯୋଗୀଜନମାନଙ୍କର ହୃଦୟ ରଞ୍ଜନ ।
 ନମସ୍ତେ ନମସ୍ତେ ନାଥ ଶ୍ରୀ ମଧୁସୂଦନ
 ପାଷାଣ୍ଡ ଦଳନ ତୁମ୍ଭେ ଅଗତି ଶରଣ ।
 ଧର୍ମବାଚ ଶାସ୍ତ୍ର ମୁଁ ଯେ କିଛି ନ ଜାଣଇ
 ଶ୍ରୀରାମର ନାମ ଗୋଟି କେବଳ ଭାବଇ ।
 ମୋହର ଏ ଶୁଭ ବାକ୍ୟ ଶ୍ରୀରାମର ନାମ
 ଶୁଦ୍ରମୁନି ଶାରଳାର ସହସ୍ର ପ୍ରଣାମ ।



**ଗୌତମୀ ତୀର୍ଥରେ ଅହଲ୍ୟା
 ଦ୍ରୌପଦୀ କଥୋପକଥନ ଓ
 ହନୁମାନ ଜନ୍ମ ବୃତ୍ତାନ୍ତ ଏବଂ
 ଦ୍ରୌପଦୀର ପଞ୍ଚପୁତ୍ର ଜନ୍ମ**

ଅଗସ୍ତିଙ୍କୁ ପୁଚ୍ଛାକଲେ ବୈବସ୍ଵତ ମନୁ
 କୃଷ୍ଣା ଗର୍ଭେ ବିଶ୍ଵନାଥ ଥିଲେ ହୋଇ ସୁନୁ ।
 ତୁମ୍ଭେ ଯେ ବୋଇଲ ବିଶ୍ଵାମିତ୍ରଙ୍କର ଶାପେ
 ପଞ୍ଚ ବିଶ୍ଵଦେବା କଥା ହୋଇଲା କିରୁପେ ।

ଦ୍ରୌପଦୀ ଦେବୀଙ୍କ ଗର୍ଭେ ଛନ୍ତିଟିକି ରହି
 ଏଥୁର ଚରିତ ମୁନି କହିବା ବୁଝାଇ ।
 ମନୁ ବଚନେ କହନ୍ତି ଘଟରକ୍ଷିସୁତ
 ଶୁଣ ମନୁ ପୁରୁଷ ତୁ ତାହାର ଚରିତ ।
 ପାଣ୍ଡବେ ଯାଇଣ ଥିଲେ ତୀର୍ଥ ଗଉଡମୀ
 ଗୌତମ ଆଶ୍ରମେ ଗଲେ ତହିଁ ଦେବ ସ୍ବାମୀ ।
 ଉଦ୍ଧାଳ ଚ୍ୟବନ ପୁଣି ଗଉଡମ ଦେଖି
 ବେଗେ ଉଠିଲେ ସେମାନେ ଆସନ ଉପେକ୍ଷି ।
 ମୁନିଙ୍କ ପାଦେ ନମିଲେ ଯାଇ ଧର୍ମ ସୁତ
 ଅନେକ କଲ୍ୟାଣ କଲେ ସର୍ବ ତପୋବନ୍ଧ ।
 ଅହଲ୍ୟା ଆନନ୍ଦ ହେଲେ ଦ୍ରୌପଦୀଙ୍କୁ ଦେଖି
 ବହନ ଅଇଲେ ଦେବୀ ଆସନ ଉପେକ୍ଷି ।
 ଯାଜ୍ଞସେନୀଙ୍କୁ ଦେଖିଣ ସେହି ମାହେଶ୍ବରୀ
 ଭକ୍ତି ଦେଖି ରହିଲେ ସେ ଅତ୍ୟାଦର କରି ।
 ମକର ମାସରେ ଦେବୀ ହେଲେ ରଜୋବତୀ
 ତୁଳମାସ କୃଷ୍ଣପକ୍ଷ ଦଶମୀର ତିଥି ।
 ଉତ୍ତରଭାଦ୍ର ନକ୍ଷତ୍ର ପଣ୍ଡିତ ବାସର
 ପାକାକ୍ଷରୀ ହେଲେ ଦେବୀ ଶୁଣ ନୃପବର ।
 ଚୈତିଳ ନାମେ କରଣ ପ୍ରୀତିନାମେ ଯୋଗ
 ସିଂହମାସ କୃଷ୍ଣପକ୍ଷେ ହୋଇଲେ ତନୁଜ ।
 ଗୌତମୀ ତୀର୍ଥ କରିଣ ଅଇଲେ ଅଞ୍ଜନୀ
 ତାଙ୍କୁ ଦେଖି ପ୍ରଣିପାତ କଲେ ଯାଜ୍ଞସେନୀ ।
 ଅହଲ୍ୟା ବୋଇଲେ ଏହୁ ମୋ ଦୁହିତା ସତ୍ୟ
 ମୋପ୍ରତି ବିକୃତ ସଦା କରିଥାଏ ଚିତ୍ତ ।
 ଦ୍ରୌପଦୀ ବୋଇଲେ ମାଗୋ ଶୁଣ ମହାଦେବୀ
 ସଂଜାତ ଦୁହିତା ହୋଇ କିପାଇଁ ଅଭାବି ।
 ଅହଲ୍ୟା ବୋଇଲେ ମାଗୋ କହେ ଆଦ୍ୟକଥା
 ମୋର ରୂପ ଦେଖି ଇନ୍ଦ୍ର ସୂର୍ଯ୍ୟ ଯେ ଦେବତା ।
 ଲୋଭଗ୍ରସ୍ତ ହୋଇ ମନେ ସଦା ରହିଥାନ୍ତି
 କୌଣସି ମତରେ ମୋତେ ପାଇ ନ ପାରନ୍ତି ।
 ଜଗତମୋହିନୀ ମୁହିଁ ସୁନ୍ଦର ପଣରେ
 ମୋର ପ୍ରାଣ କାଢି ମୁନି ରଖନ୍ତି କାନିରେ ।
 ମୋ ମୃତପିଣ୍ଡ ଗୋଟିକୁ ଏହାକୁ ଜଗାଇ
 ତପସ୍ୟାକୁ ଚଳିଯାନ୍ତି ମୁନି ବିଦା ହୋଇ ।
 ତୁଳମାସ କୃଷ୍ଣପକ୍ଷ ଦଶମୀର ତିଥି
 ପଣ୍ଡିତବାର ଅଶ୍ବିନୀ ନକ୍ଷତ୍ରର ସ୍ଥିତି ।
 ଚୈତିଳ ନାମେ କରଣ ବିଷ୍ଣୁକ୍ଷର ଯୋଗ
 ସେ ଦିନ ଗୌତମ ଗଲେ ତୀର୍ଥ ଯେ ପ୍ରୟାଗ ।
 ଶୂନ୍ୟ ବାସରେ ପଶିଲେ ମଘବା ଆଦିତ୍ୟ
 ଇନ୍ଦ୍ର ପ୍ରାଣ ହୋଇ ପଶେ ମୋର ହୃଦଗତ ।

ଏମନ୍ତ ଚରିତ କଲେ ସେହୁ ବେନି ଦେବ
 ଆଦିତ୍ୟ ଦେବତା ହେଲା ମୋ ସଙ୍ଗେ ସଂଶ୍ରବ
 ପୁଣି ଇନ୍ଦ୍ର ଆଦିତ୍ୟ ଯେ ଆସି ଆରଦିନ
 ଆଦିତ୍ୟ ମୋ ହୃଦେ ପଶି ହୋଇଲା ଜୀବନ ।
 ଇନ୍ଦ୍ରଦେବତା ମୋ ସଙ୍ଗେ କରିଲା ଶୃଙ୍ଗାର
 ଏହିରୂପେ ପାଞ୍ଚଦିନ କଲେ ସେ ବିହାର ।
 ମୁହିଁ ଗର୍ଭବତୀ ହେଲି ଦୁହିଁଙ୍କ ରେତରେ
 ଦୁଇଟି କୁମର ହେଲା ଦଶମ ମାସରେ ।
 ଗଉଡମ ନ ଜାଣନ୍ତି ଏ ସବୁ ବିଷୟ
 ସୋମତିଳା ଯବତିଳା ନାମ ଦେଲେ ଦୁୟ ।
 ସମ୍ପୂର୍ଣ୍ଣ ପାଞ୍ଚ ବରଷ ହେଲେ ବେନି ଶିକ୍ଷି
 ଏକଦିନେ ଅର୍କତୀର୍ଥେ ଗଲେ ମହାରକ୍ଷି ।
 ସୋମତିଳା ଯବତିଳା ଦୁହିତା ଅଞ୍ଜନୀ
 ସଙ୍ଗରେ ଗୋଡ଼ାଇ ଯାନ୍ତେ ଘେନିଗଲେ ମୁନି ।
 ନିତ୍ୟକର୍ମ ସାରି ତହିଁ ଆସନ୍ତେ ବାହୁଡ଼ି
 ତପ୍ତବାଲିରେ ପୁତ୍ରଙ୍କ ପାଦ ଗଲା ପୋଡ଼ି ।
 ତା ଦେଖି ବିଚାର କରି ତହିଁ ତପୋନିଷ୍ଠୀ
 କାଶେ ବସାଇଲେ ନେଇ ପୁତ୍ର ବେନି ଗୋଟି ।
 ଅଞ୍ଜନୀ ବୋଇଲା ପିତା କାଶେ ଘେନ ମୋତେ
 ଶୁଣି ମୁନି ଗାଳିଦେଲେ ଅସନ୍ତୋଷ ଚିତ୍ତେ ।
 ଅଞ୍ଜନୀ ବୋଇଲା ତହିଁ ତୋର ପରା ମୁନି
 ଜାରଜାତକା ପୁତ୍ରକୁ କାଶେ ଅଛୁ ଘେନି ।
 ମୁଁ ତୋର ଔରସେକନ୍ଦୁ ମୋତେ କରୁ ତ୍ୟକ୍ତ
 ଶୁଣି ଗଉଡମ ରକ୍ଷି ହେଲେ ସ୍ତମ୍ଭାଭୂତ ।
 ବୋଇଲେ କି କଥାବୋଲୁ ମୋତେଲୋ ଅଞ୍ଜନୀ
 ଅହଲ୍ୟା ପ୍ରାଣ ଅଞ୍ଚଳେ ସଦା ଥାଏ ଘେନି ।
 ପରପୁରୁଷକୁ ଚୋରି କଲା ସେ କେମନ୍ତେ
 ଏ କଥା ଆଶ୍ଚର୍ଯ୍ୟ ମଣେ ତୋହର କହନ୍ତେ ।
 ମୁହିଁ ଜାଣଇଁ ମୋହର ଅଟନ୍ତି ଏ ବସ
 ତୋ କଥା ଆଜ ବୁଝିବି ସତ କିବା ମିଛ ।
 ପରୀକ୍ଷାରେ ଉତ୍ତରିବେ ଯେବେ ପୁତ୍ରବେନି
 ତୋତେ ଭୟ କରିଦେବି ଆଜ ଲୋ ଅଞ୍ଜନୀ ।
 ପୁଣିହିଁ ବାହୁଡ଼ି ଗଲେ ସମୁଦ୍ରର କୂଳ
 କୋପେ ଦୁଇ କୁମରଙ୍କ ଧରି ଦୁଇତୂଳ ।
 କୁମରଙ୍କୁ ଫିଙ୍ଗିଦେଲେ ମୁନି ହୋଇ କ୍ରୋଧୀ
 ବେନି କୁମର ପଡ଼ିଲେ ଅଗାଧ ବାରିଧି ।
 ରକ୍ଷି ବୋଇଲେ ଯେବେ ମୋ ଔରସରୁ ଜାତ
 ଏ ରୂପରେ ଆସି ଧର୍ମ ହେଉ ପରାପତ ।
 ପର ପୁରୁଷରେ ଯେବେ ହୋଇଥିବ ଜାତ
 ତେବେ କୁମର ରେ ହୁଅ ମର୍ଦ୍ଦିର ଗାତ୍ର ।

ଏମନ୍ତ ବଚନ କହି ସେ ପରମ ଯୋଗୀ
ପୁଣି ଡାକିଲେ ଆସ ରେ ତୁମ୍ଭେମାନେ ବେଗି ।
ମର୍ଜିତ ସ୍ବରୂପ ହୋଇ ସେହି ବେନିବାଳେ
ଆସିକରି ଉଭାହେଲେ ସମୁଦ୍ର କୂଳେ ।
ବାହାର ହେଲେ କୁମରେ କପିରୂପ ଧରି
ତାଙ୍କୁ ଦେଖିଣ ଆଶ୍ଚର୍ଯ୍ୟ ହେଲେ ତପଚାରୀ ।
ସରଯୁ ରାଜାର ପୁତ୍ର ଖଡ୍ଗବନ୍ଧ ନୃପତି
ତାହାକୁ ସମର୍ପି ଦେଲେ ସେ ବେନି ସନ୍ତତି ।
ଅଞ୍ଜନୀକୁ ଗଉଡମ ଘେନିଛନ୍ତି କାଶେ
ପ୍ରବେଶ ହୋଇଲେ ନିଜ ମଡ଼ିଆର ପାଖେ ।
କୋପକରି ଗଉଡମ ବୋଇଲେ ଆମ୍ଭଙ୍କୁ
ପର ପୁରୁଷରେ ମାତି ପୁତ୍ର କଲୁ ଦେଖୁ ।
ସବୁ ଚରିତ କହିଲେ ତହିଁ ମହାମୁନି
ମୁଁ ବୋଇଲି ଏହା କଲୁ ମୋତେ ଲୋ ଅଞ୍ଜନି ।
ତୋହର ପ୍ରସାଦେ ମୋତେ ହେଲା ଏଡ଼େ ଦୁଃଖ
ତୋର ପୁତ୍ର ହେଲେ ହେଉ ମାଙ୍କଡ଼ର ମୁଖ ।
କପଟରେ ଦିଗପାଳେ କରିଲେ ଦୃଷ୍ଟିତ
ପରେ ପରାଭବା ତୁହି ହୁଅ ସେହିମତ ।
ବଦନ୍ତି ଅହଲ୍ୟା ଦେବୀ ଶୁଣ ଗୋ ଦ୍ରୋପଦୀ
ଅଞ୍ଜନା ମୋହର ଅଟେ ଏମନ୍ତ ବିବାଦୀ ।
ଅଞ୍ଜନୀ ବୋଇଲେ ମୋତେ ମହାଶୂରୁ ଶାପ
ବାଳଭାବେ କହିଲି ମୁଁ ଏମନ୍ତ ସ୍ବରୂପ ।
ପୁରୁଷ ତେଜିଲି ମୁହିଁ ନ ହୋଇବି ବିଭା
ନିଗମରେ ନିରାକାରେ କଲି ଯାଇ ସେବା ।
ବିବାହ ହୋଇଲେ ସିନା ହେବ ମୋର ଭର୍ତ୍ତା
ଭର୍ତ୍ତା ହୋଇଲେ ହୋଇବ ସେହି ବୀର୍ଯ୍ୟଦାତା
ବୀର୍ଯ୍ୟ ସମ୍ବରୁ ପୁଣି ହୋଇବ ସନ୍ତାନ
ଗୃହ ଉପେକ୍ଷି ବସିଲି ଯାଇ ଘୋରବନ ।
କାଶୀନଦୀ ତୀରେ ଅଛି ହରଜ୍ଜ ଉଦ୍ୟାନ
ତହିଁଯାଇ ବସିଲି ମୁଁ କରି ଯୋଗାସନ ।
ନିରାହାରରେ ବସିଲି ସକଳ ଉପେକ୍ଷି
କୋମଳ କମଳପତ୍ର କେବଳହିଁ ଭକ୍ଷି ।
ଦେହ କଦର୍ଥନା ହୁଏ ବହୁତ ନିରାଶେ
ପତିଶ ପ୍ରକୃତି ପଞ୍ଚମନର ସକାଶେ ।
ଚୌରାଅଶୀ ନାଡ଼ୀ ଶିଶୁମୁନା ପଞ୍ଚଭାବ
ନିଶ୍ଚଳେ ବସି ସୁମରେ ମୁହିଁ ବାତଦେବ ।
ଅନୁଗ୍ରହ ଅନୁସରି ପବନ ଉଜାଣି
ଷଡ଼ରତ୍ନ ବଞ୍ଚିଲି ମୁଁ ପ୍ରଭୁ ଗୁଣ ଗୁଣି ।
ଅଶାକାର ନିରାକାର କରିଣ ଭାବନା
ନିରାଶେ ବସିଲି ତନୁ କରି ବକ୍ରସେହା ।

ଅହଲ୍ୟା ବୋଇଲେ ଶୁଣ ଦ୍ରୁପଦ ଦୁହିତେ
ଏମନ୍ତେ ବସିଲା ଲକ୍ଷେବର୍ଷ ପରିଯନ୍ତେ ।
ଶରୀର ମିଳାଇ ଗଲା ତଡ଼େ ଉଚ୍ଛପୋକ
ଅସ୍ଥିମାଳା କିଛି ନାହିଁ ହୋଇଲା ବୁଦେକ ।
ଲକ୍ଷେକ ବରଷ ପୁଣି ହୋଇଲାକ ବୁଦା
ଫୁଟି ବାହାରିଲା ପୁଣି ଦେହ ହୋଇ ଶୋଧା ।
ନଖ ମୁଖ ନାସିକା ସେ ଚରଣ ଦିଓଟି
ସେ ବୁଦା ବିଦାରି ପୁଣି ବାହାରିଣ ଫୁଟି ।
ମହାଶୟ ହେଲା ଯହିଁ ସେ କନ୍ୟାର କାୟେ
ଜଳ ଅନଳ ଅସ୍ତରେ ଅତୁଟ ସେ ହୁଏ ।
ତିନିଲକ୍ଷ ବରଷ ସେ ହୋଇଲା ନିଶ୍ଚଳ
ଏହିରୂପେ ବହିଗଲା ପୁଣି କେତେକାଳ ।
ଆବର ଲଭିଲା ସେହୁ ମାହେଶ୍ବରୀ ନାମ
ଶୂନ୍ୟରେ ଗମିଣ ସେହୁ ହେଲା ମହାବ୍ରହ୍ମ ।
ଏହାର କେତେକ କାଳ ପୁଣି ବହିଯାଏ
କପିଳାସ ତେଜି ହର ବନକୁ ବିଜୟେ ।
ଧନୁମାସ ଶୁକ୍ଳପକ୍ଷ ଅଟଇ ପଞ୍ଚମୀ
ଶ୍ରବଣା ନକ୍ଷତ୍ରେ ବନକ୍ରୀଡ଼ାରେ ସେ ଭ୍ରମି ।
ହିମ ସମୟରେ କାକେ ଦିଶନ୍ତି ସୁନ୍ଦର
କାକରୂପ ଧଇଲେ ଯେ ତହିଁ ଦେବହର ।
ପାର୍ବତୀଦେବୀ ଛଦ୍ମରେ ହେଲେ ସେହିକାୟେ
ସେରୂପ ରମଣ ଛଦ୍ମା କଲେ ଦେବରାୟେ ।
ରମଣ କରନ୍ତେ ଅଙ୍ଗ ପଡ଼େ ମହାବୀର୍ଯ୍ୟ
ତହିଁରୁ ଜାତ ହୋଇଲା ଗୋଟିଏ ଆତ୍ମଜ ।
ଶୁକ୍ଳ ଶରୀର ଷଟିକ ପ୍ରାୟ ତାର ପିଣ୍ଡ
ତେଣୁ ସେହି କାଳ ନାମ ଦେଲେ ସେ ଭୃଷଣ ।
ଅଶ୍ବ ଖସନ୍ତେ ଯେ ପୁତ୍ର ହୋଇଲାଟି ଜନ୍ମ
ତେଣୁକରି ଭୃଷଣଟି ଦେଲେ ତାର ନାମ ।
ଦ୍ବିତୀୟେ ପଶିଲେ ଦେବ ଯାଇ ସରୋବରେ
କ୍ରୀଡ଼ା ଆରମ୍ଭିଲେ ତହିଁ ହଂସ ପରକାରେ ।
ହଂସ ହଂସିନୀ ରୂପରେ କ୍ରୀଡ଼ାକଲେ କାଶୀ
ସେ ବୀର୍ଯ୍ୟେ ଜାତ ହୋଇଲା ଶୁକ୍ଳମୁଖୀ ହଂସୀ
ସେ ପକ୍ଷୀ ହୋଇଲା ଭୂତ ଭବିଷ୍ୟତଜ୍ଞାତା
ଜାଣି ପାରିଲା ସକଳ ସୃଷ୍ଟିର ବାରତା ।
ଧାତା ବିଜୟ କରିଲେ ଯାଇ ତାର ପିଠି
ତହିଁ ମରାଳ ବୋଲିଣ ହେଲା ନାମଗୋଟି ।
ବନସ୍ଥେ ବିଜୟ କଲେ ପୁଣିହିଁ ସୁଭଳେ
ଭ୍ରମୁଥାନ୍ତି ନାନାରସେ ବନେ କୁତୁହଳେ ।
ଭଲୁ କ ରୂପ ଧଇଲେ ଦେବ ପଶୁପତି
ତୁମ୍ଭେ ଏହିରୂପ ଧର ଶୁଣ ଗୋ ପାର୍ବତୀ ।

ସ୍ବାମୀଙ୍କର ବଚନ ଯେ ଅଟେ ଅଲଘିତ
 ପ୍ରିୟରୂପ ତେଜି ହେଲେ ଭଲ୍ଲୁ କାର ମତ ।
 ଶୃଙ୍ଗାରାନ୍ତେ ତେଜ୍ୟାକଲେ ରେତ ମହାଦେବ
 ତହିଁରୁ ଜନମଲାଭ କରିଲା ଜାମ୍ବବ ।
 ବନଜୀବ ହୋଇ ସେହୁ ହୋଇଲା ଧାର୍ମିକ
 ଅପାଠରେ ପାଠାଭ୍ୟାସ କରିଲା ଅନେକ ।
 ଚାରିବେଦ ଷଟକାବ୍ୟ ପୁଣି ଚୌଦବିଦ୍ୟା
 ବାଆଁଷଠି ଯୋଗ ଆଉ ଚୌରାଅଶୀ ମୁଦ୍ରା ।
 ଯୁଗାନ୍ତକ ପୁରୁଷ ସେ ହେଲା କୋଟିକଳ୍ପ
 ରାମ ଅବତାରେ ମନ୍ତ୍ରାପଣରେ ଅମାପ ।
 ରାମ ବହୁ ଅବତାରେ ସେହୁ ଆଇ ବଞ୍ଚି
 ରାମାୟଣ ଯୁଦ୍ଧକଲେ ରାମ ସଙ୍ଗେ ମାତି ।
 ଏହିରୂପେ ବନକ୍ରୀଡ଼ା ହର କରିଗଲେ
 ଦେଖନ୍ତି ସେ ସଦାନନ୍ଦ ମର୍କଟରୁ ପଲେ ।
 ବାନର ରୂପ ଧଇଲେ ତହିଁ ପଶୁପତି
 କେତେ ରୂପ ଧର ପ୍ରଭୁ ବୋଲନ୍ତି ପାର୍ବତୀ ।
 ମହାକାମ ଆରତରେ ବୋଲନ୍ତି ସେ କାଶୀ
 ବିମୁଖ ନୁହଁ ସଙ୍ଗାତ ବୋଇଲେ ଆଶ୍ୱାସି ।
 ସ୍ବାମୀ ବିରହ ବେଳରେ ନାରୀ ନ ଉପେକ୍ଷେ
 ପୁରାଣାଦିମାନଙ୍କରେ ବହୁପାପ ଲେଖେ ।
 ଲାଜ ଭୟ ତେଜ୍ୟାକରି ହୋଇଲେ ମର୍କଟୀ
 ମର୍କଟରୂପେ ସଙ୍ଗମ ହୋଇଲେ ଧୂର୍ଜଟୀ ।
 ମର୍କଟର ରୂପ ତେଜ ବିଷମ ମହିମା
 ନ ସହି ପାରିଲେ ରେତ ପତନରେ ଉମା ।
 ପାର୍ବତୀ ବୋଇଲେ ସ୍ବାମୀ ତୋ ରେତର ତେଜ
 ଗର୍ଭରେ ପଡ଼ିଲେ ମୁହିଁ ହୋଇବି ଦହିୟା ।
 କଣିକାମାତ୍ରେ ପଡ଼ନ୍ତେ ମୁଁ ଶୁଣିଗଲେ ସତୀ
 ପୁଣି କଣିକାଏ ଆସି ପଡ଼ିଲାକ କ୍ଷିତି ।
 ପୃଥ୍ବୀରେ ପଡ଼ି ସୁଦ୍ଧା ନାଶ ସେ ନୋହିଲା
 ପର୍ବତ ବନ କନ୍ଦର ସମସ୍ତ ଘୋଟିଲା ।
 ତହିଁ ଉପୁଜିଲା କାଚ ଷଟକ ମାରାଗ
 ଆବର ପାରା ଗନ୍ଧକ ଅଷ୍ଟଧାତୁ ଭାଗ ।
 ଶ୍ୱେତ ପଦାର୍ଥର ମୂଳେ ଆଉ ଶ୍ୱେତଦୃବ
 ଶ୍ୱେତ ପଦାର୍ଥ ଯେତେକ ଉପୁଜିଲା ସର୍ବ ।
 ଆବର କଣିକାଏ ଯେ ପଡ଼ନ୍ତେ ତହଲି
 ଟଳଟଳ ହୋଇଣ ଯେ କମ୍ପେ ବସୁନ୍ଧରୀ ।
 ପୃଥ୍ବୀ ବୋଇଲେ ଦେବ ରଖ ବିଶ୍ୱନାଥ
 ଏହି ମହାରସେ ମୁହିଁ ହେବି ରସାଗତ ।
 ମାଡ଼ିଲା ଏ ବୀର୍ଯ୍ୟ ବାରୟଣ ପରିଯନ୍ତେ
 ବସ୍ତ୍ରାଧାରେ ଧଇଲେ ତା କରେ ବିଶ୍ୱନାଥେ ।

ମହାରସ ଅର୍ଦ୍ଧେକ ସେ କରେ ଛନ୍ତି ଧରି
 କାହାକୁ ତା ଦେବା ବୋଲି ମନରେ ବିଚାରି ।
 ବିଚାରି ବୋଇଲେ ବାୟୁ ଅଟେ ଅପୁତ୍ରକ
 ଏଶୁକରି କାରଣ ସେ ପାଇବ ଅନେକ ।
 ପ୍ରତ୍ୟୁ ବାୟୁ ହକାରି ସେ ପରମ ଯୋଗୀ
 ସେ ବୀର୍ଯ୍ୟ ତାହାକୁଦେଲେ ଦେବେନେଇ ବେଗି
 ବୋଇଲେ ମୋକ୍ଷଗତି ତୁ ପାଇବୁ ମରୁତ
 ପବନ ବୋଇଲା ମୁହିଁ ହୋଇଲି କୃତାର୍ଥ ।
 କରେ ଧରି ବାୟୁବୋଲେ ମୁଁ କାହାକୁ ଦେବି
 ଏ ମହାବୀର୍ଯ୍ୟକୁ ନେଇ କାରେ ସମର୍ପିବି ।
 ମାତା ଶାପେ ତପ କରେ ସେ ନାରୀ ଅଞ୍ଜନା
 ବାୟୁଆହାରୀ ପ୍ରତ୍ୟକ୍ଷେ ଅଟେ ଅଳ୍ପପୂର୍ଣ୍ଣ ।
 ବିଚାର କରି ସାନନ୍ଦ ହୋଇଲା ମରୁତ
 ସେ ମହାଧାତୁକୁ ଦେଲା ଅଞ୍ଜନାର ହସ୍ତ ।
 ଗଉତମ କହିଥିଲେ ପବନ ଦେବକୁ
 ପଦ୍ମଦ୍ରାକ୍ଷା ଦେଉଥିବୁ ମୋର ଦୁହିତାକୁ ।
 ପବନକୁ ଅଞ୍ଜନୀ ଯେ ଚାହିଁଥାଏ ପୁଣି
 ଅଷ୍ଟଦିନରେ ପଦାର୍ଥେ ଦେଇଯାଏ ଆଣି ।
 ତାହାକୁ ଭକ୍ଷଣ କରି ତୃପ୍ତ କରେ ମନ
 ସନ୍ନିଧେ ପ୍ରବେଶ ଆସି ହୋଇଲା ପବନ ।
 ଶୁଣୁଛନ୍ତି ଦ୍ରୌପଦୀ ଯେ କହନ୍ତି ଅହଲ୍ୟା
 ପବନ ଯେ ସେ ଅକ୍ଷୟ ବୀର୍ଯ୍ୟ ଘେନିଗଲା ।
 ପୁରୁଷ ମୁଖକୁ ସେହୁ ନ ଚାହେଁ କିଞ୍ଚିତେ
 ଚକ୍ଷୁ ବୁଜି କର ମେଲି ନିଅଇ ସେ ନିତ୍ୟେ ।
 ଅଞ୍ଜନୀର କରେ ନେଇ ଦିଅନ୍ତେ ମରୁତ
 ଧାତିକାରେ ମାହେଶ୍ୱରୀ କଲେ ଗର୍ଭଗତ ।
 ଈଶ୍ୱରଙ୍କ ମହାରେତ ଗର୍ଭେ ପଡ଼ିକରି
 ଉଦରେ ପଡ଼ିବାମାତ୍ରେ ତାହା ହେଲା ଭାରୀ ।
 ଗର୍ଭରେ ପଶି ସେ ରେତ ବୁଲିଲାକ ଅତି
 ବିଚାରେ ପବନ କଲା ମୋଠାରେ ଅନୀତି ।
 ତହିଁ ତପସ୍ଥାନ ଛାଡ଼ି ଦେବା ଉଠି ବେଗେ
 ବିଜେ କରିଲେ ମନ୍ଦରଗିରି ଶିଖ ସ୍ୱର୍ଗେ ।
 କର ଯୋଡ଼ିଣ ବୋଲଇ ମନ୍ଦର ପର୍ବତ
 ତୋ ପୁତ୍ର ପଡ଼ନ୍ତେ ମୁହିଁ ହେବି ରସାଗତ ।
 ବିଚାରୀ ସୁନ୍ଦରୀ ତହିଁ ଚଳେ ମେରୁଗିରି
 ମେରୁରେ ଉଠିଲା ଗର୍ଭ ଅତିଶୟ ଭାରୀ ।
 ଅନେକଦିନ ପର୍ଯ୍ୟନ୍ତ ପ୍ରସବ ନୋହିଲା
 ଗର୍ଭେ ଥାଇଣ କୁମର ବାୟୁକୁ କହିଲା ।
 ମାତା ଜନନେନ୍ଦ୍ରିୟରେ ବାଜିବ ମୋ ମର୍ମ
 ସେ ପଥେ ମୁହିଁ କେମନ୍ତେ ହୋଇବି ଜନମ ।

ପବନ ଦେବତା ଯାଇଁ କହିଲା ହରକୁ
 ଈଶ୍ବର ବକ୍ର କାଢ଼ଟା ଦେଲେ ଯେ ତାହାକୁ ।
 ଈଶ୍ବର ବୋଇଲେ ଖାଉ ରସାଫଳେ ଭରି
 ଏହାକୁ ପିନ୍ଧି କୁମର ଗର୍ଭୁ ଆସୁ ତରି ।
 ଈଶ୍ବରଙ୍କ ଆଜ୍ଞା ଘେନି ଚଳିଲା ପବନ
 ଅଞ୍ଜନାକୁ ଦେଲେ ସେହୁ କଲେ ଭକ୍ଷପାନ ।
 ବକ୍ର-କାଢ଼ଟା ଦେଖିଣ ବେଗେ ସେ କୁମର
 କଟି ତଟରେ ବାନ୍ଧିଲା କରି ଦୃଢ଼ତର ।
 ତୁଳମାସ କୃଷ୍ଣପକ୍ଷ ଅମାବଳ ତଥୁ
 ଅର୍ଦ୍ଧବାର ସେହିଦିନ ନକ୍ଷତ୍ର ଯେ ସ୍ବାତୀ ।
 ବାଳବ ନାମେ କରଣ ଶୁଭ ନାମେ ଯୋଗ
 ସୋମଗୃହେ ବୃହସ୍ପତି ଚାରିଭାଗେ ଭୋଗ ।
 ସେ ଦିନ ରାତ୍ର ଛବିଶ ଦଣ୍ଡର ଉତ୍ତାରେ
 ଚନ୍ଦ୍ର ସପ୍ତମ ଗୃହରେ ଭୋଗ ସେ ଦିନରେ ।
 ମାହେନ୍ଦ୍ର ଯୋଗର ବେଳା ରାତ୍ରିର ପାହାନ୍ତି
 ଶୁଭରେ କୁମରମଣି ହେଲେ ଉତପତ୍ତି ।
 ଚୌଷଠି ଯୋଜନ ସେହୁ ମେରୁ ଗିରିସ୍ଥଳ
 କୁମର ପଡ଼ନ୍ତେ ହେଲା ସେହୁ ଟଳ ମଳ ।
 କପିମୁଖ କପିଦେହ ଲାଙ୍ଗୁଳ ଗୋଟାଏ
 ଦେଖଇ ଅଞ୍ଜନୀ ଦଧିବାମନର ପ୍ରାୟେ ।
 ଦେଖିଣ ଅଞ୍ଜନୀ ତହିଁ ମନରେ ବିଚାରେ
 ଗୁରୁଜନଙ୍କର ଶାପ କେ ଅନ୍ୟଥା କରେ ।
 ଏତେ କଷ୍ଟେ ଶାପ ପାର ନ ହୋଇଲା ମୋତେ
 ଗୁରୁଙ୍କ ଶାପ ମେଣ୍ଟିବ କେ ଅଛି ଜଗତେ ।
 ଅଞ୍ଜନୀ ବିଚାର କରେ ସେ ମର୍ଦ୍ଦିତ ଦେଖି
 କୁମରକୁ ତେଜ୍ୟାକରି ଯିବି ମୁଁ ଉପେକ୍ଷି ।
 ପୁଣି ଦୃଷ୍ଟି କରଇ ସେ କୁମର ବର୍ଣ୍ଣକୁ
 ବକ୍ର କାଢ଼ଟା ଶୋଭଇ ତା କଟି ଭାଗକୁ ।
 ଏମନ୍ତ ଦେଖିଣ ସେହୁ ଉଠିବା ସମୟେ
 ମାତାର ମୁଖକୁ ଚାହିଁ ସେ କୁମର କହେ ।
 ଜାତକରି ମୋତେ ଏବେ ଯାଉ ତେଜ୍ୟାକରି
 ଏହୁ କେବଣ ବିଚାର ମନରେ ତୋହରି ।
 ଜାତକରି ନ ପାଲିବୁ ଯେବେ ଆଗୋ ମାତ
 ବାଳୁତ ଅବସ୍ଥା ମୋର ବଞ୍ଚିବି କେମନ୍ତ ।
 ମୋତେ ଯେବେ ନିର୍ଦ୍ଦୟ ତୁ ହେବୁ ମହାଦେବୀ
 ମାତା ପିତା ନ ଥିଲେ ମୁଁ କାହାକୁ ସେବିବି ।
 ଅଞ୍ଜନା ବୋଲେ ତୁ ଅତୁ ପବନର ବସ
 ପବନ ବଳେ ତୁ ରଙ୍ଗ ଫଳମାନ ଭକ୍ଷ ।
 ଏହି ବନ କନ୍ଦରରେ ତୁହି ଆଅ ବାବା
 ବକ୍ରକାଢ଼ଟି ଚିହ୍ନିଲେ କରିବୁ ତୁ ସେବା ।

କର୍ଣ୍ଣେ ଅମୃତକୁଣ୍ଡଳ ତହିଁ ଦେଲେ ବେନି
 ଅମର ହୁଅ ତୁ ବର ବିହିଲେ ଅଞ୍ଜନୀ ।
 ପ୍ରଚଣ୍ଡ ପବନ ଏହୁ ଦିଶେ ରଙ୍ଗବର୍ଣ୍ଣ
 ସେହି ଜାତକଲା ରେତ କରିଣ ପ୍ରଦାନ ।
 ତେଣୁ ଅଞ୍ଜନା ପୁତ୍ରକୁ ବୋଲେ ଅତି ରାଗେ
 ସେହି ରଙ୍ଗଫଳ ଏବେ ଭକ୍ଷ ତୁହି ବେଗେ ।
 ଏମନ୍ତ ଶୁଣି ମରୁତ ହୋଇ ଖରତର
 ପଳାଇ ଗଲା ହୋଇଣ ଚକ୍ଷୁରୁ ଅନ୍ତର ।
 ରଜନୀ ପ୍ରଭାତେ ପୁଣି ଉଦେ ଦିନକର
 ଛାୟାର ବଲ୍ଲଭ କ୍ଷୀର ସମୁଦ୍ର ବାହାର ।
 ଅରୁଣ ପ୍ରକାଶେ ଦିଶେ ଅତି ରଙ୍ଗବର୍ଣ୍ଣ
 ବିମ୍ବଫଳ ପ୍ରାୟ ଦିଶେ ତାହାର କିରଣ ।
 ଚୌଷଠି ଯୁଗ ଉଦ୍ଧ ତା ଲକ୍ଷ୍ମେୟୁଣ ଦୂର
 ଆଧାର ଲୋଭେ ଦଣ୍ଡକେ ଡେଇଁଲା କୁମର ।
 ସର୍ବେ ଦିନକର ଅଟେ ସେହି ପୁତ୍ରଗୋଟି
 ପରାକ୍ରମ ବଳେ ଯାଇ ଆଦିତ୍ୟକୁ ଘୋଟି ।
 ରାହୁ ପରାୟେକ ମଣି ଛାୟାର ବଲ୍ଲଭ
 ରଥ ଛାଡ଼ି ପଳାଇଲେ ତହିଁ ସୂର୍ଯ୍ୟଦେବ ।
 ଯାଇଣ ମିଳିଲେ ସେହୁ ଇନ୍ଦ୍ରର ଭୁବନ
 ବୋଇଲେ ଶୁଣିମା ହେଉ ସହସ୍ର ଲୋଚନ ।
 ଆହେ ପୁରନ୍ଦର ଅଟ ସ୍ବର୍ଗେ ମହାବାହୁ
 ମୁଖ ବିସ୍ତାରିଣ ମୋତେ ଲାଗିଲାକ ରାହୁ ।
 ଆଦିତ୍ୟ ବଚନ ଶୁଣି କୋପରେ ମଘବା
 ଐରାବତରେ ଚଢ଼ିଲେ ତହିଁ ସୁରଦେବୀ ।
 ଶ୍ରୀଭୁଜେ ଧଇଲେ ନେଇ ବକ୍ରର ଶକତି
 ଅଷ୍ଟରତନେ ଭୂଷଣ ହୋଇ ଶରୀପତି ।
 ପାରିଜାତକର ପୁଷ୍ପ ଆଭରଣ କାୟେ
 ଆଦିତ୍ୟ ବଚନ ଶୁଣି ଧାର୍ଯ୍ୟ ସୁରରାୟେ ।
 ଅମର ତେଜିଣ ଇନ୍ଦ୍ର ଆସନ୍ତେ ତୁରିତ
 ସୂର୍ଯ୍ୟରଥେ ଥାଇ ଦେଖେ ଅଞ୍ଜନାର ସୁତ ।
 ଅଷ୍ଟରତ୍ନରେ ଭୂଷଣ ଦେବ ମଘବାନ
 ଯୁକତେ ଦିଶନ୍ତି ସେହୁ ଲୋହିତ ବରନ ।
 ପାଟଳୀପୁଷ୍ପ ପରାୟେ ରଙ୍ଗ ସୁରପତି
 ସିନ୍ଦୂରର ରଙ୍ଗ ଦିଶେ ଐରାବତ ହସ୍ତୀ ।
 ଆଦିତ୍ୟ ରଥରେ ଥାଇ ଦେଖେ ହନୁମାନ
 ଆହାର ପ୍ରାୟ ମଣିଣ କ୍ଷେପିଲା ବହନ ।
 ମୁଖକୁ ବିସ୍ତାର କରି ଚଳେ ମହାବଳୀ
 ଐରାବତ ଗଜ ସହ ଲୋଡ଼ଇ ସେ ଗିଳି ।
 ଏମନ୍ତ କଠୋର ଦେଖି ଦେବ ସୁରପତି
 ହନୁମନ୍ତ ଉପରକୁ ପ୍ରହାରେ ଶକତି ।

ବାସବର ବିଦାତରେ ମୂର୍ଖାଗଲା ହନୁ
 ପବନ କୋଳ କରିଣ ଧଇଲାକ ସୁନୁ ।
 ପବନ ବୋଇଲା ଶିବ ଅନୁଗ୍ରହ କଲା
 ଇନ୍ଦ୍ର ଅବିଚାରେ ମୋର ପୁତ୍ରକୁ ମାଇଲା ।
 ଏହା କହିଣ ପବନ ସର୍ବ ନିରୋଧୁଲା
 ସତରାଚର ପବନ ଯୋଗୁଁ ନାଶଗଲା ।
 ସମସ୍ତେ ବ୍ୟାକୁଳଭାବେ ହୁଅନ୍ତି ଦଗଧୁ
 ବ୍ୟାକୁଳ ହୁଅନ୍ତି ପୁଣି ସର୍ବ ବିରୁଧାଦି ।
 ସ୍ଥାବର ଜଙ୍ଗମ ପୁଣି କୀଟାଦି ପତଙ୍ଗ
 ବାୟୁ ଅଭାବେ ବୁଡ଼ିଲା ସବୁଙ୍କର ଅଙ୍ଗ ।
 ଚାରିଖାନି ଚୌରାଅଣୀ ଜୀବ ଆଦିକରି
 ସମସ୍ତେହେଁ ପଡ଼ିଗଲେ ପବନ ନିବାରୀ ।
 ମରୁତ ଦେବତା ତହୁଁ ନିରୋଧ ସମସ୍ତ
 ଠାବେ ଠାବେ ଲୋଟିଗଲେ ହୋଇ ମୋହଗତ
 ଜଳଜନ୍ତୁମାନେ ଗଲେ ଜଳି ଉପୁତାଇ
 ଦିଗପାଲେ ବ୍ରହ୍ମାଆଗେ କହିଲେକ ଯାଇ ।
 ତୁହି ଚରାଚର ନାଥ ସୃଷ୍ଟିର କରତା
 ତୁମ୍ଭେହିଁ କର୍ମକାଣ୍ଡର ବିହତା ବିଧାତା ।
 ପବନ ଯୋଗେ ସମସ୍ତେ ନାଶଗଲେ ଜାଣ
 ଶୁଣି ହଂସ ବାହନରେ କଲେ ଆଗମନ ।
 ପବନ ସନ୍ନିଧେ ଯାଇ ବିଜେ ବେଦବର
 ପୁଣ୍ଡିତ ସୃଷ୍ଟି ତୁ ନାଶୁ ଏ କେଉଁ ବିଚାର ।
 ବାୟୁହୋଲେ ରୁଦ୍ରଦେବ ପୁତ୍ରେ ମୋତେଦେଲା
 ଇନ୍ଦ୍ରଦେବତା ମୋହର ସେ ପୁତ୍ର ମାଇଲା ।
 ଆବର ଜୀବନେ ମୋର କିସ ପ୍ରୟୋଜନ
 ବେଳେ ବେଳେ ବହୁ ଦୁଃଖ ଦିଏ ମୟବାନ ।
 ତୁମ୍ଭେ କି ନ ଜାଣ ଆହେ ଜଗତର ପିତା
 ସୁର ସତ୍ୟଯୁଗେ ହେଲା ଯେଉଁ ଯେଉଁ କଥା ।
 ଶୁଣ ଗୋ ଦ୍ରୌପଦୀ ପୁଣି କହନ୍ତି ଅହଲ୍ୟା
 ପ୍ରଜାପତିର ଷାଠିଏ ଦୁହିତା ହୋଇଲା ।
 ଦକ୍ଷପ୍ରଜାପତିଙ୍କର ଷାଠିଏ କୁମାରୀ
 ଦେବଙ୍କୁ ପ୍ରଦାନ କଲେ ବିଚାରି ବିଚାରି ।
 ଉମା ନାମେ ଏକ କନ୍ୟା ଉତ୍ତରଙ୍କୁ ଦେଲା
 ହେମା ଦୁହିତା ପରମ ଯୋଗିନୀ ହୋଇଲା ।
 ବ୍ରହ୍ମାଙ୍କୁ ଆଣି ପ୍ରଦାନ କରିଲା ସାବିତ୍ରୀ
 ରତ୍ନାକର ରାଜାକୁ ଯେ ଦେଲା ନାରବତୀ ।
 କୁବେରକୁ ସଂପ୍ରଦାନ କଲା ହାରାବତୀ
 ବୈଶ୍ଣାବରେ ସ୍ବାହା ସୁଧା ଦୁଇଟି ଦୁହିତୀ ।
 ଆଦିତ୍ୟ ଦେବତାଙ୍କୁ ସେ ଛାୟାଦାନ କଲା
 ବିଶ୍ୱଦେବାଙ୍କୁ ପକ୍ଷଗ କନ୍ୟା ସମର୍ପିଲା ।

ଚନ୍ଦ୍ର ଦେଲା ସତାଇଣ କୁମାରୀଙ୍କୁ ଧରି
 କାମୁକ ପୁରୁଷ ବୋଲି ଦେଲା ସେ ବିଚାରି ।
 ଅଶ୍ୱିନୀ ଦ୍ୱିଜା କୃତ୍ତିକା ବିଶାଖା ରୋହିଣୀ
 ଆର୍ଦ୍ରା ପୁନର୍ବସୁ ପୁଷ୍ୟା ଉତ୍ତରାଫାଲ୍ଗୁନୀ ।
 ମୃଗଶିରା ହସ୍ତା ଚିତ୍ରାଆବର ଅଶ୍ଳେଷା
 ପୂର୍ବାଫାଲ୍ଗୁନୀ ସ୍ବାତୀ ମୂଳା ଶତଭିଷା ।
 ଉତ୍ତରଭାଦ୍ରପଦ ଯେ ପୂର୍ବଭାଦ୍ର ପଦ
 ସତାଇଣ କନ୍ୟାସହ ବହୁତ ସମ୍ପଦ ।
 ଚନ୍ଦ୍ରଦେବତାଙ୍କୁ ଦକ୍ଷ କରିଲେ ବରଣ
 ସେ କନ୍ୟାମାନଙ୍କୁ ତାଙ୍କୁ କଲେ ସମର୍ପଣ ।
 ତନୁ ଭାନୁ ମେଧା ଧୃତି ଶୁଚି ସିଦ୍ଧି ବୁଦ୍ଧି
 ସ୍ମୃତି ମତି କାନ୍ତି ଦଶ ଧର୍ମଦେଲେ ବୋଧ ।
 କାଳ ଅନଳ ରୂପସୀ ଧନ୍ୟା ଗୃହିକା
 ଶଙ୍ଖତୋଳା ବିରୂପାକ୍ଷୀ ସୁରେଶା ସରୋଜା ।
 ସିଂହିକା ଦିତି ଅଦିତି କହୁ ଯେ ବିନତା
 ଏ ତେର କନ୍ୟା କାଶ୍ୟପେ ଦେଲେ ଦକ୍ଷଦାତା
 ହରିତା କନ୍ୟା ବିହତା ପୁରୁଷକୁ ଦେଲା
 ଏଗାର କ୍ୱାଳଙ୍କୁ କନ୍ୟା ଅଶୀଷାଠି ହେଲା ।
 ହେମାକନ୍ୟା ତ ପରମା ଯୋଗୀ ହୋଇଥିଲା
 ବିବାହ ନୋହି ଶୃଙ୍ଗାର ରସ ନ ଇଚ୍ଛିଲା ।
 ଏଥୁ ଉତପତ୍ତି ହେଲେ ଚରାଚରଗଣ
 ଯାହାଠାରୁ ଯେହୁ ହେଲେ କହୁଅଛି ଶୁଣ ।
 ଦିତି ତହୁଁ ଜନ୍ମ ହେଲେ ସର୍ବ ଦେବଗଣ
 କହୁ ଠାରୁ ନାଗମାନେ ଜନ୍ମ ହେଲେ ପୁଣି ।
 ବିନତାଠାରୁ ସକଳ ପକ୍ଷୀଏ ହୋଇଲେ
 ଗରୁଡ଼ ମଧ୍ୟ ତାଙ୍କର ସୁତ ଜାଣ ଭଲେ ।
 ସିଂହିକାଠାରୁ ଅସୁରେ ଜନମ ହୁଅନ୍ତି
 କାଳାଠାରୁ କାଳଲୋକ ହେଲେ ଉତପତ୍ତି ।
 ଧନ୍ୟାଠାରୁ ଜନ୍ମିଲେ ନାମ ହେମବନ୍ତ
 ଏହାଠାରୁ ଜନମିଲେ ସକଳ ପର୍ବତ ।
 ବସ୍ତାଠାରୁ ଉପୁଜିଲେ ଚାରିପାୟ ଗଣ
 ଅରିଷ୍ଟୁ ଅରିଷ୍ଟ ଜାତ ହୋଇଲେକ ପୁଣି ।
 ଗନ୍ଧର୍ବଠାରୁ ଜାତ ହେଲେ ଗନ୍ଧର୍ବ ସକଳ
 ସୁରଭୀରୁ ଜାତ ହେଲେ ସକଳ ଗୋକୁଳ ।
 ଏ କନ୍ୟାଙ୍କ ତହୁଁ ହେଲେ ସର୍ବେ ଉତପତ୍ତି
 ଈଶବନୋତି ଜୀବଙ୍କୁ କଲେ ଏହିମତି ।
 ବ୍ରହ୍ମା ଆଗରେ ମରୁତ ଏମନ୍ତ କହିଲା
 ଅଦିତି ଦେବୀର ପୁତ୍ର ଜାତ ନ ହୋଇଲା ।
 ଛାଡ଼ିଲା ନିଜର ବାସ ସ୍ବାମୀପ୍ରତି ଆଶା
 ଛାଡ଼ିଲା ସେ ସ୍ନେହଭଙ୍ଗ ବନେ କଲା ବସା ।

ମନ ପବନେ କର୍ତ୍ତବ୍ୟ ପଞ୍ଚଭୂତ ଲକ୍ଷେ
 ନିରାଶେ ବସି ଅଜପା ମନ୍ତ୍ରକୁ ଯେ ଧାୟେ ।
 ରହିଲା ସେ ମାହେଶ୍ୱରୀ ଅତ୍ୟନ୍ତ ନିରାଶେ
 ଲକ୍ଷେ ବରଷ ବସିଲା ସେହୁ ଉପବାସେ ।
 ନାରୀକଞ୍ଚେ ନିରଞ୍ଜନ ହୋଇ ଦୟାନ୍ବିତ
 ଶୂନ୍ୟେ ଶବ୍ଦ କଲେ ବର ଘେନ ତୋ ବାଞ୍ଛତ ।
 ଅଦିତି ବୋଲେ କଣ୍ୟପ ରକ୍ଷି ପ୍ରିୟବତୀ
 ସବୁର ପୁତ୍ର ଜାତ ମୋ ନୋହିଲା ସନ୍ତତି ।
 ଏକପୁତ୍ର ଦେବ ମୋତେ ହେ ଜଗତ ପିତା
 ତିନିଲୋକରେ ନ ଥିବେ ତାହାକୁ ଜିଣନ୍ତା ।
 ନିରଞ୍ଜନ ଆଜ୍ଞା କଲେ ପୁତ୍ର ହେବ ଜାତ
 କୋଟିଯୁଗେ ତାକୁ କେହୁ ନୋହୁ ସମରଥ ।
 ବର ପାଇଣ ଅଦିତି ଗଲେ ନିଜପୁରେ
 ପୁଣିହିଁ ବସିଲେ ଆସି କଣ୍ୟପ ସଙ୍ଗରେ ।
 କଉତୁକରେ ପୁଛିଲେ ତାଙ୍କୁ ତାଙ୍କ ପତି
 ନିରଞ୍ଜନ ସେବି କିଏ ମାଗିଲୁ ଅଦିତି ।
 ଅଦିତି ବୋଲିଲେ ସ୍ୱାମୀ ମୋର ପୁତ୍ର ନାହିଁ
 ପୁତ୍ରେକ ପାଇଲି ମୁହିଁ ନିରଞ୍ଜନ ଧାୟି ।
 ପୁଣି ମାଗେ ନିରଞ୍ଜନ ଜଗତନାଥଙ୍କୁ
 ଦେବ ଦୈତ୍ୟ କେହି ସମ ନୋହିବେ ପୁତ୍ରକୁ ।
 କଣ୍ୟପ ସାନନ୍ଦ ହେଲେ ଏହି କଥା ଶୁଣି
 କଥା ହେଉଁ ହେଉଁ ଆସି ପାହିଲା ରଜନୀ ।
 ପରମ ପୁରୁଷ ସେହି କଣ୍ୟପଙ୍କ ବୀର୍ଯ୍ୟ
 ଅଦିତି ଗର୍ଭେ ରହିଲା ଏକଇ ଆତ୍ମକ ।
 ଦିତି ବିଚାରିଲେ ତୁମ୍ଭେ ଶୁଣ ହେ କଣ୍ୟପ
 ଅଦିତି ବର ମାଗିଣ ଆସେ କେଉଁରୂପ ।
 କଣ୍ୟପ ବୋଲେ ମାଗିଣ ସେହୁ ଏକପୁତ୍ର
 ବଳେ ଜିଣିବ ସେ ଦେବ ଅସୁର ସହିତ ।
 ଶୁଣିଣ ବିରସ ତିଉ ହୋଇଲାକ ଦିତି
 ବୋଲେ ମୋ ପୁତ୍ରକୁ ହିଂସା କରିବ ଅଦିତି ।
 ସାବତ ଜନନୀ ହିଂସା ଅଛି ତିରକାଳ
 ମୋର ପୁତ୍ର କେଉଁପରି ବଞ୍ଚାଇବ କାଳ ।
 ମୋର ପୁତ୍ର ଅମରରେ ପାଏ ଇନ୍ଦ୍ର ପଦ
 ମନେ ମନେ ସଦା ମୋତେ ଚିନ୍ତିବ ପ୍ରମାଦ ।
 ଏହିରୂପେ ଗର୍ଭ ଆସି ହେଲା ତିନିମାସ
 ଲୁହୁହୁହୁ ତା ଶରୀର ଅତିହିଁ ଆଳସ୍ୟ ।
 ଇନ୍ଦ୍ରଦେବଙ୍କୁ ବସାଇ ଭାଲେ ଦେବା ଦିତି
 ତୋତେ ପ୍ରମାଦ ତିନ୍ତେ ତୋ ମାଉସୀ ଅଦିତି ।
 ଭଉଣୀ ହୋଇଣ ମୋର ଏଡ଼େ ହିଂସା ତାର
 ତୋ ସମ୍ପଦ ହରିବାକୁ କଲାଣି ବିଚାର ।

ଦିତି ବୋଇଲା ବାବୁ ରେ ବୁଦ୍ଧି ଏକ କର
 ପ୍ରେତଆତ୍ମା ହୋଇ ପଶ ଯାଇ ତା ଉଦର ।
 ଇନ୍ଦ୍ରକୁ ବୁଝାଇ ପୁଣି କହିଲାକ ଦିତି
 ତୁଣ୍ଡ ବିସ୍ତାରିଣ ସେହୁ ଶୋଇଥାଏ ରାତି ।
 ଗର୍ଭରେ ପଶିଲା ଇନ୍ଦ୍ର ତହିଁ ପ୍ରେତରୂପେ
 ସୁଳନାଳେ ପଶେ ରକ୍ତପିଣ୍ଡୁଳା ସମୀପେ ।
 ବିଜେ କର୍ଣ୍ଣକଟାରୀକୁ ଧରି ପୁରୁହୃତ
 ସାତଖଣ୍ଡରେ କାଟିଲା ପିଣ୍ଡୁଳା ତୁରିତ ।
 ପୁଣି ବାହାର ହୋଇଲା ସେହୁ ପ୍ରେତରୂପେ
 ବାରତା ଜଣାଏ ଯାଇ ମାତାର ସମୀପେ ।
 ରକ୍ତ ପିଣ୍ଡୁଳାକୁ ସାତଖଣ୍ଡ କରି କାଟି
 ନିଶ୍ଚିନ୍ତେ ରହିଲେ ଇନ୍ଦ୍ରପଦେ ଯୁଗ ଗୋଟି ।
 ନିରାକାରଙ୍କ ଆଜ୍ଞାରେ ନାଶ ସେ ନୋହିଲା
 ସାତମୂର୍ତ୍ତି ହୋଇ ପୁଣି ଗର୍ଭେ ଡାକଦେଲା ।
 ନାଶ ନୋହି ସାତଖଣ୍ଡ ରାବ ସେ ଦିଅଇ
 ପାଖେ ବସି ଦିତି ଅଦିତିକୁ ପଚାରଇ ।
 ପେଟ ଆଉଁଷନ୍ତେ ଦିତି ଜାଣେ ସାତପୁତ୍ର
 ଧାନରେ ଜାଣିଲା ମନ୍ଦ ହୋଇଲା ମୋତେ ତ ।
 ଗୁପ୍ତେ ହକାରି ପୁଣି ବୋଲଇ ଇନ୍ଦ୍ରକୁ
 ବାବୁ ସାତଗୋଟି ଶତ୍ରୁ ହୋଇଲା ତୁମ୍ଭଙ୍କୁ ।
 ଶୁଣ ଇନ୍ଦ୍ର ଏବେ ପଶ ଅଦିତିର ଗର୍ଭେ
 ତିରଣ ପ୍ରମାଣ କରି କାଟିଆସ ଏବେ ।
 ମାତାର ବଚନ ପାଇ ତଳେ ସସ୍ର ଯୋନି
 ଅଦିତି ଶୟନବେଳେ ଯୋଗ ଯାଏ ଜାଣି ।
 ଉତ୍ତାନ ହୋଇ ଶୋଇବ ଯେବେ ଗର୍ଭବତୀ
 ଅବଶ୍ୟ ପ୍ରମାଦ ପଡ଼େ ବୋଲନ୍ତି ଅଗସ୍ତି ।
 ଅତି ଆଳସ୍ୟେ ଶୋଇଛି ଅଦିତି ସୁନ୍ଦରୀ
 ଉଠି ବସି ନ ପାରଇ ଗର୍ଭ ବଡ଼ଭାରୀ ।
 ଅଦିତି ଗର୍ଭରେ ଇନ୍ଦ୍ର ପଶିଲା ଗୁପ୍ତେ
 ତିରଣ ପ୍ରମାଣେ କାଟେ ନିର୍ଦ୍ଦୟତା ତିତ୍ତେ ।
 ଖଣ୍ଡକକୁ ସାତଖଣ୍ଡ କରିଣ କାଟିଲା
 ଏ ବିଧିରେ ଅଶତାଶ ଖଣ୍ଡ ଯେ ହୋଇଲା ।
 ପ୍ରେତରୂପରେ ବାହାରି ପୁଣି ଆଖଣ୍ଡଳ
 ମାତାକୁ କହେ ଏ ଘାତି ହୋଇଲି ନିଷ୍ଠୁଳ ।
 ଶୁଣ ତଇତନ ଏବେ ଏହି ରସ ବାଣୀ
 ଚିର ହୋଇଣ ରହିଲା ଏ କଥା ଧରଣୀ ।
 ନିରଞ୍ଜନଙ୍କର ଆଜ୍ଞା ଅନ୍ୟଥା ନୋହିଲା
 ଅଶତାଶ ପୁତ୍ର ହୋଇ ଜନମ ଲଭିଲା ।
 ପବନ ବୋଇଲା ତୁମ୍ଭେ ଶୁଣ ବେଦବର
 ଅଶତାଶ ଖଣ୍ଡ କଲ ମୋ ଏକ ଶରୀର ।

ଅଶ୍ରୁତାଶ ମୂର୍ତ୍ତି ଧରି ମୁଁ ହେଲି ଉତ୍ପତ୍ତି
 ଈନ୍ଦ୍ର ସିନା କଲା ମୋତେ ଏମନ୍ତ ଦୁର୍ଗତି ।
 ଏତେ ଦଣ୍ଡ ଦେଇ ସୁଦ୍ଧା ଦୟା ସେ ନ କଲା
 ଏବେ ଆଜି ଜନ୍ମ ହେଲା ପୁତ୍ରକୁ ମାଇଲା ।
 ଆବର ଜଗତେ ମୋର କିଏ ପ୍ରୟୋଜନ
 ପିତାମହ ବୋଇଲା ମୁଁ ଜାଣଇ ଏମାନ ।
 ବହ ଏବେ ରେ ମରୁତ ତିନିପୁର ବର୍ତ୍ତୁ
 ଦଣ୍ଡେ ନ ବହିଲେ ଆଉ ସର୍ବେ ହେବେ ମୃତ୍ୟୁ ।
 ସୁଲଳିତ ଗତିକରି ବହନ୍ତେ ପବନ
 ଏହିକ୍ଷଣି ତୋର ପୁତ୍ର ପାଇବ ଜୀବନ ।
 ବେଦପତିଙ୍କ ବଚନେ ଜୀବନଧ୍ୟାସ ବହି
 ମଳୟ ବାତେ ଉଠିଲେ ସର୍ବେ ଜୀବ ପାଇ ।
 ବୃକ୍ଷ ପଲ୍ଲବିଲା ହେଲା ଫଳ ପୁଷ୍ପମାନ
 ତିନିପୁର ଲୋକମାନେ ପାଇଲେ ଜୀବନ ।
 ହନୁମନ୍ତକୁ କୋଳରେ ଧରି ବେଦବର
 ବୋଇଲେ ମୋ ଆୟୁ ଘେନି ବର୍ତ୍ତରେ କୁମର ।
 କଳ୍ପ କଳ୍ପ ଆଉ ତୁହି ହୋଇ ଚିରଜୀବୀ
 ଏହି ଶରୀରରେ ଥିବୁ କେତେକାଳ ଭୁବି ।
 ମହା ପ୍ରଳୟରେ ତୋର ଶରୀର ନ ତୁଟୁ
 ତ୍ରିଦଶ ଯେ ବର ଦେଲେ ଦୋଷ କୃତ ହଟୁ ।
 ଈନ୍ଦ୍ର ବୋଇଲେ ମାଇଲି ମୁଁ ବକ୍ରଶକତି
 ଆଜୁ ବକ୍ର ବାଣ ହେଉ ପବନ ସନ୍ତତି ।
 ଈଶ୍ବର ବୋଇଲେ ହୁଅ ତୁ ପରମ ଯୋଗୀ
 ଯୁଗ କଳ୍ପ ଚନ୍ଦ୍ର ତୋର ହେଉଥାଉ ଭୋଗୀ ।
 ଜପା ଅଜପା ଯେ ଷଟ୍ କାବ୍ୟ ଜପ ମନ୍ତ୍ରେ
 ସ୍ତମ୍ଭନ ମୋହନ ଆଦି ପ୍ରାସ୍ତ ହେଉ ତୋତେ ।
 ବସୁଧା ବୋଇଲେ ତୋର ଲାଙ୍ଗୁଳେ ମୁଁ ଥିବି
 ମନେ ଯେତେ ବିଚାରିବୁ ତେତେଦୂର ଯିବି ।
 ଚନ୍ଦ୍ର ସୂର୍ଯ୍ୟ ବୋଲେ ଆମ୍ଭେ ବେନିନେତ୍ରେ ଥିବୁ
 ଦିବ୍ୟଚକ୍ଷୁରେ କୋଟିଏ ଭୁବନ ଦେଖିବୁ ।
 ଅଶ୍ବିନାକୁମାର କହେ ଅଭିଷ୍ୟମାନ
 ଧରଣ ଧାରଣ ପୁଣି ବଶ୍ୟ ଉଚ୍ଚାଟନ ।
 ଅନେକ ବିଦ୍ୟା କରଣ ମାରଣ ପ୍ରଭୃତି
 ଗ୍ରହକୃଟ ଆଦି ଶିକ୍ଷା ଦେଲେ ବୃହସ୍ପତି ।
 ମହାପଣ୍ଡିତ ହୁଅ ତୁ ନ ସାଧୁଣ ବିଦ୍ୟା
 ବ୍ରହ୍ମଜ୍ଞାନ ପ୍ରାସ୍ତହୁଅ ସଦା ମିଳୁ ସୁଧା ।
 ମୃଦୁ ରସକୁ କହିଲେ ଦେବ ବିଶ୍ବାବସୁ
 ଅଦୃଶ୍ୟ ପଦାର୍ଥ ସବୁ ଇଚ୍ଛା କଲେ ଦିଶୁ ।
 ଭୂତ ଭବିଷ୍ୟତ କଥା ହେଉ ପରାପତ
 ଅଶୀଲକ୍ଷ ଗ୍ରନ୍ଥ ଜାଣ ପବନର ସୁତ ।

ଆରୋଗ୍ୟ ଶରୀର ହୁଅ ରୋଗହିନ ପୀତୁ
 କାଳ କାମ ବାଧା ମୋହ ମୃତ୍ୟୁ ତୋତେ ଛାଡୁ
 ଶୁକ୍ରଦେବ କହିଲେ ଯେ ଏହିକଥା ମାନ
 ମହାନ ଆରୋଗ୍ୟ ତୁହି ହୋଇବୁ ନନ୍ଦନ ।
 ରକ୍ତ ଯଜ୍ଞ ସାମ ଅଥର୍ବ ଯେ ଚାରିବେଦ
 ପିତାମହ କହିଦେଲେ ହୋଇଣ ଆନନ୍ଦ ।
 ମହାକ୍ଷତ୍ରୀ ପଣ୍ଡିତ ତୁ ଅଟୁ ମହାଯୋଗୀ
 ମହାମନ୍ତ ମନ୍ତ୍ରକାଳ ହୁଅ ତୁହି ଭୋଗୀ ।
 ଅକ୍ଷୟ ଅବ୍ୟୟ ତୁହି ହୁଅ ହୋ ଅନାମ
 ବ୍ରେତାୟୁଗେ ଅବତାର ହୋଇବେ ଶ୍ରୀରାମ ।
 ସବୁଙ୍କ ଆୟୁଷ ପ୍ରାସ୍ତ ହେଉ ତୋତେ ଏଣେ
 ତେତିଶକୋଟି ଦେବତା ମଧ୍ୟେ ତୁହି ଜଣେ ।
 ତ୍ରିଦଶ ଦେବତା ହୋଇ ସର୍ବେ ଦେଲେ ବର
 କୋଟିକଳ୍ପ ଆୟୁଷ ଯେ ହୋଇବ ତୋହର ।
 ଅହଲ୍ୟା କହିଲେ ଶୁଣ ଆଗେ ଯାଜ୍ଞସେନି
 ସେହି ହନୁମନ୍ତ ମାତା ଅଟେ ଏ ଅଞ୍ଜନୀ ।
 ପୁତ୍ର ଜାତକରି ଆସେ ପୁଣି ମୋର ପୁର
 କୋପେ ଚାହିଁଦେଲି ଉଷ୍ମ ହେଲା ଯା ଶରୀର ।
 ପାଉଁଶ ହୋଇକରି ଏ ସତ୍ୟଯୁଗେ ଥିଲା
 ବ୍ରେତାୟୁଗେ ଆସି ଜୀବ ପ୍ରାପତ ହୋଇଲା ।
 ଶ୍ରୀରାମ ଲକ୍ଷ୍ମଣ ସୀତା ଏହି ତିନି ପ୍ରାଣୀ
 ଗଉଡମୀ ତୀର୍ଥେ ଗଉଡମ ତାଙ୍କୁ ଆଣି ।
 ସୀତା ଶ୍ରୀରାମ ହୋଇଲେ ଆମ୍ଭର ଆଶ୍ରମେ
 ପଥର ଗୋଟିକ ପାଦେ ମାଡ଼ିଲେ ଶ୍ରୀରାମେ ।
 ମୋହର ଶରୀର ଶାପେ ଭସ୍ମ ହୋଇଥିଲା
 ଶ୍ରୀରାମ ଚରଣ ଲାଗି ଗତିକି ଲଭିଲା ।
 ଶୁଣ ଆଗେ ବ୍ରତପଦୀ ଅହଲ୍ୟା କହିଲା
 ତେଣୁକରି ଅଞ୍ଜନାର ଅପ୍ରୀତି ହୋଇଲା ।
 ପବନ ସୁତର ତୁମ୍ଭେ ଅଟ ହେ ଘରଣୀ
 ମୋର ଭାଗ୍ୟେ ତୁମ୍ଭେ ଏଥେ ଆସିଅଛ ପୁଣି ।
 ଅହଲ୍ୟା ଏମନ୍ତ କହି ଦ୍ରୌପଦୀକି ନେଲେ
 ଗଉଡମୀ ତୀର୍ଥେ ଯାଇ ପିଣ୍ଡଦାନ ଦେଲେ ।
 ଦ୍ରୂପଦ ରାଜାଙ୍କର ସେ ଅନେକ ପୁରୁଷ
 ପିଣ୍ଡ ଦାନରେ ସମସ୍ତେ କଲେ ସ୍ବର୍ଗବାସ ।
 ବ୍ୟାସ ବଶିଷ୍ଠ ମାର୍କଣ୍ଡେୟ ପୁଣି ବାଲମୀକ
 ଜନକ ଦୁର୍ବାସା ଆଉ ମୁନି ସଉନକ ।
 ଉଦାଳକ ବିଶ୍ବଦେବୀ ପୁଣି ବିଶ୍ବାମିତ୍ର
 ବିଭୀଷକ ରକ୍ଷ୍ୟଶୃଙ୍ଗ ଭୀଷକ ସହିତ ।
 ଏ ସର୍ବରକ୍ଷି ପ୍ରବେଶି ଯୁଧିଷ୍ଠିର ଆଗେ
 ତାଙ୍କୁ ସ୍ନାନ କରାଇଲେ ମହାତୀର୍ଥ ଯୋଗେ ।

ସେ ସୁଲଭ ମହା ତୀର୍ଥେ କଲେ ପିଣ୍ଡଦାନ
 ଯେମନ୍ତେ ଶାସ୍ତ୍ରମାନଙ୍କେ ଅଛଇ ବିଧାନ ।
 ପଶୁ ରାଜାଠାରୁ ପୁରୁରବା ପରିଯତେ
 ଏକନବର ପୁରୁଷ ତୃପତ ସମସ୍ତେ ।
 ଗୌତମୀ ତୀର୍ଥର ଅଟେ ମହିମା ବହୁତ
 ପିଣ୍ଡକାଳେ ପିତୃଲୋକେ ହୋଇ ଉପସ୍ଥିତ ।
 ଗଉତମୀ ତୀର୍ଥେ ଥିଲେ ସକଳ ମହର୍ଷି
 ବ୍ରହ୍ମପଦୀ ଦଶମାସ ହେଲେ ଗର୍ଭବାସୀ ।
 ବନ୍ଦାପନାର ସମ୍ଭାର କଲେ ପାଞ୍ଚଭାଇ
 ଗଉତମୀ ଆଶ୍ରମରେ ରହିଲେ ସେ ଯାଇ ।
 ସିଂହମାସର ଅନ୍ତରେ କନ୍ୟାର ପ୍ରବେଶ
 ଦ୍ରୌପଦୀ ଦେବୀର ପୂର୍ଣ୍ଣ ହେଲା ଦଶମାସ ।
 କନ୍ୟାମାସର ଅନ୍ତରେ ତୁଳର ପ୍ରବେଶ
 ପ୍ରଥମର କୃଷ୍ଣପକ୍ଷ ହୋଇଗଲା ଶେଷ ।
 ଭୌମବାର ରୋହିଣୀ ଯେ ହୋଇଛି ସେଦିନ
 ଦ୍ରୌପଦୀ ଅଙ୍ଗ ଆଳସ୍ୟ ବେଳ ମଧ୍ୟମାନ ।
 ଦ୍ରୌପଦୀ ଅଙ୍ଗ ଆଳସ୍ୟ ଦେଖି ସେହି ଦିନ
 ଶୁକମୁନି ଜଇମିନି ବଇଶୀମାସନ ।
 ଦ୍ରୌପଦୀଙ୍କୁ ଶୁଣାଇଲେ ପୁରାଣର ଧ୍ବନି
 ଏମନ୍ତେ ପ୍ରବେଶ ଆସି ହୋଇଲା ରଜନୀ ।
 ଭାଲୁ ଭାଲୁ ହେଲା ଚତୁର୍ଦ୍ଦଶ ଘଡ଼ି ରାତି
 ଧନୁଲଗ୍ନ ବେଳେ ସୁତେ ହେଲା ଉତପତ୍ତି ।
 ସୁରବର ଆକର୍ଷଣ ପରାୟେକ ମୁଷ୍ଟି
 ଅତିଶୋଭା ପ୍ରତ୍ୟକ୍ଷରେ ଯେସନେ ଯୁଧିଷ୍ଠି ।
 ଆଉ କ୍ଷଣକେ କ୍ରମରେ ପୁଣି ଅବତାର
 ପ୍ରତ୍ୟକ୍ଷେ କନ୍ଦର୍ପ ପ୍ରାୟ ଯେହ୍ନେ ବୃକୋଦର ।
 ଆବର କ୍ଷଣକେ ଏକ ପୁତ୍ର ଜାତହୁଏ
 ନୀଳେନ୍ଦ୍ର ଲୋଚନ ତାର କୃଷ୍ଣଙ୍କ ପରାୟେ ।
 ଅତି ଶୋଭାବନ ଅଟେ ସେହି ନବବନ୍ଧି
 ସର୍ବଗୁଣେ ସୁନ୍ଦର ଯେ ରୂପେ ସବ୍ୟସାଚୀ ।
 ଆବର କ୍ଷଣକେ ପୁଣି ପୁତ୍ର ଜାତ ହେଲା
 ନକୁଳର ବର୍ଣ୍ଣଚିହ୍ନ ପରାୟେ ଦିଶିଲା ।
 ପୁଣିହି ଗୋଟିଏ ପୁତ୍ର ହେଲା ଉତପତ୍ତି
 ମନ୍ତ୍ରୀ ବୃତ୍ତାମଣି ସହଦେବର ମୂରତି ।
 ଏମନ୍ତେ ପାଞ୍ଚାଳୀଙ୍କର ପାଞ୍ଚପୁତ୍ର ଜାତ
 ପଞ୍ଚପାଣ୍ଡବଙ୍କର ଯେ ସ୍ବରୂପ ସଞ୍ଚିତ ।
 ପୁତ୍ର ଦେଖି ସାନନ୍ଦିତ ହେଲେ ପାଞ୍ଚଭାଇ
 ଅହଲ୍ୟା ଯେ ଅରୁନ୍ଧତୀ ଅଞ୍ଜନା ବନ୍ଦାଇ ।
 ଗଉତମୀ ଆଶ୍ରମରେ ସନ୍ଧ୍ୟାରେ ରହି
 ବହୁ ଆନନ୍ଦ ଉତ୍ସବ କଲେ ପାଞ୍ଚଭାଇ ।

ପୁତ୍ରଙ୍କୁ ପ୍ରତିପାଳିଣ ତହିଁ ପଞ୍ଚଭ୍ରାତେ
 ସେଠାରେ ରହିଲେ ପାଞ୍ଚମାସ ପରିଯତେ ।
 ଦ୍ରୁପଦ ଗୌତମୀ ତୀର୍ଥେ ବିଜେ କରିଥିଲେ
 ଯୁଧିଷ୍ଠି ତାହାଙ୍କୁ ଦେଖି ବହୁସେବା କଲେ ।
 ଶିଖଣ୍ଡୀ ଧୃଷ୍ଣଦ୍ୟୁମନ ଦୁହିଙ୍କ ସହିତ
 ପଞ୍ଚଭ୍ରାତ ବିନୟରେ କହିଲେ ବହୁତ ।
 ଦ୍ରୁପଦ ବୋଇଲେ ଶୁଣ ଆହେ ଧର୍ମରାୟେ
 ମୋ ରାଜ୍ୟରେ ରହ ବନବାସ ଶେଷଯାଏ ।
 ଯୁଧିଷ୍ଠି ବୋଇଲେ ତୁମ୍ଭେ ଶୁଣ ଦେବ ତାତ
 ଅନେକମତେ ତିଆରି କହେ କୁରୁନାଥ ।
 ଆମ୍ଭେ ଯାହା ଅର୍ଜିଅଛୁ ଲକ୍ଷ୍ମୀକୁ କେମନ୍ତେ
 ଆମ୍ଭେ ଲକ୍ଷ୍ମୀଲେ ପୃଥ୍ବୀ ଯିବ ରସାଗତେ ।
 ଅଷ୍ଟବର୍ଷ ବଞ୍ଚୁଲୁଣି ଆସି ବନବାସେ
 ଅନେକ ତୀର୍ଥ ଭ୍ରମିଲୁ ଆଇ ବନଦେଶେ ।
 ବ୍ୟାସ ବୋଇଲେ କଟାଳ ନ କର ଦ୍ରୁପଦ
 ଯାଙ୍କ ବନବାସେ ସର୍ବଧର୍ମ ହେବ ସାଧ୍ୟ ।
 ପାଣ୍ଡବଙ୍କ ବନବାସେ ସ୍ବର୍ଗ ରକ୍ଷାହେଲା
 ନିର୍ବାତ ମାରି ଅର୍ଜୁନ ଦେବଙ୍କୁ ରଖିଲା ।
 ବ୍ୟାସ ବଚନେ ଦ୍ରୁପଦ ସତୋଷ ହୋଇଲେ
 ପୁତ୍ରଙ୍କୁ ଘେନିଣ ତାଳ କନ୍ୟାଙ୍କୁ ବୋଇଲେ ।
 ପୁଣିହି ମୁନି ବୋଇଲେ ଶୁଣ ମହାପାଳ
 ପାଞ୍ଚପୁତ୍ରଙ୍କୁ କେବଳ ଘେନି ପ୍ରତିପାଳ ।
 ଦ୍ରୁପଦ ବୋଇଲେ ତେବେ ଆଜ୍ଞୁ ଆମ୍ଭ ତହିଁ
 ବନସ୍ତେ କିପାଇଁ ଥିବେ ପୁତ୍ରେ ଦୁଃଖପାଇ ।
 ପୁଣି ପୁଚ୍ଛିଲେ ରାଜନ ତପୋଧନ ଶୁଣ
 ପୁତ୍ରଙ୍କର କିସନାମ ଦେଇଛ ଆପଣ ।
 ବ୍ୟାସ ବୋଇଲେକ ତହିଁ ଶୁଣ ନୃପୋତ୍ତମ
 ଯେଉଁରୂପେ ଯାହାଙ୍କର ହୋଇଅଛି ନାମ ।
 ଚନ୍ଦ୍ରକେଶରୀ ହୋଇଲା ଯୁଧିଷ୍ଠିଙ୍କ ସୁତ
 ବୀରକେଶରୀ ଯା ନାମ ଭୀମପୁଁ ସମ୍ଭୂତ ।
 ନରକେଶରୀ ବୋଲିଣ ଅର୍ଜୁନ କୁମର
 ମହାକେଶରୀ ଯେ ପୁତ୍ର ଅଟେ ନକୁଳର ।
 ତୈଳୋକ୍ୟକେଶରୀ ବୋଲି ସହଦେବ ସୁତ
 ପାଞ୍ଚନାମ ଏ ବିଧିରେ ପାଞ୍ଚପୁତ୍ର ଖ୍ୟାତ ।
 ପାଣ୍ଡବଙ୍କୁ ପ୍ରବୋଧୁଣ ସେ ଦ୍ରୁପଦ ରାଜା
 ପାଞ୍ଚାଳୀ ପୁତ୍ରଙ୍କୁ ନେଲେ ବଜାଇଣ ବାଜା ।
 ନିଜ ନବରେ ପ୍ରବେଶ ହେଲେ ନରନାଥ
 ଅନେକ ଉତ୍ସବ କରି ପାଳିଲେ ପୁତ୍ରତ ।
 ଜୟ ରାଜାବଲୋଚନ ଜୟ ଚକ୍ରପାଣି
 ଅନନ୍ତ କୋଟି ବ୍ରହ୍ମାଣ୍ଡେ ତୁହି ଶିରୋମଣି ।

କଉସୁଭ ମଣି ଶୋଭାପାଏ ତୋର ବକ୍ଷେ
ଶୟଳ ଜନ ତାରଣ ତୁ ଅଟୁ ପ୍ରତ୍ୟକ୍ଷେ ।
ସର୍ବଗୁଣେ ସୁଲକ୍ଷଣ ତୁ ପରମ ବନ୍ଧୁ
ଅନାଥର ନାଥ ପ୍ରଭୁ ତୁ କରୁଣାସିନ୍ଧୁ ।
ଚରଣ ପଙ୍କଜେ ନମେ ମୁଁ ତୋହର ଦାସ
ଶୁଭ୍ର ମୁନି ଶାରଳାର ପୁରାଥ ମାନସ ।



ଯୁଧିଷ୍ଠିରଙ୍କ ଅରଣ୍ୟସ୍ଥିତ ନାନା ସ୍ଥାନର ଦେବଦର୍ଶନ ଓ ସୁଷେଣ ଏବଂ କର୍ଣ୍ଣ ଜନ୍ମର ବିବରଣ

ବଦନ୍ତି ଅଗସ୍ତି ଘଟ ରକ୍ଷିଙ୍କର ସୁତ
ଭବିଷ୍ୟତଜ୍ଞାତା ଯେହୁ ପରମ ପଣ୍ଡିତ ।
ବିଲଙ୍କ ଦେଶର ରାଜା ବୈବସୁତ ମନୁ
କାଳ ବଞ୍ଚାଇଲେ ସେହୁ ସପତମ ମନୁ ।
ଭାରିଯା ତ୍ୟାଗୀ ପୁରୁଷ ସେ ପରମଯୋଗୀ
ସହସ୍ର ବର୍ଷେ ପାଇଲେ ଦଶ ପୁତ୍ର ଭୋଗୀ ।
ସୁରସ ଅଟେ ଏ ଆରଣ୍ୟକ ପର୍ବ କଥା
ଏହାକୁ ଶୁଣିଲେ ଦୁଃଶ ଯାଏଟି ସର୍ବଥା ।
ପାଞ୍ଚଭାଇ ଗଉଡମ ତୀର୍ଥରେ ରହିଲେ
ଅଠାଶୀ ସହସ୍ର ରକ୍ଷି ରହିଛନ୍ତି ତୁଳେ ।
ତହିଁ ବିଜେ କଲେ ଧର୍ମ ଦେବ ନୃପମଣି
ସ୍ଥାନ ସାରି ପିତୃପିଣ୍ଡ ଦେଲେ କୃଷ୍ଣାବେଶୀ ।
ଦ୍ଵିଅମ୍ବକ ନାଥଙ୍କୁ ଯେ ଭେଟିଲେ ଯୁଧିଷ୍ଠି
ଦେଖନ୍ତି ସେ ନାରାୟଣ ପୁରୁଷେ ଅଭୀଷ୍ଟୀ ।
ଯୁଧିଷ୍ଠି ବୋଇଲେ ତୁମ୍ଭେ ଶୁଣ ହେ ଲୋମଶେ
ଦେବତା ସ୍ବରୂପ ବର୍ଣ୍ଣ କିଛି ତ ନ ଦିଶେ ।
ଲୋମଶ ବୋଇଲେ ତୁମ୍ଭେ ଶୁଣ ସାବଧାନେ
ବାହୁଡ଼ିଲେ ରାମଚନ୍ଦ୍ର ମାରି ଦଶାନନେ ।
ଦ୍ଵିଅମ୍ବକ ନାମଧେୟ ଏକଜ ପର୍ବତ
ପୂତ ଧାରା ଗଙ୍ଗା ଆସି ହୋଇଲେ ଗୁପ୍ତତ ।
ନିତ୍ୟକର୍ମ ସାରି ରାମ ସେହି ପରବତେ
ଲକ୍ଷ୍ମଣେ ବୋଇଲେ କାଶୀ ଦେଖିବା ନିମନ୍ତେ ।
ଲକ୍ଷ୍ମଣ ବୋଇଲେ ସ୍ବାମୀ କରୁଛି ମୁଁ ଠାବ
ଯତ୍ର ଜୀବାଦି ବସନ୍ତ ଡାକ୍ତ ତତ୍ର ଶିବ ।
ବଡ଼ ଏ ଅରଣ୍ୟ ଘୋର ଦ୍ଵିଅମ୍ବକ ପୁରୀ
ବିଲ୍ବବଣ ଏମାନଙ୍କେ ଅଛଇ ବିସ୍ତାରି ।
ଲକ୍ଷ୍ମଣ ବିଚାର କରେ ଏ ବନ ବିସ୍ତାର
ଅଦାରା ଅବୀର୍ଯ୍ୟେ ଦେବ ବିଜୟେ ଦ୍ଵିପୁର ।
ପ୍ରବେଶିଲା ଲକ୍ଷ୍ମଣ ଯେ ଶ୍ରୀରାମଙ୍କ କତି
ବିଲ୍ବପତ୍ର ମେଞ୍ଚା ତୋଳି ଆଶଇ ସୌମିତ୍ରି ।

ଶ୍ରୀରାମ ଯେ ନିତ୍ୟକର୍ମ ଆଦି ସାରି ଆସି
ଲୟ କରି ପୂଜା କରୁଛନ୍ତି ଦେବ କାଶୀ ।
ଅନେକ ଦିନରେ ତାଙ୍କୁ କଲେ ବହୁସ୍ତୁତି
ଶ୍ରୀରାମ ପୂଜନ୍ତେ ଗଲେ ସେହି ସ୍ବର୍ଗଗତି ।
ପତ୍ର ଆଡ଼ିଆଇ ତହିଁ ଦେଖନ୍ତେ ସେ ସ୍ବାମୀ
ହିରଣ୍ୟଗର୍ଭ ଗର୍ଭେକ ସେ ପାତାଳଗାମୀ ।
ଶ୍ରୀରାମ ବୋଇଲେ ହର ତୁ ଏ ବନପତି
ଏବେ ଏଥେ ବିଜେକର ହୋଇ ତୋଷମତି ।
ମହାବାକ୍ୟ ପାଇଣ ଯେ ସୁରରାଜ ନାଥ
ନାରାୟଣ ମୂର୍ତ୍ତିଧରି ବିଜେ କଲେ ଏଥ ।
ଶଙ୍ଖ ଚକ୍ର ଗଦାପଦ୍ମ ହେଲେ ଚତୁର୍ଭୁଜି
ନିଜେ ରଘୁନାଥ ଯାଇ ହସ୍ତେ ଥିଲେ ପୂଜି ।
ବୋଇଲେ ଶମ୍ଭୁ ଦେବତା ହୁଅ ଚାରିଯୁଗେ
ଏହିରୂପରେ ବିଖ୍ୟାତ ହେଲା ମଧ୍ୟ ସ୍ବର୍ଗେ ।
ରାମ ବୋଇଲେ ଏଠାରେ ଶର ଏକ ଥୁଅ
ଆଜ୍ଞା ପାଇ ଶର ପୋତେ ସୁମିତ୍ରାର ପୁଅ ।
ବନଜ୍ରୀଡ଼ା କରୁ କରୁ ଏ ସ୍ବରୂପ ହୁଏ
କୁବେର ସମାନ ହୋଇ ଏଥେ ପୂଜା ପାଏ ।
ମନ୍ତ୍ରେ ଲକ୍ଷ୍ମଣ ତାହାର କଲେ ଅଭିଷିକ୍ତ
ନାମ ହୋଇଲା ତାହାର ଦ୍ଵିଅମ୍ବକନାଥ ।
ବାଳକ ବୃଦ୍ଧ ତରୁଣ ହୁଏ ତିନିକାଳେ
ଲୋମଶ ବୋଲେ ଦ୍ଵିଶାଖା ବାଟ ସବୁକାଳେ ।
ଶ୍ରୀରାମ ଲକ୍ଷ୍ମଣ ସାତା ତିନି ଶାଖା ଅଛି
ସଂସାରକୁ ଅଗୋଚର ଗୋପ୍ୟରେ ରହିଛି ।
ଶୁଣି ସାନନ୍ଦ ହୋଇଣ ତହିଁ ଧର୍ମ ରାଜା
ଆପଣା ଶ୍ରୀହସ୍ତରେ ଯେ କଲେ ତାଙ୍କୁ ପୂଜା ।
ଦ୍ଵିତୀୟ ରାମ ପ୍ରତ୍ୟକ୍ଷେ ଏହୁ ନାରାୟଣ
ଭକତଜନମାନଙ୍କୁ କରିବେ କାରଣ ।
ଯୁଧିଷ୍ଠିଙ୍କ ଉପଗତେ ବୋଲେ ଚାପଧାରୀ
ତୁମ୍ଭେ ହେ ଧର୍ମ ଏଠାରେ ରହ ଦିନଚାରି ।
ବହୁ ମୃଗ ମାରି ଆମ୍ଭେ ଦେଉଥୁ ଏଥେ
ତୃପ୍ତ ହୋଇବ ତୁମ୍ଭେ ରକ୍ଷିଙ୍କ ସହିତେ ।
ଯୁଧିଷ୍ଠିରେ ରଖାଇଲେ ସେ ଆଦର କରି
ଆପଣେ ସେ ଗଲେ ହରନାଥ ମୃଗମାରି ।
ବନସ୍ତେ ପଶି ମାରନ୍ତି ନାନା ଖାଦ୍ୟଜୀବ
ଗଣ୍ଡା ପାଞ୍ଚୋଟି ବନ୍ଧନ କଲେ ସେହି ଦେବ ।
ଯୁଧିଷ୍ଠି କହିଲେ ସେ ଆସି ବେଗକରି
ବନ୍ଧନକଲୁ ଉତ୍ତରଭାଗେ ଗଣ୍ଡା ଚାରି ।
ଯୁଧିଷ୍ଠି ଦେବ ବୋଇଲେ ସୋଦରମାନଙ୍କୁ
ଏହିବାଟେ ଯାଅ ତୁମ୍ଭେ ଉତ୍ତର ବନକୁ ।

ଚଳିଗଲେ ଚାରିଭାଇ ଉତ୍ତରକୁ ସର୍ବେ
 ଦେଖିଲେ ପଡ଼ିଅଛନ୍ତି ତହିଁ ବହୁ ଜୀବେ ।
 ଗଣ୍ଡା ଚାରିଗୋଟି ତହିଁ ବୃକ୍ଷେ ଲାଗିଛନ୍ତି
 ଅଦଉଡ଼ି ବନ୍ଧନରେ ଚଳି ନ ପାରନ୍ତି ।
 ଏମନ୍ତ ଦେଖି ଆଶ୍ଚର୍ଯ୍ୟ ପଶୁ ଚାରି ପୁତ୍ରେ
 ଭାର କରିଣ ମିଳିଲେ ସେହି ପରବତେ ।
 ରକ୍ଷିଙ୍କୁ ଚାହିଁ ବୋଇଲେ ଦେବ ଧର୍ମସୁତ
 ଏହି ଦେବତାଙ୍କ ଅଟେ ମହିମା ବହୁତ ।
 ଶୁଣ ଯୁଧିଷ୍ଠିର ମୁହିଁ ଶ୍ରଦ୍ଧବନ ପତି
 ହରନାଥ ନାମ ମୋର ଅଟଇ ସମ୍ପ୍ରତି ।
 କାଳିମୁଖୀ ବାନର ମୋ ଦଶ ପଦ୍ମ ହୁଏ
 ଦିଶନ୍ତି ସେମାନେ ଜୟ ଫଳର ପରାୟେ ।
 ସୀତା ହରାଇଣ ରାମ ବୁଲୁଥିଲେ ବନ
 ମୋତେ ତ ଭେଟିଲେ ବନେ ଅଞ୍ଜନାନନ୍ଦନ ।
 ବହୁ କଷ୍ଟ ସହିକରି ରାମେ କରି ସେବା
 ସପ୍ତଶାଳ ବନ୍ଧାଇଲି ମୁହିଁ ହେତୁ ଦେବା ।
 ବାଳି ବଧ ସୁଗ୍ରୀବକୁ କରିଲେ ରାଜନ
 ଅଙ୍ଗଦକୁ ଯୁବରାଜ୍ୟ କରିଲେ ସ୍ଥାପନ ।
 ପର୍ବତମାନ ଉପାଡ଼ି ବାନ୍ଧିଲୁ ବାରିଧି
 ସିନ୍ଧୁପାରି ହୋଇ ଦୈତ୍ୟ ସଗୋତ୍ରରେ ଛେଦି ।
 ରାବଣକୁ ବଧ ବିଭୀଷଣେ ଦେଇ ପାଟ
 ବନ୍ଧ କାଟି ଉତ୍ତରକୁ ଅଇଲେ ଯେ ଥାଟ ।
 ମହୋଦଧି କୂଳେ ଆଜ୍ଞା କରିଲେ ହନୁକୁ
 ଏଣିକି ଆସି ନ ଦେବ ଅସୁର କୁଳକୁ ।
 କାବେରୀ ନଦୀକୂଳରେ ରହି ଶତବଳୀ
 ମହାଶୟ ହେଲା ତାକୁ ଦେଲେ ଜପମାଳି ।
 ସୁଷେଣ ରହିଲେ ଯାଇ ଶ୍ରୀଗିରି ପର୍ବତେ
 ମଲ୍ଲିକା ଅର୍ଜୁନ ନାମ ଦେଲେ ସେ ଯୁଗତେ ।
 ତାରକ ମନ୍ତ୍ର ଜପିଣ ସାଧୁଲା ସେ ବ୍ରହ୍ମ
 କୃଷ୍ଣାବେଣୀ ନଦୀକୂଳେ ଶଯ୍ୟାକଲେ ରାମ ।
 ଶୁଣ ତୁମ୍ଭେ ଯୁଧିଷ୍ଠିର ଏସନ ଉପାମ
 ଏହି ଠାରେ ଥିବା ନରନାଥ ନାମ ଗ୍ରାମ ।
 ମୁହିଁ ନରନାଥ ହେଲି ବ୍ରହ୍ମାୟକ ମୂରତି
 ବେଶ୍ କଉତୁକେ ରାମ ଛାଡ଼ିଦେଲେ ଏଥୁ ।
 ଯୁଧିଷ୍ଠି ବୋଇଲେ ମୋତେ ହୁଅ ତୁ ପ୍ରସନ୍ନ
 ତୋ ପ୍ରସନ୍ନରେ ଘେନିଲେ ଭକ୍ତି ରଘୁନାମ ।
 ତହିଁ ତ୍ରିଅୟକ ନାଥ ପ୍ରସନ୍ନ ହୋଇଲା
 ଯୁଧିଷ୍ଠି ଦେବଙ୍କୁ ଏକଗୋଟି ଧନୁ ଦେଲା ।
 ଧମଣା କାଠର ଧନୁ କଣ୍ଟାବାଣ ଶୁଣ
 ଫିରିକି ନାରାଟ ଗୋଟି କରିଲେ ଅର୍ପଣ ।

ବହୁ ଉପଦେଶ ଦେଇ ତ୍ରିଅୟକ ନାଥ
 ସେହି ଧନୁଶର ଗୋଟି ଦେଲେ ପାର୍ଥହସ୍ତ ।
 ବୋଇଲେ ଏଥେ ବସାଇ ନାରାଟ ଗୋଟିଏ
 ଦେଖିଲେ ଦୃଶ୍ୟ ହୁଅଇ ବନଜକୁ ଚୟେ ।
 ଆଶ୍ରମେ ଥାଇ ବିନ୍ଧିବୁ ଯେବେ ଏକ ଶର
 ଯେତେଦୃଶ୍ୟ ହେବେ ତେତେ ମରିବେ ସେଠାର
 ଏ ବ୍ରହ୍ମବିଦ୍ୟା ପାଇଣ ବୀର ଅରଜୁନ
 ପ୍ରସନ୍ନ ଦେବଙ୍କୁ ଦେଖିଥାନ୍ତି ନିତିଦିନ ।
 ନାରାଟେ ଶର ପୂରାଇ ଦେଖିଲେ ବିଭୀଷ
 ବନର ଜନ୍ମ ସକଳ ତାଙ୍କୁ ହେଲା ଦୃଶ୍ୟ ।
 ସେଠାରେ ବିଜୟ କଲେ ରକ୍ଷିଙ୍କର ମେଲେ
 ଶ୍ରୀଗିରି ପର୍ବତେ ଯାଇ ପ୍ରବେଶିଲେ ହେଲେ ।
 ଦେଖିଲେ ପାତାଳଗଙ୍ଗା ତହିଁ କରି ସ୍ନାନ
 ଦେଖିଲେ ଗିରିଶିଖରେ ମଲ୍ଲିକା ଅର୍ଜୁନ ।
 ଅନେକ ଭକତିସହ ବିଜେ ଦେବ ସ୍ବାମୀ
 ଶବଦେ ଶୁଭିଲା ତହିଁ ହୋଇ ଶୂନ୍ୟଗାମୀ ।
 ଯୁଧିଷ୍ଠିର ଆହନିକ ସାରି ସୀତା କୁଣ୍ଡେ
 ଶ୍ରୀଗିରି ପର୍ବତେ ଭେଟ ହେଲେ ମାରକଣ୍ଡେ ।
 ସୁଦେବଙ୍କର ନନ୍ଦନ କଣ୍ୟପଙ୍କ ନାତି
 ଦେଖିଣ ଯୁଧିଷ୍ଠି ତାଙ୍କୁ ହୋଇଲେ ପ୍ରଣତି ।
 ମାର୍କଣ୍ଡ ବୋଇଲେ ବାବୁ ଧର୍ମ ଅର୍ଥ ଅଛି
 ପର୍ବତେ ମଲ୍ଲିକାର୍ଜୁନ ଦେଖି ମନେ ବାଞ୍ଛ ।
 ଯୁଧିଷ୍ଠିର ପଚାରିଲେ କହ ଏହା କଥା
 ପୂର୍ବେ ଏହୁ ଥିଲେ କେହୁ କେବଣ ଦେବତା ।
 ମାର୍କଣ୍ଡ ବୋଇଲେ ତୁମ୍ଭେ ଶୁଣ ଧର୍ମରାୟେ
 ରାବଣକୁ ମାରି ରାମ ଏଠାକୁ ବିଜୟେ ।
 ରାମ ଯିବୁ ଦେଖିଲେ ଏ ସୁସଞ୍ଚ ପର୍ବତ
 ବୋଇଲେ ସୁଷେଣ ରାଜପଦ ଦେବା ଏଥ ।
 ଶ୍ରୀରାମ ବିଜୟ କଲେ ଯେବଣ ସ୍ଥାନରେ
 ସେ ସ୍ଥାନ ହେଲା ବିଜୟ ନଗର ନାମରେ ।
 ସୁଷେଣ ବୋଇଲେ ମୁହିଁ କଲି କେଉଁ ଦୋଷ
 ସଦା ମୋହର ବିଚାର ଖଟିଥିବି ପାଶ ।
 ଏମନ୍ତ ପ୍ରଭୁଙ୍କର ମୁଁ ତେଜିବି ବଦନ
 ଏତେ ବୋଲି ଗିରିଶିଖେ ବସିଲା ସୁଷେଣ ।
 ଶ୍ରୀରାମଙ୍କୁ ସୁମରିଣ ଛାଡ଼େ ନିଜ ପ୍ରାଣ
 ଏମନ୍ତ ସମୟରେ ଯେ ରାମଚନ୍ଦ୍ର ରାଣ ।
 ରଜନୀ ଅର୍ଦ୍ଧକାଳରେ ଡାକିଲେ ହନୁକୁ
 ବୋଇଲେ ତୁ ଅଭିଷେକ କର ସୁଷେଣକୁ ।
 ଉତ୍ସବ ସାରିଣ ଆମ୍ଭେ ହୋଇବୁଟି ବିଜେ
 ଶ୍ରୀଗିରି ପର୍ବତେ ତାଙ୍କୁ କରିବାଟି ରାଜେ ।

ସ୍ବାମୀଙ୍କ ବଚନ ଶୁଣି ତଳେ ହନୁମନ୍ତ
 ଧାତିକାରେ ଉଠିଲେ ସେ ଶ୍ରୀଗିରି ପର୍ବତ ।
 ହନୁମନ୍ତ ଡାକଦିଏ ସୁଷେଣ ସୁଷେଣ
 ଦେଖିଲା ଶରୀରେ ତାର ଆଉ ନାହିଁ ପ୍ରାଣ ।
 ଦେଖି ହନୁ ବୋଲେ ତୁହି ପରମ ପବିତ୍ର
 ରାମ ଆଜ୍ଞା କରିଥିଲେ ରାଜା ହୁତୁ ଏଥ ।
 ଏହା କହି ପର୍ବତକୁ ମାଇଲା ସେ ନାତେ
 ନାତେକ ମାରନ୍ତେ ସେହି ହୋଇଗଲା ଗାତେ ।
 ତହିଁର ଭିତରେ ଭରେ ସେହି ମୃତପିଣ୍ଡ
 ଉପରେ ଘୋଡ଼ାଇ ଦେଲା କନକର ଦଣ୍ଡ ।
 ମଲ୍ଲିକା ପୁଷ୍ପଗୁଡ଼ିଏ ତା ଉପରେ ଥୋଇ
 କୃଷ୍ଣାଜିନ ଛାଇ ପାଡ଼େ ତହିଁପରେ ନେଇ ।
 ଶ୍ରୀରାମଚନ୍ଦ୍ର ସେଠାରେ ନିତ୍ୟକର୍ମ ସାରି
 ବିଜୟ କରିଲେ ଆସି ପର୍ବତ ଶ୍ରୀଗିରି ।
 କୃଷ୍ଣାଜିନ ଛାଲେ ଯାଇ ବସିଲେ ଶ୍ରୀପତି
 ବୋଇଲେ ସୁଷେଣ କାହିଁ ଡାକ ରେ ମାରୁତି ।
 ହନୁମନ୍ତ ବୋଲେ ତହିଁ ଶ୍ରୀରାମଙ୍କ ଆଗ
 ଭୋ ଦେବ ସୁଷେଣମନ୍ତ୍ରୀ ପ୍ରାଣ କଲା ତ୍ୟାଗ ।
 ଦେଖିଲି ତା ମୃତପିଣ୍ଡ ଏଥେ ଥିଲା ପଡ଼ି
 ଗାତ ଖୋଳି ତାକୁ ପୋତି ଛାଇ ଅଛି ପାଡ଼ି ।
 ସୁଷେଣ ଆସ ଡାକନ୍ତେ ପୁଣି ରଘୁମଣି
 ସ୍ବାମୀଙ୍କ ଆଗେ ଲକ୍ଷ୍ମଣ କହେ ଯୋଡ଼ି ପାଣି ।
 ସ୍ବାମୀ ହନୁ ଯେତେବେଳେ ରାତ୍ରରେ ଅଇଲା
 ଗତପ୍ରାଣ ସୁଷେଣକୁ ପର୍ବତେ ଦେଖିଲା ।
 ଶ୍ରୀରାମ ବୋଇଲେ ତାର ମୃତପିଣ୍ଡ କାହିଁ
 ହନୁ ବୋଇଲା ପର୍ବତେ ପୋତିଲି ଗୋସାଇଁ ।
 ହନୁମାନ ବଚନରେ ଶ୍ରୀରାମ ବିସ୍ମୟ
 ଲକ୍ଷ୍ମଣକୁ ବୋଇଲେ ସେ ବଡ଼ ଉପକାରୀ ।
 ମୃତସୈନ୍ୟଙ୍କୁ ଜୀଆଇଁ ଦୁଃଖେ ସାହା ହେଲା
 ଭୋଗକାଳେ ଛାଡ଼ିକରି ଏବେ ଚାଲିଗଲା ।
 ଏହା କହି କହିଲେ ସେ କାହିଁ ତାର ଶବ
 ଲକ୍ଷ୍ମଣ ବୋଇଲେ ଏହିଠାରୁ ଉଠ ଦେବ ।
 ରାମ ଉଠନ୍ତେ ଲକ୍ଷ୍ମଣ ଛାଇକୁ କାଢ଼ିଲେ
 ମଲ୍ଲିକା ପୁଲଗୁଡ଼ିକ ଆଡ଼େଇଣ ଦେଲେ ।
 ଦେଖିଲେ ଲିଙ୍ଗେକ ତହିଁ ହୋଇଛି ଉପୁଡ଼ି
 ବାଳଆଦିତ୍ୟ ପରାୟେ ଦିଶେ ତାର ଜ୍ୟୋତି ।
 ମଲ୍ଲିକାଅର୍ଜୁନ ନାମ ଦେଲେ ଦେବରାଜା
 ବହୁତ ପୁଷ୍ପ ଘେନିଣ ରାମ କଲେ ପୂଜା ।
 ମଲ୍ଲି ମଣ୍ଡି କୃଷ୍ଣାଜିନ ଦିଅନ୍ତେ ଘୋଡ଼ାଇ
 ମଲ୍ଲିକାଅର୍ଜୁନ ନାମ ଦେଲେ ରଘୁସାଇଁ ।

ତାରକଜ୍ଞାନ କହିଣ ଗଲେ ରଘୁମଣି
 ବୋଇଲେ ଅଗତିଲୋକ ଗତି ହେବେ ଗୁଣି ।
 ଅର୍ଜୁନେ ପ୍ରସନ୍ନ ହେଲେ ସେହି ହରଦେବ
 ବୋଇଲେ ମାଗ ତୁ ବର ପାଣ୍ଡବ ପାର୍ଥିବ ।
 ଅର୍ଜୁନ ବୋଇଲେ ସ୍ବାମୀ ତବ ପାଦବ୍ରହ୍ମ
 ତୋହର ସଙ୍ଗତେ ଥିବା ଏ ମୋହର ନାମ ।
 ତାହା ଶୁଣି ମହାଦେବ କଲେ ସତବାକ୍ୟ
 ମଲ୍ଲିକାଅର୍ଜୁନ ନାମ ଦେଲେ ତ୍ରିଅୟକ ।
 ରକ୍ଷିମାନେ ଶୁଣିକରି ଅତିତୋଷ ହୋଇ
 ମଲ୍ଲିକାଅର୍ଜୁନ ନାମେ ଶ୍ରୀଗିରିରେ ରହି ।
 ତୁଳମାସେ ପାଣ୍ଡବେ ଯେ ରହିଲେ ସେ ବନେ
 ତହିଁ ବାହାରିଲେ ଶୁକ୍ଳପଞ୍ଚମୀର ଦିନେ ।
 ସୁବର୍ଣ୍ଣତୋୟାରେ ସ୍ନାନକରି ସର୍ବମୁନି
 ଯୁଧିଷ୍ଠି ଭୋଜନ ଦେଲେ ହୋଇଣ ଦଉନୀ ।
 ତହିଁ ବିଜେ କରିଗଲେ ପାଣ୍ଡବେ ପଞ୍ଚାଳେ
 ପ୍ରବେଶ ହୋଇଲେ ସରସ୍ବତୀ ନଦୀକୂଳେ ।
 ରହିଲେ ପାଣ୍ଡବମାନେ କୁଣ୍ଡଳି ପର୍ବତ
 ଲୋମଶ ବୋଇଲେ କର୍ଣ୍ଣ ଜାତ ହେଲା ଏଥ ।
 ଦୁର୍ବାସା କୋନ୍ତଭୋଜଙ୍କ ରାଜ୍ୟ ମଧ୍ୟେ ଥିଲେ
 କୁନ୍ତୀ ଅନେକ ପ୍ରକାରେ ସେବା କରିଥିଲେ ।
 ଦୁର୍ବାସା କୁନ୍ତୀକୁ ଦେଲେ ଏକ ଜପମାଳ
 ବୋଇଲେ ଯାକୁ ବାଞ୍ଛୁରୁ ଆସିବ ସେକାଳ ।
 ଅବିବାହୀକାଳେ ବିଦ୍ୟା ପରୀକ୍ଷା ନିମନ୍ତେ
 ଆଦିତ୍ୟଙ୍କୁ ସୁମରିଲେ ଏହି ପରବତେ ।
 ମହାରକ୍ଷିଙ୍କର ମନ୍ତ୍ର ମେଘଣ ନ ଗଲା
 ଅରଜକାଳେ କୁନ୍ତୀଙ୍କୁ ଆଦିତ୍ୟ ରମିଲା ।
 ଦିଗପାଳମାନଙ୍କର ଅମୋଘ ଯେ ରେତ
 କର୍ଣ୍ଣପଥେ ପୁତ୍ର ଏକ ହୋଇଲା ସମୂତ ।
 କର୍ଣ୍ଣ ବୋଲି ନାମ ଦେଲେତାକୁ ଦିନକର
 ଅଭେଦ କ୍ଷୌଣରେ ଚାହିଁ କର୍ଣ୍ଣର ଶରୀର ।
 ତାଳୁରେ ଭରିଲେ ନେଇ ଅଭେଦ ଛଉରି
 ଅମୃତ କୁଣ୍ଡଳ ବେନି କର୍ଣ୍ଣେ ଦେଲେ ଭରି ।
 ଆଦିତ୍ୟ ବୋଇଲେ ପୁଣି ଶୁଣ ଗୋ କୋଇନ୍ତା
 ଜପାମାଳା ପ୍ରସାଦରେ ଦେବେ ହେବେ ଭର୍ତ୍ତା
 ଧର୍ମ ପ୍ରଭଞ୍ଜନ ଇନ୍ଦ୍ର ଅଶ୍ୱିନୀକୁମାରେ
 ମୋତେ ନେଇ ଷଡ଼ଭର୍ତ୍ତା ଅଛି ଲଲାଟରେ ।
 ବିଭା ହେବୁ ସୋମବଂଶ ପଶୁ ନରପତି
 ଅଭାଇ ପଡ଼ି କି କପାଳେ ଲେଖେ ପ୍ରଜାପତି ।
 ଦିଗପାଳଙ୍କ ଔରସେ ହେବ ପାଞ୍ଚସୁତ
 କର୍ଣ୍ଣ ମିଶିଣ ଏମନ୍ତେ ହେବ ଷଡ଼ଭ୍ରାତ ।

ଅମୃତ କୁଣ୍ଡଳ ଏହା ଶ୍ରବଣରେ ଥିବ
 ସମରେ ପଡ଼ିଲେ ଏଥୁ ଅମୃତ ଝରିବ ।
 ଅମୃତ ଝରି ପଶିବ ଯାଇଣ ମୁଖରେ
 ପ୍ରାଣ ପାଇଣ ଉଠିବ ପୁତ୍ର ଧାତିକାରେ ।
 ବକ୍ର ଛଉରି ଲେପନ କଲୁ ଯା ଶରୀର
 ସହସ୍ରେକ ରଶ୍ମି ତେଜ ହେବ ଯା ଶରୀର ।
 ଦେବ ଶସ୍ତ୍ରମାନ ବାଜି ଅଙ୍ଗେ ହେବ ଚୂର୍ଣ୍ଣ
 ସମରେ ଏହାକୁ କେହି ନୋହିବ ସମାନ ।
 ଅଲଘିତ ବର ତାକୁ ବିହିଲେ ବିରଞ୍ଚ
 କଳ ସ୍ଥଳ ଅନଳରେ ନାହିଁ ମୃତ୍ୟୁଗତି ।
 ଅର୍ଜୁନ ବୋଇଲେ ଶୁଣ ହେ ମୁନି ଲୋମଶେ
 ନିର୍ବାଚକପତ୍ର ବଧ କଲି ମୁଁ ଆକାଶେ ।
 କିରୀଟ ମୁକୁଟ ଇନ୍ଦ୍ର ବାନ୍ଧିଲେ ମୋ ଶିର
 କୋଳେ ବସାଇ ବୋଇଲେ ପାର୍ଥ ମାଗ ବର ।
 ବୋଇଲି ମୁଁ ଆନ ବରେ କାର୍ଯ୍ୟ ନାହିଁ ପ୍ରଭୁ
 କର୍ଣ୍ଣଠୁଁ କୁଣ୍ଡଳ ବକ୍ର ଛୋରୀ ଆଣିଦେବୁ ।
 ଇନ୍ଦ୍ର ବୋଇଲେ ବାବୁରେ ସୁମରିବୁ ଯେବେ
 କର୍ଣ୍ଣଠାରୁ ଆଣିଦେବି ତୋତେ ମୁହିଁ ତେବେ ।
 ଜୟ ତୁ ନାରାୟଣୀ ଗୋ ଅଭୟା ହିଙ୍ଗୁଳା
 ଝଙ୍କଡ଼ପୁର ବାସିନୀ ଶ୍ରୀଚଣ୍ଡୀ ଶାରଳା ।
 ଜନ୍ମେ ଜନ୍ମେ ମୁହିଁ ମାଗୋ ଅଟେ ତୋର ଦାସ
 ଅପଣ୍ଡିତ ଅଟେ ଶାସ୍ତ୍ର ନାହିଁ ମୋ ଅଭ୍ୟାସ ।
 ତବ କୃପାବଳେ ମାଗୋ ଲେଖେ ମୁଁ ଭାରତ
 ବନପର୍ବ ଚରିତ ଯେ ହେଉଛି ଉକତ ।
 ଶ୍ରୀପଦ ପଙ୍କଜେ ମୋର ଏତିକି ଦଇନୀ
 ମୋକ୍ଷଗତି ଦିଅ ମାଗୋ ମାଗୋ ଶୁଦ୍ରମୁନି ।



ଦ୍ରୌପଦୀ ହରଣ ଜନିତ ପାଣ୍ଡବ ମାନକଠରୁ ଅପମାନିତ ହୋଇ ଜୟଦ୍ରଥର ତପସ୍ୟା

ଅଗସ୍ତିଙ୍କୁ ପଚାରିଲେ ମନୁ ନରପତି
 ଯାହା ଶୁଣାଇଲ ମନୁ ହେଲି ମୁଁ ତୃପ୍ତି ।
 ଦ୍ରୌପଦୀ ହରଣପାଇଁ ରାଜା ଜୟଦ୍ରଥ
 ପାଣ୍ଡବେ ଯେ ଅପମାନ ଦେଲେ ତ ବହୁତ ।
 ପାଣ୍ଡବଙ୍କ ଭୃତ୍ୟବୋଲି ଶିରେ ଚିତା କୁଟି
 ଜାନୁତଲେ ଗଳାଇଲେ କରି ସାତବେଣ୍ଟି ।
 ଅପମାନ ପାଇ ରାଜା ରାଜ୍ୟକୁ ନ ଗଲା
 ପାଣ୍ଡବେ ଜିଣିବ ବୋଲି ଈଶ୍ବରେ ସେବିଲା ।
 ଏଥୁ ଅନନ୍ତରେ ପୁଣି ହେଲା କେଉଁ କଥା
 ତାହା ଶୁଣିବାକୁ ଇଚ୍ଛା ହେ ମୁନି ବକତା ।

ବଦନ୍ତି ଅଗସ୍ତି ଶୁଣ ହେ ମନୁ ପୁରୁଷ
 ତୁ ଯାହା ପୁଚ୍ଛିଲୁ ଶୁଣ ସେହି ଦିବ୍ୟରସ ।
 କାଶୀନଦୀ ତୀରେ ହର ଉଦ୍ୟାନର ବନ
 ତହିଁ ବସି ଜୟଦ୍ରଥ କରେ ଜପ ଧ୍ୟାନ ।
 ଉର୍ଷରେତା ତପେ ସେ ଯେ ସେବେ ବିଶ୍ବନାଥ
 ଅନାହାରେ ରହେ ବାରବର୍ଷ ପରିଯନ୍ତ ।
 ପୁଣି ରକ୍ତ ମାଂସ ସେହୁ ପକାଇଲା କାଟି
 ଅଗ୍ନି ଆରୋପଣ କରି ଦେଲାକ ଆହୁତି ।
 ଧନୁମାସ ଶୁକ୍ଳପକ୍ଷ ପୂର୍ଣ୍ଣମୀର ଦିନ
 ଭୃଗୁବାର ପୁଷ୍ୟା ତହିଁ ଅଛି ଦିବ୍ୟମାନ ।
 ବାଳବ ନାମେ କରଣ ଆୟୁନାମେ ଯୋଗ
 ମକର ସଂକ୍ରାନ୍ତିଠାରୁ ତିନିଦିନ ଭୋଗ ।
 ଜୟଦ୍ରଥ ରହେ ଅତି କଷ୍ଟେ ତପକରି
 ଦେଖି ବିଜେ ବିରୂପାକ୍ଷ ଯୋଗୀବେଶ ଧରି ।
 ଶୀତାଂଶୁ ମଉଳି ଶୋଭା ଦିଶଇ ପ୍ରକଟି
 କର୍ଣ୍ଣେ କୁଣ୍ଡଳ କାନ୍ଧରେ ଅଛି ଚିରକୁଟି ।
 ଶରୀରରେ ବିଲେପନ ହୋଇଛି ବିଭୂତି
 ପଶୁଚର୍ମର କୌପୀନ ଶୋଭା ପାଏ ଅତି ।
 ତମରୁ ବାଦନ ନାଗରାଜା ଶୋହେ ହୃଦ
 ଧାତିକାରେ ବିଜେ କଲେ ସ୍ବାମୀ ସଦାନନ୍ଦ ।
 କରେ କରମାଳ ବ୍ୟାଘ୍ର ଚର୍ମରେ ଭୂଷଣ
 ବିଜେ ବିରୂପାକ୍ଷ ଯୋଗୀ ରୂପକୁ ଧରିଣ ।
 ତପ ଧାୟି ଜୟଦ୍ରଥ ଅଛି ଅସାଞ୍ଜମୀ
 ଉପରେ ଅମୃତ ସିଞ୍ଚିଦେଲେ ଦେବ ସ୍ବାମୀ ।
 ସାଞ୍ଜମୀ ହୋଇଣ ବୋଲେ ସିନ୍ଧୁ ଦେଶ ରାୟେ
 ଅଦଭୂତେ ଯୋଗୀ କାହୁଁ କରିଲୁ ବିଜୟେ ।
 ଭୂତ ପୁରୁଷ ତୁ ହୋଇ ତପୀ ତପ ଗଞ୍ଜୁ
 ଦୁଃଖରେ ଅଜିଲା ତପ କର୍ମୀ ମୋର ଭାଙ୍ଗୁ ।
 ସଦାନନ୍ଦ ବୋଇଲେ ତୁ କାରେ କରୁ ଜପ
 ଜୟଦ୍ରଥ ବୋଲେ ମୋର ଈଶ୍ବରଙ୍କୁ ତପ ।
 ସଦାନନ୍ଦ ବୋଇଲେ ମୁଁ ସେହି ବିଶ୍ବବାସୀ
 ତୋ କଠୋର ତପ ଦେଖି ଆସିଅଛି ତୋଷି ।
 ଜୟଦ୍ରଥ ବୋଲେ ତହିଁ ତୁମ୍ଭେ ଯେବେ ହର
 ପ୍ରତୀତ ହୋଇବ ମୋର ନିଜରୂପ ଧର ।
 ଜୟଦ୍ରଥର ବଚନେ ଦେବ ଶୂଳପାଣି
 ନିଜରୂପ ପ୍ରକାଶିଲେ ତହିଁ ସେହିକ୍ଷଣି ।
 ଦକ୍ଷିଣେ ଗିରିଜା ଛତି ବାମେ ଦେବରୂପ
 ଦକ୍ଷିଣରେ ସଦାନନ୍ଦ ବଚନ ସ୍ବରୂପ ।
 ପଛକୁ ବଦନ ଅଇଶାନ୍ୟ ମୁଖ ଶୋଭା
 ଆଗରେ ପିଙ୍ଗଳରୂପ ଅଟେ ମହାଦେବୀ ।

ମଧ୍ୟେ ପୁଣି ପ୍ରଭୁ ଘୋର ବଦନ ବିକାଶି
ପାଞ୍ଚଗୋଟି ବଦନରେ ବିଜେ ଦେବ କାଶୀ ।
ପଞ୍ଚମାଥେ ଅଛି ତାଙ୍କ ଜଟା ପାଞ୍ଚଗୋଟି
ପଞ୍ଚଦଶ ଲୋଚନ ଯେ ତାଣ୍ଡବ ଭୁକୁଟୀ ।
ପଞ୍ଚଜଟ ଭେଦି ବହେ ଗଙ୍ଗା ତିନିମୂର୍ତ୍ତି
ପଞ୍ଚବଦନ ତାଙ୍କର ଶୋଭା ଦିଶେ ଅତି ।
ବହଇ ଯେ ମହାତେଜଭରେ ଧବଳାଙ୍ଗୀ
ଆକାଶବାହିନୀ ସୀତା ଅଙ୍ଗର ସୌଭାଗୀ ।
କଷ୍ଟେ କାଳକୃତ ବିଷ ଦିଶେ ନୀଳବର୍ଣ୍ଣ
ହୃଦଗତରେ ବାସୁକୀ ଫେଶା ଲମ୍ବମାନ ।
ଏମନ୍ତ ସ୍ୱରୂପେ ବିଜେ ଦେବ ସଦାନନ୍ଦ
ନବଲକ୍ଷ ଡମ୍ବରୁ ଯେ ଶୋଭେ ତାଙ୍କ ସଙ୍ଗ ।
ଶିରରେ ଜାହ୍ନବୀ ହୃଦଦେଶେ ଦେବୀ ଉମା
ନାଭିରେ ବାରାହୀ ଦେବୀ ବିଜେ ରୁଦ୍ରବାମା ।
ପାଦେ ବସୁନ୍ଧରା ଶୋଭା କରଇ କପାଳୀ
ମହା ପ୍ରଳୟେ ଭ୍ରମଇ ଶୀତାଂଶୁ ମଉଳି ।
ଏମନ୍ତ ସ୍ୱରୂପ ଶୁଦ୍ଧ ଶ୍ୱତିକର ରଙ୍ଗ
ଶ୍ରୀଭୁଜରେ ଶୋଭାକରେ ଡମ୍ବରୁଖଟ୍ଟାଙ୍ଗ ।
କୋଟିଏ ସିଂହର ବଳ ଯେ ପିନାକ ଧନୁ
ଅକ୍ଷୟ ଚୁଣୀରେ ପୁଣି ଜଡ଼ିଅଛି ତନୁ ।
ଗଣପତି କାର୍ତ୍ତିକେୟ ନନ୍ଦୀ ଯେ ପ୍ରକାଶି
ଜୟଦ୍ରୁଥ ଦେଖେ ଏହିରୂପେ ବିଶ୍ୱବାସୀ ।
ଚରଣ ପଖାଳିକରି ଶୁଦ୍ଧ ପ୍ରଳୟିତେ
ଜୟଦ୍ରୁଥ ବୋଲେ ଦେବ ବର ଦିଅ ମୋତେ ।
ସତ୍ୟ କରି ବର ଦେବୁ ପ୍ରାପତ ହୋଇବ
ନେହିଲେ ଏ ପ୍ରାଣ ଏହିଠାରେ ନାଶଯିବ ।
ଈଶ୍ୱର ବୋଇଲେ ମୋର ତିନିବାର ସତ୍ୟ
ତୁ ଯାହା ମାଗିବୁ ତୋତେ ହୋଇବ ପ୍ରାପତ
ଜୟଦ୍ରୁଥ ବୋଲେ ତହୁଁ ଯୋଡ଼ି ବେନିପାଣି
ମୋହର କଥାକୁ ଦେବ ଶୁଣ ଶୁଳପାଣି ।
ସ୍ୱାମୀ ହେ ଗୁରୁଦେବୀ ବ୍ରାହ୍ମଣ ସୋଦର
ଆବର ହିଁ ବୃଦ୍ଧଜନ ମାତା ବା ପିଅର ।
ଭୋଜନ ଶୟନ ପୁଣି ଯେ ନିରମ ଭୂମି
ଏକ୍ଷାନେ ମିଛ କହିଲେ ହୁକ୍ତି ନର୍କଗାମୀ ।
ମୁଁ ଗଲି ପାଣ୍ଡବଙ୍କର ନାରୀ ଚୋରି କରି
ବହୁତ ଶାସ୍ତି ବିହିଲେ ସେହୁ ମୋତେ ଧରି ।
ତାହାଙ୍କର ଧନୁକୁ ମୋ ଗଳଦେଶେ ଭରି
ବୁଲାଇଲେ ଅନ୍ତରୀକ୍ଷେ ହେଲି ମୃତପରି ।
ବହୁତ ପ୍ରହାର କଲେ ହୋଇଣ ନିର୍ଦ୍ଦୟ
ଦ୍ରୋହ କରିଅଛି ବୋଲି କହେ କରି ଭୟ ।

ଚିତା କୁଟିଦେଲେ ମୋତେ ଧରି ତାଙ୍କ ବଳେ
ପାଣ୍ଡବଙ୍କ ଭୃତ୍ୟ ବୋଲି ଲେଖିଲେ କପାଳେ
ଲକ୍ଷେ ରାଜା ରଣେ ମୋତେ ନ ହୁଅନ୍ତି ସରି
ପାଣ୍ଡବ ଜିଣିବି ବର ଦିଅ ତ୍ରିପୁରାରି ।
ଦେବଶର ମୋ ଅଙ୍ଗରେ ନ କରିବ ବାଧା
କ୍ଷତ୍ରିୟ କୁଳରେ ମୁହିଁ ହେବି ମହାଯୋଦ୍ଧା ।
ପିନାକ ସମାନ ଧନୁ ମୋତେ ଏକ ଦେସି
ଯେଉଁ ଶରେ ପାଣ୍ଡବଙ୍କୁ ପାରିବି ବିନାଶି ।
ଈଶ୍ୱର ବୋଇଲେ ତେବେ ବର ଦେବା ସତ
ଅର୍ଜୁନକୁ ଛାଡ଼ି ତୁହିଁ ଜିଣ ତାରିଭ୍ରାତ ।
ଅର୍ଜୁନ ସମାନ ମୁହିଁ ନୁହେଁ ସମଯୋଧୀ
ମୋର ବୋଲେ ଅର୍ଜୁନକୁ ନ ପାରିବୁ ସାଧୁ ।
ଶୁଣ ଜୟଦ୍ରୁଥ ଏକ ତହିଁର ବିଷୟ
କିରାତ ବେଶରେ ବନେ ଥିଲା ଧନଞ୍ଜୟ ।
ମୋହର ଗୋଟିଏ ଗଣ୍ଡା ବୁଲୁଥିଲା ବନେ
ତାହାକୁ ମାଇଲା କରି ଶରର ସନ୍ଧାନେ ।
କୋପରେ ଧାଇଁଲି ମୁହିଁ କରେ ଧନୁ ଧରି
ଅନେକ ଯୁଦ୍ଧ ହୋଇଲା ତାହାର ମୋହରି ।
ଯୁଦ୍ଧେ ମୁହିଁ ନୋହିଲିଟି ତାର ସମସରି
ଶେଷେ ତାକୁ ବୁଝାଇଲି କଥା ଏହିପରି ।
ନ ମାରି ତୁ ରକ୍ଷାକଲୁ ଆରେ ବୀର ପାର୍ଥ
ତୋତେ ମୁହିଁ ବର ଦେବି ମାଗ ମୋର ସତ୍ୟ
ପାର୍ବତୀ ବୋଇଲେ ହର ଯେଉଁ ବର ଦେବ
ସୁଚିତ୍ତରେ ଦେଲେ ତାହା ପ୍ରାପତ ହୋଇବ ।
ସରୋବରେ ପଶି ମୁହିଁ ସ୍ନାନ କରନ୍ତେ
ପାର୍ବତୀ ଅର୍ଜୁନେ ରାଇ କହିଲେ ଏମନ୍ତେ ।
ରକ୍ଷାକଲୁ ବାବୁ ତୁହିଁ ଆମ୍ଭରୁ ଅଗ୍ରତେ
ଅଲୌକିକ ବରଅଛି ଦେବଙ୍କ କି ତୋତେ ।
ବିଷ୍ଣୁ ଯେ ପବନ ଅଗ୍ନି ହୋଇଲେ ନାରାଜ
ତେଣେ ତ୍ରିପୁରକୁ ବଧ କଲେ ଦେବରାଜ ।
ସେହି ଶସ୍ତ୍ର ମାଗ ବୋଲି ବୋଇଲେ ପାର୍ବତୀ
ଅର୍ଜୁନ ମାଗନ୍ତେ ମୁହିଁ ଦେଲି ସେ ଝଟତି ।
ମୁହିଁ ବିଚାରିଲି ଏହା ଜାଣିଲା କେମନ୍ତେ
ପାର୍ବତୀ କହିଲେ ଅବା ଅର୍ଜୁନ ଅଗ୍ରତେ ।
ଯଦି ଦିଆଇଲା ମୋର ପାଶୁପତ ଶର
ମୁହିଁ ଦିଆଇଲି ଯାର ଅସ୍ର ଯେବା ସାର ।
ଈଶ୍ୱର କହିଲେ ପାର୍ବତୀଙ୍କ ସନ୍ଧିଧୁରେ
ତୁମ୍ଭେ ଏହାକୁହିଁ ଦେବଟିକି ଏକ ବରେ ।
ଅର୍ଜୁନକୁ ବର ଯାଚିଲେ ଯେ ଆଦିନାରୀ
ଈଶ୍ୱର ବୋଇଲେ ତୁମ୍ଭେ ଆସ ସ୍ନାନ କରି ।

ଆଦିନାରୀ ଯେତେବେଳେ ସ୍ନାନ କରି ଗଲେ
 ଅର୍ଜୁନକୁ ମହାଦେବ ସେ କାଳେ କହିଲେ ।
 ଅଗ୍ନିରୁ ବାହାର ହେଲା ଦିବ୍ୟ ମହାତେଜେ
 ପଞ୍ଚସସ୍ତ୍ର ଧନୁବଳ ଧଇଲେକ ଭୁଜେ ।
 ଅନଳୁ ଜାତ ଅକ୍ଷୟ ଯେଉଁ ତୁଣ ବେନି
 ଦେବତାଏ ଶସ୍ତ୍ରହୀନ ମହାତେଜ ଘେନି ।
 ସେହି ତୁଣେ ଶସ୍ତ୍ର ହୋଇ ପଶିଲେ ବୃନ୍ଦାକେ
 ଶସ୍ତ୍ର ସବୁ ନ ସରନ୍ତି ବିକ୍ଷତେ ବର୍ଷକେ ।
 ସେହି ବେନି ତୁଣ ତୁହି ମାଗ ହୋ ଅର୍ଜୁନ
 ସ୍ନାନ ସାରି ପାର୍ବତୀ ଯେ ଅଇଲେ ବହନ ।
 ପାର୍ବତୀ ବୋଇଲେ ବର ମାଗ ଅରଜୁନ
 ଅକ୍ଷ ତୁଣ ବେନି ମୋତେ ଦେବ ହେ ବହନ ।
 ଶୁଣିଣ ବିରସ ତହିଁ ବୋଇଲେ ପାର୍ବତୀ
 ତୋହର ସେ ଜ୍ଞାନ ନାହିଁ ବୋଲେ ପଶୁପତି ।
 ତୋଷରେ ସେ ଅର୍ଜୁନକୁ ଦେଲେ ଦେବଶର
 ପାର୍ବତୀ ବୋଇଲେ ମୟ କଲେ ଦେବ ହର ।
 ବ୍ରଜଲୋକ୍ୟ ଜେତା ହେଲା ପାର୍ଥ ଧନୁର୍ବର
 ଆପଣାର ବଳବୀର୍ଯ୍ୟେ ଯାତିଦେଲେ ଶର ।
 ଈଶ୍ବର ବୋଇଲେ ଦେବୀ ନ କଲୁ କି ତୁହି
 ମୋର ପାଶୁପତ ଶର ଦିଆଇଲୁ ନେଇ ।
 ଏହା ତୁମ୍ଭେ ନ କହିଲ ଯେବେଟି ଆମ୍ଭଙ୍କୁ
 କେତେ ନ ଜିଣିବ ତୁମ୍ଭେ ବୀର ଅର୍ଜୁନକୁ ।
 ଈଶ୍ବର ବୋଇଲେ ଶୁଣ ଆହେ ଜୟଦ୍ରଥ
 ଅର୍ଜୁନକୁ କେହି ଆମ୍ଭେ ନୋହୁ ସାମରଥ ।
 ଆମ୍ଭେ ନ ଜିଣିବୁ ତୁ ବା ଜିଣିବୁ କେମନ୍ତ
 ଅର୍ଜୁନ ମହିମା ହାଦେ ଅଟଇ ଏମନ୍ତ ।
 ଦ୍ବାରକାରେ ଜିଣିଲା ସେ କୃଷ୍ଣ କାମପାଳେ
 ସୁଭଦ୍ରାକୁ ଅର୍ଜୁନ ଯେ ଘେନିଗଲା ବଳେ ।
 ଅଗ୍ନିଦେବଙ୍କ ଖଣ୍ଡିଲା ଲୁହୁହୁ ହୁ ବ୍ୟାଧୁ
 ଖାଣ୍ଡବ ଦହନେ ଗଲେ ହାରି ଅମରାଧୁ ।
 ହିରଣ୍ୟକ୍ଷୀ ବ୍ରହ୍ମାକୁ ସେ ଧରି ଗିଳୁଥିଲା
 ବିହିକି ରଖୁଣ ପାର୍ଥ ରାକ୍ଷସୀ ବଧୁଲା ।
 ରାଜୁସୀ ଯଜ୍ଞେ ବିଜୟେ କରିଣ ପାତାଳେ
 ନବଦ୍ବୀପ ସପ୍ତସିନ୍ଧୁ ଧରି ଧନୁହୁଲେ ।
 ସୁଗନ୍ଧିକା ହରଣରେ ହନୁମନ୍ତ ବୀର
 ପାର୍ଥକୁ ହାରିଛି ଶରେ ବାନ୍ଧିଲା ସାଗର ।
 ଉତ୍ତରଦିଗ ବିଜୟେ ସବ୍ୟସାଚୀ ଗଲା
 ଜଗନ୍ନିତା ଜମାଗୋଷ୍ଠେ ବାନ୍ଧିଣ ଆଶିଲା ।
 ଧନଞ୍ଜୟର ମହିମା ନ ସରେ କହନ୍ତେ
 ମୁଁ ସମ ନୁହେଁ ଯାକୁ ତୁ ଜିଣିବୁ କେମନ୍ତେ ।

ଅନେକ ଦୈତ୍ୟକୁ ବଧ କରିଅଛି ସେହି
 ହରିହର ଯୁଦ୍ଧ କରି ହେଲେ ପରାଜୟୀ ।
 ଅର୍ଜୁନ ମହିମା ହାଦେ ନ ସରେ କହନ୍ତେ
 ଆମ୍ଭେ ସରି ନୋହୁ ତୁହି ଜିଣିବୁ କେମନ୍ତେ ।
 ଅର୍ଜୁନ ବୀର ଯେବେ ନ ଥିବେ ସମରରେ
 ଚାରି ପାଶ୍ବରେ ଜିଣିବୁ ତୁହି ଅକ୍ଳେଶରେ ।
 ଜୟଦ୍ରଥକୁ ଏମନ୍ତ ବର ଦେଲେ ହର
 ଅର୍ଜୁନ ଶରେ ଛିଡ଼ିବ ଜାଣ ତୋର ଶିର ।
 ତାହାର ସହିତେ ତୁହି ନୋହିବୁ ବିବାଦୀ
 ତେବେ ଜାଣ ଆମ୍ଭ ବର ନିଶ୍ଚୟ ହେବ ସିଦ୍ଧି ।
 ଜୟଦ୍ରଥ ବୋଲେ ଯେବେ ପାର୍ଥରେ ମରିବି
 ମୋର ପିତା ହସ୍ତେ ଶିର ପଡ଼ୁ ଭୟ ହେବି ।
 ଈଶ୍ବର ବୋଇଲେ ତୋର ହେଉ କାର୍ଯ୍ୟସିଦ୍ଧି
 ପାର୍ଥ ସଙ୍ଗେ ତୁହି କେବେ ନୋହିବୁ ବିବାଦୀ ।
 ଏହି ବର ଦେଇ ଶିବ ଗଲେ ଅନ୍ତର୍ଦ୍ଧାନେ
 ସିନ୍ଧୁ ଦେଶେ ଜୟଦ୍ରଥ ଗଲା ତୋଷମନେ ।
 ଜୟଦ୍ରଥ ପିତା ନାମ ସୁରଥ ନୃବର
 ପୁତ୍ରେ ରାଜ୍ୟ ଦେଇ ହେଲା ସେହୁ ଦେଶାନ୍ତର
 ତପେ ବସିଲା ସେ ଯାଇ ଉଦ୍ରାଙ୍ଗର ତୀରେ
 ଆସନ ଶୁଦ୍ଧ କରିଣ ବସିଲା ତପରେ ।
 ବହୁ କଷ୍ଟେ କାମ କ୍ରୋଧ ତେଜି ବାୟୁ ଭକ୍ଷି
 ବହୁଭୂତେ ଲୟକରି ଭଜେ ଅଷ୍ଟଆଶୁ ।
 ଶୁଣ ହୋ ଜୟଦ୍ରଥର ଚରିତ ଏମନ୍ତ
 ପାଶ୍ବରେ ବିବାଦୀ ହେଲା ସିନ୍ଧୁ ନରନାଥ ।
 ହସ୍ତିନା ସଭାକୁ ପୁଣି ଗଲା ଜୟଦ୍ରଥ
 ପାଶ୍ବବ ଭୂତ୍ୟ ବୋଲିଣ ଚିତା ତାର ମାଥ ।
 ଅନେକ ଝିଜ୍ଞାସ କରି କହିଲେ କୌରବେ
 ଜାନୁତଳେ ଗଳାଇଣ ଛାଡ଼ିଲେ ପାଶ୍ବରେ ।
 ଧ୍ବଜ ଜୟଦ୍ରଥ ତୋର ଜୀବନ ସମର୍ଥ
 ଜୟଦ୍ରଥ ବୋଲେ ମୁହିଁ ରଖିବି ତୁମ୍ଭନ୍ତ ।
 ଈଶ୍ବରଙ୍କୁ ସେବାକରି ପାଇଅଛି ବର
 ଅର୍ଜୁନକୁ ଛାଡ଼ି ଚାରିଭାଇ ମୋ ଭାଗର ।
 ଶୁଣି କଉରବେ ତାକୁ କଲେ ଗଉରବ
 ବୋଇଲେ ଭୀମକୁ ଡର ଆଉ କେ ଜିଣିବ ।
 ତୁ ଯେବେ ସମରେ ଜିଣି ପାରିବୁ ଭୀମକୁ
 ଆଉ ସମାନ ନୋହିବ ଜାଣ କେ ଆମ୍ଭଙ୍କୁ ।
 ଉପହାସ ମାନ ତହିଁ ସର୍ବେ କଲେ ତେଜ୍ୟା
 ମହାରଥୀ ସମାନରେ ତାକୁ କଲେ ପୂଜା ।
 ଶୁଣ ହେ ରାଜନ ଜୟଦ୍ରଥର ଏ ରୀତି
 ବର ପ୍ରାପ୍ତ ହୋଇ ନିଜ ରାଜ୍ୟେ କଲା ସ୍ଥିତି ।

କୁରୁଜ୍ଞ ସହିତେ ତାର ହେଲା ସଖ୍ୟଭାବ
ଶୁଣ ଆହେ ବୈବସ୍ବତ କହେ ମନୁଦେବ ।
ଜୟ ଜୟ ଜଗନ୍ନାଥ ନୀଳାଚଳ ବାସୀ
ବାରାଣ୍ଡିଧି ତଟେ ପ୍ରଭୁ ସ୍ବରୂପ ପ୍ରକାଶି ।
ମୋହଠାରେ ସଦା କୃପା ଆଉ ଶିରୀଫତି
ଶାରଳାଦାସ ଅତିମେ ମାଗେ ଗତିମୁକ୍ତି ।

■ ■ ■

ମୁଦୁଗଲ ରକ୍ଷି ସଗର ରାଜା ହୋଇ ଜନ୍ମ ଓ ସଗରଙ୍କ ଷାଠିଏ ସହସ୍ରପୁତ୍ର କପିଳ ରକ୍ଷିଙ୍କ କ୍ରୋଧାନଳରେ ଦହନ

ଏଥୁଅନ୍ତେ ବୈବସ୍ବତ ମନୁ ନରନାଥ
ଅଗଷ୍ଟିଙ୍କୁ ପୁଛାଇଲେ ଯୋଡ଼ି ବେନିହସ୍ତ ।
ହେ ମୁନି ଏହା ଉତ୍ତାରୁ ହେଲା କେଉଁ କଥା
ସେ ସର୍ବ ବିଷୟ କହି ଫେଡ଼ ମନୁବ୍ୟଥା ।
ରାଜାର ବିନୟ ବାକ୍ୟ ଶୁଣି ମୁନିବର
ବୋଇଲେକ ଏକମନେ ଶୁଣ ଦଣ୍ଡଧର ।
ପାଣ୍ଡବେ ଯେ ରହିଛନ୍ତି କୁଣ୍ଡଳୀ ପର୍ବତେ
ଅଠାଶୀ ସହସ୍ର ରକ୍ଷି ଅଛନ୍ତି ସଜାତେ ।
ସେମାନଙ୍କୁ ଫଳମୂଳ ବହୁ ଯୋଗାଇଲେ
ସେହି ଠାବରୁ ପାଣ୍ଡବେ ବିଜେ କରିଗଲେ ।
ଚଳନ୍ତି ପାଞ୍ଚପାଣ୍ଡବେ ନିଉର୍ଜିତ କୋଣେ
ପ୍ରବେଶ ହୋଇଲେ ଯାଇଁ ଗନ୍ଧାବତ ସ୍ଥାନେ ।
ବହଇ ଗଙ୍ଗାଯମୁନା ଆଉ ସରସ୍ବତୀ
ତ୍ରିବେଣୀ ସଜାମେ ଏକ ମୂର୍ତ୍ତିରେ ବହନ୍ତି ।
ଯୁଧିଷ୍ଠି ଦେବ ଦେଖଣ ଅତି ତୋଷିତରେ
ମାରକଣ୍ଡ ରକ୍ଷିଙ୍କି ଯେ ପୁଛନ୍ତି ଏକାନ୍ତେ ।
ବଡ଼ ଆଶ୍ଚର୍ଯ୍ୟ ମଣ୍ଡୁଛି ଆହୋ ମାରକଣ୍ଡ
ତିନି ନଦୀ ବହୁଛନ୍ତି ହୋଇ ଏକରୂପ ।
ଏକନଦୀ ବହଇ କି ତିନିଧାର ମୂର୍ତ୍ତି
ସଜାମ ହୋଇ ପର୍ବତମେ ବହେ ସରସ୍ବତୀ ।
କେଉଁ ତୀର୍ଥ ଏହା ଅଟେ କହ ମାରକଣ୍ଡେ
ପବିତ୍ର ସ୍ଥାନର ପ୍ରାୟେ ଦିଶଇ ବ୍ରହ୍ମାଣ୍ଡେ ।
ମାରକଣ୍ଡ ବୋଇଲେକ ଶୁଣ ଯୁଧିଷ୍ଠିର
ଏହି ଅଟେ ବାରାଣ୍ଡସୀ କ୍ଷେତ୍ରମଧ୍ୟେ ସାର ।
ପୂର୍ବର ଯେ ବାଣୀ ଆମ୍ଭେ କହିବା ବିଶେଷି
ଏକମନେ ଶୁଣ ତୁମ୍ଭେ ପଶୁରାଜା ଶିଷି ।
ଏଥୁର ମହିମା କହେ ତୁମ୍ଭର ଆଗର
ଏ ତୀର୍ଥ ମହିମା ତୁମ୍ଭେ ଶୁଣ ଯୁଧିଷ୍ଠିର ।

ସଉରୀ ସତ୍ୟଯୁଗରେ କଶ୍ୟପଙ୍କ ଗୋତ୍ର
କଶ୍ୟପଙ୍କ ସୁତ ସୁମନ୍ତକ ପୁରୋହିତ ।
ଉଦାଳକ ତପୋବନ୍ତ ସୁମନ୍ତକ ସୁତ
ଏହାର ପୁତ୍ର ହୋଇଲା ନାମ ଅଜମିତ୍ର ।
ଅଜମିତ୍ରର କୁଣ୍ଡଳ ନାମେ ପୁତ୍ର ହେଲା
ସ୍ଥୂଳରକ୍ଷି କୁଣ୍ଡଳଙ୍କ ନନ୍ଦନ ହୋଇଲା ।
ସ୍ଥୂଳରକ୍ଷିର ନନ୍ଦନ ଅନନ୍ତ ବ୍ରାହ୍ମଣ
ଅନନ୍ତର ପୁତ୍ର ନାମ ମୁଦୁଗଲ ଜାଣ ।
ପନ୍ଦର ଦିବସେ ସେହି ବେଳେକ ଭୁଞ୍ଜଇ
ଶକଟ ବାଟରେ ବସି ଧାନ ସାଉଁଟଇ ।
ପନ୍ଦରଦିନେ ବେଳେକ ଆହାର ସେ ସଞ୍ଚୁ
ତାହା ଦ୍ବାଦଶୀରେ ଖାଇ ରହୁଥାଇ ବଞ୍ଚୁ ।
ପୁନଶ୍ଚ ସାଉଁଟୁ ଥାଇ ଦ୍ବାଦଶୀ ପର୍ଯ୍ୟନ୍ତେ
ଏହିରୂପେ କଠୋରରେ ଚଳଇ ନିରତେ ।
ଏହିପରି ଚୌରାନବେ ଅୟୁତ ବରଷ
ବାରାଣ୍ଡସୀ ପୁରେ ରହି କଲା ସେ ହବିଷ୍ୟ ।
ଉକୁଳ ପୁରରେ ତାର ଅଟେ ନିଜ ବାସ
ସେହିଠାରୁ ବାରାଣ୍ଡସୀ ପଞ୍ଚସପ୍ତ କ୍ରୋଶ ।
ଚଳେ ମୁଦୁଗଲ ରକ୍ଷି ସଂକଳପ ମନେ
ନଗ୍ର ତେଜିଣ ପଶିଲା ସେହୁ ଘୋରବନେ ।
ଯାଇଁ ଯାଇଁ ମିଳିଲା ସେ ଉଜାଣି ବନସ୍ତେ
ଘର ଗ୍ରାମ ନାହିଁ ନଦୀ ବହେ ଏକପଥେ ।
ତା ମଧ୍ୟେ କଣ୍ଠୟ ବୋଲି ଏକଇ ବନସ୍ତ
ସେ ବନ ଭିତରେ ଅଛି କଣ୍ଠୟ ପର୍ବତ ।
ସେ ପର୍ବତ ତଳେ ବାରାଣ୍ଡସୀ ବାଟ ପୁଣି
ମେନକା ଥାଇଛି ତହିଁ ପରଦାରାୟଣୀ ।
ନନ୍ଦକୀ ନାମରେ କନ୍ୟା ତା ହିରଣ୍ୟକେଶୀ
ଦିଶେ ରୂପ ତାର କିବା ରମ୍ୟର ସଦୃଶୀ ।
ବିଚିତ୍ର ମନ୍ଦିରେ କରିଥାଇ ସେ ଆସନ
ଶ୍ୟାମୁଣ ପରିଯନ୍ତେ ନାହିଁ ଘର ଗ୍ରାମ ।
ମହାରଣ୍ୟ ଭିତରେ ଯେ ତାହାଙ୍କ ଆଶ୍ରମ
ତପୀଙ୍କର ଭାଙ୍ଗେ ସେହୁ ସବୁ ଧର୍ମ କର୍ମ ।
ସେହି କାଳରେ ରାଜନ ଅଟଇ ଯଯାତି
ସପ୍ତସିନ୍ଧୁ ନବଦ୍ବୀପେ ସେହୁ ଚକ୍ରବର୍ତ୍ତୀ ।
ଦୈତ୍ୟ ଭୂତ ପିଶାଚଙ୍କ ଉପଦ୍ରବ ନାହିଁ
ତୁଷ୍ଟେ ଚୌର୍ଯ୍ୟବୃତ୍ତ କଲେ ନ ବର୍ତ୍ତନ୍ତି କେହି
ସେ ରାଜ୍ୟେ ବ୍ୟାଘ୍ର ଭାଲୁଙ୍କ ନାହିଁ ଉପଦ୍ରବ
ଯେ ଯାହା ଇଚ୍ଛାଏ ସୁଖେ ରହିଛନ୍ତି ସର୍ବ ।
କେହି କାରେ ଅମାନ୍ୟ ନ କରେ ରାଜ ତେଜେ
ବାହୁବଳେ ତ୍ରିଭୁବନ ପାଲେ ମହାରାଜେ ।

ନିଖର୍ବବନେ ରହିଛି ସେ ହିରଣ୍ୟକେଶୀ
 ପ୍ରୟାଗ କାଶୀର ଲୋକେ ମହାକୃତ ଭାଷୀ ।
 ତେରଯୁଗ ପରିଯତେ ଘର ଗ୍ରାମ ନାହିଁ
 ଶ୍ରମେ ତୀର୍ଥବାସୀ ତାର ଆଶ୍ରମେ ରହଇ ।
 ବିଚିତ୍ର ସୁସଞ୍ଚ ଅଟେ ତାର ପୁର ଗୋଟି
 ଚନ୍ଦନ ଛେରା କର୍ପୁରେ ବାସଇ ଚହଟି ।
 ତାର ଘରେ ଯେଉଁ ଜନ ବିଶ୍ରାମଇ ପୁଣି
 ସୁଖେ ତୀର୍ଥ କରେ ତାର ଦୁଃଖ ନୋହେ ଜାଣି
 ଶ୍ରମେ ଯେବେ ବସଇଟି ତାହାର ପିଣ୍ଡାରେ
 ଯାଇ ନ ପାରଇ ଆଉ କାଶୀ କ୍ଷେତ୍ରବରେ ।
 ମହାଶ୍ରମ ପାଇ ସେହି ମୁଦ୍‌ଗଲ ବ୍ରାହ୍ମଣ
 ବିଶ୍ରାମ ନେଲା ଯାଁ ତା ପିଣ୍ଡାରେ ବସିଣ ।
 ଦେଖୁଣ ସାନନ୍ଦ ହେଲା ସେ ହିରଣ୍ୟକେଶୀ
 ରତ୍ନାଝରିରେ ସଲିଳ ପୂରାଇଣ ଆସି ।
 ମୁଦ୍‌ଗଲ ପଣ୍ଡାଙ୍କର ଚରଣ ପଖାଳି
 ବସନେ ପୋଛିଲା ତାଙ୍କ ଚରଣକୁ ବାଳୀ ।
 ଫୁଲ ଚନ୍ଦନେ କରିଲା ତାଙ୍କ ପାଦପୂଜା
 ଯଦ୍ବେ ଖଟାଇଲା ନେଇ ବହୁ ପରିଚର୍ଯ୍ୟା ।
 ମୁଦ୍‌ଗଲ ବ୍ରାହ୍ମଣକୁ ପଚାରେ ଗଣିକା
 ଏ ଘୋର ଅରଣ୍ୟେ କିପାଁ ଯାଉଥିଲ ଏକା ।
 ଏଥୁ ଏଣିକି ଯିବାକୁ ଦୁର୍ଗମ ଏ ଭୂମି
 ବ୍ୟାଘ୍ର ଭାଲୁ ଭୟ ଏଣେ କେହ୍ନେ ଯିବ ଗମି ।
 ଭଲ କରିଲ ଏଥକୁ ଅଇଲ ପଣ୍ଡାଏ
 ପାଇବା ପର୍ଯ୍ୟନ୍ତ ସଙ୍ଗ ରହ ଏହିଠାଏ ।
 ବିନୟ ବଚନ କହି ହୋଇ ପରଶାମି
 ଭୁଲାଇ ରୁହାଇଲା ସେ ଦ୍ଵିଜକୁ ଛଦ୍ରମି ।
 ବହୁ ଅଳଙ୍କାର ପିନ୍ଧି ସେ ହିରଣ୍ୟକେଶୀ
 ଏରୁଣ୍ଡିରେ ପାଦ ଦେଇ ଚାହେଁ ହସି ହସି ।
 ଲଳିତ କରିଣ କହେ ଓଡ଼ଣି ସେ ଦେଇ
 ସୁବର୍ଣ୍ଣ ଚୂଡ଼ା ହସ୍ତରେ ଥିବାର ଦେଖାଇ ।
 ମାତାକୁ ବୋଲଇ ଆଲୋ ଫୁଟାହରିବେଳେ
 ଅକାରଣେ କେତେକରି ବଧାଉ କଟାଳେ ।
 ବାହରେ ନ ଆନ୍ତୁ ସେ ଆସନ୍ତୁ ଭିତରକୁ
 ପରମାଦ ହେଲେ ହତ୍ୟା ଲାଗିବ ଆତ୍ମକୁ ।
 ଏଥେ ରହିଛନ୍ତି ବ୍ୟାଘ୍ର ଭଲୁ କ ବହୁତ
 ଭିତରକୁ ଆସ ଏବେ ସୂର୍ଯ୍ୟହେଲା ଅସ୍ତ ।
 ପଣ୍ଡାଏ ଚାହିଁଲେ ସେହି ଗଣିକାର ମୁଖ
 ଭେଦିଲା ମରମେ ତାଙ୍କ କାମର ଶାୟକ ।
 ଭୁବନ ମୋହିନୀ ଛଡ଼ା କେହି ନାହିଁ ପାଶେ
 ମୁଦ୍‌ଗଲ ପଣ୍ଡା ଚଳିଲେ ତା ବାକ୍ୟେ ହରଷେ

ରତ୍ନଦିହୁଡ଼ି ଗୋଟିଏ ଆଣିଲା ଛାମୁକୁ
 ପଣ୍ଡାଙ୍କ ହାତ ଧରିଣ ନେଲା ଭିତରକୁ ।
 ମଧ୍ୟ ଅଗଣାକୁ ନେଇ ବାସକଲ ଆଣି
 ରତ୍ନପିଢ଼ାରେ ତାହାଙ୍କୁ ବସାଇ ସିହାଣୀ ।
 ତିଳ ଅର୍ଘ୍ୟ ତାହାଙ୍କ ଶରୀରେ ବୋଳିଲା
 ସୁଗନ୍ଧ ତରଳେ ତାଙ୍କ କେଶ ସାମଲିଲା ।
 ରତ୍ନଗରାରେ ପନୀର ନୀର ଘେନି ଢାଳି
 ଅଙ୍ଗ ପଖାଳିଲା ଯଦ୍ବେ ପଣ୍ଡାର ସେ ବାଳୀ ।
 ପାଟ ବସନେ ତାହାଙ୍କ ଅଙ୍ଗ ଦେଲା ପୋଛି
 ଆଲଟ ଗୋଟିଏ ଧରି ଧୀରେ ଧୀରେ ବିଞ୍ଚୁ ।
 କଷ୍ଟାବସନ ତାହାର ଦେଲା ପାଲଟାଇ
 ଦେବାଙ୍ଗ ବସନ ଆଣି ପିନ୍ଧାଇଲା ନେଇ ।
 ଚନ୍ଦନ ଲେପନ କଲା ତାଙ୍କ ଦେହଗୋଟି
 ଫୁଲେ ମଣ୍ଡାଇଲା ବାସ ଉଠଇ ଚହଟି ।
 ମୃଗମଦ କଷ୍ଟରୀକୁ ଦ୍ୟନ୍ତେ ଅଙ୍ଗେ ଲେପି
 ତପୀବ୍ରତ ଛାଡ଼ିଗଲା ହେଲା କାମରୂପୀ ।
 ହଂସୁଳା ତୁଳିରେ ନେଇ ବସାଇ ପଣ୍ଡାଙ୍କୁ
 ସୁଗନ୍ଧପୁଷ୍ପେ ବନ୍ଧନ କଲା ତା କେଶକୁ ।
 ପାଟ ଖଣ୍ଡୁଆ ବିଛଣା ନେତର ମୁରୁଳି
 ଚନ୍ଦ୍ରାତପ ଟାଣି ସିଞ୍ଚ କର୍ପୁରର ଧୂଳି ।
 ତହିଁରେ ବସାଇ ତାକୁ କଲା ସୁଖଭୋଗୀ
 ବେଶ ଭୂଷଣ ଦିଅନ୍ତେ ହେଲା ଦେହେ ଲାଗି ।
 ହୀରା ଜଡ଼ିତ ମୁକୁତା ମାଣିକ୍ୟର ମାଳି
 ଦ୍ଵିଜଗଳେ ଲମ୍ଫାଇଲା ଆଣି ସେହି ବାଳୀ ।
 ହୃଦେ ପଦକ ହସ୍ତରେ ମୁଦ୍‌ଗିକା କଙ୍କଣ
 ବାହୁଟି ତାଡ଼ ତୋଡ଼ରେ କରିଲା ଭୂଷଣ ।
 ଅପାର ଅଷ୍ଟରତ୍ନରେ ମଣ୍ଡିଲା ତା କାୟେ
 ଦିଶେ ମୁଦ୍‌ଗଲ ପଣ୍ଡା ନରପତି ପ୍ରାୟେ ।
 କରେ ଏକ ଅର୍ଘ୍ୟ ଘେନି ସେ ହିରଣ୍ୟକେଶୀ
 ପଣ୍ଡାଙ୍କର ଶିରେ ତାହା ବନ୍ଧାଇଲା ଆସି ।
 ମାନିନୀ ରୂପ ଧରିଣ ପ୍ରଣାମ କରିଲା
 ପଣ୍ଡାଙ୍କ ଭୋଜନକୁ ସେ ସଞ୍ଚି ଆଣିଦେଲା ।
 ହାଣ୍ଡିଯେ ତଣ୍ଡୁଳ ମୁଗ ଆଉ ରମ୍ୟପତ୍ର
 ଦଧି ଶାକର ସଙ୍ଗରେ ଦୁଧ ଗୁଆୟୁତ ।
 ପଣ୍ଡାଙ୍କର ସନ୍ଧ୍ୟାରେ ଥୋଇଲାକ ନେଇ
 ରାନ୍ଧଣା ବିଧାନ ଏବେ କରନ୍ତୁ ଗୋସାଇଁ ।
 ପଣ୍ଡାଏ ବୋଇଲେ ଆମ୍ଭେ ଅତୁ ପକ୍ଷଭୋଜି
 ବେଶ୍ୟା ବୋଲେ ବାତୁଳ କି ହେଲ ସୁଖତେଜି
 ସର୍ବଦା ପ୍ରାଣୀମାନଙ୍କୁ ନୁହଇ ଯେ ଦୁଃଖ
 ସବୁବେଳେ ପ୍ରାଣୀଙ୍କର ନ ଆଇଟି ସୁଖ ।

ସଦା ସମ୍ପଦ ବିପଦ ନ ଘଟଇ ଆସି
 କାଳବଣେ ପ୍ରାଣୀ ତାହା ଭୋଗ କରେ ବସି ।
 ଦିବସେକ ହୋଇ ପୁଣି ରାତ୍ରେକ ହୁଅଇ
 ସମ୍ପଦ ବିପଦ ଜାଣ ଏମନ୍ତ ଅଟଇ ।
 ଦୁଃଖକାଳ ଗଲା ସୁଖ ଭୋଗ କର ଏବେ
 ବେଳ ଜାଣି ଭୋଗ କର ଏବେ ଇଚ୍ଛାଭାବେ ।
 ଜାଣ ଆମ୍ଭେ ଦେବସ୍ତ୍ରୀ ଅଟୁ ଅଭିଶାପୀ
 ଦୃଷ୍ଟିତ ନ ହୋଇ ବନେ ରହିଛି ଅଦ୍ୟାପି ।
 ପୁରୁଷେ ପ୍ରୀତି କରିବି ନାହିଁ ଏ ନିମନ୍ତେ
 ସର୍ବଦୁଃସ୍ତ ତେଜ୍ୟାକରି ପଶିଲି ବନସ୍ତେ ।
 ଆମ୍ଭର କଷଣ ଦେଖ ଦଇବ ଲିଖିତ
 ମୁଦୁଗଲ ପଣ୍ଡାଙ୍କର ହୋଇଲୁ ଆଶ୍ଚିତ ।
 ହେ ପଣ୍ଡା ତୁମ୍ଭ ବଦନ ତାହେଁ ଯେତେବେଳେ
 ସତୀତୁ ଗଲା ଦୃଷ୍ଟିତା ହେଲି ସେତେବେଳେ ।
 ଭୋ ଦୈବ ପୁରୁଷ ତୁହି ଏହି କୃତ୍ୟ କଲୁ
 ଧ୍ବଜ ପୋତୁ ପୋତୁ କିପାଁ ସ୍ତ୍ରୀ ଜନ୍ମ ଦେଲୁ ।
 ବହୁ ବହୁ ବିଳମ୍ବର ସେ ହିରଣ୍ୟକେଶୀ
 କୋଳକରି ଧଇଲେକ ପଣ୍ଡା ଉଠିଆସି ।
 ଆକର୍ଷଣ ଦ୍ବିଜବର ସେ ତାରୁହାସିନୀ
 ପଲ୍ୟଙ୍କ ଉପରେ ତାଙ୍କୁ ବସିଲେକ ଘେନି ।
 ରହ ରହ ପ୍ରିୟସହି ଶୋକ କିପାଁ କରୁ
 ପଶିଲୁ ତୋ କଥାରେ ତୋ ମନବାଞ୍ଛା ପୂରୁ ।
 ରାକ୍ଷିଦିଅ ଅନ୍ଧ ଆମ୍ଭେ କରିବୁ ଭୋଜନ
 ତୋର ଏ ବଚନ ଶୁଣି ବଇକୁଲ୍ୟ ମନ ।
 ଛାଡ଼ିଲେ ପଣ୍ଡା ପକ୍ଷକ ଭୋଜନର ବ୍ରତ
 ବେଶ୍ୟା ରକ୍ଷନ ଭୁଞ୍ଜିଣ ତୋଷକଲେ ଚିତ୍ତ ।
 ଆତମନ ସାରିଣ ସେ ବସିଲେ ଆସନେ
 ତାମ୍ଭୁଳ ଖୁଆଇ ଦେଲା ତାହାଙ୍କୁ ଯତନେ ।
 ଦିବ୍ୟପଲ୍ୟଙ୍କ ଉପରେ ପୁଷ୍ପ ଶେଷ ପାଡ଼ି
 କର୍ପୁରର ଧୂଳି ନେଇ ତାପରେ ଛିଞ୍ଚାଡ଼ି ।
 ମାଣିକ୍ୟ ଦୀପ ଜଳଇ ପଲ୍ୟଙ୍କ ଚୌକତି
 ଶୟନକରି ବ୍ରାହ୍ମଣ ତୋଷ କଲା ମତି ।
 ପରିବାରୀମାନେ ତହିଁ ଅନ୍ୟସ୍ଥାନେ ଗଲେ
 ହିରଣ୍ୟକେଶୀ ତାହାଙ୍କ ସଙ୍ଗରେ ଉଠିଲେ ।
 ଧାତିକାରେ ଦ୍ବିଜ ବୋଲେ ରହ ପ୍ରିୟବତୀ
 ବ୍ରହ୍ମସିତ ବେଶ୍ୟାହସ୍ତ ଧଇଲା ତଡ଼ିତି ।
 କୋଳକରି ଧଇଲା ସେ ହିରଣ୍ୟ କେଶୀକି
 ମୁଖେ ତୁମ୍ଭନ ଦେଇଣ ଭାଷଇ ବାଣୀକି ।
 ମିଛେ ମିଛେ ଘୁଞ୍ଚୁ ଘୁଞ୍ଚୁ ସୁନ୍ଦରୀ ଚଳଇ
 ମୁଦୁଗଲ ପଣ୍ଡା ତାର ଅଞ୍ଚଳ ଝିଙ୍କଇ ।

ମାୟାରେ ହିରଣ୍ୟକେଶୀ ସ୍ବରେ ଶିବ ଶିବ
 ଲୋଭ ନ କର ପଣ୍ଡା ମୋ ଧର୍ମ ନାଶଯିବ ।
 ମୁଦୁଗଲ ବୋଲେ ମୁଁ ତପୀ ତୁମ୍ଭେ ତପିଆଣୀ
 ଦୁଇକୁଳ ଅନାଚାରୀ ଏବେ ହୋଇଲୁଣି ।
 ସ୍ବଦାରୀଏ ଯତି ଆଉ ସ୍ବପୁରୁଷେ ସତୀ
 ଶାସ୍ତ୍ରରେ ଲେଖାଅଛି ଯେ ଏସନ ଉକତି ।
 ଶୁଣ ଚଇତନ ଦ୍ବିଜେ ବାରାଣସୀ ଗଲେ
 ସବୁ ଆଶା ଛାଡ଼ି ମୁଚ୍ଛି ପଥରେ ପଶିଲେ ।
 ଏରୂପେ ମୁଦୁଗଲ ସେହି ବେଶ୍ୟାକୁ କହିଲେ
 ସେ ଚତୁରୀ ନାରୀ ଲଜ୍ଜା ପାଇଣ ରହିଲେ ।
 ପୁରୁଷ ବଳ କଲେ କି ସ୍ତ୍ରୀ ଯିବ ବଳି
 ବିଦୁମ୍ଭନା କଲେ ଧର୍ମ ତେଜି ତପଶାଳୀ ।
 ହିରଣ୍ୟକେଶୀକି ପଣ୍ଡା କହିଲେ ଏ ଗିର
 ଜପମନ୍ତ୍ର ବ୍ରତପଣ ସରିଲା ମୋହର ।
 ବିଶେଷରେ ସେ ଗଣିକା ଅଟଇ ଚତୁରୀ
 ବ୍ରାହ୍ମଣ ତୁଲେ ବହୁତ କହେ ହସି କରି ।
 ମୁଖେ ମୁଖ ଦେଇ ତୁମ୍ଭବ୍ୟକ୍ତେ ଅନ୍ୟାୟ
 ମୁଦୁଗଲ ବୋଲେ ଆମ୍ଭର କି ଛାର ଗୋ ତପ
 କେଶବାସ ମ୍ଳାନ ବଡ଼ ଉପବାସ ଦୁଃଖ
 ମଞ୍ଚମଣ୍ଡଳେ ଜନ୍ମିବା ଅଟେ ଏଡ଼େ ସୁଖ ।
 ରଜାରସର ସୁସ୍ବାଦୁ ସୁକୃତର ଭୋଗୀ
 ଏଡ଼େ ସୁଖ ତେଜି କିଏ ସାଧୁଧାନ୍ତି ଯୋଗୀ ।
 ବେଶ୍ୟାରସ ମହାରସ ପାଇଣ ବ୍ରାହ୍ମଣ
 ପୋତୁ ତପ ଜପ ମୋର ପ୍ରାଣ ଅକାରଣ ।
 ଅନେକ ରସରଙ୍ଗ ସେ ଦିଅଇ ନାଗରୀ
 ବ୍ରାହ୍ମଣେ ଭୁଞ୍ଜାଏ ପାନ ଚରବଣ କରି ।
 ବେଶ୍ୟା ଭଞ୍ଜିଷ୍ଠ ଭୁଞ୍ଜିଲା ବ୍ରାହ୍ମଣ ମୁଦୁଗଲ
 ତପୋଧନ ହୋଇ ବେଶ୍ୟାଭାବେ ହେଲା ଭୋଳ
 ସରିଲା ଜାତି ସ୍ବଧର୍ମ ପ୍ରେମ କୁତୂହଳେ
 ମଞ୍ଜି କାମରସେ ଦ୍ବିଜ ପାଦରେ ପଡ଼ିଲେ ।
 ହେଲାରେ ମୁଦୁଗଲଙ୍କ ତପ ଗଲା ନାଶ
 କାମରସେ ବୁଡ଼ିବାରୁ ସର୍ବ ହେଲା ଧ୍ବଂସ ।
 ବେଶ୍ୟା ଭାବରେ ପଶଇ ଯେବଣ ପୁରୁଷ
 ଧର୍ମନାଶ ଯାଏ ଶେଷେ ହୁଏ ନର୍ଦ୍ଦେ ବାସ ।
 ଏଡ଼େ ଧର୍ମୀ ପକ୍ଷକେ ଯେ ବେଳେକ ଭୁଞ୍ଜଇ
 କାମଲାଳସେ ଦ୍ବିଜ ସେ ସମସ୍ତ ତେଜଇ ।
 କାମ ବୋଲିକରି ଅଟେ ଯେଉଁ ମାୟାପଣ
 ପଡ଼ିଲା ମଦନ ଭୋଳେ ମୁଦୁଗଲ ବ୍ରାହ୍ମଣ ।
 ବେଶ୍ୟା ବୋଲେ ସବୁସୁଖ ଆହାର ବିହାରେ
 ଏହାଛଡ଼ା ଆଉ କିଏ ଅଛି ଏ ସଂସାରେ ।

ଏଡ଼େ ସୁଖ ଛାଡୁଥିଲ ତୁମ୍ଭେ ଅକାରଣ
ଏବେ ମୋହର ବଚନ ମନ ଦେଇ ଶୁଣ ।
ସ୍ନାନ ଶଉଚ ହୋଇଣ ଆଜ ଦେବି ରାନ୍ଧି
ସୁସ୍ବାଦୁ ସୁପକ୍ୱ ହେବ ସେହୁ ନଳବିଧି ।
କୃତପଣାରେ ପକାଇ ତପ କଲେ ନଷ୍ଟ
ଭୁଞ୍ଜିଲେ ମୋର ରାନ୍ଧଣା ହୋଇବ ସନ୍ତୁଷ୍ଟ ।
ରାନ୍ଧିବାଢ଼ିଣ ତୁମ୍ଭଙ୍କୁ ପରଷିବି ମୁହିଁ
ଏଡ଼େ ସୁଖ ତେଜୁଥିଲ ତୁମ୍ଭେ କାହିଁପାଇଁ
ମୁଦ୍‌ଗଲପଣା ବୋଇଲେ ପଡ଼ିଲି ତୋହସ୍ତେ
କଲି ସନମତ ରାନ୍ଧି ଭୁଞ୍ଜାଅ ତୁ ମୋତେ ।
ଧାତିକାରେ ଶୌଚହୋଇ ସେ ହରିଣ୍ୟକେଶୀ
ସୁପକ୍ୱ ସୁସ୍ବାଦୁ ରାନ୍ଧି ଦ୍ଵିଜକୁ ପରଷି ।
ଭୁଞ୍ଜାଇ ପ୍ରେମରେ ସେହି ମୁଦ୍‌ଗଲ ବ୍ରାହ୍ମଣ
ଦିନେ ସେ ବେଶ୍ୟା ବସିଣ ଦ୍ଵିଜ ସନ୍ଧିଧାନ ।
ଏକପତ୍ରରେ ଭୋଜନ କରିଲେକ ବେନି
ପଣ୍ଡାଙ୍କର ତୁଣ୍ଡେ ଦେଲା ଗଣ୍ଡାଏକ ଘେନି ।
ବେଶ୍ୟା ହସ୍ତରେ ଭୁଞ୍ଜିଣ ଗଲା ସବୁଧର୍ମ
ବହୁ ଆୟୁ ଥିଲେ ଅଶ୍ଵେ ଘେନିଯାଏ ଯମ ।
ତିନି ବରଷରେ ତହିଁ ମୁଦ୍‌ଗଲ ମଲେ
ବାନ୍ଧି ଯମଦୂତେ ତାକୁ ଯମପାଶେ ନେଲେ ।
ଅନେକ ଅବସ୍ଥାମାନ ଦେଲେ ବ୍ରାହ୍ମଣକୁ
ଯମ ବୋଇଲେ ତାହାକୁ ନ ଆଣ ଛାମୁକୁ ।
ଧାର୍ମିକେ ବୋଇଲେ ଭଲ ଦ୍ଵିଜ ଏ ଅଟଇ
ଆପଣ ବିଚାର କର ପାପପୁଣ୍ୟ ଦୁଇ ।
ମୁଦ୍‌ଗୁଲ ବହୁକଷ୍ଟେ ବ୍ରତ ସାଧୁଥିଲା
ପକ୍ଷକରେ ବେଳେ ଅଳ୍ପ ଭୁଞ୍ଜେ ରଖିବଲା ।
ଏଡ଼େବଡ଼ ବ୍ରତାଚାରୀ ଜ୍ଞାନ ହେଲା ଧୂଂସ
ଶୁଣି ଯମରାଜା ତାକୁ ଡକାଇଲେ ପାଶ ।
ବ୍ରାହ୍ମଣକୁ ଘେନି ଯମଗଣ ଗଲେ ଧୂଂସି
ଯମ ଆଜ୍ଞାପାଇ ଦ୍ଵିଜେ ଅଗ୍ରେ ଘେନିଆସି ।
ଯମ ବୋଇଲା ହୋ ସତ ଏଡ଼େକ ବ୍ରାହ୍ମଣ
ବେଶ୍ୟା ସହବାସେ ନାଶ କଲା ବଡ଼ପଣ ।
ଯମ ବୋଇଲା ବ୍ରାହ୍ମଣ ଜନ୍ମ ଏହିକ୍ଷଣି
ଜାତିସ୍ମର ହୋଇବ ଏ ଜନ୍ମିଲେ ଧରଣୀ ।
ଦୂତଙ୍କୁ ବୋଇଲେ ତହିଁ କାଳ ଦଣ୍ଡଧର
ପଣ୍ଡାଙ୍କୁ ଜାତ କରାଅ ଶୃଗାଳୀ ଗର୍ଭର ।
ଶୃଗାଳ ହୋଇଣ ଜନ୍ମ ଏ ମର୍ତ୍ତ୍ୟଭୁବନ
ଗୋମାଂସ ଭକ୍ଷଣ କରୁ ଏହି ପ୍ରତିଦିନ ।
ନାଶକର ବଚନରେ କାଳ ଯେ ବିକାଳ
ଧାତିକାରେ ଧଇଲେ ଯେ ବ୍ରାହ୍ମଣର ବାଳ ।

ବ୍ରାହ୍ମଣ ବୋଇଲା ମୁହିଁ ଅଟେ ବଡ଼ଦୋଷୀ
ଏଥିରୁ ତରିବି କେହ୍ନେ ଏ ଆଜ୍ଞା ଦିଅସି ।
ଧର୍ମପୁରୁଷ ବୋଇଲେ କରିଛୁ ଯେମନ୍ତ
ଏ ପାପରୁ ପ୍ରାୟଶ୍ଚିତ୍ତ ଶିବାଗର୍ଭେ ଜାତ ।
ପୂର୍ବେ କରିଅଛୁ ତୁହି କିଛି ବ୍ରତାଚାର
ସେ ହେତୁ ଜନ୍ମ ଲଭିବୁ ହୋଇ ଜାତିସ୍ମର ।
ଏହିକ୍ଷଣି ମର୍ତ୍ତ୍ୟପୁରେ ଯାଇ ଜନ୍ମ ହୁଅ
ଜ୍ଞାନ ଲଭିବୁ ଯେ କାଳେ ମୁକତିକୁ ପାଅ ।
ଯମବାକ୍ୟେ ମୁଦ୍‌ଗଲ ସେଠାରୁ ଅଇଲା
ଶୃଗାଳୀ ଗର୍ଭରୁ ସେହୁ ମଞ୍ଜେକାତ ହେଲା
ଗଣ୍ଡୁକୀ ତାରରେ ଅଛି ଗୋପାଳୀ ପର୍ବତ
ସେ ନଦୀ ଉତ୍ତରେ ଅଛି ସେ ଗିରି ପ୍ରଶସ୍ତ ।
ବ୍ୟାଧେକ ନାମରେ ତହିଁ ଏକଇ ଶୃଗାଳ
ତାହାର ଭାରିଯା ନାମ ଅଟଇ ଅପାଳ ।
ତାହାର ଗର୍ଭେ ବ୍ରାହ୍ମଣ ଜନମିଲେ ପୁଣି
ଜାତିସ୍ମର ହୋଇଲା ସେ ଯମଆଜ୍ଞା ଘେନି ।
ବାଲୁତକୁ ଦେଖୁଣ ସେ ଜାଣିଲା ଶୃଗାଳ
ମହାପଣ୍ଡିତ ପଣେ ଏ ଜାତ ବିପ୍ରବାଳ ।
ଶୃଗାଳ ବୋଇଲା ତୁହି ଯାକୁ କ୍ଷୀର ନ ଦେ
ଭଲବିପ୍ର ଜନ୍ମିଛି ଏ ଶାପ ପାଇ ହାଦେ ।
ମଘଦେଶ ରାଜା ଆଜ ନାମେ ନରନାଥ
ସାତପଦ୍ମ ଧେନୁ ତାର ବସା ଅପ୍ରମିତ ।
ଦୁହାଁଳ ପଦ୍ମେ ବରଡ଼ ବେନିପଦ୍ମ ଗାଇ
ନବଲକ୍ଷ ଅଶ୍ଵିର ଯେ ତିନିଖର୍ବ ମାଇ ।
ଏଡ଼େକ ଧେନୁ କଟକେ ଛନ୍ତି ତାର ମାଡ଼ି
କେବଳ କୋମଳ ଦୁବ କରନ୍ତି ବିହଡ଼ି ।
ପ୍ରଥମ ଚେର ଗୋପାଳ ଦୁହେଁ ଭ୍ରମେ ପଡ଼ି
ସ୍ରୋତପରି ବହିଯାଏ ବେଳ ସାତଘଡ଼ି ।
ସେ କ୍ଷୀରକୁ ବନଜୀବେ କରନ୍ତି ଆହାର
ତହିଁ ଶୃଗାଳ ତାହାକୁ ଦିଏ ନେଇ କ୍ଷୀର ।
ବ୍ୟାଧେକ ଶୃଗାଳ ତାକୁ ଯଦ୍ଦେ ପ୍ରତିପାଳି
ଏହି ରୂପରେ ବିପ୍ରକୁ ପାଳେ ଦୁଇଓଳି ।
ସାରସା କାଳ ବୋଲିଣ ପୁତ୍ର ନାମ ଦେଲା
ଦିନକୁ ଦିନ ସେ ପୁତ୍ର ଅନେକ ବଢ଼ିଲା ।
ଗୋରସ ଆହାରେ ବର୍ତ୍ତେ ସେହି ପ୍ରତିଦିନ
ସମୟେ ତେଜିଲା ମାତା ପିତା ବେନିଜନ ।
ତାହାକୁ ଉପେକ୍ଷି ଗଲେ ତାର ତାତ ମାତ
ଆପଣା ଇଚ୍ଛାରେ ସେହି ବଡ଼ଇ ନିର୍ଣ୍ଣୟ ।
ବିଷ୍ଣୁ ଭଦ୍ରା ବୋଲିକରି ଏକ ନଦୀଗୋଟି
ଶିବପାଳ ପର୍ବତୁଁ ସେ ଆସୁଅଛି ପୁଟି ।

ବୁଲୁ ବୁଲୁ ଦିନେ ସେହି ସାରସା ଶୃଗାଳ
 ଯାଇଣ ରହିଲା ବିଷ୍ଣୁ ଭଦ୍ରା ନଦୀକୂଳ ।
 ସେହି ନଦୀକୂଳେ ଅଛି ବୃକ୍ଷନାମେ ନଗ୍ରେ
 ବାମଦେବ ଆଚାର୍ଯ୍ୟର ଘର ସେହିଲାଗେ ।
 ସେ ବାମଦେବ ବ୍ରାହ୍ମଣ ଅନ୍ଧାୟୁ ହୋଇଲା
 ଭର୍ତ୍ତା ବିନାଶେ ବ୍ରାହ୍ମଣୀ ଦୋଚାରୁଣୀ ହେଲା ।
 ତାହାର ଘର ନିକଟେ ଶୂଦ୍ର ଏକ ଥିଲା
 ତାହାର ସଙ୍ଗମେ ସେହି ଗର୍ଭବତୀ ହେଲା ।
 ଲଜିତେ ବ୍ରାହ୍ମଣୀ ରହି ନ ପାରିଣ ଘରେ
 ଦିଗମ୍ବରୀ ହୋଇ ସେହୁ ବୁଲଇ ବନରେ ।
 ବ୍ରାହ୍ମଣୀ ଭାଲଇ ଭର୍ତ୍ତା ନାଶ ହେଲେ ମୋର
 ମତିଭ୍ରମେ ପରେ ମୁହଁ କରାଇଲି ଜାର ।
 କାହାମୁଖ ଅନାଇବି ତେଜିବି ଏ ପ୍ରାଣ
 ଛାଡ଼ିବି ଶରୀର ମୋର ଏହି ବନସ୍ତେଶ ।
 ବ୍ୟାଘ୍ର ଭାଲୁ ଦେଖୁ ମୋତେ ଯାନ୍ତି ଅପସରି
 କେହି ନ ଭକ୍ଷନ୍ତି ମୋତେ ହେବାରୁ ଦୋଚାରୀ
 ଏମନ୍ତ ଭାଲଇ ବନେ ରହିଣ ଯୁବତୀ
 କାଳେ ଜନମିଲା ତାର ଏକଇ ଦୁହିତୀ ।
 ଲଜ୍ଜାରେ ବ୍ରାହ୍ମଣୀ ତାକୁ ମେଲିଦେଲା ଜଳେ
 ବୃକ୍ଷାଳ ନଗ୍ରେ ଲାଗିଲା ଯାଇଁ ରାତ୍ରିକାଳେ ।
 ତହିଁ ସାରସା ଶୃଗାଳ ଗଲା ପାଣି ଖାଇ
 ଦେଖୁଲା କୁମାରୀ ଏକ ଜଳରେ ଭାସଇ ।
 ସେହି ସାରସା ଶୃଗାଳ ଆଣି ସେ କୁମାରୀ
 ମଳୟ ବନସ୍ତ ନଗ୍ରେ ପାଳେ ଯତ୍ନକରି ।
 ଆପଣେ ଯାଇଣ କ୍ଷୀର ଆଣେ ବେଗକରି
 ତାକୁ ଆହାର ଦେଇଣ ପାଳେ ଯତ୍ନକରି ।
 ବିସ୍ତାର କରିଣ ସେହି ଖାତଟିଏ ଖୋଳି
 ତା ମଧ୍ୟେ ରଖୁ ନିଶ୍ଚିନ୍ତେ ପାଳଇ ଦୁଲାଳୀ ।
 ଦଇବେ ବ୍ରାହ୍ମଣୀ ଗର୍ଭୁ ସେହୁ ଉତପତ୍ତି
 ବଡ଼ ସୁନ୍ଦରୀ ଦ୍ଵିତୀୟା ଚାନ୍ଦ ପରି ଜ୍ୟୋତି ।
 ତାହାକୁ ଶୃଗାଳ ନିତ୍ୟ ପାଳଇ ଯତନେ
 ଶ୍ରଦ୍ଧାରେ ପାଳଇ ତାକୁ ପୂର୍ବକୃତ ଜ୍ଞାନେ ।
 ମଳୟ ଦେଶର ରାଜା ଯେ ମଳୟସେନ
 ସେ ବନରେ ମୃଗୟାକୁ କରଇ ଗମନ ।
 ବିଛାମାସ ଶୁକ୍ଳପକ୍ଷ ତ୍ରୟୋଦଶୀ ତିଥି
 ଚନ୍ଦ୍ରରେ ଉତ୍ତରଭାଦ୍ର ନକ୍ଷତ୍ର ଯୁକ୍ତି ।
 ସେ ବାଳୀ ଖାତୁ ବାହାରି ତାପୁଅଛି ଖରା
 ବାଳ ଅର୍ଜ ପ୍ରାୟ ତେଜ ଦିଶେ ଅତି ତୋରା ।
 ହସ୍ତୀପୁଷ୍ପେ ଥାଇ ଦେଖୁ ମଳୟ ନୃପତି
 ପବନୁ ବେଗ କରିଣ ଚଳାଇଲା ହସ୍ତୀ ।

ଦେଖୁ ଧାତିକାରେ ବିଳେ ପଶିଲା ସୁନ୍ଦରୀ
 ମଳୟସେନ ଆପଣା ମନ୍ତ୍ରାକି ପଚାରି ।
 ବଡ଼ ସୁନ୍ଦରୀ କନ୍ୟାଏ ଦେଖୁଲି ମୁଁ ଏଥ
 ମୋହରି ଦେଖନ୍ତେ ବିଳେ ପଶିଗଲା ସେତ ।
 ମନ୍ତ୍ରୀ ଲୋକ ବରଗାଇ ମରାଏ ସାବେଳି
 ବିଳ ଗଭୀର ପର୍ଯ୍ୟନ୍ତ ଗଲେ ଖୋଲି ଖୋଲି ।
 ତାଳେକ ଗଭୀର ଖୋଲି ଦେଖୁଲେ ସୁନ୍ଦରୀ
 ଶରଦତନ୍ତ୍ର ବଦନ ସୁବର୍ଣ୍ଣ ହୁଁ ଝଲି ।
 ଦେଖୁଣ କୋଳେ ଧରିଣ ତାହାକୁ ନୃପତି
 ଚଳିଲା ନିଜ ରାଜ୍ୟକୁ ହରଷିତ ମତି ।
 ତା ଦେଖୁ ଶୃଗାଳ ବୋଲେ ତୁହି ମହାରାଜା
 ତପୀକୂଳ ରଖୁ ଦୁଷ୍ଟଜନ ଦର୍ପ ଗଞ୍ଜା ।
 ତୁ ମହା ଧାର୍ମିକ ରାଜା ତୋର ବାହୁବଳେ
 ଧର୍ମ ଆଶ୍ରିତେ ତୋ ପ୍ରଜା ବର୍ତ୍ତନ୍ତି ସକଳେ ।
 ତୁ ଧର୍ମ ଲକ୍ଷ୍ମିଲେ ଆନ କରେ କରିବ ରକ୍ଷା
 ପ୍ରଦାନ କରିବି କନ୍ୟା ତୋତେ ମୋର ଇଚ୍ଛା ।
 ରାଜା ହୋଇଣ ତୁ ଯେବେ ହେଲୁ ଲୋଭକାରୀ
 ତୋତେ ନିଷ୍ଠୁର ପ୍ରଦାନ କରିବି କୁମାରୀ ।
 ନୃପତି ବୋଇଲା ଏହା କହିଲୁ ଉଚିତ
 ଶୃଗାଳ ବୋଲେ ନ ଜାଣେ ବିଭାର ଚରିତ ।
 ତଳହସ୍ତ ପାତ ମୁହଁ ଦେବି ମହାପାଳ
 ଉପର ହସ୍ତରେ ଦେଲା ସାରସା ଶୃଗାଳ ।
 ଭୋ ଦୈବ ପୁରୁଷ ଚନ୍ଦ୍ର ସୂର୍ଯ୍ୟ ତୁମ୍ଭେ ଜାଣ
 କନ୍ୟାଦାନ କରିବାରେ ଯେତେକ କାରଣ ।
 ଏ କନ୍ୟା ଦାନରେ ମୋତେ ଦିଅନ୍ତୁ ମୁକ୍ତି
 ବିହନ୍ତା ପୁରୁଷ ତୁମ୍ଭେ ସକଳ ଜାଣନ୍ତି ।
 ଏ କନ୍ୟା ଦାନରେ ଯେତେ ହେବ ଫଳଶ୍ରୁତି
 ବିଚାର କରି ଆପଣ ଦେବ ମୋତେ ଗତି ।
 ଶୂନ୍ୟରୁ ଶବଦ ହେଲା କଲୁ ମହାଧର୍ମ
 ଏଥିକି କହିବା ତୋତେ କର ସେହି କର୍ମ ।
 ଏହାର ସୀମା ଯେତେକ ପର୍ଯ୍ୟନ୍ତ ରହିଛି
 କିଛି ନ ଖାଇଲେ ତୋତେ ଫଳଶ୍ରୁତି ଅଛି ।
 ଆହୋ ଚୈତନ୍ୟ ସାରସା କନ୍ୟାଦାନ ଦେଇ
 ବିନୟଭାବ ହୋଇଣ ରାଜାକୁ ପୁଚ୍ଛଇ ।
 ହୋରାଜା ମୁଁ କନ୍ୟା ଗୋଟି ତୋତେ ସମର୍ପିଲି
 ତୋ ତଳ ହସ୍ତେ ଉପର ହସ୍ତ ମୁହଁ ଦେଲି ।
 କନ୍ୟା ଗୋଟିକ ମୋ ପ୍ରତିପାଳି ମହାପତି
 କନ୍ୟାଦେଇ ଶରଣ ମୁଁ ପଶିଲି ତୋ କ୍ତି ।
 ଦାନ ଦେବାପାଇଁ ମୁହଁ ନୁହଇ ଭାଜନ
 ତୁମ୍ଭେ ଅଟ ମହାପତି ପୃଥ୍ବୀ ଧାରଣ ।

ତୋହର ରାଜ୍ୟରେ ମୁଁ ନଥିବି ମହାନାଥ
ନ ଖାଇବି ଏ ରାଜ୍ୟରୁ ଜଳ ମୋର ସତ୍ୟ ।
ତହିଁ ସାରସା ଶୃଗାଳ କନ୍ୟାଦାନ ଦେଇ
ବାହାର ହୋଇ ସେ ଗଲା ରାଜ୍ୟରେ ନ ରହି
ଚଳଇ ଶୃଗାଳ ସେହି ଗହନ ବିପନେ
ମଳୟ ବସନ୍ତ ରାଜ୍ୟ ଲକ୍ଷେକ ଯୋଜନେ ।
ଭୋଜନ ନ କଲା ଅନ୍ନ ପାଣି ସେ ଶୃଗାଳ
ବଦ୍ରିଶଦିନ ନ ଭୁଞ୍ଜି ହୋଇଲା ଦୁର୍ବଳ ।
ଶରୀର ଆଶଙ୍କତେ ସେ ଚାଲିଣ ନ ପାରି
ଗୋମତୀ ନଦୀତୀରରେ ପ୍ରାଣ ସେହୁ ହାରି ।
ଯମର ଅଗ୍ରତେ କଲେ ଦୃତ ତାକୁ ନେଇ
ବିଚାର କରିଣ ତାକୁ ବୋଲେ ଜନ୍ମସାଇଁ ।
ଆରେ ଶୃଗାଳ ତୁ ମର୍ତ୍ତ୍ୟପୁରେ ରହିଥିଲୁ
କି କି ଧର୍ମ କି କି ତୀର୍ଥତ୍ରୁତ ତୁହିକଲୁ ।
ଶୃଗାଳ ବୋଇଲା ମୁହିଁ ଅଟେ ପଶୁଜାତି
ନାନା ଅନାଚାରେ ଆମ୍ଭେ ବଞ୍ଚୁଥାଉଁ ନିତି ।
ଚିତ୍ରଗୁପ୍ତ ବୋଇଲେ ହେ ଏକ ଧର୍ମ କଲା
କନ୍ୟାଏ ପୋଷି ମଳୟ ନୃପେ ଦାନ ଦେଲା ।
ତାର ରାଜ୍ୟେ ନ ରହିଣ ନ ଖାଇଲା ପାଣି
ଆଶ୍ଚର୍ଯ୍ୟ ମଣିଲା ତାହା ନାଶକର ଶୁଣି ।
ପରମ ସାନନ୍ଦ ହୋଇ ବୋଲେ ନାଶକର
ତୁ ଏବେ ଶୃଗାଳ ସୂର୍ଯ୍ୟବଂଶେ ଅବତର ।
ସଗର ନାମରେ ତୁହି ହୁଅ ନରପତି
ଜୟଦ୍ରାପ ମଧ୍ୟେ ହୁଅ ରାଜତକ୍ରବର୍ତ୍ତୀ ।
ଆହେ ଯୁଧିଷ୍ଠିର ଶୁଣ କହନ୍ତି ମାର୍କଣ୍ଡ
ତ୍ରିବେଣୀ ଗଙ୍ଗାର ଏହି ଆଦି ଜନ୍ମଖଣ୍ଡ ।
ଦିଲୀପ ନାମେ ଇକ୍ଷ୍ବାକୁବଂଶ ନରପତି
ତାହାର ଭାରିଯା ନାମ ଅଟେ ସୁରବତୀ ।
ତାହାର ଗର୍ଭେ ସେ ଯାଇ ହୋଇଲା ଜନମ
ଅତ୍ୟନ୍ତ ସୁନ୍ଦରବଳା ଅତି ଅନୁପମ ।
ଶ୍ରଦ୍ଧାଭରେ ପିତାମାତା ଏହି ନାମ ଦେଲେ
ସଗର ବୋଲିଣ ତାକୁ କୌତୁକେ ତାକିଲେ ।
ବଡ଼ ସୁନ୍ଦର ପ୍ରାକର୍ମେ ଅଟେ ବଳବନ୍ତ
କ୍ଷିତି ମଧ୍ୟରେ ହୋଇଲା ସେ ବଡ଼ ଶକତୀ ।
ଦେଖୁଣ ସାନନ୍ଦ ହେଲେ ଦିଲୀପ ନୃପତି
ଆପେ ଥାଉଁ ତାକୁ ରାଜ୍ୟେ କଲେ ନରପତି ।
ଜାତିସୁର ହୋଇ ଜାଣେ ସେ ସକଳ କଥା
ପୂର୍ବରେ ଶୃଗାଳ ମୁହିଁ ହୋଇଥିଲି ଯଥା ।
ଏକ କନ୍ୟା ଦାନ ଦେଉଁ ତାହାର ଏ ଫଳେ
ନରପତି ପଦ ମୋତେ ମିଳିଲା ଏକାଳେ ।

ମୁଁ ଏବେ ଧାତାକୁ ନିତ୍ୟ ଦୁଃଖତେ ସେବିବି
ଷାଠିଏ ସହସ୍ର କନ୍ୟା ତାହାକୁ ମାଗିବି ।
ସ୍ୱର୍ଗରେ ବସିବି ମୁହିଁ ଇନ୍ଦ୍ରର ସମାନ
ଏମନ୍ତ ଭାଳିଣ ମନେ ସଗର ରାଜନ ।
ଧନ ରାଜ୍ୟଭାର ଆଦି ସବୁ କରି ତେଜ୍ୟା
ହିମାଳୟ ପର୍ବତରେ ତପକଲା ରାଜା ।
ଜଳ ଆହାର ତେଜିଣ ତପେ ହୋଇ ମଗ୍ନ
ହୃଦ ମଧ୍ୟରେ ଚିନ୍ତଇ ଚତୁର ଆନନ ।
ଷାଠିଏ ସହସ୍ର ବର୍ଷ ତପକରି ତହିଁ
ବ୍ରହ୍ମାଙ୍କୁ ମନ ମଧ୍ୟରେ ସଦା ଚିନ୍ତୁଥାଇ ।
ତା କଠୋର ତପ ଦେଖୁ ଦେବ ବେଦପତି
ମରାଳ ବାହନେ ବିଜେକଲେ ରାଜା କତି ।
ଅଚେତ ଦେଖୁ ସିଞ୍ଚନ୍ତେ କମଣ୍ଡଳୁ ପାଣି
ସାଷ୍ଟାମ ହୋଇ ବସିଲେ ସଗର ନୃପଣି ।
ସଗରେ ପୁଣ୍ଡେ ଅଇଲ କାହିଁ ଦ୍ୱିଜବର
ଦୁଃଖେ ଅଜିଲା ତପକୁ ଭାଙ୍ଗିଲ ମୋହର ।
ତା ବାକ୍ୟେ ବ୍ରହ୍ମାବୋଇଲେ ଆମ୍ଭେ ଅବୁଧାତା
ବହୁତ ଜଟାଳ କରି କିପାଁ କଲୁ ଚିନ୍ତା ।
କରପତ୍ର ଯୋଡ଼ିକରି ବୋଲଇ ସଗର
ତୁହି ଯେବେ ପିତାମହ ନିଜରୂପ ଧର ।
ବେନି ନୟନେ ଦେଖିଲେ ତୋର ନିଜରୂପ
ମାଗିବି ବର ଖଣ୍ଡିବ ଥିବା ମୋର ପାପ ।
ତତକ୍ଷଣେ ନିଜରୂପ ଧରି ପଦ୍ମଯୋନି
ବେଦମନ୍ତ୍ର ଅଧ୍ୟୟନ କଲେ ସେହିକ୍ଷଣି ।
ତାହାଣ ଭାଗରେ ଯେଉଁ ମୁଖ ଶୋଭାବନ
ସେ ବଦନେ ସାମବେଦ କଲେ ଅଧ୍ୟୟନ ।
ବାମେ ଯେବଣ ବଦନ ତାଙ୍କର ପ୍ରକାଶି
ସେହି ବଦନରେ ଦେବ ରକବେଦ ଭାଷି ।
ପଛ ବଦନେ ଅଥର୍ବ ବେଦକୁ ବଖାଣି
ସମ୍ମୁଖ ବଦନରେ ଯଜୁର୍ବେଦକୁ ଗୁଣି ।
ପରୁତା ପୁଷ୍ପକ ବାମ କନ୍ଧରେ ଉତ୍ତରୀ
ଗଡୁପାତ୍ରୀ ଶୁବ ସୁତ ଜପାମାଳି ଧରି ।
ଏମନ୍ତ ସମୟେ ଇନ୍ଦ୍ରଦେବତା ଯେ ଭାଳି
ନିଶ୍ଚୟ ସଗର ରାଜା ବସିବ ମୋ ସ୍ଥଳି ।
ମହା କଷ୍ଟରେ ଧାତାକୁ କଲା ସେହୁ ସେବା
ସଗରକୁ ବର ଦେବ ପିତାମହ ଦେବା ।
ନିଶ୍ଚୟ ସମ୍ପଦ ମୋର ନେଲା ଜାଣ ସେହି
ଏତେ ବୋଲି ବିଚାରଇ ଶତୀଦେବୀ ସାଇଁ ।
ଐରାବତ ଆରୋହିଣ ଗଲା ବକ୍ରଧର
ତୁରିତେ ମିଳିଲା ଆସି ଧାତାର ଛାମୁର ।

ଶବଦ କରଇ ଶୂନ୍ୟ ଥାଇ ବକ୍ରଧର
 ଜୟ ପିତାମହ ବାରେ ମୋର ବୋଲ କର ।
 ଶୁଣ ପିତାମହ ତଥ୍ୟବାଣୀ ଯେ ମୋହର
 ତୋତେ ବହୁ କଟାଳିଲା ନୃପତି ସଗର ।
 ତୁ ଯେ ପିତାମହ ଶୁଣ ପୂର୍ବର ଉତ୍ତର
 ଇନ୍ଦ୍ରପଦେ ବସି ଇଚ୍ଛା କରିଛି ସଗର ।
 ଦୁହିତା ଗୋଟିଏ ଦେଇ ହୋଇଲା ନୃପତି
 ଏବେ ମାଗିବ ଷାଠିଏ ସହସ୍ର ଦୁହିତୀ ।
 ପ୍ରସନ୍ନ ହେଲେ ପାଇବ ସେ ପରମପଦ
 କଦାଚିତେ ତାକୁ ବର ନ ଦିଅ ଅସାଧ ।
 ମୋହର ବିନୟ ତୁହି ଘେନ ବେଦପତି
 ଦୁହିତା ବର ନ ଦିଅ ତାକୁ କଦାଚିତି ।
 ବିଧାତା ବୋଇଲେ ମୋତେ ମାଗିବ ସେ ଯାହା
 କଠୋର କରି ମାଗିଲେ ଦେବଙ୍କ ମୁଁ ତାହା ।
 ମୋହର ବାକ୍ୟ କେବେହେଁ ଅନ୍ୟଥା ନୁହଇ
 ତୋହର ଏଥକୁ କିସ ଉପାୟ ଅଛଇ ।
 ଇନ୍ଦ୍ରବୋଲେ ଯେବେ ତୋର ମନ ମୋରେ ଶୁଣି
 ତୋହର ସୁଚିତ୍ତ ହେଲେ ମୋର ଅଛି ବୁଦ୍ଧି ।
 ଇନ୍ଦ୍ର ବୋଇଲେକ ମୁହିଁ ପଶିବି ତା ଗର୍ଭେ
 ତୋହର ସୁଦୟା ମୋତେ ଥାଉ ଆଦି ଦେବେ
 ଇନ୍ଦ୍ରର ବଚନେ ବ୍ରହ୍ମା ହୋଇଲେକ ତୋଷ
 ବୋଇଲେ ଇନ୍ଦ୍ରକୁ ଚାହିଁ ରାଜା ଗର୍ଭେ ପୁଣ ।
 ଏଥୁ ଅନନ୍ତରେ ତୁମ୍ଭେ ଶୁଣ ମନୁରାୟେ
 ସଗରଗର୍ଭେ ପଶିଲେ ଇନ୍ଦ୍ର ଦେବତାଏ ।
 ପିତାମହ ବୋଇଲେ ସେ ସଗରକୁ ଚାହିଁ
 ମାଗସି ଇଚ୍ଛାବର ତୋ ମନେ ଇଚ୍ଛା ଯହିଁ ।
 ପିତାମହଙ୍କ ବଚନେ ସଗର ନୃପଣି
 କହଇ ଗର୍ଭରେ ଥାଇ ଇନ୍ଦ୍ର କୃତବାଣୀ ।
 ସରସ୍ୱତୀ ଦେବୀ ତାର କଣ୍ଠ ନିରୋଧୁଲା
 କନ୍ୟା ମାଗିବାକୁ ତାର ବାକ୍ୟ ନ ସ୍ମରିଲା ।
 ଦେବତାମାନଙ୍କ ମାୟା ଏସନ ଭିଆଣ
 ସଗର ନୃପତି ବାକ୍ୟ ନିରୋଧୁଲେ ଜାଣ ।
 ଷାଠିସହସ୍ର କନ୍ୟାଙ୍କୁ ତେତିକି ନନ୍ଦନ
 ହେଉ ବୋଲି ସତ୍ୟକଲେ ଚତୁର ବଦନ ।
 ପିତାମହ ସତ୍ୟକଲ କାଢ଼ି କମଣ୍ଡଳୁ
 ସଗର ରାଜାକୁ ଦେଲେ ବ୍ରହ୍ମମନ୍ତ୍ର ଚଳୁ ।
 ଯେଉଁ ବାଞ୍ଛାକଲୁ ମନେ ହେଉ ତୋତେପ୍ରାପ୍ତ
 ମହାବଳୀ ହୋଇ ହେଉ ଷାଠିସହସ୍ର ପୁତ୍ର ।
 ଏହି ବର ଦେଇ ଧାତା ହେଲେ ଅତ୍ତର୍ଜୀନ
 ସଗର ହୃଦୁଁ ଅନ୍ତର ସହସ୍ର ଲୋଚନ ।

ସଗରର ମନ୍ତ୍ରୀ ବୋଲେ କି କରିଲୁ ରାୟେ
 ଦୁହିତା ନ ମାଗି ତୁହି ମାଗିଲୁ ତନୟେ ।
 ସଗର ତାକ ଦିଅଇ ଶୁଣ ବେଦବର
 କୁମରରେ କାର୍ଯ୍ୟ ଦେବ ନାହିଁ ଯେ ମୋହର
 ଲକ୍ଷ ଯୋଜନରେ ଯାଇ ହେଲେଣି ବିଧାତା
 ଶ୍ରବଣେ ସେ ନ ଶୁଣିଲେ ସଗର ବାରତା ।
 ଯାହା ସେ ଶ୍ରୀମୁଖେ ଆଜ୍ଞା ଦେଲେ ବେଦପତି
 ସଗର ରାଜାର ପତ୍ନୀ ହେଲେ ଗର୍ଭବତୀ ।
 ନବମାସ ଶେଷ ଦଶମାସ ପରବେଶ
 ଚୈତ୍ରମାସ କୃଷ୍ଣପକ୍ଷ ଅମାସ୍ୟା ଦିବସ ।
 ସୌରାବାର ସେହିଦିନ ନକ୍ଷତ୍ର ରେବତୀ
 ନାଗକରଣ ବିଷ୍ଣୁମ୍ଭ ଯୋଗ ଅଧିପତି ।
 ସେ ଦିନ ରାଣୀ ପ୍ରସବ କଲାକ ତାହାର
 ପୁତ୍ରରୂପ ତିହୁ ନାହିଁ ତୁମ୍ଭର ଆକାର ।
 ମୁଦୁସୁଲୀମାନେ ଯାଇ କହିଲେ ରାଜାଏ
 ତୁମ୍ଭରାଣୀ ପ୍ରସବିଲେ ତୁମ୍ଭ ଯେ ଗୋଟାଏ ।
 ଦେଖକରି ବଇରାଗ ହେଲେ ନୃପମଣି
 ମୁଦୁସୁଲୀଙ୍କି ବୋଇଲେ ପକାଅ ହେ ହାଣି ।
 ରାଜା ବାକ୍ୟେ ହାଣିଲେକ ଦାସୀ ଗଳଗାଜି
 ସେ ତୁମ୍ଭ ଗୋଟାରେ ଥିଲା ଷାଠିସହସ୍ର ମଞ୍ଜି ।
 ଭୂମିରେ ପଡ଼ନ୍ତେ ତାର ବିକାଶିଲା ତେଜ
 ହାତଗୋଡ଼ ମୁଖ ଷାଠିସହସ୍ର ଆମ୍ବକ ।
 ସହସ୍ର ପୁର କରିଣ ବେଢ଼ିଲେ ମାତାକୁ
 କ୍ଷୀରପାନ ଏବେ ମାତା ଦିଅ ଗୋ ଆମ୍ବକୁ ।
 ମାତା ବୋଇଲେ ସରବେ ମୋର ବେନିକୁତ
 କାହିଁ କ୍ଷୀର ଦେବି ତୁମ୍ଭେ ଷାଠିସହସ୍ର ବହୁ ।
 ଜନକ ତୁମ୍ଭର ତପେ ଧାତାଙ୍କୁ ସେବିଲା
 ଧାତାଙ୍କର ଅନୁରାଗେ ତୁମ୍ଭଙ୍କୁ ପାଇଲା ।
 ତୁମ୍ଭେମାନେ ଯାଇ କହ ପିତାଙ୍କ ଆଗରେ
 ସେହି ଆଧାର ଦେବେଟି ତୁମ୍ଭର ମୁଖରେ ।
 ମାତାଠାରୁଏ ନିରାଶ ବାଣୀ ଶୁଣିକରି
 ଯାଇ ପିତାକୁ ବେଢ଼ିଲେ ସସ୍ତ୍ରପୁର କରି ।
 ଜାତ କରାଇଲ ପିତା ଦିଅ ଖାଇବାକୁ
 ମାତା ପଠାଇଣ ଦେଲା ତୁମ୍ଭର ପାଶକୁ ।
 ସିନ୍ଧୁଘୋଷ ପ୍ରାୟେ ଶୁଭେ ତାଙ୍କ ମୁଖ ନାଦ
 ତାହା ଶୁଣିଣ ସଗର ହୋଇଲା ବିଷାଦ ।
 ଏ ସମୟେ କେହି ପିତା କେଶକୁ ଝିଙ୍କି
 କେହି ବସନ ଝିଙ୍କିଣ ଉଲଗ୍ନ କରନ୍ତି ।
 ଆମ୍ବଙ୍କୁ ଆହାର ତୁମ୍ଭେ ଦିଆଅ ସତ୍ତ୍ୱର
 କ୍ଷୁଧାରେ ପୋଡ଼ିଯାଉଛି ଆମ୍ବର ଉଦର ।

ପୁତ୍ରକୁ ରାଗେ ସଗର କରନ୍ତି ଭର୍ଷଣ ।
 ଆହାର କାହିଁ ଦେବି ମୁଁ ମାଟି ଭକ୍ଷ କିନା ।
 ବିଚାରନ୍ତି ପୁତ୍ରମାନେ ମାତା ନ ପୋଷିଲା
 ପିତା ଅନ୍ନ ନ ଦେଇଣ ମାଟି ଖା ବୋଇଲା ।
 ପିତା ବଚନ ସେମାନେ ନିରାଧାର କରି
 ଷଠିସସ୍ର ଭ୍ରାତ ଆକର୍ଷିଲେ ବସୁନ୍ଧରୀ ।
 ପୂର୍ବେ ପଶିଲେ ସଗର ନୃପତି ନନ୍ଦନ
 ପୃଥ୍ବୀ ବିଦାରି କରନ୍ତି ମୃତ୍ତିକା ଭକ୍ଷଣ ।
 ନବଲକ୍ଷ ଯୋଜନ ଯେ ଜମ୍ବୁଦ୍ୱୀପ ପୃଥ୍ବୀ
 ଷାଠିଏ ସହସ୍ର ଭାଇ ଭକ୍ଷଣ କରନ୍ତି ।
 ଦିନେ ତ୍ରିବେଳ ଭୋଜନ କରନ୍ତି ସେ ନିତ୍ୟେ
 ଭକ୍ଷିଲେ ଷାଠିଏସସ୍ର ବର୍ଷ ପରିଯନ୍ତେ ।
 ପୁରୁଷ ପର୍ଯ୍ୟନ୍ତ ଆଉ ଉତ୍ତର ଦକ୍ଷିଣ
 ମୃତ୍ତିକା ଭକ୍ଷଣ କରନ୍ତି ସେ ଚତୁଷ୍ପୋଶ ।
 ଚୌଦିଗ ଭ୍ରମି ଭକ୍ଷନ୍ତି ଷାଠିସସ୍ର ଭାଇ
 ନଖରେ ଆମ୍ବୋଡ଼ିଣ ସେ ଆସୁଛନ୍ତି ମହୀ ।
 ଚଉଦିଗରେ ବେଢ଼ିଣ ଯେତେକ ବସିଲେ
 ବାରିଧି ହୋଇଲା ତାହା ସମୁଦ୍ର ଘେନିଲେ ।
 ଆଧାର ନିମିତ୍ତେ ଭକ୍ଷିଲେ ସେ ତିନିକୋଣ
 ଚୌଦିଗ ସମୁଦ୍ର ହେଲା ଡାକିଲେ ବରୁଣ ।
 ନଖରେ ବିଦାରିଣ ଯେ ଆସୁଛନ୍ତି ଖାଇ
 ତାହାଙ୍କ ନଖ ଆମ୍ବୋଡ଼ା ନଦୀ ଖାଇ ହୋଇ ।
 ଭକ୍ଷିଲେ ପୃଥ୍ବୀ ଚଉଦିଗ ଏହିମତେ
 ଜମ୍ବୁଦ୍ୱୀପ ଭକ୍ଷି ସେ ଯେ ଆସନ୍ତି ଯୁକତେ ।
 ଜମ୍ବୁଦ୍ୱୀପକୁ ସମାନ ନୁହେଁ ଆନ ଦ୍ୱୀପ
 ଦେବତାଙ୍କର ଭୋଗ୍ୟାଦିପୁର ଏ ସ୍ୱରୂପ ।
 କଠୋର ଦେଖିଣ ସେହି ଜଗଜ୍ଜନ ପିତା
 ପାରେଶ୍ୱର ଦେବଙ୍କୁ ସେ କହିଲେ ଏ କଥା
 ସଗର ରାଜା ଷାଠିଏ ସହସ୍ର ଯେ ପୁତ୍ର
 ଜମ୍ବୁଦ୍ୱୀପ ପୃଥ୍ବୀକୁ କରୁଛନ୍ତି ହତ ।
 ଭକ୍ଷନ୍ତି ବସୁଧା ଆଧାରର ଲୋଭକରି
 ଚତୁର୍ଦ୍ଦିଗଯାକ ଭକ୍ଷିଯାନ୍ତି ବସୁନ୍ଧରୀ ।
 ହେ ଚୈତନ୍ୟ ଧାତା ବାକ୍ୟ ଶୁଣି ବେଦବର
 ହୋଇଲେ କପିଳରକ୍ଷି ରୂପେ ଅବତାର ।
 ବାରିଧି ତଟରେ ଥିଲେ କପିଳ ଯେ ମୁନି
 ମହାଯୋଗେଶ୍ୱର ବସିଛନ୍ତି ଯୋଗ ଘେନି ।
 ନାସିକାରେ ଅହିମାନେ କରିଛନ୍ତି ବାସ
 ପବନ ଭକ୍ଷୁଅଛନ୍ତି ସ୍ୱରୂପ ପ୍ରକାଶ ।
 ଶ୍ୱଟିକର ତେଜପରି ଦିଶଇ ଶରୀର
 ମସ୍ତକରେ ଶୋଭାପାଏ ଲମ୍ବ ଜଟାଭାର ।

ମହାଯୋଗେ ବସିଲେ ଯେ ନିଶ୍ଚଳ ଆସନ
 ଏଥୁ ଅନନ୍ତରେ ଶୁଣ ବିଲଙ୍କ ରାଜନ ।
 ସମୟେକ ଇନ୍ଦ୍ରଦେବ ଗଲେ ଅନ୍ତର୍ଦ୍ଧାନେ
 ସଗର ଯଜ୍ଞଅଶ୍ୱକୁ ଆଣିଲେ ଗୋପନେ ।
 କପିଳ ରକ୍ଷିଙ୍କ ପଛେ ଥିଲେ ସେ ରଖାଇ
 ସଗର ପୁତ୍ର ଖୋଜିଣ କାଳେ ଥିଲେ ଯାଇ ।
 କପିଳ ମହାରକ୍ଷିଙ୍କ ସନ୍ଧିଧିରେ ଭେଟି
 ଦେଖିଲେ ତପୀଙ୍କ ପଛେ ଯଜ୍ଞଅଶ୍ୱ ଗୋଟି ।
 ଷାଠିଏ ସହସ୍ର ପୁତ୍ର ଦେଖିଲେ ସେ ଆସି
 ବୋଇଲେ ତଦ୍ୱର ଏହୁ ଛଦ୍ରମ ତପସ୍ୱୀ ।
 ଦିବସେ ତପସ୍ୱୀ ରାତ୍ରେ ତଦ୍ୱରର ଧର୍ମ
 ଏହାକୁ ମାଇଲେ କିଛି ନେହିବ ଅଧର୍ମ ।
 ଏତେ ବୋଲି ଜଟାଧରି ଆଣିଲେ ଉଚ୍ଛୁଡ଼ି
 କିଏ ଯାଇ ତାହାଙ୍କର ପାଦକୁ ଘୋଷାଡ଼ି ।
 କେ ଧକା ମାରଇ କେହୁ ମାରେ ବିଧା ମୁଥ
 ଅପାର ସାହାଯ୍ୟ କରି ଦେବ ରମାନାଥ ।
 ଅତ୍ୟନ୍ତ କଟାଳେ ଚାହିଁଦ୍ୟନ୍ତେ କୋପାନଳେ
 ସୋମ ସୂର୍ଯ୍ୟାନଳ ବିକାଶିଲା ତାଙ୍କ ଡୋଳେ
 ସେହି ତେଜ ପଡ଼ିଲାକ ତାହାଙ୍କ ଉପରେ
 ଷାଠିଏ ସହସ୍ର ପୁତ୍ର ନାଶଗଲେ ଖରେ ।
 ଠାବେ ଠାବେ କୁଡ଼ କୁଡ଼ ଭୟ ଜମାହେଲା
 ପୂର୍ବ ଦକ୍ଷିଣ ଉତ୍ତର ଦିଗେ ଦେଖାଗଲା ।
 ପ୍ରଖରେ ଜଳିଲେ ଯହୁଁ ଷାଠିସସ୍ର ପୁତ୍ରେ
 ଜୀବତମତ୍ତ ଅନଳେ ହୁଅଇ ଯେମନ୍ତେ ।
 ଅପ୍ସରାମାନଙ୍କୁ ସେହୁ ବିଭା ହୋଇଥିଲେ
 ଦକ୍ଷିଣମୂର୍ତ୍ତି ହୋଇଣ ସ୍ନାନକୁ ଅଇଲେ ।
 ଛଟପଟ ହୋଇବାର ଦେଖି ସର୍ବ ବାଳୀ
 ପୋଡୁଥିବା ସ୍ଥାନେ ଯାଇ ସର୍ବେ ହେଲେ ମେଳି
 ଭୟ ଭିତରେ ଥାଇ ସେ ବୋଲନ୍ତି ପୁରୁଷ
 କପିଳ ରକ୍ଷି ଆମ୍ଭଙ୍କୁ ଦେଲେ ଏତେ କ୍ଳେଶ ।
 ଶୁଣିଣ ସୁନ୍ଦରୀମାନେ ବହୁଶୋକ କଲେ
 ସେହି ଅନଳ ମଧ୍ୟରେ ସମସ୍ତେ ପଶିଲେ ।
 ପୁରୁଷମାନେ ସେଠାରେ ଭୟ ହେଉଥିଲେ
 ସେହି ଅନଳେ ନାରୀଏ ପଡ଼ି ଭୟହେଲେ ।
 ହେ ଦୟାସାଗର ହରି କମଳାବଲ୍ଲଭ
 ଶାରଳଦାସେ ଅନ୍ତିମେ ମୁକତି କରିବ ।



ଭଗୀରଥଙ୍କ ଜନ୍ମ ଓ ଗଙ୍ଗାକୁ ଆଣି ପିତୃଗଣଙ୍କୁ ଉଦ୍ଧାର କରିବା

ଏଥୁ ଅନନ୍ତରେ ଶୁଣ ମନୁ ନରପତି
ଏ ଉତ୍ତାରୁ ଯାହା ହେଲା ସ୍ଥିରକରି ମତି ।
ସଗରର ଯେଉଁ ପୁତ୍ର ଥିଲା ଅଂଶୁମାନ
ଦିଲୀପ ନାମେ ତାହାର ହୋଇଲା ନନ୍ଦନ ।
ଅଂଶୁମାନ ଦିଲୀପଙ୍କୁ ଦେଇ ରାଜ୍ୟଭାର
ତପେ ବଳାଇଣ ମତି ଗଲେ ସ୍ୱର୍ଗପୁର ।
ତହିଁ ଉତ୍ତାରୁ ଦିଲୀପ ହୋଇ ମହାପାଳ
ଧର୍ମରେ ପାଲିଲେ ନିଜ ପରଜା ସକଳ ।
ଗଙ୍ଗାକୁ ଆଣିବାପାଇଁ ତପ କରି ଗଲେ
ଗଙ୍ଗାକୁ ନ ପାଇ ସେହି ଜୀବନ ହାରିଲେ ।
ଦିଲୀପ ରାଜନ ଯହିଁ ଗଲେ ସ୍ୱର୍ଗଲୋକ
ରାଜା ବିହୀନେ ଅଯୋଧ୍ୟା ହେଲା ଅରାଜକ ।
ଏହା ଜାଣି ଇନ୍ଦ୍ର ଆଦି ତିକ୍ତିତ ହୋଇଲେ
ଏକତ୍ରିତ ହୋଇ ସର୍ବେ ଧାତାଙ୍କୁ କହିଲେ ।
ଧାତା ଶିବଙ୍କୁ କହିଲେ ବେଗେ ତୁମ୍ଭେଯାଅ
ଦିଲୀପ ଦୁଇରାଣୀଙ୍କୁ ପୁତ୍ରବର ଦିଅ ।
ଶୁଣି ଶିବ ଦିଲୀପଙ୍କ ରାଣୀପାଶେ ଗଲେ
ପୁତ୍ରବତୀ ହୁଅ ବୋଲି ବର ତାଙ୍କୁ ଦେଲେ ।
ଶୁଣି ରାଣୀଏ କହିଲେ ଏମନ୍ତ ବଚନ
ବିଧବା ଆମ୍ଭେ କିପରି ହୋଇବ ନନ୍ଦନ ।
ଶିବ କହିଲେକ ରତୁକାଳେ ଦୁଇଜଣ
ରତିକଲେ ଜଣକର ହୋଇବ ନନ୍ଦନ ।
ଏହି ବର ଦେଇ ଶିବ ଅନ୍ତର୍ଦ୍ଧାନ ହେଲେ
କେତେ ଦିନେ ଦୁଇରାଣୀ ରତୁସ୍ନାନ କଲେ ।
ଶିବଙ୍କ ଆଦେଶେ ଦୁଇରାଣୀ କଲେ ରତି
ରତି କରନ୍ତେ ଗୋଟିଏ ହେଲା ଗର୍ଭବତୀ ।
ଦଶମାସ ଅନ୍ତେ ହେଲା ପ୍ରସବର କାଳ
ମାଂସପିଣ୍ଡ ପରି ଜନ୍ମହେଲା ଏକବାଳ ।
ସେ ପୁତ୍ର ଧରି କାନ୍ଦିଲେ ସେହି ଦୁଇରାଣୀ
ଏହି ପୁତ୍ରଲାଗି ବର ଦେଲେ ଶୂଳପାଣି ।
ଅସ୍ଥିନାହିଁ ମାଂସପିଣ୍ଡ ଧରି ହେଉନାହିଁ
ଏ ପୁତ୍ର ଦେଖୁ ହସିବେ ସାହା ପଡ଼ିଶାହିଁ ।
ସେ ପୁତ୍ର ଫିଙ୍ଗିବା ପାଇଁ ବିଚାରନ୍ତି ମନେ
ଶୂନ୍ୟବାଣୀ ହେଲା ତାକୁ ପାଳ ଅତି ଯତ୍ନେ ।
ନିଶ୍ଚୟ ସଦଗତି ହେବ ତୁମ୍ଭଙ୍କୁ ଏ ପୁତ୍ର
ଯତନେ ପାଳ ଯା ନାମ ହେଉ ଭଗୀରଥ ।
ଏମନ୍ତ ଶୂନ୍ୟରୁ ଶବ ଯହିଁ ସେ ଶୁଣିଲେ
ଅତିଯତ୍ନେ ବେନିପ୍ରାଣୀ ପୁତ୍ରକୁ ପାଲିଲେ ।

ଏକ ପୁତ୍ରକୁ ପାଳନ୍ତି ସ୍ନେହେ ବେନିମାତ
କୋଳେ ଧରି ହେଉଥାନ୍ତି ଅତ୍ୟନ୍ତ ଦୁଃଖିତ ।
ତିନିବର୍ଷ ବସାଇଲେ ଚରଣକୁ ଧରି
ପିଠି ପିଞ୍ଜରାରେ ଡେଇଁ ମରଦନ କରି ।
ଦ୍ୱାଦଶବର୍ଷେ ଚଳାନ୍ତି ଧରି ପୁତ୍ର ହାତ
ଗୋଡ଼ ଲଡ଼ ଲଡ଼ ଚାଲି ନ ପାରଇ ପୁତ୍ର ।
ପିତା ବୀର୍ଯ୍ୟ ଅସ୍ଥି ମାତା ରକ ଅଟେ ମାଂସ
ଏହା ମିଳନରେ ହୁଏ ସ୍ୱରୂପ ପ୍ରକାଶ ।
ବୀର୍ଯ୍ୟର ବିହୀନେ ସେ କି କୁମର ଉତ୍ପତ୍ତି ।
ତେଣୁ ଚାଲିବାକୁ ତାର ନୁହଇ ଶକତି ।
ବିଂଶ ବରଷ ଚଳାନ୍ତେ କରି ଟେକାଟେକି
ବକ୍ରଗତିରେ ଚାଲୁଁ ସେ ହସନ୍ତି ତା ଦେଖୁ ।
ମାନମାସ କୃଷ୍ଣପକ୍ଷ ରବିବାର ଚୌଠି
ସ୍ୱାତୀ ନକ୍ଷତ୍ରକୁ ବେଳ ଅଟେ ସାତଘଟି ।
ଅଷ୍ଟବକ୍ର ଆସୁଛନ୍ତି ସଗରଙ୍କ ପୁରୀ
ଭଗୀରଥ ଚାଲିଛନ୍ତି ବକ୍ରଗତି କରି ।
ତାହା ଦେଖୁ ତପୋବନ୍ତ ବିଚାରନ୍ତି ଚିତ୍ତେ
ଆତ୍ମଙ୍କୁ ଦେଖୁ ଟାହୁଲି କରେ ଗର୍ବିତରେ ।
ମୋତେ ଦେଖୁ ଚାଲୁଥିବ ଯେବେ ଏ ଏମନ୍ତ
ସର୍ବଦା ଏହି ପ୍ରକାରେ ହେଉ ଏହା ଗାତ୍ର ।
ସ୍ୱଭାବେ ଏହି ପ୍ରକାରେ ହେଉ ଏହା କାୟ
ଏରୂପ ତେଜିଣ ହେଉ କନ୍ଦର୍ପ ପରାୟ ।
ମହାତ୍ମାଙ୍କର ବଚନ ହେଲା କାର୍ଯ୍ୟସିଦ୍ଧି
ପରମ ମୌଷଧିବାକ୍ୟ ଗଲା ତାର ବ୍ୟାଧି ।
ନିଷ୍ଠାଳଙ୍କ ଚନ୍ଦ୍ରତୁଲ୍ୟ ଦେଖାଗଲା କାୟ
ଅଭିନବ ସୁନ୍ଦର ସେ କାମଦେବ ପ୍ରାୟ ।
ପୁତ୍ରକୁ ଦେଖୁ ସାନନ୍ଦ ହେଲେ ତାଙ୍କ ମାତ
ବାବୁ ଏଡ଼େ ସୁନ୍ଦର ତୁ ହୋଇଲୁ କେମନ୍ତ ।
ଭଗୀରଥ ବୋଲେ ମାତା ତୁମ୍ଭଠାରୁ ଗଲି
ଦାଣ୍ଡରେ ପୂର୍ବ ଚାଲିବା ପରି ଚାଲୁଥିଲି ।
ଅଷ୍ଟବକ୍ର ରକ୍ଷିଙ୍କୁ ମୁଁ ବାଟରେ ଦେଖୁଲି
ତାହାଙ୍କ କୃପାରୁ ମାତ ବିପଦୁଁ ତରିଲି ।
ସାନନ୍ଦ ହୋଇଲେ ମାତା ପୁତ୍ରେ ଦେଖକରି
ତାହାଙ୍କ ଆନନ୍ଦ ମୁଖେ କେହୁ କହିପାରି ।
ଏଥୁଅନ୍ତେ ବାଜାପୃଷ୍ଠେ ଚଢ଼ି ଭଗୀରଥ
ମୃଗ ଶୟର ଶିକାରେ ଭ୍ରମଇ ବନସ୍ଥ ।
ମାତାଏ ବୋଇଲେ ଦିନେ ସବୁଦିଗେ ଯିବୁ
ପୂର୍ବଦିଗକୁ କେବେ ନ ଯିବୁ ମୋର ବାବୁ ।
ମାତାର ବଚନ ମାନି ଭ୍ରମେ ତିନିଦିଗେ
ଦୁଷ୍ଟ ଦାନବଙ୍କୁ ମାରେ ରାଜ୍ୟରକ୍ଷା ଯୋଗେ

ଅସୁର ମାରି ମୁନିଙ୍କୁ କରଇ ସେ ରକ୍ଷା
 କଲ୍ୟାଣ କରନ୍ତି ମୁନି ପୁରୁ ମନୋବାଞ୍ଛା ।
 ଦିନେକ ମନେ ବିଚାର କଲେ ଭଗୀରଥ
 ପୂର୍ବେ ଯିବା କେଉଁ କେଉଁ କଥା ଅଛି ଏଥ ।
 କେବଣ ବିଚାର କରି ବାରନ୍ତି ଯେ ମାଏ
 ଆଜ ଯିବି ମୁଁ ଅବଶ୍ୟ ପୂର୍ବଦିଗ ଯାଏ ।
 ଅଶ୍ୱେକ ଆରୋହି ଧରି ହସ୍ତରେ କୃପାଣ
 ବୈଶାଖ କୃଷ୍ଣତତ୍ତ୍ୱ ଯୌରାବାର ଦିନ ।
 ପୂର୍ବଦିଗେ ଭଗୀରଥ ଗମନ କରଇ
 ଦୁଷ୍ଟ ଦାନବଙ୍କ ଭୟ ସେ ଦିଗରେ ନାହିଁ ।
 ମହା ପରିମଳ ଅଟେ ସେ ଦିଗର ଭୂମି
 ଭଗୀରଥ ହୃଷ୍ଟମନେ ଯାଏ ଭୂମି ଭୂମି ।
 ଏହିରୂପେ ଯାଆନ୍ତେ ସେ ପୂର୍ବର ଦିଗକୁ
 ଦେଖୁ କୁଡ଼ କୁଡ଼ ହୋଇଥିବା ପାଉଁଶକୁ ।
 ଦେଖୁଣ କୁମରମଣି ବିଚାରଇ ମନ
 କିମ୍ଭୂତ କାରଣେ ଏହୁ ହୁଅନ୍ତି ଦହନ ।
 କୁମରମଣି କରରେ ଘଟଟିଏ ଧରି
 ସେ ଅଗ୍ନିରେ ପକାଇଲା ଜଳ ଆଣିକରି ।
 ପାଣି ପକାନ୍ତେ ନ ଲିଭି ଅନଳ ଜଳଇ
 କପିଳ ରକ୍ଷିଙ୍କୁ ଭଗୀରଥ ପଚାରଇ ।
 ଏମାନେ କେଉଁ କାରଣେ ହୁଅନ୍ତି ଦହନ
 ରକ୍ଷି ବୋଇଲେ ଏ ସର୍ବ ସଗର ନନ୍ଦନ ।
 ମୃତ୍ତିକା ଖାଇଲେ ଖୋଳି ଏହି ତିନିକୋଣ
 ପୂର୍ବ ଦକ୍ଷିଣ ଆଦିକୁ ଘେନିଲା ବରୁଣ ।
 ଯହୁଁ ସେମାନେ ଆମ୍ଭରେ କଲେ ଅପରାଧ
 କୋପେ ଶାପଦେଲୁ ସର୍ବେ ହୁଅନ୍ତି ଦଗଧ ।
 ଭଗୀରଥ ପଚାରିଲେ କେହ୍ନେ ହେବେ ପାର
 ବିଚାରି କହ ଏଥିକି କିଏ ପ୍ରତିକାର ।
 କପିଳ ବୋଇଲେ ସର୍ବେ ଦହନ ହୁଅନ୍ତି
 ଯାଙ୍କ ବଂଶେ ଭଗୀରଥ ହୋଇଛି ଉତ୍ପତ୍ତି ।
 ସେ ପୁତ୍ର ଆକାଶୁ ଗଙ୍ଗା ଆଣିବଟି ଯେବେ
 ତ୍ରିଧାରେ ବହିଲେ ଏଥେ ସେମାନେ ତରିବେ
 କପିଳ ବଚନେ ତହୁଁ ଫେରିଯାଇ ବସା
 ମାତାଙ୍କ ସନ୍ନିଧେ ମିଳି ତାଙ୍କୁ କଲା ପୁଛ ।
 ନ କରିବି ମୁହିଁ ଆଜି ସ୍ୱାହାନ ଭୋଜନ
 ପୁତ୍ରମୁଖୁ ମାଏ ଶୁଣି ଏସନ ବଚନ ।
 କି ନିମନ୍ତେ କହ ବାବୁ ତୋର ଦୁଃଖତିର
 ଭଗୀରଥ ବୋଲେ ଶୁଣ କହୁଛି ଉଚିତ ।
 ମୁକ୍ତିହେତୁ ପିତାମାତା ଉପୁଜାନ୍ତି ପୁତ୍ର
 ମାତା ପିତାରେ ସେ ପୁତ୍ର ହୁଏ ଅଭକତ ।

ସେମାନଙ୍କ ପରି ମୁହିଁ ହୋଇଲି ଗୋ ମାତ
 ଦହିଯ୍ୟ ହୃଦି ଦେଖୁଲି ତାତଙ୍କର ତାତ ।
 ସେମାନଙ୍କ ଦହନରେ କିଏ ହେବି ସୁଖୀ
 ଆତ୍ମା ବିସର୍ଜିବି ମୁହିଁ ତାଙ୍କ ଦୁଃଖ ଦେଖୁ ।
 ଉଠି ଭଗୀରଥ ନମି ମାତାଙ୍କର ପାଏ
 ପିତୃକାର୍ଯ୍ୟ କରିବି ମୁଁ ଆଜ୍ଞାଦିଅ ମାଏ ।
 ଏଥୁ ଅନନ୍ତରେ ଶୁଣ ମନୁ ଦଣ୍ଡଧାରି
 ଦେବପୁର ନଗ୍ର ରାଜା ଯେ ପଦ୍ମକେଶରୀ ।
 ପଦ୍ମ ନାମରେ ତାହାର ଥିଲା ଯେ କୁମାରୀ
 ତାହାଙ୍କୁ ଭଗୀରଥକୁ ଦେଲା ବିଭାକରି ।
 ବିବାହ ଅନ୍ତେ ଗୃହରେ ଗଲା କିଛିଦିନ
 କାକୁସ୍ଥ ନାମରେ ହେଲା ଏହାଙ୍କ ନନ୍ଦନ ।
 ପୁତ୍ର ଜନମ ହୁଅନ୍ତେ କରିଣ ସଂକଳ୍ପ
 କପିଳ ରକ୍ଷିଙ୍କୁ କଲା ପାଞ୍ଚବର୍ଷ ତପ ।
 କପିଳ ରକ୍ଷି ଯାଚିଲେ ତାହାକୁ ଯେ ବର
 ଭଗୀରଥ ବୋଲେ ପିତାମହେ କର ପାର ।
 କପିଳ ବୋଇଲେ ଗଙ୍ଗା ଆଣିପାରୁ ଯେବେ
 ନିର୍ଦ୍ଦୋଷ ଏମାନେ ଉଦ୍ଧାର ପାଇବେଟି ତେବେ
 ଭଗୀରଥ ବୋଲେ ନିର୍ଦ୍ଦୋଷ ଗଙ୍ଗାଙ୍କୁ ଆଣିବି
 କ୍ଷୁଧା ପିପାସାରେ ଯେହ୍ନେ ପୀଡ଼ା ନ ପାଇବି ।
 ପିତୃଙ୍କୁ ମୁକ୍ତି କରିବି ଯେ କାଳ ପର୍ଯ୍ୟନ୍ତେ
 ତେତେଦିନ ଯାଏ ଆୟୁ ଦିଆଯାଉ ମୋତେ ।
 କପିଳ ବୋଇଲେ ଯାହା କରୁଅଛୁ ଇଚ୍ଛା
 ସେ କାର୍ଯ୍ୟ ସଫଳ କର ପୁରୁ ତୋର ବାଞ୍ଛା ।
 କପିଳ ରକ୍ଷିଙ୍କ ଆଜ୍ଞା ମାରି ଭଗୀରଥ
 ସେଠାରୁ ପ୍ରସ୍ଥାନ କଲେ କରି ପ୍ରଣିପାତ ।
 ପଶ୍ଚିମ ମୂରତି ହୋଇ କୁମର ତଳଇ
 ବହୁରାଜ୍ୟ ବନଗିରି ଜିଣିଯାଏ ସେହି ।
 ମେରୁ ମେଖଳିରେ ଯାଇ ହେଲା ଉପସ୍ଥିତ
 ଧାର୍ମିକ ହେତୁ ମିଳିଲା ତହିଁ ଭଗୀରଥ ।
 ମେରୁ ମେଖଳିରେ ତପ କଲାକ ଅତ୍ୟାସ
 ନିର୍ଦ୍ଦାତକୁ ମନାଇଲେ ସପତ ବରଷ ।
 ନିର୍ଦ୍ଦାତ ବୋଇଲେ କିଏ ଅଛି ତୋର କାର୍ଯ୍ୟ
 ଭଗୀରଥ ବୋଲେ ଶୁଣ ଆହେ ଗିରିରାଜ ।
 ଗଙ୍ଗା ଦେବାଙ୍କୁ ମୁହିଁ ଯେ ଆକାଶରୁ ନେବି
 ମୋହର ପିତାମାନଙ୍କୁ ଉଦ୍ଧାର କରିବି ।
 ଗିରି ବୋଲେ ସହିବୁ କି ଗଙ୍ଗାର ଆର୍ଦ୍ଧୋଳି
 ମୁଁ ସହି ନ ପାରି ବିଭାଦେଲଇଁ ତ୍ରିଶୂଳି ।
 ଇଶ୍ୱରଦେବଙ୍କ ତହିଁ ଗଙ୍ଗା ଏବେ ଅଛି
 ତାହାଙ୍କ ପାଶକୁ ଯାଇ କହିଦିଅ ପୁଛି ।

ତାଙ୍କ ବାକ୍ୟେ ଭଗୀରଥ ଗଲେ କଇଳାସ
ତାହାଙ୍କୁ ତପେ ସେବିଲା କୋଡ଼ିଏ ବରଷ ।
ଇଶ୍ଵର ବୋଇଲେ ଏବେ ମାଗ ଇଚ୍ଛାବର
ଭଗୀରଥ ବୋଲେ ଗଙ୍ଗା ଦିଅ ମୋ ସଙ୍ଗର ।
ଇଶ୍ଵର ବୋଇଲେ ଗଙ୍ଗା ଥିଲା ମୋର ତହିଁ
ଅପାର ଅର୍ଦ୍ଧେଳି ତାର ନ ପାରିଲି ସହି ।
ବିମୁଖ ହୋଇ ଦେଲି ମୁଁ ବ୍ରହ୍ମା କମଣ୍ଡଳେ
ଧାତାଙ୍କୁ ମାଗି ତୁ ନିଅ ମଧ୍ୟ ଭୂମଣ୍ଡଳେ ।
ଶିବବାକ୍ୟେ ଭଗୀରଥ କୈଳାସୁ ଚଳିଲେ
ଚଉଦ ବରଷ ତପେ ବ୍ରହ୍ମାଙ୍କୁ ସେବିଲେ ।
ପ୍ରସନ୍ନ ହୋଇ ବୋଇଲେ ତାଙ୍କୁ ପିତାମହ
ବର ମାଗି ଘେନ କେଉଁକାର୍ଯ୍ୟ ତୋର କହ ।
ଭଗୀରଥ ବୋଇଲାକ କପିଳଙ୍କ ଶାପେ
ଷାଠିସପ୍ତ ପିତା ଦହ୍ୟ ହେଉଛନ୍ତି ଆପେ ।
ଏବେ ମୋର ବାକ୍ୟଘେନି ଆହେ ପିତାମହ
ଗଙ୍ଗାଙ୍କୁ ମୋ ସଙ୍ଗେ ଦିଅ କରି ଅନୁଗ୍ରହ ।
ବ୍ରହ୍ମା ବୋଇଲେ ଆମ୍ଭଙ୍କୁ ଶିବ ଦେଇଥିଲେ
ମୁହିଁ ତାହାକୁ ରଖୁଣ ଥିଲି କମଣ୍ଡଳେ ।
ଆଜ୍ଞାପାଇ କମଣ୍ଡଳେ ଖୋଜଇ ନୃପତି
ଦେଖେ କମଣ୍ଡଳୁ ବହୁଯୁଗ ଦୀର୍ଘପ୍ରତି ।
ସତରାଚର ପୃଥ୍ଵୀ ତା ମଧ୍ୟେ ଦେଖିଲା
ଚରିଶ ବରଷେ ତାହା କଳି ନ ପାରିଲା ।
କମଣ୍ଡଳୁ ବୋଲେ କିସ ଲୋଭୁ ଭଗୀରଥ
ବୋଲେ ଭଗୀରଥ ଗଙ୍ଗା ଦିଅ ମୋ ସଙ୍ଗତ ।
କମଣ୍ଡଳୁ ବୋଲେ ଗଙ୍ଗା ମୋର ତହିଁ ଥିଲେ
ପରଗ ସତ୍ୟଯୁଗରେ ବାମନ ହୋଇଲେ ।
ସେକାଳେ ପାଦେକ ତାଙ୍କ ମେଦିନୀ ସେ ପୁରି
ଅନେକ ପାଦ ଆକାଶ ଗଲା ଘୋଟିକରି ।
ନାଭିପଦ୍ମରୁ ଯେବଣ ପାଦ ପ୍ରକାଶିଲେ
ସେହି ପାଦରେ ବଳିକି ପାତାଳେ ଚାପିଲେ ।
ସେ ମୂରତି ଦେଖୁ ଦେବେ ଗଲେତାଙ୍କ ଲାଗେ
ବ୍ରହ୍ମା ମଧ୍ୟ ଯାଇଥିଲେ ମୋତେ ଘେନି ସଙ୍ଗେ
ମୋତେ ନିଉଡ଼ନ୍ତେ ଗଙ୍ଗା ମୋରତହିଁ ଗଲେ
ବାମନଙ୍କ ନଖ କୋଣେ ଯାଇଣ ରହିଲେ ।
ବାରସ୍ପତି ଭୁବନରେ ଅଛନ୍ତି ବାମନ
ତାଙ୍କୁ ମାଗ ଗଙ୍ଗା ଦେବେ ସେ ହୋଇ ପ୍ରସନ୍ନ
କମଣ୍ଡଳ ବଚନରେ ଭଗୀରଥ ଗଲେ
କଠୋର ତପସ୍ୟା କରି ବିଷ୍ଣୁଙ୍କୁ ସେବିଲେ ।
ପାଞ୍ଚବର୍ଷ ତପ କରୁ ତୋଷେ ନାରାୟଣ
ପ୍ରସନ୍ନ ହୋଇ ବୋଇଲେ ବର ମାଗି ଘେନ ।

ଭଗୀରଥ ବୋଲେ ମମ ପିତୃକାର୍ଯ୍ୟ ଅର୍ଥେ
ଗଙ୍ଗାନେବାକୁ ଆସିଛି ତୁମ୍ଭର ଅଗ୍ରତେ ।
ଗଙ୍ଗାଙ୍କୁ ମୋ ସଙ୍ଗେ ଦେଲେ ସେହୁଯିବେ ତରି
ପରମ ପୁରୁଷ ନାଥ ଦିଅ ଦୟା କରି ।
ବିଷ୍ଣୁ ବୋଇଲେ ମୋ ପାଦେ ବ୍ରହ୍ମାଦେଲେ ଜାଳି
ରହିଥିଲେ ସେହି ମୋର କନିଷ୍ଠ ଅଙ୍ଗୁଳି ।
ଶୁଣି ଭଗୀରଥ ନମେ ବିଷ୍ଣୁଙ୍କ ଚରଣେ
ନଖକୋଣେ ଖୋଜେ ଗଙ୍ଗା ପିତୃଙ୍କ କାରଣେ
ଅନେକ ଯୋଜନ ସେହି ପାଦର ଆକୃତି
ପଞ୍ଚଦଶ ବର୍ଷେ ତାର ନ ପାଇଲା ସ୍ଥିତି ।
କନିଷ୍ଠ ଅଙ୍ଗୁଳି ବୋଲେ ଆହେ ପୁଣ୍ୟବାନ
କେଉଁ କଥା ତୁମ୍ଭେ ଆସି କର ଅନୁଷ୍ଠାନ ।
ଭଗୀରଥ ବୋଲେ ମୁହିଁ ଗଙ୍ଗାଙ୍କୁ ଲୋଡ଼ିଛି
ନଖକୋଣେ ଛନ୍ତି ବୋଲି କହିଲେ ଶ୍ରୀବତ୍ସି ।
ଅଙ୍ଗୁଳିବୋଲେ ବାମନ ଗଲେ ମେରୁ ସଭା
ଓହ୍ଲାଇ ଆସନ୍ତେ ଗଙ୍ଗା ରହିଲେରେ ବାବା ।
ଗଙ୍ଗା ରହିଣ ଅଛନ୍ତି ମେରୁର ମେଖଳେ
ବଣା ହୋଇଣ ଜାହ୍ନବୀ ରହିଲେ ସେ ବିଳେ ।
ଆଉ ଅନ୍ୟସ୍ଥାନେ ଗଙ୍ଗା ନ ପାଇବୁ ତୁହି
ଏବେ ଆଣ ତାକୁ ମେରୁ ମେଖଳକୁ ଯାଇ ।
ଶୁଣି ଭଗୀରଥ ଗଲା ସେ ମେରୁ ମେଖଳେ
ଭ୍ରମିଣ ଲୋଡ଼ଇ ତହିଁ ଅତ୍ୟନ୍ତ ବିକଳେ ।
ଅବିଶ୍ରାମେ ବୁଲି ଖୋଜେ ମେରୁର ଆକ୍ରାନ୍ତ
ତହିଁ ଖୋଜିଲା ପରର ବରଷ ପର୍ଯ୍ୟନ୍ତ ।
ଦେଖଇ ମେରୁ ମେଖଳେ ଗଙ୍ଗା ଛନ୍ତି ପଡ଼ି
ଜାହ୍ନବାଙ୍କି ବୋଇଲେ ସେ ବେନି କରଯୋଡ଼ି
ତାହାଙ୍କୁ ସେବିଲା ନବ ବରଷ ପର୍ଯ୍ୟନ୍ତେ
ଗଙ୍ଗା ବୋଇଲେ ବିନୟ କରୁ କି ନିମନ୍ତେ ।
ଭଗୀରଥ ବୋଲେ ମାତା ଧବଳାଙ୍ଗୀ-ଶୁଣ—
ପାଇଲି ତୁମ୍ଭଙ୍କୁ ବହୁ ଲଭିଣ କଷଣ ।
ସୂର୍ଯ୍ୟବଂଶରେ ସଗର ନାମେ ଥିଲା ରାୟେ
ତାହାର ହେଲେ ଷାଠିଏ ସହସ୍ର ଡନୟେ ।
ପୃଥ୍ଵୀ ଖୋଲି ମାଟି ଖାନ୍ତେ ସେ କପିଳ ରଷି
କ୍ରୋଧେ ଶାପ ଦେଲେ ସର୍ବେ ହୁଅ ଭସ୍କରାଶି
ତେଣୁ ମାତ ତୁହି ମଧ୍ୟ ଭୁବନକୁ ଯିବୁ
ମୋ ପିତାମାତାଙ୍କୁ ମାତ କାରଣ କରିବୁ ।
ଶୁଣିଣ ଜାହ୍ନବୀ ଦେବୀ ବଚନ ପ୍ରକାଶି
ମେରୁ ମେଖଳୁଁ କେମନ୍ତେ ନେବୁ ତୁ କହସି ।
ତୁହି ଯେବେ ମୋତେ ନେବୁ ମଧ୍ୟ ଭୁବନକୁ
ଏରାବତ ଗଜ ଆଣ ମାଗି ବାସବକୁ ।

ମେରୁ ମେଖଳରେ ମେରୁ ଚଉଦନ୍ତ ମାରୁ
 ତେବେ ଭଗୀରଥ ମୋତେ ମର୍ତ୍ତ୍ୟନେଇ ପାରୁ
 ଶୁଣିଣ ସାନନ୍ଦ ହେଲା ସଗରର ନାତି
 ଇନ୍ଦ୍ରଙ୍କୁ ଲୟ କରିଲା କରିଣ ଭକତି ।
 ଚୌଦ ବରଷେ କମ୍ପିଲା ଇନ୍ଦ୍ରଙ୍କ ଆସନ
 ବିଜେ କରିଣ ବୋଇଲେ କିମ୍ପା କରୁ ଧ୍ୟାନ ।
 ଭଗୀରଥ ବୋଲେ ମୋତେ ଅନୁଗ୍ରହ କର
 ଅଇରାବତ ହସ୍ତାକି ଦିଅ ଏକଥର ।
 ମେରୁ ଫୁଟାଇଲେ ସେହୁ ଚଉଦନ୍ତ ମାରି
 ତେଣୁ ଗଙ୍ଗାଙ୍କୁ ମୁଁ ନେଇ ଯିବି ମଧ୍ୟପୁରୀ ।
 ଇନ୍ଦ୍ର ବୋଇଲେ ତୁ ଶୁଣ ଆରେ ବାଳଯତି
 ଐରାବତ ହସ୍ତା ନୋହେ ମୋର ବଶବର୍ତ୍ତୀ ।
 ତାହାରି ପାଶକୁ ଏବେ ବେଗେ ତୁହି ଚଳ
 ମଣାଇ ତାହାକୁ ନିଅ ବୋଲୁ ଆଶଙ୍କୁଳ ।
 ଶୁଣି ଭଗୀରଥ ତହୁଁ ଚଳିଲା ବହନ
 ତପେ ବସି ଐରାବତ କରିଲାକ ଧ୍ୟାନ ।
 ପ୍ରାଞ୍ଚବର୍ଷେ ଐରାବତ ପ୍ରସନ୍ନ ହୋଇଲା
 ଭଗୀରଥେ ବର ମାଗ ବୋଲିଣ କହିଲା ।
 ଭଗୀରଥ ବୋଲେ ଦୁଃଖୁଁ ତାର ଐରାବତ
 ଗଙ୍ଗାଙ୍କୁ ଆବୋରି ଅଛି ମେରୁ ବଳବନ୍ତ ।
 ଚଉଦନ୍ତ ମାରିବୁ ତୁ ମେରୁର ମେଖଳେ
 ଚାରିମୁଣ୍ଡି ହୋଇ ଗଙ୍ଗା ବାହାରିବେ ହେଲେ ।
 ଶୁଣି ଐରାବତ ଚଳେ ମେରୁର ସମୀପେ
 ଦେଖଇ ମେରୁ ମେଖଳେ ଗଙ୍ଗା ଛନ୍ତିଗୋପେ ।
 ଐରାବତକୁ ଦେଖିଣ ବୋଲେ ଧବଳାଙ୍ଗୀ
 ଆହେ ମହାନାଗ ତୁହି ଦନ୍ତ ମାର ବେଗି ।
 ମୁହିଁ ଗମନ କରିବି ମଧ୍ୟ ଭୁବନକୁ
 ଭଗୀରଥ ନେବ ପିତୃଗଣେ ତାରିବାକୁ ।
 ଗଜ ବୋଲେ ତୁ ପଡ଼ିଛୁ ଏଥେ ବଣାହୋଇ
 ଅମାର୍ଗେ ପଡ଼ିଲୁ ତୋତେ ପୁରୁଷା କେ ନାହିଁ ।
 ଅପୂର୍ବ ହୋଇ ପଡ଼ିଛୁ ତୁ ମେରୁମେଖଳେ
 ଅନେକ ପୂଜା ପାଇବୁ ମଞ୍ଚର ମଣ୍ଡଳେ ।
 ମୁହିଁ ଅନିମିତ୍ତେ ସିନା ପାଇବଇଁ କଷ୍ଟ
 ଦାନ୍ତ ପ୍ରହାରେ ପରାସ ହେବ ମୋର ଓଷ୍ଠ ।
 ମୁହିଁ ମାଗିବି ପଦାର୍ଥେ ଦେବୁ ଯେବେ ମୋତେ
 ସତ୍ୟରେ କହ ମାଗିବି ତେବେ ତୋ ଅଗ୍ରତେ
 ଜାହ୍ନବୀ ବୋଇଲେ ମୋର ତିନିବାର ସତ୍ୟ
 ଯାହା ମାଗିବୁ ମାଗ ତା ଏବେ ଐରାବତ ।
 ଗଜରାଜ ବୋଲେ ମୋତେ ଏହି ବର ଦିଅ
 ଆଗେ ଧବଳାଙ୍ଗୀ ତୁହି ମୋର ଭାର୍ଯ୍ୟା ହୁଅ ।

ଗଙ୍ଗା ବୋଇଲେ ମାଗିଲୁ ଏହି ବର ଗୋଟା
 ବାଳୁତ କାଳରୁ ମୁହିଁ ଅଟେ ବଡ଼ ଦୁଷ୍ଟ ।
 ଦେବାଧିଦେବଙ୍କ ରାଜା ଅଟନ୍ତି କପାଳୀ
 ସହି ନ ପାରିଲେ ସେହି ମୋହର ଆର୍ଦ୍ଦୋଳୀ
 ବ୍ରହ୍ମା କମଣ୍ଡଳେ ନେଇ ଦେଲେ ଯବ ତିଳ
 ସେ ନେଇ ଢାଳିଲା କାଳେ ବିଷୁ ପାଦତଳ ।
 ବାମନ ସହି ନ ପାରି ମୋହର ଆର୍ଦ୍ଦୋଳୀ
 ବଣାକରି ଛାଡ଼ିଗଲେ ଏଥେ ବନମାଳୀ ।
 ତୁ ଯେବେ ମୋର ଆର୍ଦ୍ଦୋଳୀ ପାରିବୁଟି ସହି
 କିପାଁ ତୋହର ଭାରିଯା ନ ହୋଇବି ମୁହିଁ ।
 ଐରାବତ ବୋଲେ ଯେବେ ତୋହର ଆର୍ଦ୍ଦୋଳି
 ନ ସହିଲେ ଗୃହ ମଧ୍ୟ ପାରିବା କି ଚଳି ।
 ଯେତେ ଆର୍ଦ୍ଦୋଳୀ କରିବୁ ଗଙ୍ଗା ମୋତେ ତୁହି
 ସବୁ ଆର୍ଦ୍ଦୋଳୀ ତୋହର ସହିବଇଁ ମୁହିଁ ।
 ଗଙ୍ଗା ବୋଲେ ନ ପାରିବୁ ସହି ଐରାବତ
 ଏକବାର ସହିଲେ ତୁ ହେବୁ ପ୍ରିୟ ମତ ।
 ଚାରି ଦାନ୍ତକୁ ମାରିଣ କାଢ଼ିବୁ ଯେ କାଳେ
 ଉତ୍ତା ହୋଇଥିବୁ ମେରୁ ପର୍ବତର ତଳେ ।
 ଇଶ୍ଵର ଦେବ ଶିରରେ ଧରିଥିଲେ ମୋତେ
 ସେହି ସହି ନ ପାରିଣ ତେଜିଲେ ତୁରିତେ ।
 ମୋ ଦର୍ପ ସହି ପାରିବୁ ଯେବେ ଗଜରାଜା
 ଅବଶ୍ୟ ହୋଇବି ମୁହିଁ ତୋହର ଭାରିଯା ।
 ଶୁଣି ଐରାବତ ଗଜ କରି ମହାରୋଷ
 ପଛକୁ ଘୁଞ୍ଚିଗଲା ଯେ ଯୁଗ୍ମ ପଞ୍ଚଦଶ ।
 କଷ୍ଟ ଗର୍ଜନ କରିଣ ଧାଇଁ ମହାନାଗ
 ଚଉଦନ୍ତ ମେରୁପରେ ମାଇଲା ସେ ବେଗ ।
 ଷାଠିଏ ଯୋଜନ ମେରୁ ମେଖଳାରେ କଷ୍ଟ
 ଐରାବତ ଦନ୍ତଘାତେ ଗିରି ଗଲା ଫୁଟି ।
 ମହାବିଶ୍ଵରୂପ ଧରି ଉଛୁଡ଼ନ୍ତେ ଦନ୍ତ
 ପର୍ବତ କମ୍ପିଲା କମ୍ପିଗଲା ଦିଗସାତ ।
 ସିନ୍ଧି ଆୟୋଜନ ପ୍ରାୟେ ଶୁଭିଳା ଗଗନେ
 ମହାନାଦରେ ବ୍ରାସିଲେ ବୃନ୍ଦାରକମାନେ ।
 ଉଛୁଡ଼ି ଚଉଦନ୍ତକୁ କାଢ଼େ ଗଳଗାଜି
 ତିନିଦନ୍ତ କାଢ଼ିଲା ସେ ଦନ୍ତେ ରହେ ଭାଜି ।
 ବୈବସ୍ଵତ ମନୁ କଲେ ଅଗସ୍ତିଙ୍କୁ ପୁଛା
 ବଡ଼ ଆଶ୍ଚର୍ଯ୍ୟ କହିଲେ ଶୁଣିବାକୁ ଇଚ୍ଛା ।
 ଅଗସ୍ତି ବୋଇଲେ ତୁହି ଅଟୁ ମହାଞ୍ଜାତା
 ଏକମନେ ଶୁଣ ଏହା ଆଦିଅନ୍ତ କଥା ।
 ମୁନିବ୍ୟସନ ବୋଲିଣ ଏକ ସତ୍ୟଯୁଗେ
 ଅମର ନାମରେ ଇନ୍ଦ୍ର ବସଇ ସେ ସ୍ଵର୍ଗେ ।

ସେହି ଭୁବନ ଗୋଟିକ ଅତି ଅନୁପମ
 ସେହି ପୁର ଆୟତନ ଲକ୍ଷେକ ଯୋଜନ ।
 ପୂର୍ବଦ୍ୱାରେ ବସେ ନନ୍ଦିକେଶ ମହାବଳ
 ଦକ୍ଷିଣ ଦ୍ୱାରେ ଗଣେଶ ଛନ୍ଦି ଦ୍ୱାରପାଳ ।
 ଉତ୍ତର ଦ୍ୱାରରେ ଚଣ୍ଡ ପ୍ରଚଣ୍ଡ ବସନ୍ତି
 ଦକ୍ଷିଣ ଦ୍ୱାରେ ଜଗନ୍ନି ଜୟନ୍ତ ଜୟନ୍ତୀ ।
 ସତ୍ୟଯୁଗେ ନବଲକ୍ଷ ବରଷ ଅନ୍ତରେ
 ବିଶ୍ୱାବସୁ ନାମରେ ଯେ ଏକ ସମ୍ଭବରେ ।
 କୁମ୍ଭ ଶୁକଳ ଶଉରୀ ବାର ଯେ ସପ୍ତମୀ
 ସେଦିନ ବେଳ ହୋଇଛି ନବଦଡ଼ି ପୁଣି ।
 ଜୟନ୍ତକ ଅଜୟନ୍ତ ବେନି ଦ୍ୱାରପାଳ
 ବିକ୍ରମ ଦେଖାଇ ଦୁହେଁ ଆରମ୍ଭଲେ ଗୋଳ ।
 ଜୟନ୍ତକ ବୋଲେ ମୁହଁ ବଳେ ଅଟେ ଶ୍ରେଷ୍ଠ
 ଅଜୟନ୍ତ ବୋଲେ ମୁହଁ ଚୋଠାରୁ ଗରିଷ୍ଠ ।
 ବୋଲାବୋଲି ହୋଇ ଦୁହେଁ ହେଲେ ଅନ୍ୟୋଅନ୍ତି
 ରାଗରେ ବୁଲନ୍ତି ଦୁହେଁ ଶୂଳେ ଶୂଳେ ଘେନି ।
 ନାରଦ ବୋଇଲେ ତୁମ୍ଭେ ଦୁହେଁ ମହାବଳୀ
 ପ୍ରାକର୍ମ ଦେଖାଇ ଦୁହେଁ କିପାଁ କର କଳି ।
 ଯେବେ ପ୍ରାକର୍ମ ବହିଛି ତୁମ୍ଭେ ଶରୀରରେ
 ଶୂଳ ନେଇ ମାର ତୁମ୍ଭେ ମେରୁ ମେଖଳରେ ।
 ମେରୁମେଖଳ ଫୁଟିବ ଯାହାର ତ୍ରିଶୂଳେ
 ସେ ବଳିଷ୍ଠ ବୋଲାଉବ ଏ ମହାମଣ୍ଡଳେ ।
 ତେବେ ଜାଣିବା କାହାର ଅଛି କେତେ ବଳ
 ନାରଦ ବାକ୍ୟେ ଜୟନ୍ତା ଧଇଲା ତ୍ରିଶୂଳ ।
 ଦକ୍ଷିଣ ହସ୍ତେ ସବଳେ ତ୍ରିଶୂଳ ଉଠାଇ
 ମେରୁମେଖଳେ ପ୍ରହାର କଲାକ ନିଠାଇ ।
 ଚଉଷଠିଯୁଗ ସେହି ମେରୁର ମେଖଳ
 ଏକାଧରକେ ଫୁଟାଇ କାଡ଼ିଲା ତ୍ରିଶୂଳ ।
 ବାକୀ ଚାରିଗୁଣ ଆଉ ଫୁଟିବାକୁ ଥିଲା
 ଐରାବତ ଚଉଦନ୍ତ ସେ କାଳେ ମାଇଲା ।
 ତିନିଦନ୍ତ ମାଇଲା ସେ ତ୍ରିଶୂଳ ଘାତରେ
 ଦକ୍ଷେକ ପଶେ ଗିରିର ନିଦାନ ସ୍ଥାନରେ ।
 ସେ ଦାନ୍ତ ଗୋଟିକ ଭାଙ୍ଗି ଭିତରେ ରହିଲା
 ଅନ୍ୟ ତିନିଗୋଟି ଦାନ୍ତ ବାହାର ହୋଇଲା ।
 ତିନିଗୋଟି ଦନ୍ତ କଲା ଯେବଣ ଗହ୍ୱର
 ସେହିବାଟେ ଗଙ୍ଗାଦେବୀ ହୋଇଲେ ବାହାର
 ଯେତେବେଳେ ଗଙ୍ଗାଦେବୀ ବାହାର ହୋଇଲେ
 ଶତେ ଯୋଜନୁଁ ସେ ଗଜ ଉପରେ ପଡ଼ିଲେ ।
 ଗଙ୍ଗା ଯମୁନା ଆବର ସରସ୍ୱତୀ ତିନି
 ତ୍ରିଧାରେ ବହିଲେ ହୋଇ ପ୍ରଖର ବାହିନୀ ।

ଯମୁନା ସରସ୍ୱତୀ ଏ ହୋଇ ବିଶ୍ୱରୂପୀ
 ଅଇରାବତର କଟି ମେଖଳରେ ବ୍ୟାପି ।
 ମଧ୍ୟେ ବାହାର ହୋଇଲେ ଦେବୀ ସୁରେଶ୍ୱରୀ
 ଗଜଉପରେ ବସିଣ ଗଲେ ଶାକମ୍ଭରୀ ।
 ଯେଉଁ ସମୟେ ବହିଲେ ସେହି ତିନିମୂର୍ତ୍ତି
 ତାହାଙ୍କ ଗର୍ଜନଘାତେ କମ୍ପିଗଲା ପୃଥ୍ୱୀ ।
 ମେରୁରୁ ବାହାର ଗଙ୍ଗା ବହେ ଗଳଗାଜି
 ମହାନାଗ ଐରାବତ ପଡ଼ିଲା ନିମଜ୍ଜି ।
 ତାଙ୍କ ତରଙ୍ଗ ଘାତରେ ଉତ୍ତାନ ହୋଇଲା
 ଦଶଯୋଜନ ପର୍ଯ୍ୟନ୍ତ ସେହୁ ଭାସିଗଲା ।
 ପଶ୍ଚିମଭାଗେ ସେ ଯାଉଁ ପ୍ରଥମେ ଲାଗିଲା
 ହସ୍ତିନା ନାମେ କଟକ ସେ ସ୍ଥାନେ ବସିଲା ।
 ଉତ୍ତର ଦିଗେ ଲାଗିଲା ପୁଣି କରିବର
 ଯମପ୍ରସ୍ଥ ନାମେ ତହିଁ ବସିଲା ନଗର ।
 ଦକ୍ଷିଣ ଭାଗରେ ଯାଇ ପୁଣି ସେ ଲାଗିଲା
 ବାରୁଣାବନ୍ତ ନାମରେ ତହିଁ ରାଜ୍ୟ ହେଲା ।
 ପୁଣି ମଧ୍ୟରେ ଲାଗିଲା ଇନ୍ଦ୍ର ବାହନ
 ଇନ୍ଦ୍ରପ୍ରସ୍ଥ ନାମେ ତହିଁ ବସିଲା ଭୁବନ ।
 ପୁଣି ଭାସିଣ ଲାଗିଲା ଯାଇ ପୂର୍ବଦିଗେ
 ଜୟନ୍ତା ନଗର ହେଲା ବାରାନିଧି ଲାଗେ ।
 ଭାସି ଭାସି ପାଞ୍ଚସ୍ଥାନେ ଯହୁଁ ସେ ଲାଗିଲା
 ସେହି ପାଞ୍ଚସ୍ଥାନ ପଞ୍ଚକଟକ ହୋଇଲା ।
 ସେ କଟକ ବେଢ଼ି ଗଙ୍ଗା ତ୍ରିଧାରେ ବହନ୍ତି
 ଆଗେ ଚାଲି ଉତ୍ତାରଥ ପଥ କଢ଼ାଅନ୍ତି ।
 ମହାଘୋରବନେ ଗଙ୍ଗା ପ୍ରଖରେ ବହନ୍ତି
 ପୃଥ୍ୱୀ ବେଢ଼ି ପଞ୍ଚବଟୀ ବନରେ ମିଳନ୍ତି ।
 ପଞ୍ଚବଟୀରେ ତ୍ରିନଦୀ ପ୍ରବେଶିଲେ ଆସି
 ତହିଁ ତପ କରୁଛନ୍ତି ଜହ୍ନୁ ମହାରଷି ।
 ଗଙ୍ଗାଦେବୀ ଆସୁଛନ୍ତି ରକ୍ଷିକ ଛାମୁର
 ଦେଖୁଣ ମହର୍ଷି ପାତିଦେଲେ ନିଜ କର ।
 ଶୁଣ ଆହେ ଯୁଧିଷ୍ଠିର ବଦନ୍ତି ମାର୍କଣ୍ଡ
 ତପୋବଳ ପ୍ରାକର୍ମରେ ମହାଭୁଜଦଣ୍ଡ ।
 ଯେତେବେଳେ ସେ ଦକ୍ଷିଣଭୁଜ ଦେଲେ ପାତି
 ସେ ହସ୍ତେ ରହିଲେ ଗଙ୍ଗାଆଦି ସରସ୍ୱତୀ ।
 ତିନିସହସ୍ର ଯୋଜନ ମାଡ଼ି ଯେଉଁ ଧାର
 ବହୁଥିଲା ସେ ରହିଲେ ରକ୍ଷିକର କର ।
 କରେ ଧରି ରକ୍ଷିବର ଚଳୁ ତାହା କଲେ
 ଚଳୁ କରନ୍ତେ ଜାହ୍ନବୀ ପେଟରେ ରହିଲେ ।
 ଗଙ୍ଗା ବିଶ୍ୱାମିଲେ ଯହୁଁ ରକ୍ଷି ଗର୍ଭଗତେ
 ଦେଖୁ ଉତ୍ତାରଥ ହେଲେ ବିକଳ ଯେ ଚିତ୍ତେ ।

ଅନେକ ବିକଳ ହେଲା ବାଳୁତ ତନୟ
 ଗଙ୍ଗାକୁ ସେ ନ ଦେଖିବି ବିକଳ ହୃଦୟ ।
 ଦୁଃଖେଣ ମନାଇ ମୁହିଁ ଆଣିଲି ଜାହ୍ନବା
 କେବଣ ମହାତମା ଯେ ମୋତେ ପରାଭବ ।
 ଏତେ ବୋଲି ଭାଗୀରଥ ଚାହିଁଲା ଲେଉଟି
 ବଚତଳେ ବସିଛନ୍ତି ଜହ୍ନ ତପୋନିଷ୍ଠା ।
 ମୋତେ ତୁହି କିପାଁ ସେବା କରୁ ବାଳବନ୍ଧି
 ଭଗୀରଥ ବୋଇଲା ମୁଁ ଗଙ୍ଗାକୁ ଆଣିଛି ।
 ମୋହର ପିତା ଯେ ହେଉଅଛନ୍ତି ଦହନ
 ଅନେକମତେ ଖଟିଲି ମୁଁ ଦେବତାମାନ ।
 ଏଗାରଶତ ବର୍ଷେ ମୁଁ ଆଣିଲି ଗଙ୍ଗାକୁ
 ତୁ ଏବେ ମହାରଷି ହେ ଗ୍ରାସକଲୁ ତାକୁ ।
 ଜହ୍ନ ରଷି ବୋଇଲେ ତୁ ବାଳକ ଅଜ୍ଞାନ
 ଗର୍ଭରେ ପଡ଼ିଣ ଗଙ୍ଗା ହୋଇଲାଣି ଜୀର୍ଣ୍ଣ ।
 ଆଉ ଗଙ୍ଗାକୁ ପାଇବୁ କାହିଁ ବାଳ ତୁହି
 ଭଗୀରଥ ବୋଲେ ରକ୍ଷା କର ହେ ଗୋସାଇଁ ।
 ଅନେକମତେ ମୁଁ ସେବି ଆଣିଲି ଗଙ୍ଗାକୁ
 ତୁ ବାଟେ ଭଗ୍ନ ଚିତ୍ତିଲୁ କହିବି କାହାକୁ ।
 ଏବେ ମୋତେ କାରଣ ତୁ କର ତପୋବନ୍ତ
 ପିତୃ କାର୍ଯ୍ୟ କରି ଉଦ୍ଧାରିବି ମୁଁ ତାହାନ୍ତ ।
 ଜହ୍ନ ରଷି ବୋଇଲେ ତୁ କଲରେ କଟାଳ
 ଗଙ୍ଗାକୁ ଦେଖୁ ଭକ୍ତିଲୁ ଶୀଘ୍ର ଆମ୍ଭେ ଜଳ ।
 ଭଗୀରଥ ବୋଲେ ଦିଅ ନ ଦେଲେ ନୁହଇ
 ତୋ ଉପରେହତ୍ୟାଦେବି ନଦେଲେ ଗୋସାଇଁ ।
 ଜହ୍ନ ବୋଇଲେ ତାହାକୁ ଖୋଜିବା ଯୁକ୍ତେ
 କେଉଁଠାରେ ରହିଅଛି ସେ ଗଙ୍ଗା ଗୁପ୍ତେ ।
 ଖୋଜିଲେ ସକଳ ସ୍ଥାନମାନ ତପତାରୀ
 ଅନ୍ତପୁଟି ଖୋଜନ୍ତେ ସେ ଅତି ଯତ୍ନକରି ।
 ଦେଖିଲେ ମହାତ୍ମା ଅଛି ମଳଦ୍ବାରଗତେ
 ଦେଖିଲେ ମନ୍ତ୍ର ପ୍ରମାଣେ ଅଛି ତପୋବନ୍ତେ ।
 ମଳଦ୍ବାରେ ବାହାରିଲେ ହେବ ଅପବିତ୍ର
 ବୋଲନ୍ତି ଏସନ ବିଚାରିଣ ତପୋବନ୍ତ ।
 ମୁଦ୍ରନାଲେ ବାହାରିଲେ ମାତୃହର ଦୋଷ
 କଷ୍ଟ ବାହାର ହୋଇଲେ ହୋଇବ ଉଚ୍ଛିଷ୍ଟ ।
 ନୟନପଥରେ ଯେବେ କରିବି ବାହାର
 ଲୋତକ ବୋଲି ତାହାକୁ କହିବେକ ନର ।
 ନାସିକାରେ ବାହାରନ୍ତେ ସିଙ୍ଗାଣି ପ୍ରକଟି
 ଜାନୁର ମୂଳେ ମହର୍ଷି ତିନିରେଖା କାଟି ।
 ଗଙ୍ଗା ବାହାର ହୋଇଲେ ତିନିଧାର ଫୁଟି
 ସେ ଗଙ୍ଗାକୁ ମହାମୁନି ବଚନ ପ୍ରକଟି ।

ଜହ୍ନ ବୋଇଲେ ଗଙ୍ଗା ତୁ ଯିବୁଟି ମଞ୍ଚକୁ
 ବାଞ୍ଛା ଗୋଟିକି ସଂକଳ୍ପ କରିବ ତୁମ୍ଭକୁ ।
 ସ୍ନାହାନ କରିବେ ଯେବେ ଲୋକ ଧର୍ମଚିତ୍ତେ
 ଜାହ୍ନବାନାମ ମୁଖରେ ବୋଲିବେ ସେ ତୋତେ
 ଗଙ୍ଗା ବୋଇଲେ ଏକଥା ମୋର ସତ୍ୟ ସତ୍ୟ
 ଆଜହୁଁ ଜାହ୍ନବାଗଙ୍ଗା ମୋ ନାମ ଯଥାର୍ଥ ।
 ସେହିଠାରୁ ଆସଇ ଯେ ଗଙ୍ଗା ଅତିବେଗେ
 ଆସଇ ବନ ପର୍ବତ ଘୋଟି ମଧସ୍ବର୍ଗେ ।
 ଶୁଣ ଆହେ ଯୁଧିଷ୍ଠିର ବଦନ୍ତି ମାର୍କଣ୍ଡେ
 ଆକାଶୁଁ ବାହାର ଗଙ୍ଗା ସ୍ନାନେ ପାପଖଣ୍ଡେ ।
 ମେରୁ ମେଖଲୁ ବାହାର ଗଙ୍ଗା ତିନିଧାର
 ବେଢ଼ିଣ ବହଇ ସେହି ପାଞ୍ଚୋଟି ରାଜ୍ୟର ।
 କରୁଥିଲେ ଜହ୍ନ ରଷି ହୃଦେ ସେ ବିହାର
 ପୁଣି ଜାନୁବାଟେ ତହୁଁ ହୋଇଲେ ବାହାର ।
 ପୂର୍ବରୂପ ଧରି ଗଙ୍ଗା ସେଠାରୁ ବାହୁଡ଼ି
 ବନଗିରି କନ୍ଦରାକୁ ଆସୁଅଛି ମାଡ଼ି ।
 ଅସ୍ବୟ ବୋଲିଣ ଅଛି ଗୋଟିଏକ ଗ୍ରାମ
 ଗଙ୍ଗା ଘେନି ଭଗୀରଥ ତଳେ ଅବିଶ୍ରାମ ।
 ଅତଳହାଣ୍ଡି ଗୋଟିଏ ମୁଣ୍ଡେ ବହିଆଣି
 ଗଙ୍ଗା ଆସନ୍ତେ ପାତିଲା ହାଣ୍ଡି ଶୁଣିଆଣୀ ।
 ବଣା ହୋଇ ତିନିନଦୀ ପଶିଲେକ ତହିଁ
 ସେ ସୁରାହାଣ୍ଡି ଅସୀମ ଦୁର୍ଗନ୍ଧ ଗନ୍ଧାଇ ।
 ସେ ଗନ୍ଧ ସହି ନ ପାରି ହୁଅନ୍ତେ ଆଉଟି
 ରହିଲେ ତହିଁ ଗଙ୍ଗାଙ୍କ ତିନିଧାର ଗୋଟି ।
 ଭଗୀରଥ ଶୁଣିଆଣୀ ପାଶରେ ମିଳିଣ
 କ୍ଷତ୍ରବର୍ଷ ସେବାକଲା ବିନୟ ଭାବେଣ ।
 ଭଗୀରଥ ବୋଲେ ମାତ ତୁହି ଅଟୁ ସତୀ
 ତୋ ସୁରାଭାଣ୍ଡରେ ଗୋପ୍ୟ ହେଲେ ତିନିମୂର୍ତ୍ତି
 ପିତୃଗଣଙ୍କୁ ଚାରିବି ତୋହର ପ୍ରସାଦେ
 ଅନୁଗ୍ରହେ ତୁହି ମାତ ତାହାକୁ ଛାଡ଼ିଦେ ।
 ଗଙ୍ଗାକୁ ବୋଇଲା ତହିଁ ସୁରା ଶୁଣିଆଣୀ
 ଅନେକ ତୀର୍ଥେ ମର୍ତ୍ତେ ତୁ କରିବୁ ଭ୍ରମଣି ।
 ଯେତେଦିନ ଯାଏ ତୁମ୍ଭେ ମର୍ତ୍ତ୍ୟପୁରେ ଥିବ
 ସୁରାସୁରୀ ଗଙ୍ଗା ବୋଲି ନାମ ବୋଲାଇବ ।
 କୁବେର ରହିଣ ଥିବ ସଦା ମୋର ଆଳେ
 ଦରିଦ୍ର ମୁହିଁ ନେହିବି ଜାଣ କେତେବେଳେ ।
 ଶୁଣିଆଣୀ ଏହି ବର ଗଙ୍ଗାକୁ ମାଗିଲା
 ସୁରାହାଣ୍ଡି ଗୋଟିକି ସେ ତହୁଁ ଭାଙ୍ଗିଦେଲା ।
 ସୁରାହାଣ୍ଡି ମଧୁ ଗଙ୍ଗା ବାହାରି ସେକ୍ଷଣ
 ତିନିଧାରରେ ବହିଲେ ମାଡ଼ି ଘୋରବନ ।

ବୋଇଲେକ ଗଙ୍ଗା ତୁହି ଶୁଣ ଭଗୀରଥ
 ତୁହି ଆଗେ ଚାଲ ଆମ୍ଭେ ଯିବୁ ତୋ ପଶ୍ଚାତ
 ଅପାର ଦୁଃଖ ତୁହିରେ ପାଇଲୁ କୁମର
 ତୁ ଆଗେ ନ ଚାଲିଲେଟି ହେବୁ ହରବର ।
 ଭଗୀରଥ ବୋଲେ ଶୁଣ ତୁ ଜଗତମାତା
 ତୋର ଆଗେ ଚାଲିବାକୁ ମୁହିଁ କି ଶକତା ।
 ଗଙ୍ଗା ବୋଇଲେ ତୁ ମୋତେ ଆବୋରି ନ ନେଲେ
 ତୁହି ଅଲଗା ହୁଅନ୍ତେ ମୋତେ ବନ୍ଦୀକଲେ ।
 ତୁ ଆଗେ ଥିଲେ ତୋପଛେ ଥିବୁ ଯେ ଗୋଡ଼ାଈ
 ତୁହି ଆଗ ନୋହିଲେ ଯେ ଆମ୍ଭେ ଯିବୁକାହିଁ ।
 ଭଗୀରଥ ବୋଲେ ମୁହିଁ ଜାଣିବି କେମନ୍ତେ
 ବନଗହନ ଅଟଇ ଏ ଦୁର୍ଗମ ପଥେ ।
 ନଦୀ ପର୍ବତ ବୃକ୍ଷରେ ଅଦୃଶ୍ୟ ହେବଇଁ
 କେମନ୍ତ ପଛରେ ମାତା ଆସିବୁ ଗୋଡ଼ାଈ ।
 ଗଙ୍ଗା ବୋଇଲେରେ ତୁହି କର କମ୍ପୁଧିନି
 ତୋର ପଛେ ଯିବୁ ଆମ୍ଭେ ସେହି ନାଦ ଶୁଣି ।
 ଆଗେ ଯାନ୍ତି ଭଗୀରଥ ପଛେ ସୁରଧୂନି
 ଯାଉଅଛନ୍ତି କମ୍ପୁର ସ୍ଵର ଶୁଣି ଶୁଣି ।
 ତିନିକୁଡ଼ ହୋଇ ଜଳେ ଯେ ସ୍ଥାନେ ବହନି
 ଭଗୀରଥ ପ୍ରବେଶିଲେ ଜାହ୍ନବାଙ୍କି ଘେନି ।
 ସେ ଅନଳ ତିନିକୁଡ଼ ବୁଲୁ ଭଗୀରଥ
 ଗଙ୍ଗାହିଁ ଗୋଡ଼ାଇଛନ୍ତି ତାହାଙ୍କ ପଶ୍ଚାତ ।
 ଏମାନେ ମୋହର ପିତୃ ବୋଲେ ଭଗୀରଥ
 ଏହାଙ୍କୁ ଶୀତଳ କର ତୁ ଜଗତମାତା ।
 ଗଙ୍ଗାବୋଲେ ଯେଣେ ଯିବୁ ମୁଁ ତେଣିକି ଯିବି
 ତୋହର ନ ଗଲେ ମୁହିଁ ବାହୁଡ଼ି ଆସିବି ।
 ଯେ ଯାହାର କାର୍ଯ୍ୟ ସେହି ପଡ଼େ ଭାଗୀରଥୀ
 ସେହି ଲୋକ ଆଗରେ ଯେ ଝାସିବା ଯୁକ୍ତି ।
 ଭଗୀରଥ ବୋଇଲେ ଗୋ ରକ୍ଷାକର ମୋତେ
 ଗଙ୍ଗା ବୋଇଲେ ଅକ୍ଷୟ ବର ଦେବି ତୋତେ
 ଯେତେକ ଲୋକ ସ୍ଵାହାସ କରିବେ ଏ ଜଳେ
 ଭାଗୀରଥୀ ଗଙ୍ଗା ବୋଲି ଚିନ୍ତିବେ ସେକାଳେ
 କୋଟିଏ ତୀର୍ଥର ଅଟେ ଯେତେ ଫଳଶ୍ରୁତି
 ସ୍ଥାନବେଳେ ଯେ କହିବ ଗଙ୍ଗା ଭାଗୀରଥୀ ।
 ତହିଁ ଶତଶୁଣ ଫଳ ଅବଶ୍ୟ ଲଭିବ
 ଆମ୍ଭର ଏହି ବଚନ ଅଟଇଟି ଧୂବ ।
 ଗଙ୍ଗାଙ୍କ ବଚନେ ତହିଁ ସଗରର ନାତି
 ଯାଇଣ କପିଳ ରକ୍ଷି ତରଣେ ନମନ୍ତି ।
 ମୁହିଁ ଝାସୁଅଛି ଏବେ ପିତୃଙ୍କ ସଙ୍ଗତେ
 ଏଥିକି ଯେ ଫଳଶ୍ରୁତି ରହିଅଛି କେତେ ।

ସେ ଫଳ ପ୍ରାପତ ମୋତେ କରିବ ମହାତ୍ମା
 ଦିଗପାଳ ତୁଲେ ତୁମ୍ଭେ ସାକ୍ଷୀ ହୁଅ ବ୍ରହ୍ମା ।
 ଜୟ ଜୟ ଜାହ୍ନବା ଗୋ ନିର୍ଦ୍ଦୀତ ନନ୍ଦିନୀ
 ଜୟ ଜୟ ଜାହ୍ନବା ଗୋ ପବିତ୍ର କାରିଣୀ ।
 ଜୟ ଜୟ ଜାହ୍ନବା ଗୋ ରୁଦ୍ରର ମଉଳି
 ଜୟ ଜୟ ଜାହ୍ନବା ଗୋ ତୋ ରୂପ ଧବଳୀ ।
 ଜୟ ଜୟ ଜାହ୍ନବା ଗୋ ଆକାଶ ବାହିନୀ
 ଦୁଷ୍ଟର ପାପରୁ ମାତ ତୁହି ଉଦ୍ଧାରିଣୀ ।
 ପାପବିମୋଚନୀ ମାତ ତୁହି ପୁଣ୍ୟନିଧି
 ଅନାଦି ଅପର୍ଣ୍ଣା ତୁହି ବାସ୍ତା କରୁ ସିଦ୍ଧି ।
 ପ୍ରଳୟ କାଳରେ ମାଗୋ ତୁହି ଶେଷରୂପୀ
 ମହା ପ୍ରଳୟରେ ଯାଉ ଗଗନକୁ କ୍ଷେପି ।
 ଚନ୍ଦ୍ର ସୂର୍ଯ୍ୟ ବ୍ରହ୍ମା ଇନ୍ଦ୍ର ଦେବ ଶୂଳପାଣି
 ସର୍ବ ଭୂତେଶ୍ଵରୀ ମାଗୋ ସର୍ବ ସଂହାରିଣୀ ।
 ପ୍ରଳୟକାଳେ ସବୁଙ୍କ ଗର୍ଭରେ ସଂହରୁ
 କାଳଭୋଗ ଶେଷେ ପୁଣି ତାଙ୍କୁ ଜାତକରୁ ।
 ଚରାଚରଙ୍କର ତୁହି ଜୀବର ତୋଷିଣୀ
 ଯାବତ ଜୀବନ ମାତ ତୁହି ସେ କାରିଣୀ ।
 ଯେ ଯେଉଁ ପାତକମାନ ଅଜ୍ଞାନେ କରନ୍ତି
 ତୋ ଜଳେ ସ୍ନାନ କରନ୍ତେ ଦେଉ ତୁ ମୁକତି ।
 ଯାବତ କାଳରେ ମାତ ତୁହି ଅଟୁ ସତ୍ୟ
 ତାରିଣୀ କାରିଣୀ ମାଗୋ ଉଦ୍ଧରୁ ସମସ୍ତ ।
 ସଂସାରୁ ଦୁଷ୍ଟତ ମାତ ତୁହି ଯେ ଛଡ଼ାଉ
 ଶିବ ହିତେ ତାଙ୍କ ଶିରେ ସର୍ବଦା ତୁ ଥାଉ ।
 ସ୍ଥାବର ଜଙ୍ଗମ କୀଟ ଜୀବ ଚାରିଖାନି
 ତୋହର ସଞ୍ଚଳା ସିନା ଜଗତ ଜନନୀ ।
 ମକରବାହିନୀ ମାଗୋ ନିଦ୍ରା କାଳ କାମ
 ଏ ସବୁକୁ ମାତ ତୁହି କରିଛୁ ଦମନ ।
 ମାନବ କୁଳେ ଜନମ ମହାପାପୀ ମୁହିଁ
 ମୋତେ ତ ଉଦ୍ଧାର କର ମାତ କୃପାମୟୀ ।
 ବେଦମନ୍ତ୍ର ଅଧ୍ୟୟନେ ତୁହି ସିଦ୍ଧଦାତ୍ରୀ
 ଏହିରୂପେ ଭଗୀରଥ କଲା ବହୁ ସ୍ତୁତି ।
 ଭଗୀରଥ ସ୍ତବେ ତୁଷ୍ଟ ହୋଇ ଗଙ୍ଗାମାତ
 ବୋଇଲେ ତୋ ମନୋବାଞ୍ଛା ସିଦ୍ଧହେଉ ସୁତ
 ସେ ଜାହ୍ନବା ଦେବୀଙ୍କର ପାଦେ କରି ଆଶ
 ବନପର୍ବରେ କହଇ ଶ୍ରୀ ଶାରଳା ଦାସ ।

■ ■ ■

ସୁରେଶ୍ଵରୀ ଗଙ୍ଗା ଶ୍ରୀରାମଙ୍କ

ଅଙ୍ଗ ସ୍ପର୍ଶକରି ପବିତ୍ର ହେବା

ଏଥୁଅନ୍ତେ ବୈବସ୍ଵତ ମନୁ ନୃପରାଣ
 ଅଗସ୍ତି ମୁନିଙ୍କ ପାଦେ କରିଣ ପ୍ରଣାମ ।

ବୋଇଲେ ଏଥୁ ଉତ୍ତାରୁ କହ କିସ ହେଲା ।
 ଭଗୀରଥ ଗଙ୍ଗା ଆଣି କେଉଁଆଡ଼େ ଗଲା ।
 ଅଗସ୍ତି କହିଲେ ଶୁଣ ମନୁ ନୃପବର
 ମାରକଣ୍ଡ କହୁଛନ୍ତି ଯୁଧିଷ୍ଠି ଆଗର ।
 ଭଗୀରଥ ଗଙ୍ଗା ନାମ ହୃଦେ ସୁମରିଲା
 ପୁଣି ଅନଳକୁ ସେହୁ ପ୍ରଦକ୍ଷିଣ କଲା ।
 ଅନଳ ମଧ୍ୟକୁ ଯହିଁ ପଡ଼ିଲାକ ତେଇଁ
 ତିନିଆଡୁ ତିନି ନଦୀ ମେଳ ହେଲେ ତହିଁ ।
 ସରସ୍ୱତୀ ଯମୁନା ସେ ଗଙ୍ଗା ତିନିଧାର
 ସଙ୍ଗତ ହୋଇ ପୂରିଲେ ସାଗର ମଧର ।
 ଘୋର ଗର୍ଜନ ନାଦରେ ସେଠାରେ ବୁଲିଲେ
 ତା ଉପରେ ପକ୍ଷୀ ଉଡ଼ି ଯାଇ ନ ପାରିଲେ ।
 ସଗର ରାଜାର କ୍ଷୟ ସହସ୍ର କୁମର
 ଅନଳ କ୍ୱାଳାରୁ ମୁକ୍ତ ହୋଇଲେ ସଦୃଶ ।
 ସୂର୍ଯ୍ୟବଂଶ ରାଜାଙ୍କର ଯେତେ ପାପ ଥିଲା
 ଭଗୀରଥ ପୁଣ୍ୟେ ତାହା କ୍ଷୟ ହୋଇଗଲା ।
 ମାରକଣ୍ଡ ବୋଇଲେକ ଶୁଣ ତୁ ଯୁଧିଷ୍ଠି
 ସୁପୁତ୍ର ହେଲେ ବିକାଶେ କୁଳ କୀର୍ତ୍ତିଗୋଟି ।
 ତୁହି ଯେ ସୁପୁତ୍ର ବାବୁ ସାତ ସୋମବଂଶେ
 ପଶୁରାଜା ବ୍ରହ୍ମହତ୍ୟା ଖଣ୍ଡିଲୁ ବିଶେଷେ ।
 ଯେବଣ ମହାଯଜ୍ଞ ତୁ କରିଲୁ ଯୁଧିଷ୍ଠି
 ଦେବଙ୍କୁ ଦୁର୍ଲ୍ଲଭ ନରେ ଅଶ୍ରୁତି ଅଦୃଷ୍ଟି ।
 ଏବେ ରାଜ୍ୟ ଭୋଗକର ବନବାସ ତେଜି
 ଧର୍ମର ଆଶ୍ରୟ ନିଅ ଅଧର୍ମ ବରଜି ।
 ଆତ୍ମକୁ ଯେବଣ ଜନ୍ ବାରେ ପାରେ ତୋଷି
 ଆତ୍ମ କଲ୍ୟାଣେ ସେ ହୁଏ ବଇକୁଣ୍ଠ ବାସୀ ।
 ଅଠାଶୀ ସହସ୍ର ରକ୍ଷି ତୋ ସଙ୍ଗେ ଅଛନ୍ତି
 ମନ ତୋଷିଣ ଭୋଜନ ଦେଉ ତାଙ୍କୁ ନିତି ।
 ଆମ୍ଭେ ଯେ ଚୂଡ଼ା ହୋଇଲୁ ତୋର ଭକ୍ତିମାନେ
 ଅନ୍ତିମେ ସ୍ୱଦେହ ଘେନି ବସ ସୁରକ୍ଷାମେ ।
 ବାବୁ ଏ ଗଙ୍ଗା ଯମୁନା ସରସ୍ୱତୀ ତିନି
 ସୁରାଭାଣ୍ଡେ ପଶନ୍ତେ କେ ନ ଛୁଇଁଲେ ପାଣି ।
 ଦେବରକ୍ଷି ରାଜରକ୍ଷି ଅଷ୍ଟାଦଶ ବଂଶେ
 ଗଙ୍ଗାଙ୍କୁ କେ ନ ଛୁଅନ୍ତି ସରାଭାଣ୍ଡ ଦୋଷେ ।
 ତ୍ରେତୟା ଯୁଗର କଥା ଶୁଣ ଯୁଧିଷ୍ଠିରେ
 ଦଶରଥ ଲୁଚିଥିଲେ ପଶୁରାମ ଡରେ ।
 ଅପୁତ୍ରକ ଦୋଷେ ତାକୁ ପଶୁ ନ ମାଇଲେ
 ଯହିଁ ତାର ତାରିପୁତ୍ର ଜନମ ହୋଇଲେ ।
 ତାଙ୍କୁ ମଧ୍ୟ ପଶୁ ଡରେ କଲାକ ଗୁପ୍ତ
 ଅନ୍ତଃପୁରୁ ବାହାର ନ କଲେ ଦଶରଥ ।

ପାତ୍ର ଅମାତ୍ୟ ଏ ଆଦି ଜାଣନ୍ତି କେବଳ
 ଗୁପ୍ତେ ସାତବର୍ଷ କଲେ ତାଙ୍କୁ ମହାପାଳ ।
 ଧନୁ ଶୁକ୍ଳ ତ୍ରୟୋଦଶୀ ଦିବା ଗୁରୁବାର
 ପୁଷ୍ୟା ନାମରେ ନକ୍ଷତ୍ର ଭୋଗ ସେ ଦିନର ।
 ବାଣିଜ୍ୟ ନାମେ କରଣ ଶୁଭ ନାମେ ଯୋଗ
 ମକର ସଙ୍କ୍ରାନ୍ତିକି ତିନିଦିନ ଭୋଗ ।
 ସେହିଦିନ କଉଶିକ ବିଶ୍ୱାମିତ୍ର ଯତି
 ବଦରିକା ଆଶ୍ରମରେ ସନ୍ଧ୍ୟା କରୁଛନ୍ତି ।
 ମୁନିବର ଇଷ୍ଟଦେବେ କରୁଛନ୍ତି ଲୟ
 ପଡ଼ିଲା ଛାମୁରେ ଆସି ଏକଗୋଟି ହୟ ।
 ବଡ଼ ଚୋଖାର ଅଟଇ ସେହି ତୁରଙ୍ଗମ
 ତା ଅଙ୍ଗେ ସଜା ହୋଇଛି ନାନା ଅସ୍ତ୍ରମାନ ।
 ଛେଲ ନାରାଟ ସାବେଳି ଚକ୍ର ଅସିପତ୍ର
 ଯଷ୍ଟି ଲାଙ୍କିଆ ଯେ ତ୍ରୋଣ ନବନିଶି କୁଡ଼ି ।
 ଗଦା ମୁଦୁଗର ଫଳା ଆବର କୋଦଣ୍ଡ
 କୁଠାର ବାବଳ ଶର ପରଶୁ ଯେ କାଣ୍ଡ ।
 ବକ୍ର ଶକତି ଆବର ଅମୋଘ ଶକତି
 ବ୍ରହ୍ମଶକତି ଏପରି ଶକ୍ତି ନାନା ଜାତି ।
 ଆବର ଅଛି କୋଦାଳ ନାମେ ବ୍ରହ୍ମବାଣ
 ନାଗପାଶ କାଳପାଶ ତାଡ଼ଣ ଫୋଡ଼ଣ ।
 କୁହୁକା ପର୍ବତ ତୀକ୍ଷଣମୁନା ଅଗ୍ନିଶର
 ମୋହଶର ମନଭେଦୀ ଅକ୍ଷୟ ତୃଣର ।
 ଏହି ଅସ୍ତ୍ରମାନଙ୍କରେ ହୋଇଣ ଭୃଷଣ
 ଅକସ୍ମାତେ ଆସି ହେଲା ମୁନି ସନ୍ନିଧାନ ।
 ଚାରି ଚରଣ ଧବଳ ଧଳା ମୁଖ କାୟ
 ଧବଳ ଅଟଇ ଲାଞ୍ଜ ସେ ଧବଳମୟ ।
 ସୁବର୍ଣ୍ଣ ପରାୟେ ଅଟେ ବେନି ଆଖି ତାର
 ଚୌରାଶୀ ଲକ୍ଷଣେ ଯୁକ୍ତ ସେହି ଅଶ୍ୱବର ।
 ସେ ହୟକୁ ପୃଥ୍ୱୀରେ ତୁଳନା ତ ନାହିଁ
 ତାକୁ ଦେଖି ବିଶ୍ୱାମିତ୍ର ବିଚାର କରଇ ।
 ଅଶ୍ୱକୁ ଲୟ କରିଣ କି ବିଚାରୁଅଛି
 ଦେଖିଲେ ଆକାଶୁ ଏକ ଖଡ୍ଗ ଆସୁଛି ।
 ଖଡ୍ଗ ତେଜେ ଆଦିତ୍ୟର ତେଜଯାଏ ବୁଡ଼ି
 ପୃଥ୍ୱୀ ରସାଗତ ହେବ ଭୂମିରେ ସେ ପଡ଼ି ।
 ବିଶ୍ୱାମିତ୍ର ଧର ବୋଲି ହେଲା ଦୈବବାଣୀ
 ଏ ଖଡ୍ଗ ପଡ଼ିଲେ କି ରହିବ ଧରଣୀ ।
 ଯୁକ୍ତେ ସେ ବିଶ୍ୱାମିତ୍ର ପୃଥ୍ୱୀ ଅଧିପତି
 ଜନମ କାଳରୁ ସେହି ଅଟଇ ଯେ କ୍ଷତ୍ରୀ ।
 ଚଉଷଠି ବିକ୍ଷାଣ ସେ କାଶେ ଗଣି ମୁଠି
 ନ ପଡୁ ଧଇଲେ ସେହି ଖଡ୍ଗକୁ ଉଠି ।

ଏ ସମୟେ ପୁନରପି ହେଲା ଦୈବବାଣୀ
 ଖଡ୍ଗ ଅଶ୍ବ ଘେନି ମୁନି ଯାଅ ଏହିକ୍ଷଣି ।
 ଦଶରଥ ଘରେ ଜାତ ଶ୍ରୀରାମ ଲକ୍ଷ୍ମଣ
 ଅଶ୍ବରେ ବସାଇ ତାଙ୍କୁ ବେଗକରି ଆଣ ।
 ଶ୍ରୀରାମ ହାତରେ ବଧ କରାଅ ତାଡ଼କୀ
 ତୁମ୍ଭମାନଙ୍କର ଯଜ୍ଞ ସେ ପାରିବେ ରଖ ।
 ଗାଧୁନନ୍ଦନ ସତୋଷେ ଶୂନ୍ୟବାଣୀ ଶୁଣି
 ତପ ତ୍ୟାଗ କରିଣ ସେ ଉଠିଲେ ସେକ୍ଷଣି ।
 ଆକାଶ ଅଶ୍ବେ ବସନ୍ତେ ଯାଇ ମୁନିବର
 ଧୀରେ ଧୀରେ ଚାଲିଲା ଯେ ସେହି ହୟବର
 ହୟରେ ଚଢ଼ି ଅଯୋଧ୍ୟା ହେଲେ ପରବେଶ
 ପଳାନ୍ତି ସେ ନଗ୍ନଲୋକ ପାଇ ତାଙ୍କ ଦ୍ରାସ ।
 ପରବେଶ ହେଲେ ରକ୍ଷି ରାଜା ସିଂହଦ୍ବାରେ
 ଦେଖଣ ପାତ୍ର ଅମାତ୍ୟେ ଲୁଚିଲେ ଭୟରେ ।
 ସଦୃଶେ ଭିତରେ ଯାଇ ପଶେ ଦ୍ବାରପାଳ
 ଦଶରଥ ନୃପତିଙ୍କି କହିଲା ସକଳ ।
 ସ୍ବାମୀ ଗାଧୁର ନନ୍ଦନ ଯେହୁ ବିଶ୍ବାମିତ୍ର
 ଖଡ୍ଗ ଏକ ହସ୍ତେ ଧରି ଦ୍ବାରେ ଉପସ୍ଥିତ ।
 ଶୁଣି ଦଶରଥ ପିଣ୍ଡୁ ପ୍ରାଣ ଗଲା ଛାଡ଼ି
 ଚାର ପୁଣି କହେ ଏକ ଅଶ୍ବଛନ୍ତି ଚଢ଼ି ।
 ଚୌରାଣୀ ଲକ୍ଷଣେ ପୂର୍ଣ୍ଣ ଅଟେ ସେହି ହୟ
 ଶୁଣି ସ୍ତମ୍ଭାଭୂତ ହେଲେ ଅଯୋଧ୍ୟାର ରାୟ ।
 ବିଚାରଇ ଦଶରଥ ପୁତ୍ର ଜନ୍ମଜାଣି
 ପର୍ଶୁରାମ ପେଷିଛନ୍ତି ଏ କ୍ଷତିକୁ ପୁଣି ।
 ଖଡ୍ଗ ଧରି ଆସିଛନ୍ତି ଛେଦିବେ ମୋ ଶିର
 ପୁତ୍ରଙ୍କୁ ମାରିବେ କିବା ରାଜ୍ୟ ନେବେ ମୋର
 ମନ୍ତ୍ରୀ ବୋଇଲା ଭୋଦେବ ଚାଲ ଯିବା ବେଗ
 ବିଳମ୍ବ ହୋଇଲେ ମୁନି ହୋଇବେ ଯେ ରାଗ
 ଆପଣେ ଯେ ଅର୍ଯ୍ୟ ଘେନି ପ୍ରବେଶି ସଦୃଶେ
 ପଡ଼ିଲା ସେ ବିଶ୍ବାମିତ୍ର ମୁନିଙ୍କ ପୟରେ ।
 ତଥା ପ୍ରାୟ ରଜା ଚକ୍ର ପ୍ରାୟେ ବୁଲେ ଆଖି
 ରାଜା ବୋଲେ ଭୟ କଲି ତୁମ୍ଭଙ୍କୁ ମୁଁ ଦେଖି ।
 ତପୀ ହୋଇ କି କାରଣେ କରେ ଖଡ୍ଗ ଧର
 ଲକ୍ଷଣବଦ୍ଧ ଅଶ୍ବେକ ଚଢ଼ିଛ ଆବର ।
 ମୁନି ବୋଇଲେ ନ ଜାଣୁ ତୁହି ଆମ୍ଭ କଥା
 ଏ ମହାମଣ୍ଡଳେ ଆମ୍ଭେ କ୍ଷତ୍ରୀ ବଳବନ୍ତ ।
 ବଶିଷ୍ଠଙ୍କ ବିବାହରେ ହେଲୁ ତପୋଧନୀ
 କ୍ଷତ୍ରୀପଣେ ଆମ୍ଭ ସମ କେ ଅଛି ଅବନୀ ।
 ଦଶରଥ ବୋଲେ ରାଜା ହୋଇ ହେଲେ ରକ୍ଷି
 ଖଡ୍ଗ ଧରି ମୋ ପାଶକୁ କିପାଁ ଅଛ ଆସି ।

ବିଶ୍ବାମିତ୍ର ବୋଲେ ଶୁଣ ସୂର୍ଯ୍ୟବଂଶ ରାଣ
 ଏ ଖଡ୍ଗ ଅଶ୍ବ ଦେବାକୁ ଆସିଅଛୁ ଜାଣ ।
 ଶୁଣିଣ ସାନନ୍ଦ ହେଲେ ଅଯୋଧ୍ୟାର ପତି
 ବିଶ୍ବାମିତ୍ରଙ୍କୁ ପୂଜିଲା କରି ଅତି ଭକ୍ତି ।
 ସ୍ବର୍ଣ୍ଣ ପିଢ଼ାରେ ବସାଇ ଅର୍ଯ୍ୟ ଦେଲେ ପୁଣ
 ରତ୍ନବସ୍ତ୍ର ନଟିକାଳ ସୁଗନ୍ଧ ଚନ୍ଦନ ।
 ବହୁମତେ ଦଶରଥ ହୋଇଣ ବିନୟୀ
 ଶତସସ୍ତ୍ର ପ୍ରଣମିଲେ ମୁନିପାଦେ ଶୋଭ ।
 ମୋର ଭୁବନେ ପଡ଼ିଲା ତବ ପାଦରଜ
 ନିସ୍ତରିଲି ନିସ୍ତରିଲି ଆହେ ରକ୍ଷିରାଜ ।
 ସୌଭାଗ୍ୟ ଦିବସ ଆଜ ମୋହର ଅଟଇ
 ଆପଣଙ୍କୁ ଦେଖି ନେତ୍ର ପବିତ୍ର କଲଇଁ ।
 କଲ୍ୟାଣ ବାଞ୍ଛା କରିଣ ତାଙ୍କୁ ମହାଯତି
 ସ୍ବର୍ଣ୍ଣ ପିଢ଼ାରେ ଆସନ ଦେଲା ନରପତି ।
 କୁଶଳ ବାରତା ପଚାରନ୍ତି ମହାମୁନି
 ପଡ଼ିଲା ତୁମ୍ଭର ମୋହପୁରେ ପାଦବେନି ।
 ଏଣୁ ମିଳିଲାକ ମୋତେ ସମସ୍ତ ଐଶ୍ବର୍ଯ୍ୟ
 ନିସ୍ତରିଲି ନିସ୍ତରିଲି ବୋଲନ୍ତି ସେ ରାଜ ।
 ମହାସୁଖୀ ହୁଅ ବୋଲି ବୋଇଲେ କୌଶିକ
 ନିର୍ବିଘ୍ନରେ ପାଳ ତୁହି ଅଯୋଧ୍ୟା କଟକ ।
 ପୁଣି ରାଜାଙ୍କୁ ଚାହିଣ ପଚାରନ୍ତି ଯତି
 କ୍ଷେମେଣ ବଢ଼ିଛନ୍ତି ନା ତୋର ପୁତ୍ର ପୁତ୍ରୀ ।
 ଦଶରଥ ବୋଲେ ସର୍ବ କୁଶଳ ମୋହର
 ଏକଇ ଦୁହିତା ମୋର ଜାଣ ମୁନିବର ।
 ଦୁହିତାର ଛଡ଼ା ପୁତ୍ର ମୁନି ମୋର ନାହିଁ
 ଅପୁତ୍ରକ ହୋଇ ପୁତ୍ର ପାଇବି ମୁଁ କାହିଁ ।
 ଭୋ ମୁନି ଗୋଟିଏ ପୁତ୍ରଯେବେ ମୋର ଥାନ୍ତା
 ପର୍ଶୁରାମ କି ମୋହର ଜୀବନ ରଖନ୍ତା ।
 ଅନେକ ପ୍ରବୋଧ ଯହିଁ କଲା ଦଶରଥ
 ହୋଇଲେ ଅତି ଆନନ୍ଦ ଶୁଣି ବିଶ୍ବାମିତ୍ର ।
 ବିଶ୍ବାମିତ୍ର ବୋଇଲେକ ଶୁଣ ଦଶରଥ
 ତୁହି ତ ମିଥ୍ୟା କହିଲୁ ମୋହର ଅଗ୍ରତ ।
 ପୁତ୍ର ନାହିଁ ବୋଲି ତୁ ଯେ କହିଲୁ ନୃପତି
 ଆମ୍ଭଠାରେ ଲୁଚାଉ ତୁ କେବଣ ଯୁକତି ।
 ଶ୍ରୀରାମଚନ୍ଦ୍ର ଲକ୍ଷ୍ମଣ ତୋର ବେନିସୁତ
 ତାହାଙ୍କୁ ଆଣ ରାଜା ତୁ ମୋହର ଅଗ୍ରତ ।
 ତୋହର ପୁତ୍ରଙ୍କୁ ଦେଖିବାକୁ ଆମ୍ଭ ଶ୍ରଦ୍ଧା
 ରାମ ନାମ ସୁମରନ୍ତେ ଛାଡ଼େ ପାପ ବାଧା ।
 ଦଶରଥ ବୋଲେ ମୋର ଏଡ଼େ ଭାଗ୍ୟକାହିଁ
 ଶ୍ରୀରାମ ପ୍ରାୟେ ମୁଁ ପୁତ୍ର କାହିଁ ପାଇବଇଁ ।

ବିଶ୍ୱାମିତ୍ର ବୋଇଲେ ତୁ ଭଣ୍ଡି ଲୋଡୁମୋଡେ
 ଆକାଶ ବାଣୀ ଶୁଣିଣ ଆସିଅଛୁ ଏଥେ ।
 ଦେବତାଏ ଏ ଅଶ୍ୱକୁ ଦେଲେ ପଠିଆଇ
 ଶ୍ରୀରାମ ଲକ୍ଷ୍ମଣ ଆଣ ଏ ଅଶ୍ୱେ ବସାଇ ।
 ଆଉ ତୁମ୍ଭେ ଦେଖ ଏହି ଆକାଶ ଖଡ୍ଗ
 ଶ୍ରୀରାମ ଏହା ଧରିବେ ଶୁଣ ମହାଭାଗ ।
 ରାମ ଲକ୍ଷ୍ମଣ ଆସନ୍ତୁ ରକ୍ଷିଯଜ୍ଞ ରଖ
 ବାଟେ ଭେଟହେଲେ ବଧ କରିବେ ତାଡ଼କୀ ।
 ଆମ୍ଭେ ନେଇଯାଇ ତାକୁ ବଧ କରାଇବୁ
 ପୁଣି ରାମ ଲକ୍ଷ୍ମଣଙ୍କୁ ଏଥୁ ଛାଡ଼ିଯିବୁ ।
 ମୁନି ବୋଇଲେ ଶ୍ରୀରାମ ଅଛନ୍ତି ଯେ ସତ
 ପଶୁରାମ ଭୟେ ତାଙ୍କୁ କରିଛୁ ଗୁପ୍ତ ।
 ଯେବେ ତୁହି ରାମଚନ୍ଦ୍ର ନ ଦେବୁଟି ଭଲେ
 ତୋହର ପୁର ଦହନ କରିବୁ କୋପରେ ।
 ମୋହର ତୁଲେ ଅପ୍ରୀତି ହୋଇଲେ ବଶିଷ୍ଠ
 ଶତେକ ପୁତ୍ର ତାହାର କଲି ପ୍ରାଣେ ନଷ୍ଟ ।
 ବ୍ରହ୍ମାଙ୍କର ତୁଲେ ମୁହିଁ ହୋଇଲି ବିବାଦୀ
 କ୍ଷଣକରେ ନବସୃଷ୍ଟି କଲି ସମ୍ପାଦି ।
 କରାଇବି ମୁହିଁ ତୋର ପୁତ୍ରେ ବିଦ୍ୟାଦାନ
 ଶୁଣି ଭୟରେ କାତର ହୋଇଲା ରାଜନ ।
 ବିଶ୍ୱାମିତ୍ର ବୋଇଲେ ହୋ ଡରୁଛ କାହିଁକି
 ପଶୁରାମଠାରୁ ଆମ୍ଭେ ରକ୍ଷାକରୁ ନିଜି ।
 ଦଶରଥ ରାଜା ବୋଲେ ତୁମ୍ଭ ପ୍ରାୟ ରକ୍ଷି
 ଅନାତି କଥା କହୁଛ କି କହେ ଭରସି ।
 ପୁଣି ବୋଇଲେ ମୋ ଚାରିପୁତ୍ର ଥିଲେ ପୂର୍ବେ
 ଚନ୍ଦ୍ରବୋଲେ ନାଶକଲା ଏକଜ ଗନ୍ଧର୍ବ ।
 ଏବେ ରକ୍ଷ୍ୟଶୃଙ୍ଗ ମୁନି ମହାଯଜ୍ଞ କଲେ
 ଦୁଇଗୋଟି ପୁତ୍ର ମୋଡେ ଦୟାକରି ଦେଲେ ।
 ତାହାଙ୍କର ବଳେ କାହିଁ ଯଜ୍ଞ ହୁଏ ରଖ
 ବାଲୁତକୁ ଦର୍ପେ ସାଧ ହେବ କି ତାଡ଼କୀ ।
 ବିଶ୍ୱାମିତ୍ର ବୋଇଲେକ ଦିଅ ତୁ ଶ୍ରୀରାମ
 ସେହି ସ୍ୱୟଂ ବିଷ୍ଣୁ ଦୈତ୍ୟ ନିଧନେ ଜନମ ।
 ଶୁଣି ଦଶରଥ ତହିଁ ଗଲେ ଅନ୍ତଃପୁରେ
 ଭରତ ଶତ୍ରୁଘ୍ନେ ଆଣି ଦେଲେ ମୁନିବରେ ।
 ମୁନି ବୋଇଲେ ରେ ପୁତ୍ର କହ ତୁମ୍ଭେ ସତ
 ତୁମ୍ଭେ ଅଟ କି ଲକ୍ଷ୍ମଣ ରାମ ବେନି ଭ୍ରାତ ।
 କହନ୍ତି ମୁନିଙ୍କ ଅଗ୍ରତରେ ବେନିଭାଇ
 ଆମ୍ଭ ନାମ ଭରତ ସେ ଶତ୍ରୁଘ୍ନ ଅଟଇ ।
 ଆମ୍ଭ ଜ୍ୟେଷ୍ଠଭ୍ରାତ ନାମ ଅଟଇ ଶ୍ରୀରାମ
 ଆବର ତାଙ୍କ ସାଜୁକ ଅଟନ୍ତି ଲକ୍ଷ୍ମଣ ।

ବୋଇଲେ ଦଶରଥକୁ ଚାହିଁ ବିଶ୍ୱାମିତ୍ର
 ଆମ୍ଭଠାରେ କିପାଁ ମାୟା କଲୁ ନରନାଥ ।
 ଦଇବେ ହୋଇଅଛନ୍ତି ଚାରିପୁତ୍ର ଜାତ
 ବେଗେ ଶ୍ରୀରାମ ଲକ୍ଷ୍ମଣ ଆଣ ବେନିଭ୍ରାତ ।
 ମୁନିଙ୍କୁ ନିଷ୍ଠୁର ଦେଖୁ ସେହି ନରମଣି
 ରାମ ଲକ୍ଷ୍ମଣଙ୍କୁ ସନ୍ଧିଧରେ ଦେଲେ ଆଣି ।
 ହରଷ ହୋଇଲେ ଦେଖୁକରି ବିଶ୍ୱାମିତ୍ର
 ଏହି ସେହି ନିରାକାର ବିଷ୍ଣୁ ଜଗନ୍ନାଥ ।
 କହିଲୁ ଆମ୍ଭଙ୍କୁ ଗୋପ୍ୟକରି ରାଜା ତୁହି
 ଜୀବ ମୋର ନେଲ ତୁମ୍ଭେ ଦଶରଥ କହି ।
 ପିଣ୍ଡ ମୋ ରହିଲା ସାହା ନେଇ ବିଶ୍ୱାମିତ୍ର
 ଆଜୁ ବେନିଆଖି ଅନ୍ଧ ହୋଇଲା ଅଭୂତ ।
 ବିଶ୍ୱାମିତ୍ର ବୋଲେ ରାଜା ଶୋକ ନ କରିବା
 ତୋ ତହିଁ ବେଶୀ କରିବୁ ଏହାଙ୍କର ସେବା ।
 ଅନେକ ପ୍ରକାରେ ଦଶରଥଙ୍କୁ ବିନୋଇ
 ନେଲେ ମୁନି ଶ୍ରୀରାମ ଲକ୍ଷ୍ମ ବେନିଭାଇ ।
 ବେନି କୁମରଙ୍କୁ ତହିଁ ଅଶ୍ୱରେ ବସାଇ
 ଅଯୋଧ୍ୟା ତେଜିଣ ମୁନି ଗଲେକ ଚଳାଇ ।
 ବନେ ଗମନ୍ତେ ତ୍ରିପଥ ବାଟେକ ପାଇଲେ
 କେଉଁପଥେ ଯିବା ବିଶ୍ୱାମିତ୍ର ପଚାରିଲେ ।
 ଶ୍ରୀରାମ ବୋଇଲେ ମୁନି ନିକଟେ ଯେ ପଥ
 ସେହି ପଥରେ କଢ଼ାଅ ବେଗେ ତପୋବନ୍ଧ ।
 ବିଶ୍ୱାମିତ୍ର ବୋଲେ ଯେବେ ଯିବା ସେହି ପଥେ
 ତାଡ଼କୀ ଅସୁରୀ ଓଗାଳିବ ଯେ ବନସ୍ତେ ।
 ସଳଖ ବାଟରେ ଗଲେ ସାତଦିନେ ଯିବା
 ତାଡ଼କୀ ଦେଖିଲେ ପୁଣି ଯାଇ ନ ପାରିବା ।
 ଗଙ୍ଗାତୀରେ ତୀରେ ଯେବେ ଯିବା ବାମଭାଗେ
 ମାସକେ ପ୍ରବେଶ ହେବା ରକ୍ଷିଙ୍କର ଯାଗେ ।
 ସେ ଗଙ୍ଗାକୂଳରେ ବାବୁ ଭୟ ନାହିଁ କିଛି
 ପୂର୍ବବାଟେ ଗଲେ ତାଡ଼କୀର ଭୟ ଅଛି ।
 ଶ୍ରୀରାମ ବୋଇଲେ କିପାଁ ଯିବା ଗଙ୍ଗାପଥେ
 ଆମ୍ଭଙ୍କୁ ଆଣିଛ ମୁନି ତାଡ଼କୀ ନିମନ୍ତେ ।
 ତାଡ଼କୀକୁ ବଧକରି ଯିବା ନିଜ ରାଜ୍ୟ
 ନିରାପଦେ ମୁନିମାନେ କରନ୍ତୁ ଯେ ଯଜ୍ଞ ।
 ବିଶ୍ୱାମିତ୍ର ଭାଲେ ଏବେ ପାଇଲି ଶ୍ରୀରାମ
 ନିଶ୍ଚୟ ଏ ରଘୁନାଥ ପୁରୁଷ ଭରମ ।
 ପୁଣି ବିଚାରନ୍ତି କାଲେ ଦଶରଥ କୃତେ
 ଏହା ଯଦ୍ୟପି ଶିଖାଇ ଥିବେ ବେନିଚାଟେ ।
 ଆକାଶୁ ଗଙ୍ଗାକୁ ଭଗୀରଥ ଥିଲା ଆଣି
 ସୁରାସୁରୀ ବୋଲି କେହି ନ ଛୁଅନ୍ତି ପାଣି ।

ଶ୍ରୀରାମ ସର୍ବନେ ଗଙ୍ଗା ଦୋଷ ଯିବ ପାର
ସ୍ବରୂପ ପରୀକ୍ଷା ଆମ୍ଭେ ବୁଝିବା ଏଠାର ।
ଏତେ ବୋଲିକରି ମୁନି ହୋଇଲେ ବାହାର
ପ୍ରବେଶ ହୋଇଲେ ଯାଇ ଦ୍ବିଦଶ ଭିତର ।
ଦେଖିଲେ ଗଙ୍ଗା ଯମୁନା ତ୍ରିଧା ସରସ୍ବତୀ
ସଙ୍ଗମ ହୋଇଅଛି ଯେ ପର୍ଯ୍ୟନ୍ତ ମୂରତି ।
ମୁନି ବୋଇଲେ ଏ ଗଙ୍ଗା ମଧ୍ୟେ ପଣି ସ୍ନାନ
କର ଗଙ୍ଗା ମୁକ୍ତ ହେଉ ହେଉ ତୋର ଧର୍ମ ।
ଶୁଣ ଆହେ ଯୁଧିଷ୍ଠିର ମାର୍କଣ୍ଡେ ବୋଇଲେ
ମୁନି ବାକ୍ୟେ ରାମ ଗଙ୍ଗାଜଳେ ସ୍ନାନ କଲେ ।
ରାମ ସ୍ନାନ କରୁ ଗଙ୍ଗା ହୋଇଣ ପବିତ୍ର
ମକର ବାହନେ ବସି ମିଳିଲେ ତୁରିତ ।
ନତଶିରେ ରହି ମାତ ବହୁ ସ୍ତୁତି କଲେ
ରାମଙ୍କ ଚରଣେ ନମି ଅନ୍ତର ହୋଇଲେ ।
ଏମନ୍ତ ପୂର୍ବରୁ ଜାଣ ହୋଇଛି ଯୁଧିଷ୍ଠି
ସେଦିନୁ ଏହାର ନାମ ରାମଦ୍ଵାର ଗୋଟି ।
ଶ୍ରୀରାମ ସ୍ନାନ ଏଥେ କଲେ ଯେତେବେଳେ
ଆକାଶରୁ ଆସି ସ୍ନାନ କଲେ ଦିଗପାଳେ ।
ରାଜର୍ଷି ଦେବର୍ଷି ବ୍ରହ୍ମରଷି ଆଦିକରି
ସର୍ବେ ସ୍ନାନକଲେ ସୁଖେ ପାନକରି ବାରି ।
ଶ୍ରୀରାମଦ୍ଵାର ଯାନାମ ଦେଇଛନ୍ତି ସୁର
ସ୍ନାନକଲେ ମୁକ୍ତି ହେବେ ଚାରିଯୁଗେ ନର ।
ପୁଣି ମାର୍କଣ୍ଡେ ବୋଲନ୍ତି ଶୁଣ ଯୁଧିଷ୍ଠିର
ବାସ୍ତବ ଅଛି ଏହି ତ୍ରିବେଣୀର ତୀର ।
ତୁ ଏବେ ସ୍ନାନ କର ଏଥେ ଧର୍ମରାୟ
ଖଣ୍ଡ ତୋର ଦୋଷକୃତ ପାପ ଯାଉ କ୍ଷୟ ।
ଶୁଣି ଧର୍ମ ସ୍ନାନକରି ପିଣ୍ଡଦାନ କଲେ
ପିତୃଙ୍କୁ ତୋଷି ଦେବଙ୍କୁ ହୃଦେ ସୁମରିଲେ ।
ସେଠାରେ ମାଧବ ମୂର୍ତ୍ତି କରି ଦରଶନ
ତହିଁ ସୁଖେ ରହି କଲେ ମାନ୍ଦମାସ ସ୍ନାନ ।
ଯେତେ ଯେତେ ପାପମାନ ଥିଲା ସୋମବଂଶେ
ସମସ୍ତ ପାପ ଖଣ୍ଡିଲେ ଧର୍ମ ବନବାସେ ।
ଶ୍ରୀମହାଭାରତ ବନପର୍ବ ସୁଧାରସ
ଶ୍ରବଣ କରି ହେ ନରେ କଳିମଳ ଧୂସ ।
ମୁଁ କିଏ ବଞ୍ଚିବି ମୋର ନାହିଁ ଯେ ଅଭ୍ୟାସ
ପାଇଛି ମୁଁ ମାତ ଅନୁଗ୍ରହେ ସଦଭ୍ୟାସ ।
ତେଣୁ ସେ ମାତା ଚରଣେ ସହସ୍ର ପ୍ରଣାମ
କରୁଛି ଶ୍ରୀ ଶୁକ୍ରମୁନି ଶାରଳା ଅଧମ ।



ନିକୁମ୍ଭ ଦୈତ୍ୟର ବଧ ଓ ହାରାବତୀ ସହିତ ଅର୍ଜୁନର ବିବାହ

ଏଥୁ ଅନନ୍ତରେ ପୁଣି ମନୁ ନରପତି
ଅଗସ୍ତି ମୁନିଙ୍କ ପାଦେ କରିଣ ପ୍ରଣତି ।
ବେନି କରଯୋଡ଼ି ତାଙ୍କୁ ହୋଇଣ ବିନୟ
ପୂଜାକଲେ କହ ଏବେ ମୁନି ମହାଶୟ ।
ଏହା ଉତ୍ତାରେ ହୋଇଲା କେଉଁ କେଉଁ କଥା
ତବ ମୁଖୁ ଶୁଣି ମନୁ ଖଣ୍ଡିବର୍ଦ୍ଧ ବ୍ୟଥା ।
ଅଗସ୍ତି କହିଲେ ଶୁଣ ମନୁ ନୃପରାଣ
ଏ ଉତ୍ତାରେ ଯାହା ହେଲା ଶୁଣ ଦେଇ ମନ ।
ସେହି ରାମଦ୍ଵାରତୀରେ ଥିଲେ ଯୁଧିଷ୍ଠିର
ଦିନେ ଚାରି ସହୋଦର କହିଲେକ ଗିର ।
ଆଜି ଆମର ପଡ଼ିବ ପିତୃଶ୍ରାଦ୍ଧ ଦିନ
ତୁମ୍ଭେମାନେ ବନୁ ଯାଇ ଗଣ୍ଡା ମାରି ଆଣ ।
ଯୁଧିଷ୍ଠିରଙ୍କ ବଚନେ ଗଲେ ଚାରିଭ୍ରାତେ
କିରାତ ରୂପେ ବିହରି ଖୋଜନ୍ତି ବନସ୍ତେ ।
ଅର୍ଜୁନ ବୀର ଚଳିଲେ ପର୍ଯ୍ୟନ୍ତ ପ୍ରଦେଶେ
ସେହି ଦିଗରୁ ଉଦାନୀ ବହିକରି ଆସେ ।
କେତେଦୂର ତାର ତୀରେ ଅଛଇ ପର୍ବତ
ତହିଁ ଉପରେ ବିଜୟ କାମାକ୍ଷୀର ମାତ ।
ପ୍ରତ୍ୟକ୍ଷେ ସେ ମାହେଶ୍ଵରୀ ଜଗତ ଜନନୀ
ଅନାଦି ଅପର୍ଣ୍ଣା ବାସ୍ତାଫଳ ପ୍ରଦାୟିନୀ ।
ସେଠା ଉଦାନୀ ଗଙ୍ଗାରେ ସ୍ନାନକରି ପାର୍ଥ
କାମାକ୍ଷୀ ଦେବୀଙ୍କି ସ୍ତୁତି କରିଲେ ବହୁତ ।
ମଧୁବନ ତୋଟା ଦେଖୁ ତାର ପଛକଟି
ବହୁ ବ୍ରାହ୍ମାଫଳ ପାତି ପଡ଼ିଅଛି କ୍ଷିତି ।
ଆମ ପଣସ କଦଳୀ ଆଉ ନାରିକେଳ
ସରାଗେ ଭୁଞ୍ଜଇ ତାହା ବାସବର ବାଳ ।
ଭୋଜନ ଶେଷେ ଆଳସ୍ୟ ହେଲା ତା ଶରୀର
ସୁଗନ୍ଧ ସୁଶୀତଳ ଯେ ବହଇ ସମୀର ।
ବିଶେଷେ ଫଗୁଣ ମାସ କୃଷ୍ଣ ଛାୟା ପାଇ
ନିଦ୍ରା ଆକର୍ଷନ୍ତେ ପାର୍ଥ ପଡ଼ିଲେକ ଶୋଇ ।
ପ୍ରତ୍ୟକ୍ଷେ ଅଭୟା ସେହି ଅଟନ୍ତି କାମାକ୍ଷୀ
ଶୋଇଲେ ପାର୍ଥ ତାହାଙ୍କ ପାଦେ ଧ୍ୟାନ ରଖ ।
କାଞ୍ଚନଗର ଅଟଇ ତହିଁକି ନିକଟ
ବସେ ସେ ଉଦାନୀ ଗଙ୍ଗା ସରିତର ତଟ ।
ନିକୁମ୍ଭ ଅସୁର ସେହି ପୁରେ ଅଧିକାରୀ
ସେ କାଞ୍ଚନଗରେ ଅଛି ସୁଖେ ବାସକରି ।

ବଡ଼ ପ୍ରତାପୀ ଅଟଇ ନିକୁମ୍ଭ ଦଇତ
 ରାହୁର ବଂଶରେ ସେହି ହୋଇଅଛି ଜାତ ।
 ରାହୁର ପୁତ୍ର ଅଟଇ ଦୈତ୍ୟ ଶମ୍ଭୁରାଣ
 ଶମ୍ଭୁରାଣର କୁମର ଅଟେ ବକ୍ରବାଣ ।
 ବକ୍ରବାଣର କୁମର ଅଟେ ଦଶାସୁର
 ଜପାସୁର ଅଟଇ ଯେ ଏହାର କୁମର ।
 ସୁଦାସର ଅଟଇ ଯେ ହିରଣ୍ୟ କୁମର
 ଜପାସୁରର କୁମର ସୁଦାସ ଅସୁର ।
 ହିରଣ୍ୟର କୁମର ଯେ ଅଟେ ଲମ୍ବାସୁର
 ଲମ୍ବାସୁର ନନ୍ଦନ ଯେ ଅଟେ ଲୋହାସୁର ।
 ଲୋହାସୁର ପୁତ୍ର ଅଟେ ଦୈତ୍ୟ ଆରାଧ୍ୟକ
 ଆରାଧ୍ୟକର କୁମର ଅଟେ ଅଜପାକ ।
 ଅଜପାକର ନନ୍ଦନ କୁମ୍ଭକ ରାକ୍ଷସ
 ନିକୁମ୍ଭ ଅସୁର ଅଟେ ଏ ରାକ୍ଷସ ଶିଷ୍ୟ ।
 ସିଂହକାର ପୁତ୍ର ସେହି ବାସବ ଅଇରି
 ସଦା ଧାଡ଼ି ଦେଇଥିଲା ଅମର ନଗରୀ ।
 କକଡ଼ା ଶୁକଳ ପକ୍ଷ ଦଶମୀର ତିଥି
 ଭୃଗୁବାର ସେହିଦିନ ନକ୍ଷତ୍ରଟି ସ୍ଵାତୀ ।
 ସେ ଦିନ ନିକୁମ୍ଭ ଦୈତ୍ୟ ସ୍ଵର୍ଗେ ଧାଡ଼ିଦେଲା
 ଇନ୍ଦ୍ର ତା ସଙ୍ଗରେ ବହୁ ସମର କରିଲା ।
 ସମରେ ହାରିଲେ ତାକୁ ଦେବ ମଘବାନ
 ଅମରକୁ ଜୁରକଲା ତହିଁ ଯାତୁଧାନ ।
 ରକ୍ଷାର ଦୁହିତା ନାମ ଅଟେ ହାରାବତୀ
 ରକ୍ଷାଠାରୁ ସସ୍ତ୍ରଗୁଣ ତାର ତେଜ କାନ୍ତି ।
 ତାହାକୁ ଧରି ପୁଷ୍ପକ ବିମାନ ଆରୋହି
 କାମାକ୍ଷୀଦେବୀଙ୍କ ପାଶେ ଉଡ଼ୁରିଲା ଯାଇ ।
 ଦେବୀଙ୍କୁ ପ୍ରଣାମ କରି ଚଳିଲା ଦଇତ
 ତହିଁ କାଞ୍ଚିନଗ୍ରେ ଯାଇ ହେଲା ଉପସ୍ଥିତ ।
 ପରିମଳ କରି ତହିଁ ମେଢ଼େକ ତୋଳାଇ
 ହାରାବତୀକି ତହିଁରେ ରଖାଇଲା ନେଇ ।
 ଅସୁରୁଣୀ ମୁଦୁସୁଳୀ ଜଗିଲେ ତାହାକୁ
 ହାରାବତୀ ନ ଦିଅଇ ପ୍ରୀତି ଅସୁରକୁ ।
 ନ କରଇ ଅସୁରର ସଙ୍ଗ ହାରାବତୀ
 କାମାକ୍ଷୀଦେବୀ ଦର୍ଶନ କରିଯାଏ ନିତି ।
 ସେହିଦିନ ହାରାବତୀ ପୁଷ୍ପକ ଆରୋହୀ
 କାମାକ୍ଷୀ ଦେବୀଙ୍କ ପାଶେ ଯାଉଥିଲା ସେହି
 ସେ ପର୍ବତ ପାଶେ ହୁକ୍ତେ ରକ୍ଷାର ନନ୍ଦିନୀ
 ଦେଖଇ ସେଠାରେ ଶୋଇଅଛି ଫାଲ୍‌ଗୁନି ।
 ବେଗେ କାମାକ୍ଷୀ ଦର୍ଶନ କରିଣ ଅଇଲା
 ଅର୍ଜୁନଙ୍କ ନିକଟରେ ପ୍ରବେଶ ହୋଇଲା ।

ନିଦେ ଅଚେତନ ଛତି କୁନ୍ତୀଙ୍କ ତନୟ
 ଦିଶେ ସ୍ଵରୂପ ତାଙ୍କର ଅନଙ୍ଗର ପ୍ରାୟ ।
 ବିମାନୁ ଓହ୍ଲାଇକରି ଭାଳଇ ଯୁବତୀ
 କେବଣ ପୁରୁଷ ଦିଶେ ଅପୂର୍ବ ମୂରତି ।
 କେଉଁଠାରୁ ଅଇଲା ଏ ରଥେ ଅଦଭୂତେ
 କେଡ଼େ ସୁଫଳ ଦିବସ ମିଳେ ଆଜ ମୋତେ ।
 ଅର୍ଜୁନଙ୍କର ନିକଟେ ବସିଣ ଯୁବତୀ
 ଶରୀରକୁ ଆଶ୍ଵାସନା କରେ ହାରାବତୀ ।
 ବୋଲେ ହେ ସୁନ୍ଦର ତୋର ଜୀବ ଧନି ଧନି
 ବୁଢ଼ିଣ ମଦନଶରେ ଆରତକାମିନୀ ।
 ନିଦେ ଅଚେତନ ପାର୍ଥ ବଦନକୁ ତୋଳି
 ଆକର୍ଷଣ ବେନିଭୁଜେ ତୋଳିଲାକ ବାଳୀ ।
 ଉଠାଇ ବସିଲା ନେଇ ବିମାନେ କୋଳରେ
 ଧୀରେ ଚଳାଇଲା ନିଜ ମନ୍ଦିର ଦିଗରେ ।
 ତେବେ ଅର୍ଜୁନଙ୍କ ନିଦ୍ରା ନୋହିଲା ଭଗନ
 ଆପଣା ମେଡ଼ ନିକଟେ ମିଳିଲା ଯାଇଣ ।
 ଅଗମ୍ୟ ବନସ୍ତେ ତାର ଅଛଇ ମନ୍ଦିର
 ପାର୍ଥକୁ ନେଇଣ ମିଳେ ମେଡ଼ର ଭିତର ।
 କୋଳକରି ବିମାନରୁ ଓହ୍ଲାଇ ଯୁବତୀ
 ଆପଣା ପଲ୍ୟଙ୍କ ପରେ ଶୁଆଇଲା ଧାତି ।
 ଜାନୁପରେ ଶିର ରଖୁ ନିରୋପି ବଦନ
 ଏକାଳେ ଚେତା ପାଇଲା ବୀର ଅରଜୁନ ।
 ଦେଖଇ ଭୁବନ ଗୋଟି ତିବ୍ରମୟ ପୁରୀ
 ଅଳକା ଭୁବନ ତାକୁ ନୋହିବ ଯେ ସରି ।
 ସେ ପୁରେ ମଣି ମାଣିକ୍ୟ ମୁକ୍ତା ପତି ପତି
 ଦେଖୁ ବିଚାର କରଇ ପାର୍ଥ ମହାମତି ।
 କେଉଁ ଦଇତର ଏହି ଅଟଇ ନଗରୀ
 ମୁହିଁ ଆସିଥିଲି ବନେ ଗଣ୍ଡାଜୀବ ମାରି ।
 ଏଥେଁ କିପରି ଅଇଲି ଭାଳେ ସବ୍ୟସାଚୀ
 ପାଶରେ ଦେଖୁଲା ଏକ ଯୁବତୀ ବସିଛି ।
 ସର୍ବ ଅଳଙ୍କାରେ ଯୁକ୍ତ ଡ୍ରେଲୋକ୍ୟ ମୋହିନୀ
 ଦେଖୁ ତାହାକୁ ବୋଲଇ ବୀର ଫାଲ୍‌ଗୁନି ।
 ମା ଗୋ ତୁହି କା ଦୁହିତା କାର ପ୍ରିୟବତୀ
 ବନରୁ ହରି ଆଣିଲୁ ତୋର କିସ ମତି ।
 ଅସମ୍ଭବ ପୁର ଯିବାପାଇଁ ନାହିଁ ବାଟ
 ଚଉପାଶେ ବେଡ଼ିଛନ୍ତି ଅସୁରର ଥାଟ ।
 ମୁହିଁ ଆସିଥିଲି ଗଣ୍ଡା ମାରିବା ନିମନ୍ତେ
 ତୁ ଏଥକୁ ମାଗୋ ମୋତେ ଆଣିଲୁ କେମନ୍ତେ
 ବହନ ଫେଡ଼ିଦିଅ ଗୋ କବାଟ କିଲିଣୀ
 ମୋହର ବାସକୁ ମୁହିଁ ଯିବି ଏହିକ୍ଷଣି ।

ଅର୍ଜୁନ ବଚନ ଶୁଣି ବୋଲେ ହାରାବତୀ
 ପ୍ରତ୍ୟକ୍ଷେ ଦେଖୁଲି ତୋର ମଦନ ମୂରତି ।
 କୋଟିଏ ଚନ୍ଦ୍ରମା ସମ ତୋହର ବଦନ
 ଦେଖୁ ତୋତେ ହେଲି ମୁହିଁ କାମେ ଅଚେତନ
 କେଉଁ ଦେଖୁ ଅଛନ୍ତି ତୁ କେ ତୋ ପିତାମାତା
 ତୋ ରୂପ ଦେଖୁ ମଦନେ ହେଲି ବିରହିତା ।
 ସ୍ୱର୍ଗ ଭୁବନୁ ଆଶିଳା ମୋତେ ଏ ଦଇତ
 ଏହିଠାରେ ଆଶି ମୋତେ ରଖୁଛି ଗୁପ୍ତ ।
 ବୈଶାଖ ମାସ ତୃତୀୟା ରବିବାର ଦିନ
 ଏ ଦିନ ଅସୁର ମୋତେ ହୋଇବ ପ୍ରଦାନ ।
 ମୁହିଁ ସେବା କରିଗଲି କାମାକ୍ଷୀ ଦେବାଙ୍କି
 ମଦନେ ଆରତ ହେଲି ତୋତେ ତହିଁ ଦେଖୁ ।
 ନିଦେ ଅଚେତନ ହୋଇ ଶୋଇଥିଲୁ ତୁହି
 ତୋତେ ଦେଖୁ ଦେବୀପାଶେ ଜଣାଇଲି ମୁହିଁ
 ଅନେକ ଭକ୍ତିରେ ସେବାକଲି ମୁଁ କାମାକ୍ଷୀ
 ସେହୁ ମୋତେ ବର ଦେଲା ମନେ ବାଞ୍ଛି ବାଞ୍ଛି
 ଅସୁର ସମ୍ପଦ ବାରୁ ଯୋଗ ନାହିଁ ମୋତେ
 ସେ ମାହେଶ୍ୱରୀ ପ୍ରଦାନ କରିଛନ୍ତି ତୋତେ ।
 ତୋହର ମୋହର ଯେବେ ବିଭାଯୋଗ ଅଛି
 ପ୍ରସନ୍ନେ ଏ ବର ମୋତେ ଦେଇଛି କାମାକ୍ଷୀ ।
 ଅର୍ଜୁନ ବୋଇଲେ ଶୁଣ ରକ୍ଷାର ତନୟା
 ରାଜାର ଦୁହିତା ତୁହି ନ କର ଗୋ ଏହା ।
 ମୋହଠାରେ ସୁନ୍ଦରୀ ତୁ ନ ବଳାଅ ଆଶ
 ମହାକାଳ ଫଳ ଦେଖୁ ନ ବଳା ମାନସ ।
 ଶୁକପକ୍ଷୀ ପ୍ରାୟ ହେବ ତୋର ମୋର ପ୍ରୀତି
 ସ୍ୱପ୍ନ ଭୋଜନ ପାଇ ହେଉଛୁ ତୃପ୍ତି ।
 ଅଙ୍ଗୀତକୁଳଶୀଳରେ ପ୍ରୀତ ହେବ କାହିଁ
 ଅଭାବେ ଭାବ ବଢ଼ାଉ କହ କାହିଁପାଇଁ ।
 ମୁହିଁ ଅପାରଗ ପୁଣି ଅଟେ ହାନଜାତି
 ପର ସ୍ତ୍ରୀ ଶୃଙ୍ଗାରେ ମୋ ନ ବଳଇ ମତି ।
 ଯେହୁ ମୋହର ପତି ସେ ମୃତ୍ୟୁବୀର ରାୟେ
 ମୋହ ଛାରକୁ କିପାଇଁ ଇଚ୍ଛାକରୁ ମାୟେ ।
 ପରଦାର ଶୃଙ୍ଗାର ଗୋ ନୁହଇ ଯୁକ୍ତି
 ସ୍ୱଦାରାୟେ ଯତି ଆଉ ସ୍ୱପୁରୁଷେ ସତୀ ।
 ସୁଭଦ୍ରାର ଅଟଇ ଯେ ମୁହିଁ ନିଜ ପତି
 ସତ୍ୟ ଲଢ଼ିଲେ ମୋହର ହେବ ନିର୍ଦ୍ଦଶିତ ।
 ପରପୁରୁଷ ପିତା ମୋ ପରସ୍ତ୍ରୀ ମାତା
 ପରଧନକୁହିଁ ଇଚ୍ଛା ନ କରେ ସର୍ବଥା ।
 ଅର୍ଜୁନ କଠୋର ଦେଖୁ ହାରାବତୀ ହସି
 ଧାତିକାରେ ସୁନ୍ଦରୀ ଯେ ଧଇଲା ଆକର୍ଷି ।

ପରିହାସ କରି ପାର୍ଥ କୋଳେ ଯାଇ ବସି
 ହେ ସୁନ୍ଦର ତୋଠାରେ ମୁଁ ବଡ଼ ଅଭିଳାଷୀ ।
 ଭୁଜେ ଭୁଜ ଭିଡ଼ି ବାଳୀ ବିଅଇ ତୁମ୍ଭନ
 ବିନୟେ ବୋଲେ ହେ ନାଥ ରଖ ମୋ ଜୀବନ
 ଅର୍ଜୁନ ବୋଇଲେ ତୁ ଗୋ ଶୁଣ ସୁଲକ୍ଷଣୀ
 ଅକାରଣେ ଆଉ ମୋତେ ନ କହ ଏ ବାଣୀ ।
 ଆଉ କଟାଳ ନ କର ମୋ ସଙ୍ଗତେ ବାଳୀ
 ମୁହିଁ ତୋହର ନୁହଇ ମନର ହିଆଳୀ ।
 ଶିମୂଳା ଫୁଲକୁ କି ଗୋ ଦେଖୁଲୁ ସୁରଙ୍ଗ
 ବିଦାରିତ ହୁଏ ବୃକ୍ଷ କୋଳ କଲେ ଅଙ୍ଗ ।
 ବୋଲେ ସୁନ୍ଦରୀ ଶିମୂଳାବୃକ୍ଷ ହୁଅ ମୋତେ
 ମୋ ଶରୀର ବିଦାର ତୁ ତୋର ନୟନଦଳେ ।
 ଅର୍ଜୁନ ବୋଲେ ପାମରୀ ତୁହି ମନ୍ଦ ଅତୁ
 ମୁହିଁ କ୍ଷତ୍ରିବର ତୁ ମୋ ମନକୁ ନ ଘଟୁ ।
 ଶୁଣୁଅଛି ତୋତେ ହରି ଆଶିଳା ଅସୁର
 ଦାନବଭୋଗ ତୁ ମୋର ଛୁଉଛୁ ଶରୀର ।
 ଯେତେକ କଥା ତୁ କହୁ କାରଣ ନୁହଇ
 ତୋ ଦେହ ଛୁଅନ୍ତେ ବହୁ ପାତକ ଅଛଇ ।
 ଅର୍ଜୁନ ବଚନ ଶୁଣି ବୋଲେ ହାରାବତୀ
 ପୁରୁଷସିଂହ ହୋଇ ତୁ ଏଡ଼େ ମନ୍ଦମତି ।
 ପାଷାଣ ତରଳିପଡ଼େ ମୋର ରୂପ ଦେଖୁ
 ମୋପରି ସୁନ୍ଦରୀକି ତୁ ଦେଉଛୁ ଉପେକ୍ଷି ।
 ଧୂକ ଧୂକ ହେଉ କିନା ତୋର ବଳବାୟୀ
 ହାନ ଜୀବନ ତୋହର ଅଟଇ ନିର୍ଲଜ୍ଜ ।
 ଧୂକ ଧୂକ ହେଉ ତୋର ଏହି କ୍ଷତ୍ରୀବୃତ୍ତ
 ଧୂକ ଧୂକ ହେଉ କିନା ତୋର ତାତମାତ ।
 ହେ ରାଜା ଏମନ୍ତକାଳେ ନିକୁମ୍ଭ ଦଇତ
 ହାରାବତୀ ଭୁବନର ଦ୍ୱାରେ ଉପଗତ ।
 ଅନ୍ଧାରି ବିଜୟ କରି ଆସିଲାକ ସେହି
 ମଣିମା ମଣିମା ତାକ ପଡ଼ିଲାକ ତହିଁ ।
 ହାରାବତୀ ବୋଲେ ଏବେ ନାଶଗଲୁ ପ୍ରାଣେ
 ଦାନବ ଆସିଲା ତୋତେ ବଧୁବ କୃପାଣେ ।
 ମୁହିଁ ଏହିକ୍ଷଣି ଯେବେ ରାବ ଉଠେ ଦେବି
 ପୁଂସେକ ଘରେ ପଶିଛି ବୋଲିଣ ବୋଲିବି ।
 ଅନ୍ତଃପୁରେ ଆସି ମୋତେ ଧରୁଅଛି ବଳେ
 ଏ କଥା କହିବି ଯେବେ ଭକ୍ଷିବ ଚଣ୍ଡାଳେ ।
 ଏବେ ମୋ ସଙ୍ଗତେ ଯେବେ କରିବୁ ପୀରତି
 ତୋତେ ଯେହ୍ନେ ଲୁଟାଇବି ନ ଦେଖୁବ ଏଥୁ ।
 ଏମନ୍ତ ବିଦ୍ୟାପତି ଅଛି ଜାଣ ମୋର ତହିଁ
 ଉଲ୍ଲକା ବିଦ୍ୟାକଲେ ତୋତେ ନଦେଖୁବ କେହି

ରଣକଳେ ତୋତେଦେବି ମୁହିଁ ବହୁ ଅସ୍ତ୍ର
ମୋର ସଙ୍ଗେ ପ୍ରୀତି କଲେ ହେବୁ ଚିରାୟୁଷ ।
ମୋହିନୀ ବିଦ୍ୟାରେ ତୋତେ ବାନ୍ଧି ରଖୁଅଛି
ଦେଖାଯିବ କେମନ୍ତେ ତୁ ଯିବୁ ମୋତେ ମୁହିଁ ।
ମୋପରି ସୁନ୍ଦରୀ ତୋତେ ହୋଇଛି ପ୍ରାପତ
ଦେଖୁଦେଖୁ ଚଣ୍ଡାଳ ତୁ ଛାଡ଼ୁଛୁ ଅମୃତ ।
ସୁଭୋଜନ ମିଳିଅଛି ଭୁଞ୍ଜ କିନୀ ତୁହି
ପ୍ରାପତ ନିଧୁକି ପାଦେ ଏଡ଼ାଉ କିପାଇଁ ।
ଏହିରୂପେ ହାରାବତୀ ବିନୟେ କହିଲା
ଏକାକେ ନିକୁମ୍ଭ ଦ୍ଵାରେ ହାତକୁ ମାଇଲା
ରାଗେ ଅର୍ଜୁନକୁ ବାଳୀ ଧରି ବିଶ୍ଵରୂପେ
ପକାଇଦେଲା ନେଇଣ ତାକୁ ଜୀର୍ଣ୍ଣକୃପେ ।
ସେ ଜୀର୍ଣ୍ଣକୃପେ ଏକାଶୀ ତାଳ ଯେ ଗଭୀର
ଅଗାଧ ଗଭୀର ଯାଇ ପଡ଼େ ପାର୍ଥବୀର ।
କପାଟେ ପକାଇଦେଲା ବ୍ରଜର କିଳିଣୀ
ନିର୍ଘିନ୍ତେ ଶୋଇଲା ପୁରେ ଯାଇ ବିରହିଣୀ ।
ଏକାକେ ନିକୁମ୍ଭ ଧରି ବିଜୟ କଟାରୀ
ମେଡ଼ ନିକଟକୁ ଗଲା ସେହି ବେଗକରି ।
ବଜ୍ରକିଳିଣୀ ନିଗୁଡ଼ ଯନ୍ତ୍ର ପଡ଼ିଅଛି
ଗମ୍ଭିରାରେ ବିରହିଣୀ ଯୁବତୀ ଶୋଇଛି ।
ତାକେ କପାଟ ଫିଟାଅ ଆଲୋ ମୁଦୁସୁଲି
ତରେ ସମସ୍ୟା ନ ଦିଏ ତହିଁ କେଉଁ ବାଳୀ ।
ନିକୁମ୍ଭ ବୋଲେ ଅଇଲି ରାତ୍ରେ ବିଜେକରି
ହାରାବତୀକି ଦେଖିବି ଅଛଇ କିପରି ।
ମୁଦୁସୁଲୀଏ ବୋଇଲେ ନ ଫେଡ଼ିବୁ ଦ୍ଵାର
ତୁମ୍ଭେ କିଏ ସେ ଆସକୁ ନୁହଇ ଗୋଚର ।
ନିକୁମ୍ଭ ଦନ୍ତୁକ ବୋଲେ ମୁଁ ତୁମ୍ଭ ଗୋସାଇଁ
ଏରୂପେ ତାକେ କପାଟେ ହସ୍ତକୁ ବାଡ଼େଇ ।
ଦାସୀଏ କହିଲେ ଆମ୍ଭ ପ୍ରଭୁ ନିଶାକାଳେ
ଏଠାକୁ ବିଜେ କରିବ କିପାଁ ଏତେବେଳେ ।
ନିକୁମ୍ଭ ବୋଲେ ଅନ୍ଧାରୀ ବିଜେକଲି ମୁହିଁ
ହାରାବତୀ କି କରୁଛି ଦେଖାଅ ଲୋ ନେଇ ।
ମୁଦୁସୁଲୀ ବୋଲେ ଦ୍ଵାର ନ ଫେଡ଼ୁ ଏକାକେ
ଠାକୁରାଣୀ ଯେ କୋପିବେ କବାଟ ଫେଡ଼ିଲେ
ନିର୍ଘୟ ଯେବେ କି ତୁମ୍ଭେ ବିଜେକଲ ରାୟେ
ସେହି ଦ୍ଵାରେ ରହିଥାଅ ପ୍ରଭାତର ଯାଏ ।
ନିଶିରେ ଦ୍ଵାର ଫେଡ଼ିବା ହୋଇନାହିଁ ଆଜ୍ଞା
ତାଙ୍କ ଆଜ୍ଞାକୁ କେମନ୍ତେ କରିବୁ ଅବଜ୍ଞା ।
ନିକୁମ୍ଭବୋଲେ ଯେବେ ନ ଫେଡ଼ିବ ଗୋ ଦ୍ଵାର
ପ୍ରଭାତେ କାଟିବି ନିଶ୍ଚୟ ସମସ୍ତଙ୍କ ଶିର ।

ତାହା ଶୁଣିକରି ତୁନି ହେଲେ ପରିଚାରୀ
ବାହୁଡ଼ି ନିକୁମ୍ଭ ଗଲା ଆପଣାର ପୁରୀ ।
ରଜନୀ ପ୍ରଭାତେ ରାଜା ବିଜୟ ଆସ୍ଥାନେ
ଛାମୁରେ ମିଳିଲେ ଯାଇ ମୁଦୁସୁଲୀମାନେ ।
ରାଜା ବୋଲେ ରାତ୍ରେ ଦ୍ଵାର କିପାଁ ନ ଫେଡ଼ିଲ
ରାତ୍ରେ ମୁଦ ନ ଭାଙ୍ଗିବ ବୋଲିଣ କହିଲ ।
ଦାସୀଏ କହିଲେ ଏବେ ଆସକୁ ଆପଣ
ହାରାବତୀ ରଜୋବତୀ ହୋଇଛନ୍ତି ଜାଣ ।
ନିକୁମ୍ଭ ବୋଲେ ସେ ହେତୁ ଦ୍ଵାର ନ ଫେଡ଼ିଲ
ଯାହା କରିଅଛ ତାହା ମୋହପକ୍ଷେ ଭଲ ।
ଯୁକତେ ସୁନ୍ଦରୀ ହୋଇଥିଲା ରଜୋବତୀ
ତାକୁ ଦେଖୁ ମୁହିଁ ଧୈର୍ଯ୍ୟ ଧରି ନ ପାରନ୍ତି ।
ଯେବେ କି ତା ସଙ୍ଗେ ମୁହିଁ ମାତନ୍ତି ସେକାଳେ
ସର୍ବପୁଣ୍ୟ ନାଶନାଶ ମୋର ତେତେବେଳେ
ଏମନ୍ତ କହି ନିକୁମ୍ଭ ଆନନ୍ଦିତ ଚିତ୍ତେ
ଅନେକ ପ୍ରସାଦ ଦେଲା ତାହାକୁ ଶ୍ରୀହସ୍ତେ ।
ମୁଦୁସୁଲୀମାନଙ୍କୁ ସେ ବହୁ ପ୍ରଶଂସିଲା
ହାରାବତୀ ପୁରକୁ ସେ ବିଜେ କରିଗଲା ।
କନ୍ୟା ମନ୍ଦିରେ ନିକୁମ୍ଭ ହୋଇଲା ପ୍ରବେଶ
ଦେଖୁଲା ନାନାଳଙ୍କାରେ ହୋଇଅଛି ବେଶ ।
ଅନେକମତେ ବଳାଏ କରି ସେ ସୁରତି
ବଚନେ ପ୍ରବୋଧ ତାକୁ କଲା ହାରାବତୀ ।
ବହୁ ରତ୍ନ ଅଳଙ୍କାରମାନ ତାକୁ ଦେଲା
ଭିତରୁ ଅସୁର ବିଜେ କରିଣ ଅଇଲା ।
କିଛିଦୂର ହାରାବତୀ ପାଶରୁ ଆସଇ
ପୁଣି ଲେଉଟି ବୋଇଲା ମନୁଷ୍ୟ ଗନ୍ଧାଇ ।
ନରଗନ୍ଧ ଗନ୍ଧାଇଲେ ସଲଇ ମୋ ଜିହ୍ଵା
କେବଣ ଜାତି ପୁରୁଷ ପୁରେ ଅଛି ଅବା ।
ବାହୁଡ଼ି ନିକୁମ୍ଭ ଦୈତ୍ୟ ପଶିଲା ଭିତରେ
ହସ୍ତେ ଦୀପାବଳି ଘେନି ଲୋଡ଼େ ନିରନ୍ତରେ ।
ଛିଦ୍ରେ ନ ଛାଡ଼ିଣ ଲୋଡ଼ୁଅଛି ସର୍ବପୁରୀ
ଲେଉଟାଇ ଖୋଜଇ ସେ ଦ୍ଵାର ଆଦିକରି ।
ହାରାବତୀ ବୋଲେ ଯେବେ ଅପ୍ରତେ ତୋହର
ମୁହିଁ ତ ମାନୁଷୀ ମୋତେ କର ଯେ ଆହାର ।
ଶିବ ଶିବ କହି ମୁଖେ ନିକୁମ୍ଭ ରାକ୍ଷସ
ନିଜ ଭୁବନରେ ଯାଇ ହୋଇଲା ପ୍ରବେଶ ।
ଏଥୁଅନ୍ତେ ବେଶଭୂଷା ହୋଇଣ ସୁନ୍ଦରୀ
ଜୀର୍ଣ୍ଣକୃପ ସମାପରେ ମିଳେ ଯାଇକରି ।
ବୋଲେ ବିନୟେ ପାର୍ଥକୁ ଶୁଣ ମୋର ବାଣୀ
ଜୀର୍ଣ୍ଣକୃପେ ଥାଇ ପାର୍ଥ ତା ବୋଲ ନ ଶୁଣି ।

ହାରାବତୀ ବୋଲେ ପଡ଼ିଅଛୁ ଜୀର୍ଣ୍ଣକୃପେ
 ଏଡ଼େବଡ଼ କ୍ଷତ୍ରୀ ହୋଇ ସ୍ତ୍ରୀମାତ୍ର ଦର୍ପେ ।
 ଏବେ ମୋ ସଙ୍ଗେ ଶୂଙ୍ଗାର କର ଆସି ସ୍ବାମୀ
 ଦଶନଖ ମୁଖେ ଭରି ହୁଏ ପରଶାମି ।
 ତୁହି ଯେ ବୋଲାଉ ମୁହିଁ ଶରଣ ରଖନ୍ତା
 ତୁ ଯେ ବୋଲାଉ ମୁଁ ଦୁଃଖୀ ଦୁଃଖ ଉଦ୍ଧାରନ୍ତା
 ଜୀର୍ଣ୍ଣକୃପରୁ ବାହାର କରିବି ତୁମକୁ
 ପଛରେ ଉପେକ୍ଷା କାଳେ କରିବୁ ଆମକୁ ।
 ଅର୍ଜୁନ ବୋଇଲା ଏଥୁ ନିଅ ମହାମାୟା
 ଜୀର୍ଣ୍ଣକୃପେ ପକାଇଲୁ କେଉଁ ଦୋଷପାଇଁ ।
 ହାରାବତୀ ବୋଇଲା ତୁ ମୋହର ଅପ୍ରୀତି
 ଏବେ ବାହାର କରିବି ଦେବୁ କି ତୁ ରତି ।
 ପାର୍ଥ ବୋଇଲେ ଫିଙ୍ଗିଲୁ ମୋତେ ଜୀର୍ଣ୍ଣକୃପ
 ବିଶ୍ବାସଯାତକୀ ହୋଇ ଅରଜିଲୁ ପାପ ।
 ଏଥୁ ପଛେ ବାହାର ତୁ ନ କର ଯୁବତୀ
 ତୋହର ତୁଲେ ମୋହର ନୋହିବ ପାରତି ।
 ରାଗରେ ବଚନ ତହିଁ ବୋଇଲା ସୁନ୍ଦରୀ
 ମୋ ସ୍ବାମୀ ନୋହିଲୁ ଏଥେ ମର ପଡ଼ିକରି ।
 ଏହା କହି ଚଳିଲା ସେ ବାହନ ଆରୋହୀ
 କାମାକ୍ଷୀ ଦେବୀଙ୍କ ପାଶେ ନୃତ୍ୟକଳା ଯାଇ
 ଅନେକ ବିନୟୀ ହୋଇ ବୋଲଇ ମାନିନୀ
 ମୋତେ ଆକାଶୁ ଅସୁର ଅଇଲାକ ଘେନି ।
 ମୁହିଁ ସ୍ବଭାବେ ଅଚଳ ନାରୀ ରଜୋବତୀ
 ଅସୁରଠାରେ ମୋହର ନ ବଳଇ ମତି ।
 ମାଗୋ ମୁହିଁ ତୋହର ଶ୍ରୀଚରଣେ ନମାଇଁ
 ମୋହର ତୁଲେ ଗୋଟିଏ କାନ୍ଥ ଦିଅ ତୁହି ।
 ମୋତେ ଦୟାକର ଦେବୀ ଅପର୍ଣ୍ଣା କାମାକ୍ଷୀ
 ମନୋମତ ବଲ୍ଲଭେକ ପାଇଅଛି ବାଛି ।
 ପାଇଲା ପଦାର୍ଥ ମାତ ନୁହଇ ପ୍ରାପତ
 ମୋହର ଭାବ ସେହି ନ ଘେନେ କଦାଚିତ ।
 ପ୍ରସନ୍ନ ହୋଇଣ ମୋତେ ଦିଅ ସ୍ବାମୀଦାନ
 ତାହାର ମୋହର ଯେହ୍ନେ ହେଉ ଏକମନ ।
 କହି ଜିପରି ପ୍ରାପତ ହେବ ମୋତେ ସେହି
 ଆବର ସୁଦୟା କର ମୋତେ ମହାମାୟୀ ।
 ଅସୁର ପ୍ରୀତିରେ ମୋର ନ ବଳିଲା ମତି
 ନିଜ ସ୍ବାମୀ ସଙ୍ଗେ ମୋତେ କରାଅ ପାରତି ।
 ବହୁ ବିନୟେ ଦେବୀଙ୍କୁ କହେ ହାରାବତୀ
 ସେ ମୋତେ ପ୍ରାପ୍ତ ନୋହିଲେ ହେବି ଆତ୍ମଯାତୀ
 ଏତେକ କହି ଦେବୀଙ୍କୁ ବିଜୟେ ବିମାନେ
 ପ୍ରବେଶ ହୋଇଲା ଯାଇ ଆପଣା ସଦନେ ।

ସମୟ ମତେ ଭୋଜନେ ନ କରେ ସେ ଇଚ୍ଛା
 ନିଜ ପତି ଲଭିବାକୁ ମନେ ତାର ବାଞ୍ଛା ।
 ନାହିଁ ବେଶଭୂଷା ସର୍ବ ସୁଖ ଦେଲା ମୁହିଁ
 ପ୍ରାପତ ନୋହିଲା କିପାଁ ଦେଲୁ ଗୋ କାମାକ୍ଷୀ
 ଏଥୁଅନ୍ତେ ଶୁଣ ଜନେ ମନକର୍ଣ୍ଣ ଦେଇ
 ଏଣେ ମୃଗୟାକୁ ଆସିଥିଲେ ଚାରିଭାଇ ।
 ଭୀମ ଆଦି ତିନିଭାଇ ପ୍ରବେଶିଲେ ଯାଇ
 କେବଳ ଏକା ଅର୍ଜୁନ ତହିଁ ଯାଇ ନାହିଁ ।
 ସେ ତିନିଜି ତାହିକରି ପୁଛନ୍ତି ଯୁଧିଷ୍ଠି
 ତୁମ୍ଭେ ତ ଅଇଲ କାହିଁ ରହିଲା କିରୀଟୀ ।
 ଏ ସମୟେ ସୂର୍ଯ୍ୟଦେବ ହେଲେ ଅସ୍ତଗତ
 କାମ୍ୟକ ବନେ ଭେଟିଲେ ମହର୍ଷି ସାମନ୍ତ ।
 ବିଚଳିତ ପଥ ଅନ୍ୱେଷଣ ଶଶୀମୁଖୀ
 ଦ୍ରୌପଦୀ ବିରସ ମନ ପାର୍ଥକୁ ନ ଦେଖୁ ।
 ପଥ ଚାହାନ୍ତେଣ ରାତି ତିନିଦଣ୍ଡ ହେଲା
 ଧର୍ମ ବୋଇଲେ ହୋ କିପାଁ ଅର୍ଜୁନ ନଇଲା ।
 ଏବେ ଅରଜୁନ ଅଛି କେବଣ ଠାବର
 କର ଯୋଡ଼ିକରି କହେ ସହଦେବ ବାର ।
 ଶୁଣ ଆହେ ଦେବ ସ୍ବାମୀ ଏସନକ ରାତି
 ମୃଗୟାରେ ଚାରିଭାଇ ଗଲୁ ଚାରିକତି ।
 ଅର୍ଜୁନ ଠାକୁର ଗଲେ ପର୍ଯ୍ୟନ୍ତ ପ୍ରଦେଶେ
 ପ୍ରବେଶ ପାର୍ଥବ ଯାଇଁ ଦାନୀ ଗଙ୍ଗାପାଶେ ।
 ବାମଦେବ ନାମେ ଏକ ଗିରି ତହିଁ ଅଛି
 ସେହି ପର୍ବତ ଉପରେ ବିଜୟ କାମାକ୍ଷୀ ।
 ଅଛଇ ତହିଁର ନିକଟରେ ମଧୁବନ
 ସ୍ବାହାନ କରି କାମାକ୍ଷୀ କଲେକ ଦର୍ଶନ ।
 ସେ ମଧୁବନର ଫଳ ପାଟିଣ ପଡ଼ନ୍ତି
 ତୋଷେ ଧନଞ୍ଜୟ ତାହା ପ୍ରତ୍ୟହ ଭୁଞ୍ଜନ୍ତି ।
 ସ୍ବାମୀ ସେ ବନେ ଅର୍ଜୁନ ସ୍ବାଦୁଫଳ ଖାଇ
 ମଳୟ ପବନ ଲାଗି ନିଦ୍ରାଳସ ହୋଇ ।
 ସୁଗନ୍ଧ ପବନ ତହିଁ ବହେ ସୁଶୀତଳ
 ସୁସ୍ଥ ହୋଇ ଶୋଇଲେ ଯେ ଦେବୀଙ୍କ ଆଗର
 ନିକୁମ୍ଭ ହରି ଆଶିଲା ସ୍ବର୍ଗୁ ହାରାବତୀ
 କାମାକ୍ଷୀ ଦେବୀଙ୍କୁ ଅପସରା ପୂଜେ ନିତି ।
 ଅର୍ଜୁନ ଶୟନ ସ୍ଥାନେ ମିଳିଲାକ ଯାଇ
 ଦେଖୁକରି ମୋହେ ବଶ ହାରାବତୀ ହୋଇ ।
 ଅର୍ଜୁନ ଠାକୁରଙ୍କୁ ସେ ବିମାନେ ବସାଇ
 ଶୋଇଥିବା ସ୍ଥାନରୁ ତ ହରିନେଲା ସେହି ।
 ଅନେକମତେ ପାର୍ଥକୁ ମାଗନ୍ତେ ସୁରତି
 ତା ସଙ୍ଗେ ପ୍ରୀତି ନ କଲେ ପାର୍ଥ ମହାମତି ।

ଏମନ୍ତ ସମୟେ ବିଜେ କଲା କଉଣିପ
ରାଗେ ସୁନ୍ଦରୀ ଫିଙ୍ଗିଲା ପାଥେଁ ଜୀର୍ଣ୍ଣକୂପ ।
ଏହିପରି କଥା ଯହୁଁ କହେ ମନ୍ତ୍ରୀମଣି
ଯୁଧିଷ୍ଠି ଦେବ ମୁହିଁତ ହୋଇଲେ ତା ଶୁଣି ।
ମୋହେ ପଡ଼ିଗଲେ ଦେବୀ ଦୁପଦ ଦୁଇଣୀ
ଆହା ନାଥ ବୋଲି ଡାକ ଦିଅନ୍ତି ରମଣୀ ।
ଭୀମସେନ ବୋଲେ ଦେବ ଚାଲ ବେଗେଯିବା
ଅସୁରକୁ ବଧକରି ପାର୍ଥକୁ ଆଣିବା ।
ସହଦେବ ବୋଲେ ବଧୁ ନ ପାରିବା ଦୈତ୍ୟ
ଜୀର୍ଣ୍ଣକୂପେ ପଡ଼ିଛନ୍ତି ଏବେ ବୀର ପାର୍ଥ ।
ତହିଁରୁ ଯେବେ ସେ ହୋଇ ପାରିବେ ଉଦ୍ଧାର
ତାଙ୍କର ହାତେ ଅସୁର ଯିବ ପ୍ରେତ ପୁର ।
ଗୋବିନ୍ଦଙ୍କୁ ସୁମରଣୀ କର ଦେବ ବେଗେ
ଆମର ଦୁଃଖ କହିବା ତାହାଙ୍କର ଆଗେ ।
ତ୍ରିଲୋକ୍ୟ ଚିନ୍ତାମଣିଙ୍କୁ ତୁମ୍ଭେ କର ଚିନ୍ତା
ମହାସଙ୍କଟରୁ ସେହି ସିନା ଉଦ୍ଧାରନ୍ତା ।
ସେ ହରିଙ୍କୁ ସୁମରଣୀ କର ଧର୍ମରାୟେ
ଗୋବିନ୍ଦ ଆସନ୍ତୁ ବିଜେ କରି ଦେବରାୟେ ।
ତହିଁ ଚିନ୍ତିଲେ ମନରେ ଦେବ ଧର୍ମସୁତ
ଦ୍ଵାରକାପୁରେ ଜାଣିଲେ ତାହା ଯଦୁନାଥ ।
ବିଜୟ କଲେ କେଶବ ଗରୁଡ଼ ବାହନେ
ପ୍ରବେଶ ହେଲେ ଯାଇଣ ଧର୍ମ ସନ୍ଧିଧାନେ ।
ପର୍ବତ ଉପରେ ବିଜେ ଯୁଧିଷ୍ଠିର ଦେବ
ଗରୁଡ଼ ପୃଷ୍ଠ ଓହ୍ଲାଇ ଗଲେ ବାସୁଦେବ ।
ଦୂରରୁ ବିନୟ ଭାବେ ଯୋଡ଼ି ବେନି ହାତ
ଯୁଧିଷ୍ଠିର ପାଦତଳେ କଲେ ପ୍ରଣିପାତ ।
ଯୁଧିଷ୍ଠିର ଆଜ୍ଞାଦେଲେ ଯାଅ ହେ ନକୁଳ
କୋଳକରି ଶ୍ରୀହରିଙ୍କି ବେଗେ ତଳୁ ତୋଳ ।
ତତକ୍ଷଣେ ମାଦ୍ରୀସୁତ ଆଜ୍ଞା ପରମାଣେ
ଶ୍ରୀହରିଙ୍କି କୋଳକରି ଟେକିଲେ ଆପଣେ ।
ଯୁଧିଷ୍ଠିରଦେବ ତାଙ୍କୁ କରିଣ ଆଶିଷ
ବସାଇଲେ ନେଇ ତାଙ୍କୁ ଆପଣାର ପାଶ ।
ଗୋବିନ୍ଦ ବୋଇଲେ ତୁମ୍ଭେ ସମସ୍ତେ ତ ଅଛ
ଦେଖୁନାହିଁ କାହିଁ ଯାଇ ଅଛଇ ବିବସ ।
ଭୀମସେନ ବୋଲେ ଦେବ ଶୁଣିମା ଅନନ୍ତ
ଗଣ୍ଡା ମାରିବାକୁ ଗଲା ବୀରବର ପାର୍ଥ ।
ନିକୁନ୍ଥ ଦୈତ୍ୟର ପତ୍ନୀ ନାମ ହାରାବତୀ
ସୁନ୍ଦରୀପଣେ ତାହାକୁ ସମ ନାହିଁ କ୍ଷିତି ।
ସେ ହାରାବତୀ ପାର୍ଥକୁ ଯଭେ ହରିନେଲା
ଶୂଙ୍ଗାର ମାଗନ୍ତେ ସେହି ଅର୍ଜୁନ ନ ଦେଲା ।

ବିକଳେ ସୁନ୍ଦରୀ କାମଗରର ପ୍ରତାପେ
ଅର୍ଜୁନକୁ ପକାଇଲେ ରାଗେ ଜୀର୍ଣ୍ଣକୂପେ ।
ଜୀର୍ଣ୍ଣକୂପେ ପଡ଼ି ଅଛି ଏବେ ସବ୍ୟସାଚୀ
ତେଣୁକରି ଚିନ୍ତା ତୋତେ କଲୁ ହେ ଶ୍ରୀବତ୍ସି ।
ଭାବକୁ ନିଶ୍ଚଳ ତୁମ୍ଭେ ଭକତ ବସ୍ତଳ
ସର୍ବକାଳେ ଅନୁଗ୍ରହ କରୁ ଚକାଡୋଳ ।
ତୋ ବିନା ଆମ୍ଭମାନଙ୍କୁ କେହି ନାହିଁ ସାହା
ତୁମ୍ଭେ ପାଶ୍ଚବମାନଙ୍କ ଅଟ ପଞ୍ଚବାହା ।
ଭୀମର ବଚନ ଶୁଣି ନାରାୟଣ ଶାନ୍ତି
ଗରୁଡ଼ବାହନେ ବିଜେ କରି ଚଳିଯାନ୍ତି ।
ଶଙ୍ଖ ଚକ୍ର ଗଦା ପଦ୍ମ ଖଡ୍ଗ ଆୟୁଧ
ବିଜୟ ନାରାୟଣ ଯେ ଦୈତ୍ୟପୁର ମଧ୍ୟ ।
ସଙ୍ଗତରେ ଅଛଇ ସେ ବୀର ଭୀମସେନ
ମାଦ୍ରୀ ବେନିସୁତ ସଙ୍ଗେ ଚଳନ୍ତି ବହନ ।
ଦ୍ରୌପଦୀ ସନ୍ଧିଧେ ଧର୍ମସୁତଙ୍କୁ ରୁହାଇ
ନାରାୟଣ ସଙ୍ଗେ ଗଲେ ଅନ୍ୟ ତିନିଭାଇ ।
ଚଳିଯାନ୍ତି ନାରାୟଣ ପବନୁ ବହନେ
ଏକଦିନେ ପ୍ରବେଶିଲେ ରାକ୍ଷସ ଭବନେ ।
ପ୍ରବେଶ ହୋଇ ଗରୁଡ଼ ଦେଲା ଘୋରରଡ଼ି
ସେ ଶବ୍ଦେ ବ୍ରହ୍ମାଣ୍ଡ ଖଣ୍ଡ ପଡ଼ିଲା କି ଝଡ଼ି ।
ସେହି ଅସୁର ରାଜ୍ୟରେ ହେଲା ଭଲକାପାତ
ତା ଶୁଣି ଅସୁର ଭାଲେ ଏକି ଅଦଭୂତ ।
ଗରୁଡ଼ର ରଡ଼ି ବୋଲି ନ ଜାଣନ୍ତି କେହି
ଚଉଦିଗକୁ ନିରେଖି ଚାହୁଁଛନ୍ତି ସେହି ।
ଶ୍ରୀକୃଷ୍ଣ ବିଜେ ମଳୟ ବସନ୍ତ ପର୍ବତେ
ଭୀମ ସହଦେବ ଛନ୍ତି ତାହାଙ୍କ ସଙ୍ଗତେ ।
କୃଷ୍ଣ ବୋଇଲେ କେବଣ ଉପାୟ କରିବା
ଜୀର୍ଣ୍ଣକୂର୍ପରୁ ପାର୍ଥକୁ କେମନ୍ତ ଆଣିବା ।
କହେ ବୃକୋଦର ଶୁଣ ଆହେ ଦେବ ହରି
ଦୈତ୍ୟପୁରେ ପଶି ଦୈତ୍ୟ ପକାଇବା ମାରି ।
ଅସୁରକୁ ମାରି ଦେବ ଆଣିବା ପାର୍ଥକୁ
ଏହି ଯେ ଆସଇ ଦେବ ମୋହ ବିଚାରକୁ ।
ତହିଁ ଗୋବିନ୍ଦ ବୋଇଲେ ଶୁଣ ବୃକୋଦର
ତୁ ଯାଇଣ ଦେଖୁ ଆସ କଟକ ଭିତର ।
ଗରୁଡ଼ ବୋଇଲେ ଦେବ ଆଉ ଭୀମସେନ
ମୁହିଁ ଯାଇକରି ଦେଖୁ ଆସିବି ବହନ ।
ଏମନ୍ତ ଶୁଣିଣ ଆଜ୍ଞା ଦେଲେ ଚକ୍ରପାଣି
ଯାଅ ତା ରାଜ୍ୟରେ ପଶି ଦେଖ ଖଗମଣି ।
ବିନତା ନୟନ ତହିଁ ଗଲା କାଞ୍ଚନଗ୍ରେ
ଉଡ଼ି ଉଡ଼ି ଦେଖଇ ସେ ରହି ଶୂନ୍ୟମାର୍ଗେ ।

ଗିରିବର ସଦୃଶରେ ଦୈତ୍ୟଙ୍କ ଶରୀର
 ଇତସ୍ତତଃ ହୋଇ ରାଜ୍ୟେ କରନ୍ତି ବିହାର ।
 ବାରସ୍ୱତୀପୁର ପ୍ରାୟେ ଦିଶଇ ସେ ରାଜ୍ୟ
 ଗୃହରେ ଖଞ୍ଜା ହୋଇଛି ମାଣିକ୍ୟ ବୈଭୂର୍ଯ୍ୟ ।
 କଉଶସି ଉପଦ୍ରବ ନାହିଁ ସେ ରାଜ୍ୟରେ
 ଯମଦଣ୍ଡ ନାହିଁ ସେହି ରାଜ୍ୟର ଭିତରେ ।
 କଡ଼ା ମର୍ଦ୍ଦଳ ବାଜଇ ଯେ ବୀର ଦାଉଣ୍ଡି
 ମଦିରାପାନେ ନୀତନ୍ତି ଯେ ଖେମଟା ଖଣ୍ଡି ।
 ବିହରୁଛନ୍ତି ଦାନବେ ଶାର୍ଦୂଳ ଆରୋହି
 ଅନ୍ତରୀକ୍ଷେ ବୈନତେୟ ଦେଖଇ ତା ରହି ।
 ବେନି ତେଣାକୁ ବିସ୍ତାର କରି ଖଗେଶ୍ୱର
 ହଲାଅନ୍ତେ ତହିଁ ହେଲା ପବନ ପ୍ରଖର ।
 ତୁଳମାସ ଅମାବାସ୍ୟା ସ୍ୱାତୀର ପବନ
 ବହୁ ଭଗ୍ନ ହୁଏ ଯେତେ ବୃକ୍ଷ ଗୃହମାନ ।
 ସେରୂପେ ଗରୁଡ଼ପକ୍ଷ ମହାବାତଘାତ
 ନିକୁମ୍ଭ ରାଜ୍ୟ ଗୋଟିକୁ କଲା ଛିନ୍ନଛତ୍ର ।
 ଦୋହଲି ବୃକ୍ଷମାନେ ଯେ ଉପୁଡ଼ି ପଡ଼ିଲେ
 ମେଡ଼ ମଣ୍ଡପ ଜଗତୀ ଅଙ୍ଗାଳିକା ତୁଲେ ।
 ଅସୁର ଭୁବନସମ ରାଜ୍ୟ ଅଛି ଯେତେ
 ସବୁ ଭାଙ୍ଗି ଚୂର୍ଣ୍ଣ ହେଲା ଖଗ ପକ୍ଷପାତେ ।
 ଅସୁର ବଳବାନ ଯେ ଉଡ଼ିଲେ ଗଗନେ
 ପଡ଼ିଲେ ଅନେକ ଦୂରେ ଯାଇଁ ଯାତୁଧାନେ ।
 କେ ଶତେ କେ ସହସ୍ରକ ଯୋଜନରେ ପଡ଼ି
 ଛାବର ଜଙ୍ଗମ ଆଦି ସର୍ବେ ଗଲେ ଉଡ଼ି ।
 ଅସୁର ଭୁବନ ଦଶଯୋଜନ ପର୍ଯ୍ୟନ୍ତେ
 ଘରେ କେହି ନ ରହିଲେ ଭାଜିଲେ ସମସ୍ତେ ।
 କିଏ କେଶେ ଗଲା ମଲା ହୋଇ ଅନର୍ଯ୍ୟାପ
 ପଡ଼ି ମୋହ ଗଲା ଭାଜିଗଲା କାହା ଦର୍ପ ।
 ଗରୁଡ଼ ବୋଇଲେ ଦେବ ରାଜ୍ୟେ ଚାଲ ଯିବା
 ଅର୍ଜୁନ କାହିଁ ଅଛନ୍ତି ଖୋଜିଣ ଆଣିବା ।
 ନାରାୟଣ ଖଗେଶ୍ୱର ଭୀମ ସହଦେବ
 ଚାରିହେଁ ପଶିଲେ ଯାଇଁ ଦୈତ୍ୟପୁର ଠାବ ।
 ଦେଖିଲେ ପଡ଼ିଅଛଇ ମୃତ ଶବମାନ
 ବିହରନ୍ତି ଦୈତ୍ୟପୁରେ ଦେବ ଭଗବାନ ।
 ଛିଦ୍ରେକ ନ ଛାଡ଼ି ପ୍ରଭୁ ଖୋଜନ୍ତି ଚୌକତି
 ଦକ୍ଷିଣଦିଗେ ଦେଖିଲେ ବିଜେ ଗଣପତି ।
 ପ୍ରାସାଦ ଗୋଟିଏ ଅଛି ତହିଁ ସନ୍ଧ୍ୟାରେ
 ହାରାବତୀ ରହିଅଛି ତାହାର ମଧ୍ୟରେ ।
 ଅମୂଲ୍ୟ ରତନକାନ୍ତି ସେହି ସେ ଯୁବତୀ
 ଦେଖି ଆନନ୍ଦିତ ହେଲେ ଭୀମ ଶିରୀପତି ।

ଗୋବିନ୍ଦ ପୁଛିଲେ ଆଗେ ଜଗତମୋହିନୀ
 କେଉଁ ଭୁବନୁ ଆସିଲା ଦୈତ୍ୟ ତୋତେ ଘେନି
 ବୋଇଲେ ସୁନ୍ଦରୀ ତୁହୋ ଶୁଣ ବାସୁଦେବ
 ମୁହିଁ ଅପସରା ସ୍ୱର୍ଗେ ବିଦ୍ୟାଧରୀ ସର୍ବ ।
 ଗନ୍ଧର୍ବ ରାଜା ଯେ ବିଶ୍ୱାବସୁ ନରପତି
 ରକ୍ଷା ତହିଁ ଉପୁଜିଲି ନାମ ହାରାବତୀ ।
 ସ୍ୱାମୀ ନିକୁମ୍ଭ ଦଇତ ସ୍ୱର୍ଗେ ଦେଲା ଧାଡ଼ି
 ବହୁ ଧନରତ୍ନ ସଙ୍ଗେ ମୋତେ ଆଣିକରି ।
 ମୁହିଁ ସେହି ହାରାବତୀ ରକ୍ଷାର ଦୁଲଣୀ
 ମୋତେ ନିକୁମ୍ଭ ଦଇତ ବନ୍ଦୀ କଲା ଆଣି ।
 ଅସୁରରେ ପ୍ରୀତିଭାବ ନୋହିବ ମୋହର
 ତେଣୁ ଦୈତ୍ୟ ରଖୁ ମୋତେ ମେଡ଼ର ଭିତର
 ସହଦେବ ବୋଇଲା ତୁ ଜଗତ ମୋହିନୀ
 ଦେଖଅଛ କି ଆମ୍ଭର ବୀର ଫାଲ୍‌ଗୁନି ।
 ହାରାବତୀ ବୋଲେ ମୋର ବଚନ ଶୁଣିବା
 କାମାକ୍ଷୀ ଦେବୀଙ୍କି ମୁହିଁ ନିତ୍ୟ କରେ ସେବା
 ପୁଂସେ ଦେଖୁଲି ମଳୟବସନ୍ତ ପର୍ବତେ
 ସେଠାରେ ଶୋଇଥିଲା ସେ ନିଦ୍ରାରେ ଅତେତେ
 ତାକୁ ତହିଁ ଘେନି ଦେବ ଅଇଲି ମୋ ପୁରେ
 ଅନେକମତେ ବିଳାସ ମାଗିଲି ତାହରେ ।
 ସେହି ପୁରୁଷ ନିରାଶ କଲା ମୋତେ ଯହିଁ
 ଜୀର୍ଣ୍ଣକୂପରେ ତାହାକୁ ପକାଇଲି ତହିଁ ।
 ଶ୍ରୀକୃଷ୍ଣ ବୋଇଲେ ଚାଲ ସେ କୂପ ଦେଖିବା
 ତାହାକୁ କହିଣ ଆମ୍ଭେ ତୋ ସ୍ୱାମୀ କରିବା ।
 ଶୁଣିଣ ସୁନ୍ଦରୀ ମନେ ହୋଇଲା ହରଷ
 ବୋଇଲା ତେବେ ମୋହର ସଙ୍ଗତରେ ଆସ
 ଭୀମସେ ସହଦେବ ଖଗ ବାସୁଦେବ
 ହାରାବତୀ ଘେନିଗଲା ଜୀର୍ଣ୍ଣକୂପ ଠାବ ।
 ଜୀର୍ଣ୍ଣକୂପକୁ ଦେଖାଏ ନେଇ ହାରାବତୀ
 ଅଶୀତାଳ ଗଭୀର ସେ ଅଦୃଷ୍ଟି ଅଶ୍ରୁତି
 ତା ଦେଖୁ ପୁଛନ୍ତି କୃଷ୍ଣ ଶୁଣ ହରାବତୀ ।
 କେମନ୍ତେ ଏଥୁରୁ ସେହି ଆସିବ ଗୋ ବର୍ତ୍ତ ।
 ହାରାବତୀ ବୋଲେ ତୁମ୍ଭେ ମୋତେ ସତ୍ୟ କଲେ
 ଏହିକ୍ଷଣି ବାହାରିବ ମୋ ଡାକ ଶୁଣିଲେ ।
 ଗୋବିନ୍ଦ ବୋଇଲେ ତୋତେ ଦେବି ମୁଁ ତାହାକୁ
 ନିଶ୍ଚୟ ବିଭା କରାଇବି ତୋତେ ଅର୍ଜୁନକୁ ।
 ହାରାବତୀ ବୋଇଲା ହୋ ଦୃଢ଼ କି ଏ କଥା
 ଶ୍ରୀକୃଷ୍ଣ ବୋଇଲେ ଦେବ ସତ୍ୟ କଲୁ ମାତା ।
 ନିଶ୍ଚୟ ଆମ୍ଭେ ତୋତେ ବିଭା କରାଇବୁ ତାକୁ
 ତୁ ଏବେ ବାହାର କରି ଆଣ ହୋ ତାହାକୁ ।

ହାରାବତୀ ବୋଲେ ମୁହିଁ ସ୍ବର୍ଗେ ଅପସରୀ
 ସେ ମହାଶଳା ଏ ଆମ୍ଭେ ଅଟୁ ତାକେଶ୍ବରୀ ।
 ଏମନ୍ତ କହିଣ ଡାକ ଦିଏ କୃପେ ଚାହିଁ
 କିଏ ନାମ ତାହାର ଯେ ଦିଅ ମୋତେ କହି ।
 ସହଦେବ ବୋଲେ ତାର ନାମ ଫାଲଗୁନି
 ଚାହିଁଲା ନାଗେଶ୍ବରୀ ନାଗାନ୍ତ ବିଦ୍ୟା ଘେନି ।
 ମନ୍ତ୍ର ପଢ଼ି ହାରାବତୀ ସୁମରେ କାମାକ୍ଷୀ
 ଅଶୀତାଳ ଗଭୀରରୁ ଆସେ ସବ୍ୟସାଚୀ ।
 ଦେଖୁଣ ଅତି ଆନନ୍ଦ ହୋଇଲେ ଗୋବିନ୍ଦେ
 ତାହାଙ୍କ ପାଦତଳରେ ଅରଜୁନ ବନ୍ଦେ ।
 ଶତସହସ୍ର ପ୍ରଣାମ ଗୋବିନ୍ଦ ଚରଣେ
 ଦେଖୁ ହରଷ ହୋଇଲେ ଦେବ ଜନାର୍ଦ୍ଦନେ ।
 ଅର୍ଜୁନକୁ ନାରାୟଣ ବସାଇଣ କୋଳେ
 ସ୍ନାନ କରାଇଲେ ତାଙ୍କୁ ସୁଶୀତଳ ଜଳେ ।
 ଗୋବିନ୍ଦ ବୋଇଲେ ଅଟେ ସେହୁ ଜଗଜ୍ଜିତା
 ଏହାକୁ ତୋତେ ପ୍ରଦାନ ବିହିଲା ବିଧାତା ।
 ଭୀମ ବୋଇଲା ନ କର ଦେବ ଅଭିମାନ
 ସମ୍ପଦ ବିପଦ ଏହୁ ଦଇବ ଘଟନ । ।
 ଏମନ୍ତ ବିଚାରି ସେହୁ କାଞ୍ଚୁ ନଗ୍ରଭାଗେ
 ରାକ୍ଷସମାନେ ପ୍ରବେଶ ହେଲେ ଆସି ବେଗେ
 ଗୋବିନ୍ଦ ବୋଇଲେ ପାର୍ଥ ମାର ତୁ ଏହାନ୍ତ
 ଶ୍ରୀକରେ ଧନୁ ଧରିଣ ବୀରବର ପାର୍ଥ ।
 ଅନେକ ଡାକ୍ଷଣ ନାରାତ ବସାଇ ଧନୁରେ
 ରାକ୍ଷସମାନଙ୍କ ପରେ ବିନ୍ଧିଲେ ସତ୍ବରେ ।
 ବପୁହୀନେ ଆସିଥିଲେ ପୁରକୁ ଦାନବେ
 ପାର୍ଥ ନାରାତେ ପଡ଼ିଲେ ମରି ଠାବେ ଠାବେ
 ଆସୁଥିଲେ ସେ ଦଉତ ତେଜହୀନ ହୋଇ
 ଆହାର ହୀନେ ଦୁର୍ବଳ ହସ୍ତେ ଅସ୍ତ୍ର ନାହିଁ ।
 କଟକ ମଧ୍ୟେ ଦିଶନ୍ତି ହୋଇ ମହାଶ୍ରମୀ
 ଅର୍ଜୁନ ଶରେ ହୋଇଲେ ସର୍ବେ ଭୂମିଗାମୀ ।
 ନାଚନ୍ତି କବଚପ୍ରାୟେ ପଡ଼ି ଶିର ଛିଡ଼ି
 ପାର୍ଥ ନାରାତେ ମରନ୍ତେ ଖର୍ବ ଖର୍ବ ପଡ଼ି ।
 ଭୀମ ଜଗିଲେ ପଶ୍ଚିମ ଦୁଆରର ଭାଗେ
 ରଣରଙ୍ଗା ଅସୁର ସେ ଅଭଲେକ ବେଗେ ।
 ଗଦା ଉଠାଇ ପ୍ରହାର କରନ୍ତି ମାରୁତି
 ପୂର୍ବଦ୍ବାରରେ ଜଗିଲେ ସହଦେବ ମନ୍ତ୍ରୀ ।
 ଭରତ ଦ୍ବାର ଆବୋରି ରହିଲେ ଅତ୍ୟୁତ
 ଦକ୍ଷିଣଦ୍ବାର ଆବୋରି ବିନତାର ସୁତ ।
 ଦାକ୍ଷିଣ୍ୟ ଦାକ୍ଷିଣ୍ୟରେ ଆବୋରିଲେ ଯଦେ
 ଶତାଧିକରେ ପକାନ୍ତି ତହିଁ ଦୈତ୍ୟମାନେ ।

ଦୁଃସହ ପ୍ରତିଜ୍ଞା ତହିଁ କରିଣ ପାବନି
 ଗଦାଘାତେ ନିପାତିଲେ ଦାନବ ସଭନି ।
 ଗରୁଡ଼ ପକ୍ଷଘାତରେ ଦୈତ୍ୟ କୋଟି କୋଟି
 ଜୀବନ ହାରି ପଡ଼ନ୍ତି ମହାପରେ ଲୋଟି ।
 ଅର୍ଜୁନଙ୍କ ଶରାଘାତେ ଅସଂଖ୍ୟ ଅସୁର
 ଜୀବନ ହାରି ଯାଆନ୍ତି ସଂଯମନୀ ପୁର ।
 ଲକ୍ଷ ଲକ୍ଷ କୋଟି କୋଟି ମେବନ୍ଧ ସଭନି
 ଉପବାସ ଯୋଗୁଁ ଅସ୍ତ୍ର ନ ପାରନ୍ତି ଘେନି ।
 ଯେତେକ ସୈନ୍ୟ ଆସିଣ ମିଳନ୍ତି ସେ ବାଟେ
 ସର୍ବେ ନାଶ ହୋଇ ବର୍ଜି ନ ଯାନ୍ତି ଦର୍ପିଷ୍ଠେ ।
 ଅନୁକ୍ଷଣେ ସୈନ୍ୟମାନେ ମରୁଛନ୍ତି ପଡ଼ି
 ଆକାଶକୁ ଉଛୁଳାଏ ଖଗବର ଉଡ଼ି ।
 ସହଦେବ ରହିଛନ୍ତି ଜଗନ୍ନାଥ ତୁଳେ
 ଅପାର ସଭନି ତହିଁ ଦୁହେଁ ବଧକଲେ ।
 ଯେତେକ ସୈନ୍ୟ ଆସନ୍ତି ସେଠାକୁ ଲୋଭିତ
 ରାଜ୍ୟେ ପଶି ନ ପାରନ୍ତି ମରନ୍ତି ସେ ଲୋଟି ।
 କିଞ୍ଚିତରେ ନାଶଗଲେ ଅସୁର ସଭନ
 ଅକାରଣେ ସର୍ବେ ଗଲେ ଶମନ ସଦନ ।
 ତିନି ଯୋଜନା ମାଡ଼ିଣ ପଡ଼ିଲେ ମେଦିନୀ
 ତିନିଦିନେ ଶେଷହେଲେ ଯାବତ ସଭନି ।
 ଏରୂପେ ସମର ଦେଖୁ ନିକୁଳ ରାକ୍ଷସ
 ଦଶସସ୍ର ସୈନ୍ୟ ତୁଳେ ହୋଇଲା ପ୍ରବେଶ ।
 ରଥ ଗଜ ଅଶ୍ବ ନାହିଁ ବାହନାଦି ତୁଳେ
 ଧନୁର୍ବାଣ ବିହୀନରେ ନିଶସ୍ତେ ଅଭଲେ ।
 କ୍ଷୀଣବଳ ତହିଁ ସେ ବିଷମ ଶରାଘାତେ
 ଭୂମିରେ ସେ ଲୋଟିଗଲେ ବହୁତ ଦଇତେ ।
 ଦାନବ ଯେ ପଶୁଛନ୍ତି ଭୀମସେନ ବାଟେ
 ଧାଇଁଯାଇ ଭୀମସେନ ଓଗାଳିଲେ ଘାଟେ ।
 ପର୍ବତ ପ୍ରାୟ ଦିଶଇ ତାହାଙ୍କର କାୟ
 ନୟନ ଘୂରେ ତାଙ୍କର ତନ୍ମାତକ୍ର ପ୍ରାୟ ।
 ଖାଙ୍କର କେଶ ତାଙ୍କର ବିକଟ ବଦନ
 ଲମ୍ବବାହୁ ଯେ ଉଦର ଅତି ଅସମାନ ।
 ଏମନ୍ତରୂପେ ଦାନବେ ଆସି ପ୍ରବେଶନ୍ତେ
 ସେମାନଙ୍କୁ ଆବୋରିଲେ ମାରୁତି ତୁରିତେ ।
 ଯେସନ ସ୍ବରୂପ ନାଶକର ଦେବତାର
 ସେ ସ୍ବରୂପ ଧରିଛନ୍ତି ବୀର ବୃକୋଦର ।
 ଭରସି କେ ନ ପଶନ୍ତି ତାଙ୍କର ସାକ୍ଷାତେ
 ଗୋଡ଼ାଇ ମାରନ୍ତେ ଭୀମ ତାଙ୍କୁ ଗଦାଘାତେ
 ଯେତେବେଳରେ ପ୍ରାଣୀକି ପଡ଼ଇ ପ୍ରମାଦ
 ବଳବାହିନୀ ତୁଟେ ତାର ସରଇ ସମ୍ପଦ ।

ଯେଉଁ ରାକ୍ଷସ ଅଟଇ ତିନିପୁର ଜିତା
 ଯା ଭୟେ ଡେଇଁଲା ସ୍ୱର୍ଗ ବାସବ ଦେବତା ।
 ଯାକୁ ଦାନବ କିଳର କରୁଥିଲେ ଭୟେ
 ସେ ଭୀମ ମୂରତି ଦେଖୁ ହୋଇଲା ସଭୟେ ।
 ରହିଲେ ଦାନବଗଣ ଭରିଣ ଭୀମକୁ
 ନିକୁମ୍ଭ ଧାଇଁଲା ଭୀମସେନ ଉପରକୁ ।
 କରେ ଧରିଛି ମହତ ପର୍ବତ ଗୋଟିଏ
 ଦିଶଇ ସେହି ଦାନବ ରାହୁର ପରାୟେ ।
 ସେହି ପର୍ବତ ନିଠାଇ ଫିଙ୍ଗିଲା ଦାନବ
 ଗଦାରେ ଭାଙ୍ଗିଲେ ତାହା ମଧ୍ୟମ ପାଣ୍ଡବ ।
 ପୁଣି ବେନି ବୃକ୍ଷ ଆଣି ପିଟିଲା ଅସୁର
 ଭୀମପରେ ପଡ଼ି ତାହା ହେଲା ଶତେତୁର ।
 ଭୀମସେନ ନିକୁମ୍ଭର ମହାଯୁଦ୍ଧ ଦେଖୁ
 ଗରୁଡ଼ ଯେ ସହଦେବ ଧାଇଁଲେ ଉପେକ୍ଷି ।
 ପ୍ରହାରିଲେ ଗଦାବର ଘେନି ଭୀମସେନ
 ନିକୁମ୍ଭର ଦେହେ ବାଜି ଗଦା ହେଲା ଚୂର୍ଣ୍ଣ ।
 ଆଉ ଏକ ଗଦା ଧରି ବୃକୋଦର ପିଟି
 ନିକୁମ୍ଭ ଦଇତ ତାହା ଅତିବେଗେ ମେଣ୍ଟି ।
 ପୁଣି ନିକୁମ୍ଭ ଧାଇଁଲା ଶିଳା ଏକ ଘେନି
 ତାହା ଫିଙ୍ଗନ୍ତେ ଗଦାରେ ଚୁରିଲେ ପାବନି ।
 ଶିଳାଚୂର୍ଣ୍ଣ ହେବା ଦେଖୁ ନିକୁମ୍ଭ ରାକ୍ଷସ
 ମୁଥ ଉଠାଇଣ ଭୀମେ କରିଲା ଆକ୍ରୋଶ ।
 ଗର୍ଜି ଦାନବ ଭୀମକୁ ମାରୁ ବେନିମୁଥ
 ଆକର୍ଷଣ ଭୀମସେନ ଧଇଲେ ତା ହସ୍ତ ।
 ସିଂହରୂପି ଛାଡ଼ି ମୁଥେ ମାରୁ ଭୀମଯୋଧୁ
 ସେ ଘାତେ ନିକୁମ୍ଭ ଦୈତ୍ୟ ହୋଇମହାକ୍ରୋଧୀ ।
 ଭୁଜେ ଭୁଜ ଭିଡ଼ାଭିଡ଼ି ପାଦେ ପାଦ ଛନ୍ଦି
 ମାଲବକ୍ଷେ ଦୁଇବୀରେ ହେଲେ ବନ୍ଧାବନ୍ଧି ।
 ପ୍ରଥମେ ନିକୁମ୍ଭ ତଳେ ପକାଇ ଭୀମକୁ
 ବକ୍ରମୁଥ ପ୍ରହାରିଲା ତାହାର ବକ୍ଷକୁ ।
 ଦାନବକୁ ଲେଉଟାଇ ପୁଣି ଭୀମସେନ
 ତା ବକ୍ଷେ ବସି ମାଇଲା ତାକୁ ବିଧାମାନ ।
 ପୁଣି ନେଉଟାଇ ମାଡ଼ି ବସିଲା ନିକୁମ୍ଭ
 ବିଶ୍ୱରୂପେ ତାର ବକ୍ଷେ ବସେ ହୋଇ ଦମ୍ଭ ।
 ମନ୍ଦରକୁ ମାଡ଼ିବସେ ଯେହ୍ନେ ହିମବନ୍ତ
 ବୃକୋଦର ବକ୍ଷେ ତେହ୍ନେ ବସିଛି ଦଇତ ।
 ନ ପାରଇ ହଲିଚଲି ଭୀମ ତଳେ ପଡ଼ି
 ମୁଥେ ମୁଥେ ମାରେ ଦୈତ୍ୟ ଛାଡ଼େ ଘୋରରଡ଼ି
 ଭୀମସଙ୍ଗେ ଅସୁରର ଘୋର ଯୁଦ୍ଧ ଦେଖୁ
 ହରି ଅର୍ଜୁନ ଧାମନ୍ତି ସମର ଉପେକ୍ଷି ।

ଭୀମକୁ ମାଡ଼ି ବସିଛି ଯହିଁ ସେ ଅସୁର
 ତହିଁ ପ୍ରବେଶ ହୋଇଲେ ହରି ପାର୍ଥବୀର ।
 ଅସୁରକୁ ଲକ୍ଷ୍ୟକରି ସହସ୍ରେକ ବାଣ
 ମହାରାଗ ହୋଇ ପାର୍ଥ ବିଧିଲେ ସେକ୍ଷଣ ।
 ସହଜରେ ରାକ୍ଷସର ଅଟେ ବକ୍ରଧନୀ
 ପାର୍ଥ ଅସ୍ତ ତା ଦେହରେ ଏଡ଼ି ହେଲା ଭଙ୍ଗ ।
 ଅସ୍ତ ବ୍ୟର୍ଥ ହେବା ଦେଖୁ ବାସବ କୁମର
 ପୁଣି ତୀକ୍ଷଣ ଶରମାନ କରଇ ପ୍ରହାର ।
 ରୋମକେ ନାରାତ ଏକ ବିଶେ ଫାଲ୍‌ଗୁନି
 ଦୈତ୍ୟଦେହେ ନାଶଗଲା ଶରସସ୍ତ୍ର ତିନି ।
 ଅନେକ ନାରାତ ପଡ଼ି ଚୁର ଯହୁଁ ହେଲା
 ଦେବଅସ୍ତ ଧରି ତହୁଁ ଅର୍ଜୁନ ପେଷିଲା ।
 ବାବଲ ଶରକୁ ଧରି ପେଷୁ ସବ୍ୟସାଚୀ
 ଅସୁରର ଦେହେ ପଡ଼ି ନୋହିଲାକ କିଛି ।
 ପୁଣି ପୁଣି ନାରାତ ଯେ ପେଷେ ଧନଞ୍ଜୟ
 ସମରରେ ନାରାୟଣ କଲେକ ବିଜୟ ।
 ତଳେ ପଡ଼ିଅଛି ଭୀମ ଉପରେ ନିକୁମ୍ଭ
 ମନ୍ଦର ପରାୟେ ମାଡ଼ି ବସିଛି ଦାନବ ।
 ହଲିଚଲି ନ ପାରଇ ପବନ ତନୟ
 ପାଞ୍ଚଜନ୍ୟ ଶଙ୍ଖଧ୍ୱନି କଲେ ଦେବରାୟ ।
 ଭୀମସେନର ଯେ ଜ୍ଞାନ ପଶିବା ନିମନ୍ତେ
 ବାରମ୍ବାର ଶଙ୍ଖଧ୍ୱନି କଲେ ଜଗନ୍ନାଥେ ।
 ଶତସିଂହ ଶତସିଂହ ବୋଲେ ଶଙ୍ଖବର
 ତଳେ ପଡ଼ି ସେହି ଶବ୍ଦ ଶୁଣି ବୃକୋଦର ।
 ଶତସିଂହ ପର୍ବତକୁ ସୁମରଣା କଲା
 ଏକୋଭର ଶତସିଂହ ପ୍ରାକର୍ମ ହୋଇଲା ।
 ତେବେ ସୁଦ୍ଧା ହଲିଚଲି ନ ପାରେ ମାରୁତି
 ସନ୍ଧିଧ୍ୱରେ ଜଗନ୍ନାଥ ପ୍ରବେଶିଲେ ଧାତି ।
 କୌମୋଦୀ ଗଦା ବୁଲାଇ ଦେବ ଦାମୋଦର
 ଧାତିକାରେ ପ୍ରହାରିଲେ ଦୈତ୍ୟର ଉପର ।
 ମେରୁ ଚୂର୍ଣ୍ଣ ହୋଇଯାଏ ଯେଉଁ ଗଦା ପଡ଼ି
 ସେ ଘାତେ ନିକୁମ୍ଭଦୈତ୍ୟ ମୋହେ ଗଲା ପଡ଼ି
 ନିକୁମ୍ଭଦୈତ୍ୟ ଭୀମକୁ ଛାଡ଼ିଣ ପଡ଼ନ୍ତେ
 ପୁଣି ଗଦାଏ ପିଟିଲେ ପ୍ରଭୁ ଜଗନ୍ନାଥେ ।
 ଦେଖୁ ଦୁରନ୍ତକ ଗଦା ଧରି ଏକ କରେ
 ମୁଥେକ ପ୍ରହାର କଲା ପ୍ରଭୁଙ୍କ ଅଙ୍ଗରେ ।
 ସେମୁଥ ବଞ୍ଚାଇ ଗଦା ଛଡ଼ାଇ ସତ୍ୱର
 ପୁଣି ସେ ଗଦା ପିଟିଲେ ଦାନବ ଉପର ।
 ତେବେ ସେ ଆଘାତେ ତାର ନୋହିଲାକ କିଛି
 ଦେଖୁଣ ବିସ୍ମୟ ମନ ହୋଇଣ ଶ୍ରୀବତ୍ସି ।

କୌମୋଦକୀ ଗଦା ଛାଡ଼ି ତହିଁ ନାରାୟଣ
 ଶ୍ରୀକରେ ଧଇଲେ ଦେବ ଚକ୍ର ସୁଦର୍ଶନ ।
 ହସ୍ତେ ଯହିଁ ସୁଦର୍ଶନ ଧଇଲେ ଶ୍ରୀବତ୍ସ
 କୋଟି ସୂର୍ଯ୍ୟ ପ୍ରାୟ ତାର ତେଜ ବିକାଶୁଛି ।
 ତହିଁରେ ମାଛି ପଡ଼ିଲେ ହୁଏ ଶତଶତ୍ରୁ
 କେଶବଙ୍କ ହସ୍ତେ ଚକ୍ର ଦିଶଇ ପ୍ରଚଣ୍ଡ ।
 ସୁଦର୍ଶନ ଚକ୍ର ଧରି ବୁଲାନେ ଶ୍ରୀହରି
 ଧାଇଁଲା ନିକୂଳ ଦୈତ୍ୟ ମହାକୋପ କରି ।
 ଗୋବିନ୍ଦ ହସ୍ତରୁ ଚକ୍ର ନେଲାକ ଛଡ଼ାଇ
 ତାହା ଦେଖୁ ସ୍ତମ୍ଭଭୂତ ହେଲେ ଯଦୁସାଈ ।
 ଅସୁର ହସ୍ତରୁ ଚକ୍ର ଛଡ଼ାଇ ନ ପାରି
 ତା ହୃଦେ ପାଦ ପ୍ରହାର କଲେ ଆଶ୍ଚର୍ଯ୍ୟ ।
 ହରିଙ୍କ ପ୍ରହାରକୁ ସେ ନ କଲାକ ଭୟ
 ବ୍ରହ୍ମାବରରେ ତାହାର ବକ୍ର ଅଟେ କାୟ ।
 ଆକାଶରେ ଦେଖୁଛନ୍ତି ଦେବ ଅଶ୍ୱିନୀମାଳି
 ମହାଶ୍ରମ ପାଇଲେ ଯେ ଯୁଦ୍ଧେ ବନମାଳୀ ।
 ଏପରି ଦେଖୁ ବିରଞ୍ଚ ବିଷୟ ହୋଇଲେ
 ସୂର୍ଯ୍ୟାବର୍ତ୍ତ ଚକ୍ର ନେଇ ପାର୍ଥ ହସ୍ତେ ଦେଲେ ।
 ଶ୍ରୀଜଗନ୍ନାଥ ନିକୂଳ ଧରାଧରି ହେଲେ
 ସୁଦର୍ଶନ ଚକ୍ର ଦେବ ନେଇ ନ ପାରିଲେ ।
 ସୂର୍ଯ୍ୟାବର୍ତ୍ତ ଚକ୍ର ତହିଁ ଅର୍ଜୁନ ବୁଲାଇ
 ନିକୂଳର ପଛଆଡୁ ପିଟିଲାକ ନେଇ ।
 ଯେବଣ ଚକ୍ରର ଅଟେ କୋଟିଏ କିରଣ
 ତା ପ୍ରହାରୁ ଦୈତ୍ୟ ମୁଣ୍ଡ ଛିଡ଼ିଲା ବହନ ।
 ନିକୂଳ ରାକ୍ଷସ ବଧ ହେଲା ଯେତେବେଳେ
 ଆକାଶରୁ ଆନନ୍ଦିତ ହେଲେ ଦିଗପାଳେ ।
 ଅସୁରଙ୍କ ସୈନ୍ୟ ସବୁ କରି ନିସୂଦନ
 କାଳିଞ୍ଜନରେ ରହିଲେ ଯାଇ ପାଞ୍ଚଜଣ ।
 ସହଦେବ ରାଇ ଆଜ୍ଞା ଦେଲେ ଶିରୀପତି
 ଯୁଧିଷ୍ଠିରଙ୍କୁ ଏଠାକୁ ଆଣ ହୋ ଝଟି ।
 ସହଦେବ ଚଳିଗଲା ଯୁଧିଷ୍ଠିଙ୍କ ପାଶ
 କହିଲା ପ୍ରଣାମ କରି ସକଳ ସନ୍ଦେଶ ।
 ମୋର ସଙ୍ଗତରେ ଆସ ଘେନିଯିବି ତଥୁ
 ଯୁଧିଷ୍ଠି ସହ ଉଠିଲେ ସେ ସକଳ ଯତି ।
 ଅସୁରଙ୍କ ଭୁବନରେ ପରଶବେଶ ହେଲେ
 ଅରଜୁନକୁ ଦେଖୁଣ ଆନନ୍ଦ ଲଭିଲେ ।
 ରକ୍ଷିମାନେ ଜଗନ୍ନାଥେ କଲେ ବହୁମାନ୍ୟ
 ଅରଜୁନକୁ ପ୍ରଣାମ କଲେ ଦ୍ଵିଜଗଣ ।
 ଯାହାଯୋଗେ ଭାରାଭର ହୋଇଲା ଉତ୍ସାହ
 ତୁହି ଖଣ୍ଡନ କରିଲୁ ତପାଙ୍କର ଦ୍ରାସ ।

ଏ ଅରଣ୍ୟେ ରକ୍ଷିଙ୍କର କଷ୍ଟ ହୋଇଥିଲା
 ଅସୁରଙ୍କ ଯୋଗେ ବହୁ ତୀର୍ଥ ଯାଇଥିଲା ।
 ସମସ୍ତଙ୍କୁ ନିସୂଦନ କରୁଥିଲେ ବନେ
 ଏବେ ତୀର୍ଥ କରିବୁଟି ସୁଖେ ତୋ ପ୍ରସନ୍ନେ ।
 କାଳେବର ନାମେ ଥିଲା ଗୋଟିଏ କିରୀତ
 ସେ କାଞ୍ଚନଗ୍ରେ ବାହାର ଥାଏ ଯେ ସତତ ।
 ସୁଜାଣ ଈଶ୍ଵର ବୋଲି ତାର ନାମ ଦେଇ
 ସେ କାଞ୍ଚନଗ୍ରେ ତାହାକୁ କଲେ ନରସାଈ ।
 ଏଥୁ ଅନନ୍ତରେ ଶୁଣ ମନୁ ନରରାଣ
 ଶୁଣିଲଟିକି ନିକୂଳ ବଧ ବିବରଣ ।
 ମାତଳିକୁ ଡକାଇଣ ଇନ୍ଦ୍ର ଆଜ୍ଞା ଦେଲେ
 ବେଗେ ଯାଇଁ ଅର୍ଜୁନକୁ ଆଣ ଯା ବୋଇଲେ ।
 ଦେବରାଜ ବଚନରେ ସୂତ ତହିଁ ଗଲା
 ପୁଷ୍ପକ ବିମାନ ଘେନି ମଞ୍ଚକୁ ଅଇଲା ।
 ପ୍ରବେଶ ହୋଇଲା ଯାଇ ସେ କାଞ୍ଚ ନଗ୍ରେ
 ଶୁଭବାର୍ତ୍ତା କହିବାକୁ କୃଷ୍ଣଙ୍କ ପାଶରେ ।
 ପୁଷ୍ପକ ରଥରୁ ତହିଁ ଓହ୍ଲାଇ ମାତଳି
 ଜଗନ୍ନାଥ ପାଦତଳୁ ଘେନି ପାଦଧୂଳି ।
 ଭୀମ ଅର୍ଜୁନ ଯୁଧିଷ୍ଠି ଦୁଇ ମାତ୍ରୀସୁତ
 ମାତଳିକି ଦେଖୁ ନମ୍ର ହୋଇଲେ ବହୁତ ।
 ମାତଳିକି ବସାଇଣ ପାଶେ ଜଗନ୍ନାଥ
 ପଚାରିଲେ ବାସବର ସକଳ ବୃତ୍ତାନ୍ତ ।
 କେବଣ କାର୍ଯ୍ୟେ ଆସିଲ ହେ ମାତଳି କହ
 ତାହା ଶୁଣିଲେ ଆମର ଥୟ ହେବ ଦେହ ।
 ମାତଳି ବୋଇଲେ ଦେବ ଶୁଣ ଜଗନ୍ନାଥେ
 ମୋତେ ଏଠାକୁ ପେଷିଲେ ପ୍ରଭୁ ଶତୀନାଥେ
 ନିକୂଳ ଦୈତ୍ୟର ବଧ ଯହିଁ ସେ ଶୁଣିଲେ
 ସ୍ଵର୍ଗରେ ବହୁ ଉତ୍ସବମାନ କରାଇଲେ ।
 ଆବର ବୋଇଲେ ମୋତେ ଆଣ ଯା ପାର୍ଥକୁ
 ସେ କାରଣୁ ରଥ ଘେନି ଅଇଲି ଏଠାକୁ ।
 ଶୁଣିଣ ହରଷ ହେଲେ ଦେବ ଜନାର୍ଦ୍ଦନ
 ଯୁଧିଷ୍ଠିରଙ୍କୁ ସକଳ ବିଷୟ କହିଣ ।
 ହରଷ ହୋଇଣ ଆଜ୍ଞା ଦେଲେ ଅର୍ଜୁନକୁ
 ଯାଅ ହେ ପାଲୁଗୁନି ତୁମ୍ଭେ ଇନ୍ଦ୍ରଙ୍କ ପାଶକୁ ।
 ହାରାବତୀ ପାଇ ବହୁ ଉପୁଜିଲା ଦୃଢ଼
 ମଦନ ଆରତେ ତୋତେ ଯେହୁ କଲା ବନ୍ଦ ।
 ଲୁଚାଇଲା ନିକୂଳର ଭୟେ ଜୀର୍ଣ୍ଣକପେ
 ପୁଣି ପାରକଲା ତୋତେ ଭକ୍ତି ଅନୁରୂପେ ।
 ହାରାବତୀ ମୋ ଆଗରେ କହିଥିଲା ତବୁ
 ତୁ ତାହାର ଆଶା ପୂର୍ଣ୍ଣକର ଏବେ ପାର୍ଥ ।

ହୁଅ ତୁହି ବିଭା ଜିଛି ନ କରରେ ଭୟ
 କହୁଅଛି ଶୁଣ ତୁମ୍ଭେ ବାସବ ତନୟ ।
 ସତ୍ୟ ନିଶ୍ଚେ କରିଅଛି ତାହାର ଆଗର
 ହାରାବତୀ ବିଭା ହୁଅ ନ କରି ବିଚାର ।
 ଏହାକୁ ପ୍ରଦାନ ତୋତେ କରିବା ଫାଲ୍‌ଗୁନି
 ଅର୍ଜୁନ ବୋଇଲେ ଦେବ ଶୁଣ ଅଭର୍ଯ୍ୟାମୀ ।
 ବାସବ ଦେବଙ୍କ ପ୍ରିୟା ରମ୍ଭା ଅପସରୀ
 ଜନ୍ମିଅଛି ସେହି ରମ୍ଭାଠାରୁ ଏ କୁମାରୀ ।
 ଯୁକତରେ ପିତା ମୋର ଅଟନ୍ତି ବାସବ
 ହାରାବତୀ ବିଭା ହେବି କେଉଁପରି ଦେବ ।
 ଭାଇ ଭଉଣୀରେ କାହିଁ ଅଛଇ ପୀରତି
 ଏହି ଆଜ୍ଞା ନ ଦିଅନ୍ତୁ ମୋତେ ଶିରୀପତି ।
 ଜାଣୁ ଜାଣୁ କେଉଁପରି ହୋଇବି ମୁଁ ବିଭା
 ଏହି ବିଭା ସଂସାରକୁ ନ ହୋଇବ ଶୋଭା ।
 ମୁଁ ଏହାକୁ ଘେନିଯିବି ଅମର ପୁରକୁ
 ଏହି ଜନ୍ମା ସମର୍ପିବି ଇନ୍ଦ୍ର ଦେବତାଙ୍କୁ ।
 ଏହା କହି ଧନଞ୍ଜୟେ ହାରାବତୀ ଘେନି
 ପୁଷ୍ପକ ବିମାନେ ବସି ଭେଟେ ସସ୍ତ୍ରଯୋନି ।
 ହାରାବତୀକୁ ଇନ୍ଦ୍ରର ସନ୍ଧିଧୁରେ ଦେଇ
 ଶତସସ୍ତ୍ର ଦଣ୍ଡବତ ଜଳା ପାଦେ ଶୋଭ ।
 ଆସ୍ଥାନରୁ ଉଠି ଇନ୍ଦ୍ରକରି କୋଳାଗ୍ରତ
 ବୋଇଲେକ ଧନ୍ୟ ଧନ୍ୟ ତୁ ମୋହର ପୁତ୍ର ।
 ବାବୁ ଶୁଭକ୍ଷଣେ ତୁହି ଜନମିଲୁ ପାର୍ଥ
 ତୋର ଯୋଗୁଁ ରହିଅଛି ଅଭାଗ୍ୟ ଅର୍ଥ ।
 ନିର୍ବାଚକବଚ ମାରି ସ୍ୱର୍ଗ କଲୁ ରମ୍ଭା
 ହିରଣ୍ୟକବଚ ମାରି ପୁରାଈଲୁ ବାଞ୍ଛା ।
 ନିକୁମ୍ଭ ଦୈତ୍ୟ ଅମରପୁରେ ଧାଡ଼ିଦେଲା
 ହାରାବତୀ ସୁନ୍ଦରୀକୁ ବଳେ ଘେନିଗଲା ।
 ରମ୍ଭାଠାରୁ ଶତଗୁଣେ ଅଟେ ରୂପବତୀ
 ଏହା ରୂପକୁ ତୁଳନା କେବଳ ପାର୍ବତୀ ।
 ଚଉଷଠି କୋଟି ମୋର ଅପସରୀଗଣ
 ତାଙ୍କ ମଧ୍ୟେ ନୃତ୍ୟ ଗୀତେ ଅଟେ ଏ ପ୍ରବୀଣ ।
 ଦାରୁଣ ଦାନବ ତାକୁ ବଳେ ଘେନିଗଲା
 ବିଭା ହେବାକୁ ତାହାକୁ ଯତ୍ନେ ରଖୁଥିଲା ।
 ତୋହଯୋଗୁଁ ହାରାବତୀ ଅଗଲା ଏ ସ୍ଥାନ
 ତୁହି ବାବୁ ଅସୁରଙ୍କୁ କଲୁ ନିସୂଦନ ।
 ପୁଣି ହାରାବତୀକୁ ବୋଲଇ ବକ୍ରଧାରୀ
 ତୁ ଯେବେ ଅର୍ଜୁନକୁ ନ ନେଇଥାନ୍ତୁ ହରି ।
 ନିକୁମ୍ଭ ମରତା କିବା ଆନେ ଯୁଦ୍ଧ କଲେ
 ମୁହିଁ ନ ପାରନ୍ତି କି ଅମର ମନ୍ତ୍ରଣେ ।

ଧର୍ମବଳେ ହାରାବତୀ ତୁହି ହେଲୁ ପାର
 ପାର୍ଥେ ନେଇ ମରାଈଲୁ ନିକୁମ୍ଭ ଅସୁର ।
 ତୁହି ଯେବେ ଅର୍ଜୁନକୁ ନ ନିଅନ୍ତୁ ହରି
 ନିକୁମ୍ଭ ମରତା କିବା ଆନେ ଯୁଦ୍ଧକରି ।
 ମୁହିଁ ରହି ପାରନ୍ତି କି ଅମରଙ୍କ ସ୍ଥାନେ
 ହୋଇଲି ନିର୍ଭୀକ ମୁହିଁ ତୋହର ପ୍ରସନ୍ନେ ।
 ସେ ଜନ୍ମାକୁ ଉପହାର ଦେଇ ସୁନାସୀର
 ତୁଷ୍ଟ ହେଲି ସୁନ୍ଦରୀ ଗୋ ମାଗି ଘେନ ବର ।
 ଲଜ୍ଜା ଛାଡ଼ିକରି ତହିଁ ବୋଲେ ହାରାବତୀ
 ଅର୍ଜୁନକୁ ବରକରି ଦିଅ ସୁରପତି ।
 ଆହେ ଦେବ ତୁମ୍ଭ ଆଗେ ନ କହିବି ମିଥ୍ୟା
 ଭାରିଯା ପ୍ରାୟ ଖଟିବି ତାହାକୁ ସର୍ବଥା ।
 ବର ଦେବାପାଇଁ ଯେବେ କହିଲ ଆପଣ
 ଜାଣି ଅନୁଗ୍ରହ କର ମୋତେ ହେ ଅର୍ଜୁନ ।
 ବାସବ ବୋଇଲେ ତୁମ୍ଭେ ଶୁଣ ସବ୍ୟସାଚି
 ହାରାବତୀ ବିଭା ହୁଅ ବହୁକାର୍ଯ୍ୟ ଅଛି ।
 ଯାତିଲା ଜନ୍ମାକୁ ବାବୁ ନ କଲେ ଗ୍ରହଣ
 ଶାସ୍ତ୍ର ଲେଖାଅଛି ହୁଏ ବଂଶକୁ ଦୃଷଣ ।
 ଶତୀପତିଙ୍କ ବଚନ ନ କରି ଲଘନ
 ଅଗତ୍ୟା ସମ୍ମତ ହେଲା ବୀର ଅରଜୁନ ।
 ସ୍ୱର୍ଗେ ବହୁତ ଉତ୍ସବ କଲେକ ମଘବା
 ଗୁରୁଙ୍କୁ କହିଲେ କର ଅର୍ଜୁନର ବିଭା ।
 ତୁମ୍ଭ ଶୁକୁ ସପତମୀ ଅଟେ ଗୁରୁବାର
 ରୋହିଣୀ ନାମେ ନକ୍ଷତ୍ର ସେହି ଦିବସର ।
 କିଂସ୍ତୁର ନାମେ କରଣ ପ୍ରୀତିନାମେ ଯୋଗ
 କୁମ୍ଭମାସେ ବୃହସ୍ପତି ପଞ୍ଚମରେ ଭୋଗ ।
 ଶୁଭଅନୁକୂଳ ଧନୁ ଲଗନର ବେଳ
 ପାପଗ୍ରହ କେହି ନାହିଁ ଶୁଭ ଅନୁକୂଳ ।
 ପ୍ରବେଶ ହୋଇଲେ ଯାଇ ଧୌମ୍ୟ ପୁରୋହିତେ
 ଅର୍ଜୁନକୁ ବସାଇଣ ଇନ୍ଦ୍ର କୋଳାଗ୍ରତେ ।
 ଗନ୍ଧର୍ବରାଜା ଯେ ବିଶ୍ୱାବସୁ ଚକ୍ରବର୍ତ୍ତୀ
 ତାହାକୋଳେ ବସାଇଲେ ନେଇ ହାରାବତୀ
 ଦେଶକାଳ ବାକ୍ୟମତେ ଉଚ୍ଚାରିଣ ଗୋଷ୍ଠ
 ପାର୍ଥ କରେ ହାରାବତୀ ଧରାଇଲେ ହାତ ।
 ଆପଣାର ପୁତ୍ର ବୋଲି ଦେବ ସୁରପତି
 ଅରଜୁନକୁ ପ୍ରଦାନ କଲେ ହାରାବତୀ ।
 ବହୁତର ଯତ୍ନତୁଳ ଦେଲେକ ଗନ୍ଧର୍ବେ
 ଇନ୍ଦ୍ରବୋଲେ ନିର୍ଭୟଟି ଏବେ ହେଲେଦେବେ
 ହୋମକର୍ମ କଲେ ଘୃତ ଆହୁତି ଦେଇଣ
 ବର ଜନ୍ମାଙ୍କୁ କରାଇ ଉତ୍ତମ ଭୋଜନ ।

ଭୋଜନ ସାରିଣ ଶଯ୍ୟା କରିଲେ ଯୁକତେ
 ଅନେକ ପୀରତି କଲେ ଦୁହେଁ ତୋଷିତରେ ।
 ଇଚ୍ଛାଏ ବରିଲା ସେହି ରାଜାର ଦୁଲାଳୀ
 ପାର୍ଥକୁ ଖଟେ ସେହୁ ମନର ହିଆଳି ।
 ମନୋହର ବନେ ରହି ଅଛନ୍ତି ଯୁଧିଷ୍ଠି
 ତହିଁ ଯାଇଣ ଦର୍ଶନ କଲେକ କିରୀଟୀ ।
 ନାରାୟଣ ବୋଇଲେକ ଶୁଣ ତୁ ଅର୍ଜୁନ
 ଆକାଶରେ କି ଉତ୍ସବ କଲେ ମନ୍ଦିରୀନ ।
 ହାରାବତୀକୁ ଘେନିଣ ସ୍ବର୍ଗେ ଗଲୁ ତୁହି
 ତୋତେ କି ପ୍ରଦାନ ତାକୁ କଲା ସୁରସାଇଁ ।
 ଧନଞ୍ଜୟ ବୋଲେ ପ୍ରଭୁ ବାକ୍ୟ ଶୁଣ ମୋର
 ବହୁମତେ ନାସ୍ତି କଲି ତାଙ୍କ ଛାମୁର ।
 ସକଳ ଦେବତା ମିଳି କହିଲେ ମଣାଇ
 ତେଣୁ ହାରାବତୀ କନ୍ୟା ବିଭା ହେଲି ମୁହିଁ ।
 ଧୌମ୍ୟ ପୁରୋହିତ ଯାଇ କଲେ ସର୍ବକର୍ମ
 ଶୁଣିଣ ହରଷ ହେଲେ ଦେବ ଭଗବାନ ।
 ତହିଁ ଗୋବିନ୍ଦ କହିଲେ ଯୁଧିଷ୍ଠିଙ୍କ ପାଶ
 ଦ୍ବାରକା ଛାଡ଼ିବା ହେଲା ମୋର ପାଞ୍ଚମାସ ।
 ଏବେ ଆଜ୍ଞାଦେଲେ ମୁହିଁ ଯିବଇଁ ଭୁବନ
 ଶୁଣି ଯୁଧିଷ୍ଠି ବୋଇଲେ ଆହେ ଜନାର୍ଦ୍ଦନ ।
 ମୋପାଇ ବହୁତ ଦୁଃଖ ପାଇଲ ଆପଣ
 ଯେତେ ଦୁଃଖ ପାଇଅଛ ନ ଧରିବ ମନ ।
 ବହୁଦୁଃଖ ଦେଲେ ମୋତେ ଦେଖୁଛ କୌରବେ
 ତହିଁରୁ ବଞ୍ଚିଲି ମୁହିଁ ତୁମ୍ଭ ଦୟା ଭାବେ ।
 ନବବର୍ଷ ହେଲା ମୁହିଁ ବୁଲେ ବନମାର୍ଗ
 ବନେ ଥିଲେ ସୁଦ୍ଧା ଆଏ ତୁମ୍ଭ ଅନୁରାଗ ।
 ଆଉ କେତେଦିନ ମୁହିଁ ଥିବି ବନେ ରହି
 ତୁମ୍ଭ ବିନୁ ଅନ୍ୟ କେହି ମୋର ସଖା ନାହିଁ ।
 କର ଯୋଡ଼ିଣ ବୋଇଲେ ତାଙ୍କୁ ବାସୁଦେବ
 ଆଉ ତିନିବର୍ଷେ ତୁମ୍ଭ ବନବାସ ଯିବ ।
 ଏହି କେତେଦିନ ଦେବ ଆଥ ଦୁଃଖ ସହି
 ବିପତ୍ତି ଖଣ୍ଡନ ହେବ ପାଇବଟି ମହୀ ।
 ଏହିପରି କୁହାକୁହି ହେଲେ ଦୁଇଜଣ
 ଏଥୁ ଅନନ୍ତରେ କଥା ଶୁଣ ମନୁରାଣ ।
 କୁମ୍ଭ ଶୁକଳ ଦ୍ବୀପଣୀ ରବିଙ୍କ ବାସର
 ପୁନର୍ବସୁ ନକ୍ଷତ୍ର ଯେ ଅଟେ ସେ ଦିନର ।
 ତୈତିଳ ନାମେ କରଣ ଶୁଭ ନାମେ ଯୋଗ ।
 ଯୁଧିଷ୍ଠି ଧାର୍ମିକପଣ ଜାଣି ସ୍ବର୍ଣ୍ଣ୍ୟ ବେଗ ।
 ବ୍ରାହ୍ମଣ ରୂପେ ଅଇଲେ ଯୁଧିଷ୍ଠି ପାଶକୁ
 କୃଷ୍ଣ ସଜ ହୋଇଛନ୍ତି ଦ୍ବାରକା ଯିବାକୁ ।

ସେ ବ୍ରାହ୍ମଣ ଅଙ୍ଗ ଶୁଦ୍ଧ ଷ୍ଟଟିକକୁ ଜିଣି
 ହୃଦୟରେ ଶୋଭାପାଏ କରସ୍ତୁତ ମଣି ।
 ଜବରୀ ଜଟାରେ ଦିଶେ ମଉଳି ସଦୃଶ
 ମନୋହର ବନେ ଯାଇ ହୋଇଲେ ପ୍ରବେଶ ।
 ଦେଖୁ ସାନନ୍ଦ ହୋଇଣ ଦେବ ଧର୍ମରାଜା
 ସେ ବିପ୍ରଙ୍କ ପାଦେ ପଡ଼ି କଲେ ବହୁପୂଜା ।
 ଚରଣରେ ପ୍ରଣିପାତ ହେଲେ ପାଞ୍ଚବୀରେ
 କୃଷ୍ଣାଜିନ ଛାଲ ଏକ ଦେଲେ ବସିବାରେ ।
 ତହିଁପରେ ବସି ବିପ୍ର ହୋଇ ମୌନବ୍ରତ
 ଗୋବିନ୍ଦ ବୋଇଲେ ଆଉ ଯିବାହେ କେମନ୍ତ
 ଏହା ବିଚାରି ରହିଲେ ଦେବ ଚିନ୍ତାମଣି
 ବ୍ୟାସ ସେ ବିପ୍ରେ ପୁରୁଷ ଲୁଗଳର ବାଣୀ ।
 କିଛି ସମସ୍ୟା ନ ଦେଲେ ତାଙ୍କୁ ସେ ବ୍ରାହ୍ମଣ
 ଆସନରେ ବସିଛନ୍ତି ମଉନ ହୋଇଣ ।
 ଯୁଧିଷ୍ଠିର ପଚାରିଲେ ଶୁଣ ସହଦେବ
 ଅଶବାକ୍ୟ ମହାତ୍ମା ଏ କହ ଯାଇ ଭାବ ।
 ସହଦେବ ବୋଇଲେ ଏ ବିଜେ ଦେବଧର୍ମ
 ଦେଖୁବାକୁ ଆସିଛନ୍ତି ଆମର ଆଶ୍ରମ ।
 ଶୁଣି ଭକ୍ତି କରିଲେ ବ୍ୟାସ ବାସୁଦେବ
 ବହୁତ ପୂଜା କରିଲେ ପଞ୍ଚ ଯେ ପାଣ୍ଡବ ।
 ଜୟ ଜୟ ନୀଳାୟର ଭାସ୍କର ଦୈବତ
 ଅଜୟ ଅକ୍ଷୟ ଅଟେ ଯାହାଙ୍କର ଗାତ୍ର ।
 ଶୁଦ୍ଧ ସୁବର୍ଣ୍ଣ ବରନ ତୁହି ନିରିମଳ
 ଅନନ୍ତ ତୋର ମହିମା ଅକୂଳ ଅମୂଳ ।
 ଦୟାର ସାଗର ତୋର କାୟା ମାୟା ନାହିଁ
 କେହୁ ବା ଦେଖୁ ପାରିବ ଅଦଭୂତ ଦେହୀ ।
 ଅନନ୍ତ ଆକାଶେ ଦେବ କରୁ ତୁ ବିହାର
 ପାବକ ସମାନ ଅଟେ ତୋହର ଶରୀର ।
 ସ୍ବାମୀ ଶରଦ ଶିଶିର ହିମ ଗ୍ରୀଷ୍ମ ବର୍ଷା
 ଷଡ଼ରତ୍ନ ଭୋଗ କରେ ତୋହଯୋଗୁ ରସା ।
 ଶ୍ରୁତିରେ ତୋହର କଥା ହୋଇଛି ବ୍ୟାଖ୍ୟାନ
 ହେ ସୁଧୀ ଉପାସ୍ୟ ମୋର ନିବେଦନ ଘେନ
 ଶ୍ରୁତି ଧୃତି ବ୍ୟାହୃତି ଯେ ଯାହାର ଆସନ
 ଜ୍ଞାନ ଛନ୍ଦ ଅରୂପ ଯେ ଅରେଖ ଅବର୍ଣ୍ଣ ।
 ଏହିରୂପେ ବହୁସ୍ତୁତି କଲେ ଯୁଧିଷ୍ଠିର
 ପ୍ରସନ୍ନ ହୋଇ ବୋଇଲେ ଦେବ ନିରାକାର ।
 ଧନ୍ୟ ତୁହି ଯୁଧିଷ୍ଠିର ଧନ୍ୟ ତୋର ମନ
 ତୋତେ ଦେଖୁବା ପାଇଁକି ଅଇଲୁ ଏ ସ୍ଥାନ ।
 ତୁମ୍ଭମାନଙ୍କୁ ଦେଖୁଣ ହୋଇଲୁ ହରଷ
 ଅଳପ ଦିନେ ତୁମ୍ଭର ଯିବ ଏହି କ୍ଳେଶ ।

ତୁମ୍ଭମାନଙ୍କୁ ସହାୟ ଛଡ଼ି ଚକ୍ରଧର
ସବୁ ବିପଦୁ ତୁମ୍ଭଙ୍କୁ କରିବେ ଉଦ୍ଧାର ।
ଏମନ୍ତ କହି ତାହାଙ୍କୁ ଧର୍ମ ନିରଞ୍ଜନ
ଯାଉଛୁ ବୋଲି କହିଣ ହେଲେ ଅନ୍ତର୍ଦ୍ଧାନ ।
ସେ ଦେବଙ୍କ ଶ୍ରୀଚରଣେ ରଖଣ ମାନସ
ବନପର୍ବକୁ ଲେଖଇ ଶ୍ରୀ ଶାରଳା ଦାସ ।

■■■

ସତ୍ୟଆତ୍ମ ବିବରଣ

ଏଥୁ ଅନନ୍ତରେ ପୁଣି ମନୁ ମହାରାଜା
ଅଗସ୍ତିଙ୍କ ଶ୍ରୀଚରଣେ କରି ଦିବ୍ୟପୂଜା ।
ଧୂପ ଦୀପ ନଇବେଦ୍ୟ ବସନ ଚାମର
ଦେଇ ତାଙ୍କ ପାଦେ କରି ଶତ ନମସ୍କାର ।
ପୁରୁଷାକଳେ ଏଥୁଅନ୍ତେ ହେଲା କିଏ କଥା
ତାହା ମୋ ଆଗରେ କହି ଫେଡ଼ମନୁ ବ୍ୟଥା ।
ରାଜାର ଭକତି ଦେଖୁ ବୋଲନ୍ତି ଅଗସ୍ତି
ଏକମନ ହୋଇ ଶୁଣ ବିଲଙ୍କାଧିପତି ।
ପାଣ୍ଡବେ ତ ମନୋହର ବନେ ରହିଛନ୍ତି
ତେଣେ ହସ୍ତିନାରେ ରହି ରାଜା କୁରୁପତି ।
କର୍ଣ୍ଣ ଶକୁନି ଦୁଃଶାସି ଭାଇଙ୍କି ବସାଇ
ଏକାନ୍ତରେ ଦୁର୍ଯ୍ୟୋଧନ ତାଙ୍କୁ ପଚାରଇ ।
ପାଣ୍ଡବେ ଆତ୍ମ ସଙ୍ଗରେ ଖେଳି ପଶାଖେଳ
ହାରନ୍ତେ ଆମ୍ଭେ ହୋଇଲୁ ଏବେ ମହାପାଳ ।
ପାଣ୍ଡବେ ତ ଏଥୁ ଯାଇ ବନବାସୀ ହେଲେ
କିଛି ଜାଣି ନ ପାରିଲୁ କେଉଁଆଡ଼େ ଗଲେ ।
କି ଅବା ମରିଲେ ସେହି ଅନ୍ୟଶାସ୍ତି ପାଇ
କିପା କେଉଁ ଦୈତ୍ୟ ମୁଖେ ପଡ଼ିଲେ ବା ସେହି
ନଅବରଷ ହୋଇଲା ବନଗାମୀ ହେଲେ
ବାଉଁ ନ ପାଇଲୁ ଆମ୍ଭେ କେଉଁଆଡ଼େ ଗଲେ
ପ୍ରଥମେ ବେନି ବର୍ଷରେ ବାଉଁ ପାଇଥିଲୁ
ଏବେ କେଣେ ଗଲେ କିଛି ଜାଣି ନ ପାରିଲୁ ।
ଶକୁନି ବୋଇଲା ଶୁଣ ଆହେ କୁରୁବୀର
ଏକାଙ୍ଗ ଚକ୍ରବର୍ତ୍ତୀ ତୁ ହୋଇଲୁ ମହୀର ।
ପାଣ୍ଡବମାନେ କଣ୍ଠକ ଥିଲେ ତୋର ହୋଇ
ଏବେ ନିର୍ଣ୍ଣୟ ହୋଇଣ ଭୋଗକର ମହୀ ।
ଶକୁନି ବଚନ ଶୁଣି ବୋଲେ ଦୁର୍ଯ୍ୟୋଧନ
କାହାକୁ ପେଷିବୁ ବୁଝିବା ତାହାଙ୍କ ସନ୍ଧାନ ।
ରାଜା ମୁଖୁ ଏହା ଶୁଣି ରାଧାସୁତ କହି
ତୁମ୍ଭର ବିଚାର ମୋର ମନକୁ ଆସଇ ।
ବନେ ପଶି ଖୋଜିବାର ଯୋଗାଇ ଭୋ ମିତ୍ର
ପଶୁ ସୁତଙ୍କୁ ବିପତ୍ତି ନାହିଁ ନା ବନସ୍ତ ।

ସଦା ସର୍ବଦା ତାହାଙ୍କୁ ଶ୍ରୀକୃଷ୍ଣ ସହାୟ
ସେ ଥିଲେ ତାଙ୍କୁ ବିପଦ ନାହିଁ ବୁଝ ରାୟ ।
କେବଣ ବନରେ ସେହୁ ଅଛନ୍ତି ଗୋପନେ
ଗୁପ୍ତରେ ଲୋକ ପଠାଇ ଖୋଜ ବିଦ୍ୟମାନେ
କର୍ଣ୍ଣର ବଚନ ଶୁଣି ରାଜା ଦୁର୍ଯ୍ୟୋଧନ
କାହାକୁ ପେଷିବା କେହୁ ଯିବ ସେହୁ ସ୍ଥାନ ।
ପାଣ୍ଡବଙ୍କ ବର୍ଣ୍ଣ ଚିହ୍ନି କେହୁ ଦେଖୁଥାସି
ଆତ୍ମଙ୍କୁ କହିବ ମାମୁଁ କହ ହେ ବିଶେଷି ।
ହେ ମାମୁଁ କେଉଁ ଜନକୁ ପେଷିବା ବିଚାର
ଶକୁନି ବୋଇଲା ଏବେ ମୋର ବୋଲକର ।
ପୁରଞ୍ଜନପଣ୍ଡା ପୁତ୍ର ଗୌରମୋକ୍ଷ ବୋଲି
ତାଙ୍କୁ ପଠାଅ ମୋହର ବିଚାରେ କହିଲି ।
ଶକୁନି ବଚନ ଶୁଣି ହସ୍ତିନା ରାଜନ
ସନ୍ଧିଧୁକୁ ହକାରିଲେ ପଣ୍ଡାର ନନ୍ଦନ ।
ହେ ପଣ୍ଡା ଭାଇ ଭାଇରେ ପଶା ଯେ ଖେଳିଲୁ
ଖେଳିଲା ବେଳରେ ଆମ୍ଭେ ଏହି ପଣ କଲୁ ।
ଯେଉଁ ଲୋକ ଏହି ପଶାଖେଳେ ହାରିଯିବ
ଦ୍ଵାଦଶ ବରଷ ସେହୁ ବନଗାମୀ ହେବ ।
ଏପରି ଏକ ବରଷ ତ୍ରୟୋଦଶ ଦିନ
କେହି ନ ଚିହ୍ନିବେ ତାଙ୍କୁ ହୋଇବ ଗୋପନ ।
ଏହି ଅଜ୍ଞାତରେ ଯେବେ ଜଣାଯିବେ ସେହି
ପୁଣି ବନରେ ରହିବେ କଥା ଥିଲା ହୋଇ ।
ଏହିପରି ପଣ କଲୁ ପାଣ୍ଡବେ ହାରିଲେ
ବନବାସ କରିବାକୁ ସର୍ବେ ଚଳିଗଲେ ।
ପ୍ରଥମ ଦୁଇବରଷ ଜାଣୁଥିଲୁ କଥା
ଏବେ ସାତବର୍ଷ ହେଲା ନ ପାଉ ବାରତା ।
ଆବର ତିନିବରଷ ଅଛି ବନବାସ
ତୁହି ଦ୍ଵିଜବର ଯାଇ ଖୋଜି ବେଗେ ଆସ ।
ପୁରଞ୍ଜନ ବ୍ରାହ୍ମଣର ନନ୍ଦନ କହିଲା
ନ ଚିହ୍ନିଇ ପାଣ୍ଡବଙ୍କୁ ଯହୁଁ ଯା ବୋଇଲା ।
ଦୁର୍ଯ୍ୟୋଧନ ବୋଲେ ତେଣୁ ଖୋଜରେ ତାହାଙ୍କୁ
କେହି ନ ଚିହ୍ନିବେ ତୋତେ ଜଣା ହୋଇବାକୁ
ଦୁର୍ଯ୍ୟୋଧନ ବୋଲେ ତହୁଁ ଥିବେ ପଶୁସୁତ
ବହୁ ତପୀ ରକ୍ଷି ଥିବେ ତାହାଙ୍କ ସଙ୍ଗତ ।
ତେବେ ତୁ ଜାଣିବୁ ସେହି ନିଶ୍ଚେ ପଶୁବାଳ
ଆଶ୍ଵିନମାସେ ମାଗିବୁ ତାଙ୍କୁ ଚୂଡ଼ଫଳ ।
ଏହିରୂପେ ତିଆରିଣ ଦୂତକୁ ରାଜନ
ଚାରିଦିଗକୁ ପେଷଣ କଲା ଚାରିଜଣ ।
ଉତ୍ତରରେ ଗୌରମୋକ୍ଷ ଦକ୍ଷିଣେ ଘୌରଶ୍ୟା
ଅଜ ବିପ୍ର ପର୍ଣ୍ଣମରେ ପୂର୍ବେ କାଶୀପନ୍ୟ ।

ଚାରିଦିଗେ ଏହି ଚାରି ବିପ୍ର ପଠିଆଇ
 ଗୁପ୍ତେ କହଇ ରାଜା ତାଙ୍କ ପଛେ ଯାଇ ।
 କାହିଁ ରହନ୍ତି ପାଶ୍ବେ କାହିଁ ତାଙ୍କ ବସା
 ଅଜ୍ଞାତବାସରେ କାହିଁ କରନ୍ତି ମନୀଷା ।
 ଯେବେ ତୁମ୍ଭେମାନେ ଭେଟ ତାଙ୍କର ପାଇବ
 ଅଦିନରେ ତୃତଫଳ ତାହାଙ୍କୁ ମାଗିବ ।
 କୌଣସି ଉପାୟେ ଯଦି ଦେଖାଇବେ ଆମ୍ଭ
 ସେ ଆମ୍ଭକୁ ଆଣି ତୁମ୍ଭେ ଆମ୍ଭ ତହିଁ ଦେବ ।
 ସତ୍ୟରେ ଯଦି ନ ଦେବେ ସେହୁ ତୃତଫଳ
 ବହୁମତେ ଝିଟ୍ଟାସିବ କରିଣ କଟାଳ ।
 ସତ୍ୟଭ୍ରଷ୍ଟ ହେବେ ତୁମ୍ଭ ଭର୍ତ୍ତନାରେ ସେହି
 ମରିବେ ଆତ୍ମଦାତକୀ ହୋଇ ପାଞ୍ଚଭାଇ ।
 ଏହିପରି କହି ତାଙ୍କୁ ପେଷେ ଦୁର୍ଯ୍ୟୋଧନ
 ଚାରିବିପ୍ରେ ଚାରିଦିଗେ କରିଲେ ଗମନ ।
 ଖୋଜନ୍ତି ନାନାତୀର୍ଥରେ ପଣି ଘୋରବନେ
 ଖୋଜନ୍ତି ଛିଦ୍ରେକ ନ ଛାଡ଼ି ସର୍ବସ୍ଥାନେ ।
 ଗୌରମୋକ୍ଷ ବୋଲୁ ଯେହୁ ପୁରଞ୍ଜନ ବଳା
 ଚାରିମାସେ ଯାଇ ସେହୁ ପାଶ୍ବେ ଭେଟିଲା
 ପାଶ୍ବେ ରହିଅଛନ୍ତି ଅସକଳ ବନେ
 ମୁକତି ଗଙ୍ଗା ବହଇ ଉତ୍ତର ବାହିନେ ।
 ସେ ଉତ୍ତରଦିଗେ ଅଛି ରାମଦାତ ତୀର୍ଥ
 ତହିଁ ରହିଛନ୍ତି ପଶୁସ୍ତତ ପଞ୍ଚଭାତ ।
 ଗୋପନ ଭାବରେ ସେହୁ ଗୌରମୋକ୍ଷ ଦ୍ବିଜ
 ମହାତପସ୍ବୀବେଶକୁ ଧରି ହେଲା ସଜ ।
 ଦଣ୍ଡ କମଣ୍ଡଳୁ କଷା କୌପୀନ କାଢ଼ଟା
 ମସ୍ତକେ ଫଣୀ ତମ୍ବାର ତା ମଧ୍ୟରେ ଜଟା ।
 ଦୁଇକର୍ଣ୍ଣରେ ଦୁଇଟି ତମ୍ବାର କୁଣ୍ଡଳ
 କନ୍ଧରେ ପଇତା ଗଲେ ରୁଦ୍ରାକ୍ଷର ମାଳ ।
 ହୃଦେ ବନ୍ଧନ ହିରଣ୍ୟଗର୍ଭ ଏକ ଲିଙ୍ଗ
 ବେନିକରେ ଧରି ଫୁଙ୍କେ ଗନ୍ଧଳର ଶିଙ୍ଗ ।
 ଏମନ୍ତ ପ୍ରକାରେ ସେହି ହୋଇ ଆଉରଣ
 ଛଦ୍ରମେ ସେ ଗୌରମୋକ୍ଷ କରିଲା ଗମନ ।
 ଉତ୍ତର କୂଳରେ ସର୍ବେ କରନ୍ତି ସ୍ବାହାନ
 ଗୌରମୋକ୍ଷ ବସେ ତହିଁ ହୋଇଣ ମଉନ ।
 ମହା ତପେ ଧ୍ୟାନ ପ୍ରାୟେ ତା ରୂପକୁ ଦେଖୁ
 ଯୁଧିଷ୍ଠି ଦେବ ଉଠିଲେ ଆସନ ଉପକ୍ଷେ ।
 ଶରୀର ଦିଶଇ ତାର ଅନଳ ସମାନ
 ତମ୍ବାବର୍ଣ୍ଣ ପ୍ରାୟେ ଦିଶେ ତା ବେନି ନୟନ ।
 ଏମନ୍ତ ସ୍ବରୂପ ଦେଖୁ ଦେବ ଯୁଧିଷ୍ଠିର
 ବିନୟଭାବେ ପୁଛନ୍ତି ଯୋଡ଼ି ବେନିକର ।

ଭୋ ମହାତ୍ମା ଅଟ ତୁମ୍ଭେ କେଉଁ ଦେଶବାସୀ
 ଦେବର୍ଷି କି ବ୍ରହ୍ମରଷି କିବା ରାଜରଷି ।
 ଯୁଧିଷ୍ଠି ବୋଇଲେ ତୁମ୍ଭେ କି କର ଆହାର
 ତାହା ସତ୍ୟକରି କହ ଆମ୍ଭର ଆଗର ।
 ଗୌରମୋକ୍ଷବୋଲେ ଆମ୍ଭେନୋହୁ ଅନ୍ଧଭୋକୀ
 ଅନେକ ଦିନରୁ ତାହା ଦେଇଛୁ ବରଜି ।
 ଯୁଧିଷ୍ଠି ବୋଇଲେ ତୁମ୍ଭେ ଶୁଣ ତପୋଧନ
 ବିନା ଆହାରେ ବଢ଼ିଛ ଆପଣ କେସନ ।
 ତପସ୍ବୀ ବୋଇଲେ ତୁମ୍ଭେ ସାର ଆହନିକ
 ଭୋଜନାଦି କର ଯାଇ ତୁମ୍ଭେ ସର୍ବଲୋକ ।
 ଯୁଧିଷ୍ଠି ବୋଇଲେ ତପୀ ଶୁଣ ମୋ ବଚନ
 ଅତିଥୁ ବସାଇ କେହ୍ନେ କରିବି ଭୋଜନ ।
 ଅତିଥୁ ବସାଇ ଯେହୁ କରଇ ଭୋଜନ
 ବିଅର୍ଥ ଅଟେ ତାହାର ଧରିବା ଜୀବନ ।
 ଅତିଥୁ ବସାଇ ଆଗେ ଭୋଜନ କରିଲେ
 ଦେବ ପିତୃ ନ ପାଆନ୍ତି ଅତିଥୁ ଫେରିଲେ ।
 ତପୋଧନ ବୋଇଲା ମୁଁ ନ ଭୁଞ୍ଜଇ ଅନ୍ଧ
 ଜୀବହତ୍ୟା ଦୋଷେ ମାଂସ ନ କରେ ଭୋଜନ
 ଯୁଧିଷ୍ଠି ବୋଇଲେ ତାଙ୍କୁ ବେନିକର ଯୋଡ଼ି
 ଏ ବନରେ ଦ୍ରାକ୍ଷାଫଳ ନ ପାଇବା ଲୋଡ଼ି ।
 ଏ ବନ ଗୋଟିକ ଅଟେ ଶତେକ ଯୋଜନ
 ଏ ବୃକ୍ଷମାନଙ୍କୁ ଦେଖ ସର୍ବେ ଫଳଶୂନ୍ୟ ।
 କ୍ଷୀର ଅଶାଇ ଦ୍ୟୁତି ବା ପାଶେ ନାହିଁ ଗ୍ରାମ
 ତ୍ରେତୟା ଯୁଗରେ ଆସି ଏଥେଁ ଥିଲେ ରାମ ।
 ଜୀବ ଜନ୍ତୁ ନ ଦେଖିଲେ ଏହି ଅରଣ୍ୟରେ
 ଫଳପୁଷ୍ପ ନ ପାଇଲେ ଆହ୍ନିକ କାଳରେ ।
 ଶ୍ରୀରାମ ବୋଇଲେ ଏହୁ ରାବଣର ବନ
 ଆମ୍ଭଙ୍କୁ ଦେଖୁ ସକଳେ ହୋଇଲେ ଗୋପନ ।
 ତେଣୁ କୋପରେ ଶ୍ରୀରାମ ଦେଲେ ଅଭିଶାପ
 ନ ଫଳ ଯାବତ ଆଥ ସକଳ ପାଦପ ।
 ବନଜୀବ ହୋଇ ଏଥେ ଗୋଟିଏ ନ ଆଥ
 ମୋର ଶାପେ ଯେ ଆସିବ ଭୟ ହୋଇଯାଅ
 ସେ ହେତୁ ଖାଦ୍ୟପଦାର୍ଥ ସବୁ ଏଥେଁ ଶୂନ୍ୟ
 କି ଦେଇ ତୁଷ୍ଟ କରିବି ଆପଣଙ୍କ ମନ ।
 ଯେବେ ସତ୍ୟ ଖାଇବାକୁ ଦେବୁ ତୁହି ମୋତେ
 ତେବେ ମୁହିଁ କହୁଅଛି ତୋହର ଅଗ୍ରତେ ।
 ଅନ୍ୟ ଖାଦ୍ୟ ପଦାର୍ଥରେ ମୋର ମନ ନାହିଁ
 ଏକଗୋଟି ଫଳେ ମୋର ଚିତ୍ତ ଥାଏ ରହି ।
 ଏ ସମୟେ ଦେବୁ ଯେବେ ପକ୍ବ ତୃତଫଳ
 ତାହା ହେଲେ ସୁଖେ ଆମ୍ଭେ କରିବୁ କବଳ ।

ଯୁଧିଷ୍ଠିର ଆଶ୍ଚର୍ଯ୍ୟ ହେଲେ ସେହିକଥା ଶୁଣି
 କହିଲ ଦୁର୍ଲ୍ଲଭ କଥା ଆହେ ମୁନିମଣି ।
 ଶ୍ରୀରାମକୃଷ୍ଣ ଶାପେ ନ ଫଳନ୍ତି ବୃକ୍ଷେ
 ଆକାଶ ପର୍ଯ୍ୟନ୍ତ ଦେଖ ଲାଗିଅଛି ଶିଖେ ।
 ତପୋଧନ ବୋଲେ ମୁହିଁ କ୍ଷୁଧାରେ ବିକଳ
 ଅଳ୍ପ ଭୋଜନ ଯେ ମୋର ନାହିଁ ସର୍ବକାଳ ।
 ଯୁଧିଷ୍ଠିଦେବ ବୋଇଲେ ସନ୍ଧି ହେଲା ଆସି
 ବଡ଼ କଷଣ ପଡ଼ିଲା ମୋତେ ହୃଷୀକେଶି ।
 ଏହାଶୁଣି ଭୀମାର୍ଜୁନ ମାତ୍ରୀ ବେନିସୁତ
 ସେ ବନ ଭ୍ରମଣ କରି ଖୋଜିଲେକ ଚୂତ ।
 ଖୋଜନ୍ତେ ଦିବସ ଶେଷ ହୋଇଲା ଯୁକ୍ତେ
 ରଜନୀ ପ୍ରବେଶ ହେଲା ବନରେ ବୁଲନ୍ତେ ।
 ଶତେକ ଯୋଜନ ବନ ନ ପାଇଲେ ଲୋଡ଼ି
 ନିରାଶେ ଧର୍ମ ପାଶକୁ ଅଇଲେ ବାହୁଡ଼ି ।
 ଗୋବିନ୍ଦ ବୋଇଲେ ସ୍ବାମୀ ବିଷାଦ କିମର୍ଥେ
 ଭାଦ୍ରମାସେ ଚୂତଫଳ ମିଳିବ କେମନ୍ତେ ।
 ଏକମାତ୍ର ଯହିଁ ଅଛି ହିଡ଼ିମ୍ବକ ବନେ
 ଏକାଦଶ ମାସ ଆମ ମିଳେ ସେହି ସ୍ଥାନେ ।
 ଅକାଳ ଫଳକୁ ରନ୍ଧ କେତେ ନୁହେଁ ସରି
 ଅବସନ୍ତରେ ବସନ୍ତ ପାଇବ କିପରି ।
 ମହତ ଲୋକଙ୍କୁ ଧର୍ମ କଷଣ ଦିଅଇ
 ଏଥୁ ଉତ୍ତରିଲେ ଜାଣ ଧାର୍ମିକ ବୋଲାଉ ।
 ଆମ ନ ପାଇବା ଦେବ ଏକାଳେ ବନସ୍ତେ
 ସତ୍ୟଆତ୍ମ ଫଳାଇବା ଆମ୍ଭେ ରହି ଏଥେ ।
 ଆମର ବୁଦ୍ଧିରେ ଆମ ନିଶ୍ଚୟ ଫଳିବ
 ସତ୍ୟଆତ୍ମ ଖାଇ ବିପ୍ର ସୁଖେ ଏଥୁ ଯିବ ।
 ତୁମ୍ଭେ ପାଞ୍ଚ ସହୋଦର ଆବର ଦ୍ରୌପଦୀ
 ସତ୍ୟ କହିବ ଛାଡ଼ିବ ଅସତ୍ୟକୁ ଯଦି ।
 ପାଣ୍ଡବମାନଙ୍କୁ କୃଷ୍ଣ କହିଣ ଏସନ
 ବ୍ୟାସଙ୍କୁ କହିଲେ ପୁଣି ଦେବକୀ ନନ୍ଦନ ।
 ଚୂତଫଳ ବୀଜ ଏକ ପାଣ୍ଡବଙ୍କୁ ଦିଅ
 କୃଷ୍ଣବାକ୍ୟ ଶୁଣି ତହିଁ ପରାଶର ପୁଅ ।
 ଖୋଜି ଆଣି ଆତ୍ମବୀଜ ଦ୍ୟନ୍ତେ ତପୋଧନ
 ତାହାକୁ ଶ୍ରୀକୃଷ୍ଣ ନେଇ ପୋତିଲେ ତକ୍ଷଣ ।
 ପୋତିସାରି ଯୁଧିଷ୍ଠିଙ୍କୁ କହନ୍ତି ବଚନ
 ସତ୍ୟବାକ୍ୟ ଉଚ୍ଚାରଣ କର ଧର୍ମରାଣ ।
 କିଞ୍ଚିତ ମିଥ୍ୟା ନ କହ ଫଳୁ ଚୂତବୃକ୍ଷେ
 ସତ୍ୟର ମହିମା ସର୍ବେ ଦେଖନ୍ତୁ ପ୍ରତ୍ୟକ୍ଷେ ।
 ଯୁଧିଷ୍ଠିଦେବ ବୋଇଲେ ମୋହର ପ୍ରକୃତି
 ପ୍ରାଣତ୍ୟାଗ ପରିଯନ୍ତେ ନୋହିବ ଅନୀତି ।

ଯେବଣ କଥା ଉଦୟ ହୁଏ ମୋର ମନେ
 ସତ୍ୟଛଡ଼ା ମିଥ୍ୟା କେତେ ନ କହେ ବଚନେ ।
 ସର୍ବ ପରିତ୍ୟାଗ କରି ମୋର ସତ୍ୟବାକ୍ୟେ
 ରାଗ ମୋହ ହିଂସାଲୋଭ ନାହିଁ ମୋର ପାଖେ
 ମାତା କୁନ୍ତୀଦେବୀ ପିତା ଧରମ ଦେବତା
 ହେ କୃଷ୍ଣ ମାନଙ୍କୁ ମୁହିଁ ତୁମ୍ଭଙ୍କୁ ସର୍ବଥା ।
 ନିଜ ରାଜ୍ୟର ନିମନ୍ତେ କରିବି ମୁଁ ଦୁନ୍ଧ
 ଏ ସତ୍ୟବଚନ ମୋର କହିଲି ଗୋବିନ୍ଦ ।
 ଯୁଧିଷ୍ଠି ବୋଇଲେ ଯେବେ ମୋର କଥା ସତ
 ତେବେ ଗଜା ଫୁଟି ଗଛ ହେଉ ଅଙ୍କୁରିତ ।
 ଯୁଧିଷ୍ଠି କହିଲେ ଯହୁଁ ଏପରି ବଚନ
 ଟାକୁଆ ଫାଟିଣ ଗଜା ହୋଇଲା ତକ୍ଷଣ ।
 ମନ୍ଦାର ପୁଷ୍ପପରାୟେ ତା ପତ୍ର ବିକଶି
 ଦେଖଣ ଆଶ୍ଚର୍ଯ୍ୟ ହେଲେ ତହିଁ ସର୍ବରକ୍ଷି ।
 ତହିଁ ଶ୍ରୀକୃଷ୍ଣ ବୋଇଲେ ଶୁଣ ବୃକୋଦର
 ଏହିପରି ସତ୍ୟବାକ୍ୟ ତୁ ପ୍ରକାଶ କର ।
 ଅଳପ କଥାରେ ତୋର ଯେବେ ମିଥ୍ୟାଥୁବ
 ଏହି ଅଙ୍କୁରିତ ବୃକ୍ଷ ଭସ୍ମ ହୋଇଯିବ ।
 ଭୀମସେନ ବୋଇଲା ମୁଁ କହୁଅଛି ସତ୍ୟ
 ଭୋଜନ ଶୃଙ୍ଗାରେ ମୁହିଁ ନୁହଇ ଚୂପତ ।
 ଯଦ୍ୟପି ଠାକୁର ତୁହି ବୋଲାଉ ଶ୍ରୀପତି
 ସମୟେ ହୋଇପାରିବ ତୋଠାରେ ଅପ୍ରୀତି ।
 ସ୍ବାମୀ ଗାନ୍ଧାରୀ ଦେବୀଙ୍କ ଛତି ଯେତେ ପୁତ୍ର
 ଏମାନଙ୍କୁ ବଧୁବି ମୁଁ ଏ ମୋହର ସତ୍ୟ ।
 ଯୁଧିଷ୍ଠିଙ୍କୁ ଅପମାନ ମୋହର ନାମକୁ
 ଆଉ ଯେ ନିନ୍ଦା କରିବ ମୋହର ଗଦାକୁ ।
 ଭୁବଲୋକ ସ୍ବର୍ଗଲୋକ ନାଗଲୋକ ଆଦି
 ଯେ ନିନ୍ଦିବ ତାର ଶିର ପକାଇବି ଛେଦି ।
 ଏପରି କହିଲା ଯହୁଁ ପବନର ବାଳ
 ବୃକ୍ଷାଳେ ବଢ଼ି ଯେ ବୃକ୍ଷ ମେଲେ ତାରିଡ଼ାଳ ।
 ଦେଖୁ ଆନନ୍ଦ ହୋଇଲେ ଦେବ ଶିରୀବହି
 ପଲ୍ଲବ ହୋଇଣ ଚୂତବୃକ୍ଷ ହୋଇଅଛି ।
 ପୁଣି ହରଷେ ବୋଇଲେ ଦେବ ଚକ୍ରଧର
 ହେ ପାର୍ଥ ତୋ ସତ୍ୟବାକ୍ୟ ତୁ ପ୍ରକାଶ କର ।
 ଅର୍ଜୁନ ବୋଇଲା ଶୁଣ ମୋର ସତ୍ୟବାଣୀ
 ଦେବ ନର ନାଗ ମୁହିଁ ସବୁ ପାରେ ଜିଣି ।
 ସର୍ବଦା ଭକତି ଥାଏ ତୁମ୍ଭ ପଦ୍ମପାଦେ
 ଆପଣଙ୍କ ନିନ୍ଦାମୁହିଁ ନ ସହଇ ହାଦେ ।
 ଗାଣ୍ଡୀବ ଧନୁଟି ପ୍ରଭୁ ମୋ ହସ୍ତରେ ଥିଲେ
 ଏକାଦଶ ରୁଦ୍ର ହେଲେ ଜିଣିପାରେ ହେଲେ ।

ତବନାମ ଗାଣ୍ଡୀବକୁ ଅକ୍ଷୟ ତୃଣକୁ
 ପାଶୁପତ ଯେ ନିୟତ ମାରିବି ତାହାକୁ ।
 ପର ସ୍ତ୍ରୀ ହରଣ ମୁଁ ନ କରେ କଦାଚିତେ
 ପରଧନେ ନ ବଳାଏ ଆଶା ତିଳେମାତ୍ରେ ।
 ପରର ଭୂମି ନ ହରେ ପରର ଶତ୍ରୁକୁ
 ନ ମାରଇ ରକ୍ଷା କରେ ଶରଣ ଜନଙ୍କୁ ।
 ଶତ୍ରୁପକ୍ଷେ ହେଉ ତାକୁ ନ ମାରେ ନିର୍ଦ୍ଦୋଷେ
 ଏହା ମୁଁ ସତ୍ୟ କହିଲି ପ୍ରଭୁ ତବ ପାଶେ ।
 ଅର୍ଜୁନ ଏମନ୍ତ ସତ୍ୟ ଯହୁଁ ପ୍ରକାଶିଲା
 ସେ ବୃକ୍ଷ ଚାରିତାଳରେ ବଉଳ ଧଇଲା ।
 ନକୁଳ ବଦନ ଚାହିଁ ପ୍ରଭୁ ଭଗବାନ
 ବୋଇଲେ ପ୍ରକାଶ ତୁହି ତୋ ସତ୍ୟ ବଚନ ।
 ନକୁଳ ବୋଲେ ମୋ ହସ୍ତେ ଧରିଥିଲେ କୁନ୍ତ
 ପୃଥ୍ବୀ ମଧ୍ୟରେ ମୁହିଁ ଅଟେ ସାମରଥ ।
 ଚନ୍ଦନ ଯେ ଚତୁଃସମ ଅଗୁରୁ କସ୍ତୁରୀ
 ସର୍ବଦା ଲେପନ ତାହେଁ ଶରୀରେ ମୋହରି ।
 ଆହାରେ ବିହାରେ ବେଶି ନ ଥାଏ ମୋ ଇଚ୍ଛା
 ସୁଖଭୋଗ ସମ୍ପଦକୁ ସଦା ମୋର ବାଞ୍ଛା ।
 ଯେ ମୋର ଶରଣ ନେବ ଆହେ ଦେବହରି
 ତା ଛଳେ ଉପ୍ରୋଧ ଭ୍ରାତେ ନାହିଁ ନା ମୋହରି
 ପୃଥ୍ବୀ ଆପ ତେଜ ବାୟୁ ଆବର ଆକାଶ
 ଏହାଙ୍କୁ ମୁଁ ଧରିପାରେ ମିଥ୍ୟା ନାହିଁ ଲେଶ ।
 ଏସନକ ସତ୍ୟବାକ୍ୟ ଅଟଇ ମୋହରି
 ତୋ ଆଗେ ସତ୍ୟ କହିଲି ଆହେ ଦେବ ହରି
 ନକୁଳ ଯହୁଁ କହିଲା ଏ ସତ୍ୟ ବଚନ
 ବଉଳେ ପାଞ୍ଚଟି କଷି ଧଇଲା ବହନ ।
 ସହଦେବଙ୍କୁ କହିଲେ ପ୍ରଭୁ ଯଦୁନାଥ
 ଆହେ ମନ୍ତ୍ରୀବର କହ ତୋର ଯାହା ସତ୍ୟ ।
 ନାରାୟଣଙ୍କ ବଚନେ ବୋଲେ ସହଦେବ
 ଭୂତ ଭବିଷ୍ୟତ ବର୍ତ୍ତମାନ ଜାଣେ ସର୍ବ ।
 ମୋହର ଦକ୍ଷିଣ କରେ ଅଛି ଗୁଣନିଧି
 ତାହାକୁ ଚାହିଁବାମାତ୍ରେ ପ୍ରସରଇ ବୁଦ୍ଧି ।
 ଯାବତ ଚନ୍ଦ୍ରତପନ ଗ୍ରହଆଦି କରି
 ଆଦ୍ୟନ୍ତ କହିବି ଶକ୍ତି ଅଛଇ ମୋହରି ।
 ଜାଣି ନ କହଇ ମୋର ମନ୍ଦ ଅଭିପ୍ରାୟ
 ମୋତେ ପୁଚ୍ଛିଲେ ନ ପଡ଼େ କଦା ଅପତୟ ।
 ଯେବଣ ପଦାର୍ଥ ହେବ ଉତ୍ତମେ ପ୍ରାପତ
 ସେମାନଙ୍କ ତତ୍ତ୍ୱ ମୁହିଁ ଜାଣଇ ସମସ୍ତ ।
 ସକଳ ବିଦ୍ୟା ଅଛଇ ମୋର ହୃଦଗତେ
 ନ ପଡ଼ି ପଣ୍ଡିତ ମୁହିଁ ହେଲି ବିଜ୍ଞବନ୍ଧେ ।

ସହଦେବ ଏହିପରି କହୁଁ ସତ୍ୟବାଣୀ
 ପାଞ୍ଚୋଟି ଆୟ ପୋଖର ହେଲା ସେହିକ୍ଷଣି ।
 ଗୋବିନ୍ଦ ବୋଇଲେ ତହୁଁ ଶୁଣ ଗୋ ପାଞ୍ଚାଳି
 ପାଣ୍ଡବଙ୍କ ଗରୁହଂସ କହ ସତ୍ୟ ଭାଳି ।
 ସତ୍ୟ ସତ୍ୟ କରି ତୋର କହ ସତ୍ୟ କଥା
 ସ୍ତ୍ରୀଙ୍କ ଚରିତ୍ରେ ଥାଏ ବହୁତର ମିଥ୍ୟା ।
 ଏଠାରେ କହିବୁ ତୋର ଉଚିତ ତୋହର
 ତୁମ୍ଭର ସତ୍ୟ ସଂସାରେ ହୋଇବ ପ୍ରଚାର ।
 ତୁ ଅନାଦି ମାହେଶ୍ୱରୀ ଅନାଦି ଅପର୍ଣ୍ଣା
 ଅବତରିଛୁ ଅବନୀଭାର ଖଣ୍ଡି ସିନା ।
 ଦ୍ରୌପଦୀ ବୋଲେ ସ୍ତ୍ରୀଙ୍କ ଏମନ୍ତ ପ୍ରକୃତି
 ସୁନ୍ଦର ପୁରୁଷ ଦେଖୁ ବଳାବନ୍ଧି ମତି ।
 ଯୁକ୍ତରେ ଛନ୍ତି ମୋର ଏହି ପାଞ୍ଚପତି
 ଅର୍ଜୁନଠାରେ ମୋହର ବେଶି ଥାଏ ମତି ।
 ଯଦ୍ୟପି ମୋହର ପତି ଛନ୍ତି ପାଞ୍ଚଜଣ
 କର୍ଣ୍ଣ ସୌନ୍ଦର୍ଯ୍ୟରେ ମୋର ଭୁଲିଯାଏ ମନ ।
 କୌରବ ସଭାରେ ମୋତେ କଲେ ବିବସନ
 କେଶ ଧରି ଆଣିଲା ଯେ ଦୁଷ୍ଟ ଦୁଃଶାସନ ।
 ଆଶନ୍ତେ ଚରଣ ମୋର ନ ଲାଗଇ ତଳ
 ଆକର୍ଷି ଝିଙ୍କନ୍ତେ ମୋର ଫିଟିଗଲା ବାଳ ।
 ସେହିଦିନୁ କେଶ ମୁହିଁ ନ କଲି ବନ୍ଧନ
 ଉପାଡ଼ିବେ ସେ ଦୁଃଶାର ଭୁଜ ଭୀମସେନ ।
 ତା ଭୁଜ ରୁଧିର ମୁହିଁ ଶିରେ ନିଉଡ଼ିବି
 ତେବେ ଏ କେଶ ମୋହର ବନ୍ଧନ କରିବି ।
 ଧୃତରାଷ୍ଟ୍ର ଶତପୁତ୍ର ମୋ ଯୋଗେ ମରିବେ
 ନିଶ୍ଚୟ ତାହାକୁ ବଧ କରିବେ ପାଣ୍ଡବେ ।
 ସତ୍ୟ କହିଲି ମୁଁ ମିଥ୍ୟା ମୁହଇ ଭୋ ଦେବ
 ଏ ମୋର ଆତ୍ମାରେ ବିଚାରଇ ବାସୁଦେବ ।
 ଏମନ୍ତ ସତ୍ୟ ବଚନ କହନ୍ତେ ପାଞ୍ଚାଳୀ
 ପାତିଲା ପାଞ୍ଚଟି ଆୟ ଦେଖୁ ବନମାଳୀ ।
 ମନ ମଧ୍ୟରେ ଅତ୍ୟନ୍ତ ହରଷିତ ହେଲେ
 ରକ୍ଷିଏ ଦେଖୁ ପାଣ୍ଡବେ ବହୁ ପ୍ରଣୀବିଲେ ।
 ସେ ଆୟ ତୋଳିବା ପାଇଁ ଗଲେ ନାରାୟଣ
 ବୃକ୍ଷକୁ ହସ୍ତ ବଢ଼ାଇ ତୋଳିଲେ ବହନ ।
 ପ୍ରଥମ ଗୋଟିକ ପ୍ରଭୁ ଆପଣେ ଗନ୍ଧୁଲେ
 ଦ୍ୱିତୀୟ ଆୟ ଗୋଟିକ ଇନ୍ଦ୍ରକୁ ସେ ଦେଲେ ।
 ତୃତୀୟ ଆୟଟି ଦେଲେ ରକ୍ଷିମଣ୍ଡଳକୁ
 ଚତୁର୍ଥ ଗୋଟିକୁ ନେଇ ଦେଲେ ପାଣ୍ଡବକୁ ।
 ପଞ୍ଚମ ଆୟଟି ଦେଲେ ଗୌରମୋକ୍ଷ କରେ
 ପାଇ ଅତ୍ୟନ୍ତ ଆନନ୍ଦ ସେ ଦ୍ୱିଜ ମନରେ ।

ସେ ସତ୍ୟଆତ୍ମକି କରେ ଧରି ତପୋଧନ
 ଯୁଧିଷ୍ଠିରଙ୍କୁ ପ୍ରଶଂସିଲେ କହି ଧନ୍ୟ ଧନ୍ୟ ।
 ସତ୍ୟରେ ଭାବୁବ ମାସେ ପାଚେ ଚୂଡ଼ଫଳ
 ଦୁଷ୍ଟର ମହିମା ଦେଖା ନାହିଁ ରବିତଳ ।
 ପରମକଲ୍ୟାଣ ତୋତେ ହେଉ ପଶୁସୁତ
 ଯେ ମନୋବାଞ୍ଛା ତୋହର ହେଉ ପରାପତ ।
 ବିନୟଭାବ ହୋଇଣ ବୋଲନ୍ତି ଯୁଧିଷ୍ଠି
 ଭୁଞ୍ଜିଲୁ ମହାତ୍ମା ଏହି ପଦ୍ମଫଳ ଗୋଟି ।
 ଯୁଧିଷ୍ଠିରଙ୍କୁ ବୋଇଲା ସେ ଛଦ୍ରମ ତପସ୍ୱୀ
 ନିତ୍ୟକର୍ମ ସାରି ଆତ୍ମ ଶାନ୍ତବାକ ବସି ।
 ନଦୀକୂଳେ ଏହା ମୁହଁ କରିବି ଭୋଜନ
 ଭୋଜନବେଳେ ନ ଚାହିଁ କାହାରି ବଦନ ।
 ଯୁଧିଷ୍ଠିଦେବ ବୋଇଲେ ଯେ ତୁମ୍ଭର ଇଚ୍ଛା
 ତୁମ୍ଭେ ହୋଇଲେ ମୋର ପୂର୍ଣ୍ଣ ମନୋବାଞ୍ଛା ।
 ବହୁତ କଲ୍ୟାଣ ତାଙ୍କୁ କରି ତପୋଧନ
 ପଶିଲେ ମହାତ୍ମା ଏକ ଗହନ କାନନ ।
 ବିଚାରିଲେ ଏହା ନେଇ ଦେବି ଧୃତରାଷ୍ଟ୍ର
 ଯତନ କରି ରଖିଲେ ସେହି ଆତ୍ମଗୋଟି ।
 ଚଳିଯାଏ ବିପ୍ର ବେଗେ ହୋଇ ହର୍ଷଭାବ
 ତାହାର କପଟ ଜାଣି ନାହାନ୍ତି ପାଣ୍ଡବ ।
 ଶ୍ରୀବାସୁଦେବ ସେ ସହଦେବଙ୍କୁ ପୁଛନ୍ତି
 ସତ୍ୟଆତ୍ମ ଘେନି ତପୋଧନ ଯାଉଛନ୍ତି ।
 କେବଣ ସେ ଦ୍ୱିଜ ତାକୁ ଚିହ୍ନିଲୁ କି ତୁହି
 କରପତ୍ର ଯୋଡ଼ିକରି ମନ୍ଥାବର କହି ।
 ସହଦେବ ବୋଲେ ଯେଉଁ ବିପ୍ର ପୁରଞ୍ଜନ
 ଜନ୍ମଘର କରିଥିଲେ କପଟେ ନିର୍ମାଣ ।
 ତାହାର ପୁତ୍ର ଏ ଅଟେ ଗୌର ମୋକ୍ଷ ଦ୍ୱିଜ
 ଆତ୍ମ ଅବେଷଣେ ପେଷିଥିଲା କୁରୁରାଜ ।
 ଛଦ୍ରମେ ତପସ୍ୱୀ ବେଶ କରିଣ ଧାରଣ
 ଆତ୍ମ ପାଶେ ଆସିଥିଲା ଜାଣ ନାରାୟଣ ।
 ସେ ଆତ୍ମନେଇଣ ରାଜାଦୁର୍ଯ୍ୟୋଧନେ ଦେବ
 ଦେଖିକରି କୁରୁପତି ବିଶ୍ୱାସ କରିବ ।
 ଏମନ୍ତ-ମାୟା କରିଣ ଆସିଥିଲା ସେହି
 ମୋତେ ପୁଛ ଆପଣ କି ତାହା ଜାଣ ନାହିଁ ।
 ଯୁଧିଷ୍ଠିରଙ୍କୁ କହିଲେ ଦେବ ଚକ୍ରପାଣି
 ଭୀମ ଯାଉ ଦ୍ୱିଜଠାରୁ ସତ୍ୟଆତ୍ମ ଆଣି ।
 ଯୁଧିଷ୍ଠି ବୋଇଲେ ଦେବେ ସତ୍ୟ ଦେଲି ଯାହା
 ଧର୍ମ ନାଶଯିବ କେହ୍ନେ ଘେନିବି ମୁଁ ତାହା ।
 ଏ ସମୟେ ଯୁଧିଷ୍ଠିରଙ୍କୁ ବୋଇଲେ ଶ୍ରୀବତ୍ସ
 ସ୍ୱାମୀ ବ୍ଯାବକାକୁ ଏବେ ମୁହଁ ଯାଉଅଛି ।

ଅଜ୍ଞାତବାସ ଗୋପନ ହୋଇବାର ବେଳେ
 ମୋତେ ସ୍ମରଣ କରିବ ତୁମ୍ଭେ ତେତେବେଳେ
 ଯୁଧିଷ୍ଠି ବୋଇଲେ ତୋତେ ଲାଗଇ ମୋ ଚିତ୍ତା
 ହୃଦୟରେ ବୁଝୁଥୁ ମୋହର ବାରତା ।
 ବିଦାୟ ମାଗି କେଶବ ବହନ ଚଳିଲେ
 ଗରୁଡ଼ ବାହନେ ବସି ଆକାଶେ ଉଠିଲେ ।
 ମନେ ବିଚାର କରନ୍ତି ଦେବକୀ କୁମର
 ସତ୍ୟ ଆତ୍ମ ଘେନିଗଲା କୃତେ ଦ୍ୱିଜବର ।
 ଗନ୍ଧନଦୀ ତୀରେ ତୀରେ ଚଳେ ଦ୍ୱିଜବର
 ଆକାଶେ ରହି ଦେଖିଲେ ଦେବ ଚକ୍ରଧର ।
 ଗରୁଡ଼େ ବୋଇଲେ ତୁ ଥା ଏହି ପରବତେ
 ଆମ୍ଭେ ସେ ଆତ୍ମ ହରିବୁ ତାଠାରୁ ଗୁପ୍ତତେ ।
 ଗରୁଡ଼ ଶ୍ଵରୁ ଉତ୍ତରି ଦେବ ଦଇତ୍ୟାରି
 ବ୍ରାହ୍ମଣ ରୂପ ଧରିଣ ଗଲେ ଆଗସରି ।
 ସନ୍ଧ୍ୟା କରୁଅଛି ସେହି ଗନ୍ଧବତୀ କୂଳେ
 ଗୋବିନ୍ଦ ମିଳିଲେ ଯାଇ ତାହାର ଛାମୁରେ ।
 ବ୍ରାହ୍ମଣ ପତାରେ କେଉଁ ବେଦୀ ତୁମ୍ଭେ ଦ୍ୱିଜ
 ଯଜୁର୍ବେଦୀ ଆମ୍ଭେ ବୋଲୁଛନ୍ତି ଦେବରାଜ ।
 ଅପୂର୍ବ ପଦାର୍ଥ ନୃପତିଙ୍କୁ ଦେବି ନେଇ
 ଭକ୍ଷିଲେ ଅମର ହେବ ସତ୍ୟ ଆତ୍ମ ସେହି ।
 କେସନେକ ଆତ୍ମ ଆମ୍ଭେ କରିବା ହରଣ
 ଯାଆନ୍ତି ଗନ୍ଧର୍ବ ନଦୀତୀରେ ନାରାୟଣ ।
 ଗନ୍ଧର୍ବନଦୀ ତୀରେଣ ଯାନ୍ତେ ଦ୍ୱିଜବର
 ପ୍ରବେଶ ହେଲେ ସେଠାରେ ଦେବଚକ୍ରଧର ।
 ଧୋତି ପିଢ଼ା ଗତୁ ଥୋଇକରି ନଦୀକୂଳେ
 କରନ୍ତି ସେ କରନ୍ୟାସ କର୍ମ ସେହି ସ୍ଥଳେ ।
 ଷଟକର୍ମ ବ୍ରାହ୍ମଣ ଯେ କରେ ତାହା କର୍ମ
 ଧୋତି ପିଢ଼ା ଲାଗିକରି କରେ ସର୍ବଧର୍ମ ।
 ଛିଡ଼ା ହୋଇକରି ଧୋତି ପିନ୍ଧିବାର ବେଳେ
 ଦେଖିଲେ ପଡ଼ିଲା ଆତ୍ମଗୋଟି ଦେବ ତଳେ ।
 ଗୋବିନ୍ଦ ବୋଇଲେ ପଣ୍ଡା ଏ ବଡ଼ ଅପୂର୍ବ
 ଅକାଳେ କାହିଁ ପାଇଲ ତୁମ୍ଭେ ଏହି ଆତ୍ମ ।
 ଗୌରମୋକ୍ଷ ବୋଲେ ମୁହଁ ଭ୍ରମୁ ବନଦେଶ
 ଅଶ୍ଵନ୍ଦବନେ ଭେଟିଲେ ପଶୁ ପଞ୍ଚଶିଷ୍ୟ ।
 ବଡ଼ ଧାର୍ମିକ ଅଟନ୍ତି ସେହି ପାଞ୍ଚଭାଇ
 ସତ୍ୟବାକ୍ୟ କହି ସେହୁ ଏ ଆତ୍ମ ଫଳାଇ ।
 ଗୋବିନ୍ଦ ବୋଇଲେ ଏହୁ ଅପୂର୍ବ ପଦାର୍ଥ
 ନ ଭୁଞ୍ଜି ଏହା କିପାଇଁ କରିଛ ଗୁପ୍ତତେ ।
 ଅପୂର୍ବ ବସ୍ତୁ ପାଇଲେ ତତକ୍ଷଣ ଭୁଞ୍ଜି
 ଅଣଭପ୍ରୋଧ ଅଟଇ ନାଶକର ପାଞ୍ଜି ।

ପାଇଲେକ ଖାଇ ତେବେ ହୁଏ ବଡ଼ ହିତ
ବିଳମ୍ବ କରିଲେ ତାହା ହୁଏ ଅପ୍ରାପତ ।
ପ୍ରାପତ ମାତ୍ରେ ବହନ ଏହାକୁ ନ ଭୁଞ୍ଜି
କିପାଁ ରଖୁଅଛ ଦ୍ଵିଜ କେଉଁକଥା ହେଜି ।
ପାଇବା ପକ୍ଷୀମାନଙ୍କୁ ତକ୍ତାଳେ ଭୁଞ୍ଜିବ
ଶାସ୍ତ୍ର କହେ କେବେ କାଳକ୍ଷେପ ନ କରିବ ।
ଗୌରମୋକ୍ଷ ବୋଲେ ବହୁ ଅପୂର୍ବ ପଦାର୍ଥ
ଏହା ମୁଁ ଦେବି ନେଇଣ ଦୁର୍ଯ୍ୟୋଧନ ହସ୍ତ ।
କାଲି ପହଞ୍ଚି ଇନ୍ଦ୍ରପ୍ରସ୍ଥ ରାଜସ୍ଥାନେ
ଏହା ଦେଖାଇବି ନେଇ ବିଦୁଜନମାନେ ।
ପାଇବି ଯେ ପତ୍ନୀରୁଷ ବହୁ ଧନ ରତ୍ନ
ତେଣୁ ଏହା ନେଉଅଛି କରି ଅତି ଯତ୍ନ ।
ଗୋବିନ୍ଦ ବୋଇଲେ ପଣ୍ଡା ହୋଇଲ କି ବାଇ
ଭାଦ୍ରବ ମାସରେ ବୃତଫଳ କି ମିଳଇ ।
ଭଲ ଅପୂର୍ବ ପଦାର୍ଥ ଏହି ଦ୍ଵିଜବର
କର ବଢ଼ାଇଲେ ଦେଖେବୋଲି ଦାମୋଦର
କର ପ୍ରସାରିଣ ଦେବ ନେଲେ ଆୟଗୋଟି
ସତ୍ୟ ନୁହଇ ପଣ୍ଡାଏ ମାୟାଫଳ ଏଟି ।
ପ୍ରତ୍ୟକ୍ଷେ ବୋଇଲା ଦ୍ଵିଜବର ଏହୁ ଆୟ
କିପରି ହେ ନାହିଁ ତୁମ୍ଭେ କର ବିପ୍ରଦେବ ।
ଗୋବିନ୍ଦ ବୋଇଲେ ଏହୁ ଅଦିନେ ଫଳଇ
ମାୟା ବୋଲି ଜାଣିଲି ମୁଁ ଦେବକୃତ ଏହି ।
ସତ୍ୟ କହିଲେ କାହିଁ ଯେ ଆୟ ଜାତ ହୋଇ
ତେଣୁ ମାୟାବୋଲିକରି କହିଲି ଯାକୁହିଁ ।
ଦ୍ଵିଜ ବୋଇଲେ ବଚନ ହୋଇଅଛି ଦଉ
ସତ୍ୟ କହନ୍ତେ ଏହାଙ୍କ ଆୟ ହୁଏ ଜାତ ।
ଗୋବିନ୍ଦ ବୋଇଲେ ଦେଖୁ ଆମ୍ଭେ କହୁଁ ସତ୍ୟ
ଶୁଣ ଆମ୍ଭ କଥା ତୁମ୍ଭେ ପଣ୍ଡିତ ମହତ ।
ହେ ପଣ୍ଡା ଦେଖୁଲି ଜଳେ ପଥର ଭାସୁଛି
ସେ ଜଳରେ ସୋଲାଭେଳା ପୁଣି ବୁଡୁଅଛି ।
ପୁରୁଷକୁ ଜୟ କଲା ଶ୍ରିରାମାଦ୍ର ହୋଇ
ପୁରୁଷ ଗୋଟିଏ ଶିଶୁ ପ୍ରସବ କରଇ ।
ବୃଷଭଠାରୁ କ୍ଷୀର ଦୋହନ ହେଉଅଛି
ପର୍ବତ ଉପରେ ପୁଣି ପଦ୍ମ ଫୁଟିଅଛି ।
ସେ ପୁଷ୍ପ ବାସନା ନାହିଁ ନାହିଁ ତାର ତେଜ
କାଈଁଶ ଫୁଲକୁ ଯାଇ ତୁମ୍ଭେ ଭୁଞ୍ଜିରାଜ ।
ପଶୁମାନ ଦିଗେ ଉଦୟ ହୋଇଛି ତପନ
ପୂର୍ବେ ଉଦେ ହୋଇଛନ୍ତି କାଳକେୟ ଗଣ ।
ଅନ୍ତର୍ଦ୍ଧ୍ୟ ଧାଇଁଅଛି ଯଶ୍ଵିକୁ ବୁଲାଇ
ଚକ୍ଷୁଥିଲା ଲୋକ ବୁଲେ ବାଟକୁ ନ ପାଇ ।

ଦିବସରେ ନିଶାପତି ଉଦୟ ହୋଇଛି
ଏହିପରି ଜାଣ ଦ୍ଵିଜ ମୁହିଁ ଦେଖୁଅଛି ।
ଏମନ୍ତ ମାୟାରେ କହି ଚିତ୍ରକୂଟ ବୁଝି
ବୋଇଲେ ଏ ମିଥ୍ୟା ନୁହେଁ ମୋବାକ୍ୟ ପ୍ରସିଦ୍ଧି
ମର୍ତ୍ତ୍ୟ ଏ ଆୟ କି ଦ୍ଵିଜ ସତେ ଫଳିଗଲା
ମିଥ୍ୟା କହନ୍ତେ ସେ ଆୟ ଭୟ ହୋଇଗଲା ।
ଗୌରମୋକ୍ଷ ବୋଲେ ମୋର ଆୟଗୋଟି କାହିଁ
କେଣେ ହରିଲ ପଣ୍ଡା ହେ ହସ୍ତେ ଦେଖୁନାହିଁ ।
ଗୋବିନ୍ଦ ବୋଇଲେ ତୁମ୍ଭେ ନିଷ୍ଠାଳକ ହିଆ
ବୁଝି ନ ପାରିଲ ବନଲୋକଙ୍କର ମାୟା ।
କୌରବ ସଭାରେ ଯେବେ ଏହା ଦେଇଥାନ୍ତ
ବୃଥାରେ ସେଠାରେ କେତେ ଲଜ୍ଜା ପାଇଥାନ୍ତ
ମାୟାର ପଦାର୍ଥ ଯେ ନ ରହଇ ସର୍ବଥା
ହରଣ ପଟଳ ବିଦ୍ୟା ହରେ ଜାଣ ଯଥା ।
ଯାହାର ମାୟାବଳରେ ସକଳ ନିର୍ମାଣ
ଯା ମାୟାବଳେ ସଂସାରେ ଆତଯାତ ଜନ ।
ତ୍ରିଲୋକ୍ୟ ମୋହଇ ଯେଉଁ ପ୍ରଭୁ ରୂପଗୋଟି
ସେ ମାୟାଧର ଚରଣେ ନମେ ଶତକୋଟି ।
ତୁଳସୀବଲ୍ଲଭ ପାଦ ଚିହ୍ନ ସଦା ହୃଦେ
ଶାରଳା ଦାସ ଲେଖଇ ପରମ ସାନନ୍ଦେ ।



ଗୋକର୍ଣ୍ଣ ଚୀର୍ଥର ମାହାତ୍ମ୍ୟ

ଏଥୁ ଅନନ୍ତରେ ଶୁଣ ବିଲଙ୍କର ନାଥ
ଅଗସ୍ତି ମୁନିଙ୍କ ପାଦେ କରି ପ୍ରଣିପାତ ।
ପୁଞ୍ଜାକଳେ ଏ ଉତ୍ତାରୁ କେଉଁ କଥା ହେଲା
ହସ୍ତିନାର ଦ୍ଵିଜ ବାର୍ତ୍ତା ଦେଲା କି ନ ଦେଲା ।
ଅଗସ୍ତି କହିଲେ ଶୁଣ ମନୁ ନରପତି
ଆତ୍ମଟିକୁ ହରିନେଲେ ଯହିଁ ରମାପତି ।
ଆତ୍ମକୁ ନ ପାଇ ବିପ୍ର ଦୁଃଖିତ ହୋଇଲା
କାନମୁଣ୍ଡା ଆଉଁଷିଣ ଧୀରେ ଧୀରେ ଗଲା ।
ଚଳିଯାଏ ଦ୍ଵିଜବର ମହା ଦୁଃଖମନେ
ପ୍ରବେଶ ହୋଇଲା ଯାଇ ହସ୍ତିନା ଭୁବନେ ।
ସଭାରେ ଦୁର୍ଯ୍ୟୋଧନାଦି ସର୍ବେ ଛନ୍ତି ବସି
ଏ ସମୟେ ଗୌରମୋକ୍ଷ ଦେଖାକଲା ଆସି
ଦୁଃଖୀ ବୋଲେ ପାଣ୍ଡବଙ୍କୁ ଗଲ ଖୋଜିକରି
ତୁମ୍ଭ ଯିବାର ଆଜକୁ ହେଲା ମାସ ଚାରି ।
ହେ ପଣ୍ଡା କେଉଁ ରାଜ୍ୟରେ ଅଛନ୍ତି ପାଣ୍ଡବେ
ଦେଖୁଲଟିକି ସେମାନେ ଛନ୍ତି କେଉଁ ଭାବେ ।
ଗୌରମୋକ୍ଷ ବୋଲେ ଆମ୍ଭେ ବହୁଦୂର ଗଲୁ
ପଞ୍ଚାଶୋଇ ଦିନେ ଯାଇ ପାଣ୍ଡବେ ଭେଟିଲୁ ।

ଆମେ ଏଥୁ ଗଲୁ ଜ୍ୟେଷ୍ଠ ପଞ୍ଚମୀ ଦିନର
ପାଣ୍ଡବେ ଭେଟିଲୁ ଭାଦ୍ର କୃଷ୍ଣ ଦଶମୀର ।
ଏଣେ ପଞ୍ଚାଶୋଇ ଦିନ ଆମର ଯାଆନ୍ତେ
ମୋତେ ଚିହ୍ନି ନ ପାରିଲେ ପଶୁ ପଞ୍ଚପୁତ୍ର ।
ଅଠାଶୀ ସହସ୍ର ରକ୍ଷି ଅଛନ୍ତି ସଙ୍ଗର
ପୁରାଣ କହୁଅଛନ୍ତି ଯୁଧିଷ୍ଠି ଛାମୁର ।
ଗଣ୍ଡା ମାରିଣ ରକ୍ଷିଙ୍କୁ ଦିଅନ୍ତି ଭୋଜନ
କନ୍ଦମୂଳ ଖାଇବାରେ ସଦା ତାଙ୍କ ମନ ।
ଅଘ୍ନ ନାମେ ବନରେ ଅଛନ୍ତି ପାଣ୍ଡବେ
ଆମଙ୍କୁ ଦେଖୁ ତାଙ୍କର ବହୁ ଦମ୍ଭଭାବେ ।
ଅନେକମତେ ଆମଙ୍କୁ ଯାଚିଲେ ସେ ରାଜ୍ୟ
ଅପାର କଷଣ ତାଙ୍କୁ ଦେଲୁ ମହାରାଜ ।
ମାଗିଲୁ କରିଣ ବହୁକଷ୍ଟ ଚୂଡ଼ପଳ
କଟାଳ କରିଲୁ ଯହୁଁ ଦେଲେ ମହାପାଳ ।
ତେଣୁ ସତ୍ୟ କହିଲେ ଯେ ସେହି ପାଞ୍ଚବୀରେ
ଦ୍ରୌପଦୀ ମଧ୍ୟ କହିଲେ ତାହାଙ୍କ ସଙ୍ଗରେ ।
ସକଳେ ସତ୍ୟ କହନ୍ତେ ସେ ଆମ ପାଟିଲା
କୁଳମ୍ବ ବର୍ଣ୍ଣ ପରାୟେ ସୁରଙ୍ଗ ଦିଶିଲା ।
ଆମ ଗୋଟିକ ମୋହର ହସ୍ତେ ଦେଲେ ଆଣି
ଦୁଃଶା ବୋଲେ ସେ ଆମଟି ଦିଅ ବିପ୍ରମଣି ।
ବିପ୍ର ବୋଲେ ଆମ ଘେନି ଆସୁଥିଲି ହସ୍ତେ
ବିପ୍ରେକ ଭେଟିଲା ବନେ ଆସି ଅବତୃତେ ।
ଦେଖେ ଦେଖେ କହୁଁ ବିପ୍ର ସେ ଆମଟି ନେଲା
ହସ୍ତେ ଧରି ମିଛ କହୁଁ ଆମ ଶୂନ୍ୟ ଗଲା ।
ହସିଲେକ କଉରବେ ଉପହାସ କରି
ପାଣ୍ଡବେ ନ ଦେଖୁ ମିଛ କହିଲ କିପରି ।
ଶୁଣି ଲଜ୍ଜାଭରେ ମଥା ପୋତିଲା ବ୍ରାହ୍ମଣ
ଦୁଃଖମନେ ଚାଲିଗଲା ଆପଣା ସଦନ ।
ଏଥୁଅନ୍ତେ ମନଦେଇ ଶୁଣ ଚଇତନ
ଲଜ୍ଜା ପାଇକରି ତହୁଁ ଚଳିଲେ ବ୍ରାହ୍ମଣ ।
ଶ୍ରୀକୃଷ୍ଣ ଚଳିଲେ ବୈନତେୟ ଆରୋହିଣୀ
ଦ୍ଵାରକାରେ ପ୍ରବେଶିଲେ ଯାଇ ତତକ୍ଷଣ ।
ଅଘ୍ନ ନାମେ ବନରେ ଥିଲେ ଯେ ପାଣ୍ଡବେ
ଆବର ଚଳନ୍ତି ରକ୍ଷିମାନଙ୍କ ସମ୍ପର୍କେ ।
ଯୁଧିଷ୍ଠି ସଙ୍ଗେ ଅଠାଶୀ ସହସ୍ର ଯେ ରକ୍ଷି
କରାନ୍ତି ନାନାତୀର୍ଥ ଯେ ପାଣ୍ଡବଙ୍କୁ ପେଷି ।
ବିଜୟ ଲୋମଶମୁନି ଗୋକର୍ଣ୍ଣ ଯେ ତୀର୍ଥେ
ଯୁଧିଷ୍ଠିଙ୍କୁ ସ୍ଥାନ କରାଇବୁ ଆମେ ଏଥେ ।
ସତ୍ୟମୁଗେ କଇଲାସ ଶିବ କରି ତେଜ୍ୟା
ପାତାଳ ଗଙ୍ଗାତୀରରେ ବିଜେ ଦେବରାଜା ।

ହାଟକ ନାମରେ ଅଛି ତହିଁ ଏକସ୍ଥାନ
ତହିଁ ବସି କେତେକାଳ ହର କଲେ ଧ୍ୟାନ ।
ବୃଷ ଶୁକ୍ଳପକ୍ଷ ତିଥି ନବମୀ ଦିନର
ବିଶାଖା ନକ୍ଷତ୍ର ଅଟେ ଆଉ ଭୌମବାର ।
କୁଶ ଲୁଚି ଏକ ହର ଆଣିଲେ ଉପାଡ଼ି
ସେ ନଦୀତୀରେ ତାହାକୁ ରଖିଲେ ସଜାଡ଼ି ।
ଆହ୍ନିକ ସନ୍ଧ୍ୟା କରନ୍ତି ଗଙ୍ଗାଜଳେ ପଶି
ଗୋମାତା ନନ୍ଦିନୀ ତହିଁ ଚରି ଚରି ଆସି ।
ଚରୁ ଚରୁ କୁଶବିଡ଼ି ଖାଇଲା ସେ ବସି
ସବୁ ଖାଇଲା ଆଉ ନ ରଖିଲାତ କିଛି ।
ଦେଖକରି ମହାଦେବ ଧାଇଁଆସି ବେଗେ
ଶୂଳଘେନି ନନ୍ଦିନୀକୁ ପିଟିଲେ ସେ ରାଗେ ।
ଇଶ୍ଵର ପ୍ରହାରେ ଛିଡ଼ି ସୁରଭୀର ମୁଣ୍ଡ
ତତକ୍ଷଣେ ପଡ଼ିଗଲା ତଳେ ଗଣ୍ଡିଖଣ୍ଡ ।
ଇଶ୍ଵର ଦେବଙ୍କ କରେ ଥିଲା ଯେ ଖପର
ତହିଁରେ ଲାଗିଲା ଯାଇ ନନ୍ଦିନୀର ଶିର ।
ଶୂଳେ ଆଡ଼େଇ ଖପରୁ ତାହା ଦ୍ୟନ୍ତେ କାଢ଼ି
ସେହି ମୁଣ୍ଡ ଖପରରୁ ନ ଯାଏ ଯେ ଛାଡ଼ି ।
ଏରୂପେ ଗୋହତ୍ୟା ଯହୁଁ ମହେଶ କରିଲେ
ତାହାଙ୍କ ମୁଖ ଆକାଶେ କେହି ନ ଚାହିଁଲେ ।
ବ୍ରହ୍ମାଙ୍କ ମସ୍ତକ ପୁଣି ବହିଛନ୍ତି ହର
ତହିଁରେ ଲାଗିଲା ପୁଣି ଗୋମାତାର ଶିର ।
ଧାତା ମୁଣ୍ଡପରେ ପୁଣି ଗୋରୁମୁଣ୍ଡ ଲାଗି
ହତ୍ୟାଦୋଷେ ପୁଣି ହର ପାତାଳକୁ ତ୍ୟାଗି ।
ବହୁତୀର୍ଥେ ସ୍ଥାନ କଲେ ନ ଛାଡ଼ିଲା ମୁଣ୍ଡ
ଯୁଧିଷ୍ଠିର ଆଗେ ଏହା କହନ୍ତି ମାର୍କଣ୍ଡ ।
ଏହି ମହାତୀର୍ଥ ନାମ ଅଟେ ବୈତରଣୀ
ସମୟେକ ଏଥେ ବିଜେ କଲେ ଶୂଳପାଣି ।
ବୈଲୋଚନ ବୀର ଥିଲା ବୈଧବର ବଂଶେ
ନଦୀ ଖାଲ ଯୋର ତାର ନ ଥିଲା ଯେ ଦେଶେ
ଶୂଳ ଘେନି ବୈଲୋଚନ ଆକାଶକୁ ଗଲା
ଜହୁ ରକ୍ଷି ତପସ୍ଥାନେ ପରବେଶ ହେଲା ।
ବିଚାରିଲା ଏହିଠାରୁ ନେବି ଏକ ନଦୀ
କିରୂପେ ନେବି ବିଚାର କଲା ଏକ ବୁଦ୍ଧି ।
ବଳେକ ଘେନିଣ ତହୁଁ ଅଇଲାକ ଖୋଲି
ସେହି ପଥରେ ବହିଣ ଅଇଲେ ଧବଳୀ ।
ଜହୁ ରକ୍ଷିଙ୍କ ନିକଟୁ ବୈଲୋଚନ ପୁର
ଶତେକ ଯୋଜନ ଅଟେ ସେଠାବକୁ ଦୂର ।
ରାଜା ଆଶନ୍ତେ ତାହାକୁ ଶୂଳେ ହାଣି ହାଣି
ବୈଲୋଚନ ଆଣିବାରୁ ନାମ ବୈତରଣୀ ।

ଏହି ତୀର୍ଥକୁ ସମୟେ ଆସି ତ୍ରିଲୋଚନ
ଏ ଜଳରେ ପଣି ଯହୁଁ କରିଲେ ସ୍ନାହାନ ।
ଏହି ନଦୀ ନବତାଳ ଅଟଇ ଗଭୀର
ଏଠାରେ ଛାଡ଼ିଲା ଜାଣ ଗୋମାତାର ଶିର ।
ଗୋହତ୍ୟାରୁ ମୁକ୍ତ ଏଥେ ହେଲେ ତ୍ରିଲୋଚନ
ତେଣୁକରି ତୀର୍ଥ ନାମ ହୋଇଲା ଗୋକର୍ଣ୍ଣ ।
ମାର୍କଣ୍ଡ ରଷି କହିଲେ ଶୁଣ ଯୁଧିଷ୍ଠିର
ସହୋଦର ସହ ତୁମ୍ଭେ ଏଥେ ସ୍ନାନକର ।
ମାତୃହରଣ ଗୋହତ୍ୟା ବ୍ରହ୍ମହତ୍ୟା ଦୋଷ
ଏଥେ ସ୍ନାନକଲେ ସର୍ବ ହୋଇବ ବିନାଶ ।
ମାର୍କଣ୍ଡଙ୍କ ବଚନରେ ଦେବ ଧର୍ମନାମ
ଦ୍ରୋପଦୀ ଭ୍ରାତ ସହିତେ ତହିଁ କଲେ ସ୍ନାନ ।
ଆହେ ସାଧୁଜନେ ଯେହୁ ଏ ତୀର୍ଥର ନାମ
ସ୍ନାନକାଳେ ସୁମରିବ ଯିବ ତା ବୃଜିନ ।
ଝଙ୍କଡ଼ପୁର ବାସିନୀ ଶ୍ରୀ ଶାରଳା ଦେବୀ
ଶ୍ରୀଚରଣ ଯୁଗଳକୁ ସଦା ମୁହିଁ ଭାବି ।
ତାହାଙ୍କ କୃପାରେ ମୁହିଁ କରଇ ରଚନ
ଶାରଳା ଦାସର ଦୋଷ ସୁଜନେ ନ ଘେନ ।



ସଚଳା ହରଣ

ଏଥୁ ଅନନ୍ତରେ ଶୁଣ ବୈବସ୍ବତ ମନୁ
ଚିତ୍ରସେନ ଯାଉଥିଲା ଏ ମର୍ତ୍ତ୍ୟ ଭୁବନୁ ।
ଏହା ଶୁଣି ନରପତି ମୁନିଙ୍କୁ ପୁଚ୍ଛିଲା
ସେ ଚିତ୍ରସେନ ଗନ୍ଧର୍ବ ମର୍ତ୍ତ୍ୟେ କିପାଁ ଥିଲା ।
ଅଗସ୍ତି କହିଲେ ଶୁଣ ତହିଁର ଯେ କଥା
କହୁଛି ସଞ୍ଜପି ସତ୍ୟଯୁଗର ବାରତା ।
ବୈଶାଖ ଶୁକଳ ପକ୍ଷ ତୃତୀୟାର ତିଥି
ରୋହିଣୀ ନକ୍ଷତ୍ର ଅଟେ ବାର ବୃହସ୍ପତି ।
ଯୁଗାନ୍ତ ତିଥି ବସନ୍ତ ଯାତ୍ରା ଅନୁକୂଳେ
ଇନ୍ଦ୍ରସହ ଦେବତାଦି ବିଜୟ ସକଳେ ।
ଗୌଷଠି କୋଟି ଅମର ବିଳାସିନୀ ଶ୍ରେଣୀ
ତାଣ୍ଡବ ଭର ହରଷେ ଲାଗିଛି ଖଟଣି ।
ତିଲୋଉମାର ନନ୍ଦନ ଯେହୁ ଚିତ୍ରସେନ
ଶରବାଣୀ ଘେନି ଅତିରସେ କଲା ଗାନ ।
ହରଷେ ଗାନ କରିଲା ଯହୁଁ ହୋଇ ଭୋଳ
ଇନ୍ଦ୍ରଦେବ ତାଙ୍କୁ ଦେଲେ ଖଣ୍ଡିଏ ତାମ୍ବୁଳ ।
ବିଶେଷ ଗ୍ରୀଷମ କାଳ ଆଉ ଗାତେ ରତା
ଅଧର ଶୁଖନ୍ତେ ହେଲା ତାମ୍ବୁଳ ଭୋକିତା ।
ହରଷରେ ବିଦ୍ୟାଧର ସେ ତାମ୍ବୁଳ ଭୁଞ୍ଜି
ଅତି ଉଚ୍ଚ ସ୍ଵରରେ ସେ ଗାଇଲା ଗରଜି ।

ଗହଗହ ସ୍ଵରରେ ସେ ଛାଡ଼ଇ ରାଗିଣୀ
ସୁରସିନ୍ଧୁ ମୁନିମାନେ ତୋଷ ହେଲେ ଶୁଣି ।
ଗାଇବା ବନ୍ଧକରିଣ ମାତେ ନୃତ୍ୟରସେ
ପୁଣି ଗାଉଁ ମୁଖୁଁ ପିକ ପଡ଼େ ବ୍ରହ୍ମା ପାଶେ ।
ଭୟରେ ବିଦ୍ୟାଧରର ରସ ଭଗ୍ନ ହେଲା
ଅନୀତି ଦେଖୁ ବିଧାତା ସହି ନ ପାରିଲା ।
କୋପେ ତାହାକୁ ଅନାଇ ବୋଇଲେ ବିଧାତା
ଦେବତା ସ୍ଥାନେ ଉଚ୍ଛିଷ୍ଟ ଅମର୍ଯ୍ୟାଦା କଥା ।
ମର୍ତ୍ତ୍ୟରେ ଜନମ ହୁଅ ଶୁକର ପେଟର
ଏହି ମୁଖେ ବିଷ୍ଣୁ ତୁହି କରରେ ଆହାର ।
ଶୁଣି ବୋଲେ ମୁଁ ଗନ୍ଧର୍ବ ଇନ୍ଦ୍ରର ସନ୍ତତି
କିଞ୍ଚିତ ଦୋଷକୁ ଧାତା ଦେଲୁ ଏଡ଼େ ଶାସ୍ତି ।
ତୋହର ଶାପେ ଲଭିବି ମୁହିଁ ବଡ଼ ଦୁଃଖ
କାରଣ ହେବି କେମନ୍ତେ କହ ଚଉମୁଖ ।
ବ୍ରହ୍ମା ବୋଇଲେ ଶୁକର ଉଦରେ ଜନ୍ମିବୁ
ସତ୍ୟଯୁଗ ଭୋଗକରି ବ୍ରୃତୟା ଭୋଗିବୁ ।
ଦ୍ଵାପର ସହସ୍ରବର୍ଷ ଭୋଗ କଲା ପରେ
ମୁକ୍ତି ପାଇ ଆସିବୁ ଅମର ନଗରେ ।
ଚିତ୍ରସେନ ଉପୁଜିଲା ଶୁକର ଗର୍ଭରେ
କାଳିନ୍ଦୀ ନଦୀ ତୀରରେ ଅରଣ୍ୟ ମଧ୍ୟରେ ।
କାଳିନ୍ଦୀନଦୀ ତୀରକୁ ରାତ୍ରେ ଯାଏ ଚରି
ପିତାମହ ଶାପେ ଆସେ ବିଷ୍ଣୁ ଭକ୍ଷି କରି ।
ମାଈ ଶୁକର ସଙ୍ଗରେ କଲା ଅଭିଳାଷ
ବରାହ ରୂପେ ତାହାର ବଢ଼ିଲାକ ବଂଶ ।
ମେଞ୍ଚ ଦେଶର ମଙ୍ଗଳସେନ ନରପତି
ମୃଗୟା କରି ଅଇଲା ସେହି ଚକ୍ରବର୍ତ୍ତୀ ।
ଗ୍ରୀଷମରତୁ ଅଟଇ ବଇଶାଖ ମାସ
ଭୃଗୁବାର ଯେ ରୋହିଣୀ ତୃତୀୟା ଦିବସ ।
ମଙ୍ଗଳସେନ ବନରେ କରଇ ପାରିଧି
ସେହି ଶୁକରକୁ ଦେଖୁ ନାରାଚେକ ବିନ୍ଧି ।
ନାରାଚ ଘାତେ ଯାଆନ୍ତେ ଶୁକରର ପ୍ରାଣ
ମାତଳିକୁ ବୋଲେ ଇନ୍ଦ୍ର ଯାଅ ତାକୁ ଆଣ ।
ଶାପରୁ ମୁକ୍ତ ଏବେ ହେଲା ମୋର ପୁତ୍ର
ବିମାନେ ବସାଇ ତାକୁ ଆଣ ଯା ତୁରିତ ।
ବାସବର ବଚନରେ ତଳିଲା ମାତଳି
କାଳିନ୍ଦୀତୀର ବନରେ ଯାଇଣ ସେ ମିଳି ।
ତା ନିକଟେ କଲା ନେଇ ପୁଷ୍ପକ ବିମାନ
ତହିଁରେ ବସିଲା ସୁଖେ ସେ ଚିତ୍ରବାହନ ।
ସହସ୍ରେକ ପାଟଞ୍ଜଳ ଲକ୍ଷେକ ଆଲୟ
ଲକ୍ଷେକ ଉଦନ୍ତ ପୁଣି ଲକ୍ଷେକ ବିଲୟ ।

ଛାମୁରେ ବାଜଇ ତାର ଶଙ୍ଖ ଏକଲକ୍ଷେ
 ରଥେବସି ଚିତ୍ରସେନ ଯାଏ ମହାସୁଖେ ।
 ଆକାଶେ ବିମାନ ବାହେ ମାତଳି ସାରଥ୍ୟ
 ବହୁ ଅଳଙ୍କାରେ ଯୁକ୍ତ ବାସବ ସନ୍ତତି ।
 ଅଜଗବ ସମ ତାର କରେ ଅଛି ଧନୁ
 କନ୍ଦର୍ପ ସମାନ ତାର ଶୋଭାପାଏ ତନୁ ।
 ଚଳଇ ସେ ବିଦ୍ୟାଧର ଆକାଶର ମାର୍ଗେ
 ମାତଳି ସାରଥ୍ୟ ରଥ ବାହେ ଅତିବେଗେ ।
 ଏମନ୍ତ ସମୟେ ଜାୟବତୀର ଦୁଲାଳୀ
 ସତଳା ନାମ ତାହାର ପିତା ବନମାଳୀ ।
 ଏକଲକ୍ଷ ପରିବାରୀ ଘେନିଣ ସୁନ୍ଦରୀ
 ପୁରୁ ବାହାରି କାଳିନ୍ଦୀ ଯାଏ ସ୍ନାନସାରି ।
 ଜଳକ୍ରୀଡ଼ା ନିମିତ୍ତରେ ଚଳଇ ସେ ବାଳୀ
 ଚିତ୍ରସେନ ଗନ୍ଧର୍ବର ସମ୍ମୁଖରେ ମିଳି ।
 ଜଳ ମଧ୍ୟରେ ସୁନ୍ଦରୀ ଦେଖେ ତାର ଛାୟା
 ଉର୍ଦ୍ଧ୍ବମୁଖେ ଚାହିଁ ହେଲା ବିରହେ ଉସାହା ।
 ବିଦ୍ୟାଧର ଚାହେଁ ରହି ଆକାଶର ପଥେ
 ସତଳା ଚିତ୍ରସେନର ରୂପ ଦେଖୁ ନେତ୍ରେ ।
 ମଦନେ ଅଚେତ ହୋଇ ପଡ଼ିଲା ସେ ବାଳୀ
 ଚିତ୍ରସେନ ମଧ୍ୟ କାମେ ରଥେ ପଡ଼େ ଭଳି ।
 ମାତଳିକୁ ବୋଲେ ରଥ ବାହା ଭୂମିପଥେ
 ଦେଖ ଏ ସୁନ୍ଦରୀ ଆଜ ବରିଲାକ ମୋତେ ।
 ଚିତ୍ରସେନ ବାକ୍ୟେ ବୋଲେ ମାତଳି ସାରଥ୍ୟ
 ଦ୍ବାରକାର କୃଷ୍ଣଙ୍କର ହେବ ସେ ଦୁହିତୀ ।
 ଚିତ୍ରସେନ ବୋଲେ ସେହି ଯୋଗାଏ ଦେବକୁ
 ପ୍ରାପତ ହୋଇଛି ଦେବ ନ ଛାଡ଼ିବା ତାକୁ ।
 ମାତଳି ରଥ ବାହିଣ କଲା ନଦୀ କୂଳେ
 ଦେଖୁ ସତଳା ତାହାକୁ କାମରସ ଭୋଳେ ।
 କରେ ସୁନ୍ଦରୀ ଘେନିଣ ଏକ ରତ୍ନମାଳି
 ଚିତ୍ରସେନ ଗଲେ ଦେଲା ସବୁକଥା ଭୁଲି ।
 ସ୍ଥିରାବଦ୍ଧ ନାୟକ ସେ ଜଗତମୋହିନୀ
 ବେନିଭୁଜେ ଚିତ୍ରସେନ କୋଳେ ତାକୁ ଘେନି
 ଧାଡ଼ିକାରେ ବିଜେ କଲା ପୁଷ୍ପକ ବିମାନେ
 ମାତଳି ରଥ ବାହାନ୍ତେ ମିଳିଲା ଗଗନେ ।
 ପ୍ରବେଶ ହେଲା ଗନ୍ଧର୍ବ ଅମର ନଗରେ
 କନ୍ୟାକୁ ଲୁଚାଇଣ ସେ ମାତଳିର ପୁରେ ।
 ତତ୍ପରେ ଇନ୍ଦ୍ରଦର୍ଶନ କଲା ବିଦ୍ୟାଧର
 ପୁତ୍ରକୁ ଦେଖୁ ଧଇଲେ କୋଳେ ପୁରନ୍ଦର ।
 ବାବୁରେ ଶାପରୁ ମୁକ୍ତ ହେଲୁ ଚିତ୍ରସେନ
 ଅପ୍ସରାଏ ବନ୍ଦାପନା କଲେ ସେହିକ୍ଷଣ ।

ସତଳାର ତୁଲେ ଥିଲେ ଯେତେ ପରିବାରୀ
 ସେ ଯାଇ କହିଲେ ଯହିଁ ଥିଲେକ ଶ୍ରୀହରି ।
 ରୈବତ ପର୍ବତେ ବିଜେ ବସନ୍ତ ଉତ୍ସବ
 ନନ୍ଦ ବସୁଦେବ ତୁଲେ ଅଜୁର ଉଦ୍ଭବ ।
 ସାତ୍ୟକି ଯେ ଅନାଧୃଷ୍ଟ ଉଗ୍ରସେନ ଦେବ
 ସସ୍ତ୍ରଜିତ ଶରଜିତ ଏ ଆଦି ଯାଦବ ।
 ଯଦୁ ଭୋଜ ଅନ୍ଧକ ଏ ବଂଶ ଆଦିକରି
 ସପତ ବଂଶ ଯାଦବ ତହିଁ ଛନ୍ତି ପୁରୀ ।
 ଏମନ୍ତ ସମୟେ ତହିଁ ଲକ୍ଷେ ପରିବାରୀ
 ଅତି କାରୁଣ୍ୟ ବଚନେ କହନ୍ତି ସୁନ୍ଦରୀ ।
 ଶୁଣିମା ହୋ ଯଦୁବଂଶ ଦେବ ଶିରୋମଣି
 ସ୍ନାନଅର୍ଥେ ଯାଉଥିଲେ ସତଳା ଦୁଲଣୀ ।
 ବାସବ ନନ୍ଦନ ଦେବ ଆକାଶରେ ଥିଲା
 ପୁଷ୍ପକ ଯାନେ ବସାଇ ସତଳାକୁ ନେଲା ।
 ଏ ଆଚମ୍ବିତ ବାରତା ଆସ୍ଥାନରେ ଶୁଣି
 ସମସ୍ତେ ବସିଲେ ତହିଁ ସ୍ତମ୍ଭୀଭୂତ ଜାଣି ।
 ଆସ୍ଥାନପରୁ ସାତ୍ୟକି ବେଗେ ଉଠିଗଲେ
 ଶ୍ରୀକୃଷ୍ଣଙ୍କ ସନ୍ଧ୍ୟାରେ ଯାଇ ଜଣାଇଲେ ।
 ଯାତ୍ରା ଦେଖିବାକୁ ହରି ହେଉଛନ୍ତି ସଜ
 ଏକାଳେ ସାତ୍ୟକି ବୋଲେ ଶୁଣ ଦେବରାଜ
 ତୁମ୍ଭର ସତଳା କନ୍ୟା ସ୍ନାନେ ଯାଉଥିଲା
 ଚିତ୍ରସେନ ହରି ତାକୁ ସ୍ବର୍ଗେ ଘେନିଗଲା ।
 ଶୁଣିକରି ସ୍ତମ୍ଭୀଭୂତ ହେଲେ ଜଗନ୍ନାଥ
 ଏଡ଼େ କର୍ମ ଚିତ୍ରସେନ କଲା ଯେ କେମନ୍ତ ।
 ରାମ ବୋଇଲେ ଇନ୍ଦ୍ରର ଏଡ଼େ ହେଲା ଗର୍ବ
 ହଳ ମୂଷଳ ବୁଲାଇ ସେ ଉଠିଲେ ଜବ ।
 ରାମଙ୍କ କୋପ ଦେଖଣ ବୋଇଲେ ଶ୍ରୀପତି
 ଇନ୍ଦ୍ରକୁ କୋପ କରିବା ନୁହଇ ଯୁକ୍ତି ।
 ଇନ୍ଦ୍ର ପୁତ୍ର ଚିତ୍ରସେନ ତାକୁ ନେଲା ହରି
 ପିତା ନ ଜାଣେ କନ୍ୟାକୁ ନେଲା ଗୁପ୍ତକରି ।
 ଏଥୁର ଚରିତ ଯେବେ ଇନ୍ଦ୍ର ଜାଣିଥାନ୍ତା
 ସତଳାକୁ ଘେନି ନିର୍ଦ୍ଦେ ଏଠାକୁ ଆସନ୍ତା ।
 ଭୋ ଦେବ ହେ ନୀଳାୟର କୋପକୁ ସଂହର
 ଅମରପୁରକୁ ଏବେ ବେଗେ ଯାଉ ତାର ।
 ବାରତା ପାଇ ଯେବେ କି ନ ଦିଏ କୁମାରୀ
 ତେବେ ବିନାଶ କରିବା ଅମର ନଗରୀ ।
 ଏମନ୍ତ ବୋଲି ରାମକୁ ସମାଜିଲେ ହରି
 ଶୁଣିଣ ଶାନ୍ତି ଲଭିଲେ ଦେବ ହଳଧାରୀ ।
 ସାତ୍ୟକି ଅଜୁର ଏହି ଦୁହିକି ହକାରି
 ବୋଇଲେ ତୁମ୍ଭେ ବହନ ଯାଅ ସ୍ବର୍ଗପୁରୀ ।

ଦେବସହ ବସିଥିବେ ବାସବ ଆସ୍ଥାନେ
 ସଭାରେ ତୁମ୍ଭେ ଯାଇଣ କହ ବିଦ୍ୟମାନେ ।
 ହରିଙ୍କ ବଚନ ଶୁଣି ଅଜ୍ଞର ସାତ୍ୟକି
 ଦୁହେଁ ଚଳିଗଲେ ଇନ୍ଦ୍ର ଦେବତା ତହିଁକି ।
 ବୈଶାଖ ଶୁକଳପକ୍ଷ ତୃତୀୟାର ଦିନ
 ବସନ୍ତ ଉତ୍ସବଯାତ୍ରା ହୋଇଲା ଭଗନ ।
 ବ୍ରହ୍ମା ଇନ୍ଦ୍ରଚନ୍ଦ୍ର ସୂର୍ଯ୍ୟ ଅନଳ ପବନ
 କୁବେର ମହେଶ ଉଗୁ କଣ୍ୟାପ ବରୁଣ ।
 ଯମ ଧର୍ମ ନବଗ୍ରହ ଆଉ ବୃହସ୍ପତି
 ଏ ସମସ୍ତେ ସଭାମଧ୍ୟେ ପୂର୍ଣ୍ଣ ହୋଇଛନ୍ତି ।
 ନାରଦ ସପତ ସ୍ଵରେ ବାଣୀକୁ ବଜାନ୍ତି
 ଏରୂପେ ଇନ୍ଦ୍ରଙ୍କୁ ସର୍ବେ ଖଟିଣ ଅଛନ୍ତି ।
 ଏମନ୍ତବେଳେ ସାତ୍ୟକି ଆବର ଅଜ୍ଞର
 ବିମାନେ ବସି ପ୍ରବେଶ ଅମର ନଗର ।
 ଶତପାବହୁ ତଳରେ ହେଲେ ପରଶାମି
 ଆସ୍ଥାନେ ଥାଇ ଦେଖିଲେ ତାଙ୍କୁ ସସ୍ରଯୋନି ।
 ନାରଦ ନୃତ୍ୟ ଡେଇଁଲେ ସାତ୍ୟକି କି ଦେଖି
 କେଉଁ କାରଣେ ମାଧବି ଆସିଛ ଏଥିକି ।
 ଆସ୍ଥାନ ତଳେ ସାତ୍ୟକି ବାସବଙ୍କୁ ନମି
 ଉଠି ଉଠା ହୋଇ ବୋଲେ ଶୁଣ ସସ୍ରଯୋନି ।
 ଦୃତଙ୍କୁହିଁ ଦେଖି ପଚାରନ୍ତି ପୁରନ୍ଦର
 କେବଣ କାରଣେ ଆସିଅଛ ହେ ଅଜ୍ଞର ।
 କହନ୍ତି ଅଜ୍ଞର ଯୋଡ଼ିକରି ବେନିକର
 ଶୁଣ ଦେବସ୍ଵାମୀ ସ୍ଵର୍ଗପୁର ପୁରନ୍ଦର ।
 ଯେଉଁ ନିମିତ୍ତରେ ଆମ୍ଭେ କଲୁ ଆଗମନ
 ଆମ୍ଭଙ୍କୁ ପେଷଣି ଦେଲେ ହରି ବଳରାମ ।
 ବୋଇଲେ ଇନ୍ଦ୍ରଙ୍କୁ କହ ତୁମ୍ଭେ ଏବେ ଯାଇ
 କିପାଁ ଅନାଦି ଆଚାର କରୁଅଛ ସେହି ।
 ବାସବ ବୋଇଲେ ଆହେ କେବଣ ଚରିତ
 କେଉଁ ଅନ୍ୟାୟ ଦେଖିଲେ ହରି ହଳହସ୍ତ ।
 କହୁଅଛନ୍ତି ଅଜ୍ଞର ଶୁଣ ବକ୍ରଧାରି
 ଜଗନ୍ନାଥଙ୍କର ପତ୍ନୀ ଜାୟବତୀ ନାରୀ ।
 ସତଳା ବୋଲି କରିଣ ତାହାଙ୍କ ଦୁହିତୀ
 ପ୍ରତ୍ୟକ୍ଷେ ରମ୍ଭା କି ଅବା ମର୍ତ୍ତ୍ୟେ ଉତପତ୍ତି ।
 କ୍ଷୀରାର୍ଣ୍ଣବ ସ୍ନାନେ ଆସିଥିଲା ଯେ ସୁନ୍ଦରୀ
 ଚିତ୍ରସେନ ଗନ୍ଧର୍ବ ଯେ ଆଶେ ତାକୁ ହରି ।
 ପୁରଜନଙ୍କର ମୁଖୁ ପାଇ ଏ ଉଦନ୍ତ
 ଶୁଣି ମହାକୋପେ କଲେ ହରି ହଳହସ୍ତ ।
 ଦଣ୍ଡ ସାଜ ବୋଲିକରି କହିଲେ ଯେ ହଳୀ
 ସମାର୍ଜନ କଲେ ତାଙ୍କୁ ଦେବ ବନମାଳୀ ।

ଆମ୍ଭ ଦୁହିଁଙ୍କୁ ପେଷିଲେ ଦେବ ନାରାୟଣ
 କନ୍ୟାକୁ ସମର୍ପି ନେଇ ହେ ସସ୍ରଲୋଚନ ।
 ଇନ୍ଦ୍ର ଦେବତା ବିଷାଦ ହୋଇଲେ ତା ଶୁଣି
 ସ୍ତମ୍ଭାଭୂତରେ ରହିଲେ ଦେବ ବକ୍ରଧାଣୀ ।
 ସମସ୍ତ ଦେବତା ଶୁଣି ହୋଇଲେ ଆଶ୍ଚର୍ଯ୍ୟ
 ତାଳି ମାରିଣ ହସିଲେ ଦେବ ଦେବରାଜ ।
 ବ୍ରହ୍ମା ବୋଇଲେ ହେ ହର ତୁମ୍ଭେ ଜଗଦ୍‌ଗୁରୁ
 ଏ ମହାସଭାରେ ତୁହି ହାସ୍ୟ କିପାଁ କରୁ ।
 ଆମ୍ଭ ବିଚାରକୁ ଏହା ନୁହଇ ସୁଲଭ
 ଇନ୍ଦ୍ର ଗୋବିନ୍ଦ ଦୁହିଁଙ୍କ ହେଉଛି ଅଭାବ ।
 ବିଚାରି ଯୁକ୍ତେ ଦେବା କୃଷ୍ଣଙ୍କ କୁମାରୀ
 ନ ଦେଲେ ଇନ୍ଦ୍ର ଗୋବିନ୍ଦ ହେବେ ଅପସରି ।
 ବଳାକାର କଥା ଗୋଟି ଦେବ ଅଯୁକ୍ତ
 ରାମ କୋପେ ରହିବ କି ସ୍ଵର୍ଗେ ସୁରନାଥ ।
 ଦୁରାପଦ କଥାକୁ ଯେ ଭାଲୁଅଛ ଆମ୍ଭେ
 କେଉଁ କଥାକୁ ବିଚାର ହାସ୍ୟକଲ ତୁମ୍ଭେ ।
 ଈଶ୍ଵର ବୋଇଲେ ଦେଖ ତାର ଅବିଚାର
 ବକ୍ତିଶ ସହସ୍ର କନ୍ୟା ହରେ ବଳାକାର ।
 ନିରନ୍ତର ପରସ୍ପରୀ ଖୋଜିଣ ହରଇ
 ତାର ବେଳକୁ କିପାଇଁ ସେହି ନ ସହଇ ।
 ବକ୍ରନାଭର ଦୁହିତା ହରେ ପ୍ରଭାବତୀ
 ବାଣାସୁର ଘରୁ ଉଷା ହରିଲା ତା ନାତି ।
 ଆପଣେ ସେ ଜାଣୁ ଜାଣୁ କଲି ଭିଆଇଲା
 ବୃହସ୍ପତିଙ୍କ ଭାର୍ଯ୍ୟାକୁ ଚନ୍ଦ୍ରକୁ ହିଁ ଦେଲା ।
 ତା ଯୋଗେ କଷ୍ଟ ପାଇଲେ ଦେବତାଙ୍କ ଗୁରୁ
 ଅନେକ ଅଭିମାନ ଯେ କେବା ସହିପାରୁ ।
 ବାଣାସୁର ସଙ୍ଗତରେ ଛାର କନ୍ୟାପାଇଁ
 ମୋହ ସଙ୍ଗରେ ଅପ୍ରୀତି ଦୁଷ୍ଟ ସେ ଲଗାଇ ।
 ମୋହର ଶିବଗଣଙ୍କୁ ସେହି ନାଶ କଲା
 ବାଣାସୁରର ସହସ୍ର ଭୁଜକୁ କାଟିଲା ।
 ସିନ୍ଧୁ ମନ୍ତ୍ରି ପାରିଜାତ ବୃଷ ପ୍ରାସ୍ତ ହେଲୁ
 ସମସ୍ତଙ୍କ ବିଚାରରେ ଇନ୍ଦ୍ରକୁ ତା ଦେଲୁ ।
 ସେଥିପାଇଁ ବହୁ ଦୁଷ୍ଟ କଲା ଇନ୍ଦ୍ର ତୁଲେ
 ପାରିଜାତ ବୃଷ ନେଲା ଭାରିଯାର ବୋଲେ ।
 ସର୍ବେ ବୋଇଲୁ ବୋଲ ନ ମାନିଲା ସେ ଏକା
 ସେହି ପାରିଜାତ ନେଇ ରୋପିଲା ଦ୍ଵାରକା ।
 ରେ ସାତ୍ୟକି ବେଳୁବେଳ କର ଅନାଚାର
 ଏହା କେ କରିବ ତିନି ଭୁବନ ମଧର ।
 ଦେବପୁରୁ ପାରିଜାତ ସେହି ଘେନିଗଲା
 ସତଳା କୁମାରୀ ତାର ଏଡ଼େ କି ହୋଇଲା ।

ତୁମ୍ଭେ ପାରିଜାତ ଯେବେ ଫେରାଇଣ ଦେବ
 ତେବେ ତୁମ୍ଭଜନ୍ୟା ଫେରି ଦେବେ ଯେ ବାସବ
 ଈଶ୍ବର ଯହୁଁ ଏପରି ବଚନ କହିଲେ
 ପାଇଲା ସାତ୍ୟକି ଅପମାନ ସେହି ସ୍ଥଳେ ।
 ସାତ୍ୟକି କୋପେ ବୋଇଲା ଶିବବାଣୀ ଶୁଣି
 ଇନ୍ଦ୍ର ରଖୁ ପାରିବ କି ଆହେ ଶୂଳପାଣି ।
 ଶିବ ବୋଲେ ସଜ ହୋଇ ଆସନ୍ତୁ ଦ୍ବିଭାଇ
 ମୁହଁ ସମର କରିବି ବାସବର ପାଇଁ ।
 ସାତ୍ୟକି ବୋଇଲା ସ୍ବାମୀ ଯା କହିଲ ସତ
 ବାଣୀ ଯୁଦ୍ଧେ ତାଙ୍କୁ ଜିଣିଅଛ କି କହତ ।
 କ୍ରୋଧକରି ଶିବ ଯହୁଁ ବୋଇଲେକ ବାଣୀ
 ଭୟେ ସାତ୍ୟକି ଅଇଲା ତହୁଁ ତାହା ଶୁଣି ।
 ଶିବବୋଲେ କହ ହରି ବଳିଆ ଆଗରେ
 ଇନ୍ଦ୍ର ଯୋଗୁଁ କରିବି ମୁଁ ରଣ ତା ସଙ୍ଗରେ ।
 ଶୁଣି ସାତ୍ୟକି ଅଜ୍ଞର ଅଇଲେକ ଫେରି
 ପ୍ରବେଶ ହୋଇଲେ ଯାଇଁ ଦ୍ବାରକା ନଗରୀ ।
 ରାମକୃଷ୍ଣଙ୍କୁ ବୋଇଲେ ସକଳ ଉଦନ୍ତ
 ସାତ୍ୟକି ବୋଲେ ଶୁଣିବା ଦେବ ତନ୍ତ୍ରହସ୍ତ ।
 ଅପାର ପ୍ରତିଜ୍ଞା ତହିଁ କଲେ ବିଶ୍ବନାଥ
 ବୋଇଲେ ଦଣ୍ଡ ଘେନିଣ ଆସନ୍ତୁ ଦ୍ବିଭ୍ରାତ ।
 ଏ ଘାତି ରଣ ହୋଇବ ମୋର ତାହା ତୁଲେ
 ଯେବେ ଚିତ୍ରସେନ ଜନ୍ୟା ହରିନେଲା ବଳେ
 ତୁମ୍ଭେ ବାଣୀସୁର ଘରୁ ଆଣିଲ ଉଷାକୁ
 କି ହେଲା ହରି ଆଣିଲା ତୁମ୍ଭର ଜନ୍ୟାକୁ ।
 ତୁମ୍ଭେ ହରି ଘେନିଗଲ ପୁଷ୍ପ ପାରିଜାତ
 ତହିଁକି ପାଇଚଁ ହେଲା ସତଳା ଦୁହିତ ।
 ସଭାରେ ସମର୍ବେ ଥିଲେ ସୁରଗଣ ବସି
 ଶିବବାକ୍ୟେ ସର୍ବେ ନାକେ ହସ୍ତଦେଇ ହସି ।
 ଶୁଣିକରି କୋପାନଳ ହେଲେ କାମପାଳ
 ଦୁଇହାତେ ବୁଲାଇଲେ ହଳ ଯେ ମୂଷଳ ।
 ସୈନ୍ୟ ସାଜ ବୋଲିକରି ଦେଲେ ଘୋରତାକ
 ତ୍ରେଲୋକ୍ୟ କମ୍ପି ଉଠିଲା ବାଜନ୍ତେ ଚମକ ।
 ସ୍ବର୍ଗ ସଭାରେ ଯେ ଥିଲେ ସର୍ବ ଦଇବତ
 କରପତ୍ର ଯୋଡ଼ିକରି ବୋଲେ ସୁରନାଥ ।
 ମୋ କଥା ଶୁଣିବା ହେଉ ଦେବ ଶୂଳଧାରୀ
 ଅମରେ ମରିବେ କୋପ କଲେ ହଳଧାରୀ ।
 ସତଳା ଜନ୍ୟା ସମର୍ପି କରିବି ଦଇନୀ
 ଅନୁଗ୍ରହ କରିବେ ଯେ ମୋତେ ହଳପାଣି ।
 ଈଶ୍ବର ବୋଇଲେ ତୁମ୍ଭେ ଶୁଣ ସୁରପତି
 ତ୍ରିଦଶ ଦେବତା ଆର୍ତ୍ତେ ଥିବୁ ତୋର କତି ।

ବ୍ରହ୍ମା ପବମାନ ଚନ୍ଦ୍ର ସବିତା କୁବେର
 ଗ୍ରହଗଣ ନିର୍ଦ୍ଧାତ ଯେ ଯମ ବୈଶ୍ବାନର ।
 ବରୁଣ ଦେବତା ସହ ସର୍ବେ ଆମ୍ଭେମାନେ
 ତୋତେ ରଖୁ ସମର କରି ପ୍ରାଣପଣେ ।
 ସଭାରେ ଏମନ୍ତ କଥା କହନ୍ତେ ଧୂର୍ଜଟି
 ତାହାଙ୍କ ବଚନକୁ କେ ନ ପାରିଲେ ମେଢ଼ି ।
 ଏବେ ସମସ୍ତେ ମିଳିଣ ସମର କରିବା
 ଏହି ଅମର ସମ୍ପଦ ନିଶ୍ଚୟ ରଖିବା ।
 ନିରଞ୍ଜନଙ୍କର ସର୍ବେ ଛୁଇଁଲେ ପାଦୁକା
 କିଏ କରିବ ଆମ୍ଭର ଜଗନ୍ନାଥ ଏକା ।
 ଦେବତାଙ୍କ ଏ ପ୍ରତିଜ୍ଞା ଦେଖୁ ଆଖଣ୍ଡଳ
 ବ୍ରହ୍ମାଙ୍କ ବଦନ ତାହିଁ କହେ ସ୍ବର୍ଗପାଳ ।
 ସ୍ବାମୀ ଜିଣି ପାରିବା କି ଦେବ କାମପାଳ
 ସ୍ବରୂପ କରିଣ କହ ଧାତା ସୃଷ୍ଟିପାଳ ।
 ବାସବର ବଚନରେ ହସନ୍ତି ବିଧାତା
 ସମରେ ଆମ୍ଭଙ୍କୁ କେହି ନୁହନ୍ତି ଜିଣନ୍ତା ।
 ଆମ୍ଭେମାନେ ସର୍ବେ ତାଙ୍କୁ ନ ପାରିବା ଜିଣି
 ଦୁଇଦଳ ଆୟାସରୁ ବୋଲେ ବେଦପାଣି ।
 ଏକଜଣ ମାତ୍ର ଅଛି ଦୁଇକୁଳ ମଧ୍ୟେ
 ସେ ଯାହା ଆଡ଼କୁ ଯିବ ଜିଣିବ ସେ ହାଦେ ।
 ଏହା ଶୁଣିଣ ବ୍ରହ୍ମାଙ୍କୁ ବୋଲେ ବକ୍ରପାଣି
 କେ ଅଛି ଏତେ ଶକ୍ତତା ମୁଁ ନ ପାରେ କାଣି ।
 ସେ ରାମ କୃଷ୍ଣ ଦ୍ବିଭାଇ ଆମ୍ଭେ ଦେବଗଣେ
 ଏତେକ ଜିଣିବାକୁ କି ସମର୍ଥ ସେ ଜଣେ ।
 ଧନ୍ୟ ଧନ୍ୟ ତା ମହିମା ଜୀବନ ତା ଧନୀ
 ସାଧୁ ତାହାର ପିଅର ସାଧୁ ତା ଜନନୀ ।
 ବ୍ରହ୍ମା ବୋଇଲେ ସମର୍ଥ ଏକା ବୀର ପାର୍ଥ
 କୁନ୍ତୀଙ୍କ ନୟନ ତୋର ବୀର୍ଯ୍ୟରୁ ସମ୍ଭୂତ ।
 ନିର୍ବାତ କବଚ ବଧୁ ଖାଣ୍ଡବ ଦହିଲା
 ଅନଳର ଲୁହୁହୁ ବ୍ୟାଧି ଛଡ଼ାଇଲା ।
 ସଭାମଧ୍ୟେ ବାହାଞ୍ଚୋଟ ମାରି ସୁରପତି
 ତ୍ରିଦଶଦେବତା ତୁମ୍ଭେ ଅଛ ମୋର କତି ।
 ସେ ମୋହର ଯୋଗ୍ୟପୁତ୍ର କାହାକୁ ମୋ ଭୀତି
 ତ୍ରେଲୋକ୍ୟ ବିଦିତ ଅଛି ଯାହାର କୀରତି ।
 ଚୌରାଶୀବେଳ ନିର୍ଦ୍ଧାତ ସ୍ବର୍ଗେ ଧାଡ଼ିଦେଲା
 ସତ୍ୟ ତ୍ରେତୟା ଦ୍ବାପର ତିନିଯୁଗ ହେଲା ।
 ଅର୍ଜୁନ ଜନମ ହେଲା ଦ୍ବାପରର ଶେଷେ
 ନିର୍ବାତ କପଟ ବଧ କଲାକ ରଭସେ ।
 ପୁନଶ୍ଚ ବଧୁଲା ସେହି ହିରଣ୍ୟକବଚ
 ଅମରପୁରେ ରଖିଲା ମୋତେ ସେ ବିବସ୍ତ ।

ମୋହର ଆତ୍ମାର ତାକୁ କରୁଅଛି ଜୟ
 ସମରେ କି ଛାଡ଼ିବ ହେ ମୋତେ ଧନଞ୍ଜୟ ।
 ବହୁ ଅଳଙ୍କାର ତାକୁ ଦେଇ ଦେବଇନ୍ଦ୍ର
 ମାତଳିକି ତୁମ୍ଭେ ଘେନି ଯାଅ ହେ ନାରଦ ।
 ଭୋ ନାରଦ ଅର୍ଜୁନକୁ ବେଗେ ଘେନିଆସ
 ତୋତେ ଦେଖିଲେ ଆସିବ ଶୀଘ୍ର ମୋରଶିଷ୍ୟ
 ବଡ଼ ସାନନ୍ଦରେ ଚଳିଯାନ୍ତି ମୁନିବର
 ପୁଷ୍ପକ ଘେନି ମାତଳି ଚଳେ ଧାତିକାର ।
 ଚନ୍ଦ୍ରଦେବତା ଯେ ଶୂନ୍ୟସ୍ଥଳେ ବସିଥିଲା
 ଧାତିକାରେ ନିଶାରେ ସେ ବାହାର ହୋଇଲା
 ବିଚାରର ଶଶଧର ତାରାର ହରଣେ
 ଏକା ରକ୍ଷାକଲେ ମୋତେ ଦେବ ନାରାୟଣେ
 ସର୍ବଦେବ ଆବୋରିଲେ ଯାଇ ବୃହସ୍ପତି
 ଏକା କୃଷ୍ଣଙ୍କ ପ୍ରସାଦେ କିଶିଲି ସବୁକ୍ତି ।
 ଏମନ୍ତ ବିଚାରି ମନେ ଦେବ ଶଶଧର
 ଧାତିକାରେ ପ୍ରବେଶିଲା ଦ୍ଵାରାବତୀ ପୁର ।
 ନିଜଦଣ୍ଡ ସଜାଅନ୍ତି ରାମ ହୃଷୀକେଶ
 ଏମନ୍ତ ସମୟେ ଚନ୍ଦ୍ର ତହିଁ ପରବେଶ ।
 ଚନ୍ଦ୍ରଦେବଙ୍କୁ ପୁଛନ୍ତି ଦେବ ଆଦିମୂଳ
 କି ବିଚାର କରୁଛନ୍ତି ଅମର ସକଳ
 ଚନ୍ଦ୍ର ବୋଇଲେ ସକଳ ଦେବତାଙ୍କ କଥା
 ଇନ୍ଦ୍ରକୁ ସପକ୍ଷ ହେଲେ ସକଳ ଦେବତା ।
 ଦେବଙ୍କ ସପକ୍ଷ ପାଇ ସେହି ମନ୍ଦବାନ
 ବୋଇଲେ କିଏ କରିବ ଆସୁ ନାରାୟଣ ।
 ବ୍ରହ୍ମାବୋଲେ ତ୍ରିଭୁବନେ ଅଛି ଏକଜଣେ
 ସେ ଯାହା ପାଖକୁ ଯିବ କିଶିବ ସେ ରଣେ ।
 ଆହେ ଇନ୍ଦ୍ର ଆମ୍ଭେ ଏହା କରିଲୁ ଯଥାର୍ଥ
 ଅର୍ଜୁନ ଯା ପକ୍ଷେ ଥିବ କିଶିବ ନିୟତ ।
 ବିଧାତାଙ୍କ ମୁଖୁଁ ଏହି ବାକ୍ୟ ଶୁଣି ଇନ୍ଦ୍ର
 ପାର୍ଥେ ଆଶି ପେଷିଛନ୍ତି ମାତଳି ନାରଦ ।
 ଗୋଦୋହନ ପରବତେ ଅଛନ୍ତି ପାଣ୍ଡବେ
 ଏହା ଦେଖୁ କହିବାକୁ ଅଭଳି ମୁଁ କବେ ।
 ଏ ସମ୍ଭାବ ପାଇ କୃଷ୍ଣ ଆନନ୍ଦିତ ହେଲେ
 ପ୍ରତ୍ୟୁମ୍ନକୁ ଡାକି ପାଶେ ତାକୁ ଆଜ୍ଞାଦେଲେ ।
 ଯାଅ ବାବୁ ଗୋଦୋହନ ପରବତଠାକୁ
 ପୁଷ୍ପକଯାନେ ବସାଇ ଆଣ ଯା ପାର୍ଥକୁ ।
 ସେ ମୋର ପ୍ରାଣର ସଖା ଅଟଇ ଫାଲ୍‌ଗୁନି
 ବହନ ଯାଇ ପ୍ରତ୍ୟୁମ୍ନ ଆସ ତାକୁ ଘେନି ।
 ପିତାଙ୍କର ଆଜ୍ଞାପାଇଁ ସେ ମାନକେତନ
 ପାଣ୍ଡବ ତହିଁକି ବେଗେ କରିଲା ଗମନ ।

ପବନହୁଁ ବେଗ ହୋଇ ବିମାନ ଚଳାଇ
 ବୈତରଣୀ ନଦୀପାଶେ ପ୍ରବେଶିଲେ ଯାଇ ।
 ମାତଳି ନାରଦ ଦୁହେଁ ତହିଁ ପ୍ରବେଶିଲେ
 ଦେଖୁ ଯୁଧିଷ୍ଠିର ତାଙ୍କୁ ବହୁ ପୂଜାକଲେ ।
 ଧୂପ ଦୀପେ ବନ୍ଦାଇଣ ନାରଦରଷିଙ୍କୁ
 ବିଚିତ୍ର ଆସନେ ନେଇ ବସାଇଲେ ତାଙ୍କୁ ।
 ଯୁଧିଷ୍ଠି ବୋଇଲେ ଆଜ ଜୀବନ ସଫଳ
 ତୁମ୍ଭଙ୍କୁ ଭେଟିଲି ଯେବେ ବ୍ରହ୍ମାଙ୍କର ବାଳ ।
 ପ୍ରତ୍ୟକ୍ଷରେ ବେଦବର ଅଟ ଦ୍ଵିତିବ୍ରହ୍ମା
 ଅଭୟ ନିରାଳୟ ତୁ ଅଟୁ ମହାତମା ।
 ନାରଦ ବୋଲନ୍ତି କ୍ଷମେ ଅଛନ୍ତି ସକଳେ
 ସୋଦରମାନେ ତୋହର ଅଛନ୍ତି ନା ଭଲେ ।
 ନାହିଁ ତ ଦାନବଙ୍କର ଭୟ ଏଠାବକୁ
 କ୍ଷମେ କୁଶଳେ ଅଛ ନା ପଟାରେ ତୁମ୍ଭଙ୍କୁ ।
 କ୍ଷମେ କାୟା ଘେନିଅଛ ତୁମ୍ଭେ ନା ବରତି
 ଏ ବନ ଦୁଃଖକୁ ତୁମ୍ଭେ ନ କରିବ ଭୀତି ।
 ଏ ମହା ସ୍ଵର୍ଗେ ତୁ ସୁଖେ ହୁଅ ଏକ ରାଜା
 ଶତ୍ରୁକିଶ ବୋଲି ବୋଲେ ବ୍ରହ୍ମାଙ୍କ ତନୁଜା ।
 ହସ୍ତିନାଦି ପାଞ୍ଚରାଜ୍ୟ ହେଉ ତୋତେ ପ୍ରାପ୍ତ
 ତୁହି ମହା ଧର୍ମବନ୍ତ ଅଟୁ ତା ନିୟତ ।
 ଯୁଧିଷ୍ଠି ବୋଇଲେ ମୋର ଭଲ ସବୁ କଥା
 ଏହି ବନବାସ ମୋତେ ହେବ ଯେ ସର୍ବଥା ।
 ଦେଖ ମୋ ତୁଲେ ଅଠାଶୀସସ୍ର ଛନ୍ତି ରକ୍ଷି
 ସର୍ବଦା ଧର୍ମପୁରାଣ ମୋ ଛାମୁରେ ଭାଷି ।
 ଯମନିକ ତୀର୍ଥେ ସ୍ନାନ ଯେବେ ଥରେ କରି
 ଅଶ୍ଵମେଧ ଯଜ୍ଞଫଳ ତୁଲେ ଏହା ସରି ।
 ଏ ମହୀମଣ୍ଡଳ ମଧ୍ୟେ ଯେତେ ତୀର୍ଥ ଅଛି
 ସବୁତୀର୍ଥେ ପିଣ୍ଡଦାନ ପିତୃଙ୍କୁ ଦେଉଛି ।
 ନୋହୁ ପଛେ ରାଜ୍ୟପ୍ରାପ୍ତ ତହିଁ ସଦା ଦୃଢ଼
 ଶୁଣି ବହୁତ ପ୍ରଶଂସା କରିଲେ ନାରଦ ।
 ନାରଦ ଯୁଧିଷ୍ଠି କଥା ହେବାର ସମୟ
 ପ୍ରବେଶ ହୋଇଲେ ତହିଁ କୃଷ୍ଣଙ୍କ ତନୟ ।
 ରଥୁଁ ଓହ୍ଲାଇ ଯୁଧିଷ୍ଠି ଚରଣେ ପ୍ରଣାମି
 ଉଠିଣ ଉଭା ହୋଇଲା ଯୋଡ଼ି ବେନିପାଣି ।
 ଛାମୁରେ ମିଳିଣ ଶିରେ ଦେଇ ବେନିକର
 ବହୁତ ସ୍ତୁତି କରଇ କୃଷ୍ଣଙ୍କ କୁମାର ।
 ପୁଣି ଚରଣେ ପଡ଼ିଣ କରେ ନିଉଛାଳି
 କପାଳରୁ ସ୍ଵେଦବିନ୍ଦୁ ଚୋପି ଚୋପି ଗଳି ।
 ବହୁ ବିନୟେ ଶ୍ରୀକୃଷ୍ଣ ସୁତ ସ୍ତୁତି ବୋଲି
 ଯୁଧିଷ୍ଠିଙ୍କ ଶ୍ରୀଚରଣେ ଶୁଣ ଗଡ଼ଘାଳି ।

ଯୁଧିଷ୍ଠିର ଦେବ ବୋଇଲେ ଯାଅରେ ନକୁଳ
 ତାର ବାଞ୍ଛା ସିଦ୍ଧ ହେଉ ପ୍ରତ୍ୟୁମ୍ନକୁ ତୋଳ ।
 ଯୁଧିଷ୍ଠିର ଦେବଙ୍କର ଆଗେ ଯାଇ ଭେଟି
 ସବୁ ଜଣାଇଲା ଯୋଡ଼ି କର ବେନିଗୋଟି ।
 ଅର୍ଜୁନ ବସାଇ କୋଳକରି ପ୍ରତ୍ୟୁମ୍ନକୁ
 ମୁଖରେ ତୁମ୍ଭନ ଦେଇ ଆଶ୍ୱାସଇ ତାକୁ ।
 ଯୁଧିଷ୍ଠି ବୋଇଲେ ଦେବ କୁଶଳ ଦ୍ୱାରକା
 ଦୈତ୍ୟ ଦାନବର ନାହିଁ ତହିଁ କିଛି ଶଙ୍କା ।
 ପ୍ରତ୍ୟୁମ୍ନ ବୋଇଲେ ସର୍ବ କୁଶଳ ଯେ ବୋଲି
 ଠାକୁରଙ୍କ ଆଜ୍ଞାରେ ମୁଁ ବହନ ଅଇଲି ।
 ଯୁଧିଷ୍ଠି ବୋଇଲେ ବାବୁ କେବଣ କାରଣ
 ପ୍ରତ୍ୟୁମ୍ନ ବୋଇଲେ ଦେବ ସାବଧାନେ ଶୁଣ ।
 ଆଜ୍ଞା ଦେଉଛନ୍ତି ମୋତେ ଦେବ ଭଗବାନ
 ପାର୍ଥଠାକୁର ଦ୍ୱାରକା ଯିବେଟି ବହନ ।
 ଯୁଧିଷ୍ଠିର ଆଜ୍ଞାଦେଲେ ଯାଅରେ ଅର୍ଜୁନ
 ତୋତେ ନେବାପାଇଁ ଏବେ ଅଇଲା ପ୍ରତ୍ୟୁମ୍ନ
 କେବଣ କଥାରେ ତୁହି ଜାଣୁଟିକି ବାବୁ
 ବଡ଼କାହିଁ ହେଲେ ଆମ୍ଭେ ଏହିକ୍ଷଣି ଯିବୁ ।
 ପ୍ରତ୍ୟୁମ୍ନ ବୋଲେ ଅର୍ଜୁନଠାକୁର ଯେ ଗଲେ
 ଠାକୁରେ କହନ୍ତି ସିନା ପ୍ରତ୍ୟୁମ୍ନ ବୋଇଲେ ।
 ଯୁଧିଷ୍ଠିଦେବ ବୋଇଲେ ଶୁଣ ସହଦେବ
 କିମର୍ଥେ ପାର୍ଥେ ନିଆଉଛନ୍ତି ବାସୁଦେବ ।
 ବାବୁ ଦୈତ୍ୟମାନଙ୍କର ଆମ୍ଭେ ଯେ ବଇରୀ
 ଆମ୍ଭଙ୍କୁ ନେଲା ହିରଣ୍ୟ ଦୈତ୍ୟ ମାୟାକରି ।
 ଏକଥା ବାବୁ ନିରୋଳେ ବୁଝ ତୁମ୍ଭେ ବସି
 କେଉଁ କାରଣେ ନିଆଉଛନ୍ତି ହୃଷୀକେଶି ।
 ଆପଣାର କର ତାହିଁ ବୋଲେ ସହଦେବ
 ଯେ ହେତୁ ପାର୍ଥେ ନିଆଉଛନ୍ତି ବାସୁଦେବ ।
 ବାସବ ବାସୁଦେବଙ୍କ ହୋଇଛି ଅଭାବ
 ତେଣୁ ପାର୍ଥେ ନେଉଛନ୍ତି ହରି ବଳଦେବ ।
 ଭୋ ସ୍ୱାମୀ ଜୟବତୀର ସତଳା କୁମାରୀ
 ନଦୀକୁଳୁ ଚିତ୍ରସେନ ତାକୁ ନେଲା ହରି ।
 ତେଣୁକରି ନିଜଦଣ୍ଡ ସାଜନ୍ତି ଅତ୍ୟୁତ
 ଦେବବଳ ଆଶୁଛନ୍ତି ଦେବ ପୁରୁହୂତ ।
 ସେ ହେତୁ ହରି ପ୍ରତ୍ୟୁମ୍ନେ ଅଛନ୍ତି ପଠାଇ
 ଅର୍ଜୁନଠାକୁରେ ନେବେ ଦ୍ୱାରାବତୀ ଭୂଇଁ ।
 ନାରଦ କହିଲେ ଶୁଣ ଆହେ ଯୁଧିଷ୍ଠିର
 ଏହିକଥାକୁ ପେଷିଲେ ମୋତେ ପୁରନ୍ଦର ।
 ବହୁ ବିନୟେ କହିଣଛନ୍ତି ମନ୍ଦବୀନ
 ନିର୍ବାତ ମାରି ରଖିଲ ଅମର ଭୁବନ ।

ସେହିଦିନୁ ତାର ହେଲା ଏ ଅମର ପୁର
 ଶତପୁତ୍ର ମଧ୍ୟେ ଶ୍ରେଷ୍ଠ ପାର୍ଥ ଅଟେ ମୋର ।
 ମାତଳିକି ଆମ୍ଭସଙ୍ଗେ ପେଷିଲା ମନ୍ଦବୀ
 ପୁଷ୍ପକରେ ବସି ପାର୍ଥ ବେଗେ ସ୍ୱର୍ଗେ ଯିବା ।
 ପ୍ରତ୍ୟୁମ୍ନ ବୋଇଲେ ଆସ ଦ୍ୱାରକାଭୁବନ
 ଗୋସିଂହ ଦୈତ୍ୟକୁ ତୁମ୍ଭେ କଲ ନିସୂଦନ ।
 ସାତବଂଶ ଯାଦବ ସେ ସମସ୍ତଙ୍କୁ ମାରି
 ସତ୍ୟଭାମାକୁ ସେ ଦୈତ୍ୟ ନେଇଥିଲା ହରି ।
 ନିଅନ୍ତେ ଅର୍ଜୁନ ରଖ ବୋଲିଣ ତାକନ୍ତେ
 କିରାତରୂପେ ଏ ପାର୍ଥଥିଲେ ଯେ ବନସ୍ତେ ।
 ଗୋସିଂହ ବାଷଠି କ୍ଷୌଣୀ ସଙ୍ଗେ ଯାଉଥିଲା
 ପ୍ରହରକ ମଧ୍ୟେ ପାର୍ଥ ସବୁଙ୍କୁ ମାଇଲା ।
 ଅସୁରବଳଙ୍କୁ ମାରି ଦେଲେ ଶକ୍ରାବତୀ
 ଜୀବନ୍ୟାସ ଶରେ ପୁଣି ଜୀଆଇ ସବୁଟି ।
 ତେଡ଼େ ଆପଦ ଏହାଙ୍କ ଯୋଗେ ଅଛୁ ମେଣ୍ଟି
 ଏମନ୍ତବେଳେ ଆମ୍ଭଙ୍କୁ ଛାଡ଼ିବେ କିରୀଟୀ ।
 ଏମନ୍ତ କହିଣ ମୋତେ ପେଷିଛନ୍ତି ତାତ
 ପାର୍ଥ ମୋ ସଙ୍ଗେ ପେଷନ୍ତୁ କରେ ପ୍ରଣିପାତ ।
 ଯୁଧିଷ୍ଠି ଦେବ ଆଶ୍ଚର୍ଯ୍ୟ ହେଲେ ଏହା ଶୁଣି
 ଉଭୟ ସଙ୍କଟ ବାବୁ ହୋଇଲା ଫାଲ୍‌ଗୁନି ।
 ବହୁଯତ୍ନେ ପିତା ଏକପୁତ୍ର କରେ ଜାତ
 ଆପେ ବିଚାରି କହନ୍ତି ଦେବ ଧର୍ମ ସୁତ ।
 ଅଧର୍ମୀ ଆଉ ଅଯୋଗ୍ୟ ପୁତ୍ର ଜାତ ହେଲେ
 ତା ଛାରଙ୍କୁ କେହୁ ଆଶ୍ରା କରଇ ବୋଇଲେ ।
 ଭଗୀରଥ ସୂର୍ଯ୍ୟବଂଶେ ହୋଇଲେ ଉତ୍ପତ୍ତି
 ଗଙ୍ଗାଙ୍କୁ ଆଣି ପିତୃଙ୍କୁ ଦେଲେ ସ୍ୱର୍ଗଗତି ।
 ତୋତେ ଜାତ କରିଛନ୍ତି ଦେବ ପୁରୁହୂତ
 ତାଙ୍କ ଶତ୍ରୁ ନିବାରଣ କରିବୁ ତୁ ସତ୍ୟ ।
 ଏଥିରେ ତୋହର ବାବୁ ଧର୍ମ ଉଦେ ହେବ
 ଅମରବୃନ୍ଦଙ୍କ ମଧ୍ୟେ ପୌରୁଷ ପାଇବ ।
 ପ୍ରତ୍ୟୁମ୍ନ ସଙ୍ଗରେ ଯେବେ ଦ୍ୱାରକା ନ ଯିବୁ
 ଯାବତ ଦିନ କୃଷ୍ଣଙ୍କୁ ଆଉ ନ ପାଇବୁ ।
 ହରି ପାର୍ଥ ଏକବୋଲି ବୋଲୁଛନ୍ତି ଜନ
 ତୋହର ବାହୁକୁ ଆଶ୍ରା କରନ୍ତି ମୋହନ ।
 ଆଉ ବିଶେଷେ ଏଠାକୁ ଅଇଲା ପ୍ରତ୍ୟୁମ୍ନ
 ଦୁଃସହ ସଙ୍କଟ ଫେଡ଼ି ତୁହୋ ଅରଜୁନ ।
 ବାବୁ ଜରାସନ୍ଧ ବଧହୁଏ ଯେତେବେଳେ
 ଭୀମ ମାଇଲା ତାହାକୁ କୃଷ୍ଣଙ୍କର ବଳେ ।
 ତାଙ୍କ କାର୍ଯ୍ୟହେତୁ ପେଷି ଅଛନ୍ତି ପ୍ରତ୍ୟୁମ୍ନ
 ଦୁଃସହ ସଙ୍କଟ ଏବେ ପଡ଼ିଲା ଅର୍ଜୁନ ।

ବାବୁ କ୍ଷତ୍ରିଙ୍କର ଧର୍ମ ଶୁଣରେ ବିବସ୍ଥି
 ଅଭ୍ୟାଗତ ପାରନ୍ତି ସେ ଭୋଜନକୁ ଇଚ୍ଛା ।
 ଯେବେ ବାବୁ ବାସୁଦେବ ପାଶକୁ ତୁ ଯାଉ
 ଯାବତ କାଳରେ ପୁଣି ପିତାଙ୍କୁ ନପାଉ ।
 ଭୀମ ବୋଇଲେକ ଦେବ ବୁଦ୍ଧି ଏକ ଅଛି
 କାହାରି ପାଶେ ନ ଯାଉ ଆମ୍ଭ ସବ୍ୟସାଚି ।
 ନକୁଳ ବୋଇଲା ଏହା ନୁହେଁ କ୍ଷତ୍ରିଧର୍ମ
 କ୍ଷତ୍ରିୟମାନଙ୍କର ଯେ ଅଟେ ଏହି କର୍ମ ।
 ବରିଲେ ନିମନ୍ତଲେ ଯେ ଯିବାର ଅବଶ୍ୟ
 ନ ଗଲେ କୂଳେ ଦୃଷ୍ଟ ଧର୍ମ ଯାଏ ନାଶ ।
 ପାର୍ଥ ବୋଇଲେ ନାରଦ ମୁଖକୁ ଅନାଇ
 ଏଡ଼େକର୍ମ ଚିତ୍ରସେନ କଲା କାହିଁପାଇଁ ।
 ଯେବେ କୃଷ୍ଣ ଦୁହିତାକୁ ତାର ହେଲା ଇଚ୍ଛା
 ଆମ୍ଭଙ୍କୁ ରାଇ ସେ କିପାଁ ନ କରିଲା ପୁଚ୍ଛା ।
 ଗୋବିନ୍ଦ କି ନ କରନ୍ତେ ଆମ୍ଭରି ବଚନ
 ଭାବେ ସତଳାକୁ ସେହି କରନ୍ତେ ପ୍ରଦାନ ।
 ଇନ୍ଦ୍ରକୁ ଗୋବିନ୍ଦ ପାଇଥାନ୍ତେ ବନ୍ଧୁପଣେ
 କାର୍ଯ୍ୟ ହୋଇଥାନ୍ତା ରହିଥାନ୍ତା ବଡ଼ପଣେ ।
 ବଳେ ହରିଲା ଯେ ଜଗନ୍ନାଥଙ୍କ ଦୁହିତ
 ଅମର ସମ୍ପଦ ନାଶ କଲା ଚିତ୍ରରଥ ।
 ଏଡ଼େ ଅନ୍ୟାୟ କଥା ସେ କଲା କେଉଁପରି
 କେବଣ ଦର୍ପେ ହରିଲା ଶ୍ରୀକୃଷ୍ଣ କୁମାରୀ ।
 ଚିତ୍ରସେନ କଲା ଅବା ମଉଗର୍ବପଣେ
 ଇନ୍ଦ୍ର କିପାଇଁ ଚିନ୍ତିଲା ଦ୍ରୁହ ଅକାରଣେ ।
 ମୁହିଁ ତୁମ୍ଭଙ୍କୁ ବିନୟେ କହଇ ନାରଦ
 ସତଳା କନ୍ୟାକୁ ଘେନି ବେଗେ ଆସୁ ଇନ୍ଦ୍ର ।
 ଯେମନ୍ତେ ପାରୁ ସେ ଏହି କଥା କର ସନ୍ଧି
 ନୋହିଲେ ମରିବେ ନିଶ୍ଚୟ ପିତା ଜୟଭେଦୀ ।
 ନାରଦ ରକ୍ଷି ବୋଇଲେ ସେ ଦେବ ମୁରାରି
 ସେ ଯେ କନ୍ୟାକୁ ଆଶଇ ବଳାକ୍ତାରେ ହରି ।
 ଅର୍ଜୁନ ବୋଇଲେ ତାଙ୍କ କ୍ଷମତା ଅସୀମ
 ତ୍ରିଲୋକ ମଧ୍ୟରେ ତାଙ୍କୁ କିଏ ହେବ ସମ ।
 ରାମ କୃଷ୍ଣଙ୍କ କୋପକୁ ତ୍ରିଲୋକେକେ କେ ସରି
 ହଳମୁନେ ତୋଳିଥିଲେ କଇଲାସ ଗିରି ।
 ଯଦ୍ୟପି ସହସ୍ରଗୁଣେ ମାନ୍ୟ ହେଲେ ପିତା
 କ୍ଷଣେ ମୁହିଁ ନ ସହଇ କୃଷ୍ଣ ନିନ୍ଦା କଥା ।
 କୃଷ୍ଣଙ୍କର ନିନ୍ଦା ଯେହୁ କରେ ମୋର ଆଗେ
 ଅବଶ୍ୟ ତାହାକୁ ନାଶ କରେ ରଣଯୋଗେ ।
 ଯେବେ ମୋତେ ଆଜ୍ଞା ଦେଇଥାନ୍ତେ ନାରାୟଣ
 ବାସବକୁ ଧରି ଆଣିଦ୍ୟନ୍ତି ଏହିକ୍ଷଣ ।

ନାରଦ ବୋଇଲେ ଇନ୍ଦ୍ର ନୁହଇ ସେ ଏକା
 ଶିବ ପବନାଦି ଦେବେ ଭାଙ୍ଗିବେ ଦ୍ଵାରକା ।
 ପାର୍ଥ ବୋଲେ ପରଶଂସା କର ଆପଣାର
 କୃଷ୍ଣମୋତେ ସାହା ଥିଲେ କାରେ ନାହିଁ ତର ।
 ବ୍ରହ୍ମା ପୁରନ୍ଦର ଯମ କୁବେରାଦି କରି
 ଏମାନେ ମୋ ତୁଲେ ରଣେ ନୁହନ୍ତି ସେ ସରି
 ପାର୍ଥଠାରୁ ଏହା ଶୁଣି ମାତଳି କହଇ
 ତେବେ ଇନ୍ଦ୍ରଠାରେ ତୁମ୍ଭ ଦୟା ମାୟା ନାହିଁ ।
 ପାର୍ଥ ବୋଇଲେ ତାହାକୁ କହଇ ଦଇନୀ
 ଯେହ୍ନେ ପ୍ରୀତି ହୁଏ ଇନ୍ଦ୍ର ଗୋବିନ୍ଦ ଏ ବେନି ।
 ଶିବଙ୍କ ବଚନେ ମୋର ପିତା ନୋହୁ ବାଇ
 ନିୟତ କାଳକୁ ଶିବ ଯେ ଯିବେ ପଳାଇ ।
 ସକଳେ ଜାଣନ୍ତି ହରି ହର ଏକଆତ୍ମା
 ମଧ୍ୟେ ପଡ଼ି ନାଶଯିବେ ଇନ୍ଦ୍ର ମହାତମା ।
 ନାରଦ ବୋଇଲେ ଏହା ଅଟଇ ଯଥାର୍ଥ
 ଯାଉଛୁ ତୋର ପିତାଙ୍କୁ କହିବୁ ସମସ୍ତ ।
 ଏହା କହିଣ ନାରଦ ଚଡ଼ିମନଯାନ
 ମାତଳି ଘେନି ପ୍ରବେଶ ଅମର ଭୁବନ ।
 ବିଜେ କରିଥିଲେ ଇନ୍ଦ୍ର ଅମର ଆସ୍ଥାନେ
 ସଜ ହୋଇଣ ଆସନ୍ତି ବୃନ୍ଦାବନମାନେ ।
 ଇନ୍ଦ୍ରଦେବ ତାହାଙ୍କୁ ତ ଥିଲେ ବାଟ ଚାହିଁ
 ତୁମ୍ଭେ ନାରଦ ଅଇଲ ମୋ ଅର୍ଜୁନ କାହିଁ ।
 ନାରଦ କହିଲେ ତୋତେ ଛାଡ଼ିଲା ଫାଲ୍‌ଗୁନି
 ତାକୁ ପ୍ରଦ୍ୟୁମ୍ନ ଦ୍ଵାରକାପୁର ଗଲା ଘେନି ।
 ଏହିପରି ନାରଦଙ୍କ ମୁଖୁ ବାଣୀ ଶୁଣି
 ମୂର୍ଚ୍ଛାଯାଇଣ ପଡ଼ିଲା ତହିଁ ବକ୍ରପାଣି ।
 ନିଶ୍ଚୟେ ବିପତ୍ତି ମୋତେ ପଡ଼ିଲା ଆସିଣ
 କେଉଁପରିରେ ଜିଣିବା ରାମ ନାରାୟଣ ।
 ଦେବତାଙ୍କୁ ବସାଇଣ ବୋଲେ ବକ୍ରପାଣି
 ଆଜ୍ଞାଦିଅ ସତଳାକୁ ମୁହିଁ ଯିବି ଘେନି ।
 ରାମକୃଷ୍ଣଙ୍କୁ ଚରଣେ ପଶିବି ଶରଣ
 ତେବେ ସୁଦୟା କରିବେ କାହୁଁ ସଙ୍କର୍ଷଣ ।
 ଇନ୍ଦ୍ରର ଏ ବାଣୀ ଶୁଣି ଈଶ୍ଵର ବୋଇଲେ
 ଏ ବିଷୟ ମନେ ଚିନ୍ତା ନ କର ତୁ ତିଳେ ।
 ମାନବ ଯୋନିରେ ଜାତ ହୋଇଛି ଅର୍ଜୁନ
 ମୁହିଁ ତାହାକୁ ସମରେ କରିବି ନିଧନ ।
 ରାମ କୃଷ୍ଣ ଦୁହିତଙ୍କୁ ମୁଁ ଅବଶ୍ୟ ଜିଣିବି
 ଚିତ୍ରସେନ ଦ୍ଵାରକାରେ ରାଜା କରାଇବି ।
 ଏରୂପେ ପ୍ରତିଜ୍ଞା ଯହୁଁ ସଦାଶିବ କଲେ
 ସମସ୍ତ ଦେବତା ଶୁଣି ଦଣ୍ଡକୁ ସାଜିଲେ ।

ପାଣ୍ଡବ ରକ୍ଷିମାନଙ୍କୁ ସେଠାରେ ରୁହାଇ
ଦ୍ରୌପଦୀକି ସମର୍ପିଲେ ମାର୍କଣ୍ଡେୟ ତହିଁ ।
ତୁମ୍ଭେ ରହିଥାଅ ଏହି ଗୋଦୋହନ ତୀର୍ଥେ
ଗୋବିନ୍ଦଙ୍କ ପାଶୁ ଆମ୍ଭେ ଆସିବା ପର୍ଯ୍ୟନ୍ତେ ।
ନକୁଳ ବୋଇଲେ ମୁହିଁ ଏଥେ ରହିଥିବି
ପ୍ରତ୍ୟହ ରକ୍ଷିଙ୍କୁ କନ୍ୟାମୂଳ ଆଣିଦେବି ।
ଯୁଧିଷ୍ଠି ଭୀମ ଅର୍ଜୁନ ଆଉ ସହଦେବ
ପ୍ରତ୍ୟୁମ୍ନ ସଙ୍ଗରେ ଗଲେ ଏ ଚାରି ପାଣ୍ଡବ ।
ଦ୍ଵାରକାରୁ ବାହାରିଣ ଯଦୁବଳ ଆଟ
ଯାଆନ୍ତି ସେ ସରସ୍ୱତୀ ସରିତର ତଟ ।
ଗୋବିନ୍ଦ ଯେ ରହିଥିଲେ ଉଦ୍ରାଙ୍ଗୀ ପର୍ବତେ
ଅର୍ଜୁନର ଅପେକ୍ଷାକୁ ତାହିଁ ବେନିଭ୍ରାତେ ।
ବିଚାର କରନ୍ତି ହରି ଆପଣାର ମନେ
ପ୍ରତ୍ୟୁମ୍ନ ବିଳମ୍ବେ କାର୍ଯ୍ୟ ହେବ ସୁବିଧାନେ ।
ପଥ ଅନୁସରି ଛନ୍ତି ରାମ କୃଷ୍ଣ ଦୁଇ
ପାଣ୍ଡବେ ତହିଁ ମିଳିଲେ ପୁଷ୍ପକ ଆରୋହୀ ।
ରଥ ଓହ୍ଲାଇ ପାଣ୍ଡବ ଗଲେ ଭାଇ ଚାରି
ଯୁଧିଷ୍ଠିର ଦେଖୁ ହରି ପର୍ବତୁ ଉତୁରି ।
କୃଷ୍ଣ ନମିଲେ ଯୁଧିଷ୍ଠି ଦେବଙ୍କ ପୟର
ତୁମ୍ଭଙ୍କୁ ଦେଖୁ ମୋହର ମନ ହେଲା ସ୍ଥିର ।
ଗୋସିଂହକୁ ବଦଳି ଦ୍ଵାରକା ରଖିଲ
ଜରାସନ୍ଧର ଭୟରୁ ପୁଣି ପାରି କଲ ।
ଏବେ ଶୁଣିମା ଭୋ ଦେବ ମୋହର ଚରିତ
ବଳାକ୍ତାରେ ମୋ ଦୁହିତା ନେଲା ଚିତ୍ରରଥ ।
ତହିଁର ନିମିତ୍ତ ମୁହିଁ ଯିବି ପରିପ୍ଳାବ
ତେତିଶ କୋଟି ଦେବତା ଛନ୍ତି ମେଳ ହୋଇ ।
ଆମ୍ଭର ସହିତେ ଇନ୍ଦ୍ର କରିବ ସମର
ତୁ ଯେବେ ମୋହର ସଖା ବ୍ରାହ୍ମି ବେଶେକର
ଯୁଧିଷ୍ଠି ବୋଇଲେ ତୁମ୍ଭ ଶୁଣିମା ଗୋସାଇଁ
ତୋହର ସଞ୍ଚିତ ଆମ୍ଭେ ଅତୁ ପାଞ୍ଚଭାଇ ।
ଆମ୍ଭେ ପଞ୍ଚଭ୍ରାତେ ତୁମ୍ଭ ଆଜ୍ଞାରେ ବରତି
କେବଶକଥାକୁ ଚିତ୍ତାକର ହେ ଶ୍ରୀବତ୍ସ ।
ଆହେ ଦେବ ଜଗନ୍ନାଥ ତୋହର ପ୍ରସନ୍ନେ
ସ୍ୱର୍ଗ ମର୍ତ୍ତ୍ୟ ପାତାଳ ଯେ ପାର୍ଥ ଶରମୁନେ ।
ବ୍ରହ୍ମା ରୁଦ୍ର ଇନ୍ଦ୍ର ଚନ୍ଦ୍ର କୁବେରାଦି କରି
ସକଳେ ଜିଣି ଭାଜନ ଅଟଇହେ ହରି ।
ନାରଦ ଯେତେ ମତରେ କହିଲେ ବଚନ
ମୋର ବାକ୍ୟରେ ପିତାକୁ ତେଜିଲା ଅର୍ଜୁନ ।
କୃଷ୍ଣ ବୋଇଲେ କୋଟିଏ ଶିବ କୋଟି ବ୍ରହ୍ମା
ଆଜି ସମରେ ଦେଖୁବା ତାହାଙ୍କ ଗାରିମା ।

ଆଶୁଆଣି ଆଟରେ ଯେ ତଳେ ଉଗ୍ରସେନ
ଚଉଦ ଲକ୍ଷ ଯାଦବ ବଳଙ୍କୁ ଘେନିଣ ।
ଉଗ୍ରସେନ ରାଜା ଯହିଁ ଚଳାଏ ସକ୍ଷିନି
ଯଦୁ ଭୋଜବଂଶ ସୈନ୍ୟ କେ ପାରିବ ଗଣି ।
ବୃଷିବଂଶେ ବାସୁଦେବ ଅଟେ ଅଧିପତି
ଛପନକୋଟି ଯୋଦ୍ଧାଙ୍କ ତୁଲେ ମହାରଥୀ ।
ଉଦ୍ଧବ ଯେ ହରିହର ବଂଶେ ମହାବୀର
ପଞ୍ଚଦଶ କୋଟି ଯୋଦ୍ଧା ଆଙ୍ଗବଳ ତାର ।
ଅର୍ଜବଂଶରେ ଅନ୍ଧକ ଅଟେ ମହାରାଜା
ନବକୋଟି ଯୋଦ୍ଧା ତାର ସଙ୍ଗେ ମହାତେଜୀ ।
ରୁହାଣ ବଂଶର ରାଜା ଅଟେ ପ୍ରସ୍ଥାଜିତ
ତା ସଙ୍ଗେ ମୁକୁଟବନ୍ଧା ଯୋଦ୍ଧା ଅଭବ୍ରତ ।
ଏହିରୂପେ ଅପ୍ରମିତ ସୈନ୍ୟବଳ ସାଜି
ସମୁଦ୍ରପାୟ ଚଳନ୍ତି ସୈନ୍ୟ ଗଳଗାଜି ।
ହଳୀ ସଜହୋଇ ବିଜେ ତାଳଧ୍ୱଜ ରଥେ
ନନ୍ଦିଘୋଷ ରଥେ ବିଜେ କଲେ ବୀର ପାଥେ
ଗୋବିନ୍ଦ ବିଜୟ କଲେ ବୈନତେୟ ପିଠି
ମହାସାଗରେ ଚଳଇ ବିଷ୍ଣୁଆଟ ଗୋଟି ।
ପ୍ରଳୟ ସମାନ ଶୁଭେ ସୈନ୍ୟ ମୁଖଧ୍ୱନି
ଆକାଶ ଉଛୁଳେ ବାଜିଘୋଷ ମୁଖଧ୍ୱନି ।
ଅଶ୍ୱେକ ଆରୋହି ସହଦେବ ମନ୍ଥୀ ପୁଣି
ମଧ୍ୟରେ ଚଳନ୍ତି ହରି ସମସ୍ତଙ୍କୁ ଘେନି ।
ବଳରାମଙ୍କ କୋପରେ କମ୍ପଇ ବ୍ରହ୍ମାଣ୍ଡ
ତରେ ନାଶକର କରେ ନ ଧରଇ ଦଣ୍ଡ ।
ତାଳଧ୍ୱଜ ରଥେ ଲକ୍ଷେ ଶାର୍ଦ୍ଦୂଳଙ୍କୁ ଯୋଡି
ସୌନୟ ହଳ ମୂଷଳ ବେନିକରେ ଅଛି ।
ନୀଳଅମ୍ବର କଟିରେ ଲୋହିତ ଯା ବେଣୀ
ଶୁଦ୍ଧ ଷ୍ଟିତିକର ଆଭା ଚନ୍ଦ୍ରମାକୁ ଜିଣି ।
ଷୋଳ ନୟନ ଯାହାର ବିକାଶ ମଉଳି
କାଦମ୍ବରୀ ପାନେ ସଦା ଯେହୁ ମଉଡୋଳି ।
ପରମବ୍ରହ୍ମ କଳାରେ ଯେହୁ ହୋଇ ଜନ୍ମ
ହଳମୁନେ ନବସୃଷ୍ଟି କଲେ ଉତ୍ତୋଳନ ।
ମସ୍ତକରେ ଶୋଭାପାଏ ଯାର ସପ୍ତଫେଣୀ
ସପତ ବ୍ରହ୍ମାଣ୍ଡକୁ ଯେ ଅଟନ୍ତି କାରେଣୀ ।
କାହିଁ ଉତପତ୍ତି ହେଲା କେ ଜାଣେ ତୋ ନାମ
ଶୂନ୍ୟଶବ୍ଦ ହେଲା ତବ ନାମ ବଳରାମ ।
ଗୋଗୋଷରେ ଜନମ ତୁ ହୋଇଲୁ ଗୁପତେ
ତୋହର ମହିମା କିଏ ଜାଣିବ ଜଗତେ ।
ଅଶାକାର ପୁରୁଷ ତୁ ଆକାର ତୋ ନାହିଁ
ଶୂନ୍ୟକୁ କେବଶ ସ୍ଥୁତି କରିବି ବା ମୁହିଁ ।

ନୀଳାଚଳନାଥ ତୁହି କଷ୍ଟା ଜଗଜ୍ଞେଠୀ
କିଞ୍ଚିତ ଭକ୍ତିରେ ଭଜେ ତବ ନାମଗୋଟି ।
ମେରୁ ହିମବନ୍ତ ନୀଳକନ୍ଦର ମଳୟା
ଏ ଚାରି ପର୍ବତ ଶିଖ ତୋର ନିଜ କାୟା ।
ସ୍ବାମୀ କୋଟିଏ ସିଂହର ତୋର ପରାକ୍ରମ
ଶ୍ରୀଭୁଜେ ବଜ୍ର ଲଙ୍ଗଳ ଅତି ଅନୁପମ ।
ସ୍ବାମୀ ତୋହର ରୂପଟି ନିନ୍ଦେ କୋଟିକାମ
ବଇକୁଣ୍ଠର ଉପରେ ତୋହର ଆଶ୍ରମ ।
ତବ ପାଦପଦ୍ମେ ଶତସହସ୍ର ପ୍ରଣାମି
ମୋର ଅପରାଧ କ୍ଷମାକର ଦେବସ୍ବାମୀ ।
ନିଶ୍ଚଳ ନିରାଲସ ତୁ ପରଂବ୍ରହ୍ମ ଯୋଗୀ
ଯା ଦର୍ଶନେ ନାଶକର ଦଣ୍ଡ ପରିତ୍ୟାଗୀ ।
ଯାହାର ଆୟୁଧ କରେ ହଳ ଯେ ମୂଷଳ
ରେବତୀ ଦେବୀ ବଲ୍ଲଭ ଜୟ କାମପାଳ ।
ବିଷ୍ଣୁଙ୍କର ଜ୍ୟେଷ୍ଠଭ୍ରାତ ପବିତ୍ର ଯା ନାମ
ଶାରଳା ଦାସ ମାଗଲ ଧର୍ମ ମୋକ୍ଷ କାମ ।

■ ■ ■

ଇନ୍ଦ୍ରାଦିଦେବଙ୍କ ସହିତ ରାମକୃଷ୍ଣଙ୍କ ଯୁଦ୍ଧ ଓ ସତଳାର ବିବାହ

ଏଥୁଅନ୍ତେ ବୈବସ୍ବତ ଅଗସ୍ତିଙ୍କ ପାଶେ
ପୁରାକଳେ ଦେବତାଏ କି କଲେ ଆକାଶେ ।
ଅଗସ୍ତି କହିଲେ ଶୁଣ ମନୁ ମହାଜ୍ଞାତା
ଶିବଙ୍କୁ ପୁଛେ ବିନୟେ ବାସବ ଦେବତା ।
ସମାରୋହେ ଆତ ଘେନି କୃଷ୍ଣ ବଳରାମ
ଆକାଶ ଗଙ୍ଗାକୂଳରେ କରନ୍ତି ଗମନ ।
ତହିଁ ଈଶ୍ବର ବୋଇଲେ ଦେବଙ୍କୁ ହକାରି
ମନ୍ଦର ପର୍ବତେ ଆସି ସୈନ୍ୟ ସଜକରି ।
ଅମରଗଣଙ୍କୁ ଘେନି ଦେବ ସୁରପତି
ଆରୋହଣ କଲେ ବେଗେ ଐରାବତ ହସ୍ତୀ ।
ଶ୍ରୀଭୁଜରେ ଶୋଭାବନ ବଜ୍ର ଯେ ଆୟୁଧ
ଯେଉଁ ଅସ୍ତ୍ରେ ଜୟଦୈତ୍ୟ ପ୍ରାଣ କଲେ ବଧ ।
ଗିରିଙ୍କ ତେଣା ଛେଦିଲେ ଯେଉଁ ଅସ୍ତ୍ରଧରି
ସେ ଅସ୍ତ୍ର ଧରିଣ ଗଜ ଆରୋହଣ କରି ।
ଚଉରାଶୀ କୋଟି ପୁତ୍ର ଇନ୍ଦ୍ରଦେବ ସଙ୍ଗେ
ପାରିଜାତ ମାଳା ଅଛି ସବୁଙ୍କର ଅଙ୍ଗେ ।
ରତ୍ନ ଜଡ଼ିତ ମୁକୁଟ ଅଛଇ କପାଳେ
ଅମର ଗଣଙ୍କୁ ଘେନି ବିଜେ ଆଖଣ୍ଡଳେ ।
ଚୌଦକୋଟି ଶିବଗଣ ଘେନି ତ୍ରିଲୋଚନ
କାର୍ତ୍ତିକେୟ ବିଜେକଲେ ମୟୂର ବାହନ ।

ନବଲକ୍ଷ ଡମ୍ବରୁ ଯେ ବାକୁଅଛି ଶୂନ୍ୟ
ବିକଟରୂପା ଭୁକୁଟି ସଜ ହେଲେ ରଣେ ।
ଶିବ ଭୁଜେ ଶୋଭାପାଏ ପିନାକୀ କାର୍ମୁକ
ତ୍ରିଶୂଳକୁ ଧରିଛନ୍ତି ପୁଣି ତ୍ରିଅୟକ ।
ବାମ ଦକ୍ଷିଣ କନ୍ଧରେ ଅଛି ଦ୍ରୋଣ ବେନି
ପାଶୁପତ ନାରାତକୁ କରେ ଛନ୍ତି ଘେନି ।
ଅସ୍ତ୍ରରତନର ହାର ଲମ୍ବାଇ ହୃଦରେ
ଅନନ୍ତ ନାଗ ପଇତା ଶୋଭଇ କନ୍ଧରେ ।
ଯୋଗେଶ୍ବର ପୁରୁଷ ଯେ ଯୋଗେ ମହାଯୋଗୀ
ଶୁଣାନବାସୀ ମଳୟବାତ ସଦାଭୋଗୀ ।
ଗର୍ବିତପଣେ ସମୟେ ବ୍ରହ୍ମା ମୁଣ୍ଡ ମୋଡ଼ି
ମହାଯୋଗୀ ସାଧୁ ପୁଣି ବ୍ରହ୍ମହତ୍ୟା ଏଡ଼ି ।
ଦକ୍ଷ ପ୍ରଜାପତିଙ୍କର ମହାଯଜ୍ଞ ଭଞ୍ଜା
ଗୁରୁପତ୍ନୀ ଶାପେ ଯାର ହେଲା ଲିଙ୍ଗପୂଜା ।
ଧବଳ ଜ୍ୟୋତି ଯାହାର ମଉଳି କୁଣ୍ଡଳୀ
ଭାବେ ଦୟାକୁ ଅଭାବେ ହେଉ କୋପଶାଳୀ ।
ଶିରେ ଫୁଟୁକାର କରି ଗର୍ଜେ ମହାନାଗ
ଶିବଗଣ ଘେନି ହର ଅଇଲେକ ବେଗ ।
ନନ୍ଦୀକେଶ ମହାକାଳ ଆଉ ବିନାୟକ
ଚଣ୍ଡ ପ୍ରଚଣ୍ଡ ଆବର ଜୟ ଜୟନ୍ତକ ।
ଭୀମେକ ଯେ ମଣିଭଦ୍ର ଦୁହେଁ ଛନ୍ତି କଟି
ଇନ୍ଦ୍ରର ବାହନେ ବିଜେକଲେ ଗଣପତି ।
ହୃଦେ ନାଗ ଆଉରଣ କରରେ ପରଶୁ
ଶିରେ ସୀମନ୍ତନୀ ଶୋହେ ମଉଳି ଶୀତାଂଶୁ ।
ବିଜୟ କଲେ ମହେଶ ତଡ଼ି ବୃଷପତି
ଚଳନ୍ତି ଜଉତୁକରେ ଗଣ ଯେ ଭୁକୁଟି ।
ରୁଦ୍ରଗଣଙ୍କ ସଙ୍ଗରେ ବିଜେ ସୁରନାଥେ
ବିଜୟ କଲେ ଧୂର୍ଜଟି ମନ୍ଦର ପର୍ବତେ ।
କୁବେର ବିଜୟେ ଯକ୍ଷଗଣଙ୍କ ସହିତେ
କୃତାନ୍ତକ ବଳ ଘେନି ଯମ ଦଇବତେ ।
କାଳ ବିକାଳେ ବାଷ୍ପି କୋଟି ସୈନ୍ୟ ଘେନି
ଯମ ବିଜୟ ମନ୍ଦର ପର୍ବତରେ ପୁଣି ।
ଆବର୍ତ୍ତକ ସମ୍ବର୍ତ୍ତକ ଦ୍ରୋଣ ଯେ ପୁଷ୍କର
ଲୋହିତ ମେଘ ପିଙ୍ଗଳ ମେଘ ନୀଳୋପ୍ମଳ ।
ଜଳଦଣ୍ଡ ଧୂଳିମେଘ ଆଉ ଶ୍ଵେତମେଘ
ପବନ ପାତିଆ ମେଘ ଚଳନ୍ତା ଯେ ମେଘ ।
ଏହିପରି ନବଲକ୍ଷ ମେଘମାଳ ଗଲେ
ମନ୍ଦର ଭୂଧରେ ଯାଇ ପରବେଶ ହେଲେ ।
ଇନ୍ଦ୍ର ବାକ୍ୟେ ଅଇଲେକ ଅଶରାଣ ବାତ
ଏହାଙ୍କର ପାରିଷଦଗଣଙ୍କ ସହିତ ।

କାଳାନ୍ତକ ବିରୋଳ ଯେ ମଳୟ ପବନ
 ବନସ୍ତ ଶିଶିର ଯୋଗ ଉଦ୍‌ଘ୍ନ ପବନ ।
 ପ୍ରାଣ ଉଦ୍‌ଘ୍ନ ଧୂମାନ୍ତ ପ୍ରାଣାନ୍ତ ପବନ
 ମହାବାତ କୃତାନ୍ତକ ଘୂରଣ ପବନ ।
 ଜଳତରଙ୍ଗ ନୈର୍ଋତ ଧାମନ୍ତ ପବନ
 ତାରଣ ମାତଙ୍ଗ ଘୋର ଅର୍ଜୁନ ପବନ ।
 ମଳୟ ଜଳ ଅନ୍ତକ ଚନ୍ଦ୍ରାକ୍ ପବନ
 ଜଠର ଲୋହିତ ଭୋଗ ବୀଣାର ପବନ ।
 ଏରୂପେ ପବନ ଧରି ଅଶତାଶ ମୂର୍ତ୍ତି
 ହିମମନ୍ତ ପର୍ବତରେ ଯାଇଣ ମିଳନ୍ତି ।
 ବିନ୍ଧ୍ୟ ମହେନ୍ଦ୍ର ମଳୟ ତପନ ପର୍ବତ
 ଗନ୍ଧମାଦନ ଆଦି ଯେ ପୁଣି ମାଳ୍ୟବନ୍ତ ।
 ଆଠଲକ୍ଷ ପର୍ବତ ଯେ ଘେନି ହିମବନ୍ତ
 ସେହି ଯାଇ ମିଳିଗଲା ମୋରୁର ସହିତ ।
 ବ୍ରହ୍ମଗଣଙ୍କ ସହିତେ ବିଜେ ଦିନକର
 ବ୍ରହ୍ମାଗଣ ଘେନି ବିଜେ କଲେ ଦେବବର ।
 ଆଦିତ୍ୟ ମଙ୍ଗଳ ନବଗ୍ରହ ବୃହସ୍ପତି
 ନଳକୁବେର ସହିତେ ସାଗରର ପତି ।
 ସକ ହୋଇଣ ବାହାର ହୋଇଲେ ବହନି
 ଏହାଙ୍କର ସଙ୍ଗେ ଛନ୍ତି ଚଉବିଂଶ ଅଗ୍ନି ।
 ଜଳତର ସୈନ୍ୟ ଘେନି ବିଜେ ବାରାନ୍ଧି
 ଦେବ ସଭାରେ ମିଳିଲେ ଦେଖାଇ ସମୃଦ୍ଧି ।
 ଯେ ଯାହାରେ ସୈନ୍ୟମାନ ଘେନି ଦେବଗଣ
 ମୋରୁ ମେଖଳରେ ଯାଇ ମିଳିଲେ ବହନ ।
 ଏରୂପେ ସୈନ୍ୟ ତହିଁ ମିଳିଲେ ସକଳ
 ଏ ସକଳ ସୈନ୍ୟ ଦେଖୁ ହର୍ଷ ଆଖଣ୍ଡଳ ।
 ଶତଯୁଗ ହିମବନ୍ତ ଗିରି ଆୟତନ
 ପୁରିଲେ ବୃନ୍ଦାକ୍ଷେ ତହିଁ ନ ରହିଲା ସ୍ଥାନ ।
 ବଜ୍ରାସ୍ତ୍ର ବିଜିଘୋଷ ଆବର ବୁନ୍ଦୁଭି
 ଭାବନ୍ତି ସେ ରାମକୃଷ୍ଣ ହୋଇବେ ପ୍ରାଭବି ।
 ଏମନ୍ତ ଭାଳି ରହିଲେ ମନ୍ଦର ପର୍ବତେ
 ଏଥୁଅନ୍ତେ ମନୁରାଜା ଶୁଣ ଏକତିଭେ ।
 ପଞ୍ଚପାଣ୍ଡବ ଯାଦବ ସଙ୍ଗରେ ଘେନିଣ
 ଅଇଲେ ରାମ ଶ୍ରୀକୃଷ୍ଣ ଦ୍ଵାରକା ତେଜିଣ ।
 ଗନ୍ଧର୍ବାଦିନ ନାମରେ ଯେବଣ ପର୍ବତ
 ତା ବିସ୍ତାର ଆୟତନ ଯୋଜନ ଯେ ସାତ ।
 ଅନେକ ଔଷଧି ଅଛି ସେ ପର୍ବତପରେ
 ଶ୍ରୀରାମ କୃଷ୍ଣ ରହିଲେ ତହିଁର ଉପରେ ।
 ପୂର୍ବରେ ଗନ୍ଧମାଦନ ପଶ୍ଚିମେ ମନ୍ଦର
 ଏ ମଧ୍ୟରେ ଛଡ଼ା ଭୂମି ଯୋଜନ ଯେ ବାର ।

ଉଚ୍ଚବାତ ହୋଇ ସର୍ବେ ରହିଲେ ଦ୍ଵିବଳ
 ଧନୁଘୋଷ ଶବଦରେ ଉପୁଜଇ ଗୋଳ ।
 ନାରଦ ଯାନ୍ତେ ଯୁଧିଷ୍ଠି ତାହାଙ୍କୁ ଯେ କହି
 ତୁମ୍ଭେ ମୁନି ଯାଇ ବାଉଁ କହ ସୁରସାଇଁ ।
 ସତଳା ଜନ୍ୟାକୁ ଘେନି ଆସୁ ପୁରନ୍ଦର
 ଇନ୍ଦ୍ର ଗୋବିନ୍ଦଙ୍କ ବୃଥା ନୋହୁ ସେ ସମର ।
 ଯୁଧିଷ୍ଠି ବଚନ ଶୁଣି ଗଲେ ବ୍ରହ୍ମାସୁତ
 ମନଯାନେ ବିଜେକଲେ ମନ୍ଦର ପର୍ବତ ।
 ଚିତ୍ରରଥକୁ ହକାରି ପାଶେ ବ୍ରହ୍ମାସୁତ
 ବୋଇଲେ ତୋହର ଅଟେ ଜୀବନ ଯେ ସାର୍ଥ
 ଜଗନ୍ନାଥ ଦୁହିତାକୁ ତୁ ଆଣିଛୁ ହରି
 ଅମର ନାୟିକା ତାକୁ ନୁହଇ ଯେ ସରି ।
 ତାହାର ସଦୃଶ ହରି ନ ପାଇଲେ ବର
 ବହୁ ଅଦୈଷ୍ୟ ପାଇଲେ ନାହିଁ ତିନିପୁର ।
 ପୁରୁଷଙ୍କର ମଧ୍ୟରେ ସୁନ୍ଦର ତୁ ଅଟୁ
 ସତଳା ଜନ୍ୟା ରୂପକୁ ତୁହି ଏକା ଅଟୁ ।
 ଯୁଧିଷ୍ଠି ଦେବ ବୋଇଲେ ଆମ୍ଭଙ୍କୁ ହକାରି
 ଦୁଷ୍ଟ ନୋହୁ ସମର୍ପଣ କରନ୍ତୁ କୁମାରୀ ।
 ତୁହି ତ ଲୋଡ଼ି ନ ଯାଇ ପାଇଛୁ ଅଭୂତେ
 ବିଗ୍ରହ ଏବେ ଉପୁଜେ ମେଢ଼ିବୁ କେମନ୍ତେ ।
 ବ୍ରହ୍ମାଦି ଦେବତା ବିଜେ ସର୍ବେ ସୈନ୍ୟ ଘେନି
 ରାମ କୃଷ୍ଣ ପାଣ୍ଡବାଦି ଯାଦବ ସଜନି ।
 ଦୁଷ୍ଟ ନ ଉପୁଜୁ ଜନ୍ୟା ସମର୍ପ ତୁ ଆଣି
 ଇଚ୍ଛାହେଲେ ତୋତେ ଜନ୍ୟା ସମର୍ପିବେ ପୁଣି
 ଚିତ୍ରସେନ ବୋଲେ ମୁହିଁ ନ କଲି ହରଣ
 ଆସୁ ଆସୁ ବିରହିଣୀ କଳାକ ବରଣ ।
 ମୋତେ ସେହି ବରିଅଛି ମାଳା ଦେଇକରି
 ଆନେ ପ୍ରଦାନ କିପରି କରିବେ ଶ୍ରୀହରି ।
 ଗର୍ବଭାବ ତେଜି ପ୍ରୀତିକରି ସେ ଆସନ୍ତୁ
 ସବିଧାନେ ଦୁହିତାକୁ ପ୍ରଦାନ କରନ୍ତୁ ।
 ହେ ନାରଦ ମୁନି ତୁମ୍ଭେ କହ ବେଗେ ଯାଇ
 ସମସ୍ତେ ନାଶ ଯିବେଟି ସତଳାର ପାଇଁ ।
 ଭଲରେ ଦେଲେ ରହିବ ତାଙ୍କ ବଡ଼ପଣ
 ପ୍ରଦାନ କଲେ ରହିବ ବନ୍ଧୁପଣ ଜାଣ ।
 ମନ୍ଦ ଭାବିଲେ ଆମ୍ଭଙ୍କୁ ନୋହିବ ସେ ସରି
 ଧାତା ଶିବଦିଗପାଳ ଯା ସହାୟକାରୀ ।
 ଚିତ୍ରସେନ ବଚନରେ ଉଠି ତପୋନିଷ୍ଠୀ
 ଯାଇଣ ଭେଟିଲେ ସେହୁ ଧରମ ଯୁଧିଷ୍ଠି ।
 ହେ ଧର୍ମ ଅନେକ ମତେ କହିଲେ ତାହାଙ୍କୁ
 ଶାସ୍ତ୍ରକଥା ରୂପେ କି ତତ୍ତ୍ଵର ଜନଙ୍କୁ ।

ବଧୂର ନ ଶୁଣେ ଯଥା କମ୍ବୁର ନିସ୍ବନ
 ଗୋପାଳେ ଚିହ୍ନିବେ କାହିଁ ଅମୂଲ୍ୟ ରତନ ।
 ତୋ କଥା ଶୁଣି ଅପାର କଳା ସେହୁ କୋପ
 ଇନ୍ଦ୍ର ବିବାଦେ ଯେହ୍ନେ ଗର୍ଜେ କାଳସର୍ପ ।
 ନାରଦ ବଚନ ଶୁଣି କୋପକଲେ ହଳୀ
 ସୌନନ୍ଦ ମୂଷଳକୁ ସେ ବୁଲାଇଲେ ତୋଳି ।
 ଯୁଧିଷ୍ଠି ଦେବ ବୋଇଲେ ଶୁଣ ବଳରାମ
 ଦଣ୍ଡଘେନି ଦଣ୍ଡେ ଏବେ କରନ୍ତୁ ବିଶ୍ରାମ ।
 ସନ୍ଧିସମ୍ବନ୍ଧ ନୋହିଲେ ଯିବା ଦୃଢ଼ କରି
 କିଞ୍ଚିତ କଥାରେ ତୁମ୍ଭେ ନୁହ ମରାମରି ।
 ମୁହଁ ନିଜେ ଯିବି ଏବେ ମନ୍ଦର ଗିରିକୁ
 ସମାଧାନ କରି କିଛି କହିବି ଇନ୍ଦ୍ରକୁ ।
 ମୋହର ବୋଲରେ ଯେବେ ନ ଦେବ କୁମାରୀ
 ତେବେ ବୁଝିଣ ପଛକେ ହେବା ଦୃଢ଼କାରୀ ।
 ଗନ୍ଧମାଦନ ପର୍ବତୁ ଗଲେ ଧର୍ମସୁତେ
 ବୈଜୟନ୍ତୀ ମାଳଗୋତି ଘେନିଛନ୍ତି ହସ୍ତେ ।
 ସହଦେବ ବୋଲେ ଦେବ ନ ଯାଆନ୍ତୁ ଏକା
 ଭୀମସେନ ଠାକୁରଙ୍କୁ ନ୍ୟନ୍ତି କରି ସଖା ।
 ବିଗ୍ରହ କାଳରେ କଥା ନୁହଇ ଯେ ସାଧ
 ସହି ନ ପାରିଲେ ଯଦି ଉପୁଜିବ ଦୃଢ଼ ।
 ଦୁଷ୍ଟଗଣ ସେହିଠାରେ ହୋଇଛନ୍ତି ମେଳି
 ଭୀମଠାକୁରଙ୍କୁ ନ୍ୟନ୍ତୁ ଆଣିବେ ସମ୍ଭାଳି ।
 ଗୋବିନ୍ଦ ବୋଇଲେ ଶୁଣ ମନ୍ତ୍ରୀର ବଚନ
 ଯାଅ ଠାକୁରଙ୍କ ସଙ୍ଗେ ଆହେ ଭୀମସେନ ।
 ବାଆନ ବାଆନ ଭାର ବେନି ଗଦା ଘେନି
 କୃତାନ୍ତକ ରୂପ ଧରି ଚଳିଲା ପାବନୀ ।
 ପହଞ୍ଚିଲେ ଧର୍ମସୁତ ମନ୍ଦର ପର୍ବତେ
 ବିଜେ କରିଛନ୍ତି ଇନ୍ଦ୍ର ହସ୍ତୀ ଏିରାବତେ ।
 ଯୁଧିଷ୍ଠିଙ୍କୁ ଦେଖି ଇନ୍ଦ୍ର ହସ୍ତୀରୁ ଉତୁରି
 ବସିଲେ ଆସ୍ଥାନେ ବ୍ରହ୍ମା ସହ ଶୂଳଧାରୀ ।
 ମନ୍ଦର ପର୍ବତ ପାଞ୍ଚ ପାବଙ୍କର ତଳେ
 ପ୍ରଣାମ କରି ଶୁତିଲେ ଦେବ ଧର୍ମବାଳେ ।
 କୋପେଣ ତାଙ୍କୁ ଉତ୍ତର ଦେଲେ ଦେବଇନ୍ଦ୍ର
 ଆରେ ରେ ପାଣ୍ଡବା ତୁମ୍ଭେ ଅଟ ବଡ଼ ମନ୍ଦ ।
 ଆଦ୍ୟରୁ ତ ଉପୁଜିଲେ ଗୋଳକୁଣ୍ଡାପଣେ
 ଦୁର୍ବାସାଙ୍କ ମନ୍ତ୍ରବଳେ ତୁମ୍ଭେ ଜାତ ଏଣେ
 ଦିଗପାଳଙ୍କର ତହିଁ ଉପୁଜିଲ ତୁମ୍ଭେ
 ବଢ଼ିଲ ଗୋପାଳ ସଙ୍ଗେ ତୁମ୍ଭେ ମୃଦୁଭାବେ ।
 ଗଉଡ଼େ ବଢ଼ିଲ ଯେଣୁ ମନୁଷ୍ୟ ପ୍ରକୃତି
 ଏଣୁକରି ତୁମ୍ଭେମାନେ ହେଲ ମୃଦୁମତି ।

ଗଉଡ଼ ବାଉଡ଼ ଅଟ ହାଉଡ଼ରେ ତୁମ୍ଭେ
 ଗୋଳକୁଣ୍ଡା ଜାରଜାତ କିପାଁ ଆସ ଏବେ ।
 ତୁମ୍ଭର ତାହାର ହେଲା ଏଡ଼େ ବନ୍ଧୁପଣ
 ପିତାର କଥାକୁ ତୁମ୍ଭେ କଲ ହେୟଜ୍ଞାନ ।
 ଅବିବାହୀ କନ୍ୟାକୁ ସେ ପୁରେ ରଖୁଥିଲା
 ମୋହର ପୁତ୍ରକୁ ସେହୁ ଇଚ୍ଛାଏ ବରିଲା ।
 ଶୁଣି ଯୁଧିଷ୍ଠି ବୋଇଲେ କୋପ ଛାଡ଼ ରାୟେ
 ମନ୍ଦବେଳରେ ଜନମ କରିଛ ତନୟେ ।
 ଥୋକାଏତ ପୁତ୍ର ବଂଶ ରକ୍ଷା ଯେ କରନ୍ତି
 ଥୋକାଏତ ପୁତ୍ର ପୁଣି ବଂଶକୁ ନାଶନ୍ତି ।
 ପରସ୍ତା ରମଣେ ଜନେ ନାଶ ଯାଇଛନ୍ତି
 ତାରା ଅଭିଳାଷେ ତନୁକ୍ଷୀଣ ନିଶାପତି ।
 ଜାନକୀ ହରଣେ ନାଶ ହୋଇଲା ରାବଣ
 ଅହଲ୍ୟା ହରଣେ କିସ ନ ହେଲ ଆପଣ ।
 ଗଉଡମ ଶାପେ ତୋର ଛିଡ଼ିଲା ବୃଷଣ
 ମେଷଅଶ୍ତ ଲଗାଇଲେ ସାବିତ୍ରୀ ରମଣ ।
 ପୁତ୍ରେ ନ ତିଆରୁ କଲା ଏମନ୍ତ ପ୍ରକୃତି
 ଏବେ ରାମ କୋପେ ନାଶ ହୋଇବ ସଂପ୍ରତି
 ଯେବେ ବୋଇଲୁ ତ ପୁତ୍ର ଆଣିଲା ଅଜ୍ଞାନେ
 ସନ୍ଧି କରିବାକୁ କିପାଁ ନ ଭାଲୁଛୁ ମନେ ।
 କୁମାରୀ ଘେନିଣ ଚାଲ ଯିବା ଜୟଭେଦୀ
 ଜଗତନାଥ ସଙ୍ଗେତେ ନ ହୁଅ ବିବାଦୀ ।
 ଯେଉଁ ରାମ କାଦମ୍ବରୀ ପାନେ ସଦା ଭୋଳ
 ଶରଣ ପଞ୍ଜର ନାଥ ଭକତ ବସଲ ।
 ମୁହଁ ତୋତେ ମୁକୁଳାଇ ଦେବି ନିର୍ଦ୍ଦୋଷ ଜାଣ
 କୋପ ତେଜିବେ ତୋଠାରୁ ଦେବ ନାରାୟଣ
 କାହାବଳେ ଏଡ଼େ ଦୃଢ଼ କରୁ ସୁରସାଙ୍ଗ
 କାଳେ ରଖୁ ନ ପାରିବେ ତୁମ୍ଭଙ୍କୁ ଯେ କେହି ।
 ଆବର ତୋହର ବୁଦ୍ଧି ଅଟଇ ଯେ ମନ୍ଦ
 ଅର୍ଜୁନ ଛାଡ଼ିଲା ତୋତେ ପଡ଼ିଲା ପ୍ରମାଦ ।
 ଧନଞ୍ଜୟ ପ୍ରାୟେ ପୁତ୍ର ତେଜିଲା ଯେ କାଳେ
 କର୍ମର ଅବଳ ତୋର ଅଟେ ଆଶଙ୍କୁଳେ ।
 ବ୍ରହ୍ମା ରହି ପାରିବେ କି ଜଗଦ୍‌ପିତା ପଣେ
 ଏତେ ସମ୍ପଦ ନାଶିବୁ କିପାଁ ଅକାରଣେ ।
 ପବନଦେବ ଆମ୍ଭର ପିଅର ଅଟନ୍ତି
 ଯମ କୁବେର ବରୁଣ କେ ଯାକୁ ଜାଣନ୍ତି ।
 ପରମ ପଣ୍ଡିତ ତୁହି କି ନିମନ୍ତେ ବଣା
 ରାମ କୃଷ୍ଣ ବେନିଭାଇ ସଂସାର ଧାରଣା ।
 କହୁଁ କହୁଁ ଯୁଧିଷ୍ଠିଙ୍କ ବଢ଼ିଲାକ କୋହ
 ତୁମ୍ଭବଳେ ରାମକୃଷ୍ଣ କେହି ସମ ନୁହଁ ।

ସତ୍ୟଭାମା ବାକ୍ୟେ ହରି ନେଲେ ପାରିଜାତ
 ଗରୁଡ଼ ହରି ଆଣିଲା ସ୍ୱର୍ଗରୁ ଅମୃତ ।
 ଗୋପ ଗୋବତ୍ସା ରକ୍ଷାଥେ ଗୋବର୍ଦ୍ଧନ ଗିରି
 ବାମ କାଣି ଅଙ୍ଗୁଳିରେ ଜାଣ ଥିଲେ ଧରି ।
 ସାତଦିନ ବୃଷ୍ଟି ତୁହି କଲୁ ସୁରେଶ୍ୱର
 ପରିଶେଷରେ ହାରିଲୁ କି ହେଲା ତାଙ୍କର ।
 ଏପରି କହିଲେ ଯହୁଁ ଧର୍ମ ଯୁଧିଷ୍ଠିର
 ଶୁଣି କୋପରେ ଜଳିଲା ଦେବ ସୁନାସୀର ।
 କୋପେ ଆରତ୍ନ ଲୋଚନ କରି ମଘବାନ
 ବୋଲେ ଯୁଧିଷ୍ଠିକୁ ନାଶ କର ଚିତ୍ରସେନ ।
 ଯହୁଁ ଯା କହିଲେ ଇନ୍ଦ୍ର କରି କୋପଦୃଷ୍ଟି
 ବେଗେ ପର୍ବତୁ ଓହ୍ଲାଇ ଅଇଲେ ଯୁଧିଷ୍ଠି ।
 ପିତାର ଏହି ବଚନ ଶୁଣି ବିଦ୍ୟାଧର
 କରରେ ଧଇଲେ ସେହି ବକ୍ର ମୁଦୁଗର ।
 କୁରାଳଚକ୍ର ପରାୟେ ତାହାକୁ ବୁଲାଇ
 ଯୁଧିଷ୍ଠିକୁ ପିଟିବାକୁ ଥିଲା ସେ ଉଠାଇ ।
 ଏହା ଶୁଣି ଯୁଧିଷ୍ଠିଙ୍କୁ ଭୀମ ପଛକଲା
 ଆଗେ ରହି ଚିତ୍ରସେନ ମୁଦୁଗରକୁ ନେଲା ।
 ବାହାନାଦ ଦେଇ କୋପେ ଗରଜିଣ ଭୀମ
 ଶତଶୃଙ୍ଗକୁ ସୁମରି କଲା ପରାକ୍ରମ ।
 ଯୁଧିଷ୍ଠିଙ୍କୁ ବୋଲେ ବେଗେ ବାହୁଡ଼ ହେ ଭ୍ରାତ
 ମୁଁ ଆସି ନ ଥିଲେ ତୁମ୍ଭେ ବରତି ନ ଥାନ୍ତା ।
 ଏକା ଆସୁଥିଲ ଏଥେ ତୁମ୍ଭେ ସନ୍ଧିକରି
 ନିର୍ଭେ ଏ ପର୍ବତେ ଆଜ ପଡ଼ିଥାନ୍ତ ମରି ।
 ଏତେ ବୋଲି ଭୀମକରେ ମୁଦୁଗର ଧରି
 ପିଟିଲା ଚିତ୍ରସେନର ରଥେ ବେଗକରି ।
 ମହାବଳବନ୍ତ ସେହୁ ରଣେ ରଣସଖା
 ପ୍ରହାରନ୍ତେ ତାର ରଥ ହେଲା ମସିଗୁଣ୍ଡା ।
 ଚିତ୍ରସେନ ରଥ ଯହୁଁ ପଡ଼ିଲାକ ଭାଙ୍ଗି
 ଅଙ୍ଗାରପନ୍ଥ ଚହୁଁ ଉଠେ ଗଳଗାଢ଼ି ।
 ବୃଦ୍ଧବକା ତୁଳାକର୍ଣ୍ଣ ବଳି ବିଶ୍ୱାବସୁ
 କୋପେ ଓଗାଳିଲେ ଆଗେ ଭୀମ ଆସୁ ଆସୁ
 ବାସବ ପୁତ୍ର ଗନ୍ଧର୍ବ ଥିଲେ ଲକ୍ଷେ ଚାରି
 ଭୀମସେନକୁ ଘେରିଲେ ଶତେପୁର କରି ।
 ବିଷନ୍ତି ଚକ୍ର ଲାଙ୍ଗିଆ ଛେଲ ଗଦା କାତି
 କୁନ୍ତ ମୂଷଳ ଏ ଆଦି ଅସ୍ତ୍ର ବରଷନ୍ତି ।
 ଆଦିତ୍ୟ ତେଜ ପରାୟେ ଝଲକେ ଲାଙ୍ଗିଆ
 ବରଷନ୍ତି ବିଦ୍ୟାଧର ଭୀମ ପାତେ ହିଆ ।
 ଯୁଧିଷ୍ଠିଦେବ ସେଠାରୁ ଅଇଲେ ପଳାଇ
 ଗନ୍ଧମାଦନ ପର୍ବତେ ମିଳିଲେକ ଯାଇ ।

ଯୁଧିଷ୍ଠିଦେବଙ୍କୁ ଦେଖୁ ପଚାରିନ୍ତି ହରି
 କେବଣ ନିମନ୍ତେ ଖର ନିଶ୍ୱାସ ତୁମ୍ଭରି ।
 ବୋଇଲେ ତରି ଆସିଲି ମୁହିଁ ଧର୍ମବଳେ
 ଭୀମସେନ ପଡ଼ିଲାକ ସମର କନ୍ଦଳେ ।
 ଆବର ସୋଦରକୁ ମୁଁ ପାଇବି କି ନାହିଁ
 ମୁହିଁ ଅଇଲି ଭୀମକୁ ତହିଁ ଛାଡ଼ିଦେଇ ।
 ଯୁଧିଷ୍ଠିଦେବ ଏମନ୍ତ କହିବାର ବେଳେ
 ଶୁଣି ପର୍ବତୁ ଡେଇଁଣ ଦେବ କାମପାଳେ ।
 ରଥ ସହିତେ ଦେବ ନ କଲେ ଆରୋହଣ
 ହଳ ମୂଷଳ ବୁଲାଇ ଧାଇଁଲେ ପାଦେଣ ।
 ଏରୂପେ କୋପେ ଧାଇଁଲେ ଯହୁଁ ଦେବହରି
 ଧାଇଁଲେ ଯାଦବ ବଳ ତାଙ୍କ ସଙ୍ଗେ ମିଳି ।
 ସାତବଂଶକୁ ଘେନିଣ ଧାଇଁ ହଳହସ୍ତ
 ଅର୍ଜୁନ ବିଜୟ କଲେ ନନ୍ଦିଘୋଷ ରଥ ।
 ବୈନତେୟ ବାହନରେ ବିଜେ ଜଗନ୍ନାଥେ
 ଶଙ୍ଖ ଚକ୍ର କୌମୋଦକୀ ଗଦାବର ହସ୍ତେ ।
 ଦେବଦତ୍ତ ଶଙ୍ଖ ହରି କଲେକ ଶବଦ
 ଆକାଶ ଉଛୁଳାଇଲା ସେହି ଶଙ୍ଖନାଦ ।
 ଭୀମଙ୍କ କର୍ଣ୍ଣେ ଶୁଭିଲା ଯହୁଁ ଶଙ୍ଖଧ୍ୱନି
 ମହାରାଗରେ ଉଠିଲା ତହୁଁ ଶିରଝୁଣି ।
 ଗଦାବର ତଳାଇଣ ପିଟିଲାକ ଭୀମ
 ଜୟସେନର ରଥକୁ କରିଦେଲା ଚୂର୍ଣ୍ଣ ।
 ଅଙ୍ଗାରପନ୍ଥ ଗରଥ ଧରି ବାମକରେ
 ପିଟିଲାକ ବିଶ୍ୱାବସୁ ଗନ୍ଧର୍ବ ଉପରେ ।
 ସେହି ପ୍ରକାରେ ଭାଙ୍ଗିଲା ତାଙ୍କ ରଥ ବେନି
 ଭୟେ ତହୁଁ ବେନିଭାଗ ହୋଇଲେ ସଇନି ।
 ପୁନରପି ବିଦ୍ୟାଧର ଭୀମକୁ କଟାଳି
 ଗର୍ଜି ଉଠିଲା ପାଣ୍ଡବ ବୀର ମହାବଳୀ ।
 ଗଦାବର ବୁଲାଇଣ ପିଟନ୍ତେ ମାରୁତି
 ମହାବାତେ ବୃତଫଳ ପରାୟେ ଲୋଚନ୍ତି ।
 ସୈନ୍ୟଭଗ୍ନେ ଚିତ୍ରରଥ ଚଢ଼ି ଅନ୍ୟ ରଥ
 ତୁଲେ ସହୋଦର ଗଲେ ଚାରି ଅଇବ୍ରତ ।
 ଅନେକ ରତ୍ନ ଭୂଷଣ ତାହାଙ୍କର କାୟେ
 ଦିଶନ୍ତି ସେ ବିଦ୍ୟାଧର କାର୍ତ୍ତିକେୟ ପ୍ରାୟେ ।
 ରେ ରେକାର କରି ରାଗେ ଧାଏଁ ଚିତ୍ରରଥ
 କରେ ଧରିଅଛି ଏକ ନବନିଶି କୋନ୍ତ ।
 ଭୀମ ଉପରେ ପିଟିଲା ତାହା ବେଗ କରି
 ଭୀମ ଅଙ୍ଗେ ବାଜି ତାହା ହୋଇଗଲେ ଚୂରି ।
 ପୁଣି ଗନ୍ଧର୍ବ ପ୍ରହାରେ ବକ୍ରର ତିମ୍ବୁର
 ଡେଇଁ ତାହାକୁ ଧଇଲେ ବୀର ବୃକୋଦର ।

ବୁଲାଇ ପିଟିଲା ଭୀମ ସେହି ବଜ୍ର ଗୋଟି
 ସେ ଘାତରେ ଚିତ୍ରସେନ ପଡ଼େ ମହାଲୋଟି ।
 ଗର୍ଜନ୍ତେ ଭୀମ ଶୁଭଜ ଘଡ଼ଘଡ଼ି ପ୍ରାୟେ
 ଏହା ଦେଖୁ ଆବୋରିଲେ ତାକୁ ସୁରରାୟେ ।
 ଐରାବତ ଗଜପରେ ବସି ବଜ୍ରଧର
 ବଜ୍ର ଶକତିକି ସେହି ଧରିଛନ୍ତି କର ।
 ମୁଦୁଗର ଅସିପଦ୍ର ଗୁରୁଜ ସାବେଳି
 ବକ୍ଷସ୍ଥଳେ ଲାଗିଅଛି ପାରିଜାତ ମାଳି ।
 କୋଟିଏ କିରଣ ଶକ୍ତି ଆଖଣ୍ଡଳ ତୋଳି
 ଗଦାବର ଧରି ଉଭା ଭୀମ ମହାବଳୀ ।
 ଏକାକେ ସମର କରେ ପବନ କୁମର
 ଗନ୍ଧର୍ବ ନଦୀ ତଟରେ ହୁଅଇ ସମର ।
 ଅନେକ ସୈନ୍ୟକୁ ଭୀମ ଯାଉଛନ୍ତି ପିଟି
 ବିଦ୍ୟାଧର ବଳ ତହିଁ ପଡ଼ୁଛନ୍ତି ଲୋଟି ।
 ଏକା ସମର କରଇ ପବନର ବସ୍ତ୍ର
 ମାଇଲା ଗନ୍ଧର୍ବ ଗଦା ପିଟି ତିନି ଲକ୍ଷ ।
 ମଉଗଳ ଧାଏଁ ଯେହ୍ନେ ରମାବୃକ୍ଷ ଦେଖୁ
 ମାରନ୍ତି ମାରୁତି ତିଳେ ଉପ୍ରୋଧୁ ନ ରଖୁ ।
 ଅପାର ମହିମା ଅଟେ ପବନ ତନୟେ
 ପଳାଅନ୍ତି ଯୋଦ୍ଧାମାନେ ଶୃଗାଳ ପରାୟେ ।
 କନ୍ୟାସେନ ବୃକ୍ଷଶ୍ରବା ଅଙ୍ଗାର ପଲଗ
 ପ୍ରତଷ୍ଟାବଳୀ ଏମାନେ ରଣେ ଦେଲେ ଭଙ୍ଗ ।
 ଶଙ୍ଖର ଶବଦ ଯହୁଁ କଲେ ଶିରୀରଙ୍ଗ
 ଶୁଣି ଦୁଇଗୁଣ ବଳ ହେଲା ଭୀମଅଙ୍ଗ ।
 ଭାଜିଗଲେ ବିଦ୍ୟାଧର ସମର ଉପେକ୍ଷି
 ସହସ୍ରେ ପୁତ୍ର ଇନ୍ଦ୍ରର ହୋଇଲେ ନିର୍ମାଣ୍ଡି ।
 ଦଶ ବିଂଶ ଧରି ଭୀମ ଫୋପାଡ଼ି ଦିଅଇ
 ଆରେ ଆରେ ଆସ ବୋଲି କୋପରେ ଡାକଇ ।
 ଏମନ୍ତ ମହିମା ଅଟେ ବୀର ମାରୁତିର
 ବୀରମୂର୍ତ୍ତି ଧରି ଉଭା ବାସବ ଛାମୁର ।
 ଧାଇଁଯାଇଁ ଭୀମଧରେ ହସ୍ତୀର କୁମ୍ଭକୁ
 ଥୋରହସ୍ତେ ଧରେ ଗଜ ଭୀମର ଅଞ୍ଜାକୁ ।
 ଗୁଡ଼ାଇ ଟେକିଲା ଗଜ ଗଗନର ମାଗେ
 ଫିଙ୍ଗୁ ଭୀମ ପଡ଼େ ଗନ୍ଧମାରଦନ ଲାଗେ ।
 ବଜ୍ରଘାତ ଜାଣି ତହୁଁ ପଡ଼େ ବୀର ଭୀମ
 ଭୂମିରେ ପଡ଼ିଣ ତହୁଁ ହେଲା ଅସାଷ୍ଟମ ।
 ଦେଖୁ ଯୁଧିଷ୍ଠିର ଭୀମସେନର ଏ ଦୁଃଖ
 କୋଳେ ଧରିଣ ତାହାକୁ କାନ୍ଦିଲେ ଅନେକ ।
 ହା ହା ଭ୍ରାତ ତୁହି ମୋର ଅଚାବଳ ଯୋଧୁ
 ଦୈବ ତେଠାରେ କିପାଇଁ ହୋଇଲା ବିରୋଧୁ ।

ନାରଦ ମିଳି କହିଲେ ଭୀମସେନ କଥା
 ବାସବ ପାଶେ ମିଳିଲା ଯହୁଁ ସାମରଥୀ ।
 ଇନ୍ଦ୍ରକୁ ଦେଖଣ ଭୀମ ନ ଘୁଞ୍ଚିଲା ଯହୁଁ
 ସମରେ ଗଜ ଧରିଲା ଭୀମ କଟି ତହୁଁ ।
 କୋପେ ଐରାବତ ତହୁଁ ଫୋପାଡ଼ିଣ ଦେଲା
 ଏତେ ଦୂରେ ଭୀମସେନ ସେ ହେତୁ ପଡ଼ିଲା ।
 ଶୁଣିକରି କୋପ କଲେ ଦେବ ବଳରାମ
 ଭୀମ କଷ୍ଟ ଶୁଣି ଗଲେ ହୋଇ ତମ ତମ ।
 ବଳରାମଙ୍କ ମୂରତି ଦେଖୁ ମଘବାନ
 ମହାନାଗ ପୃଷ୍ଠରେ ସେ କଲେ ଆରୋହଣ ।
 ଶ୍ରୀଭୁଜରେ ଶୋଭାବନ ବଜ୍ରର ଶକତି
 ମନ୍ଦର ପର୍ବତେ ବିଜେ ଦେବ ସୁରପତି ।
 ଷଡ଼ ମରଭୂତ ସୈନ୍ୟ ଛନ୍ତି ତାଙ୍କ ତୁଳେ
 ଅମରଗଣଙ୍କ ସହ ସଦୃଶେ ଧାଇଁଲେ ।
 ସମରର ସମ୍ପର୍କରେ ଦେବ ମଘବାନ
 ବଳରାମଙ୍କ ସମ୍ମୁଖେ ମିଳିଲେ ବହନ ।
 ଦଶଯୁଗ ମାଡ଼ିଥିଲେ ଯାଦବଙ୍କ ବଳ
 ଦୁଇବଳଙ୍କର ତହିଁ ଲାଗିଲା କନ୍ଦଳ ।
 ଏରୂପେ ହୁଅନ୍ତେ ତହୁଁ ଯୁଦ୍ଧ ଭୟଙ୍କର
 ମେଘକୁ ରାଇ ବୋଇଲେ ଦେବ ପୁରନ୍ଦର ।
 ମୂଷଳ ଧାରାରେ ତୁମ୍ଭେ ବରଷ ସକଳେ
 ଶୁଣି ଭୟଙ୍କର ବୃଷ୍ଟି କଲେ ମେଘମାଳେ ।
 ଏହା ଦେଖୁ ଗରୁଡ଼କୁ କହିଲେ କହ୍ନାଇ
 ହେ ଗରୁଡ଼ ରଖ ତୁହି ପକ୍ଷରେ ଘୋଡ଼ାଇ ।
 ଦଶଯୁଗ ମାଡ଼ିଥିଲେ ଯାଦବଙ୍କ ବଳ
 ଶୁଣି ଗରୁଡ଼ ଭାଙ୍ଗିଲା ପକ୍ଷରେ ସକଳ ।
 ବର୍ଷନ୍ତି ମେଘ ମୂଷଳ ଧାରାରେ ଯେ ପାଣି
 ଗରୁଡ଼ ପକ୍ଷରେ ପଡ଼ି ବହଇ ଧରଣୀ ।
 ନିର୍ବାତ ବଜ୍ରସୁଚି ଯେ ଅଗ୍ନି ବାଣମାନ
 ଖଗବର ପକ୍ଷପରେ ପଡ଼େ ଅନୁକ୍ଷଣ ।
 ଏକାଳେ ବାତକୁ ରାଇ କହେ ମଘବାନ
 ଅଶତାଶ ମୂର୍ତ୍ତି ଧରି ବହ ତୁ ପବନ ।
 ଦେବରାଜ ଆଜ୍ଞା ପାଇ ଗର୍ଜଣ ପବନ
 ଅଶତାଶ ମୂର୍ତ୍ତି ଧରି ବହିଲା ତକ୍ଷଣ ।
 ଯୁଧିଷ୍ଠି ବୋଲନ୍ତି ମେଘ ପବନର ଯୋଗେ
 ଆମ୍ଭେମାନେ ମରିବୁ ଯେ ନିର୍ଦ୍ଦେଶ ଏହିଲାଗେ
 ଏହାଶୁଣି ସୁମରିଲେ ହରି ହନୁମନ୍ତ
 ଜାଣି ସେକ୍ଷଣି ଅଇଲା ଅଞ୍ଜନାର ସୁତ ।
 ଚଉଦ ଲକ୍ଷ ତାହାର ଦଧିମୁଖ ସୈନି
 ଲାଙ୍ଗୁଳ ପରେ ବସାଇ ଅଛଇ ପାବନି ।

ଗଳାରେ ମାଳା କରିଛି ଲକ୍ଷେକ ପର୍ବତ
କଟିରେ ଖଞ୍ଜିଲା ଗିରି ତିନି ମରଭୂତ ।
ଶିରରେ ମୁକୁଟ କଲା ତିନିଲକ୍ଷ ଗିରି
ଦଶକୋଟି ପରବତ ଦୁଇବାହୁ ସରି ।
ଏହି ରୂପରେ ଅଇଲା ପବନ ନନ୍ଦନ
ତିନି ଭୁବନେ ତାହାକୁ କେ ନାହିଁ ସମାନ ।
ବିକ୍ରମି ଅଇଲା ଶୂନ୍ୟ ବୀର ହନୁମନ୍ତ
ତିନିଦିଗେ ମିଳେ ଗନ୍ଧମାଦନ ପର୍ବତ ।
ଗୋବିନ୍ଦଙ୍କ ଶ୍ରୀଚରଣେ ମାରୁତି ପ୍ରଣମି
ବୋଲେ କି ହେତୁ ଚିତ୍ତିଲ କହ ମୋତେ ସ୍ୱାମୀ
ଗୋବିନ୍ଦ ବୋଇଲେ ମୋର ଦୁହିତା ସତଳା
ବଳାକ୍ତାରେ ହରିନେଲା ବାସବର ବଳା ।
ତହିଁ ନିମନ୍ତେ ତ୍ରିଦଶ ଦେବ ପରିଘାଇ
ଆତ୍ମକୁ ଜିଣିବେ ଆସିଛନ୍ତି ମେଳ ହୋଇ ।
ଇନ୍ଦ୍ର ବଚନେ ପବନ ଅଣତାଣ ମୂର୍ତ୍ତି
ଧରି କହେ ପକାଇବ ସାହେର ସଂହତି ।
ନାରାୟଣଙ୍କ ବଚନ ଶୁଣି ହନୁମନ୍ତ
ସେହିକ୍ଷଣି ଲାଙ୍ଗୁଳକୁ କଲା ବିସ୍ତାରିତ ।
ଦଶଯୁଗ ମାଡ଼ିଛନ୍ତି କୃଷ୍ଣଙ୍କ ସଇନି
ତେତେଯୁଗ ଲାଞ୍ଜେ ଗଡ଼ କଳାକ ପାବନି ।
ସେ ଲାଞ୍ଜ ଉଚ୍ଚ ହୋଇଲା ପଞ୍ଚମ ଯୋଜନ
ବାୟୁଗତି ରୁଦ୍ଧ କଲା ବୀର ହନୁମାନ ।
ଲାଙ୍ଗୁଳ ଭିତରେ ସୈନ୍ୟ ରହିଲେ ନିଶ୍ଚିନ୍ତ
ଉପରେ ପକ୍ଷ ଢାଳିଲା ବିନତାର ସୁତ ।
ଅଶଞ୍ଚାଶ ମୂର୍ତ୍ତିଧରି ବହି ବହି ବାତ
ବୃକ୍ଷ ପରବତ ଧରି କଲା ଛିନ୍ନଛତ୍ର ।
ମୂଷଳ ଧାରା ପ୍ରମାଣେ ମେଘ ବରଷନ୍ତି
ଗରୁଡ଼ ପକ୍ଷରେ ପଡ଼ି ନିଗିଡ଼ି ଯାଆନ୍ତି ।
ହନୁମନ୍ତ ଲାଞ୍ଜ କାନ୍ଥ ଖଗପକ୍ଷ ଛାତ
ମେଘ ବରଷଇ ଶିଳା ବଜ୍ରସୁତାବତ ।
ଘଡ଼ଘଡ଼ି ଚଡ଼ଚଡ଼ି ଅଗ୍ନିବାଣମାନ
ଗରୁଡ଼ ପକ୍ଷରେ ପଡ଼ି ହୋଇଯାନ୍ତି ଭଗ୍ନ ।
ଖଗବୃଷ୍ଟି ରକ୍ଷାକଲା ହନୁ ଲାଞ୍ଜବେଢ଼ା
ଗଡ଼ବୁରେ ରହି ପାର୍ଥ କଲା ଶରପାତ୍ରା ।
କୋଡ଼ିଏ ଯୋଜନ ଲମ୍ବ ପଞ୍ଚତାଳ ଉଚ୍ଚ
ଲାଞ୍ଜେ ଗଡ଼ ବେଢ଼ାଇଲା ପବନର ବସ୍ତ୍ର ।
ମେଘମାନେ ବରଷିଲେ ସବୁବେଳେ ନୀର
ବୁନ୍ଦେ ଜଳ ନ ପଶିଲା ଗହିର ଭିତର ।
ପାଞ୍ଚଦିନ ପାଞ୍ଚରାତ୍ର ଶିଳା ବରଷିଲେ
କିଛି ନେହିଲା ସୈନ୍ୟଙ୍କ ନିଶ୍ଚିନ୍ତେ ରହିଲେ ।

ଧାଇଁଯାଇ ହନୁମାନ ଗର୍ଜି ମହାକୋପେ
ସେ ମେଘକୁ ଚାପୋଡ଼େକ ମାଇଲା ପ୍ରତାପେ
ପୁଣି ସମ୍ଭରି ମେଘକୁ ବିଧାଏ ମାରନ୍ତେ
ସେ ଘାତେ ସମ୍ଭରି ମେଘ ପଡ଼ିଲା ଅଚେତେ ।
ସମ୍ଭରିକ ମେଘ ଯହୁଁ ପଡ଼ିଲାକ ଭାଜି
ମେଘମାନେ ପଳାଇଲେ ବରଷିବା ତେଜି ।
ମେଘମାଳ ପଳାଅନ୍ତେ ରହିଲାକ ବୃଷ୍ଟି
ଗିରିନଦୀ ସମତୁଲେ ବହିଲା ଜଳଟି ।
ମହାବାତ ରହିଥିଲା ଅତ୍ୟନ୍ତ ପ୍ରଖରେ
ତାହାକୁ ଚାପୋଡ଼େ ହନୁ ମାଇଲା ରାଗରେ ।
ପ୍ରଚଣ୍ଡ ପବନ ସେହି ଘାତେ ପଳାଇଲା
ଦିଗ ଅକ୍ଷକାର ଯାଉଁ ଆଲୋକ ଦିଶିଲା ।
ମେଘ ପବନ ଉଭୟେ ହୁଅନ୍ତେ ନିବର୍ତ୍ତ
ହନୁମନ୍ତ ଲାଙ୍ଗୁଳକୁ କଲା ସଂକୁଚିତ ।
ଗରୁଡ଼ ନିଜ ପକ୍ଷକୁ ସଂକୁଚିତ କଲା
ଅର୍ଜୁନ ମନଭେଦୀକୁ ତୃଣରେ ରଖିଲା ।
ବଳରାମ ବିଜେକଲେ ତାଳଧ୍ୱଜ ରଥ
କୃଷ୍ଣବିଜେ ଗରୁଡ଼ରେ ନନ୍ଦିଘୋଷେ ପାର୍ଥ ।
ଦେଖିଲେ ଦେବତା ଆଦି ତହିଁ କେ ନାହାନ୍ତି
ଇଶ୍ୱର ବାସବ ଦୁହେଁ ତହିଁ ରହିଛନ୍ତି ।
ତାଙ୍କୁ ଦେଖି ଗର୍ଜନ୍ତି କୋପେ କାମପାଳ
କାଦମ୍ବରୀ ପାନେ ସଦା ତାଙ୍କ ମତି ଭୋଳ ।
ନୀଳାୟର ପୁରୁଷ ସେ ପ୍ରତ୍ୟକ୍ଷରେ ହରି
ମଉଳିରେ ଫଣା ଯାର ସପତ କୁଣ୍ଡଳି ।
ସେ ନିରାକାର ପୁରୁଷ ହୋଇ ମହାରାଗୀ
ସାମର୍ଥ୍ୟ ହଳ ମୂଷଳ ବୁଲାଇଣ ବେଗି ।
ନବସହସ୍ର ଯୋଜନ ଏକ ଗିରିବର
ତିନି ଅଇବ୍ରତ ଅଟେ ଉତ୍ତର ତାହାର ।
କୋଟିଏ ପଶୁରାଜାର ବଳ ପ୍ରାକର୍ମରେ
ମୂଷଳେ ତାଡ଼ି ଗିରିକି ଧଇଲେ ହସ୍ତରେ ।
ଶିବ ଇନ୍ଦ୍ରଛନ୍ତି ଘେନି ନିଜ ନିଜ ବଳ
ପର୍ବତ ଉପରେ ଥିଲେ ହୋଇଣ ନିଶ୍ଚଳ ।
ଚୌଦକୋଟି ଶିବଗଣ ଘେନି ସଦାଶିବ
ଗିରି ଚଳନ୍ତେ ଡେଇଁଲେ ବୃଷ ଘେନି ଶିବ ।
ଏରାବତ ଗଜପରେ ବସି ସୁରପତି
ଦେବଗଣଙ୍କୁ ଘେନିଣ ଡେଇଁଲେ ଝଟତି ।
ଦେଖି କାମପାଳ ତାଙ୍କ ପଛେ ଧାଇଁ ବେଗେ
ମନ୍ଦର ଧରିଣ ଉଭା ହେଲେ ତାଙ୍କ ଆଗେ ।
ଶ୍ରୀଭୁଜରେ ଶଙ୍ଖ ଚକ୍ର ଧରି ବନମାଳୀ
ମହାକ୍ରୋଧରେ ବାସବ ସମ୍ମୁଖରେ ମିଳି ।

କୃତାନ୍ତକ ବଳ ଘେନି ସେ ଯମ ଦେବତା
 କରେ କାଳ ପାଶ ଧରି ପିନ୍ଧିଅଛି କଛା ।
 କାଳ ବିକାଳକୁ ଘେନି ଧାଏଁ ଅତିବେଗେ
 ଦେଖୁ ସୈନ୍ୟ ପଳାଇଲେ ନ ରହି ତା ଆଗେ
 ଦୂରୁ ଦେଖୁଣ ଧାଇଁଲେ ବୀର ଭୀମସେନ
 ଯମସହ ସଜନୀଙ୍କୁ ଓଗାଳେ ବହନ ।
 ଅଗ୍ନିଦେବତା ଧାଇଁଲେ ଧରି ତେଜମୂର୍ତ୍ତି
 ବିକ୍ରମ୍ଭୁ ତାହାଙ୍କ ତେଜ ଆକାଶେ ଘୋଟନ୍ତି ।
 ପ୍ରଖର ତେଜ ଦେଖୁଣ ପଳାନ୍ତି ସଜନି
 ଆବୋରିଲେ ନୟିତ୍ରୋଷେ ବସି ଫାଳଗୁନି ।
 ଅର୍ଜୁନଙ୍କ ହସ୍ତେ ଅସ୍ତ୍ର ବୈଶ୍ଵାନର ଦେଖୁ
 ଭାଙ୍ଗି ପଳାଇଲେ ସେହୁ ସମର ଉପେକ୍ଷି ।
 ବାରୁ ଭଲ କଲ ମୋର ଲୁହୁହୁ ବ୍ୟାଧି
 ଖାଣ୍ଡବ ବନରୁ ମୋତେ ଦେଇଣ ମୌଷଧି ।
 ବାରୁ କଲା ଉପହାର ଯେହୁ ନ ମାନନ୍ତି
 କୁପୁରୁଷ ମଧ୍ୟରେ ଯେ ତାହାକୁ ଲେଖନ୍ତି ।
 ତୁହି ମୋର ଉପକାର କଲୁ ସବ୍ୟସାଚି
 କାହିଁ ଶୁଣିବି ତୋ ଗୁଣ ମନେ ହୁଏ ପାଞ୍ଚ ।
 ଅଗ୍ନିଦେବତା ଏମନ୍ତ କହି ପାର୍ଥ ତୁଲେ
 ସାଧନ କରିବି କାର୍ଯ୍ୟ ମୋତେ ଆଜ୍ଞା ଦେଲେ
 ଯହିଁ ତୁ ପେଷିବୁ ମୋତେ ଗୁଣରେ ବସାଇ
 ତ୍ରେଲୋକ୍ୟ ଥିଲେ ଆସିବି ନିଶ୍ଚୟ ତାକୁ ଦହି
 ଏମନ୍ତ କହି ତୁଣୀରେ ରହିଲେ ସେ ଅଗ୍ନି
 ଚମକଇ ନୟିତ୍ରୋଷ ବାହେ ଫାଳଗୁନି ।
 ଯମସଙ୍ଗେ ଭୀମଙ୍କର ହେଲା ମହାଗୋଳ
 ଦଣ୍ଡଘେନିଣ ଧାଇଁଲେ କାଳ ସେ ବିକାଳ ।
 ଯମଗଣଙ୍କର କରେ ଅଛି କାଳପାଶି
 ଗଦା ଧରି ବୃକୋଦର କାଳକୁ ଆକର୍ଷି ।
 କାଳପାଶ ଘେନିଥିଲେ ଶମନର ଦୂତେ
 ଗଦା ପ୍ରହାରିଲେ ଭୀମ ଅତି କୋପ ଚିତ୍ତେ ।
 ଗଦା ପିଟି ଛିଣ୍ଡାଇଲା ସର୍ବକାଳପାଶି
 କାଳ ବିକାଳକୁ ଭୀମ ଗଦାରେ ଆକର୍ଷି ।
 ମହାଭୟ ପାଇଣ ସେ ଯମ ସେନାପତି
 ଦ୍ରାସେ ତହିଁ ପଳାଇଲେ ନ ରହିଣ କତି ।
 ବଡ଼ ବଡ଼ ଯୋଦ୍ଧାମାନେ ନ ରହିଲେ ରଣେ
 ଥାଟ ମଛନ କରଇ ଭୀମ ଏକା ଜଣେ ।
 ଯମଗଣ ପଳାଇଲେ ଯହିଁ ସେ ଭୟରେ
 ଦେଖୁ ଧାଇଁଲା ଶମନ କାଳଦଣ୍ଡ କରେ ।
 ମହିଷି ବାହନେ ବିଜେ ଭୟଙ୍କର ମୂର୍ତ୍ତି
 ଭୀମକୁ ଓଗାଳିଲା ସେ ଯାଇଣ ଝଟି ।

ଯମକୁ ଦେଖୁଣ ଭୀମ ହୋଇଲା ନିର୍ଭୟା
 ଶତଶୃଙ୍ଗ ସୁରି ଭୀମ ବିସ୍ତାରିଲା କାୟା ।
 ରେରେକାର କରି ଭୀମ ଧରି ଗଦାବର
 ଧାଇଁଣ ପିଟିଲା ସେହି ମଇଁଷି ଉପର ।
 ପବନ ତନୟ ଅଟେ କ୍ଷତ୍ରିୟ ପ୍ରତପ୍ତ
 ଗଦାଘାତେ ଚୂର୍ଣ୍ଣ କଲା ମଇଁଷିର ମୁଣ୍ଡ ।
 ଅସାଷ୍ଟମରେ ମଇଁଷି ପଡ଼େ ମହୀ ଲୋଟି
 ସେହି ମଇଁଷିକୁ ତୋଳି ଯମପରେ ପିଟି ।
 ପର୍ବତ ଉପରେ ଯେହ୍ନେ ପଡ଼ଇ ନିର୍ଦ୍ଦୀତ
 ତରକିଣ ଯମ ତହିଁ ଘୁଞ୍ଚିଲା ତୁରିତ ।
 ମହାକୋପେ ଗଦାବର ଯମ କରେ ଘେନି
 ଭୀମସେନର ଉପରେ ପ୍ରହାରିଲା ଆଣି ।
 ସେ ଗଦା ପଡ଼ନ୍ତେ କୋପେ ଧାଇଁଲେ ମାରୁତି
 ଯମ ହସ୍ତରୁ ଗଦାକୁ ଉଛୁଡ଼ିଣ ଧାତି ।
 ସେହି ଗଦା ଲେଉଟାଇ ପିଟେ ଯମପରେ
 ତହିଁ ଯମ ଅନ୍ତର୍ଦ୍ଧାନ ହେଲା ଲଜ୍ଜାଭରେ ।
 ପଳାଇ ପଶିଲା ଯାଇ ପୁର ସଂଯମନୀ
 ଆବର ପଳାଇ ଗଲେ ତାହାର ସଜନି ।
 ସିଂହନାଦ ଶବ୍ଦକରି ବୀର ବୃକୋଦର
 ଆରୋହଣ କଲା ଶ୍ଵେତ ଗଜର ଉପର ।
 ଯମହସ୍ତ କାଳେବର ଗଦାକୁ ଛଡ଼ାଇ
 କାଳେବର ମୂର୍ତ୍ତି ଧରେ ଯୁଧିଷ୍ଠିର ଭାଇ ।
 ନାରଦ ଯେ ସାଧୁ ସାଧୁ ବୋଲି କଲେ ଧ୍ବନି
 ଯମପୁରେ ଦ୍ଵିତୀୟମ ବୋଲାଉ ପାବନି ।
 ଯହିଁ ଯମ ପଳାଇଲେ ସଂଯମନୀ ପୁର
 ଦିଗପାଳ ସକଳେ ଯେ ହୋଇଲେ ଅନ୍ତର ।
 ସମରେ ବିଜୟ କଲେ ଦେବ ତ୍ରିପୁରାରି
 କୋଟିସସ୍ତ୍ରବଳ ଧନୁ ପାନୀକକୁ ଧରି ।
 ଚୌଦକୋଟି ଶିବଗଣ ଛନ୍ତି ତାଙ୍କ ତୁଲେ
 ସମରରେ ସଦାନନ୍ଦ ଯହିଁ ବିଜେକଲେ ।
 ମୟୂର ବାହନେ କଲେ କାର୍ତ୍ତିକେୟ ବିଜେ
 ଜୟର ବାହନେ ଗଲେ ଦେବ ବିପ୍ଳରାଜେ ।
 ଶାର୍ଙ୍ଗ ବାହନେ ନନ୍ଦୀକେଶ୍ଵର ଯେ ମିଳି
 ଶୃଙ୍ଗାଳ ବାହନେ ଗଲେ ଜୟନ୍ତକ ଚଳି ।
 ଚଣ୍ଡ ପ୍ରତପ୍ତ ଏ ବେନି ବ୍ୟାଘ୍ରରେ ଆରୋହି
 ଜିଣାୟକ ବିନାୟକ ଭାଲୁପରେ ରହି ।
 ଜୟନ୍ତକ ଅଜୟନ୍ତ ମୃଗରେ ବଳୟା
 ଭୀମଙ୍କ ପାଦଗତିରେ ଗମେ ମହାମାୟା ।
 ମଣିଭଦ୍ର ଚଳିଲା ଯେ ଶୟର ବାହନେ
 ନାନାଜୀବ ଆରୋହିଣ ଗଲେ ଶିବଗଣେ ।

ବୈନତେୟ ବାହନରେ ବିଜେ ଚକ୍ରଧାରୀ
 ହରିହର ଭେଟ ହୋନ୍ତେ ସମର ଆବୋରି ।
 ନାରାୟଣଙ୍କୁ ଦେଖଣ କୋପକଲେ ହର
 ନିଶ୍ଚୟ ସମ୍ପଦ ଆଜି ବୁଢ଼ିଲାଟି ତୋର ।
 ସତଳା କନ୍ୟା ଅଟଇ ତୋ ବଂଶନାଶିନୀ
 ଦ୍ଵାରକାକୁ ଅଟଇ ସେ କାଳାନଳ ଅଗ୍ନି ।
 ଯାବତକାଳେ ତୁ କନ୍ୟା ହରୁଥିଲୁ ବଳେ
 ତୋତେ କଳଙ୍କ ଲାଗିଲା ଆସି ଏତେକାଳେ ।
 ଗୋବିନ୍ଦ ବୋଇଲେ ଶିବ ତୋର ମନ୍ଦପଣ
 ମଧ୍ୟସ୍ଥରେ ପଡ଼ି ଧରି ହେଉ ଅକାରଣ ।
 ଇନ୍ଦ୍ରପୁତ୍ର ମୋ କନ୍ୟାକୁ ବଳେ ହରିନେଲା
 ତାର ମୋର ଯୁଦ୍ଧ ହେବ ତୋର କିସଗଲା ।
 ତୁ କିପାଁ ମଧ୍ୟରେ ରହି ମରୁ ଅନିମିତ୍ତେ
 ପୃଥ୍ଵୀ ରହିପାରେ କି ସମୁଦ୍ର ଲଙ୍ଘନ୍ତେ ।
 ଯୋଗୀ ହୋଇ କରେ ଯେବେ ଅବିଚାର ବୁଦ୍ଧି
 ଯତନେ ସେ ନାଶକରେ ଆପଣା ସମୃଦ୍ଧି ।
 ନାରାୟଣ ବାକ୍ୟେ କୋପ କରି ଦିଗବାସୀ
 ପିନାକ ଧନୁରେ ଶର ସନ୍ଧିଶ ବରଷି ।
 ଅପରିମିତ କାର୍ମୁକ ବିଷନ୍ତି ଧୁର୍ଜଟି
 ସମସ୍ତ ନାଶଯାଏ ଯେ ପଡ଼ି ଖଗପିଠି ।
 କକଡ଼ା ମାସରେ ଯେହ୍ନେ ହୁଏ ଜଳବୃଷ୍ଟି
 ଏକାଥରକେ ବିଷନ୍ତି ବାଣ କୋଟି କୋଟି ।
 ବିନତାନନ୍ଦନ ପକ୍ଷ କରିଛି ବିସ୍ତାର
 ତହିଁରେ ପଡ଼ି ସକଳ ହେଉଅଛି ଚୂର ।
 ଅଗ୍ନିବାଣ ପେଷିଲେକ ଶଙ୍କର କୋପରେ
 ସେ ବାଣକୁ ସଂହାରିଲା ଗରୁଡ଼ ଗର୍ଭରେ ।
 ପର୍ବତଶ୍ରେଷ୍ଠ ଆସନେ ଯୁଦ୍ଧ ହିମବନ୍ତ
 ତାର ଆଗେ ଓଗାଳିଲେ ବୀର ହନୁମନ୍ତ ।
 ଗିରିବରମାନେ ରଣେ ପଡ଼ୁଛନ୍ତି ମାଡ଼ି
 ସମସ୍ତ ଚୂର ହୁଅନ୍ତି ହନୁ ଦେହେ ପଡ଼ି ।
 ଲକ୍ଷେ ପର୍ବତ ପଡ଼ିଲେ ଆସି ଏକଘାନ୍ତି
 ହନୁମାନ ଶିରେ ପଡ଼ି ହେଲେ ଧୂଳିମତି ।
 ରେରେକାର ଶବ୍ଦକରି ଧାମଇଁ ପାବନି
 ହିମବନ୍ତ ସନ୍ଧିଧୁରେ ମିଳିଲା ସେକ୍ଷଣି ।
 ସବଳରେ ବେନି ମୁଥ ମାରୁ ବାତସୁତ
 ଭାରା ପାଇ ବସିଗଲା ତହିଁ ହିମବନ୍ତ ।
 ହିମବନ୍ତ ନାଟଗିରି ଧରି କୋପତିଭେ
 ହନୁମନ୍ତର ଉପରେ ପିଟିଲା ଦୂରିତେ ।
 ତା ଦେଖୁ ହନୁ ପାତିଲା ତାର ବକ୍ଷସ୍ଥଳ
 ନାଟଗିରି ପଡ଼ି ଚୂର୍ଣ୍ଣ ହେଲା ତତକାଳ ।

କୋପେ ମାରୁତି ମାଇଲା ପୁଣି ବଜ୍ରମୁଥ
 ଭୂମେ ପଡ଼ି ମୂର୍ଚ୍ଛାଗତ ହେଲା ହିମବନ୍ତ ।
 ରାଗରେ ଓଷ୍ଠ କାମୁଡ଼ି ଧାମନ୍ତେ ମାରୁତି
 ହନୁମନ୍ତର ହସ୍ତକୁ ଧଇଲେ ପାର୍ବତୀ ।
 ବାବୁ ଏ ପିଅର ମୋର ତୋର ଅଟେ ଅଜା
 ନ ମାର ନ ମାର ବାବୁ ଉପେକ୍ଷିଣ ଯା ଯା ।
 ମାତାଙ୍କ ବଚନେ ହନୁ କୋପକଲା ଶାନ୍ତି
 ଆବର ଗିରିମାନଙ୍କୁ ଫିଙ୍ଗିଲା ଝଟତି ।
 ହନୁ ଭୟେ ହିମବନ୍ତ ତେଜିଲାକ ରଣ
 ପୁଣି ହନୁକୁ ଓଗାଳେ ଆସି ଷଡ଼ାନନ ।
 ଷଡ଼ଭୁଜରେ କୁମର ଧରି ଷଡ଼ ଧନୁ
 ଶର ବିକ୍ଷେପେ ମାରୁତି ପାତିଲାକ ତନୁ ।
 ହୃଦେ ପଡ଼ିଣ ନାରୀତ ହେଉଅଛି ଧୂଳି
 ପୁଣି ପୁଣି ପ୍ରହାର ଯେ କରେ ଛ ମଉଳି ।
 ଅଞ୍ଜନାସୁତ ଅମାପ ଅଟେ ବଳବନ୍ତ
 ତାହାକୁ କେହି ଜିଣିବ ଯୁଦ୍ଧେ ଜଗନ୍ନିତା ।
 ଦେଖକରି କୋପାନ୍ତତ କାର୍ତ୍ତିକେୟ ହେଲା
 ହନୁମନ୍ତକୁ ଅମୋଘ ଶକତି ପିଟିଲା ।
 ହନୁର ଉପରେ ପଡ଼ି ସେହି ଦିବ୍ୟଶର
 ତକ୍ଷଣେ ଅନଳ ତହିଁ ହୋଇଲା ବାହାର ।
 ଚୂର୍ଣ୍ଣ ହୋଇଗଲା ଶକ୍ତି ହନୁର ଶରୀରେ
 ମହାତେଜ ବିକାଶିଲା ଅଞ୍ଜନା କୁମରେ ।
 କୋପେ ହନୁ ମାଇଲା ଯେ ତାକୁ ବଜ୍ରଦଣ୍ଡ
 ଶୋଣିତ ବହିଲା କାର୍ତ୍ତିକର ଷଡ଼ମୁଣ୍ଡ ।
 ଘାଏ ଘୁମାଇଲା ତହିଁ ଗଉରୀର ବସ୍ତ୍ର
 ଅସାଷ୍ଟମେ ଭୂମିପରେ ବୀର ପଡ଼ିଅଛି ।
 କୁମାର ଅଚେତ ଦେଖୁ ପଳାଇଲେ ସୈନ୍ୟ
 ପଳାଇଲେ ରୁଦ୍ରଗଣ ହୋଇ ଭୟମନ ।
 ବଜ୍ର ଆୟୁଧକୁ କରେ ଧରି ହନୁମନ୍ତ
 ଗୋଡ଼ାଇ ମାଇଲା ଶିବଗଣଙ୍କୁ ଯାଇ ତ ।
 ହରି ହରଙ୍କ ସମର ହେଲା ମହାଗୋଳ
 ଉଲୁକାମାନ ପତନ ହୋଇଲା ଶୟଳ ।
 ନାରାୟଣସ୍ତ ବିଶିଲେ ଧରି ଜଗନ୍ନାଥ
 ରୁଦ୍ରଶରକୁ ପେଷିଲେ କୋପେ ବିଶ୍ଵନାଥ ।
 ବେନି ଅସ୍ତ୍ର ପଡ଼ି ତଳେ ଲୋଟିଲେକ ମହୀ
 ବ୍ରହ୍ମାଣ୍ଡ କମ୍ପିଲା ଭୂମିକମ୍ପ ପ୍ରାୟ ହୋଇ ।
 ପୁଣି ଶିବ ପ୍ରହାରିଲେ ତ୍ରିଶୂଳଶକତି
 କୌମୋଦକୀ ଗଦାବରେ ଛେଦିଲେ ଶ୍ରୀପତି
 ଧନୁକୁ ଛାଡ଼ିଣ ହରି ଗରୁଡ଼ ଓହ୍ଲାଇ
 ମାଳବନ୍ଧରେ ଶିବଙ୍କୁ ଧଇଲେକ ଯାଇ ।

ପାଦେ ଛନ୍ଦାଛନ୍ଦି ମୁଥେ ମୁଥ ମରାମରି
ରକ୍ତ ବହିଲା ବିଷମ ଯୁଦ୍ଧ ଦୁହେଁ କରି ।
ଦେଖକରି ବୈନତେୟ ପକ୍ଷୀ ବେଗେ ଯାଇ
ନାରାୟଣଙ୍କୁ ପିଠିରେ ବସାଇ ଚଳଇ ।
ଗୋବିନ୍ଦ ବାହୁଡ଼ିଯାନ୍ତେ କୋପକଲେ ହର
ଦ୍ଵାରକାରେ ବହୁ ସୈନ୍ୟ କଲେ ଅପହାର ।
ଈଶ୍ଵରଙ୍କର ମୂରତି ଦେଖି ବଳରାମ
ହଳ ମୂଷଳ ଧରିଣ ପଶିଲେ ସଂଗ୍ରାମ ।
ବୃଷଭ ଆରୋହି ବିଜେ କଲେ ଦେବ ହର
ତାଙ୍କ ସନ୍ନିଧେ ମିଳିଲେ ଯାଇ ବଳେବର ।
ବକ୍ର ମୂଷଳ ସୌନ୍ଦର୍ଯ୍ୟ ଅଟେ ଯାର ନାମ
ବୃଷଭ ଉପରେ ତାହା ପିଟିଲେକ ରାମ ।
ସେ ବକ୍ରମୂଷଳ ବାଜୁଁ ବୃଷଭ ଉପରେ
ଚାରିପାଦ ମେଲାଉଣ ପଡ଼ିଲା ଭୂମିରେ ।
ବୃଷଭ ନିଧନ ହେଉ ଯେ ରୁଦ୍ରଦୈବତ
ପାଦଗତିରେ ସମର କଲେ ଅପ୍ରମିତ ।
ମନ୍ଦର କନ୍ଦର ରାମ ଧରି ବାମକରେ
ଲକ୍ଷ୍ୟକରି ଫୋପାଡ଼ନ୍ତେ ଶିବଙ୍କ ଉପରେ ।
ଶିବ ତ୍ରିଶୂଳ ଦେଖାଇ ତାହାକୁ ନିବାରି
ପୁଣି ମୂଷଳ ପିଟିଲେ ରାଗେ ଆଖି କରି ।
ସେ ମୂଷଳ ନିବାରିଲେ ଯହୁଁ ବଳେବର
ଅଇରାବତ ଆରୋହୀ ଧାବୁଁ ପୁରନ୍ଦର ।
ଇନ୍ଦ୍ର ଆସିବା ଦେଖିଲେ ଯହୁଁ ଫାଲ୍‌ଗୁନି
ଇନ୍ଦ୍ର ପାଶରେ ମିଳିଲେ ଗାଣ୍ଡିବକୁ ଘେନି ।
ଇନ୍ଦ୍ର ଆରୋହି ଅଛଇ ଐରାବତ ନାଗ
ନନ୍ଦିଘୋଷ ଚଢ଼ି ପାର୍ଥ ହେଲେ ତାଙ୍କ ଆଗ ।
ଇନ୍ଦ୍ର ବୋଇଲେ ଶୁଣରେ ମୂରୁଖ ପାଣ୍ଡବା
ଦେବାଧିଦେବଙ୍କ ଶିରୋମଣି ମୁଁ ମଘବା ।
ମୁହିଁ ଯେ ତୋର ପିଅର ଅଟେ ଯୁକ୍ତରେ
ଛାର ଗଉଡ଼ ନିମନ୍ତେ ଛାଡ଼ିଲୁ ମୋହରେ ।
ଅଜ୍ଞାନ ପାଣ୍ଡବା ଆରେ ଜ୍ଞାନ ତୋର ନାହିଁ
ଜାଣି ଅନଳେ ପଶୁଛୁ ମରିବୁ ଯେ ତୁହି ।
ପିତା ମାତାଙ୍କୁ ନିନ୍ଦଇ ପୁଣି ଯେଉଁ ପୁତ୍ର
ତାହାର ଜୀବନ ଅଟେ ଜାଣ ଅକୃତାର୍ଥ ।
ଗୋଳକୁଣ୍ଡା କାରଜାତା ତୁମ୍ଭେ ମହାପାପୀ
ଗଉଡ଼ର ସଙ୍ଗେ ସଙ୍ଗ ତୁମ୍ଭର ଅଦ୍ୟାପି ।
କହୁଁ କହୁଁ କୋପବୃଦ୍ଧ ହେଲା ପୁରୁହୃତ
ବକ୍ର ଶକତିକି ଧରି ବୁଲାନ୍ତେ ତୁରିତ ।
ଅର୍ଜୁନ ବୋଇଲେ ଦେବ କହିଲ ବହୁତ
ଅକାରଣେ ଏ ପ୍ରତିଜ୍ଞା କଲ ଆହେ ତାତ ।

ତୁମ୍ଭର ସାହସ ଦେଖି ବିଚାରଇ ରାୟେ
ଅନ୍ଧ ଦେଖେ ଚନ୍ଦ୍ର ସୂର୍ଯ୍ୟ ନ ଥିଲା ପରାୟେ ।
କାହିଁ ତୁମ୍ଭର ସରନ କାହିଁ ମେଘମାଳ
କାହିଁ ତୁମ୍ଭ ହିମବନ୍ତ କାହିଁ ଜନ୍ମପାଳ ।
ଆଗହୁଁ ତାତ କିପାଇଁ ନ କଲ ସେ ବୁଦ୍ଧି
ଦିଗପାଳ ବୋଲାଉଛ ପୁଣି ଜମ୍ଭଭେଦି ।
ପାରିଜାତକ ହରିଣ ଆଣିଲୁ ଯେକାଳେ
ବଳ କାହିଁ ରଖୁଥିଲ ପିତା ତେତେବେଳେ ।
ସମରରେ ମଲେ ଯେତେ ତୁମ୍ଭ ପୁତ୍ରଗଣ
ତହିଁ ଥିଲେ ରଖୁ ତ ନ ପାରିଲ ଆପଣ ।
ଅର୍ଜୁନ ବଚନ ଶୁଣି କୋପେ ମଘବାନ
ଗୁଣେ ବସାଇ ବିନ୍ଧିଲେ ଦେବଶସ୍ତ୍ରମାନ ।
ଅର୍ଜୁନ କରରେ ଧରି ଗାଣ୍ଡିବ ଧନୁକୁ
କାଟି ପକାଇଲେ ଇନ୍ଦ୍ର ପେଷିମା ଅସ୍ତ୍ରକୁ ।
ଧନୁରେ ଗୁଣକୁ କର୍ଣ୍ଣ ପର୍ଯ୍ୟନ୍ତ ଓଟାରି
କୋପ କରିଣ ବିନ୍ଧିଲେ ପାର୍ଥକୁ ବୃତ୍ତାରି ।
ସାତ୍ୟକି ସାରଥୀ ଥିଲା ଅର୍ଜୁନର ରଥେ
ତାକୁ ନାରତ ବିନ୍ଧିଲେ ସହସ୍ର ପର୍ଯ୍ୟନ୍ତେ ।
ଅରଜୁନକୁ ବିନ୍ଧିଲେ ବେନି କୋଟି ଶର
ଚାରି ଅଶ୍ଵକୁ ଚାରିଶ ବିନ୍ଧି ପୁରନ୍ଦର ।
ଶର ନ ଆସୁ ଅର୍ଜୁନ କୋପେ କ୍ଵାଳାବଳୀ
ଶର ବିନ୍ଧି ବାସବଙ୍କ ଅସ୍ତ୍ର ଦେଲେ ଜାଳି ।
ବାବଳ ଶର ପେଷିଣ ବାସବର ସୁନୁ
ଛେଦିଲେ ବାସବଙ୍କର ଅଜଗବ ଧନୁ ।
ପୁଣି ଏକ ଅନ୍ୟ ଧନୁ ଧରି ସୁରନାଥ
ପାର୍ଥ ଉପରେ ବିନ୍ଧିଲେ ଶସ୍ତ୍ର କୋଟି ସାତ ।
ଅରଜୁନ ଅଧୀରନ୍ତ ବାଣ ଘେନି ବିନ୍ଧି
ବାସବଙ୍କ ଧନୁ ବୋଲି ପକାଇଲେ ଛେଦି ।
କାମ୍ୟକ ନାରାତ ଘେନି ପେଷିଲେ କିରୀଟୀ
ଐରାବତ ଦେହେ ପଡ଼ି ରୋମେ ରୋମେ ଫୁଟି
ପ୍ରଭାତକାଳରେ ଯେହ୍ନେ ଉଦୟ ଆଦିତ୍ୟ
ସେହିପରି ଦିଶିଲାକ ହସ୍ତୀ ଐରାବତ ।
ପୁଣି ନାଗପାଶ ବାଣ ତାହାକୁ ପ୍ରହାରି
ଐରାବତକୁ ବାନ୍ଧିଲେ ଶତପୁର କରି ।
ପାଶବନ୍ଧନରେ ହସ୍ତୀ ହୁଅନ୍ତେ ଅଚଳ
ତା ପିଠିରୁ ଓହ୍ଲାଇଣ ଧାବୁଁ ଆଖଣ୍ଡଳ ।
କ୍ରୋଧଭରେ ହସ୍ତେ ଧରି ସେ ବ୍ରହ୍ମଶକତି
ବୁଲାଇ ମାଇଲା ବେଗେ ପାର୍ଥ ଯେ ଝଟି ।
କାତିଛଡ଼ା ସର୍ପ ଯେହ୍ନେ ହୁଏ ଆନନ୍ଦିତ
ଶକ୍ତି ଛାଡ଼ିଣ ବାସବ ହେଲା ସେହିମତ ।

କୋଟି ଆଦିତ୍ୟଙ୍କୁ ଜିଣି ଶକତିର ତେଜ
ଆସନ୍ତେ କେତେ ପାଦପ ହୁଅଇ ଦହିଯ୍ୟ ।
ଦେଖୁଣ ଆଶ୍ଚର୍ଯ୍ୟ ହେଲେ ସତ୍ୟବତୀ ନାତି
ସେହିକ୍ଷଣି ପ୍ରହାରିଲେ ଯେ ବକ୍ରଶକତି ।
ଉଲୁକା ପାତ ପ୍ରାୟେକ ଦିଶିଲା ମେଦିନୀ
ଦୁଇଶକ୍ତି ହାବୋଡ଼ନ୍ତେ ଉଠିଲା ବହନି ।
ବହୁ ବିକଳ ସେକ୍ଷଣି ହେଲା ବସୁନ୍ଧରା
ପାତାଳେ ପଡ଼ିବି ସହି ନ ପାରିବି ଭାରା ।
ଏମନ୍ତ ସମୟେ ଶକ୍ତି ଦୁଇ ଜଣଙ୍କର
ପଡ଼ିଗଲେ ଯାଇକରି ସାହେର ଭିତର ।
ମନଭେଦୀ ନାରାଚକୁ ଘେନି ଫାଲଗୁନି
ମୋହନ ଶର ବସାଇ ବିନ୍ଧେ ତତକ୍ଷଣି ।
ପୂର୍ବେ ଯେଉଁ ଶର ଦେଇଥିଲେ ହୈମବତୀ
ଯାହାକୁ ମାରିବି ସେହି କେବେହେଁ ନ ବଞ୍ଚି ।
ସେ ଶରକୋଟି ବିନ୍ଧନ୍ତେ ପାର୍ଥ ମହାମନା
ପଡ଼ିଲା ବାସବ ପରେ ସେ ଶର ମୋହନା ।
ରକତରେ ଜର ଜର ହେଲା ଅଙ୍ଗଗୋଟି
ପଡ଼ିଲେକ ସୁରନାଥ ମୋହେ ମହୀଲୋଟି ।
ଘାଏ ଇନ୍ଦ୍ର ପଡ଼ିଲେକ ଯହୁଁ ମୋହ ହୋଇ
ସାନନ୍ଦରେ ଦେବଦତ୍ତ ଶଙ୍ଖ ପାର୍ଥ ବାଇ ।
ଇନ୍ଦ୍ରଦେବଙ୍କୁ ରଥରେ ନେଲା ସବ୍ୟସାଚୀ
ଦରଶନ କଲେ ଯହୁଁ କାମପାଳ ଛକ୍ତି ।
ଇନ୍ଦ୍ରଦେବଙ୍କୁ ତାଙ୍କର ଶ୍ରୀଛାମୁରେ ଦେଇ
ସାଷ୍ଟାଙ୍ଗେ ପ୍ରଣାମ କଲେ ବେନିପାଦ ଛୁଇଁ ।
ଇନ୍ଦ୍ରଙ୍କୁ ନିଷ୍ଠେଷ୍ଟ ଦେଖୁ ଦେବ ପଶୁପତି
ବଳରାମଙ୍କୁ ମାଇଲେ ସସ୍ତ୍ରଧାରୀ ଶକ୍ତି ।
ରଣ ଛାଡ଼ିଣ ଇନ୍ଦ୍ରଙ୍କୁ ଚାହିଁଛନ୍ତି ହଳୀ
ଏମନ୍ତ ବେଳେ ଶକତି ମାଇଲେକ ଶୂଳୀ ।
ଯେଉଁ ଶକ୍ତି ଘାତେ ତୁଣ୍ଡ ହୋଇଯାଏ ମେରୁ
ଶରୀର ବହି କେବଣ ଜନ ସହିପାରୁ ।
ପଡ଼ନ୍ତେଣ ଅସାଷ୍ଟମ ହେଲେ ହଳଧର
ପାର୍ଥ ଆବୋରିଲେ ଶିବେ ଧରି ଧନୁଶର ।
ଗରୁଡ଼ ବାହନ ତେଜି ଶିରୀ ଜଗନ୍ନାଥ
ଅର୍ଜୁନ ରଥେ ସାରଥ୍ୟ ହୋଇଲେ ତୁରିତ ।
ବାହିଲେକ ତୁରଙ୍ଗମ ଦେବ ଚକ୍ରପାଣି
ସଦାଶିବ ଆଗେ ହେଲେ ସେ ଗାଣ୍ଡୀବ ପାଣି
ପାର୍ଥେ ଦେଖୁ ପାଶୁପତ ଶରକୁ ଧଇଲେ
ଯେଉଁ ଶରେ ତ୍ରିପୁରକୁ ବଧ କରିଥିଲେ ।
କୋଟିଏ କିରଣ ସେହି ନାରାଚର ଜ୍ୟୋତି
ଧନୁରେ ବସାଇ ଶିବ ବିନ୍ଧିବା ଇଚ୍ଛନ୍ତି ।

ଦେଖୁ ସେହି ନାରାଚକୁ ପାର୍ଥ ଧନୁର୍ଦ୍ଧର
ସୁମରନ୍ତେ ପ୍ରାପ୍ତ ହେଲା ତାହାଙ୍କ ହସ୍ତର ।
ଇଶ୍ଵରଙ୍କ ଧନୁରେ ସେ ବାଣ ବସିଥିଲା
ପାର୍ଥ ତାକୁ ସୁମରନ୍ତେ ବାହାରି ଅଇଲା ।
ଅଗ୍ନି ସମର୍ପି ଅଛନ୍ତି ଅର୍ଜୁନର ଚହଁ
ସୁମରନ୍ତେ ଶିବ ପାଶୁ ଅଇଲା ପଳାଇ ।
କୋଟି ସୂର୍ଯ୍ୟର କିରଣ ଯେଉଁ ଶସ୍ତ୍ର ଜ୍ୟୋତି
ସେ ଶର ସ୍ଵରନ୍ତେ ଯହୁଁ ଗଲା ପାର୍ଥକତି ।
ତାହା ଦେଖୁ ବୃଷ ତେଜି ହର ପାଦଗାମୀ
ନିଃଶସ୍ତ୍ର ଦେଖୁଣ ଦୟା କଲେ ଫାଲଗୁନି ।
ଶୁଣ ଆହେ ମନୁରାଜା ଯୁଦ୍ଧର ବାରତା
ପ୍ରଥମରେ ପଳାଇଲେ ଚନ୍ଦ୍ର ଯେ ଦେବତା ।
ନିଜ ବଳ ନ୍ୟୁନ ଦେଖୁ ଧାତା ବାହୁଡ଼ିଲେ
ଭୟରେ କୁବେର ଦେବ ପଳାଇଣ ଗଲେ ।
ବରୁଣ ଦେବତା ଗଲେ ସମରରେ ହାରି
ପଳାଇଲେ ଯୁଦ୍ଧ ତେଜି ତହୁଁ ମେଘଚାରି ।
ପବନ ଦେବତା ଗଲେ ହାରି ସମରରେ
ବଳବାୟୀ ନ୍ୟୁନ ଦେଖୁ ଘୁଞ୍ଚିଲେ ଅମରେ ।
ଆଦିତ୍ୟ ଦେବତା ମେରୁ ଉହାଡ଼େ ଲୁଟିଲେ
ପାର୍ଥ ସମ୍ମୁଖରେ କେହି ରହି ନ ପାରିଲେ ।
ପଳାଇଲେ ରଣରଙ୍ଗ ତେଜିଣ ଶମନ
ଯମ ଉପରେ ଦ୍ଵିତୀୟ ଯମ ଭୀମସେନ ।
ପାକଶାସନ ଦେବତା ରହଲା ବନ୍ଧନେ
ଅର୍ଜୁନର ତେଜ ଦେଖୁ ହାରିଲେ ଈଶାନେ ।
ଧନୁ ଶସ୍ତ୍ର ତାହାଙ୍କର ଶ୍ରୀଭୁଜରେ ନାହିଁ
ଶିବ ଉଭାହେଲେ ଦୁଇହସ୍ତ କାଖେ ଦେଇ ।
ଗୋବିନ୍ଦ ବୋଇଲେ ଶର ବିନ୍ଧ ଆହେ ପାର୍ଥ
ଅର୍ଜୁନ ବୋଇଲା ଏହା ନୁହଇ ଉଚିତ ।
ବିରଥୀ ଯେ ବିବସନ ନିଶସ୍ତ୍ର ହୋଇଲେ
ମୁହିଁ ତାହାଙ୍କୁ ନ ମାରେ ଏମନ୍ତ ଦେଖୁଲେ ।
ଏମନ୍ତ ଶିବ ପାଇଲ ନାହିଁ କି ହେ ଲାଜ
ପାର୍ଥ ବୋଲେ କଇଲାସେ ଯାଅ ବୃଷଧ୍ଵଜ ।
ସମରରେ ଜୟକରି ଦେବ ମଧୁହାରୀ
ଯାଇଁ ଯୁଧିଷ୍ଠି ଦେବଙ୍କୁ ପ୍ରଣମିତ କରି ।
ସ୍ଵାମୀ ମୁଁ ପ୍ରତିଜ୍ଞା କଲି ଇନ୍ଦ୍ର ନାଶିବାକୁ
ମୋ ପ୍ରତିଜ୍ଞା ପୂର୍ଣ୍ଣ ହେଲା ତାଳକୁ ସ୍ଵର୍ଗକୁ ।
ଅମରକୁ ଜିଣିଲି ମୁଁ ତୁମ୍ଭର ପ୍ରସାଦେ
ଆପଣଙ୍କୁ ବସାଇବି ସ୍ଵର୍ଗେ ଇନ୍ଦ୍ରପଦେ ।
ଯୁଧିଷ୍ଠି ବୋଇଲେ ହରି ତୁମ୍ଭର ଯେ ଆଜ୍ଞା
ତାହା କରି ନ ପାରିବି କେବେହେଁ ଅବଜ୍ଞା ।

ସ୍ବାମୀ ଯେତେବେଳେ ଆଜ୍ଞା କଲେ ଭାବଗ୍ରାହୀ
 ତୋହର ସ୍ଥାପିତ ଆମ୍ଭେ ଅଟୁ ପାଞ୍ଚଭାଇ ।
 ଯୁଧିଷ୍ଠିର ବାସୁଦେବ ସହଦେବ ପାର୍ଥ
 ଖଗବର ପୂଷ୍ପେ ବିଜେ କରିଲେ ତୁରିତ ।
 ବଳରାମ ବିଜେକଲେ ପୁଷ୍ପକବିମାନେ
 ସର୍ବେ ପରବେଶ ଦେଲେ ଅମର ଆସ୍ଥାନେ ।
 ବହୁତ ସାନନ୍ଦ ହୋଇ ଦେବ ଚକ୍ରଧାରୀ
 ଇନ୍ଦ୍ରାସନେ ଯୁଧିଷ୍ଠିକୁ କଲେ ଅଧିକାରୀ ।
 ଅମଳାନ ବସ୍ତ୍ର ଆଉ ପାରିଜାତ ମାଳ
 ଯୁଧିଷ୍ଠିରଙ୍କ ଗଳାରେ ଦେଲେ କାମପାଳ ।
 ଅମରଙ୍କ ବିଳାସିନୀ ଚଉଷଠି କୋଟି
 ବିବିଧ ବେଶ ହୋଇଣ ନୃତ୍ୟରଙ୍ଗେ ଖଟି ।
 ସରଗୁଣା ଯେ ମର୍ଦ୍ଦଳ କଂସାଳ ଅଧାଟି
 ନାୟିକାମାନେ ପଞ୍ଚମସ୍ବର ରାଗେ ରଟି ।
 ହରି ବିଜେ କରିବାର ଦେଖଣ କୁବେର
 ସପତନିଧି ଘେନିଣ ଖଟେ ସେ ସ୍ଥାନର ।
 ହା ହା ହୁ ହୁ ମୂଳେ ତିନିକୋଟି ବିଦ୍ୟାଧର
 ଗାନ ବାଦ୍ୟ କରିଲେକ ଆସ୍ଥାନ ତଳର ।
 ମେଘମାଳ ସେ ସ୍ଥାନରେ ହୋଇଲେ ପ୍ରବେଶ
 ଗିରିଜା ବିଜୟ କଲେ ଆସ୍ଥାନର ପାଶ ।
 ସା ରି ଗା ମା ପା ଧା ନି ସା ସପ୍ତସ୍ବର ଘେନି
 ନୃତ୍ୟ ଆରମ୍ଭ କରିଲେ ସେ ନାରଦ ମୁନି ।
 ମନୁପୁରୁଷ ସନକ ଆଉ ବିଶ୍ବଦେବ
 ବୃହସ୍ପତି ବିଦ୍ୟାଗୁରୁ ଲଗାଇଲେ ସେବା ।
 ସପତ ସମୁଦ୍ରପତି ଦେବ ରତ୍ନାକର
 ଅନେକ ବିନୟ କଲେ ଯୁଧିଷ୍ଠି ପୟର ।
 ଆସ୍ଥାନ ଦକ୍ଷିଣ ପାଶେ ବିଜେ ବଳଦେବ
 ବାମପାଶରେ ବିଜୟ ଶିରୀ ବାସୁଦେବ ।
 ଶ୍ରୀଛାମୁରେ ଗତାଗତ କହେ ସହଦେବ
 ଅମରର ନାଥ ହେଲେ ଯୁଧିଷ୍ଠିର ଦେବ ।
 ଆସ୍ଥାନର ତଳେ ଛନ୍ତି ବୀର ପୀଳଗୁନି
 ମାତଳି ଅଇଲା ତହିଁ ଐରାବତ ଘେନି ।
 ପବନଦେବ ବିଜୟ କଲେକ ଝଟତି
 ଅଭିଷେକର ମୁକୁଟ ଦେଲେ ପ୍ରଜାପତି ।
 ସପତାଙ୍ଗ ପାଞ୍ଜି ଘେନି ଉଭା ବୃହସ୍ପତି
 ଯୁଧିଷ୍ଠି ଦେବଙ୍କ ଆଗେ ଯୋଗ ସେ କହନ୍ତି ।
 କହନ୍ତି ଶୁଭବାରତା ଅନୁକୂଳ ତଥୁ
 ଏଥୁ ଅନନ୍ତରେ ଶୁଣ ମନୁ ନରପତି ।
 ଚଞ୍ଚଳା ମୋହିନୀ ସତ୍ୟ ମାନିନୀ ମାଳବୀ
 ମଦନିକା ତିଳୋତ୍ତମା ଅନନ୍ତା ମାଧବୀ ।

ତ୍ରିଲୋଚନା ଗିରିବର ସୁକେଶୀ ଭାନୁଜୀ
 ଚିତ୍ରରେଖା ଚନ୍ଦ୍ରକେଶୀ ଶବଦ ଜାନୁଜୀ ।
 ସୁମାଳୀ ମଦନ ସନ୍ତା ଜନିତା ତରୁଣୀ
 ମାଳିତନୁ ଭାନୁନିଧୀ ବିନତା କରୁଣୀ ।
 ନାୟିକା ସୁଲକ୍ଷଣା ଯେ ବହୁ ଅପସରୀ
 ଶତୀଙ୍କ ରଥ ଚାଲନ୍ତେ ଏହି ବିଦ୍ୟାଧରୀ ।
 ଜଣକୁ ଡାକିଣ ଶତୀ ବୋଲେ ଯା ବହନ
 ମୋର ଛାମୁକୁ ହକାରି ଆଣ ଲୋ ଅର୍ଜୁନ ।
 ବିମାନ ଘେନି ସତ୍ବରେ ଗଲା ସେ ସୁନ୍ଦରୀ
 ଅର୍ଜୁନ ରଥେ ବସାଇ ଆଣିଲା ଚତୁରୀ ।
 ଶତୀ ବିଜେ କରିଛନ୍ତି କଞ୍ଚବଟ ତଳେ
 ଅରଜୁନ ପ୍ରଣିପାତ ହେଲେ ପାଦତଳେ ।
 ଅରଜୁନଙ୍କୁ ଦେଖଣ ବାସବଙ୍କ ନାରୀ
 ସେକ୍ଷଣି ପୁରୁ ଆଣିଲା ସତଳା ସୁନ୍ଦରୀ ।
 ବୋଲେ ବାବୁ ନିଅ ଏହି କୃଷ୍ଣଙ୍କ କୁମାରୀ
 ନ ଜାଣିଣ ଚିତ୍ରସେନ ଆଣିଥିଲା ହରି ।
 ଏହାର ନିମନ୍ତେ ହେଲା ବହୁତର ଦୃଢ଼
 ଏହାଯୋଗୁ ନାଶଗଲା ଅମର ସମ୍ପଦ ।
 ବାଳୁତ ଅଞ୍ଜାନ ଏଣୁ ହୋଇଲା ଯୁବତୀ
 ଏହାକୁ ହରିଣ ପୁଣି ବୁଡ଼ାଏ ସମ୍ପତ୍ତି ।
 ହରି ଆଣିଲା ବାଳକ ସେ ଅଞ୍ଜାନମତି
 ତା ହେତୁ ଘଟିଲା ବାବୁ ଆମ୍ଭଙ୍କୁ ବିପତ୍ତି ।
 ବାହୁଡ଼ାଇ ଯାଉଥିଲେ କନ୍ୟାକୁ ବାସବ
 ମନ୍ଦବୁଦ୍ଧି ଦେଲେ ତାଙ୍କୁ ଏହି ସଦାଶିବ ।
 ବାବୁ ତୁମ୍ଭେ ମୋର ପୁତ୍ର ବସିଲ ସ୍ବର୍ଗରେ
 ଏ ସମ୍ପଦ ରଖୁଥିଲ ତୁମ୍ଭେ ତ ପୂର୍ବରେ ।
 ଯେତେ ତୁମ୍ଭେ ଇନ୍ଦ୍ରପଦେ ବସିଲ ଆକାଶେ
 ଇନ୍ଦ୍ରଦେବତାଙ୍କୁ ଆଣି ଦିଅ ମୋର ପାଶେ ।
 ଆନନ୍ଦିତ ହେଲେ ପାର୍ଥ ଦେବୀ ବାକ୍ୟ ଶୁଣି
 ସତଳାକୁ ଘେନି ବିଜେ ଶତୀ ଠାକୁରାଣୀ ।
 ଆସ୍ଥାନେ କରିଅଛନ୍ତି ବିଜେ ଯୁଧିଷ୍ଠିର
 ଦ୍ବାରେ ଶତୀଦେବୀ ଉଭା ଯୋଡ଼ି ବେନିକର
 ଆସ୍ଥାନ ତଳେ ପ୍ରଣାମ କଲେ ଯାଇ ଶତୀ
 ଦେଖୁ ଆନନ୍ଦିତ ହେଲେ ରୋହିଣୀ ବହି ।
 ବୀଣା ସ୍ଥକିତ କରିଲେ ନାରଦ ମହାତ୍ମା
 ଆସ୍ଥାନ ତଳରେ ଉଭା ଇନ୍ଦ୍ରଙ୍କର ବାମା ।
 ଶତୀଙ୍କୁ ଦେଖଣ ଧର୍ମରାଜା ଯୁଧିଷ୍ଠିର
 ଆପଣେ ଆସନ ତେଜି ଉଠିଲେ ସତ୍ବର ।
 ନାରାୟଣଙ୍କୁ ଦେଖଣ କୁମାରୀ ସତଳେ
 ହରଷେ ବସିଲା ଯାଇ ତାହାଙ୍କର କୋଳେ ।

ଶତାଦେବୀ ଦଶନଖ ନିଜ ମୁଖେ ଭରି
 ବୋଇଲେ ମୋ ପତି ଦିଅ ପ୍ରଭୁ ଚକ୍ରଧାରୀ ।
 ଯୁଧିଷ୍ଠି ବୋଇଲେ ଗୋ ଚିନ୍ତା ନ କର ଗୋ ମାତ
 ଏହିକ୍ଷଣି ଆସିବେ ଗୋ ତୁମ୍ଭର ସେ ନାଥ ।
 ଦୟା କରନ୍ତି ଯେବେ କି ଦେବ ହଳପତି
 ଜୀଆଇଁ ପିତାଙ୍କୁ ଆଣିଦେବି ତୁମ୍ଭ କତି ।
 ତୁମ୍ଭେ ଏବେ ବିଜେକର ଆପଣା ଆଳୟେ
 ଭକ୍ତବତ୍ସଳ ନାଥଙ୍କୁ କରୁଛି ବିନୟେ ।
 ଏହା କହି ଯୁଧିଷ୍ଠିର ସେ ବଳଦେବଙ୍କୁ
 ସ୍ତୁତି ଆରମ୍ଭ କରିଲେ ଯୋଡ଼ିଣ କରକୁ ।
 ଶ୍ରୀକୃଷ୍ଣ ଯୁଧିଷ୍ଠିରଙ୍କ ଭକ୍ତିଭାବ ଦେଖି
 ବଳରାମେ ସ୍ତୁତି କଲେ ଆସନ ଉପେକ୍ଷି ।
 ଯୁଧିଷ୍ଠି ଜଣାନ୍ତି ଆହେ ଦେବ ହଳହସ୍ତ
 ତୁହି ଦେବ ନୀଳମ୍ବର ରେବତୀଙ୍କ କାନ୍ତ ।
 ତୁ ଦେବ ଶୟଳ ଜନମାନଙ୍କୁ ସମ୍ଭାଳୁ
 ତୁ ଦେବ ପ୍ରସନ୍ନ ହୋଇ ସେମାନଙ୍କୁ ପାଳୁ ।
 ତୋହର ସୁନ୍ଦର ରୂପ ଜଗତ ମୋହନ
 ଜଗତ ମଧ୍ୟେ ଯେ ଛନ୍ତି ତୋ ସଞ୍ଚଳା ଜନ ।
 ତୁହି ତିନି ଭୁବନର ଅଟୁ ଅଧୀଶ୍ଵର
 ସକଳ ଦେବଙ୍କ ପରେ ତୋର ଅଧିକାର ।
 ତୁହି ଦେବ କାମପାଳ ଭକ୍ତବତ୍ସଳ
 କାଦମ୍ବରୀ ପାନେ ସଦା ତୋର ମତି ଭୋଳ ।
 ତୁହି ଦେବ ଦେବ ପ୍ରଭୁ ଦୁଃଖୀଙ୍କ ସୋଦର
 ମୋହର ବାକ୍ୟ କିନ୍ତୁ ତିତ୍ତେ ଘେନାକର ।
 ଏହିପରି ବହୁସ୍ତୁତି କଲେ ଧର୍ମସୁତ
 ପ୍ରସନ୍ନ ହୋଇଲେ ତାଙ୍କୁ ଦେବ ହଳହସ୍ତ ।
 କେଉଁ କଥା ଅଛି ତୋର କହ ଧର୍ମରାୟେ
 ବଳରାମ ପ୍ରସନ୍ନରେ ସର୍ବସିଦ୍ଧି ହୁଏ ।
 ଯୁଧିଷ୍ଠି ବୋଇଲେ ଯେବେ ହୋଇଲ ପ୍ରସନ୍ନ
 ପୁରନ୍ଦର ଦେବତାଙ୍କୁ ଦିଅ ଜୀବଦାନ ।
 ତୁମ୍ଭର ସ୍ଥାପିଲା ସିନା ଅଟେ ଦେବଭଦ୍ର
 ତୁମ୍ଭେ ଦେଉକରି ଏବେ ହରିଲ ସମ୍ପଦ ।
 ଦୟାକରି ନାଥ ଯେବେ ହୋଇଲ ପ୍ରସନ୍ନ
 ବାସବକୁ ମହାପ୍ରଭୁ ଦିଅ ଜୀବଦାନ ।
 ଯୁଧିଷ୍ଠି ବଚନେ ରାମ ଅର୍ଜୁନକୁ ଚାହିଁ
 କହନ୍ତିରେ ଫାଲଗୁନି ବାଣ ବିଷ ତୁହି ।
 ବଳରାମଙ୍କ ବଚନେ ବୀର ଅରଜୁନ
 ଅମୃତ ଶରକୁ ବେଗେ କରିଲା ସନ୍ଧାନ ।
 ତାପରେ ଚେତନ ଶସ୍ତ୍ର ଧରି ବୀର ପାର୍ଥ
 ଦେବବଳ ଉପରକୁ ପେଷିଲା ତୁରିତ ।

ଚିତ୍ରସେନ ତୁଲେ ଇନ୍ଦ୍ର ରଣେ ପଡ଼ିଥିଲେ
 ଚେତନ ଶରରେ ମୋହ ତେଜିଣ ଉଠିଲେ ।
 ଅର୍ଜୁନ ପ୍ରଣାମ କରି ଇନ୍ଦ୍ରଙ୍କ ଚରଣେ
 ପାର୍ଥକୁ କୋଳ କରିଲେ ସେ ପାକଶାସନେ ।
 ସାଧୁ ସାଧୁ ପାର୍ଥ ତୁହି ରଣେ ମହାଯୋଦ୍ଧା
 ଶରଣ ତାରଣ ଜାଣୁ ତୁହି ସର୍ବସିଦ୍ଧା ।
 ଅର୍ଜୁନ ବୋଲେ ପୁଷ୍ପକ ରଥେ କର ବିଜେ
 ଏବେ ତୁହି ଆସ୍ଥାନକୁ ଚାଲ ଦେବରାଜେ ।
 ଶୁଣିକରି ଆନନ୍ଦିତ ହେଲେ ସୁରନାଥ
 ପାର୍ଥ ସହିତେ ବସିଲେ ସେ ପୁଷ୍ପକରଥ ।
 ରଥରେ ବସି ବିଜୟ କଲେ ମଘବାନ
 ବାରସ୍ପତି ପୁରେ ଯାଇ ମିଳିଲେ ବହନ ।
 ଶତାଦେବୀଙ୍କୁ ସଙ୍ଗରେ ଘେନି ସସ୍ରଯୋନି
 ଆପଣେ ଇନ୍ଦ୍ର କରରେ ଅର୍ଦ୍ଧ୍ୟସ୍ଥାଳି ଘେନି ।
 ବିଜେ କଲେ ମଘବାନ ଅମର ସଭାରେ
 ଅର୍ଦ୍ଧ୍ୟ ବନ୍ଦାଇଲେ ନେଇ ଯୁଧିଷ୍ଠିଙ୍କ ଶିରେ ।
 ଅର୍ଦ୍ଧ୍ୟ ଦେଇଣ କଲ୍ୟାଣ କଲେ ମଘବାନ
 ବାବୁ ତୁମ୍ଭେ ସୁଖୀ ହୁଅ ଧର୍ମେ ରହୁ ମନ ।
 ଏବେ ତୁମ୍ଭେ ମଧ୍ୟସ୍ଵର୍ଗେ ରାଜପଦେ ବସ
 ପୁଣି ଏହି ଦେହ ଘେନି ଅମରକୁ ଆସ ।
 ପୁଣି ବଳରାମଙ୍କର ଚରଣେ ପ୍ରଣାମି
 ମମଦୋଷ କ୍ଷମା କର ବଳଦେବ ସ୍ଵାମୀ ।
 ଶରଣ ରକ୍ଷଣ ତୁମ୍ଭେ ଅତ୍ୟୁତ ଅଗ୍ରଜ
 ମୋର ଅପରାଧ କ୍ଷମା କର ଦେବରାଜ ।
 ସଉନିଧି ନାଥ ତୁମ୍ଭେ ଜଗତରେ ଶ୍ରେଷ୍ଠ
 କ୍ଷମା ପ୍ରଭୁ ମୋର ଦୋଷ ହୋଇଛି ଗରିଷ୍ଠ ।
 ଇନ୍ଦ୍ରସ୍ତୁତି ଶୁଣି ହେଲେ ବଳଦେବ ଶାନ୍ତି
 ଇନ୍ଦ୍ରବୋଲେ ଶିବଯୋଗେ ଲଭିଲି ଏ ଶାନ୍ତି ।
 ଇନ୍ଦ୍ର ଗୋବିନ୍ଦ ମାହାତ୍ମ୍ୟ ତୁମ୍ଭେ ଅଛ ଜାଣି
 ମଧ୍ୟେ ପଶି ଏହି ମନ୍ଦ କଲେ ଶୂଳପାଣି ।
 ଶୁଣି ବଳରାମ ନିଜେ ତାଙ୍କୁ ଦେଲେ ଶାଢ଼ୀ
 ବୋଇଲେ ଯା ନ କରିବ ପର ବୋଲେ ପଡ଼ି ।
 ଯୁଧିଷ୍ଠିଦେବ ବୋଇଲେ ଶ୍ରୀଜଗନ୍ନାଥଙ୍କୁ
 କଥାଏ କହିବି ଯେବେ ଯୋଗାଏ ମନକୁ ।
 ହରି ବୋଇଲେ ତୁମ୍ଭର ବାକ୍ୟ ଅଲକ୍ଷିତ
 ତୁମ୍ଭ ପ୍ରସାଦେ ଅଭୋଗ ଭୋଗ କୁଜମତ ।
 ସ୍ଵାମୀର ବଚନ କେହୁ ଆନ କରିପାରି
 କି କହିବ କହ ଯାଉ ସନ୍ଦେହ ମୋହରି ।
 ଯୁଧିଷ୍ଠି ବୋଇଲେ ଇନ୍ଦ୍ର ଗୋବିନ୍ଦ ଏକାମ୍ରା
 ବହୁ ଅପରାଧୀ ହେଲେ ବାସବ ମହାତ୍ମା ।

ଶିବ ବ୍ରହ୍ମା ଚନ୍ଦ୍ର ସୂର୍ଯ୍ୟ ଆବର କୁବେର
ଶମନ ପବନ ଗୁରୁ ଆଉ ବୈଶ୍ଵାନର ।
ଆବର ବିଶେଷେ ଯୁଦ୍ଧେ ଇଶ୍ଵର ଗିରିଜା
ପ୍ରତିଜ୍ଞା କରି ପାଇଲେ ବହୁତର ଲଜ୍ଜା ।
ସ୍ଵାମୀ ଜଗମୋହନ ମୋ ବଚନ କରିବା
ସତଳାକୁ ଚିତ୍ରସେନେ ପ୍ରଦାନ କରିବା ।
ମୋହର ବଚନେ କନ୍ୟା ପ୍ରଦାନ କରନ୍ତୁ
ଅମରପତି ଯେସନେ ଲଜ୍ଜାକୁ ନ ପାନ୍ତୁ ।
ଆପଣ ବୋଇଲେ ଅନ୍ୟ ଇନ୍ଦ୍ର କରିବାକୁ
ଏ କଥା କଲେ ଦୃଷ୍ଟ ହୋଇବ ଆମ୍ଭଙ୍କୁ ।
ଯୁଧିଷ୍ଠି ଦେବ ବଚନେ ହରି ହେଲେ ତୁନି
ତୁମ୍ଭେ ଅନୁମତି ଦେଲେ ଶଙ୍ଖ ଚକ୍ରପାଣି ।
ବୈନତେୟ ବାହନରେ କରି ତହିଁ ବିଜେ
ବ୍ରହ୍ମା ଭୁବନେ ମିଳିଲେ ପ୍ରଭୁ ଦେବରାଜେ ।
ବ୍ରହ୍ମାଙ୍କୁ ଦେଖି ତାହାଙ୍କ ଚରଣେ ପ୍ରଣମି
ବୋଇଲେ ଅମରପୁର ତାଳ ଯିବା ସ୍ଵାମୀ ।
ଭକତ ବସନ୍ତ ପ୍ରଭୁ ଯେଉଁ ଦୟାମୟ
ଦୋଷ ଉପେକ୍ଷିଣ ପୁଣି କରିଲେ ସଦୟ ।
ଗୋବିନ୍ଦ ବୋଇଲେ ଏହା କହିଲେ ଯୁଧିଷ୍ଠି
ଚିତ୍ରସେନେ ବିଭା ଦିଅ ସତଳା କନ୍ୟାଟି ।
ବେଗ ହୋଇ ତାଳ ସ୍ଵାମୀ ଅମରପୁରକୁ
ଶୁଣି ବ୍ରହ୍ମା ପ୍ରଣାମିଲେ ବହୁ ଯୁଧିଷ୍ଠିଙ୍କୁ ।
ତହିଁ ମରାଳ ବାହନେ ବ୍ରହ୍ମା ବିଜେ କଲେ
ହରି ବ୍ରହ୍ମା ଇନ୍ଦ୍ରପୁରେ ପ୍ରବେଶ ହୋଇଲେ ।
ବଳରାମ ଅରଜୁନ ବେଗ ହୋଇ ଗଲେ
କଇଲାସ କନ୍ଦରରେ ଶିବଙ୍କୁ କହିଲେ ।
ଶୁଣି ଆନନ୍ଦିତ ହେଲେ ଦେବ ନୀଳକଣ୍ଠ
ବୃଷଭ ଚଢ଼ି ଅଇଲେ ମନ କରି ତୁଷ୍ଟ ।
ଶିବଗଣଙ୍କୁ ସଙ୍ଗରେ ଘେନି ମହେଶ୍ଵର
ପାର୍ବତୀ ସହିତେ ବିଜେ ଅମର ନଗର ।
ସୁଧର୍ମା ସଭାରେ ବିଜେ ଦେବ ସଦାଶିବ
ଚିତ୍ରସେନକୁ ବରିଲେ ପ୍ରଭୁ ବାସୁଦେବ ।
ଆଶ୍ଵର୍ଯ୍ୟ ହୋଇଲେ ତହିଁ ରକ୍ଷି ଯେ ପୌଳଷ୍ଠେୟ
କନ୍ୟାକୋଳେ ଘେନି ବିଜେ ପ୍ରଭୁ ଜଗନ୍ନାଥେ ।
ବାଜଇଁ ଦୁହୁଡ଼ି ଆଦି ନାନାଜାତି ବାଦ୍ୟ
ଗଗନେ ପୂରିଲା ଦେବଦତ୍ତ ଶଙ୍ଖନାଦ ।
ଉଭୟ କୁଳର ଗୋତ୍ର କଲେ ଉଚ୍ଚାରଣ
କନ୍ୟାଗୋଟି ସମର୍ପିଲେ ଦେବ ନାରାୟଣ ।
ଲାଜାହୋମ ସାରି କଲେ ପାରଣା ଯେ ଘୃତ
ଲଭିଲା ସତଳା କନ୍ୟା ବାସବର ସୁତ ।

ଅନେକ ହରଷମନ ହେଲେ ଦେବମାନେ
ମନରୁ ଭ୍ରାନ୍ତି ତେଜିଲେ ଦେବ ମଘବାନେ ।
କନ୍ୟାଗୋଟିକୁ ସମର୍ପି ଦେବ ମଧୁହାରୀ
ଦିବସ ଦଶ ରହିଲେ ବନ୍ଧୁଭାବ କରି ।
ତତ୍ପରେ ଯାଦବ ଘେନି ଅଇଲେ ଶ୍ରୀହରି
ଯୁଧିଷ୍ଠି ଆସି ରହିଲେ ପଦ୍ମନାଭ ଗିରି ।
ଧର୍ମକୁ ବୋଇଲେ ହରି ତାଳ ଦ୍ଵାରକାକୁ
ମୋ ପୁର ଲୋକ ସେବିବେ ତବ ଚରଣକୁ ।
ଯୁଧିଷ୍ଠି ବୋଇଲେ ହରି କରିଛୁ ନିୟମ
ବନେ ବାସ ନ କରିଲେ ନାଶଯିବ ଧର୍ମ ।
ଆବର ଅଛି ବରଷେ ତେର ଯେ ଦିବସ
ଏହାର ଅନ୍ତେ ହୋଇବ ଅଜ୍ଞାତ ଯେ ବାସ ।
ଏହା ଶୁଣି ବହୁ ଭକ୍ତି କଲେ ନାରାୟଣ
ବିଦାୟ ମାଗି ଚଳିଲେ ଦ୍ଵାରକା ଭୁବନ ।
ଜୟ ଦେବ ଦାମୋଦର ନୃସିଂହ ମୂରତି
ସ୍ତମ୍ଭ ବାହାରି ହିରଣ୍ୟ ବିଦାରିଲ ଧାତି ।
କଳିଯୁଗେ ବିରାଜିତ ନୀଳ କନ୍ଦରରେ
ଶଙ୍ଖ ଚକ୍ର ଗଦା ପଦ୍ମ ଶୋହେ ଚାରିକରେ ।
କଳି କଳୁଷ ନାଶନ କରିବାର ପାଇଁ
ବିଜେ ବାରାଣସି ତଟେ ଜଗତ ଗୋସାଇଁ ।
ଭକତ ବସନ୍ତ ଦେବ ନାରାୟଣ ମୂର୍ତ୍ତି
ତବ ପାଦେ ଶୁଦ୍ରମୁନି ମାଗେ ଗତି ମୁକ୍ତି ।

■ ■ ■

କୀର୍ତ୍ତିବାସ ଦୈତ୍ୟ ବଧ, ଚନ୍ଦ୍ରଭାଗା ଚାର୍ଯ୍ୟର ମାହାତ୍ମ୍ୟ ଓ ଅର୍ଜ୍ଜ୍ବ ଦୈତ୍ୟ ବଧ

ଏଥୁଅନ୍ତେ ଶୁଣ ଜନେ ମନୁ ନରସାଇଁ
ଅଗସ୍ତିଙ୍କ ଶ୍ରୀଚରଣେ ଧୂପ ଦୀପ ଦେଇ ।
ଷଡ଼ର୍ଦ୍ଧେୟ ପୂଜି ତାହାଙ୍କ ମନକୁ ଚୋଷିଲେ
ଉତ୍ତମ ଆସନେ ନେଇ ତାଙ୍କୁ ବସାଇଲେ ।
ବୋଇଲେ ଯେ ମହାମୁନି ତୁମ୍ଭ ପ୍ରସାଦରେ
ସତଳା ହରଣ ଯୁଦ୍ଧ ଶୁଣିଲି କର୍ଣ୍ଣରେ ।
ଏ ଉତ୍ତାରୁ ଯୁଧିଷ୍ଠିର ଭାଇ ପାଞ୍ଚଜଣ
କେଉଁଠାରେ ରହି କଲେ କି କି କର୍ମମାନ ।
ଏ କଥା ବିସ୍ତାରି କହ ମୁନି ମହାଶୟ
ଯେସନେ ମୋର ମନରେ ନ ରହେ ସଂଶୟ ।
ମୁନି କହିଲେ ଶୁଣ ହେ ମନୁ ନରପତି
ପଦ୍ମନାଭ ନଗ୍ରେ ଥିଲେ ଧର୍ମ ନରପତି ।
ଶ୍ରୀକୃଷ୍ଣ ବିଦାୟ ମାଗି ସେଠାରୁ ଚଳିଲେ
ଦ୍ଵାରକା ଭୁବନେ ଯାଇ ପ୍ରବେଶ ହୋଇଲେ

ପଦ୍ମନାଭ ପର୍ବତରୁ ଦେବ ଯୁଧିଷ୍ଠିର
 ଗୋଦୋହନ ଘେନି ସେହି ତିନି ସହୋଦର ।
 ଗୋଦୋହନ ପର୍ବତରେ ପରବେଶ ହେଲେ
 ନକୁଳ ଦ୍ରୌପଦୀ ଦେଖୁ ଧର୍ମକୁ ନମିଲେ ।
 ଯୁଦ୍ଧ ସମାଚାର ଆଉ ସତଳା ବିବାହ
 ସବୁ ବିଷୟ କହିଲେ ଧର୍ମ ନରରାୟ ।
 ତହିଁ ଚଳିଗଲେ ସର୍ବେ ଏକାୟର ବନ
 ବିନ୍ଦୁସାଗରେ ସକଳେ କଲେ ସ୍ନାନ ଦାନ ।
 କଉଶିକଙ୍କୁ ଭେଟିଲେ ତହିଁ ଧର୍ମରାୟେ
 ତାହାଙ୍କ ପାଦରେ କଲେ ବହୁତ ବିନୟେ ।
 ତାଙ୍କୁ କହନ୍ତି କୌଶିକ ଏହୁ ମହାତୀର୍ଥ
 ବିଜେ କରିଛନ୍ତି ଏଥେ ଏକାୟର ନାଥ ।
 ହେ ଯୁଧିଷ୍ଠି ଏହିଠାରେ ଛନ୍ତି ଲିଙ୍ଗରାଜା
 ଅର୍ଘ୍ୟଦେଇ ଯାଙ୍କ ପାଦେ କର ତୁମ୍ଭେପୂଜା ।
 ପୁଣି ବୋଲନ୍ତି କୌଶିକ ଏକାୟର ନାଥ
 ଭୁବନେଶ୍ୱରୀଠାରୁ ଏ ବଡ଼ ଦଶଲକ୍ଷ ।
 ଏକାୟରନାଥ ଲଙ୍କେଶ୍ୱର ଯେ ଦେବତା
 ଆଦିକ୍ଷେତ୍ରରେ ଏହି ଯେ ବିଶ୍ୱର ସମୃତା ।
 ଯୁଧିଷ୍ଠିର ପୁଛନ୍ତି ସେ ତୀର୍ଥର ବାରତା
 କହନ୍ତି ଯେ କଉଶିକ ମୁନି ମହାଜ୍ଞାତା ।
 ବାରୁ ଏହି ଅଟଇ ଯେ ଏକାୟର ବନ
 ପୃଥ୍ବୀ ମଧ୍ୟରେ ଏହି ଅଟେ ଶୁଦ୍ଧସ୍ଥାନ ।
 ଉତ୍ତରରେ ରାମେଶ୍ୱର ଦକ୍ଷେ ସପ୍ତେଶ୍ୱର
 ପର୍ବତମରେ ମୁକ୍ତେଶ୍ୱର ପୂର୍ବେ ସ୍ୱର୍ଣ୍ଣେଶ୍ୱର ।
 ବାୟବ୍ୟରେ ଭଦ୍ରେଶ୍ୱର ଈଶାନେ ରୁଦ୍ରେଶ୍ୱର
 ନୈର୍ଋତେ ତ୍ରିପୁରାନ୍ତକ କରିଛନ୍ତି ବାସ ।
 ଇନ୍ଦ୍ରେଶ୍ୱର ଲିଙ୍ଗ ବିଜେ ଅନଳର କୋଣ
 ଏହି ଅଷ୍ଟଲିଙ୍ଗ ଜମ୍ବୁଦ୍ୱୀପକୁ ଧାରଣ ।
 ଅଷ୍ଟ ମହାଲିଙ୍ଗ ଛନ୍ତି ଏକତ୍ରେ ଦ୍ୱୀପକେ
 ଆଉମାନେ ଭଗ୍ନ ହୁଁ ପ୍ରଳୟ ଅନ୍ତକେ ।
 ନବଦ୍ୱୀପ ପୃଥ୍ୱୀକୁ ଯେ ବାଆନ୍ତରି କିଳା
 ଏ ହେତୁ ପୃଥ୍ୱୀ ରହିଲା ହୋଇଣ ନିଶ୍ଚଳା ।
 ଶଙ୍ଖପଦ୍ମ କର୍କୋଟକ ତକ୍ଷକ ଅନନ୍ତ
 ଅଷ୍ଟକୁଳା ନାଗ ରକ୍ତ ଆଠଦିଗ ଖ୍ୟାତ ।
 ଏମନ୍ତେଶ ବିଖ୍ୟାତ ଯେ ଅଟଇ ଏ ତୀର୍ଥ
 ଏକାୟର ବନେ ବିଜେ ଏକାୟର ନାଥ ।
 କାର୍ତ୍ତିବୀସ ବୋଲିକରି ଦୈତ୍ୟସୁତ ବେନି
 ଏକାୟରନାଥ ସେବା କଲେ ଯୁଗ ତିନି ।
 ଭୋଳେ ବର ଦେଲେ ତାଙ୍କୁ ଏକାୟରନାଥ
 ତିନିପୁରେ ପ୍ରତାପୀ ସେ ହେଲେ ବେନିଦୈତ୍ୟ

ଅମରପୁରେ ଯାଇଣ ଉପଦ୍ରବ କଲେ
 କୁବେର ଭଣ୍ଡାର ସେହି ବଳେ ଘେନିଗଲେ ।
 ଅନେକ ରାଜଭଣ୍ଡାର ନେଲେ କୁରକରି
 ସୁବର୍ଣ୍ଣେ ବାନ୍ଧିଲେ ଏହି ସ୍ୱର୍ଣ୍ଣକୁଟ ଗିରି ।
 ସ୍ୱର୍ଣ୍ଣକୁଟ ଗିରି ନାମ ଦେଲେ ଦୈତ୍ୟ ବେନି
 ତାଙ୍କ ଭୟେ ସ୍ୱର୍ଣ୍ଣ ତ୍ୟାଗ କଲେ ସସ୍ତ୍ରଯୋନି ।
 ସନ୍ନ୍ୟାସ ନାମେ ରାଜାର ଅଟନ୍ତି ଏ ପୁତ୍ର
 କାର୍ତ୍ତିବୀସ ବୋଲିକରି ବେନି ବଳବନ୍ତ ।
 ଏ ମହାତୀର୍ଥ ହୋଇଲା ସେ ଦୈତ୍ୟଙ୍କ ଭୋଗ
 ତପୀ ରକ୍ଷି ଏ ତୀର୍ଥକୁ ଭୟେ କଲେ ତ୍ୟାଗ ।
 ବାରୁ ଏମନ୍ତ ଯେ ତହିଁ କେତେଦିନ ଗଲା
 ବନଜନ୍ତୁଙ୍କର ଆତଯାତ ଯେ ନୋହିଲା ।
 ଈଶ୍ୱର ସଦା ଭାଳନ୍ତି ଏହି ମହାତୀର୍ଥ
 ସଂସାର ଜନ ଏଥିରେ ହୋଇବେ ମୁକତ ।
 ବହୁ ଆନନ୍ଦେ ଆସନ୍ତି ବୃନ୍ଦାରକ ଏଥେ
 ଦୈତ୍ୟ ଭୟେ ନ ପାରନ୍ତି ପଶି ଏହି ତୀର୍ଥେ ।
 ମାଘମାସ ଶୁକ୍ଳପକ୍ଷ ଅଟେ ଗୁରୁବାର
 ଏହିଦିନ ଉମା ଆଗେ କହନ୍ତି ଶଙ୍କର ।
 କାର୍ତ୍ତିବୀସ ଦୁଇଦୈତ୍ୟ ମରନ୍ତେ କେମନ୍ତ
 ତେବେ ସେ ମହାତୀର୍ଥ ହୁଅନ୍ତା ଜାଗ୍ରତ ।
 ଏହା ଶୁଣିଣ ବୋଇଲେ ତାହାଙ୍କୁ ପାର୍ବତୀ
 ତୁମ୍ଭେ କିପାଇଁ ନ ମାର ସେ ଦୈତ୍ୟ ଦୁହିଳି ।
 ଈଶ୍ୱର ବୋଇଲେ ଏହୁ ଦୁରନ୍ତ ଦଇତ୍ୟ
 କେବଣ ଉପାୟେ ଯାଙ୍କୁ କରିବି ନିହତ ।
 ବ୍ରହ୍ମାଙ୍କୁ ଗଞ୍ଜି ଜିଣିଲେ ଏହୁ ସୁରରାୟେ
 ନାରାୟଣ ଦେବଙ୍କୁ ଏ ନ କରନ୍ତି ଭୟେ ।
 ଦୁଷ୍ଟର ବର ତାହାଙ୍କୁ ଦେଇଅଛି ପ୍ରିୟେ
 ଏବେ ତାଙ୍କୁ ଦେଖୁ ମୋର ଭୟ ଜାତ ହୁଏ ।
 ଉମା ବୋଲେ ତେବେ ତାଙ୍କୁ ରଣେ ନୁହ ସରି
 ବିଶ୍ୱାସଘାତକୀ ହେଲେ ପାରିବି ମୁଁ ମାରି ।
 ତୁମ୍ଭେ ଯେବେ ନାଥ କୋପ ନ କରିବ ମୋତେ
 ମୁଁ ତାଙ୍କର ପତ୍ନୀ ହେବି ଅଭିନୟକତେ ।
 ଯେବେ ଉପାୟରେ ତାଙ୍କୁ ପାରଇ ମୁଁ ମାରି
 ଯେ ରୂପେ ବଧବି ତାଙ୍କୁ ଉପାୟ ମୁଁ କରି ।
 ଶୁଣି ସନ୍ତୋଷରେ ଆଜ୍ଞାଦେଲେ ଦେବରାଜା
 ଏ ମହାତୀର୍ଥକୁ ତୁହି ଉଦ୍ଧାର ଗିରିଜା ।
 ସ୍ୱାମୀଙ୍କ ଅଲକ୍ଷ୍ୟ ବାକ୍ୟେ ଦେବୀ ହୈମବତୀ
 ବିଦାୟ ମାଗି ସେଠାରୁ ଅଇଲେ ଝଟି ।
 ଅପୂର୍ବ ରୂପ ଧରିଣ ବିଜେକଲେ ଉମା
 ସଂସାରେ ତାଙ୍କ ରୂପକୁ ନାହିଁ ଯେ ଉପମା ।

ଉର୍ବଶୀ ମୋହିନୀ ଆଉ ରମା ଅପସରୀ
 ଆବର ତେତିଶକୋଟି ଦେବତାଙ୍କ ନାରୀ ।
 ଏହିପରି ତିନିପୁର ମଧ୍ୟେ ଯେତେ ନାରୀ
 ପାର୍ବତୀଙ୍କ ଚରଣକୁ ନୋହିବେ କେ ସରି ।
 ଅତୁଲ୍ୟ ରୂପ ତାଙ୍କର ପରମ ଅପର୍ଣ୍ଣା
 ତିନି ଭୁବନକୁ ସେହି ମୋହପାଶୀ ସିନା ।
 ନବସୃଷ୍ଟି ଭିଆଇଲେ ବେଦବର ସ୍ବାମୀ
 ପାର୍ବତୀଙ୍କ ରୂପ ସେହି ନ ପାରିଲେ ବର୍ଣ୍ଣି ।
 ସେ ମହାତୀର୍ଥ ଉଦ୍ଧାର କରିବା ନିମନ୍ତେ
 ପଶିଲେ ଯେ ମହାଦେବୀ ଗହନ ବନସ୍ତେ ।
 ଶତତାଳ ବୋଲିକରି ଯେଉଁ ନଦୀଗୋଟି
 ଚିତ୍ରୋତ୍ପଳାବାହିନୀ ଯେ ଦକ୍ଷିଣରୁ ଫୁଟି ।
 ପିତୃଲୋକକୁ ଯେ ଅନୁକ୍ଷଣେ ଦହ୍ୟକରି
 ବହନଶୀଳ ବୋଲି ସେ ନଦୀ ସ୍ବାନ କରି ।
 ହେମର ମହିମା ସାତତାଳ ନଦୀଗୋଟି
 ପଞ୍ଚବଟୀ ବନୁ ଦେବ ଆସୁଅଛି ଫୁଟି ।
 ସେ ନଦୀରେ ଯାଇ ସ୍ବାନ କରିଲେ ପାର୍ବତୀ
 ଗୋପାଳୁଣୀ ରୂପକୁ ସେ ଧଇଲେ ଝଟତି ।
 ପଟ ମଡ଼ିଆଳ ଆଜେ ଆଉରଣ କଲେ
 ଶିରେ ଦଧିଭାଣ୍ଡ ଘେନି ବନମାର୍ଗେ ଗଲେ ।
 ଧୀର ଧୀର ହୋଇ ଦେବୀ ଚଳନ୍ତି ବନସ୍ତେ
 ପ୍ରବେଶ ହୋଇଲେ ସ୍ୱର୍ଣ୍ଣଚୂଡ଼ ଗିରିପଥେ ।
 କୀର୍ତ୍ତିବାସ ବୋଲି ଜାଣ ସେ ବେନି ଅସୁର
 ଦୁହେଁ ବସିଣ ଅଛନ୍ତି ପର୍ବତ ଉପର ।
 ଦେଖଣ ବେନି ଦାନବେ ଉଠିଲେ ଝଟତି
 ବିଚାରନ୍ତି ଅପୂର୍ବ ଏ କନ୍ୟା ରୂପକାନ୍ତି ।
 ଆମ୍ଭ ଭୟେ ନୁହଁନ୍ତି ଯେ ଜନ ଆତଯାତ
 ବଡ଼ ସୁଲଭ ଆମ୍ଭର କର୍ମର ସୁକୃତ ।
 ଧାତିକାରେ ଦାନବେ ଯେ ପର୍ବତରୁ ଆସି
 କାହିଁର ତରୁଣୀ ବୋଲି ବଚନ ପ୍ରକାଶି ।
 ଶୁଣିଣ ଦେବୀ ତାହାଙ୍କୁ ଦେଲେ ଏ ଉତ୍ତର
 ଦଧି ବିକ୍ରୟ କରିବା ବ୍ୟବସାୟ ମୋର ।
 ଜାତିରେ ଅଟଇ ଜାଣ ମୁହିଁ ଗୋପାଳୁଣୀ
 ବନମାର୍ଗେ ପଶିଲି ମୁଁ ପଥକୁ ନ ଜାଣି ।
 ତାହାଙ୍କୁ କହିଲେ ସେହି ଦୈତ୍ୟ ଦୁଇଭାଇ
 ଆମ୍ଭମାନଙ୍କୁ ଦେବ କି ତୁମ୍ଭେ ଆଜି ଦହି ।
 କେଉଁ ଧନରେ ତୋହର ଅଛି କହ କାର୍ଯ୍ୟ
 ଅସୁରଭକ୍ତ ମାଗିଲେ ତୋତେ ଦେବୁ ଆଜ ।
 ତୋହର ଆମ୍ଭର ହେବ ଅନେକ ପୀରତି
 ଆମ୍ଭର ତହିଁକି ଦହି ଆଶୁଧିବ ନିତି ।

ତାହା ଶୁଣିଣ ହସିଲେ ମାୟା ଗୋପାଳୁଣୀ
 ଦିଅ ମୋତେ ଧନ ତୁମ୍ଭେ ଦହି ନିଅ କିଣି ।
 ଶାଳପତ୍ର ଘେନି କରେ ପିଇଲେ ଦ୍ୱିଭାଇ
 ଭାଳନ୍ତି ଯେ ମହାମାୟା ଯାଆନ୍ତି ସେ ପିଇ ।
 ଏକ ନଉତିରୁ ଦହି ଭାଳନ୍ତି ପାର୍ବତୀ
 ପିଅନ୍ତି ଅସୁରେ ତାଙ୍କୁ ଦ୍ୟୁତି ପ୍ରତି ପ୍ରତି ।
 କ୍ଷୀରୋଦ ପାନେ ସମର୍ଥ ଅଟନ୍ତି ଯେ ବୀରେ
 ଏକ ନଉତିରେ ତାଙ୍କୁ ଅଣ୍ଟିଲା ସମ୍ଭାରେ ।
 ପିଅନ୍ତି ଦହି ଦେଖନ୍ତି ପାର୍ବତୀଙ୍କ ବର୍ଣ୍ଣ
 ଦହି ପିଇ ଅସୁରେ ଯେ ହେଲେ ମୋହମାନ
 ନିର୍ଜନ ସେ ବନେ ଜନେ ନାହାନ୍ତି ଯେ କତି
 ପରିହାସ କରିଲେ ସେ ଗୋପାଳୁଣୀ ପ୍ରତି ।
 ବହୁତ ଭୋଜନେ ବଶ ହେଲେ ଭାଇବେନି
 କାମେ ଅସାଷ୍ଟମ ହେଲେ ଦେଖଣ କାମିନୀ ।
 ଗୋପାଳୁଣୀ ବୋଇଲେକ ମୋତେ ଦିଅ କିଏ
 ବଣା ହୋଇ ଅଇଲି ମୁଁ ଯିବି ଦୂରଦେଶ ।
 ଅସୁରେ ବୋଇଲେ ବଶହେଲୁ ତୋତେ ଦେଖୁ
 ପଡ଼ିଲୁଣି ଆମ୍ଭ ଆଗେ ଯିବୁ ତୁ କେଶିକି ।
 ପୋତୁ ପୋତୁ ତୋର ଏହି ଗୋପାଳୁଣୀ ପଣ
 ଏ ରୂପକୁ ବହି କରୁ କଷ୍ଟରେ ଭ୍ରମଣ ।
 ଆଜିଠାରୁ ଏ ବୃତ୍ତିକି କର ପରିତେକ୍ୟା
 ଆମ୍ଭ ଦୁହିଁଙ୍କର ଏବେ ହୁଅ ତୁ ଭାରିଯା ।
 ଆମ୍ଭର ଏହି ବଚନ ଭାଙ୍ଗୁବୁ ତୁ ଯେବେ
 ମାରିଣ ତୋ ମାଂସ ସବୁ ଭୁଞ୍ଜିବୁଟି ତେବେ ।
 ଅସୁର ମୁଖୁ ଏମନ୍ତ ବଚନକୁ ଶୁଣି
 ନିରକ୍ଷଜନ ପରାଏ କାନ୍ଦିଲା ତରୁଣୀ ।
 ଏପରି ଭବିଷ୍ୟ ଥିଲା ମୋର କପାଳରେ
 ତେଣୁ ଆସିଣ ପଡ଼ିଲି ତୁମ୍ଭର ହସ୍ତରେ ।
 କରମ ବୋଲିଣ ଯାହା ଆପଣେ ଅରଜି
 ଯେ ଯାହା ଅର୍ଜଇ ତାହା ସେହି ସିନା ଭୁଞ୍ଜି ।
 ମୋର କର୍ମେ ଅଛି ଯେବେ ଏମନ୍ତ ଘଟଣ
 କାହାର ବଳରେ ସେହି ହୋଇବ ମେଣ୍ଟଣ ।
 ଭୟ ଏ ମୋହର ମାଂସ ତୁମ୍ଭେମାନେ ଭାଜି
 ତୁମ୍ଭର ହସ୍ତରେ ଏବେ ହୋଇବି ମୁଁ ଗର୍ଜି ।
 ଅସୁରେ ବୋଇଲେ ଆଗେ ଏ କଥା ନ ଭାଷ
 ତୋତେ ଯା ଭୁଞ୍ଜିବୁ ଆମ୍ଭେ ନିଜେ ହେଉ ନାଶ
 ଆମ୍ଭଙ୍କୁ ସୁନ୍ଦରୀ ତୁହି ହୁଅସି ସବୟେ
 ଦନ୍ତରେ ଚରିଣ ଘେନି ପଡ଼ୁଛି ତୋ ପାୟେ ।
 ବୁଡ଼ିଲୁ ମଦନ ନୀରେ ତୋହର ଶରଣ
 ସୁରତି ଦେଇ ଆମ୍ଭର ରଖ ପଞ୍ଚପ୍ରାଣ ।

ବୋଲେ ଗୋପାଳୁଣୀ ତାଙ୍କ ବିନୟକୁ ଦେଖି
 ଅକାରଣେ କି ନିମନ୍ତେ ହେଉଅଛି ଦୁଃଖୀ ।
 ତୁମ୍ଭର ବଚନେ ମୁହିଁ ଘର କଲି ତେଜ୍ୟା
 ଆଜହୁଁ ନିଶ୍ଚୟ ହେବି ତୁମ୍ଭର ଭାରିୟା ।
 ମୋହର ଗୋଟିଏ ବ୍ରତ ଅଛି ତୁମ୍ଭେ ଶୁଣ
 ତୁମ୍ଭ ପରୀ ହେବି ତାହା କରିଲେ ପୂରଣ ।
 ଏହା ଶୁଣିଣ ଦାନବ ହୋଇଲେ ଉଷତ
 କହ ଆଗେ ମହାମାୟା କିଏ ତୁମ୍ଭ ବ୍ରତ ।
 ସ୍ବରୂପ ବଚନ ତହିଁ କହନ୍ତି ଗଉରୀ
 କିଞ୍ଚିତ ମାତ୍ର ସେ ବ୍ରତ ଅଟଇ ମୋହରି ।
 ତୁମ୍ଭେ ଦୁହେଁ ଯାକ ମୋତେ କନ୍ଧରେ ବସାଇ
 ସବୁ ତୀର୍ଥ ଥରେ ମୋତେ ଆଣିବ ବୁଲାଇ ।
 ଏତେକେ ସମ୍ପୂର୍ଣ୍ଣ ଜାଣ ହୋଇବ ମୋ ବ୍ରତ
 ଶୁଣିଣ ହାସ୍ୟ କରିଲେ ସେ ବେନି ଦଇତ ।
 କାମରେ ବଶ ହୋଇଣ ବିଭୋଳ ହୋଇଲେ
 ଗମଇ ଯେହ୍ନେ ବଳଦ ରଞ୍ଜରେ ବାନ୍ଧିଲେ ।
 କାମବଶରେ ଭୁଲିଲେ ସେ ବେନି ଅସୁରେ
 ଦେବାଙ୍କ ମାୟାରେ ପଡ଼ିଗଲେ ବେନିବାରେ
 ସେ ବେନିଦଇତେ ତହିଁ ହେଲେ କାମଯୋଗୀ
 ଯୁବତୀର ବଶେ ପଡ଼ି ସର୍ବ ପରିତ୍ୟାଗୀ ।
 ବେନିକର ପାତିଲେ ସେ ତହିଁ ଦୁଇଭାଇ
 ଉଠିଲେ ଯେ ମହାମାୟା ବକ୍ଷେ ପାଦଦେଇ ।
 ବୁଲନ୍ତି ଯେ ତୀର୍ଥ ଦୈତ୍ୟ ଗୀତ ଗାଇ ଗାଇ
 ହସନ୍ତି ନାଚନ୍ତି ବୀରେ ପ୍ରେମେ ମୁଗ୍ଧ ହୋଇ
 ଏଣାନ୍ୟକୋଣ ଦେଇଣ ଅସୁରେ ଅଇଲେ
 ଏକାୟର ବନେ ଯାଇ ପ୍ରବେଶ ହୋଇଲେ ।
 ବରୁଣ ବନିକା ତହିଁ ଗୋଟିଏକ ଅଛି
 କନ୍ଧରେ ବସାଇ ଦୈତ୍ୟ ଯାନ୍ତି ନାଚି ନାଚି
 ସେହିଠାରେ ପହଞ୍ଚିତେ ଦେବୀ ଶାକମ୍ବରୀ
 ବିଶ୍ବରୂପକୁ ଧଇଲେ ଘୋର ଶବ୍ଦକରି ।
 ଭାରୀ ପାଇ ପକାଇଲେ ତାହାଙ୍କୁ ଅସୁରେ
 ଦୁହିଁଙ୍କ କେଶ ଧଇଲେ ଦେବୀ ବାମନରେ ।
 ହୁଁକାର ଶବ୍ଦେ ଦେବୀ ଦେଲେ ତାଙ୍କୁ ଚାପି
 ମାଟି ଭିତରେ ପଶିଲେ ଦୈତ୍ୟ କାମରୂପୀ ।
 ଅସୁରେ ବୋଇଲେ ଏତ କପଟ ହୋଇଲା
 ଏ କୃତ ଆତ୍ମମାନଙ୍କୁ ଜଣା ତ ନ ଥିଲା ।
 ମାଟିରେ ପଶିଲେ ସେହି ହୃଦ ପରିଯତେ
 ଆକର୍ଷଣ ଧରିଛନ୍ତି ଦେବୀ ଦୁଇହସ୍ତେ ।
 ଦୁଇଭୁଜେ ଧରିଛନ୍ତି ଦୁହିଁଙ୍କର କେଶ
 ଆଉ ଦୁଇ ଭୁଜ ଜାତ କଲେ ନାରୀଈଣ ।

ଆକର୍ଷଣ ମହାମାୟା ଦୈତ୍ୟଭୁଜ ଧରି
 ଉପାଡ଼ିଲେ ମହାମାୟା ଘୋର ନାଦ କରି ।
 ରକ୍ତମୟ ହୋଇ ଦୁଃଖେ ଭାବନ୍ତି ଦାନବ
 ସ୍ତ୍ରୀମାତ୍ରକ ଆତ୍ମଙ୍କୁ ଦେଲା ପରାଭବ ।
 ଯା ଭାଳି ଗୋପାଳୁଣୀକି ପୁଛନ୍ତି ଏମନ୍ତ
 ତୁମ୍ଭଙ୍କୁ ନ ଚିହ୍ନି ନାଶ ହେଲୁ ବେନିଭ୍ରାତ ।
 ଆମ ଦୁହିଁଙ୍କି ବିନାଶ କଲୁ ଯେବେ ତୁହି
 ତୁମ୍ଭେ କେ ଅଟ ଆତ୍ମଙ୍କୁ କହ ମହାମାୟା ।
 ତୁମ୍ଭ ନାମଗୋଟି ଆମ୍ଭେ ଧରିଥୁବୁ ହୃଦେ
 ମୁହିଁ ପାର୍ବତୀ ବୋଲିଣ କହିଲେ ସେ ସଧେ ।
 ଅସୁର ବର ମାଗିଲେ ଆମ୍ଭେ କଲୁ ଦୋଷ
 ଏତେକେ ଗୋ ମହାମାୟା ନ କର ବିନାଶ ।
 କୀର୍ତ୍ତି ଆଉ ବାସ ବୋଲି ଆମ୍ଭେ ବେନି ଭାଇ
 ଆମ୍ଭ ନାମ ଏ ତୀର୍ଥରେ ରଖ ମହାମାୟା ।
 ପ୍ରସନ୍ନ ହୋଇଣ ଉମା ତାଙ୍କୁ କଲେ ଦୟା
 ତେଣୁ ଅର୍ଦ୍ଧେକ ରଖିଲେ ଦୈତ୍ୟଙ୍କର କାୟା ।
 ଶୁଣ ବାବୁ ଯୁଧିଷ୍ଠିର ଏକାୟର ନାଥ
 ଏହାଙ୍କ ପାଶରେ କୀର୍ତ୍ତିବାସ ନାମେ ତୀର୍ଥ ।
 କୀର୍ତ୍ତିବାସ ତୀର୍ଥ ଯେହୁ ଦେଖଣ ଆସନ୍ତି
 ଅତି ପୁଣ୍ୟ ଧର୍ମ ତାଙ୍କୁ ହୁଅଇ ପ୍ରାପତି ।
 ଅସୁରଙ୍କୁ ମାରି ଦେବୀ ମହାଶ୍ରମ ପାଇ
 ନିବାରଣେ ଅଶକତ ଦେଲା ଏଥେ ଶୋଇ ।
 କଉଶିକଙ୍କୁ ପୁଚ୍ଛିଲେ ଦେବ ଧର୍ମରାଜ
 କେବଣ ଚରିତ ମୁନି ଏ ବଡ଼ ଆଶ୍ଚର୍ଯ୍ୟ ।
 ଗୋସାମଣୀ ପାଦତଳେ ଲିଙ୍ଗେକ ଜଟାଏ
 କୌଶିକ ମୁନି ବୋଲନ୍ତି ଶୁଣ ଧର୍ମରାୟେ ।
 ଦେବାଙ୍କ ଆସିବା ଯହୁଁ ହୋଇଲା ବିଳମ୍ବ
 ପାର୍ବତୀଙ୍କୁ ଖୋଜି ଖୋଜି ଗଲେ ମହାଦେବ
 ବହୁ ବିମୁଖେ ଲୋଡ଼ନ୍ତି ଦେବ ବିଶ୍ବରୂପ
 ଦେବୀଙ୍କୁ ନ ପାଇ ଦେବ କଲେ ମହାକୋପ ।
 ଲୋଡ଼ନ୍ତି ଯେ ମହାଦେବ ବୁଲି ଚଉକଡ଼ି
 ବିନ୍ଧ୍ୟଗିରିରେ ଉଠିଲେ ଯାଇଁକରି ଧାଡ଼ି ।
 ଡାକନ୍ତି ପାର୍ବତୀ ନାମଧରି ଉଚ୍ଛ୍ବରେ
 ପଶିଲେ ବିନ୍ଧ୍ୟପର୍ବତ ଅରଣ୍ୟ ଭିତରେ ।
 ଏଠାରେ ପାତାଳଗାମୀ ବିନ୍ଧ୍ୟ ପରବତ
 ତେଣୁକରି ଏହା ନାମ ବିନ୍ଧ୍ୟପାରି ତୀର୍ଥ ।
 ଲୋଡ଼ନ୍ତେଣ ଭେଟିଲେ ଯେ ଏଥେ ଶୂଳପାଣି
 ଦେଖିଲେ ଶୋଇଅଛନ୍ତି ଦେବୀ ଗୋସାମଣୀ
 ହା ହା ସଖି ବୋଲି ଡାକି ଶିବ ମହାଭୋଲେ
 ବିନୟ କଲେ ବସିଣ ତାଙ୍କ ପାଦତଳେ ।

ଯୁଧିଷ୍ଠିର ପୁରୁଷକଲେ ଶୁଣ ବିଶ୍ୱାମିତ୍ର
 ଏ ଦକ୍ଷିଣ ତୀର୍ଥେ ବିଜେକଲେ ବିଶ୍ୱନାଥ ।
 ପୁଣି କୌଶିକ ବୋଇଲେ ଶୁଣ ଯୁଧିଷ୍ଠିର
 ପୂର୍ବେ ଏଥେ ତପ କଲା ଲଙ୍କାର ଇଶ୍ୱର ।
 ଯୁଧିଷ୍ଠି ପୁରୁଷ ପୁଣି କହ ବିଶ୍ୱାମିତ୍ର
 ଲଙ୍କା ତେଜିଣ ରାବଣ ଅଇଲା କେମନ୍ତ ।
 ଯୁଧିଷ୍ଠି ବାକ୍ୟେ କହନ୍ତି ମୁନି ବିଶ୍ୱାମିତ୍ର
 ବ୍ରହ୍ମା ତହିଁ ଉପୁଜିଲେ ଚାରିଗୋଟି ପୁତ୍ର ।
 ବଶିଷ୍ଠ ନାରଦ ଆଉ ଅଗସ୍ତି ପୌଲସ୍ତି
 ଜନମ ହୋଇଣ ଏହୁ ହେଲେ ମହାଯତି ।
 ପୌଲସ୍ତିଙ୍କର ନନ୍ଦନ ହୋଇଲା କପିଳ
 ଶୂନ୍ୟ ମୁନି ହେଲେ ଏହି ରକ୍ଷିକ ଦୁଲାଳ ।
 ଶୂନ୍ୟଙ୍କ ପୁତ୍ର ପ୍ରୟାଗ ବାସୁଦେବ ହେଲେ
 ଏହାଙ୍କର ବଂଶେ ଜାତ ବିଶ୍ୱବା ହୋଇଲେ ।
 ବୈବସ୍ୱତଙ୍କ ନନ୍ଦନ ଅଟେ ଜୟବତୀ
 ତାହାଙ୍କୁ ପ୍ରଦାନ କଲେ ବିଶ୍ୱଶ୍ରବା ଯତି ।
 ବୈବସ୍ୱତ ମନୁ ଘରେ ସୁଖରେ ରହିଲେ
 ସୁମନୁ ବୋଲିଣ ପୁତ୍ର ଏହାଙ୍କର ହେଲେ ।
 ମେରୁଶୃଙ୍ଗକୁ ଭାଙ୍ଗିଲା ପବନ ବିଷାଦେ
 ବହିଣ ମହୋଦଧିରେ ପଡ଼େ ଘୋରନାଦେ ।
 ସୁବର୍ଣ୍ଣସିଂହ ବୋଲିଣ ଥିଲା ଏକ ରକ୍ଷ
 ତା ବଂଶରେ ଉପୁଜିଣ ଥିଲେ ରକ୍ଷ ଭକ୍ଷ ।
 ତାକୁ ରାଜ ଆଜ୍ଞାଦେଲେ ଦେବ ପଦ୍ମଯୋନି
 ଏଥେ ଯାଇ ରାଜ୍ୟକର ତୁମ୍ଭେ ଭାଇବେନି ।
 ଗଠନ ଯୋଗାଡ଼ମାନ ଦେଲେ ବେଦବର
 ଏହା ନେଇ ତୁମ୍ଭେ ଦୁହେଁ ନିରିମାଣ କର ।
 ଗଡ଼ କରି ନିରିମାଣ ପୁରେକ କରିବ
 ଅସୁର ଭୟ ହୋଇଲେ ଏଥର ରହିବ ।
 ଗଡ଼ କବାଟ ହୋଇବ ଯନ୍ତର କିଳଣି
 ପାଚେରୀ ଉଜ କରିବ ମେରୁଗିରି ଜାଣି ।
 ଚିତ୍ରପଟ ଗୋଟିଏକ ଦେଲେ ବେଦପତି
 ଏପରି ଲଙ୍କାରେ କର ମଣ୍ଡପ ଜଗତୀ ।
 ଧାତାର ବଚନେ ସେହି ରକ୍ଷ ଭକ୍ଷ ଯାଇ
 ମହା କାମରୂପୀ ଗଡ଼ ନିର୍ମାଣିଲେ ତହିଁ ।
 ଦେଖଣ ସାନନ୍ଦ ହେଲେ ଦେବ ପଦ୍ମଯୋନି
 ବୋଇଲେ ଏଥରେ ରାଜ୍ୟ କର ଭାଇ ବେନି
 ପିତାମହଙ୍କର ଆଜ୍ଞା ପାଇ ରକ୍ଷ ଭକ୍ଷ
 ସୁସ୍ଥରେ ରାଜ୍ୟକରିଲେ ପାଇଣ ସେ ସୁଖ ।
 ସମୟେକ ସେହି ଦୁଇଭାଇ ରକ୍ଷ ଭକ୍ଷ
 ଆକାଶରେ ଉପଦର୍ପ କରିଲେ ଅନେକ ।

କୃତ କରି ନାରାୟଣ ତାଙ୍କୁ କଲେ ନାଶ
 ଏଥୁଅନ୍ତେ ମହାରାଜା ଶୁଣ ଆନ ରସ ।
 ରକ୍ଷ ଭକ୍ଷ ପୁତ୍ର ଥିଲେ ହେତି ଯେ ପ୍ରହେତି
 ଲଙ୍କାଗଡ଼ରେ ଏ ପୁଣି ହେଲେ ଅଧିପତି ।
 ଅମରେ ଅନାତି କଲେ ଏହୁ ସମୟେକେ
 ନାରାୟଣ ନାଶକଲେ ସେ ଦୁହିଁଙ୍କୁ ଚକ୍ରେ ।
 ଯାଙ୍କ ପୁତ୍ର ବକ୍ରନଳ ଆଉ କାଳାନଳ
 ଏ ଦୁହେଁ ଲଙ୍କାରେ ପୁଣି ହେଲେ ମହାପାଳ ।
 ଏ ପୁଣି ଅମରପୁରେ ଉପଦ୍ରବ କଲେ
 ନାରାୟଣ ଅବତାରେ ତାହାକୁ ନାଶିଲେ ।
 ତାହାର ନନ୍ଦନ ଅଟେ କେଶି ଯେ ସୁକେଶୀ
 କେଶବ ରୂପରେ ତାଙ୍କ ଦର୍ପ ହରି ଧୂସି ।
 କେଶୀର ପୁତ୍ର ଉପୁଜେ ନାମ ବଳୀବୀଳୀ
 ବନମାଳୀ ଅବତାରେ ହରି ତାକୁ ଦଳି ।
 ମାଳି ସୁମାଳି ଏହାଙ୍କ ଦୁଇପୁତ୍ର ଥିଲେ
 ଜନାର୍ଦ୍ଦନ ରୂପେ ହରି ମାଳିକି ବଧୁଲେ ।
 ସେଠାରୁ ସୁମାଳି ବୀର ପଳାଇଲା ଡରେ
 ଭୟରେ ପଶିଲା ଯାଇ ପାତାଳ ବିବରେ ।
 ଲଙ୍କାଗଡ଼ ଶୂନ୍ୟହେଲା ସେହି ସମୟରେ
 କେହି ନ ରହିଲେ ତହିଁ କୃଷ୍ଣଙ୍କ ଭୟରେ ।
 ବିଶ୍ରବା ରକ୍ଷି ଯେ ଥିଲେ ବୈଶ୍ରବଣ ଘର
 ତାଙ୍କୁ ଲଙ୍କାରେ ରଖିଲେ ନେଇ ବେଦବର ।
 ଭାରିଯା ସହିତେ ଗଲେ ବିଶ୍ରବା ମହର୍ଷି
 ପାତାଳ ପୁରରୁ ଦିନେ ସୁମାଳି ଯେ ଆସି ।
 ମୀନମାସ ଶୁକ୍ଳପକ୍ଷ ଚୌତି ଗୁରୁବାର
 ମୃଗଶିରା ନକ୍ଷତ୍ର ଯେ ଭୋଗ ସେ ଦିନର ।
 ବାଳବ ନାମେ କରଣ ଆୟୁଷ୍ମାନ ଯୋଗ
 କୁମ୍ଭ ସଙ୍କରାନ୍ତକି ଯେ ତେରଦିନ ଭୋଗ ।
 ସେଦିନ ପାତାଳୁ ଦୈତ୍ୟ ସୁମାଳି ଅଇଲା
 ସମରାଜ୍ୟ ବୋଲି ଲଙ୍କା ବୁଲିଣ ଦେଖିଲା ।
 ପୁରେ ପୁରେ ପଶି ଦେଖୁ ଆସଇ ଗୁପ୍ତତେ
 ବିଶ୍ରବାରକ୍ଷିକି ତହିଁ ଦେଖିଲା ସାକ୍ଷାତେ ।
 କୋପକଲା ସେ ରାକ୍ଷସ ବିଶ୍ରବାଙ୍କୁ ଦେଖୁ
 କାଳଚକ୍ର ପ୍ରାୟେକ ସେ ବୁଲାଇଲା ଆଖୁ ।
 କାହିଁର ବ୍ରାହ୍ମଣ ତୁମ୍ଭେ ମୋ ପୁରେ ରହିଛୁ
 ତୋର ମନେ ଶଙ୍କା ନାହିଁ ମରଣକୁ ଇଚ୍ଛୁ ।
 ବିଶ୍ରବା ବୋଇଲେ କୋପ ନ କର ତୁ ବାବୁ
 ତୁହି କୋପକଲେ ଆମ୍ଭେ ଏହିକ୍ଷଣି ଯିବୁ ।
 ଅସୁର ବୋଇଲା ହେବୁ ଯେବେ ଏଥେ ରାୟେ
 ଭୂଞ୍ଜିବଇଁ ମୁହିଁ ଅନ୍ଧ ଦିଅ ତୁ ପୁଡ଼ାଏ ।

ଏହା ଶୁଣିଣ ବିଶ୍ରବ ଆନନ୍ଦିତ ହେଲେ
 ଅନୁପ୍ରାଣ ଏକ ଘେନି ଅସୁରକୁ ଦେଲେ ।
 ଭୁଞ୍ଜିଣ ମହାସନ୍ତୋଷ ହୋଇଲା ଦଇତ
 ବୋଇଲା ଏ ଲଙ୍କାଗଡ଼ ତୋତେ ହେଉ ପ୍ରାପ୍ତ
 ମୋହର ଘରେ ଅଛଇ ଦୁହିତା ଗୋଟିଏ
 ତାହାକୁ ବିବାହ ତୁମ୍ଭେ ହୁଅ ମହାଶୟେ ।
 ଏହି ଲଙ୍କାଗଡ଼ ଦେବି ତୁମ୍ଭଙ୍କୁ ଯୌତୁକ
 ଅକଣ୍ଠକ ରାଜ୍ୟ ଏହୁ କର ଭୋଗ ସୁଖ ।
 ଡରେ ସନମତ କଲେ ବିଶ୍ରବ ମହର୍ଷି
 ବିଭାହେଲେ ସୁମାଳିର ଝିଅ ନଉକେଶୀ ।
 ଏମନ୍ତେ ତହିଁ ବହୁତ ଦିନ ଗତ ହେଲା
 ନଉକେଶୀର ଦୁହିତା ଗୋଟିଏ ଜନ୍ମିଲା ।
 ସମୟେକ ନଉକେଶୀ ପୁଣି ଗର୍ଭବତୀ
 ତାହାର ତହିଁ ରାବଣ ହୋଇଲା ଉତ୍ପତ୍ତି ।
 ବ୍ରାହ୍ମଣୀ ତାଙ୍କର ହୋଇଥିଲା ଗର୍ଭବତୀ
 ତାହାର ତହିଁ ପୁତ୍ରେକ ହେଲା ଉତ୍ପତ୍ତି ।
 ଦେଖଣ ଅତି ଆନନ୍ଦ ବିଶ୍ରବ ହୋଇଲେ
 ସେ ପୁତ୍ରଗୋଟିକ ନାମ ଶତମନୁ ଦେଲେ ।
 ପୁଣି ନୌକେଶୀର ହେଲା ଏକପୁତ୍ର ଜାତ
 ଅରୁଣ ତେଜ ବୋଲି ତା ନାମ ହେଲା ଖ୍ୟାତ
 ଦିନେ ଖେଳନ୍ତେ ଅରୁଣ ତେଜ ଶତମନୁ
 କନ୍ଦଳ କରିଲେ ସେହି ବେନି ବାଳସୁନୁ ।
 କୋପଭରେ ଶତମନୁ କଟାକ୍ଷେ ଚାହିଁଲା
 ନୌକେଶୀ ସୁତ ଅରୁଣ ଭୟ ହୋଇଗଲା ।
 ଡରେ ରାବଣକୁ ଡାକି ନିକଷା କହଇ
 ଏଥେ ଥିଲେ ମରିବୁ ତୁ ପଳା ବେଗହୋଇ ।
 ମାତାର ବଚନେ ସେହୁ କରି ମହାଭୟ
 ପଳାଇ ଅଇଲା ତହିଁ ନିକଷା ତନୟ ।
 ପଳାଇ ରହିଲା ଯାଇ ସତ୍ତନିଧି ତଟ
 ଏକାୟର ନାଥଙ୍କୁ ସେ ସେବିଲା ଦର୍ପିଷ୍ଠ ।
 ସୁବର୍ଣ୍ଣ ଚୂଡ଼ ପର୍ବତ ଦକ୍ଷିଣର ଭାଗେ
 ବାଣେକ ଥାଇ ଜପଇ ମହାମନ୍ତ ଯୋଗେ ।
 ସମସ୍ତ ନିରୋଧ କଲା କାଳ କାମ ନିଦ୍ରା
 ଅଶୀସସ୍ରବର୍ଷ କପ କଲା କରି ମୁଦ୍ରା ।
 ତୟା ନିର୍ମିତ କୁଣ୍ଡରେ କଳାକ ଆହୁତି
 ଶରୀରୁ ମାଂସ କାଟିଣ ପକାଏ ଝଟତି ।
 କଠୋର ତପ ଦେଖଣ ବିଜେ ଯୋଗେଶ୍ବର
 ରାବଣକୁ ପ୍ରସନ୍ନରେ ଦେଲେ ଯାତି ବର ।
 ଛପନଗଣ୍ଡା ଯୁଗକୁ ବର ସେ ପାଇଣ
 ପୁଣି ବୋଇଲା ହେଉ ମୋ ଦଶଟି ବଦନ ।

କୋଡ଼ିଏ ଭୁଜ ମୋହର ହେଉ ବିଦ୍ୟମାନ
 ଦେବଲୋକ ନାଗଲୋକ ନୋହିବେ ସମାନ
 ଦିଗପାଳ ସମାନରେ ଭୁଞ୍ଜିବି ଐଶ୍ବର୍ଯ୍ୟ
 ବିକାଶିବ ତ୍ରିଭୁବନେ ଏ ମୋହର ତେଜ ।
 ପ୍ରସନ୍ନରେ ଏହି ବର ଦେଲେ ଶୂଳଧର
 ତେଣୁ ଅତୁଟ ହୋଇଲା ରାବଣ ଶରୀର
 ଏହି ଲିଙ୍ଗ ପୂଜିଥିଲା ନଉକେଶୀ ବସ୍ତ୍ରା
 ପ୍ରତ୍ୟକ୍ଷରେ ମହାଦେବ ପୂରାଇଲେ ବାଞ୍ଛା ।
 କୌଶିକ ବାକ୍ୟ ସାନନ୍ଦ ହେଲେ ଧର୍ମରାୟ
 ସେ ମହାଲିଙ୍ଗକୁ ବହୁ ହୋଇଲେ ବିନୟ ।
 ପୁଣି କୌଶିକ ବୋଇଲେ ଏ ମହାତୀର୍ଥରେ
 ଯେ ସ୍ନାନ କରେ ବହୁତ ଜନ୍ମ ପାପ ହରେ ।
 ଆଗ୍ରହରେ ସ୍ନାନକଲେ ସେ ସରକୁ ଦେଖୁ
 ଶିବଙ୍କ ଦର୍ଶନ କରି ହେଲେ ମହାସୁଖ ।
 ପୁଣି କୌଶିକ ବୋଲନ୍ତି ଶୁଣ ଧର୍ମବାଳ
 ଏହି ଲିଙ୍ଗ ପ୍ରତ୍ୟକ୍ଷରେ ଅଟନ୍ତି କପିଳ ।
 ବ୍ରେତୟା ଯଗରେ ରାମ ରାବଣକୁ ମାରି
 ବିଭୀଷଣେ ରାଜ୍ୟ ଦେଇ ଅଇଲେକ ଫେରି ।
 ଶ୍ରୀରାମଚନ୍ଦ୍ର ଏ ଲିଙ୍ଗ ଗୋଟିଏ ଆରାଧ୍ୟ
 ରାମେଶ୍ବର ଲିଙ୍ଗ ବୋଲି ନାମ ଯେ ପ୍ରସିଦ୍ଧି ।
 ସୁଗ୍ରୀବ ନୃପତି କଲେ ଏ ଲିଙ୍ଗକୁ ପୂଜା
 ଭୁବନେଶ୍ବର ବୋଲିଣ ନାମେ ଲିଙ୍ଗରାଜା ।
 କପିଳେଶ୍ବର ଲିଙ୍ଗକୁ ଜାୟବ ପୂଜିଲେ
 ଈଶାନେଶ୍ବରଙ୍କୁ ଶତବଳ ଯେ ସେବିଲେ ।
 ସୁରେଶ୍ବର ମହେଶ୍ବର ହନୁ ପୂଜାକଲେ
 ସିଦ୍ଧିଶେଶ୍ବର ଦେବଙ୍କୁ ଅର୍ଚ୍ଚାଏ ସେବିଲେ ।
 ଖଗେଶ୍ବର ଲିଙ୍ଗପୂଜା କଲେ ହରିବଂଶୀ
 ବ୍ରହ୍ମା ପୂଜା କରିଲେକ ବ୍ରହ୍ମେଶ୍ବର କେଶୀ ।
 ଲିଙ୍ଗେକ ପୂଜା କରିଲେ ଦକ୍ଷ ପ୍ରଜାପତି
 କେତୁଶ୍ବର ବୋଲିକରି ଲିଙ୍ଗେକ ଉତ୍ପତ୍ତି ।
 ଯମ ଦେବତା ପୂଜିଲେ ଲିଙ୍ଗ ଯମେଶ୍ବର
 ତେନ୍ଦ୍ରଶଙ୍କେତି ଦେବତା ଛନ୍ତି ଏହିଠାର ।
 ଏହା ଅଟେ ମହାତୀର୍ଥ କାଣ ଯୁଧିଷ୍ଠିର
 ଏ ମହାତୀର୍ଥକୁ ଦେବା କିସ ପଚାନ୍ତର ।
 ସକଳ ଲିଙ୍ଗ ଅଛନ୍ତି ଏହି ତୀର୍ଥଠାବେ
 ଦେବେ ମର୍ତ୍ତ୍ୟେ ପୂଜାକଲେ ଆସି ଭକ୍ତିଭାବେ
 ବାସୁକୀ ରହିଲେ ଏଥେ ଲିଙ୍ଗ ପୂଜାକରି
 ପୁଷ୍କର ବିଜୟ ଘେନି କୋଟି ତୀର୍ଥବାରି ।
 ଶୁଣିଣ ସାନନ୍ଦ ହେଲେ ଯୁଧିଷ୍ଠିର ଚିତ୍ତେ
 ପଞ୍ଚଦିବସ ରହିଲେ ଏକାୟର ତୀର୍ଥେ ।

ସେଠାରୁ ଗମନ କଲେ ଏହି ପଞ୍ଚବୀର
 ରକ୍ଷିଏ ଗମନ କଲେ ସଙ୍ଗରେ ତାଙ୍କର ।
 ପ୍ରବେଶ ହୋଇଲେ ଯାଇଁ ମହୋଦଧି ତୀରେ
 ଲୋମଶରକ୍ଷି କହିଲେ ଯୁଧିଷ୍ଠି ଆଗରେ ।
 ଏହି ଚନ୍ଦ୍ରଭାଗା ତୀର୍ଥ ଦେଖ ଯୁଧିଷ୍ଠିର
 ଏଥିରେ ସ୍ନାନ କରିଲେ ପାପ ହେବ ଦୂର ।
 ଯୁଧିଷ୍ଠିର ପୁତ୍ରାକଲେ ଶୁଣ ମହାଜ୍ଞାତା
 କହନ୍ତୁ ପ୍ରକାଶି ଅର୍ଚ୍ଚତୀର୍ଥର ବାରତା ।
 ବଦନ୍ତ ଯେ ମାର୍କଣ୍ଡେ ଶୁଣ ପଶୁସୁତ
 କୃତାନ୍ତକ ବଂଶେ ଜାତ ନାମ ଜୟଦୈତ୍ୟ ।
 ଦୁଃସହ ସମରେ ଇନ୍ଦ୍ର ତାର ଶିର ଛେଦି
 ତେଣୁକରି ବୋଲାଇଲେ ଇନ୍ଦ୍ର ଜୟଭେଦୀ ।
 ଜୟଦୈତ୍ୟ ପୁତ୍ର ଥିଲା ସେ ମୟ ଅସୁର
 ସେହି ବିରୋଧୀ ହୋଇଲା ଜନ୍ମମାନଙ୍କର ।
 ମୟ ଦାନବର ପୁତ୍ର ଦୈତ୍ୟ କାନ୍ତିମାଳା
 ତାହାର ନୟନ ହାଦେ ଅଟଇ ବିତୁଳା ।
 ବିତୁଳା ନୟନ ଅଟେ ଅଳୟ ଅସୁର
 ଏହି ତୀର୍ଥରେ ରହିଲା କରି ଅଧିକାର ।
 ବଡ଼ ପ୍ରତାପୀ ଅଟଇ ସେ ଅର୍ଚ୍ଚ ଅସୁର
 ଅର୍ଚ୍ଚଦୈତ୍ୟ ବୋଲି ପୁତ୍ର ହୋଇଲା ଏହାର ।
 ପଦ୍ମନାଭ ନରପତି ମନୁବଂଶେ ଜାତ
 କଣ୍ଡାବିନ୍ଦୁ ବୋଲିଣ ନାମ ତାର ଖ୍ୟାତ ।
 ବଡ଼ ପ୍ରତାପୀ ଅଟଇ ସେହି ମହାରାଜା
 ଆନନ୍ଦେ ପାଳଇ ସେହୁ ରାଜ୍ୟେ ଜନପ୍ରଜା ।
 ମାଣେ ଭୂମିକି ତିନାଏ କରି ଦ୍ୟୁତି ତାଷୀ
 ବରଷେ ପର୍ଯ୍ୟନ୍ତେ ରାଜା ନିଏ ଦୁଇରାଶି ।
 ଏପରି ଅର୍ଥ ନେବାରୁ ସେହି ନରନାଥ
 ସୁଖ ତେଜି ପ୍ରଜାମାନେ ଦରିଦ୍ର ସମସ୍ତ ।
 ପ୍ରଜାଙ୍କର ଦୁଃଖ ଦେଖ ଭାଲଇ ରାଜନ
 ଯେବେ ପ୍ରଜା ଦୁଃଖୀହେଲେ ରାଜାର କି ଧର୍ମ
 ବିଚାରେ ରାଜା କରିବି କରତାର ସେବା
 ରାଜ୍ୟ ଯାକରେ କଣ୍ଡା ବୃକ୍ଷି କରାଇବା ।
 ପୁତ୍ରକୁ ରାଜ୍ୟ ଦେଇଣ କଣ୍ଡା ରାଜନ
 ଚନ୍ଦ୍ରଭାଗା ତୀର୍ଥରେ ସେ ବସିଲେ ଯାଇଣ ।
 ତହିଁ ବସି କରତାର ଧ୍ୟାନ ସେହି କଲା
 ପଞ୍ଚବେଶ ବର୍ଷ ଏକ ଆସନେ ବସିଲା ।
 ଏ ତୀର୍ଥରେ ରହିଥାଏ ସେ ଅର୍ଚ୍ଚ ଦଇତ
 ଦେଖୁ ବିଚାରେ ଏ ତପ କଲେ ନରନାଥ ।
 ନ ପୁଣ ମୋହର ସ୍ଥାନ ବଳେ ଏ ଘେନଇ
 ଏମନ୍ତ ଭାଲି ରାଜାଙ୍କୁ ଡାକିଲା ସେ ଯାଇ ।

ମକର ଶୁକଳ ପକ୍ଷ ଚଉତିର ଦିନ
 ସେ ଦିନ ରାଜାଙ୍କୁ ସୂର୍ଯ୍ୟ ଦେଲେ ଦରଶନ ।
 ସୂର୍ଯ୍ୟଙ୍କୁ ଦେଖଣ ରାଜା ଶତବାର ନମି
 ଶ୍ରବେ କହେ ଦୈତ୍ୟ ହାତୁ ରକ୍ଷାକର ସ୍ବାମୀ ।
 ଏମନ୍ତ ଜଣାଇ ରାଜା କରୁଅଛି ସ୍ତୁତି
 ଧାଇଁ ରାଜ ପାଶେ ଦୈତ୍ୟ ମିଳିଲା ଝଟି ।
 ଲୁହାର ଦଉଡ଼ି ଦୈତ୍ୟ ଧରିଅଛି ହାତେ
 ଉଞ୍ଚାଇଛି ମାରିବି ସେ ନରପତି ମାଥେ ।
 ଦେଖିଲେ ଲକ୍ଷଯୋଜନେ ଥାଇ କରତାର
 ରହ ରହ ବୋଲି ତହିଁ ବଢ଼ାଇଲେ କର ।
 ଅର୍ଚ୍ଚଦୈତ୍ୟ ଶିର ଧରି ବୋଇଲେ ଭାସ୍କର
 ଅଦୋଷୀକି କିପାଁ ତୁରେ ମାରିବୁ ଅସୁର ।
 ଏହାଶୁଣି ସୂର୍ଯ୍ୟ ସଙ୍ଗେ ଦୈତ୍ୟ କଲା ରଣ
 ଚତୁର୍ଥୀ ପଞ୍ଚମୀ ଷଷ୍ଠୀ ଏହି ତିନିଦିନ ।
 ମାଲ ଯୁଦ୍ଧରେ ହାରିଲା ସେହି ଦୈତ୍ୟପତି
 ସେଦିନ ମାଘ ଶୁକଳ ସପ୍ତମୀ ରାତି ।
 ଯେ ଚନ୍ଦ୍ରଭାଗା ତୀର୍ଥରେ ଥିଲା ଗିରିରାଜ
 ତହିଁପରେ କଟାଡ଼ିଲେ ନେଇ ଦେବସୂର୍ଯ୍ୟ ।
 ସେ ଦୈତ୍ୟ ପଡ଼ନ୍ତେ ଗିରି ଚୂର୍ଣ୍ଣ ହୋଇଗଲା
 ସେ ରାକ୍ଷସ ଦେହଗୋଟି କିଛି ନ ହୋଇଲା ।
 ସୂର୍ଯ୍ୟାବର୍ତ୍ତ ଶର ସୂର୍ଯ୍ୟ ବିନ୍ଦିଲେକ ତୋଳି
 ଅସୁର ଦେହେ ତା ବାଜି ହୋଇଗଲା ଧୂଳି ।
 କୌଣସି ବାଟେ ବିନାଶ ନୋହିଲା ସେ ଦୈତ୍ୟ
 ପୁଣି ମାଡ଼ି ବସିଲେ ତା ହୃଦେ ଦିନନାଥ ।
 ଅର୍ଚ୍ଚ ଦଇତର ମାଡ଼ିବସି ବକ୍ଷସ୍ଥଳ
 ବିଜେକଲେ ନାରାୟଣ ବାରାନ୍ଧି କୂଳ ।
 ଚଳିଗଲା ବାରାନ୍ଧି ଅଗ୍ନିକୋଣ ଆଡ଼େ
 ଅର୍ଚ୍ଚ ଦୈତ୍ୟକୁ ଚାପିଲେ ମହୋଦଧି କଲେ ।
 ପୃଥ୍ବୀର ଭାରାଭର ଉଶ୍ବାସି ଶ୍ରୀପତି
 କୋଣାର୍କ ନାମରେ ତୀର୍ଥ ହୋଇଲାକ ଖ୍ୟାତି
 କଣ୍ଡାବିନ୍ଦୁ ରାଜାକୁ ପ୍ରସନ୍ନ ହୋଇଲେ
 ସାତଘଡ଼ି ତାର ରାଜ୍ୟେ କଣ୍ଡା ବର୍ଷିଲେ ।
 ଶୁଣ ହେ ଯୁଧିଷ୍ଠି ଦେବ କହନ୍ତି ମାର୍କଣ୍ଡେ
 ସେହି କୋଣାର୍କ ତୀର୍ଥ ଅଟେ ଭ୍ରତଖଣ୍ଡେ ।
 ମହୋଦଧି ସ୍ନାନକରି ଚନ୍ଦ୍ରଭାଗା ଯାଇ
 ବିରଞ୍ଚି ନାରାୟଣଙ୍କୁ ସେଠାରେ ଦେଖଇ ।
 କୌଶିକ ବଚନେ ସେହି ଚିତ୍ରବୀର୍ଯ୍ୟ ନାତି
 ଧ୍ୟାନେ ଲୟକରି ତାଙ୍କୁ କଲେ ବହୁସ୍ତୁତି ।
 ଜୟ ତୁହି କରତାର କରୁଣା ସାଗର
 ଜୟ ଶୂନ୍ୟ ବିହାରୀ ତୁ ପ୍ରାଣୀଙ୍କୁ ଉଦ୍ଧର ।

ଜୟ ଦେବ ନିରଞ୍ଜନ ଜୟ ଦିନମଣି
 ଭକତକୁ ତାରୁ ତୁହି ଦୟାଭାବେ ପୁଣି ।
 ଅର୍କକୁ ନାଶିଣ ଦେବ ଭକ୍ତଙ୍କୁ ଉଦ୍ଧରି
 ଯୁଗେ ଯୁଗେ ତୋର ଯଶ ରହିଅଛି ପୁରି ।
 ଛାୟାର ବଲ୍ଲଭ ନାଥ ଯାରେ ତୁ ସଦୟ
 ସଂସାର ଭିତରେ ତାର କାରେ ନାହିଁ ଭୟ
 ତିମିର ବିଦାର ନାଥ ତୁହି ସେ ଅନାଦି
 ପ୍ରସନ୍ନ ମାତ୍ରକେ ସର୍ବ କାର୍ଯ୍ୟ କରୁ ସିଦ୍ଧି ।
 ନମୋ ନମୋ ଦିନନାଥ ଦେବ କରତାର
 ଅନାଦି ମୂର୍ତ୍ତି ଜୟ ଜୟ ପ୍ରଭାକର ।
 ଜଗତ ଜନଙ୍କ ଦେବ ତୁହି ଦିବ୍ୟ ଚକ୍ଷୁ
 କରତାର ନାଥ ତୁହି ସଦାକାଳେ ରଖୁ ।
 ଜୟ ତୁ ପରମେଶ୍ବର ସହସ୍ର କିରଣ
 ପ୍ରତିଦିନ କରୁ ନାଥ ମେରୁ ପ୍ରଦକ୍ଷିଣ ।
 ଜୟ ତୁ ପରମେଶ୍ବର ବହୁ ଦଶନାମ
 ଅନାଦି ମୂର୍ତ୍ତି ନାଥ ଦେବଙ୍କ ଉତ୍ତମ ।
 ଜୟ ତୁ ପରମେଶ୍ବର ଅନାଦି ମାର୍ତ୍ତଣ୍ଡ
 ମହାଜ୍ୟୋତି ପ୍ରକାଶେ ତୋ ସପତ ବ୍ରହ୍ମାଣ୍ଡ ।
 ଗଗନବିହାରୀ ନାଥ ପୃଥ୍ବୀ ଚିତ୍ରାମଣି
 ତୋ ଦର୍ଶନେ ବିହରନ୍ତି ଚରାଚର ପ୍ରାଣୀ ।
 ଏହିପରି ସ୍ତୁତି ପାଠକରି ଯୁଧିଷ୍ଠିର
 ସୂର୍ଯ୍ୟଦେବଙ୍କୁ କରିଲେ ଶତ ନମସ୍କାର ।
 ସେ ଆଦିତ୍ୟ ଶ୍ରୀଚରଣେ କରିଣ ଦଇନୀ
 ବଦନ୍ତ ଶ୍ରୀ ଶାରଳା ଦାସ ଶୂଦ୍ରମୁନି ।
 ହେ ଦେବ ଦିନେଶ ତବ ଚରଣ ପ୍ରଣାମି
 ଜଣାଉଛି ମୋର ଦୋଷ କ୍ଷମାକର ସ୍ବାମୀ ।
 ମୁହିଁ ଏ ଜନ୍ମରେ ଦେବ ଚବପାଦେ ସେବି
 ଇହ ଜନମରେ ଦେବ ବୋଲାଉଛି କବି ।
 ଆହେ ବୁଦ୍ଧଜନେ ମୋର ନ ଘେନିବ ଦୋଷ
 ସଂସାର ହିତରେ ଏହା କଲି ମୁଁ ପ୍ରକାଶ ।
 ମକରେ ମହୋଦଧିରେ ଯେ ବୁଡ଼ାଏ ମଥା
 ଯେତେ ଦୋଷ ଆଇ ତାର ହରଇ ସର୍ବଥା ।
 ମକରେ ଚନ୍ଦ୍ରଭାଗାରେ କରିଣ ସ୍ନାହାନ
 ଯେବଣ ଲୋକ ସେଠାରେ କରେ ପିଣ୍ଡଦାନ
 ବାରବର୍ଷ ବସନ୍ତି ତା ପିତୃ ସ୍ବର୍ଗଲୋକେ
 ଅନ୍ୟ ଶ୍ରାଦ୍ଧ ନ କରିବ ବାର ବର୍ଷଯାକେ ।
 ଏଥେ ସ୍ନାନକରି ଯେହୁ ସେବାଇ ବିରଞ୍ଚୁ
 ଗଳିତ କୁଷ୍ଠ ହୋଇଲେ ପକାଏ ସେ ଲେଛି ।



ଚନ୍ଦ୍ରଭାଗା ତୀର୍ଥେ ଶାମ୍ବକର କୃଷ୍ଣବ୍ୟାଧି ମୋଚନ ଓ ଯୁଧିଷ୍ଠିରଙ୍କ ମହୋଦଧିରେ ମାନ୍ଦସ୍ଥାନ ଫଳର ବିବରଣ

ଏଥୁଅଗ୍ରେ ପୁଛାକଲେ ଦେବ ଯୁଧିଷ୍ଠିର
 ଏ ତୀର୍ଥ ମହିମା ମୋତେ କହ ମୁନିବର ।
 ଏ ପବିତ୍ର ତୀର୍ଥ କଥା କରିଣ ଶ୍ରବଣ
 ଆମ୍ଭର ପାତକମାନ କରିବୁ ଖଣ୍ଡନ ।
 ଯୁଧିଷ୍ଠିରଙ୍କ ବଚନେ ମାର୍କଣ୍ଡେ କହନ୍ତି
 ଏ ତୀର୍ଥ ମହିମା ଶୁଣ ଧର୍ମ ନରପତି ।
 ବାବୁ କୃଷ୍ଣର ନନ୍ଦନ ଶାମ୍ବ ଯେ କୁମର
 ଦ୍ବାରକାରେ ସେ ପଞ୍ଚମ ଦ୍ବାର ରକ୍ଷାପାଳ ।
 ତୁଳ କୃଷ୍ଣପକ୍ଷ ପଞ୍ଚମୀ ଯେ ଗୁରୁବାର
 ମୃଗଶିରା ନକ୍ଷତ୍ର ଯେ ଅଟେ ସେ ଦିନର ।
 ବିଷ୍ଣୁ ନାମରେ କରଣ ଅତିଗଣ୍ଡ ଯୋଗ
 ତୁଳ ସଙ୍କରାନ୍ତିକି ଯେ ପାଞ୍ଚଦିନ ଭୋଗ ।
 ସେ ଦିନ ନାରଦ ବିଜେ କରିଲେ ଦ୍ବାରକା
 ପଞ୍ଚମ ଦ୍ବାରକୁ ଶାମ୍ବ କରିଅଛି ରକ୍ଷା ।
 ନାରଦଙ୍କୁ ଦେଖୁ ହୋଇଲା ସେ ପରଶାମି
 ନାରଦ ବୋଇଲେ ବାବୁ କାହିଁ ଛନ୍ତି ସ୍ବାମୀ ।
 ହରିଙ୍କୁ ବାରତା କହ ଯାଇ ଆରେ ବାବୁ
 କ୍ଷଣେ ରହି ନ ପାରିଣ ଆମ୍ଭେ ବେଗେ ଯିବୁ ।
 ଆକାଶପୁରୁ ବାରତା ଆଣିଛି ସମ୍ପାଦି
 ଦେବକାର୍ଯ୍ୟେ ମୋତେ ପେଷିଅଛି ଜୟଭେଦୀ
 ଦ୍ବାର ଛାଡ଼ ବାବୁ ମୁହିଁ ଯିବି ଭିତରକୁ
 ନୋହିଲେ କୃଷ୍ଣଙ୍କୁ କହି ଆଣ ମୋ ଛାମୁକୁ ।
 ଶାମ୍ବ ବୋଇଲା ପିତାଙ୍କ ନାହିଁ ଯେ ଆଦେଶ
 କିପରି ଭିତରେ ମୁହିଁ କରିବି ପ୍ରବେଶ ।
 ଶୁଣି ନାରଦ ଚାହିଁଲେ ହୋଇ କୋପାନଳ
 ନ ଗଲେ ଏ ପୁର ଦର୍ଶ୍ୟ କରିବି ସକଳ ।
 ଭୟେ କୁମର ମୁନିଙ୍କୁ ଦୁଆରେ ବସାଇ
 ଅନ୍ତଃପୁରରେ ପ୍ରବେଶ ହୋଇଲେ ସେ ଯାଇ
 ବିଜୟ ଜଗମୋହନ ଶକ୍ରାବତୀ ପୁରେ
 ପ୍ରିୟାତୁଲେ ମାତିଛନ୍ତି କ୍ରୀଡ଼ାରସଭରେ ।
 ଶାମ୍ବକୁମର ଭେଟିଲା ତାଙ୍କୁ କ୍ରୀଡ଼ାବେଳେ
 ଶାମ୍ବ ନିତଶିରେ ନମେ ପିତା ପାଦତଳେ ।
 ଜମ୍ବବତୀ ଦେବୀ ଶାମ୍ବ କୁମରକୁ ଦେଖୁ
 ଲଜିତେ ଶୃଙ୍ଗାର ଦେବୀ ଗଲେ ସେ ଉପେକ୍ଷି
 ଆତ୍ମା ବଇରାଗେ କୃଷ୍ଣ ମହାରାଗ କରି
 ଶାମ୍ବକୁ ଶାପ ଦିହିଲେ କିଛି ନ ବିଚାରି ।

ରେ ଶାମ ହୋଇ ଅଟେ ଏଡ଼େ ମନ୍ଦବୁଦ୍ଧି
ବାକ୍ୟ ଲଘି ପଶିଲୁ ତୁ ଭୋଗ କୁଷ୍ଠବ୍ୟାଧି ।
ନାରାୟଣଙ୍କର ଶାପ ପଡ଼ିଲା ତକ୍ଷଣ
ସେ ପ୍ରଭୁଙ୍କ ବାକ୍ୟ କେନ୍ଦ୍ର କରିବ ମେଘଣ ।
ବାହାରର ଶୋଭାରୂପ ଭିତରକୁ ଗଲା
ସର୍ବାଙ୍ଗଯାକରେ ତାର କୁଷ୍ଠବ୍ୟାଧି ହେଲା ।
ଲିଙ୍ଗରସ ଭଗନରେ ହୁଏ ଯେତେ ଦୋଷ
ଶତବ୍ରହ୍ମହତ୍ୟା ଦୋଷ ନୁହେଁ ଯା ସଦୃଶ ।
ଶାମକୁମାର ବୋଇଲା ନୁହଇ ମୁଁ ଦୋଷୀ
ଦ୍ଵାରେ ବିଜେ କରିଛନ୍ତି ନାରଦ ମହର୍ଷି ।
ଆକାଶ ବାରତା ବୋଲି କଟାଳିଲେ ମୋତେ
ମୁନିଙ୍କର କୋପ ଦେଖୁ ଅଇଲି ମୁଁ ଏଥେ ।
ନ ଆସି ବୋଇଲେ ପୁର କରିବି ଦହନ
ନାରଦଙ୍କ ନିକଟକୁ ଚାଲନ୍ତୁ ବହନ ।
କଳହପ୍ରିୟ ନ ପୁଣ ପୁର ଦ୍ୟୁତି ଦହି
ବେଗ ହୋଇ ଚାଲି ପିତା ଯିବା ତାଙ୍କ ତହିଁ ।
ଶ୍ରୀକୃଷ୍ଣ ବୋଇଲେ ବୃଥା ଅରଜିଲୁ ଦୋଷ
ଯାକହି ଅଇଲେ ପୁତ୍ର ସଙ୍ଗେ ପୀତବାସ ।
ନାରଦ ଦେଖୁଣ ପୁଣେ ଶାମ କୁମାରକୁ
ଏମନ୍ତ ଅବସ୍ଥା ବାବୁ କେ କଲା ତୁମ୍ଭଙ୍କୁ ।
ଶ୍ରୀକୃଷ୍ଣ ବୋଇଲେ ତୁମ୍ଭେ କଲ ଯେଉଁ କୃତ୍ୟ
ସେହେତୁ ସରିଲା ମୋର କାମସମ ସୁତ ।
ନାରଦ ବୋଇଲେ ତୁମ୍ଭେ ଭବିଷ୍ୟତଜ୍ଞାତା
ଜାଣି ନ ପାରିଲ ତୁମ୍ଭେ ମୋ ଆସିବା କଥା ।
ମନୁଷ୍ୟ କୋଳରେ ତୁମ୍ଭେ ହେଲ ଉତପତ୍ତି
ମେଘଣ ନ ଗଲା ତୁମ୍ଭ ମନୁଷ୍ୟ ପ୍ରକୃତି ।
ଶାମ ଆଜ ଦେଖୁ ମୁନି ହୋଇଲେ ବିକଳ
ଗୁରୁଙ୍କର ବାକ୍ୟ କେତେ ନୁହଇ ବିଫଳ ।
ନାରଦ ବୋଇଲେ ଶାମ ଚଳ ଏହିକ୍ଷଣ
ଚନ୍ଦ୍ରଭାଗା ତୀର୍ଥେ ସେବ ସୂର୍ଯ୍ୟ ନାରାୟଣ ।
ଭକ୍ତିଛଳେ ଅର୍ଜବୈତ୍ୟ ମାରି ନିରଞ୍ଜନ
ରଖିଲେ ସେହି ତୀର୍ଥର କୋଣାଅର୍ଜ ନାମ ।
ଶତକୋଟି ତୀର୍ଥେ ତହିଁ ରହିଛନ୍ତି ସବୁ
ଯାଅ ତହିଁ ସ୍ନାନକରି ସୂର୍ଯ୍ୟଙ୍କୁ ଦେଖୁ ।
ନାରଦ ବଚନେ ତହିଁ କୃଷ୍ଣଙ୍କର ସୁତ
ଚନ୍ଦ୍ରଭାଗା ତୀର୍ଥେ ବିଜେ କରିଣ ତୁରିତ ।
ଆହାର ନିଦ୍ରା ମୈଥୁନ ସମସ୍ତ ତେଜିଲା
ନିରାହାରେ ଶାମ ତହିଁ ପବନ ଭଣିଲା ।
ମନ ବଚନ କର୍ତ୍ତବ୍ୟ ସୂର୍ଯ୍ୟ କରେ ସେବା
ବୋଲଇ ପ୍ରସନ୍ନେ ନାଥ ସୁଦୟା କରିବା ।

ବିରଞ୍ଚନାଥ ଶାମର ସେବା ଦେଖୁକରି
ମହାଗୁରୁ ଶାପୁଁ ତାକୁ ବେଗେ କଲେ ପାରି ।
ନିଷ୍ଠାଳଙ୍କ ହୋଇଲା ଯେ ତାର କୁଷ୍ଠବ୍ୟାଧି
ଆହେ ଯୁଧିଷ୍ଠି ଏମନ୍ତ ଏ ତୀର୍ଥ ପ୍ରସିଦ୍ଧି ।
ଏଥେ ସ୍ନାନକରି ତୁମ୍ଭେ ପିଣ୍ଡଦାନ କର
ଅନେକ ଜନ୍ମର ଦୋଷ ହୋଇଯିବ ପାର ।
ସେହି ତୀର୍ଥେ ଯୁଧିଷ୍ଠିର ରହି ପାଞ୍ଚମାସ
ସେହିଠାରେ ପିଣ୍ଡଦାନ କଲେ ଧର୍ମଶିଷ୍ୟ ।
ରାମଚଣ୍ଡୀ ଦରଶନ କଲେ ରାମତୀର୍ଥେ
ଅଠାଶୀ ସହସ୍ର ରକ୍ଷି ଅଛନ୍ତି ସଙ୍ଗତେ ।
ମାର୍କଣ୍ଡ ବୋଇଲେ ବାବୁ ଏହି ରାମଚଣ୍ଡୀ
ଦକ୍ଷିଣ କୋଣଲେ ଏହୁ ଗୁପ୍ତ ତୀର୍ଥଖଣ୍ଡି ।
ବାବୁ ସୀତାଙ୍କୁ ହରଣ କଲା ଦଶାନନ
ମାଲ୍ୟବନ୍ତରେ ଭେଟିଲା ବୀର ହନୁମାନ ।
ମକର ଶୁକଳପକ୍ଷ ପ୍ରତିପଦ ଦିନ
ଅଶ୍ଳେଷା ନକ୍ଷତ୍ର ଭୃଗୁବାର ଅଟେ ଜାଣ ।
ଶ୍ରୀରାମଚନ୍ଦ୍ର ବିଜୟ କଲେ ଏହି ତୀର୍ଥେ
ଶୁଭ ଦେଲେ ସମୁଦ୍ରରେ ବନ୍ଧନ ନିମନ୍ତେ ।
ଏଥୁ ଶରଣ ପଶିଲା ବୀର ବିଭୀଷଣ
ବୋଇଲା ଶୁଭ ଦେବାର ଏଥୁ ଅକାରଣ ।
ଉତ୍ତର ଭାଗରେ ଅଛି ଲଙ୍କାଗଡ଼ ଦ୍ଵାର
ସେହି ସଳଖରେ ଶୁଭ ଦେବ ରଘୁବୀର ।
ସେହି ସଳଖରେ ଯେବେ ବନ୍ଧକୁ ବାନ୍ଧିବ
ନିର୍ବିଘ୍ନରେ ପାରହୋଇ ଲଙ୍କାଗଡ଼େ ଯିବ ।
ବିଭୀଷଣ ବଚନରେ ଦେବ ରଘୁପତି
ତହିଁ ଚଳିଗଲେ ହୋଇ ଦକ୍ଷିଣ ମୂରତି ।
ଯେଉଁ ଶୁଭ ଶିଳାଗୋଟି ପୋତିଲେ ଶ୍ରୀରାମ
ଦେବୀମନ୍ତ୍ରେ ପୂଜା କଲେ ରାମଚଣ୍ଡୀ ନାମ ।
ଶ୍ରୀରାମଙ୍କ ଦରଶନେ ଯେଉଁ ଫଳଶ୍ରୁତି
ଏ ଚଣ୍ଡୀ ଦର୍ଶନେ ଲୋକେ ପାଇଲେ ସଦ୍‌ଗତି ।
ଏ ମହୋଦଧିରେ ସ୍ନାନ କଲେ ରଘୁନାଥ
ଏ ରାମକୁଣ୍ଡେ ମୁକତ ହେଲେ ଦଶରଥ ।
ଯୁଧିଷ୍ଠିର ସ୍ନାନ କଲେ ସେହି ମହୋଦଧି
ରାମକୁଣ୍ଡେ ସ୍ନାନକରି ଚଣ୍ଡୀଙ୍କୁ ଆରାଧି ।
ଶୁଣ ମହାରାଜା ତହିଁ ବିଜେ ଧର୍ମସୁତେ
ପ୍ରବେଶ ହୋଇଲେ ଯାଇ ଯମନିକ ତୀର୍ଥେ ।
ମାର୍କଣ୍ଡ ବୋଇଲେ ବାବୁ ଏଥେ ସ୍ନାନ କର
ମୁକ୍ତିଦାତା ଶିବ ଏଥୁ ନାମ ଯମେଶ୍ଵର ।
ଶୁଣ ଆହେ ଯୁଧିଷ୍ଠିର ବଦନ୍ତି ମାର୍କଣ୍ଡ
ଏହିପରି ମହାକ୍ଷେତ୍ର ନାହିଁ ଯେ ବ୍ରହ୍ମାଣ୍ଡ ।

ବ୍ରହ୍ମାଙ୍କର ପୁତ୍ର ନାମ ଯମନିକ ରକ୍ଷି
 ତାହାଙ୍କୁ ସ୍ନେହ କରନ୍ତି ଯଶୋବନ୍ତବାସୀ ।
 ବ୍ରହ୍ମାଙ୍କ ବାହନ ହଂସ ସୂତିମୁଖୀ ଓଷୀ
 ଆରେହିଲେ ଯମନିକ ରକ୍ଷି ତାର ପିଠି ।
 ଶୁଦ୍ଧାରେ ବୁଲିଲେ ମୁନି ସପତ ବ୍ରହ୍ମାଣ୍ଡ
 ପାତାଳ ସୁତଳ ଆଦି ପୃଥ୍ବୀ ନବଖଣ୍ଡ ।
 ନବଦ୍ଵୀପ ସପ୍ତସିନ୍ଧୁ ଗିରିଆଦି କରି
 ଆନନ୍ଦେ ଗମିଲେ ଯମନିକ ତପଚାରୀ ।
 ବ୍ରହ୍ମା ବିଜୟ କରିଲେ ଅମର ସଭାକୁ
 ଚଉକଡ଼ି ଲୋଡ଼ିଲେ ସେ ବାହନ ହଂସକୁ ।
 ଶୁଣିଣ ନାରଦ ରକ୍ଷି ଦେଲେ ଏ ଉତ୍ତର
 ଯମନିକ ଚଢ଼ିଗଲେ ମରାଳ ତୁମ୍ଭର ।
 ବିଶ୍ଵାମିତ୍ର ବୋଇଲେ ସେ ମୁହିଁ ଗଲାବେଳେ
 ଯମନିକ ହଂସ ଚଳିଗଲେ ମହାଭୋଳେ ।
 ଶୁଣିକରି ମହାକୋପ କଲେ ବେଦବର
 ଆରେରେ ଚଣ୍ଡାଳ ଶାପ ଘେନି ତୁ ଆମ୍ଭର ।
 ଯେଉଁଠାରେ ଅଛୁ ତୁହି ଥାଅ ତହିଁ ପଡ଼ି
 ଯୁଗେ ଯୁଗେ ରହିଥାଅ ତୁହି ମୁହିଁ ମାଡ଼ି ।
 ପିତାମହ ତାକୁ ଶାପ ଦେଲେ ଯେତେବେଳେ
 ଯମନିକ ରହିଲେ ସେ ମହୋଦଧି କୂଳେ ।
 ପିତାର ଶାପରେ ସେହି ନିଶ୍ଚଳ ହୋଇଲା
 ସେହିଠାରେ ରହି ଶମ୍ଭୁରୂପ ପ୍ରକାଶିଲା ।
 ବ୍ରହ୍ମାର ନନ୍ଦନ ତାର ନାମ ଯମେଶ୍ଵର
 ଯମନିକା ତୀର୍ଥେକ୍ଷନ୍ତି କରି ଅଧିକାର ।
 ଏହିଠାରେ ରହିଅଛି ଜାଣ ନୀଳଗିରି
 କଳ୍ପବଟ ଏହିଠାରେ ଅଛି ବିଜେକରି ।
 ମାର୍କଣ୍ଡ ବୋଇଲେ ଶୁଣ ଧର୍ମ ନରପତି
 କୃଷ୍ଣ ବିଜେ ସ୍ଵୟଂ ବିଷ୍ଣୁ ମଞ୍ଚେ ଉତପତ୍ତି ।
 ସମୟେକ ଏ ପର୍ବତେ ସେ ବିଜେ କରିବେ
 ସେ ସମୟେ ଏ ପୃଥ୍ବୀରେ କଳିରାଜା ହେବେ
 ଯୁଧିଷ୍ଠି ବୋଇଲେ ଏହା ହେବ କେଉଁପରି
 ଏକଥା ମୋହ ଆଗରେ କହନ୍ତୁ ବିସ୍ତାରି ।
 ମାର୍କଣ୍ଡ ବୋଇଲେ ତାହା ଶୁଣ ଯୁଧିଷ୍ଠିର
 ସଂକ୍ଷେପି ସେ କଥା ମୁହିଁ କହେ ତୋ ଆଗର ।
 ପୃଥ୍ବୀଭାରା ନିବାରଣ ହେବ ରମାଇଣ
 ନିଜ ବଂଶକୁ ସମୂଳେ କରିବେ ବିନାଶ ।
 କାଳିନ୍ଦୀତୀର ଲବଙ୍ଗଲତା ତଳେ ହରି
 ମାଧବୀ ଲତାରେ ଥିବେ ଦୋଳି ଏକ କରି ।
 ଶ୍ରୀକୃଷ୍ଣଙ୍କ କଥା ତୁମ୍ଭେ ଶୁଣ ଯୁଧିଷ୍ଠିର
 ସେହି ପ୍ରଭୁଙ୍କ ମହିମା ଅତି ଅଗୋଚର ।

ଦ୍ରୋତା ଯୁଗରେ ଶ୍ରୀରାମ ବାଳିକି ବଧୁଲେ
 ବାନର ବଳ ଘେନିଣ ସମୁଦ୍ର ବାନ୍ଧିଲେ ।
 ଲଙ୍କା ରାବଣକୁ ଦେଲେ ଶ୍ରୀମୁଖ ଗୋଟିଏ
 ଶ୍ରୀମୁଖ ଘେନିଣ ଗଲା ବାଳିର ତନୟେ ।
 ରାବଣ ପାଶେ ବହୁତ ପ୍ରତିଜ୍ଞା ସେ କଲା
 ସିଂହ ଦ୍ଵାର ଭାଙ୍ଗି ନଗ୍ର ତୁର କରିଦେଲା ।
 ଜଗତୀ ଚାଳ ଅଙ୍ଗାଳିମାନଙ୍କୁ ଭାଙ୍ଗିଲା
 ରାବଣ ମୁକୁଟ ଘେନି ଅଙ୍ଗଦ ଅଇଲା ।
 ଶ୍ରୀରାମଙ୍କ ଶ୍ରୀଛାମୁରେ ତାହା ଥୋଇଦେଇ
 ଅଙ୍ଗଦବୀର ଶୋଇଲା ପ୍ରଣିପାତ ହୋଇ ।
 ଶ୍ରୀରାମ ବୋଇଲେ ବର ମାଗରେ ତନୁଜ
 ଅଙ୍ଗଦ ବୋଇଲା ଶୁଣ ପ୍ରଭୁ ଦେବରାଜ ।
 ମୋହର ହୃଦୟ କଥା ତୁମ୍ଭେ ସବୁ ଜାଣ
 ଅନ୍ତର୍ଯ୍ୟାମୀ ନାଥ ତୁମ୍ଭେ କର ବାଞ୍ଛାପୂର୍ଣ୍ଣ ।
 କି ବର ମାଗିବି ଜାଣି ଅନୁଗ୍ରହ କର
 ଯେଉଁପରି ବାଞ୍ଛାପୂର୍ଣ୍ଣ ହୋଇବ ମୋହର ।
 ଶ୍ରୀରାମ ବୋଇଲେ ଶୁଣ ସୁଗ୍ରୀବ ଜାୟବ
 ଅଙ୍ଗଦ ବୋଇଲା ମୋତେ ସୁଦୟା କରିବ ।
 କିଏ ବା ଜାଣି ପାରିବ ଅଙ୍ଗଦର ମନ
 ଜାୟବ ବୋଇଲା ସ୍ଵାମୀ ତୁମ୍ଭେ ସବୁ ଜାଣ ।
 ହୃଦୟର କଥା ଆମ୍ଭେ ଜାଣିବୁ ବା କାହିଁ
 ପୃଥ୍ବୀ ଚିନ୍ତାମଣି ତୁମ୍ଭ ତହିଁ ଆନ ନାହିଁ ।
 ଶ୍ରୀରାମ ବୋଇଲେ ଆମ୍ଭେ ଜାଣିବୁ ବା କାହିଁ
 ପୃଥ୍ବୀ ଚିନ୍ତାମଣି ତୁମ୍ଭ ତହିଁ ଆନ ନାହିଁ ।
 ଶ୍ରୀରାମ ବୋଇଲେ ଆମ୍ଭେ ବଧୁଲୁ ବାଳିକି
 ଏହା ପିତାଶତ୍ରୁ ଆମ୍ଭେ ହୋଇଲୁ ନାହିଁକି ।
 ଉଚିତ ବର ମାଗିଲା ବାଳିର ତନୟ
 ବିଚାରେ ମୋ ହସ୍ତେ ବଧ ହେବ ଦେବରାୟ
 ଶୁଣି ହନୁମନ୍ତ କରି ଦନ୍ତ କଡ଼ମଡ଼ି
 ବୋଇଲା ତୋହର ମୁଣ୍ଡ ପକାଇବି ମୋଡ଼ି ।
 ଶ୍ରୀରାମ ବୋଇଲେ କୋପ ଛାଡ଼ି ଆରେ ହନୁ
 ଉତ୍ତମ ବର ମାଗୁଛି ବାଳିରାଜା ସୁନୁ ।
 ଏହାର ହସ୍ତେ ମରିବୁ ଆମ୍ଭେ ଏହା ସତ୍ୟ
 ଯାହା ମନେ ପାଞ୍ଚୁଲା ସେ ହୋଇବ ପ୍ରାପତ ।
 ହେ ଅଙ୍ଗଦ ବାଞ୍ଛାସିଦ୍ଧ ହୋଇବ ତୁମ୍ଭର
 ଏ ଦେହ ଘେନିଣ ଆମ୍ଭେ ଯିବୁ ସ୍ଵର୍ଗପୁର ।
 ଦ୍ଵାପର ଯୁଗରେ ହେବୁ କାହ୍ନା ଅବତାର
 କାଳଯବନ ଆଦିଙ୍କୁ କରିବୁ ସଂହାର ।
 ଜରା ନାମରେ ଶବର ତୁହି ହୋଇଥିବୁ
 ତୋହର ଶରାଘାତରେ ଆମ୍ଭେ ନାଶଯିବୁ ।

ଅଦୋଷରେ ତୋ ପିତାକୁ ମୁହିଁ କଲି ନାଶ
 ତୁ ମୋତେ ନାରାତ ଘାତେ କରିବୁ ବିନାଶ ।
 ଶୁଣ ବାବୁ ଯୁଧିଷ୍ଠିର ମାର୍କଣ୍ଡେ କହନ୍ତି
 ସେ ଏବେ ଜରା ନାମରେ ହୋଇଛି ଉପୁଜି ।
 ସେ ଜରା ବ୍ୟାଧି ମୃଗୟା କାରଣେ ଆସିବ
 ମୃଗଲୋଡ଼ି ଆସି କୃଷ୍ଣପାଦକୁ ଦେଖିବ ।
 ମୃଗ ଜ୍ଞାନରେ ବିକ୍ଷିବ ଶର ସେ ପାଦରେ
 ଶ୍ରୀକୃଷ୍ଣ ପ୍ରାଣ ତେଜିବେ ସେହି ଆଘାତରେ ।
 ଯେତେବେଳେ ହରିପାଦେ ବାଜିବ ସେ ବାଣ
 ଆଜ୍ଞାଦେବେ କିରାତକୁ ପାର୍ଥେ ବେଗେ ଆଣ
 କିରାତ ଦେଖୁ କୃଷ୍ଣଙ୍କୁ ଦୁଃଖିତ ହୋଇବ
 କୃଷ୍ଣ ଆଜ୍ଞାରେ ପାର୍ଥକୁ ଜରା ଘେନିଯିବ ।
 ବ୍ୟାଧି ସଙ୍ଗରେ ସେଠାରେ ପହଞ୍ଚିବେ ପାର୍ଥ
 ସେ କାଳେ କୃଷ୍ଣଙ୍କର ଯେ ପ୍ରାଣ କଷ୍ଟାଗ୍ରତ ।
 ପାର୍ଥ ହସ୍ତ ଧରି ହରି ଛାଡ଼ିବେ ପରାଣ
 ଯମୁନା କୂଳେ ସେ ପିଣ୍ଡ ଦହିବ ଅର୍ଜୁନ ।
 ଦହିବା କାଳେ ହୋଇବ ଶୂନ୍ୟବାଣୀ ତାକୁ
 ନ କର ଦହନ ତୁହି ଶ୍ରୀକୃଷ୍ଣ ପିଣ୍ଡକୁ ।
 ଏହି କଳେବର ଜାଣ ପିଣ୍ଡଙ୍କର ରାଜା
 ନୀଳକନ୍ଥର ପର୍ବତେ ପାଇବ ଏ ପୂଜା ।
 ଆକାଶ ବାଣୀ ଏପରି ଶୁଣିବ କିରୀଟୀ
 କ୍ଷୀରୋଦେ ମେଲିବ ନେଇ କୃଷ୍ଣ ପିଣ୍ଡଗୋଟି
 ବାରିଧି ଉତ୍ତରକୂଳେ ସେ ପିଣ୍ଡ ଲାଗିବ
 ଏ ଜରାଶବର ତାଙ୍କୁ ପୂଜା ଯେ କରିବ ।
 ଜଗନ୍ନାଥ ନାମ ତହିଁ ବହିବେ ଏ ଦେବ
 ବଳଭଦ୍ର ହୋଇବେ ଯେ ତାଙ୍କ ସଙ୍ଗେ ଶିବ ।
 ବ୍ରହ୍ମା ବସିବ ସୁଭଦ୍ରା ରୂପକୁ ଧରିଣ
 ସେ ରୂପ ଦେଖି ତରିବେ ତିନିପୁର ଜନ ।
 କଳିଯୁଗ ଚାରିଲକ୍ଷ ବକ୍ତିଶ ସହସ୍ର
 ବର୍ଷ ପର୍ଯ୍ୟନ୍ତ ପାଇବେ ପୂଜା ହୃଷୀକେଶ ।
 ଶୁଣିଣ ଯୁଧିଷ୍ଠି କଲେ ନୀଳଗିରି ପୂଜା
 ତୁ ସେ ଗିରିବର ଅଟୁ ଗିରିଙ୍କର ରାଜା ।
 ପର୍ବତମାନଙ୍କ ସଙ୍ଗ ଛାଡ଼ିଲୁ କିପାଇଁ
 ଏକାନ୍ତ ରହିଛୁ କିପାଁ କହ ତୁ ବୁଝାଇ ।
 ଯୁଧିଷ୍ଠି ପୁଚ୍ଛନ୍ତେ ତହିଁ ଶରଳ ବୋଇଲା
 ହିମାଦ୍ରି ବାଦେ ମୋ ପକ୍ଷ ବାସବ ଛେଦିଲା ।
 ସମସ୍ତ ଗିରିଙ୍କ ପକ୍ଷ ବାସବ ଛେଦନ୍ତେ
 ପଳାଇ ଲୁଚିଲେ ଗିରିମାନେ ଯେଝାମତେ ।
 ନୀଳସୁନ୍ଦର ବୋଲିଣ ଆମ୍ଭେ ଭାଇ ବେନି
 ଭାଇ ମରୁତ ଉଡ଼ାଇ ଆସିଲାକ ଘେନି ।

ସୁନ୍ଦରଗିରି ପାତାଳ ପୁରେ ଗୋପ୍ୟ ହେଲା
 ନାରାୟଣଙ୍କ ଦୟାରୁ ମୋ କାୟା ବଢ଼ିଲା ।
 ମୁଁ ସତ୍ୟଯୁଗେ ସତର ସହସ୍ର ଯୋଜନ
 ତ୍ରେତାଯୁଗରେ ମୁଁ ତେରସସ୍ର ଆୟତନ ।
 ଦ୍ଵୀପରେ ବାର ସହସ୍ର ଯୋଜନ ଯେ ଜାଣ
 କଳିରେ ଚାରିସହସ୍ର ଯୋଜନ ପ୍ରମାଣ ।
 ଚାରିଯୁଗେ ଏହିପରି ବିକାଶଇ ରୂପ
 ମୋ ବ୍ୟାପିବା ଦେଖୁ ସୂର୍ଯ୍ୟ କରିଣ ସନ୍ତାପ ।
 ସେଥିର ନିମନ୍ତେ ସ୍ତୁତି କରଇ ବିରଞ୍ଚ
 ନୀଳଗିରି ଶୃଙ୍ଗ ମୋର ଗତିକି ରୋଧୁଛି ।
 ମୋ ଶିଖରେ ହାବୋଡ଼ନ୍ତି ଯଦି ତାର ହୟେ
 ରଥର ଚକ ତାହାର ଭାଙ୍ଗି ତୁଣ୍ଡ ହୁଏ ।
 ଶତକେ ଚକେ ନିର୍ମାଣ ସୂର୍ଯ୍ୟରଥ ଥିଲା
 ଅନେଶ୍ଵର ଚକ ତାର ମୋ ଶୃଙ୍ଗେ ଭାଙ୍ଗିଲା ।
 ଏକ ଚକେ ତାର ଏବେ ଚଳୁଅଛି ରଥ
 ପୂର୍ବକୁ ତେଜିଣ ଗମେ ସେ ଉତ୍ତର ପଥ ।
 ସୂର୍ଯ୍ୟ ବୋଇଲେ ତେଜିଲି ମୁହିଁ ପୂର୍ବ ଭୂମି
 ସୁନ୍ଦରା କଲେ ତୁ ମୋତେ ପାରିବି ମୁଁ ଭୂମି ।
 ତୁ ଯେବେ ଗୋପ୍ୟ କରିବୁ ତୋର ନିଜକାୟ
 ଯୁଗ ଯୁଗାନ୍ତେ ରହିବ ତୋର କୀର୍ତ୍ତିଚୟ ।
 ସତ୍ୟଯୁଗରେ ମୁହିଁ ସେ କାଞ୍ଚନ ସ୍ଵରୂପ
 ତ୍ରେତାଯୁଗରେ ମୋହର ମରକତ ରୂପ ।
 ଦ୍ଵୀପର ଯୁଗରେ ମୋର ନୀଳମଣିକାୟେ
 ତେଣୁ ନୀଳଗିରି ମୋତେ ବୋଲନ୍ତି ସଭିଏଁ ।
 ସତ୍ୟଯୁଗେ ମୁହିଁ ଅଟେ ଖଗବର ମୂର୍ତ୍ତି
 ତ୍ରେତାୟାରେ ରାମଚନ୍ଦ୍ର ନାମରେ ସନ୍ତତି ।
 ଦ୍ଵୀପର ଯୁଗରେ ମୁହିଁ ଚନ୍ଦ୍ରଧର୍ମ ଜାଣି
 ମୁହିଁ ସେ ବହି ପାରଇ ବିଷ୍ଣୁ ତେଜ ଜାଣି ।
 କଳିଯୁଗରେ ବଭୂବ କେଶବ ପ୍ରତିମା
 ମୁଁ ଦେବି ନୀଳସୁନ୍ଦର ପର୍ବତ ଯେ ନାମା ।
 ଗହନ କଳିକାଳରେ ମୁହିଁ ହେବି ଗୋପ୍ୟ
 ଶ୍ରୀହରି ପ୍ରସନ୍ନେ ହେବି ବାଲୁକା ସ୍ଵରୂପ ।
 ହେ ଯୁଧିଷ୍ଠି ଶୁଣ ତୁମ୍ଭେ ବୋଲେ ନୀଳଗିରି
 ମୋର ଦରଶନେ ପୁଣି ଅଶ୍ଵମେଧ ସରି ।
 ଯୁଗେ ଯୁଗେ ଏହିପରି କଥା ମୋର ବୁଝ
 ମୁହିଁ ସେ ସହି ପାରଇ ନାରାୟଣ ବୋଝ ।
 କଳିଯୁଗେ ନାରାୟଣ ପ୍ରତିମା ଉଦୟ
 ମୋର ନାମ ନୀଳଗିରି ହେ ପଶୁତନୟ ।
 ଧରି ପଞ୍ଚମୂରତି ଯେ ଦେବୀ ଧବଳାଜୀ
 କୁଣ୍ଡ ଭିତରେ ରହିବ ମୋତେ ସେହୁ ଜଗି ।

ନବକୋଟି ତୀର୍ଥ ଘେନି କ୍ଷେତ୍ରାଧିପୁଷ୍ପର
 ଅନୁବ୍ରତେ ଖଟିଛନ୍ତି ନିକଟେ ମୋହର ।
 ମହୋଦଧି ଶ୍ଵେତଗଙ୍ଗା ନରେନ୍ଦ୍ର ମାର୍କଣ୍ଡ
 ଇନ୍ଦ୍ରଦ୍ୟୁମ୍ନକୁ ମିଶାଇ ଏହି ପାଞ୍ଚକୁଣ୍ଡ ।
 ଆକାଶରୁ ଉତପତ୍ତି ପାତାଳ ଗାମିନୀ
 ଅଭିଷେକ ନିମନ୍ତେ ଯେ ସନ୍ଧିଧେ ଖଟଣି ।
 ନବକୋଟି ତୀର୍ଥଘେନିକରି ମହୋଦଧି
 ନାନା ତୀର୍ଥଜଳ ହୋଇଥିଲେ ଏଥୁ ଭେଦି ।
 ସାଗର ତାରୁ ପ୍ରସାଗ ତୀର୍ଥେ ଯାଇ ଭେଟି
 ଆରେକ ଲୋମ ମୂଳରୁ ଭଦ୍ରାତୀର୍ଥ ଗୋଟି ।
 ଆର ଲୋମୁ ଉତ୍ପତ୍ତି ଯେ ମଣିକର୍ଣ୍ଣ କୁଣ୍ଡେ
 ଆରେକ ଲୋମ ଯେ ଯହୁଁ ଗଲେ ମାରକଣ୍ଡେ
 ସମସ୍ତ ତୀର୍ଥ ଏଥୁରେ ଅଛନ୍ତି ନକୋଟି
 ମହୋଦଧିରୁ ସମସ୍ତ ତୀର୍ଥ ଛନ୍ତି ଫୁଟି ।
 ନବକୋଟି ତୀର୍ଥ ମଧ୍ୟେ ଶ୍ରେଷ୍ଠ ମହୋଦଧି
 ନାନା ତୀର୍ଥ ଜଳ ଏଥୁ ରହିଅଛି ଭେଦି ।
 ତୀର୍ଥମାନଙ୍କରେ ଜାଣ ମହୋଦଧି ରାଜା
 ଅନନ୍ତ ତୀର୍ଥ କରନ୍ତି ଏହାଙ୍କର ପୂଜା ।
 ଶୁଣ ହୋ ଯୁଧିଷ୍ଠି ଶ୍ଵେତଗଙ୍ଗାର ମହିମା
 ଏଥୁ ଉତ୍ପତ୍ତି ହୋଇଲେ ଶ୍ଵେତ ନାମେ ବ୍ରହ୍ମା ।
 ଏ ଶ୍ଵେତଗଙ୍ଗାରେ ସ୍ନାନ କରନ୍ତେ ସେ ଧାତା
 ଏହି ସ୍ନାନଫଳେ ହେଲେ ଜଗତ କରତା ।
 ପ୍ରଜାପତି ଦଇବତ ରୋହିଣୀ କୁଣ୍ଡଟି
 ଆକାଶ ମେଖଳା ଗଙ୍ଗାତୀର୍ଥ ଜାଣ ଏଟି ।
 ବ୍ରହ୍ମାର ଆସନ ଅଟେ ଶ୍ଵେତଗଙ୍ଗାତୀର୍ଥେ
 ଅନାଦି ଦେବ ଅଛନ୍ତି ଏହାଙ୍କ ସଙ୍ଗତେ ।
 ଯମନିକା ତୀର୍ଥେ ଇନ୍ଦ୍ର ଦେବତାର ବାସ
 ଏ ତିନି ଦେବ ଦେଖିଲେ ପାପ ହୁଏ ଧ୍ଵଂସ ।
 ଶତପ୍ରଳୟରେ ଜାଣ ମୁହିଁ ନାଶଯାଏ
 ଏ ତୀର୍ଥେ ବୁଡ଼ଇ ସର୍ବ ଦେବତାଙ୍କ କାୟେ ।
 ବାବୁ କନ୍ଧବଟଠାରୁ ଜାଣ ଯେତେ ବାଲି
 ଦେବତାଙ୍କ ଅସ୍ଥି ଏହା ପ୍ରତ୍ୟକ୍ଷେ କହିଲି ।
 ସତ୍ୟ ଯେ ତ୍ରେତା ଦ୍ଵାପର କଳିଯୁଗ ତାରି
 କାରଣମାନ ଲଭନ୍ତି ଏଥେ ପାପ ହରି ।
 ବାବୁ ଯେବଣ ଦେବତା ମୃତ୍ୟୁକୁ ଇଚ୍ଛନ୍ତି
 ଚତୁର୍ଦ୍ଦିଗ ଭ୍ରମି ଏଥେ ବିଶ୍ରାମ କରନ୍ତି ।
 ପ୍ରତ୍ୟକ୍ଷେ ଦୈକୁଷ୍ଠ ଏହୁ ଚିହ୍ନି ଯେ ନ ପାରି
 ବ୍ରହ୍ମପଦ ତେଜି ବ୍ରହ୍ମା ଏଥେ ଆଶ୍ରେକରି ।
 ବାବୁ ଯୁଧିଷ୍ଠିର ଏହି ସ୍ଥାନେ ମାସେ ରହି
 ପଞ୍ଚତୀର୍ଥ କରି ମହୋଦଧି ଅବଗାହି ।

ଉତ୍ତର ଦକ୍ଷିଣ ପୂର୍ବ ପଶ୍ଚିମ ଯେ ଦିଗ
 ଏ ଚାରି ଦ୍ଵାରେ ଭ୍ରମିଲେ ଲଭେ ମୋକ୍ଷମାର୍ଗ
 ଦିନେ ଏଥେ ତୀର୍ଥକଲେ ଖଣ୍ଡେ ବହୁ ପାପ
 ଆକାଶେ ରହଇ ହୋଇ ନକ୍ଷତ୍ର ସ୍ଵରୂପ ।
 ତୁ ଯେବେ ମକରେ ଏଥେ ସ୍ନାନହିଁ କରିବୁ
 ଏ ଦେହ ଘେନି ବାବୁରେ ସ୍ଵର୍ଗରେ ବସିବୁ ।
 ଆହୁରି କଥାଏ ଶୁଣ ଧର୍ମ ନରପତି
 ଚତୁର୍ଦ୍ଦିଗ ଫଳ ତୋତେ ହୋଇବ ପ୍ରାପତି ।
 ବହୁ ପୁରୁଷାର୍ଥ କରି ନୀଳଗିରି କହି
 ଗିରିର ବାକ୍ୟେ ଯୁଧିଷ୍ଠି ରହିଲେକ ତହିଁ ।
 ବୃଷ ମିଥୁନ କକଡ଼ା ସିଂହ କନ୍ୟା ତୁଳ
 ବିଛା ଧନୁରେ ବଞ୍ଚିଲେ ରକ୍ଷିକର ମେଳ ।
 ଅମୃତ ଭୋଜନ କଲେ ଦ୍ରାକ୍ଷାଫଳମାନ
 ପର୍ବତୁ ମିଳେ ତା ନିତି କରନ୍ତି ଭକ୍ଷଣ ।
 ଦିବସେ ନମ୍ର ସେ ଗିରି ରାତ୍ରେ ଲାଗେ ସ୍ଵର୍ଗେ
 ଦେଖନ୍ତି ଯୁଧିଷ୍ଠି ଆଦି ତାହା ଅନୁରାଗେ ।
 ଧନୁମାସ ଶୁକ୍ଳପକ୍ଷ ପଞ୍ଚମୀ ପାହାନ୍ତି
 ତିନିଦିଗ ରାତ୍ର ଆଉଁ ହୋଇଲା ସଂକ୍ରାନ୍ତି ।
 ଅର୍ଦ୍ଧବାର ସେ ଦିନର ନକ୍ଷତ୍ର ଅଶ୍ଵିନୀ
 ଚୈତିଳ ନାମେ କରଣ ଭୋଗଦଣ୍ଡ ତିନି ।
 ସୌଭାଗ୍ୟ ଯୋଗ ଆବର ସେ ଦିନ ଅଟଇ
 ପଞ୍ଚମ ଚନ୍ଦ୍ରରେ କଲେ ଅନୁକୂଳ ସେହି ।
 ଦଶମୀ ଆଦିତ୍ୟବାର ପଶ୍ଚିମାକା ସୁତ
 ମହୋଦଧିକୁ ଗଲେ ସେ କରିବାକୁ ତୀର୍ଥ ।
 ମହୋଦଧି ଜଳେ ସ୍ନାନ ସାରିଲେ ବହନ
 ବାଞ୍ଛାସିଦ୍ଧ ମନାସିଲେ ଯେ ଯାହାର ମନ ।
 ଧୌମ୍ୟ ପୁରୋହିତଙ୍କୁ ସେ କରିଣ ବରଣ
 ସଂକ୍ରାନ୍ତି ଗଣାଇ କଲେ ମଙ୍ଗଳା ଚରଣ ।
 ପଞ୍ଚଆୟାକୁ ସେ କଲେ ପରିମଳ ତହିଁ
 ନିଶ୍ଚଳ ହୋଇଣ ସ୍ନାନ କଲେ ପାଞ୍ଚଭାଇ ।
 ପ୍ରାର୍ଥନା କରି ଅନଳେ ଘୃତାହୁତି ଦେଲେ
 ସୂର୍ଯ୍ୟଙ୍କୁ ଜଳଅଞ୍ଜଳି ପାଞ୍ଚହିଁ ତୋଳିଲେ ।
 ତଦପରେ ପାଞ୍ଚଜଣ ଏକମନ ହୋଇ
 ହୃଦମଧ୍ୟେ ସୁମରିଲେ ଦେବ ଭାବଗ୍ରାହୀ ।
 ଆସନ ଯେ ପାଦ୍ୟାସନ ଗନ୍ଧ ଧୂପ ଦୀପ
 ଦେଇଣ ପୂଜାକରନ୍ତି ତହିଁ ଧର୍ମ ନୃପ ।
 ବସିଲେ ଧର୍ମ ନୟନ ସର୍ବ ବିଧି ସାରି
 ଶୁକ ପୌରାଣିକ ତହିଁ ପୁରାଣ ଉଚ୍ଚାରି ।
 ଶୁକ ବୋଇଲେକ ଶୁଣ ସ୍ନାନର ନିୟମ
 ଯେଉଁ ମତରେ ଚଳିଲେ ପ୍ରାସ୍ତ ହେବ ଧର୍ମ ।

ମାଘମାସ ସଂକରାନ୍ତି ଶେଷ ପରିଯନ୍ତେ
ତୁ ଫଳ ଲଭିବୁ ସ୍ନାନ କଲେ ବିଧିମତେ ।
ନିଶି ଥାଉଁ ମନ୍ଦିରରୁ ବାହାରିଣ ଯିବ
ପଡ଼ିଆ ଭୂମିରେ ଯାଇ ପ୍ରକୃତି ବସିବ ।
ଆସିଣ କରିବ ତହିଁ ଜଳେ ଶୌଚକର୍ମ
ମୂର୍ତ୍ତିକାରେ ମାରଜନ କରି ଗୁହ୍ୟସ୍ଥାନ ।
ଦ୍ଵାଦଶଥର ମାଟିରେ ମାର୍ଜନ କରିବ
ତହିଁ କର ପଦ ଧୋଇ ଶଉଚ ହୋଇବ ।
ପାଟିଲା ଆୟତ୍ରକୁ ଆଣିବ ଯତନେ
ମାର୍ଜନ କରିବ ଦନ୍ତ ଜଳ ସନ୍ନିଧାନେ ।
କୋମଳ ଭାବେ ମାଜିବ ବସି ଦନ୍ତପତି
ରୁଧିର ବାହାର ହେଲେ ଧର୍ମ ବିନଶ୍ୟତି ।
ଦନ୍ତ ଧାବନ କରିଣ ପୋଛି ଦେବ ଜିଭ
ଏମନ୍ତ ପ୍ରକାରେ ନିତ୍ୟକର୍ମକୁ କରିବ ।
ଅଷ୍ଟୋତ୍ତର ଶତବାର ମୁଖେ ଭରି ଜଳ
ତେବେ ସେ ହୋଇବ ଜାଣ ବଦନ ନିର୍ମଳ ।
ଏକ ବସ୍ତ୍ର ପିନ୍ଧିକରି ନ କରିବ ସ୍ନାନ
ଦେବ ପିତୃ ତରପଣ ଯଥା ଯେ ବିଧାନ ।
ନାଭିଏ ଜଳରେ ପଶି କରିବ ଯେ ସ୍ନାନ
ମଉନେ ଥିବ କାହାକୁ ନ କହି ବଚନ ।
ଅନୁବ୍ରତେ ରହିଥିବ ସତ୍ୟ ଆଚାରରେ
ମିଥ୍ୟା ନ କହିବ ପୁଣି ନ ନାଶିବ ପରେ ।
ତଇଳ ନ ଘେନିବ ନ ଯିବ ସ୍ତ୍ରୀପାଶ
ହବିଷ୍ୟ ଭୋଜନ କରି ହେବ ନିରାମିଷ ।
ଦେବତାଙ୍କୁ ଭୋଗ ଆଉ ବିପ୍ରେ ଦେବ ଗ୍ରାସ
ଏହି ନିୟମେ ଚଳିବ ଜାଣ ମାଘ ମାସ ।
ଶୁଣ ବାବୁ ଯୁଧିଷ୍ଠିର କହେ ଶୁକବ୍ରହ୍ମା
ଇନ୍ଦ୍ରପୁତ୍ର ତିବ୍ରସେନ ଯେବଣ ମହାତ୍ମା ।
ମକର ସ୍ନାନ ଏଠାରେ କରେ ମନ ତୋଷେ
ମୁଖେ ଡେଇଁ ଲଗାଇଲା ତଉଳି ଦିବସେ ।
ଏ ଦୋଷେ ମାଧବ ତାକୁ ଦେଲେ ଅଭିଶାପ
ଯାଅ ବିଦ୍ୟାଧର ଏବେ ହୁଅ ବ୍ୟାଘ୍ରରୂପ ।
ମାଧବ ଶାପରେ ସେହି ବ୍ୟାଘ୍ର ମୁଖ ହେଲା
ଗୋ ବିପ୍ର ଚଣ୍ଡାଳ ଆଦି ସବୁଙ୍କୁ ଭକ୍ଷିଲା ।
ଅଧର୍ମରେ ବହୁଜନ କଲା ସେ କବଳ
ଏ ରୂପେ ଦ୍ଵିଯୁଗ ଭୋଗକଲା ଇନ୍ଦ୍ରବାଳ ।
ବୃହସ୍ପତିର ଦୁଲଣୀ କରି ମାଘସ୍ନାନ
ମିଥ୍ୟା କହିବାରୁ ହେଲା ପିଣ୍ଡାତୁଣୀ ଜନ୍ମ ।
ଉମାବତ୍ସ ପରବତ୍ସ ପରଦାରା ଦୋଷେ
ମତ୍ସ୍ୟ କହ୍ନପ ହୋଇଲେ ଏ ମକରମାସେ ।

ଏ ବଚନ ସତ୍ୟ ବୁଝ ଧର୍ମ ନୃପମଣି
ଏ ମକର ମାସେ ବାବୁ ତଇଳ ନ ଘେନି ।
ମୁକତିକି ଆଶାଥିଲେ ଏ ମକର ମାସେ
ହବିଷ୍ୟାନ ଖାଇବ ଯେ କରି ନିରାମିଷେ ।
ମନରେ କିଞ୍ଚିତ ପାପେ ପୁଣ୍ୟ ଯାଇ ନାଶ
ଏଥେ ଜାଗ୍ରତ ରହିବ ଶୁଣ ଧର୍ମଶିଷ୍ୟ ।
ସୂର୍ଯ୍ୟପାକ ଲୁଣ ଆଉ ଅକଟା ଅବଟା
ମାଘସ୍ନାନ କଲେ ଜାଣ ନ କରି ଏଇଟା ।
ଭୋଜନ ବେଳରେ ଥିବ ହୋଇଣ ମଉନ
ଅତିଥିରେ ଯାତିକରି ଦେବ ଅନ୍ନଦାନ ।
ରାତ୍ରେ ବଞ୍ଚିବ ମାଧବ ନାମ ଗୁଣ ଗାଇ
ଉଜାଗର ହେବ ଘୃତ ଦୀପକୁ ଜଳାଇ ।
ଶରୀରରେ ନ ଧରିବ ତାମସ ମୂରତି
ପଞ୍ଚମନରୁ ବର୍ଜିବ କୃଟିକ ପ୍ରକୃତି ।
ଯୁଧିଷ୍ଠି ବୋଇଲେ ଶୂନ୍ୟ ଏହି ପୁଣ୍ୟତୋୟା
କିପରି ବହି ଆସନ୍ତି ଫେଡ଼ି କହ ତାହା ।
ମାର୍କଣ୍ଡ ବୋଇଲେ ତୁମ୍ଭେ ଶୁଣ ଯୁଧିଷ୍ଠିର
ମେରୁ ମେଖଳାରୁ ଗଙ୍ଗା ହୋଇଲେ ବାହାର
ମେରୁ ମେଖଳାରେ ଦେବ ପଖାଳନ୍ତି ଅଙ୍ଗ
ସେହି ଉଦିତ ଆସିଣ ସାଗର ସଂଯୋଗ ।
ତିନିଶ ପିଞ୍ଚିଦିନ ବହେ ଯେଉଁ ଜଳ
ତହିଁରେ ସ୍ନାନ କରିଲେ ଲଭିବ ସୁଫଳ ।
ଆକାଶ ସମୁଦ୍ର ଜାଣ ତାକୁ ଜନେ ବୋଲି
ପୁଷ୍କରାଭିଷେକ ଜଳ ଏହା ମୁଁ କହିଲି ।
ପୁଷ୍କରିଣୀ ସ୍ନାନ କଲେ ପଞ୍ଚଭାଗ ଧର୍ମ
କୀର୍ତ୍ତିକଲା ଲୋକପାଏ ତିନିଭାଗ ଜାଣ ।
ବେନିଭାଗ ଧର୍ମ ସ୍ନାନ କଲା ଲୋକ ପାଏ
ସାତଭାଗ ଧର୍ମ ଜାଣ ନଦୀସ୍ନାନେ ହୁଏ ।
ବାବୁ ମାର୍କଣ୍ଡେଶ୍ଵର ଯେ ଘେନି ତୀର୍ଥ ଆଦି
ପଞ୍ଚତୀର୍ଥ ସେହିଠାରେ ଅଛଇ ଯେ ଭେଦି ।
ପୂର୍ବମୁଖ ହୋଇ ସ୍ନାନ କର ନରପତି
ନାଭିମଣ୍ଡଳ ପର୍ଯ୍ୟନ୍ତେ ପଶିଲେ ମୁକତି ।
ନାଭିମଣ୍ଡଳୁ ଅଧିକ ଜଳରେ ପଶିଲେ
ମାତୃ ହରଣ ଦୋଷ ସେ ପ୍ରାପ୍ତ ହୋଏ ଭଲେ
ତୀର୍ଥକଲା ଲୋକ କଲେ ନାଭିଯାଏ ସ୍ନାନ
ତାହାର ଖଣ୍ଡନ ହୁଏ ବହୁ ପାପମାନ ।
ବଦୟନ୍ତି ମାରକଣ୍ଡ ପୁରାଣ ସହିତେ
ମାଘସ୍ନାନ ପୁଣ୍ୟ ଯେତେ କହଇ ମୁଁ ତୋତେ ।
ବାବୁ ଯେବଣ ମହାତ୍ମା ପୁଷ୍କର ଅଟେ
ଶତକୋଟି ତୀର୍ଥରେ ଯେ ନାଭି ଅଟେ ସେହି

ଏଥେ ବିଶ୍ୱାମ କରନ୍ତି ଯେ ପୁଷ୍କର ସ୍ୱାମୀ
ସକଳ ତୀର୍ଥକୁ ସେହି ସଙ୍ଗତରେ ଘେନି ।
ନବନିର୍ମିତ ଏ ତୀର୍ଥ ନିରିମଳ ପୟ
ଏଥେ ସ୍ନାନ କଲେ ଫଳ ଅକ୍ଷୟ ଅବ୍ୟୟ ।
ପୁଷ୍କର ଦେବତା ଏଥେ କ୍ଷେତ୍ର ଅଧିପତି
ଏଥେ ସ୍ନାନ କଲେ ସ୍ୱର୍ଗେ କରିବୁ ବସତି ।
ମକରେ ତିରିଶ ଦିନ ଯେହୁ କରେ ସ୍ନାନ
ଖଣ୍ଡିତ ତାହାର ପାପ ହରେ କ୍ଳେଶମାନ ।
ବାବୁ ମକର ମାସରେ ଏତେ ଫଳଶ୍ରୁତି
ମାଘସ୍ନାନ ଫଳେ ବ୍ରହ୍ମା ହେଲେ ସୃଷ୍ଟିପତି ।
ଏହି ମକର ମାସରେ ସ୍ନାନ କଲା ଫଳେ
ତିନିକାଳଜ୍ଞାତା ଜାଣ ବୃହସ୍ପତି ହେଲେ ।
ଏହି ମାଘସ୍ନାନ କାଳେ ହେ ପଶୁ ସନ୍ତତି
ଅମରାଧିନାଥ ହେଲେ ସ୍ୱର୍ଗେ ସୁରପତି ।
ମାଘମାସ ସ୍ନାନ ଫଳେ ସୂର୍ଯ୍ୟଙ୍କର ସୁତ
ନାଶକର ଦେବେ ହେଲେ ସଂଯମନୀ ନାଥ ।
ରୁଦ୍ରଦେବ କଲେ ମାତୃହରଣର ଦୋଷ
ମକର ସ୍ନାନରେ ତାଙ୍କ ପାପ ଗଲା ନାଶ ।
ଏ ମାଘସ୍ନାନ ଫଳରେ ଦେବତା ବରୁଣ
ସାଗରପତି ହୋଇଲେ ହେ ଯୁଧିଷ୍ଠିର ଜାଣ ।
ମକର ସ୍ନାନେ କୁବେର ହେଲେ ଧନପତି
ଦିବସର ନାଥ ହେଲେ ସଂଜ୍ଞାଙ୍କର ପତି ।
ବାବୁ ବାସୁକୀ ନାଗ ଯେ ମାଘସ୍ନାନ କରି
ବସୁନ୍ଧରାକି ସର୍ବଦା ଶିରେ ଅଛି ଧରି ।
ବେଶ୍ୟା ଚହୁଁ ଜାତ ହେଲେ ବଶିଷ୍ଠ ମହର୍ଷି
ମାଘସ୍ନାନ ଫଳେ ସେହୁ ହେଲେ କନ୍ଧବାସୀ ।
ବ୍ରାହ୍ମଣ ବିଶ୍ୱଦେବୀ ଯେ ମାଘସ୍ନାନ ଫଳେ
ଯୁଗେ ଯୁଗେ ସେ ପରମଗତିକି ପାଇଲେ ।
ବ୍ରହ୍ମାବଂଶେ ଦକ୍ଷ ନାମେ ପ୍ରଜାପତି ଥିଲେ
ଚନ୍ଦ୍ରଙ୍କୁ ସେ ସତାଇଣ କନ୍ୟା ଦାନ କଲେ ।
ତୁହିତାଙ୍କ କଷ୍ଟ ଦେଖୁ ଦକ୍ଷ କରି କୋପ
ଚନ୍ଦ୍ରଙ୍କୁ ଚାହିଁ ବୋଇଲେ ଘେନ ଅଭିଶାପ ।
ରେ ଚନ୍ଦ୍ର ତୁହି କାମୁକ ପୁରୁଷ ବୋଲିଣ
ସତାଇଣ କନ୍ୟା ଯାତି କରିଲି ପ୍ରଦାନ ।
ଛବିଶ କନ୍ୟା ମୋହର ହେଲେ କଷ୍ଟଭୋଗୀ
କାମଗରେ ପୀଡ଼ାପାଇ ସୁଖ ପରିତ୍ୟାଗୀ ।
ଛବିଶ କନ୍ୟାଙ୍କୁ ତୁହି ବୃଥା ଦୁଃଖ ଦେଉ
ଏହାଙ୍କ କଷ୍ଟରେ ତୋର ତନୁ କ୍ଷୀଣ ହେଉ ।
ଦକ୍ଷ ପ୍ରଜାପତି ଏହା ବୋଇଲାକ ରାଗେ
ଗଳିତକୁଷ୍ଠ ହୋଇଲା ଚନ୍ଦ୍ରଙ୍କର ଅଙ୍ଗେ ।

ମକର ମାସ ପ୍ରଭାସ ଜଳରେ ପଡ଼ିଲା
ସେଦିନୁ ଚନ୍ଦ୍ରଦେବତା ଅଙ୍ଗ କଅଁଳିଲା ।
ଦକ୍ଷ ଛବିଶ କନ୍ୟାଙ୍କୁ ଥିଲା ଯେ ଉପେକ୍ଷି
ମାଘସ୍ନାନ କରି ବାମା ହୋଇଲେ କାମାକ୍ଷୀ ।
ପୁଷ୍କର ଦେବ ପ୍ରସନ୍ନେ ଅଭୟ ହୋଇଲେ
ଇନ୍ଦ୍ର ଦେବତା ଆକାଶେ ଯାଇଣ ଉଇଁଲେ ।
ଆଦି ବ୍ରହ୍ମାଙ୍କର ହେଲେ ଦଶୋଟି ନନ୍ଦନ
ଅଭିମନ୍ୟୁ ଯେ ସନକ ମୁନି ସନାତନ ।
ବିଶ୍ୱାମିତ୍ର ବାମଦେବ ରକ୍ଷି ପରାଶର
ଜୈମିନି ଶୌନକ ମୁନି କପିଳ ପ୍ରବର ।
ଅକ୍ଷୟ ଅଟଳ ବାବୁ ଏହାଙ୍କ ଶରୀର
ଯୁଗେ ଯୁଗେ ରହିଛନ୍ତି ଅକର ଅମର ।
ଜନକ ରକ୍ଷ୍ୟଶୃଙ୍ଗ ଯେ କଷ୍ଟୁ ଲୋମହର୍ଷି
ବୈଶମ୍ପାୟନ ମାର୍କଣ୍ଡ ରକ୍ଷି ବେଦବ୍ୟାସ ।
ବାବୁ ଆୟମାନଙ୍କର ଏଥି ନିତ୍ୟ ସ୍ନାନ
ତା ଫଳେ ଆୟର ହୋଏ ଯୁଗେ ଏକଦିନ ।
ସତ୍ୟଯୁଗେ ବୃଷଶ୍ରବା ନହୁଷ ଯଯାତି
ପୁରୁରବା ଦୁଷ୍ମନ୍ତ ଯେ ଏହି ଚକ୍ରବର୍ତ୍ତୀ ।
ବାବୁ ଏମାନେ ମକର ମାସ ସ୍ନାନ ଫଳେ
ସତ୍ୟଯୁଗ ଶେଷକଲେ ଏହି ପୁଣ୍ୟବଳେ ।
ବାବୁ ଯୁଧିଷ୍ଠିର ଶୁଣ ଦକ୍ଷ ପ୍ରଜାପତି
ବୈବସ୍ୱତ ମନୁ ଆଦି ବହୁ ନରପତି ।
ସୋମେକ ପୃଥକ ଅସମାଜି ଯେ ସଗର
ବଳି ପହଲାଦ ଭଗୀରଥ ମହାଧର ।
ଯୁବନାଶୁ ରାଜା ଜାତ ସେ ଇକ୍ଷ୍ବାକୁ ବଂଶେ
ଯଜ୍ଞ କଲା ସେହି ରାଜା ଅନେକ ହରଷେ ।
ଯୁବନାଶୁ ରାଜାର ଯେ ନୋହିଲା ସନ୍ତତି
ସେ କାରଣୁ ବହୁ ଯଜ୍ଞ କଲା ନରପତି ।
ପୂର୍ବଜନ୍ମ ଦୋଷ ପାଇଁ ବହୁ ଦାନ ଦେଲେ
ଦେବତା ବ୍ରାହ୍ମଣେ ବରି ହରଷେ ପୂଜିଲେ ।
ଦଶ ଅୟୁତ ବରଷ ବହୁ ଧର୍ମ କଲା
ତଥାପି ଯୁବନାଶୁର ସନ୍ତାନ ନୋହିଲା ।
ଏଣୁ ଦୈବଦ୍ୱିଜ ବୃତ୍ତି ହରିଲାକ ରାଗେ
ଅନେକ ଦୃଷ୍ଟିତ କଲା ନାନାର୍ଥ ମାର୍ଗେ ।
ଧର୍ମ ପୁରାଣକୁ ନିନ୍ଦା କରେ ଯୁବନାଶୁ
ଏକମାତ୍ର ସ୍ନାନକରେ ସେ ମକର ମାସ ।
ରାଜାର ଅନାତି ଦେଖୁ ବଶିଷ୍ଠ ମହର୍ଷି
ଧାତାକୁ ଜଣାଇ ମୁନି ଯଜ୍ଞ କଲେ ଆସି ।
ସନ୍ତାନ ନିମିତ୍ତ ଜଳ-ରଖାଇ ଯଜ୍ଞରୁ
ବୋଇଲେ ଯୁବନାଶୁର ରାଣୀ ପାନକରୁ ।

ସାହାଡ଼ା ବୃକ୍ଷରେ ଜଳଘଟକୁ ଥୋଇଲେ
 ବ୍ରହ୍ମାଙ୍କ ପୁରୁ ରକ୍ଷି ପୁଣି ଚଳିଗଲେ ।
 ଦିନେ ଯୁବନାଶ୍ୱ ରାଜା ମୃଗୟାକୁ ଗଲା
 ତୃଷାଥେ ଦେଖନ୍ତେ ଘଟ ସେ ଜଳ ପିଇଲା ।
 ଯୁବନାଶ୍ୱ ଗର୍ଭୁ ଏକ ପୁତ୍ର ଉତ୍ପନ୍ନିଲା
 ମାତଃ ନ ଥିବାରୁ ମାନଧାତା ନାମ ହେଲା ।
 ମାନଧାତା ରାଜ ସୂର୍ଯ୍ୟବଂଶେ ଉତପତ୍ତି
 ସତ୍ୟ ଚାରିଲକ୍ଷ ବର୍ଷ ପାଳିଲାକ ଷିତି ।
 ଶୁଣ ବାବୁ ଯୁଧିଷ୍ଠିର ମାଘସ୍ନାନ ଫଳ
 ଧର୍ମ ଅର୍ଥ କାମ ମୋକ୍ଷ ପ୍ରାପ୍ତ ଏ ସକଳ ।
 ମାନ୍ୟତା ହେଲା ସପତ ଦ୍ୱାପରେ ନୃପତି
 ମାଘସ୍ନାନ ଫଳେ ତାର ଏସନକ ଗତି ।
 ମାଘସ୍ନାନ ଫଳ କଥା ଅଛଇ ଏସନ
 ଏ ମାସେ ମଲେ ନ ନିଏ ଜାଣ ଜନ୍ମରାଣ ।
 ପଶ୍ଚିମରେ କୃତାନ୍ତକ ନାମରେ ନଗରୀ
 କର୍ଣ୍ଣକେଶରୀ ବୋଲିଣ ତହିଁ ଦଣ୍ଡଧାରୀ ।
 ସେହି ନଗ୍ରେ ଅରଗଳା ନାମେ ଏକ ହାଡ଼ି
 ମୃତ ମନୁଷ୍ୟ ଆଦିକୁ ନିଅଇ ସେ କାଡ଼ି ।
 ପୂର୍ବ ପାତକରୁ ସେହି ଭୋଗେ ନର୍ଦ୍ଦୟୋର
 କିନ୍ତୁ ସେ ଚାଷ୍ଟାଳ କରେ ସ୍ୱାହାନ ମକର ।
 ମାଘମାସ କୃଷ୍ଣପକ୍ଷ ଅମାବାସ୍ୟା ଦିନ
 ଦାଣ୍ଡେ ବସିଣ ବ୍ୟଞ୍ଜନ କରଇ ରନ୍ଧନ ।
 ଶ୍ୱାନେକ ମାରି ତାହାକୁ ଆପଣେ କେଳାଇ
 ଗୋତର୍ମ ଉପରେ ସେହି ମାଂସ ଥାଏ ଥୋଇ
 ମନୁଷ୍ୟ ମୁଣ୍ଡରେ ସେହି ଅଛି ତୁଳାକରି
 ଗଧମୁଣ୍ଡ ଖପୁରୀକୁ ଅଛି ହାଣ୍ଡିକରି ।
 ମଦିରା ତହିଁରେ ଭରି ମାଂସକୁ ସିଝାଇ
 ଉଚ୍ଛିଷ୍ଟ ପତ୍ର ଆଣିଣ ବସିଣ ଜାଲଇ ।
 ଗୋତର୍ମ ପାଣ୍ଡୋଇ ଆଣି ଘୋଡ଼ାଇଛି ଖଣ୍ଡେ
 କଣ୍ଡୁରକ୍ଷି ତହିଁ ରହି ଦେଖିଲେକ ଦଣ୍ଡେ ।
 ରକ୍ଷି ବୋଇଲେକ ସେହି ଚାଷ୍ଟାଳକୁ ଚାହିଁ
 କେତେ ପରପଞ୍ଚ କରୁ ଆରେ ବସି ତୁହି ।
 ଶ୍ୱାନମାଂସେ ରାନ୍ଧୁଅଛୁ ମଦରସ ଭରି
 ନରମୁଣ୍ଡ ତୁଳା ଗଧମୁଣ୍ଡ ହାଣ୍ଡିକରି ।
 ତହିଁ ଘୋଡ଼ାଇଛୁ ଗୋରୁ ଚମର ପାଣ୍ଡୋଇ
 ଏଡ଼େ ପ୍ରପଞ୍ଚ ତ ମୁହିଁ ଦେଖିନାହିଁ କାହିଁ ।
 ସେହି ଚଷ୍ଟାଳ ବୋଇଲା ମୁଁ ହାଡ଼ି ଅଟଇ
 ଏ ମାଘ ସ୍ନାନ ସାରିଣ ତରିଯିବି ମୁହିଁ ।
 ମୁନି ବୋଇଲେ ଶୁଣରେ ଚଷ୍ଟାଳ ଦୁର୍ଗତି
 ମାଘସ୍ନାନ ହବିଷ୍ୟ କି ଅଟେ ଏହିମତି ।

ଚଷ୍ଟାଳ ବୋଇଲା ଶୁଣ ହେ ମୁନି ଗୋସାଇଁ
 ହାଡ଼ି ମାତ୍ରକ ହବିଷ୍ୟ ବିଧି କି ଜାଣଇ ।
 ଯାହା ଦେଖୁଛୁ ହବିଷ୍ୟ ଜ୍ଞାନ କରେ ତାକୁ
 ଆବର ଅଧିକ କିଏ କହିବି ତୁମଙ୍କୁ ।
 ଶୁଣ ବାବୁ ଯୁଧିଷ୍ଠିର କିଛିଦିନ ଗଲା
 ସମୟେକେ ସେହି ହାଡ଼ି ମାଘମାସେ ମଲା ।
 ନାଶକର ଚିତ୍ରଗୁପ୍ତେ ରାଇ ଆଜ୍ଞାଦେଲା
 ଏ ଚାଷ୍ଟାଳ ମଞ୍ଚପୁରେ କି କି ପୁଣ୍ୟ କଲା ।
 ସତ୍ୟ କରିଣ କହିବ ନ କହିବ ମିଛ
 କେତେ ପାପ କେତେ ପୁଣ୍ୟ ଏହାର ଲେଖୁଛ
 ଯମ ଆଗରେ କହିଲେ ଯାଇ ଚିତ୍ରଗୁପ୍ତେ
 ଅଲୋକିତ ଏହା ପାପ କହିବୁ ଯେ କେତେ ।
 ଅଖାଦ୍ୟମାନଙ୍କୁ ଖାଏ ବିଷାମାନ କାଡ଼ି
 ରଉରବ ନରକରେ ପଡ଼ୁ ଏହି ହାଡ଼ି ।
 ଗୋଟିଏକ କଥା ଏହୁ କରେ ଜ୍ଞାନ ବହି
 ଖାତେକ ଖୋଲି ମକର ସ୍ନାନ କରେ ତହିଁ ।
 ଶୁଣିଣ ବିଚାର କଲେ କହୁ ଅଧିପତି
 ମାଘସ୍ନାନ ଯୋଗୁଁ ଏହି ପାଇବ ସଦ୍ଗତି ।
 ଶମନ ବୋଇଲେ ନର୍ଦ୍ଦ ଭୋଗରୁ ତରି ଯା
 ସେହି କୃତାନ୍ତକ ରାଜ୍ୟେ ହୁଅ ଯାଇ ରାଜା ।
 କହନ୍ତି ସେ ମାରକଣ୍ଡ ଶୁଣ ଧର୍ମବହି
 ମାଘ ସ୍ୱାହାନର ଫଳ ଏହିପରି ଅଛି ।
 ବଇତରଣୀର କୂଳେ ଗ୍ରାମ ବେଦପୁର
 ବ୍ରହ୍ମା ନାଭି ବୋଲି ତହିଁ ଛନ୍ତି ଭଦ୍ରନୀର ।
 କୁଶବତୀ ପାଟଣା ତା ଉତ୍ତର ଭାଗରେ
 ତାର ପୂର୍ବେ ମହୋଦଧି ଅଛି ନିକଟରେ ।
 ସେ ପାଟଣା ନିକଟରେ ଅଛି ଏକ ହାଟ
 ତାର ଚଉପାଶ ଅଛି ଚାରିଗୋଟି ବଟ ।
 ସେ ନଗ୍ରେ ଆଠଗୋଟି କନ୍ୟା ଅବିବାହୀ
 ମାଘସ୍ନାନ କରନ୍ତି ସେ ବୈତରଣୀ ଯାଇଁ ।
 ସାତବରଷର କନ୍ୟା ଉଲଗନ ଶାୟୀ
 କହି ନ ଜାଣନ୍ତି କଥା ଭଲକରି କେହି ।
 ମକରମାସ ଶୁକଳ ପକ୍ଷ ଚତୁର୍ଦ୍ଦଶୀ
 ମାଘସ୍ନାନ ସାରି ସର୍ବେ ନଦୀକୂଳେ ବସି ।
 ବାଲିଘର ଗୋଟିଏକ ନଦୀକୂଳେ କରି
 ତହିଁ ଖେଳୁଥିଲେ ବସି ଆଠୋଟି କୁମାରୀ ।
 କୁଳା ଟୋକାଇ କୁଣ୍ଡାଇ ଆଣି ଖେଳି ଖେଳି
 କୁଣ୍ଡାଇକି ବିଭାକରି ଦ୍ୟନ୍ତି ହୁଳହୁଳି ।
 ଶୁଣ ବାବୁ ଯୁଧିଷ୍ଠିର ଏମନ୍ତ ସମୟେ
 ଯାଉଥିଲେ ବୃକ୍ଷଭରେ ଚଡ଼ି ମୃତ୍ୟୁଞ୍ଜୟେ ।

ତାଙ୍କ କୋଳେ ବିଜେ କରିଥିଲେ ଦେବୀ ଉମା ।
 ଶୂନ୍ୟ ରହିଣ ଦେଖିଲେ ଖେଳର ମହିମା ।
 ରୁଦ୍ରଦେବ ପୁଞ୍ଜାକଳେ ଶୁଣ ଆଗୋ ଗୌରୀ
 କେବଣ କୃତ୍ୟ କରନ୍ତି ବାଳୁତ କୁମାରୀ ।
 ଗିରିଜା ବୋଇଲେ ସ୍ବାମୀ ବାଳିକାଙ୍କ ଖେଳ
 ବାଲିଘର କରି ହୋନ୍ତି ଆନନ୍ଦରେ ଭୋଜ ।
 ପୁଣି ଈଶ୍ବର ବୋଇଲେ ଶୁଣ ଆଗୋ ଶିବା
 ଯାଜ୍ଞପାଶେ ଆମେଗଲେ ଭିକ୍ଷା କି ପାଇବା ।
 ଉମା ବୋଇଲେ ଶିବଙ୍କ ବଚନକୁ ଶୁଣି
 ବାଳିକା କାହୁଁ ପାଇବେ ଭିକ୍ଷା ଦେବେ ଆଣି ।
 ଧୂଳିରେ ଭାତ କରନ୍ତି ଧୂଳିରେ ତିଅଣ
 ଭିକାରୀ ଗଲେ ସେଠାକୁ ପାଇବେ କେବଣ ।
 ଶିବ ବୋଇଲେ ବୁଝିବା ମନ ତାହାଙ୍କର
 ଯାଉଛି ବୋଲି କରିଣ ହୁଅନ୍ତି ବାହାର ।
 ପାର୍ବତୀ ବୋଲନ୍ତି ପିଲା ଅଟନ୍ତି ତ ସେହି
 ତୁମ ରୂପ ଦେଖି ଭୟେ ଯିବେଟି ପଳାଇ ।
 ବୃଷଭ ଉପରୁ ତହିଁ ଓହ୍ଲାଇଲେ କାଶୀ
 ବାଳକ ପରାୟେ ନିଜ ରୂପ ପରକାଶି ।
 ଜଟା ଦାଡ଼ି ଲୁଚାଇଣ ହେଲେ ଦିବ୍ୟବେଶ
 ଅଙ୍ଗ ପ୍ରତ୍ୟଙ୍ଗେ ବୋଲିଲେ ଶୁଣାନ ପାଉଁଶ ।
 କର୍ଣ୍ଣରେ ତମ୍ବା କୁଣ୍ଡଳ ରୁଦ୍ରାକ୍ଷର ମାଳ
 ହସ୍ତରେ ତମ୍ବୁରୁ ଆର ହସ୍ତେ ଲାଉଥାଳ ।
 ବ୍ୟାଘ୍ରଚର୍ମ ପରିଧାନ ବେଶ ମନୋହର
 ଢଳି ଢଳି ଚାଲିବାରୁ ଦିଶନ୍ତି ସୁନ୍ଦର ।
 ରେଣୁଘର କରି ଖେଳୁଅଛନ୍ତି କୁମାରୀ
 ଅଦଭୂତେ ପରବେଶ କପଟ ଭିକାରୀ ।
 ହସିଲେକ କୁମାରୀଏ ତମ୍ବୁରୁ ଶବଦେ
 ମିଛ ଘରକୁ ଆସନ୍ତି ଭିକାରୀ ଯେ ହାଦେ ।
 ଏମନ୍ତ ଭିକାରୀ ହାଦେ ଦେଖିଲା ତ ନାହିଁ
 କିସ ଭିକ୍ଷା ଦେବୁ ଧୂଳି ତହିଁ ଆନ ନାହିଁ ।
 କୁଲାଈ ଗୋଟିକେ ଧୂଳି ଆଣି ପୂରାଇଲେ
 ଅତି ଯତନ କରିଣ ତାକୁ ପାଛୋଡ଼ିଲେ ।
 ତାହାକୁ ନେଇଣ ଦେଲେ ସଦାନନ୍ଦ ଆଳେ
 ଦେଖିକରି ବିଶ୍ୱନାଥ ସାନନ୍ଦ ହୋଇଲେ ।
 ଧୂଳି ଭିକ୍ଷା ପାଇ ହର ହୋଇଲେକ ଶାନ୍ତି
 କୁମାରୀଙ୍କ ପାଶେ ବସି ନାମ ପଚାରନ୍ତି ।
 ରମ୍ଭା ଉର୍ବଶୀ ମେନକା ଆଉ ତିତ୍ତରେଖା
 କାମସେଣା ମଦନିକା ମୋହିନୀ ଅମ୍ବିକା ।
 ଆଠଗୋଟି କନ୍ୟା ନିଜ ନାମ ଯେ କହିଲେ
 ହରଷରେ ବିଶ୍ୱନାଥ ତାଙ୍କୁ ବର ଦେଲେ ।

ସତ୍ୟ ତୁମ୍ଭେ ଦେଲ ଭିକ୍ଷା ବାଳିକା ହୋଇଣ
 ହରଷରେ ଏହି ବର ଦେଉଅଛୁ ଘେନ ।
 କଳ୍ପାୟୁଷ ହୋଇ ତୁମ୍ଭେ ଥାଅ ଯୁଗେ ଯୁଗେ
 ଅଷ୍ଟ ଅପସରୀ ହୁଅ ଯାଇକରି ସ୍ବର୍ଗେ ।
 ତ୍ରେଲୋକ୍ୟ ମୋହିନୀରୂପ ହେଉ ଯେ ତୁମ୍ଭରି
 ଚାରିଯୁଗେ ରହିଥିବ ଯୁବା ରୂପ ଧରି ।
 ଯଦ୍ୟପି ହତ ହୋଇବ ଦେବ ସୁରପତି
 ଯୁବା ବୟସ ତୁମ୍ଭର ଥିବ ସେହିମତି ।
 ବଦନ୍ତ ମାରକଣ୍ଡ ଶୁଣ ଯୁଧିଷ୍ଠିର
 ମାଘ ସ୍ନାନର ଫଳ ଯେ ଏମନ୍ତ ପ୍ରକାର ।
 ବାବୁ ବିଶ୍ୱାବସୁ ପତ୍ନୀ ନାମ ହାରାବତୀ
 ଜାତ ହୋଇଣ ମରନ୍ତି ତାର ପୁତ୍ର ପୁତ୍ରୀ ।
 ଅଗସ୍ତିଙ୍କୁ ପୁଞ୍ଜାକଳେ କେଉଁ ପାପେ ମୋର
 ପୁତ୍ର ବୁଝିତା ମରନ୍ତି କହ ମୁନିବର ।
 ମୁନି ବୋଇଲେ ଯେ ଜୀବ ମାରେ ଅକାରଣେ
 ସେହି ଦୋଷେ ନାଶଯାନ୍ତି ତା ସନ୍ତାନଗଣେ ।
 ପୁଣି ବୋଇଲେକ ଯେହୁ କରଇ ନିୟମ
 ତାଙ୍କ ନିୟମେ ନ ରହେ ଜାଣ କିଛି ଧର୍ମ ।
 ଆବର ବୋଇଲେ ଯେହୁ ହରଇ ଗୋପଥ
 ତାହାର ସନ୍ତାନ ନାଶ ଯାଆନ୍ତି ଯଥାର୍ଥ ।
 ପୁନଶ୍ଚ ବୋଇଲେ ଯେହୁ ଶାସ୍ତ୍ରକୁ ବିଧିରେ
 ପଢ଼ାଇବ ଶୁଣିବ ତା ମନ ଆନନ୍ଦରେ ।
 ରାମାୟଣ ଗ୍ରନ୍ଥ ଆଉ ଶ୍ରୀମହାଭାରତ
 ଶ୍ରବଣ କଲେ ପାପରୁ ହୋଇବ ମୁକତ ।
 ଶାସ୍ତ୍ରକୁ ଶ୍ରବଣ କରି ଧର୍ମ ଅରଜିବ
 ପାତକ ଧ୍ୟାନ କରିଣ ସନ୍ତତି ଲଭିବ ।
 ହାରାବତୀ ବୋଲେ ବହୁ ପାପ କଲି ପୂର୍ବେ
 ଏହା ପ୍ରତିକାର ମୁନି କହ ମୋତେ ଏବେ ।
 ଅଗସ୍ତି ବୋଇଲେ ତୁହି ମାଘସ୍ନାନକର
 ଗତ ଜନ୍ମର ସକଳ ପାପ ହେବ ଦୂର ।
 ନ ଯିବୁ ତିରିଶଦିନ ତୋର ସ୍ବାମୀ ପାଶ
 ମିଥ୍ୟା ନ କହିବୁ ଆଉ ନ ଭକ୍ଷି ଆମିଷ ।
 ଅକଟା ପରିବା ହେବ ହବିଷ୍ୟ ଭୋଜନ
 ପରେ ହିଂସା ନ କରି ନ କର ଅଭିମାନ ।
 ଶିବଆଳେ ଜାଳ ଗୁଆୟୁତର ଜାଗର
 ଏହାକଲେ ଜାଣ ଧର୍ମ ହୋଇବ ଅପାର ।
 ଗତଜନ୍ମ ପାପମାନ ନିର୍ଣ୍ଣେ ଯିବ କ୍ଷୟ
 ମତୁଛି ଦୋଷ ଖଣ୍ଡିବ ଜାଇବ ତନ୍ୟ ।
 ଅଗସ୍ତିଙ୍କ ବାକ୍ୟ ଶୁଣି ବିଶ୍ୱାବସୁ ନାରୀ
 କୈଶିକ ଗଙ୍ଗା ଜଳରେ ମାଘସ୍ନାନ କରି ।

ବିଧିମତ ସ୍ନାନଫଳେ ସର୍ବ ପାପଧୂସି
ତାହାର ଏକ ଦୁହିତା ହେଲା ମଦାଳସୀ ।
ମଦନା ସ୍ନାନ କରନ୍ତେ ଯାଇ ମାଘମାସେ
ଦେହ ଶୁଦ୍ଧ ହେଲା ଧର୍ମ ଉତ୍ପତ୍ତି ବିଶେଷେ ।
ପୁଣି ସେ ମଦନିକାର ହେଲା ପୁତ୍ରୋତ୍ପତ୍ତି
ବହୁପୁତ୍ର ଉତ୍ପଜନ୍ତେ ପାଇଲା ସଦଗତି ।
ବାରୁ ମକର ମାସରେ ଧର୍ମପାଳ ପକ୍ଷୀ
ପ୍ରାଚୀ ତୀର୍ଥରେ ମିଳିଲା ଲୋଭେ ମାନ ଭକ୍ଷି
ମାଛ ନିମନ୍ତେ ସେ ପକ୍ଷୀ ଜଳମଧ୍ୟେ କ୍ଷେପି
ଭାସିଯାଇ ତ୍ରିବେଣୀରେ ପଡ଼ି ଶୀତେ କମ୍ପି ।
ମାନ ଅର୍ଥେ ପଡ଼ି ପକ୍ଷୀ ଉଠି ନ ପାରିଲା
ମହାଜଳେ ବୁଡ଼ି ତାର ଶରୀର ଛାଡ଼ିଲା ।
ଧର୍ମପାଳ ପକ୍ଷୀ ହେଲା ଚାରିଖଣ୍ଡ ତହିଁ
ଚାରିମୂର୍ତ୍ତି ହୋଇ ତେଜ ବିକାଶିଲା ସେହି ।
ସାରଥ ମଇତ୍ର ଦ୍ରୋଣ ସ୍ତମ୍ଭ ପକ୍ଷୀ ଚାରି
ମକର ମାସ ଯେ ଗରୁ ଚାରିରୂପ ଧରି ।
ଶୁଣ ବାରୁ ଯୁଧିଷ୍ଠିର କହନ୍ତି ମାର୍କଣ୍ଡ
ମାଘମାସେ ପୁଣ୍ୟକରି ପାପମାନ ଖଣ୍ଡ ।
ମାଘମାସେ ଉଦେ ହୁଏ ଯେ ବ୍ରହ୍ମ ଆଦିତ୍ୟ
ବିଷ୍ଣୁ ବାତ ନାମରେ ଯେ ବହଜ ମରୁତ ।
କହନ୍ତେ ନ ସରେ ମାଘମାସର ମହିମା
ତୁ ସଂକଳ୍ପ କରି ସ୍ନାନ କର ମହାତମା ।
ପୁଷ୍କର ପ୍ରସନ୍ନେ ପାଥ ତୁ ପରମ ଗତି
ଅସଂଖ୍ୟ ମହିମା ଯାର କହିଲେ ଅଗସ୍ତି ।
ଏମତ ବଚନ ଯହିଁ କହିଲେ ତାହାଙ୍କୁ
ଯୁଧିଷ୍ଠିର ସ୍ତବ କଲେ ପୁଷ୍କର ଦେବଙ୍କୁ ।
ଜୟ ତୁ ପୁଷ୍କର ଦେବ ଧବଳ ତୋ ଜ୍ୟୋତି
ନୀଳାୟର ପରିଧାନ ଅପୂର୍ବ ମୂରତି ।
ଜୟ ତୁ ପୁଷ୍କର ଦେବ ବରୁଣ କୁମର
ଜୟ ତୁ ପୁଷ୍କରଦେବ ସିଦ୍ଧକାୟ ତୋର ।
ଜୟ ତୁ ପୁଷ୍କରଦେବ ଆକାଶ ନିବାସୀ
ଜୟ ପୁଷ୍କର ତୋ ନୀର ସର୍ବ ପାପ ନାଶି ।
ବିଷ୍ଣୁଙ୍କ ଶାଳକ ତୁହି ତ୍ରେଲୋକ୍ୟ ବିଖ୍ୟାତ
ଦେବ ଅଭିଷେକେ ତେଣୁ ସଦା ତୁ ନିଯୁକ୍ତ ।
ସ୍ଥାନେ ସ୍ଥାନେ ରହି ତୁହି ତୀର୍ଥ ବୋଲାଉଛୁ
ପାପୀମାନଙ୍କୁ ପାପରୁ ମୁକ୍ତି କରୁଛୁ ।
ଶତକୋଟି ତୀର୍ଥ ମଧ୍ୟେ ତୁ ପ୍ରଧାନ ତୀର୍ଥ
କର ଦୟା ମୁଁ ଯୁଧିଷ୍ଠି ତୋହର ଆଶ୍ରିତ ।
କରିବି ମୁଁ କେଉଁଗୁଣ ବର୍ଣ୍ଣନା ତୋହର
ତୋ ପାଦେ ଶତ ସହସ୍ର ନମସ୍କାର ମୋର ।

ଏହା କହି ଯୁଧିଷ୍ଠିର ତାଙ୍କୁ ପ୍ରଣାମିଲେ
ମାରକଣ୍ଡ ରକ୍ଷି ସଙ୍ଗେ ତହିଁ ବାହାରିଲେ ।
ରକ୍ଷିମାନଙ୍କୁ ସଙ୍ଗରେ ଘେନି ଧର୍ମଶିଖ୍ୟ
ନୀଳସୁନ୍ଦର ପର୍ବତ ପରେ କଲେ ବାସ ।
ମକର ଶୁକଳପକ୍ଷ ଦଶମୀର ଅନ୍ତେ
ମାରକଣ୍ଡ କହୁଛନ୍ତି ଯୁଧିଷ୍ଠି ଅଗ୍ରତେ ।
ତିନିଶତ ଯୋଜନ ସେ ଅଟେ ଏହି ଗିରି
ଏଥର ପର୍ଯ୍ୟନ୍ତ ଥିଲା ନିଷାଦ ନଗରୀ ।
ମାତା ବଚନେ ଗରୁଡ଼ ତାହା ନାଶ କଲା
ତେଡ଼େ ବଡ଼ ରାଜ୍ୟଗୋଟି ସମୁଦ୍ରେ ଫିଙ୍ଗିଲା
ଯୁଧିଷ୍ଠି ବୋଇଲେ କହ ମାରକଣ୍ଡ ଯତି
ଗରୁଡ଼ଙ୍କ କୋପ କିପାଁ ନିଷାଦର ପ୍ରତି ।
ଶୁଣିବା ପାଇଁ ଉତ୍ତର ହେଉଛି ମୋ ମନ
ଶାରଳା ଦାସକୁ ମାତ ହୁଅ ପରସନ ।

ଗଜ କଳ୍ପପର ଯୁଦ୍ଧ

ମାରକଣ୍ଡ ବୋଇଲେକ ଶୁଣିମା ଯୁଧିଷ୍ଠି
ଯହିଁପାଇଁ ସେ ପୁରରେ ଉପୁଜେ ଅରିଷ୍ଟି ।
କହୁ ବିନତା ଏ ଦୁହେଁ ଏକ ହୁଡ଼ କଲେ
ସେହି ହୁଡ଼ରେ ବିନତା ସେକ୍ଷଣି ହାରିଲେ ।
କହୁରାଗେ ବିନତାକୁ ଏହିପରି କଲା
ନିଜରାଜ୍ୟରୁ ତାହାକୁ ଦୂର କରିଦେଲା ।
ଭଲ ବସ୍ତ୍ର ଖଣ୍ଡି ତାର ନେଲା ପାଲଟାଇ
ଚିରକୁଟି ପିନ୍ଧାଇଣ ବହୁ ଶାସ୍ତି ଦେଇ ।
ନିଷାଦ ପୁରେ ତାହାକୁ ଛାଡ଼ିଲା ନେଇଣ
ବିନତା ରୋଦନ କଲେ ଚୌଦିଗ ଚାହିଁଣ ।
ପୁଣି ସେ ଆସି କହୁରେ ଶରଣ ପଶିଲା
ଦାସୀ ହୋଇଣ ତାହାର ପାଶରେ ରହିଲା ।
କେତେକ ଦିନେ ଗରୁଡ଼ ହୋଇଲା ଜନମ
ମାତାଙ୍କୁ ପୁଛି ଜାଣିଲା ଦାସୀତ୍ବ କାରଣ ।
ଦାସୀତ୍ବରୁ ମୁକ୍ତିକରି ସେ ନିଜ ମାତାକୁ
ଜ୍ରୋଧ କରିଣ ଖାଇଲା ପଳଗମାନଙ୍କୁ ।
ଏ ସମୟେ ସୁପ୍ରତୀକ ବିଭାବସୁ ବେନି
ଏହାଙ୍କୁ ଶାପ ଦିହିଲେ ଉଭୟ ଯେ ମୁନି ।
ମାର୍କଣ୍ଡଙ୍କୁ ପଚାରିଲେ ଧର୍ମଙ୍କର ଶିଷି
କେଉଁଦୋଷେ ଏଡ଼େକୋପ କଲେ ତାଙ୍କୁରକ୍ଷି
ମାରକଣ୍ଡ ବୋଇଲେକ ଶୁଣ ଧର୍ମରାୟେ
ବହୁତ ଗହନ ଏହୁ ଅପୂର୍ବ କଥାଏ ।
କଶପ ସତ୍ୟଯୁଗର କଥା ଏ ଅଟଇ
ତପ କରିଲେ ଉଭୟ ମୁନିଙ୍କର ସାଇଁ ।

ରକ୍ଷତ ଶୁକ୍ଳ ଦଶମୀ ତିଥି ଚନ୍ଦ୍ରବାର
 ହସ୍ତା ନକ୍ଷତ୍ର ଅଟଇ ଭୋଗ ସେ ଦିନର ।
 ଉତ୍ତରାଷାଢ଼ ସେ ଦିନେ ସ୍ୱର୍ଗକୁହଁ ଗଲେ
 ତାହାଙ୍କୁ ଇନ୍ଦ୍ର ସଭାରେ ବସାଇ ନ ଦେଲେ ।
 ଯୁଧିଷ୍ଠିର ବୋଲେ ଉତ୍ତର ଅଟେ ମହାଯୋଗୀ
 ତାଙ୍କଠାରେ କିପାଇଁ ଇନ୍ଦ୍ର ଏଡ଼େ ବଡ଼ରାଗୀ ।
 ଉତ୍ତରାଷାଢ଼ ତୁମ୍ଭେ ଶୁଣ ଯୁଧିଷ୍ଠିର
 ଗୌତମ ପତ୍ନୀ ଅହଲ୍ୟା ସୁନ୍ଦରୀଙ୍କ ସାର ।
 ଲୋଭରେ ଇନ୍ଦ୍ର ହରିଲେ ଗୌତମଙ୍କ ନାରୀ
 ପିତା ଆଗେ ତା କହିଲା ଅଞ୍ଜନାକୁମାରୀ ।
 ସେହି ଅଞ୍ଜନାକୁ ବିଭା ହୋଇଲେ ଉତ୍ତର
 ତେଣୁକରି ଇନ୍ଦ୍ରଙ୍କର ଉତ୍ତରକୁ ରାଗ ।
 ଗଉତମ ଶାପେ ଇନ୍ଦ୍ର ହେଲେ ସସ୍ରଯୋନି
 ସେ ଦିନୁ ଉତ୍ତର ପ୍ରତି ଅଛି ରାଗ ଘେନି ।
 ଗତକଥା ଧରିଅଛି ଇନ୍ଦ୍ର ହୃଦୟରେ
 ବସିବା ପାଇଁ ନ ଦେଲେ ସେହେତୁ ସଭାରେ
 ଅପମାନ ପାଇ ରକ୍ଷି ଅଇଲେକ ରାଗେ
 ଇନ୍ଦ୍ରପଦ ଘେନିବାକୁ ବସିଲେ ସେ ଯୋଗେ ।
 ନବଯୁଗ ବଞ୍ଚିଲେ ସେ ନିଷ୍ଠାରେ ରହିଣ
 ନାରଦ ବୋଇଲେ ଯାଇ ଶୁଣ ସୁରଗଣ ।
 ତୋର ଆଗେ ସତ୍ୟ ମୁହିଁ କହେ ଆଖଣ୍ଡଳ
 ଉତ୍ତରାଷାଢ଼ ଘେନିବ ନିଶ୍ଚୟ ତୋର ଆଳ ।
 ଏଥିକି ସତର୍କ ତୁହି ହୁଅ ସୁରପତି
 ଉପାୟ କରି ତା ତପ ଭାଙ୍ଗ ତୁ ଝଟତି ।
 ନାରଦଙ୍କର ବଚନ ଶୁଣି ସସ୍ରଯୋନି
 ହକାରିଲେ ସୁପ୍ରତାକ ବିଭାବସୁ ବେନି ।
 ତୁମ୍ଭେ ବାବୁ ଦୁଇଜଣ ଏହିକ୍ଷଣି ଯିବ
 ଉପାୟେ ଉତ୍ତରାଷାଢ଼ ତପକୁ ଭାଙ୍ଗିବ ।
 ସୁରନାଥ ଆଜ୍ଞାପାଇ ଗଲେ ବେନିବସୁ
 ଗଜକର୍ମରୂପ ହେଲେ ପଥେ ଆସୁ ଆସୁ ।
 ନିଜରୂପ ତାହାଙ୍କର ଗୋପନ ରଖିଲେ
 ଅମାର୍ଗ ରୂପକୁ ଧରି ମୁନି ପାଶେ ଗଲେ ।
 ମଉଗଜ ସୁପ୍ରତାକ ଭାଙ୍ଗିଲା ଆଶ୍ରମ
 କୂର୍ମ ବିଭାବସୁ ନେଲା ହୋମ ଆୟୋଜନ ।
 ଏ ସକଳ କାର୍ଯ୍ୟ ଦେଖି କୋପ କଲେ ରକ୍ଷି
 ଗଜ କଳ୍ପପକୁ ଚାହିଁ ବଚନ ପ୍ରକାଶି ।
 ମୋ ତପ ଭାଙ୍ଗିବା ଅର୍ଥେ ମିଳିଲ ଏ ରୂପେ
 ଯୁଗେ ଯୁଗେ ଏହିରୂପ ଥାଉ ମୋର ଶାପେ ।
 ତୁମ୍ଭ ଦୁଷ୍ଟପଣେ ଏହି ଭୂମଣ୍ଡଳ ଭାଙ୍ଗୁ
 କାଲେ ତୁମ୍ଭ ଦୁହିଁଙ୍କୁରେ ପକ୍ଷୀରାଜ ଗଞ୍ଜୁ ।

ମାର୍କଣ୍ଡ ବୋଲେ ଉତ୍ତରାଷାଢ଼ ଶାପେ
 ରହିଲେ ସେ ବସୁବେନି ଗଜକର୍ମ ରୂପେ ।
 ସେ କୂର୍ମ ରହିଲା ଯାଇ ବାରାଣସୀ କୂଳେ
 ଗଜ ରହିଲା ବ୍ରହ୍ମନ ଗିରିବର ତଳେ ।
 ପାଣି ଖାଇ ଯାଏ ଗଜ ବାରାଣସୀ ତଟ
 କଳ୍ପପର ସଙ୍ଗେ ତହିଁ ହୋଇଲାକ ଭେଟ ।
 କଳ୍ପପ ଉଡ଼ିଣ ଗଲା ଗଜର ନିଃଶ୍ୱାସେ
 ପଡ଼ିଲା ଯାଇ କୁଣ୍ଡାଟ ନାମେ ଏକ ଦେଶେ ।
 ଯେବଣ ଦେଶେ କଳ୍ପପ ଉଡ଼ିଣ ପଡ଼ିଲା
 ଗିରିକନ୍ଦର ସମସ୍ତ ଚୂର ହୋଇଗଲା ।
 ପୁଣି ମଉହସ୍ତା ଯାଇ କଳ୍ପପେ ଧଇଲା
 ସେହିଠାରେ ଦୁହିଁଙ୍କର ମହାଯୁଦ୍ଧ ହେଲା ।
 ଅରୁଣ ପର୍ବତପରେ ଥିଲା ଖଗେଶ୍ୱର
 ମେରୁସମ କାୟା ଦେଖି ଗଜ କଳ୍ପପର ।
 ରହ ରହରେ କଳ୍ପପ ଭାବେ ଖଗେଶ୍ୱର
 ସଂସାର ନାଶିଲ ଦୁହେଁ କରିଣ ସମର ।
 ମଧୁର ବାକ୍ୟେ ଗରୁଡ଼ ତାହାଙ୍କୁ ବୋଲଇ
 ନ ଶୁଣିଣ ରଣ କଲେ ଗଜକର୍ମ ଦୁଇ ।
 ତାକି ବିମୁଖ ହୁଅନ୍ତେ କେଶବ ବାହନ
 ମହାବିଶ୍ୱରୂପ ଧରି ଉଠିଲା ଗଗନ ।
 ଆକାଶବାଣୀ ଶୁଭଇ ଆଉ କିସ ଭାଳ
 ପୃଥ୍ବୀ ନାଶ ହୋଇଲା ତୁ ଏବେ ସମ୍ଭାଳ ।
 ରଜା ନୟନ ବୁଲାଇ ହୋଇ ଅତି କୋପୀ
 ଗଜ କଳ୍ପପ ଉପରେ ପଡ଼ିଲାକ ଝାମ୍ପି ।
 ସେ ଦୁହିଁଙ୍କୁ ବହୁରୂପେ କୁବଚନ ବୋଲି
 ଦୁଇ ତେଣାରେ ଦୁହିଁଙ୍କୁ ପକାଇଲା ପେଲି ।
 ମହାରାଗେ ମଉଗଜ ଛାଡ଼ିଲା ନିଃଶ୍ୱାସ
 ସେ ବାତେ ଖଗ ପଡ଼ିଲା ଯୋଜନ ପଞ୍ଚାଶ ।
 ନିଷାଦପୁର ଅଟଇ ଯେବଣ ନଗରୀ
 ଅସମ୍ଭାଳେ ପଡ଼େ ତହିଁ ଯାଇ ନାଗଧରି ।
 କଳ୍ପପର ତେଜ ଗଜ ନ ପାରିଲା ସହି
 ଭଲିଣ ସେ ମହାନାଗ ପଡ଼ିଲା ମହୀ ।
 ପୁଣି ଉଠିଣ ସେ ଗଜ ମାଡ଼ିଲାକ ଯୁଦ୍ଧେ
 ପଡ଼ି ଉଠି ଦୁହେଁ କୁଶଦ୍ୱୀପ ମଧ୍ୟେ ।
 ଅନେକ ବନ କନ୍ଦର ଦେଶ ନଗ୍ରପୁରୀ
 ସର୍ବ ଚୂର ହୁଏ ତାଙ୍କ ଯୁଦ୍ଧ ହିଁ ନ ସରି ।
 ଦିଗପାଳେ କହିଲେକ ବ୍ରହ୍ମା ଆଗେ ଯାଇ
 ନାଶ ଯାଉଛି ତୋହର ସଞ୍ଚିତ ଯେ ମହୀ ।
 ତୁହି ଦେବ ପିତାମହ ସୃଷ୍ଟିର କରତା
 ସତରାଚର ପୃଥ୍ୱୀକୁ ତୁହି ଉଦ୍ଧାରତା ।

ଏହାଶୁଣି ଚଳିଗଲେ ଦେବ ବେଦବର
 ଅମୃତ ସିଞ୍ଚିଲେ ନେଇ ଗରୁଡ଼ ଉପର ।
 ତୁ ବାବୁ ଗରୁଡ଼ ଆସ ବୋଲେ ବେଗେ ଆସି
 ଗଜ କଛପ ଦୁହିଁଙ୍କୁ ପକାଅ ବିନାଶି ।
 ପ୍ରକାଶିଣ ତତକ୍ଷଣେ ଖଗ ବିଶ୍ଵକାୟ
 ପିତା ଆଜ୍ଞାରେ ଚଳିଲା କଣ୍ୟପ ତନୟ ।
 ଆକାଶେ ଉଠି ତଳକୁ ଚହୁଁ ଦୃଷ୍ଟି ଦେଲା
 ଗଜ କଛପ ଦୁହିଁଙ୍କ ସମର ଦେଖିଲା ।
 ଅମୃତ ଭକ୍ଷି ଗରୁଡ଼ ଅଇଲା ଆକାଶ
 ସପ୍ତ ବ୍ରହ୍ମାଣ୍ଡ କମ୍ପିଲା ତାର ଆସୁ ଆସୁ ।
 ନାଗବଳ କମ୍ପିଲେକ ପାତାଳ ବିବରେ
 ଦ୍ରାସଦେବେ ଦେଖିଲେକ ମେରୁ ମେଖଳରେ
 ଗଜ କଛପ ସମର ଘୋରତର ଦେଖୁ
 ତାଙ୍କ ପାଶରେ ମିଳିଲା ଯାଇ ଖଗପକ୍ଷୀ ।
 ଗରୁଡ଼ ତ ହୋଇଥିଲା ମହାବିଶ୍ଵରୂପୀ
 ପାଦ ବଡ଼ାଇ ଧଇଲା ସେ ଦୁହିଁଙ୍କୁ ଝାମ୍ପି ।
 ବେନିପକ୍ଷ ବିସ୍ଠାରିଣ ଉଡ଼ି ଖଗବର
 ନିଷାଦ ପୁରକୁ ଭାଙ୍ଗି କଲା ଛାରଖାର ।
 ତା ପକ୍ଷବାତେ ଭାଙ୍ଗିଲା ସେଠା ନଗ୍ରଦେଶ
 ସମୁଦ୍ରେ ପଡ଼ିଲେ ସର୍ବେ ନ ରହିଲେ ଲେଶ ।
 ବୈଦସ୍ଵତ ପୁଞ୍ଜା କଲେ ଅଗସ୍ତି ମୁନିକି
 ଗରୁଡ଼ ଭାଙ୍ଗିଲା କିପାଁ ନିଷାଦପୁରାକି ।
 ଅଗସ୍ତି ବୋଇଲେ ଏହୁ ପୂର୍ବର ବାରତା
 ଯେବଣ କାଳରେ ହୁଡ଼େ ହାରିଲା ବିନତା ।
 ସାତବେଣ୍ଟି କରି ତାକୁ ନେଲେ ଏହି ବାଟେ
 ତାକୁ ଦେଖୁ ଚାହିଁ କଲେ ଲୋକେ ହାଟଘାଟେ
 ବିନତା ବୋଲେ ହସୁଛ ମନେ ରଖୁଥାଅ
 ଏ ନିଷାଦପୁର କାଳେ ଭାଙ୍ଗିବ ମୋ ପୁଅ ।
 ମାତା ବଚନ ଗରୁଡ଼ ମନେ ରଖୁଥିଲା
 ଗଜ କଛପ ସମରେ ଏ ନଗ୍ର ଭାଙ୍ଗିଲା ।
 ନଗ୍ର ନାଶଯାଇ ହେଲା ତାଳେକ ଗଭୀର
 ତହିଁର ମଧ୍ୟରେ ପୂର୍ଣ୍ଣ ହୋଇଗଲା ନୀର ।
 କହନ୍ତି ଅଗସ୍ତି ଶୁଣି ରାଜା ତୋଷମନେ
 ସେ ଚିଲିକା ହେଲା ମହାଉଦଧି ଦକ୍ଷିଣେ ।
 ଧାମଇଁ ବିନତାସୁତ ଅତି କୋପବହି
 ଗଜ କଛପ ପାଶରେ ମିଳିଲା ସେ ଯାଇ ।
 ବାମ ପାଦରେ ଗଜକୁ ଧରି ଖଗେଶ୍ଵର
 ମାଡ଼ି ପଡ଼ିଲା ଯାଇ ସେ କଛପ ଉପର ।
 ଦକ୍ଷପାଦେ ଖଗ ଧରି କଛପର ତୋଟି
 ବାମପାଦରେ ଧରିଛି ସେହି ଗଜଗୋଟି ।

ମହାପରାକ୍ରମଶାଳୀ ସେ ଗରୁଡ଼ବଳୀ
 ଅଗାଧ ସମୁଦ୍ରକଳେ ପଶୁଅଛି ପେଲି ।
 ସହସ୍ର ଯୋଜନ ଜଳ ଭିତରେଣ ପଶି
 ତଥାପି ଖଗ ଦୁହିଁଙ୍କୁ ଧରିଛି ଆକର୍ଷି ।
 ବଳେ କଛପ ପଶଇ ଅଗାଧ ଜଳକୁ
 ଗରୁଡ଼ପକ୍ଷୀ ଆକର୍ଷି ଧରିଛି ତାହାକୁ ।
 ବିଶ୍ଵରୂପେ ଧରି ଖଗ ଗଜ କଛପକୁ
 ବହନ ଉଠିଲା ସେହି ଆକାଶ ମାର୍ଗକୁ ।
 ଶୁଣିବାକୁ ଯୁଧିଷ୍ଠିର ବଦନ୍ତି ମାର୍କଣ୍ଡେ
 ଗଜ କଛପ ଦୁହିଁଙ୍କୁ ଧରି ଖଗ ଉଡ଼େ ।
 ସେ ଦୁହେଁ ଭାରି ହେଲେହେଁ ନ ପାରଇ ଛାଡ଼ି
 ଲୋଚନ ଗିରି ଉପରେ ବସିଲାକ ମାଡ଼ି ।
 ବିଶାଶତେ ଯୋଜନ ସେ ପର୍ବତର ସ୍ଥଳି
 ଏଡ଼େ ବଡ଼ ଗିରି ଗଲା ପାତାଳକୁ ଗଳି ।
 ମହାଭୟରେ କମ୍ପଇ ଦେବୀ ବସୁନ୍ଧରୀ
 ବୋଲେ ମୋତେ ରକ୍ଷା କର ନାଗଙ୍କ ଅଇରି
 ତୁ ଯେ ଖଗେଶ୍ଵର ଅଟୁ ମହାବଳଶାଳୀ
 ଉପାଡ଼ି ଗଜ କଛପ ଦୁହିଁଙ୍କୁ ତୁ ତୋଳି ।
 ମୁହଁ ସହି ନ ପାରଇ ତୋର ଏହି ଭାରା
 ଦେଖ ମୋ ମୁଖରୁ ବହେ ରୁଧିରର ଧାରା ।
 ବସୁନ୍ଧରୀର ବିକଳ ଗରୁଡ଼ ଦେଖଣ
 ବିଚାରେ ବିଶ୍ରାମ କାହିଁ କରିବି ଯାଇଣ ।
 ଭାଳି ଅନନ୍ତ ଦ୍ଵୀପରେ ମିଳିଲା ତୁରିତ
 ଦେଖେ ବୃକ୍ଷ ତହିଁ ଅଛି ଯୋଜନ ସପତ ।
 ପାଞ୍ଚଗୋଟି ଡାଳ ତାର ବିସ୍ଠାର ଜଗତ
 ସେ ବୃକ୍ଷତାଳେ ବସିଲା ବିନତାର ସୁତ ।
 ଅନନ୍ତ ଦ୍ଵୀପକୁ ସେହି ବୃକ୍ଷଟି ଧାରଣ
 ଅନିଳକ ବଟ ତାର ନାମଟି ପ୍ରମାଣ ।
 ତାହାର ଦେହରେ ବନ୍ଧା ହୋଇଅଛି ମହୀ
 ଗରୁଡ଼ର ଭାରା ସେହି ନ ପାରିଲା ସହି ।
 ଯେତେବେଳେ ଖଗେଶ୍ଵର ଉଠେ ଗଳଗାଜି
 ପତାଶ ଯୋଜନ ଡାଳ ପଡ଼ିଲାକ ଭାଙ୍ଗି ।
 ଉମା ନାମେ ନଗ୍ର ଥିଲା ସେ ଡାଳ ତଳର
 ସେ ଡାଳ ପଡ଼ିଲେ ସର୍ବେ ହୋଇଯିବେ ତୁର ।
 ତହିଁ ଥିବା ଜୀବଜନ୍ତୁ ହୋଇବେ ନିହତ
 ଏ ଘଟଣା ହେବ ଜାଣ ବିନତାର ସୁତ ।
 ଗଜ କଛପ ଦ୍ଵିପାଦେ ଅଣ୍ଟେ ଡାଳ ଧରି
 ଆକାଶ ମାର୍ଗରେ ସେହୁ ଗଲା ଉଡ଼ିକରି ।
 ସାଧୁଖଗ ବୋଲି ଶୁଭେ ଆକାଶର ବାଣୀ
 ବସିବା ଠାବ ନ ପାଇ କରଇ ଭ୍ରମଣି ।

ସେ ଡାଳଗୋଟିକି ଯେବେ ଅଣ୍ଟରୁ ଛାଡ଼ିବ
 ପଟାଶ ଯୋଜନ ଯାଏ ମହା ନାଶ ଯିବ ।
 ଗଜ କହ୍ନପ ଛାଡ଼ିଲେ ଯୁଦ୍ଧେବେ ଅପାର
 କି କରିବି ବୋଲି ଖଗ କରଇ ବିଚାର ।
 ଏ କାରଣୁ ବୈନତେୟ ନ ଛାଡ଼ଇ ତିନି
 ମହାଭାରା ବହି ଉଡ଼େ ଦିବସ ରଜନୀ ।
 କ୍ଷୀରସିନ୍ଧୁ ମଧ୍ୟଭାଗେ ପ୍ରବେଶିଣ ଖଗ
 ପକ୍ଷାପାତେ ସିନ୍ଧୁନୀର କଳା ବେନିଭାଗ ।
 ଗରୁଡ଼ର କଷ୍ଟ ଜାଣି ଦେବ ବାସୁଦେବ
 ଅଦଭୂତେ ବୃକ୍ଷରୂପେ ହୋଇଲେ ଉଭବ ।
 ଚାରିଶତ ଯୋଜନ ସେ ବୃକ୍ଷ ଚାରିଡାଳ
 ଶତେକ ଯୋଜନ ବୃକ୍ଷ ଆୟତନ ସ୍ଥଳ ।
 ଅଦଭୂତେ ଶୁଭିଲାକ ବାଣୀ ଆକାଶର
 ଏ ବୃକ୍ଷେ ବିଶ୍ରାମ ତୁହୋ କର ଖଗବର ।
 ଆକାଶର ବାଣୀ ଶୁଣି ବିନତା ସନ୍ତତି
 ସେ ବୃକ୍ଷ ସନ୍ନିଧେ ଯାଇ ମିଳିଲା ଝଟତି ।
 ଗଜ କହ୍ନପକୁ ପାଦେ ଧରି ଖଗବର
 ବିଶ୍ରାମ କଲା ଯେ ବିଷ୍ଣୁ ବୃକ୍ଷର ଉପର ।
 ଦୁଇଡାଳେ ଦୁଇପାଦ ଦେଇଣ ରହିଲା
 ନାରାୟଣ ବୃକ୍ଷ ସେହି ଭାରାକୁ ସହିଲା ।
 ଅଣ୍ଟେ ଡାଳ ଗଜ କୂର୍ମ ଧରି ବେନି ପାଦେ
 ସୁସ୍ଥେ ବୈନତେୟ ବିଜେ ବସିଲାକ ହାଦେ ।
 ସେ ବୃକ୍ଷ ବୋଇଲା ତୁହୋ ଶୁଣ ମହାବଳ
 ଅଣ୍ଟରୁ ତୋହର ଏବେ ଥୋଇଦିଅ ଡାଳ ।
 ଗରୁଡ଼ବୋଲେ ମୁଁ ଡାଳ ତୋପରେ ଥୋଇଲେ
 କିସ କରିବଇଁ ମୁହିଁ ତୁହି ଭାଙ୍ଗିଗଲେ ।
 ବିଷ୍ଣୁ ବୃକ୍ଷ ବୋଇଲା ମୁଁ ନ ଭାଙ୍ଗିବି ବାରୁ
 ଗଜ କହ୍ନପ ସହିତେ ରଖ ତୁହି ସବୁ ।
 ଖଗ ବୋଲେ ଅଣ୍ଟେ ଡାଳ ଗଜ କୂର୍ମ ପାଦେ
 ସାତବର୍ଷ ହେଲା ଧରି ବୁଲୁଅଛି ହାଦେ ।
 ବୃକ୍ଷ ବୋଲେ ନ ଭାଳ ତୁ କିଛି ମହାବଳ
 ବୃକ୍ଷବାକ୍ୟେ ଖଗ ତହିଁ ଅଣ୍ଟୁ ରଖେ ଡାଳ ।
 ଗଜ କହ୍ନପ ଥୋଇଲା ତହିଁର ଉପରେ
 ମାଡ଼ି ବସିଲା ଗରୁଡ଼ ବିଶ୍ଵରୂପ ତାରେ ।
 ଗରୁଡ଼ ପୁଣ୍ଡେ ମହିମା ତୋର ଅଟେ ଧନ୍ୟ
 ମୋ ଏଡ଼େ ଭାରା ସହିଲୁ ତୁ ଏଡ଼େ ସୁଜ୍ଞାନ ।
 ସେ ବୃକ୍ଷ ବୋଇଲା ପୁଣି ସାବଧାନେ ଶୁଣ
 ତୁହି ଯେ ଗରୁଡ଼ ମୁହିଁ ଅଟେ ନାରାୟଣ ।
 ବହୁତ ଭାରା ସହିଲୁ ତୁହି ତ ଯୁଦ୍ଧତେ
 ମୁହିଁ ତ ବୃକ୍ଷ ହୋଇଲି ତୋ ହିତ ନିମନ୍ତେ ।

ଶୁଣି ବିନତା ନୟନ ମହାଭୟ କଲା
 ଡାଳରୁ ଉତୁରି ସେହି ଶୂନ୍ୟେ ଉଠିଗଲା ।
 ଭୟରେ ଉଡ଼ଇ ସେହି ଆକାଶ ବିକ୍ରମି
 କ୍ଷତଲକ୍ଷ ଯୋଜନରେ ରହେ ଭ୍ରମି ଭ୍ରମି ।
 ଗରୁଡ଼ର ମୂରତିକୁ ନୟନେ ଦେଖଣ
 ଅମରପୁର ତେଜିଲେ ଇନ୍ଦ୍ର ଦେବଗଣ ।
 ଯୁଧିଷ୍ଠିର ବୋଇଲେକ ଶୁଣ ମାର୍କଣ୍ଡେୟ
 ଖଗକୁ ଦେଖୁ ଇନ୍ଦ୍ରର କିପା ଏତେ ଭୟ ।
 ମାର୍କଣ୍ଡେୟ ବୋଇଲେ ତୁମ୍ଭେ ଶୁଣ ପୂର୍ବକଥା
 ଯାହା କି ପୁଣ୍ଡିଲ ଆଦିକନ୍ଦୁର ବାରତା ।
 ଦକ୍ଷ ପ୍ରଜାପତିଙ୍କର କ୍ଷାନ୍ତି କୁମାରୀ
 ଏମାନଙ୍କ ନାମ କହେ ଶୁଣ ଦକ୍ଷଧାରୀ ।
 ରବି ସିଦ୍ଧି ଆଉ ବୁଦ୍ଧି ମେଧା ପ୍ରଧା ସିଦ୍ଧା
 ତନୁ ଭାନୁ ଶାନ୍ତାକନ୍ୟା ଆବର ସମିଧା ।
 ଉମା କନ୍ୟାକୁ ପ୍ରଦାନ କଲେ ତ୍ରିଲୋଚନ
 ବ୍ରହ୍ମାଙ୍କୁ ସାବିତ୍ରୀ କନ୍ୟା ଦେଲେକ ଯତନ ।
 ଆଦିତ୍ୟ ସଞ୍ଜା କୁବେରେ ଦେଲେ ହାରାବତୀ
 ବରୁଣକୁ ପ୍ରଦାନ ଯେ କଲେ ନୀରବତୀ ।
 ଅଗ୍ନି ଦେବତାଙ୍କୁ ଦେଲେ ସ୍ଵାହା ସ୍ଵଧା ବେନି
 ବୃହସ୍ପତିଙ୍କୁ ସେ ଦେଲେ ତାରା ଯେ ନୟନୀ ।
 ଚନ୍ଦ୍ର ଦେବତାଙ୍କୁ ପୁଣି କରିଣ ବରଣ
 ସତାଇଣ କନ୍ୟା ତାଙ୍କୁ କଲେ ସମର୍ପଣ ।
 କଶ୍ୟପେ ଦିତି ଅଦିତି ବଳା ଅନାମିକା
 ଅରିଷଟା କାଷ୍ଠ ଆବର କୁମାରୀ ସିଂହିକା ।
 ଗୃହଜା ସୁରଭୀ ରକ୍ଷା ଭକ୍ଷା ଯେ ଗନ୍ଧର୍ବ
 ଏ ତେର କନ୍ୟା କଶ୍ୟପେ ତୋଷେ ଦେଲେ ବିଭା
 ଏଗାର କ୍ଳାଉଁକ ଅଣଷାଠି କନ୍ୟା ଦେଲା
 ହେମାକନ୍ୟା ଯେ ପରମାୟୋଗିନୀ ହୋଇଲା
 ଦିତିର ଗର୍ଭରୁ ଜାତ ହେଲେ ଦେବତାଏ
 ଅଦିତି ଗର୍ଭରୁ ଜାତ ପବନ ଯେ ହୁଏ ।
 କଦୁନାରୀର ଗର୍ଭରୁ ନାଗ ହେଲେ ଜାତ
 କାଳ ଅକାଳ ପୁରୁଷ ହୋଇଲେ ସମୃତ ।
 ଅରିଷ୍ଟୀ ଜାତ ଅରିଷ୍ଟି ଜୀବମାନ କଲେ
 ଅନାମିକାଙ୍କୁ ଅଠରଲକ୍ଷ ଗିରି ହେଲେ ।
 ଗନ୍ଧର୍ବାର ତହିଁ ଜାତ ହୋଇଲେ ଗନ୍ଧର୍ବେ
 ସୁରଭୀର ତହିଁ ଜାତ ହେଲେ ଗୋରୁଜୀବେ ।
 ରକ୍ଷାରୁ ସହସ୍ର ନାରୀ ହୋଇଲେ ଜନମ
 ଭକ୍ଷାରୁ ଦଶପୁରୁଷ ହେଲେ ଉତପନ୍ନ ।
 ଗୃହଜାରୁ ଉପୁଜିଲେ ଗୃହୀ ଯେତେ ଜାତି
 ସିଂହିକାର ତହିଁ ରାହୁ ହେଲା ଉତପତ୍ତି ।

ବାର କନ୍ୟାଠାରୁ ଏହିରୂପେ ଉପୁଜିଲେ
 ବିନତାର ତହିଁ ପୁତ୍ର ଦୁହିତା ନୋହିଲେ ।
 କଣ୍ୟପଙ୍କ ଠାରେ ଆଉ ନୋହିଲା ଭକତା
 ଗୃହକୁ ତେଜ୍ୟା କରିଣ ଚଳିଲା ବିନତା ।
 ବ୍ରହ୍ମାଦି ଦେବତାଙ୍କର ସ୍ଥାନଘାଟ କୂଳେ
 ପ୍ରତ୍ୟହ ସେ ପରିଷ୍କାର କରେ ପ୍ରାତଃକାଳେ ।
 ବାଟକୁ ପହଁରି ଦେଇ ପକାଏ ସେ ଛେରା
 ଆସିବାର ବେଳେ ଦେବତାକୁ ନମେ ଧାରା ।
 ତିରିଶଦିନେ ପ୍ରସନ୍ନ ହେଲେ ତାଙ୍କୁ ଧାତା
 ବୋଇଲେ କି ହେତୁ ଏତେ ଖଟୁ ତୁ ବିନତା
 ବିନତା ବୋଲେ ମୋ ପୁଅ ଝିଅ ହେଲେ ନାହିଁ
 ତା ବାକ୍ୟ ବିଧାତା ପୁତ୍ର ଆହୁତି ଦିଅଇ ।
 ପ୍ରଣିପାତ କରି ତାଙ୍କୁ ବୋଇଲେ ବିନତା
 ଦିଅ ମୋତେ ଦୁଇପୁତ୍ର ମହାବଳବନ୍ତ ।
 ଅଦିତି ନନ୍ଦନ ହେଲା ଅମର ରାଜନ
 ତାର ତହିଁ ମୋର ପୁତ୍ର ହେବ ବଳବାନ ।
 ଧାତା ବୋଲେ ଆମ୍ଭଙ୍କୁ ସେ ଦେଲା ଅପମାନ
 ଆମ୍ଭ ସଙ୍ଗେ ସଦା ଦ୍ଵନ୍ଦ୍ଵ ଇଚ୍ଛେ ମନ୍ଦବାନ ।
 ଅତି ଉତ୍କର୍ମ ତାର ସହି କେ ପାରିବ
 ତୋର ପୁଅ ହେଲେ ସ୍ଵର୍ଗେ ଦଣ୍ଡଧାରୀ ହେବ
 ଖଗମନ୍ତରେ ଆହୁତି ଦେଲେ ଦେବଧାତା
 ଚରୁ ଫୁଟାଇ ବୋଇଲେ ଭକ୍ଷ ଗୋ ବିନତା ।
 ଚରୁ ଭକ୍ଷନ୍ତେ ବିନତା ଧାତା ମହାମନ୍ତେ
 ତକ୍ଷଣେ ତା ଗର୍ଭୁ ଜାତ ହେଲେ ବେନିପୁତ୍ରେ ।
 ପରଚଣ୍ଡ ମହାବିଶ୍ଵରୂପ ମହାବଳୀ
 ରସାଶିଳା ସ୍ଵର୍ଣ୍ଣପ୍ରାୟେ ତାଙ୍କ ତେଜ ଝଳି ।
 ବିକ୍ରମି ଶ୍ଵେପିଲେ ଦୁହେଁ ଉଠି ଶୂନ୍ୟପଥେ
 ମାଡ଼ି ବସିଲେ ଯାଇ ସେ ଆଦିତ୍ୟଙ୍କ ରଥେ ।
 ଦିନକର ନାଥ ତାଙ୍କୁ ଦେଖୁ ଭୟ ପାଇ
 ରଥ ତେଜି ମେରୁ ପୃଷ୍ଠେ ଲୁଟିଲେକ ଯାଇ ।
 ବିନତା ଆଗେ କହିଲେ ଚତୁର ଆନନ
 ଅରୁଣ ଗରୁଡ଼ ନାମ ତୋ ବେନି ନନ୍ଦନ ।
 ତାଙ୍କୁ ଦେଖୁ ସୂର୍ଯ୍ୟ ଏବେ ପଳାଇଲେ ଭୟେ
 ତାର ବିଶ୍ଵରୂପ ଦେଖୁ ଲୁଟି ସୁରରାୟେ ।
 ଅଦିତି ବୋଇଲେ ବ୍ରହ୍ମା ତୋର ଏହି ମାୟା
 କାହିଁ ଭିଆଇଲୁ ତୁହି ଏଡ଼େ ବିଶ୍ଵକାୟା ।
 ବିଧାତା କହିଲେ କଲି ଇନ୍ଦ୍ର ଯୋଗୁ ମୁହିଁ
 ମୋ ସଙ୍ଗେ ବିବାଦ ଇଚ୍ଛେ କଥାହିଁ ନ କହି ।
 ଏଥୁ ଅନନ୍ତରେ ଶୁଣ ବିଲଙ୍କାଧିପତି
 ଯୁଧିଷ୍ଠି ଆଗେ କହନ୍ତି ମାରକଣ୍ଡ ଯତି ।

ଆଦିତ୍ୟ ରଥେ ଅଛନ୍ତି ଗରୁଡ଼ ଅରୁଣ
 ଏପରି କହିଲେ ଯହିଁ ସାବିତ୍ରୀ ରମଣ ।
 ଅଦିତି ଅରୁଣେ ଚାହିଁ ବହୁ ସ୍ତୁତି କଲା
 ଗରୁଡ଼କୁ ବହୁରୂପେ ବିନତା କହିଲା ।
 ଜୟ ଜୟ ତୁ ଅରୁଣ ମହାଅଗ୍ନି ତେଜ
 ଜୟ ଜୟ ତୁ ଅରୁଣ ବିନତା ତନୁଜ ।
 ଜୟ ଜୟ ତୁ ଅରୁଣ ଅକ୍ଷୟ ଅବ୍ୟୟ
 ଜୟ ଜୟ ତୁ ଅରୁଣ ମହା ବିଶ୍ଵକାୟ ।
 ଜୟ ଜୟ ତୁ ଅରୁଣ ଅକାଳ ଅକାମ
 ଜୟ ତୁ ଅରୁଣ ଜାତ ଅନ୍ତେ ତା ବିଶ୍ରାମ ।
 ଜୟ ଜୟ ତୁ ଅରୁଣ ପ୍ରସନ୍ନ ବରଦ
 ପ୍ରଜାପତିଙ୍କର ନାତି ଦୟାଳୁ ତୋ ହୃଦ ।
 ଜୟ ଅରୁଣ ସକଳ କାର୍ଯ୍ୟ କରୁ ସିଦ୍ଧି
 ଜୟ ଜୟ ତୁ ଅରୁଣ ଅସୀମ ତୋ ବୁଦ୍ଧି ।
 ଜୟ ତୁ ଅରୁଣ ସର୍ବ ଗୁଣେ ଗୁଣବନ୍ତ
 ଜୟ ତୁ ଅରୁଣ ଅଟୁ ମହାବଳବନ୍ତ ।
 ଜୟ ଜୟ ହେ ଅରୁଣ ହୁଅ ସୁପ୍ରସନ୍ନ
 ତୋହର ଚରଣେ ମୁହିଁ କରେ ନିବେଦନ ।
 ଜୟ ଜୟ ହେ ଅରୁଣ ସତତ ମୋ ହୃଦେ
 ନ ଦେଖୁ ସେବା କରଇ ତୁମ୍ଭର ଶ୍ରୀପଦେ ।
 ତବ ପାଦପଦ୍ମେ କରେ ବିନୟେ ଭକତି
 ନମସ୍ତେ ନମସ୍ତେ ଆହେ ବିନତା ସନ୍ତତି ।
 ଗୁଣର ସାଗର ତୁମ୍ଭ ଚରଣେ ଦଇନୀ
 ଭାରତେ କହେ ଶାରଳାଦାସ ଶତ୍ରୁମୁନି ।



ନୀଳଗିରିର ପୂର୍ବ ବୃତ୍ତାନ୍ତ ଏବଂ

ଶ୍ରୀକୃଷ୍ଣଙ୍କର ମୃତପିଣ୍ଡ ବର୍ଣ୍ଣନ

ଏଥୁ ଅନ୍ତେ ପୁଛାକଲେ ମନୁ ନରପତି
 ଏ ଉତ୍ତାରୁ କିସ ଦେଲା କହ ମହାଯତି ।
 ଅଗସ୍ତି କହିଲେ ରାଜା କର ତୁ ଶ୍ରବଣ
 ସୂର୍ଯ୍ୟଙ୍କ ରଥେ ଥିଲେ ତ ଗରୁଡ଼ ଅରୁଣ ।
 ଅନେକ ବିନୟ ତାଙ୍କୁ କଲେ ଅଂଶୁମାଳୀ
 ବିନତା ସୁତ ସୂର୍ଯ୍ୟଙ୍କ ଭକ୍ତି ପ୍ରତିପାଳି ।
 ପ୍ରସନ୍ନେ ବୋଇଲେ ଶୁଣ ଦେବ ଦିବାକର
 ତୃପତି ହୋଇଲି ମାଗ ଏବେ ମୋତେ ବର ।
 ଆଦିତ୍ୟ ବୋଇଲେ ଯେବେ ଦେବୁ ତୁହି ବର
 ସାରଥ୍ୟପଣେ ରହିବୁ ରଥରେ ମୋହର ।
 ନିଶାକାଳରେ ଏକଡ଼େ ଥିବା ଆମ୍ଭେ ବେନି
 ପ୍ରଭାତରେ ଉଦେହେବା ଦୁହେଁ ଯାକ ପୁଣି ।

ଆଦ୍ୟ ପ୍ରଭାତରେ ଯେଉଁ ତେଜ ପରକାଶ
 ଚାନ୍ଦ୍ରାୟଣ ଯାଏ ଥିବ ସେ ତେଜ ସାଦୃଶ୍ୟ ।
 ହେ ଅରୁଣ ତୋର ପଛେ ମୁଁ ହୋଇବି ଉଦେ
 ଏହି ଜଗତ ପାଳିବା ଦୁଇଜଣ ହାଦେ ।
 ଶୁଣିଲ ତ ଯୁଧିଷ୍ଠିର ଯୁଦ୍ଧର ବାରତା
 ପୁରୁ କହିଲି ମକରମାସର ବ୍ୟବସ୍ଥା ।
 ମାଘମାସେ ଦାଣ୍ଡେ ଛେରା ପହଁରା ସେ କଲା
 ଗରୁଡ଼ ଅରୁଣ ବେନି କୁମର ପାଇଲା ।
 ଏ ଅନ୍ତେ ଧାତା କହିଲେ ତାକି ଗରୁଡ଼କୁ
 ତୁ ଏବେ ବିଜୟ କର ଅମର ପୁରକୁ ।
 ବ୍ରହ୍ମାଙ୍କ ବଚନ ଶୁଣି ଗଲା ଖଗେଶ୍ଵର
 ପ୍ରବେଶ ହୋଇଲା ଯାଇ ଅମର ସଭାର ।
 ମହାବଳବନ୍ତ ଖଗ ମୂରତିକୁ ଦେଖୁ
 ଇନ୍ଦ୍ର ଉଠିଲେ ସବୁରେ ଆସନ ଉପେକ୍ଷି ।
 ବିଜେ କଲେ ସୁରେଶ୍ଵର ମହାନାଗ ପିଠି
 ଶ୍ରୀଭୁଜେ ଧଇଲେ ସେହି ବକ୍ରାୟୁଧ ଗୋଟି ।
 ଦେଖୁ ଧାମଇଁ ଗରୁଡ଼ ମହାମୂର୍ତ୍ତି ତେଜେ
 ତିନିଭୁବନ କମିଲା କରନ୍ତେ ସେ ବିଜେ ।
 ଶ୍ରୀଭୁଜେ ବୁଲାଇ ବକ୍ରଶକ୍ତି ମଘବାନ
 ଗରୁଡ଼ ଉପରେ ନେଇ ପିଟିଲା ବହନ ।
 ଶକତି ପଡ଼ନ୍ତେ ଅଙ୍ଗେ ବିନତା ନୟନ
 ଫୁଲଘାତେ ହେଲା ପରି କଲା ହେୟଞ୍ଜାନ
 ବାସବ ବକ୍ରଶକ୍ତି ତା ଶରୀରେ ପଡ଼ି
 ଶକତିର ମୁନଗୋଟି ହୋଇଗଲା ମୋଡ଼ି ।
 କୋପରେ ଗରୁଡ଼ ପକ୍ଷୀ ଧାଏଁ କୁଡ଼ୁହଲେ
 ମାଡ଼ି ବସିଲା ଯାଇଣ ଗଜକୁମ୍ଭସ୍ଥଳେ ।
 ବ୍ରସେ ବାସବ ବାହନ କରିଲାକ ତେଜ୍ୟା
 ଧାତା ପଛରେ ଲୁଟିଲା ଯାଇ ଦେବରାଜା ।
 ଶରଣ ଫୁକାରେ ମୁଖେ ଦେବ ମଘବାନ
 ହେ ଧାତା ଶରଣ ମୋତେ ରଖ ତୁ ବହନ ।
 ବହୁତ ବିନୟୀ ହୋଇ ବୋଲେ ଜୟଭେଦୀ
 ଏହି ମୂର୍ତ୍ତି କେ ଆସୁଛି ମୋ ଉପରେ ଖେଦି ।
 ବିଧାତା ବୋଇଲେ ଏହି ନୁହଇ ତ ରାହୁ
 ବିନତାର ନୟନ ଯେ ଅଙ୍ଗେଟି ଏହୁ ।
 ଅଭିଷେକ କାଳେ ମୋତେ ଦେଲୁ ଅପମାନ
 ତେଣୁ ବିନତାକୁ କଲି ଏବେ ପୁତ୍ରବାନ ।
 ବିନତା ଖଟିଲା ମୋତେ ମାଘସ୍ନାନକାଳେ
 ତା ନୟନେ ଆକାଶରେ କଲୁ ଦିଗପାଳେ ।
 ଶୁଣିଣ ବିନୟ ଭାବେ କହଇ ମଘବା
 ମୋତେ ଏ ବାର ଭୋ ସ୍ଵାମୀ ସ୍ଵର୍ଗପୁର ଦେବା

ଅନେକ କାର୍ଯ୍ୟଣ୍ୟ ହୋଇ କହେ ସୁରରାୟେ
 ପୁଣି ସୃଷ୍ଟିର କରତା ହୋଇଲେ ସଦୟେ ।
 ଗରୁଡ଼କୁ ସନ୍ଧିଧିକି ତାକି ବେଦପତି
 ବୋଇଲେ ତୁ ନ ବିନାଶ ଐରାବତ ହସ୍ତୀ ।
 ତୋତେ ଇନ୍ଦ୍ରପଦ ଦେବାପାଇଁ କହିଥିଲୁ
 ଆଜିଠାରୁ ଗରୁଡ଼ ତୁ ଦେବେଶ ହୋଇଲୁ ।
 ଶୁଣ ବାବୁ ଯୁଧିଷ୍ଠିର ବଦନ୍ତି ମାର୍କଣ୍ଡେ
 ଏମନ୍ତ ଗରୁଡ଼ ଜନ୍ମ କହିଲଇଁ ତୁଣ୍ଡେ ।
 ଗଜ କଛପ ବିବାଦେ ଗରୁଡ଼ ଉପୁଡ଼ି
 ତାକୁ ଦେଖୁ ଭୟ କଲେ ଦେବ ସୁରପତି ।
 ଗରୁଡ଼ ବିନାଶ କଲା ସେ ଗଜ କଛପ
 ରହିଲେ ସେ ଆକାଶରେ ଧରି ପୂର୍ବରୂପ ।
 ଯୁଧିଷ୍ଠି ବୋଇଲେ ମୁହିଁ ଶୁଣିଲି ଏ କଥା
 ସଂକ୍ଷେପି ନୀଳଗିରିର ଏବେ କହ ବାର୍ତ୍ତା ।
 କେତେ ଦିନରୁ ଏ ଗିରି ହେଲାଣି ଉପୁଜ
 କେହ୍ନେ ନାରାୟଣ ଏଥେ କରିଲେ ବିଶ୍ରାମ ।
 ମାର୍କଣ୍ଡେ ବୋଇଲେ ଏହୁ ବହୁଦିନ କଥା
 ବାର ବାର ଅବତାର ହୁଡ଼ି ବିଶ୍ଵପିତା ।
 ସତ୍ୟ ବ୍ରତା ଦ୍ଵାପର ଏ ଅନ୍ତେ ହୁଏ କଳି
 ଚାରିଯୁଗ ହେଲେ ବାବୁ ଗଣ୍ଡାଏକ ବୋଲି ।
 ଏକସ୍ତରି ଗଣ୍ଡାରେ ଯେ ଏକମନୁ ହୁଏ
 ଚଉଦ ମନୁରେ କହେ ହେ ପଣ୍ଡୁ ତନୟେ ।
 ନବ କଳପ ଅନ୍ତରେ ପୃଥିବୀ ହୁଏ ନାଶ
 କ୍ଷୀରୋଦ ରାଜ୍ୟ କରଇ ଏତେକ ବରଷ ।
 ଶୂନ୍ୟ ଅଣାକାର ଅଟେ ଯେ ପୁରୁଷ ତନୁ
 ଜଳ ମଧ୍ୟେ ପୁଣି ଉତପତ୍ତି ହୁଏ ମନୁ ।
 ଆକାଶରୁ ପୁରୁଷର ବିକାଶକ ତନୁ
 ପଞ୍ଚଭୌତିକ ଜନମ ହେଲେ ତାର ମନୁ ।
 ପୁଣି ସେ ମହାପୁରୁଷ କରିଣ ଉପାୟ
 ପାର୍ଥିବ ପଦାର୍ଥମାନ କରଇ ସଞ୍ଚୟ ।
 ସେ ଶୂନ୍ୟ ପୁରୁଷ ଜାତ କଲେ ନବସୃଷ୍ଟି
 ମେଦାସୁରର ମେଦରେ ମେଦିନୀ ପ୍ରକଟି ।
 ପୁଣି ସର୍ଜନା କରନ୍ତି ବ୍ରହ୍ମା ବିଷ୍ଣୁ ହର
 ବିଧାତା ପୁରୁଷ ସେହୁ ସର୍ଜଇ ସଂସାର ।
 ଶିବ ବିଷ୍ଣୁଠାରେ ଜାତ ଜଗମ ସ୍ଥାବର
 ଏଥୁ ଅନନ୍ତରେ କଥା ଶୁଣ ଯୁଧିଷ୍ଠିର ।
 ବ୍ରହ୍ମାଙ୍କୁ ସବୁ ଦିଶିଲା ବ୍ରହ୍ମମନ୍ତ୍ର ସାଧୁ
 ଈଶ୍ଵରଯୋଗେ ବସିଲା ଆତ୍ମାକୁ ନିରୋଧୁ ।
 ସୂକ୍ଷ୍ମ ଅଭିଳାଷ କଲେ ଦେବ ନାରାୟଣ
 ମୁଖରୁ ଜାତ ଅମୃତ ହେଲା ପୁଣ ପୁଣ ।

ଶରପାବକ ବୋଲିଣ ସତ୍ୟ ଯେ ଯୁଗର
 ଶୋହଲ ନାମ ହୋଇଲା ଏହି ପୃଥ୍ବୀର ।
 ଯମଦେବଙ୍କର ନାମେ ଭୋଗ କଲେ ମନୁ
 ଆଗତ ବ୍ରହ୍ମପୁରୁଷ ସୂର୍ଯ୍ୟଙ୍କର ସୁନୁ ।
 ବୃଦ୍ଧ ନାମରେ ଏକଇ ବ୍ରହ୍ମା ଯୋଗାଭ୍ୟାସୀ
 ବୃନ୍ଦାର୍ଚ୍ଚ ବୋଲି ଦ୍ଵାପର ଯୁଗ ହେଲା ଆସି ।
 ସେ ଯୁଗେ ହରି ମଞ୍ଚରେ ଜନମ ହୋଇଲେ
 ଯମୁନାତୀରେ ଖେଳ କୌତୁକେ ମାତିଲେ ।
 ଏହି ଯୁଗେ ହେ ଯୁଧିଷ୍ଠି ଦେବ ଚକ୍ରଧର
 ଇନ୍ଦ୍ର ବୃଦ୍ଧ କରିବାରୁ ତୋଳିଲେ ମନ୍ଦର ।
 ପରଦାରା କରିଲେ ସେ ଧର୍ମ ତେଜ୍ୟାକରି
 ବହୁ କୁଟୁମ୍ବ ଅଜିଲେ ମୋହେ ପଡ଼ି ହରି ।
 ଉପାୟେ ନାଶ କରିବେ ପୁଣି ତାହା ହେଲେ
 ଯାଇଁ ଶୋଇବେ ଶିଆଳି ଲତିକାର ଦୋଳେ
 ଶୁଣ ବାବୁ ଯୁଧିଷ୍ଠିର ପୂର୍ବର ଏ କଥା
 ପୁରାଣେ କହନ୍ତି ଏହା ନାନା ମୁନି ବକ୍ତା ।
 ବାମନାବତାରରେ ବାମପାଦ ଆକାଶକୁ
 ଗଙ୍ଗାକୁ ଢାଳିଲେ ବ୍ରହ୍ମା ଉଦକ ପାନକୁ ।
 ଲୁଟିଲେ ସେ ଗଙ୍ଗା ତାଙ୍କ ନଖର କୋଣରେ
 ଉଦକ ନ ପାଇ ବ୍ରହ୍ମା ରାଗିଲେ ଅନ୍ତରେ ।
 ଉଦକ ପାଇବା ଆଶେ ଢାଳିଲେ ଗଙ୍ଗାକୁ
 ନଖ କୋଣରେ ଲୁଚାଇ ରଖିଲେ ତାହାକୁ ।
 ମୋହଠାରେ ଏଡ଼େ ମାୟା କଲୁ ତୁ ମନରେ
 କାଲେ ନାରାତେକ ପତ୍ର ତୋର ଏ ପାଦରେ
 ମାରକଣ୍ଡ ବୋଇଲେକ ହେ ଯୁଧିଷ୍ଠି ଶୁଣ
 ଧାତା ବାକ୍ୟ ଗୋବିନ୍ଦଙ୍କୁ ନେହିଲା ମେଢ଼ଣ
 ଅଜ ଶବରର ପୁତ୍ର କାରୀନାମ ଗୋଟି
 ତା ନାରାତେ ଶ୍ରୀକୃଷ୍ଣଙ୍କ ବାମପାଦ ଫୁଟି ।
 କିରାତ ନାମରେ ଧାତା ମର୍ତ୍ତେ ଜନମିଲା
 ଅଙ୍ଗଦ ତା ନାତି ହୋଇ ଶରଘାତ କଲା ।
 ସେ ଧାତାଙ୍କୁ ଶାପ ଦେଲେ ଶମନ ଦେବତା
 ବୋଇଲେ ଅନାତି କଲୁ ତୁ ଜଗତ ପିତା ।
 ମୋ ଧର୍ମଶାସ୍ତ୍ରରେ ଅଛି ଯେମନ୍ତ ବିଚାର
 ସେ ନିୟମେ ଜନମ ତୁ ଶବରଣୀ ଘର ।
 ଗଙ୍ଗାଙ୍କୁ ନିଉଡ଼ି କୃଷ୍ଣେ ଶାପ ଦେଲୁ ହାଦେ
 ତୋ ନାତି ଜନମି ଶର ବିନ୍ଧୁ ତାଙ୍କ ପାଦେ ।
 ଯୁଧିଷ୍ଠି ଆଗେ କହନ୍ତି ସୁଦେବ ନନ୍ଦନ
 କଉଶିକ ବ୍ରହ୍ମା ହେଲେ କିରାତନନ୍ଦନ ।
 ସେହି କିରାତ ଯେ ଅଜ ନାମରେ ଶବର
 ଅଜରା ନାମେ ହୋଇଲା ତାହାର କୁମର ।

ଜରା ଶବର ଯେ ଅଜପତିଙ୍କର ନାତି
 ରୋହିଣୀକୁଣ୍ଡ ମୌଦଧ୍ୟ ଦକ୍ଷିଣେ ଉତ୍ପତ୍ତି ।
 ସେ ଜାରା ଶବର ତାଙ୍କୁ କଲା ଶରାଘାତ
 ଜ୍ଞାନ ଲଭି ପିଣ୍ଡକୁ ସେ ପୂଜିଲା ନିୟତ ।
 ଯୁଧିଷ୍ଠିର ବୋଇଲେକ ମାରକଣ୍ଡ ମୁନି
 କିରାତ ହୋଇ ସେ ହେଲା ଏଡ଼େ ବଡ଼ ଜ୍ଞାନୀ
 ବିଷ୍ଣୁଙ୍କୁ ସେ ଦହିବାକୁ ହୋଇଲା ଶକତା
 ସେ ପିଣ୍ଡକୁ ପୂଜିବାକୁ ହେଲା ପୁଣି ଜ୍ଞାତା ।
 ଯୁଧିଷ୍ଠି ବାକ୍ୟ କହନ୍ତି ବ୍ରହ୍ମାଙ୍କ ଆମ୍ଭଜ
 ମନଯୋଗ କରି ଶୁଣ ପାଣ୍ଡବ ଅଗ୍ରଜ ।
 ସତ୍ୟଯୁଗେ ମଧୁକର ନାମରେ ଶବରୀ
 ସୁନ୍ଦରୀ ସେ ସୁଲକ୍ଷଣୀ ଆସେ ସ୍ଥାନକରି ।
 ମିଥୁନମାସ ଶୁକଳପକ୍ଷ ଯେ ଚଉତି
 ନକ୍ଷତ୍ର ଆରଦ୍ରା ବେଳେ ନବଘଡ଼ି ଘଟି ।
 କଉଶିକ ଦେବଦର ଆସେ ସ୍ଥାନ କରି
 ଜଳେ ପଶି ନିତ୍ୟକର୍ମ ଆହନିକ ସାରି ।
 ବାହୁଡ଼ିଲେ ବ୍ରହ୍ମା ତେଜି ଆଉ ନିଜସ୍ଥାନ
 ଅଶ୍ଵତ୍ଥବନ ମାର୍ଗରେ କରନ୍ତି ଗମନ ।
 ଦେଖିଲେ ସେ ବନେ ଆସେ ଏକ ବରାଜାନୀ
 ତାକୁ ଦେଖି କାମେ ବଶ ହୋଇଲେକ ବ୍ରହ୍ମା ।
 କିରାତର ପତ୍ନୀ ସେହି ତାନ ମ ବିଭାଗୀ
 କାମେ ମଉ ହୋଇ ତାକୁ ଧଇଲେକ ବେଗି ।
 ନିର୍ଜନ ଦେଖି ଶୃଙ୍ଗାର ଧାତା କଲେ ଇଚ୍ଛା
 ପୂର୍ଣ୍ଣ କରୁ ଶବରଣୀଠାରେ ମନୋବାଞ୍ଛା ।
 କୃତାନ୍ତକ ନାମେ ତାର ଯେଉଁ ନିଜ ପତି
 ଭାରିଯାକୁ ଲୋଡ଼ି ଲୋଡ଼ି ଆସୁଅଛି ଧାତି ।
 କିଛିଦୂରେ ଉନ୍ନାଡ଼ରେ ଦେଖଇ ଶବର
 ନିର୍ଜନ ଲତା ମଧ୍ୟରେ କରଇ ଶୃଙ୍ଗାର ।
 କିଛିଦୂର ଯାଇଁ ପୁଣି ଦେଖି ନିଜନାରୀ
 ବିକ୍ଷିଳାକ ନାରାତେକ ଅତି କୋପକରି ।
 ଦୁର୍ଦ୍ଦିଙ୍କ ଅଙ୍ଗରେ ବାଜି ଶର ଲାଗି ଫୁଟି
 ତାଙ୍କୁ ଭେଦ କରି ଶର ଭୂମିରେଣ କଣ୍ଠି ।
 କିରାତର ଶରେ ସେହି ଧାତା ଶବରଣୀ
 ଜୀବନ ହାରିଣ ଭଳି ପଡ଼ିଲେ ଧରଣୀ ।
 ବ୍ରହ୍ମାର ଏ ରୀତି ଦେଖି ଶମନ ଦେବତା
 ବୋଇଲେ ସୁବିଜ୍ଞ ହୋଇ ପାପ କଲୁ ଧାତା ।
 ଏହିପରି ଦଣ୍ଡ ତୋତେ ମୋହର ବିଚାରେ
 ଜନମ ହୁଅ ତୁ ଯାଇ ଶବର କୁଳରେ ।
 ନାରାତ ଯେ ପ୍ରହାରିଲେ ତୋର ବାମପାଦ
 ନାରାୟଣ ପାଦେ ତୋର ହେଉ ବାଣଭେଦ ।

ପାଣ୍ଡବ ଆଗେ କହନ୍ତି ସୁଦେବଙ୍କ ଶିଷି
 କୌଶିକ ବ୍ରହ୍ମା ଜନ୍ମିଲେ ବ୍ୟାଧକୁଳେ ଆସି ।
 ସେ ଜାରା କିରାତ କୃଷ୍ଣେ ବାଣଘାତ କରି
 ପୁଣି ସେ ପିଣ୍ଡ ଗୋଟିକ ପୂଜିଲା ଆବରି ।
 ପୂର୍ବରେ ଏହି ଅନୀତି କରି ମହାତମା
 ବ୍ୟାଧ ହୋଇ ଜନମିଲେ କଉଶିକ ବ୍ରହ୍ମା ।
 ବେଳେ ବେଳେ ଶରାଘାତ କରେ ସେ ଏମନ୍ତେ
 ଏଥିଛନ୍ତି ଦଶସପ୍ତ ବର୍ଷ ପରିଯନ୍ତେ ।
 ବାଲୁକା ନଦୀ ଏ ଦଶସପ୍ତ ଯୋଜନ
 ମହୋଦଧି ସହିତରେ ହୋଇଛି ମିଳନ ।
 ପୂର୍ବରେ ବଧକେଶ୍ବର ପର୍ବମରେ ନଦୀ
 ଉତ୍ତରେ ବଇତରଣୀ ଦକ୍ଷିଣେ ମୌଦଧ୍ୟ ।
 ଦ୍ଵାଦଶଯୋଜନ ଏହି ବିଷ୍ଣୁ ଦେବସ୍ଥଳୀ
 ବେଳେବେଳେ କ୍ରୀଡ଼ା ଏଥେ କରେ ବନମାଳି
 ଯେବେ ତୁ ସ୍ନାନ କରିବୁ ଏଥେ ଧର୍ମସୁତ
 ବିଷ୍ଣୁଙ୍କ ଭୁବନ ତୋତେ ହୋଇବ ପ୍ରାପତ ।
 ଏ ପାର୍ଶ୍ଵତୀର୍ଥରେ ମାଘ ସ୍ନାନ ଯେହୁ କରି
 ଜୀବନ୍ତେ ସୁଖୀ ସେ ମଲେ ଲଭେ ବିଷ୍ଣୁ ପୁରୀ
 ମହୋଦଧି ଶ୍ଵେତଗଙ୍ଗା ଏ ରୋହିଣୀ କୁଣ୍ଡ
 ଆବର ଇନ୍ଦ୍ରଦ୍ୟୁମନ ତୀର୍ଥ ମାରକଣ୍ଡ ।
 କୋଟିଏକ ତୀର୍ଥକଲେ ଯେ ଫଳ ଲଭନ୍ତି
 ମାଘେ ଏଥୁ ସ୍ନାନ କଲେ ସେ ଫଳ ପାଆନ୍ତି ।
 ଯଦ୍ୟପି ମାସକ କରି ନ ପାରିବୁ ସ୍ନାନ
 କରିବୁ ମାସର ଆଦ୍ୟ ପ୍ରାନ୍ତ ଦୁଇଦିନ ।
 ଦୁଇଦିନ ସ୍ନାନ ଯେବେ କରି ନ ପାରିବୁ
 ମାଘମାସେ ଦିନେ ସ୍ନାନ ଏଥେ କର ବାବୁ ।
 ଅନ୍ୟସ୍ଥାନେ କୋଟିବାର ସ୍ନାନଫଳ ଯେତେ
 ଏଥୁ ଏକଦିନେ ସ୍ନାନକଲେ ଫଳ ତେତେ ।
 ଏକ ବଟ ନିକଟରେ ପଞ୍ଚବଟ ଅଛି
 ଏକମନେ ଶୁଣ ତୁ ହୋ କୁନ୍ତୀଦେବୀ ବନ୍ଧି ।
 ଶ୍ଵେତନାମେ ସତ୍ୟଯୁଗେ ଥିଲେ ମହାରାଜା
 ସେ ମାଧବ ପ୍ରତିମାକୁ କରେ ଏଥେ ପୂଜା ।
 ଏ ମାଧବତୀର୍ଥେ ସ୍ନାନ କଲେ ଏକଦିନ
 ବ୍ରହ୍ମା ଇନ୍ଦ୍ରପଦ ତାକୁ ନୁହଇ ସମାନ ।
 ତାକୁ ଦେଖୁ ଭୟ କଲେ ଚିତ୍ତେ ନାଶକର
 ସେ ପ୍ରତିମା ଗୋପ୍ୟହେଲା ଏ କୁଣ୍ଡ ମଧ୍ୟର ।
 ବାଞ୍ଛାବଟ ରହିଛି ସେ ଶ୍ଵେତଗଙ୍ଗା କୂଳେ
 ଧାତା ଅନ୍ତରୀକ୍ଷେ ତାହା କଲା ବୃକ୍ଷକାଳେ ।
 ବାବୁ ଇନ୍ଦ୍ରଦ୍ୟୁମ୍ନ ନାମେ ଏକ ନରପତି
 ସେ ମହାରାଜା ପ୍ରାସାଦେ ତୋଳାଇବ ଏଥୁ ।

ଶୁକମୁନି ମୁଖୁ ଶୁଣି ପୁରାଣର ବାଣୀ
 ଜାରା ବ୍ୟାଧ ବାଣେ ନାଶ ଯିବେ ଚକ୍ରପାଣି ।
 ଏହାଶୁଣି ପଚାରିଲେ ଧର୍ମ ନୃପବର
 ସେହୁ ମୁନି ମାରକଣ୍ଡ କପିଳ ଶରୀର ।
 କହିଲେ ସେ ମୁନି ଜାରା ଶବର ଚରିତ
 ସତ୍ୟଯୁଗେ କଉଶିକ ବ୍ରହ୍ମା ଯେ ନିୟତ ।
 ଦ୍ଵେତୟାୟୁଗରେ ବାଲିସୁତ ରୂପ ହୋଇ
 ଦ୍ଵାପରଯୁଗେ ଶବରୀ ଉଦରେ ଜନ୍ମଇ ।
 ତିନିଜନ୍ମର ପାଇଲା ସେହି ନିଜ ଦେହ
 ତୋହର ମୁଖରୁ ଶୁଣି ତୁଟିଲା ସନ୍ଦେହ ।
 ଅଗସ୍ତି କହନ୍ତି ଶୁଣ ଆହେ ମନୁରାୟ
 ଯୁଧିଷ୍ଠି ଆଗେ କହନ୍ତି ସୁଦେବ ତନୟ ।
 ଭବିଷ୍ୟତ ବର୍ତ୍ତମାନ ଜାଣେ ଯେଉଁ ମୁନି
 ତାର ମୁଖୁ ଶୁଣିକରି ହେଲି ମୁହିଁ ଜ୍ଞାନୀ ।
 କହନ୍ତି ଯେ ମାରକଣ୍ଡ ଯୁଧିଷ୍ଠି ଅଗ୍ରତ
 ଇନ୍ଦ୍ରଦ୍ୟୁମ୍ନ ବୋଲି ଏକ ରାଜାଏ ବିଖ୍ୟାତ ।
 ସେ ରାଜାର ଉଦ୍ଦେଶ୍ୟରେ କରି ତାଙ୍କ ମତି
 ଶୁଣ ତୁ ଏକ ମନରେ ବ୍ୟାସଙ୍କର ନାତି ।
 ଜାରାର ବାଣରେ ନାଶଯିବେ ଚକ୍ରପାଣି
 ଆପଣେ ଦେହ ଛାଡ଼ିବେ ଦେବ ଯଦୁମଣି ।
 ସେ ପିଣ୍ଡକୁ ଅରଜୁନ କରନ୍ତେ ଦହନ
 ଆକାଶେ ଥାଇ କହିଲେ ତାଙ୍କୁ ଦେବଗଣ ।
 ତୁ ଏ ଶବ ଦହନ ନ କର ଧନଞ୍ଜୟେ
 କଳିଯୁଗେ ପାଇବେ ଏ ପୂଜା ଏହି ଦେହେ ।
 ଅଗ୍ନିରୁ ଅର୍ଜୁନ କାଢ଼ି ପକାଇବ ଜଳେ
 ସେ ପିଣ୍ଡ ଲାଗିବ ନୀଳସୁନ୍ଦର ଶଇଳେ ।
 ଜାରା ବ୍ୟାଧକୁ ପ୍ରସନ୍ନ ହେବେ ଦେବରାଜା
 ଜାରାବ୍ୟାଧ କରିବ ତ ସେ ପିଣ୍ଡକୁ ପୂଜା ।
 ସେହି ଶବରକୁ ପ୍ରଭୁ ଦେବେ ଏ ଆଦେଶ
 କୌଣସିଠାରେ ଆସଙ୍କୁ ନ କର ପ୍ରକାଶ ।
 କାହାରି ଆଗେ ପ୍ରକାଶ ଯେବେ ନ କରିବୁ
 ତୋହରି ହସ୍ତରେ ଆସେ ଭୋଗ ପାଉଥିବୁ ।
 ଏ କଥା ପ୍ରକାଶ ଯେବେ କରିବୁ ଶବରୀ
 ପ୍ରାଣେ ନ ମରି ହୋଇବୁ ତୁହି ବରମରୀ ।
 ଏହା ଜାଣିବେ ଲଳିତା ତୋହର ଘରଣୀ
 ତୁମ୍ଭ ଦୁଇଜଣ ଛଡ଼ା ଅନ୍ୟ କେ ନ ଜାଣି ।
 ଶୁଣି ଭକ୍ତିରେ ରଖିଲା ତାକୁ ବନମଧ୍ୟେ
 ପଞ୍ଚଷଠି ବର୍ଷ ତାଙ୍କୁ ପୂଜାକଲା ସଧେ ।
 ସୋମବଂଶେ ଥିଲା ଗାଲମାଧବ ନୃପତି
 ଇନ୍ଦ୍ରଦ୍ୟୁମନ ନାମରେ ତାହାର ସନ୍ତତି ।

ଗଣ୍ଡକେରୀ ନାମରେ ଯେ ତାର ମହାଦେଇ
 ଶାକଲ୍ୟ ଦ୍ଵୀପରେ ଅଟେ ନୃପଇନ୍ଦ୍ର ସେହି ।
 ଚଣ୍ଡମୁନି କହିଲେକ କୃଷ୍ଣ ନାଶ କଥା
 ସେ ପିଣ୍ଡ ପାଇବା ପାଇଁ ରାଜା କରେ ଚିନ୍ତା ।
 ଚଣ୍ଡଙ୍କର ପୁତ୍ର ନାମ ଯେ ବେଦଶ୍ରବଣ
 ବସୁଙ୍କର ଯଦୁବିପ୍ର ଗରୁଡ଼ ବ୍ରାହ୍ମଣ ।
 ତାଙ୍କି ଚୌଦିଗେ ପେଷିବ ରାଜା କରି ଦୂତ
 ବୁଲିବେ ଅନେକ ତୀର୍ଥେ ଆବର ସମସ୍ତ ।
 ଯଦୁବିପ୍ର ବୋଲିକରି କେଉଁ ବିପ୍ରବର
 ସେ ବିପ୍ର ଯାଇ ଭେଟିବ ଶ୍ରୀ ନୀଳକନ୍ଦର ।
 ଇନ୍ଦ୍ରଦ୍ୟୁମନ କୂଳରେ ଯିବ ବୁଲି ବୁଲି
 ଉତ୍ତର ଦିଗେ ଦେଖିବ ଶବରର ପଲ୍ଲୀ ।
 ତହିଁ ସେ ଶବର ଗ୍ରାମେ ପ୍ରବେଶ ହୋଇବ
 ଏକ ଶବରଣୀକୁ ସେ ପଥରେ ଦେଖିବ ।
 କ୍ଷୁଧାର୍ତ୍ତ ହୋଇଣ ତାକୁ ଆଶୀର୍ବାଦ କରି
 ବୋଲିବ ସେ ଖାଇବାକୁ ଦିଅ ତୁ ଶବରି ।
 ମୋର ସ୍ଵାମୀଘରେ ନାହିଁ ବୋଲିବ ସେ ତାକୁ
 ଅରଣ୍ୟେ ଯାଇଅଛନ୍ତି ମୃଗ ମାରିବାକୁ ।
 ଏହା କହି କିରାତୁଣୀ ବ୍ରାହ୍ମଣକୁ ନେବ
 ହାଣ୍ଡି ତଣ୍ଡୁଳ ପରିବା ଜାଳ ଯୋଗାଇବ ।
 ହାଣ୍ଡି ତଣ୍ଡୁଳ ପରିବା ନେଇଣ ବ୍ରାହ୍ମଣ
 ସଉରୀ ବିଧାନେ ରାନ୍ଧି କରିବ ଭୋଜନ ।
 ଶବର ପ୍ରବେଶ ହେବ ମୃଗଭାର ଘେନି
 ତାକୁ କଲ୍ୟାଣ କରିବେ ଦ୍ଵିଜବର ପୁଣି ।
 ଶବର ପୁଚ୍ଛିବ ଦ୍ଵିଜ କାହିଁ ରୁହ ତୁମ୍ଭେ
 ଦ୍ଵିଜ ବୋଲିବ ଶାକଲ୍ୟ ଦେଶବାସୀ ଆମ୍ଭେ ।
 ଭିକ୍ଷାଶୀ ହୋଇଣ ଆମ୍ଭେ ବୁଲୁ ଅହର୍ନିଶି
 ତୋର ଭାର୍ଯ୍ୟାକୁ ପ୍ରାର୍ଥନା କଲୁ ଏଥେ ଆସି ।
 ଅନେକ ଭକତି ତାଙ୍କୁ କରିବ କିରାତ
 ଏମନ୍ତେ ବିପ୍ର ରହିବେ ତହିଁ ମାସ ସାତ ।
 ବ୍ରାହ୍ମଣର ନାମ ଯଦୁ ବ୍ୟାଧ ନାମ ଜାରା
 ଆଦ୍ୟକ୍ଷର ଏକ ଯୋଗୁ ମଇତ୍ର ଶବରୀ ।
 ଦିନେ ବିପ୍ର ପଚାରିବେ ଶୁଣ ଗୋ ମିତଣୀ
 ନିତି କେଉଁଠାକୁ ମିତ୍ର ଯାନ୍ତି ଘେନି ପାଣି ।
 ଶବରୀ ବୋଲିବ ତୁ ହେ ଶୁଣିମା ପଣ୍ଡାଏ
 ଗୁପ୍ତେ ଅଛନ୍ତି ଆମ୍ଭର ଶିଳା ଦେବତାଏ ।
 ଦ୍ଵିଜବୋଲିବ ଦେଖାଅ ମୋତେ ସେ ଦେବତା
 ଶବରୀ ବୋଲିବ ସେ ତ ବଡ଼ ଗୁପ୍ତକଥା ।
 ଶବରକୁ ବୋଲିବ ସେ ଯଦୁ ଦ୍ଵିଜବର
 ମୋତେ ମିତ ଦେଖାଇବ ଦେବତା ତୁମ୍ଭର ।

ଶବର ବୋଲିବ ମିତ ବଡ଼ ଗୁପ୍ତକଥା
 ଆମେ କାହାକୁ ଦେଖାଇ ନ ପାରିବି ମୁଁ ତା ।
 ଶବରୀ ବୋଲିବ ଧର୍ମ ସାକ୍ଷୀ ଯେ ଆମ୍ଭର
 କଷ୍ଟ ନ ଦେଇ ଦେଖାଅ ଏହାକୁ ଠାକୁର ।
 ତୁଳ ଶୁକଳ ଅଷ୍ଟମୀ ତିଥି ଗୁରୁବାର
 ରୋହିଣୀ ନକ୍ଷତ୍ର ପୂର୍ଣ୍ଣ ଭୋଗ ସେ ଦିନର ।
 ବାଳବ ନାମେ କରଣ ଶୁଭ ନାମେ ଯୋଗ
 ସେ ଦିନ କିରାତ କରି ବିପ୍ରକୁ ଯେ ସଙ୍ଗ ।
 ବିପ୍ରର ନେତ୍ରେ ବାନ୍ଧିବ ସେ ଅକ୍ଷପଟଳ
 ନିଅନ୍ତେ ପଥେ ବୁଣିବ ବିପ୍ର କୃଷ୍ଣତିଳ ।
 ଚନ୍ଦନ ବନରେ ବଟ ପାଦପର ତଳେ
 ଦେଖାଇବ ସେ ମୂର୍ତ୍ତିକୁ ଫେଡ଼ିଣ ପଟଳେ ।
 ଦେଖଣ ଯଦୁ ବ୍ରାହ୍ମଣ ଚରଣେ ପ୍ରଣମି
 ବୋଲିବ ବିଜେ କରିଛ ଏଥେ ଦେବ ସ୍ଵାମୀ ।
 ଫେରିଲାବେଳେ ପଟଳ ବାନ୍ଧିବ କିରାତ
 ଆପଣାର ଗୃହେ ଯାଇ ହେବ ଉପଗତ ।
 ବୋଲିବ ତ କିଛିଦିନ ଅନ୍ତେ ଦ୍ଵିଜବର
 ସାତମାସ ହେଲା ମିତ ତ୍ୟାଗକଲି ଘର ।
 ଏବେ ଯାଉଅଛି ମିତ ମୋହର ଭବନ
 ଏତେ କହି ଦ୍ଵିଜବର କରିବ ଗମନ ।
 ଇନ୍ଦ୍ରଦ୍ୟୁମ୍ନ ରାଜନ ଆସ୍ଥାନେ ବିଜୟେ
 ଯଦୁବିପ୍ର ପ୍ରବେଶିବ ଏମନ୍ତ ସମୟେ ।
 ଦାରୁବ୍ରହ୍ମ ମୂରତି ମୁଁ ଦେଖିଲି ବୋଲିବ
 ଯମନିକ ବନେ ଏବେ ତାଳନ୍ତୁ ଭୋଦେବ ।
 ଶୁଣିଣ ରାଜନ ତହିଁ ଅମାତ୍ୟଙ୍କ ସାଥେ
 ପ୍ରବେଶ ହୋଇବ ଯାଇ ଯମନିକ ତୀର୍ଥେ ।
 ଯଦୁବିପ୍ର ସେ ଶବରପଲ୍ଲୀ ଦେଖାଇବ
 କିରାତକୁ ଦେଖି ବିପ୍ର ରାଜାଙ୍କୁ ବୋଲିବ ।
 ଭୋ ଦେବ ଏହି କିରାତ ପୂଜଇ ପାଷାଣ
 ଗୁପ୍ତ କରି ଏହାକୁ ପଚାର ରାଜନ ।
 ରାଜା ବୋଲିବେ କିରାତ ଜୀବନ ତୋ ସାଧୁ
 ଆମ୍ଭଙ୍କୁ ଦେବ ଦର୍ଶନ କରା ଦୀନବନ୍ଧୁ ।
 ଶବର ବୋଲିବ ମୁହିଁ ବନଚର ଜାତି
 କିଏ ଜାଣଇ ସେ ହରି କେମନ୍ତ ମୂରତି ।
 ଶୁଣି ରାଜନ ବୋଲିବ ବହୁ କୋପକରି
 ତୋହର କୁଟୁମ୍ଭଯାକ ପକାଇବ ମାରି ।
 ବ୍ରାହ୍ମଣ ଯେଉଁ ବାଟରେ ତିଳ ବୁଣିଥିବ
 ସେହିଗଛ ଦେଖି ଦେଖି ନୃପ ଘେନିଯିବ ।
 ଯାଇ ମିଳିବ ରାଜନ ବଟର ମୂଳରେ
 ଦେଖିବ ଦିଅଁ ନାହାନ୍ତି ସେ ବୃକ୍ଷ ତଳରେ ।

ବ୍ରାହ୍ମଣ ବୋଲିବ ଦିଅଁ ଥିଲେ ଏଥୁ ରହି
 ସମସ୍ତ ସଙ୍କେତମାନ ଦେଖାଇବ ତହିଁ ।
 କିରାତକୁ ନରପତି କୋପରେ ବୋଲିବ
 ରାତି ପାହିଲେ ତୋ ଶର ଛେଦନ ହୋଇବ ।
 କାହିଁ ଗୋପ୍ୟକଲୁ ତୁହି ନାରାୟଣ ମୂର୍ତ୍ତି
 ଦେଖାଇଲେ ହେବ ଜାଣ ବହୁତ ପୀରତି ।
 ରାତ୍ରେ ଶ୍ରୀକୃଷ୍ଣ ରାଜାଙ୍କୁ ସ୍ୱପନେ କହିବେ
 ଏ ଜାରା ଆମ୍ଭର ସଖା ନ ମାରିବ ତୁମ୍ଭେ ।
 ତୁ ତାହାକୁ ଦୁଃଖ ଏବେ ନ ଦିଅ ରାଜନ
 ଅନେକ ପୂଜା ପାଇଲି ତାଠାରୁ ମୁଁ ଜାଣ ।
 ରଜନୀ ପ୍ରଭାତେ ଯାଅ ବାରାଣସୀ କୂଳେ
 ଦାରୁରୂପେ ଲାଗିଅଛି ଦେଖ ମହାପାଳେ ।
 ସ୍ୱପନ ତେଜି ଉଠିବ ରାଜା ଧାତିକାରେ
 ନିଜେ ବିଜୟ କରିବ ସମୁଦ୍ର କୂଳରେ ।
 ଦେଖିବ ତହିଁ ଦାରୁ ଏ ଲୋହିତ ବରନ
 ଆଣି ନ ପାରିବ ତାକୁ ରାଜ୍ୟର ଯେ ସୈନ୍ୟ ।
 ଜାରା ନାମରେ ଶରବ ଯଦୁ ଯେ ବ୍ରାହ୍ମଣ
 ଏ ଦୁହେଁ ଧରନ୍ତେ ଦାରୁ ଉଠିବ ତକ୍ଷଣ ।
 ଦକ୍ଷିଣରେ କିରାତ ଯେ ବାମେ ବିପ୍ର ଧରି
 ନେଇଣ ଉଭା କରିବେ ତାଙ୍କୁ ନୀଳଗିରି ।
 ଏକବିଂଶ ଦଣ୍ଡୋସର୍ଣ୍ଣ ପ୍ରତି ପାଞ୍ଚଦଣ୍ଡ
 ଦେଖୁ ରାଜା ବୋଲିବ କେ ସୃଜିବ ଏ ପିଣ୍ଡ ।
 ଶୁଣିବାରୁ ଯୁଧିଷ୍ଠିର ବୋଲନ୍ତି ମାର୍କଣ୍ଡ
 ସେ ଦାରୁ ପ୍ରତ୍ୟକ୍ଷେ ଜାଣ ନାରାୟଣ ପିଣ୍ଡ ।
 ତହିଁ ସେ ରାଜା ଭାଲିବ ନିଜ ହୃଦଗତେ
 ବୃଦ୍ଧ ବିକ୍ଷାଣୀ ଗୋଟିଏ ମିଳିବ ଅଭୂତେ ।
 କୁଠାର ବାରସି ଆଉ ନିହାଣ ପିରୁଣି
 ବୋଲିବ ଏହାକୁ ମୁହଁ ଦେବଇଁ ନିର୍ମାଣି ।
 ରାଜା ବୋଲିବ ଦେଉଳେ ପଶ ବିଶ୍ୱକର୍ମା
 ଏ ଦେବ ଦାରୁକୁ ଧରି ନିଅ ମହାତମା ।
 ବିଶ୍ୱକର୍ମାହିଁ ଧରିବ ବଳଙ୍କ ସହିତେ
 ତୋଳି ନ ପାରି ବୋଲିବେ ଛାଡ଼ ହେ ସମସ୍ତେ
 ଜାରା ଆଉ ଯଦୁବିପ୍ର ଆସନ୍ତୁ ଦ୍ୱିଜଣ
 ଏ ଦୁହେଁ ଧଇଲେ ଦାରୁ ଉଠିବ ବହନ ।
 ଶୁଣି ଜାରା ବିପ୍ର ଦୁହେଁ ଦାରୁ ଉଠାଇବେ
 ଦାରୁକୁ ଘେନି ଦେଉଳ ଭିତରେ ରଖିବେ ।
 ଜାରା ଶବର ବ୍ରାହ୍ମଣ ଥିବ ତା ପାଶରେ
 ବିକ୍ଷାଣି ଗଢ଼ିବେ ତହିଁ ନିହାଣ ବାସିରେ ।
 ବିଶେଷେ ଅଟଇ ଜାଣ ଅକ୍ଷକାର ରାତି
 ଏକ ଦାରୁରେ ଗଢ଼ିବେ ତିନୋଟି ମୂରତି ।

ଇନ୍ଦ୍ରଦ୍ୟୁମ୍ନ ରାଜା ବସି ଭାଲିବେ ବିଷାଦେ
 କିଛି ଠୁକୁଠୁକୁ ଶବ୍ଦ ନ ଶୁଭନ୍ତେ ହାଦେ ।
 ଆହେ ବଳମାନେ ତୁମ୍ଭେ ଫେଡ଼ କବାଟକୁ
 କି କରେ ବୃଦ୍ଧ ବିକ୍ଷାଣୀ ଦେଖିବା ତାହାକୁ ।
 ସେ ବୃଦ୍ଧ ବିକ୍ଷାଣୀ ତହିଁ ମଲା କିବା ଗଲା
 ପ୍ରତିମା ଗଠନ କାର୍ଯ୍ୟ କେତେଦୂର ହେଲା ।
 ଏତେ ଭାଲି ନରପତି ଫେଇବ କବାଟ
 କିରାତ ବିପ୍ର ଦୁହିଙ୍କୁ ପାଇବ ସେ ଭେଟ ।
 ଦେଖିବ ସେ କଞ୍ଚାଦାରୁ ତିନୋଟି ମୂରତି
 ଶୁକଳ କୃଷ୍ଣ କୁଙ୍କୁମ ଦିଶେ ତାଙ୍କ ଜ୍ୟୋତି ।
 ସବୁ ରଜ ତମ ତାଙ୍କ ଦେହେ ବିରାଜଇ
 ଗନ୍ଧସ୍ଥଳ ଅଳୁଷି ଯେ ଚରଣହିଁ ନାହିଁ ।
 ନାସା କର୍ଣ୍ଣ ତାହାଙ୍କର କିଛି ନ ଦିଶଇ
 ବାହୁ ଦୁଇଭୁଜ ବକ୍ଷସ୍ଥଳୁ ବିକାଶଇ ।
 ପୀତ କୁଙ୍କୁମ ବରନ ସେହି ବ୍ରହ୍ମମୂର୍ତ୍ତି
 ତାହାଣେ ଶୁକଳବର୍ଣ୍ଣ ମହାଦେବ ଜ୍ୟୋତି ।
 ରୂପରେ ତା ନାରାୟଣ ବର୍ଣ୍ଣ ଅଟେ କଳା
 ବ୍ରହ୍ମା ବିଷ୍ଣୁ ମହେଶ୍ୱର ତିନିଦେବ ମୋଳା ।
 ବଳଭଦ୍ର ସୁଭଦ୍ରା ଏ କୃଷ୍ଣ ତିନିରୂପ
 ବଉଦ୍ଧରୂପରେ ହେଲା ଏମନ୍ତ ସ୍ୱରୂପ ।
 ତାହା ଦେଖୁ ନରପତି ବିସ୍ମୟେ ବସିବ
 ଏମନ୍ତ ମୂରତି କିପାଁ ହୋଇଲା ଭାବିବ ।
 ଜାରା ଶବର ବୋଇଲା ଶୁଣ ଇନ୍ଦ୍ରଦ୍ୟୁମ୍ନ
 ଆଜ ଦ୍ୱାର ଫେଡ଼ିବାରୁ ନେହିଲା ଏମାନ ।
 ଦେଖୁଥାନ୍ତୁ କର ପଦ ନାସା କର୍ଣ୍ଣ ଆଖି
 କଳିକାଳ ଜନେ ଦେଖୁ ହେଉଥାନ୍ତେ ସୁଖୀ ।
 ଯେ ପରମହଂସରୂପେ କଞ୍ଚେ କଞ୍ଚେ ଭୂମି
 ପୁନଃପୁନଃ ଅବତାରେ ହୃଦ୍ଧି ମର୍ତ୍ତ୍ୟଗାମୀ ।
 ଏ ନୀଳଗିରିରେ ବିଜେ ଦଶସସ୍ର ଘାତି
 ଏ ତିନି ମୂର୍ତ୍ତିକି ଭକ୍ତେ ହୃଦ୍ଧେ ଚିନ୍ତୁଥାନ୍ତି ।
 ଶୁଣିଲୁଟିକି ଯୁଧିଷ୍ଠି ନୀଳଗିରି କଥା
 ଇନ୍ଦ୍ରଦ୍ୟୁମ୍ନ ମନ ଚରିତ ଏମନ୍ତ ବ୍ୟବସ୍ଥା ।
 ସେ ନୀଳସୁନ୍ଦର ନାଥ ଚରଣେ ମୋ ସେବା
 ଏ ଭବସାଗରୁ ତାରି ଗତି ମୋତେ ଦେବା ।
 ନିତ୍ୟ ଭକତି ମୋହର ରାମକୃଷ୍ଣ ପାଦେ
 କଳିକାଳ ବଞ୍ଚିଲି ମୁଁ ତାଙ୍କ ପରସାଦେ ।
 ତୁଳସୀବଲ୍ଲଭ ପାଦେ ସେବା ମୋର ନିତ୍ୟେ
 ବୋଲନ୍ତି ଶୁଦ୍ର ଶାରଳା ଦାସ ଜନ ହିତେ ।
 କୃପାଜଳ ନିନ୍ଦନୀ ଗୋ ଦେବୀ ସରସ୍ୱତୀ
 କଳିକାଳଧ୍ୟୁସିନୀ ମା ଶାରଳା ମୂରତି ।

ସାଗର ପରାୟେ ଅଟେ ଏ ମହାଭାରତ
ଲେଖକେଶ ନ ସରଇ ଏହି ମହାଗ୍ରନ୍ଥ ।
ଗଣକ୍ତେ ନ ସରେ ଯେହ୍ନେ ସମୁଦ୍ର ବାଲି
ଏଥିକି ମୁଁ କ୍ଷୁଦ୍ରନର ନ ପାରିବି କଳି ।
କହକ୍ତେଶ ନ ସରଇ ଏ ଅସଂଖ୍ୟ କଥା
ମୋ ହୃଦରେ ପ୍ରକାଶନ୍ତି ଶରଳ ଦୁହିତା ।
ପ୍ରସନ୍ନ ହୋଇଲେ ମୋତେ ଶ୍ରୀ ଶାରଳା ଦେବୀ
ସେ ଯାହା କୁହନ୍ତି ତାହା ଲେଖୁ ହେଲି କବି ।
ନ ପଢ଼ିଣ ନ ଦେଖଣ ଏହା ମୁଁ ଜାଣିଲି
ଶାରଳାଙ୍କ ପ୍ରସନ୍ନରେ ଭାରତ କହିଲି ।
ଆହେ ରୁପକନେ ତୁମ୍ଭେ ଅଟ ମହାଭାଗ
ବେଦଶାସ୍ତ୍ର ସୁପଣ୍ଡିତ ସୁଗୁଣେ ସର୍ବଜ୍ଞ ।
ବିଷ୍ଣୁ ଅଂଶେ ଜାତ ହେଲେ ହୁଅଇ ନୃପତି
ହର ଅଂଶେ ଜନମିଲେ ହୁଏ ଧନପତି ।
ଗନ୍ଧର୍ବ ଅଂଶେ ଜନ୍ମିଲେ ପ୍ରାପ୍ତ ବାଦ୍ୟ ଗୀତ
ବିଶ୍ୱକର୍ମା ଅଂଶେ ହୁଏ ଗଠନେ ପଣ୍ଡିତ ।
ପବନ ଅଂଶେ ଜନ୍ମିଲେ ହୁଏ ବଳବାନ
ଇନ୍ଦ୍ର ଅଂଶେ ଜନମିଲେ ଲୋକେ ପାଏ ମାନ୍ୟ
ବ୍ରହ୍ମା ଅଂଶେ ଜାତ ହେଲେ ବେଦବିଦ୍ୟା ପ୍ରାପ୍ତ
ନର ଅଂଶେ ଜାତ ହେଲେ ରୋଗ ହୁଏ ଗ୍ରସ୍ତ ।
ଅଗ୍ନି ଅଂଶେ ଜାତ ହେଲେ ମହାବାକ୍ୟ ସାଧୁ
ଭୋଜ ଅଂଶେ ଜାତ ହେଲେ କର୍ମହୁଁ ପ୍ରସିଦ୍ଧି ।
ବିଦ୍ୟାଧର ଅଂଶେ ହେଲେ ତାଣ୍ଡବରେ ରସି
ଅସୁର ଅଂଶେ ଜନ୍ମିଲେ ଅନାତି ପ୍ରକାଶି ।
ବିନାୟକ ଅଂଶେ ହେଲେ ହୁଏ ବିଦ୍ୟାବୁଦ୍ଧି
ବୃହସ୍ପତି ଅଂଶେ ହେଲେ ଜ୍ୟୋତିଷକୁ ସାଧୁ ।
କୁବେର ଅଂଶେ ଜନ୍ମିଲେ ପ୍ରାପ୍ତ ବହୁନିଧି
ସହଦେବ ଅଂଶେ ହେଲେ ପ୍ରାପ୍ତ ନାନାବୁଦ୍ଧି ।
ନକ୍ତୁଳ ଅଂଶରେ ଅଶ୍ୱ ଲକ୍ଷଣ ଦିଶଇ
ଯୋଗାଳେ ଜାତ ହୋଇଲେ ମହାଯୋଗୀ ହୋଇ
ଯମ ଅଂଶେ ଜାତ ହେଲେ ନିତ୍ୟ ଅସନ୍ତୋଷ
ପ୍ରହ୍ଲାଦ ଅଂଶେ ଜନ୍ମିଲେ ବୈଷ୍ଣବ ଅବଶ୍ୟ ।
ମୁନି ଅଂଶରେ ଜନ୍ମିଲେ ବାକ୍ୟ ପାରେ କହି
ନ ପଢ଼ିଣ ଏତେ ବିଦ୍ୟା ସାଧୁଲକ୍ଷ ମୁହିଁ ।
ଝଙ୍କଡ଼ବାସିନୀ ସିଦ୍ଧ ଶାରଳା ଯା ନାମ
ସେହି ମୋତେ ଶିକ୍ଷା ଦେଲେ ଧର୍ମ ମୋକ୍ଷ କାମ
ସର୍ବଦା ଦାନୀ ଅଟନ୍ତି ସେହି ମହାମାୟୀ
ପର ଦୁଃଖକୁ ଦେଖଣ ନ ପାରନ୍ତି ସହି ।
ତାହାଙ୍କୁ ଭଜନ୍ତି ମୁହିଁ କଲକ୍ଷ ଏ ଜନ୍ମେ
ବାଳିକା ରୂପେ କହିଲେ ସେହି ମୋତେ ସ୍ୱପ୍ନେ

ପ୍ରସନ୍ନା ଅପର୍ଣ୍ଣା ସେହି ଅଭୟା ଭବାନୀ
ତାହାଙ୍କ ଆଜ୍ଞାରେ ମୁହିଁ ହେଲି ଶୂଦ୍ରମୁନି ।



ସଂକ୍ଷିପ୍ତ ରାମାୟଣ

ଶୁଣ ଶୁଣ ସୁଜନନେ ମନ କର୍ଣ୍ଣଦେଇ
ଅରଣ୍ୟ ପର୍ବର କଥା ଅର୍ପୁର ଅଟଇ ।
ମହାବ୍ରହ୍ମବେଦୀ ରଷି ଅଗସ୍ତି ବକତା
ବିଲଙ୍କ ଦେଶର ରାଜା ଅଟନ୍ତି ଯେ ଶ୍ରୋତା ।
ମାରକଣ୍ଡ ଭକ୍ତି ଧର୍ମପୁରାଣ ପ୍ରସିଦ୍ଧି
ଯୁଧିଷ୍ଠିର ମାନ୍ୟସ୍ଥାନ କଲେ ମହୋଦଧି ।
ଚଳନ୍ତି ଧର୍ମନୟନ ମହୋଦଧି କୂଳେ
ଗନ୍ଧର୍ବବନ ଦେଖିଲେ ପଶୁ ମ କୋଶଳେ ।
କରଞ୍ଜ ବନକୁ ଜିଣି ଚଳିଲେ ବହନ
ଭରବବାହିନୀ କାମଭଦ୍ରା ନଦୀ ନାମ ।
ଏହି ପଞ୍ଚବଟି ବନ ମାର୍କଣ୍ଡ ବୋଇଲେ
ରକ୍ଷ୍ୟଶୂଳା ମୁନି ଏଥେ ଯଜ୍ଞ କରିଥିଲେ ।
ବାରୁ ଦଶରଥ ରାଜା ଅପୁତ୍ରକ ଥିଲା
ରକ୍ଷ୍ୟଶୂଳା ଯୋଗୁଁ ଚାରିପୁତ୍ର ସେ ପାଇଲା ।
ଯୁଧିଷ୍ଠିର ପୁତ୍ର କଲେ ଦଶରଥ ରାଜା
ସାତଶ ପଚାଶ ଥିଲେ ତାହାର ଭାରିଯା ।
ସେହି ରାଜା ଅପୁତ୍ରକ ହୋଇଲା କିମର୍ଥେ
ଏ କଥା ସଂକ୍ଷେପେ ମୁନି କହିବାକ ମୋତେ ।
ମାର୍କଣ୍ଡ ବୋଇଲେ ଶୁଣ ଯୁଧିଷ୍ଠିର ରାଣ
ଦଶରଥ ଅପୁତ୍ରକ ଥିଲା ଯେ କାରଣ ।
ଦଶରଥ ରାଜାତୁଲେ ବାସବ ମଇତ୍ର
ଶନି ପ୍ରବେଶ ହୋଇଲେ ରୋହିଣୀ ନକ୍ଷତ୍ର ।
ରୋହିଣୀ ବୃଷରାଶି ଯେ ସେ ଦଶରଥର
ରୋହିଣୀ ବୃଷଭ ରାଶି ପୁଣି ଇନ୍ଦ୍ରଙ୍କର ।
ସେ କାରଣୁ ବହୁପ୍ରୀତି ଏ ଦୁହିଙ୍କ ଜାଣ
ନକ୍ଷତ୍ର ବନ୍ଦାପନା ଯେ କରେ ସୁରରାଣ ।
ମାତଳୀକୁ ରାଇ ଆଜ୍ଞାଦେଲେ ସୁରପତି
ରଥ ଘେନିଣ ଅଯୋଧ୍ୟା ଯାଅ ହେ ଝଟତି ।
ଏଠା ଉତ୍ସବ କହିବ ମଇତ୍ରର ଆଗେ
ଦଶରଥ ରାଜାଙ୍କୁ ତୁ ଘେନି ଆସ ବେଗେ ।
ଆଜ୍ଞା ପାଇଣ ମାତଳି ବହନରେ ଗଲା
ଦଶରଥ ନରେଶକୁ ବାରତା କହିଲା ।
କଇକେୟୀଙ୍କୁ କହିଲେ ଯାଇ ମହାପାଳ
ତୁମ୍ଭେ ରାଜ୍ୟ ସମ୍ଭାଳ ମୁଁ ଯିବି ସୁରଥାଳ ।
ଦଶରଥ ବିମାନରେ ଆରୋହିଣ ଗଲେ
ଅମର ଭୁବନେ ଯାଇ ପ୍ରବେଶ ହୋଇଲେ ।

ଦଶରଥଙ୍କୁ ବାସବ କଲେ ଗଉରବ
 ଅମରପୁରେ ଲାଗିଲା ଆନନ୍ଦ ଉତ୍ସବ ।
 ଅମରେ ସେ ଦଶରଥ ବହୁମାନ୍ୟ ପାଇ
 ଆଦର ପାଇଣ ରାଜା ଚାରିଦିନ ରହି ।
 ଗମନଦିନୁ ରହିଲେ ରାଜା ପାଞ୍ଚଦିନ
 ଏଣେ ଯେ କୈକେୟୀ ରାଣୀ କଲେ ରତ୍ନସ୍ନାନ
 ମନ୍ତ୍ରରାଜୁ ହକାରିଣ ବୋଇଲେ କୈକେୟୀ
 ସ୍ୱର୍ଗପୁରୁ ରାଜାଙ୍କୁ ତୁ ଘେନିଆସ ଯାଇ ।
 ଶୁଦ୍ଧସ୍ନାନ କାଳେ ସ୍ନାନୀ ନ ଥିଲେ ପାଣରେ
 ବହୁତ ପାତକ ହୁଏ ଲେଖେ ପୁରାଣରେ ।
 କୈକେୟୀଙ୍କ ବଚନରେ ମନ୍ତ୍ରରା ଚଳିଲା
 ଅମର ଭୁବନେ ଯାଇ ପ୍ରବେଶ ହୋଇଲା ।
 ଦଶରଥ ଦେବସଭା ମଧ୍ୟେ ବସିଥିଲେ
 ମନ୍ତ୍ରରାକୁ ଦେଖି ଦୂରୁ ଆସ୍ଥାନୁ ଉଠିଲେ ।
 ସନ୍ଧିଧେ ଯାଇ ବାରତା କହିଲାକ ଦାସୀ
 ପାକାସ୍ତରଣ କୈକେୟୀ ରାଣୀ ଚାରୁହଂସୀ ।
 ପଞ୍ଚମ ଦିନରେ ଦେବୀ କଲେ ଶୁଦ୍ଧସ୍ନାନ
 ଇନ୍ଦ୍ରଙ୍କୁ କହିଣ ଦେବ କରନ୍ତୁ ଗମନ ।
 ବାସବ ଆଗେ କହିଲେ ଯାଇ ଦଶରଥ
 ଅଯୋଧ୍ୟାକୁ ଯିବି ଆଜ୍ଞା ଦିଅ ସୁରନାଥ ।
 ଶୁଣିକରି ଆନନ୍ଦିତ ହେଲେ ମନ୍ତ୍ରବାନ
 ବହୁ ସମ୍ମାନେ ବିଦାୟ କଲେକ ବହନ ।
 ବିମାନେ ବସିଲେ ରାଜା ହୋଇଣ ଆନନ୍ଦ
 ଭୋଲେ ଲମ୍ବାଇଣ ଥିଲେ ତାଙ୍କ ବେନିପାଦ ।
 ବେଦମାତା କପିଳା ଯେ ପଥେ ଥିଲା ଶୋଇ
 ତାହାଙ୍କ ଉପରେ ରଥ ନେଲେକ ଚଳାଇ ।
 ରାଜାଙ୍କ ପାଦ ବାଜିଲା ଗୋମାତାଙ୍କ ଶିରେ
 ଉର୍ଦ୍ଧ୍ୱ ଦୃଷ୍ଟିକରି ଦେବୀ ଚାହିଁଲେ ସଧୀରେ ।
 ମନ ଅଛି ରାଜାଙ୍କର ନାରୀ ରସଅର୍ଥେ
 ଲେଉଟି ନ ଚାହିଁ ପଥେ ଚଳନ୍ତି ତୁରିତେ ।
 ଦଶରଥକୁ କୋପରେ ଗୋମାତା ବୋଇଲେ
 ଅପୁତ୍ରକ ହୁଅ ତୁହି ମୋର ଶାପପଳେ ।
 ଗୋମାତାଙ୍କ ବଚନକୁ ଶୁଣିଣ ନରେନ୍ଦ୍ର
 ବୋଇଲେ ଅଜ୍ଞାନେ ମୁହିଁ କରିଛି ଅପ୍ରାଧ ।
 ଆଦିମାତାଙ୍କର ଶାପ ନୋହିବ ମେଘଣ
 ଆଉ ଅଯୋଧ୍ୟାରେ ମୋର କିସ ପ୍ରୟୋଜନ ।
 ମନ୍ତ୍ରରାକୁ ପଠାଇ ରହିଲେ ନୃପବର
 କପିଳା ପାଦେ ଭକତି କଲେକ ଅପାର ।
 ଶୟନସ୍ଥାନେ ବାଟକୁ ନିର୍ମଳ କରଇ
 ଶୟନ ସ୍ଥାନରେ ଧୂମ୍ର-କୁଢୁକୁ ଲଗାଇ ।

ଏପରି ଖଟିଲେ ଦଶବର୍ଷ ପରିଯନ୍ତେ
 କପିଳାର ହୃଦେ ଦୟା ନୋହିଲା କିଞ୍ଚିତେ ।
 ଯେବଣ ଦିଗେ ଗୋମାତା କରନ୍ତି ଗମନ
 ତାଙ୍କ ପଛେ ଯାଏ ରାଜା ଖଣ୍ଡାକୁ ଧରିଣ ।
 ଗୋମାତା ଯେ ବିଚାରଇ ଖଣ୍ଡା ଅଛି ଧରି
 ମୋତେ ମାରିବାକୁ ରାଜା ଅଛଇ ବିଚାରି ।
 ଆଷାଢ଼ କୃଷ୍ଣପକ୍ଷ ଯେ ପ୍ରତିପଦ ତିଥି
 ମଘା ନକ୍ଷତ୍ର ଅଟଇ ବାର ବୃହସ୍ପତି ।
 ବିଷ୍ଣୁ ନାମରେ କରଣ ଧୃତିନାମେ ଯୋଗ
 ସେ ଦିନ କପିଳା ଚଳିଗଲା ବନମାର୍ଗ ।
 ହସ୍ତରେ କୃପାଣ ଧରି ଚଳେ ନରସାଇଁ
 କପିଳାର ପଛେ ପଛେ ଅଛନ୍ତି ଗୋଡ଼ାଇ ।
 ଆରେକ ମୂର୍ତ୍ତି କପିଳା ବ୍ୟାଘ୍ର ରୂପ ଧରି
 କପିଳା ପରେ ଧାଇଁଲା ଗରଜନ କରି ।
 ଦଶରଥ ବୋଇଲେ ଯେ ପଛକଟି ଥାଇ
 ବ୍ୟାଘ୍ର ଆସୁଅଛି ମାତା ପଳା ବେଗ ହୋଇ ।
 ରାଜାର ବଚନ ଦେବୀ କାନେ ନ ଶୁଣଇ
 ଖାଇବା ପାଇଁକି ବ୍ୟାଘ୍ର କଟାଳ କରଇ ।
 ଗାଈକୁ ପଛ କରିଣ ରାଜା ଆଗେ ପଶି
 ଖଣ୍ଡାକୁ କରେ ଧରଣ ବ୍ୟାଘ୍ରକୁ ଆକର୍ଷି ।
 ବ୍ୟାଘ୍ର ନୁହଇ ସେ ମାୟା କପିଳାର ସିନା
 ଦେହେ ବାଜି ଅସିପତ୍ର ହୋଇଗଲା ତୁନା ।
 ଧାଇଁଯାଇ ଦଶରଥ ଧଇଲେ ସେ ବ୍ୟାଘ୍ର
 ମୋତେ ଭକ୍ଷ ଗାଈ ପ୍ରତି ନ କର ତୁ ରାଗ ।
 ଗାଈକୁ ଡେଜିଣ ବ୍ୟାଘ୍ର ମୋର ମାଂସ ଭକ୍ଷ
 ବୋଇଲେ ପଳାଅ ମାତା କିପାଁ ରହିଅଛ ।
 ଏହି ବାକ୍ୟ ଦଶରଥ ଯହୁଁ ପ୍ରକାଶିଲା
 ଶୁଣିଣ କପିଳା ହୃଦେ ଦୟା ଯେ ଆସିଲା ।
 ତକ୍ଷଣେ ବ୍ୟାଘ୍ର ରୂପକୁ ଦେବୀ କଲେ ଡେଜିଆ
 ବୋଇଲେକ ଧନ୍ୟ ତୁହି ଦଶରଥ ରାଜା ।
 ମୋହର ନିମନ୍ତେ କିପାଁ ଏତେ ଦୁଃଖ ପାଇ
 ଯାଅ ରାଜା ଏବେ ତୋର ଚାରିପୁତ୍ର ହେଉ ।
 ବ୍ରହ୍ମା ବିଷ୍ଣୁ ମହେଶ୍ୱର ଇନ୍ଦ୍ର ଦିଗପାଳ
 ଏ ଚାରିହେଁ ଉତପତ୍ତି ହୋଇବେ ତୋ କୋଳ
 କହୁଛନ୍ତି ମାରକଣ୍ଡ ଶୁଣ ହେ ଯୁଧିଷ୍ଠି
 କପିଳାର ଆଜ୍ଞା ପାଇ ରକ୍ଷ୍ୟଶୁଣ ଖଟି ।
 ଅଙ୍ଗଦେଶ ରାଜା ହେଲା ବ୍ରାହ୍ମଣେ ବିବାଦୀ
 ତେଣୁକରି କୋପ ତାକୁ କଲେ ଜମ୍ବଭୂଦନ ।
 ଲୋମପାଦ ରାଜା ଦେଶେ ନୋହିଲାକ ବୃଷ୍ଟି
 ଶଯ୍ୟଜାତ ନୋହିବାରୁ ପ୍ରଜା ହେଲେ କଷ୍ଟି ।

ରକ୍ଷ୍ୟଶୃଙ୍ଗାଙ୍କର କଥା ଦୁର୍ଦ୍ଦାୟା କହିଲେ
 ପାଇବୁ କାରଣ ରାଜା ଏଥକୁ ଆଣିଲେ ।
 ଜରତା ପଠାଇ କରି ଆଣ ରକ୍ଷିବାଳ
 ସେ ଆସିଲେ ତୋ ରାଜ୍ୟରେ ବରଷିବ ଜଳ
 ଏହା ଶୁଣି ଲୋମପାଦ ଜରତାକୁ ରାଇ
 ଆଜ୍ଞାଦେଲେ ରକ୍ଷ୍ୟଶୃଙ୍ଗ ଆଣ ତୁହି ଯାଇ ।
 ଜରତା ମୁନି ପାଶରେ ପ୍ରବେଶ ହୋଇଲେ
 ନାନା କଉଶଳେ ତାର ମନ ଭୁଲାଇଲେ ।
 ଜରତା ନିକଟୁ ମୁନି ସ୍ବାହୁଫଳ ପାଇ
 ପ୍ରବେଶ ହୋଇଲେ ଲୋମପାଦ ରାଜ୍ୟ ଯାଇ
 ନିତ୍ୟକର୍ମ କରି ମୁନି ଲୋଡ଼ିଲେକ ପାଣି
 ମେଘମାନେ ବରଷିଲେ ବହୁ ଜଳ ଆଣି ।
 ଦେଖୁ ଲୋମପାଦ ରାଜା ଆନନ୍ଦ ହୋଇଲେ
 ଶାନ୍ତା କନ୍ୟାକୁ ମୁନିଙ୍କି ବିଭା କରାଇଲେ ।
 ଦଶରଥ ରାଜାଙ୍କର ଦୁହିତା ଅଟନ୍ତି
 ତେଣୁ ଦଶରଥେ ଦେଲେ ଯଜ୍ଞଚରୁ ଯତି ।
 ଚରୁ ଘେନି ଦଶରଥ ତକ୍ଷଣେ ଅଇଲେ
 କଇକେୟୀ କୌଶଲ୍ୟାଙ୍କୁ ଚରୁ ବାଣ୍ଟିଦେଲେ
 ବେନି ରାଣୀ ସେ ଚରୁକୁ ଅଧେ ଅଧେ ଦେଲେ
 ଦୁହିଙ୍କର ଚରୁ ନେଇ ସୁମିତ୍ରା ଭକ୍ଷିଲେ ।
 କଉଶଲ୍ୟାଙ୍କର ଗର୍ଭୁ ରାମ ହେଲେ ଜାତ
 କଇକେୟୀଙ୍କ ଗର୍ଭରୁ ଭରତ ସମ୍ଭୂତ ।
 ସୁମିତ୍ରାଙ୍କୁ ଦେଇଥିଲେ ଦୁହେଁ ଯେଉଁ ଚରୁ
 ଲକ୍ଷ୍ମଣ ଶତ୍ରୁଘ୍ନ ଦୁହେଁ ଜନମ ସେଥିରୁ ।
 ମାର୍କଣ୍ଡ ବୋଇଲେ ଶୁଣ ଯୁଧିଷ୍ଠିର ରାଜ
 ଏପରି ଦଶରଥଙ୍କ ଚାରୋଟି ଆତ୍ମଜ ।
 ଯୁଧିଷ୍ଠିର ପୁଚ୍ଛିଲେକ ଶୁଣ ମୁନିବର
 କପିଳା ଦୟାରୁ ହେଲା ଚାରୋଟି କୁମର ।
 ମାର୍କଣ୍ଡ ବୋଇଲେ ରାମ ବିଷ୍ଣୁ ଯେ ଅଟନ୍ତି
 ଭରତ ନାମେ କୁମର ସେହୁ ଶତାପତି ।
 ଶତ୍ରୁଘ୍ନ ପ୍ରତ୍ୟକ୍ଷରେ ଅଟଇ ବିଧାତା
 ଲକ୍ଷ୍ମଣ ଯା ନାମ ସେହି ଈଶ୍ବର ଦେବତା ।
 ଯୁଧିଷ୍ଠିଦେବ ବୋଇଲେ କହ ତପୋଧନ
 ରକ୍ଷ୍ୟଶୃଙ୍ଗାଙ୍କ ମହିମା କାହିଁ ହେଲା ପୁଣି ।
 ଅଗସ୍ତି କହିଲେ ଶୁଣ ରାଜା ସୋମବଂଶୀ
 ଆଦି ଦେବଠାରୁ ଜାତ ହେଲେ ପାଠରକ୍ଷି ।
 ପାଠରକ୍ଷିର ନନ୍ଦନ ହେଲେ ଜଇମିନି
 ଜଇମିନିର ନନ୍ଦନ ହେଲେ କାଶପର୍ଣ୍ଣୀ ।
 କାଶପର୍ଣ୍ଣୀର ନନ୍ଦନ ବଳିକା ଯେ ଯତି
 ଉତ୍ତାନ ମହାଯତି ଯେ ଏହାଙ୍କ ସନ୍ତତି ।

ଉତ୍ତାନଯତି ନନ୍ଦନ ଅଟେ ମହାତପୀ
 ଏହାର ସୁତ ରୋମାଞ୍ଚ କହିଲେ ସଞ୍ଚୟି ।
 ରୋମାଞ୍ଚ ନନ୍ଦନ ନାମ ଅଟେ ଭାଣ୍ଡରକ୍ଷି
 ବିଭାଣ୍ଡକ ବୋଲିକରି ଏହାଙ୍କର ଶିଷି ।
 ଦିନେ ମହାରକ୍ଷି ଇନ୍ଦ୍ର ନିକଟକୁ ଗଲେ
 ବାସବ ଦେବତା ତାଙ୍କୁ ଆସନ ନ ଦେଲେ ।
 ବିଭାଣ୍ଡକ ରକ୍ଷି ତହିଁ କ୍ରୋଧରେ ଅଇଲେ
 ଇନ୍ଦ୍ରପଦକୁ ଘେନିବ ବୋଲି ତପ କଲେ ।
 ସକାମ ତେଜିଲେ ମୁନି ବସିଲେ ନିରୋଳେ
 ଆତ୍ମଲୟରେ ରହିଲେ ପୁଣ୍ୟତୋୟା କୂଳେ ।
 ବସିଲେ ସେ ମହାରକ୍ଷି ସମସ୍ତ ନିରାଶି
 ପରଂବ୍ରହ୍ମ ନିରାକାର ନାଥକୁ ସେ ଚୋଷି ।
 ପାପଆତ୍ମା ଦୂରେ ତେଜି ସେହି ତପୋବନ୍ତ
 ନବଦ୍ବାର ରୁଦ୍ଧିକରି ପିଇଲେ ସେ ବାତ ।
 ସର୍ବ ପ୍ରକୃତି ଛନ୍ଦିଲେ ଦମ୍ଭେ ଧରି କାୟା
 ନିରାହାରେ ରହେ ମୁନି ନଦୀ ପୁଣ୍ୟତୋୟା ।
 ହୃଦଗତରେ ପବନ କେବଳ ଖେଳଇ
 ଏକଲୟେ ଶତବର୍ଷ ବସିଲେ ଯେ ଧାୟି ।
 ମୁନିଙ୍କ କଠୋର ତପ ଦେଖୁଣ ନାରଦ
 ଇନ୍ଦ୍ରଙ୍କୁ ବୋଇଲେ ତୋତେ ପଡ଼ିଲା ପ୍ରମାଦ ।
 ଦଣ୍ଡକର ତନୟ ଏ ଅଟେ ବିଭାଣ୍ଡକ
 ନିର୍ଦ୍ଦେ ଏବେ ହେବ ସେହି ଅମର ନାୟକ ।
 ନାରଦ ମୁଖରୁ ଇନ୍ଦ୍ର ଏହି ବାକ୍ୟ ଶୁଣି
 ଅସ୍ଥିକା ଅପସରାକୁ ଡାକି ବଜ୍ରପାଣି ।
 ତୁ ଅସ୍ଥିକା ପୁଣ୍ୟତୋୟା ନଦୀକୂଳେ ଯାଅ
 ବୁଦ୍ଧିବଳେ ବିଭାଣ୍ଡକ ତପ ଭାଙ୍ଗି ଦିଅ ।
 ଚଳିଗଲା ଅପସରା ସ୍ବାମୀ ଆଜ୍ଞା ଘେନି
 ପୁଣ୍ୟତୋୟା ନଦୀକୂଳେ ମିଳିଲା କାମିନୀ ।
 ନାନାରଙ୍ଗେ ନୃତ୍ୟଗୀତ ଆରମ୍ଭିଲା ତହିଁ
 କୋକିଳ କଣ୍ଠ ପରାୟେ ତା କଣ୍ଠ ଶୁଭଇ ।
 ମଳୟ ପବନ ତହିଁ ବହେ ଧାର ଧାର
 ଧାନ ଭାଙ୍ଗି ଚାହିଁଦେଲେ ତାକୁ ମୁନିବର ।
 ଚାହାନ୍ତେ ସେ ମହାତପା କରି ଏକ ଦୃଷ୍ଟି
 କାମଗରାଘାତ ତାଙ୍କ ଶରୀରରେ ଫୁଟି ।
 ଅସ୍ଥିକାର ବଦନକୁ ବିଭାଣ୍ଡକ ଚାହିଁ
 ଅମୋଘ ରେତ ତାଙ୍କର ତରଳି ପଡ଼ଇ ।
 ମନ୍ଦାଏ ତଳେ ପଡ଼ନ୍ତେ କମ୍ପିଲା ମେଦିନୀ
 ଆରେକ ମନ୍ଦାଏ ହସ୍ତେ ଧରି ମହାମୁନି ।
 ରାଗରେ ବୋଇଲେ ଆଲୋ ଦୁଷ୍ଟାଦୁରଭାଗୀ
 ଦୁଃଖେ ଅରଜିବା ତପ ଦେଲୁ ମୋର ଭାଙ୍ଗି ।

ମର୍ତ୍ତ୍ୟରେ ଜନମ ହୁଅ ନୀଚ ସ୍ତ୍ରୀ ହୋଇ
ମୁଖରେ ରତି କରାଅ ମୋର ଶାପେ ତୁହି ।
ମାର୍କଣ୍ଡକୁ ଯୁଧିଷ୍ଠିର ପୁଣି ପୁଛାକଲେ
ବିଭୀଷ୍ଟକ ଆର ମନ୍ଦା ରେତ କିସ କଲେ ।
ମାର୍କଣ୍ଡ ବୋଇଲେ ତାକୁ ଜଳେ ଫିଙ୍ଗିଦେଲେ
ଜଳେ ପଣି ଶୌଚ ହୋଇ କୁଟିରକୁ ଗଲେ ।
ଅନ୍ଧର ବନରୁ ଆସି ଏକଇ ମୃଗୁଣୀ
ସେହି ଜଳଘାଟେ ପଣି ପିଇଲାକ ପାଣି ।
ଝଟିକ ପ୍ରାୟେକ ରେତ ଭାସୁଥିଲା ନୀରେ
ସେ ରେତ ପଡ଼ିଲା ଯାଇଁ ମୃଗୁଣୀ ଗର୍ଭରେ ।
ଯେବଣ ଅମୋଘ ରେତ ମୃଗୁଣୀ ଭାଷିଲା
ଭାଷିବା ମାତ୍ରକେ ଏକ ପୁତ୍ର ଜନମିଲା ।
ମୁଖ ନାସା କର ପଦ ମନୁଷ୍ୟ ଆକାର
ମୃଗପ୍ରାୟ ଶୃଙ୍ଗ ହେଲା ରୋମାଞ୍ଚ ଶରୀର ।
ମୃଗୁଣୀ ନର ଆକୃତି ଦେଖୁ ପଳାଇଲା
ସେହି ବାଳକଟି ସେହି ସ୍ଥାନେ ପଡ଼ିଥିଲା ।
ବିଭୀଷ୍ଟକ ତପ ତେଜି ଆସୁଥିଲେ ବନେ
ପୁତ୍ରକୁ ଦେଖି ଋଷି ଧଇଲେ ଯତନେ ।
ମାରକଣ୍ଡ ବୋଲୁଛନ୍ତି ଯୁଧିଷ୍ଠିଙ୍କ ଆଗ
ସେହି ମହାଯାଜ୍ଞ ନାମ ହେଲା ଋଷ୍ୟଶୃଙ୍ଗ ।
ଯୁଧିଷ୍ଠିର ପୁଛାକଲେ କହ ମୁନିଦେବ
ମନୁଷ୍ୟ ବୀର୍ଯ୍ୟ ରହିଲା କେହ୍ନେ ମୃଗୀଗର୍ଭ ।
ମାର୍କଣ୍ଡ ବୋଇଲେ ବାବୁ ଶୁଣ ସେହି କଥା
ବିଷ୍ଣୁପ୍ରଭା ବୋଲି ସତ୍ୟଯୁଗର ବାରତା ।
ରତ୍ନପର୍ଣ୍ଣ ବୋଲି ଏକ ବୃହସ୍ପତି ଥିଲେ
ନିତ୍ୟକର୍ମ ବିଧାନରେ ଗଙ୍ଗାକୁଳେ ଗଲେ ।
ବ୍ରହ୍ମା ନାମ କାଳିଞ୍ଜନ ଶିବ ନାମ ରୁଦ୍ର
କର୍ମ ନାମରେ ଆଦିତ୍ୟ ସତ୍ୟ ନାମେ ଚନ୍ଦ୍ର ।
ସୃଷ୍ଟି ଗୋଟିକର ନାମ ହେଲା ବସୁନ୍ଧରା
ପ୍ରତ୍ୟକ୍ଷ ନାମରେ ବାତ ଯୋଗ ଯେ ଅଙ୍ଗରା ।
ମଳୟ ବସନ୍ତ ନାମ ବସନ୍ତ ପ୍ରଭାବ
ଅନନ୍ତ ନାମରେ ନାଗ ଧର୍ମ ବାସୁଦେବ ।
ବଳାକୁମ୍ଭ ବୋଲି ଯୁଗ ମାସ ନାମ ଆଦି
ଚଳିକ ନାମେ ଦିବସ କହିଲି ସମ୍ପାଦି ।
ସେହିଦିନ ବୃହସ୍ପତି ପଞ୍ଚଧାରା ତୀର୍ଥେ
ଯାଆନ୍ତେ ଏକ ରାକ୍ଷସୀ ଦେଖିଲେ ବନସ୍ତେ ।
ମୋହିନୀ ରୂପରେ ତଳେ ବନେ ବରାଜନୀ
ତା ରୂପ ଦେଖୁ ଯୋଗୀଏ ହେବେ ଭଜନନୀ ।
ତାକୁ ଦେଖୁ ବୃହସ୍ପତି ମୋହିତ ହୋଇଲେ
ଧାଇଧାଇଁ ରାକ୍ଷସୀକି କୋଳାଗ୍ରତ କଲେ ।

ବୃହସ୍ପତି ରୀତି ଦେଖୁ କୋପିଲା କୌଣସୀ
ଚକ୍ଷୁରଙ୍ଗ କରି ବୋଲେ ଆରେ ମହାପାପୀ ।
ଦେବଗୁରୁ ହୋଇ ତୁହି ଏଡ଼େ ମନ୍ଦମତି
ମୋ ତୁଲେ ବଳାଇ ମନ କରିଲୁ ଅନୀତି ।
ନିଷ୍ଠାଶ କରିବି ଏହି ବ୍ରାହ୍ମଣକୁ ଆଜି
ଏହାଙ୍କର ମାର୍ଗସକୁ ଖାଇବଇ ଭାଜି ।
ତାହା ବାକ୍ୟ ଶୁଣି ଶାପ ଦେଲେ ବୃହସ୍ପତି
ମୃଗୁଣୀ ରୂପରେ ତୁହି ହୁଅ ଉତପତି ।
ଶୁଣ ବାବୁ ଯୁଧିଷ୍ଠିର ବୃହସ୍ପତି ଶାପେ
ସେହି ରାକ୍ଷସୀ ଜନ୍ମିଛି ମୃଗୁଣୀ ସ୍ଵରୂପେ ।
ବୃହସ୍ପତି ବିଭୀଷ୍ଟକ ରାଷି ହୋଇଅଛି
ପୂର୍ବ ଶାପେ ରାଷି ରେତ ରାକ୍ଷସୀ ଖାଇଛି ।
ଯୁଧିଷ୍ଠି ପୁଛିଲେ ଋଷ୍ୟଶୃଙ୍ଗ ଜନମିଲା
ମୃଗୁଣୀ ତ ନ ପାଳିଲା କେମନ୍ତେ ବଞ୍ଚିଲା ।
ଶୁଣ ରାଜା ଯୁଧିଷ୍ଠିର କହନ୍ତି ମାର୍କଣ୍ଡ
ଆତ୍ମିକ ସନ୍ଧ୍ୟା ସାରିଣ ଆସିଲେ ବିଭୀଷ୍ଟ ।
ଅପୂର୍ବ ପୁତ୍ର ଦେଖିଲେ ଅଟେ ବେନିଜାତି
ମାତା ପିତା ତାହାର ଯେ କେହି ନାହିଁ କତି ।
ଧାନରେ ଜାଣିଲେ ମୁନି ବୀର୍ଯ୍ୟରୁ ଆମର
ମୃଗୁଣୀ ଗର୍ଭରୁ ଜାତ ହେଲା ଏ କୁମର ।
ପ୍ରସବ କରିଣ ସେହି କେଣେ ଚାଲିଗଲା
ଧର୍ମେଣ ପୁତ୍ର ମୋହର ବସିଣ ରହିଲା ।
କ୍ଷୀର ଅଭାବେ ଏ ପୁତ୍ର ବଞ୍ଚିବ କେମନ୍ତେ
କମଣ୍ଡଳୁ ନୀର ଦେଲେ ପୁତ୍ର ମୁଖାଗ୍ରତେ ।
ସାୟାମ ହେଲା କୁମାର ସେହି ଜଳପାନେ
ମେଘକୁ ରାଇଣ ଆଜ୍ଞାଦେଲେ ତପୋଧନେ ।
ଯେତେବେଳେ ମୋ ନନ୍ଦନ ମାଗିବଟି ଜଳ
ତାମୁଖେ ଧୀରେ ବର୍ଷିବ ତୁମ୍ଭେ ମେଘମାଳ ।
ପାଣି ନ ପାଇଲେ ଏହି ସୁତ କଲେ କୋପ
ଅମରପୁର ଦହନ ହେବ ଦେଲେ ଶାପ ।
ସେହି ଋଷ୍ୟଶୃଙ୍ଗ ମୁନି ଯେଉଁ ବନେ ଥାଇ
ଅନୁବ୍ରତେ ମେଘ ତାର ପଛରେ ଗୋଡ଼ାଇ ।
ମେଘଛତ୍ର ଧରା ଋଷ୍ୟଶୃଙ୍ଗ ମହାମୁନି
ତାହାଙ୍କ ଆଜ୍ଞାରେ ବୃଷ୍ଟି କରେ ବଜ୍ରପାଣି ।
ସେହି ଋଷ୍ୟଶୃଙ୍ଗ ରାଷି ରୁଦ୍ର ଅବତାର
ଅଗୋଚର ମହିମା ଯେ ଅଟଇ ତାହାର ।
ଲୋମପାଦ ରାଜା ରାଜ୍ୟେ ହେଲା ଅନାବୃଷ୍ଟି
ଏହା ପ୍ରସାଦେ ବଞ୍ଚିଲେ ଜୀବଜନ୍ତୁ କୋଟି ।
ଯୁଧିଷ୍ଠି ପୁଛିଲେ ତାଙ୍କୁ ନେଲେ ସେ କେମନ୍ତେ
ଏହା ସଂକ୍ଷେପିଣ ମୁନି କହିବାକ ମୋତେ ।

ବଡ଼ଇ କୌତୁକ ଏହୁ ଅଗୋଚର କଥା
 ତୁମ୍ଭର ମୁଖୁ ଶୁଣିବି ଅପୂର୍ବ ବାରତା ।
 କିବା ପାପ କରିଥିବି ଯେବେ ମୁଁ ନ ଜାଣି
 ହୋଇବି ମୁକତ ରକ୍ଷ୍ୟ ଶୁଣ କଥା ଶୁଣି ।
 ମାର୍ଜଣ୍ୟ ବୋଇଲେ ଦଶରଥର କୁମାରୀ
 ପର୍ଶୁରାମ ତରେ ବିଭା ନ କଲା ସୁନ୍ଦରୀ ।
 ପିତା ଘରେ ଝିଅ ଥାଇ ଯୁବତୀ ହୋଇଲେ
 ତା ପିତୃଲୋକ ଶୋଣିତ ପାଆନ୍ତି ତ ଭଲେ ।
 ଦଶରଥ ଘେନିଗଲା ସେଥି ନିମନ୍ତରେ
 ଶାନ୍ତାକନ୍ୟାକୁ ରଖିଲା ଲୋମପାଦ ଘରେ ।
 ମେଘବୋଲେ ଲୋମପାଦ ମନ୍ଦକୃତ୍ୟ କଲା
 ଅପୁତ୍ରକର ଦୁହିତା କିପାଇଁ ରଖିଲା ।
 ଲୋମପାଦ ରାଜାଠାରେ ଏ ଦୋଷ ବିହିଲେ
 ତେଣୁକରି ରାଜ୍ୟେ ତାର ଅନାବୃଷ୍ଟି କଲେ ।
 ରକ୍ଷିକି ଅଣାଇ ରାଜା ଯାଗ ଆରମ୍ଭିଲା
 ତଥାପି ତାହାର ରାଜ୍ୟେ ବରଷା ନ ହେଲା ।
 ନଦୀରୁ ଖଣା ଖୋଳାଇ ଆଣିଲା ନୃପତି
 ବୁଲାଇଲା ଜଳ ତାର ରାଜ୍ୟେ ପ୍ରତି ପ୍ରତି ।
 ଏ ସମୟେ ବ୍ୟାସଦେବ ଆସି ପହଞ୍ଚିଲେ
 ଲୋମପାଦ ରାଜନକୁ ଡକାଇ କହିଲେ ।
 ତୋହର ରାଜ୍ୟରେ ଯେବେ ନ ବରଷେ ପାଣି
 ବରଷିବ ଯେବେ ରକ୍ଷ୍ୟଶୁଙ୍ଗ ପାରୁ ଆଣି ।
 ଜରତା ବେଶ୍ୟା ନାମରେ ଏକଇ ଚତୁରୀ
 ସେ ଗଲା ବନସ୍ଥେ ବହୁ ବେଶ୍ୟା ଘେନିକରି ।
 ସଂକ୍ଷେପି କରିଣ ତାକୁ କହିଦେଲେ ବ୍ୟାସ
 ପାଞ୍ଚଦିନେ ସରସ୍ୱତୀ କୂଳରେ ପ୍ରବେଶ ।
 ହରିଣୀ ବିରହିଣୀ ଯେ ଆଉ ହିରଣ୍ୟାକ୍ଷୀ
 ମୋହିନୀ କାମସେଣା ଯେ ଆବର ପିନାକ୍ଷୀ
 ଅନେକ ଭୃଷଣ ନେଇ ଭେଟିଲେ ସୁନ୍ଦରୀ
 ଦେଖୁ ଆଶ୍ଚର୍ଯ୍ୟ ହୋଇଲେ ସେହୁ ତପତାରୀ
 କେବଣ ଦେଖୁ ଅଇଲେ ତୁମ୍ଭେ ତପୀ ସୁନୁ
 ନାରୀ ବୋଇଲେ ଅଇଲୁ ମନୋହର ବନୁ ।
 ବନଫଳ ଗୁଡ଼ା ଆଣି ରକ୍ଷ୍ୟଶୁଙ୍ଗ ଦେଲେ
 ତୁମ୍ଭେମାନେ ଏହି ଫଳ ଖାଅ ହୋ ବୋଇଲେ
 ଜରତା ବୋଇଲା ଏହା ଦିଶଇ ବିକୃତ
 ଏ ଆହାର ଖାଇ ତୁମ୍ଭେ ବର୍ତ୍ତ ହୋ କେମନ୍ତ ।
 ତୁମ୍ଭଙ୍କୁ ଦେବା ଆମ୍ଭର ବନଫଳ କିଛି
 କଦଳୀ ଦେଇ ବୋଇଲେ ଭୁଞ୍ଜି ତପୀବସି ।
 ଗୋଟିଏ ଭୁଞ୍ଜିଣ ମୁନି ହୋଇଲେ ହରଷ
 ସୁଶୀତଳ ପାଣି ଦେଲେ କର୍ପୁରର ବାସ ।

ଆମ୍ଭ ବନସ୍ଥରେ ଏହି ନିର୍ଦ୍ଦରିଣୀ ପାଣି
 ରକ୍ଷିକ ଦେହେ ଚନ୍ଦନ ଲେପିଲେ ସେ ଆଣି ।
 ଆବର ଅଙ୍ଗେ ଲେପିଲେ କୁଙ୍କୁମ କସ୍ତୁରୀ
 ନାନା ପୁଷ୍ପ ଆଉରଣ ମୁନି ଅଙ୍ଗେ ଭରି ।
 କୋମଳ ତୁଳିରେ ଶେଯ ତାଙ୍କୁ ଦେଲେ ନେଇ
 ଆମ୍ଭ ବନସ୍ଥର ଛାଲ ଅଟଇ ଯେ ଏହି ।
 ବନସ୍ଥରେ ଅପ୍ସରୀଙ୍କୁ ସେ ରକ୍ଷି ଆଉଜି
 ବୋଇଲେ ତୁମ୍ଭ ବନକୁ ଯିବା ଏହା ତେଜି ।
 ବେଶ୍ୟାଏ ବୋଇଲେ ଏଠାପାଣି ଢୋକେପିଇ
 ଶରୀର ଆମ୍ଭର ମୁନି ଶ୍ଲେଷ ବାଧାପାଇ ।
 ଏଠା ବୃକ୍ଷର ବଳଳ ଯେ ଜନ ପିନ୍ଧଇ
 ହାଡ଼ ମାଂସ ଘୋଳାଇଣ ପରାସ ହୁଅଇ ।
 ତୁମ୍ଭର ତପସ୍ୟା ଧନ ଧନ୍ୟ ତୁମ୍ଭେ ମୁନି
 ତୁମ୍ଭ ସଙ୍ଗତେ ଆମ୍ଭଙ୍କୁ ଯାଅ ଏଥି ଘେନି ।
 ଜରତା ବେଶ୍ୟା ବୋଇଲା ଏଥି ଆମ୍ଭେ ଗଲେ
 ପାଞ୍ଚଦିନରେ ତୁମ୍ଭଙ୍କୁ ଆମ୍ଭେ ନେବୁ ଭଲେ ।
 ରକ୍ଷ୍ୟଶୁଙ୍ଗେ ଏହା କହି ଚଳିଲେ ଚତୁରୀ
 ଯାଇ ଲୋମପାଦ ଆଗେ କହିଲେ ବିସ୍ତାରି ।
 ଆଶ୍ଚର୍ଯ୍ୟ ଅଟଇ ରକ୍ଷ୍ୟଶୁଙ୍ଗର ମହିମା
 ପରମ ନିରାକୁଳ ସେ ଅଟେ ମହାତମା ।
 ବଳବନ୍ତ ପଣେ ତାଙ୍କୁ ଆଣି ତ ନ ପାରି
 ନ ଯିବ ବୋଇଲେ ହେବ ସେ ମନ୍ଦର ସରି ।
 ଜଜରେ ନଉକା ତୁମ୍ଭେ ମେଲ ନରସାଇଁ
 ଫଳନ୍ତା ବୃକ୍ଷମାନଙ୍କୁ ତହିଁରେ ଲଗାଇ ।
 ନାବ ଉପରେ ହୋଇବ ମଣ୍ଡପ ଜଗତୀ
 ଖଞ୍ଜିବ ମଣି ମାଣିକ୍ୟ ହୀରା ନୀଳା ମୋତି ।
 ଅନେକ ଚିତ୍ର ପିତୁଳି କରିବ ଲେଖନ
 ବିବିଧ ରତନ ଲାଗିଥିବ ଭିନ୍ନ ଭିନ୍ନ ।
 ନାନାଦି ପଦାର୍ଥମାନ ସମ୍ପାଦିଣ ନାବେ
 ଚଳିଲେ ଚତୁରୀ ରକ୍ଷ୍ୟଶୁଙ୍ଗଙ୍କୁ ଆଣିବେ ।
 ଏକ ନାବରେ ପଡ଼ଇ ଶତେକ ଆହୁଲା
 ପବନହୁଁ ବେଗେ ସେହି ନାବ ଚଳିଗଲା ।
 କହନ୍ତି ମାର୍କଣ୍ଡ ଶୁଣ ଯୁଧିଷ୍ଠିର ଏବେ
 ବିଭାଣ୍ଡକ ଅଇଲେ ସେ ରକ୍ଷ୍ୟଶୁଙ୍ଗ ଠାବେ ।
 ଆମୋଦଇ ହୃଦେ ଗନ୍ଧ ଚନ୍ଦନ କସ୍ତୁରୀ
 ମାଣିକ୍ୟର ମାଳଗୋଟି ଅଛି କଣ୍ଠେ ଭରି ।
 ବିଭାଣ୍ଡକ ପୁଛାଇଲେ ଅପୂରୁବ ଏ ତ
 ଏ ପଦାର୍ଥ କିଏ ଦେଲା କହ ତୁହି ସତ୍ୟ ।
 ରକ୍ଷ୍ୟଶୁଙ୍ଗ ବୋଲେ ଆସିଥିଲେ ତପୀମାନେ
 ଏ ସୁସଜ୍ଜ ବ୍ରତ୍ୟମାନ ଦେଇଗଲେ ବନେ ।

ତାହାଙ୍କ ତପସ୍ୟା ତାତ ଅଟେ ଧନ୍ୟ ଧନ୍ୟ
 ଆମ୍ଭ ସଙ୍ଗେ ବହୁ ପ୍ରୀତି କଲେ ପୁଣି ମାନ୍ୟ ।
 ଧ୍ୟାନରେ ଜାଣିଲେ ସବୁ ବିଭାଣ୍ଡକ ରକ୍ଷି
 ଜଳପାଇଁ ଜରତାକୁ ଲୋମପାଦ ପେଷି ।
 କୃଷ ଉପାୟ କରିଣ ଅଇଲେ ଚତୁରୀ
 ବାଳପୁତ୍ରେ ଘେନିଯିବେ ପ୍ରବୋଧନା କରି ।
 ବିଭାଣ୍ଡକ ବୋଇଲେ ଯେ ତାଙ୍କ ସଙ୍ଗେ ଯାଅ
 ସେହି ତପୋବନେ ତୁହି ସମୟେକ ରହ ।
 ପୁତ୍ରକୁ ତିଆରି ଗଲେ ତପୋବନେ ମୁନି
 ଚଳନ୍ତି କାମିନୀଗଣ ନଉକାକୁ ଘେନି ।
 ବେଶ୍ୟାଙ୍କ ବିଳମ୍ବ ଦେଖୁ ରକ୍ଷି ବିଚାରିଲେ
 କିବା ରକ୍ଷିମାନେ ମୋତେ ମନୁ ପାସୋରିଲେ
 ହୃଦେ ଏହା ବିଚାରିଣ ପଥକୁ ଚାହାନ୍ତି
 ନାବ ଲାଗିଲା ଯେ ରକ୍ଷ୍ୟଶୃଙ୍ଗ କୁଟୀ କତି ।
 ବେଗେ ନାବରୁ ବାହାର ହୋଇଲେ ତରୁଣୀ
 ଦେଖୁଣ ରକ୍ଷି ବୋଇଲେ ସତ୍ୟ ତୁମ୍ଭ ବାଣୀ ।
 ଅନେକ ଗନ୍ଧ ଚନ୍ଦନ କଲେକ ଲେପନ
 ଅମୀୟରସ ମୁନିଙ୍କି କରାଇ ଭୋଜନ ।
 ନାବପରେ ବସାଇଲେ ନେଇ ବାଳ ଯତି
 ଏ ଆମ୍ଭର ବନ ଦେଖ ତପର ଶକତି ।
 ବେଗ କରିଣ ତରକେ ବାହିଲେ ନଉକା
 ଦେଖାନ୍ତି ରକ୍ଷିଙ୍କି ବାଳି ଚିତ୍ରପଟ ଲେଖା ।
 ରକ୍ଷ୍ୟଶୃଙ୍ଗକୁ ଜରତା ଆଉଜାନ୍ତେ କୋଳେ
 ପୟୋଧରକୁ ଦେଖୁଣ ମୁନି ବେନିତୋଳେ ।
 ଆଶ୍ଚର୍ଯ୍ୟ ହୋଇ ବୋଲନ୍ତି ଏ ତୁମ୍ଭର କିସ
 ଜରତା ବେଶ୍ୟା ବୋଇଲା ହୋଇ ହସ ହସ ।
 ହୃଦେ ବିକେ କରିଛନ୍ତି ଆମ୍ଭ ତପୋହର
 ଚନ୍ଦନ ପୁଷ୍ପେ ଏହାକୁ ପୂଜୁ ନିରନ୍ତର ।
 ରକ୍ଷ୍ୟଶୃଙ୍ଗ ବୋଇଲେ ଗୋତୁମ୍ଭ ତପ ସିଦ୍ଧ
 କେତେକାଳ ବସି ତୁମ୍ଭେ କଲ ତାହା ସାଧ ।
 ପଞ୍ଚସୁଆ ଦେଇଗଲେ ରକ୍ଷ୍ୟଶୃଙ୍ଗ ମୁନି
 ଦ୍ରାହି କର ବୋଲି କର ଯୋଡ଼ି ପୁଣି ପୁଣି ।
 ରକ୍ଷିଙ୍କ ଏ ଭାବ ଦେଖୁ ଜରତା ଚତୁରୀ
 ପାଶେ ବସାଇ ତାହାଙ୍କ ସଙ୍ଗେ ପ୍ରୀତି କରି ।
 ପରମ ଆନନ୍ଦ ହୋଇ ବିଭାଣ୍ଡକ ସୁତ
 ବୋଇଲେକ ତୁମ୍ଭେ ଧନ୍ୟ ପାଇଲି ତୁମ୍ଭତ ।
 ଆମ୍ଭ ପିତା ବିଭାଣ୍ଡକ କରୁଥାନ୍ତି ତପ
 ସେହି ତ ଦେଖୁ ନ ଥିବେ ଏମନ୍ତ ସ୍ବରୂପ ।
 ଭଲ ତପକଲୁ ଆମ୍ଭେ କଲୁ ଭଲ ଗୋଷ୍ଠୀ
 ତେଣୁ ସାର୍ଥକ ହୋଇଲା ଆମ୍ଭ ଜୀବଗୋଟି ।

ଏରୂପେ ବହୁ ପ୍ରଶଂସା ତାକୁ କଲେ ଯତି
 ସଇନ୍ଦୁ ପୁତ୍ରକ ବେଶ୍ୟା ଗର୍ଭରୁ ଉତ୍ପତ୍ତି ।
 ନଉକା ବିମାନ ମଧ୍ୟେ ରଖିଲେ ସେ ସୁନୁ
 ସେ ପୁତ୍ରଗୋଟିର ନାମ ଦେଲେ ଶତମନ୍ତ୍ରୁ ।
 ସେ ନଉକା ତଳେ କରି ପବନର ଗତି
 ପ୍ରବେଶ ଲୋମପାଦର ରାଜ୍ୟରେ ତଡ଼ତି ।
 ଚମ୍ପାବତୀ ନଗ୍ର ଦୂତ ଥିଲେ ନଦୀପାଶେ
 ଯେ ଯାଇ କହନ୍ତେ ରାଜା ଅଇଲେ ହରଷେ ।
 ଆଲଟ ପାଟଛତ୍ର ଯେ ପଡ଼ଇ ଗହଳ
 ରଥ ଗଜଅଶ୍ବ ଘେନି ବହୁ ସେନାବଳ ।
 ଚତୁରୀ ନାରୀ ରକ୍ଷିଙ୍କି ନାବରୁ ଓହ୍ଲାଇ
 ରାଜାଙ୍କ ପାଶେ ତାହାଙ୍କୁ ଉଭାକଲେ ନେଇ ।
 ଅମାତ୍ୟଗଣଙ୍କୁ ଘେନି ରାଜା ଲୋମପାଦ
 ବୋଲେ ପାଇଲି ମୁଁ ଏବେ ପରମ ସମ୍ପଦ ।
 ରକ୍ଷ୍ୟଶୃଙ୍ଗ ବୋଇଲେ ଏ ବଡ଼ କୁତୂହଳ
 ଜରତା ବେଶ୍ୟାର ତପ ଅଟଇ ପ୍ରବଳ ।
 ଦେଖୁ ରାଜନ ନମିଲେ ରକ୍ଷିଙ୍କର ପାଦେ
 ଲଭିଲି ପରମ ଗତି ତୋହର ପ୍ରସାଦେ ।
 ରକ୍ଷ୍ୟଶୃଙ୍ଗ ବୋଲେ ଏତବଡ଼ କୁତୂହଳ
 କି କାର୍ଯ୍ୟେ ବିନୟ ହୁଅ ଆମ୍ଭ ପାଦତଳ ।
 ଜରତା ବୋଇଲା ଏହୁ ଲୋମପାଦ ରାଜା
 ତୁମ୍ଭଙ୍କୁ ଦେଖୁବାପାଇ ଆଣି କରେ ପୂଜା ।
 ସନ୍ଧ୍ୟା ସମୟ ଏବେ ଯେ ହୋଇଲା ବହନ
 ତର୍ପଣ ନିମିତ୍ତ ରାଜା ଜଳ ବେଗେ ଆଣ ।
 ରାଜା ବୋଲେ ଏଥୁ ବହୁକାଳୁଁ ନାହିଁ ବୃଷ୍ଟି
 ଶୁଣିଣ ମହର୍ଷି ଆକାଶକୁ ଦେଲେ ବୃଷ୍ଟି ।
 ବୋଇଲେ ଲୋମପାଦକୁ ଯାଅ ନିଜପୁରେ
 ଏହିକ୍ଷଣି ମହାବୃଷ୍ଟି ହେବ ତୋ ରାଜ୍ୟରେ ।
 ଏହା କହିଣ ମୁନିକୁ ରାଜା ଘେନିଗଲେ
 ଉତ୍ସବ ନବରେ ନେଇ ତାଙ୍କୁ ରଖାଇଲେ ।
 ରକ୍ଷ୍ୟଶୃଙ୍ଗ ଚାହିଁଦ୍ୟନ୍ତେ ଗଜ ମେଘମାଳ
 ଦୁଲୁହୁଲୁ ହୋଇ ରାଜ୍ୟେ ବରଷିଲେ ଜଳ ।
 ଜଳେ ନଦୀ ପୁଷ୍କରିଣୀ ହେଲା ଏକଖଣ୍ଡ
 ଶୁଣ ଆହେ ଯୁଧିଷ୍ଠିର କହନ୍ତି ମାର୍କଣ୍ଡ ।
 ମାରକଣ୍ଡ କହୁଛନ୍ତି ଧର୍ମଦେବ ଶୁଣ
 ରକ୍ଷ୍ୟଶୃଙ୍ଗଙ୍କ ଚରିତ ଅଟଇ ଏସନ ।
 ମାରକଣ୍ଡ ବାକ୍ୟେ ପଶୁସୁତ ମନ ମଜି
 ଚଳିଗଲେ ପାଣ୍ଡବେ ଯେ ସେହିବନ ତେଜି ।
 ଚିତ୍ରକୂଟ ବୋଲିକରି ଏକଇ ପର୍ବତ
 ତହିଁ ପ୍ରବେଶ ହୋଇଲେ ଯାଇ ପଶୁସୁତ ।

ବଡ଼ ସୁସଞ୍ଚ ଯେ ପରିମଳ ସେହି ବନ
ତହିଁର ମଧ୍ୟରେ ଅଛି ଦଣ୍ଡକ ଅରଣ୍ୟ ।
ଯେତେକ ବୃକ୍ଷ ସେଠାରେ ଦେଖୁ ପଶୁନାନ
କୁସୁମବନ ପ୍ରାୟେକ ଦିଶେ ସେହି ବନ ।
ଶୁଦ୍ଧ ଜନକ ପ୍ରାୟେ ଯେ ଦିଶନ୍ତି ହରିଣୀ
ଦିବସର ପରାୟେ ଯେ ଦିଶଇ ରଜନୀ ।
ଶୁଦ୍ଧ ପ୍ରବାଳ ସମାନ ସେଠା ଜୀବଗଣ
ଅରଣ୍ୟ ମଧ୍ୟେ କରନ୍ତି ସେମାନେ ଭ୍ରମଣ ।
ସୂର୍ଯ୍ୟ କିରଣ ସେଠାରେ ନ ପଡ଼େ କିଞ୍ଚିତ
ଯୁଧିଷ୍ଠି ପୁଚ୍ଛିଲେ କହ ଏ ବନ ଚରିତ ।
ବାବୁ ଦ୍ବେତାୟୁଗେ ରାମ ରହିଥିଲେ ଏଥୁ
ଗୋଦାବରୀ ସ୍ନାନ କଲେ ଜନକ ଦୁହିତୀ ।
ବନଜୀବ ପିଅନ୍ତି ଏ ସ୍ନାହାନର ପାଣି
ତେଣୁକରି ଶୁକ୍ଳବର୍ଣ୍ଣ ଦିଶନ୍ତି ହରିଣୀ ।
ସୀତାର ପାଦ ଉଦକ ସମ୍ଭାଳଣ କାୟେ
ସମସ୍ତେ ଦିଶନ୍ତି କୁକୁମର ବନ ପ୍ରାୟେ ।
ଏହିବନେ ରହିଥିଲେ ସୁଖେ ରାମଚନ୍ଦ୍ର
ଜାନକୀ ହରଣେ ତାଙ୍କୁ ପଡ଼ିଲା ପ୍ରମାଦେ ।
ଯୁଧିଷ୍ଠିର ପୁଚ୍ଛାକଲେ ସେ ମାରକଣ୍ଡକୁ
ରାମ ଆନ୍ତେ ହରିନେଲା କିଏ ଜାନକୀକୁ ।
ମାର୍କଣ୍ଡ ବୋଇଲେ ଶୁଣ କୁନ୍ତୀର ସନ୍ତତି
ଲକ୍ଷ୍ମଣ ସୀତା ସହିତେ ରାମ ଥିଲେ ଏଥୁ ।
ଶ୍ରୀବତ୍ସ କୃଷ୍ଣ ପଞ୍ଚମୀ ବାର ଯେ ସଉରି
ମୃଗୟା ଅର୍ଥେ ଲକ୍ଷ୍ମଣ ବନେ ବିଜେକରି ।
କେଶୀ ଦଇବତ ସୁତ ଅଟେ ଜପାସୁର
ରାବଣ ଭଗ୍ନୀ ସୂର୍ଯ୍ୟର ଅଟେ ସେ କୁମର ।
ଜପାସୁର ଇନ୍ଦ୍ରଜିତ ସଙ୍ଗେ କଳିକରି
ମାତା ପିତା ଲଙ୍କା ରାଜ୍ୟୁ ଅଇଲେ ବାହାରି ।
କଶ୍ୟପ ବିନ୍ଦୁ ନାମରେ ଅଛି ନଦୀଗୋଟି
ଭାଗୀରଥୀ ନର୍ମଦାରୁ ଆସଇ ସେ ଫୁଟି ।
ସେ ନଦୀକୂଳେ କଦମ୍ବ ବୃକ୍ଷ ଏକଥିଲା
ତହିଁ ବସି ଜପାସୁର ତପ ଆରମ୍ଭିଲା ।
ପାଞ୍ଚ ଅୟୁତ ବରଷ ରହି କଲା ତପ
ମାଟିରେ ମିଳାଇଗଲା ତାହାର ସ୍ବରୂପ ।
ଖଣ୍ଡ ଖଣ୍ଡ ହୋଇ ତାର ମିଳାନ୍ତେ ଶରୀର
କୁଦ ଏକ ହେଲା ବର୍ଣ୍ଣ ତିହୁ ନାହିଁ ତାର ।
ତପସ୍ୟା ବଳରେ ପୁଣି କଅଁଳିଲା ତନ୍ତୁ
କୁଦ ଭିତରେ ରହିଛି ସୂର୍ଯ୍ୟଶଖା ସୁନ୍ନ ।
ମୃତ୍ତିକା ତାହାର କାୟା ଆବୋରି ଅଛଇ
ଗୁପ୍ତତରେ ଅଛି ସେହି କେହି ନ ଦେଖଇ ।

ଆହେ ଯୁଧିଷ୍ଠିର ଶୁଣ ଏଥୁଅନ୍ତେ କଥା
ଜପାସୁର ମାୟା ଜାଣି ବାସବ ଦେବତା ।
ଗଣ୍ଡାଏ ଭେଟାଇ ଦେଲେ ଲକ୍ଷ୍ମଣ ଦେଖିଲେ
ଦୂରରୁ ଦେଖୁ ସେ ଗଣ୍ଡା ପଛରେ ଧାଇଁଲେ ।
କୁଦ ତଉପାଶେ ବୁଦା ବୁଦା ଗଛ ଥିଲା
ତାହାର ମଧ୍ୟରେ ଗଣ୍ଡା ଯାଇଣ ଲୁଚିଲା ।
ଗଣ୍ଡାକୁ ଲକ୍ଷ୍ମଣ ଯହୁଁ ବିନ୍ଧିଲେକ ଶର
ଗଣ୍ଡାଫୁଟି କୁଦ ମଧ୍ୟେ ଗଲିଲା ସତ୍ବର ।
ଜପାସୁର କୁଦ ମଧ୍ୟେ ଲୁଚି ରହିଥିଲା
ଶର ବାଜି ତାର ବେକ ବେନିଖଣ୍ଡ ହେଲା ।
ନଦୀ ପରାୟେ ତା ଦେହୁ ବହିଲା ଶୋଣିତ
ସେ କୁଦ ପାଶେ ଲକ୍ଷ୍ମଣ ମିଳିଲେ ତୁରିତ ।
ଦେଖୁ ଆସି ଶ୍ରୀରାମଙ୍କୁ ସକଳ କହିଲେ
ଶୁଣିକରି ରଘୁନାଥ ବିରସ ହୋଇଲେ ।
ଅସ୍ବୟ ବନେ ଥିଲା ତା ମାତା ସୂର୍ଯ୍ୟଶଖୀ
ସେ ଦିନ ଅଇଲା ସେହି କୁମରକୁ ଦେଖୁ ।
ଦେଖିଲା ସେ ବନେ ପୁତ୍ର ହୋଇଛି ନିଧନ
ଆହା ନନ୍ଦନ ବୋଲିଣ କଲା ସେ ରୋଦନ ।
ଉତ୍ତର ପ୍ରସ୍ଥେ ଅଛନ୍ତି ଶ୍ରୀରାମ ଲକ୍ଷ୍ମଣ
ସୂର୍ଯ୍ୟଶଖା ଦେଖେ ପତ୍ରକୁଟି ଭିତରେଣ ।
ଭାବିଲା ଏ ମୋ ପୁତ୍ରକୁ ମାରିଣ ଅଛନ୍ତି
ଏହାକୁ କେମନ୍ତେ ମୁହିଁ ମାରିବି ଏ ଘାତି ।
ତହିଁ କାମରୂପୀ ଦିବ୍ୟ ରୂପକୁ ଧଇଲା
ବହୁ ଅଳଙ୍କାର ନେଇ ଅଙ୍ଗରେ ଭରିଲା ।
ମାନବୀ ରୂପରେ ଯାଇଁ ଭେଟିଲା ସୀତାଙ୍କୁ
ଦେଖୁ ପୁଚ୍ଛିଲେ ଜନକକୁମାରୀ ତାହାକୁ ।
ଆଗୋ ତୋର ରୂପ ଦେଖୁ ତରଳିବ କାମ
କାହାର ଭାବିନୀ ତୁହି କିସ ତୋର ନାମ ।
ସେ ବୋଇଲା ମୁହିଁ ଅଟେ ସ୍ବର୍ଗବରାଜାନା
ଶୃଙ୍ଗାର କ୍ରୀଡ଼ାରେ ଇନ୍ଦ୍ର କଲେକ ଭର୍ତ୍ତନୀ ।
ସହି ନ ପାରିଲି ମୁହିଁ ପ୍ରଭୁଙ୍କ ଝିଙ୍ଗାସ
ପୁରୁଷ ଭୟେ ପଶିଲି ଆସି ବନଦେଶ ।
ସୀତା ବୋଇଲେକ ଭଲ କହିଲୁ ଗୋ ତୁହି
ମୋର ଦିଅରେକ ଅଛି ସ୍ବାମୀ ସାନ ଭାଇ ।
ସୁସଞ୍ଚେ ସୁନ୍ଦର ସେହୁ ସର୍ବ ଗୁଣଯୁକ୍ତ
ବିଧାତା ସୃଜିଛି ତାଙ୍କୁ ତୋହର ନିମିତ୍ତ ।
ସୂର୍ଯ୍ୟଶଖା ରାକ୍ଷସୀ ଯେ ପାଞ୍ଚ କୁଟ ଭାଷେ
ପୀରତି ବଶେ ତାହାକୁ ଖାଇବି ହରଷେ ।
ଶୋକ ଗଦଗଦ ହୋଇ ପଡ଼ିଲାକ ପାୟେ
ତୁମ୍ଭଙ୍କୁ ଭେଟିଲି ମୁହିଁ ତୁମ୍ଭେ ମୋର ମାୟେ ।

ଏହିପରି କଥାବାର୍ତ୍ତା ହେଉଛନ୍ତି ବେନି
 ଲକ୍ଷ୍ମଣ ପ୍ରବେଶ ହେଲେ ମୃଗଭାର ଘେନି ।
 ଭାର ଓହ୍ଲାଇଣ ତଳେ ବସିଲେ ସୌମିତ୍ର
 ସୀତା ପ୍ରବେଶ ହୋଇଲେ ଲକ୍ଷ୍ମଣଙ୍କ କତି ।
 ଆହେ ଲକ୍ଷ୍ମଣ ତୋହର ଭାଗ୍ୟ ଅଟେ ବାବୁ
 ଏହି ଅପୂର୍ବ କନ୍ୟାକୁ ପାଶେ କି ରଖୁ ।
 ତୁହି ସର୍ବଗୁଣେ ପୂର୍ଣ୍ଣ ଏ ତ ଗୁଣବତୀ
 ଏହି ସୁଯୋଗ ଘଟଣା କଲା ପ୍ରଜାପତି ।
 ଶୁଣି ହେଠାପଥେ କିଛି ଲକ୍ଷ୍ମଣ ନ ଭାଷି
 ଏମନ୍ତ ସମୟେ ରାମ ପ୍ରବେଶିଲେ ଆସି ।
 ରାମଙ୍କୁ ଦେଖୁ ରାକ୍ଷସୀ ଗଲା ଅପସରି
 ମାନିନୀ ଅବସ୍ଥାରେ ସେ ତାହେଁ ବକ୍ରକରି ।
 ଜାନକୀ ବୋଲନ୍ତି ନାଥ ଏ ନାରୀ ଅପୂର୍ବ
 ସ୍ୱର୍ଗର ଏ କନ୍ୟା ଆସି ମିଳିଲା ଏ ଠାବ ।
 ନାଗରୀ ମଧ୍ୟରେ ହୀରା ନୁହଇ ଚତୁରୀ
 ଭଲରୂପେ କଥା ତେଣୁ କହିତ ନ ପାରି ।
 ଗୁଣବତୀ ନାରୀ ପ୍ରାୟେ ଜଣାଯାଏ ଏହି
 ବଡ଼ଭାଗ୍ୟବନ୍ତ ଅଟେ ତୁମ୍ଭ ସାନଭାଇ ।
 ଏହାର ଶରୀରେ ବହୁ ରତ୍ନ ଆଭରଣ
 ସ୍ୱଇଚ୍ଛାରେ ଲକ୍ଷ୍ମଣେ ଏ କରିଛି ବରଣ ।
 ଶ୍ରୀରାମ ବୋଇଲେ ଏହି ଗହନ ବନସ୍ତେ
 ମନୁଷ୍ୟର ଗମ୍ୟ ନାହିଁ ଜାଣିବା କେମନ୍ତେ ।
 କି ଅବା ରାକ୍ଷସୀ ଏହି ବନର ଦେବତୀ
 ଅପରିଚିତରେ କେହ୍ନେ ବଢ଼ାଇବା ପ୍ରୀତି ।
 ଯଦ୍ୟପି ହୋଇବ ସେହି ସ୍ୱର୍ଗବରାଜନୀ
 ଅଜ୍ଞାନ ପିଣ୍ଡ ତାହାର ଅଭାଗିନୀ ସିନା ।
 ସୀତା ବୋଇଲେ ନୁହଇ ସେହି ମନ୍ଦମତି
 ଅଧିସୁଲକ୍ଷଣୀ ତାର ବାଳୁତ ମୂରତି ।
 ସୁଜନ ଲୋକଙ୍କୁ ମନ୍ଦବାଣୀ ଯେ ବୋଲଇ
 ନିଜ ଧର୍ମ ନାଶଯାଏ ପୁରାଣେ କହଇ ।
 ତୁମ୍ଭେ ଦୁଇଭାଇ ଯାଅ ବନକୁ ବିହରି
 କୁଡ଼ିଆରେ ଏକା ରହି ମରୁଥାଏ ଝୁରି ।
 ବହୁ ଦୁଃଖ ଜାତ ହୁଏ ମୋର ଏ ବନସ୍ତେ
 ସେ ଦୁଃଖ ମୁଁ ପାସୋରିବି କହନ୍ତୁ କେମନ୍ତେ ।
 ଦୁଃଖୀର ସଙ୍ଗାତ ସେହୁ ହୋଇବ ଏ ବନେ
 ଏହାକୁ ଛାଡ଼ିବା ପାଇଁ ନ ହୁଅଇ ମନେ ।
 ଏମନ୍ତ କହିଣ ସତୀ ଲକ୍ଷ୍ମଣଙ୍କୁ ଚାହିଁ
 ବୋଇଲେ ରେ ବାବୁ ମୋର କଥାମାନ ତୁହି
 ମୋହର ଶପଥ ତୋତେ ଠାକୁରଙ୍କ ରାଣ
 ଏ କନ୍ୟା ଗୋଟିକୁ ତୁହି ରଖ ସମ୍ଭାଳିଣ ।

ସ୍ୱାମୀକି କହିଲେ ସତୀ ନ କରନ୍ତୁ ଆନ
 ମୁହଁ ଜାଣଇ ଲକ୍ଷ୍ମଣଠାରେ ତାର ମନ ।
 ତେର ବରଷ ରହିଲା ଏକମେଳ ହୋଇ
 ଲକ୍ଷ୍ମଣଙ୍କୁ ଦେଖୁ ମୋତେ ବିକଳ ଲାଗଇ ।
 ସୀତାଠାରୁ ରାମ ଏହି ବଚନ ଶୁଣିଣ
 ଲକ୍ଷ୍ମଣେ ବୋଇଲେ କର ଏହାକୁ ବରଣ ।
 ଲକ୍ଷ୍ମଣ ବୋଇଲେ ମୋର ନ ବଳଇ ମତି
 ପରସ୍ପରୀ ହରଣରେ ନରକେ ପଡ଼ନ୍ତି ।
 ଏହା କହିଣ ଲକ୍ଷ୍ମଣ ହୋଇଲେ ମଉନ
 ଯା ତୁଲେ ପ୍ରୀତି ନୋହିବ ମୋର କଦାଚନ
 ଏ ସକଳ କଥା ସ୍ୱର୍ପା ବସି ଶୁଣୁଥିଲା
 ସାମାନ୍ୟ ନର ବୋଲିଣ ମନେ ବିଚାରିଲା ।
 ବୋଲଇ ତିନିଜି ଧରି ମୁହଁ ଗିଳିଦେବି
 ପୁଣି ବୋଲେ ଏ ନାରୀକି ଭ୍ରାତେ ସମର୍ପିବି ।
 ଏମନ୍ତ ଭାଳି ରାକ୍ଷସୀ ମନେ ରାଗ କଲା
 ଭୀଷଣ ମୂରତି ଧରି ଖାଇବି ବୋଇଲା ।
 ଏହା ଦେଖୁ ରାମଚନ୍ଦ୍ର ବୋଇଲେ ଲକ୍ଷ୍ମଣ
 ସତ୍ତ୍ୱରେ କାଟ ଏହାର ନାସିକା ଶ୍ରବଣ ।
 ଅକ୍ରୋଶେ ଲକ୍ଷ୍ମଣ ତାକୁ ତଳେ ପାତିକରି
 ନାସିକା ଶ୍ରବଣ ଖଡ଼ଗେ ଛେଦିଲେ ତାହାରି ।
 ପୁଣି କେଶ ମୁଣ୍ଡିକରି ଦେଲେ ତାକୁ ଛାଡ଼ି
 ପଳାଇଲା ସୂର୍ଯ୍ୟଶା ଦେଇ ଘୋର ରଡ଼ି ।
 ଲଙ୍କାଗଡ଼ରେ ପ୍ରବେଶ ହୋଇଲା ସେ ବେଗି
 ଲଙ୍କେଶ୍ୱର ତାହା ଦେଖୁ ହେଲା ବଡ଼ରାଗୀ ।
 ରାବଣ ବୋଲେ ଗୋ ତୋତେ କେ କଲା ଏମନ୍ତ
 ସୂର୍ଯ୍ୟଶା କହୁଅଛି ରାବଣ ଅଗ୍ରତ ।
 ଅରଣ୍ୟେ ଦେଖୁଲି ରାମ ଲକ୍ଷ୍ମଣ ଯେ ଦୁଇ
 ତ୍ରେଲୋକ୍ୟମୋହିନୀ କନ୍ୟା ଦେଖୁଲି ଯେ ତହିଁ
 ସେ କନ୍ୟାକୁ ଭକ୍ଷିବାକୁ ମୁହଁ ମନ କଲି
 ରାଗେ ନାସିକା କାଟିଲେ ତହିଁ ମୁଁ ଅଇଲି ।
 ଗର୍ବିତ ରାବଣେଶ୍ୱର ଅଟଇ ଅସୁର
 ସନ୍ନିଧେ ରାଇଲା ଖର ଦୃଷଣ ତ୍ରିଶିର ।
 ରାଜା ବଚନେ ଅଇଲେ ସେହୁ ବୀର ତିନି
 ଆସଇ ସେ ସୂର୍ଯ୍ୟଶା ଦୈତ୍ୟବଳ ଘେନି ।
 ମୃଗୟାର୍ଥେ ଯାଇଥିଲେ ଲକ୍ଷ୍ମଣ ବିପିନେ
 ଦେଖୁଲେ ଆସିଅଛନ୍ତି ବହୁ ଦୈତ୍ୟମାନେ ।
 ଲକ୍ଷ୍ମଣ ଆସନ୍ତେ ସୂର୍ଯ୍ୟଶା ଦେଖାଇଲା
 ଏହି ଯେ ମୋହର କର୍ଣ୍ଣ ନାସିକା ଛେଦିଲା ।
 ତାହାକୁ ଦେଖୁ ଦାନବେ ଦେଲେ ଘୋରରଡ଼ି
 ଲକ୍ଷ୍ମଣ ଉପରକୁ କି ଆସୁଛନ୍ତି ମାଡ଼ି ।

ଦେଖ ଦେଖ ମହିମା ସେ ସୁମିତ୍ରାର ବାଳ
 ଏକାକୀ ମଞ୍ଜିଲା ସେହୁ ଦୈତ୍ୟ ସୈନ୍ୟବଳ ।
 ଶତେ ମର୍ତ୍ତ୍ୟ ରାକ୍ଷସବଳ ସେ ସଜନି
 ଲକ୍ଷ୍ମଣ ନାଶିଲା ତିନିଶତ ଶରଯେନି ।
 ଖର ଦୃଷଣ ତ୍ରିଶିରା ତିନି ମହାବୀର
 ହେଲେ ଶ୍ରୀରାମ ଛେଦିଲେ ତାହାଙ୍କର ଶିର ।
 ବିରସ ହୋଇ ପଳାଏ ତହିଁ ସୂର୍ଯ୍ୟଶା
 ବିଳପି ପଳାଇଲା ସେ ରାବଣର ଲଙ୍କା ।
 ସୋଦରେ ବଧ ହୋଇଲା ବୋଲିଣ ଜଣାଇ
 ଶୁଣିଣ ଆଶ୍ଚର୍ଯ୍ୟ ହୋଇଲାକ ଲଙ୍କାସାଇଁ ।
 ଆଗଙ୍କ ନିଧନ ଶୁଣି ଦୈତ୍ୟ ଦଶକନ୍ଧ
 କି କରିବିବୋଲି ଭାଲେ କ୍ରୋଧେ ହୋଇଅନ୍ଧ
 ବୁଦ୍ଧି ସ୍ମୁରିଲା ମାରୀଚ ନିକଟକୁ ଗଲା
 ଭଉଣୀ ଦୁର୍ଦ୍ଦଶା ତାକୁ ସକଳ କହିଲା ।
 ପଞ୍ଚବଟୀବନେ ଛତି ଶ୍ରୀରାମ ଲକ୍ଷ୍ମଣ
 ହେମ ମୃଗ ହୋଇ ତହିଁ ଚର ଏହିକ୍ଷଣ ।
 ଶୁଣି ମାରୀଚ କହିଲା ଶ୍ରୀରାମଙ୍କ କଥା
 ତା ସଙ୍ଗେ ବିବାଦୀ ତୁମ୍ଭେ ନୁହଁ ଦଶମଥା ।
 ଦଶାନନ ବୋଲେ ଯେବେ ନ ହେବୁ ହରିଣୀ
 ତୋହର ମସ୍ତକ ଖଡ୍ଗେ ପକାଇବି ହାଣି ।
 ମୋହର ବଚନେ ଏବେ ମୃଗରୂପ ଧର
 ପତ୍ରକୁଡ଼ିଆ ନିକଟେ ଯାଇ ତୁହି ଚର ।
 ତୋତେ ମାରିବାକୁ ଗଲେ ଶ୍ରୀରାମ ଲକ୍ଷ୍ମଣ
 ଜାନକାଙ୍କି ହରିନେବି ମୁଁ ଲଙ୍କାଭୁବନ ।
 ସୀତା ନ ପାଇ ଝୁରିବେ ବନେ ଦୁଇଭାଇ
 ଉପାୟେ ଶତ୍ରୁ ମାରିବା ବେଗେ ଚଳ ତୁହି ।
 ଦୁଃଖରେ ମାରୀଚ ମୃଗ ରୂପକୁ ଧଇଲା
 ପତ୍ରକୁଡ଼ିଆ ପାଖକୁ ଚରି ଚରି ଗଲା ।
 ସୀତା ବୋଇଲେ ଶ୍ରୀରାମ ମୁଖକୁ ଅନାଇଁ
 ଅପୂର୍ବ ମୃଗକୁ ଧରି ଦିଅ ହେ ଗୋସାଇଁ ।
 ଜାନକୀ ବଚନ ରାମ ଭାଙ୍ଗି ନ ପାରିଲେ
 ଧନୁଶର ଧରି ମୃଗ ମାରିବାକୁ ଗଲେ ।
 ପଳାଇ ପଶିଲା ମୃଗ ବହୁତ ଦୁର୍ଗମ
 ଅଦୃଶ୍ୟ ହୁଅନ୍ତେ ଶର ବିକ୍ଷିଳେ ଶ୍ରୀରାମ ।
 ଶର ବାଜନ୍ତେ ପଡ଼ିଲା ମାରୀଚ ଅସୁର
 ଶୀଘ୍ର ଡାକିଲା ଲକ୍ଷ୍ମଣ କର ପ୍ରତିକାର ।
 ଲକ୍ଷ୍ମଣେ ଡାକି ବୋଇଲେ ଜନକ ଦୁହିତୀ
 ସ୍ବାମୀଙ୍କି କଷ୍ଟ ପଡ଼ିଲା ତୁମ୍ଭକୁ ଡାକନ୍ତି ।
 ଲକ୍ଷ୍ମଣ ବୋଇଲେ ତୁମ୍ଭେ ହୋଇଲ କି ବାଇ
 କୋଟି ବ୍ରହ୍ମାଣ୍ଡେ ଜିଣିବ କେହୁ ରଘୁସାଇଁ ।

ତୁମ୍ଭେ ଠାକୁରାଣୀ ପୂର୍ବେ ଦେଖୁଅଛ ତୋଳେ
 ପରଶୁରାମଙ୍କ ଦର୍ପ ଧୂସିଲେ ଯେ ହେଲେ ।
 ତ୍ରେଲୋକ୍ୟ ମଧ୍ୟେ ଜିଣିବ ତାଙ୍କୁ ଅଛି କିଏ
 ଏମନ୍ତ ଅନାଦି ମୁଖେ କହ କିପା ମାଏ ।
 ସୀତା ବୋଇଲେକ ମୁହିଁ ଜାଣେ ତୋରମାୟା
 ରାମଙ୍କୁ ମରାଇ ତୁହି ହେବୁ ମୋର ନାହା ।
 ଅନେକ ଝିଙ୍କାସି କଟୁବାକ୍ୟ ସେ ବୋଇଲେ
 ଏଥୁପାଇଁ ଅଇଲୁ ତୁ ଶ୍ରୀରାମଙ୍କ ତୁଲେ ।
 ରାମଙ୍କ ଚିତ୍ତେ ତୋଠାରେ ଚିକେ ଛନ୍ଦ ନାହିଁ
 ଏଡ଼େ କପଟୀ ତୁ ହେଲୁ ତାଙ୍କ ଭାଇ ହୋଇ ।
 ଶୁଣି ଲକ୍ଷ୍ମଣ ବୋଇଲେ ଯୋଡ଼ି ବେନି କର
 ଏହି କଥା କେତେବେଳେ ମନେ ନାହିଁ ମୋର
 ତୁମ୍ଭର ଅଟେ ମାତ କିପରି ବରନ
 ଆଜଯାଏ ଦେଖୁନାହିଁ ମୋ ବେନି ନୟନ ।
 ଏକମାତ୍ର ଠାକୁରାଣୀ ଦେଖୁଅଛି ପାଦ
 ଅକାରଣେ କିପାଁ ମୋତେ ଦିଅ ଅପବାଦ ।
 ତୁମ୍ଭ ସ୍ବାମୀଠାରେ ଯେବେ ମୋର ମାୟା ଥିବ
 ଏହିକ୍ଷଣି ମୋର ତନ୍ତୁ ଭସ୍ମ ହୋଇଯିବ ।
 ବୃଥାରେ ଦୃଷଣ ମୋତେ ଦେଲ ଗୋ ନ ଜାଣି
 ଅପରେ ଦୃଷିତା ହୁଅ ଜନକ ଦୁଇଣୀ ।
 ବ୍ରହ୍ମା ବିଷ୍ଣୁ ଶିବ ଏହି ତିନିଗାର କାଟି
 ବୋଇଲେ ନ ଡେଇଁବୁ ତୁ ଏ ଗାର ତିନୋଟି ।
 ଏ ଗାର ଡେଇଁଲେ ସତୀ ରାମେ ନ ପାଇବ
 ଆନ ଡେଇଁଲେ ନିଶ୍ଚୟ ଭସ୍ମ ହୋଇଯିବ ।
 ଏହା କହି ଚନ୍ଦ୍ର ସୂର୍ଯ୍ୟ ସାକ୍ଷୀ କରାଇଲେ
 ରାମଙ୍କ ଯିବା ମାର୍ଗରେ ଲକ୍ଷ୍ମଣ ଚଳିଲେ ।
 ଲକ୍ଷ୍ମଣ ସେଠାରୁ ରହି ଅଦୃଶ୍ୟ ହୋଇଲା
 ସୀତାଙ୍କୁ ଏକା ଦେଖିଣ ରାବଣ ଅଇଲା ।
 ଗୋଟିଏ ଶିର ତାହାର ଆଉ ବେନିଭୁଜ
 ପାଉଁଶ ବୋଲି ହୋଇଛି ବିଶ୍ରବା ତନୁକ ।
 କର୍ଣ୍ଣରେ ତମ୍ବାକୁଣ୍ଡଳ କପାଳେ ଚନ୍ଦନ
 ପାଦରେ କଠୋର କଷାବସ୍ତ୍ର ପରିଧାନ ।
 ଏକହସ୍ତେ କପାମାଳ ଆରହସ୍ତେ ଆଳ
 ଏମନ୍ତ ବେଶରେ ଗଲା ବିଶ୍ରବାର ବାଳ ।
 କୁଟୀ ନିକଟରେ ହେଲା ଶିବ ଶିବ କହି
 ଲଙ୍ଗ ଚାହିଁଲେ ତାହାକୁ ଦେବୀ ବଇଦେହୀ ।
 କ୍ଷୁଧାର୍ତ୍ତୀ ତପୀ ଏ ଅଟେ ଧରେ ରୁଦ୍ରଦାକ୍ଷୀ
 ଆଶ୍ରମୁଁ ବାହାର ହେଲେ କରେ ଧରି ଭିକ୍ଷା ।
 ଲକ୍ଷ୍ମଣ ବାକ୍ୟକୁ ଏଡ଼ି ଡେଇଁ ଗାର ତିନି
 ଭିକ୍ଷା ନିଅ ବୋଲି ଗଲେ ଜନକ ନୟନୀ ।

ଥାଳ ପାଶେ ଯାନ୍ତେ ଦେଖୁ ଲଙ୍କା ମହାପାଳ
ଆକର୍ଷି ଧଇଲା କରେ ସୀତାଙ୍କ ଅଞ୍ଚଳ ।
ବଳେ ନେଇ ବସାଇଲା ତାଙ୍କୁ ବିମାନରେ
ବେଗେ ରଥ ବାହି ଚଳେ ଦକ୍ଷିଣ ମାର୍ଗରେ ।
ମାର୍କଣ୍ଡ ବୋଇଲେ ଶୁଣ ରାଜା ଯୁଧିଷ୍ଠିର
ଭାବୁବ କୃଷ୍ଣ ଅଷ୍ଟମୀ ଅଟେ ସେ ଦିନର ।
ରବିବାର ଅନୁରାଧା ନକ୍ଷତ୍ରର ଭୋଗ
ନାଗ କରଣ ବୈଧୃତି ନାମରେ ଯେ ଯୋଗ ।
ସେଦିନ ରାବଣ ସୀତା ହରିନେଲା ବଳେ
ମନ୍ଦଯୋଗରେ ପାପିଷ୍ଠ ଏହା କରି ଚଳେ ।
ବେଳ ଦଶଦଣ୍ଡଠାରେ ରାବଣ ଚଳିଲା
ଜଟାୟୁ ପକ୍ଷୀ ଦେଖଣ ରଥକୁ ଗିଳିଲା ।
ରାମ ରାମ କହି ଯହୁଁ କାନ୍ଦିଲେକ ସତୀ
ଅଷ୍ଟ ମାରି ପକ୍ଷୀ ରଥ କଲା ବିନଶ୍ୟତି ।
ଦଶାନନ ରଥ ଭଗ୍ନ ଦେଖୁ ମହାରାଗେ
ଜଟାୟୁ ପକ୍ଷୀର ଡେଣା ଛେଦିଲା ଖଡ଼ଗେ ।
ପୁଷ୍ପକ ରଥ ସ୍ଵରନ୍ତେ ଆସିଲା ବହନ
ତହିଁ ଯାଇ ସୀତା ରଖେ ଅଶୋକ କାନନ ।
ଯୁଧିଷ୍ଠିର ପୁଞ୍ଜାକଲେ ଶୁଣ ମାରକଣ୍ଡେ
ମାରୀଚ ଯେ ନାଶଗଲା ଶ୍ରୀରାମ କୋଦଣ୍ଡେ
ମାୟାମୃଗ ମାରି ରାମ ପୁଣି କଲେ କିସ
ସେହି କଥା ମୋ ଆଗରେ କରନ୍ତୁ ପ୍ରକାଶ ।
ମାର୍କଣ୍ଡ ବୋଇଲେ ତୁମ୍ଭେ ଶୁଣ ଦଣ୍ଡଧାରୀ
ମାରୀଚକୁ ମାରି ରାମ ଅନ୍ୟ ମୃଗେ ମାରି ।
ଲେଉଟିଲେ କନ୍ଧେ ଘେନି ମୃଗଭାର ଗୋଟି
ଅର୍ଦ୍ଧପଥ ମଧ୍ୟରେ ସେ ଲକ୍ଷ୍ମଣଙ୍କୁ ଭେଟି ।
ଲକ୍ଷ୍ମଣେ ଦେଖୁ ବୋଲନ୍ତି ପ୍ରଭୁ ରାମଚନ୍ଦ୍ର
ସୀତାଙ୍କୁ ଛାଡ଼ି ଅଛନ୍ତି ପଡ଼ିଲା ପ୍ରମାଦ ।
ମନେ ଏହା ଭାବୁଁ ତହୁଁ ଅଛଲେ ଶ୍ରୀରାମ
ନ ଦେଖିଲେ ସୀତାଙ୍କୁ ସେ ଯାଇଣ ଆଶ୍ରମ ।
ବହୁ ଆକୁଳେ ବୁଲନ୍ତି ଖୋଜି ସେହି ବନ
ନ ଦେଖୁ ସୀତାଙ୍କୁ ଉଚ୍ଚେ କରନ୍ତି କ୍ରନ୍ଦନ ।
ତାମ୍ରଚୂଡ଼ ପକ୍ଷୀ ତାଙ୍କୁ କହିଲା ବାରତା
ପ୍ରଭୋ ରାବଣ ହରିଲା ତୁମ୍ଭର ବନିତା ।
ତଥ୍ୟ କଥା ତାହାଠାରୁ ପାଇ ରଘୁନାଥ
ମୁକୁଟ ବାନ୍ଧିଲେ ନେଇ ତାମ୍ରଚୂଡ଼ ମାଥ ।
ତହୁଁ ଶ୍ରୀରାମ ଖୋଜିଣ ଯାନ୍ତି ଘୋରବନେ
ଚକ୍ରଥା ଚକୋଇ ଦେଖୁ ପମ୍ପାସର ସ୍ଥାନେ ।
ଶ୍ରୀରାମ ପରାଗନ୍ତେ ସେ କହିଲା ଅଭାବ
କୋପେଣ ଶାପ ତାହାକୁ ଦେଲେକ ରାଘବ ।

ଯାନ୍ତି ଶ୍ରୀରାମ କରନ୍ତି ଘୋରବନ ମାର୍ଗେ
ବକ ଏକ ଦେଖିଲେ ସେ ବନ ପୂର୍ବ ଭାଗେ ।
ତାଙ୍କୁ ପୁଞ୍ଜାକଲେ ରାମ ଦେଖିଲୁ କି ସତୀ
ସେ ବୋଇଲା ହରିନେଲା ଲଙ୍କା ଅଧିପତି ।
ରଥେ ଥାଇ ରାମ ରାମ ବୋଲୁଥିଲେ ସେହି
ଦକ୍ଷିଣ ଦିଗକୁ ରଥ ନେଲା ବେଗେ ବାହି ।
ଏମନ୍ତ ଶୁଣି ସାନନ୍ଦ ହେଲେ ରଘୁବୀର
ରାମବକ ବୋଲି ନାମ ଦେଲେକ ତାହାର ।
ତହୁଁ ଯାଇ ବେଶୁଭଦ୍ରା ନଦୀ ସନ୍ଧିଧାନେ
ଦେଖିଲେ ରାମ ଜଟାୟୁ ପଡ଼ିଛି ସେ ସ୍ଥାନେ ।
ଜଟାୟୁ ବୋଲେ ରାବଣ ରଥ ମୁଁ ଗିଳିଲି
ସୀତା ମରିବେ ଭାବିଣ ପୁଣି ଉଦ୍‌ଗାରିଲି ।
ଦକ୍ଷିଣ ବାରାନ୍ଧିଧର କୁଳେ ସେହି ଲଙ୍କା
ମୋରଗନ୍ତି ଥିଲେ ତୋତେ ସୀତାଦ୍ୟନ୍ତି ଏକା
ତୁମ୍ଭଙ୍କୁ ଏହି ବାରତା କହିବା ନିମନ୍ତେ
ତେଣୁ ପ୍ରାଣ ରହିଅଛି ମମ ହୃଦୟତେ ।
କହିଣ ପରାଣ ତ୍ୟାଗ କଲା ଜଟାୟୁଷ
ତାହାକୁ ଦହିଲେ ରାମ ଜାଳିଣ ହୁତାଶ ।
ଗୋରେଖ ଭେଟିଲେ ରାମ ପରମାର୍ଥ ବନେ
ଅନେକ ଯୋଗ କହିଲେ ରାମଙ୍କୁ ପ୍ରସନ୍ନେ ।
ତହୁଁ ଯାଇ ପ୍ରବେଶିଲେ ମନୋହର ବନ
ମଣି ବନ୍ଧା ଦେଇ ତହୁଁ କଲେ କ୍ଷୀରପାନ ।
ତହୁଁ ଯାଇ ପରବେଶ ଅସକନ୍ଦ ବନେ
ଜୟ ବନରେ ଭେଟିଲେ ପବନ ନନ୍ଦନେ ।
ଲକ୍ଷ୍ମଣ ହନୁମନ୍ତର ହୋଇଲା ପୀରତି
ବକ୍ର କାଞ୍ଚି କୁଣ୍ଡଳ ଚିହ୍ନି ରଘୁପତି ।
ପ୍ରତ୍ୟୟ ଗଲେ ଶ୍ରୀରାମ ତୁଟିଲାକ ଭ୍ରମ
ନିଷ୍ଠେ ଏ ଆସର ଭକ୍ତ କରିବ ଏ କାମ ।
ହନୁ ଭକତି ହୋଇଲା ରାମ ପାଦେ ଯହୁଁ
ଜାୟବ ସୁଗ୍ରୀବ କଲେ ଦରଶନ ତହୁଁ ।
ସୁଗ୍ରୀବ ବଚନେ ରାମ ସପ୍ତଶାଳା ଛେଦି
ଆବର ମୈତ୍ରର ଛଳେ ବାଳିବୀର ବଧୂ ।
ସୁଗ୍ରୀବରକୁ ରାଜନ କରି କିଷ୍କିନ୍ଧ୍ୟାରେ
ଆପଣେ ରହିଲେ ମାଲ୍ୟବନ୍ତର ଗୁହାରେ ।
ଶତବଳ ସେ ଜାୟବ ଆବର ସୁଷେଣ
ଗବୟ ଗବାକ୍ଷ ହନୁ ଗନ୍ଧମାରଦନ ।
ନଳ ନୀଳ ସାରସ ଯେ ପାରାସ ଦ୍ଵିବିନ୍ଦ
ସମ୍ପାତି କେଶରୀ ମାଲ୍ୟବନ୍ତ ଯେ ମହେନ୍ଦ୍ର ।
ଏ ବିଧିରେ ବହୁତର ସେନା ଯୁଥପତି
ସୀତା ଖୋଜିବାକୁ ସୁଗ୍ରୀ ଏହାଙ୍କୁ ପେଷନ୍ତି ।

ଜାନକୀ ନିମନ୍ତେ ଚାରିଦିନେ ଦୂତ ଗଲେ
ଦକ୍ଷିଣକୁ ଯାଇ ହନୁ ଲଙ୍କାରେ ମିଳିଲେ ।
ମାୟାରୂପେ ଖୋଜେ ହନୁ ଘରେ ଘରେ ପଶି
ଅଶୋକବନେ ଭେଟିଲା ସୀତା ଶୁଭ୍ର କେଶୀ
ସବୁ ବିଷୟ କହିଲା ଜାନକୀ ପାଶରେ
ଆସିବାବେଳରେ ପଶେ ସେ ମଧୁବନରେ ।
କିଙ୍କର ଶାଳକଗଣ ତୁଳରେ ସଜନୀ
ନାଶକଲା ବୀର ହନୁ ପାଞ୍ଚପଦ୍ମ ପୁଣି ।
ସେନାପତି ପ୍ରହସ୍ତ ଯେ ଆଉ ଜମ୍ବୁମାଳୀ
ଅକ୍ଷୟ କୁମାର ତୁଲେ ବହୁ ଦୈତ୍ୟ ଦଳି ।
ଇନ୍ଦ୍ରଜିତ ବାନ୍ଧିନୀନ୍ଦ୍ର ପୋଡ଼ିଦେଲା ଲଙ୍କା
ରାକ୍ଷସବଳ ମର୍ଦ୍ଦନ କଲା ବୀର ଏକା ।
ବାହୁଡ଼ି ବାଉଁ କହିଲା ଶ୍ରୀରାମଙ୍କ ପାଶ
ଶୁଣି ରଘୁନାଥ ହେଲେ ବିରସେ ହରଷ ।
ବିଭୀଷଣ ଯେ ଶରଣ ପଶି ଦେଲା ବୁଦ୍ଧି
ପର୍ବତ ଆଣି ସମୁଦ୍ର ସେତୁବନ୍ଧ ବାନ୍ଧି ।
ଇନ୍ଦ୍ରଜିତ କୁମ୍ଭକର୍ଣ୍ଣ ପୁଣି ଯମପଦ୍ମ
ମଉ ଉନ୍ମୁଗ ଅନ୍ଧକ ଆଉ କାଳପଦ୍ମ ।
ମହାପାରୁଣ ଯେ ନରାନ୍ତକ ଦେବାନ୍ତକ
କୁମ୍ଭ ନିକୁମ୍ଭ ତାରାକ୍ଷ ଆଉ କୁଳୁପାକ୍ଷ ।
ଘୋରମୁ ଗଜମୁଖ ଗନ୍ଧର୍ବ ଅସୁର
ଶୁକ ସାରଣ ନିକୁମ୍ଭ ବୀରବାହୁ ବୀର ।
ସୁରଭ ମହୀରାବଣ ରାବଣର ମୂଳେ
ସ୍ଥଳଜଙ୍ଗ ଆଦି ଦୈତ୍ୟ ନାଶଗଲେ ହେଲେ ।
ସୀତା ପରୀକ୍ଷା ଦେଲେ ଯେ ଲଙ୍କାରେ ମୁରାଟ
ବିଭୀଷଣେ ମନ୍ଦୋଦରୀ ଦେଲେ ଶିରେ ପାଟ
ଅନେକ ସାନନ୍ଦ ହେଲେ ବାନର ସଜନି
ଉତ୍ତମ ମୂରତି ଗଲେ ସୀତା ସଙ୍ଗେ ଘେନି ।
ମେଦିନୀ ଭାରାକୁ ହେଲେ ଶ୍ରୀରାମ ନିବାରି
ବହୁତ ସାନନ୍ଦ ହେଲେ ସ୍ୱର୍ଗେ ବକ୍ରଧାରୀ ।
ଅଯୋଧ୍ୟାରେ ଅଭିଷିକ୍ତ ହେଲେ ରଘୁନାଥ
ରକ୍ଷିମାନେ ଅର୍ଘ୍ୟଦେଲେ ରାମଙ୍କୁ ଦୂରିତ ।
ଶୁଣ ବାବୁ ଯୁଧିଷ୍ଠିର ମାର୍କଣ୍ଡ କହନ୍ତି
ଶ୍ରୀରାମ ପ୍ରାୟେ ଠାକୁର ଭୋଗିଲେ ବିପତ୍ତି ।
ସେ ପୁଣ ଦୁଃଖ ସହିଲେ କର୍ମର ଅବଳେ
ରାଜ୍ୟେ ଆସି ପୁଣି ରାମ ସୁଖଭୋଗ କଲେ ।
ବାବୁ ଦୁଃଖ ସୁଖ ଦିନ ରାତି ଯେ ସମାନ
ମୁଁ ଯାହା କହିଲି ତାହା ସତ୍ୟକରି ଘେନ ।
ଏହିପରି ଲାଗିଅଛି ଜାଣ କାଳେ କାଳେ
ଦେହୀଲୋକେ ଭୋଗକରେ ସୁଖଦୁଃଖ ବେଳେ

ଦୁଃଖ ଅନ୍ତେ ସୁଖ ପୁଣି ହେଉଥାଏ ଭୋଗ
ଏହାକୁ ଚିହ୍ନି ରଖିଲେ ବୋଲି ମହାଭାଗ ।
କହନ୍ତି ଅଗସ୍ତି ମୁନି ଶୁଣ ଆହେ ଶ୍ରୋତା
ଆରଣ୍ୟକ ପର୍ବର ଯେ ଏମନ୍ତ ବାରତା ।
ଶୁଣିଣ ଧର୍ମଙ୍କ ସୁତ ଆନନ୍ଦିତ ହେଲେ
ଦଣ୍ଡକ ଅରଣ୍ୟ ସର୍ବେ ପ୍ରସ୍ଥାନ କରିଲେ ।
ଜୟ ଜୟ ରଘୁନାଥ ଦଶରଥ ସୁତ
ସତ୍ୟସନ୍ଧ୍ୟା ବୋଲି ତୁମ୍ଭେ ଜଗତେ ବିଦିତ ।
ଯାଗ ରଖ ତାଡ଼କାକୁ କରିଅଛ ହତ
ତରଣ ଲଗାଇ ନାରୀ କଲ ଯେ ମୁକତ ।
ଶିବଧନୁ ଭାଙ୍ଗିବାରୁ ଜାନକୀଙ୍କ ତାତ
ନିଜ ଜନ୍ମ୍ୟା ସମର୍ପିଲେ ହୋଇ ଆନନ୍ଦିତ ।
ବନେ ବିହରିଲ ଭାଇ ଭାରିଯା ସହିତ
ସୀତାଙ୍କୁ ଚୋରାଇ ନ୍ୟନ୍ତେ ବିଶ୍ରବାର ସୁତ ।
ରଣେ ତାହାକୁ ମାଇଲ ତା ବଂଶ ସହିତ
ଦୁଷ୍ଟକୁ ମାରି ନାଶିଲ ଦେବଙ୍କ ଆରତ ।
ମୁହିଁ ଯେ ଅଧର୍ମୀ ପାପୀ ଆହେ ସୀତାକାନ୍ତ
ସର୍ବଦା ତୁମ୍ଭର ଅଟେ ଅଭକତ ପୁତ୍ର ।
ମୋହର ବିପଦରାଶି ନୋହିଲାକ ହତ
ତୁମ୍ଭର ଶ୍ରୀପଦ୍ମପାଦେ ରହୁନାହିଁ ଚିତ୍ତ ।
ଆବର ମାୟା ଜଞ୍ଜାଳେ ହୋଇ ଜଡ଼ିଭୂତ
ତୁମ୍ଭ ନାମ ଧ୍ୟାନ ମନୁ ହୁଅଇ ବିସ୍ମୃତ ।
ଏହା ଯେପରି ନ ହୁଏ କର ସେହିମତ
ଶାରଳା ଦାସ ମାଗଇ ଏ ଭିକ୍ଷା ସତତ ।



ସତ୍ୟଭାମା ଓ ଦ୍ରୌପଦୀଙ୍କ

କଥୋପକଥନ

ଏଥୁ ଅନନ୍ତରେ ପୁଣି ମନୁ ଦଣ୍ଡଧର
ଅଗସ୍ତି ମୁନିଙ୍କ ପାଦେ କରି ନମସ୍କାର ।
ପୁଛାକଲେ ଏଥୁଅନ୍ତେ ପୁଣି ହେଲା କିସ
ସେ କଥା କହନ୍ତୁ ମୁହିଁ ଶୁଣି ହେବି ତୋଷ ।
ଅଗସ୍ତି ମୁନି କହିଲେ ଶୁଣ ଦଣ୍ଡଧାରି
ଏଥୁଅନ୍ତେ ଯାହା ହେଲା କହୁଛି ବିସ୍ତାରି ।
ଦଣ୍ଡକ ଅରଣ୍ୟେ ଯାନ୍ତେ ପଶ୍ଚିମ ପ୍ରଶସ୍ତେ
ବିଷ୍ଣୁଭଦ୍ର ବୋଲିକରି ଏକଇ ବନସ୍ତେ ।
ରୁଦ୍ରାଙ୍ଗୀ ବୋଲିଣ ତହିଁ ବହେ ନଦୀଗୋଟି
ମେରୁ ଦକ୍ଷିଣ ଭାଗରୁ ବହଇ ସେ ପୁଟି ।
ଅନିଲକ ବୋଲି ତହିଁ ଏକଇ ପର୍ବତ
ତାହା ଉପରେ ବିଜୟ କଲେ ପଞ୍ଚଭୂତ ।

ତାହାଙ୍କ ପାଶେ ଅଛନ୍ତି ହ୍ରସ୍ବ କୁମାରୀ
ରକ୍ଷିମାନେ ତାଙ୍କ ପାଶେ ଛନ୍ତି ବେଢ଼ିକରି ।
ବୈଶାଖ ଶୁକଳପକ୍ଷ ଦ୍ଵିତୀୟାର ତିଥି
ରୋହିଣୀ ନକ୍ଷତ୍ର ଆଉ ବାର ବୃହସ୍ପତି ।
ବାଳବ ନାମେ କରଣ ଶୁଭ ନାମେ ଯୋଗ
ବୃଷ ସଂକ୍ରାନ୍ତିକୁ ଦିନ ସତାଇଣ ଭୋଗ ।
ସେ ଦିନ ନାରକାସୁର ବଧୁଲେ ଶ୍ରୀହରି
ଆଣିଲେକ ଷୋଳସସ୍ର କନ୍ୟା ଗୋପନାରୀ ।
ସତ୍ୟଭାମା ସାରଥ୍ୟ ଯେ ନାରାୟଣ ରଥେ
ଯୁଧିଷ୍ଠି ଭେଟିଲେ ବିଷ୍ଣୁଭଦ୍ରା ପରବତେ ।
ଦୂରୁ ଦେଖୁ ନନ୍ଦିଘୋଷ ହରି କଲେ ତେଜ୍ୟା
ଯୁଧିଷ୍ଠିରଙ୍କ ଚରଣେ ନମି ଦେବରାଜା ।
କୃଷ୍ଣଙ୍କୁ ଦେଖୁ ସାନନ୍ଦ ହେଲେ ଧର୍ମସୁତ
ଆସ୍ଥାନୁ ଉଠିଣ ତାଙ୍କୁ କଲେ କୋଳାଗ୍ରତ ।
ବଚବୃଷ ତଳେ ଥିଲା ପାଞ୍ଚାଳ ଦୁହିତୀ
ତାଙ୍କ ସନ୍ନିଧେ ମିଳିଲେ ଯାଇ ଶକ୍ରାବତୀ ।
ଦ୍ରୌପଦୀ ପାଶେ ବସାଇ ସେ ସତ୍ୟଭାମାଙ୍କୁ
କୁଶଳ ବାରତା ପୁଣି ପୁଚ୍ଛିଲେ ତାହାଙ୍କୁ ।
ସତ୍ୟଭାମା ବୋଇଲେକ ଶୁଣ ମହାଦେବୀ
ସ୍ତ୍ରୀକୁଳେ ଜାତ ହୋଇ ତୁ ବଡ଼ ସାଧବୀ ।
ସମସ୍ତ ଲକ୍ଷଣେ ପୂର୍ଣ୍ଣ ଅଟୁ ଯାଜ୍ଞସେନୀ
ସଂସାରରେ ବୋଲାଉଲୁ ପାଣ୍ଡବ ଘରଣୀ ।
କଥାଏକ ଅଛି ମୁହିଁ ତୁମ୍ଭଙ୍କୁ ପୁଚ୍ଛିବି
ଭାବରେ କହିବି ମୋତେ ମୁଁ ଯାହା କହିବି ।
ଦ୍ରୌପଦୀ ବୋଇଲେ ତୋର ଶ୍ରୀହରି ବଲ୍ଲଭ
କେବଣ କଥା ତୋହର ଅଛଇ ଅଭାବ ।
ତୁମ୍ଭ ପୁଚ୍ଛିବା କଥାଏ ହେଲେ ମୋର ଜ୍ଞାନ
ନିଶ୍ଚୟ କହିବି ତୋତେ କହ ସେ ବଚନ ।
ପାଞ୍ଚାଳୀ ଆଗେ କହିଲେ ତହୁଁ ଶକ୍ରାବତୀ
ପୁରୁଷଙ୍କ ବଶ ଜାଣୁ ତୁହି ଗୋ ଦ୍ରୌପଦୀ ।
ବଦ୍ଧିଣ ସହସ୍ର ଆମ୍ଭେ କୃଷ୍ଣର ଯେ କନ୍ୟା
ସବୁପୁରେ ପରବେଶ ହୋଇ ଦେବକନ୍ଧା ।
ଅଷ୍ଟପାଟବଂଶୀ ଆମ୍ଭେ ଆଉଁ ଦିବାରାତି
ଏତେ କନ୍ୟା ମନାଇଣ ନ ପାରୁ ଶ୍ରୀପତି ।
ତୋର ଚରିତ କେମନ୍ତେ ଅଟଇ ଗୋ ମାଏ
ଏକ ସ୍ତ୍ରୀ ପଞ୍ଚପତି ଦେଖିବା ଉପାୟେ ।
ନ ଜାଣଇ ସ୍ତମ୍ଭ ମୋହ ପୁରୁଷଙ୍କୁ ଭଣ୍ଡି
ସେ ବିଦ୍ୟାରୁ ମୋର ଆଗେ କହ ଏକକାଣ୍ଡି ।
ଯେବଣ ମନ୍ତ୍ରେ ମୋହିବି ମୁହିଁ ଚକ୍ରପାଣି
ସୁଦୟା କରିଣ ମୋତେ କହ ଗୋସାମଣି ।

ଅନେକ ବିନୟା ହୋଇ ସତ୍ୟଭାମା କହି
ସତ୍ୟ କରିଣ କହିବୁ ମୋତେ ତୁ ବୁଝାଇ ।
ବୋଲନ୍ତି ପାଞ୍ଚାଳୀ ଶୁଣ ଆଗୋ ଶକ୍ରାବତୀ
ସତ୍ୟ କହିବି ତାହା ନ କରିବୁ ପ୍ରତୀତି ।
ନ ଜାଣଇ ଔଷଧୁ ନ ଜାଣେ ମନ୍ତ୍ରକାଣ୍ଡି
ନୁହଇ ମୁଁ ଜ୍ଞାନଦାତା ନୁହଇ ପାଖଣ୍ଡି ।
ମୋହର କର୍ମରେ ଜାଣ ଅଛି ପାଞ୍ଚପତି
ବିଚାରି ଖଟଇ ମୁହିଁ ତାହାଙ୍କ ପ୍ରକୃତି ।
ନିତି ସାଧ ମତେ ମୁହିଁ କରେ ତାଙ୍କ କର୍ମ
ପାଞ୍ଚପତି ସେବୁଥାଏ ଚିନ୍ତି ଦେବଧର୍ମ ।
ନ କରଇ ବ୍ରତ ମୁହିଁ ସୁପକାର ବିଧି
ନିତ୍ୟହେଁ ଜାଣଇ ମୁହିଁ ରାକ୍ଷଣୀ ପ୍ରସିଦ୍ଧି ।
ଏକଗତ ଅଛନ୍ତି ମୋ ଧାଇ ପରିବାରୀ
ସର୍ବ ଚରଚଇ ମୁହିଁ ନିତ୍ୟକର୍ମ ସାରି ।
ଅଶ୍ଵଶାଳ ଗଜଶାଳ ସବୁଲାଗେ ଚିନ୍ତା
ଏକାନ୍ତେ ଆରାଧ୍ୟ ଥାଇ ମୁହିଁ ପତିଭକ୍ତା ।
ସ୍ଵାମୀ ଆଦି କରି ଯେତେ ଦାସ ଦାସୀଗଣ
ସମସ୍ତଙ୍କୁ ମୋର ହୃଦେ ଏକଇ ସମାନ ।
ସମସ୍ତେ ଜାଣନ୍ତି ମୋର ଛନ୍ତି ପାଞ୍ଚପତି
ଭଜନାତ ନାହିଁ ମୋର ସବୁଠାରେ ଭକ୍ତି ।
ଧାର୍ମିକ ବିବେକ ଆଉ ପଣ୍ଡିତ ସୁଯୋଗ୍ୟ
ଧୃତିଶୁଚି ସହିତେ ଯେ ଉଦେ ହୁଏ ଭାଗ୍ୟ ।
ଆବର କଥାଏ ତୁମ୍ଭେ ଶୁଣ ଶକ୍ରାବତୀ
ମନ୍ତ୍ର ଔଷଧୁର ଅଛି ଏକଇ ଭାରତୀ ।
ଜ୍ଞାନପୁରୀ ବୋଲିକରି ଏକଇ ଗ୍ରାମରେ
ଜଣେ ବିପ୍ର ଥିଲା କଳ୍ପ ନାମରେ ସେଠାରେ ।
ସେ କଳ୍ପ ଦ୍ଵିଜ ବସିଣ ହର୍ଷେ ଏକଦିନ
ତାର ଘରଣୀକୁ ଡାକି ବୋଇଲା ଏସନ ।
ଶୁଣ ସଜ୍ଞାତୁଣୀ ମୁହିଁ କହେ ସଦଭାବେ
କନ୍ୟାଏ ଆଣିବି କର ସନମତ ଏବେ ।
ତାହା ଶୁଣିଣ ବିରସ ହେଲା ଶାଳୁମତୀ
ଲୋଡ଼ିଲା ମନ୍ତ୍ର ଔଷଧୁ ବୁଲି ତଉକତି ।
ଅନେକ ଔଷଧୁ ନାରୀ କରଇ କାନ୍ତକୁ
କେବେହେଁ ତୃପତି ନୁହେଁ ତାହାର ମନକୁ ।
କରଜୀ ନାମରେ ଥିଲା ଏକଇ ପିଣାତୀ
ଲୋକଙ୍କୁ ଭଣ୍ଡାଇ ବହୁ ଧନରତ୍ନ ସଞ୍ଚୁ ।
ତାହାକୁ ନିକଟେ ଡାକି ବୋଲେ ଶାଳୁମତୀ
ସୁହାଗ ଔଷଧୁ ଦେବୁ ହେବି ମୁଁ ତୃପତି ।
ସ୍ଵାମୀ ଯେଉଁପରି ଆଉ ନ ଆଣେ ତରୁଣୀ
ଏମନ୍ତ ଔଷଧୁ ତୁହି ମୋତେ ଦେବୁ ଆଣି ।

ଶୁଣି ମୂଳିକା ଖଣ୍ଡିଏ ଦେଲା ସେ ରାକ୍ଷସୀ
ବାଟି ଭୋଜନରେ ତୋର ସ୍ବାମୀକି ଦିଅସି ।
କିଛି ଧନ ଘେନି ତହିଁ ପିଣ୍ଡାରୁଣୀ ଗଲା
ରବିବାରେ ତା ସ୍ବାମୀକି ଭୋଜନେ ପର୍ଷିଲା ।
ସ୍ତ୍ରୀ ସ୍ବାଭାବ ଅଟଇ ତାର ମନ୍ଦ ବୁଦ୍ଧି
କାଳେ ହେଲା ତାର ସେହି ବିପାକ ଔଷଧି ।
ଜଳୋଦରୀ ହୋଇ ତାର ବଢ଼ିଗଲା ପେଟ
ପ୍ରାଣ ଶେଷକାଳ ଆସି ହୋଇଲା ନିକଟ ।
କିଛିଦିନ ଅନ୍ତେ ଜଳ ବିପ୍ର ନାଶଗଲା
ତଦପରେ ଶାଳୁମତୀ ପରାଣ ହାରିଲା ।
ଶାଳୁମତୀକି ଶମନଦୃତେ ଘେନିଗଲେ
କୃତାନ୍ତକ ବସି ତାହା ବିଚାର ଯେ କଲେ ।
ଜନ୍ତୁନାଥ ବୋଇଲେ ଏ ସ୍ବାମୀଠାରେ ଦ୍ରୋହୀ
ଏହି ମୋଡ଼ୀ ପାପିଷ୍ଠୀର ମୁଖ ଯେ ନ ଚାହିଁ ।
ନିଜ ସ୍ବାମୀକି ନାଶିଲା ଔଷଧି ଦେଇଣ
ଏହା ମାଂସ ପୋଡ଼ କାଟି ତିରଣ ପ୍ରମାଣ ।
ତିନି ବରଷ ପର୍ଯ୍ୟନ୍ତ ତା ମାଂସ ପୋଡ଼ିଲେ
ତହିଁ ଭେକ କରି ଜୀର୍ଣ୍ଣକୃପେ ପକାଇଲେ ।
ଦ୍ରୋପଦୀ ବୋଇଲେ ଆଗେ ସତ୍ୟଭାମା ଶୁଣ
ଔଷଧି କଲା ସ୍ତ୍ରୀଙ୍କ ଏମନ୍ତ କଷଣ ।
ଭାବରେ ସେବା କରିଣ ଭଜନ୍ତି ଯେ ମତି
ପତିଭକ୍ତା ସ୍ତ୍ରୀଙ୍କର ହୁଏ ସଦଗତି ।
ମୁହିଁ ଦେଖିଲି ତୋହର ଭାଗ୍ୟବତୀ ପଣ
ଅର୍ଜୁନାୟା କରିଛନ୍ତି ତୋତେ ନାରାୟଣ ।
ତୋର ଯୋଗୁଁ ଇନ୍ଦ୍ରଠାରେ ଅପ୍ରୀତି ହୋଇଲେ
ତାକୁ ଜିଣି ପାରିଜାତ ତୋତେ ଆଣି ଦେଲେ
ଗୋସିଂହ ଦଉତ ବଧ କରାଇଲୁ ଏକା
ଏବେ ବଧ କରାଇଲୁ ଦନୁଜ ନାରକା ।
ଜାଣିଣ ଖଟିଛୁ ତୁହି ସ୍ବାମୀର ପ୍ରକୃତି
ତେଣୁ ସତ୍ୟଭାମା ତୁହି ଅଟୁ ଭାଗ୍ୟବତୀ ।
ପୁରୁଷ ବେଭାରେ ଜାଣ ତଉଝଠି କଲା
ଏଥକୁ ଶୀତଳକାରୀ ଅଟନ୍ତି ଅବଳା ।
ପରେ ଜନ୍ମ ହୋଇ ହୁଏ ହୃଦର ବଲ୍ଲଭୀ
ପୁତ୍ର-ପୁତ୍ରୀ ଜନମିଲେ ବୋଲାଏ ସେ ତ୍ରିଭି ।
ତିନି ଅକ୍ଷର ଅଟଇ ସ୍ତ୍ରୀଙ୍କର ନାମ
ଏ ବିଧି ତିନି ଅକ୍ଷରେ ଉତ୍ତପଡ଼ି ବ୍ରହ୍ମ ।
ପତି ଆସନ୍ତେ ଆସନ କରି ପରିତ୍ୟକ୍ତା
ପତି ପ୍ରୀତିରେ ମୋହିତ ମଣ୍ଡଣି ସୁଶଯ୍ୟା ।
ଆଗେ ସତ୍ୟା ଏହିପରି ଖଟିଲେ ସ୍ବାମୀକି
ମନ୍ତ୍ର ମଉଷଧି ଆଉ ଲୋଡ଼ିବ କାହିଁକି ।

ସେ ଯେ ଅପର୍ଣ୍ଣା ଅନାଦି ପୁଣି ସିଦ୍ଧବୁଦ୍ଧି
ସତ୍ୟଭାମାକୁ ସୁବାକ୍ୟ କହିଣ ପ୍ରବୋଧ ।
ପୁଣି ବୋଇଲେ ତୁମ୍ଭେ ତ ଜଗତର ମାତ
ମୋତେ ପୁଚ୍ଛିଲ ତୁମ୍ଭଠୁଁ ଜାଣେ କି ବହୁତ ।
ଏହାଶୁଣି ସତ୍ୟଭାମା ଆନନ୍ଦିତ ହେଲେ
ଧନ୍ୟ ଧନ୍ୟ ଦ୍ରୋପଦୀକି ବହୁ ପ୍ରଣାମିଲେ ।
ତେଣେ ଶ୍ରୀକୃଷ୍ଣ ଆବର ଧର୍ମ ଯୁଧିଷ୍ଠିର
ଦୁଃଖ ସୁଖ କଥା କ୍ଷଣେ ହେଲା ଦୁହିଙ୍କର ।
ଯୁଧିଷ୍ଠି ବୋଇଲେ ସଦା ଆମ୍ଭ ଦୁଃଖ ଏହି
କେବେ ତାରିବୁ ଆମ୍ଭଙ୍କୁ ତୁହି ଦୟାବହି ।
ଶ୍ରୀକୃଷ୍ଣ ବୋଇଲେ ଦେବ ଆଉ କିଛି ଦିନେ
ବନବାସ ଦୁଃଖ ଯିବ ନ ଭାବନ୍ତୁ ମନେ ।
ଏହା କହିଣ ତାହାଙ୍କ ଚରଣେ ନମିଲେ
ବିଦାୟ ହୋଇ ଆପଣା ରଥରେ ବସିଲେ ।
ସତ୍ୟଭାମା କୃଷ୍ଣ ଦୁହେଁ ରଥେ ବସିଗଲେ
ଆପଣା ଭୁବନେ ଯାଇ ପ୍ରବେଶ ହୋଇଲେ ।
ହେ ବ୍ରଜରାଜ ନନ୍ଦନ ଚିତ୍ତକଣ କାଳିଆ
କଦମ୍ବମୂଳ ବିହାର ହେ ବାଙ୍କଚୂଳିଆ ।
ଦୁଷ୍ଟଙ୍କ ଦର୍ପଦଳନ ହେ ବନମାଳିଆ
ସର ଲବଣୀ ଖାଇଲ କରି ଚୋରାଣିଆ ।
ଯମୁନାରେ ହୋଇଥିଲ ଅନେକ ଘାଟିଆ
ଠକିଲ ଗୋପୀଙ୍କୁ ତୁମ୍ଭେ ହୋଇଣ ବଣିଆ ।
କାଳିକି ଦଳିଲ ଫେରୁପରେ ହୋଇ ଠିଆ
କେ କହିବ ତବ ଲୀଳା ହେ ଚକାତୋଳିଆ ।
ଏହି ଭିକ୍ଷା ମାଗେ ମୁହିଁ ହେ ନବଘନିଆ
ମୋତେ ସାହା ହୁଅ କହେ ଶାରଳା ଦାସିଆ ।



ନଳରାଜା ଉପାଖ୍ୟାନ

କହନ୍ତି ଅଗସ୍ତି ଆହେ ମନୁ ମହାପତି
ଏ ଉତ୍ତାରୁ ଯାହା ହେଲା ଶୁଣ ଦେଉ ମତି ।
ଶ୍ରୀକୃଷ୍ଣ ତ ଦ୍ବାରାବତୀପୁରେ ବିଜେକଲେ
ଏ ସମୟେ ବ୍ୟାସଦେବ ଆସି ପ୍ରବେଶିଲେ ।
ପାଣ୍ଡବ ତାହାଙ୍କୁ କଲେ ଭକ୍ତିରେ ପୂଜନ
ବସିବାକୁ ଦେଲେ ଆଣି କୁଶର ଆସନ ।
ମୁନି ତାହାଙ୍କୁ ବାଞ୍ଛିଲେ ବହୁତ କଲ୍ୟାଣ
ଦୁଃଖେ ଯୁଧିଷ୍ଠିର ଦେବ କହିଲେ ବଚନ ।
ଶୁଣ ତାତ ପୁଣ୍ୟବନ୍ତ ଅଟେ ଦୁର୍ଯ୍ୟୋଧନ
ରାଜା ହେଲା ଆମ୍ଭଙ୍କୁ ଯେ ନ ମିଳଇ ଅନ୍ଧ ।
ଯେଉଁଦିନ ଯାଉ ବନଫଳ ଆମ୍ଭେ ଖାଉ
ଅଳସ ଜାତ ହୋଇଲେ ଉପବାସେ ଶୋଉ ।

ବଦନ୍ତି ବ୍ୟାସ ତୁମ୍ଭେ ଶୁଣ ଯୁଧିଷ୍ଠିର
 ଦୁଃଖ ସହିଲେ ଯେ ସୁଖ ହୋଇବ ତୁମ୍ଭର ।
 ସତ୍ୟେ ଇକ୍ଷ୍ବାକୁ ବଂଶରେ ନଳ ନରପତି
 ମହା ଧର୍ମଶାଳ ରାଜା ପାଇଲାକ ଶାନ୍ତି ।
 ତୁମ୍ଭ ପଞ୍ଚଭ୍ରାତା ତୁଲେ ତୁମ୍ଭର ଯୁବତୀ
 ବଶିଷ୍ଠ ମାର୍କଣ୍ଡେୟ ଆଦି ଲୋମଶ ଅଛନ୍ତି ।
 ଯୁଧିଷ୍ଠିର ପୁତ୍ରାକଲେ ଶୁଣି ନଳକଥା
 କିସମର୍ଥେ ନଳରାଜା ପାଇଲା ଅବସ୍ଥା ।
 ବ୍ୟାସ ବୋଇଲେ କରନ୍ତି ନଦୀକୁଳ ପାଶ
 ନୈଷଧ ବୋଲିଣ ତହିଁ ଅଛି ଏକଦେଶ ।
 ବୀରସେନ ବୋଲି ଏକ ତହିଁର ରାଜନ
 ଅଜାଦସେନର ସେହି ଅଟଇ ନନ୍ଦନ ।
 ବୀରସେନ ପତ୍ନୀ ନାମ ଅଟେ ରତୁମତୀ
 ନଳ ନାମରେ ତାହାର ହୋଇଲା ସନ୍ତତି ।
 ରୂପେ କନ୍ଦର୍ପ ସମାନ ପୁଣି ଜିତେନ୍ଦ୍ରିୟ
 ତେଜସ୍ବୀ ଯଶସ୍ବୀ ଅକ୍ଷପ୍ରିୟା ଅତିଶୟ ।
 କୁଣ୍ଡିନଗ୍ର ବୋଲି ଅଛି ବିଦର୍ଭ ଦେଶରେ
 ତହିଁର ରାଜା ଭୀମକ ନରେନ୍ଦ୍ର ନାମରେ ।
 ରୋମାଞ୍ଚୀ ନାମରେ ତାର ଏକଇ ମହିଷୀ
 ତାର ଗର୍ଭେ ଜାତହେଲେ କନ୍ୟା ତିନିଶିଷି ।
 ଜ୍ୟେଷ୍ଠ ଦୁହିତାର ନାମ ଅଟେ ଦମୟନ୍ତୀ
 ଦମ ଯେ ଦାନ୍ତ ଦମନ ଏ ତିନି ସନ୍ତତି ।
 ଅତ୍ୟନ୍ତ ସୁନ୍ଦରୀ ସେହି ରୂପେ ବରାଜନୀ
 ସୁରାସୁର ନର ଦେଖି ହେବେ ମୁଗ୍ଧମନୀ ।
 କାମଦେବ ମୋହଯିବ ତା ରୂପକୁ ଦେଖି
 ଦିନକର ନାଥ ଯାଇ ନ ପାରେ ଉପେକ୍ଷି ।
 ନୈଷଧ ଦେଶରେ ଅଛି ମାନ ସରୋବର
 ହଂସଯୁଥ ଚରନ୍ତି ଯେ ତହିଁ ନିରନ୍ତର ।
 ଦିନେ ନଳରାଜା ତହିଁ ହଂସେକ ଧଇଲେ
 ଆବର ହଂସ ଯାଇଣ ଗଗନେ ଉଠିଲେ ।
 ହଂସ ବୋଲେ ମୋତେ ନାଶ ନ କର ନୃପତି
 ମୁହିଁ ଏକ କନ୍ୟା ତୋତେ କରାଇବି ପ୍ରାପ୍ତି ।
 କୁଣ୍ଡିନଗ୍ର ଭୀମସେନ ନାମେ ଅଛି ରାୟେ
 ଦମୟନ୍ତୀ ବୋଲି ତାର ଅଛି ଦୁହିତାଏ ।
 ଯେବେ ଆମ୍ଭଠାରେ ପ୍ରିୟଭାବ ରଖୁଥୁ
 ସେ ସୁନ୍ଦରୀ କନ୍ୟା ତୋତେ ଭେଟ କରାଇବୁ
 ଶୁଣିକରି ନଳରାଜା ହୋଇଲେ ଆଶ୍ଚର୍ଯ୍ୟ
 ପକ୍ଷୀ ନର ପରି କହେ ଶୁଣିଲି ମୁଁ ଆଜ ।
 ଅନେକ ରତ୍ନେ ଭୃଷଣ ତାକୁ କଲେ ରାଜା
 ବୋଇଲେ ବିଦର୍ଭ ଦେଶେ ଏବେ ଉଡ଼ି ଯା ଯା

ମୋର କଥାମାନ ଦମୟନ୍ତୀକୁ କହିବୁ
 ଯେମନ୍ତେ ତାହାର ପ୍ରୀତି ମୋର ବଢ଼ାଇବୁ ।
 ଶୁଣିକରି ହଂସପକ୍ଷୀ ବେଗେ ଉଡ଼ିଗଲା
 ବିଦର୍ଭ ଦେଶେ ପୋଖରୀ ପାଖରେ ମିଳିଲା ।
 ପୋଖରୀରେ ଚଳିବାର ଦେଖି ଦମୟନ୍ତୀ
 ସନ୍ନିଧିକି ସେ ହଂସକୁ ରାଇଲେ ତଡ଼ିତି ।
 ଦମୟନ୍ତୀ ପଚାରିଲେ ସତ କହ ହଂସ
 ତୋତେ ଦେଖି କିପା ଜନ୍ମେ ମନରେ ହରଷ ।
 ପକ୍ଷୀ ବୋଇଲାକ ତୁମ୍ଭେ ଶୁଣ ସୁକୁମାରୀ
 ଆମ୍ଭେ ଅଛୁ ଦେବଦୂତ ତୋର ଉପକାରୀ ।
 ନୈଷଧ ଦେଶର ଜାଣ ବୀରସେନ ରାଜ
 ନଳ ନାମରେ ଅଛନ୍ତି ତାହାଙ୍କ ଆତ୍ମଜ ।
 ତାଙ୍କ ସରୋବରେ ଥିଲି ଦେଖିଲି ତାହାନ୍ତ
 ଅତ୍ୟନ୍ତ ସୁନ୍ଦର ସେହୁ ମଦନ ସଂଜାତ ।
 ନଳଙ୍କର ଚିତ୍ରପଟ ଦେଖି ଆଗୋ ଏହି
 ଏହା ସମାନ ସୁନ୍ଦର କ୍ଷତି ମଧ୍ୟେ ନାହିଁ ।
 ତୋହର ସମାନ କେହି ନାହାନ୍ତି ମହାରେ
 ତୁମ୍ଭେ ଦୁହେଁ ଏକଯୋଗେ ହେବ ଯେ କାଳରେ
 ରତି କାମ ପ୍ରାୟ ଶୋଭା ଦିଶିବ ଯେ ଦୁଇ
 ହଂସ କହିଲା ତାହାକୁ ପଚାନ୍ତର ନାହିଁ ।
 କହିଲେ ଅନେକ ମଣାଇଣ ହଂସପକ୍ତି
 ନଳପରେ ସ୍ନେହ ବଢ଼ାଇଲା ଦମୟନ୍ତୀ ।
 ଶୁଣିକରି ଦମୟନ୍ତୀ କହଇ ବଚନ
 ଆରେ ହଂସ ତୋହଠାରେ ଗଲି ମୁଁ ଶରଣ ।
 ଯେପରି ହେବ ମୋହର ନଳ ସଙ୍ଗେ ପ୍ରୀତି
 ଆରେ ହଂସବର ତୁହି କର ସେହିମତି ।
 ହଂସ ବୋଇଲାକ ତୋର କର୍ମହିଁ ସବଳ
 ମୁହିଁ ଆଣି ଭେଟାଇବି ତୋ ପାଖରେ ନଳ ।
 ପଞ୍ଚ ଦିବସକୁ କଷ୍ଟ କରିଣ ସେ ଗଲା
 ଯାଇଣ ନଳ ଆଗରେ ବାରତା କହିଲା ।
 ବୁଢ଼ିଲା ସୁନ୍ଦରୀ ଯେ ତୋହର ପ୍ରୀତିଆଶେ
 କେମନ୍ତେ ହୋଇବୁ ଯାଇ ନଳ ତାର ପାଶେ ।
 ପାଞ୍ଚଦିନ ମଧ୍ୟେ ଯେବେ ବିଦର୍ଭକୁ ଯିବୁ
 ସେଠାରେ ଦମୟନ୍ତୀକୁ ନିଶ୍ଚୟ ପାଇବୁ ।
 ନଳକୁ ଏହା କହିଣ ଉଡ଼ିଗଲା ହଂସ
 ବିଦର୍ଭୀ ନଳକୁ ଭାବି ମନରେ ବିରସ ।
 ସ୍ବାନ ଭୋଜନକୁ ସେହୁ ମଣେ ବିଷପିତା
 ନଳକୁ ମନ ମଧ୍ୟରେ ସଦା କରେ ଚିନ୍ତା ।
 ମୁଦୁସୁଲୀ ତାର ମୁଖ ବିରସ ଦେଖଣ
 ପୁଣିଲା କାହିଁକି ସଖି ଶୁଣୁଛି ବଦନ ।

ଦାସୀ ଆଗେ ଦମୟନ୍ତୀ ସକଳ କହିଲା
 ସେ ଯାଇ ରାଜାର ଆଗେ ସବୁ କଣାଇଲା ।
 ଝିଅ ପିତାଘରେ ଥାଇ ହେଲେ ରଜୋବତୀ
 ଆପଣାର ପିତୃଲୋକେ ଲଭନ୍ତି ଅଗତି ।
 ଶୁଣି ବିରସେ ଭାଳିଣ ଭୀମ ଚକ୍ରବର୍ତ୍ତୀ
 ସ୍ୱୟମ୍ବର କରିବା ଯେ ରାଜାଙ୍କୁ ନିମନ୍ତ୍ରଣ ।
 ପୃଥ୍ୱୀରାଜାଙ୍କୁ କରିବାପାଇଁ ନିମନ୍ତ୍ରଣ
 ସକଳଦେଶେ ପେଷିଲେ ତାଙ୍କି ଚାରଗଣ ।
 ଉତ୍ତର ଦକ୍ଷିଣ ପୂର୍ବ ପଶ୍ଚିମ ଦିଗର
 ସ୍ୱୟମ୍ବରକୁ ଅଇଲେ ସର୍ବ ନରବର ।
 ରଥ ଗଜ ସୈନ୍ୟ ଆଉ ଅଶ୍ୱ ଅପ୍ରମିତ
 ତିନି ଯୋଜନ ମାଡ଼ିଣ ରହିଲେ ସମସ୍ତ ।
 ବାଜଇ ଯେ ବିଜିଘୋଷ ଟମକ ଦାଉଣ୍ଡି
 ବହୁ ରତ୍ନମାନଙ୍କରେ ରଥ ଅଛି ମଣ୍ଡି ।
 ଉତ୍ତରୁ ଚାଲିଣସସ୍ତ୍ର ପଶ୍ଚିମରୁ ତେତେ
 ଦକ୍ଷିଣରୁ ଅୟୁତ ଯେ ପୂର୍ବରୁ ଅୟୁତେ ।
 ବହୁରତ୍ନ ଅଳଙ୍କାରେ ମଣ୍ଡିଛନ୍ତି କାୟେ
 ଭୀମସେନ କଟକରେ ପ୍ରବେଶିଲେ ରାୟେ ।
 ବହୁ ଆନନ୍ଦ ଉତ୍ସବ ନଗରେ ହୁଅଇ
 ଉତ୍ସବ ଦେଖି ନାରଦ ମିଳିଲେକ ତହିଁ ।
 ନାରଦଙ୍କୁ ଦେଖିକରି ଭୀମସେନ ରାଜା
 ତାହାଙ୍କ ପାଦତଳରେ କଲେ ଦିବ୍ୟପୂଜା ।
 ଆସନ ପାଇ ବସିଲେ ନାରଦ ମହର୍ଷି
 କିସ ଉତ୍ସବ ବୋଲିଣ ସଭାରେ ପ୍ରକାଶି ।
 ବୋଲେ ଭୀମରାଜା ତୁମ୍ଭେ ଶୁଣ ବ୍ରହ୍ମଯତି
 ଦୁହିତା ନାମ ମୋହର ଅଟେ ଦମୟନ୍ତୀ ।
 ତାହାପାଇଁ ବର ମୁହିଁ କାହିଁ ନ ପାଇଲି
 ସେଥୁପାଇଁ ସ୍ୱୟମ୍ବର ଏବେ ଆରମ୍ଭିଲି ।
 ନାରଦ ଦେଖିଲେ ଯାଇ ଦମୟନ୍ତୀ ରୂପ
 ଆକାଶ ଇନ୍ଦ୍ର ପୁରରେ ନାହିଁ ଏ ସ୍ୱରୂପ ।
 ତକ୍ଷଣେ ମହାତମା ଯେ ଗଲେ ଅନ୍ତରୀକ୍ଷେ
 କହିଲେ ଅମରସୁର୍ଗେ ଯାଇ ସହସ୍ରାକ୍ଷେ ।
 ଆହେ ଇନ୍ଦ୍ର ମଧ୍ୟପୁରେ ସମ ଚକ୍ରବର୍ତ୍ତୀ
 ଅଶ୍ୱସେନର ନନ୍ଦନ କାର୍ତ୍ତିକର ନାତି ।
 ଦମୟନ୍ତୀ ବୋଲି ତାର ଅଟଇ ନନ୍ଦିନୀ
 ତୋ ଅଭିଷେକେ ଯୋଗାଏ ଶୁଣ ବକ୍ରପାଣି ।
 ରାଜା ନିମନ୍ତ୍ରଣ ତହିଁ କରେ ସ୍ୱୟମ୍ବର
 ତିନିପୁରେ ସେ ବାଲିକୁ ନାହିଁ ପଟାନ୍ତର ।
 ନାରଦ ମୁଖୁଁ ବଚନ ଶୁଣିଣ ମଘବା
 ମାତଲିକୁ ଆଜ୍ଞା ଦେଲେ ରଥ ସାଜ ଯିବା ।

ଇନ୍ଦ୍ରକୁ କହି ନାରଦ ତହିଁ ଗଲେ ବେଗେ
 ଦମୟନ୍ତୀ କଥା କୁହେ କୁବେରଙ୍କ ଆଗେ ।
 ତୋର ଅଳଙ୍କାପୁରକୁ ଯୋଗାଇବ ସେହି
 ପାରୁ ଯେବେ ଧନପତି ଘେନିଥାଏ ଯାଇ ।
 ଶୁଣିଣ ବାହାର ହେଲା କୁବେର ତୁରିତ
 ତତକ୍ଷଣେ ଆରୋହିଲା ସେ କଣ୍ଠର ରଥ ।
 କୁବେରକୁ ଚଳାଇଣ ନାରଦ ମହର୍ଷି
 ଅଗ୍ନି ଦେବତାଙ୍କ ପାଶେ କହିଲେ ସେ ଆସି ।
 ଆହେ ଅଗ୍ନି ତୁମ୍ଭ ତେଜେ ପୃଥ୍ୱୀ ହେବ ଦହି
 ଦମୟନ୍ତୀ ତେଜ ଆଗେ ତୁମ୍ଭ ତେଜ କାହିଁ ।
 ଶୁଣିକରି ବୈଶ୍ୱାନର ଚଳିଲେ ବହନ
 ସେଠାରୁ କଳହପ୍ରିୟ ଗଲେ ତତକ୍ଷଣ ।
 ବରୁଣ ଅଗ୍ରତେ ଯାଇ କହିଲେ ସେ ପୁଣି
 ଭୀମସେନ କଟକକୁ ଯାଅ ଏହିକ୍ଷଣି ।
 ଜଳଭୁବନର ତୁହି ଅଛୁ ଅଧିପତି
 ଏ ପୁରକୁ ଅଳଙ୍କାର ଅଟେ ଦମୟନ୍ତୀ ।
 ବରୁଣ ବାହାର ହେଲେ ନାରଦଙ୍କ ବୋଲେ
 ଗଙ୍ଗାକୂଳରେ ଚାରିହେଁ ଭେଟ ଯେ ହୋଇଲେ
 ଚାରିଦିଗପାଳେ ତହିଁ ଚଳିଲେ ହରଷେ
 ସବୁରି ମନ ବଳିଛି ଦମୟନ୍ତୀ ଆଶେ ।
 ଏକ ଏକ ରୂପ ଧରି ବସିଛନ୍ତି ତହିଁ
 ମର୍ତ୍ତ୍ୟର ଲୋକ ପରାୟେ ଦିଶୁଛନ୍ତି ସେହି ।
 ନଳରାଜା ଚଳିଯାନ୍ତି ଚଢ଼ି ଦିବ୍ୟରଥେ
 ଦିଗପାଳଙ୍କ ସହିତ ଭେଟ ହେଲେ ପଥେ ।
 ଇନ୍ଦ୍ର ପୁଛା କଲେ ତୁମ୍ଭେ ଯାଅ କେଉଁଠାକୁ
 ନଳ ବୋଲେ ଯାଏ ସ୍ୱୟମ୍ବର ଦେଖିବାକୁ ।
 ଇନ୍ଦ୍ର ବୋଇଲେ ନଳକୁ ଏକାନ୍ତରେ ରାଇ
 ଦମୟନ୍ତୀ ପାଶେ ଯାଅ ଆସ ଦୂତ ହୋଇ ।
 ମୁହିଁ ଅଟେ ଦେବରାଜ ଅମରାଧିପତି
 ସଭାରେ ବରଣ କରୁ ମୋତେ ଦମୟନ୍ତୀ ।
 ଅଗ୍ନିଦେବତା କହିଲେ ତାଙ୍କିଣ ନଳକୁ
 ମୋର ରୂପ ଶୁଣ କହ ସେ ଦମୟନ୍ତୀକୁ ।
 ଆମ୍ଭଙ୍କୁ ବରଣ କରୁ ସ୍ୱୟମ୍ବର ସ୍ଥାନେ
 ଅନେକ ଭୋଗ କରିବ ଆମ୍ଭର ଭବନେ ।
 କୁବେର ଏକାନ୍ତେ ତାଙ୍କି କହିଲେ ନଳକୁ
 ଯେପରି କି ଦମୟନ୍ତୀ ବରିବ ଆମ୍ଭଙ୍କୁ ।
 ମହିଁ ରକ୍ଷାପାଳ ଅଟେ ଦେବ ଭଣ୍ଡାରର
 ଆମ୍ଭଙ୍କୁ ବରିଲେ ଭୋଗ କରିବ ଅପାର ।
 ଏପରି କହିଲେ ତାଙ୍କି ନଳକୁ ବରୁଣ
 ଦମୟନ୍ତୀ ପାଶେ କହ ମୋ କଥା ଯାଇଣ ।

ମୁଁ ବାରାଣସି ଠାକୁର ନାମ ରତ୍ନାକର
 ଦମୟନ୍ତୀ ଅନୁରୂପେ ମୁହିଁ ସିନା ବର ।
 ଇନ୍ଦ୍ରକୁ ବରିଲେ ତାର ସୁଖ କାହିଁ ହେବ
 ଅପସରାଙ୍କ ଯୋଗୁଁ ସେହି ଦୁଃଖହିଁ ପାଇବ ।
 କୁବେର ଭାରିଯା ନାମ ଅଟେ ହାରାବତୀ
 ତାହାକୁ ଛାଡ଼ିଯାଇ ନ ପାରେ ଆନ କତି ।
 ଲୁହୁହୁହୁ ବ୍ୟାଧି ଅଛି ଅଗ୍ନିଦେବତାର
 ସ୍ତ୍ରୀକୁ ରମିବାପାଇଁ ଶକ୍ତି କାହିଁ ତାର ।
 ଦମୟନ୍ତୀ ଆଗେ ଏହା କହିବୁ ସକଳ
 ଏହା କହି ହୁଏଁ କାଢ଼ି ଦେଲେ ଜୟମାଳ ।
 ଇନ୍ଦ୍ର ଦେଲେକ ଡିମିର ବିଦାରଣ ମଣି
 ବଶୀକରଣ ଅଞ୍ଜନ ଦେଲେ ଅଗ୍ନି ଆଣି ।
 କୁବେର ଦେବତା ଦେଲେ ମୋହନଯେ ବିଦ୍ୟା
 ଚିରକାଳକୁ ତା ପକ୍ଷେ ହୋଇଲା ସୁବିଧା ।
 ନଳ ବୋଇଲେକ ତାଙ୍କ ପାଦରେ ପ୍ରଣମି
 ପୁଂସ ହୋଇ ସ୍ତ୍ରୀବୃତ କେହ୍ନେ ହେବି ସ୍ବାମୀ
 ନ ଗଲେ ମରିବି ତୁମ୍ଭମାନଙ୍କର ଶାପେ
 ସ୍ତ୍ରୀବୃତ ହେଲେ ପଡ଼ିବି ମୁହିଁ ଜୀର୍ଣ୍ଣକୃପେ ।
 ଦେବତାଏ ବୋଇଲେ ତୁ କିପାଁ ଏହା କହୁ
 ପାପପୁଣ୍ୟ ଯାହା ହୁଏ ଆମ୍ଭେ ତାହା ବହୁ ।
 ଦଧିବାମନ ସୁମରି କର ହୋ ଗମନ
 ଜଣାଯିବ କାର୍ଯ୍ୟସିଦ୍ଧି ହେଲେ ତୁମ୍ଭ ଶୁଣ ।
 ଦେବଙ୍କ ବାକ୍ୟେ ଚଳିଲେ ତହିଁ ସୂର୍ଯ୍ୟବଂଶୀ
 ପୁଣି ବୋଲେ ପୁରେ କେହ୍ନେ ପାରିବି ମୁଁ ପଣି
 ଉଲୁକ ବିଦ୍ୟା ତାହାକୁ ଅଗ୍ନି ଶିଖାଇଲେ
 ତୁ ସର୍ବ ଦେଖୁଛୁ ତୋତେ ନ ଦେଖୁବେ ଭଲେ
 ବରୁଣ ଦେବତା ଦେଲେ ପାଦୁକାର ମନ୍ତ୍ର
 ନବଦ୍ବାପ ବୁଲିବୁ ତୁ କ୍ଷଣକର ମାତ୍ର ।
 ଇନ୍ଦ୍ର ଦେବତା ତାହାକୁ ଦେଲେକ ଅଞ୍ଜନ
 ଏହାକୁ ଘେନି ତାହିଲେ ଦିଶେ ତ୍ରିଭୁବନ ।
 ମୋହନ ବିଦ୍ୟାକୁ ତହିଁ କୁବେର ବିହିଲେ
 ତାହାପାଇ ନଳରାଜା ଆନନ୍ଦିତ ହେଲେ ।
 ସେଠାବରୁ ନଳରାଜା ଚଳିଗଲେ ଖରେ
 ପ୍ରବେଶ ହୋଇଲେ ଯାଇ ଦମୟନ୍ତୀ ପୁରେ ।
 ନଳ ନିମନ୍ତେ ବାଳିକା ହୋଇଛି ବିରହୀ
 ନଳର ରୂପ କେମନ୍ତେ ଦେଖୁବଇଁ ମୁହିଁ ।
 ଏମନ୍ତ ବିଚାର କରି ଭାଲଇ ଯୁବତୀ
 ଏ ସମୟେ ନଳ ତହିଁ ମିଳିଲାକ ଧାତି ।
 ଅଭୂତେ ପୁରୁଷେ ଦେଖୁ ବିଚାରଇ ବାଳୀ
 କେବଣ ଦିଗପାଳ ତୁ ମନର ହିଆଲି ।

ବୋଇଲେ ରାଜନ ମୁହିଁ ଅଟଇ ଗୋ ନଳ
 ଦମୟନ୍ତୀ ବୋଲେ କାର୍ଯ୍ୟ ହୋଇଲା ସଫଳ
 ଯେବଣ ରୂପ ତାଙ୍କର କହୁଥିଲା ହଂସ
 ତହିଁ ସହସ୍ର ଶୁଣରେ ରୂପ ପରକାଶ ।
 ଶ୍ରୀକରେ ଘେନିଣ ଦିବ୍ୟ ନୀଳୋତ୍ପଳ ମାଳା
 ନଳର ପାଶେ ପ୍ରବେଶ ହୋଇଲା ଅବଳା ।
 ନଳ ବୋଇଲାକ ମୋତେ ବରିବୁ କେମନ୍ତ
 ମୁହିଁ ଆସିଅଛି ଦେବଙ୍କର ହୋଇ ଦୂତ ।
 ତୋ ପାଶେ ବରୁଣ ଇନ୍ଦ୍ରକୁବେର ଯେ ଅଗ୍ନି
 ଦୂତକରି ପେଷିଛନ୍ତି ମୋତେ ସୁବଦନୀ ।
 ଚାରିଦିଗପାଳେ ଯିବେ ତୁମ୍ଭ ସ୍ବୟମ୍ଭରେ
 ତାହାକୁ ବରିବ ତୁମ୍ଭେ ନ ବର ଗୋ ମୋରେ ।
 ଦମୟନ୍ତୀ ବୋଲେ ମୋର ଦେବକାର୍ଯ୍ୟ ନାହିଁ
 ହଂସ ଯେବଣ ଦିନରୁ ଗଲା ମୋତେ କହି ।
 ସେ ଦିନରୁ ସଂକଳପ କରିଅଛି ମୁହିଁ
 ନଳ ବ୍ୟତିରେକେ ମୋର ଅନ୍ୟ ପତି ନାହିଁ ।
 ନଳରାଜା ବୋଇଲେ ତୁ ମୋତେ ଯେ ବରିଲେ
 ମୁହିଁ ବଢ଼ି ପାରିବି କି ଦେବେ କୋପକଲେ ।
 ଦମୟନ୍ତୀ ବୋଇଲେ ଯେ ମୋର ଯେହ୍ନେ ବାଞ୍ଛା
 କି କରିବେ ଦିଗପାଳେ ମୋର ତୋର ଇଚ୍ଛା ।
 ସ୍ବୟମ୍ଭର ସ୍ଥାନରେ ତୁ ଥିବୁ ଆପେ ରହି
 ମାଳା ଦେଇକରି ତୋତେ ବରିବଇଁ ମୁହିଁ ।
 ଏମନ୍ତ ବଚନ ଶୁଣି ବାହୁଡ଼ିଲେ ନଳ
 ପ୍ରବେଶ ହୋଇଲେ ଯହିଁ ଛନ୍ଦି ଦିଗପାଳ ।
 ଦମୟନ୍ତୀ ଭେଟିଲି ମୁଁ ତୁମ୍ଭର ନିମନ୍ତେ
 ତୁମ୍ଭେ ଛାଡ଼ିଣ ସେହି ବର ଲୋଡ଼େ ମୋତେ ।
 ଯଦ୍ୟପି ସେ କନ୍ୟା ଆସି ମୋତେ ଯେ ବରିବ
 ତୁମ୍ଭେମାନେ ବଳାକ୍ରାରେ ତାକୁ ଘେନିଯିବ ।
 ଦେବତାଏ ବୋଇଲେ ତୁ ଆଅ ଆମ୍ଭ କତି
 ତୋ ପାଶେ ଆସିଲେ ହରିନେବୁ ଦମୟନ୍ତୀ ।
 ଦିଗପାଳଙ୍କର ରୂପ ରାଜାଗଣ ଦେଖୁ
 ପିଛଡ଼ା ନ ପକାଇଣ ତାହିଲେ ନିରେଖୁ ।
 ବୋଇଲେ ନର ନୁହନ୍ତି ଏହୁ ଦେବଗଣ
 କନ୍ୟା ଲୋଭେ ଆସିଛନ୍ତି ସ୍ବୟମ୍ଭର ସ୍ଥାନ ।
 ତାଙ୍କ ସଙ୍ଗତରେ ଅଛି ସୁକୁମାର ନଳ
 ସେହୁ ଦିଶୁଅଛି ହାଦେ ସମ ଦିଗପାଳ ।
 ଶୁଣ ଆହେ ଯୁଧିଷ୍ଠିର ଆମ୍ଭର ବଚନ
 ନଳ ତରିଲା ମହତ କରି ଦରଶନ ।
 କୟ ବାସବ ଦେବତା ତୋର ଦିବ୍ୟରୂପ
 କାମିନୀ ମନମୋହନ କନ୍ଦର୍ପ ସ୍ବରୂପ ।

ସ୍ବର୍ଗେ ବିଳାସିନୀ ଛନ୍ତି ଚଉଷଠି କୋଟି
ଏକ ପୁରୁଷକେ ତୁହି ଧନ୍ୟ ତୋ ଦର୍ପଣି ।
କୋଟିଏ କୁମାରୀ ତୋର ସକଳେ ସୁନ୍ଦରୀ
ସସ୍ବୟୋନି ହେଲୁ ତୁହି ପରଦାର ହରି ।
କାମୁକ ପୁରୁଷ ତୁହି କାମିନୀରେ ଭୋଳା
ସଦା କଉତୁକେ ଶ୍ରୀଅଙ୍ଗେ କରୁ ଖେଳା ।
ଏକ ଧାରଣାକେ ପାରୁ ସସ୍ବ ନାରୀ ରମି
ଦିବାରାତ୍ରେ ସ୍ବାମୀ ତୁହି ରତିରସେ ଶ୍ରମି ।
କୋଟିଏ ବ୍ରହ୍ମାଣ୍ଡେ ତୁହି ରାଜା ସୁନାସୀର
ସକଳ ଦେବଙ୍କ ପରେ ତୋର ଅଧିକାର ।
ତୋର ଆଜ୍ଞାରେ ଚଳନ୍ତି ବାରିଦ ପବନ
ଯମଦର୍ପ ନିସୂଦନ ଅମର ରାଜନ ।
ବୃନ୍ଦାରକ ନାଥ ତୋର ପାଦେ ଅନୁକ୍ରମେ
ଶରଣ ମାଗେ ଶାରଳାଦାସ ନିତ୍ୟେ ନିତ୍ୟେ ।



ଦମୟନ୍ତୀର ସ୍ବୟମ୍ବର ଓ ନଳ ଦମୟନ୍ତୀଙ୍କର ବନବାସ ଏବଂ ବିଚ୍ଛେଦ

କହୁଛନ୍ତି ବ୍ୟାସଦେବ ଶୁଣ ଯୁଧିଷ୍ଠିର
ଆରମ୍ଭିଲେ ଦମୟନ୍ତୀ ପାଇଁ ସ୍ବୟମ୍ବର ।
ଭୀମସେନ ବୋଲେ ଶୁଣ ସକଳ ନୃପତି
ସ୍ବୟମ୍ବରା କନ୍ୟା ମୋର ଅଟେ ଦମୟନ୍ତୀ ।
ଏହାର ମନକୁ ଜାଣ ଯେ ବର ଆସିବ
ବରଣମାଳା ଦେଇଣ ତାହାକୁ ବରିବ ।
ଏସନକ ସମୟରେ ଭୀମ ନୃପମଣି
କନ୍ୟା ବେଶକରି ସ୍ବୟମ୍ବର ସ୍ଥଳେ ଆଣି ।
ସୁନୟା ନାମିନୀ ଦମୟନ୍ତୀ ମୁଦୁସୁଲୀ
ରାଜାଙ୍କର ରୂପ ଗୁଣ କହଇ ବିସ୍ତାରି ।
ଯାହାର ଯେପରି ଗୁଣ ଅଛି ଏ ମହାରେ
ସୁନୟା କହିଲା ଦମୟନ୍ତୀର ଆଗରେ ।
କେହି ନ ରୁଚଇ ଏବେ ତାହାର ମନକୁ
ଅନୁସରି ଚଉକଟି ଲୋଡ଼ଇ ନଳକୁ ।
କେବଣ ନରପତିକୁ ନୋହେ ତାର ଇଚ୍ଛା
ଏକମାତ୍ର ନଳକୁ ସେ କରୁଥାଏ ବାଞ୍ଛା ।
ଏଶାନ୍ୟରେ କରିଛନ୍ତି ବିଜେ ଦେବଗଣ
ତାଙ୍କପାଶେ ଦେଖେ ଦେବୀ ସେ ନଳରାଜନ
ଶ୍ରୀଭୁଜେ ସୁନ୍ଦରୀ ଘେନି ରତନର ମାଳୀ
ପାଇଲି ସ୍ବାମୀ ମୋହର ମନର ହିଆଳି ।
ଦିଗପାଳଙ୍କ ସମାପେ କୁମାରୀ ଆସନ୍ତେ
ମୋତେ ବରିବ କି ଇନ୍ଦ୍ର ବିଚାରଇ ତିରେ ।

କୁବେର ବିଚାରେ ମୁହିଁ ଅଟେ ଧନପତି
ମୋତେ ଅବା ବରିବ ଏ ଧନେ କରି ମତି ।
ବରୁଣ ବିଚାରେ ମୁହିଁ ଜଳ ଅଧୀଶ୍ବର
କି ଅବା ବରିବ ମୋତେ ଆସେ ନାରୀବର ।
ଅଗ୍ନି ବିଚାରନ୍ତି ମୁହିଁ ଗୁରୁ ତ୍ରିଲୋକର
ମାନ୍ୟ ଆଶେ ହେବ ଅବା ଭାରିୟା ମୋହର
ଏହିପରି ବିଚାରନ୍ତି ଦିଗପାଳମାନେ
ନଳ ବିନା ଦମୟନ୍ତୀ ନ ଇଚ୍ଛଇ ଆନେ ।
ଦେବତାଏ ଜାଣିଲେ ଯେ ଦମୟନ୍ତୀ ମତି
ନଳ ବ୍ୟତିରେକ ଆନେ ନ ବରିବ ସତୀ ।
ତହିଁ ଦିଗପାଳମାନେ କରିଣ ବିଚାର
ନଳରାଜା ଅନୁରୂପେ ହୋଇଲେ ଆକାର ।
ପାଞ୍ଚ ନଳରୂପ ଦେଖୁ ଭାଇଇ ସୁନ୍ଦରୀ
କିଏ ସେ ନଳ ବୋଲିଣ ନ ନ ପାରିଲା ବାରି
ଦମୟନ୍ତୀ ପ୍ରଣମିଲେ ଦେବତାଙ୍କ ପାଦେ
ନଳକୁ ବରିବି ମୋତେ ଦେଖାନ୍ତୁ ନା ହାଦେ
ଦେବତାଏ ବୋଇଲେକ ତୋହର ହିଆଳି
ଅନୁରୂପ ଚିହ୍ନିଦିଅ ବରଣର ମାଳୀ ।
ଦମୟନ୍ତୀ ବୋଇଲା ମୁଁ ମାନବୀ ଅଟଇ
ଦେବତାଙ୍କୁ ବରିବି ଯେ କେଉଁପରି ମୁହିଁ ।
ତୁମ୍ଭ ମାୟା ବୁଝିବାକୁ ମୁହିଁ କି ସକ୍ଷମ
ସଦୟ ହୋଇଣ ପ୍ରଭୁ ରଖ ମୋର ଧର୍ମ ।
ବହୁତ ବିନୟ ସ୍ତବେ ବୋଲେ ଦମୟନ୍ତୀ
ମନ ମଧ୍ୟରେ ନଳକୁ କରିଅଛି ମତି ।
ମୋର ସତୀତ୍ବ ବିନାଶ ନ କର ଆପଣ
ସ୍ବ ସ୍ବ ରୂପ ଧର ନଳେ କରେ ମୁଁ ବରଣ ।
ଏପରି ସ୍ତବେ ଜଣାନ୍ତେ ତାଙ୍କୁ ଦମୟନ୍ତୀ
ଶୁଣିକରି ଦେବତାଏ ଲଭିଲେକ ଶାନ୍ତି ।
ତହିଁ ଦେବେ ଧରିଲେକ ଯେ ଯାହା ରୂପକୁ
ଦମୟନ୍ତୀ ତୋଷ ହେଲା ଦେଖଣ ନଳକୁ ।
ଶ୍ରୀକରେ ସୁନ୍ଦରୀ ତହିଁ ଘେନି ରତ୍ନମାଳ
ଯାଇଣ ପ୍ରବେଶ ହେଲା ଯହିଁ ଥିଲେ ନଳ ।
ଦେବଙ୍କୁ ବୋଇଲେ ନଳ ତୁମ୍ଭେ ଯାଅ ସ୍ବର୍ଗେ
ତେବେ ବରଣମାଳାକୁ ଘେନିବଇଁ ଯୋଗେ ।
ଏପରି କହିଲେ ଯହିଁ ନୈଷଧ ରାଜନ
ଶୁଣିଣ ହରଷ ହେଲେ ତହିଁ ଦେବଗଣ ।
ତୁଷ୍ଟ ହୋଇ ଏହି ବର ଚାରିଜଣ ଦେଲେ
ଅଲକ୍ଷିତ ବିଦ୍ୟାଗୋଟି ବାସବ କହିଲେ ।
ଅମୃତ ଦେଲେକ ତୋଷେ ଜଳର ଈଶ୍ବର
ଯହିଁ ଜଳ ଚାହିଁ ତହିଁ ପାଅ ନୃପବର ।

ଅଗ୍ନି କହିଲେ ଯା ଇଚ୍ଛା କରିବ ରକ୍ଷନ
 ବିନା ଅଗ୍ନିରେ ତା ସିଦ୍ଧ ହେବ ତତକ୍ଷଣ ।
 କୁବେର ବୋଇଲେ ତୁମ୍ଭେ ଶୁଣ ନରଜଣ
 ଯେତେ ଧନ ଚାହିଁବ ତା ମିଳିବ ଅବଶ୍ୟ ।
 ଏ ବରଦେଇ ଅଦୃଶ୍ୟ ହେଲେ ଦେବଲୋକେ
 ତପ୍ତରେ ନଳରାଜନ ବସିଲେ ପୁଲକେ ।
 ଦେଖଣ ହରଷ ଭୀମରାଜାର ଦୁଲାଳୀ
 ନଳକଣ୍ଠେ ଲମ୍ବାଇଲେ ବରଣର ମାଳୀ ।
 ବୈଦର୍ଭୀ ନଳକୁ ଯହୁଁ ବରମାଳା ଦେଲେ
 ନୃପତିଏ ନିଜ ନିଜ ରାଜ୍ୟେ ଚଳିଗଲେ ।
 ବହୁତ ସାମନ୍ୟ ହେଲେ ଭୀମସେନ ରାଜା
 ବହୁତ ସମ୍ପଦେ କଲେ ନଳଙ୍କର ପୂଜା ।
 ଭୀମସେନ ରାଜା ବିଭା ଯୋଗାଡ଼ ଆଣିଲେ
 ବହୁ ସମ୍ପାରେ ଝିଅକୁ ନଳେ ବିଭାଦେଲେ ।
 କନ୍ୟାଘେନି ନଳରାଜା ପ୍ରବେଶିଲେ ଦେଶେ
 ପୁରଜନମାନେ ଆସି ଦେଖନ୍ତି ହରଷେ ।
 ନଳ ଦମୟନ୍ତୀ ଦୁହେଁ ହେଲେ ଏକଯୋଗ
 ସୁନ୍ଦରୀ ଘେନିଣ ରାଜା କରେ ବଇଭୋଗ ।
 ଏମନ୍ତେ ଦମୟନ୍ତୀର ସ୍ୱୟମ୍ବର ଶୁଣି
 ସତ୍ୟ ବ୍ରତା ଦ୍ୱାପର ଯେ କଳି ସଙ୍ଗେ ପୁଣି ।
 ଏକବ୍ରତେ ଆସୁଛନ୍ତି ଦମୟନ୍ତୀ ଆଶେ
 ପବନୁ ବେଗ ହୋଇଣ ଚଳନ୍ତି ହରଷେ ।
 ଯାନ୍ତେଣ ପଥେ ଇନ୍ଦ୍ରାଦି ଦେବତାଏ ଦେଖୁ
 ପୁଛିଲେ ତୁମ୍ଭେ ଚାରିହେଁ ଯାଉଛ କାହିଁକି ।
 ଚାରିହେଁ ବୋଇଲେ ଆମ୍ଭେ ଯିବୁ ମଧ୍ୟପୁର
 ଦେଖୁବୁ ଭୀମରାଜାର ପୁତ୍ରୀ ସ୍ୱୟମ୍ବର ।
 ଇନ୍ଦ୍ର ବୋଲେ ଥିଲୁ ଆମ୍ଭେ ଚାରି ଦିଗପାଳ
 ଆମ୍ଭମାନଙ୍କୁ ନ ବରି ବରିଲା ସେ ନଳ ।
 ନୈଷଧ ଦେଶେ ବିଳସେ ଦମୟନ୍ତୀ ନାରୀ
 ଏହାଶୁଣି କୋପ କଲେ ସେହି ଯୁଗଚାରି ।
 ଆମ୍ଭେ ଚାରିଯୁଗ ଜାଣ ସୃଷ୍ଟି ଅଧିକାରୀ
 ବିହତା ପୁରୁଷ ତୁମ୍ଭେ ଅଟ ଦେବ ଚାରି ।
 ତୁମ୍ଭଙ୍କୁ ନ ବରି ସେହି ବରିଲାକ ନର
 ଆବର କି କଥା ଅଛି ଏଥିକି ବିଚାର ।
 ଆମ୍ଭେମାନେ ହରିବା ଯେ ନଳର ସମ୍ପଦ
 ଯେମନ୍ତ ପ୍ରକାରେ ନଳେ ପଡ଼ିବ ପ୍ରମାଦ ।
 ଇନ୍ଦ୍ର ବୋଇଲେକ ନଳ ଧର୍ମୀ ସତ୍ୟବାଦୀ
 ଦାନ ଧ୍ୟାନ ଯଜ୍ଞକର୍ମେ ସର୍ବତ୍ର ପ୍ରସିଦ୍ଧି ।
 ଯୁଗ ପୁରୁଷେ ବୋଇଲେ ନ ଜାଣ ଯେ ତୁମ୍ଭେ
 ଧର୍ମରେ କଷଣ ସିନା ଦେଇପାରୁ ଆମ୍ଭେ ।

ଇନ୍ଦ୍ର ବୋଇଲେକ ତୁମ୍ଭେ ବିହତା ପୁରୁଷ
 ଆମ୍ଭ ବୋଲ କର ଧର୍ମ ନଳକୁ ନ ନାଶ ।
 ଇନ୍ଦ୍ରଙ୍କ ବଚନ କେହି ନ ଘେନିଲେ ରାଗେ
 ନୈଷଧ ଦେଶକୁ ତହୁଁ ଚଳିଗଲେ ବେଗେ ।
 ଚାରିଯୁଗେ ଯାଇ ତହିଁ ରହିଲେ ଗୁପ୍ତେ
 ନଳରାଜାଙ୍କର ଛିଦ୍ର ପାଇବା ନିମନ୍ତେ ।
 କହନ୍ତି ବ୍ୟାସମୁନି ଯେ ଶୁଣ କୁତୀସୁତ
 ବଡ଼ାଇ ଧର୍ମବନ୍ଧ ସେ ନଳ ନରନାଥ ।
 ପୁତ୍ର ସମାନ କରିଣ ପାଳଇ ପରଜା
 ମାଣେ ଭୂମିରୁ ତିନାଏ ନିଅଇ ସେ ସଞ୍ଜା ।
 ଅତିଥୁ ଅଭ୍ୟାଗତଙ୍କୁ କରଇ ସଦୟେ
 ଦୁଃଖୀ ଲୋକଙ୍କୁ ଦେଖିଲେ ଧନ ଯାଚିଦିଏ ।
 ଯେ ଯେତେ ମାଗଇ ଦିଏ ତାର ମନ ଇଚ୍ଛା
 ଏହିପରି ନଳରାଜା ପୂରାଏ ତା ବାଞ୍ଛା ।
 କୋଟି କୋଟି ଯାଗରେ ସେ ଦିଅଇ ଆହୁତି
 ଦେବ ବିପ୍ରଙ୍କ ଠାରେ ସେ ସଦା କରେ ଭକ୍ତି ।
 ଯେ ଯେତେ ମାଗଇ ରାଜା ତାହାକୁ ଦିଅଇ
 କଉଶାସିକାଳେ କେତେ ମିଛ ନ କହଇ ।
 ପରସ୍ତ୍ରୀଠାରେ ତିଳେ ନ ବଳଇ ମତି
 ଏକ ପତ୍ରୀ ତାହାଙ୍କର ଅଟେ ଦମୟନ୍ତୀ ।
 ଦମୟନ୍ତୀକି ଯେ ଧନ ରାଜା ଦ୍ୟୁତି ନେଇ
 ବୋଲନ୍ତି ଅଭ୍ୟାଗତଙ୍କୁ ଦେଉଥୁବୁ ତୁହି ।
 ରାତ୍ର ପ୍ରହରେକ ଥାଉ ସାରି ନିତ୍ୟକର୍ମ
 ଦେବାର୍ଚ୍ଚନାଦି ବଡ଼ାଇ କରନ୍ତି ବିଶ୍ରାମ ।
 ଯଦି ପ୍ରଜାଏ କରନ୍ତି ବହୁ ଅପରାଧ
 ତଥାପି ରାଜ୍ୟେ ତାହାର ନାହିଁ ଶିରଶ୍ଚେଦ ।
 ଅନୁବ୍ରତେ ଧର୍ମପଥ ରାଜା ଆଚରଇ
 କଷଣ ପୁରୁଷ ପାଶେ ପଶି ନ ପାରଇ ।
 ଅନୁବ୍ରତେ ଟାକି ବସି ଆଥାନ୍ତି ଗୁପ୍ତେ
 ଛିଦ୍ର ନ ପାଇଲେ ବାରବର୍ଷ ପରିଯନ୍ତେ ।
 ଦିନେ ନଳରାଜା ପଶାଖେଳ ଆରମ୍ଭିଲେ
 ଛିଦ୍ର ପାଇ ଚାରିଯୁଗ ତହିଁ ବିଶ୍ରାମିଲେ ।
 ତୁଳମାସ ଶୁକ୍ଳପକ୍ଷ ଦ୍ୱାଦଶୀର ଦିନ
 ଅଷ୍ଟ ଶୌଚ କଲେ ପାଦ ସନ୍ଧ୍ୟାର କାରଣ ।
 ଏତେ ଛିଦ୍ର ପାଇ କଳି ପଶେ ତାଙ୍କ ଦେହେ
 ନିଜ ବୁଦ୍ଧି ହୀନ ହେଲା ରାଜାର ହୃଦୟେ ।
 ସନ୍ଧ୍ୟାକାର୍ଯ୍ୟ ଶେଷକଲେ ନୈଷଧ ରାଜନ
 ସେ ଦିନରୁ ଭ୍ରମକଲା କଳି ତାଙ୍କ ମନ ।
 ତା ପର ଦିବସ ରାଜା ସାରିଲେ ଭୋଜନ
 ବୈଦର୍ଭୀ ସାରିଲେ ମଧ୍ୟ ଭୋଜନାଦି କର୍ମ ।

ତାମ୍ବୁଳ ଭୃଞ୍ଜିଣ ରାଜା ବସିଲେ ସୁସ୍ଥରେ
 ପଶାଖେଳିଲେକ ରାଣୀ ସଙ୍ଗେ ପଲ୍ୟଙ୍କରେ
 ପୁଷ୍କର ନାମରେ ଥିଲା ରାଜାର ସୋଦର
 ତାହାର ସଦନେ କଳି ଗଲାଇ ସଦୃଶ ।
 ଗୁପ୍ତେ କହେ ଶୁଣ ନଳରାଜାର ସୋଦର
 ଯଦ୍ୟପି ବୈଭବ ଚାହିଁ ମୋର କଥାକର ।
 ନଳର ସହିତେ ଯାଇ ପଶାଖେଳ ତୁମ୍ଭେ
 ତୁମ୍ଭର ସହାୟ ହୋଇ ଜିତାଇବୁ ଆମ୍ଭେ ।
 କଳିଠାରୁ ଏହା ଯହୁଁ ପୁଷ୍କର ଶୁଣିଲା
 ଖେଳିବାପାଇଁ ସେ ଯାଇଁ ନଳକୁ ଡାକିଲା ।
 ବୋଇଲା କି ଖେଳ ବସି ନିଜ ସ୍ତ୍ରୀ ସଙ୍ଗରେ
 ଖେଳିବାକୁ ଥିଲେ ବାଞ୍ଛା ଖେଳ ମୋ ତୁଳରେ
 ଏପରି ଶୁଣିଣ ନଳ ପୁଷ୍କରର ଦମ୍ଭ
 ଅହଙ୍କାରେ କ୍ଷଣମାତ୍ରେ ନ କଲେ ବିଳମ୍ବ ।
 ଖେଳରେ ବସିଲେ ନଳ ପୁଷ୍କର ଦ୍ଵିଜଣ
 ବିବିଧ ରତ୍ନ ରଜତ ରତ୍ନଲେଖ ପଣ ।
 ଦ୍ଵାପରଯୁଗ ହୋଇଲା ତହିଁ ପଶା ସାର
 କଳି ରହିଲା କାଠିରେ ହେ ମନୁ ନୃବର ।
 ପୁଷ୍କରର ବବ ଅକ୍ଷ ଦ୍ଵାପର ପ୍ରଭାବେ
 ଅନ୍ୟଥା ନ ହୁଏ ଦାନ ଯାହା ମାଗେ ଯେବେ
 ପୁଣି କ୍ରୋଧରେ ସେ ପଣ କରୁଥାନ୍ତି ନଳ
 ମାୟା ବୁଝି ନ ପାରିଲେ ହେଲେ ମତିଭୋଳ ।
 ସୁହୃଦ ବାନ୍ଧବ ମନ୍ତ୍ରୀ ଯେତେ ପୁରନର
 ନିବାରିବାର ଶକତି ନେହିଲା କାହାର ।
 ପୁଣି ତାଙ୍କ ବନ୍ଧୁ ଯେତେ ଏକତ୍ର ହୋଇଲେ
 ଦମୟନ୍ତୀ ପାଶେ ଯାଇ ବୁଝାଇ କହିଲେ ।
 ଅକ୍ଷକ୍ରୀଡ଼ାରେ ସକଳ ହାରନ୍ତି ନୃପତି
 ତାଙ୍କ ପାଶେ ଯାଇ ତାଙ୍କୁ ନିବର୍ତ୍ତାଅ ସତୀ ।
 ଏହା ଶୁଣି ଦମୟନ୍ତୀ ଆଶ୍ଚର୍ଯ୍ୟ ହୋଇଲେ
 ଅତିଶୀଘ୍ର ରାଜା ପାଶେ ଯାଇଁ ପ୍ରବେଶିଲେ ।
 ରାଜାଙ୍କୁ କହନ୍ତି ଭୈମୀ ବିନୟ କରିଣ
 ଦ୍ଵାରେ ଅଛନ୍ତି ଅମାତ୍ୟ ପାତ୍ର ମିତ୍ରଗଣ ।
 ଆଜ୍ଞାକର ସର୍ବେ ଆସି କରନ୍ତୁ ଦର୍ଶନ
 ତେଜନ୍ତୁ ଏ ପଶାଖେଳ ରାଜ୍ୟେ ଦିଅ ମନ ।
 କଳିରେ ଆଚ୍ଛନ୍ନ ରାଜା ନ ଶୁଣନ୍ତି ବାଣୀ
 ମଥା ଟେକିଣ ଭୈମୀକି ନ ଚାହିଁଲେ ପୁଣି ।
 ବାର ବାର କହି ଭୈମୀ ବାରି ନ ପାରିଲେ
 ମତିଭ୍ରମ ହେଲେ ରାଜା ନିଶ୍ଚୟ ଜାଣିଲେ ।
 ଅନ୍ତଃପୁରେ ଗଲେ ଭୈମୀ କରିଣ କ୍ରନ୍ଦନ
 ନିଜ ନିଜ ଗୃହେ ଗଲେ ଫେରି ପୁରଜନ ।

ଏହିପରି ବହୁଦିନ ଖେଳି ନରଇଣ
 କ୍ରମେ କ୍ରମେ ବଇଭବ ହୋଇଲାକ ଶେଷ ।
 ଅକ୍ଷବିନା ନୃପତିର ନାହିଁ ଅନ୍ୟେ ମନ
 ସକଳ ତେଜି ଖେଳନ୍ତି ରାଜା ଅନୁକ୍ଷଣ ।
 ତା ଦେଖୁ ବୈଦର୍ଭୀ ମନେ ଆତଙ୍କ ହୋଇଲେ
 ବୃହତସେନୀ ଧାତ୍ରୀଙ୍କୁ ଡାକିଣ କହିଲେ ।
 ବାର୍ଷେୟ ସାରଥୀକୁ ତୁ ଶୀଘ୍ର ଡାକିଆଣ
 ଆଜ୍ଞାମାତ୍ରେ କହେ ଧାତ୍ରୀ ସୂତଙ୍କୁ ଯାଇଣ ।
 ଶୁଣିଲାମାତ୍ରେ ସାରଥୀ ଆସିଲା ସେକ୍ଷଣ
 ସାରଥୀକି ଦେଖୁ ଭୈମୀ କହିଲେ ଏସନ ।
 ସର୍ବନାଶ ହେଲା ଏହା କଲେକ ରାଜନ ।
 ଏ ମହା ବିପଦୁ ତୁମ୍ଭେ କର ହେ ତାରଣ ।
 ଇନ୍ଦ୍ରସେନ ପୁତ୍ର ଆଉ ଇନ୍ଦ୍ରସେନୀ ଝିଅ
 ମୋର ଜାତିଘରେ ଯାଙ୍କୁ ଛାଡ଼ିଆସ ଯାଅ ।
 ବିଳମ୍ବ ନ କରି ରଥ ଆଣ ଶୀଘ୍ରଗତି
 ଆଜ୍ଞାମାତ୍ରେ ରଥ ସାଜି ଆଣିଲା ସାରଥୀ ।
 ରଥେ ବସାଇଣ ଦୁଇ କୁମାର କୁମାରୀ
 ମୁହୂର୍ତ୍ତକେ ପ୍ରବେଶିଲା ସେ କୁଣ୍ଡୀ ନଗରୀ ।
 ରଥ ଅଶ୍ଵ ସହିତରେ ରଖୁ ରାଜପୁରେ
 ପୁଣି ମିଳିଲା ବାର୍ଷେୟ ନୈଷଧ ନଗରେ ।
 ପୁଷ୍କର ସହିତେ ପଶା ଖେଳୁଛନ୍ତି ନଳ
 ରାଜ୍ୟ ଧନ ସହିତରେ ହାରିଣ ସକଳ ।
 ବସନ ଭୂଷଣ ଆଉ ରତ୍ନ ଅଳଙ୍କାର
 ସବୁ ହାରିଲେଣି ଖେଳେ ନଳ ନୃପବର ।
 ଏକାଳେ ପୁଷ୍କର ହସି କହିଲା ବଚନ
 ଆଉ କିଏ ଅଛି ଏବେ ଶୀଘ୍ର କର ପଣ ।
 ମୁହିଁ ଦେଖୁଛି ତୁମ୍ଭର ଆଉ କିଛି ନାହିଁ
 ଦମୟନ୍ତୀ ରାଣୀ ପଣ କର ନରସାଇଁ ।
 ଏହାଶୁଣି ନଳ କଲେ ରଜା ନେତ୍ର ବର୍ଷ
 କହିବାକୁ ଶକ୍ତି ନାହିଁ ବିରସ ବଦନ ।
 ପୁଷ୍କର ବୋଇଲା ଯେବେ ନ ଖେଳିବୁ ରାଜା
 ମୋହର ରାଜ୍ୟରୁ ତୁହି ବାହାର ହୋଇଯା ।
 ଶୁଣି ରାଜା ଭୂଷଣାଦି ଯା ଥିଲା ଶରୀରେ
 ସବୁ କାଢ଼ି ସମର୍ପିଲେ ପୁଷ୍କର ହସ୍ତରେ ।
 ଏକ ବସ୍ତ୍ର ହୋଇ ରାଜା ବାହାର ହୋଇଲେ
 ଅନ୍ତଃପୁରେ ଥାଇ ରାଣୀ ବୈଦର୍ଭୀ ଶୁଣିଲେ ।
 ସେ ମଧ୍ୟ ଅଜ୍ଞଭୂଷଣ ସବୁ କାଢ଼ି ଦେଇ
 ରାଜା ସଙ୍ଗରେ ଚଳିଲେ ଏକବସ୍ତ୍ରା ହୋଇ ।
 ଆଜ୍ଞା ଦେଲେକ ପୁଷ୍କର ତାକି ଅନୁଚରେ
 ଏ କଥା ପ୍ରକାଶ କର ବୁଲିଣ ନଗରେ ।

ନଳରାଜା ପ୍ରବେଶିବେ ସନ୍ନିଧେ ଯାହାର
 ସେ ତାକୁ ରଖିଲେ ହେବ ସବଂଶେ ସଂହାର ।
 ଆଜ୍ଞାମାତ୍ରେ ରାଜ୍ୟ ବୁଲି ଜଣାଇଲେ ତାର
 ରାଜାଜ୍ଞା ପାଠ ସବୁରି ହୃଦେ ହେଲା ଡର ।
 ତିନିଦିନ ଥରେ ରାଜା ନଗର ଭିତରେ
 ନ ଗଲେ କେ ରାଜାପାଶେ ପୁଷ୍କର ଭୟରେ ।
 ପଚାରିଲେ ନାହିଁ କିବା ନ ଗଲେ ନିକଟେ
 କ୍ଷୁଧା ତୃଷା ପାଇ ନଳ ଗଲେ ନଦୀତଟେ ।
 ତିନିଦିନ ତିନି ରାତ୍ର କରି ଜଳପାନ
 ତଦପରେ କଲେ ଘୋରବନକୁ ଗମନ ।
 ଦିନ ହରନ୍ତି ସେ ବନେ କନ୍ଦମୂଳ ଖାଇ
 ଦିନେକ ବନସ୍ତେ କିଛି ନ ପାଇଲେ ସେହି ।
 ସେ ବନ ତେଜିଣ ରାଜା ଅନ୍ୟ ବନେ ଗଲେ
 ସେହିଠାରେ ପାଞ୍ଚଦିନ ଉପାସେ ରହିଲେ ।
 ଶରୀର କ୍ଷୀଣ ହୋଇଲା ଚାଲି ନ ପାରନ୍ତି
 ରାଜା ରାଣୀ ଦୁହେଁ ବସି ଦୈବ ସୁମରନ୍ତି ।
 ବିଚ୍ଛାମାସ ଶୁକ୍ଳପକ୍ଷ ଦଶମୀର ଦିନ
 ଶତଭୀରବର ଶ୍ରବଣା ରକ୍ଷ ବିଦ୍ୟମାନ ।
 ନଳ ଦମୟନ୍ତୀ ଲତାତଳେ ଛନ୍ତି ବସି
 ସୁବର୍ଣ୍ଣ କପୋତ ଏକ ଦେଖାଦେଲା ଆସି ।
 ସେ ସ୍ୱର୍ଣ୍ଣ କପୋତ ଦେଖୁ ନଳ ନରରାଣ
 ଲୋଭବଶେ କପୋତକୁ ଧରି ଲୋଡ଼େ ପୁଣି
 ପିନ୍ଧିଲା ବସନ ଖଣ୍ଡି ଫିଟାଇଣ ରାୟେ
 କପୋତର ଉପରକୁ ବେଗେ ଫିଙ୍ଗିଦିଏ ।
 ମାୟାକପୋତ ପ୍ରତ୍ୟକ୍ଷେ ଜାଣ କଳିକାଳ
 ବସ୍ତ୍ର ଘେନି ଉଡ଼ିଗଲା ଆକାଶ ମଣ୍ଡଳ ।
 ଲଜ୍ଜାରେ ନ ଆସେ ନଳ ଲତାର ଭିତରୁ
 ପକ୍ଷୀ ଘେନିଗଲା ବସ୍ତ୍ର ରାଜା ଧରୁ ଧରୁ ।
 ସ୍ୱାମୀକୁ ଉଲଗ୍ନ ଦେଖୁ ଦେବୀ ଦମୟନ୍ତୀ
 ପିନ୍ଧାଇଲେ ନିଜ ଶାଢ଼ୀ ପଣକ୍ତେ ଝଟତି ।
 ଏକଇ ବସ୍ତ୍ର ପିନ୍ଧିଲେ ସେ ସ୍ୱାମୀ ଭାରିଯା
 ସମସ୍ତ ଲଜ୍ଜାକୁ ମନୁ ଦୃଷ୍ଟରେ କଲେ ଚେକ୍ୟା ।
 ଏ ରୂପେ ବୁଲନ୍ତି ଦୁହେଁ ଗହନ ବନସ୍ତେ
 ମଣ୍ଡପଟିଏ ଦେଖିଲେ ବନେ ଅବତୃତେ ।
 ସେହି କଳିକାଳ ନିଜେ ମଣ୍ଡପେକ ହୋଇ
 ପତି ପତ୍ନୀ ଛଡ଼ାଇବା ଆଶେ ଥିଲା ତହିଁ ।
 ନଳ ବୋଇଲେକ ତୁମ୍ଭେ ଶୁଣ ଆଗେ ସତୀ
 ପିତା ରାଜ୍ୟକୁ ତୋହର ଯାଅ ଯା ଝଟତି ।
 ଦମୟନ୍ତୀ ବୋଲେ ନାଥ ଏହା କିପାଁ କହ
 କି ନିମନ୍ତେ ଯିବି ମୁହିଁ ପିତାଙ୍କର ଗୃହ ।

ନଳ ବୋଇଲେକ ମୁହିଁ ଅଟେ ମହାଦୁଃଖୀ
 ପିତାଘର ଗଲେ ତୁହି ହୋଇବୁ ଗୋ ସୁଖୀ ।
 ବୈଦର୍ଭୀ ବୋଲେ କେମନ୍ତେ କରିଯିବି ତ୍ୟଜ୍ୟା
 ଦୁଃଖର କାଳକୁ ଜାଣ ଲୋଡ଼ାହିଁ ଭାରିଯା ।
 ନାନାରୂପେ ଯେବେ ଧରି ହେଉଥାଏ ପତି
 ଭାର୍ଯ୍ୟା ତାକୁ ଉପଦେଶ ଦିଏ ନିତିପ୍ରତି ।
 ବିପଦ କାଳରେ ଯେବେ ଭ୍ରମ ହୁଏ ବୁଦ୍ଧି
 ସେ ସମୟେ ଭାରିଯା ଯେ ଅଟଇ ମୌଷଧି ।
 ଭାର୍ଯ୍ୟାହିଁ ବନ୍ଧୁ କୁଟୁମ୍ଭ ଜାଣ ପ୍ରାଣନାହା
 ଅର୍ଦ୍ଧାଙ୍ଗୀ ଅଟେ ଭାରିଯା ପୁରୁଷର ତାହା ।
 ଯେବଣ ସ୍ତ୍ରୀ ଯାଆନ୍ତି ସ୍ୱାମୀକୁ ଉପେକ୍ଷି
 ସେହି ସ୍ତ୍ରୀ ଜାଣ ନିଶ୍ଚେ ହୁଏ ବଡ଼ ଦୁଃଖୀ ।
 ତୁମ୍ଭର ମୋହର ଯାହା ହୋଇଅଛି ସତ୍ୟ
 ସେ କଥା ଏବେ ପାସୋରି ଦେଲ କି ହେନାଥ ।
 ନଳ ବୋଲେ ବସ୍ତ୍ରହୀନ ଦେହ ହୀନତେଜ
 ଏକାଳେ ବନ୍ଧୁ ଘରକୁ ଯିବା ବଡ଼ ଲାଜ ।
 ଆବର କହୁଛି ଶୁଣ ବିପତ୍ତିର କାଳେ
 ବନ୍ଧୁହିଁ ନ ପଚାରିନ୍ତି କର୍ମର ଅବଳେ ।
 ଦମୟନ୍ତୀ ବୋଲେ ଯେବେ ଏହା ଭାଳ ହୃଦେ
 ଏ ମଣ୍ଡପେ ବସି ରାତ୍ର ବଞ୍ଚିବାକ ହାଦେ ।
 ଏତେ ବିଚାରି ମଣ୍ଡପେ ବସିଲେ ସେ ବେନି
 ନିଦ୍ରାର ଆଳସ୍ୟେ ତହିଁ ଶୋଇଲା କାମିନୀ ।
 ନଳର ସେ ସୀମାସ୍ଥାନେ ମସ୍ତକକୁ ଦେଇ
 ଶୋଇଲେକ ଦମୟନ୍ତୀ ଅତି ସୁସ୍ଥ ପାଇ ।
 ନିଦ୍ରାରେ ଅଚେତ ଯହୁଁ ହେଲେ ଦମୟନ୍ତୀ
 ତା ଦେଖୁ ବିଚାର କଲେ ନଳ ନରପତି ।
 ଯାକୁ ଇଚ୍ଛା କରିଥିଲେ ଚାରି ଦିଗପାଳେ
 ତାହାକୁ ତେଜି ଏ ମୋତେ ବରିଲା ସେକାଳେ
 ସେହି ଦେବତାମାନେ ଯେ ହୋଇଲେ ନିରାଶ
 ତାହାଙ୍କ ଯୋଗରୁ ମୋର ହେଲା ରାଜ୍ୟ ନାଶ
 ଏହି ଦମୟନ୍ତୀ ମୋତେ କାଳସର୍ପ ହେଲା
 ଚନ୍ଦନ ତରୁରେ କାଳସର୍ପ ଯେ ବଢ଼ିଲା ।
 ଅବିଶୁଣ ବାଛିକରି ତହୁଁ ନଳରାୟେ
 ପଳାଇ ଯିବାକୁ ତହିଁ ଲୋଡ଼ଇ ଉପାୟେ ।
 ଏତେବେଳକୁ ମୋତେ ତ ପଡ଼ିଛି ଆପଦ
 ସୁନ୍ଦରୀ ଭାରିଯା ଥିଲେ ବହୁତ ପ୍ରମାଦ ।
 ଏହି ମୋର ସଙ୍ଗେ ଥିଲେ କଷଣ ପାଇବ
 ପିତା ଘରକୁ ଗଲେ ଏ ସୁଖରେ ରହିବ ।
 ଏପରି ବିଚାର ନଳ ବିକଳ ହୁଅଇ
 କିପରି ଯିବି ଏଠାରୁ ଉପାୟ ପାଞ୍ଚଇ ।

ଶାଢ଼ୀକୁ ଧରି ଚିରିଲେ ଚିଆଁଇବ ନାରୀ
 କେମନ୍ତେ ପ୍ରକାରେ ମୁହିଁ ଏଥୁ ହେବି ପାରି ।
 ତ୍ରିଲୋକ୍ୟ ମୋହିନୀ ଏହୁ ରାଜାର ଦୁହିତା
 ବିପଦକାଳରେ ମୋତେ ହେଲା ବିଷପିତା ।
 ନଳ ଭାବୁଛନ୍ତି ବସି ଏମନ୍ତ ସମୟେ
 ଶୂନ୍ୟରୁ ଖସି ପଡ଼ିଲା କଟାରୀ ଗୋଟିଏ ।
 ଦେଖିକରି ନଳରାଜା ଆନନ୍ଦିତ ମତି
 କଟାରୀ ଘେନି କାଟିଲେ ପଣତ ଝଟତି ।
 ତହିଁ ପଳାଇଣ ନଳ ବନେ ଯାଉଛନ୍ତି
 ପୁଣି ପୁଣି ଲେଉଟିଣ ପଛକୁ ଚାହାନ୍ତି ।
 ବୋଲୁଛନ୍ତି ବ୍ୟାସମୁନି ଶୁଣ ହେ ଯୁଧିଷ୍ଠି
 ଚିଆଁଇଣ ଦମୟନ୍ତୀ କରଯୋଡ଼ି ଉଠି ।
 ବେନି ହସ୍ତରେ ସୁନ୍ଦରୀ ମଳି ବେନି ଆଖି
 କାହିଁଗଲେ ପ୍ରାଣନାଥ ଚାହିଁଲା ନିରାଶି ।
 ସ୍ବାମୀକୁ ନ ଦେଖି ତହିଁ ହୋଇଲା ବିକଳ
 ବୁଦାଯାକ ଖୋଜିଲା ସେ ହୋଇ ମତିଭୋଳ
 ଆହା ପ୍ରାଣନାଥ ମୋତେ କେଣେ ଛାଡ଼ିଗଲ
 ନ ଦେଖି ସେ ମୁହଁଯାଇ ପଡ଼ିଲା ଭୂତଳ ।
 ଦୁଃଖିନୀ ସଙ୍ଗାତ ମୋର ଛାଡ଼ିଗଲେ କେଣେ
 ପୋଷିବା ଭୟରେ ଅବା ଉପେକ୍ଷିଲ ବନେ ।
 କିବା ସ୍ବାମୀକୁ ଭକ୍ଷିଲେ ବନ ହିଂସ୍ରଜୀବେ
 କେମନ୍ତେ ବଞ୍ଚିବି ଅବା ସ୍ବାମୀର ଅଭାବେ ।
 ସାଷ୍ଟାମ ହୋଇଣ ବନେ ଖୋଜେ ଦମୟନ୍ତୀ
 ନାଥ ନାଥ ବୋଲିକରି ତାକେ ଚଉକତି ।
 ତୁମ୍ଭ ହେତୁ ଉପେକ୍ଷିଲି ଦେବତାଙ୍କୁ ମୁହିଁ
 କେଉଁପରି ଗଲ ନାଥ ଏକା ଛାଡ଼ିଦେଇ ।
 ଏଡ଼େ ଭାବ ଛାଡ଼ି ନାଥ କରିଗଲ ଭିନ
 ମୋର ଛାରପାଇଁ ତୁମ୍ଭେ ପାଇଲ କଷଣ ।
 ଦଇବ ପୁରୁଷ ମୋତେ ଦିଅ ହେ ମରଣ
 ଏ ନିର୍ଲଜ୍ଜ ଆତ୍ମା ମୋର ଯାଉ ଏହିକ୍ଷଣ ।
 ଏରୂପେ କହି କାନ୍ଦିଣ ବୁଲଇ ବନସ୍ଥେ
 ଅଜଗରେକ ଦେଖି ଯାଇ ବନପଥେ ।
 ତେଣୁ ଅଜଗର ଦେଖି ଧାଇଁଲା ତଡ଼ତି
 ଗର୍ଜିଣ ଆସି ଧଇଲା ସେହି ଦମୟନ୍ତୀ ।
 ନିରେଖ ହୋଇ ସୁନ୍ଦରୀ ଆରତେ ତାକଇ
 ସର୍ପ ଗିଳୁଅଛି ରଖ ନଳ ନରସାଇଁ ।
 ଅଜ ନାମରେ ଶବର ବନେ ବୁଲୁଥିଲା
 ନାରାଚେକ ବିନ୍ଧି ସେହି ସର୍ପକୁ ବଧୁଲା ।
 ଦମୟନ୍ତୀକି କାଢ଼ିଣ ଆଣିଲା ତା ଗର୍ଭୁ
 ଭୈମୀ ବୋଲେ ଏ ବିପଦୁଁ ରଖୁଲୁ ତୁ ବାବୁ ।

କି ଦେଇ ଶୁଝିବି ତୋର ଉପକାର ମୁହିଁ
 ହେ କିରାତ ବୁଲେ ସ୍ବାମୀ ବିଚ୍ଛେଦିନୀ ହୋଇ
 କିରାତବୋଲେ ତୋ ସ୍ବାମୀ ଯେବେକଲାତେକ୍ୟା
 ମୁହିଁ ବନପତି ମୋର ହୁଅ ତୁ ଭାରିଯା ।
 ବହୁରସ ମୋହଠାରୁ ପାଇବୁ ତୁ ବାଳୀ
 ତୋତେ କରିଥିବି ମୋର ମନର ହିଆଳି ।
 କୋଳ କରିବାକୁ ବ୍ୟାଧ ପାଶକୁ ଆସିଲା
 ଦମୟନ୍ତୀ କୋପନେତ୍ରେ ସେହୁ ନାଶଗଲା ।
 ଅନାଥୁନୀ ନାରୀପରି କାନ୍ଦେ ଦମୟନ୍ତୀ
 କାହିଁଗଲ ବନେ ଆହେ ନୈଷଧର ପତି ।
 କେବଣ ଲତାରେ ଲୁଚିଅଛ ପ୍ରାଣନାଥ
 ଏବେ ମୋତେ ଦୟାକରି ଦିଅନ୍ତୁ ସାକ୍ଷାତ ।
 ମୁହିଁ ତୁମ୍ଭ ଦାସୀମୋର ଅନ୍ୟେ ନାହିଁ ମତି
 କେବଣ ଦୋଷରେ ସ୍ବାମୀ ଦେଲ ଏଡ଼େ ଶାସ୍ତି
 ବନେ ବନେ ଖୋଜି କାନ୍ଦେ ବାଳିକା ପରାୟ
 ଏକ ମୁହୂର୍ତ୍ତକୁ ମଣେ କୋଟିଯୁଗ ପ୍ରାୟ ।
 ମହାଘୋର ବନେ ଯାଇ ହୋଇଲେ ପ୍ରବେଶ
 ନାନା ଜାତି ପଶୁ ତହିଁ ଦେଖିଲେ ବିଶେଷ ।
 ସିଂହ ବ୍ୟାଘ୍ର ଭଲ୍ଲୁ କ ଯେ ଗଣ୍ଡା କୃଷ୍ଣସାର
 ମୃଗ ମୃଗୀୟୁଥ ପୁଣି ମହିଷ ମାର୍ଜାର ।
 ଶିଳ୍ପୀ ନକୁଳ ଗଧ ମୂଷିକ ବାନର
 ନଭମାର୍ଗ ସର୍ବେ ନାନାଜାତି ତରୁବର ।
 ଶାଳ ତାଳ ପିଆଶାଳ ଅର୍ଜୁନ ଚନ୍ଦନ
 ଶିମୁଳୀ ଖର୍ଜୁର ଜାମୁ କଦମ୍ବ କାଞ୍ଚନ ।
 ଆମ୍ବଡ଼ା କଇଁଥ ବେଲ ଅଶ୍ବତ୍ଥ ବଦରୀ
 ଅଶୋକ ଚମ୍ପକ କେନ୍ଦୁ ଗଛ ଆଦିକରି ।
 ବାମ୍ବୀ ହ୍ରଦ ସରୋବର ତଡ଼ାଗାଦିମାନ
 ସେହିଠାରେ ରହିଅଛି ବହୁ ରମ୍ୟସ୍ଥାନ ।
 ଯାହା ଯାହା ଦେଖେ ଭୈମୀ ଅନ୍ୟେନାହିଁ ମନ
 ସ୍ବାମୀ ଅଦୈଷଣେ ଭ୍ରମେ ଗହନ କାନନ ।
 ଯାହାକୁ ଦେଖନ୍ତି ଭୈମୀ ପୁଛନ୍ତି ତାହାକୁ
 ଦେଖଇ କି ତୁମ୍ଭେମାନେ ମୋହର ସ୍ବାମୀଙ୍କୁ ।
 ସିଂହଗ୍ରୀବ ତାହାଙ୍କର ବିଶାଳ ଲୋଚନ
 ଆକାନ୍ତ ଲମ୍ବିତ ଭୁଜ ଅର୍ଦ୍ଧାଙ୍ଗ ବସନ ।
 ଆହେ ସିଂହ ମହାତେଜା ଦନର ଈଶ୍ବର
 ବନର ବୃତ୍ତାନ୍ତ ଯେତେ ତୋତେ ତ ଗୋଚର
 ସତ କହ ନାଥ ମୋର ଗଲେ କେଉଁ ଦିଗେ
 ଅନାଥୁନୀ ମୁହିଁ ତୋତେ ଏହି ଭିକ୍ଷା ମାଗେ ।
 ତହିଁ କିଛି ଦୂର ଯାଉଁ ସରିତେ ଦେଖିଲେ
 ତାହାକୁ ପ୍ରଣାମ କରି କାନ୍ଦିଣ କହିଲେ ।

ଦେଖୁଥିଲ କି ମୋ ପତି ନଳ ନରବର
 ତାଙ୍କ କଥା କହି ମୋର ହୃଦ ଶାନ୍ତିକର ।
 କ୍ଷୁଧା ପିପାସାରେ ଅତି ଆକୁଳିତ ହୋଇ
 ତୋର ତୀରେ ଜଳପାନେ ଆସିଥିବେ ସେହି
 ସେହି ନୀରେ ହଂସଶ୍ରେଣୀ ଦେଖୁ ଦମୟନ୍ତୀ
 ଭାଲନ୍ତି ଏହାଙ୍କ ଯୋଗେ ଲଭିଥିଲି ପତି ।
 ସେମାନଙ୍କୁ ଚାହିଁ ସତୀ ବୋଲନ୍ତି ଏମନ୍ତ
 ତୁମ୍ଭେ ଦେଖୁଥିଲ କି ହେ ନଳ ନରନାଥ ।
 ହଂସ ବୋଇଲେ ପୁରୁଷ ଏକ ଆସିଥିଲା
 ଏହିଠାରୁ ଜଳ ପିଇ ବନମାର୍ଗେ ଗଲା ।
 ଏପରି ସନ୍ଦେଶ ପାଇ ତହିଁ ଦମୟନ୍ତୀ
 ବିକଳ ହୋଇ ଖୋଜିଲେ ବନ ଚଉକଟି ।
 ନ ଦେଖୁ ନଳକୁ କାହିଁ ଉଚ୍ଚରେ କାନ୍ଦିଲେ
 ଜୀବନ ହାରିବା ପାଇଁ ମନେ ବିଚାରିଲେ ।
 ବୋଇଲେ ବନଜୀବଙ୍କୁ ବନେ ଅଛ ରହି
 ମୁହିଁ ଅନାଥୁନୀ ମୋତେ ତୁମ୍ଭେ ଯାଅ ଖାଇ ।
 ବ୍ୟାଘ୍ରପାଶେ ଯାଇ ବୋଲେ ଭକ୍ଷ ମୋତେ ମାରି
 ସତୀ ତେଜ ଦେଖୁ ସେହି ଗଲା ଅପସରି ।
 ଏହିରୂପେ କହି କହି ଯାଉଁ କେତେ ଦୂର
 ପଥମଧ୍ୟେ ଦେଖୁ ଏକ ଉଚ୍ଚ ଗିରିବର ।
 ତାହାକୁ ପୁଚ୍ଛିଲେ ଭୈମୀ କରିଣ ରୋଦନ
 ଅତିଉଚ୍ଚ ତୋର ଶୃଙ୍ଗ ପରଶେ ଗଗନ ।
 ବହୁଦୂର ତୋର ଦୃଷ୍ଟି ପଡ଼େ ଗିରିବର
 କହ କେଉଁଠାରେ ଛନ୍ତି ମୋ ପ୍ରାଣଶିଶୁର ।
 ପଦ୍ମକେଶର ପରାୟେ ବର୍ଣ୍ଣ ତାହାଙ୍କର
 ଶ୍ରୀମୁଖ ନିନ୍ଦା କରଇ ପୂର୍ଣ୍ଣ ଶଶଧର ।
 ବୀରସେନ ସୁତ ସେହି ନୈଷଧ ଶିଶୁର
 ଦେଖୁଅଛ କି ମୋ କାନ୍ତ କହ ଗିରିବର ।
 ଏପରି ଗିରି ପୃଷ୍ଠରେ ଭ୍ରମି କେତେ ଦିନ
 କ୍ଷୁଧା ତୃଷ୍ଣାରେ କାତର ବଦନ ମଳିନ ।
 ଅନୁବ୍ରତେ ଦୁଇନେତ୍ର ବହେ ଜଳଧାର
 କହି ନ ପାରନ୍ତି କଥା ଧୂଳିରେ ଧୂସର ।
 ସେହିଠାରୁ ଚଳିଗଲେ ଉତ୍ତର ମୁଖରେ
 ପ୍ରବେଶିଲେ ପୌଳସ୍ଥିଙ୍କ ନାତିର ମଠରେ ।
 ଅନାହାରୀ ବାତାହାରୀ ଦୀର୍ଘନିଶ ଦାଡ଼ି
 ହାତ ଗୋଡ଼ ସର୍ପତୁଲ୍ୟ ନଖ ମୋଡ଼ି ମୋଡ଼ି ।
 ଦେଖୁ ଦମୟନ୍ତୀ ତାଙ୍କୁ ଭୂମିଷ୍ଠ ହୋଇଣ
 ପ୍ରଣାମ କରି କହିଲେ କରକୁ ଯୋଡ଼ିଣ ।
 ଭୈମୀଙ୍କୁ ଦେଖୁ ପୁଚ୍ଛିଲେ ମଧୁର ବଚନେ
 କିଏ ତୁମ୍ଭେ କାହିଁପାଇଁ ଭ୍ରମୁଛ କାନନେ ।

ତୁମ୍ଭ ରୂପ ସମାନରେ ନାହିଁ ଏ ଧରିତ୍ରୀ
 ଈଶ୍ବରଙ୍କୁ ତେଜି କିବା ଭ୍ରମୁଛ ପାର୍ବତୀ
 ତ୍ରିଲୋକ୍ୟ ମୋହିନୀ ଅଟେ ତୁମ୍ଭ ରୂପରାଶି
 ବାଳୁତ ପ୍ରାୟେ କାନ୍ଦୁଛ ବନେ କିପାଁ ପଶି ।
 କି ଅବା ରାକ୍ଷସୀ ଅବା ବନର ଦେବତୀ
 ଆମ୍ଭ ଆଗେ ସତ କହ ଆଗୋ ରୂପବତୀ ।
 ବୋଇଲେକ ଦମୟନ୍ତୀ ନଳ ମୋର ସ୍ବାମୀ
 ମୋତେ ଛାଡ଼ିକରି ସେହି ହେଲେ ବନଗାମୀ
 ଅନୁହୀନ ବସ୍ତ୍ରହୀନ କ୍ଷୀଣ ମୋର କାୟ
 ସ୍ବାମୀଙ୍କ ବିହୀନେ ମୋର ଚିତ୍ତ ନୁହେଁ ଥୟ ।
 ହେ ମହର୍ଷି ମୁହିଁ ଅଟେ ପତି ବିରହିଣୀ
 କେଉଁଠାରେ ପାଇବି ମୁଁ ମୋର ଗୁଣମଣି ।
 ଅନ୍ୱେଷଣ କରେ ସଦା ତାଙ୍କ ରୂପ ଧାନ
 ହଜିଲା ଧନ ପାଇଲେ ରହିବ ଜୀବନ ।
 ଆଜ୍ଞାକର ମୁନିରାଜ କେଉଁ ଦେଶେ ଯିବି
 ସତେ କି ମୁହିଁ ତାଙ୍କର ଦର୍ଶନ ପାଇବି ।
 ଏହାଶୁଣି ମୁନି ତାଙ୍କୁ କଲେକ ଆଶ୍ୱାସ
 ନ କର ରୋଦନ ତୁମ୍ଭ ଦୁଃଖ ହେଲା ଶେଷ ।
 ଅନ୍ୱଦିନେ ତୁମ୍ଭ ରାଜ୍ୟ ପତିଙ୍କୁ ପାଇବ
 ପୁତ୍ରକନ୍ୟା ସହ ସୁଖେ ଦିବସ ହରିବ ।
 ଯାଅ ଏବେ ଦମୟନ୍ତୀ ଖୋଜ ବନେ ପଶି
 ଏତେ ବୋଲି ଅନ୍ୟ ବନେ ଗଲେ ମହାରଷି ।
 ଦମୟନ୍ତୀ ପତି ନାମ ଧରିଣ କାନ୍ଦିଲେ
 ପତି ଉଦ୍ଦେଶ୍ୟେ ସେଠାରୁ ଗମନ କରିଲେ ।
 ନଦନଦୀ କଣ୍ଠେ ସେ ଗିରି ଘୋରବନେ
 ଦିବାରାତ୍ର ଚଳନ୍ତି ସେ ବିରସ ବଦନେ ।
 ଯାଉଁ ଯାଉଁ ଦେଖୁଲେକ ଏକ ନଦୀତୀରେ
 ବହୁଦ୍ରବ୍ୟ ନେଇଯାନ୍ତି ବହୁ ବଣିଜାରେ ।
 ସେ ଦ୍ରବ୍ୟମାନ ବଳଦେ ଶକଟେ ଲଗାଇ
 ଚୋଖା ଚୋଖା ତୁରଙ୍ଗମ ସଙ୍ଗରେ ଚଳାଇ ।
 କାବେରୀ ନଦୀକୁ ସର୍ବେ ହୋଇଗଲେ ପାରି
 ଦେଖୁଲେ ବଟମୂଳରେ ବସିଛି ସୁନ୍ଦରୀ ।
 କେଶବାସ ଅସମ୍ଭାଳ ଶରୀର ମଳିନ
 କେତେକ ପ୍ରଶଂସା କଲେ ତାହାଙ୍କୁ ଦେଖଣ ।
 କେତେକ ଭୈମୀଙ୍କୁ ଦେଖୁ ବିସ୍ମୟ ହୋଇଲେ
 ବେଶକୁ ଦେଖଣ କେହି ଭୟେ ପଳାଇଲେ ।
 କେବେ ହସେ କେବେକାନ୍ଦେ ଯେସନେ ବାତୁଳି
 ରାକ୍ଷସୀ ମାନବୀ କିବା ପିଣ୍ଡାତୀ ଏ ବାଳୀ ।
 ଦୟାଭାବ ବହି କେହି ପୁଚ୍ଛଇ ଏସନ
 କିଏ ତୁମ୍ଭେ ଏକା ବୁଲ ଏ ନିର୍ଜନ ବନ ।

ବୈଦର୍ଭୀ କହିଲେ ନୁହେଁ ପିଣ୍ଡାତୀ ରାକ୍ଷସୀ
 ନଳକୁ ଖୋଜୁଛି ବନେ ଅଟେ ମୁଁ ମାନୁଷୀ
 ଏ ଅରଣ୍ୟ ମଧ୍ୟେ ନଳ ଛାଡ଼ିଗଲେ ମୋତେ
 ସତକହ ଦେଖୁଥିଲେ ତାଙ୍କୁ ଏ ବନସ୍ତେ ।
 ସାଧବେକ ବୋଲେ କିସ ପୁଞ୍ଜ ନଳବୃକ୍ଷ
 ବୁଦ୍ଧାମାନଙ୍କରେ ସେହି ଆଏ ଗୋ ପ୍ରତ୍ୟକ୍ଷ ।
 ତାକୁ ଜନେ କାଟି ବାଡ଼େ ଚାଲେ ବଡ଼ା କରି
 ସେ ନଳରେ ତୋର କିସ କାର୍ଯ୍ୟ ଗୋ ସୁନ୍ଦରୀ
 ସେ କଥା ଭୁଲିଣ ଏବେ ମୋ ବଚନ ଶୁଣ
 ବାଣିଜ୍ୟ ଚଳଇ ମୋର ଚାରିଲକ୍ଷ ଜାଣ ।
 ବାତୁଳ ଭାବ ତୋହର ସର୍ବ ଛଡ଼ାଇବି
 ପ୍ରାଣର ସମାନ କରି ତୋତେ ମୁଁ ପାଳିବି ।
 ଏତେ ବୋଲି ଦେଖାଇଲା ଦେବାଙ୍ଗ ବସନ
 ଆବର ଦେଖାଇଲା ସେ ଅଷ୍ଟରତ୍ନମାନ ।
 ଏହିସବୁ ଭୋଗ କର ଆଗୋ ପ୍ରିୟସହି
 ଅକାରଣେ ନ ନାଶ ତୁ ଯଉବନ ଦେହୀ ।
 ମୁହିଁ ସାଧବ ଅଟଇ ପୁଣି ବଣିଜାର
 ମୋର ସମସ୍ତ ବାଣିଜ୍ୟ ସୁଖେ ଭୋଗ କର ।
 ସାଧବ ବଚନ ଶୁଣି କୋପକରି ସତୀ
 ବୋଲେ ଆରେ ପାପୀ ଶୁଣ ନଳ ମୋର ପତି
 ସତୀନାରୀକୁ ତୁହିରେ ଝିଙ୍ଗାସୁ ଏମନ୍ତ
 ମୋର ଶାପେ ହାତୀମାନେ ନାଶନ୍ତୁ ତୋ ବିଭୁ
 ଏପରି ଶାପ ଦେଇଣ ଦମୟନ୍ତୀ ଗଲା
 ଆବର ଜଣେ ବଣିକ ତାହାକୁ କହିଲା ।
 ତୁମ୍ଭେ ଯାହା ପୁଞ୍ଜାକଳ ତୁମ୍ଭ ବିନା ଆଉ
 ଏ ବନସ୍ତେ ଅନ୍ୟ ଜନ ଆମ୍ଭେ ଦେଖୁନାହିଁ ।
 ଚେତିରାଜ୍ୟେ ଯାଉ ଆମ୍ଭେ ବାଣିଜ୍ୟ ହେତୁରେ
 ଆସ ଯେବେ ଯିବ ତୁମ୍ଭେ ନେବୁ ସଙ୍ଗତରେ ।
 ଆଶ୍ୱାସ ପାଇ ତା ସଙ୍ଗେ ଗଲେ ଦମୟନ୍ତୀ
 ପଥେ ପଥେ ପତିଙ୍କୁ ସେ ଅନୁଷ୍ଠିଣୀ ଯାନ୍ତି ।
 କେତେଦୂରେ ଦେଖିଲେ ସେ ଏକ ସରୋବର
 ତହିଁରେ ଶୋଭା ପାଉଛି କୁମୁଦ କହ୍ନାର ।
 ସେହିଠାରେ ପ୍ରବେଶନ୍ତେ ସୂର୍ଯ୍ୟ ହେଲେ ଅସ୍ତ
 ତହିଁ ନ ଯାଇ ରହିଲେ ବଣିକ ସମସ୍ତ ।
 ରକ୍ଷନ ଭୋଜନ କରି ସେଠାରେ ଶୋଇଲେ
 ଦମୟନ୍ତୀ ମଧ୍ୟ ସେହି ଠାବରେ ରହିଲେ ।
 ନିଶାକାଳେ ହସ୍ତୀଗଣ ତହିଁ ଜଳପିଇ
 ଆସନ୍ତେ ଦେଖିଲେ ବହୁଜନ ଛନ୍ତି ଶୋଇ ।
 ଯେ ସାଧବ ବୈଦର୍ଭୀକି କରୁଥିଲା ଆଶ
 ତା ଦଳ ମଧ୍ୟରେ ହସ୍ତୀ ହୋଇଲେ ପ୍ରବେଶ ।

ସେମାନଙ୍କ ମଧ୍ୟେ ପଶି ତାହାକୁ ଦଳିଲେ
 ଦନ୍ତେ ଚିରିଲେ କାହାକୁ ଶୁଣେ ଫିଙ୍ଗିଦେଲେ ।
 ଏରୂପେ କରନ୍ତେ ତହିଁ ମାତଙ୍ଗ ସକଳ
 ସେ ବଣିକଗଣ ଉଠି କଲେ ମହାଗୋଳ ।
 ପ୍ରାଣଭୟେ କିଏ କେଣେ ଗଲେ ପଳାଇଣ
 ଦମୟନ୍ତୀ ଏକ ବୃକ୍ଷେ ଜଲେ ଆରୋହଣ ।
 ଦମୟନ୍ତୀ ଶାପ କେତେ ଆନ ଯେ ନୋହିଲା
 ସେ ସାଧବର ସକଳ ଦ୍ରବ୍ୟ ନାଶଗଲା ।
 ବୃକ୍ଷପରେ ରହି ସତୀ କରନ୍ତି ରୋଦନ
 ହାୟ ବିଧି ମୋର ଭାଲେ ଥିଲୁ ଯା ଲେଖଣ ।
 ଜନମକାଳରୁ ମୁହିଁ କାଣ୍ଡୁଅଛି ମନେ
 କଉଶାସି ପାପକର୍ମ କରିନାହିଁ ଦିନେ ।
 ତେବେ କିପାଁ ବିଧି ମୋର କଲୁ ଏହି ଗତି
 ଅଧିକ ସନ୍ତାପ ମୋର ଉପୁଜାଅ ନିତି ।
 ମୋର ସ୍ୱୟମ୍ଭରେ ଦେବଗଣ ଆସିଥିଲେ
 ଫେରିଯିବା ଯୋଗେ କିବା ମନେ କ୍ରୋଧକଲେ
 ସେହି ହେତୁ ଦେଖୁନାହିଁ ଅନାଶ୍ରୟ ମୋର
 ଏତେକଷ୍ଟେ ପାପଆତ୍ମା ନ ଛାଡ଼େ ଶରୀର ।
 ଏଥୁଅନ୍ତେ ରାତ୍ରଶେଷେ ଯେହୁ ଯହିଁ ଥିଲେ
 ଚାରିଆଡୁ ଆସି ପୁଣି ଏକାଠି ହୋଇଲେ ।
 ଭୟମନେ ସେହିଠାରୁ ଯାନ୍ତି ଶୀଘ୍ରଗତି
 କେତେଦିନେ ଚେତିରାଜ୍ୟେ ପ୍ରବେଶିଲେ ସତୀ
 ଶ୍ରୀମୁଖ ବିବିର୍ଣ୍ଣ କୃଣ ଅଙ୍ଗେ ଅର୍ଦ୍ଧବାସ
 ଧୂଳିରେ ଧୂସର ଅଙ୍ଗ ଲୁଖୁରା ସୁକେଶ ।
 ଏରୂପେ ନଗର ଦାଣ୍ଡେ ହୁଅନ୍ତେ ପ୍ରବେଶ
 ଧାଇଁଲେ ଲୋକ ଗହଳେ ଦେଖୁ ତାର ବେଶ
 ଯୁବା ବୃଦ୍ଧ ନଗରର ଯେତେ ନାରୀଗଣ
 ତାହାଙ୍କର ଚଉପାଶେ ଚାଲନ୍ତି ବେଢ଼ିଣ ।
 କେହି କାହୁଁ ଅଫିଙ୍ଗନ୍ତି କେହି ଫିଙ୍ଗେ ଧୂଳି
 ଏହା କରନ୍ତି ଭୈମୀଙ୍କୁ ଲୋକେ ହୋଇ ମେଳି
 ସୁବାହୁ ରାଜାର ମାତା କୋଠାପରେ ଥିଲେ
 ମୁଦୁସୁଲୀକୁ ଡାକିଣ ତାହାକୁ ବୋଇଲେ ।
 ଏହି ଦେଖ ନାରୀଟିଏ ଦାଣ୍ଡରେ ସେ ଆସେ
 ଲୋକମାନେ ବେଢ଼ିଛନ୍ତି ତାର ଚଉପାଶେ ।
 ଶୀଘ୍ର ଯାଇଣ ତାହାକୁ ତୁହି ଡାକି ଆଣ
 ଆଜ୍ଞାମାତ୍ରେ ଦାସୀ ତାକୁ ଆଣିଲା ବହନ ।
 ଭୈମୀକୁ ଦେଖୁ ପୁଛିଲେ ସେହି ରାଜମାତା
 ଦିଅ ତୋର ପରିଚୟ କାହାର ବନିତା ।
 ନିଜ ରୂପ ଲୁଚାଇଛୁ ତୁହି କି କାରଣ
 ମୋଘ ଘୋଡ଼ାଇଛି କିବା ରବିର କିରଣ ।

ଦମୟନ୍ତୀ କହେ ଶୁଣ ଆଗେ ରାଜମାତା
ମୁହିଁ ଅଟଇ ସୈରିନ୍ଦ୍ରୀ ମାନୁଷୀ ସାକ୍ଷାତ ।
ଜୁଆଖେଲେ ହାରି ସ୍ବାମୀ ପଶିଲେ କାନନେ
ବହୁଗୁଣ ତାଙ୍କ କହି ନୁହଇ ବଚନେ ।
ତାଙ୍କ ସଙ୍ଗେ ଥିଲି ମୁହିଁ ଛାଡ଼ିଗଲେ ମୋତେ
ତାଙ୍କୁ ଖୋଜି ଖୋଜି ଆସି ମିଳିଲି ଏଥେ ।
ଏହାକ ହିଁ ଦମୟନ୍ତୀ କରିଲେ ରୋଦନ
ଆଶ୍ୱାସିଣୀ ରାଜାମାତା କହନ୍ତି ବଚନ ।
ନ କାନ୍ଦ ନ କାନ୍ଦ ଝିଅ ଚିତ୍ତ କର ସ୍ଥିର
ବିଦାଣ୍ଡ ହୁଏ ହୃଦୟ ଦୁଃଖ ଦେଖୁ ତୋର ।
ପାଇବୁ ସ୍ବାମୀର ଦେଖା ରହ ମୋର ବାସେ
ଲୋକ ପଠାଇବି ତୋର ପତିର ଉଦ୍ଦେଶ୍ୟ ।
ଭୈମୀ କହେ ଏତେ ଯଦି କରୁଣା ମୋଠାରେ
ତେବେ ମୁଁ ରହିବି ଯାଇ ତୁମ୍ଭର ମନ୍ଦିରେ ।
ପୁରୁଷ ସହିତେ ଯେହ୍ନେ ଦେଖା ନ ହୋଇବ
ପୁରୁଷଙ୍କ ନିକଟକୁ ମୋତେ ନ ପେଷିବ ।
ନ ଛୁଇଁବି ଉଚ୍ଛିଷ୍ଟ ମୁଁ ନ ପଶିବି ଗୋଡ଼
ପୂର୍ବରୁ ଏ ବ୍ରତମାନ କରିଅଛି ବୃତ୍ତ ।
ବୃଦ୍ଧଦ୍ୱିଜ ପଠାଇବେ ସ୍ବାମୀ ଅଦ୍ୱେଷଣେ
ଏତେକ କଲେ ରହିବି ତୁମ୍ଭର ସଦନେ ।
ଏହିରୂପେ ହେବ ବୋଲି କହେ ରାଜମାତା
ଯା କହି ଡାକିଲେ ତାର ସୁନୟା ଦୁହିତା ।
ଦାସୀ ପରିବାରୀଙ୍କୁ ସେ ପୁଣି ଡକାଇଲେ
ଦମୟନ୍ତୀଙ୍କୁ ଆପଣେ ସ୍ନାନ କରାଇଲେ ।
ପିନ୍ଧାଇଲେ ବାଛି ଏକ ପାଟର ବସନ
ପୁନଶ୍ଚ ଦେଲେକ ତାଙ୍କୁ ଉତ୍ତମ ଭୋଜନ ।
ଭୋଜନ ଶେଷେ ବୈଦର୍ଭୀ ଦୁଃଖତେ ବସିଲେ
ରାଜମାତା ତାଙ୍କୁ ପୁଣି ଏମନ୍ତ ବୋଇଲେ ।
ନ କର ବିରସ ମନ ଆଗୋ ସୁବଦନି
ତୋହର ସଙ୍ଗେ ମିତଣୀ ହେବ ମୋ ନନ୍ଦିନୀ ।
ଏହା କହି ସୁନୟାକୁ ବୋଇଲେ ଲୋ ଝିଅ
ଏହା ସଙ୍ଗତରେ ମାଗୋ ମିତଣୀ ତୁ ହୁଅ ।
ବୈଦର୍ଭୀ ସୁନୟା ଦୁହେଁ ମିତଣୀ ହୋଇଲେ
ଶାରଳା ଦାସ ଶାରଳା ଚିନ୍ତି ଏହା ବୋଲେ ।



ନଳଙ୍କର ଅଯୋଧ୍ୟା ପ୍ରବେଶ ୭

ବାହୁକ ସାରଥ୍ୟ ନାମ ଧାରଣ

ଏଥୁ ଅନନ୍ତରେ ତୁମ୍ଭେ ଶୁଣ ଯୁଧିଷ୍ଠିର
ନଳରାଜା କଥା ଶୁଣି ମନଦୁଃଖ ହର ।

ଅର୍ଦ୍ଧ ଶାତ୍ରୀ କାଟି ନଳ କରି ପରିଧାନ
ବାୟୁବେଗେ ସେହିଠାରୁ କଲେ ପଳାୟନ ।
ଦିବାରାତ୍ର ବୁଲି ବୁଲି ଗହନ ବନରେ
ଆଉ ଚଳି ନ ପାରନ୍ତି ଅବଶ ଶରୀରେ ।
ଏକସ୍ଥାନେ ବସି ପତ୍ନୀଦୁଃଖେ ହୋଇ ଦୁଃଖୀ
ଭାଲେ କିପାଁ ମୁଁ ଚାଣ୍ଡାଳ ଅଇଲି ଉପେକ୍ଷି ।
ଆହା ପ୍ରାଣ ପ୍ରିୟା ତୋତେ ଅଇଲି ମୁଁ ତ୍ୟାଗୀ
ମୋହର ଆଆନ୍ତେ ତୁହି ହେଲୁ ଦୁଃଖଭୋଗୀ
ତୁହି ବିଚାରିଣୀ ମୋତେ ବୋଲୁଥିଲୁ ଯାହା
କାଲେ ମିଳିଲାକ ପ୍ରିୟେ ଜାଣିଛି ମୁଁ ତାହା ।
ପ୍ରିୟାଗୁଣ ସୁମରିଣୀ କାୟେ ନରପତି
ପୁଣି ବନେ ବନେ ଭ୍ରମି ଲୋଡ଼େ ଦମୟନ୍ତୀ ।
ପଶିମ ଦିଗକୁ ନଳ କଲେ ଆଗମନ
ବୃଷ ମାସରେ ଶୁକଳ ଚଉଁଚର ଦିନ ।
ବୈଦର୍ଭୀଙ୍କ ଗୁଣ ଗୁଣି ନଳ ଯାନ୍ତି ତଳି
ମହାସର୍ପରୂପେ ମିଳେ ତାଙ୍କ ଆଗେ କଳି ।
ନଳ ନୃପତି ଚାହିଁଲେ ଯହୁଁ ସେ ସର୍ପକୁ
ବଦନ ବିସ୍ତାର କରି ଗିଳିଲା ତାହାଙ୍କୁ ।
ଚରଣଠାରୁ ଗିଳିଲା କଟି ପରିଯନ୍ତେ
ହା ପ୍ରିୟେ ବୋଲି ଚିନ୍ତିଲେ ନଳ ହୃଦଗତେ ।
ଏହାଶୁଣି ବୋଲେ ସର୍ପ ତୁହି କିସ କଲୁ
ପୁରୁଷ ହୋଇଣ ଧୂଳି ସ୍ଥିରାକି ଡାକିଲୁ ।
ବିଚକ୍ଷଣ ପୁରୁଷ ତୁ ଅଟୁ ମହାରାୟେ
ତୋହର ପ୍ରକୃତି ହେଲା ଦଶରଥ ପ୍ରାୟେ ।
ଏ ଆଗତ ଗ୍ରନ୍ଥ କହିଥିଲେ ବାଳମୀକ
ପାତାଳପୁରେ ଶୁଣିଲେ ଏହା ନାଗଲୋକ ।
ପର୍ଶୁରାମ ପୃଥ୍ବୀରେ ରାଜାଙ୍କୁ ସଂହରି
ପ୍ରବେଶ ହୋଇଲେ ସେହି ଅଯୋଧ୍ୟାନଗରୀ
ପର୍ଶୁରାମ ଦିଗବିଜେ ଶୁଣି ଅଜଶିଷ୍ୟ
ରାଣୀଙ୍କ ମେଲେ ଲୁଚିଲେ ଧରି ସ୍ଥିରୀବେଶ ।
କବରୀଭାରକୁ ବାନ୍ଧି ପିନ୍ଧି ଅଳଙ୍କାର
ଗୋପ୍ୟହେଲେ ଦଶରଥ ସ୍ଥିରୀଙ୍କ ସଙ୍ଗର ।
ଶ୍ରୀକରେ ପରଶୁ ରାମ ଧରି ପର୍ଶୁ ଅସି
ବଳାକାରେ ଅନ୍ତଃପୁରେ ନ ପାରିଲେ ପଶି ।
ସାତଶ ପଞ୍ଚାଶ ରାଣୀ ତାହାଙ୍କର ଥିଲେ
ପରଶୁରାମକୁ ସ୍ବାମୀ ଦାନ ସେ ମାଗିଲେ ।
ଦଶରଥ ରାଜା ତହିଁ ସ୍ଥିରୀବେଶ ହୋଇ
କଉଶଲ୍ୟା ରାଣୀଙ୍କୁ ସେ ଅଛନ୍ତି କୁଣ୍ଡର ।
ପରଶୁରାମ ହସିଲେ ଦଶରଥ ଦେଖୁ
ସ୍ଥିରୀ ହୋଇଛି ପୁରୁଷ ବେଶକୁ ଉପେକ୍ଷି ।

ପୂର୍ବରୁ ଯେ କଥା ଅଛି ଏହି ପରକାର
 ଦଶରଥ ସ୍ତ୍ରୀଯୋଗୁ ପାଇଲା ନିସ୍ତାର ।
 ତୁହି ଏବେ ସ୍ତ୍ରୀକି ଯେ କଲୁ ସୁମରଣ
 ତୋତେ ଭକ୍ଷିବାର ମୋର ଭଲ ନୁହେଁ ଜାଣ ।
 ଏହି ପରକାରେ ସର୍ପ ନଳକୁ କହିଲା
 ଉଦ୍‌ଗାରି ପକାଇ ତାକୁ ତହିଁ ଚଳିଗଲା ।
 ଏ ସମୟେ ପୂର୍ବଦିଗୁଁ ବନ ପୋଡ଼େ ଅଗ୍ନି
 ସେହିଆଡୁ ଶୁଭୁଅଛି ଆର୍ତ୍ତସ୍ବର ଧ୍ବନି ।
 ପୁଣ୍ୟଶ୍ଳୋକ ନଳରାଜା ରକ୍ଷାକର ମୋରେ
 ନ ରଖିଲେ ମରିବି ମୁଁ ଅନଳ ମଧ୍ୟରେ ।
 ତା କରୁଣ ସ୍ବର ଶୁଣି ନଳ ନରରାଣ
 କହିଲେ କିଏ ସେ ମୋତେ ତାକେ ପୁଣ ପୁଣ ।
 ଶୁଣି ପ୍ରଣିପାତ କଲେ କରି ନିବେଦନ
 ମୁଁ ଅନନ୍ତ ବାସୁକୀର ଭାଇ ହେ ରାଜନ ।
 ଚଳିତ ନ ପାରୁ ତୁହି କେବଣ କାରଣ
 ତାହା ମୋ ଆଗେ ସଞ୍ଚି କହରେ ବହନ ।
 ସର୍ପ କହେ ଶୁଣ ଦେବ ମୋର ପୂର୍ବକୃତ
 ଯେଣୁ ମୁହିଁ ଚଳି ନ ପାରଇ ଅଶକତ ।
 ଶୁଦ୍ରକ ନାମରେ ତହିଁ ଏକ ସତ୍ୟଯୁଗେ
 ନାରଦ ମହର୍ଷି ଯାଇଥିଲେ ଗଙ୍ଗା ଲାଗେ ।
 ମୁହିଁ ଗିଳି ଦେଲି ତାହାଙ୍କର ମନଦଣ୍ଡ
 କୋପେ ଶାପଦେଲେ ମୋତେ ହୋଇପରତଣ୍ଡ
 ତୋହର ମୁଖରେ ପଡ଼ି ବର୍ତ୍ତବେ କି ଜନ
 ନିର୍ବଳ ହୋଇଣ ତୁହି ପଡ଼ିଥାଅ ବନ ।
 ଭକ୍ତିରେ ମନାଇ ମାଗିଲି ମୁଁ ଅନୁଗ୍ରହ
 ମୁକତି କାରଣ ମୋତେ କହିବା ସନ୍ଦେହ ।
 ନାରଦ ବୋଇଲେ ସର୍ପ ତୁହି ସତ୍ୟଯୁଗେ
 ନଳେ ଭେଟିବୁ ପରଶବନର ଯେ ଭାଗେ ।
 ବନପୋଡ଼ି ବେଳେ ତୁହି ଭେଟିବୁ ନଳକୁ
 ଉଦ୍ଧାର ପାଇଁ ପ୍ରାର୍ଥନା କରିବୁ ତାହାଙ୍କୁ ।
 ସେ ତୋତେ ହୁଇଁଲେ ଶାପୁ ହୋଇଯିବୁ ମୁକ୍ତ
 ସେହିଯାଏ ଏହିଠାରେ ଥାଅ ତୁ ନିୟତ ।
 ନାରଦ ଶାପରେ ଅଙ୍ଗ ଅଚଳ ଅଚଳ
 ବନ ପୋଡ଼େ ଏଥୁ ମୋତେ ରଖ ନରସାଇଁ ।
 ତବ ରୂପ ଦେଖୁ ମୋର ଦଶା ହେଲା ଶେଷ
 ଶାପ ମୁକ୍ତ ହେବି ତୁମ୍ଭେ ମୋତେ କଲେ ସର୍ଗ
 ବିଳମ୍ବ ନ କରି ମୋତେ କରନ୍ତୁ ଉଦ୍ଧାର
 ନ ରଖିଲେ ଅଗ୍ନି ମୋର ପୋଡ଼ିବ ଶରୀର ।
 ଗିରିତୁଳ୍ୟ ଦେଖୁ ମୋତେ ଆଶଙ୍କା ନ କର
 ଆପଣ ଘେନିଲେ ଦେହ କ୍ଷୁଦ୍ର ହେବ ମୋର ।

ଶୁଣି ନଳ ତାକୁ ଯହିଁ ହସ୍ତରେ ଧଇଲେ
 ଆଜିଠାରୁ ତୁମ୍ଭ ସଖା ହେଲି ସର୍ପ ବୋଲେ ।
 କରିବି ତୁମ୍ଭର ମୁହିଁ ଏକ ଉପକାର
 ଏହିଠାରୁ କୋଳକରି ନିଅ କିଛି ଦୂର ।
 ପାଦ ଗଣି ଗଣି ମୋତେ ଏହିଠାରୁ ନିଅ
 ଦଶ ପାହୁଣ୍ଡ ଚଳିଲେ ଗଣି ନଳରାୟ ।
 ଦଶତାକ ଶୁଣି ସର୍ପ ଦଂଶନ୍ତି ନଳକୁ
 ଛାଡ଼ିଣ ଅନ୍ତର ରାଜା ହୋଇଲେ ତାହାକୁ ।
 ଯେତେବେଳେ ନଳରାଜା ଛାଡ଼ିଦେଲେ ସର୍ପ
 ସେ ନଳରାଜାର ରୂପ ହୋଇଲା କୁରୂପ ।
 କୁବୁଜ ରୂପ ହୋଇଲା କେଶ ଯେ ପିଙ୍ଗଳ
 ତକ୍ଷଣେ ବିରୂପ ହୋଇଗଲା ଦେହେ ନଳ ।
 ଏସନ ରୂପ ଦେଖୁ ସେ ପଟାରେ ସର୍ପକୁ
 କି ଦୋଷେ ଦଂଶନ କଲୁ କହ ସର୍ପ ମୁକୁ ।
 ବୋଇଲେରେ ସର୍ପଜାତି ସ୍ବଭାବ ତୁମ୍ଭର
 ଉପକାରୀ ଜନେ ଦଂଶୁ ଦୋଷ ନାହିଁ ତୋର ।
 ଦୟା ବହି ତୋହର ମୁଁ କଲି ଉପକାର
 ତା ବଦଳେ ମିତ୍ର ଦେଲୁ ଏହି ପୁରସ୍କାର ।
 ସର୍ପ କହେ ଉପକାର କରିଛି ନୃପତି
 ଦେଖନ୍ତୁ ହୋଇଲା ତବ କୁହେତ ମୂରତି ।
 ଦୁଃଖର ସମୟେ ତବ ନୃପତି ଲକ୍ଷଣ
 ଜଣା ନୋହିବ ବୋଲିଣ କରିଛି ବିବର୍ଣ୍ଣ ।
 କେହି ଜାଣି ନ ପାରିବେ ଯହିଁ ପ୍ରବେଶିବ
 ମୋତେ ସୁମରିଲେ ନିଜ ରୂପକୁ ପାଇବ ।
 ଋତୁପର୍ଣ୍ଣ ରାଜାଘରେ ସାରଥୀ ହୋଇବ
 ଅନ୍ଧଦିନେ ଭାର୍ଯ୍ୟା ପୁତ୍ର ଦୁହିତା ପାଇବ ।
 ପୁନରପି ରାଜ୍ୟେ ଯାଇ ହେବ ନରପତି
 ଏହା କହି ବସ୍ତ୍ର ଏକ ଦେଲାକ ଝଟେ ।
 ନ କରନ୍ତୁ ମନେ ଦୁଃଖ ହେ ନର ଈଶ୍ବର
 ମୋ ଦଂଶନ ଆପଣଙ୍କ ହେବ ଉପକାର ।
 ଏହା କହି ସର୍ପ ତହିଁ ହେଲା ଅନ୍ତର୍ଦ୍ଧାନ
 ନଳରାଜା ସେହିଠାରୁ କରିଲେ ଗମନ ।
 ଭ୍ରମୁଥାଇ ନଳ ଦମୟନ୍ତୀ ପ୍ରତିଆଶେ
 ଦେଖିଲା ସେ ଅଷ୍ଟବକ୍ର ରକ୍ଷି ବନବାସେ ।
 କଳିର ଚେଷ୍ଟାରେ ଚଳନ୍ତି ସେ ବନଭାଗେ
 ପାଇଲେ ଦେଖଣି ମହାରକ୍ଷି ବଇରାଗେ ।
 କରପତ୍ର ଯୋଡ଼ି ଉଭା ହୋଇଛନ୍ତି ନଳ
 ଅଷ୍ଟବକ୍ର ବୋଇଲେ ତୁ କାହିଁର ବାତୁଳ ।
 ଆମ୍ଭେ ଯେ ଅରୁରେ ହାଦେ ଅଷ୍ଟବକ୍ର ମୁନି
 ତେଣୁକରି ଖତାଇ ଆମ୍ଭଙ୍କୁ ହେଉ ପୁଣି ।

ନଳ ବୋଲଇ ତୁମକୁ ଖତାଇ ନୁହେଁ ତ
 ମୋର ରୂପ ମୁନି ଆହେ ଦଇବେ ଏମନ୍ତ ।
 ମନ୍ଦର ସନ୍ନିଧେ ନଇଷଧ ନାମେ ଦେଶ
 ଇଷ୍ଟାକୁ ନୃପତି ଅମଳିନ ସୂର୍ଯ୍ୟବଂଶ ।
 ସେହି ବଂଶେ ଥିଲେ ଅଭ୍ୟନ୍ତର ନରପତି
 ମୋ ନାମ ନଳ ମୁଁ ଅଟେ ତାହାଙ୍କ ସନ୍ତତି ।
 ଆଶୀର୍ବାଦ କରି ମୁନି ପୁରୁଷେ ତାହାଙ୍କୁ
 ସବୁ କଥା ଫେଡ଼ି ରାଜା କହିଲେ ମୁନିଙ୍କୁ ।
 ପଶାଖେଳେ ରାଜ୍ୟ ଧନ ସକଳ ହରାଇ
 ବନେ ବନେ ବୁଲୁଥିଲି ଭାରିଯାକୁ ନେଇ ।
 ଏକଦିନେ ଶୋଇଥିଲା ଏ ବନ ମଧ୍ୟରେ
 ତାକୁ ତେଜି ବୁଲି ବୁଲି ଭାଲୁଛି ମନରେ ।
 କି କରିବି କାହିଁ ଯିବି ତା ଦେଖା ପାଇବି
 ନ ପାଇଲେ ତାହା ଲାଗି ଜୀବନ ତେଜିବି ।
 ରାଜା ମନ ଭାବ ଜାଣି ବୋଇଲେକ ଯତି
 ନ କର ସନ୍ତାପ ରାଜା ଧୈର୍ଯ୍ୟଧର ମତି ।
 ଅଳ୍ପଦିନେ ହେବ ତୁମ ଦୁଃଖ ବିମୋଚନ
 ଅବଶ୍ୟ ପାଇବ ଭାର୍ଯ୍ୟା ପୁତ୍ର ରାଜ୍ୟ ଧନ ।
 ନଳ ବୋଇଲେ ମୋ ଅଙ୍ଗେ ଭୁଜଙ୍ଗ ଦଂଶିଲା
 ମୋହର ରୂପକୁ ସେହି ବିରୂପ କରିଲା ।
 ମୁହିଁ ତୁମକୁ କଥାଏ ପୁଚ୍ଛିବି ମୁନି ହେ
 ଏମନ୍ତ ପ୍ରପଞ୍ଚ କିପାଁ ହେଲା ତୁମ କାୟେ ।
 ଅଷ୍ଟବକ୍ର ବୋଲେ ତୁମ୍ଭେ ଶୁଣ ଆଦି କଥା
 ଅନୁସାର ବୋଲି ସତ୍ୟଯୁଗର ବାରତା ।
 ସେ ଯୁଗରେ ବିଷ୍ଣୁ ଅବତାର ନୀଳାୟର
 ଶୁଦ୍ଧ ଷଟିକ ପରାୟେ ଶରୀର ତାଙ୍କର ।
 କରକଞ୍ଜ ନାମେ ଏକ ଇନ୍ଦ୍ର ଯେ ଦେବତା
 ଐରାବତ ନାମରେ ଯେ ଏକ ପୁଷ୍ପଦନ୍ତା ।
 ତତଙ୍ଗ ଦେଶର ରାଜା ନାମ ଇନ୍ଦ୍ର ସିଂହ
 ବଡ଼ ପ୍ରତାପୀ ଅଟଇ ସେହି ମହାଭାଗ ।
 ବ୍ୟଙ୍ଗସି ନାମରେ ଦୈତ୍ୟରାଜ ଉପସ୍ଥିତ
 ଶୂରବନ୍ତ ପଣେ ସେହି ବଡ଼ାଇ ଶକତ ।
 ଦୁହିତାକୁ ଘେନିଣ ସେ ଦାସ ଯେ ରାଜନ-
 ଇନ୍ଦ୍ର ସିଂହ ନୃପତିଙ୍କୁ କରିଲା ପ୍ରଦାନ ।
 ଧନୁ ପୂର୍ଣ୍ଣମୀରେ ସେହୁ ସମସ୍ତ ଯୁବତୀ
 ହୋଇଲେ ସମସ୍ତେ ଏକଦିନେ ଗର୍ଭବତୀ ।
 ସୁମନ୍ତକ ନରଇନ୍ଦ୍ର ହେଲା ସିଂହମାସେ
 ବର୍ତ୍ତାନ୍ତି ଜନ୍ମାକୁ ରାଜା ମନର ହରଷେ ।
 କଉତୁକେ ନୃପତିକି ଜନ୍ମା ବର ମାଗି
 ବୋଇଲେ ଆମ୍ଭଙ୍କୁ ଦେବୁ ରକ୍ଷି ମାଂସଭୋଜି

କାର୍ତ୍ତିକ ବୋଲିଣ ଏକଗୋଟି ମହାରକ୍ଷି
 ତାଙ୍କର ମାଉଁସ ଆହୋ ଆମ୍ଭଙ୍କୁ ଦିଅସି ।
 ତାହାଙ୍କର ବଚନରେ ଚଳିଲା ଦର୍ପିଷ୍ଠ
 କାର୍ତ୍ତିକ ରକ୍ଷି ଭେଟିଲେ ବୈତରଣୀ ତଟ ।
 ଆହନିକ ସାରି ପୁଣି କରମ ବିଧାନେ
 ଏସନକ ସମୟରେ ଦେଖୁ ଯାତୁଧାନେ ।
 କାର୍ତ୍ତିକ ମହର୍ଷିଙ୍କୁ ସେ ଘେନିଣ ଅଇଲା
 ଜନ୍ମାଙ୍କର ଆଗେ ଅଷ୍ଟଖଣ୍ଡ କରିଦେଲା ।
 ଆଠ ଭାଗ କରି ତାକୁ ଅଗ୍ନି ମଧ୍ୟେ ଭରି
 ପୋଡ଼ଇ ଅସୁର ଅଗ୍ନି ପ୍ରକଳିତ କରି ।
 ରାବନ୍ତେ ହେଲା ଅଡ଼ାଇ ପ୍ରହର ଯେ ରାତି
 ମହୀ ଭ୍ରମି ଆସୁଛନ୍ତି ଅଷ୍ଟ ଯେ ଯୁବତୀ ।
 ଅମିକା ଅୟାଳିକା ଅମେକ ଅୟୁବତୀ
 ଅୟା ଆର୍ତ୍ତା ଆର୍ତ୍ତାବଳୀ ଅୟର ଯୁବତୀ ।
 ଆକାଶେ କ୍ଷେପନ୍ତି ସେହି ଭ୍ରମନ୍ତି ସେ ନିଶା
 ପୋଡ଼ନ୍ତେଣ ମାଂସମାନ ଭେଟିଲେକ ଯୋଷା
 ଦେଖୁ ଭୟେ ପଳାଇଲେ ଇନ୍ଦ୍ର ସିଂହ ନାରୀ
 ସ୍ବାମୀ ସଙ୍ଗେ ରହି ନ ପାରିଲେ ଦ୍ରାସକରି ।
 ଲହ ଲହ ଜିହ୍ବା ତାଙ୍କ ବିକଟାଳ ମୂର୍ତ୍ତି
 ହସ୍ତ ଭରିଣ ଅମିକା ଦରାଣ୍ଡି ଲୋଡ଼ନ୍ତି ।
 କାଡ଼ିଲା ଅମିକା ସେହୁ ମାଂସ ଆଠଖଣ୍ଡି
 ଅଡ଼ାଇ ପ୍ରହର ଯାଏ ଥିଲା ସେହି ପୋଡ଼ି ।
 ଶଙ୍ଖବର୍ଣ୍ଣ ପ୍ରାୟେ ପୋଡ଼ା ମାଉଁସ ଦିଶଇ
 ଦେଖୁ ବିଚାରନ୍ତି କେଉଁ ରକ୍ଷିମାଂସ ଏହି ।
 ଖୋଜି ରାକ୍ଷସୁଣୀ ବିଚାରନ୍ତି ପୁଣି ମନେ
 ଏକତ୍ର କରି ପିଣ୍ଡକୁ କରିବା ଦହନେ ।
 ମହା ଭୟଙ୍କର ଯେ ବିକଟ ମହାଘୋର
 ଚନ୍ଦ୍ର ଅସ୍ତ ହେଲେ ରାତ୍ରି ଅଡ଼ାଇ ପ୍ରହର ।
 କେ ମୁଣ୍ଡ କେହ ଗଣ୍ଡି କେହୁ ପିଠିର କଟିକି
 ହୃଦୟ ଲଗାଇଲେ ତାହାଣରେ ଟେକି ।
 ପଞ୍ଜରା ନେଇଣ ଲଗାଇଲେ ବାମକରେ
 କେ ନେଇ ଚରଣ ଲଗାଇଲା କେ ପିଠିରେ ।
 ଅନ୍ୟ ଅନ୍ୟ ସ୍ଥାନେ ନେଇ ଲଗାଇଲେ ବାଳା
 ଜୀବ ସଞ୍ଜୀବନୀ ମନ୍ତ୍ରେ ଜୀବନ୍ୟାସ କଲା ।
 ଶୁଣ ଆହେ ନଳରାଜା କହେ ବକ୍ରଯତି
 ଏକ ଶରୀର ହୋଇଲା ତେଣୁ ଅଷ୍ଟମୂର୍ତ୍ତି ।
 ବୋଇଲେ ଏରୂପେ ଯାଅ ଅଯୋଧ୍ୟା ନଗର
 ସାରଥ୍ୟ ହୁଅ ତୁ ଯାଇଁ ରତ୍ନପର୍ଣ୍ଣଙ୍କର ।
 ରାଜା ବାକ୍ୟେ ଅଷ୍ଟବକ୍ର କହିଲେ ଏମନ୍ତ
 ସର୍ପ ଯାହା କହିଅଛି ଏକଥା ଯଥାର୍ଥ ।

ଅଯୋଧ୍ୟାକୁ ଗଲେ ତୁମ ଦଶା ପାଲଟିବ
 ସେହିଠାକୁ ଚଳ ଏବେ ଆହେ ନରଧର ।
 ନଳ ତାହାଙ୍କୁ ପୁଚ୍ଛିଲେ କେଉଁବାଟେ ଯିବି
 ଅସ୍ତଦିନେ ଅଯୋଧ୍ୟାରେ ପ୍ରବେଶ ହୋଇବି ।
 ଅଷ୍ଟବକ୍ର ବୋଇଲେକ ନଳ ନୃପତିଙ୍କୁ
 ଏକ ମୁଖେ ଯାଅ ତୁମ୍ଭେ ଉତ୍ତର ଦିଗକୁ ।
 ଶୁଣିଣ ନଳ ତାହାଙ୍କୁ ପ୍ରଣାମ କରିଣ
 ଧୀରେ ଧୀରେ ସେହିଠାରୁ କରିଲେ ଗମନ ।
 ଦମୟନ୍ତୀ ଶୁଣ ଶୁଣି ସର୍ବଦା କାନ୍ଦନ୍ତି
 ହା ପ୍ରିୟେ ତୋତେ ଛାଡ଼ିଲି ମୁଁ ଅଜ୍ଞାନ ମତି
 ନବ ଦିବସେ ବସନ୍ତ ଚକ୍ରବର୍ତ୍ତୀ ଦେଶେ
 ପ୍ରବେଶି ତହିଁ ଭ୍ରମିଲେ ପଥର ଉଦ୍ଦେଶ୍ୟ ।
 ଶ୍ରୀରାଜୁଲେ ଧନ୍ୟ ତୁହି ଆଗେ ଦମୟନ୍ତୀ
 ମୁଁ ତୋତେ ଛାଡ଼ି ଅଇଲି ଧୂକ ତୋର ମତି ।
 ସୂର୍ଯ୍ୟବଂଶେ ଜନ୍ମି ରଖେ ଅପଖ୍ୟାତି ମୁହିଁ
 ନିର୍ଲଜ୍ଜ ଆତ୍ମା ମୋହର କିପାଁ ଛାଡ଼ୁ ନାହିଁ ।
 ପୁଣି ବିଚାରନ୍ତି ଝାସ ଦେବଇଁ ପ୍ରୟାଗେ
 ଧୂକ ଧୂକ ପ୍ରାଣ କହି ଯାନ୍ତି ବନମାର୍ଗେ ।
 ଯାଉଁ ଯାଉଁ ବନେ ଏକ ବ୍ୟାଘ୍ରକୁ ଭେଟିଲେ
 ତା ବିକ୍ରମ ମୂର୍ତ୍ତି ଦେଖୁ ତା ପାଶକୁ ଗଲେ ।
 ତାହାକୁ ଦେଖୁ ବୋଇଲେ ଖାଅ ମୋତେ ତୁହି
 ରାଜା କଥା ଶୁଣି ସେହି ଗଲା ଆଡ଼ ହୋଇ ।
 ଚଳନ୍ତି ରାଜା ଧବଳମୁଖୀ ନଦୀ ତଟେ
 ଅଯୋଧ୍ୟା ନଗ୍ର ବସଇ ତାହାର ନିକଟେ ।
 ରତ୍ନପର୍ଣ୍ଣ ନେପାଳକୁ ଯୁଦ୍ଧକରି ଗଲା
 ପଦ୍ମେକ ରଥୀ ଦ୍ଵିପଦ୍ମ ହସ୍ତୀ ନେଇଥିଲା ।
 ଯୁଦ୍ଧ କରନ୍ତେ ଏତେକ ମଲେ ତହିଁ ଆଟ୍
 ରତ୍ନପର୍ଣ୍ଣ ପଳାଇଣ ଆସେ ରଣବାଟ ।
 ବନସ୍ତେ ପଳାଏ ରାଜା ଏକ ରଥଗୋଟି
 କାଶୀ ନଦୀକୂଳେ ନଳ ତାହାଙ୍କୁ ଯେ ଭେଟି ।
 ପଚାରିଲେ ନଳ ତାଙ୍କୁ ତୁମ୍ଭେ ଅଟ କିଏ
 ସେ ବୋଲେ ମୁଁ ରତ୍ନପର୍ଣ୍ଣ ଅଯୋଧ୍ୟାର ରାୟେ
 ପର ରାଷ୍ଟ୍ରରେ ମୋହର ହେଲା ଦଣ୍ଡଭଗ୍ନ
 ତେଣୁ ଭୟେ ରାଜ୍ୟକୁ ମୁଁ କରେ ପଳାୟନ ।
 ନଳ ବୋଲେ ଭୟତେଜ ହେବି ତୋ ସାରଥୀ
 ଏକ ନିମିଷେ ଜିଣିବୁ ତୁହି ସେ ବିଭୂତି ।
 ବାହୁକ ନାମ ମୋହର ଶୁଣ ନରପତି
 ଅଶ୍ଵିନୀ କୁମାରଙ୍କ ମୁଁ ଅଟେ ପଣନାତି ।
 ହେ ରାଜା ଉତ୍ତମରୂପେ ଜାଣେ ରଥ ବାହି
 ମୋହର ଥିଲେ ତୋହର ପରାଜୟ ନାହିଁ ।

ଏହା ଶୁଣି ରତ୍ନପର୍ଣ୍ଣ ନଳେ କଲେ ପୂଜା
 ବାହା ମୋର ରତ୍ନବର ବୋଲନ୍ତେ ସେ ରାଜା
 ସେହିଠାରେ ନଳ ତାର ହୋଇଲା ସାରଥୀ
 ରାଜାଙ୍କ ରଥ ବାହିଲେ ପବନୁ ଝଟି ।
 ପଥେକେତେ ବିଦ୍ୟା ଶିକ୍ଷା ତାକୁ ଦେଲେ ନଳ
 ଚତୁଷ୍ପଣେ ସାଧକରି ବୋଲେ ମହାପାଳ ।
 ସାଧୁ ସାଧୁ ସୂତ ତୁମ୍ଭେ ଅଟ ମହାଯୋଧୀ
 ମୋତେ ଶିଖାଇଣ ଦେଲ ଅସ୍ତ୍ର ମନଭେଦୀ ।
 ତୁମ୍ଭ ଯୋଗେ ପାଇବି ମୁଁ ଧୂସି ଶତ୍ରୁବଳ
 ବିଳମ୍ବ ନ କରି ରଥ ଚଳାଅ ଚଞ୍ଚଳ ।
 ଶୁଣି ନଳ ଚଳାଇଲେ ଶୂନ୍ୟ ରଥଗୋଟି
 ପଥେ ନେପାଳ ରାଜାଙ୍କୁ ରତ୍ନପର୍ଣ୍ଣ ଭେଟି ।
 ରଣ ଜୟ କରିଯାଏ ନେପାଳ ରାଜନ
 ଆଗେ ଉଗାଳିଲେ ପୁଣି ତାକୁ ରତ୍ନପର୍ଣ୍ଣ ।
 ରୁଦ୍ରପାଦ ନାମ ଅଟେ ନେପାଳ ରାଜନ
 ଯାଉଥିଲା ଘେନି ନବସାଗର ସଇନ୍ୟ ।
 ରତ୍ନପର୍ଣ୍ଣ ମନଭେଦୀ ଶରକୁ ପେଷିଲେ
 ସେ ପ୍ରହାରେ ନବସୈନ୍ୟ ଭୂତଳେ ଲୋଟିଲେ
 ସୈନ୍ୟପତ୍ର ପଳାଇଲେ ତହିଁ ରୁଦ୍ରପାଦ
 ଖଡ୍ଗେ ରତ୍ନପର୍ଣ୍ଣ କଲା ତାର ଶରଣେ ।
 ରୁଦ୍ରପାଦ ଶର କାଟି ଚକ୍ଷୁର ପଲକେ
 ପ୍ରବେଶ ହୋଇଲେ ଯାଇ ନେପାଳ କଟକେ ।
 ବହୁ ଧନ ରତ୍ନମାନ ପୂରାଇଣ ରଥ
 ଅଯୋଧ୍ୟାରେ ପରବେଶ ହେଲେ ନରନାଥ ।
 ରାଜ୍ୟେ ରାଜ୍ୟେ କଲେ ବହୁ ଉତ୍ସବ ନରେଶ
 ବାହୁକକୁ ଦେଲେ ରାଜା ବହୁ ପତ୍ତରୁଷ ।
 ବହୁ ସମାଦର କରି ନଳକୁ ରଖିଲେ
 ସ୍ଵାହାନ ଭୋଜନମାନ ତାଙ୍କୁ କରାଇଲେ ।
 ପୁଛାଇଲେ ଚନ୍ଦ୍ରପରେ ଅଯୋଧ୍ୟାର ରାୟେ
 ଦିଅ ପରିଚୟ ମୋତେ ତୁମ୍ଭେ ଅଟ କିଏ ।
 ନଳ କହିଲେ ନୈଷଧ ରାଜାଙ୍କ ସାରଥୀ
 ବାହୁକ ମୋହର ନାମ ଶୁଣ ନରପତି ।
 ଆଉ ଏକ ମହାବିଦ୍ୟା ଜାଣିଛି ରାଜନ
 ବିନା ଅଗ୍ନି ଜଳେ କରିପାରିବି ରନ୍ଧନ ।
 ଏମନ୍ତ ଶୁଣି ଆଶ୍ଚର୍ଯ୍ୟ କହିଲେ ନରେଶ
 ଯାହା ଚାହିଁବ ତା ଦେବି ରହ ମୋର ପାଶ ।
 ମୋ ଅଶ୍ଵପାଳଙ୍କ ପରେ ତୁମ୍ଭେ ହେବ ଶ୍ରେଷ୍ଠ
 ସବୁଦିନେ ରହିଥିବ ମୋହର ନିକଟ ।
 ଏହା ଶୁଣି ନଳରାଜା ରହିଲେ ସେଠାରେ
 ଦିବସ ରଜନୀ ନିଦ୍ରା ନ ଆସେ ନେତ୍ରରେ ।

ଅନ୍ଧ ଜଳ ନ ରୁଚଇ ପଦ୍ମାଙ୍କୁ ସୁମରି
କାହିଁଗଲ ପ୍ରାଣପ୍ରିୟେ ରହିଛ କିପରି ।
କିସ କରୁଥିବ ସେହି ମୋହର ବିହୀନେ
ଅନାହାରେ କଷ୍ଟେ ରହିଥିବ କି ଜୀବନେ ।
କେତେ କାନ୍ଦୁଥିବ ପ୍ରିୟା ମୋତେ ନ ଦେଖିଣ
କେତେ କୁକର୍ମ କରି ମୁଁ ନିଷ୍ଠୁର ମୋ ପ୍ରାଣ ।
ଭୟଙ୍କର ସିଂହ ବ୍ୟାଘ୍ର ନିର୍ଜନ ବନସ୍ତେ
ଏକାକିନୀ ବଞ୍ଚୁଥିବ ବନେ ସେ କେମନ୍ତେ ।
ପତିଭକ୍ତା ଅନୁରକ୍ତା ମୋଠାରେ ସତତ
ତୁମ୍ଭଙ୍କୁ ଛାଡ଼ି ରହିଛି ହୋଇ ମୃତବତ ।
ବୈବସ୍ୱତ ପୁତ୍ରାକଲେ ଶୁଣିମା ଅଗସ୍ତି
ଚେଦିରାଜା ନଗ୍ନେ ରହିଛନ୍ତି ଦମୟନ୍ତୀ ।
ନଳ-ଯାଇଶ ରହିଲେ ଅଯୋଧ୍ୟା ନଗରୀ
ଏହାପରେ କିସ ହେଲା କହନ୍ତୁ ବିସ୍ତାରି ।
ଅଗସ୍ତି ବୋଇଲେ ଶୁଣ ହେ ମନୁ ରାଜନ
ଅଯୋଧ୍ୟାକୁ କଉଶିକ ନଅଶ ଯୋଜନ ।
କଉଶିକ ନଗ୍ରଠାରୁ ଉଜାଣିକା ଦେଶ
ପାଞ୍ଚସସ୍ର କୋଶ ଅଟେ ଜାଣ ହେ ନରେଶ ।
ସେଠାରୁ କାର୍ତ୍ତିକ ଦେଶ ତିନିସସ୍ର ଯୁଗ
ତହିଁକି କନାଉଜ ଯେ ପାଞ୍ଚଶ ଯୋଜନ ।
କନାଉଜ ନରପତି ଯୋଜନର ଅନ୍ତେ
ଅଯୋଧ୍ୟା ନଗରେ ନଳ ଅଛନ୍ତି ନିର୍ଦ୍ଦିଷ୍ଟେ ।
ମନୁ ବୋଇଲେକ ଏହୁ ବହୁ ଦୂର ବାଟ
ନଳ ଦମୟନ୍ତୀ ଦୁହେଁ କେହ୍ନେ ହେଲେ ଭେଟ
ଏହା ବିସ୍ତାରିଣ ମୋତେ କହ ତପୋବନ୍ତ
ତୁମ୍ଭ ମୁଖରୁ ଶୁଣିଲେ ହେବି ତୋଷିତ ।
ବଦନ୍ତ ଶୁଦ୍ରମୁନି ଶ୍ରୀ ଶାରଳା ଦାସ
ନଳର ଚରିତ ବନପର୍ବେ ସୁଧାରସ ।

■ ■ ■

ଦମୟନ୍ତୀଙ୍କର ଦ୍ୱିତୀୟ ସ୍ୱୟମ୍ବର

ଅଗସ୍ତି ବୋଇଲେ ଶୁଣ ମନୁ ଦଣ୍ଡଧର
ସେହି କଥା କହୁଅଛି କରିଣ ବିସ୍ତାର ।
ଏଥୁଅନ୍ତେ ଭୀମସେନ ଦମୟନ୍ତୀ ପିତା
ଭାର୍ଯ୍ୟାସହ ନଳ ବନେ ଯିବାର ବାରତା ।
ଦୂତମାନଙ୍କ ମୁଖରୁ ଶୁଣି ନରବର
ରାଣୀସହ ଶୋକ କଲେ ହୋଇଣ କାତର ।
ପୁନରପି ଧୈର୍ଯ୍ୟଧରି ଭୀମ ନରପତି
ସହସ୍ର ସହସ୍ର ଦ୍ୱିଜ ବସାଇଣ କତି ।
ବୋଇଲେ ତାହାଙ୍କୁ ତୁମ୍ଭେ ଯାଇ ଏହିକ୍ଷଣ
ନଳ ଦମୟନ୍ତୀ ଯାଇ କର ଅବେଷଣ ।

ପାଇଣ ତାହାଙ୍କ ବାର୍ତ୍ତା ଯେ ଆସି କହିବ
ରତନ ଭୂଷଣ ଦେବି ସହସ୍ରେକ ଗୀବ ।
ଏମନ୍ତ କହିଲେ ଯହୁଁ ଭୀମ ନରସାଙ୍ଗ
ସୁଦେବ ଦେବ ଯେ ବସୁ ବିଷ୍ଣୁ ଚାରିଭାଇ ।
ଏମାନେ କହିଲେ ରାଜା ଦିଅନ୍ତୁ ଆଦେଶ
ଆମ୍ଭେମାନେ ଖୋଜିଯିବୁ ବୁଲି ଦେଶଦେଶ ।
ସେମାନଙ୍କ କଥା ଶୁଣି ରାଜା ଆଜ୍ଞାଦେଲେ
ଦେଶେ ଦେଶେ ବୁଲି ତୁମ୍ଭେ ଖୋଜହେ ସକଳେ
ଏହା କହି ଧନ ରତ୍ନ ଆବର ବସନ
ବ୍ରାହ୍ମଣମାନଙ୍କୁ ଦେଇ ପେଷିଲେ ରାଜନ ।
ରାଜାଙ୍କଠାରୁ ବ୍ରାହ୍ମଣେ ଧନରତ୍ନ ପାଇ
ଖୋଜି ଖୋଜି ଚଳିଲେ ସେ ନଗ୍ନେ ନଗ୍ନେ ଯାଇ
ବନ କନ୍ଦର ପର୍ବତ ଖୋଜନ୍ତି ବୁଲିଣ
କେଉଁ ସ୍ଥାନେ ନ ଛାଡ଼ନ୍ତି ତିଳେକ ପ୍ରମାଣ ।
ସୁଦେବ ନାମରେ ଦ୍ୱିଜ ଭ୍ରମୀ ନାନା ଦେଶ
ସୁବାହୁ ରାଜାର ପୁରେ ହୋଇଲା ପ୍ରବେଶ ।
ଖୋଜଇ ସେଠାରେ ବୀର ବୁଲି ଚଉକତି
ପୁଛେ ଦମୟନ୍ତୀ ଏହି ରାଜ୍ୟେ କି ଅଛନ୍ତି ।
ପୁଛନ୍ତେ ଏମନ୍ତ କଥା ତହିଁ ଗୋଲ ହେଲା
ସୁବାହୁ ରାଜାର ଦାସୀ ଦାଣ୍ଡେ ଶୁଣିଗଲା ।
ପୁର ମଧ୍ୟେ ଯାଇ ବୋଲେ ଗୋଟିଏ ବ୍ରାହ୍ମଣ
ପୁଛେ ଦମୟନ୍ତୀ ଏଥୁ ଅଛି କେହି ଜାଣ ।
ଦାସୀ ମୁଣ୍ଡ ଦମୟନ୍ତୀ ଶୁଣି ଏ ବାଣୀକି
କେ ଖୋଜେ ବୋଲି ଅଇଲେ ଦେଖିବା ପାଇଁକି
ନଗ୍ନଲୋକଠାରୁ ଦ୍ୱିଜ ଶୁଣନ୍ତି ଏପରି
ସୈରିନ୍ଦ୍ରୀ ନାମେ ନାରୀଏ ଅଛି ରାଜପୁରୀ ।
ସେ କଥା ଶୁଣିଣ ଦ୍ୱିଜ ରାଜାଙ୍କ ନବର
ଦୁଆରେ ପ୍ରବେଶ ହେଲେ ଯାଇଣ ସତ୍ତର ।
ତେଣୁ ସୁନୟା ସହିତେ ବୈଦର୍ଭୀ ଆସନ୍ତେ
ସୁଦେବ ଦ୍ୱିଜ ଦେଖିଲେ ଚାହିଁ ତାଙ୍କୁ ନେତ୍ରେ ।
ଚନ୍ଦ୍ରାନନୀ ବିଶାଳାକ୍ଷୀ ଦୀର୍ଘ ମୁକ୍ତକେଶୀ
ଚାରୁ ପୀନ ପୟୋଧର ସୁନାସା ସୁକେଶୀ ।
ପଦ୍ମବନ କରୀବର ମନ୍ଦିଲେ ଯେସନେ
ଶୋଭାହୀନ ଦମୟନ୍ତୀ ଦିଶନ୍ତି ତେସନେ ।
କ୍ଷିତିମଧ୍ୟେ ନାହିଁ କେହି ଏରୂପେ ସୁଷମା
ଏହି ସେ ସୈରିନ୍ଦ୍ରୀ ହେବେ ବିଦର୍ଭୀ ଚନ୍ଦ୍ରମା ।
ସ୍ୱାମୀ ବିଚ୍ଛେଦରେ କୃଣା ବିବର୍ଣ୍ଣ ବଦନୀ
ଏହା ଦେଖୁ ତାଙ୍କ ପାଶେ ମିଳେ ଦ୍ୱିଜମଣି ।
ଭଲରୂପେ ଚିହ୍ନି ଭୈମୀ ସୁଦେବ ପଣ୍ଡାକୁ
ଲଜା ପରିତ୍ୟାଗ କରି ଡାକିଲେ ପାଶକୁ ।

କୁଳବିପ୍ର ଜାଣି ତାଙ୍କ ପାଦେ ପ୍ରଣମିଲେ
 ଅତି ଉଚ୍ଚରେ କାନ୍ଦିଣ ଧରାରେ ଲୋଟିଲେ ।
 ସୈରିନ୍ଦ୍ରୀର ଦଶା ଦେଖୁ ସୁନୟା ନୟନେ
 କୁଣ୍ଡଳ ଶାନ୍ତ କରିଲେ ମଧୁର ବଚନେ ।
 ଶୋକେ ଅସମ୍ଭାଳ ହୋଇ ପୁଛେ ଦମୟନ୍ତୀ
 ବିଦର୍ଭ ଦେଶ ଲୋକେ ତ କୁଶଳେ ଅଛନ୍ତି ।
 ସୁଖେ ରହିଅଛନ୍ତି ତ ମୋ ପୁତ୍ର ଦୁହିତା
 କୁଶଳରେ ଅଛନ୍ତି ତ ମୋର ପିତାମାତା ।
 କୁଶଳେ ଆସିଛନ୍ତି ତ ମୋଠାକୁ ଆପଣ
 ଏହା ଶୁଣିଣ ତାହାଙ୍କୁ ବୋଇଲେ ବ୍ରାହ୍ମଣ ।
 ପୁତ୍ର କନ୍ୟା ଦୁଇ ତବ କୁଶଳେ ଅଛନ୍ତି
 ତୁମ୍ଭ ଶୋକେ ପିତା ମାତା ପ୍ରାଣେ ମାତ୍ର ଛନ୍ତି ।
 ତୁମ୍ଭ ଅବେଷଣେ ପିତା ବହୁ ଦ୍ଵିଜବର
 ଚାରିଦିଗେ ପେଶିଛନ୍ତି ପାଇଲେ ଖବର ।
 ତେବେ ଜାଣ ଆଗୋ ମାତା ଜୀବନ ରଖିବେ
 ନ ପାଇଲେ ପିତା ମାତା ନିଶ୍ଚୟ ମରିବେ ।
 ତୁମ୍ଭ ହେତୁ ବୁଲି ମୁହିଁ ଦେଶ ଦେଶାନ୍ତର
 ଏଠାରେ ଦେଖୁଲି ଧନ୍ୟ ଭାଗ୍ୟ ଯେ ମୋହର
 ଗଲେ ତାଙ୍କୁ କହି ଏବେ କରାଇବି ସୁଖୀ
 ଆଉ କଦାପି ମନରେ ନ ହୁଅନ୍ତୁ ଦୁଃଖୀ ।
 ଏହାଶୁଣି ଦମୟନ୍ତୀ ବିକଳେ କାନ୍ଦିଲେ
 ବନେ ଶୋଇଥିଲି ନାଥ କାହିଁ ଛାଡ଼ିଗଲେ ।
 ତାଙ୍କୁ ଖୋଜି ଖୋଜି ହେଲା ବାତୁଳୀ ପରାୟ
 ରାଜମାତା ଦେଖୁ ମୋତେ ହୋଇଲେ ସଦୟ
 ବୋଧଦେଲେ ତୁମ୍ଭ ପତି ଆଣିବୁ ଖୋଜାଇ
 ସେ ହେତୁରୁ କିଛି ଦୁଃଖ ପସୋରିଛି ମୁହିଁ ।
 ସ୍ଵାମୀଙ୍କର କୁଶଳ କି ଜାଣ ବିପ୍ରବର
 କିପରି ବାଉଁ ପାଇଲେ ମୋହର ପିଅର ।
 ସୁଦେବ ବୋଲେ ନ ଜାଣେ ତୁମ୍ଭ ସ୍ଵାମୀ କଥା
 ଦୃତମୁଖୁ ପିତା ଅବା ପାଇଥିବେ ବାଉଁ ।
 ଭୋ ମାତ ବିଦର୍ଭ ଦେଶେ ଚାଲ ଏବେ ଯିବା
 ତୁମ୍ଭଙ୍କୁ ତହିଁ ଛାଡ଼ିଣ ନଳଙ୍କୁ ଖୋଜିବା ।
 ଏହିପରି କଥାବାଉଁ ରାଜମାତା ଶୁଣି
 ବିପ୍ରପାଶେ ପରବେଶି ପୁଚ୍ଛିଲେ ସେକ୍ଷଣି ।
 କାହାର ତନୟା ଏହି କାହାର ଘରଣୀ
 କି କାରଣେ ସ୍ଥାନଭ୍ରଷ୍ଟ ହେଲା ଏ ତରୁଣୀ ।
 ଯେବେ ତୁମ୍ଭେ ଜାଣ ଏହା କହ ଦ୍ଵିଜବର
 ଶୁଣିଣ ସୁଦେବ ତାଙ୍କୁ ଦେଲେ ଏ ଉତ୍ତର ।
 ବିଦର୍ଭ ଇଶ୍ଵର ଭୀମ ରାଜାଙ୍କର ସୁତା
 ପୁଣ୍ୟଶ୍ଳୋକ ନଳଙ୍କର ଅଟନ୍ତି ବନିତା ।

ଯାଙ୍କ ସ୍ଵାମୀ ରାଜ୍ୟ ଧନ ପଣାରେ ହାରିଲେ
 ଅରଣ୍ୟେ ପଶିଲେ ଏହା କେହି ନ ଜାଣିଲେ ।
 ଯାଙ୍କ ହେତୁ ସସ୍ର ସସ୍ର ଦ୍ଵିଜଗଣ ଜାଣ
 ଦେଶଦେଶାନ୍ତରେ ଖୋଜି କରନ୍ତି ଭ୍ରମଣ ।
 ମୋର ଭାଗ୍ୟୁ ତୁମ୍ଭଘରେ ଦେଖା ଯେ ପାଇଲି
 ଭୂରୁ ମଧ୍ୟେ ତିଳଚିହ୍ନ ଦେଖୁ ମୁଁ ଚିହ୍ନିଲି ।
 ବିଶେଷତଃ କ୍ଷିତି ମଧ୍ୟେ ନାହିଁ ଯାଙ୍କ ସମା
 କାନ୍ତାକାନ୍ତ ଏ ଦୁହିଙ୍କୁ ନାହିଁ ତ ଉପମା ।
 ଏହାଶୁଣି ରାଜମାତା ଅତି ହରଷରେ
 ଦମୟନ୍ତୀ କୋଳେ ଧରି ଆନୟାଶୁ ଝରେ ।
 ଏତେ ଦିନେ ଗୁପ୍ତଭାବେ ରହି ମୋର ଘରେ
 ପରିଚୟ ନ ଦେଲୁ ମା କେଉଁ କାରଣରେ ।
 ତୁମ୍ଭର ଜନନୀ ଅଟେ ମୋହର ଭଉଣୀ
 ସୁଦାମା ନରପତିଙ୍କ ଆମ୍ଭେ ଯେ ଦୁଲଣୀ ।
 ବୀରବାହୁ ମୋର ପତି ଭୀମ ତୁମ୍ଭ ପିତା
 ସେ କାରଣୁ ତୁହି ମୋର ଭଗିନୀ ଦୁହିତା ।
 ଏହି ରାଜ୍ୟ ଧନ ତୁହି ନିଜ ପରି ମଣ
 ଏହି କହି ବିଦର୍ଭାକି କରିଲେ ସମ୍ମାନ ।
 ଶୁଣି ଦମୟନ୍ତୀ ତାଙ୍କୁ ପ୍ରଣାମ କରିଲେ
 ଅତି ବିନୟ ଭାବରେ ସକଳ କହିଲେ ।
 ପିତାମାତା ହୀନ ମୋର ଦୁଇ ଶିଶୁଛନ୍ତି
 ଜନକ ଜନନୀ ପୁଣି ଦୁଃଖତେ ଅଛନ୍ତି ।
 ଆଜ୍ଞା କର ପିତାମାତାଙ୍କେ କରିବି ଗମନ
 ଶୁଣି ରାଜମାତା ଆଜ୍ଞାଦେଲେ ସେହିକ୍ଷଣ ।
 ପୁତ୍ରଠାରୁ ରାଜମାତା ଘେନି ଅନୁମତି
 ଦମୟନ୍ତୀ ସଙ୍ଗେ ଦେଲେ ବହୁତ ସମ୍ପତ୍ତି ।
 ଦୋଳାରେ ଚଢ଼ାଇ ତାଙ୍କୁ ବହୁତ ଆଦରେ
 ସେହିଦିନ ପଠାଇଲେ ବିଦର୍ଭ ନଗରେ ।
 ଦମୟନ୍ତୀ ପିତ୍ରାଳୟେ ହୋଇ ଉପସ୍ଥିତ
 ଜ୍ଞାତିବନ୍ଧୁ ଗଣ ସଙ୍ଗେ କରିଲେ ସାକ୍ଷାତ ।
 ଜ୍ଞାତିବନ୍ଧୁଗଣ ମଧ୍ୟ ଆନନ୍ଦ ମନରେ
 ଗ୍ରହଣ କଲେକ ତାଙ୍କୁ ମହାସମାଦରେ ।
 କୁଶଳେ ଅଛନ୍ତି ପିତା ମାତା କନ୍ୟା ସୁତ
 ଏହାଦେଖୁ ଦମୟନ୍ତୀ ହେଲେ ଆନନ୍ଦିତ ।
 ବିଦର୍ଭରେ ଥିଲେ ଯେତେ ଦେବତା ବ୍ରାହ୍ମଣ
 ସେମାନଙ୍କ ପୂଜାପାଇଁ କଲେ ଆୟୋଜନ ।
 କନ୍ୟା ପାଇଁ ନରପତି ହୋଇ ଆନନ୍ଦିତ
 ସୁଦେବ ବ୍ରାହ୍ମଣେ ଦେଲେ ସମ୍ପଦ ବହୁତ ।
 ସହସ୍ର ସଂଖ୍ୟକ ଗୋରୁ ରଜତ କାଞ୍ଚନ
 ଗ୍ରାମ ଭୂମି ଆଦି ଯେତେ ଦ୍ରବ୍ୟ କଲେ ଦାନ ।

ସେହି ରାତ୍ରେ ମାତାପାଶେ ଯାଇ ଦମୟନ୍ତୀ
 ବୋଇଲେ ଜନନୀ ଶୁଣ ମୋହର ବିନତି ।
 ଯଦି ମୋହ ଜୀବନରେ ଥାଏ ପ୍ରୟୋଜନ
 କରାଅ ନଳରାଜାଙ୍କୁ ବେଗେ ଅବୈଷଣ ।
 ଜନ୍ୟା କଥା ଶୁଣି କିଛି ନ ଦେଲେ ଉତ୍ତର
 ଅଶ୍ରୁ ବିସର୍ଜନ ମାତା କଲେ ନିରନ୍ତର ।
 ଦମୟନ୍ତୀ କଥା ଶୁଣି ଜନନୀ କାନ୍ଦନ୍ତେ
 ଅନ୍ତଃପୁରେ ଯେତେ ଥିଲେ କାନ୍ଦିଲେ ସମସ୍ତେ
 ଅନନ୍ତର ରାଜାପାଶେ ହୋଇ ଉପସ୍ଥିତ
 ଜଣାଇଲେ ମହାରାଣୀ ଶୁଣ ଆହେ କାନ୍ତ ।
 ଆମ୍ଭ ଜନ୍ୟା ପତି ବିନା ହୋଇଛି କାତର
 ପତିବିନା ପ୍ରାଣରକ୍ଷା ନ ହେବ ତାହାର ।
 ଲଜ୍ଜା ତେଜି ସବୁ କଥା କହୁଛି ମୋଠାରେ
 ଆପଣ ପ୍ରତିବିଧାନ କରନ୍ତୁ ଏଥିରେ ।
 ଅନୁମତି କର ତାଙ୍କି ପାଶେ ଦୃତଗଣେ
 ନଳଙ୍କୁ ଖୋଜିବା ପାଇଁ ଯାଆନ୍ତୁ ସେମାନେ ।
 ମହାରାଜା ଭୀମ ରାଣୀ ବଚନକୁ ଶୁଣି
 ଦୃତଙ୍କୁ ତକାଇ ଆଣି କହିଲେ ସେ ପୁଣି ।
 ଆହେ ଦୃତମାନେ ଘେନ ମୋହର ବଚନ
 ଏହିକ୍ଷଣି ବେଗେ କର ଏଠାରୁ ଗମନ ।
 ବିଳମ୍ବ ନ କରି ତୁମ୍ଭେ ରାତ୍ର ଦିବସରେ
 ମହାରାଜ ନଳ ଖୋଜ ଦେଶ ଦେଶାନ୍ତରେ ।
 ଦୃତଗଣ ଏହିରୂପେ ରାଜା ଆଜ୍ଞା ପାଇ
 ଜଣାଇଲେ ଦମୟନ୍ତୀ ପାଶେ ସର୍ବେ ଯାଇଁ ।
 ଆଗୋ ଦେବୀ କରିଛନ୍ତି ରାଜା ଆଜ୍ଞାଦାନ
 ନଳ ମହାରାଜା ଖୋଜି ଆଣିବା କାରଣ ।
 ଅତଏବ ଆମ୍ଭେମାନେ କରୁଛୁ ବିନତି
 କିଛି କହିବାର ଥିଲେ କର ଅନୁମତି ।
 ଦୃତବାକ୍ୟେ ଦମୟନ୍ତୀ ବୋଇଲେ ବଚନ
 ଯେଉଁ ରାଜ୍ୟେ ତୁମ୍ଭେମାନେ କରିବ ଗମନ ।
 ଉପସ୍ଥିତ ହୋଇ ରାଜସଭାର ମଧ୍ୟରେ
 ପୁଣ ପୁଣ ଏହି କଥା ବୋଲିବ ସେଠାରେ ।
 ଆହେ ଶଠ କି କଥା ବା ବୋଲିବୁ ତୁମ୍ଭଙ୍କୁ
 ଏକାକିନୀ ବନେ ଛାଡ଼ି ଆପଣା ଭାର୍ଯ୍ୟାକୁ ।
 ଅର୍ଦ୍ଧଶତେ ଘେନି ଭାର୍ଯ୍ୟା ପିନ୍ଧିବା ବସନ
 ଆସିଅଛ ଗୁପ୍ତରେ କରି ପଳାୟନ ।
 ଆଜିଯାଏ ସେହି ନାରୀ ତୁମ୍ଭ ଅପେକ୍ଷାରେ
 ପ୍ରାଣ ଧରି ରହିଅଛି ବହୁତ କ୍ଳେଶରେ ।
 ସେହି ଅର୍ଦ୍ଧବସ୍ତ୍ର ଖଣ୍ଡ ପିନ୍ଧି ସେ ରମଣୀ
 ତୁମ୍ଭ ପାଇଁ ଭାଲୁଅଛି ଦିବସ ଯାମିନୀ ।

ଅତଏବ ତୁମ୍ଭେ ଏବେ ହୋଇ କୃପାବାନ
 ଅବିଳମ୍ବେ ଯାଇ ତାଙ୍କୁ ଦିଅ ଦରଶନ ।
 ଆହେ ଦୃତ ଏହିକଥା ବୋଲି ବାର ବାର
 କରାଇବ ଆମ୍ଭ ପ୍ରତି କରୁଣା ସମ୍ଭାର ।
 ଅନଳ ପବନେ ଯେହ୍ନେ ହୋଇ ପ୍ରକୃଳିତ
 ଅସ୍ତକାଳ ମଧ୍ୟେ କରେ ବନ ଉତ୍ସାହୁତ ।
 ଆହୁରି ବୋଲିବ ମଧ୍ୟ ସାଧୁଲୋକମାନେ
 ବିବାହିତ ରମଣୀଙ୍କୁ ରଖନ୍ତି ଯତନେ ।
 କରିଅଛ ତୁମ୍ଭେ ତାହା ବିପରୀତ ଜାଣ
 ଏହା କି ଅତଳ ତୁମ୍ଭ ଧାର୍ମିକତାପଣ ।
 ଧାର୍ମିକ ଦୟାଳୁ ତୁମ୍ଭେ ସୁଶୀଳ କୁଳୀନ
 ଭାଗ୍ୟଦୋଷେ ହେଲ କିପାଁ ଏଡ଼େ କର୍ମହୀନ
 ପୂର୍ବେ ତୁମ୍ଭେ କେତେଥର ଆପେ ଅଛ କହି
 ନିଷ୍ଠୁରତାଠାରୁ ମହାପାପ କିଛି ନାହିଁ ।
 ହେଲାଣି ଅନେକ ଆଉ କିବା ପ୍ରୟୋଜନ
 ବେଳେ ମାତ୍ର କୃପାକରି ଦିଅ ଦରଶନ ।
 ଆହେ ଦୃତଗଣ ଶୁଣି ଏହି ସର୍ବକଥା
 ଯେ ଦେବ ଉତ୍ତର ତାଙ୍କୁ ପୁଚ୍ଛିବ ବାରତା ।
 ତାଙ୍କ ନାମ ଧାମ ପୁଣି ଜାତି ବ୍ୟବସାୟ
 ପାଇବ ତାହାଙ୍କ ଠାରୁ ଯାହା ପରିଚୟ ।
 ଗୁପ୍ତରେ ବୋଲିବ ଆସି ସବୁ ଆମ୍ଭଠାରେ
 ପ୍ରକାଶ କରିବ ନାହିଁ ଅନ୍ୟର ଆଗରେ ।
 ଦମୟନ୍ତୀଠାରୁ ଆଜ୍ଞା ପାଇ ଦୃତଗଣ
 ନାନାଦେଶ ଦେଶାନ୍ତରେ କଲେ ପର୍ଯ୍ୟଟନ ।
 କେତେ ଗ୍ରାମ କେତେ ଦେଶ ଆଗ୍ରମ ନଗର
 ଖୋଜିଲେ ନଳଙ୍କୁ ଦିବାରାତ୍ର ନିରନ୍ତର ।
 କାହିଁ ନ ପାଇଲେ ବୁଲି ତାହାଙ୍କ ସନ୍ଧାନ
 ଏହିରୂପେ ବହିଗଲା ଖୋଜୁ କିଛି ଦିନ ।
 ପର୍ଯ୍ୟାଦ ନାମରେ ଅଛି ଏକଜଣ ଦୃତ
 ବିଦର୍ଭ ନଗର ମଧ୍ୟେ ହୋଇ ଉପସ୍ଥିତ ।
 ଦମୟନ୍ତୀଙ୍କ ନିକଟେ ପରବେଶ ହେଲେ
 ଫିଟାଇ ସବୁ ବୃତ୍ତାନ୍ତ ତାହାଙ୍କୁ କହିଲେ ।
 ଆଗୋ ଦେବୀ ଯାଉଥିଲି ନଳ ଅବୈଷଣେ
 ଆଣିଛି ସମ୍ପାଦ କିଛି ଶୁଣନ୍ତୁ ଆପଣେ ।
 ଖୋଜି ଖୋଜି ଅଯୋଧ୍ୟାରେ ହେଲି ଉପସ୍ଥିତ
 ରତ୍ନପର୍ଣ୍ଣ ରାଜା ତହିଁ କରନ୍ତି ରାଜତ୍ବ ।
 ଉଚ୍ଚାରଣ କଲି ସଭାମଧ୍ୟେ ପୁଣ ପୁଣ
 ଦେଇଥିବା ଆପଣଙ୍କ ଉପଦେଶ ମାନ ।
 କେହି କର୍ମଚାରୀ ଅବା ଆପେ ନୃପବର
 ମୋବାକ୍ୟେ ସେମାନେ କିଛି ନ ଦେଲେ ଉତ୍ତର

ସ୍ଥାନାନ୍ତର ଯିବା ପାଇଁ ହେଉଛି ଉଦ୍ୟତ
 ଏକ କର୍ମଚାରୀ ଆସି ହେଲା ଉପସ୍ଥିତ ।
 ସେହି କର୍ମଚାରୀ ନାମ ଅଟଇ ବାହୁକ
 ଦେଖିବାକୁ ଅତିଶୟ କଦର୍ଯ୍ୟ ସେ ଲୋକ ।
 ରାଜାଙ୍କ ସାରଥୀ ହୋଇ ଅଛଇ ସେଠାରେ
 ଅତିଶୟ ନିପୁଣ ସେ ଅଶ୍ଵ ଚାଳନାରେ ।
 ରକ୍ଷନରେ ପୁଣି ସେହି ଅଟଇ ନିପୁଣ
 ମୋର ପାଶେ ଧୀରେ ଧୀରେ କଲା ଆଗମନ
 ଦୁଇନେତ୍ର ବହୁଅଛି ଅଶ୍ରୁଧାର ତାର
 ନିତାନ୍ତ ଦୁଃଖରେ କ୍ଷୀଣ ହୋଇଛି ଶରୀର ।
 କିଛିକାଳ ପାଇଁ କରି ସମ୍ବରଣ ଖେଦ
 ପୁଛାକରି ମୋତେ ସର୍ବକୁଶଳ ସମ୍ବାଦ ।
 ବୋଇଲେ ସଦ୍‌ବଂଶେ ଜାତ ହୋଇଛି ସେ ସତୀ
 ପତି ପରାୟଣା ସାଧୁ ଧର୍ମେ ଯାର ମତି ।
 ବିଷମ ଦୁର୍ଦ୍ଦଶା ମଧ୍ୟ ହେଲେ ଉପସ୍ଥିତ
 ଆପଣାର ଧର୍ମରକ୍ଷା କରିବ ସତତ ।
 ସ୍ଵାମୀପ୍ରତି କଦାଚ ସେ ନ କରଇ ରୋଷ
 ଏଥୁପାଇଁ ପରକାଳେ କରେ ସ୍ଵର୍ଗବାସ ।
 ନିରନ୍ତର ଥାଏ ତାର ଧର୍ମମାର୍ଗେ ମତି
 ଅସତ କର୍ମରେ କେତେ ନ ଜନ୍ମେ ପ୍ରବୃତ୍ତି ।
 ଯେବେହେଁ ନୈଷଧପତି ନଳ ମହାରାଜା
 ଅକାରଣେ ଛାଡ଼ି ଆସି ଅଛନ୍ତି ଭାରିଯା ।
 ଏଥୁପାଇଁ ହେବେ ନାହିଁ ରୁଷ୍ଟ ଦମୟନ୍ତୀ
 ତେଣୁ ସେ ସକଳ ଦୁଃଖ ଅବସ୍ଥା ଜାଣନ୍ତି ।
 ଅରଣ୍ୟରେ ପକ୍ଷୀ ଯେନିଯିବାରୁ ବସନ
 ସନ୍ତାପରେ ହୋଇଥିଲେ ନଳ ଜ୍ଞାନଶୂନ୍ୟ ।
 ସେହି ନଳ ପାଇ ନାନା ଯନ୍ତ୍ରଣା ସଂପ୍ରତି
 କେବଳ ଆପଣା ପ୍ରାଣ ରକ୍ଷା କରୁଛନ୍ତି ।
 ବିଶେଷରେ ରାଜ୍ୟଭ୍ରଷ୍ଟ ଶିରୀଭ୍ରଷ୍ଟ ହୋଇ
 ଦେଶେ ଦେଶେ ବୁଲି କଷ୍ଟ ପାଉଛନ୍ତି ସେହି ।
 କ୍ଷୁଧା ପିପାସାରେ ହୋଇ ନିତାନ୍ତ କାତର
 ଭାଲୁଛନ୍ତି ଦମୟନ୍ତୀ ପାଇଁ ନିରନ୍ତର ।
 ଚିନ୍ତାକରି ନଳଙ୍କର ଏହି ସର୍ବକ୍ଲେଶ
 କରିବେ ସେ ଦମୟନ୍ତୀ କ୍ଷମା ସର୍ବଦୋଷ ।
 ବାହୁକ ମୁଖରୁ ଏହି ବଚନ ମୁଁ ଶୁଣି
 ଆସୁଅଛି ସେ ସ୍ଥାନରୁ ହେ ରାଜନୟନୀ ।
 ସବୁକଥା ଜଣାଇଲି ଆପଣଙ୍କଠାରେ
 କରନ୍ତୁ ବିଧାନ ଯାହା କର୍ତ୍ତବ୍ୟ ଏଥୁରେ ।
 ପର୍ଯ୍ୟାଦ ମୁଖରୁ ଏହି ସବୁକଥା ଶୁଣି
 ବହୁତ ରୋଦନ କଲେ ରାଜାଙ୍କ ନୟନୀ ।

କାନ୍ଦି କାନ୍ଦି ମାତା ପାଶେ ହେଲେ ଉପସ୍ଥିତ
 ଜଣାଇଲେ ଏକ ଏକ ସକଳ ବୃତ୍ତାନ୍ତ ।
 ବୋଇଲେ ଏ ସବୁ କଥା ନ ବୋଲ ପିତାଙ୍କୁ
 ତକାଇ ଆଣ ମା ବେଗେ ସୁଦେବ ବିପ୍ରଙ୍କୁ ।
 ଅଯୋଧ୍ୟାକୁ ପୁଣି ତାଙ୍କୁ କରାନ୍ତୁ ପ୍ରେରଣ
 ସେ ଆଣି ପାରିବେ ନିଷ୍ଠେ ନଳଙ୍କ ସନ୍ଧାନ ।
 ଅନନ୍ତର ଦମୟନ୍ତୀ ସୁଦେବ ଦ୍ଵିଜକୁ
 ବହୁ ଧନରତ୍ନ ଦେଇ ତୋଷି ତା ମନକୁ ।
 ବୋଇଲେ ହେ ବିପ୍ର ନଳ ଆସିଲେ ଏଠାକୁ
 ଆହୁରି ସମ୍ପଦ ଦାନ କରିବି ତୁମ୍ଭଙ୍କୁ ।
 ତୁମ୍ଭେ ମୋର ଉପକାର କରିଛ ବହୁତ
 ତୁମ୍ଭ ଯୋଗୁଁ ହେଲା ମାତା ପିତାଙ୍କ ସାକ୍ଷାତ ।
 ବର୍ତ୍ତମାନ କର ଆଉ ଏକ ଉପକାର
 ତୁମ୍ଭ ଯୋଗୁଁ ହେବ ପୂର୍ଣ୍ଣ ବାସନା ମୋହର ।
 ବେଗହୋଇ ଯାଅ ତୁମ୍ଭେ ଅଯୋଧ୍ୟା ନଗରେ
 ଜଣାଇବ ରତ୍ନପର୍ଣ୍ଣ ରାଜାଙ୍କ ପାଶରେ ।
 ହେ ରାଜନ ଆଣିଅଛି ମୁଁ ସମାଚାର
 ଭୀମସୁତା ଦମୟନ୍ତୀ ହେବ ସ୍ଵୟମ୍ବର
 ଆସନ୍ତା କାଲିରେ ଅଛି ଦିନ ନିରୂପିତ
 ରାଜାଏ ହେଲେଣି ଯାଇ ତହିଁ ଏକଦ୍ଵିତ ।
 ସୂର୍ଯ୍ୟୋଦୟ ସମୟରେ କାଲି ଦମୟନ୍ତୀ
 ବରଣ କରିବେ ନିଷ୍ଠେ ଆନ ଏକ ପତି ।
 ଦମୟନ୍ତୀ ବୁଝିଛନ୍ତି ଏମନ୍ତ ମନରେ
 ନଳ ମହାରାଜା ଆଉ ନାହାନ୍ତି ପ୍ରାଣରେ ।
 ଯିବାପାଇଁ ଆପଣଙ୍କ ତହିଁ ଥିଲେ ଚିତ୍ତ
 ଏହି କ୍ଷଣି ହେ ନରେଶ ହେଉଛୁ ପ୍ରସ୍ତୁତ ।
 ଦମୟନ୍ତୀ ଏହି ରୂପେ ବୋଲି ସୁଦେବଙ୍କୁ
 ତତକ୍ଷଣେ ପଠାଇଲେ ଅଯୋଧ୍ୟାପୁରକୁ ।
 ଅଯୋଧ୍ୟା ନଗରେ ବିପ୍ର ପ୍ରବେଶ ହୋଇଲେ
 ରତ୍ନପର୍ଣ୍ଣ ରାଜାଠାରେ ସବୁ ଜଣାଇଲେ ।
 ଅଗସ୍ତି ବୋଇଲେ ଶୁଣ ହେ ମନୁରାଜନ
 ସୁଦେବ ମୁଖରୁ ଶୁଣି ରାଜା ରତ୍ନପର୍ଣ୍ଣ ।
 ଦମୟନ୍ତୀ ସ୍ଵୟମ୍ବର ହେବାର ବୃତ୍ତାନ୍ତ
 ବାହୁକକୁ ଡାକିଲେ ସେ ପାଶକୁ ଡରିତ ।
 ବୋଇଲେ ବାହୁକ ଆହେ ଶୁଣିଲି ବାରତା
 କାଲି ସ୍ଵୟମ୍ବର ହେବେ ଭୀମରାଜ ସୁତା ।
 ବିଦର୍ଭ ରାଜନ ଦିନ କରିଛନ୍ତି ସ୍ଥିର
 ଦୂତମୁଖୁ ଶୁଣିଲି ଯେ ଏହି ସମାଚାର ।
 ଆମ୍ଭର ନିତାନ୍ତ ଉଚ୍ଛ୍ଵାସ ତହିଁ ଯିବାପାଇଁ
 ସେଠାକୁ ଯିବାର କିଛି ସହଜ ନୁହଇ ।

ଅଶ୍ୱ ଚାଳନାରେ ତୁମ୍ଭେ ଅଟ ଯେ ନିପୁଣ
 କରି ପାରିବ କି ଆମ୍ଭ ଅଭିଳାଷ ପୂର୍ଣ୍ଣ ।
 ପ୍ରବେଶ ହୋଇ ପାରିଲେ ବିଦର୍ଭ ନବରେ
 ଦେଖୁଛୁ ଯେ ସ୍ୱୟମ୍ଭର କାଳି ପ୍ରଭାତରେ ।
 ଦମୟନ୍ତୀ ସ୍ୱୟମ୍ଭର କରିଣ ଶ୍ରବଣ
 ବାହୁକ ହୃଦୟ ହେଲା ଦୁଃଖରେ ବିଦାର୍ଣ୍ଣ ।
 ପୁଣ ପୁଣ ମନ ମଧ୍ୟେ କଲେ ଏ ବିଚାର
 ସତେ କି ସେ ଦମୟନ୍ତୀ ହେବ ସ୍ୱୟମ୍ଭର ।
 ଅଥବା ପାଇବାପାଇଁ ଆମ୍ଭଙ୍କୁ ସୁନ୍ଦରୀ
 ଏହିରୂପେ କରିଅଛି ଅପୂର୍ବ ଚାତୁରୀ ।
 ଧ୍ୱଜ ଧ୍ୱଜ ଜ୍ଞାନ ମୋର ଧ୍ୱଜ ମୋ ଜୀବନେ
 ପତିପ୍ରାଣା ରମଣୀକୁ ତେଜିଲି ଯା ବନେ ।
 ଚଞ୍ଚଳ ଅଟେ ନାରୀମାନଙ୍କ ଚରିତ
 ଏରୂପ ଘଟିବା କିଛି ନୁହଇ ବିଚିତ୍ର ।
 ଅଥବା କରିଛୁ ଆମ୍ଭେ ଯେପରି ଅନ୍ୟାୟ
 ତାହା ପ୍ରତି ଦୋଷ ଦେବା ନୁହଇ ବିଧେୟ ।
 ଦମୟନ୍ତୀ ଆମ୍ଭପାଇଁ ଥିବ ଉଦ୍‌ଘୋଷିତା
 ବିଶେଷରେ ପାଶୋ ଛନ୍ତି ନୟନ ଦୁହିତା ।
 ଅତଏବ ଭଲରୂପେ ଯାଉଅଛି ଜଣା
 ସ୍ୱୟମ୍ଭର କଥାମାନ ସବୁ ପ୍ରଚାରଣା ।
 ଆଜି ପ୍ରବେଶିଲେ ଯାଇ ବିଦର୍ଭ ନବରେ
 ସକଳ ବୃତ୍ତାନ୍ତ ଜଣାଯିବ ସାକ୍ଷାତରେ ।
 ରତ୍ନପର୍ଣ୍ଣ ପ୍ରାର୍ଥନାରେ କଲେ ସନମତ
 ନ ରହିବ କିଛି କାଳି କଥା ଅବିଦିତ ।
 ବାହୁକ ଏତେକ କଥା ମନେ କରି ସ୍ଥିର
 ବୋଇଲେ ସେ ରତ୍ନପର୍ଣ୍ଣେ ଯୋଡ଼ି ବେନିକର ।
 ଆପଣ ଯାଇଁ ପ୍ରସ୍ତୁତ ହୁଅନ୍ତୁ ବେଗରେ
 ଆଜି ପ୍ରବେଶାଇ ଦେବି ବିଦର୍ଭ ନଗରେ ।
 ବାହୁକ ସେଠାରେ ଅଶ୍ୱଶାଳକୁ ଯାଇଣ
 ଫିଟାଇ ଆଣିଲେ ଏକ ଅଶ୍ୱକୁ ବାଛିଣ ।
 ଅତି କ୍ଷୀଣ ଦେହ ତାର ଗମନେ ନିପୁଣ
 ଉଡ଼େଶ୍ୱରୀ ଅଂଶେ ଜାତ ସର୍ବେ ସୁଲକ୍ଷଣ ।
 ବେଗଗାମୀ ସୁଶିକ୍ଷିତ ସିନ୍ଧୁଦେଶ ଜାତ
 ତାହାର ଦେହରେ ଅଛି ଦଶଟା ଆବର୍ଣ୍ଣ ।
 ତାର ହନୁଦେଶ ଅଟେ ପ୍ରଶସ୍ତ ବିଶାଳ
 ନିତମ୍ଭ ଅଟେ ବିସ୍ମୃତ ଆବର ମାଂସଳ ।
 ସେ ଅଶ୍ୱ ଗୋଟାକୁ ଦେଖୁ ରାଜା ରତ୍ନପର୍ଣ୍ଣ
 କ୍ରୋଧେ ପ୍ରକଳିତ ହୋଇ ବୋଇଲେ ବଚନ ।
 ହେ ବାହୁକ ତୁମ୍ଭେ ଅଟ କେମନ୍ତ ନିର୍ବୋଧ
 କିପାଁ କାର୍ଯ୍ୟକର ଆମ୍ଭ ଇଚ୍ଛାର ବିରୁଦ୍ଧ ।

ଆଉ କି ନାହାନ୍ତି ଅଶ୍ୱ ଆମ୍ଭ ଅଶ୍ୱଶାଳେ
 ବାଛି ଆଣିଅଛ ଭଲ ଅଶ୍ୱ ବୁଦ୍ଧିବଳେ ।
 ନିତାନ୍ତ ଦୁର୍ବଳ ଏହି ପୁଣି ଅଶକତ
 କିପରି ଦୁର୍ଗମ ବାଟେ ଯେନିଯିବ ରଥ ।
 ବୋଇଲେ ବାହୁକ ଆହେ ଶୁଣନ୍ତୁ ରାଜନ
 ଏହି ଅଶ୍ୱଗୋଟି ଅଟେ ସର୍ବ ସୁଲକ୍ଷଣ ।
 ମସ୍ତକରେ ଦୁଇଗୋଟି ଗୋଟିଏ କପାଳେ
 ପାର୍ଶ୍ୱେ ଉପପାର୍ଶ୍ୱେ ଚାରି ଦୁଇ ବକ୍ଷସ୍ଥଳେ ।
 ପଶ୍ଚାତରେ ଏକଗୋଟା ଅଛି ପ୍ରକାଶିତ
 ସବୁସୁଦ୍ଧା ଦଶଗୋଟା ବହିଛି ଆବର୍ଣ୍ଣ ।
 ନିଷ୍ଠୁର ମୋହର ଅଛି ବିଶ୍ୱାସ ଏମନ୍ତ
 ବିଦର୍ଭ ନଗରେ ବେଗେ ହେବ ଉପସ୍ଥିତ ।
 ଅଥବା ଏଥିରେ ଯଦି ନ ହେବଟି ରୁଚି
 ଯେ ଅଶ୍ୱ ବୋଲିବେ ତାକୁ ଆଣିବି ମୁଁ ବାଛି ।
 ଏତେକ ବଚନ ଶୁଣି ବୋଇଲେ ରାଜନ
 ହେ ବାହୁକ ଅଶ୍ୱ ଶାସ୍ତ୍ରେ ତୁମ୍ଭେ ତ ନିପୁଣ ।
 ଯେଉଁ ସର୍ବ ଅଶ୍ୱ ତୁମ୍ଭ ମନକୁ ରୁଚଇ
 ସେହି ଅଶ୍ୱମାନ ତୁମ୍ଭେ ରଥେ ଯୋଗ ନେଇ ।
 ଏହାଶୁଣି ବାହୁକ ଯେ ଧାଇଁ ଧାତିକାରେ
 ସେହିପରି ଚାରିଅଶ୍ୱ ଯୋଡ଼ିଲେ ରଥରେ ।
 ବାଗ ଦଉଡ଼ି ଧରିଣ ବାହୁକ ବସିଲେ
 ଅଯୋଧ୍ୟାର ଛତ୍ରଧାରୀ ରଥେ ବିଜେ କଲେ ।
 ଇଚ୍ଛିତ ମାତ୍ରକେ ବେଗେ ଧାଇଁଲେକ ଅଶ୍ୱେ
 ଉଡ଼ି ଯାଉଛନ୍ତି କିବା ପକ୍ଷୀଏ ଆକାଶେ ।
 ବାର୍ଷେୟ ସାରଥୀ ବସି ଅଛନ୍ତି ପାଶରେ
 ଅଶ୍ୱଗଣ ଧାଇଁଛନ୍ତି ପବନ ବେଗରେ ।
 ରତ୍ନପର୍ଣ୍ଣ ନରନାଥ ଦେଖୁ ରଥଗତି
 ବିସ୍ମୟ ହୋଇ ମଣିଲେ ଆଚମ୍ବିତ ଅତି ।
 ରଥ ବେଗଗତି ଦେଖୁ ବାର୍ଷେୟ ଭାଳନ୍ତି
 ଏହୁ ହୋଇବ କି ଅବା ମାତଲି ସାରଥୀ ।
 କିବା ଶାଳିହୋତ୍ର ଧରି ନର କଳେବର
 କପଟେ ହୋଇଅଛନ୍ତି ମର୍ତ୍ତେ ଅବତାର ।
 ହେବେ ବା ନୈଷଧପତି ମହାରାଜା ନଳ
 ସେହି ଯେ ଜାଣନ୍ତି ଅଶ୍ୱ ଚାଳନ କୌଶଳ ।
 ଏ ତିନିରୁ ଜଣେ କେହି ହେବ ଏ ବାହୁକ
 ମୋର ଜାଣିବାରେ ଏହି ନୁହେଁ ତୁଚ୍ଛଲୋକ ।
 ଦୈବ ଦୁର୍ବିପାକ ଅବା ଶାସ୍ତ୍ରୀୟ ବିଧିରେ
 କେତେ ଲୋକ ବୁଲୁଛନ୍ତି କପଟ ବେଶରେ ।
 କିନ୍ତୁ ଏ ବାହୁକ ନୁହେଁ ନୈଷଧ ରାଜନ
 ଏହାଙ୍କର ଶରୀର ତ ଦିଶୁଛି ବିବର୍ଣ୍ଣ ।

ନଳ ମହାରାଜାଠାରେ ଅଛି ଯେଉଁ ଗୁଣ
ବାହୁକ ଅଟଇ ସେହି ଗୁଣରେ ନିପୁଣ ।
ଏହିପରି ମନେ ମନେ ବିଚାରି ବାଞ୍ଛେୟ
ବହୁତ ଆନନ୍ଦ ହେଲା ମନେ ତା ଉଦୟ ।
ରତୁପର୍ଣ୍ଣ ମଧ୍ୟ ଦେଖୁ ବାହୁକର ଗୁଣ
ବୋଇଲେ ବାହୁକ ତୁମ ଶିକ୍ଷା ଧନ୍ୟ ଧନ୍ୟ ।
ହେ ବିଲଙ୍କପତି ଶୁଣ ଏଥୁ ଅନନ୍ତରେ
ରଥ ବାହି ଯାଉଛନ୍ତି ବାହୁକ ବେଗରେ ।
କେତେ ନଦ ନଦୀ ବନ ଉପବନ ଗ୍ରାମ
ମୁହୂର୍ତ୍ତ ମଧ୍ୟରେ ଗଲେ କରି ଅତିକ୍ରମ ।
ପବନ ସମାନ ରଥ ଯାଉଅଛି ଉଡ଼ି
ରତୁପର୍ଣ୍ଣଙ୍କର ଖସି ପଡ଼ିଲା ପାଛୁଡ଼ି ।
ବୋଇଲେ ରାଜନ ତହିଁ ଶୁଣ ହେ ବାହୁକ
ଅଶ୍ୱତ୍ତୋର ଭିଡ଼ି ରଖ ତୁମ୍ଭେ ମୁହୂର୍ତ୍ତେକ ।
ରଥର ପ୍ରବଳ ଗତି ହେତୁ ପବନରେ
ଆସ ଉତ୍ତରୀୟ ଖସି ପଡ଼ିଛି ବାଟରେ ।
ରଖ ରଥ ଯାଆନ୍ତୁ ସେ ବାଞ୍ଛେୟ ଓହ୍ଲାଇ
ଆସ ଉତ୍ତରୀୟ ଖଣ୍ଡ ଆଣନ୍ତୁ ଉଠାଇ ।
ରତୁପର୍ଣ୍ଣକୁ ବାହୁକ ବୋଇଲେ ଏ ଗିର
ଉତ୍ତରୀୟ ରହିଲାଣି ଯୋଜନ ଅନ୍ତର ।
କିପାଇଁ ବାଞ୍ଛେୟ ଯାଇ ଆଣିବେ ବସନ
ରଖୁବା ଏଠାରେ ରଥ କିବା ପ୍ରୟୋଜନ ।
ଏହିରୂପେ ଯାଉଛନ୍ତି ପ୍ରବଳ ବେଗରେ
ଗୋଟିଏ ବାହାଡ଼ା ବୃକ୍ଷ ଦେଖିଲେ ବାଟରେ ।
ବାହୁକେ ଚାହିଁ ବୋଇଲେ ରାଜା ରତୁପର୍ଣ୍ଣ
ଗଣନ ବିଦ୍ୟାରେ ଆମ୍ଭେ ଅଟୁ ଯେ ନିପୁଣ ।
ଯେତେ ଫଳ ପତ୍ର ଅଛି ବାହାଡ଼ା ବୃକ୍ଷରେ
ଦେଖ ଆମ୍ଭେ ଗଣିଦେବା ଅତି ସହଜରେ ।
ଜଗତରେ କେହି ନାହିଁ ଏହିପରି ଜାଣ
କଦାଚିତ ସବୁବିଦ୍ୟା ବିଷୟେ ନିପୁଣ ।
ଏହି ବାହାଡ଼ା ବୃକ୍ଷରେ ଫଳ ପତ୍ର ଯେତେ
ତଳେ ପଡ଼ିଅଛି ପୁଣି ଯେତେକ ଏକତ୍ରେ ।
ଗଣି ଦେଉଅଛୁ ଆମ୍ଭେ ଏହିଠାରେ ବସି
ଶଏ ଏକୋଇଶ ଫଳ ପଡ଼ିଅଛି ଖସି ।
ଦୁଇସପ୍ତ ପଞ୍ଚାନବେ ଫଳ ଅଛି ତାଳେ
ଏକଶତ ଏକ ପତ୍ର ପଡ଼ିଅଛି ତଳେ ।
ପାଞ୍ଚକୋଟି ପତ୍ର ଅଛି ତାଳମାନଙ୍କରେ
ଏହି ସଂଖ୍ୟା ଅଛି ଫଳ ପତ୍ର ଏ ବୃକ୍ଷରେ ।
ଇଚ୍ଛାହେଲେ ବୃକ୍ଷଠାକୁ ଯାଇ ତୁମ୍ଭେ ଗଣ
ଆଉ କଥା ସତ୍ୟ ମିଥ୍ୟା ପାଇବ ପ୍ରମାଣ ।

ରତୁପର୍ଣ୍ଣ କଥା ଶୁଣି ବାହୁକ ବୋଇଲେ
ଭଲା ଦେଖାଯିବ ଆମ୍ଭେ ବୃକ୍ଷମୂଳେ ଗଲେ ।
ନ ଗଣିଲେ ଫଳ ପତ୍ର ନୋହିବ ବିଶ୍ୱାସ
ଏତେ ବୋଲି ରଜୁ ଭିଡ଼ି ଠିଆ କଲେ ଅଶ୍ୱ ।
କ୍ଷଣକାଳ ପାଇଁ ରଜୁ ଧରନ୍ତୁ ବାଞ୍ଛେୟ
ନ ଗଣିଲେ ଫଳ ପତ୍ର ନ ଯିବ ସନ୍ଦେହ ।
ଏହାଶୁଣି ରତୁପର୍ଣ୍ଣ ବୋଲେ ହେ ବାହୁକ
କିପାଇଁ କାଟିବା କାଳ ଏଥେଁ ଅନର୍ଥକ ।
କିଛିକାଳ ପାଇଁ ଯଦି ରହୁ ଏ ସ୍ଥାନରେ
ପ୍ରବେଶି ପାରିବୁ ନାହିଁ କେତେ ବିଦର୍ଭରେ ।
ବୋଇଲେ ବାହୁକ ଆହେ ଶୁଣ ନରପତି
ଆପଣଙ୍କଠାରେ ମୋର ଏତିକି ବିନତି ।
ଅଳପ ସମୟ ପାଇଁ ରୁହନ୍ତୁ ଏ ସ୍ଥାନେ
ଆସୁଅଛି ଫଳପତ୍ର ଗଣି ଏହିକ୍ଷଣେ ।
ଅଥବା ବାଞ୍ଛେୟ ବସି ଘୋଡ଼ାରଜୁ ଧରି
ଚଳାଇ ନେଉନ୍ତୁ ରଥ ବିଦର୍ଭ ନଗରୀ ।
ବୋଇଲେ ରାଜନ ତୁମ୍ଭ ସମାନ ସାରଥୀ
ହେ ବାହୁକ କଦାଚିତେ ଜଗତେ ନାହାନ୍ତି ।
ତୁମ୍ଭେ କରିବାରୁ ଆମ୍ଭ ସାରଥୀ ସ୍ୱୀକାର
ବିଦର୍ଭ ନଗରେ ହୋଇଅଛୁ ଅଗ୍ରସର ।
ପୁଣ ପୁଣ ତୁମ୍ଭଠାରେ କରୁଛୁ ବିନତି
ବାଧା ଦିଅ ନାହିଁ ଆହେ ବାହୁକ ସାରଥୀ ।
ଆଜି ଯଦି ବିଦର୍ଭରେ ହେବୁ ଉପସ୍ଥିତ
ତୁମ୍ଭ ଉପକାର ଆମ୍ଭେ ମଣିବୁ ବହୁତ ।
କରାଇଲେ କାଳି ପ୍ରାତଃ ସଭା ଦରଶନ
କରିବୁ ତୁମ୍ଭ ବାସନା ସର୍ବ ପରିପୂର୍ଣ୍ଣ ।
ଏହାଶୁଣି ବାହୁକ ଯେ ବୋଇଲେ ବଚନ
ଆହେ ମହାରାଜ ଶୁଣ ମୋର ନିବେଦନ ।
ନ ଗଣି ଏ ଫଳପତ୍ର ନ ପାରଇ ଯାଇ
ଏତିକି ପ୍ରାର୍ଥନା ରକ୍ଷା କର ନରସାଇଁ ।
ରତୁପର୍ଣ୍ଣ ହୋଇ ତହିଁ ଅଗତ୍ୟା ସମ୍ମତ
ବୋଇଲେ ବାହୁକ ଗଣିଆସ ଫଳ ପତ୍ର ।
ଏକମାତ୍ର ତାଳେ ଥିବ ପତ୍ର ଗଣିଆସ
ସହଜେ ହେବଟି ଆମ୍ଭ କଥାରେ ବିଶ୍ୱାସ ।
ତକ୍ଷଣ ବାହୁକ ହୋଇ ରଥୁ ଅବତୀର୍ଣ୍ଣ
କଲେ ଯାଇ ସେ ବାହାଡ଼ା ବୃକ୍ଷକୁ ଛେଦନ ।
ଫଳପତ୍ରମାନ ଗଣି ହେଲେ ଆଚୟିତ
ବୋଇଲେ ରାଜନ ତୁମ୍ଭ ବିଦ୍ୟା ଅଦଭୂତ ।
ଗଣିଲ ଏ ଫଳ ପତ୍ର ଯେ ବିଦ୍ୟା ବଳରେ
ଦୟାକରି ସେହି ବିଦ୍ୟା ବୋଲ ମୋ ଆଗରେ

ବୋଇଲେ ଏ କଥା ଶୁଣି ଅଯୋଧ୍ୟାର ନାଥ
 ଗଣନା ବିଦ୍ୟାରେ ଆସେ ଅତ୍ୟନ୍ତ ପଣ୍ଡିତ ।
 ଅଦ୍ବିତୀୟ ଆସେ ଅଟୁ ପଣା ଖେଳିବାରେ
 ନ ଥିବ ଜଗତେ କେହି ଆମ୍ଭ ସମାନରେ ।
 ବୋଇଲେ ବାହୁକ ନୃପେ ଆହେ ନରରାଣ
 ମୋହଠାରୁ ଅଶ୍ବିଦ୍ୟା କରନ୍ତୁ ଗ୍ରହଣ ।
 ଦେଉଛୁ ଗଣନାବିଦ୍ୟା ତା ପରିବର୍ତ୍ତରେ
 ଉପକୃତ ହେବୁ ଦୁଇଜଣ ପରସ୍ପରେ ।
 ବାହୁକ ବାକ୍ୟେ ବୋଇଲେ ରାଜା ରତୁପର୍ଣ୍ଣ
 ଆମ୍ଭଠାରୁ ସଂଖ୍ୟା ବିଦ୍ୟା ନିଅ ଏହିକ୍ଷଣ ।
 ତୁମ୍ଭ ଅଶ୍ବିଦ୍ୟା ଏବେ ଆଉ ତୁମ୍ଭଠାରେ
 କରିବୁ ଯେ ବିଦ୍ୟା ଶିକ୍ଷା ଆମ୍ଭେ ଏ ଉତ୍ତରେ
 ଏହା କହି ଅଯୋଧ୍ୟାରେ ରାଜା ରତୁପର୍ଣ୍ଣ
 ବାହୁକକୁ ସଂଖ୍ୟାବିଦ୍ୟା କଲେକ ପ୍ରଦାନ ।
 ଏଥୁ ଅନନ୍ତରେ ସେହୁ ପାପପତି କଳି
 କର୍କୋଟକ ତୀକ୍ଷଣ ବିଷ ଉକାଳି ଉକାଳି ।
 ନଳଙ୍କ ଦେହୁ ବାହାରି ଗଲା ତତକ୍ଷଣ
 ଦମୟନ୍ତୀ ଶାପ ତାର ହେଲା ବିମୋଚନ ।
 ପୁଣ୍ୟଶ୍ଳୋକ ନଳରାଜା କଳି ଆକ୍ରମଣେ
 ବିଶେଷ ଯନ୍ତ୍ରଣା ପାତ୍ତି ରାତ୍ର ଦିନମାନେ ।
 ନ ଥିଲା ତାହାଙ୍କ ଜ୍ଞାନ ନଥିଲା ବିଚାର
 କରୁଥିଲେ ବ୍ୟବହାର ବାତୁଳ ପ୍ରକାର ।
 ଏତେବେଳେ ପାଇ ସେହି କଳିର ସାକ୍ଷାତ
 କ୍ରୋଧେ ଶାପ ଦେବାପାଇଁ ହୋଇଲେ ଉଦ୍ୟତ
 ଏହା ଦେଖୁ ଦୁଷ୍ଟକଳି ଭୟେ ଥରି ଥରି
 ବୋଇଲା ସେ ହାତ ଯୋଡ଼ି ଆହେ ଦଣ୍ଡଧାରୀ
 ଆପଣଙ୍କଠାରେ ସତ୍ୟ କରିଅଛି ପାପ
 କୃପାକରି ଏବେ ମୋତେ ନ ଦିଅନ୍ତୁ ଶାପ ।
 କରନ୍ତୁ କରୁଣା କରି କ୍ରୋଧ ସମ୍ବରଣ
 ଆପଣଙ୍କ ମହାକୀର୍ତ୍ତି କରିବି ସ୍ଥାପନ ।
 ଯେଉଁଦିନ ଦମୟନ୍ତୀ ସତୀଙ୍କୁ ନିର୍ଦ୍ଦୋଷେ
 ପଳାଇଲେ ପରିତ୍ୟାଗ କରି ଅନ୍ୟ ଦେଶେ ।
 ସେହିଦିନ ମହାକଷ୍ଟ ପାଇ ମହାସତୀ
 କ୍ରୋଧରେ ଅସ୍ଥିର ହୋଇ ଶାପ ଦେଇଛନ୍ତି ।
 ସେହି ମହାଶାପେ ପୁଣି କର୍କୋଟକ ବିଷେ
 ରହିଥିଲି ଆପଣଙ୍କ ଦେହେ ମହାକ୍ଳେଶେ ।
 ଏତେବେଳେ ଦମୟନ୍ତୀ ଶାପୁ ହୋଇ ମୁକ୍ତି
 ଆହେ ମହାରାଜ ହେଲି ସ୍ବରୂପକୁ ପ୍ରାପ୍ତି ।
 ଆପଣଙ୍କ ଶ୍ରୀଚରଣେ ପଶୁଛି ଶରଣ
 କ୍ରୋଧେ ଆଉ ଶାପ ମୋତେ ନ କର ପ୍ରଦାନ

ଆପଣ ଯଦ୍ୟପି ଶାପ ନ ଦେବଟି ମୋତେ
 ଆଜଦିନଠାରୁ ନିଶ୍ଚୟ ଯେ ଲୋକ ଜଗତେ ।
 ଆପଣଙ୍କ ପୁଣ୍ୟନାମ କରିବ ସୁରଣ
 ମୋହର ଭୟରୁ ମୁକ୍ତ ପାଇବ ସେ ଜାଣ ।
 କ୍ରୋଧ ସମ୍ବରଣ କରି ନଳ ମହାରଥା
 କହିଲେ ଅନେକ କଳି ସହିତରେ କଥା ।
 ଅନନ୍ତର ଆନଲୋକ ଦୃଷ୍ଟି ଅଗୋଚରେ
 ପ୍ରବେଶିଲା କଳି ଯାଇ ବାହାଡ଼ା ବୃକ୍ଷରେ ।
 କରିବାରୁ କଳି ଯାଇ ତାହାକୁ ସ୍ବରଣ
 ତତକ୍ଷଣେ ସେହି ବୃକ୍ଷ ହୋଇଗଲା ହ୍ରାସ ।
 ନଳରାଜା କଳିଠାରୁ ହୋଇଲେ ମୁକ୍ତ
 କିନ୍ତୁ ତାଙ୍କ ପୂର୍ବରୂପ ନୋହିଲା ପ୍ରାପତ ।
 ଆନନ୍ଦମନରେ ଯାଇଁ ବସିଲେ ରଥରେ
 ବାହିଗଲେ ବିଦର୍ଭକୁ ପବନ ବେଗରେ ।
 ନୟନମାର୍ଗରୁ ଦୂରେ ହୋଇଲେ ରତୁପର୍ଣ୍ଣ
 ଧୀରେ ଧୀରେ କଳି କଲା ସ୍ବସ୍ଥାନେ ଗମନ ।
 ରତୁପର୍ଣ୍ଣ ପ୍ରବେଶିଲେ ବିଦର୍ଭ ନଗରେ
 ରଜନୀ ପ୍ରବେଶ ହେବା କିଞ୍ଚିତ ପୂର୍ବରେ ।
 ବିଦର୍ଭର ନରପତି ଶୁଣି ଏ ବୃତ୍ତାନ୍ତ
 ପାଛୋଟି ଆଣିବା ପାଇଁ ପଠାଇଲେ ଦୃତ ।
 ଘର୍ମରିତ ଶବ୍ଦ କରି ରଥ ଚଳମାନ
 ଉପସ୍ଥିତ ହେଲେ ମହାରାଜା ରତୁପର୍ଣ୍ଣ ।
 ନଳରାଜା ଆଗମନେ ରଥ ଆଉ ଅଶ୍ବ
 ପୂର୍ବେ କରୁଥିଲେ ଯେହ୍ନେ ସନ୍ତୋଷ ପ୍ରକାଶ ।
 ରତୁପର୍ଣ୍ଣ ଆଗମନେ ତେହ୍ନେ ଅଶ୍ବଗଣ
 ଆନନ୍ଦରେ ହେଷାରବ କଲେ ଘନ ଘନ ।
 ରଥଚକ ଶବ୍ଦରେ ପୂରିଲା ମେଦିନୀ
 ବିଚାରିଲେ ଦମୟନ୍ତୀ ସେହି ଶବ୍ଦଶୁଣି ।
 ପୂର୍ବକାଳେ ଯେଉଁପରି ନଳଙ୍କର ରଥ
 ସେହିପରି ଏହି ରଥ ହୁଏ ନିନାଦିତ ।
 ପ୍ରାସାଦ ମଧ୍ୟରେ ଥିବା କେକୀ ହସ୍ତୀ ଅଶ୍ବ
 ସେହି ଶବ୍ଦ ଶୁଣି କଲେ ଆନନ୍ଦ ପ୍ରକାଶ ।
 ଦମୟନ୍ତୀ ଚତୁର୍ଦ୍ଦିଗ କରି ନିରୀକ୍ଷଣ
 ବୋଇଲେ ଆନନ୍ଦ କିପାଇଁ ହେଉଅଛି ମନ ।
 ସତେ କି ମୋହର ପୁଣି ଫିଟିବ କପାଳ
 ନୟନେ ଦେଖିବି ଆଜ ମହାରାଜ ନଳ ।
 ନ ପାଇଲେ ଆଜଦିନ ନାଥ ଦରଶନ
 ପ୍ରତିଜ୍ଞା କରୁଛି କେଭେ ନ ରଖିବି ପ୍ରାଣ ।
 ନ ବୋଲିବେ ଆଜି ଯଦି କଥା ଗୁଣମଣି
 ନିଶ୍ଚୟ ନିଶ୍ଚୟ ହେବି ଜୀବନ ଘାତିନୀ ।

ଆଜି ନ ଦେଖି ଯେବେ କମଳ ବଦନ
କୁଳନ୍ତ ଅନଳେ ନିଶ୍ଚେ ତେଜିବି ଜୀବନ ।
ମିଥ୍ୟା କଥା କେତେ ମୁହିଁ ତାଙ୍କୁ କହି ନାହିଁ
ତାହାଙ୍କ ଅପ୍ରିୟ କାର୍ଯ୍ୟ କରିନାହିଁ ମୁହିଁ ।
କ୍ଷମାଶୀଳ ପ୍ରଭୁ ମୋର କୃପାକୁ ବଦାନ୍ୟ
ପ୍ରାଣନାଥ ମୋହପ୍ରତି ସଦା କୃପାବାନ ।
କେତେ ସେ ଦେଖି ନାହାନ୍ତି ମୁଖ ପରନାରୀ
ଆବର କରି ନାହାନ୍ତି ଅନିଷ୍ଟ କାହାରି ।
ଏକମନେ ମୁହିଁ ତାଙ୍କୁ କରୁଅଛି ଧ୍ୟାନ
ତାଙ୍କ ବିନା ହୃଦ ମୋର ହେଉଛି ବିଦାଣ୍ଡ ।
କେବଳ ପାଇବାପାଇଁ ତାଙ୍କ ଦରଶନ
ଆଜିଯାଏ କରିଅଛି ଜୀବନ ଧାରଣ ।
ଏହିପରି ନଳଙ୍କର ଗୁଣକୁ ସୁମରି
ବହୁତ ବ୍ୟାକୁଳ ହେଲେ ଭୀମଙ୍କ କୁମାରୀ ।
ଅନନ୍ତର ପାଇବାକୁ ନଳଙ୍କ ଦର୍ଶନ
ସଦୃଶ ଶିଖରେ ଯାଇଁ କଲେ ଆରୋହଣ ।
ବସି ଅଛନ୍ତି ବାହୁକ ବାଞ୍ଛେୟ ରଥରେ
ପ୍ରବେଶିଲେ ରତ୍ନପର୍ଣ୍ଣ ରାଜା ସିଂହଦ୍ୱାରେ ।
ବାହୁକ ବାଞ୍ଛେୟ ଦୁହେଁ ରଥରୁ ଓହ୍ଲାଇ
କ୍ଳାନ୍ତ ଅଶ୍ୱଗଣ ଦେଲେ ରଥରୁ ଫିଟାଇ ।
ରଥପରୁ ଓହ୍ଲାଇଣ ଅଯୋଧ୍ୟାର ନାଥ
ବିଦର୍ଭ ରାଜାଙ୍କ ପାଶେ ହେଲେ ଉପସ୍ଥିତ ।
ନ ଦେଖିଣ ସ୍ୱୟମ୍ବର ହୋଇଲେ ବିସ୍ମିତ
କେତେ ମନ୍ଦକର୍ମ କଲି ଆସିକରି ଏଥ ।
ଭୀମ ମହାରାଜା ତାଙ୍କୁ ବହୁତ ଆଦରେ
ଆସନରେ ବସାଇଲେ ଆପଣା ପାଶରେ ।
ଭୀମରାଜା କହିଲେକ ହେ ଅଯୋଧ୍ୟାନାଥ
କହ ଏଠାକୁ ଅଇଲ କିପାଁ ଅକସ୍ମାତ ।
ଶୁଣି ଅଯୋଧ୍ୟାର ପତି ହୋଇଲେ ବିସ୍ମୟ
ମିଥ୍ୟା ସ୍ୱୟମ୍ବର ବୋଲି ଜାଣିଲେ ନିଶ୍ଚୟ ।
ସ୍ୱୟମ୍ବର ହେଲେ ଆସିଥାନ୍ତେ ରାଜାଗଣ
ଏହା ବିଚାରି ତାହାଙ୍କୁ କହିଲେ ବଚନ ।
ଅନ୍ୟକାରଣ ହେତୁରୁ ଏଣେ ଆସିଥିଲି
ତୁମ ସମ୍ମାଷଣ ହେତୁ ଏଠାକୁ ଅଇଲି ।
ଭୀମ କହିଲେକ ବଡ଼ ଭାଗ୍ୟ ଯେ ମୋହର
ସେହେତୁ ଏଥେ ବସିଲେ ଅଯୋଧ୍ୟା ଇଶ୍ୱର ।
ଶ୍ରମ ପାଇଅଛ ଆଜି ରହ ମୋର ବାସ
ଏହା କହି ଦେଲେ ତାଙ୍କୁ ଅପୂର୍ବ ଆବାସ ।
ସେଠାରେ ରହିଲେ ଯାଇ ଅଯୋଧ୍ୟାର ପତି
ଅଶ୍ୱଶାଳେ ଚଳିଗଲେ ବାହୁକ ସାରଥୀ ।

ଅଶ୍ୱଗଣ ପରିଚର୍ଯ୍ୟା କରିଣ ବାନ୍ଧିଲେ
ପ୍ରାସାଦ ଉପରେ ଥାଇ ଦୈବର୍ତ୍ତୀ ଦେଖିଲେ ।
ରତ୍ନପର୍ଣ୍ଣ ରାଜା ଆଉ ସାରଥୀ ତାହାର
ନଳ ରାଜାଙ୍କୁ ନ ଦେଖି ହୋଇଲେ କାତର ।
ଏତେ ଭାଳି ପଠାଇଲେ କେଶିନୀ ଦୂତୀକୁ
ଯାଅ ବେଗେ କେଶିନୀ ତୁ ପୁଛ ସାରଥୀକୁ ।
ଦେଖିଲେ ତାହାଙ୍କ ମୁଖ ହୃଷ୍ଟ ହେବ ମନ
ଶୀଘ୍ର ଆସି କହ ମୋତେ ବୁଝିଣ କାରଣ ।
ଏହା ଶୁଣିଣ କେଶିନୀ ଗଲା ଶୀଘ୍ରଗତି
ମଧୁର ବଚନ କହେ ସାରଥୀର ପ୍ରତି ।
ରାଜକନ୍ୟା ଦମୟନ୍ତୀ ଏଠାକୁ ପେଷିଲେ
କି ହେତୁ ଏଥେ ଅଇଲ କହ ତୁମ୍ଭେ ଭଲେ ।
ବାହୁକ ବୋଇଲା ମୋର ଅଯୋଧ୍ୟା ବସତି
ରତ୍ନପର୍ଣ୍ଣ ରାଜାଙ୍କର ଅଟେ ମୁଁ ସାରଥୀ ।
ଏହିଠାରୁ ଯାଇଥିଲେ ଏକ ଦ୍ୱିଜବର
କହିଲେ ଭୈମୀର ହେବ ପୁଣି ସ୍ୱୟମ୍ବର ।
ରାତ୍ର ଶେଷେ କରିବେ ସେ ଆଉ ଏକ ସ୍ୱାମୀ
ଏହି ହେତୁ ରତ୍ନପର୍ଣ୍ଣ ଅଇଲେ ଏ ଭୂମି ।
ଶତେକ ଯୋଜନ ଦୂରୁ ଆସିଲେ ନୃପତି
ବାହୁକ ମୋହର ନାମ ମୁଁ ତାଙ୍କ ସାରଥୀ ।
ପୁଣ୍ୟଶ୍ଳୋକ ନଳରାଜା ବୀରସେନ ସୁତ
ପୂର୍ବରେ ଥିଲୁ ମୁହିଁ ତାହାଙ୍କର ସୁତ ।
ତାଙ୍କ ଭାର୍ଯ୍ୟା ଭୈମୀଙ୍କର ଏପରି ଆଚାର
ଶୁଣିଣ ଉଦ୍‌ବିଗ୍ନ ହେଲା ମାନସ ମୋହର ।
ଦ୍ୱିତୀୟ ବୟସେ ଏହା ତୃତୀୟ କି ହେବ
ଦୈବ ଯାହା କରେ ତାହା କେ ଆନ କରିବ ।
ପୁଣି କେଶିନୀ ବୋଇଲା ବାହୁକର ପ୍ରତି
ତୁ ଯଦି ବାହୁକ କାହିଁ ରହିଲେ ନୃପତି ।
ଅର୍ଦ୍ଧବସ୍ତ୍ର ଏକାକିନୀ ରଖି ଘୋରବନେ
ଅନୁରକ୍ତା ନାରୀ ଛାଡ଼ିଲେକ ସେ କେସନେ ।
ସେହି ବସ୍ତ୍ର ପିନ୍ଧିକରି ଅଛନ୍ତି ଅବ୍ୟାପି
ନ ରୁଚଇ ଅନ୍ଧଜଳ ପୁଣ୍ୟଶ୍ଳୋକ ଜପି ।
ଏମନ୍ତ ଶୁଣି ବ୍ୟଥିତ ହେଲେ ରାଜା ନଳ
ବାରିଧାରା ପରି ନେତୁ ବହେ ଅଶ୍ରୁଜଳ ।
ରାଜା ବୋଇଲେ ସେ ଅଟେ କୁଳବତୀ ନାରୀ
ସ୍ୱାମୀର ବିଶ୍ୱାସ କଥା ରଖେ ଗୁପ୍ତକରି ।
ଆପଣା ମରଣ ବାଞ୍ଛେ ସ୍ୱାମୀର କାରଣ
ତଥାପି ସ୍ୱାମୀର ନିନ୍ଦା ନ କରେ ବଖାଣ ।
ବିବସ୍ତ୍ର ହୋଇଣ ଯେହୁ ପଶିଲେ କାନନ
ଅସ୍ତ୍ର ଭାଗ୍ୟ ନୁହେଁ ସେହି ପାଇଲା ଜୀବନ ।

ଏପରି ଲୋକଙ୍କୁ କ୍ରୋଧକଲ୍ଲା ଯୋଗ୍ୟ ନୁହେଁ
ରାଜ୍ୟଭୁଷ୍ଟ ଜ୍ଞାନଭୁଷ୍ଟ ପ୍ରାଣେ ମାତ୍ର ରହେ ।
ଯା କହି ଶୋକେ କାନ୍ଦିଲେ ତହିଁ ନରବର
କେଶିନୀ ସବୁ କହିଲେ ଭୈମୀର ଆଗର ।
ଭୈମୀ କହିଲେକ ଏହି ନୁହେଁ ଅନ୍ୟଜନ
ପୁନରପି ଯାଇ ବୁଝ ତାଙ୍କର ଲକ୍ଷଣ ।
କି ଆଚାର କି ବିଚାର କେଉଁ କର୍ମ କରେ
ବୁଝି ଆସିଣ ସବୁର କହ ମୋ ଆଗରେ ।
ଆଜ୍ଞାପାଇଁ ଦାସୀ ତହିଁ କରିଲେ ଗମନ
ଦେଖୁଣ ସକଳ କର୍ମ ଅଇଲା ବହନ ।
କେଶିନୀ କହିଲା ଶୁଣ ଆଗୋ ରାଜକେମା
ଦେଖୁଲି ଯେ ବାହୁକର ଅପାର ମହିମା ।
ରକ୍ଷନ ସାମଗ୍ରୀମାନ ରତ୍ନପର୍ଯ୍ୟ ନୃପେ
ମାଂସ ଆଦି ପଠାଇଣ ଦେଲେ ତୁମ୍ଭ ବାପେ ।
ସେ ସର୍ବ ସାମଗ୍ରୀ ଦେଲେ ବାହୁକର କରେ
ଦେଖୁ ତା କାର୍ଯ୍ୟ ଆଶ୍ଚର୍ଯ୍ୟ ହୋଇଲି ଅନ୍ତରେ
ଶୂନ୍ୟ କୁମ୍ଭକୁ କରନ୍ତେ ସେହି ଦୃଷ୍ଟିପାତ
ଜଳେ ପୂର୍ଣ୍ଣ ହୋଇଗଲା ଏ ବଡ଼ ଅଭୂତ ।
ସେ ଜଳରେ ମାଂସଆଦି ଧୋଇଲେ ସକଳ
ତୁଚ୍ଛା ତୃଣ କାଷ୍ଠ ଥିଲା ନ ଥିଲା ଅନଳ ।
ତୃଣକେରା ନେଇଦେଲେ ସେ କାଷ୍ଠ ମଧ୍ୟରେ
ଦୃଷ୍ଟିମାତ୍ରେ ତୃଣ କାଷ୍ଠ ଜଳିଲା ଇଚ୍ଛାରେ ।
କ୍ଷଣମାତ୍ରେ ସର୍ବଦ୍ରବ୍ୟ ରକ୍ଷନ କରିଲେ
ଏବେ ସକଳ ବୁଝିଲି ବୈଦର୍ଭୀ କହିଲେ ।
ପୁଣି କହିଲେ କେଶିନୀ ଯାଅ ଆଉ ଥରେ
ତାଙ୍କ ରକ୍ଷନ ବ୍ୟଞ୍ଜନ ମାଗିଆଣ ଥରେ ।
କେଶିନୀ ବାହୁକଠାରୁ ମାଗିଣ ବ୍ୟଞ୍ଜନ
ଦମୟନ୍ତୀ ପାଶେ ନେଇ ଦେଲା ସେ ତକ୍ଷଣ ।
ଖାଇଣ ବ୍ୟଞ୍ଜନ ଭୈମୀ ହରଷ ହୋଇଲେ
ନିଶ୍ଚୟ ଏ ନଳ ବୋଲି ମନେ ବିଚାରିଲେ ।
ପୁଣି ପୁତ୍ର ଜନ୍ମା ଦେଲେ କେଶିନୀ ସହିତେ
ଦେଖୁ କି କହିବେ ବୁଝିଆସ ତୁ ତୁରିତେ ।
କେଶିନୀ ସଙ୍ଗରେ ଦେଖୁ ନନ୍ଦନ ନନ୍ଦିନୀ
ଶୀଘ୍ର ଉଠି କୋଳ କଲେ ନଳ ନରମଣି ।
ଦୁହିଙ୍କର ମୁଖ ଦେଖୁ କଲେକ କ୍ରନ୍ଦନ
ପୁଣି ପୁଣି ରୁମ୍ଭଦେଇ କଲେ ଆଲିଙ୍ଗନ ।
କେତେକ୍ଷଣେ କହିଲେକ କେଶିନୀର ପ୍ରତି
ଦୁଇଶିଶୁ ଦେଖୁ ମୋର ସ୍ଥିର ନୁହେଁ ମତି ।
ଏହିପରି ଜନ୍ମା ପୁତ୍ର ଅଛନ୍ତି ମୋହର
ବହୁଦିନୁ ଦେଖୁ ନାହିଁ ମୁଖ ଦୁହିଙ୍କର ।

ସେହି ଅନୁତାପେ ଅଶ୍ରୁ ହୋଇଲା ପତନ
ଅପତ୍ୟ ବିଛେଦ ତାପ ନୁହେଁ ସମ୍ଭରଣ ।
ଏ ଘଟଣା ଦେଖୁ କିଏ ଭାବିବ କି କଥା
ନେଇଯାଅ ଶୀଘ୍ର ତୁହି ଏହି ସୁତ ସୁତା ।
ଏମନ୍ତ ଶୁଣିଣ ତହିଁ କେଶିନୀ ଚଳିଲା
ଏହି ସବୁକଥା ଯାଇ ଭୈମୀଙ୍କୁ କହିଲା ।
ଶୁଣିଣ ବୈଦର୍ଭୀ ବ୍ୟଗ୍ର ହୋଇଲେ ଦର୍ଶନେ
ଶୀଘ୍ର ଯାଇ ଜଣାଇଲେ ମାତା ସନ୍ଧିଧାନେ ।
ଆଜ୍ଞା ଯଦି କର ଯିବି ବାହୁକ ପାଶକୁ
ଶୁଣି ଏ ବୃତ୍ତାନ୍ତ ରାଣୀ ଆଜ୍ଞାଦେଲେ ତାକୁ ।
ତନୟ ତନୟା ସଙ୍ଗେ ଘେନିଣ କାମିନୀ
ପତି ଦରଶନେ ଯାଉ ଅଛଇ କେଶିନୀ ।
ଅଶ୍ରୁଶାଳେ ପ୍ରବେଶିଲେ ଯାଇ ଦମୟନ୍ତୀ
ଜଟିଳା ମଳିନୀ ଜୀର୍ଣ୍ଣବାସ ପିନ୍ଧିଛନ୍ତି ।
ସ୍ବାମୀ ଯହିଁ ବସିଛନ୍ତି ତହିଁ ପ୍ରବେଶିଲେ
ଦୁଃଖାନଳେ ଅଙ୍ଗ ଜଳେ ନେତ୍ର ଅଶ୍ରୁଗଳେ ।
ସକରୁଣେ କହିଲେକ ତାଙ୍କୁ ମୃଦୁଭାଷ
ହେ ବାହୁକ ଦେଖୁଛ କି ଏମନ୍ତ ପୁରୁଷ ।
କ୍ଷୁଧା ତୃଷା ପରିଶ୍ରମେ ନିଦ୍ରିତା ନାରୀରେ
ବନେ ଏକା ଛାଡ଼ିଗଲେ କେମନ୍ତ ପ୍ରକାରେ ।
ନଳ ପୁଣ୍ୟଶ୍ଳୋକ ବୋଲି ନାମ କିଏ ଦେଲା
ଏପରି ନିଷ୍ଠୁର ବୋଲି ଜାଣି କି ନ ଥିଲା ।
ସଦା ଅନୁରକ୍ତା ପୁଣି ପୁତ୍ରର ଜନନୀ
କରଣସି ଦୋଷେ ସେହୁ ଦୋଷୀ ନୁହେଁ ପୁଣି
ଅଗ୍ନି ବରୁଣ କୁବେର ଇନ୍ଦ୍ରଙ୍କୁ ଡେକିଣ
ନୈଷଧ ପତିଙ୍କୁ ହର୍ଷେ କରିଲା ବରଣ ।
ସେ ପୁଣି ସତ୍ତା ମଧ୍ୟରେ କରିଥିଲେ ସତ୍ୟ
ପ୍ରାଣ ସମ କରିଥିବି ତୁମ୍ଭଙ୍କୁ ମୁଁ ନିତ୍ୟ ।
ନଳ ଏଡ଼େ ସତ୍ୟବାଦୀ କରିଲେ ଏମନ୍ତ
ଅନ୍ୟଲୋକେ କି କରିବେ ଭାବଇ ସତତ ।
ଭୈମୀ କଥା ଶୁଣି ଲାଜେ କହେ ନୃପମଣି
ପ୍ରାପ୍ତେ କି ଛାଡ଼ିବି ତୁମ୍ଭ ପରାୟ ରମଣୀ ।
ରାଜ୍ୟଭୁଷ୍ଟ ଲକ୍ଷ୍ମୀ ଭୁଷ୍ଟ କଲା ଯେଉଁ ଦୁଷ୍ଟ
ଆତ୍ମଙ୍କୁ ସଙ୍ଗ ଛଡ଼ାଇ ଦେଲା ସେହୁ କଷ୍ଟ ।
ତୁମ୍ଭଙ୍କୁ ଛାଡ଼ିଣ ବନେ ଦେଖ ତଦ୍ରାନନେ
ଅସ୍ଥି ଚର୍ମ ଧରି ମାତ୍ର ରହିଛି ଜୀବନେ ।
ଏହା ନ ଭାବିଣ ମୋତେ ଜୀବିତରେ ଦେଖୁ
ଏହିପରି କହୁଅଛ ଆଗୋ ଶଶୀମୁଖୀ ।
କଳି ଛାଡ଼ିଯିବାରୁ ମୁଁ ଦେଖୁଲି ତୁମ୍ଭଙ୍କୁ
କ୍ରୋଧ ସମ୍ଭରଣ କର ଦେଖୁଲ ଆତ୍ମଙ୍କୁ ।

ଯେଉଁ ନାରୀ ପତିବ୍ରତା ସତୀ ଶିରୋମଣି
 ପତି ଦୋଷ ନ ଧରିବ ପ୍ରଣୟା ବଖାଣି ।
 ଆଉ ଶୁଣିଲି କହିଲା ଏକ ଦ୍ଵିଜବର
 ଅନ୍ୟ ପତି ବରିବ ଯେ କରି ସ୍ଵୟମ୍ବର ।
 ଅଯୋଧ୍ୟାରେ ଥାଇ ଏହା ଶୁଣୁ ମୋର ଶୁଚି
 ଦେଖିବାକୁ ଆସିଅଛି ତୁମ ଅନ୍ୟ ପତି ।
 ଏ କୁସିତ କର୍ମ କେହି ରାଜକୁଳେ ଜନ୍ମି
 କରିଛି କି କହ ତୁମ୍ଭେ ଆଗୋ ସୁବଦନି ।
 ନଳ ନରପତିଙ୍କର ଏହି ବାଣୀ ଶୁଣି
 ଦମୟନ୍ତୀ କହିଲେକ ଯୋଡ଼ି ବେନିପାଣି ।
 ପୂର୍ବେ ଦ୍ଵିଜେ ପେଷିଥିଲି ତୁମ୍ଭ ଅଦୈଷ୍ଟଶେ
 ବହୁଦ୍ଵିଜ ଖୋଜିଲେକ ଯାଇ ସ୍ଥାନେ ସ୍ଥାନେ ।
 ପର୍ଯ୍ୟନ୍ତ ନାମରେ ଦ୍ଵିଜ ଅଯୋଧ୍ୟାକୁ ଗଲା
 ତୁମ୍ଭ କଥା ଶୁଣି ଆସି ମୋ ଆଗେ କହିଲା ।
 ତବହେତୁ ମହାରାଜ ତେଜି କୁଳ ଲାଜ
 କେବଳ ଅଯୋଧ୍ୟା ଦେଶେ ପେଷିଥିଲି ଦ୍ଵିଜ ।
 କର୍ତ୍ତବ୍ୟ ବଚନ ମନେ ତୁମ୍ଭ ବିନୁ ଆନେ
 ସତ୍ୟ କହୁଛି ନ ତାହେଁ ନୟନର କୋଣେ ।
 ଯଦି କର ପାପଜ୍ଞାନ ତୁମ୍ଭେ ରାଜମଣି
 ତୁମ୍ଭ ସାକ୍ଷାତେ ଜୀବନ ତେଜିବି ଏକ୍ଷଣି ।
 ତନ୍ତ୍ର ସୂର୍ଯ୍ୟ ବାୟୁ ମୋର ରହିଛନ୍ତି ସାକ୍ଷୀ
 ଯଦି ମୁହିଁ ପତିବ୍ରତା କହିବେ ସେ ତାକି ।
 ଏପରି କହିଲେ ଯହୁଁ ଭୀମରାଜ ସୁତା
 ଶୂନ୍ୟ ପୁଷ୍ପବୃକ୍ଷ ହେଲା କହନ୍ତି ସବିତା ।
 ତେଜ ରାଜା ମନସ୍ଥାପ ତୁମ୍ଭର କାମିନୀ
 ସ୍ଵଧର୍ମରେ ରହିଅଛି ନୁହଇ ପାପିନୀ ।
 ଯେଉଁଦିନୁ ଗଲ ତୁମ୍ଭେ ବନେ ତେଜ୍ୟାକରି
 ଏହାକୁ ରଖୁଛି ମୁହିଁ ଆହେ ଦୟାଧାରୀ ।
 ସର୍ବଦା ତବ ଦୁଃଖରେ ଦୁଃଖତା ଅଟଇ
 ଅନ୍ୟ କେଉଁ କଥା ତୁମ୍ଭେ ମନେ ଭାବନାହିଁ ।
 ଅକ୍ଷୟାତେ ଏହି ବାଣୀ ଶୁଣ୍ୟରୁ ଶୁଭିଲା
 ତା ସଙ୍ଗେ ଦୁହୁଡ଼ି ଧ୍ଵନି ଅକ୍ଷୟାତେ ହେଲା ।
 ଶୁଣି ରାଜା ଶାନ୍ତହେଲେ ଗଲା ମନୁ ଭ୍ରାନ୍ତି
 ଭାବିଲେ ଏହାର ନିଶ୍ଚେ ଧର୍ମେ ଥାଏ ମତି ।
 ତତ୍ପରେ ପ୍ରିୟାକୁ ଧରି ପାଶରେ ବସାଇ
 ବୋଇଲେ ତୁମ୍ଭ ଚରିତ୍ର ଧନ୍ୟ ଗୋ ଅଟଇ ।
 କର୍କୋଟକ ଦଉ ବସ୍ତ୍ର କରି ପରିଧାନ
 ନିଜରୂପ ହେଲେ ନାମ କରିଣ ସୁରଣ ।
 ଚାରି ବରଷରେ ଦେଖା ହେଲା ଦୁହିଁଙ୍କର
 ପୁନଃ ପୁନଃ ଆଲିଙ୍ଗନ କଲେ ଶିଷାଚାର ।

ଦୁହେଁ ଦୁହିଁଙ୍କର ଦୁଃଖ କୁହାକୁହି ହେଲେ
 ପ୍ରଭାତ ଉଦୟେ ଭୀମନୃପଙ୍କୁ ଭେଟିଲେ ।
 କୁଆଁଙ୍କୁ ଦେଖୁ ରାଜା ଆନନ୍ଦ ଅପାର
 ଆଲିଙ୍ଗନ କରି କହେ ଏ ସର୍ବ ତୁମ୍ଭର ।
 ରତ୍ନପର୍ଣ୍ଣ ଶୁଣିଲେ ଏ ସର୍ବ ସମାଚାର
 ଜାଣିଲେ ଯେ ନଳରାଜା ବାହୁକ ଆସର ।
 ଦମୟନ୍ତୀର ପ୍ରତ୍ୟକ୍ଷା ଛାଡ଼ି ନରପତି
 ଗଲେ ଯେଉଁଠାରେ ଥିଲେ ନଇଷଧ ପତି ।
 ରତ୍ନପର୍ଣ୍ଣ କହେ ବଡ଼ ଭାଗ୍ୟ ଯେ ମୋହର
 ତେଣୁ ମିଳନ ହୋଇଲା ଆମ୍ଭ ଦୁହିଁଙ୍କର ।
 ଅଜ୍ଞାତରେ ଦୋଷମାନ କ୍ଷମିବ ମୋହର
 ଶୁଣିଣ ନୈଷଧ ପତି କହିଲେ ଏ ଗିର ।
 କେତେବେଳେ ଦୋଷୀ ତୁମ୍ଭେ ନୁହଁ ମମସ୍ଥାନେ
 କଦାପି ମୋହର କ୍ରୋଧ ନ ହୁଅଇ ମନେ ।
 ଦ୍ରାସିତ କଲି ଦ୍ରାସରେ ବଡ଼ ଦୁଃଖ ପାଇ
 ରହିଥିଲି ତୁମ୍ଭ ପାଶେ ଆନନ୍ଦିତ ହୋଇ ।
 ତୁମ୍ଭ ଆଶ୍ରୟେ କାଟିଲି ବିପଦ ସମୟ
 ମହାସୁଖେ ଥିଲି ଯଥା ନିଜର ଆଳୟ ।
 ବିପଦ ସମୟେ ଯାରେ ଯେହୁ ରଖେ ପାଶେ
 ଧର୍ମରେ ବଢ଼ଇ ସେହି ଧର୍ମ ତାକୁ ରଖେ ।
 ଅତଏବ ଶୁଣ ରାଜା କରେ ନିବେଦନ
 ଏମନ୍ତ ବିପଦେ ଯେହୁ ରଖେ ସେହୁ ଧନ୍ୟ ।
 ହୋଇଲି ପରମ ସଖା ଆଉ କି କହିବି
 ଗାଇବି ତୁମ୍ଭର ଗୁଣ ଯେତେକାଳ ଥିବି ।
 ପରସ୍ପରେ ଆଲିଙ୍ଗନ ବିନିମୟେ କଲେ
 ଅଶ୍ରୁବିଦ୍ୟା ଦେଇ ତାଙ୍କୁ ଅକ୍ଷବିଦ୍ୟା ନେଲେ ।
 ଆପଣା ସାରଥୀ ଘେନି କୋଶଳର ରାୟ
 ଆପଣା ରାଜ୍ୟକୁ ଗଲେ ହୋଇଣ ବିଦାୟ ।
 ତଦପରେ ନଳରାଜା ଶୁଶୁରଙ୍କୁ କହି
 ନୈଷଧ ରାଜ୍ୟକୁ ଗଲେ କେତେ ସୈନ୍ୟ ନେଇ
 ଏକ ରଥ ଷୋଳହସ୍ତୀ ପଞ୍ଚଶତ ଅଶ୍ଵ
 ଦୁଇଶତ ପଦାତିକ ନେଇଣ ନରେଶ ।
 ନିଜ ରାଜ୍ୟରେ ଯାଇଣ ପ୍ରବେଶ ହୋଇଲେ
 ପୁଷ୍କର ସମୀପକୁ ସେ ଅତି ଶୀଘ୍ର ଗଲେ ।
 ତାହାକୁ କହିଲେ ତୋତେ ନିଜ ରାଜ୍ୟ ଦେଲି
 ଖେଳରେ ହାରିଣ ମୁହିଁ ବନରେ ପଶିଲି ।
 ତୁମ୍ଭ ସଙ୍ଗେ ଖେଳିବାକୁ ଇଚ୍ଛା ପୁନର୍ବାର
 ଆପଣାର ଆତ୍ମା ପଣ କରିବା ଏଥର ।
 ଜିଣିଲେ ତୁମ୍ଭର ଆତ୍ମା ହୋଇବ ଆସର
 ହାରିଲେ ମୋହର ଆତ୍ମା ହୋଇବ ତୁମ୍ଭର ।

ଦୁଧତକ୍ରୀଡ଼ା କରିବି ମୁଁ ଆଗ ପଶାସାର
ତା ନ ହେଲେ ବେଗେ ଉଠ ଧରି ଧନୁଶର ।
ନଳଙ୍କ ବଚନ ଶୁଣି ପୁଷ୍କର ହସିଲେ
ତୁମକୁ ଦେଖିଣ ବଡ଼ ଭାଗ୍ୟବାନ ବୋଲେ ।
ଦମୟନ୍ତୀ ସହ ତୁମ୍ଭେ ପ୍ରବେଶିଲେ ବନେ
ଏହି ତାପ ଅନୁକ୍ଷଣେ ଜାଗେ ମୋର ମନେ ।
ଦମୟନ୍ତୀ ଖେଳରେ ନ କଲେ ରାଜା ପଣ
ମୋହର ବାଞ୍ଛିତ ବିଧି କରିଲା ଘଟନ ।
ଏହା କହି ପଶା ସାର ପୁଷ୍କର ଆଣିଲେ
ଆମ୍ବା ପଣ କରି ଦୁହେଁ ଖେଳରେ ବସିଲେ ।
ଦେଖନ୍ତୁ ଧର୍ମର କର୍ମ ଆହେ ସର୍ବଜନ
ଦୁଷ୍ଟ କଳି ଦ୍ଵାପର ଏ ନାହାନ୍ତି ସେକ୍ଷଣ ।
ସାର ଧରିଣ ଫିଙ୍ଗନ୍ତେ ନଳ ଦଣ୍ଡଧାରୀ
ସେକ୍ଷଣ ଧର୍ମ ନୌକାରେ ହୋଇଲେ ସେ ପାରି
ଜିଣିଲେ ନୈଷଧପତି ହାରିଲେ ପୁଷ୍କର
ଭାଲଇ ପୁଷ୍କର ମନେ ହୋଇଲା ଦୁଷ୍କର ।
ଏମନ୍ତ ବିଚାରି ତାର ଉଡ଼ିଲା ଜୀବନ
ସର୍ବାଙ୍ଗ କମ୍ପେ ଲୋତକ ଜର୍ଜର ନୟନ ।
ସେ ଧାର୍ମିକ ଧର୍ମଭାରୁ ଦୟାର ସାଗର
ଅନୁଜେ ଚାହିଁ ବୋଇଲେ ନଳ ଦଣ୍ଡଧର ।
ନ ତର ପୁଷ୍କର ତୁମ୍ଭେ ନାହିଁ ତୁମ୍ଭ ଦୋଷ
ଯାହା କରିଛ ମନରେ ନ ହୁଅ ବିରସ ।
କଳି ଏହା କଲା ସବୁ ଦୈବ ନିବନ୍ଧନ
ପୂର୍ବପରି ରହିଁ କର ହରଷିତ ମନ ।
ତୁମ୍ଭ ପ୍ରତି ପ୍ରୀତି ମୋର ଥିଲା ଯେଉଁପରି
ସନ୍ଦେହ ନ କର ସଦା ଥିବ ସେହିପରି ।
ଏହା ଶୁଣି କରଯୋଡ଼ି ବୋଇଲେ ପୁଷ୍କର
ତବ କୀରତି ଘୋଷିବେ ଦେବ ସୁର ନର ।
ବହୁ ଦୋଷେ ଦୋଷୀ ମୁହିଁ ତା ସବୁ କ୍ଷମିଲେ
ତବ ତୁଲ୍ୟ କ୍ଷମାଶୀଳ ନାହିଁ ରବିତଳେ ।
ଏହା ଶୁଣିଣ ପୁଷ୍କର କରିଲେ ପ୍ରଣାମ
ଆଶ୍ଵାସ କରିଲେ ତାଙ୍କୁ ନଳ ନରୋତ୍ତମ ।
ପାତ୍ର ମିତ୍ରଗଣ ଆଉ ନଗରର ପ୍ରଜା
ସର୍ବଲୋକେ ଆନନ୍ଦିତ ନଳ ହେଲେ ରାଜା ।
ଦ୍ଵିଜଗଣେ ପଠାଇଣ ବୈଦର୍ଭୀ ଆଣିଲେ
ଦୀର୍ଘକାଳ ମହାସୁଖେ ରାଜତ୍ଵ କରିଲେ ।
କେତେଦିନ ନରପତି ଚିନ୍ତି ମନେ ମନ
ଇନ୍ଦ୍ରସେନେ ରାଜ୍ୟଭାର କରିଲେ ଅର୍ପଣ ।
ନିଜ ପୁତ୍ରେ ରାଜା କରି ନଳ ନରପତି
ସ୍ଵର୍ଗଲୋକେ ଗଲେ ସଙ୍ଗେ ଘେନି ଦମୟନ୍ତୀ ।

ରକ୍ଷି ବୋଇଲେ ଯୁଧିଷ୍ଠି ଶୁଣିଲେ ସକଳ
ତୁମ୍ଭଠାରୁ ବଳି ଦୁଃଖ ପାଇଥିଲେ ନଳ ।
ସମ୍ପଦ କାହାର କେବେ ନ ରହଇ ଚିର
କ୍ଷଣମାତ୍ର ରହେ ଯେହ୍ନେ ଜୁଆରର ନୀର ।
ଆସି ନ ପାରଇ ସୁଖ ନ ଯାଇ ତା ଦୁଃଖ
ସଦାକାଳେ ଭୋଗିବାକୁ ହୁଏ ଦୁଃଖ ସୁଖ ।
ପରମାର୍ଥ ଚିନ୍ତା ରାଜା କର ଅନୁକ୍ଷଣ
ଦୁଃଖ ସୁଖ ହୁଏ ସବୁ କର୍ମ ନିବନ୍ଧନ ।
ନଳର ଚରିତ ଆଉ ନଳର ଶାସନ
ଏକମନ ହୋଇ ଯେବେ ଶୁଣେ କେହି ଜନ ।
ଖଣ୍ଡଇ ବିପଦ ଭୟ ପାଏ ବାଞ୍ଛା ଫଳ
ବଂଶ ବୃଦ୍ଧି ହୁଏ ତାର ସୁଖେ କାଟେ କାଳ ।
କଦାପି କଲିର ବାଧା ନ ହୁଅଇ ତାରେ
ଯେତେକ ସଙ୍କଟ ଭୟ ତହିଁରୁ ସେ ତରେ ।
ତୁମ୍ଭ ଦୁଃଖ ନରପତି ଯିବ ଅଜ୍ଞଦିନେ
ଏତେ କହି ଅକ୍ଷବିଦ୍ୟା ଦେଲେ ସେ ରାଜନେ
ସବୁକୁ ସମାପ୍ତି ମୁନି କରିଲେ ଗମନ
ପ୍ରଣାମ କରିଲେ ତାଙ୍କୁ ଧର୍ମଙ୍କ ନୟନ ।
କାମ୍ୟବନେ ଧର୍ମପୁତ୍ର ତିନି ସହୋଦର
ଅର୍ଜୁନ ବିଚ୍ଛେଦ ସଦା କାତର ଅନ୍ତର ।
ପୁଣ୍ୟ କଥା ଭାରତର ଶୁଣେ ପୁଣ୍ୟବାନ
ପୃଥ୍ଵୀରେ ସୁଖ ନାହିଁ ଏହାର ସମାନ ।
ଜୟ ଜୟ ଜଗନ୍ନାଥ ସଙ୍କଟ ତାରଣ
ଏ କଳି ପାପ ମୋହର କର ବିନାଶନ ।
ତବ ଶ୍ରୀଚରଣେ ସଦା ରହୁ ମୋର ମତି
ଶାରଳା ଦାସର ଘେନ ଏହୁ ଯେ ବିନତି ।



ବଳରାମଙ୍କର ଜନ୍ମ ଓ ରେବତୀ

କନ୍ୟା ସହିତ ବିବାହ

କହନ୍ତି ମନୁରାଜନ ହେ ଅଗସ୍ତି ଶୁଣ
ଭାରତ ଶୁଣାଇ ମୋତେ କରିଲ କାରଣ ।
ପାପ କଳ୍ମଷ ଅଙ୍ଗରୁ କଳି ପ୍ରକାଶନ
କହନ୍ତି ଅଗସ୍ତି ପୁଣି ଶୁଣ ହେ ରାଜନ ।
ସତ୍ୟ ପ୍ରବେଶେ ଅସତ୍ୟ ଯେହ୍ନେ ନଷ୍ଟହୁଏ
ଏହା ଶୁଣନ୍ତେ ତେମନ୍ତ ପାପ ଧ୍ଵଂସଯାଏ ।
ଅଗ୍ନି ସଂଯୋଗେ ଯେପରି କୁଟା ଯାଏ ପୋଡ଼ି
ତେହ୍ନେ ପାପ ଧ୍ଵଂସ ହୁଏ ମହାଯୋଗେ ପଡ଼ି ।
ଶ୍ରୀ ଶ୍ରୀ ଜଗନ୍ନାଥଙ୍କର ନାମାଭ୍ୟାସ କର
ହୃଦୟରୁ ପାପମନ ହୋଇଯିବ ଦୂର ।

ଶୁଣି ସନ୍ତୋଷ ହୋଇଲେ ପଶୁ ଜ୍ୟେଷ୍ଠସୁତ
ପୁଣ୍ୟସ୍ଥାନକୁ ଚଳିଲେ ରକ୍ଷିକ ସହିତ ।
ଇନ୍ଦୁ କିରଣ ବୋଲିଣ ଅଟେ ଏକବନ
ଜୟଭଦ୍ରା ନଦୀ କରେ ଉତ୍ତରେ ଗମନ ।
ସେ ନଦୀରେ ଧର୍ମସୁତ ସ୍ନାନ ଦାନ କଲେ
କୋମଳ ପତ୍ର ଭକ୍ଷଣ ସେ ବନେ ରହିଲେ ।
ସେଠାରୁ ଯାଇ ପ୍ରବେଶ ରୈବତ ଗିରିରେ
ରେବାନଦୀ ବହେ ତହିଁ ପଶ୍ଚିମ ପ୍ରସ୍ଥରେ ।
ରଜବତ ରକ୍ଷିକର ତପସ୍ଥାନ ସେହି
ମହା ବ୍ରହ୍ମବେଦୀ ବ୍ରହ୍ମରକ୍ଷି ସେ ବୋଲାଇ ।
ଶୋଇଥିଲେ ଦକ୍ଷିଣକୁ କରିଣ ସେ ଶିର
ପ୍ରଣିପାତ ହେଲେ ଯାଇଁ ତାଙ୍କୁ ଯୁଧିଷ୍ଠିର ।
କଲ୍ୟାଣ କରି ଉଠିଲେ ତହିଁ ତପୋବତ୍ସ
ଯୁଧିଷ୍ଠି ବୋଇଲେ ତୁମ୍ଭେ କିପାଁ ମୌନବ୍ରତ ।
ଭୋ ମୁନି ମୋହର ଦଣ୍ଡ ପ୍ରଣାମ ବ୍ୟତୀତ
ଚେତନ ମାର୍ଗ ଥିବାର ନ ତିହେ କିଛି ତ ।
ଶୁଣି କହନ୍ତି ମହର୍ଷି ଶୁଣ ଧର୍ମସୁତ
ରୈବତ ଗିରିର ରାଜା ବିଶ୍ୱାବସୁ ସୁତ ।
ବିଶ୍ୱାବସୁ ପୁତ୍ର ନାମ ଅଟେ ଉମାବସୁ
କାନ୍ତିବସୁ ବୋଲିକରି ତାଙ୍କ ଦୁଇ ଶିଶୁ ।
କାନ୍ତିବସୁର ଜନମ ହେଲେ ଚାରିସୁତ
ରୁଦ୍ର ବସୁ ରୁବ ରୁଷ ପୁଣି ରକ୍ଷପାତ ।
ବଡ଼ ଧାର୍ମିକ ହୋଇଲେ ସେହି ଚାରିଜଣ
ସାଧନେ ବସିଲେ ପାଞ୍ଚସସ୍ର ବର୍ଷ ଜାଣ ।
କହିଲେ ନ ସରିବ ଯେ ଏହାଙ୍କ ଚରିତ
ବାସ ଆସନ ବୋଲିଣ ତାଙ୍କ ବେନିସୁତ ।
ରୁଦ୍ର ବସୁଙ୍କର ଏବେ ହୋଇଲା ନନ୍ଦନ
ଏହାଙ୍କର କୀର୍ତ୍ତି ହେଲା ଅତି ଅକଥନ ।
ଏହାଙ୍କର ସୁତ ହେଲା ଏକାଙ୍ଗ ତ୍ରିଦଣ୍ଡୀ
ଜାତ ମାତ୍ରକେ ରଚିଲେ ଏହୁ ବେଦକାଣ୍ଡି ।
ଏହାଙ୍କର ସୁତ ହେଲା ଅରୁଣ କଲ୍ଲୋଳ
ବାଲୁତ ଖେଳେ କ୍ଷେପିଲେ ଏହୁ ସିନ୍ଧୁଜଳ ।
ଏହାଙ୍କ ନନ୍ଦନ ହେଲା ଇଚ୍ଛା ବୀରଧୂଷ
ବୀରଧୂଷଠାରୁ ଜାତ ହେଲା ବିରୂପାକ୍ଷ ।
ଏହା ନନ୍ଦନ ହୋଇଲା ନାମ ନରମାଳି
ନରମାଳି ସୁତ ହେଲା ମହା ବେଲାବଳୀ ।
ହରଜିତ ସରଜିତ ଯାଙ୍କ ଦୁଇ ସୁତ
ସାବଧାନେ ଶୁଣ ଏବେ ତାଙ୍କର ଚରିତ ।
ସାତ ସମୁଦ୍ର ସେମାନେ ପାରନ୍ତି ସେ ଡେଇଁ
ପୁଣ୍ୟବଳେ ମରଣ ଯେ ହେଲା ପରାଜୟ ।

ଜୟନ୍ତିକ ବୋଲି ହେଲା ଏହାଙ୍କର ସୁତ
ତାହାଙ୍କ ଅଂଶରୁ ମୁହିଁ ହୋଇଲାଇଁ ଜାତ ।
ଧର୍ମବଳେ କରିପାରେ ମୁହିଁ ନବଯୁଗ
ସାଧଇ ମୁଁ ବହୁବିଦ୍ୟା ଯେତେ ଯୋଗମାର୍ଗ ।
ସମ୍ପୂର୍ଣ୍ଣ ରଜନୀ ଯହିଁ ଦଶଦଣ୍ଡ ହେଲା
ମୋ ଅଙ୍ଗରୁ ଜନ୍ମା ଏକ ଜନମ ଲଭିଲା ।
ବକ୍ତ୍ରିଶ ଲକ୍ଷଣେ ସେହୁ ହେଲା ଗୁଣବତୀ
ଚୌରାଶୀ ଲକ୍ଷଣେ ଲକ୍ଷ୍ମୀ ପରାୟ ମୂରତି ।
ବଡ଼ ସୁନ୍ଦରୀ ସେ ପୁଣି ଅତି ସୁଲକ୍ଷଣୀ
ଜନ୍ମ ହୋଇଲା ମାତ୍ରକେ କଲା ବେଦଧ୍ୱନି ।
ରକ୍ତବେଦ ଅଧ୍ୟୟନ କରିଲା କୁମାରୀ
କ୍ଷୀରପାନ ନ କଲା ସେ ନୋହିଲା ଆହାରୀ ।
ଏହିରୂପେ ଲକ୍ଷବର୍ଷ ତାର ବହିଗଲା
ମନର ବାସନା ମୋତେ କିଛି ନ କହିଲା ।
ମହା ବ୍ରହ୍ମବାକ୍ୟ ବିନା ଇଚ୍ଛା ନାହିଁ ଆନେ
ଶୁକ୍ଳାୟର ପୁରୁଷକୁ ବାଞ୍ଛାକରେ ମନେ ।
ଦିନେ ପୁଞ୍ଜାକଳି ମୁହିଁ ଶୁଣ ମହାଧାୟି
ପୁରୁଷ ବାଞ୍ଛା କି ତୋର ଚିତ୍ତେ ନ ବଳଇ ।
ମୋହର ବଚନ ଶୁଣି ମୋତେ ସେ ବୋଲଇ
ଏ ତିନି ଭୁବନେ ମୋର ସ୍ୱାମୀ ଅଛି କାହିଁ ।
ମୋ ପାଇଁକି କରିନାହିଁ ତାହା ପ୍ରଜାପତି
ସ୍ୱାମୀକି ଦେଖିଲେ ମୁହିଁ ହେବି ରଜୋବତୀ ।
ଶ୍ରମ ପାଇ ଗଲି ତାର କଥା ଶୁଣିକରି
ପିତାମହଙ୍କ ନିକଟେ ଯଶୋବନ୍ତ ପୁରୀ ।
ପିତା ସନ୍ଧ୍ୟା ସୁମରଣା କରିବା ବେଳରେ
ଉଭା ହେଲି ଯାଇ ତାଙ୍କ ଆସ୍ଥାନ ତଳରେ ।
ସେହି ଭୁବନରେ ଜାଣ ନାହିଁ ଦିବାରାତି
ନିତ୍ୟକର୍ମ ସମାପନ କରି ବେଦପତି ।
ବକ୍ର ଭାବରେ ଚାହିଁଲେ ମୋ ପ୍ରତି କିଞ୍ଚିତ
ଆସ୍ଥାନ ତଳରେ ଥାଇ କଲି ପ୍ରଣିପାତ ।
ବିଧାତା ବୋଇଲେ ତୋର କିପାଁ ଆଗମନ
ମୁଁ ବୋଇଲି ଶୁଣ ପ୍ରଭୁ ହୋଇ ସାବଧାନ ।
ହେ ଜଗତପିତା ମୋର ଦୁହିତାଏ ଅଛି
ଶୁକ୍ଳାୟର ପୁରୁଷଙ୍କୁ ସେ ନିତ୍ୟ ଧାଉଛି ।
ପିତା ବୋଇଲେ ଅଇଲୁ ଆୟର ସମୀପ
ତୁନି ହୋଇଣ ରହିଲୁ ନ କହି ସ୍ୱରୂପ ।
ସତ୍ୟ ସପ୍ତଦଶ ଲକ୍ଷ ସସ୍ରବର୍ଷ ଗଲା
ଦ୍ରେତାୟୁଗ ବାରଲକ୍ଷ ବର୍ଷ ଭୋଗକଲା ।
ଯେଉଁଦିନ ଦର୍ଶନ ତୁ କରିଲୁ ଆମ୍ଭଙ୍କୁ
ସେହିଦିନୁ ଦୁଇୟୁଗ ଭୋଗିଲୁ ବୃଥାକୁ ।

ତୋର କନ୍ୟା ପୁଣ୍ୟବଳ ଅଛଇ ବହୁତ
 ଯାର ଭାର୍ଯ୍ୟା ହେବ ତାହା ଶୁଣ ଦେଇ ଚିତ୍ତ ।
 ମଥୁରା ନଗର ଅଛି ଯମୁନା ତଟରେ
 ଗୋପପୁର ବସିଅଛି ତାର ନିକଟରେ ।
 ନୟ ମହାଶୁଭ ବୋଲି ଜଣେ ତହିଁ ଅଛି
 ଅଶୀପଦ୍ମ ଘରେ ସେହୁ ରାଜନ ହୋଇଛି ।
 ଷୋଳସହସ୍ର ଗୋପାଳମାନଙ୍କର ଗାଈ
 ପାଞ୍ଚକ୍ରୋଶ ମାଡ଼ିଣ ଯେ ଚରନ୍ତି ସେ ଯାଇ ।
 ପ୍ରଥମେ ତାହାର ଥିଲା ଆଦି ଯେ କପିଳା
 କପିଳାର ତହିଁ ଜାତ ହୋଇଲା ବଉଳା ।
 ବଉଳାଠାରୁ ହୋଇଲା ନୟନୀ ଅବନୀ
 ଅବନୀ ଦୁହିତା ହେଲା ପୁଣିହିଁ ଅଶ୍ୱିନୀ ।
 ଅଶ୍ୱିନୀ ଗାଭୀ ଦୁହିତା ହୋଇଲା ସୁରଭୀ
 ସୁରଭୀଠାରୁ ହୋଇଲା ବସା ମହାଦେବୀ ।
 ରୈବତ କ୍ଷୀର ସମୁଦ୍ର ତରବିଂଶ ଯୁଗ
 କ୍ଷୁଧାରେ ଏ ମହାଦେବୀ କରିଦେଲା ପାନ ।
 ଏହାର ନୟନୀ ନାମ କୃତ୍ତିକା ହୁଅଇ
 ଏହାର ତହିଁ ଜନ୍ମିଲେ ଅଶୀପଦ୍ମ ଗାଈ ।
 କୃତ୍ତିକା ଗାଭୀର ଜ୍ୟେଷ୍ଠ ଦୁହିତା ରୋହିଣୀ
 ଯମୁନାର କୂଳେ ତୃଣ ଚରି ପିଏ ପାଣି ।
 ରୋହିଣୀ ବୋଲି କରିଣ ଅଟେ ଯେଉଁ ଗାଈ
 କ୍ଷୀର ସମୁଦ୍ର ଯାଠାରୁ ଉତ୍ପତ୍ତି ଅଛଇ ।
 ସେ ରୋହିଣୀ ଯମୁନାରେ ପାଣିପାନ କଲେ
 ଗୋଟିଏ ବିନ୍ଦୁଭାସିଣ ଆସିଲା ସେ ଜଳେ ।
 ଶୁଦ୍ଧ ଷ୍ଟଟିକ ପରାୟେ ଦିଶେ ଇନ୍ଦୁ ଜିଣି
 ଦେବୀ ଗର୍ଭରେ ପଶିଲା ପିତ୍ତ ପିତ୍ତ ପାଣି ।
 ଭ୍ରମେ କୁମର ରୋହିଣୀ ହୃଦୟ ମଣ୍ଡଳେ
 ଧାଡ଼ିକାରେ ବାହାରିଲା ବାମନେନ୍ଦ୍ର ତୋଳେ ।
 ଶୁକ୍ଳାୟନ ସେ ଶରୀର ସ୍ୱଚ୍ଛ ତେଜ ଜାଣି
 ପୁତ୍ର ଦେଖୁ ମୂର୍ଚ୍ଛାଗତ ହୋଇଲା ରୋହିଣୀ ।
 ଅତ୍ୟନ୍ତ ସୁନ୍ଦର ଶିରେ ଶୋଭା ସପ୍ତଫେଣୀ
 ପୁତ୍ରପାଦ ଘାତେ ଦଳ ଦଳିତ ମେଦିନୀ ।
 କୁମରର ବିକାଶିଲା ନିଜ ତୋଳା ବେନି
 ଦିନକର ନାଥଙ୍କର ତେଜ ହେଲା ହାନି ।
 ନେନ୍ଦ୍ର କଟାକ୍ଷ ଦେଖଣ ପଳାଇଲେ ଗାଈ
 ଅଶୀକାର ବଳଦ ଯେ ରଖେ ସୁତ ନେଇ ।
 ଦକ୍ଷିଣ ନୟନ ସୂର୍ଯ୍ୟ ବାମ ନେନ୍ଦ୍ର ଶଶୀ
 ବାଲୁତର ବେନିନେନ୍ଦ୍ର ବେନି ତେଜ ଦିଶି ।
 ଗୋରୁ ବିହରିବା ଦେଖୁ ଦଉଡ଼ଇ ନୟ
 ଗୃହାଳେ କୁମର ଦେଖୁ ହୋଇଲା ଆନନ୍ଦ ।

ବିଚାରଇ ଅଦଭୂତେ କିଏ ପ୍ରସବିଲା
 ରୋହିଣୀ ମୂର୍ଚ୍ଛିତ ହୋଇ ପଡ଼ିଛି ଦେଖିଲା ।
 ଆକାଶର ବାଣୀ ତାକୁ ଶୁଭେ ଘନ ଘନ
 ପ୍ରତିପାଳ ଆହେ ନୟ ନୁହେଁ କା ନୟନ ।
 ଅଦଭୂତ ବାଣୀ ତହିଁ ଶୁଣେ ନୟଶୁଭ
 ଇଚ୍ଛାକରି ଧାଇଁଲା ସେ କରିବାକୁ କ୍ରୋଡ଼ ।
 ସେ ବାଳକର ଗୁରୁତା ଜିଣି ମନ୍ଦରକୁ
 କାହାର ଦର୍ପ ଅଛଇ ତାକୁ ତୋଳିବାକୁ ।
 ନୟନ ତାହିଁ ଦିଅନ୍ତେ ନୟ ହେଲା ମୂର୍ଚ୍ଛା
 ଉଠି ବସିଲା କୁମର ଆପଣାର ଇଚ୍ଛା ।
 ଅମୃତ ଦୃଷ୍ଟିରେ ପୁଣି ତାହେଁ ପୁତ୍ରମଣି
 ସାଷ୍ଟାମ ପାଇଲା ତହିଁ ନୟ ନୃପମଣି ।
 ଗୋଗୋଷେ କ୍ଷେପଇ ସେହୁ ନ ଯାଇ କା ଘରେ
 ତା ନିକଟେ ଖଟିଥାଏ ନୟ ଯତନରେ ।
 ରୋହିଣୀ ବୋଲେ ସଙ୍କଟୁ କଲୁ ପରିତ୍ରାଣ
 ତୋର ନାମ ଆଜିଠାରୁ ହେଉ ସଙ୍କର୍ଷଣ ।
 ନୟ ବୋଇଲା ତୁ ମହାବଳ ଯେ ଉତ୍ତମ
 ଗୋଗୋଷର ମଧ୍ୟେ ତୋର ନାମ ବଳରାମ ।
 ଯଶୋଦା ବୋଲେ ତୋ ନୀଳଜାମୂତ ଶରୀର
 ମୁହିଁ ନାମ ଦେଲି ତୁହି ସ୍ୱୟଂ ନୀଳାୟନ ।
 ଗୋପାକୁଣୀ ବୋଲେ ପୁଣ୍ୟ ଅଟେ ତୋ ଜନମ
 ତେଣୁ ତୋର ନାମ ଦେଲୁ କାମପାଳ ନାମ ।
 ବଳାନ୍ତକ ବୋଲିକରି ଏକ ନୃପବର
 ଲଙ୍ଗଳ ସହ ମିଳିଲା ସେଠାରେ କୁମର ।
 ପଞ୍ଚବକ୍ର ଦେଖୁ ସେହି ଲଙ୍ଗଳ ଗଠନ
 ତାକୁ ବଳରାମ ନେଲେ ହରଷ ହୋଇଣ ।
 ନୃସିଂହ ଦୁର୍ଭୀର ବୋଲି ଏକଗୋଟି ଗିରି
 ତାକୁ ଉପାଡ଼ିଲେ ରାମ କିଞ୍ଚିତେ ବିଚାରି ।
 ବାମେ ଲଙ୍ଗଳ ତାହାଣ ହସ୍ତେ ସଉନୟ
 ଗୋଗୋଷେ ଖେଳନ୍ତି ଦେବ ହୋଇଣ ଆନନ୍ଦ
 ଏବେ ରଜବତ ବେଗେ କର ତୁ ଗମନ
 ତାକୁ ତୋ ରେବତୀ କନ୍ୟା କରାଅ ପ୍ରଦାନ ।
 ତହିଁ ମୁଁ ବୋଇଲି ଦେବ ଏ ବଡ଼ ବିଚିତ୍ର
 ଅଦଭୂତେ କେଉଁଠାରେ ଉତ୍ପତ୍ତିଲା ପୁତ୍ର ।
 ରୋହିଣୀକୁ ଆଦେଶ ବା ହୋଇଲା କେମନ୍ତେ
 କାମପାଳ ଉତ୍ତପତ୍ତି କହିଦେବା ମୋତେ ।
 ଶୁଣ ବୈବସ୍ୱତ ମନୁ କହନ୍ତି ବିରଞ୍ଚ
 ନିରାକାର ବାକ୍ୟ ଯାହା ପୂର୍ବୁ ଥିଲି ସଞ୍ଚ ।
 କୃଷ୍ଣ ଯେବେ ଉତ୍ତପତ୍ତି ହେବେ ନରରୂପେ
 ଚିହ୍ନି ନ ପାରିବେ ତାକୁ ସେହି କଉଶଳେ ।

ମନୁଷ୍ୟମାନେ ଚିହ୍ନିବେ କିଞ୍ଚିତ ପ୍ରକାରେ
 ନାରାୟଣ ବିନାଶିବେ ତାଙ୍କୁ ଉପାୟରେ ।
 ନିରାକାର ବୋଲି ବୋଲୁ ଯେବଣ ପୁରୁଷ
 ସେହି ବିନ୍ଦୁ ନିରାକାର ପୁରୁଷଙ୍କ ଅଂଶ ।
 ନଈରେ ସେ ବିନ୍ଦୁ ହେଲା ଫେଣର ସ୍ୱଭାବ
 ସେ ଫେଣରୁ ଜାତ ପୁଣି ହୋଇଲେକ ଡିମ୍ବ ।
 ସେ ଡିମ୍ବ ହେଲା ଅବ୍ୟୟ ପୁଣି ନିରାକାର
 ଅବିଶ୍ରାମରେ କ୍ଷେପିଲା ଜଳର ଭିତର ।
 କାଳ ଅନୁରୂପେ ଯୁଗ କରେ ଉଦ୍ଧାରଣ
 ନାନା ରୂପ ପୃଥ୍ବୀରେ ଧରେ କ୍ଷଣ କ୍ଷଣ ।
 ସେହି ନିରାକାର ଡିମ୍ବ ଜଳେ ଖେଳୁଥିଲା
 ସେ ଆଦି ଶକତି ଜଳେ ମୁଖ ବୁଡ଼ାଇଲା ।
 ସେହିଦିନ ରୋହିଣୀର ଗର୍ଭେ ସମ୍ଭାଜିଲା
 ତହିଁ ଶୁକ୍ଳାୟନ ବିଷ୍ଣୁ ନାମକୁ ବହିଲା ।
 ଏହି ଅନାଦି ଦୁହିତା ନାମ ଯେ ରେବତୀ
 ମହାମାୟା ଅବତାର ଅନାଦି ଶକତି ।
 ସେ ନିରାକାର ପ୍ରଭୁର ଉଦରୁ ତାହାର
 ତହିଁ ଅବତାର ବ୍ରହ୍ମା ବିଷ୍ଣୁ ମହେଶ୍ୱର ।
 ସେହି ଅନାଦି ପୁରୁଷ ଯାହା କରେ ଇଚ୍ଛା
 ଜାତ ଅନ୍ତ କରଇ ସେ ତାର ମନୋବାଞ୍ଛା ।
 ମାତା ହୋଇ ପଛେ ପୁଣି ସେହୁ ଭାର୍ଯ୍ୟାହୁଏ
 କ୍ଷଣକେ ବାଲିକା କ୍ଷଣେ ଅଗ୍ନିରୂପ ବହେ ।
 ଅନାଦି ମାହେଶ୍ୱରୀ ସେ ଅଟେ ନିରଞ୍ଜନୀ
 ସୁଖ ଭୋଗୁ ଶୁକ୍ଳାୟନ ପୁରୁଷକୁ ଘେନି ।
 ବଲ୍ଲଭ ପାଇଲା ସେହୁ ତାର ଇଚ୍ଛାମତେ
 ସଙ୍କର୍ଷଣେ ଦାନକର ତୋ କନ୍ୟା ତୁରିତେ ।
 ମୁଁ ବୋଇଲି ନାଗମାନେ ଅଛନ୍ତି ତା ମାଥେ
 ଫୁଫୁକାର ଶବଦକୁ କରନ୍ତି ନିରତେ ।
 ମୋହର ନୟନୀ ଅଟେ ଅତ୍ୟନ୍ତ ବାଲିକା
 ତେଣୁ କନ୍ୟା ଦେବାକୁ ମୁଁ କରୁଅଛି ଶଙ୍କା ।
 ଶୁଣିଣ ମନୁ ବିଧାତା କହନ୍ତି ବୁଝାଇ
 ସେ ଫଣୀମାନଙ୍କୁ ଚିତ୍ତା କରୁ କାହିଁପାଇଁ ।
 ବିରାଜ ତନ୍ତ୍ରକେଶ୍ୱର କେତେ ହେଲା ଅଦ୍ଭ
 ଶତମନୁ ତହିଁ ସଞ୍ଚ ହୋଇଲେ ଯୁଗାଇ ।
 ଏହାଙ୍କର ଉତପତ୍ତି କେ ପାରିବ କହି
 ସେ ଶତମନୁ ପୁରୁଷ ହେଲେ ଜଳଶାୟୀ ।
 ସମସ୍ତେ ଗଲେଣି ସେହି ସାର ବଜ୍ରକୁଣ୍ଡେ
 ଭେଟିଲେ ପାତାଳବାସୀମାନଙ୍କ ନିକଟେ ।
 ପ୍ରଳୟକାଳରେ ଦେବେ ହୋଇଯାନ୍ତେ ଲୀନ
 ସପ୍ତଲୋକ ପ୍ରାଣୀ କଲେ ତା ସଙ୍ଗେ ଗମନ ।

ସକଳ ଲୀନ ହୁଅନ୍ତେ ଜଳ ଥାଏ ରହି
 ଯେ ପରମ ନିରାକୂଳ ଥାଏ ଶୂନ୍ୟଦେହୀ ।
 ଯେଉଁ ପୁର ଅଶାକାର ପୁରୁଷରେ ଶ୍ରେଷ୍ଠ
 ବ୍ରହ୍ମା ଇନ୍ଦ୍ର ତନ୍ତ୍ର ସୂର୍ଯ୍ୟ ପଶିବାକୁ କଷ୍ଟ ।
 ଶୁଣ ତୁହି ଚରନ୍ତନ ନୀଳାୟନ କଥା
 ସେହି ପୁର ଦେଖିବାକୁ ସେ ହେଲା ଶକତ ।
 କୁମ୍ଭକ ନାମେ ଗରୁଡ଼ ସେଠାରେ ଅଛଇ
 ଅଶୀଯୋଜନ ବିସ୍ତାର ପକ୍ଷ ତା ଅଟଇ ।
 ସେହି ଗରୁଡ଼ ବାହାର ହେଲା ଯେତେବେଳେ
 ଭୟେ ପଶିଲେ ସକଳେ ପାତାଳର ଜଳେ ।
 ସେ ନିରଞ୍ଜନ ପୁରୁଷ ତହିଁ ଶୋଇକରି
 ଶରଣ ରକ୍ଷଣ ବୋଲି ଡାକଇ ଫୁକାରି ।
 ସପତ ମନୁ ସର୍ପକୁ ଦେଖି ନୀଳାୟନ
 ବୋଇଲେ ମୋପୁଣ୍ୟ ବିଜେକଲେ ଏତେଦୂର
 ମୋତେ କଟାଳ କରୁଛି ବିନତା କୁମର
 ଶରଣ ରକ୍ଷକ ନାଥ ବାରେ ଦୟାକର ।
 ଶୁଣିଣ ପରମାନନ୍ଦ ମନେ ଦୟାକଲେ
 ସେ ସପତ ମନୁସର୍ପ କାୟା ଗୁପ୍ତକଲେ ।
 ସପତନାଥ ଉଦ୍ଧାର କଲେ କାମପାଣି
 ତେଣୁ ମସ୍ତକେ ରହିଲେ ସେ ସପତଫଣୀ ।
 ବଳରାମଙ୍କ ଶରୀର ଅଟଇ ଅଭିନ
 ଦେଖଣ ଶାନ୍ତି ଭଜିଲା ବିନତା ନନ୍ଦନ ।
 ସେ ସପ୍ତ ମନୁ ରହିଲେ ନୀଳାୟନ ଦେହେ
 ନୁହନ୍ତି ସେ ଭିନ୍ନଭିନ୍ନ ସର୍ବେ ଏକ ପ୍ରାୟେ ।
 ତୁ ବଡ଼ ଭାଗ୍ୟ ଅଜିତୁ ଶୁଣରେ ରାଜନ
 ତୋ କନ୍ୟା ବଳରାମଙ୍କୁ କର ସଂପ୍ରଦାନ ।
 ପୁଣି ବିନୟ ଭାବରେ ପିତାଙ୍କୁ ପୁଚ୍ଛଇ
 କାମପାଳ ପିତାମାତା କିଏ ସେ ଅଟଇ ।
 ଧାତା ବୋଇଲେ ପୂର୍ବରୁ ପାଇଛି ସେ ବର
 ତେଣୁ ନନ୍ଦ ଯଶୋଦା ଯେ ପିତା ମାତା ତାର
 ଆବର ପୁଚ୍ଛିଲେ ତହିଁ ପୂର୍ବେ ଭେଟ କାହିଁ
 ଏ କଥାରେ ସାକ୍ଷୀ ମୋତେ କୁହ ଦେବସାଇଁ
 ଶୁଣି ବିଧାତା ବୋଇଲେ ଶୁଣରେ ରାଜନ
 ଯାହା ପୁଚ୍ଛିଲେ କହୁଛି ତାର ବିବରଣ ।
 ଶ୍ରୀରାମ ମୂରତି ହେଲେ ସପ୍ତମାବତୀରେ
 ଜନମ ଲଭିଲେ ଯାଇ ଦଶରଥ ଘରେ ।
 ରାବଣ ମାରିବା ପାଇଁ ଦେବ ରଘୁନାଥ
 ଭାଇ ଭାର୍ଯ୍ୟା ସଙ୍ଗେ ଘେନି ଚଳିଲେ ବନସ୍ତ ।
 ଦଣ୍ଡକାରଣ୍ୟେ ରହିଲେ ତେର ବର୍ଷଯାଏ
 ଜାନକୀଙ୍କି ହରିନେଲା ବିଶ୍ରାମ ତନୟେ ।

ଶ୍ରୀରାମଚନ୍ଦ୍ରଙ୍କୁ ଭୟ ନ କଲା ମନରେ
 ସୀତା ଗୋପ୍ୟକଲା ଲଙ୍କା ଅଶୋକ ବନରେ
 ସୀତା ଖୋଜି ଖୋଜି ରାମ କ୍ଷୁଧାର୍ତ୍ତ ହୋଇଲେ
 ଏକ ଗୋରୁ ପଲ ଭେଟ ଭାଇ କରାଇଲେ ।
 କ୍ଷୁଧାର୍ତ୍ତ ବୋଲି ମାଗନ୍ତେ ଯାଇ ଦୁଧସର
 ମାର ବୋଲି ଲକ୍ଷ୍ମଣଙ୍କୁ ଧଇଲେ ସତର ।
 ଦଇବେ ଗୋଟିଏ ଅନ୍ଧ ଥିଲା ସେଠାବରେ
 ବୋଲେ ଦୁଧ ନେବୁ ଧନ ଅଛି କି ସଙ୍ଗରେ ।
 ମହା ଯାଗୁଁ ଜାତ ହେଲା ଏ ଅମୂଲ୍ୟ ମୁଦି
 ତାକୁ ପୂର୍ବରୁ ସଞ୍ଚିତ କରିଥିଲେ ବିଧି ।
 ଲକ୍ଷ୍ମଣ ବୋଲେ ଗୋପାଳ ଘେନ ଏହି ମୁଦି
 ଯାକୁ ଘେନି ଦୁର୍ଗଧ ଦିଅ ଏକ ଚଉପଦୀ ।
 ମୁଦି ଘେନି ଏକ ପୁଟି ଦୁର୍ଗଧ ତାଙ୍କୁ ଦେଲେ
 ରଘୁନାଥ ପାନ କରି ସନ୍ତୋଷ ହୋଇଲେ ।
 ପଞ୍ଚଗୋଟି ରତ୍ନ ସେହି ମୁଦିରେ ଲାଗିଛି
 ମୂର୍ଖ ଗୋପାଳ ସେ କଥା ନ ଜାଣନ୍ତି କିଛି ।
 ନାକରେ ସୁଙ୍ଘନ୍ତି ତାକୁ ନ ମିଳଇ ଗନ୍ଧ
 ଚୋବାଇ ବୋଲନ୍ତି ଏତେ ନ ମିଳେ ଆସୁଦ ।
 କର୍ଣ୍ଣ କଟିରେ ତାହାକୁ ନେଇ ବଜାଇଲେ
 ଏଥେ ଶବ୍ଦ ନାହିଁ ବୋଲି ଫୋପଡ଼ାଇ ଦେଲେ
 କେ ବୋଇଲା ତା ଶରୀର ଦିଶଇ ନିର୍ମଳ
 କେ ବୋଲେ ପାଣିକି ଫିଙ୍ଗ ଏଥେ କେଉଁଫଳ
 ଯଶୋବନ୍ତୀ ନାମେ ଅନ୍ଧ ଗୋପାଳର ନାରୀ
 ତାହାଙ୍କୁ ରଖିଲା ନେଇ ଅତି ଯତ୍ନ କରି ।
 ଦୁର୍ଗଧପାନ କରି ରାମ ହେଲେ ସୁସ୍ଥଦେହ
 ଅମୂଲ୍ୟ ରତ୍ନ ମୁଦିରେ ନାହିଁ କିଛି ସ୍ନେହ ।
 ଗୋପାଳ ଜାତିଟା ହୀନ ଲକ୍ଷ୍ମଣ ବୋଇଲେ
 କ୍ଷୀରପୁଟି ପାଇଁ ମହୀମର୍ଦ୍ଦ ମୁଦି ନେଲେ ।
 ଶ୍ରୀରାମ ବୋଇଲେ ମୁଦି ଯାଉ ତୁ ନ କହ
 କ୍ଷୀର ଟୋପାକର ପାଇଁ ସୁସ୍ଥ ହେଲ ଦେହ ।
 ଲକ୍ଷ୍ମଣକୁ ବୁଝାଇଣ କରିଲେ ଗମନ
 ସେ ରତ୍ନମୁଦିର କଥା ନ ପକାଅ ମନ ।
 ରାବଣକୁ ବଧ କରି ବାହୁଡ଼ିବା କାଳେ
 ପୁଣିହିଁ ଭେଟିଲେ ରାମ ସେ ସବୁ ଗୋପାଳେ
 ମାଳିନ୍ୟ ନଦୀରେ ରାମ ସନ୍ଧ୍ୟା ଯେ କରନ୍ତି
 ଲକ୍ଷ୍ମଣ ବୋଇଲେ ସୁଗ୍ରୀବର ପ୍ରଜାପତି ।
 କପିବଳ ଘେନି ତୁମ୍ଭେ ଆହେ ନୃପରାଣ
 ଗୋଧନ ପଲକୁ ବେଗେ ଅଡ଼ାଇଣ ଆଣ ।
 ଲକ୍ଷ୍ମଣ ବାକ୍ୟେ ସୁଗ୍ରୀବେ କପିବଳ ଘେନି
 ଗୋରୁପଲକୁ ବେଢ଼ିଲେ କିଛି ହିଁ ନ ମାନି ।

ଗୋଡ଼ାନ୍ତି ଗୋପାଳମାନେ ବହୁ ଦ୍ରବ୍ୟ କରି
 କି ଗୋଳ ବୋଲି ପୁଚ୍ଛିଲେ ରାବଣ ବଇରୀ ।
 ଲକ୍ଷ୍ମଣ ବୋଇଲେ ଅନ୍ଧ ଗୋପାଳର ପଲ
 ଦୁଧ ଦେଇ ନେଇଥିଲା ମୁଦି ମହାମୂଲ୍ୟ ।
 ତା ଗୋରୁପଲ ସୁଗ୍ରୀବ ଆଣନ୍ତେ ଅଡ଼ାଇ
 ସେହି ଗୋଳ ଶୁଭୁଅଛି ଆହେ ସୀତାସାଇଁ ।
 ଶ୍ରୀରାମ ହସିଲେ ଶୁଣି ଲକ୍ଷ୍ମଣ ବଚନ
 ବୋଇଲେ ଉପକାରୀକି କିପାଁ ଏ କଷଣ ।
 କ୍ଷୀର ଠୋଲାଏ ଯଦ୍ୟପି ସେ ଦେଇ ନ ଥାନ୍ତା
 ଆଉ କି ଜୀବନ ମୋର ଏତେକାଳ ଥାନ୍ତା ।
 ଆରେ ବାବୁ ହନୁମନ୍ତ ତାକ ଗୋପାଳଙ୍କୁ
 ସୁଖେ ଥାନ୍ତୁ ନେଇଣ ସେ ଗୋଧନପଲକୁ ।
 ସ୍ବାମୀଙ୍କ ବଚନ ଶୁଣି ଚଳିଲା ମାରୁତି
 ଉଭୟ କୁଳରେ ଦ୍ରବ୍ୟ କରାଇଲା ଶାନ୍ତି ।
 ପୁଣି ଅନ୍ଧ ଗଉଡ଼କୁ ବୋଲଇ ମାରୁତି
 ରାମଦର୍ଶନ କରିବୁ ଆସ ଶୀଘ୍ର ଗତି ।
 କେବଣ ଶ୍ରୀରାମ ବୋଲି ବୋଲଇ ଗଉଡ଼
 ହନୁ ବୋଇଲେ କହୁଛି ଶୁଣ ଆରେ ମୁଦୁ ।
 ଯେ ଶ୍ରୀରାମ ସପ୍ତଶାଳା କରିଣ ଛେଦନ
 ଏକ କାଣ୍ଡକରେ ବାଳୀ ଯେ କଲେ ନିଧନ ।
 ସେ ଶ୍ରୀରାମ ଦଶରଥ ରାଜାଙ୍କର ସୁତ
 ଯେ ଶ୍ରୀରାମ ଲଙ୍କା ଯାଇ ମାଇଲେ ଦଇତ ।
 ଅନ୍ଧ ଗୋପାଳ ସାନନ୍ଦ ହୋଇଲାକ ଶୁଣି
 ଶତଭାର ସଜାଡ଼ିଣ ଅଧୀମ ଲବଣୀ ।
 ହନୁକର ଧରି ତାଲେ ସେ ଗୋପାଳ ଅନ୍ଧ
 ପାଶେ ବସି ବୋଲେ ଦେଖା ମୋତେ ରାମଚନ୍ଦ୍ର
 ହନୁ ବୋଇଲେ ଅନ୍ଧ ତୁ ନମସ୍କାର କର
 ଦୟା କରିଛନ୍ତି ତୋତେ ଶ୍ରୀକୋଦଣ୍ଡଧର ।
 ଅନ୍ଧ ବୋଇଲା ତୁ ସ୍ବାମୀ ରକ୍ଷାକରୁ ସୃଷ୍ଟି
 ତିନିଲୋକରେ ବନ୍ଦିତ ତୋର ପାଦଗୋଟି ।
 ସୁରବର ସୁନ୍ଦର ତୁ ଜଗତ ବସନ୍ତ
 ସଦା ପ୍ରସନ୍ନ ତୋହର ଶ୍ରୀମୁଖ କମଳ ।
 ରାଜୀବ ଲୋଚନ ପ୍ରଭୁ ଶ୍ରୀରାମ ଗୋବିନ୍ଦ
 ସହସ୍ର ପ୍ରଣାମ କରେ ତୋ ପାଦରେ ଅନ୍ଧ ।
 ଦୁଃଖୀଜନ ପ୍ରାଣବନ୍ଧୁ କେଉଁଠାରେ ଅଛୁ
 ଏହା କହି ଦରାଣ୍ଡନ୍ତେ ଫିଟିଗଲା ଚକ୍ଷୁ ।
 ସେ ଗୋପାଳ କେତେଯୁଗ ଅନ୍ଧ ହୋଇଥିଲା
 ଶ୍ରୀରାମଚନ୍ଦ୍ର ଦର୍ଶନେ ତା ନେତ୍ର ଫିଟିଲା ।
 ପଞ୍ଚସ୍ତରି ଗଣ୍ଡାୟନ ପରେ ଚକ୍ଷୁପାଏ
 କରୁଣାକର ଶ୍ରୀନାଥ ହୋନ୍ତେ ବରୋଦୟେ ।

ତ୍ରିଲୋକ୍ୟ ବନ୍ଦନ ନାଥ ଯେଉଁ ନାମ ଗୋଟି
 ତାଙ୍କ ଦରଶନେ ଅନ୍ଧ ଚକ୍ଷୁ ଗଲା ଫିଟି ।
 ଶତ ସହସ୍ର ପ୍ରାଣୀ ହୋଇଲା ଗୋପାଳ
 ଦେଖଇ ରାମ ଲକ୍ଷ୍ମଣ ରକ୍ଷ କପିବଳ ।
 ଅନ୍ଧ ନେତ୍ର ପ୍ରାପ୍ତ ହେଲେ ଯେପରି ଆନନ୍ଦ
 ସେ ଆନନ୍ଦ ଦିଅ ହୃଦେ ବସି ହେ ଗୋବିନ୍ଦ ।
 ଶ୍ରୀରାମ ବୋଇଲେ ସାଧୁ ଜୀବନ ତୋହର
 ଅକ୍ଷୟ ଅବତାର ତୁ ପ୍ରାଣବନ୍ଧୁ ମୋର ।
 ତୋ ଉପକାର ଘେନିଣ ମୁହିଁ ହୃଦଗତେ
 ଏକ ଚଉପଦୀ କ୍ଷୀର ଦେଲୁ ଯେଣୁ ମୋତେ ।
 ଆଜିଠାରୁ ହେଲୁ ତୁହି ମୋ ଧର୍ମ ପିଅର
 ତୋ ଘରଣୀ ହେଲେ ଜାଣ ଜନନୀ ମୋହର
 ତୋର କ୍ଷୀର ପାନ କରି ହେଲା ମୋର ବଳ
 ସକ୍ଷମ ହୋଇ ଛେଦିଲୁ ବୃକ୍ଷ ସପ୍ତଶାଳ ।
 ଲକ୍ଷେ ସିଂହ ପରାକ୍ରମ ଯେଉଁ ବାଳୀବୀର
 ତାହାକୁ ମାଇଲି ମୁହିଁ ପୁଣ୍ୟବଳେ ତୋର ।
 ତୋର ପ୍ରସାଦେ ବାନ୍ଧିଲି ଯାଇଣ ବାରିଧି
 ତୋ ପ୍ରସାଦେ ରକ୍ଷବଳ ପକାଇଲି ଛେଦି ।
 ତୋ ପ୍ରସାଦେ ପ୍ରାପ୍ତହେଲା ମୋର ମହାସତୀ
 ତୋ ପ୍ରସାଦେ ଯାଉଅଛି ହୋଇବି ନୃପତି ।
 କହୁଁ କହୁଁ କମ୍ପାନ ହୋଇଲା ଶରୀର
 ଇଚ୍ଛା କରନ୍ତି କରିବା ଆମ୍ଭେ ନମସ୍କାର ।
 ଏହି କଥା ମନମଧ୍ୟେ ବିଚାର କରନ୍ତେ
 ଆକାଶ ବାଣୀ ହୋଇଲା ତାଙ୍କୁ ଏହିମତେ ।
 ତୁମ୍ଭେ ଯେବେ ନମସ୍କାର କରିବ ସଂପ୍ରତି
 ପିତାମହ ସମାଜରେ ହୋଇବ ସେ ଯତି ।
 କହ୍ନା ଅବତାରେ ତୁମ୍ଭେ ଦ୍ଵାପର ଯୁଗରେ
 ନନ୍ଦ ଖୁଡ଼ ଏହା ନାମ ହୋଇବ ଗୋପରେ ।
 କଂସ ତରେ ବସୁଦେବ ପାଳଟି ଭେଟିବ
 ଗୋପାଳ ମେଲେ ଗୋଗୋଷ୍ଠେ ଆଇଣ ବଢ଼ିବ
 ଏ ଅନ୍ଧ ଗଉଡ଼ ତେବେ ହେବ ତୁମ୍ଭ ପିତା
 ଏହା ପଢ଼ି ଯଶୋବନ୍ତା ଜାଣ ହେବ ମାତା ।
 କ୍ଷୀର ଲବଣୀ ଅଧ୍ୟାମ ଖାଇ ହେବ ତୃପ୍ତି
 କିପାଁ ତୁମ୍ଭେ ଦଣ୍ଡବତ ଇଚ୍ଛୁଛୁ ସଂପ୍ରତି ।
 ତୁମ୍ଭେ ବୋଇଲ କା ପାଇ ଉଦ୍ଧାରିଲ ସୀତା
 ସର୍ବଦା ରମିବ ଷୋଳସହସ୍ର ବନିତା ।
 ମୋତେ ଏ କଥା କହିଲେ ଜଗତର ଗୁରୁ
 ଏତେ କଥା ଶୁଣିଲୁ ତ ସ୍ଵର୍ଗୁ ଆସିବାରୁ ।
 ରୁଦ୍ର ଅବତାର ହେଲେ ସଙ୍କର୍ଷଣ ରୂପେ
 ତୁହି ଯାହା ପଚାରିଲୁ କହିଲି ସ୍ଵରୂପେ ।

ତାହା ଶୁଣି ଆନନ୍ଦିତ ହୋଇଲେ ମୁହିଁ
 ସ୍ଵର୍ଗ ତେଜି ନିଜ ରାଜ୍ୟେ ଆସେ ବେଗ ହୋଇ
 ରେବତୀକି ସଙ୍ଗେ ଘେନି ଚଳିଲି ଗୋଗୋଷ୍ଠେ
 ଦେଖିଲି ସେ ଗୋପପୁରେ ଯମୁନା ନିକଟେ ।
 ପାଞ୍ଚକ୍ରୋଶ ଆୟତନ ଅଟେ ସେ ନଗର
 ଗୋପାଳେ ଗନ୍ଧର୍ବ ପ୍ରାୟ କରନ୍ତି ବିହାର ।
 ବଳରାମଙ୍କୁ ଦେଖଣ କଲି ତୋଷମନ
 ତାଙ୍କୁ ଦୁହିତାକୁ ଶୀଘ୍ର କରିଲି ପ୍ରଦାନ ।
 କନ୍ୟା ସମର୍ପଣ କଲି ଏହି ପର୍ବତରେ
 କାଳ ବଞ୍ଚାଉଛି ମୁହିଁ କାଳର କ୍ରମରେ ।
 ରେବତୀର ପିତା ମୁହିଁ ରାମଙ୍କ ଶ୍ଵଶୁର
 ଏହା ଶୁଣିଣ ବିନୟ ହେଲେ ଯୁଧିଷ୍ଠିର ।
 ଶ୍ରୀ ଶାରଳାଦାସ କହେ ଏ ବନପର୍ବରେ
 ପଢ଼ି ଶୁଣି ପାପ ନାଶ ସର୍ବ ନାରୀ ନରେ ।



ଭୀମଙ୍କର ବନ ବିହାର ଓ କାଳକ୍ଷୀ ରାକ୍ଷସୀ ସହିତ ଗାନ୍ଧର୍ବ ବିବାହ

ଏଥୁଅନ୍ତେ ବୈବସ୍ଵତ ମନୁ ଦଣ୍ଡଧର
 ଅଗସ୍ତି ମୁନିଙ୍କ ପାଦେ କରି ନମସ୍କାର ।
 ବୋଇଲେ ବଳରାମଙ୍କ ବିବାହ ଶୁଣିଲି
 ଏ ଅପୂର୍ବ କଥାରେ ମୁଁ ଆନନ୍ଦିତ ହେଲି ।
 ଏ ପରେ ପାଣ୍ଡବମାନେ କିସ କଲେ କାହିଁ
 ସେହି କଥା ଶୁଣିବାକୁ ମାନସ ବଳଇ ।
 ରାଜା ଭକ୍ତିଭାବ ଦେଖି ବୋଇଲେ ଅଗସ୍ତି
 ହେ ରାଜା ଶ୍ରବଣ କର ସ୍ଥିର କରି ମତି ।
 ରୈବତ ପର୍ବତ ତେଜି ଗଲେ ପଞ୍ଚବୀରେ
 ପ୍ରବେଶ ହୋଇଲେ ଯାଇ କାଳେୟ ବନରେ ।
 ସେ ବନରେ ଧବଳାଙ୍ଗୀ ରେବା ନାମେ ନଈ
 ଦକ୍ଷିଣେ ଶରଣଭଦ୍ରା ନଦୀରେ ମିଶଇ ।
 କାଳିନ୍ଦୀ ନଦୀର ତୀରେ କାଳବର ବନ
 କାଳଦମନର ଥିଲା ଏଥେଁ ବାସସ୍ଥାନ ।
 କାଳିନ୍ଦୀ ବୋଲିଣ ଥିଲା ଏକ ଅପସରୀ
 କାଳଚକ୍ର ବିପ୍ରର ସେ ହେଲା ସେବାକାରୀ ।
 କୋପେ ତାକୁ ଶାପଦେଲେ ସହସ୍ର ନନ୍ଦନ
 ପରପୁଂସ ସେବାକରି ଯାଉ ତୋର ଦିନ ।
 ତା ବଂଶେ ଜାତ କାଳଞ୍ଜୁ ନାମେ ଅସୁରୁଣୀ
 କାଳବର ପର୍ବତରେ ଥିଲା ସେହୁ ପୁଣି ।
 ଭୀମସେନ ଯାଉଅଛି ବନ ଭ୍ରମଣକୁ
 ଦେଖଇ ଯୁବତୀ ମାର ଅବତାର ତାକୁ ।

ଅନଙ୍ଗର ଅବତାର ତାହାକୁ ଦିଶନ୍ତେ
 ସ୍ବାମୀ କରିବା ନିମନ୍ତେ ବଳିଲା ତା ଚିତ୍ତେ ।
 ତହିଁ ସର୍ବ ଅଳଙ୍କାରେ ହୋଇଲା ଭୂଷଣ
 ମୋହିଲା ପବନସୁତ ମନକୁ ଯାଇଣ ।
 ଦେଖୁ ଭୀମ ପଚାରିଲା ତୁ କାହାର ବାମା
 ପ୍ରତି ତେଜ ବିକାଶୁଛୁ ତୁହି ତ ସୁଷମା ।
 ଏ ରୂପ ଯୌବନ ଘେନି କିପାଁ ବନବାସେ
 କାହିଁକି ତୁ ତପ କରୁ କିସ ଅଭିଳାଷେ ।
 କାମିନୀ ବୋଲେ ମହିଷା ପୁତ୍ର ମୟେମ୍ବର
 ତାର ପୁତ୍ର ଜଟାସୁର କୁମାରୀ ମୁଁ ତାର ।
 କେଶୀ ଦାନବ ଅଟଇ ମୋର ବଡ଼ଭାଇ
 ବିଭା ନୋହିଲି ଲଜ୍ଜାବରକୁ ନ ପାଇ ।
 ତୋତେ ଦେଖକରି ମୋର ବଳୁଅଛି ମତି
 ମୁହିଁ ହେବି ତୋର ନାରୀ ତୁ ମୋହର ପତି ।
 ତାଲ ଆହେ ସ୍ବାମୀ ତୋର କୁଟୀରକୁ ଯିବା
 ମୋ ଅନୁମତିରେ ନାଥ ମୋତେ ହୁଅ ବିଭା ।
 ତାହାଶୁଣି ଭୀମ ବୋଲେ ଶୁଣ ଗୋ ସୁନ୍ଦରୀ
 ମୋହର ଭାର୍ଯ୍ୟା ଅଛଇ ହୁପଦ କୁମାରୀ ।
 ତା ଛଡ଼ା ଆନରେ ମୋର ନ ବଳଇ ମତି
 ମୋର ଆଶା ତ୍ୟାଗକରି ଖୋଜ ଅନ୍ୟ ପତି ।
 ଅସୁରାକି ଏହା କହି କରିଲେ ଗମନ
 ସେ ଅସୁରୀ ପଛେ ପଛେ ହେଲା ଧାବମାନ ।
 ଯୁଧିଷ୍ଠିର ଯାଜ୍ଞସେନୀ ଛତି ଆଶ୍ରମରେ
 ଭୀମ ପ୍ରବେଶ ହୋଇଲେ ଆସି ସନ୍ଧିଧୁରେ ।
 ପଛେ ଗୋଡ଼ାଉଛି ଜଟାସୁରର ଦୁହିତା
 ଯୁଧିଷ୍ଠି ବୋଇଲେ ବାବୁ ଏ କାହା ବନିତା ।
 ଭୀମ ବୋଲେ ଏ ବନର ଏ ଅଧିକାରିଣୀ
 ଜଟାସୁର ଦାନବର ଅଟଇ ଦୁଲଣୀ ।
 ଏ କନ୍ୟା ଗୋଟିକ ନାମ ଅଟଇ କାଳଞ୍ଚୀ
 ମୋତେ ଦେଖୁ ମୋର ସଙ୍ଗେ ଗୋଡ଼ାଇ ଆସିଛି
 ଧର୍ମ ବୋଇଲେ ଯଦ୍ୟପି ଏ ବନଇଶ୍ବରୀ
 ତେବେ ସୁଖ ଭୋଗକର ଯାକୁ ଘେନିକରି ।
 ଅରଜୁନ ସହଦେବ ଏମନ୍ତ ସମୟେ
 ମୃଗଭାର ଘେନି ତହିଁ ହୋଇଲେ ବିଜୟେ ।
 କାଳଞ୍ଚୀ ବୋଇଲେ ତୁମ୍ଭେ ପାଞ୍ଚଜଣ କିସ
 ଭୀମ ବୋଲେ ଆମ୍ଭେମାନେ ଏକପିତା ଶିଷ୍ୟ
 ରାକ୍ଷସୀ ବୋଇଲେ ମୋତେ ହେଉଛି ସମ୍ଭବ
 ଏ ଏକସ୍ତ୍ରୀକି ପରା ତୁମ୍ଭେ ପାଞ୍ଚଧବ ।
 ଲାଜ ସଙ୍ଗୋତ ତୁମ୍ଭେ ତ କିଛି ନ ବିଚାର
 ଧାର୍ମିକ ହୋଇ ଅରଣ୍ୟେ କର ଏ ବେଭାର ।

ଏହା କହି ଦ୍ରୌପଦୀକି ବୋଲଇ ବଚନ
 ମୁଁ ଯାହା କହୁଛି ଶୁଣ ହୋଇ ସାବଧାନ ।
 ତୁମ୍ଭେ ଚାରିଭ୍ରାତ ଘେନି ଥାଅ ସାଆନ୍ତାଣୀ
 ମୁହିଁ ଏକ ଜଣକର ହୋଇବି ଘରଣୀ ।
 ମୌନେ ବସିଅଛ କିପାଁ ନ ଦିଅ ଉତ୍ତର
 ରାକ୍ଷସୀ କି ଦେଖୁ ଦେବୀ ହେଲେ ଭୟାତୁର
 ଭୀମ ବୋଲେ ଲଜ୍ଜା ଅବା ଥିବି ତାହାର
 କ୍ଷଣେ ବିଚାର କରିବା ରହ ରାମାବର ।
 ହିଡ଼ିମ୍ବିନୀ ବୋଲି ମୋର ଅଛି ଭାରିଯାଏ
 ତେଣୁ ଏ ନାରୀ ନିଶ୍ଚୟ ମୋତେ ନ ଯୋଗାଏ
 ଅତି ସୁନ୍ଦର ପୁରଷ ଅଟୁ ତୁ ଅର୍ଜୁନ
 ଅତି ସୁନ୍ଦରୀ ନାରୀକି ରଖ ତୁ ବନ୍ଧନ ।
 ଅର୍ଜୁନ ବୋଇଲେ ମୋର ସୁଭଦ୍ରା ଘରଣୀ
 ଦୈତ୍ୟ ନିସୂଦନ ହେବ ମୋର ଲାଗି ପୁଣି ।
 ଜଳେ ଅନଳେ ଯାହାର ଏକରଥ ଚଳେ
 କାହିଁ ତାହାର ମିଳନ ଅସୁରର କୁଳେ ।
 ଅର୍ଜୁନ ନିରାଶେ ଭୀମ ବୋଲନ୍ତି ନକୁଳେ
 ଏ କନ୍ୟାଟି ସମ୍ଭାଳ ତୁ ମନ କୁତୁହଳେ ।
 ନକୁଳ ବୋଇଲେ ମୁହିଁ ଅଟେ ମହାଯତି
 ଏକ ଭାରିଯାରୁ ଆନେ ନ ବଳଇ ମତି ।
 ତହିଁ ଭୀମସେନ ବୋଲେ ସହଦେବ ଶୁଣ
 ମୋ ଆଶ୍ରେ କରି ଏ କନ୍ୟା ହେଲା ଅକାରଣ
 ସହଦେବ ବୋଲେ ମୋର ଦ୍ରୌପଦୀ ଭାରିଯା
 ତାହା ବିନା ଆନ ନାରୀ ସବୁ କରେ ତେଜ୍ୟା
 ତିନିଜ ନିରାଶବାଣୀ ଭୀମସେନ ଶୁଣି
 ବିନୟରେ ପୁଛା କଲେ ଯୁଧିଷ୍ଠିକି ପୁଣି ।
 ସ୍ବାମୀ ବଂଶେ ନିଷ୍ଠଳଙ୍କ ଯେବଣ ଅସୁରୀ
 ତାକୁ ଗ୍ରହଣ କରନ୍ତୁ ସେ ଅତି ସୁନ୍ଦରୀ ।
 ତାହାଶୁଣି ଯୁଧିଷ୍ଠିର କରନ୍ତି ଭାବନା
 ବିଚାରନ୍ତି ମନେ ଏହା ବଡ଼ ବିଡ଼ମ୍ବନା ।
 ଏହିପରି ବଚନକୁ ଭୀମମୁଖୁ ଶୁଣି
 କୁପିତ ହୋଇଣ ବୋଲେ ହୁପଦ ଦୁଲଣୀ ।
 ଆହେ ଭୀମସେନ ତୁମ୍ଭେ ଅଟ ବଡ଼ ମନ୍ଦ
 ତୁମ୍ଭର ହେତୁରୁ ଏବେ ଉପୁଜିବ ଦୁନ୍ଦ୍ବ ।
 ଅସୁରୀ ଗୋଟିଏ କେଉଁ ବନରୁ ଆଣିଣ
 ମୋ ସୁଖ ପଥେ କଣ୍ଠକ କରାଉଛ ପୁଣି ।
 ତୁମ୍ଭ କର୍ମକୁ ପାଇଲ ତୁମ୍ଭେ ତାକୁ ନିଅ
 ତନ୍ଦନ ବୃକ୍ଷକୁ କାଳସର୍ପ କିପାଁ ଦିଅ ।
 କହି କହି ରୋଷକଲେ ହୁପଦ ଦୁଲାଳୀ
 ଭୀମ ବୋଲେ ଅପମାନ ତୋ ଲାଗି ପାଇଲି

ଆଲୋ କାଳିଆ ତୋହର ଭଲଗତି ନାହିଁ
 ଆଉ କି ଭାବନା କରୁ ଗାଲେ ହାତଦେଇ ।
 ଅସୁରୀ ବୋଇଲା ମୁହଁ କେଉଁଆଡ଼େ ଯିବି
 ତୁମ୍ଭଠାରୁ ବଳବନ୍ତ କେଉଁଠୁ ପାଇବି ।
 ତୁମ୍ଭେ ମୋତେ ନେଇ ଅବା କଲେଫିଙ୍ଗି ଦେବ
 ପାଇଲା ନିଧି କିଏ ତଥାପି ଛାଡ଼ିବ ।
 ଦ୍ରୋପଦୀକି ବୋଲେ ପୁଣି ସ୍ତ୍ରୀରାଜକୁ ପାଇ
 ସ୍ତ୍ରୀରାଜ ବେଦନା ଟିକେ ନ ଜାଣୁ କିପାଇଁ ।
 ସ୍ବାମୀ ବିରହିଣୀ ମୁହଁ ହୋଇଅଛି ଅତି
 ଦୟା କିପାଁ ନ ବସେ ଗୋ ମୋର ଦୁଃଖ ପ୍ରତି
 ସତୀ ବୋଇଲେ ଅସୁରୀ ଆଲୋ ଅଲକ୍ଷଣୀ
 ସୁଜନଜନ ଇଚ୍ଛୁ ତୁ ତୁହି ତ ନ ଜାଣି ।
 ଦ୍ରୋପଦୀ ବାକ୍ୟେ ଅସୁରୀ ଅତି କୋପଭରେ
 କାଳସର୍ପ ଗର୍ଜେ ଯେହ୍ନେ ଯଷ୍ଟି ପ୍ରହାରରେ ।
 ବୋଲେ ଏକସ୍ତ୍ରୀ ହୋଇ ତୋ ପାଞ୍ଚଟା ପତି
 ଅଭ୍ୟାଗତ ପଡ଼ିଲେ କି ସମ୍ଭାଳି ନ ନ୍ୟନ୍ତି ।
 ଆଲୋ ଏହିକ୍ଷଣି ତୋତେ କରିବି ଭକ୍ଷଣ
 ମୋତେ ପ୍ରାପ୍ତ ହେବ ତୋର ପତି ପାଞ୍ଚଜଣ ।
 ଏତେ ବୋଲି କାୟା ତାର ବଡ଼ାଏ ସବୁରେ
 ତୁଣ୍ଡ ବିସ୍ଥାରେ ସହସ୍ର ଯୋଜନ ଆକାରେ ।
 ବେନି ଯୋଜନ ହୋଇଲା ତାର ବାହା ଦୁଇ
 ସତୀ ଉପରକୁ ଚହଁ ପଡ଼ିଲାକ ତେଜ୍ଜ ।
 ଅସୁରୀ ଧାଇଁବା ଦେଖୁ ପଳାନ୍ତି ଦ୍ରୋପଦୀ
 ଭୟରେ ଲୁଚିଲେ ଯାଇଁ ଭୀମ ପଛକଟି ।
 ଯୁଧିଷ୍ଠିରଙ୍କୁ ପାପିଷ୍ଠୀ ପକାଇଲା ପେଲି
 ତହୁଁ ଧର୍ମ ଘୁଞ୍ଚିଗଲେ ଧର୍ମ ଧର୍ମ ବୋଲି ।
 ଦ୍ରୋପଦୀ ଡାକ ପାରିଲେ ଧନଞ୍ଜୟେ ବୋଲି
 ରକ୍ଷାକର ମୋତେ ଆସି ମୁଁ ଶରଣ ଗଲି ।
 ଧାଇଁ ଯାଇ ଦ୍ରୋପଦୀଙ୍କି ପାର୍ଥ କରେ କୋଳ
 ଅସୁରୁଣୀକି ବୋଇଲେ ହୋଇବୁ ନିଷ୍ଠଳ ।
 କିସ ଅର୍ଜୁନୁ ଏହାକୁ କରିଣ ଭକ୍ଷଣ
 ଦେବୁ ସ୍ବାମୀ ତୋତେ ଆଗୋ ଆମ୍ଭ କଥା ଶୁଣ
 ଅର୍ଜୁନ ବଚନେ ବୋଲେ ସେହି ନିଶାତରୀ
 ଧର୍ମ ବିଚାର ଯଦ୍ୟପି ଥାଆନ୍ତା ତୁମ୍ଭରି ।
 ପୁଂସରେ ହୀନ ହୁଅନ୍ତେ କିପାଁ ପାଞ୍ଚଭାଇ
 ଗୋଟିଏ ପତ୍ନୀ ତା ଭିନ୍ନ ଅନ୍ୟଗତି ନାହିଁ ।
 ଏହାକୁ ଭକ୍ଷି ହୋଇବି ତୁମ୍ଭର ଘରଣୀ
 ତୁମ୍ଭ ପାଞ୍ଚଜଣଙ୍କର ହେବି ହୃଦମଣି ।
 ମୁହଁ ଯେତେ ଯେତେ ବିଦ୍ୟା ଅଭ୍ୟାସ କରିଛି
 ଆନ ନାରୀଠାରୁ ତୁମ୍ଭେ ନ ପାଇବ କିଛି ।

ଚଉଷଠି ପରିବର୍ତ୍ତେ ବାଆସ୍ତରି କ୍ରୀଡ଼ା
 ରାତ୍ରେ ସେବି ତୁମ୍ଭ ମନୁ ଛଡ଼ାଇବି ବ୍ରୀଡ଼ା ।
 ଏମନ୍ତ ଭାବରେ ମୁହଁ କରାଇବି ରତି
 ମୋତେ ତେଜି ତୁମ୍ଭେ କିପାଁ ଯିବ ଆନ କତି ।
 ସ୍ତମ୍ଭନ ମୋହନ ଆଉ ବଶ୍ୟ ଉଚ୍ଚାଟନ
 ପ୍ରେମ କୁତୁହଳ ବଶ ଧରଣ ଧାରଣ ।
 ନିର୍ଭୟ ହୋଇଣ କରାଇବି ମୁଁ ରମଣୀ
 ଶତେପୁଂସ ହେଲେ ନ ପାରିବେ ମୋତେ ଜିଣି
 ପାଞ୍ଚଭାଇ ବୋଇଲେ ତୁ କରୁ ବଡ଼ ଗର୍ବ
 ନାରୀବୋଲେ ଅତିଥୁକୁ କିପାଁ ସରୁ ଭାବ ।
 କୋମଳ ଭାବେ ବଚନ ବୋଇଲେ ପାଞ୍ଚାଳୀ
 ଶାନ୍ତହୁଅ ଆଉ ମୋତେ ନ ଦିଅ ତୁ ଗାଳି ।
 ତୋର ରୂପ ଦେଖୁ ସିନା ଭୟ କଲି ଚିତ୍ତେ
 ବଳିଷ୍ଠ ଭୀମକୁ ଏବେ ସମର୍ପିଲି ତୋତେ ।
 ଶୁଣି ଆନୟିତା ହେଲା ରାକ୍ଷସୀ କାଳିନ୍ଦୀ
 ବୋଲେ ଭୀମ ମୋର ଭର୍ତ୍ତା ଲେଖୁଛି ବିରଞ୍ଚି
 ଭୀମକୁ ଚାହିଁ ଦ୍ରୋପଦୀ ବୋଲନ୍ତି ସଧୀରେ
 ତୋର ଭୟରେ ଲୁଚଇ ଅଗ୍ନିର ଭିତରେ ।
 ଯେବେ ରାକ୍ଷସୀ ଆଣିଛୁ ଏବେ ତୋତେ ଖାଉ
 ନେହିଲେ ମାର ଏ ଦୁଷ୍ଟା ମୋର ଶଳଯାଉ ।
 ଗନ୍ଧର୍ବ ମତରେ ବିଭା ହେଲା ସମାପନ
 କଳାମେଘ ପର୍ବତକୁ ନିଏ ଭୀମସେନ ।
 ଯିବାକାଳରେ ବୋଇଲେ ହୁପଦ ଦୁହିତା
 ଶୁଣ ଭୀମ ହୋଇଥିବୁ ଯେବେ ମୋର ଭର୍ତ୍ତା
 ତେବେ ଭାଙ୍ଗିବୁ ଏ ମଉଦାନବୀର ଗର୍ବ
 ବିଅର୍ଥ ନେହିବ ଯେହ୍ନେ ମୋ କହିବା ସର୍ବ ।
 ଅଲକ୍ଷ୍ୟ ଦ୍ରୋପଦୀ ବାକ୍ୟ ହୋଇବ କି ଆନ
 ଏହା କହି ସେଠାବରୁ ଗଲା ଭୀମସେନ ।
 ତିନିଦିନ ସେ ପର୍ବତେ ରହିଲା ପାବନି
 ନବ ପରିଣିତା ଭାର୍ଯ୍ୟା ସଙ୍ଗତରେ ଘେନି ।
 ଭୋଜନରେ ରମଣରେ ଅତୃପ୍ତ ଭୀମା
 ସମରେ ଅତୃପ୍ତି ତା ଅଟଇ ଗାରିମା ।
 ଶୃଙ୍ଗାର ସମରେ ତାକୁ ହାରିଲା ସୁନ୍ଦରୀ
 ଛାଡ଼ ଛାଡ଼ ନାଥ ବୋଲି ଶରଣ ଫୁକାରି ।
 ଦ୍ବିଗୁଣ ଛାଡ଼ିବ ଆଜ୍ଞା ପାଣ୍ଡବ ପାବନି
 କରେ ରତିରଙ୍ଗ ଗାଡ଼େ ଆକର୍ଷଣ ଘେନି ।
 ଆକର୍ଷଣ ନ ଛାଡ଼ଇ ପାଣ୍ଡବ ସନ୍ତତି
 ନ ସରେ ଶୃଙ୍ଗାର ପରବେଶ ହେଲା ରାତି ।
 ଉଦେ ଗଗନ ଚନ୍ଦ୍ରମା ଶଶାଙ୍କ ବିହାରୀ
 ଅସାଷ୍ଟମ ହୋଇକରି ଭଲିଲା ସୁନ୍ଦରୀ ।

ସମାଦ ନ ଦିଅଇ ସେ ଶରୀର ନିର୍ମଳ
ଶରଣ ନ ରଖଇ ସେ ଭାରତର ମଲ୍ଲ ।
ପ୍ରତିଜ୍ଞା ବଚନ ନ ସରଇ କଦାଚିତ
ସେହି ଶୃଙ୍ଗାର କରନ୍ତେ ସୂର୍ଯ୍ୟ ଗଲେ ଅସ୍ତ ।
ଅଗ୍ନି ମିଶ୍ରିତ ହୋଇଣ ଗଲା ଭୃଗୁମୁଖୀ
ସମସ୍ୟା ନ ଦେଉ ଭୀମ ବୋଲେ ଶଶୀମୁଖୀ
ଦୁଇଦିନ ଦୁଇରାତି ହୋଇଲା ଶୃଙ୍ଗାର
ଆଳସ୍ୟ ଛାଡ଼ିଲା ସେହି ଅସୁରୀ ଶରୀର ।
ତିନିଦିନ ଅନ୍ତେ ସେହି ପ୍ରମତା ରାକ୍ଷସୀ
ଶରୀର ଛାଡ଼ି ହୋଇଲା ପ୍ରେତପୁର ବାସୀ ।
ଭୀମ ବିହାରରେ ଯହୁଁ ମିଳିଲା କାମିନୀ
କାଳିନ୍ଦୀ ନଦୀରେ ନେଇ ମେଲିଲା ପାବନୀ ।
ସେ ନଦୀରେ ସ୍ନାନକରି ପ୍ରବେଶ କୁଟିରେ
ଦ୍ରୌପଦୀ ଦେଖୁ ତାହାକୁ ପୁରୁଷି ଶ୍ରେଷ୍ଠରେ ।
କିହେ ଭୀମ ତୁମ୍ଭ ନବପରିଣିତା ନାରୀ
କିସ କରୁଛନ୍ତି ସଙ୍ଗେ ନାହାନ୍ତି ତୁମ୍ଭରି ।
ତାହାଶୁଣି ଭୀମ ବୋଲେ ଶୁଣ ଶଶୀମୁଖୀ
ତାର ପିଣ୍ଡୁ ପ୍ରାଣ ଛାଡ଼ି ଗଲାକ ଉପେକ୍ଷି ।
ତହୁଁ ତାହାକୁ ନଦୀରେ ଦେଇଛି ଭସାଇ
ତୁମ୍ଭ ଆଜ୍ଞା ଅବଜ୍ଞାକୁ ମୋର କ୍ଷମ କାହିଁ ।
ଜୟ ଜୟ କାମସେଣା ଜୟ ଗୋ କାମାକ୍ଷୀ
ଦୁସ୍ତର ବିପଦୁ ରଖ ହୋଇଣ ସାପକ୍ଷୀ ।
ପଣ୍ଡିତ ନୁହଇ ମୁହିଁ ଶାସ୍ତ୍ର ନ ଜାଣଇ
ସାଧନା ଭାବନା ପୂର୍ବକୃତ୍ୟ ମୁଁ ଭାବଇ ।
ଅଭୟା ଅପର୍ଣ୍ଣା ତୁହି ଝଙ୍କଡ଼ବାସିନୀ
ତୋ ପୁରେ ଯମ ନ ପଶେ ତୋର ଭୟଭେନି
ଶିବଙ୍କର ସିଂହଦ୍ୱାରେ ଥିଲି ଦ୍ୱାରପାଳ
କିଞ୍ଚିତ ଦୋଷେ ମନୁଷ୍ୟ ହୋଇଲି କେବଳ ।
କିଛି ବୟସରେ ମୋର ହୋଇଲା ଭାବନା
ତେଣୁ ହୃଦେ ବିକାଶିଲା ମନର କାମନା ।
ଅନନ୍ତମୂର୍ତ୍ତିକୁ ମୁହିଁ ଚିରକାଳ ଭାବେ
ଚତୁର୍ଥ ଆରଣ୍ୟପର୍ବ ରଚିଲି ପ୍ରସ୍ତାବେ ।
ଶ୍ରୀମହାଭାରତ ଏହି ବନପର୍ବ କଥା
ସଂସାରେ ବୋଧ ନିମନ୍ତେ ଅଟଇ ଶକତା ।
ଏହା ପଢ଼ି ଶୁଣି ନରେ ହୁଅ ଭବୁଁ ପାରି
ଯମ ବାନ୍ଧି ନ ପାରିବ ପାଶଅସ୍ତ ଧରି ।
ବଧୂର ଅନ୍ଧ ଆବର ଜଡ଼ ଅପୁତ୍ରକ
ଶୁଣି ମୋକ୍ଷଗତି ହେବେ ଛାଡ଼ି ରୋଗ ଶୋକ
ଜଗନ୍ନାଥଙ୍କ ନିକଟେ ସଦା ରଖ ଲକ୍ଷେ
କହଇ ଶାରଳା ଦାସ ଶ୍ରୀଚଣ୍ଡୀ ଆଶ୍ରୟେ ।

ନକୁଳର ସତ୍ୟନିଷ୍ଠା ଦର୍ଶନେ ରେବା ଦୈତ୍ୟର ପୁରସ୍କାର ଏବଂ ବସାହରଣ ଦୋଷେ ବ୍ରହ୍ମାକୁ ଅପୂଜ୍ୟ ଅଭିଶାପ

ପୁଣି ପୁରୁଷି ବିଲଙ୍କ ଦେଶ ନୃପବର
ହେ ଅଗସ୍ତି କହ ବନବାସର ବିଚାର ।
ବାରବର୍ଷ ବନସ୍ତରେ କଟାଇଲେ ଦିନ
ତଦପରେ କିସକଲେ ଯୁଧିଷ୍ଠିର ରାଜନ ।
ସେହି କଥା ଶୁଣିବାକୁ ମୋହର ମାନସ
କହନ୍ତି ଅଗସ୍ତି ଶୁଣ ମନୁ ନରଇଶ ।
ତୁଳମାସ କୃଷ୍ଣ ପକ୍ଷ ପଞ୍ଚମୀ ତିଥିରେ
ମଘା ନକ୍ଷତ୍ର ଅଟଇ ପୁଣି ସେ ଦିନରେ ।
ବ୍ୟତୀପାତ ଯୋଗ ବିଷ୍ଣୁ ନାମରେ କରଣ
ସପ୍ତମାତନ୍ତ୍ର ଚତୁର୍ଥ ଘରେ ଅଛି ପୁଣି ।
ଯୁଧିଷ୍ଠିର ପଚାରିଲେ ସହଦେବ ଶୁଣ
ଆଉ ବନବାସ କେତେ କହ ତୁ ପ୍ରମାଣ ।
କର ତାହିଁ ସହଦେବ ବୋଲନ୍ତି ବଚନ
ବାରବର୍ଷ ଗଣି ପରେ କହିବି ଗୋପନ ।
ସୁରଣ କରାଏ ଆଦ୍ୟଦିନ ବନବାସ
କନ୍ୟାମାସ କୃଷ୍ଣପକ୍ଷ ଭାର୍ଗବ ଦିବସ ।
ତହୁଁ ମନୁ ଅନିଳ ଯେ ପ୍ରମାଥୁ ଜଳଦ
ଭଦ୍ରାସୀନ ଧ୍ରୁବ ହରି ଶଶଧର ଆଦ୍ୟ ।
ଅନୁମାନ ଆଦିକରି ଏହା ହେଲା ଦଶ
ଯାହା କହୁଅଛି ଏବେ ଶୁଣ ହେ ନରେଶ ।
ଦଶବରଷ ସମ୍ପୂର୍ଣ୍ଣ ହୋଇଲା ଏମନ୍ତେ
ଆହୁରି ଦୁଇବରଷ ହୋଇବ ଲେଖନ୍ତେ ।
ବରଷକେ ଦଶଦିନ ଲେଖାରେ ବଢ଼ଇ
ଦଶବର୍ଷ ବଡ଼ା ଶତ ଦିବସ ଅଟଇ ।
ତିନିମାସ ଦଶଦିନ ହୋଇବ ଏମନ୍ତେ
ଏଥିରେ ସନ୍ଦେହ ମାତ୍ର ନାହିଁଟି କିଞ୍ଚିତେ ।
କୃତ କପଟ ବହୁତ ଶକୁନି ଜାଣଇ
ପାପବୁଦ୍ଧି ଛଡ଼ା ସେହୁ ଧର୍ମ ନ ଶୁଣଇ ।
କେତେ ତାହାର କଥାରେ ବିଶ୍ୱାସ ଯେ ନାହିଁ
ବାରବର୍ଷେ ବିଶାଶରେ ଦିନ ବଢ଼ା ହୋଇ ।
ଯୁଧିଷ୍ଠି ବୋଇଲେ ମୋର ତୁ ପଣ୍ଡିତ ଭାଇ
ଯୁକ୍ତିବେଳକୁ ଆମ୍ଭେ ବା ଆଉ ଥିବୁ କାହିଁ ।
କପଟ ବେଳକୁ ନିନ୍ଦା ପାଇବ ଦଇବ
ଆପଦ କର୍ମ କେମନ୍ତେ ବେଳକୁ ମେଣ୍ଟିବ ।

ହେଜ କି ବିଳମ୍ବ ସତ୍ୟ ମୁଁ ଯେବେ ଲଘଇ
 ମୋ ବିଚାରେ ବନବାସ ଉତ୍ତମ ଅଟଇ ।
 ରାଜ୍ୟଭାର ନେବାପାଇଁ ବଡ଼ଇ ଜଞ୍ଜାଳ
 ଧରମ ନ ହୋଇ ପାପ ଗୋଡ଼ାଏ କେବଳ ।
 ଲୋଭ ମୋହ ରାଗ ଦ୍ରବ୍ୟ ବହୁତର ଚିନ୍ତା
 ଆଦାୟ ବିବାଦ ଦ୍ରବ୍ୟ ହୁଏ ଅଗଣିତା ।
 ମନ୍ତ୍ରୀବୋଲେ ଦେବ ସ୍ବାମୀ ଏ କଥା ତ ସତ
 ସୋଦରେ ବିବାଦପଣେ ନ କଲା ଏମନ୍ତ ।
 ଶକୁନି ବିଚାରେ ସିନା ହୋଇଛି ସେ ମନ୍ଦ
 ନ ଜାଣଇ କପଟ ସେ ନ ଜାଣଇ ଛନ୍ଦ ।
 ତୁମ୍ଭ ଉପରେ ସର୍ବଦା ତୁଷ୍ଟ ଧୃତରାଷ୍ଟ୍ର
 କଦାଚ ପାଇବା ନାହିଁ ଯେ ଏଥିରେ କଷ୍ଟ ।
 ତହିଁ ବିଜୟ କରିଲେ ବୀର ପାଞ୍ଚଜଣ
 ସଙ୍ଗତରେ ରହିଛନ୍ତି ସଙ୍ଗୀ ରକ୍ଷିଗଣ ।
 ଚାଲୁଛନ୍ତି ପଶୁପୁତ୍ରେ ଆନନ୍ଦ ମନରେ
 ପ୍ରବେଶ ହୋଇଲେ ଯାଇ ରେବା ନଦୀ ତୀରେ
 ରେବାସୁର ନାମଧେୟ ଏକଇ ଦାନବ
 ରକ୍ଷି ବିପ୍ରମାନଙ୍କର ତାର ବୈରଭାବ ।
 ରକ୍ଷି ବିପ୍ର ତପୋଧନ ଖୋଜି ଖାଏ ଭାଜି
 କଛି ମାଂସ ବୋଲି ତାର ଚିତ୍ତ ଆଏ ମଜି ।
 ତା ଭୟରେ ସେ ବନକୁ ନ ଯାଆନ୍ତି କେହି
 ପ୍ରତିଦିନ ଶତଯୁଗ ଦାନବ ଭ୍ରମଇ ।
 ଗୋପାଳଙ୍କ ନାମେ ସତ୍ୟଯୁଗର ବିଷୟ
 ରେବାତୀର୍ଥେ ଥାଏ ରେବା ଦୈତ୍ୟ ପାପାଶୟ
 ସେ ରେବାତୀର୍ଥେ ଅମେୟ ନାମେ ଥିଲା ଦୈତ୍ୟ
 ତାହାକୁ ବନ୍ଧନ କଲା ଅଞ୍ଜନାର ସୁତ ।
 ଅମେୟର ସୁତ ହେଲା ପ୍ରଳୟା ଅସୁର
 ପ୍ରଳୟାର କାଳ କାମ ହୋଇଲା କୁମାର ।
 କାଳକାମର ସନ୍ତାନ ଅଟେ ଜମ୍ବୁଦୈତ୍ୟ
 କେଶୀ ବୋଲିକରି ହେଲା ତାର ଏକ ସୁତ ।
 ଧୂମ୍ର ଲୋଚନ ବୋଲିଣ କେଶୀର ନନ୍ଦନ
 ଏହା ପୁତ୍ର ନାମ ହେଲା କାଳବିମୋଚନ ।
 କାଳବିମୋଚନ ପୁତ୍ର ହୁଏ ଭକ୍ଷଣବା
 ଏହାପୁତ୍ର ପୁରୁରବା ତାର ପୁତ୍ର ରେବା ।
 ସେହି ଅସୁରର ବାସ ଏହି ରେବା ତୀର୍ଥେ
 ଦେବତା ରକ୍ଷି ବିପ୍ରାଦି ନ ପଶନ୍ତି ଏଥେ ।
 ସେହି ବନସ୍ତେ ପ୍ରବେଶ ପାଶ୍ଚବେ ଆନନ୍ଦେ
 ଏଣେ ତେଣେ ବୁଲନ୍ତି ଯେ ଛନ୍ତି ରକ୍ଷିବୃନ୍ଦେ ।
 ଆୟ ପଣସ କଦଳୀ ଜାମୁ ନଟୀକାଳ
 ବୃକ୍ଷମାନଙ୍କେ ଫଳିଛି ବହୁତର ଫଳ ।

ଯା ଇଚ୍ଛା କରିବ ତହିଁ ସେ ଫଳ ମିଳଇ
 ରେବାସୁର ଭୟେ ତହିଁ କେହି ନ ପଶଇ ।
 ରେବାନଦୀ ବହିଯାଏ ଉତ୍ତରବାହିନୀ
 ଐଶାନ୍ୟ କୂଳରେ ଅଛି ବଟ ଯେ ଭାବିନୀ ।
 ସେ ବଟତୀର୍ଥେ ବସନ୍ତି ଦେବ ଯୁଧିଷ୍ଠିର
 ମଧୁବନ ଦେଖୁ କହେ ବାଇ ବୃକୋଦର ।
 ଅଠାଇଶ ମାସ ଅଛି ବନବାସ ରହି
 ଏ ବନ ଛାଡ଼ି ଅନ୍ୟତ୍ର ଥାଉ ଯିବାନାହିଁ ।
 ଧର୍ମ ବୋଇଲେ ଏ ସ୍ଥାନେ କରିବା ତର୍ପଣ
 ଅନ୍ୟତ୍ରକୁ ଯିବା ଏବେ ଗଣ୍ଡା ଖୋଜିଥାଣ ।
 ପଶୁମକୁ ବୃକୋଦର ପାର୍ଥ ଉତ୍ତରରେ
 ଦକ୍ଷିଣେ ନକୁଳ ପୂର୍ବେ ମନ୍ତ୍ରୀ ବିଜେକଲେ ।
 ଗଣ୍ଡା ନିମନ୍ତେ କିରାତ ରୂପକୁ ଧଇଲେ
 ଧାମଣା କାଠର ଧନୁ ବାଂଶଗୁଣ କଲେ ।
 ମଥା କଣ୍ଠରେ ପିନ୍ଧନ୍ତି କାଈଞ୍ଚର ମାଳି
 କଟି ବାହେ ଛନ୍ତି ଗୋପୀଚନ୍ଦନ ଶ୍ୟାମଳି ।
 ବନ୍ଧନି ଟୋପରେ ଅଛି କୁଙ୍କୁମର ଶିଖା
 ଫିରିକର ଶର ଶିରେ ଶିଖାପୁଛ ଶିଖା ।
 କିରାତ ରୂପ ଧଇଲେ ଏମନ୍ତ ପ୍ରକାରେ
 ବନସ୍ତ ଦେଖୁ ଜଗନ୍ନି ପାଣିର ଘାଟରେ ।
 ଏମନ୍ତ କାଳରେ ରେବା ନାମକ ଅସୁର
 ନଦୀକୂଳେ ବୁଲି ବୁଲି ସେବଇ ସମୀର ।
 ଦେଖଇ ସେ ନକୁଳର ବନେ ବୁଲିବାର
 ଜନ୍ମୁ ଖୋଜିଣ ନକୁଳ ଭେଟିଲା ଅସୁର ।
 କିଲିକିଲା ନାଦେ ଦୈତ୍ୟ ଆସିଲାକ ଚଳି
 ବିଚାରେ ମିଳିଲା ଆଜି ମୋତେ ନରବଳି ।
 ଅନେକ କାଳୁ ଭ୍ରମେ ମୁଁ ଏହି ବନସ୍ତରେ
 ସୁଭୋଜନ ପ୍ରାପ୍ତି ହେଲି ଆଜି ଏହିଠାରେ ।
 ମନ ମଧ୍ୟରେ ବିଚାର କରି ଏ ପ୍ରକାରେ
 ନକୁଳକୁ ଭେଟି ଦୈତ୍ୟ ଅତି ହରଷରେ ।
 ନକୁଳ ବୋଇଲା କିପାଁ ପାଟିକରୁ ତୁହି
 ମୁହିଁ ଗଣ୍ଡା ଲୋଭୁଅଛି ପିତୃଶ୍ରୀଷ ପାଇଁ ।
 ଦାନବ ବୋଇଲା କିସ କହୁରେ ମାନବା
 ମୁହିଁ ରେବାସୁର ମୋର ଖାଦ୍ୟ ଅଟୁ ବାବା ।
 ଧୂମ୍ର ଲୋଚନର ଅଟେ ମୁହିଁ ପଣନାତି
 ମୋ ଭୟେ ଦେବତା ରକ୍ଷି ନ ପଶନ୍ତି ଏଥୁ ।
 ନକୁଳ ବୋଲେ କାଲି ମୋ ପିତୃକାର୍ଯ୍ୟ ହେବ
 ତେଣୁ ନେବାକୁ ଆସିଛି ମୁହିଁ ଗଣ୍ଡାଜୀବ ।
 ଏକଗୋଟି ଗଣ୍ଡା ମୋତେ ଦିଅ ତୁ ଦେଖାଇ
 ସତ୍ୟକଳି ପରଦିନ ଆସିବଇଁ ମୁହିଁ ।

ଆରେ ରେବାସୁର ତୁହି ଏହିଠାରେ ଆଥ
ପରଦିନ ପହରକେ ଆସିବି ନିଶ୍ଚୟ ।
ସେହି ସମୟରେ ମୋତେ କରିବୁ ଭକ୍ଷଣ
ଆଜିଠାରୁ ତୋ ଆହାର ହେଲି ମୁହିଁ ଜାଣ ।
ଶୁଣି ଦୈତ୍ୟ ବୋଲେ ଗଣ୍ଡା ଦେଖାଇବି ଚାଲ
ଯାଅନ୍ତେ ଦେଖିଲା ତହିଁ ଆସେ ଗଣ୍ଡାପଲ ।
ତହିଁ ସେ ପଥରେ ନେଇ ଜାଲ ବସାଇଲେ
ବେନିଗୋଟି ଗଣ୍ଡା ଆସି ସେ ଫାଶେ ପଡ଼ିଲେ
ସେହି ବେନିଗୋଟି ଗଣ୍ଡା ବାନ୍ଧି ଭାରକରି
ଯୁଧିଷ୍ଠିରଙ୍କ ନିକଟେ ଆସେ ବେଗେ ଧରି ।
ଅର୍ଜୁନ ଆଣିଲେ ଯାଇ ଚାରିଗୋଟି ଗଣ୍ଡା
ଆଣିଲା ଦୁଇଟି ଗଣ୍ଡା ଭୀମ ପରଚଣ୍ଡା ।
ମୃଗ ଭାରେକ ଆଣିଲା ମନ୍ଥା ସହଦେବ
ଶେଷ ପାଇବାରୁ ବେଶୀ ନ ପାଇଲେ ଜୀବ ।
ତୁଳ ଶୁକ୍ଳ ପଞ୍ଚମୀ ଯେ ପୁଣି ଗୁରୁବାର
ପିତୃକାର୍ଯ୍ୟ ଶେଷ କଲେ ଦେବ ଯୁଧିଷ୍ଠିର ।
ରକ୍ଷିବିପ୍ରେ ଗଣ୍ଡାମାଂସ ଦେଲେ ଭୋଜି ଦାନ
କାମ୍ୟଶ୍ରୀଦ୍ୱାର୍ଥେ ରକ୍ଷିଏ କରିଲେ ଭୋଜନ ।
ଅନେକ କଲ୍ୟାଣ କଲେ ସବୁ ତପୋନିଷ୍ଠୀ
ବୋଇଲେ ଆରୋଗ୍ୟ ହୁଅ ଖଣ୍ଡୁ ତୋ ଅରିଷ୍ଟି
ଆମ୍ଭ ଆୟୁଷ ଘେନିଣ ତୁମ୍ଭେମାନେ ବର୍ତ୍ତ
ଏ ପଞ୍ଚରାଜ୍ୟ ତୁମ୍ଭଙ୍କୁ ହେଉ ପରାପତ ।
ଏକାଙ୍ଗ ନୃପତି ହୋଇ ରାଜ୍ୟ ଭୋଗକର
ଆମ୍ଭ କଲ୍ୟାଣରେ ଦୁଃଖ ହତ ହେବ ତୋର ।
ଶତ୍ରୁମାରି ନିଷ୍ଠୁରକେ ହୁଅ ଦଣ୍ଡଧାରୀ
ଅସ୍ତ୍ରଦିନେ ସବୁ ଦୁଃଖ ଯିବ ଅପସରି ।
ମୁନିମାନେ ପାଣ୍ଡବଙ୍କୁ ଏ କଲ୍ୟାଣ କଲେ
ଧର୍ମଦେବଙ୍କ ଆଗରେ ନକୁଳ କହିଲେ ।
ଭୀମ ପାର୍ଥ ସହଦେବ ଦ୍ରୁପଦ କୁମାରୀ
ପୁରୋହିତ ମାର୍କଣ୍ଡେୟ ରକ୍ଷି ଆଦିକରି ।
ଏ ସକଳେ ଯୁଧିଷ୍ଠିକୁ ଘେରି ବସିଛନ୍ତି
ନାନାଦି କଥା ପ୍ରସଙ୍ଗ କୁହାକୁହି ହୁଡ଼ି ।
ଏକାଳେ ନକୁଳ ବୋଲେ ବନେ ବୁଲୁଥିଲି
ରେବାସୁର ଦାନବକୁ ସେଠାରେ ଭେଟିଲି ।
ଦାନବ ବୋଇଲା ତୁହି ଭକ୍ଷ ଅଟୁ ମୋର
ଯାହା ମୁଁ ଯତ୍ନେ ଖୋଜଇ ମିଳିଲୁରେ ନର ।
ମୁହିଁ ବୋଇଲି ଦାନବ ତୁ ମୋତେ ନ ମାର
ପିତୃକାର୍ଯ୍ୟ ଶେଷକରି ଭକ୍ଷ ହେବି ତୋର ।
ଅତି ଧାର୍ମିକ ଅଟଇ ସେ ବଳିଷ୍ଠ ଦୈତ୍ୟ
ମୋହର ଯିବାକୁ ସେହି ଚାହିଁଥିବ ପଥ ।

ଏବେ ମୁହିଁ ଯାଉଅଛି ସେ ରାକ୍ଷସ ପାଶ
ଭୋଜନ କରିବ ମୋତେ ଆକର ଦିବସ ।
ଦାନବ ହୋଇଲେ ମଧ୍ୟ ଅଛି ତା ବିଚାର
ପିତାର କାର୍ଯ୍ୟ ବୋଲନ୍ତେ ଦେଲା ଅବସର ।
ସତ୍ୟ ପାଳନ କରିଲା ଦାନବ ସେ ହୋଇ
ମୁହିଁ କିପାଇଁ ଅସତ୍ୟ ହୋଇବି ଗୋସାଇଁ ।
ତାର ପାଶକୁ ଯଦ୍ୟପି ମୁହିଁ ବା ନ ଯିବି
ନ ଗଲେ ସତ୍ୟଭଞ୍ଜନ ନରକେ ପଡ଼ିବି ।
ସ୍ୱାମୀ ହେ ବିଶ୍ୱାସ ହୀନ ଅଟେ ଯେଉଁ ନର
ଅସାର୍ଥକ ଅଟଇ ଯେ ଜୀବନ ତାହାର ।
ତାହା ଶୁଣି ଯୁଧିଷ୍ଠିର ବଚନ ବୋଲନ୍ତି
ଏତେ ବିଶ୍ୱାସ କିପାଇଁ ସେ ଦାନବ ପ୍ରତି ।
ଆରେ ବାବୁ ନକୁଳ ତୁ ନ ବୋଲ ଏ କଥା
ଉପାୟେ ଜୀବନ ରକ୍ଷା କରନ୍ତି ସର୍ବଥା ।
ତୁହି ମୋର ସାନଭାଇ ବୁଦ୍ଧି ତୋର ହୀନ
ଏମନ୍ତ କଥା ତୁ କହୁ ଯାହା କି ନଗଣ୍ୟ ।
ନାନାଦି ଧର୍ମ କରନ୍ତି ଜୀଇଁବାର ପାଇଁ
ଶରୀର ନାଶ ନ କରି କୌଣସି ଅର୍ଥେ ହିଁ ।
ନକୁଳ କହିଲେ ବ୍ୟାସ କହିଛନ୍ତି ଯୋଗେ
ଗଉତମ ନାଶଗଲା ଯାଇ ଏହି ମାର୍ଗେ ।
କାଠଭାର ରଖନ୍ତେ ଯେ ଦେଖିଲା ସୌଦାସ
ବୋଇଲା ବ୍ରାହ୍ମଣ ତୁହି ହେତୁ ମୋର ଗ୍ରାସ ।
ଉତ୍ତଙ୍ଗ ବୋଇଲା ମୁହିଁ ଥୋଇ କାଠଭାର
କହିଣ ଆସିବି ଯାଇ ଗୁରୁଙ୍କୁ ମୋହର ।
ଗୁରୁଙ୍କୁ କହି ଉତ୍ତଙ୍ଗ ବାହୁଡ଼ି ଅଇଲା
ସୌଦାସ ନିକଟେ ପୁଣି ପ୍ରବେଶ ହୋଇଲା ।
ଯୁଧିଷ୍ଠି ବୋଇଲେ ତାହା କାଳ ଅନୁଗତେ
ଯାହା ସତ୍ୟଯୁଗ କଥା ତା କହୁଛୁ ମୋତେ ।
ନକୁଳ ବୋଇଲା ମୁହିଁ ତାକୁ ସତ୍ୟକଳି
ଆଶା ଦେଖାଇଣ ଭଣ୍ଡି ପଳାଇ ଅଇଲି ।
ଯୁଧିଷ୍ଠି ବୋଇଲେ ପୋତୁ ପୋତୁ ତାର ଆଶା
ଅଜ୍ଞାନ ପାପବୁଦ୍ଧିକୁ କରୁ ତୁ ଭରସା ।
ନକୁଳ ବୋଇଲା ତହିଁ ଯୋଡ଼ି କରପୁଟ
ଆଜ୍ଞା ହେଉ ନିଶ୍ଚେ ଯିବି ତାହାର ନିକଟ ।
ଅର୍ଜୁନ ବୋଇଲା ସ୍ୱାମୀ ନିଷ୍ଠେଧ ନ କର
ପ୍ରମାଦେ ପଶିଲେ ନିଶ୍ଚେ ଧର୍ମେ ହେବ ପାର
ଶୁଣି କଲ୍ୟାଣ ତାହାକୁ କଲେ ଯୁଧିଷ୍ଠିର
ବୋଇଲେ ଅସୁର ମାରି ଆସ ଭାଇ ମୋର ।
ବାବୁ ମାତ୍ରୀ ମୃତ୍ୟୁକାଳେ ସମର୍ପିଲେ ମୋତେ
ତୋତେ ପଠାଇଣ ମୁହିଁ ରହିବି କେମନ୍ତେ ।

ଯୁଧିଷ୍ଠିର ବୋଇଲେ ଭୀମସେନକୁ ଅନାଇ
 ଯାଆ ସାହାଯ୍ୟ ହୁଅ ନକୁଳକୁ ତୁହି ।
 ଯୁଧିଷ୍ଠିର ଆଜ୍ଞା ପାଇ ବୀର ବୃକୋଦର
 ନକୁଳକୁ ସଙ୍ଗେ ଘେନି ହୋଇଲେ ବାହାର ।
 ରେବାନଦୀ ପାରେ ଗଲେ ପଞ୍ଚସ୍ତରି ଯୁଗ
 ରେବାସୁରକୁ ଭେଟିଲେ ସେଠାରେ ଯାଇଣ ।
 ଭୀମ ଲୁଚିଣ ରହିଲା ଅଙ୍ଗୁଶ ଗିରିରେ
 ନକୁଳକୁ ବୋଲେ ଯାଅ ନିର୍ଭୟ ଚିତ୍ତରେ ।
 ସେହୁ ଛାର କିଏ ଅବା କରିପାରେ ତୋତେ
 ମୁହିଁ ଯେକାଳେ ରହିଛି ତୋହର ପଶ୍ଚାତେ ।
 ଖାଇବାକୁ ଚେଷ୍ଟାକଲେ ତାକିଦେବୁ ଖରେ
 ମୁଁ ଯାଇ ସେ ଅସୁରକୁ ଦେବି ଯମପୁରେ ।
 ନକୁଳକୁ ବୋଇଲା ସ୍ବାମୀ ଯାହା ଇଚ୍ଛା ତୋର
 ମୁହିଁ କ୍ଷୁଧା ନିବାରିବି ଯାଇ ଅସୁରର ।
 ରେବାସୁର ନିକଟରେ ମାଦ୍ରୀର ଆତ୍ମକ
 ସାନନ୍ଦ ମନେ ମିଳିଲା ଅନର୍ଗଳ ତେଜ ।
 ଦେଖୁ ନକୁଳ ବୋଇଲା ପାଇଲୁ ତୁ କଷ୍ଟ
 ମାୟାମୋହେ ବଞ୍ଚିବାକୁ ନାହିଁ ମୋ ଅଭୀଷ୍ଟ ।
 ଆସିଣ କର ଭୋଜନ ମୋ ଶରୀର ମାଂସ
 ଦେଖୁ ଶୁଣି ସେ ଦାନବ ହେଲା ହସ ହସ ।
 ସ୍ବାନକରି ଦୈତ୍ୟରାଜ କରେ ନିତ୍ୟକର୍ମ
 ବିଚାରେ ବଡ଼ ସଙ୍କଟ ପଡ଼ିଲା ହୋ ଧର୍ମ ।
 ପଳାଇଗଲା ମନୁଷ୍ୟ ବାହୁଡ଼ି ଆସଇ
 କି ସୁଖ ଅଜିବି ମୁହିଁ ଏହା ମାଂସ ଖାଇ ।
 ପୁଣି ବୋଲେରେ ମାନବ ଉପାୟରେ ଗଲୁ
 ମରଣ ଭୂଇଁକୁ ଆଉ କିପାଁ ବାହୁଡ଼ିଲୁ ।
 ନକୁଳ ବୋଇଲା ତୋତେ ଦେଖାଇ ମୁଁ ଆଶ
 ପୁଣି କେଉଁବାଗେ ଥାଇ କରିବି ନିରାଶ ।
 ଶୁଣି ଦୈତ୍ୟ କୋଳକରି ମୁଖେ ଦେଲା ତୁମ୍ଭ
 ବୋଇଲା ବାଳକ ହୋଇ ତୋର ଏଡ଼େ ଦମ୍ଭ
 ଆସ ଆସ ଆରେ ବାବୁ ସନ୍ତୁଷ୍ଟ ହେଲୁ
 କହି ରତ୍ନମାଳା ଗଲେ ଲମ୍ବାଇଲା ନେଇ ।
 ରତ୍ନମୁକୁଟ ସୀମନ୍ତେ କର୍ଣ୍ଣେ କର୍ଣ୍ଣାଞ୍ଚଳ
 ହୃଦେ ପଦକ ବାହୁରେ ବାହୁଡ଼ି ସରଳ ।
 ଦଶ ଅଙ୍ଗୁଷ୍ଠରେ ମୁଦି ଦଶ ଅବତାର
 ମୁକୁତାର ଝାଲି ଶିରେ ପାଦରେ ନୂପୁର ।
 ଏହି ରୂପରେ ଭୂଷଣ କରି ଦୈତ୍ୟରାଜ
 ବୋଲେ ଅଭିନ ବାନ୍ଧବ ହେଲା ମୋର ପ୍ରାଣ
 ସତ୍ୟ ସତ୍ୟ ମୋହର ହେ ଆଉ ନାହିଁ ଭିଜ
 ହୋଇଲୁ ମିତ୍ର ତୁମ୍ଭର ମୋ ଭକତି ଘେନ ।

ପୁଣ ପୁଣ ଏ ସ୍ଥାନକୁ ଆସୁଥିବ ମିତ୍ର
 ଧର୍ମ ସିନା କରାଇଲେ ତୁମ୍ଭ ପରିଚିତ ।
 ହେ ମଇତ୍ର ନ ଭୁଲିବ କହେ ବାରବାର
 ଏସବୁ ଧନ ରତନ ଅଛଇ ତୁମ୍ଭର ।
 ଏହା କହି ଦ୍ରାକ୍ଷାଫଳ ଦେଲା ଗଉରବେ
 ଖଣ୍ଡଦୂରେ ଛାଡ଼ିଦେଲା ନେଇ ଭକ୍ତିଭାବେ ।
 ବାହୁଡ଼ିଲା ରେବାସୁର ଆପଣାର ବାସ
 ନକୁଳ ଭୀମର ପାଶେ ହୋଇଲା ପ୍ରବେଶ ।
 ଚଳିଗଲେ ଭୀମସେନ ନକୁଳର ତୁଲେ
 ଦେଖୁ ଆଶ୍ଚର୍ଯ୍ୟ ହୋଇଲେ ମୁନିଏ ସକଳେ ।
 ତୋଷେ ଧନଞ୍ଜୟ ଉଠି କଲେ କୋଳାଗ୍ରତ
 ବୋଇଲେ ସତ୍ୟରେ ଥିଲେ ଧର୍ମ ପରାପତ ।
 ଯୁଧିଷ୍ଠିରଙ୍କୁ ନକୁଳ କହେ ସର୍ବକଥା
 ସାନନ୍ଦ ହୋଇଲେ ଦେବ ଦେଖୁ ସାନଭ୍ରାତା ।
 ତହିଁ ରେବାତୀର୍ଥ ଛାଡ଼ି ଗଲେ ପାଞ୍ଚବୀରେ
 ଲକ୍ଷେ ମହର୍ଷି ଗମନ୍ତି ତାଙ୍କର ସଙ୍ଗରେ ।
 ଜୟ ଜୟ ନାରାୟଣ ଜଗତ ତାରଣ
 ଚତୁର୍ଦ୍ଦଶ ଭୁବନର ତୁ ଏକା ଶରଣ ।
 ଇହ ପରକାଳେ ନାଥ ତୁ ଅଟୁ କରତା
 ସକଳ ଶୟଳ ଜନମାନଙ୍କର ଚିନ୍ତା ।
 ସବୁଦେହ ଏକବର୍ଣ୍ଣେ କରିଲୁ ଶ୍ୟାମଳି
 ତେଣୁ ନାମ ତୁ ବହିଲୁ ପ୍ରଭୁ ବନମାଳୀ ।
 ଧର୍ମ ବିବର୍ଦ୍ଧନ ନାଥ ଦୁଷ୍ଟ ଦୋଷହାରୀ
 ଶମନ ଦକ୍ଷରୁ ମୋତେ କରିଦିଅ ଫାରି ।
 ବଡ଼ ବିଷମ ଅଟଇ ସଂସାରର ଛନ୍ଦ
 ମାୟାମୋହେ ପଡ଼ି ମୁହିଁ ହୋଇଲିଣି ଅନ୍ଧ ।
 ନିରାକାର ପୁରୁଷ ତୁ ନିର୍ଦ୍ଦିଷ୍ଟ ନିବାସୀ
 ଏ ମାୟା ସଂସାରୁ ମୋତେ ଉଦ୍ଧରି ଧରସି ।
 ଜୟ ତୁ ବାମନ ମୂର୍ତ୍ତି ପରସନ୍ନ ମୁଖ
 ହେ ମନମୋହନ ନାଥ ଆତ୍ମା ମୋର ରଖ ।
 ଶଙ୍ଖ ଚକ୍ର ଗଦାପାଣି ସୁରଙ୍ଗ ଅଧର
 ଶିରେ କିରୀଟ କୁଣ୍ଡଳ ଅତି ମନୋହର ।
 ମସ୍ତକରେ ଶୋଭା ପାଏ ଅହି ସପ୍ତଫଣି
 ତାର ପାଦରଜ କରୁ ମୋ ଶିର ମଣ୍ଡଳି ।
 ଆରତ୍ୟ ଲୋଚନ ଜିଣି ରକତ କୁମୁଦ
 ବେଶୁସ୍ବରେ ମୁଗ୍ଧ କଲୁ ଗୋପାଙ୍ଗନା ହୃଦ ।
 ବିରହ ଆକୁଳେ ଯାଉ ଯମୁନାର କୂଳେ
 ପୁଷ୍ପକ ଦୁହିତା ଆସି ଅକସ୍ମାତେ ମିଳେ ।
 ସ୍ବାନ ସାରିଣ ରାଧିକା ଗୃହେ ବାହୁଡ଼ଇ
 ବସା ଛାଡ଼ି ତାଙ୍କ ସଙ୍ଗେ ଭେଟ ହେଲୁ ଯାଇ ।

ଏ ଯୁଗଳ ସଦା ମୁହିଁ ଚିନ୍ତେ ହୃଦଗତେ
 ପୁଷ୍ପକସୁତା ପ୍ରସନ୍ନା ହୋଇବୁ ତୁ ମୋତେ ।
 ଅନେକ ବିନୟା ଯହିଁ ହେଲୁ ବନମାଳୀ
 ସୁବେଳେ ପ୍ରସନ୍ନା ତୋତେ ହେଲା ଚନ୍ଦ୍ରାବଳୀ ।
 ତୁମ୍ଭେ ଦୁହେଁ ବିଜେକଳ କୁଞ୍ଜଲତା ତଳେ
 ମଳୟାନିଳ ବହିଲା ଭୟରେ ଅକାଳେ ।
 ଏକାଳେ ବିଧାତା ଚିନ୍ତେ ମରାଇବି କଂସ
 ସଦା ଏହୁ ହେଲେ ନାରୀମାନଙ୍କର ବଶ ।
 ବିଧାତା ଏମନ୍ତ କଥା ମନମଧ୍ୟେ ଭାଳି
 ଯାନେ ବସାଇ ହରଣ କଲା ବସାପଲି ।
 ରାଧାକୃଷ୍ଣ କୁଞ୍ଜବନେ ଛନ୍ଦି କୁତୁହଳେ
 ବେଳ ଅସ୍ତଗତ ସୂର୍ଯ୍ୟ ପଶ୍ଚିମକୁ ଚଳେ ।
 ଗୋରୁପଲ ଗୋଗୋଷ୍ଠରେ ପ୍ରବେଶ ହୋଇଲେ
 ବସା ନ ଦେଖିଲେ ଯହିଁ ହୟାରାବ କଲେ ।
 ବେଳ ଅସ୍ତଗତ ଦେଖୁ ରାଧା ଗଲେ ଘରେ
 ତହିଁ ବସାଙ୍କୁ ଖୋଜିଲ ଯମୁନା କୂଳରେ ।
 ଧବଳୀ କମଳୀ କାଳୀ କଷ୍ମୁରୀ ଶାମଳୀ
 ନ ପାଇ ଚତୁର୍ଦ୍ଦିଗରେ ଲୋଡ଼ିଲୁ ତୁ ଚଳି ।
 ଗୋପାଳମାନେ ଆସିଣ ବୃକ୍ଷପରେ ଉଠି
 ଉଚ୍ଚରେ ଡାକନ୍ତି ଧରି ତୋତେ ନାମ ଗୋଟି ।
 ବସାମାନଙ୍କୁ ନ ଦେଖୁ ଧାଇଁଆସେ ନନ୍ଦ
 ବୃକ୍ଷେ ଚଢ଼ିଣ ଡାକଇ ଗୋବିନ୍ଦ ଗୋବିନ୍ଦ ।
 ଗୋପାଳେ ଏତେତେଣେ ଯେ ଦଉଡ଼ି ବୁଲନ୍ତି
 କେହୁ ଶ୍ରୀପତି ମାଧବ ବୋଲିଣ ଡାକନ୍ତି ।
 କେ ବୋଲଇ ରଘୁନାଥ କେହୁ ଜଗନ୍ନାଥ
 କେ ବୋଲଇ କେଶବ କେ ଡାକେ ଅରୁଣ ।
 କେହି ଯେ ଡାକଇ ବିଷ୍ଣୁ କେହି ଦାମୋଦର
 କେବୋଲେ ବସାଙ୍କୁ ଆଶ ବେଗେ ହେ ଶ୍ରୀଧର ।
 ଗାଈଙ୍କର ହୟାରାବ ଗୋପାଳଙ୍କ ଡାକ
 ଶୁଣି ଧାମେ ମହାଶୁଭ ହୋଇଣ ବିମୁଖ ।
 ବସା ନ ପାଇଲେ ଯହିଁ ଏଣେତେଣେ ଦୌଡ଼ି
 ଗୋଠକୁ ଗଲେଣି ବୋଲି ପୁଣି ଯାନ୍ତି ଲୋଡ଼ି
 ନନ୍ଦ ମହାଶୁଭ ଲୋଡ଼ି ଆସୁ ଆସୁ ବେଗେ
 ତୁମ୍ଭେ ପଡ଼ିଗଲ ହରି ସେ ଖୁଡ଼ର ଆଗେ ।
 ବୋଲେ ବସାପଲ କାହିଁ ଛାଡ଼ିଲୁରେ କହ୍ନା
 ଦଣ୍ଡେ ନ ଛାଡୁ ଏ କୁଞ୍ଜ ଆବର ଯମୁନା ।
 ତୁ ବୋଇଲୁ ଏ ନିଦାଘ ବୈଶାଖର ମାସ
 ନିଦ ଘାରନ୍ତେ ହୋଇଲି ଲଭିଣ ଆଳସ୍ୟ ।
 ଚାରିଆଡ଼ ଖୋଜିଲି ନିଦରୁ ମୁଁ ଉଠି
 ଏହାଶୁଣି ନନ୍ଦ ଯାଇ ଧଇଲାକ ରୁଟି ।

ରାତି ନ ପାହୁଣୁ କଂସ ନିଯୋଗ ହୁଅଇ
 ନିତି ଲକ୍ଷେଭାର ଦୁଧ ଦେଇ ମୁଁ ଖଟଇ ।
 ବାଛୁରୀମାନଙ୍କୁ ମୋର ହଜାଇଲୁ କେଣେ
 ଏହା କହି ତୋର ଚୂଳ ଝିଙ୍କଇ ସେ ଟାଣେ ।
 ତେନ୍ତୁଳି ବୃକ୍ଷରୁ ନେଇ ଧଇଲାକ ଛାଟେ
 ତୋହର ଶରୀରେ ନେଇ ମାଇଲାକ ଆଣେ ।
 ପୁଣି ଶ୍ରୀବାରେ ଚାପୋଡ଼େ କରିଲା ପ୍ରହାର
 ଶ୍ରୀମୁଖୁ ରୁଧିର ତୋର ବହେ ଧାର ଧାର ।
 ପୁଣି ଭୂମିରୁ ଉପାଡ଼େ ସରୁ ବୃକ୍ଷଟାଏ
 ପାଞ୍ଚ ପ୍ରହାର କରିଲା ସେହୁ ତୋର କାୟେ ।
 କୋମଳ ଶ୍ରୀଅଙ୍ଗେ ବାଜି ବହିଲା ଶୋଣିତ
 କଷ୍ଟ ଦେଖୁ ବ୍ରହ୍ମା ବସା ଛାଡ଼ିଲେ ତୁରିତ ।
 ହୟାରାବ କରି ଗାଇ ବସାପାଶେ ଗଲେ
 ତାଙ୍କୁ ଆବୋରିଣ ସର୍ବେ ଦୁଧ ପିଆଇଲେ ।
 ଗାଈବସା ଧରି ନନ୍ଦ ଗମଇ ତୁରିତେ
 ବ୍ରହ୍ମା ଆସି କୋଳକରି ଧଇଲେ ଯେ ତୋତେ ।
 ଆସାଷ୍ଟମେ ନାରାୟଣ ଥିଲୁ ମହାଦୁଃଖେ
 ଲେଉଟି ଚାହାନ୍ତେ ଦେଖୁ ପଛେ ଚତୁର୍ମୁଖେ ।
 ଧାତାଙ୍କର ମୁଖ ଚାହିଁ କାନ୍ଦିଲୁ ତୁ ହରି
 ବୋଇଲୁ ହେ ବେଦବର ଅଟୁ ମନ୍ଦକାରୀ ।
 ଯଦ୍ୟପି ବସା ହରିଲୁ କଉତୁକ ଭାବେ
 ଫେରାଇ ନ ଦେଲୁ ନନ୍ଦ କଟାଳିଲା ଯେବେ ।
 ଜନମ ହୋଇଲି ମଞ୍ଚେ ତୋର କଥା ମତେ
 କିପାଁ ଏଡ଼େ ଅପମାନ ଦେଲୁ ତୁ ଜଗତେ ।
 କହିଁ କହିଁ କୋପକଲୁ ବ୍ରହ୍ମା ଉପରକୁ
 ବୋଇଲୁ ଅପୂଜ୍ୟ ହୁଅ ଏ ମଧ୍ୟସୂର୍ଗକୁ ।
 ଶାପ ପାଇକରି ବ୍ରହ୍ମା ପଲାଇଲେ ଡରେ
 ରହି ନ ପାରିଲେ ଆଉ ତୋହର ଛାମୁରେ ।
 କୌତୁକ ପୁରୁଷ ତୁହି ସବୁକଥା ସହୁ
 ପ୍ରାଣାହିତେ ଜନାର୍ଦ୍ଦନ ନାମ ସିନା ବହୁ ।
 ସ୍ବାମୀ ଆପେ ବଢ଼ାଇଲୁ କଉତୁକ ଅର୍ଥେ
 ବହୁତ ମେଳ ହୋଇଲୁ ଗୋପୀଙ୍କ ସହିତେ ।
 ସ୍ନେହରେ ତୁ ନ ମାନିଲୁ ମାନ୍ୟ ଗଉରବ
 ଆପଣା କଲା କର୍ମକୁ ଭାବିଲେ କି ହେବ ।
 ମନ ବଚନ କର୍ତ୍ତବ୍ୟ କିଛି ଅଛି ଦୋଷ
 ମୋର ଏ ପାପ ଖଣ୍ଡନ କର ହୃଷୀକେଶ ।
 ମୂର୍ଖପଣରେ ବଢ଼ିଲି ନ ଜାଣେ ମୁଁ କିଛି
 ଏହାର ଯେ ପ୍ରତିକାର ମାଗୁଛି ଶ୍ରୀବନ୍ଧି ।
 ଆକୁଳଭାବେ ଡାକଇ ଭାବି ନାରାୟଣ
 ଶାରଳା ଦାସକୁ ରଖ ଶ୍ରୀପଦେ ଶରଣ ।

ସତୀସ୍ତ୍ରୀର ଉପାଖ୍ୟାନ

ଏଥୁଅନ୍ତେ ବୈବସ୍ବତ ମନୁ ନୃପବର
କୁମରସି ସୁତ ପାଦେ କରି ନମସ୍କାର ।
ବୋଇଲେ ମୁହିଁ ତୁମର ଦାସ ଅନୁଦାସ
ତୁମେ ତ ପ୍ରଳୟ ବଞ୍ଚା ସୁଜ୍ଞାନୀ ପୁରୁଷ ।
ବିଷ୍ଣୁ ପୁରାଣ କହିଲ ଜନଙ୍କର ହିତେ
ଶରୀର କୃତାର୍ଥ କରି ତାହା ଶୁଣି ନିତ୍ୟେ ।
ଅରଣ୍ୟରେ ବାରବର୍ଷ ବୁଲିଲେ ପାଣ୍ଡବେ
ହସ୍ତିନାପୁରକୁ ଏବେ ଗଲେଟିକି ସର୍ବେ ।
କହନ୍ତି ଅଗସ୍ତି ମୁନି ହୋ ମନୁପୁରୁଷ
କାହିଁଯିବେ ଆଉ କିଛି ଅଜ୍ଞାତ ବରଷ ।
ପିତାମହଙ୍କର ଆଜ୍ଞା କେ କରିବ ଆନ
ଗୋପନୀୟ କର୍ମ ହେବ ରହିବେ ସେ ସ୍ଥାନ ।
କୁମରୀସ କୃଷ୍ଣପକ୍ଷ ଚତୁର୍ଥୀର ଦିନ
ହସ୍ତାନକ୍ଷତ୍ର ଯେ ଅର୍ଚ୍ଚବାର ବିଦ୍ୟମାନ ।
ବିଷ୍ଣୁ ନାମରେ କରଣ ବଇଧୃତି ଯୋଗ
ସେହିଦିନ ଆଦିକରି ବାରବର୍ଷ ଭୋଗ ।
ଅନ୍ୟ ବନେ ବିଜୟ କଲେ ପାଞ୍ଚଭାଇ
ବ୍ୟାସ ଧୌମ ପୁରୋହିତ ସଙ୍ଗେ ଛନ୍ଦି ରହି ।
ମାରକଣ୍ଡ ଉଦ୍ଦାଳକ ଦୁର୍ବାସା ଅଗସ୍ତି
ବାଲମୀକ ବିଶ୍ୱାମିତ୍ର ବଶିଷ୍ଠ ପୌଲସ୍ତି ।
ଏମାନେ ମଧ୍ୟ ଅଛନ୍ତି ତାଙ୍କର ସଙ୍ଗରେ
ପୁଣି ଯାହା ହେଲା ଶୁଣ ଏଥୁ ଅନନ୍ତରେ ।
ଅନ୍ୟ ଗୋପାଳେ ଯାଇ ଆସିବାର ଶୁଣି
ଆଣିଦେଲେ କ୍ଷୀର ଛେନା ଅଧାମ ଲବଣୀ ।
ଖଣ୍ଡ ଶାକର ଆବର ବ୍ରାହ୍ମା କନ୍ଦମୂଳ
ଆମ ପଣସ କଦଳୀ ପୁଣି ନଟିକାଳ ।
ଏ ସମସ୍ତ ଦ୍ରବ୍ୟ ପାଇ ଧର୍ମଙ୍କ ନନ୍ଦନ
ରକ୍ଷିମାନଙ୍କୁ ସନ୍ତୋଷେ ଦିଅନ୍ତି ଭୋଜନ ।
ଭୋଜନ କରି ସକଳେ ଆତମନ କଲେ
ଯୁଧିଷ୍ଠିର ରକ୍ଷିଙ୍କର ପାଦେ ପ୍ରଣମିଲେ ।
ବୋଇଲେ ମୁଁ ସେବାକଲି ଦ୍ୱାଦଶ ବରଷ
ତୁମ ପ୍ରସାଦରେ ତାର୍ଥ ବୁଲିଲି ଅଶେଷ ।
ତୁମେମାନେ ଥାଅ ଏବେ ଯାଇ ଅନ୍ୟସ୍ଥାନେ
ଅଜ୍ଞାତବାସେ ରହିବି ଏବେ ମୁଁ ଗୋପନେ ।
ଏହା କହିଣ କ୍ରନ୍ଦନ କଲେ ଯୁଧିଷ୍ଠିର
ତାହା ଦେଖୁ ରକ୍ଷିମାନେ ବିକଳ ଅପାର ।
ପରମ କଲ୍ୟାଣ କରି ବୋଲନ୍ତି ଲୋମଶ
ଅଜ୍ଞାତବାସେ ବଞ୍ଚୁ ହୋଇ ଯେଉଁ ବେଶ ।

ମୋ କଲ୍ୟାଣେ ତୋତେଗୋପ୍ୟ କରନ୍ତୁ ତପନ
ତୁ ସବୁ ଚିହ୍ନକୁ ତୋତେ ନ ଚିହ୍ନିବେ ଥାନ ।
ଯଦି ଶାସ୍ତ୍ର ମନ୍ତ୍ରଆଦି ଅଟଇ ଯଥାର୍ଥ
ତେବେ ମୋର ଆଶୀର୍ବାଦ ଫଳିବ ନିଶ୍ଚିତ ।
ଆମେମାନେ ଆନନ୍ଦିତ ହେଉ ତୋତେ ଦେଖୁ
ଦାନବ ମାରି ଆମଙ୍କୁ ଅଛୁ ତୁହି ରଖୁ ।
ମାର୍କଣ୍ଡ ବୋଇଲେ ତୁମେ ଶୁଣ ଗୋ ପାର୍ବତୀ
ସମସ୍ତଙ୍କ ଦୁଃଖଠାରୁ ସ୍ଥିରୀକଷ୍ଣ ଅତି ।
ଶୁଣ ସେହି କଥା ମୁହିଁ କହେ ତୋର ଆଗେ
ବ୍ରହ୍ମରକ୍ଷି ଏକ ଥିଲେ ଜାଣ ସତ୍ୟଯୁଗେ ।
ବୈତରଣୀ କୂଳେ ରୁଦ୍ର ବୋଲିଣ ଶାସନ
ବାଉନଲକ୍ଷ ତହିଁରେ ଥିଲେ ମହାଜନ ।
ରାମେଶ୍ୱର ବୋଲି ତହିଁ ଏକଲିଙ୍ଗ ଥିଲେ
ଅନନ୍ତ ନାଭିକମଳୁଁ ସେହୁ ଫୁଟିଥିଲେ ।
ନଗ୍ନ ଉତ୍ତର ପର୍ଯ୍ୟନ୍ତ ମଧ୍ୟଗତ କୋଣେ
କଉଶିକ ବୋଲି ଥିଲା ଏକଇ ବ୍ରାହ୍ମଣେ ।
ବଡ଼ ଧାର୍ମିକ ବିବେକ ପୁରାଣେ ଶକତା
ଚତୁର୍ବେଦ ଶାସ୍ତ୍ର ତାକୁ ନ ଥିଲେ ଜିଣନ୍ତା ।
ଯାଗ ଯଜ୍ଞକର୍ମେ ସେହୁ ବଡ଼ ଧୂରନ୍ଧର
ପରସ୍ତୀ ହରଣ କାର୍ଯ୍ୟେ ଅତି ଦୁରାଚାର ।
ଯେଉଁ ଦ୍ୱିଜ ଅଷ୍ଟାଦଶ ପୁରାଣେ ନିର୍ଜିତ
ସେ ପୁଣି ହୋଇଲା ଧୂର୍ଜ ବେଶ୍ୟା ସଙ୍ଗେ ରତ
ସେହି ବ୍ରାହ୍ମଣ ଭାରିଯା ନାମ ଅଟେ ସତ୍ୟା
ପରମାସାଧବୀ ସେହୁ ଅଟେ ପତିବ୍ରତା ।
ପତି ଯେ ପରମ ଗୁରୁ ପତି ମୁକ୍ତିଗତି
ଏହି କଥାକୁ ଜାଣଇ ସେ ସାଧବୀ ସତୀ ।
ସେ ବ୍ରାହ୍ମଣୀ ରୂପ ଦେଖୁ ବିଟ ପୁଂସମାନେ
ଦିନରାତି ଲୋଭୁଥାନ୍ତି ଶୟନ ସ୍ୱପନେ ।
ଦୂତୀ ପେଷିଣ ତା ପାଶେ ଚାଲିଦ୍ୟନ୍ତି ଦ୍ରବ୍ୟ
ବୋଲନ୍ତି ସେ ଆସସଙ୍ଗେ କରୁ ପ୍ରିୟଭାବ ।
ବ୍ରାହ୍ମଣ ଚଳେ ଯେ କାଳେ ଦେବପୂଜା କରି
ସେହିକାଳେ ଚାଲିଦ୍ୟନ୍ତି ଦୂତୀକୁ ହକାରି ।
ଖୋଷାପାଡ଼ି କୁକୁମାଦି ଅଳତା ଲଗାଇ
ସୁବାସିତ ଡେଲମାନ ମଥାଦେଶେ ଦେଇ ।
ସଙ୍ଗତରେ ନିଏ ପୁଣି ବହୁତର ଧନ
ସତୀର ନିକଟେ ତହିଁ କରଇ ଗମନ ।
ଓଳଗି ହୋଇ ବୋଲନ୍ତି ପଣ୍ଡିଆଣୀ ଶୁଣ
ବିଶ୍ୱାସକଥା ଗୋଟିଏ କରିବି ଜଣାଣ ।
ଆହେ ପଣ୍ଡିଆଣୀ ତୁମ ସ୍ୱାମୀ ବେଦବର
ପରସ୍ଥିରୀ ସଙ୍ଗତରେ ଥାନ୍ତି ନିରନ୍ତର ।

ତୁମ୍ଭେ ସୁନ୍ଦରୀ ପୁଣି ଅଟଗୋ ଯୁବତୀ
 ତୁମ୍ଭଙ୍କୁ ଛାଡ଼ି କିପାଇଁ ଅନ୍ୟେ ବ୍ୟକ୍ତି ମତି ।
 ଏହାଙ୍କ ଅଭାବେ ମଧ୍ୟ ଦେଖ ତୁମ୍ଭ ବେଶ
 ତୁମ୍ଭର ଅଛି କି ଆଉ କେହି ବିଟପୁଂସ ।
 ଏ ନଗ୍ର ଦ୍ଵିଜଙ୍କପରେ ଯେ ଅଟେ ରାଜନ
 କାମଦେବ ତାଙ୍କ ତୁଲ୍ୟ ତାହାଙ୍କ ନୟନ ।
 ସେ ତୁମ୍ଭଙ୍କୁ ଦେଖିଲେ ଗୋ ସ୍ଵାନଘାଟଠାରେ
 ମୋତେ ଡାକି ପଚାରିଲେ ତୁମ୍ଭ ବିଷୟରେ ।
 ବଡ଼ଲୋକ ପୁଅ ସେ ଗୋ ଅତ୍ୟନ୍ତ ସୁନ୍ଦର
 ତିରିଶ ବର୍ଷ ବୟସ କେବଳ ତାଙ୍କର ।
 ଯିବକି ଗୋ ମାଏ ତୁମ୍ଭେ ମୋର ଘରଯାଏ
 ଯଦ୍ଵକରି ଦେଇଅଛି ଭୂଷଣ ଗୁଡ଼ାଏ ।
 ଏହିସବୁ ଅଳଙ୍କାରେ ଆଉରଣ କର
 ଏହାପରେ ଭଲ ଦ୍ରବ୍ୟ ଦେବେ ସେ ଅପାର ।
 ଏହା କହି ପାଣିଦ୍ରବ୍ୟ ଘଟ ଦେଖାଇଲା
 ତାହାଦେଖୁ ମହାସତୀ କୋପରେ ବୋଇଲା
 ମୁଁ ବିଚାରେ ଆୟୁଶେଷ ତୋହର ହେଲାଣି
 ଏ ବୟସେ ନ ଛାଡ଼ିଲୁ ତୋର ଦୋଚାରୁଣୀ ।
 ମୁହିଁ ଅଟେ ପତିବ୍ରତା ଆନେ ନ ଛୁଅଇଁ
 କଉଶିକ ଦ୍ଵିଜ ମୋର ଦେବତା ଅଟଇ ।
 ଆଲୋ ଦୋଚାରୁଣୀ ବୁଢ଼ା ମୋ ନିକଟୁ ପଳା
 ଅନ୍ୟ ସ୍ତ୍ରୀ ନିକଟେ ଯାଇ ତା ମତିକି ବଳା ।
 ଅନେକ ଭର୍ଷନା କରି କହେ ଦ୍ଵିଜନାରୀ
 ପୁନଃ ପୁନଃ କହେ ଦୃତୀ ଅନୁରୋଧ କରି ।
 ଅତି କୋପଭରେ ସାଧୁୀ କରିଦ୍ୟତ୍ତେ ପାଟି
 ପଳାଇଲା କଳଙ୍କିନୀ ହୋଇ ଛାଟିପିଟି ।
 ଏରୂପେ ବହୁ ଲମ୍ପଟ ପେଷିଥିଲେ ଦୃତୀ
 ଧନେ ବଶ ନ ହୋଇଲା ତାହାର ପ୍ରକୃତି ।
 ମନୁଷ୍ୟରେ ବଶ ସେହୁ ନ ହୋଇଲା ଯହୁଁ
 ବିହତା ପୁରୁଷମାନେ ଦଣ୍ଡ ଦେଲେ ତହୁଁ ।
 ପ୍ରାପତ ଧନରେ ଯହୁଁ ହେଲା ଉଦାସିନୀ
 ଗୌରବୀ ରମଣୀ ହୋଇ ହେଲା ଭିକ୍ଷାସିନୀ
 ଅନ୍ନ ଅଭାବେ ବ୍ରାହ୍ମଣ ହେଲା ତନ୍ତ୍ରାକ୍ଷୀଣ
 ରକ୍ଷା ନ ମିଳଇ ଦେଖ ଦଇବ ଘଟନ ।
 ସତୀକି ଦୃତୀ ପେଷନ୍ତି ଦଇବ ପୁରୁଷେ
 କହି ପଠାନ୍ତି ମରୁଛୁ କିପାଁ ସ୍ଵାମୀ ଆଶେ ।
 କାହାରି କଥାକୁ ସେହୁ ନ କଲା ଗ୍ରହଣ
 ଦରିଦ୍ର ବ୍ରାହ୍ମଣୀ ତାର ପାପେ ନାହିଁ ମନ ।
 ବୁଝିବାକୁ ସେ ସତୀର ପତିବ୍ରତା ବୁଦ୍ଧି
 ତାହାର ସ୍ଵାମୀ ଅଙ୍ଗରେ ଦେଲେ କୁଷ୍ଠବ୍ୟାଧି

ବ୍ରାହ୍ମଣ ଅଙ୍ଗରେ ବ୍ୟାଧି ହୁଅନ୍ତେ ପ୍ରବଳ
 ପୂଜରତ୍ନ ଅନୁକ୍ଷଣେ ବହିଲା କେବଳ ।
 ତପ୍ତପାଣି ଘେନି ନାରୀ ତା କ୍ଷତକୁ ଧୂଏ
 କ୍ଷତଗନ୍ଧ ଜାଣଇ ସେ ସୁବାସିତ ପ୍ରାୟେ ।
 କୋମଳ ପତ୍ର ପାରିଣ ସ୍ଵାମୀକି ଶୁଆଇ
 ନଗରେ ପଶିଣ ଭିକ୍ଷା ମାଗିଣ ଆଣଇ ।
 ତହିଁକି ରାଜ୍ୟେ ପଡ଼ିଛି ଆସିଣ ଅକାଳ
 ପାଞ୍ଚଗାଁ ବୁଲିଲେ ମିଳେ ମାଣେକ ତାଉଳ ।
 ପୁଣ ବିଚାର କରିଲେ ବିହତା ପୁରୁଷ
 ଏ ସତୀର ପତିଠାରେ କେମନ୍ତ ବିଶ୍ଵାସ ।
 କେଶ ଧରି ଏ ନାରୀକି ଅନ୍ତରୀକ୍ଷେ ନେବା
 କିଛି ପାପ ହେଲେ ଅବା ସେ କଥା କହିବା ।
 ପୃଥ୍ବୀରେ ଅବତୀର୍ଣ୍ଣ ହୋଇ ନାରାୟଣ
 ଗଉରବ ଶ୍ରୀରୀ ସଙ୍ଗେ କଲେ ବିଦ୍ୟନ ।
 ବୋଲାଉଲେ ଅବିକାର ପୁରୁଷ ନାମେଣ
 ପାପ ନାହିଁ ଏ ଭୂମିରେ ପରସ୍ତା ହରଣ ।
 ସତୀ ସ୍ତ୍ରୀ ବୋଇଲା ଆରେ ପାପୀମାନେ ଶୁଣ
 ମୋତେ ନ ଛୁଅଁରେ ତୁମ୍ଭେ ପୁରରବାଗଣ ।
 ବିହତା ପୁରୁଷ ଶୁଣି ଭୟ କଲେ ମନେ
 ଅନ୍ତର୍ଦ୍ଧାନ ହୋଇଗଲେ ସେଠାରୁ ସେମାନେ ।
 ଶୁଣ ଗୋ ପାଞ୍ଚାଳି ପତିବ୍ରତାର ମହିମା
 ବିଧାତା ପୁରୁଷମାନେ ନ ଡେଇଁଲେ ସୀମା ।
 ଦ୍ରୌପଦୀ ବୋଇଲେ ଶୁଣ ସୁଦେବର ସୁତ
 କିସ ହେଲା ପୁଣି କହ ସେ ଦ୍ଵିଜ ଚରିତ ।
 କହନ୍ତି ମାର୍କଣ୍ଡ ତୁମ୍ଭେ ଶୁଣ ଗୋ ଉତ୍ତମା
 ଧର୍ମ ଟାଳି ନ ପାରଇ ପତିବ୍ରତା ବାମା ।
 ମାନମାସ ଶୁକ୍ଳପକ୍ଷ ସୋମ ଯେ ଚଉତି
 ଦ୍ଵିଜା ନାମରେ ନକ୍ଷତ୍ର ବେଳ ନବଘଟି ।
 ରାଜଦ୍ଵାରେ ନୃତ୍ୟକରି ବାରନାରୀ ଗଣ
 ଯାଉଛନ୍ତି ବିବ୍ୟବେଶେ ଗୃହକୁ ଫେରିଣ ।
 ତାଙ୍କୁ ଦେଖଣ ଆସିଲା ସେ ଦ୍ଵିଜ କୌଶିକ
 କହେ ଯାଙ୍କ ସଙ୍ଗେ କେତେ କରିଛି କୌତୁକ ।
 ସେ ସତୀ ବୋଇଲା ସ୍ଵାମୀ କାହିଁକି ହସିଲ
 ପୂର୍ବର କଥା କି ତୁମ୍ଭେ ମନେ ପକାଇଲ ।
 ଯେବେ ବେଶ୍ୟା ନାରୀଠାରେ କଲ ଅଭିପ୍ରାୟ
 ମନବାଞ୍ଛା ପୂରାଇବି ଦେଇ ମୁଁ ନିଶ୍ଚୟ ।
 ବ୍ରାହ୍ମଣ ବୋଇଲେ ପ୍ରିୟେ କି କହୁ ଭରସି
 ମୋ ଶରୀର ଦୁର୍ଗନ୍ଧରେ କେ ପାରିବ ପଶି ।
 ତହୁଁ ସେ ସତୀ ବୋଇଲା ମୋହର ବଚନେ
 ଅତ୍ୟନ୍ତ ସ୍ନେହ କରିବେ ଆସିଣ ସେମାନେ ।

ଖଟଣୀ ସାରି ଯାଆନ୍ତି ମୋହିନୀ ମେନକା
 ସଙ୍ଗେ ଛନ୍ତି କାଞ୍ଚନିକା ଅଗ୍ନି ଚିତ୍ରଲେଖା ।
 ସତୀ ସ୍ତ୍ରୀ ବୋଇଲା ମୋର କୁଷ୍ଠିଆ ବ୍ରାହ୍ମଣ
 ତୋତେ ଇଚ୍ଛା କରିଛନ୍ତି ଶତଭାବେ ପୁଣି ।
 ମେନକା ବୋଇଲା ମାଗୋ ଆଜ୍ଞାକୁ ତୋହର
 ଦେବି ଅଙ୍ଗଭୋଗ ତାକୁ ଆଣ ମୋର ପୁର ।
 ସମ୍ମତ କରାଇ ସତୀ ଗଲା ନିଜବାସ
 କୁଷ୍ଠିଆ ସ୍ବାମୀକି ତାର କରାଇ ସୁବେଶ ।
 ନିଶି ଅନ୍ଧାରେ ନ ଦିଶେ ଆପଣାର କାୟେ
 କାନ୍ଧରେ ବସାଇ ସତୀ ପତି ଘେନିଯାଏ ।
 ବୈତରଣୀ ନଦୀତୀରେ ପଶିମ ଦିଗରେ
 ଅଣିମାଣ୍ଡବ୍ୟ ବସିଣ ଅଛନ୍ତି ଶୂଳରେ ।
 ସେ ବାଟେ ଯାଏ ସୁନ୍ଦରୀ ଭଉଁକୁ ମୁଣ୍ଡାଇ
 ଅନ୍ଧାରେ ସେ ଭଉଁ ଧକ୍କା ବାଜେ ଶୂଳେଯାଇ
 ବ୍ୟଥା ପାଇଣ ସେ ରଷି ବୋଲେ କୋପଭରେ
 ଶୂଳେ ବସିଲା ଲୋକକୁ କିଏ ସେ ତାଳେ ରେ
 ମୋର ଯେବେ ସତ୍ୟଧର୍ମ ସଦା ଚିତ୍ତ ଥିବ
 ସୂର୍ଯ୍ୟଉଦୟ ହୋଇଲେ ତାର ପ୍ରାଣଯିବ ।
 ଏହି ପରକାରେ ଶାପ ଦ୍ୟୁତେ ମୁନିବର
 ସତୀ ବୋଲେ ଏବେ ମୁହଁ ଯିବି କି ପ୍ରକାର
 ଭଉଁକୁ ତଳରେ ଥୋଇ ସୂର୍ଯ୍ୟ କରେ ସ୍ତବ
 ଉଦୟ ନୋହିବୁ ଛାୟାଦେବୀଙ୍କ ବଲ୍ଲଭ ।
 ଯେବେ ମୋ ବୋଲ ଭାଙ୍ଗିଣ ହୋଇବୁ ଉଦୟ
 ତେବେ ମୋର ଭଉଁ ପ୍ରାୟ ହୋଇବୁ ନିଶ୍ଚୟ
 ଶାପ ଦେଇକରି ସତୀ ନିଜପୁରେ ଫେରେ
 ଦିନକର ନାଥ ଉଦେ ନ ହୋଇଲେ ଉରେ ।
 ସପତ ଦିନ ପର୍ଯ୍ୟନ୍ତେ ନୋହିଲା ଦର୍ଶନ
 ସତୀ ଆଦେଶେ କିରଣ ନ କଲା ପତନ ।
 ବ୍ରହ୍ମା ମହେଶ୍ବର ପୁଣି ସୁରଙ୍କ ଈଶ୍ବର
 ପୁଚ୍ଛନ୍ତି ଉଦୟ କିପାଁ ନୁହେଁ ହେ ମିହିର ।
 ମିହିର ବୋଇଲା ପତିବ୍ରତା ଶାପେ ମୁହଁ
 ଭୟକରି ମୁଁ ଉଦୟ ହୋଇ ପାରୁନାହିଁ ।
 ତହୁଁ ବ୍ରହ୍ମା ଦିଗପାଳମାନଙ୍କୁ ଘେନିଣ
 ସତୀ ଆଶ୍ରମେ ପ୍ରବେଶ ହୋଇଲେ ଯାଇଣ ।
 ବ୍ରହ୍ମା ବୋଇଲେ ସୂର୍ଯ୍ୟଙ୍କୁ କିପାଁ କରୁ ରୋଷ
 ସେ ଉଦୟ ନ ହୋଇଲେ ପୃଥ୍ବୀ ଯିବ ନାଶ ।
 ଶୁଣି ସେ ସତୀ ବୋଇଲା ଉଦେହେଲେ କିନା
 ଏ ସ୍ବାମୀ ମୋହର ତେବେ ନାଶଯିବେ ସିନା
 ତା ଶୁଣି ବୋଇଲେ ଉଦେ ହେଉ ଦିନକର
 ତୋ ପତିକି ଜ୍ୟାଈଦେବୀ ଆମ୍ଭେ ପୁନର୍ବାର ।

ତା ସଙ୍ଗେ ତୁ ମଧ୍ୟ ଯାଇ ପଡ଼ିବୁ ବହନି
 ନିଷ୍ଠାପେ ବଞ୍ଚାଇ ଦେବା ପୁଣି ପତି ପତ୍ନୀ ।
 ସତୀ ବୋଇଲା ଉଦୟ ହେଉ ଦିନମଣି
 ଏ ରଜନୀ ଶେଷ ହୋଇ ଦିନ ହେଉ ପୁଣି ।
 କଉଶିକ ଦ୍ବିଜ ଯହିଁ ପ୍ରତ୍ୟକ୍ଷରେ ମଲା
 ଅଣିମାଣ୍ଡବ୍ୟର କଥା ଅନ୍ୟଥା ନୋହିଲା ।
 ଚିତା ସଂଗ୍ରହ କରିଲେ ସର୍ବ ଦିଗପାଳେ
 ସ୍ବାମୀକି ଘେନିଣ ସତୀ ପଶିଲା ଅନଳେ ।
 ଚନ୍ଦନ ଘୃତ ମିଶାଇ ପୋଡ଼ିଲେ ସେ କାୟେ
 ସେ ପାଉଣ ଦୁଇଭାଗ କଲେ ଦେବତାଏ ।
 ସ୍ତ୍ରୀ ପୁରୁଷ କରି କଲେ ଦୁଇଟି ପିତୁଳି
 ମୃତ୍ୟୁସଞ୍ଜିବନୀ ପଡ଼ି ସୁଧା ଦେଲେ ଢାଳି ।
 ନିଦ୍ରାକୁ ତେଜି ଉଠନ୍ତି ଯେଉଁଠିପେ ପ୍ରାଣୀ
 ତେମନ୍ତେ ଉଠିଲେ କାମ ରତି ରୂପ ଜିଣି ।
 ଦେବ ବିମାନେ ବସାଇ ଆଣିଲେ ଆକାଶେ
 ଉଦୟ ହୋଇଲେ ସପ୍ତରଷିଙ୍କର ପାଶେ ।
 କହନ୍ତି ମାର୍କଣ୍ଡ ଶୁଣ ବ୍ରହ୍ମପ କୁମାରୀ
 ପତିବ୍ରତା ହେଲେ ପୁଣ୍ୟ ହୁଅଇ ଏପରି ।
 ଅନିତ୍ୟ ସଂସାର ଏହୁ କିଛି ନୁହେଁ ଚିର
 ଅନେକ ଦୋଷ ବାଛଇ ଥାଇ ନାଶକର ।
 ସ୍ବାମୀ ସେବାହୁଁ ସ୍ତ୍ରୀଙ୍କ ଅନ୍ୟ ପୁଣ୍ୟ ନାହିଁ
 ଏହି ମୋକ୍ଷ ଧର୍ମ ସିନା ତାଙ୍କର ଅଟଇ ।
 ଆଦିଅନ୍ତ କିଛି ନାହିଁ ବୟସ ମଧ୍ୟରେ
 ତହିଁ ପାର୍ଥ ପୁଣ୍ୟ ବିଧି ହୁଅଇ ଲବ୍ଧରେ ।
 ବୟସ ଗଲେ ବିଚାର ନ କରିବ ଆଉ
 ଅଳପ ସୁଖରେ ପାପ ବଢ଼ଇ ନ ବହୁ ।
 ବୃଦ୍ଧ ବୟସେ ବିଚାର ଏ କଥା ଶୁଣିବ
 ନିଜ ପ୍ରଭୁ ସେବାକଲେ କାରଣ ପାଇବ ।
 ତୁମ୍ଭେ ବା ବିଚାରୁଥିବ ବୃଦ୍ଧବା କେମନ୍ତେ
 ପତିବ୍ରତା ସ୍ତ୍ରୀ କଥା ଚିନ୍ତି ହୃଦଗତେ ।
 କହନ୍ତି ମାରକଣ୍ଡେୟ ଶାସ୍ତ୍ର କଥା ଶୁଣ
 ସଂସାରୁ ତରିବାକୁଟି ଶ୍ରୀବିଷ୍ଣୁ ପୁରାଣ ।
 ସୁସ୍ତ୍ରୀ ସୁବୁଦ୍ଧି ଆଉ ଅଟନ୍ତି ସୁଗତି
 ଅନିତ୍ୟ ସଂସାରେ ପାଆନ୍ତି ସେ ନିଜପତି ।
 ଶ୍ରୀମହାଭାରତ ଆରଣ୍ୟକ ପର୍ବ କଥା
 ଶାରଳା ଦାସ କହିଲେ ସତୀର ବାରତା ।

■ ■ ■

ତ୍ରିପୁର ମୋହିନୀ ହରଣ ଓ

ମେରୁଶୂଳ ଦୈତ୍ୟ ବଧ

ପାଦେ ପଡ଼ି ପୁଛା କଲେ ମନୁ ବୈବସ୍ବତ
 ତୁମ୍ଭ ମୁଖରୁ ଶୁଣିଲି ଭାରତ ଚରିତ ।

ପାଣ୍ଡବେ ବାରବର୍ଷ ତ କଟାଇଲେ ବନେ
 ତଦପରେ କେଉଁକଥା କରିଲେ ସେମାନେ ।
 ସେହି କଥା ଶୁଣିବାକୁ ମୋର ଅଭିଳାଷ
 କହନ୍ତି ଅଗସ୍ତି ତେବେ ଶୁଣ ହେ ନରେଶ ।
 ଯାହା କହିଥିଲେ ସତ୍ୟବତୀ ଦେବୀ ଶିଷି
 ସାତକହ୍ନ ବଞ୍ଚାଇଲେ ମାର୍କଣ୍ଡେୟ ମହର୍ଷି ।
 ପ୍ରସ୍ତାବ ବାକ୍ୟାନୁସାରେ କହିଲେ ବିଧାନ
 ଦ୍ରୌପଦୀକୁ ଜଣାଇଲେ ସତୀର ଆଖ୍ୟାନ ।
 ଆଗୋ ଅନ୍ଧପୂର୍ଣ୍ଣେ ତୁ ତ ଅତୁ ମହାସତୀ
 ସଂସିଦ୍ଧା ସାଧବୀ ସଦା ପ୍ରସନ୍ନ ମୂରତି ।
 ଅଗ୍ନି ଭିତରୁ ତୁହି ଗୋ ଅଛୁ ଅବତରି
 ପଞ୍ଚପାଣ୍ଡବ ମୋହିତା ଅତୁ ଯୋଗେଶ୍ଵରୀ ।
 ଗୋପନ ଭାବେ ଯେପରି ଦିନ ହୁଏ ପାର
 ସେହିପରି ନିଜ ନିଜ ରୂପ ଗୋପ୍ୟକର ।
 ଦ୍ରୌପଦୀ ବୋଇଲେ ଦେବ ଶୁଣ ମହାଯତି
 ପାଣ୍ଡବ ଛଡ଼ା ମୋହର ନାହିଁ ଅନ୍ୟଗତି ।
 ପାଣ୍ଡବ ଜଗତ ଶ୍ରେଷ୍ଠ ବୀର ଚୂଡ଼ାମଣି
 ମୋତେ ଯେ ଇଚ୍ଛିବ ନିର୍ଦ୍ଦେହେବ ଖଣ୍ଡିତନି ।
 କଲ୍ୟାଣ କରିଣ ରକ୍ଷି କରିଲେ ଗମନ
 ଭୀମସେନେ ତିଆରିକି ବସି ପୁନଃ ପୁନଃ ।
 ଗୋପନ ହୋଇବ ଦିନ କାଟିବା ନିମନ୍ତେ
 ବାଦୀ ନ ହୋଇବ ତୁମ୍ଭେ କାହାରି ସହିତେ ।
 କର୍ମ ବିପାକେ ଯଦ୍ୟପି ବିପଦ ପଡ଼ଇ
 ସଂହରିବ ବଳବୀର୍ଯ୍ୟ ବରଷକ ପାଇଁ ।
 ଦିନ କ୍ଷେପଣ କରିବ ଦାନ ଦୁଃଖୀ ପ୍ରାୟ
 ଏହା କହି ଆଶୀର୍ବାଦ କଲେ ମୁନିବର ।
 ଆମ୍ଭେମାନେ ଯାଉଅଛୁ ଏବେ ସ୍ଥାନାନ୍ତରେ
 ତୁମ୍ଭ ବିହୀନେ ବଞ୍ଚୁ କେମନ୍ତ ପ୍ରକାରେ ।
 ଆଜଠାରୁ ଆଶୀର୍ବାଦ କରୁଅଛୁ ଆମ୍ଭେ
 ପଞ୍ଚକଟକ ମଧ୍ୟରେ ରାଜା ହୁଅ ତୁମ୍ଭେ ।
 ଆୟୁ ଆରୋଗ୍ୟ ବାଞ୍ଛଣ ଗଲେ ମୁନିମାନେ
 ଚଳିଗଲେ ବାଳଖିଲ୍ୟା ଯେ ଯାହାର ସ୍ଥାନେ ।
 ରହିଲେ ମାର୍କଣ୍ଡେୟ ଆଉ ଅଗସ୍ତି ଲୋମଶ
 ପୌଳସ୍ତ୍ୟ ବଶିଷ୍ଠ ଏହି ପାଞ୍ଚଟି ତାପସ ।
 ପାଞ୍ଚପାଣ୍ଡବ ଆବର ବ୍ରହ୍ମପଦ ଦୁହିତା
 ଏକତ୍ରେ ବସି ଭାବନ୍ତି ଗୁପ୍ତବାସ କଥା ।
 ଧର୍ମ ବୋଇଲେ ବାବୁରେ ଶୁଣ ଫାଲଗୁନି
 ହରିଜି ସୁରଣ କର ଆସନ୍ତୁ ଏକ୍ଷଣ ।
 ଶୁଣି ଶୁଚିମନ୍ତ ହୋଇ ବସି ଶୁଦ୍ଧାସନେ
 ଶ୍ରୀହରିଙ୍କୁ ସୁମରଣ କଲା ପଞ୍ଚମନେ ।

ଧନଞ୍ଜୟ ସୁମରନ୍ତେ କମ୍ପିଲା ଆସନ
 ଜାଣି ପାରିଲେ ସେକ୍ଷଣି ଶ୍ରୀମଧୁସୂଦନ ।
 ଅଜ୍ଞାତ ଗୁପ୍ତବାସ ନିକଟେ ସେ ଜାଣି
 ଖଗପୁଷ୍ପେ ବିଜେକଲେ ପ୍ରଭୁ ଚକ୍ରପାଣି ।
 ଆକାଶ ମାର୍ଗେ ଗମଇ ବିନତା ନୟନ
 ଦୂରରୁ ଦର୍ଶନ କରି ଧର୍ମଙ୍କ ଆସନ ।
 ବହୁତ ଆନନ୍ଦ ହେଲେ ତାଙ୍କ ମୁଖ ଦେଖୁ
 ଗରୁଡ଼ ପୃଷ୍ଠ ଆସନ ସତ୍ତ୍ୱରେ ଉପେକ୍ଷି ।
 ନିକଟେ ପ୍ରବେଶି କଲେ ତାଙ୍କୁ ନମସ୍କାର
 ଉଠି କଲ୍ୟାଣ କରିଲେ ଧର୍ମ ଯୁଧିଷ୍ଠିର ।
 ଯୁଧିଷ୍ଠିର ପୁଛାଇଲେ ରାମଙ୍କ କୁଶଳ
 ଆବର ପୁଛିଲେ ଦ୍ଵାରାବତୀର ସକଳ ।
 ତାହାଶୁଣି ଜଗନ୍ନାଥ ବଚନ ଭାଷନ୍ତି
 ତୁମ୍ଭ ପ୍ରସାଦେ ସକଳ କୁଶଳେ ଅଛନ୍ତି ।
 ବ୍ୟାସ ବୋଇଲେ ପାଣ୍ଡବେ ଛନ୍ତି ଅନୁସରି
 ଏ ଦୁଷ୍ଠର ବିପଦରୁ ଉଦ୍ଧାର ତୁ ହରି ।
 ସର୍ବ ଭୂତନାଥ ତୁହି ଥାଇ ସର୍ବ କରୁ
 ସର୍ବଜନ ଚିନ୍ତାମଣି ନାମ ତେଣୁ ଧରୁ ।
 ବାର ବର୍ଷ ବୁଲି ବଞ୍ଚିଲେ କାନନ
 ଅଜ୍ଞାତବାସ ଅଛଇ ବର୍ଷେ ତେରଦିନ ।
 ଏକଶ କୋଡ଼ିଏ ଦିନ ହୋଇବ ଲେଖନ୍ତେ
 ବନେ ଆଉ ଚାରିମାସ ରହିବେ କେମନ୍ତେ ।
 ଏତେକ ସରିବା ମାତ୍ରେ ହୋଇବେ ସେ ଜ୍ଞାତ
 ତେଣୁକରି ସୁମରଣ କଲେ ଧର୍ମସୁତ ।
 କୃତ କପଟୀ ଶକୁନି ମନ୍ତ୍ରୀ ଯେ ଅଟଇ
 ବଢ଼ାଦିନ ଲେଖୁ ଯୋଗ ଯଦ୍ୟପି କରଇ ।
 ଧର୍ମସୁତ ତ ଧର୍ମକୁ ତିଳେ ନ ଛାଡ଼ିବେ
 ପୁଣିହି ବନବାସକୁ ନିଶ୍ଚୟ ସେ ଯିବେ ।
 ଶୁଣି ଯୁଧିଷ୍ଠି ବୋଇଲେ ଶୁଣ ଜଗନ୍ନାଥ
 ବ୍ୟାସ ଯେ କଥା କହିଲେ ତାହା ଅଟେ ସତ ।
 ମୋତେ ତୋହର ସଦୟ ଥିବାରୁ ଗୋବିନ୍ଦ
 ମନଦୁଃଖ ନ ଲାଗିଲା ହୋଇଲି ଆନନ୍ଦ ।
 ଏ ଅରଣ୍ୟ ବାସକୁ ମୁଁ ମଣିଲାଇଁ ହିତ
 ନାନା ତୀର୍ଥ ବୁଲି ବୁଲି ହୋଇଲି ପବିତ୍ର ।
 ବ୍ୟାସ ମାର୍କଣ୍ଡେୟ ଯୁଧିଷ୍ଠି ଏହି ତିନିଜଣ
 ସଙ୍ଗତେ ଘେନି ବିଚାର କଲେ ନାରାୟଣ ।
 ପୁଣି ଅଗସ୍ତି ବାହ୍ମିକ ବଶିଷ୍ଠ ଲୋମଶ
 ଏହାଙ୍କୁ ଡାକି ପୁଚ୍ଛନ୍ତି ପ୍ରଭୁ ହୃଷୀକେଶ ।
 ହେ ସପ୍ତରଷି ମୁଁ ପୁଚ୍ଛେ କଥାର ବିଧାନେ
 ପାଣ୍ଡବେ ଗୋପନ ଏବେ ହେବେ କେଉଁସ୍ଥାନେ

ମାର୍କଣ୍ଡ ବୋଲନ୍ତି ହିମ ପର୍ବତ ଉତ୍ତରେ
 ଜନ ମାନବ ନାହାନ୍ତି ଶତଯୁଗାନ୍ତରେ ।
 ବହୁ କଥା ଅଛି ରଣସ୍ଥମ୍ଭର ଗଡ଼ରେ
 ସେ ପୁର ରଚେ କରତା କାନନ ଭିତରେ ।
 ବିଜେ ମାହେଶ୍ୱରୀ ତହିଁ ପ୍ରସନ୍ନା ହିଙ୍ଗୁଳା
 ଯୋଗିନୀବୃନ୍ଦାଙ୍କୁ ଘେନି କରୁଥାନ୍ତି ଖେଳା ।
 ଜୀବଜନ୍ତୁ ଗମ୍ୟ ନାହିଁ ଯୋଗୀଙ୍କ ଭୟରେ
 ଗୋସାମଣୀ ତୃପ୍ତକରି ରହିଲେ ସେଠାରେ ।
 ଅଗସ୍ତି ବୋଇଲେ ଆହୋ ଦକ୍ଷିଣ କୋଶଳେ
 ବୃକ୍ଷେକ ଅଛଇ ଜନାର୍ଦ୍ଦନ ପାଟସ୍ଥଳେ ।
 ଶୁଣି ପ୍ରତ୍ୟୁତ୍ତର ଦେଲେ ତାପସ ବଶିଷ୍ଠ
 ଏକ ଶାଳବୃକ୍ଷ ଅଛି ମନ୍ଦର ନିକଟ ।
 ମନ୍ଦର ଗନ୍ଧମାଦନ ଲୋକାଲୋକ ପୁରେ
 ମେରୁଶୂଳ ଦୈତ୍ୟରାଜ ତହିଁ ରାଜ୍ୟକରେ ।
 ଗଜ ଭୁରଞ୍ଜ ସୈନ୍ୟାଦି ତାର କିଛି ନାହିଁ
 ସହସ୍ର କନ୍ୟା ଘେନିଣ ସେ ଦର୍ପିଷ୍ଠ ଥାଇ ।
 ତାକୁ କେହି ଯାଇ ବଧ କରନ୍ତା କି ରଣେ
 ସେ ସ୍ଥାନେ ଗୋପ୍ୟ ହୁଅନ୍ତେ ମଲେ ଏକଜଣେ
 ଅମରପୁରକୁ ସଦା ଧାଡ଼ି ସେ ଦିଅଇ
 ସଦା ସମ୍ପାତି କନ୍ଧରେ ସେହୁ ଚଢ଼ିଥାଇ ।
 ଧନୁ ଗଦା ଖଡ୍ଗ ଛକ୍ର ନ ଧରଇ ହାତେ
 କୋଦାଳ ଆୟୁଧ ସେହୁ ନ ଛାଡ଼େ କିଞ୍ଚିତେ ।
 ଯୁଧିଷ୍ଠିର ପଚାରିଲେ ବଶିଷ୍ଠ ମୁନି ହେ
 ମେରୁଶୂଳ ଦୈତ୍ୟ ବୋଲି ଅଟଇ ସେ କିଏ ।
 ମୁନି ବୋଇଲେ ଅନନ୍ତ ନାମରେ ଅସୁର
 ଶୂଙ୍ଗନାଦ ବୋଲି ହେଲା ତାହାର କୁମର ।
 ଶୂଙ୍ଗନାଦ ପୁତ୍ର ହେଲା ବକ୍ରଶୂଳ ବୀର
 କୃତାନ୍ତଶୂଳ ହୋଇଲା ତାହାର କୁମର ।
 ଏହାର ପୁତ୍ର ଅଟଇ ରେ ରେ ଶୂଳଦୈତ୍ୟ
 ତାଡ଼କଶୂଳ ଏହାଠୁ ହୋଇଲା ସମୃତ ।
 ତାଡ଼କ ପୁତ୍ର ନିର୍ଦ୍ଦାତଶୂଳ ନାମ ବୀର
 ଅର୍ଥଶୂଳ ହୋଇଲାକ କୁମର ଏହାର ।
 ଦ୍ୱାପାଶୂଳ ବୋଲି ଏହା ପୁତ୍ର ଅନୁପମ
 ସଂସାର ବିଖ୍ୟାତ ହେଲା ଜାଣ ଏହା ନାମ ।
 ଦ୍ୱାପାଶୂଳ ପୁତ୍ର ହେଲା ନାମ ରୂପାଶୂଳ
 ଦାନାବାଶୂଳ ବୋଲିଣ ଅଟେ ଏହା ବାଳ ।
 ଦାନବାଶୂଳର ପୁତ୍ର ମହାଶୂଳ ହେଲା
 ମହା ପୁତ୍ର ବକ୍ରାଙ୍ଗୁଳ ନାମ ବୋଲାଉଲା ।
 ବକ୍ରାଙ୍ଗୁଳ ପୁତ୍ର ହେଲା ମହାଶୂଳ ବୋଲି
 ଏକା ଥରକେ ବୁଲଇ ମହା ଦଣ୍ଡ ଭଳି ।

ବିରୂପ ସତ୍ୟଯୁଗରେ ବିରଞ୍ଚୁ ସେବିଲା
 ଜଗଜ୍ଜିତା କରି ପୁତ୍ର ଗୋଟିଏ ମାଗିଲା ।
 ଭୋଳେ ପ୍ରସନ୍ନ ହୋଇଲେ ଦେବ ଅଂଶୁମାଳ
 ବୋଇଲେ ମହାଶୂଳର ହେଉ ଏକବାଳ ।
 ସଦୟ ହୋଇଣ ବର ଦିଅନ୍ତେ ବିରଞ୍ଚୁ
 ମେରୁଶୂଳ ନାମେ ପୁତ୍ର ହୋଇଲା ଉତ୍ପତ୍ତି ।
 ସେ ମେରୁଶୂଳ ଭାରିଯା ନାମ କାତ୍ୟାୟିନୀ
 ତାହାର ଦୁହିତା ନାମ ତ୍ରେଲୋକ୍ୟ ମୋହିନୀ
 ବର ଯହୁଁ ନ ପାଇଲା ତା ଅନୁରୂପରେ
 ଯଜ୍ଞକରି ରଖେ ନୃପ ନେଇଣ ମେଢ଼ରେ ।
 ସେ ମେଢ଼ର ଦୀର୍ଘ ପ୍ରତି ଅଟେ ପାଞ୍ଚକ୍ରୋଶ
 ପାଞ୍ଚଶତ ହସ୍ତ ଉଚ୍ଚ ତାର ଚୂଡ଼ାଦେଶ ।
 ବହୁତ ନଗ୍ର ଅରଣ୍ୟ ନଦନଦୀ ଦେଶ
 ତାହା ଉପରେ ଚଢ଼ିଲେ ହୁଅଇ ପ୍ରକାଶ ।
 ସେ ପୁରେ ଥୋଇଛି ନେଇ ସେହି ସୁନ୍ଦରୀକି
 ମାଛି ଯାଇ ନ ପାରଇ ତାହାର କତିକି ।
 କାର୍ତ୍ତିକ ଶୁକ୍ଳନବମୀ ପୁଣି ଗୁରୁବାର
 ଶ୍ରବଣା ନକ୍ଷତ୍ର ଯୋଗ ଅଟେ ସେ ଦିନର ।
 ବାଳବ ନାମେ କରଣ ପ୍ରୀତି ନାମେ ଯୋଗ
 ତୁଳ ସଙ୍କରାନ୍ତିକି ଯେ ବିଂଶଦିନ ଭୋଗ ।
 ଦୁର୍ବାସା ମହର୍ଷି ଯାଇ ସେ ଦିନ ଭେଟିଲେ
 ତ୍ରିପୁରମୋହିନୀ ଦେଖୁ ପ୍ରଣିପାତ ହେଲେ ।
 କଲ୍ୟାଣ ପୌରୁଷ ତାକୁ କରିଲେ ବହୁତ
 ବୋଇଲେ କରିବି ପୂର୍ଣ୍ଣ ତୋର ମନୋରଥ ।
 ତା ଶୁଣି ବୋଇଲା ତହୁଁ ତ୍ରିପୁର ମୋହିନୀ
 ମୋର ପାଇଁ ବର ଏକ ଠାବକର ମୁନି ।
 କନ୍ୟାର ବଚନେ ମୁନି ହୋଇଲେ ତୃପ୍ତି
 କାଢ଼ିଲେ ସେ କାର୍ତ୍ତିକର ପଟପ୍ରତିମୂର୍ତ୍ତି ।
 କନ୍ୟାକୁ ଦେଖାଇ ମୁନି ବୋଇଲେ ଏପରି
 ଏହାର ମାତା ପାର୍ବତୀ ପିତା ତ୍ରିପୁରାରି ।
 କାମନାଶ କରି ଶିବ ଯାକୁ କଲେ ଜାତ
 ପ୍ରତ୍ୟକ୍ଷେ ଦିଶନ୍ତି କାମ ମୂରତି ସଂଜାତ ।
 ମହା ଅନଳକୁ ଭେଦି ଏହୁ ହେଲେ ଜାତ
 ଜନ୍ମ ମାତ୍ରକେ ମାଇଲେ ତାରକା ଦଇତ୍ୟ ।
 ଷଡ଼ମୁଖ ବାରଭୁଜ ବାରଟି ନୟନ
 ଚାହିଁଲେ କୋଟି ବ୍ରହ୍ମାଣ୍ଡ କରନ୍ତି ଦର୍ଶନ ।
 ମହାଜ୍ଞାନୀ ତପୋବନ୍ଧୁ ପୁଣି ଗୁଣବନ୍ଧୁ
 କେତେ ମନୁ ଭୋଗ କଲେ ତାର ନାହିଁ ଅନ୍ତ ।
 ବହୁପୁଣ୍ୟ କରିଥିବୁ ଯେବେ ଲୋ ସୁନ୍ଦରୀ
 ରୁଦ୍ର ପୁରୁଷ ପାଇବୁ ତେବେ ହାତ ଧରି ।

ପଶୁକୁଠାର ପିନାକ ସମାନରେ ଧନୁ
ଶୂଳଶକ୍ତି ଧରି ଶୋଭାପାଏ ତାଙ୍କ ଡଳ ।
ମହାବୀର ପୁରୁଷ ସେ ଅଜେୟ ସମରେ
ଶିବଠାରୁ ଶତଗୁଣ ଅଟନ୍ତି ବଳରେ ।
ବିରହିତା ଜନ୍ୟା କହେ ମଦନ ଆରତେ
ଭୋ ଭୁନି ସତେକି ପାପୁହୋଇବେ ସେ ମୋତେ
ମୁନି ବୋଇଲେ ଚୋଇଛା ଯେବେଲୋ ମୋହିନୀ
ସାତ ଦିନରେ ତାହାଙ୍କୁ ଆସିବି ମୁଁ ଘେନି ।
ଜନ୍ୟା ବୋଇଲା ଭୋ ମୁନି ତୁମ୍ଭରେ ଶରଣ
ଭକତବତ୍ସଳ ତୁମ୍ଭେ ତାଙ୍କୁ ବେଗେ ଆଣ ।
ଦୁର୍ବାସା ଚଳିଲେ ତହିଁ ଆନନ୍ଦିତ ହୋଇ
କାର୍ତ୍ତିକେଶ୍ବରଙ୍କୁ ବେଗେ ଆଣିବାର ପାଇଁ ।
ବଶିଷ୍ଠ ବୋଇଲେ ଯାର ଶିବ ବନ୍ଧୁବଳ
ପାଶ୍ବ ବଳେ ଆଉ କି ମରେ ମେରୁଶୂଳ ।
ଯୁଧିଷ୍ଠି ବୋଇଲେ ତୁହି ଶୁଣ ଆରେ ମନ୍ତ୍ରୀ
ଜଗ୍ବର ମେରୁଶୂଳର ହେବ କେଡ଼େ ପ୍ରୀତି ।
ସହଦେବ ବୋଲେ ତାର ବହୁକଥା ଅଛି
ପାର୍ଥଠାକୁରଙ୍କ ହସ୍ତେ ମରିବ କହୁଛି ।
ମାର୍କଣ୍ଡ ବୋଇଲେ ମନ୍ତ୍ରୀବର କଥା ଶୁଣି
ବହୁଦୂର କଥା ସେ ତ ମରିବ ଏକ୍ଷଣି ।
ସହଦେବ ମନ୍ତ୍ରୀ ବୋଲେ ଶୁଣ ଯଦୁସାଜ୍ଞ
ବହୁତ କଳହ ଦେବ ସେ ଜନ୍ୟାର ପାଇଁ ।
ଦୁର୍ବାସା ଗଲେ ମୋହିନୀ ପ୍ରତିମୂର୍ତ୍ତି ଘେନି
ମନ୍ଦର ଶୈଳେ ଭେଟିଲେ ସେ ନାରଦ ମୁନି ।
ନାରଦ ଦୁର୍ବାସ ଦୁହେଁ ବସି ଏକମେଳେ
ଦୁର୍ବାସା କହିଲେ ତାଙ୍କୁ କଥା କୁତୂହଳେ ।
ମେରୁଶୂଳ ଦୈତ୍ୟସୂତା ତ୍ରିପୁରମୋହିନୀ
ତା ନିମନ୍ତେ କାର୍ତ୍ତିକକୁ ଯାଉଅଛୁ ଆଣି ।
ନାରଦ କହିଲେ କଲ ବଡ଼ ଅବିଚାର
ସେଥିପାଇଁ ତୁମ୍ଭେ ଲଜ୍ଜା ପାଇବ ଅପାର ।
ଚିତ୍ରପଟ ଦେଖାଇଣ ଭଣ୍ଡିଲ ଜନ୍ୟାକୁ
କାର୍ତ୍ତିକ ଆନନ୍ଦ ହେବେ ପାଇଣ ତାହାକୁ ।
ଭିତରେ ଲୁଚାଇ ଦୋଷ ଦେଖାଇଣ ଗୁଣ
ପାଦେ କୁଷ୍ଠବ୍ୟାଧି ଅଛି ତାହା କି ନ ଜାଣ ।
ହାଡ଼ମାଳ ଅଳଙ୍କାର କଉପନୀ ବାସ
ପ୍ରପଞ୍ଚ ତପସ୍ବୀ ବେଶ ଦେହରେ ପାଉଁଶ ।
ଦୁର୍ବାସା ବୋଇଲେ ତାହା ଅଟେ ସତ୍ୟବାଣୀ
ମୋହିନୀ ଜନ୍ୟା ବରିଛି ମୋର କଥା ଶୁଣି ।
ଏହାକହିଣ ଦୁର୍ବାସା ଗଲେ କପିଳାସ
ନାରଦ ଜନ୍ୟା ପାଶରେ ହୋଇଲେ ପ୍ରବେଶ

ଅକସ୍ମାତେ ପ୍ରବେଶନ୍ତେ ସେ ନାରଦ ମୁନି
ତାଙ୍କୁ ଦେଖୁ ପୂଜାକଳା ତ୍ରିପୁରମୋହିନୀ ।
ବହୁତ ଆନନ୍ଦ ହୋଇ ଦୈତ୍ୟର କୁମାରୀ
ବୋଇଲା ପ୍ରସନ୍ନ ମୋତେ ହୁଅ ବ୍ରହ୍ମଚାରୀ ।
ମୋର ପିତା ଦୂରନ୍ତକ ଦୈତ୍ୟ ଅଧିପତି
ଅନ୍ୟେ ପ୍ରଦାନ ନ କଲା ହୋଇଲି ଯୁବତୀ ।
ତିନିପୁରରେ ଭ୍ରମଣ ଅଟଇ ତୁମ୍ଭରି
ମୋର ଅନୁରୂପେ ବର ଆଣ ଖୋଜିକରି ।
ନାରଦ ବୋଇଲେ ଭକ୍ତି ତୋହର ଅପାର
ଆଣିଦେବି ବାଛିକରି ଏକଗୋଟି ବର ।
ଏହା କହି ପ୍ରଦ୍ୟୁମ୍ନର ଚିତ୍ରପଟ ଧରି
ଜନ୍ୟା ଆଗେ ଦେଖାଇଲେ ନେଇ ତପଚାରୀ
ପ୍ରକୃତ ଅନଙ୍ଗ ଯେହୁ ଜନ୍ମ ଅଙ୍ଗ ପାଇ
ଦେଖୁ ଜେମା ଅଙ୍ଗେ ପଞ୍ଚବିଶିଖ ବିନ୍ଧଇ ।
ତ୍ରିଗୁଣ ପୁଂସ ସହସ୍ର ଗୁଣେ ଅବତାର
ମନସିଜ ମୋହନ ସେ ଶ୍ରୀକୃଷ୍ଣ କୁମର ।
ଦହନ କାଞ୍ଚନ ପ୍ରାୟ ଅଙ୍ଗଆଭା ତାର
ପୁଷ୍ପଧନୁ ଶରେ ଶୋଭା ଦିଶେ ବେନିକର ।
ଅନଙ୍ଗର ରୂପଗୁଣ ପ୍ରତ୍ୟକ୍ଷରେ ସେହି
ତାଙ୍କୁ ଦେଖୁ ବିରହିଣୀ ପ୍ରଣାମ କରଇ ।
ବୋଲେ ହେ ନାରଦ ମୁନି ତୁମ୍ଭଙ୍କୁ ଦଇନି
ଏହି ମୋହର ସ୍ବାମୀକୁ ବେଗେ ଆସ ଘେନି ।
ନାରଦ ବୋଇଲେ ଶୁଣ ଦୈତ୍ୟର ଦୁଲ୍ଲଣୀ
ଦୁର୍ବାସା ଗଲେ ପରା ଲୋ କାର୍ତ୍ତିକଙ୍କୁ ଆଣି ।
କୁମାରୀ ବୋଇଲା ତାଙ୍କୁ ପରିତ୍ୟାଗ କଲି
ନିଜ ପତିକରି ଯାଙ୍କୁ ପ୍ରାଣ ସମର୍ପିଲି ।
ମୁନି ବୋଇଲେ କ୍ଷଣକେ ଦ୍ବାରକା ନଗରୀ
ଅଣୀ ସହସ୍ର ଯୋଜନ କ୍ଷୀରାର୍ଣ୍ଣବ ପାରି ।
କୁମାରୀ ବୋଇଲେ ଚିତ୍ର ଦେଇଯାଅ ମୋତେ
ଆଜହୁଁ ବରିଲି ସେବା ତାଙ୍କ ପାଦାଗ୍ରତେ ।
ପଟ ଦେଇଣ ନାରଦ ସେଠାବରୁ ଗଲେ
ମନ ପବନ ଦଣ୍ଡରେ ଦ୍ବାରକାରେ ହେଲେ ।
ସହଦେବ ଜଣାଇଲେ ଶୁଣ ଧର୍ମମଣି
ନାରଦ ପ୍ରଦ୍ୟୁମ୍ନ ଦୁହେଁ ଆସିବେ ଏକ୍ଷଣି ।
ସେ ତ୍ରିପୁର ମୋହିନୀର ଘେନି ଚିତ୍ରପଟ
ପ୍ରଦ୍ୟୁମ୍ନକୁ ଦେଖାଇଲେ ନେଇ ବ୍ରହ୍ମାଚାରୀ ।
ଯୁଧିଷ୍ଠିର ପଚାରିଲେ ଶୁଣ ସହଦେବ
ନାରଦ ବାକ୍ୟେ ପ୍ରଦ୍ୟୁମ୍ନ ସତେ କି ଆସିବ ।
ଏମନ୍ତ ଶୁଣି ବୋଲଇ ମନ୍ତ୍ରୀ ରୂଡ଼ାମଣି
ଏଠାରେ ଭେଟିଲେ ଆସି ପିତା ଚକ୍ରପାଣି ।

ପ୍ରହୁମ୍ନ ଆସିବ ସ୍ବାମୀ ପୁଷ୍ପକ ରଥରେ
 କୃଷ୍ଣଙ୍କୁ ଦେଖା କରିବ ନାରଦ ସଙ୍ଗରେ ।
 ବ୍ରହ୍ମା ସୁତ ପ୍ରହୁମ୍ନକୁ କରିଲେ ପ୍ରକାଶ
 ଗୁଣବତୀ ନାରୀ ଏକ ପାଇବୁ ତୁ ଆସ ।
 ଦୁର୍ବାସା ଗଲେ କାର୍ତ୍ତିକ ଆଶିବାର ପାଇଁ
 ସେ ତ୍ରିପୁରମୋହିନୀର ତାକୁ ଇଚ୍ଛା ନାହିଁ ।
 ତୋତେ ବରିବାକୁ ଇଚ୍ଛା କରିଛି ତରୁଣୀ
 ଦେଖୁ ଯିବା ଆସ ମୋର ସଙ୍ଗରେ ଏକ୍ଷଣି ।
 ନାରଦ ବୋଇଲେ ତୋର ବିଳମ୍ବ କିପାଇଁ
 କାର୍ତ୍ତିକ ଆନେ କି ତୋତେ କନ୍ୟା ପ୍ରାପ୍ତ ନାହିଁ
 ବାବୁ ସେ କନ୍ୟାର ସମ ତ୍ରିଭୁବନେ ନାହିଁ
 କିସ ପଟାନ୍ତର ତାକୁ ଦେଇପାରେ ମୁହିଁ ।
 କୁଞ୍ଚିତ ଚିତ୍ତର ଗଭା ଅଙ୍ଗେ ହୁଏ ଭାରି
 ପ୍ରବନ୍ଧ ଥୋପ ବିସ୍ତାର ଅଟେ କୁମ୍ଭକରି ।
 ତେଣୁ କୁସୁମ ନ ଲାଗେ ତାହାର ଉପର
 କେଶ ସୁବାସରେ ଲୁବ୍ଧ ହୃଦି ମଧୁକର ।
 ରସାଣ ପ୍ରତିମା ପ୍ରାୟ ତା ଲଳାଟ ପାଟି
 ରୋମାବଳୀ ନାଳରେଖା ପ୍ରାୟ ଦିଶେ ଫୁଟି ।
 ନିବିଡ଼ କନ୍ଦର ଜିଣି ତାର ଗଣ୍ଡସ୍ଥଳ
 ସୁଗଭୀର ନାଭି ତାର ଅତ୍ୟନ୍ତ ସୁନ୍ଦର ।
 ବିସ୍ତାର ହୃଦୟ ଜାନୁ ରକ୍ଷାବୃକ୍ଷ ପ୍ରାୟ
 ସ୍ଥୂଳ ପୁଣି ଲମ୍ବ ଅଟେ ତାର କରଦ୍ବୟ ।
 ଭଲ ଭଲ ସ୍ପର୍ଶପ୍ରାୟ ବେନି କରସ୍ଥଳି
 ତମ୍ବାକଡ଼ିର ପରାୟ ତାହାର ଅଙ୍ଗୁଳି ।
 ସୁନ୍ଦର ସେ କଟିମଝା କରୀଐରୀ ପ୍ରାୟେ
 କୁଞ୍ଚିତ ଭାଜିଗଲା ପ୍ରାୟ ଶୋଭା ପାଏ ।
 ସୁବର୍ଣ୍ଣ କେତକୀ ପ୍ରାୟ କନ୍ୟା ଅଙ୍ଗଜ୍ୟୋତି
 ଅତୁଳାନୟ ଅଟଇ ତାହାର ମୂର୍ତ୍ତି ।
 ସୁରଭୀ ପାଖୁଡ଼ା ପ୍ରାୟ ଦିଶେ ତାର ପିଠି
 ହେମ ପିତୁଳା ସଦୃଶ ତାର ଅଙ୍ଗଗୋଟି ।
 ଅଳପ ବିସ୍ତାର ଜାଣି ତାର ବେନି ଜାନୁ
 ଦେଖଣି ପୁରୁଷମାନେ ଧରିବେ କି ତନୁ ।
 ହୀରକ ଜ୍ୟୋତି ପରାୟେ ତାର ନଖପତ୍ତି
 ତେସନେ ଶୋଭା ଧାରଣ କରିଅଛି ଅତି ।
 ସୁରଭୀ ପୁଷ୍ପପରାୟେ ତଳିପାର କାନ୍ତି
 ବାଳପୋଏଳା ପରାୟେ ଅଙ୍ଗୁଳି ଦିଶନ୍ତି ।
 ଶଙ୍ଖନିଧି ପଦ୍ମନିଧି ଶୋଭେ ବେନି କରେ
 ପାଣିଦ୍ରବ୍ୟ ହୁଏ କର ଲାଗିଲେ ମାଟିରେ ।
 ଅଳିକୁଳ ପ୍ରମୋଦିନୀ ଅଟଇ ସେ ବାମା
 ପ୍ରତ୍ୟକ୍ଷେ ପଦ୍ମିନୀ ସ୍ତ୍ରୀ କୁଳରେ ଉପମା ।

ଜୟନ ଅତ୍ୟନ୍ତ ଶୋଭା ଦିଶୁଥାଏ ତାର
 କିବା ଥୋଇଅଛି ସେହୁ ଅନଙ୍ଗ ଭଣ୍ଡାର ।
 ତ୍ରିଭୁବନ ମୋହୁଅଛି ତା ଗଣ୍ଡ ଯୁଗଳ
 ସଂସାର ଜନଙ୍କ ହିତେ ଭାଙ୍ଗିଛି ଦୁକୁଳ ।
 ସମ୍ପୂର୍ଣ୍ଣ ଚନ୍ଦ୍ରମା ବୋଲି ବୋଲିବା ମୁଖକୁ
 ତା ବଦନ ନିନ୍ଦା କରେ ଚନ୍ଦ୍ର ଦେବତାଙ୍କୁ ।
 ଦିନେ ଦିନେ ହୋଇ ହୁଏ ଚନ୍ଦ୍ରମା ପୂରଣ
 ପୁଣି ପ୍ରଜାପତି ଶାପେ ଦିନେ ଦିନେ କ୍ଷୀଣ ।
 ପୁଣି ଅଙ୍ଗରେ କଳଙ୍କ ବହିଅଛି ଶଶୀ
 କିନ୍ତୁ ବାଳାମଣି ମୁଖ ଅଟଇ ନିର୍ଦ୍ଦୋଷୀ ।
 ସର୍ବ ଗୁଣରେ ସମ୍ପୂର୍ଣ୍ଣ ଅଟେ ଗୁଣବତୀ
 ଅବଶ୍ୟ ଗୁଣକେ ବେଶି ରହେ ପ୍ରଜାପତି ।
 ହୃଦୟ ପ୍ରଶସ୍ତ ତାର ଅଟେ ଅବିଚ୍ଛନ୍ନ
 କୁଟ ସଂପୁଟରେ ସେହୁ ହୋଇଛି ଗୋପନ ।
 କୁଟସଂପୁଟ ମନ୍ଦର ଅଟେ ମହାଭାର
 ଏ ଭାରକୁ କଟିମଝା ଅତିକ୍ଷୀଣ ତାର ।
 ତପୀ ତପ ବରଜିବେ ଦେଖୁ ତାର ଛବି
 ପ୍ରକୃତ ବର୍ଣ୍ଣନା କରି ନ ପାରିବେ କବି ।
 କେତେକାଳ ବସି ତାକୁ ସଜିଲା ବିଧାତା
 ଏହା ନିମନ୍ତେ ଛାଡ଼ିଲା ସୃଷ୍ଟିର ଯେ ଚିତ୍ରା ।
 କ୍ଷୀଣମଝା ଯେବେ ତାର ପଡ଼ିବଟି ଭାଙ୍ଗି
 ପୁଣି ସଜିବ ବିଧାତା କେତେକାଳ ଲାଗି ।
 ଗ୍ରୀଷ୍ମ ବରଷା ଶରତ ଶିଶିର ହେମନ୍ତ
 ଷଡ଼ରତ୍ନ ଭୋଗ କରେ ମିଶାଇ ବସନ୍ତ ।
 ହେମ ଶିଶିର ତପତ ତାର କଳେବର
 ବସନ୍ତ ଗ୍ରୀଷ୍ମ ମଳୟ ଅନିଳ ପ୍ରକାର ।
 ବରଷା ଶରତେ ତାର ବାଳଅର୍ଦ୍ଧ ତେଜ
 ଯେତେହେଁ ପ୍ରାପ୍ତ ହୋଇବ ସେହୁ ମନସିକ ।
 ସେ ନାରୀବର କାଞ୍ଚନ ତୁ ପୁଂସରତନ
 ହୋଇବ ତୁମ୍ଭର ମଧୁ-ମାଳତୀ ମିଳନ ।
 ଦ୍ବାରକାମଣ୍ଡନା ବାମାଅଳଙ୍କାର ସେହି
 ତୋତେ କହି ଆସିଅଛି ତେଣୁକରି ମୁହିଁ ।
 ସେ ବିରହାସ୍ତ୍ରୀ ତୋରେ ପଶିଛି ଶରଣ
 ଏବେ ତୁହି ଯାଇ ତାକୁ ବେଗ କରି ଆଣ ।
 ନାରଦ କହିଲେ ତାର ରୂପଗୁଣ ଯେତେ
 ବିସ୍ତାରି କହିଲେ ସୁଦ୍ଧା ନ ସରେ କିଞ୍ଚିତେ ।
 ଦେଖିଲେ ଲେଖୁ ନ ପାରେ ତା ଗୁଣ ଲେଖନୀ
 ତେଣୁକରି ତାର ନାମ ତ୍ରେଲୋକ୍ୟମୋହିନୀ
 ଶୁଣି ବ୍ୟାକୁଳ ହୋଇଲା କୁମାର ମନ୍ମଥ
 ସାରଥୀକି ବୋଲେ ବେଗେ ସାଜ ମୋର ରଥ

କରେ ଧରିଅଛି ସେହୁ ପୁଷ୍ପ ଶରାସନ
 ପୁଷ୍ପକ ରଥ ଚଢ଼ିଲା ଶ୍ରୀକୃଷ୍ଣ ନନ୍ଦନ ।
 କୁମୁଦ ସାରଥୀ ଶୂନ୍ୟେ ରଥ ନେଲା ବାହି
 କଳହପ୍ରିୟ ଚଳନ୍ତି ପଥକୁ ଦେଖାଇ
 ପଞ୍ଚଶିର ପର୍ବତରେ ବିଜେ ଦେବହରି
 ପଞ୍ଚପାଣ୍ଡବେ ଅଛନ୍ତି ସଙ୍ଗରେ ତାଙ୍କରି ।
 ନାରାୟଣଙ୍କ ଅଗ୍ରତେ କହେ ସହଦେବ
 ନାରଦ ସଙ୍ଗେ ପ୍ରହୁମ୍ଭୁ ଅଛନ୍ତି ହେ ଦେବ ।
 ଯେତେଦୂରୁ ଯୁଧିଷ୍ଠିର ଦିଶିଲା ଆସନ
 ବିମାନକୁ ତେଜ୍ୟାକରି ଉଠିଲା ପ୍ରହୁମ୍ଭୁ ।
 ଯୁଧିଷ୍ଠିର ପଦ୍ମପାଦେ ଆସି ପ୍ରଣମର
 ଧର୍ମଦେବ କୋଳାଗ୍ରତ କଲେ ଉଠି ଯାଇ ।
 ପିତାଙ୍କ ପାଦେ ପଡ଼ିଲା ଭୂମିଷ୍ଠ ହୋଇଣ
 ସମସ୍ତଙ୍କୁ ମାନ୍ୟକଲା ଯେହୁ ମାନ୍ୟଗଣ ।
 ଶ୍ରୀଗୋବିନ୍ଦ ପ୍ରଣାମନ୍ତି ସାଧୁ ସହଦେବ
 ଭୂତ ଭବିଷ୍ୟତ ଆଦି ଜାଣୁ ତୁହି ସର୍ବ ।
 ନାରଦ କହିଲେ ସ୍ବାମୀ ଶୁଣ ଆଦିମୂଳ
 ବକ୍ତ୍ର ଗିରିଦେଶ ରାଜା ଅଟେ ମେରୁଶୂଳ ।
 ତାହାର ଦୁହିତା ନାମ ତ୍ରିପୁରମୋହିନୀ
 ତାହାପାଇଁ ପ୍ରହୁମ୍ଭୁକୁ ଯାଉଅଛି ଘେନି ।
 ଦୁର୍ବାସା ଯାଇଅଛନ୍ତି କାର୍ତ୍ତିକକୁ ଆଣି
 ପ୍ରହୁମ୍ଭୁର ପ୍ରତି ମତି ବଳାଇ ତରୁଣୀ ।
 ଅଯାଚିତ ଭାବେ କନ୍ୟା ପ୍ରାପ୍ତ ହୁଏ ଯଦି
 ତାହାକୁ ତ୍ୟାଗ ନ କରେ କଦାଚ ସୁବୁଦ୍ଧି ।
 ସୁବିଧାରେ ସୁଲକ୍ଷଣୀ ଭାରିଯା ମିଳିଲେ
 ପଣ୍ଡିତଜନେ ତାହାକୁ ନ ଛାଡ଼ନ୍ତି ଭଲେ ।
 ଗୋବିନ୍ଦ ବୋଇଲେ ଏହା ଅଟେ ଯୁକ୍ତ
 ଆମ୍ଭେ ମଧ୍ୟ ଯିବୁ ଧର୍ମଦେବଙ୍କ ସହିତ ।
 ପ୍ରହୁମ୍ଭୁକୁ ସଙ୍ଗେ ଘେନି ତୁମ୍ଭେ ଆଗେ ଯାଅ
 ସେ କନ୍ୟା ସହିତେ ଯାକୁ ମିଳନ କରାଅ ।
 ଯେଉଁରୂପେ ପ୍ରହୁମ୍ଭୁ ସେ କନ୍ୟା ଭଜଇ
 ଅମୃତ ଯୋଗେ ଦେଖାଅ ତାହାପାଶେ ନେଇ
 କାର୍ତ୍ତିକକୁ ଘେନି ଯେବେ ଆସନ୍ତି ବା ଶୂଳୀ
 ତାହାଙ୍କ ତୁଲେ ପ୍ରହୁମ୍ଭୁ ଲଗାଇବ କଳି ।
 କନ୍ୟାକୁ ଘେନିଣ ଆସ ଆଗ ଯାଇ କରି
 ଆମ୍ଭେ ସମର କରିବୁ ପାର୍ଥ ସଙ୍ଗ ଧରି ।
 ଆଜ୍ଞା ପାଆନ୍ତେ ନାରଦ ଏହି ପରକାରେ
 ପ୍ରହୁମ୍ଭୁକୁ ଘେନିବେ ଆକାଶ ମାର୍ଗରେ ।
 ଦୁର୍ବାସା ଯେ ଯାତ୍ରାରେ ଯାଉ କୈଳାସ
 ପ୍ରବେଶି ମେ ଯେନି ଯାଉ କାର୍ତ୍ତିକ ପାଶ ।

ବୋଇଲେ ମେରୁଲର ଏକଇ ନନ୍ଦିନୀ
 ତାହାର ନାମ ଅଟଇ ତ୍ରିଲୋକ୍ୟ ମୋହିନୀ ।
 ତ୍ରିଭୁବନେ ତା ରୂପକୁ ପଟାନ୍ତର ନାହିଁ
 ତାର ରୂପକ ତୁଳନା ସେ ଏକା ଅଟଇ ।
 ଦଇବ ବଶରୁ ସେହୁ ଅସୁରର ଭୂମି
 ତେଣୁ ସେ ସ୍ଥାନକୁ କେହି ନ ପାରନ୍ତି ଗମି ।
 ତୋତେ ସେ ସୁନ୍ଦରୀ ବଡ଼ ଇଚ୍ଛା ଅଛି କରି
 ତୁ କାର୍ତ୍ତିକ ଏବେ ଯାଅ ତହିଁ ବିଜେକରି ।
 ଦୁର୍ବାସା ବଚନ ଶୁଣି କାର୍ତ୍ତିକ ଚଳିଲେ
 ପ୍ରଣାମ କରି ଶିବଙ୍କ ପାଶରେ କହିଲେ ।
 ସ୍ବାମୀ ବକ୍ତ୍ରଗିରି ଦେଶ ମେରୁଶୂଳ ରାଜା
 ତ୍ରିପୁରମୋହିନୀ ନାମେ ଅଛି ତା ତନୁଜା ।
 ସେ କନ୍ୟା ଦୁର୍ବାସା ଆଗେ କହିଲା ବିଶେଷ
 ବୋଇଲା କାର୍ତ୍ତିକେଶ୍ବର ବେଗେ ଘେନିଆସ
 ଶାସ୍ତ୍ରରେ ରହିଛି ଦେବ ଅରଜିଲା ଅଳ
 ଯେ ତ୍ୟାଗ କରନ୍ତି ସେହୁ ଅପଣ୍ଡିତ ଜନ ।
 ଶିବ ବୋଇଲେ ତୁହି ତ ଭରଦ୍ବାଜ ଶିଷ୍ୟ
 ସେ କନ୍ୟା ଗୋଟିକ ଏବେ ଶୀଘ୍ର ଘେନିଆସ
 ଶୁଣି ସାନନ୍ଦ ହୋଇଲା କୁମାର ମନରେ
 ବିଜୟ ଶଶ୍ବରସୁତ ମୟୂର ପୁଷ୍ପରେ ।
 କାର୍ତ୍ତିକେଶ୍ବରଙ୍କୁ ଘେନି ଦୁର୍ବାସା ଚଳନ୍ତି
 ଅନ୍ତରାକ୍ଷ ମାର୍ଗେ ଦୈତ୍ୟ ରାଜେ୍ୟ ପ୍ରବେଶନ୍ତି
 କାର୍ତ୍ତିକ ବୋଇଲେ ମେରୁଶୂଳ ପାଶେ ଯିବା
 ରାଜାଙ୍କୁ ଜଣାଇ ତାର କନ୍ୟା ବିଭା ହେବା ।
 ଚୋରିକରି କନ୍ୟା କିପାଁ କରିବା ଗ୍ରହଣ
 ଆମ୍ଭ କୁଳକୁ ଏ କଥା ହୋଇବ ଦୃଷ୍ଟଣ ।
 କାର୍ତ୍ତିକ ବାକ୍ୟାନୁସାରେ ଦୁର୍ବାସା ତାପସ
 ମେରୁଶୂଳ କଟକରେ ହୋଇଲେ ପ୍ରବେଶ ।
 କାର୍ତ୍ତିକେଶ୍ବରକୁ ମୁନି ଦ୍ବାରରେ ବସାଇ
 ମେରୁଶୂଳ ରାଜାକୁ ସେ ଜଣାଇଲେ ଯାଇଁ ।
 ଆରେ ବାବୁ ତୋ ଦୁହିତା ତ୍ରିପୁର ମୋହିନୀ
 ତା ନିମନ୍ତେ କାର୍ତ୍ତିକଙ୍କୁ ଆସିଅଛୁ ଘେନି ।
 ଶୁଣି ଆନନ୍ଦିତ ହେଲେ ମେରୁଶୂଳ ରାଜା
 ମୁନିଙ୍କୁ ଅତି ସାଦରେ କଲେ ପାଦପୂଜା ।
 ବୋଇଲେ ବଡ଼ କଥାଏ କଲ ଆହେ ରକ୍ଷି
 ପୂର୍ବ ତପେ ଦ୍ବିତୀଶିବ ପାଇଲି ମୁଁ ବସି ।
 ଅତି ପୁଣ୍ୟବଳ ମୋର ଅଛଇ ଜାଣିଲି
 କାର୍ତ୍ତିକେଶ୍ବର ଜାମାତା ତେଣୁ ମୁଁ ପାଇଲି ।
 ମୋହର ଦୁହିତା ଅଟେ ଅତି ଭାଗ୍ୟବତୀ
 ତେଣୁ ସେ କାର୍ତ୍ତିକେଶ୍ବର ପାଇଲାକ ପତି ।

ପୁରରେ ଉତ୍ସବମାନ କରେ ମେରୁଶୂଳ
 ବିଭାର ଯୋଗାଡ଼ମାନ ଭିଆଏ ସକଳ ।
 ଆପଣେ ବିଜୟ କଲା ବେଗେ ନୃପବର
 ପ୍ରବେଶ ହେଲା ଯେଠାରେ କାଉଁର କୁମର ।
 ପାଦ୍ୟ ଅର୍ଘ୍ୟଦେଇ ପୂଜା ବିଧାନ କରଇ
 ନବରେ ବିଜେ କରାଏ କାଉଁରକୁ ନେଇ ।
 ତାଙ୍କ ନିକଟେ ରାଇଲା ଲକ୍ଷେ ପରିବାରୀ
 ପ୍ରଣାମ ଆଜ୍ଞା ତାହାକୁ ଦେଲା ଦଣ୍ଡଧାରୀ ।
 ବୋଲେ ବହୁ ଅଳଙ୍କାର ଘେନି ଲୋ ମାତଙ୍ଗୀ
 କନ୍ୟାକୁ ବେଶ ଭୂଷଣ କର ଯାଇ ଲାଗି ।
 ଶୁଣି ମେଡ଼କୁ ଧାଇଁଲେ ସର୍ବ ପରିବାରୀ
 ବୋଲେ ବଧାଇ ଦିଅ ଗୋ ଆମକୁ ସୁନ୍ଦରୀ ।
 ତୋହର ମନ କାମନା ହୋଇଲା ସଫଳ
 ଯହିଁପାଇ ଚିନ୍ତାଯୁକ୍ତ ଥିଲୁ ଗୋ କେବଳ ।
 କାଉଁରକେଶ୍ବର ଦ୍ବିତୀୟ ଅଟଇ ଈଶ୍ବର
 ସେ ତୋତେ ପ୍ରାପତ କାଲି ହୋଇବେ ଗୋ ବର
 କାଲି ପ୍ରଭାତରେ ତୋର ହେବ ବିଭାଘର ।
 ତୋତେ ସୁଘଟଣ ସେହୁ ହୋଇଅଛି ବର ।
 ବେଡ଼ି ମାଜିନା କରନ୍ତି ତାଙ୍କୁ ସର୍ବବାଳୀ
 ପ୍ରତ୍ୟୁମ୍ନ ଚିନ୍ତାରେ ଜେମା ସର୍ବଦା ବ୍ୟାକୁଳି ।
 ବିଚାରେ କହିଣ ଗଲେ ସେ ନାରଦ ମୁନି
 ମାନକେତନ ସ୍ବାମୀକି ନ ଅଇଲେ ଘେନି ।
 ତାଙ୍କୁ ନିମନ୍ତ୍ରଣ କରି କାଉଁରକେ ଛାଡ଼ିଲି
 ଏବେ କଉଣସି ଆଡ଼େ ଦେଖୁଛି ନୋହିଲି ।
 ଏହା ଭାବି ଆକୁଳରେ ମେରୁଶୂଳ ଜେମା
 ମନେ ଚିନ୍ତାକଲା ଦେବୀ ରଖ ମୋତେ ଉମା
 ଜୟ ଜୟ ମାତଙ୍ଗୀ ଗୋ ଜୟ କାମସେନୀ
 ଜୟ ଜୟ ମାହେଶ୍ବରୀ ବ୍ରହ୍ମାଙ୍କ ଦୁଲଣୀ ।
 ଶୁମ୍ଭ ନିଶୁମ୍ଭ ଦଇତ ସଂହାରିଲୁ ମାୟେ
 ବୀରଘଣ୍ଟ ଚାମରାଦି କରିଅଛୁ କ୍ଷୟେ ।
 କାନ୍ତିମାଳା ଦଇତ୍ୟକୁ ମର୍ଦ୍ଦିଲୁ ତୁ ପାଦେ
 ତେଣୁ କାତ୍ୟାୟିନୀ ନାମ ବହିଲୁ ଗୋ ହାଦେ
 ଜୟ ତୁ ମାତଙ୍ଗୀ ମାଗୋ ହେମଗିରି ଜେମା
 ଶ୍ରୀରାଜାତି ବେଦନାକୁ କରିଦେବୁ କ୍ଷମା ।
 ସଜ୍ଜନ ତାରିଣୀ ମାଗୋ ପୃଥ୍ବୀଜନ ଚିନ୍ତା
 ଜୟ କାମସେଣା କାମ କଷ୍ଟ ଉଦ୍ଧାରକ୍ତା ।
 ଗୋବିନ୍ଦ ପୁତ୍ର ପ୍ରତ୍ୟୁମ୍ନ ବୀର ମୋର ବର
 ନ ରୁଚଇ ଆନ ମାଗୋ ମନକୁ ମୋହର ।
 ବହୁତ ବିନତି କଲା ମେରୁଶୂଳ ବଳା
 ପ୍ରତ୍ୟୁମ୍ନ ଉପରେ ତାର ମନ ସଦାଭୋଳା ।

ମାର୍ଗଶିର କୃଷ୍ଣପକ୍ଷ ପୁଣି ଯେ ଚତୁର୍ଥୀ
 ପୁନର୍ବସୁ ନକ୍ଷତ୍ରହୁଁ ବାର ବୃହସ୍ପତି ।
 ବାଣିଜ୍ୟ ନାମେ କରଣ ଶୁଭ ନାମେ ଯୋଗ
 ବିଭା ଅନୁକୂଳ ତହିଁ କରନ୍ତି ସେ ବେଶ ।
 ଚତୁର୍ଦ୍ଦଶ ପ୍ରବେଶିଲା ମୀନଲଗ୍ନ ବେଳ
 ପାପଲଗ୍ନ ନାହିଁ କିଛି ସର୍ବ ଶୁଭଫଳ ।
 କାଉଁରକେଶ୍ବର ଚଳିବେ ହୋଇ ବରବେଶ
 ସ୍ବାକାର କରି ବରଣ କରିଲେ ନରେଶ ।
 ନିଜେ ପୁରୋହିତ ଯହିଁ ଅଛନ୍ତି ଦୁର୍ବାସା
 ମଙ୍ଗଳାଚରଣ କଲେ ନ ଦେଖୁ ଭରସା ।
 ଶୁଭ ଅନୁକୂଳ ବେଳେ କର୍ମ ଆଚରିଲେ
 ବେଳ ତେର ଘଡ଼ିଠାରେ ମଙ୍ଗଳ ସାରିଲେ ।
 ରାଜ୍ୟସ୍ଥ ନରନାରୀଏ କଲେ ଧନ୍ୟବାଣୀ
 ସାଧବା ପୁଣ୍ୟବତୀ ତୁ ତ୍ରିପୁର ମୋହିନୀ ।
 ଜୀବନ ସଫଳ ଅଟେ ସୁନ୍ଦରୀ ଗୋ ତୋର
 ଶିବଙ୍କ ସୁତ କାଉଁରକେ ହେଲେ ତେଣୁ ବର ।
 ସାନ ବଡ଼ ସର୍ବେ ମିଶି କନ୍ୟା ପ୍ରଣାମସନ୍ତି
 କନ୍ୟାକୁ ଅହ୍ୟ କନ୍ୟାଏ ଘେନିଣ ତଳନ୍ତି ।
 ସୁବର୍ଣ୍ଣର ହାୟୋଳରେ ବିଜୟ ଭବାନୀ
 କରେ ଦୀପ ଘେନି ଗୀତ ଗାବନ୍ତି କାମିନୀ ।
 ପାଟଛତ୍ର ଉଦ୍ଧାରି ଉଡ଼େ ଅକଳନା
 ବହୁ ସମ୍ଭାରେ ବିଜୟ କରିଲେ ଅପର୍ଣ୍ଣା ।
 ମନ୍ଦର ପର୍ବତେ ବିଜେ ହୋଇଲେ କାମାକ୍ଷୀ
 ଚଳେ ସେ ସୁନ୍ଦରୀବାଳୀ ଗୋସାମଣି ଦେଖୁ
 ପଥେ ଗମନ୍ତେ ଆଦିତ୍ୟ ଅସ୍ଥ ହୋଇଗଲା
 ଅନେକ ଦିହୁଡ଼ି ହୁଲା ସେଠାରେ ଲାଗିଲା ।
 ପ୍ରଥମ ଦଣ୍ଡ ପ୍ରବେଶ ହୋଇଲାକ ରାତି
 ଦେଉଳ ଭିତରେ ପଶେ ଯାଇ ଗୁଣବତୀ ।
 ଦିବ୍ୟ ବସନ ଭୂଷଣ ହୋଇଛି ସୁବେଶ
 ଅଞ୍ଜଳି କରିଛି ବାଳୀ ଅଷ୍ଟରତ୍ନ କୋଷ ।
 କାମସେଣା ଦେବୀଙ୍କର ଛାମୁରେ ତା ଥୋଇ
 ପ୍ରଣିପାତ ହେଲା ବାଳା ଭୂମିପରେ ଶୋଇ ।
 ବୋଇଲା ମାତା ପ୍ରସନ୍ନ ହୁଅ ଗୋ ଅଭୟା
 ଭକ୍ତ ବସଲା ପ୍ରସନ୍ନ ହୋଇ କର ଦୟା ।
 ମନ କାମନା ମୋହର ସିଦ୍ଧ କର ଦେବୀ
 ଭକ୍ତି କରୁଅଛି ତେଣୁ ମୁହିଁ ତୋତେ ଭାବି ।
 ଜଗତଜନନୀ ମାଗୋ ଦୁଃଖ ବିନାଶିନୀ
 ବାଞ୍ଛିତ ଫଳ ମାଗଇ ତ୍ରିପୁର ମୋହିନୀ ।
 ସୁରବର ସୁନ୍ଦରୀ ଗୋ ଶରଣ ଧାରିଣୀ
 ତୋରେ ମୁଁ ଶରଣ ଗଲି ରଖ ଗୋସାମଣି ।

ଅନେକ ବିନୟ ହୋଇ ତୋତେ ମୁଁ ମାରୁଛି
 ମାନକେତନ ବରକୁ ଦିଅ ଗୋ କହୁଛି ।
 କାମସାଗର ଉଦ୍ଧର ମୋତେ କାମସେଣା
 ମଦନ ବାଣରେ ଆଉ ନ ଦିଅ ଗଞ୍ଜଣା ।
 କହନ୍ତି ଅଗସ୍ତି ଶୁଣ ମନୁ ନରନାଥ
 ସୁନ୍ଦରୀକୁ ସେ ସ୍ଥାନରେ ମିଳିଲା ସଙ୍କେତ ।
 ବାମ ନୟନ ତାହାର କ୍ଷୁରେ ଘନ ଘନ
 ଐଶାନ୍ୟ କୋଣେ ଶୁଭଜ ଝିଟିପିଟି ସୁନ ।
 ଆଗରେ ବାଜିଲା ଶଙ୍ଖ ଅତି ରାବ କରି
 ଉତ୍ତରେ ପୁରୁଷେ ଏକ ଡାକିଲା ଫୁକାରି ।
 ଦେବାଙ୍କର ଦିଶିଗଲା ଶ୍ରୀମୁଖ ଚାହାଣି
 ବୋଇଲେ ପ୍ରହ୍ଲାଦ ତୁ ହୁଅ ଲୋ ଘରଣୀ ।
 ଏମନ୍ତ ଭାବେ ସୁନ୍ଦରୀ ପାଇଲାକ ବର
 ତହିଁ ଦେଉଳ ଭିତରୁ ହୋଇଲା ବାହାର ।
 ଦ୍ଵାରରେ ପ୍ରବେଶ ହେଲା ତ୍ରିପୁର ମୋହିନୀ
 ଦେଖେ ନାରଦ ପ୍ରହ୍ଲାଦ ଆସୁଛନ୍ତି ବେନି ।
 ନାରଦ ବୋଇଲେ ତୁହି ଦେଖ ଆଗେ ବାଳା
 ଏ ଅଟେ ମାନକେତନ ଦେ ବରଣମାଳା ।
 ବାଳକାଳେ ନାଶକଲା ଶମ୍ଭର ଅସୁର
 ମାୟାବତୀର ବଲ୍ଲଭ ଏହୁ ତାପଧର ।
 ସମ୍ପୁର୍ଣ୍ଣରେ ପ୍ରହ୍ଲାଦକୁ ଦେଖ ଶଶିମୁଖୀ
 ଅତି ଆନନ୍ଦିତ ହେଲା ଦୁଃଖକୁ ଉପେକ୍ଷି ।
 କଷେ ଲମ୍ବାଏ ସୁନ୍ଦରୀ କୁସୁମର ମାଳ
 ରଥେ ବସାଏ ପ୍ରହ୍ଲାଦ ତାକୁ କରି କୋଳ ।
 ରଥେ ବସୁ ବସୁ ବେଳ ତିନିଘଡ଼ି ରାତି
 ଦେଖୁ ଦେଖୁ ସେ ବିମାନ ହେଲା ଉର୍ଦ୍ଧ୍ଵଗତି ।
 ହାୟୋଳାଶୂନ୍ୟ ପଡ଼ିଛି କନ୍ୟା ତହିଁ ନାହିଁ
 ଦେଖୁ ଆଶ୍ଚର୍ଯ୍ୟ ହୋଇଲେ ଥିଲେ ଯେତେ ତହିଁ
 ବିଚାରିଲେ ରୂପ ଦେଖୁ ହରିଲେ ଗନ୍ଧର୍ବ
 କିବା ଏ କାମାକ୍ଷୀ ଦେବୀ ଭକ୍ଷେ କରି ଲୋଭ
 ମେରୁଶୂଳର ନିକଟେ କହିଲେ ସେ ଯାଇ
 ଅହିଞ୍ଜ ସ୍ଥାନରୁ କନ୍ୟା କେ ନେଲା ଚୋରାଇ ।
 ତାହାଶୁଣି ଅସୁରର କିଛି ନ ସ୍ମରିଲା
 ପଚାରିଲା ନ ଦେଖୁଲ କିଏ ତାକୁ ନେଲା ।
 ଅସୁର ଭୁବନେ ଯହିଁ ହେଲା ମୁଖସୁନ
 ମଥାରୁ ମୁକୁଟ-କାଢ଼େ ତହିଁ କ୍ଷତ୍ରୀନନ ।
 ବୋଇଲା କିଏ ସେ ମୋର ଯୁବତୀ ହରିଲା
 ଏହାକହି କୋପଭରେ ଶକତି ଧଇଲା ।
 କାମାକ୍ଷୀ ଦେବୀ ଦେଉଳ ଭିତରେ ପଶଇ
 ଏଣେ ତେଣେ ଚଉକଡ଼ି ଆକୁଳେ ଲୋଡ଼ଇ ।

ନାରଦ ବୋଇଲେ ବାବୁ ଶୁଣ କ୍ଷତ୍ରୀନନ
 କନ୍ୟାକୁ ହରେ ଅନଙ୍ଗ ଶ୍ରୀକୃଷ୍ଣ ନୟନ ।
 ଏ କି ଚରିତ ଉପୁଜେ ମେରୁଶୂଳ ପୁରେ
 ଦେଖୁବା ଏ କଉତୁକ କଥା ରହସ୍ୟରେ ।
 ପ୍ରହ୍ଲାଦେ ବଳାଇ ଦେଇ ବାହୁଡ଼ି ତାପସ
 କାମାକ୍ଷୀ ଦେଉଳ ପାଶେ ହୋଇଲେ ପ୍ରବେଶ
 ଦୁର୍ବାସାଙ୍କୁ ପଚାରିଲେ ଯାଇଁ କଳିପ୍ରିୟ
 କିସ ଲୋଭୁଛନ୍ତି ସର୍ବେ ହଜିଗଲା ପ୍ରାୟ ।
 ଶୁଣି ଦୁର୍ବାସା ବୋଇଲେ ସ୍ଵର୍ଗ ଗଙ୍ଗା ତଟେ
 ତୁମ୍ଭଙ୍କୁ ଯା କହିଥିଲୁ ଆସୁ ଆସୁ ବାଟେ ।
 ମେରୁଶୂଳର ଦୁହିତା ତ୍ରିପୁର ମୋହିନୀ
 ତାର ନିମନ୍ତେ ଅଛନ୍ତୁ କାର୍ତ୍ତିକକୁ ଘେନି ।
 ବିଭାକାଳେ ଦେବୀପୂଜା କରିବାକୁ ଗଲା
 ଅଦଭୂତେ କିଏ ତାକୁ ହରଣ କରିଲା ।
 ବେଢ଼ିଣ ଥିଲେ ତାହାକୁ ବହୁ ପୁରଜନ
 କେହୁ ନ ଦେଖିଲେ ସେହୁ ହେଲା ଅଦୃଶ୍ୟନ ।
 ନାରଦ ବୋଇଲେ ତୁମ୍ଭେ ଦୁର୍ବାସା ହେ ଶୁଣ
 ତୁମ୍ଭ ପରା ମୁନି କାର୍ଯ୍ୟ ହେଲା ଅକାରଣ ।
 ନ ଜାଣିଲ କିଛି ତୁମ୍ଭେ ବିବାହର ମେଳ
 ଗଣନା ନ କଲ ଯାତ୍ରା ଯୋଗ ଅନୁକୂଳ ।
 କୃତ୍ତିକା ବୃଷରାଶି ଯେ ଅଟେ କାର୍ତ୍ତିକର
 ଧନୁରାଶିକି ଅଷ୍ଟମ ବୃହସ୍ପତି ତାର ।
 ତେଣୁ ବିଭାଘର ଯୋଗ ତାହାକୁ ନୋହିଲା
 କିପାଇଁ ଗୃହରୁ ସେହୁ ବାହାର ହୋଇଲା ।
 ଅହିଞ୍ଜକୁ ଯାଉଥିଲା ରାଜାର କୁମାରୀ
 ଦିଗ ଭ୍ରମି ଯାଉଥିଲା ଶମ୍ଭର ଅଭରି ।
 କାମାକ୍ଷୀ ଦେବାକି ସେହୁ ଦର୍ଶନ ନିମନ୍ତେ
 ଦେଉଳ ଭିତରେ ଥିଲା ସର୍ବ ଅସାକ୍ଷାତେ ।
 ମୋହିନୀ ପ୍ରହ୍ଲାଦ ଦୁହେଁ ତହିଁ ହେଲେମେଳ
 ଜେମା ପ୍ରହ୍ଲାଦର ଗଳେ ଦିଏ ଫୁଲମାଳ ।
 ବୋଇଲା ଭୋ ନାଥ ତୋରେ ଶରଣ ମୁଁ ଗଲି
 ତୁ ମୋର ବଲ୍ଲଭ ମୁଁ ତୋ ବଲ୍ଲଭୀ ହୋଇଲି ।
 ପ୍ରହ୍ଲାଦ ତ ବୟସରେ ଅଟଇ କୁମାର
 କୁମାରୀକି ଘେନିଗଲା ଦ୍ଵାରାବତୀ ପୁର ।
 ସୈନ୍ୟାଦି କେହି ନାହାନ୍ତି ସେହୁଥିଲା ଏକା
 ମୁଁ ଦେଖୁଲି କନ୍ୟା ଘେନିଗଲା ସେ ଦ୍ଵାରକା ।
 ଜାଣିଲି ସେ ଦୁହିଜର ପୂର୍ବୁଥିଲା ପ୍ରୀତି
 ନ ବିଚାରି କାର୍ଯ୍ୟ କଲ ଏ ବଡ଼ ଅନୀତି ।
 ନାରଦ ବାକ୍ୟେ କାର୍ତ୍ତିକ ଉଠେ ଗଳଗାଜି
 ବୋଇଲା ଦ୍ଵାରକା ଆଜି ପକାଇବି ଭାଜି ।

ନାରଦ ବୋଇଲେ ଏହା ଅତି ଅବିଚାର
ତୋ କନ୍ୟା ନେବାକୁ ଆନ ଶକ୍ତି ଅଛି କାର ।
ଚନ୍ଦ୍ରିକା ନାଶି ଅନ୍ଧକ ଦର୍ପରୁ ଗଞ୍ଜିଲୁ
ସୌଦାସ ଧୂଃସି ପୁତ୍ରର ବଳକୁ ନାଶିଲୁ ।
ଅଜ୍ଞାନ ବାଳକ ଯେବେ କଲା ଏହି କୃତ୍ୟ
ଶ୍ରୀକୃଷ୍ଣ ପାଇଁ ତୋର ସହିବା ଉଚିତ ।
ଆହୁରି କଥାଏ ପୁଣି କହିବା ନ ରହି
ବିବାହ ବେଳରେ ଆସି କି ନ କଲା ସେହି ।
ସାମାନ୍ୟ କଥା କି କଲା କେତେ ହେଲା ଲଜ୍ଜା
ବିଭା ହେଲାଠାରୁ ଆସି ନେଇଗଲା ଭାର୍ଯ୍ୟା ।
ଏହା କହି ହସିକରି ଝାଡ଼ିଦେଲେ ମୁଣି
ଏଡ଼େ ବିଡ଼ମ୍ବନା କଲା ଅସୁର ଦୁର୍ଲ୍ଲାଖୀ ।
ତିନିଭୁବନେ ତୋହର ଉପୁଜିଲା ଲାଜ
କିସ ନ ବୋଲିବେ ତୋତେ ଦେବତା ସମାଜ
ମୁନି ପ୍ରବୃତ୍ତି ନିବୃତ୍ତି କଥାମାନ ଶୁଣି
କୋପଭରରେ କୁମର ଉଠେ ଶିରଝୁଣି ।
ଅତି କୋପାନଳେ ସେହୁ ଘେନିଲାକ ଶୂଳ
ଧାଇଁଲା କୁମରମଣି ସଙ୍ଗେ ନାହିଁ ବଳ ।
ମାନକେତନ କନ୍ୟାକୁ ଘେନିକରି ଗଲା
ବଳାକୀ କୁଳରେ ହରି ପାର୍ଥକୁ ଭେଟିଲା ।
କନ୍ୟା ସହିତେ ପ୍ରଦ୍ୟୁମ୍ନ ରଥରୁ ଓହ୍ଲାଇ
ପ୍ରଣାମ କଲେ ଶ୍ରୀକୃଷ୍ଣ ପାର୍ଥ ପାଦେ ଯାଇ ।
କନ୍ୟା ଦେଖିକରି ହରି କରି ଧନ୍ୟ ଧନ୍ୟ
ବୋଲେ ଦ୍ଵାରକାମଣ୍ଡଳି ଆଶିଲୁ ପ୍ରଦ୍ୟୁମ୍ନ ।
ଏବେ ଆମ୍ଭ ବଧୂ ଘେନି ଯାଅ ଦ୍ଵାରକାକୁ
ଦୈତ୍ୟଦ୍ଵନ୍ଦ୍ଵ କଲେ ଆମ୍ଭେ ଓଗାଳିବୁ ତାକୁ ।
ଏହାକହି ଆନନ୍ଦିତ ହେଲେ ଚକ୍ରପାଣି
କନ୍ୟାଘେନି ଚଳିଗଲା ସେ କୁମରମଣି ।
ମଳୟ ପର୍ବତେ ହରି ପାର୍ଥ ରହିଥିଲେ
କାର୍ତ୍ତିକ ମେରୁଶୂଳକୁ ଧାଇଁବା ଦେଖିଲେ ।
କାର୍ତ୍ତିକ ଚଢ଼ି ଅଛଇ ମୟୂର ପିଠରେ
ମେରୁଶୂଳ ଆରୋହିଛି ସମ୍ପାତି ଉପରେ ।
କାର୍ତ୍ତିକ କରେ ଶକତି ତମ୍ଭରୁ ରହିଛି
ମେରୁଶୂଳର କୋଦାଳ ଛଡ଼ା ନାହିଁ କିଛି ।
ମନ୍ଦର ବିନ୍ଧ୍ୟଗିରିକି ଆସୁଅଛି ଉଡ଼ି
ପାର୍ଥ ଶ୍ରୀକୃଷ୍ଣ ଦେଖିଲେ ପର୍ବତରେ ଚଢ଼ି ।
ବୈନତୟେ ଆରୋହଣ କରିଲେ ମାଧବ
ମୟୂରକୁ ଦେଖି ସେହି କଲା ଘୋରରାବ ।
ମୟୂର ସେ ରାବ ଶୁଣି ଘୁଞ୍ଚେ ଯୁଣ ତିନି
ଦୈତ୍ୟ କେବଳ ରହିଲା କୋଦାଳାସ୍ର ଘେନି

ଦିବା ଅବସାନ ବେଳେ ଦିଶେ ଯେହ୍ନେ ଗିରି
ମେରୁଶୂଳ ଦୈତ୍ୟ ଅଙ୍ଗ ଦିଶେ ସେହିପରି ।
ସମ୍ପାତି ପୃଷ୍ଠେ ଆରୋହି ଚଳେ ମେରୁଶୂଳ
ନାରାୟଣ ଅଗ୍ରତରେ ବୁଲାଇ କୋଦାଳ ।
ନାରଦ ବୋଇଲେ ଶୁଣ ଆହେ ଦୈତ୍ୟରାଜ
ତୋହର ଦୁହିତା ନେଲା ଏହାଙ୍କ ଆତ୍ମକ ।
ଆହୁରି କୋପ କରିଲା ଶୁଣିଣ ସେ ଦୈତ୍ୟ
କରକ୍ଷଳରେ ଧଇଲା ଉପାଡ଼ି ପର୍ବତ ।
ପବନ ଗତିରେ ଗିରିବରକୁ ବୁଲାଇ
ନାରାୟଣଙ୍କ ଉପରେ ଫୋପଡ଼ାଇ ଦିଏ ।
ପର୍ବତ ଦେଖିଣ ପିଠିପାତେ ଖଗବର
ପିଠିରେ ପଡ଼ି ପର୍ବତ ହେଲା ଶତଚୂର ।
ନିର୍ଦ୍ଦାତ ମାରୋଣି ଦେଖି ବୀରବର ପାର୍ଥ
ମେରୁଶୂଳ ଉପରକୁ ମାରେ ଘେନି ଶସ୍ତ୍ର ।
ଅସ୍ତମାନ ଆସିବାର ଦେଖି ମେରୁଶୂଳ
କୋପଭରରେ ପାତିଦେଲା ନିଜ ବକ୍ଷସ୍ଥଳ ।
ତହିଁ ପଡ଼ି ଅସ୍ତ୍ର ସବୁ ହୋଇଗଲା ଚୂର
ଶରୀରରେ ସେହୁ ନାହିଁ ବକ୍ରଅଙ୍ଗ ତାର ।
ପୁଣି କୋପଭରେ ଦୈତ୍ୟ ବୁଲାଇଲା ଶୂଳ
ଅର୍ଜୁନ ଉପରେ ପିଟେ କରି ଅନ୍ତରାଳ ।
ଶୂଳ ଆସିବାର ଦେଖି ପାର୍ଥ ମହାଯୋଧୀ
ପାଶୁପତ ଅସ୍ତ୍ରେ ତାହା ପକାଇଲେ ଛେଡ଼ି ।
ତାହା ଦେଖି ମେରୁଶୂଳ କୋଦାଳ କଟାଡ଼ି
ବିନ୍ଧ୍ୟଗିରି ପ୍ରାୟ ଗିରି ଆଶିଲା ଉପାଡ଼ି ।
ସେ ଗିରି ଉପରେ ଥିଲେ କୃଷ୍ଣ ଅରଜୁନ
ଗରୁଡ଼ ସହିତେ ତହିଁ ହେଲେ ତିନିକଣ ।
କୋଦାଳ ଧରି ବୁଲାନେ କୋପରେ ଦଇତ
କୁରାଳ ଚକ୍ର ପରାୟେ ବୁଲାଇ ପର୍ବତ ।
ବୁଲାଇ ବୁଲାଇ ତାକୁ ଦିଅନ୍ତେ ଫୋପାଡ଼ି
କୁଷ୍ଠାର୍ଜୁନ ମଞ୍ଚବିଂଶ ଯୁଣ ଗଲେ ଉଡ଼ି ।
ସେହି ପର୍ବତରେ ମଧ୍ୟ ଥିଲା ଖଗବର
ସେ ପର୍ବତ ତଳେ ପଡ଼ି ହେଲା ଶତେଚୂର ।
ବିନତା ନନ୍ଦନ ତହିଁ ଅତିବେଗେ ଉଡ଼ି
ମେରୁଶୂଳ ଅଗ୍ରତରେ ଦେଲା ଯାଇ ରଡ଼ି ।
ପୁନଃ ପୁନଃ ରଡ଼ି ଦ୍ୟୁତେ ହୋଇ କୋପାନଳ
ଗରୁଡ଼ ଉପରେ ନେଇ ପିଟେ ସେ କୋଦାଳ ।
ତାହା ଦେଖି ବୈନତୟ ପିଟିଦେଲା ଅସ୍ତ୍ର
ବେନିଖଣ୍ଡ ହୋଇଗଲା କୋଦାଳର ବେଣ୍ଟ ।
ବେଣ୍ଟ ଭାଙ୍ଗନ୍ତେ ଦଇତ ହୋଇ ଶୂନ୍ୟହସ୍ତ
କୋପେ ଗରୁଡ଼ ଉପରେ ମାଇଲା ସେ ମୁଥ ।

ତାହା ଦେଖୁ ଧନଞ୍ଜୟ ନାରାତ ବିନ୍ଧିଲା
 ଘୁଞ୍ଚିଯାଇ ଦୈତ୍ୟବୀର ତା କରେ ଧଇଲା ।
 ପୁଣି ପର୍ବତାଶରକୁ ମାଇଲେ ଅର୍ଜୁନ
 ଦୈତ୍ୟ ଉପରେ ପଡ଼ି ତା ହୋଇଗଲା ଚୂର୍ଣ୍ଣ ।
 ଅସ୍ତ୍ର ବିଅର୍ଥ ହେବାର ଦେଖୁଣ କିରୀଟୀ
 ବକ୍ରବାଣ ମାରେ ପୁଣି କରି କୋପଦୃଷ୍ଟି ।
 ତାହା ଦେଖୁ ମେରୁଶୂଳ ତୁଣ୍ଡ ବିସ୍ତାରିଲା
 ସେ ମହାଅସ୍ତ୍ରକୁ ନେଇ ଗର୍ଭେ ସଂହରିଲା ।
 ରଣ କରୁ କରୁ ଅସ୍ତ୍ର ହୁଅନ୍ତେ ଆଦିତ୍ୟ
 ବାହୁଡ଼ି ନିଜ କଟକେ ପ୍ରବେଶିଲା ଦୈତ୍ୟ ।
 ଭଗ୍ନ କୋକାଳ ଆୟୁଧ ନିଜ ପୁରେ ଥୋଇ
 ଲୋହଗିରି ଉପାଡ଼ିଲା ଦୈତ୍ୟ ବୀର ଯାଇ ।
 ସେହି ଗିରି ଆୟତନ ଅଟେ ପଞ୍ଚୟୁଗ
 କୋକାଳ ଆୟୁଧ ବେଶ୍ ହୋଇଗଲା ସେ ଜାଣ
 ପୁଣି ଶିଖୁପୁଚ୍ଛେ ଚଢ଼ି ବୀର କାର୍ତ୍ତିକେୟ
 ମେରୁଶୂଳ ନିକଟକୁ କରିଲେ ବିଜୟ ।
 ଦେଖୁ ଦୈତ୍ୟ ବୋଲେ ଦ୍ଵିତୀୟଶ୍ଵର ତୁ ଅଟୁ
 ସେମାନଙ୍କ ସମାନରେ ରଣେ ଅଟୁ ପଟୁ ।
 କିନ୍ତୁ ରଣେ ନ ଘୁଞ୍ଚିଲା ତୋର ଶରାଘାତେ
 ଶରୀର କମ୍ପଇ ମୋର ଦେଖୁ କୃଷ୍ଣ ପାଥେ ।
 କାର୍ତ୍ତିକ ବୋଇଲେ ତୁହି ଶୁଣ ଦୈତ୍ୟରାଜ
 ରହିଣ ସମର ଦେଖ ମୋର ଓଜ ତେଜ ।
 ପୁଣିହିଁ ସଜ ହୋଇଲେ ଦୁହେଁ ଏକାବେଳେ
 ହରି ଅର୍ଜୁନ ରହିଲେ ତମାଳର ତଳେ ।
 ପାର୍ଥ ବୋଇଲେ କୃଷ୍ଣଙ୍କୁ ଶୁଣିବା ଗୋସାଇଁ
 କାର୍ତ୍ତିକ ସଙ୍ଗେ ସମର କର ତୁମ୍ଭେ ଯାଇ ।
 ମୁଁ ରଣ କରିବି ମେରୁଶୂଳ ସହିତରେ
 ଦେଖୁବି ବଳ ରହିଛି କେତେ ତା ଶରୀରେ ।
 ଶୁଣି ବିଜେକଲେ ହରି ଖଗବର ପିଠି
 ମେରୁଶୂଳ ସଙ୍ଗେ ଯାଇ ମିଳିଲେ କିରୀଟୀ
 ଗର୍ଜି ବିନତାନନ୍ଦନ କଲେ ପକ୍ଷାଘାତ
 କାର୍ତ୍ତିକ ମୟୂର ଉଡ଼ି ପଡ଼େ ଯୁଗ ସାତ ।
 ବାହନ ବିହୀନ ହୋଇ ଦେବ ଷଡ଼ାନନ
 ଦଣ୍ଡ କମଣ୍ଡଳୁ ଧରି ରଣେ ଆଗମନ ।
 ଏକ କ୍ଷେପାକରେ ସାତଯୋଜନ ଅଇଲେ
 ଷଡ଼ଶିର ଚତୁର୍ଦ୍ଦିଗ ଭୁଜ ସେ ହୋଇଲେ ।
 ଶୁକ୍ଳାୟନ ପରିଧାନ ଅଙ୍ଗ ସ୍ଵର୍ଣ୍ଣଜ୍ୟୋତି
 କର୍ଣ୍ଣେ ବିକଟ ତମ୍ଭର ଶର ତେଜ ଅତି ।
 ଭୁଜମାନଙ୍କରେ ପର୍ଣ୍ଣ କୁଠାର ମୁଦ୍‌ଗର
 ପିନାକ ପାଶୁପତ ଯେ ଆଉ ଅସିବର ।

ବୀରବେଶରେ ଭୂଷିତ ସଦାନନ୍ଦ ବାଳ
 ତାରକ ବିଧୁଂସକାରୀ କ୍ଷତ୍ରୀ ଅନର୍ଗଳ ।
 ଆଦିତ୍ୟ ଅସ୍ତେ ଦିଶଇ ଯେହ୍ନେ ଗିରିବର
 ସେହି ସଦୃଶେ ଦିଶଇ ସେ କାର୍ତ୍ତିକେଶ୍ଵର ।
 କାର୍ତ୍ତିକେଶ୍ଵର ବୋଲନ୍ତି କୃଷ୍ଣଙ୍କ ଅଗ୍ରତେ
 ଆଗେ ଦୁର୍ବାସାଙ୍କ ଦ୍ଵାରା ଜନ୍ୟାବରେ ମୋତେ
 ପାପ ପୁଣ୍ୟ ଦୁଇକଥା ବିଚାର ନ କଲ
 ଅଭିଜ୍ଞ ସ୍ଥାନରୁ ଜନ୍ୟା ଚୋରାଇଣ ନେଲ ।
 ଶିଶୁପାଳ ବିଭାକଲେ ତୁମ୍ଭେ କଲ ଯାହା
 ପୁତ୍ରକୁ ସେ କଥା ଶିକ୍ଷା ଦେଲ ଚଉବାହା ।
 ବେଳେବେଳେ ତୁମ୍ଭେମାନେ ଚୋରିକାର୍ଯ୍ୟ କର
 ଏବେ ବଳବୀର୍ଯ୍ୟ କେତେ ଜାଣିବା ତୁମ୍ଭର ।
 ଗୋଳକୁଣ୍ଡା ପାଶୁବଙ୍କୁ କରିଛୁ ତୁ ସଖା
 ଦେଖୁବା ତୋର ଦ୍ଵାରକା କେ କରିବ ରକ୍ଷା ।
 ପ୍ରାଣରେ ମମତା ଯେବେ ଅଛଇ ତୋହର
 ବେଗେ ସେ ଜନ୍ୟାକୁ ଆଣି ସମର୍ପଣ କର ।
 ଯେବେ ସେ ଜନ୍ୟାକୁ ତୁହି ନ କରୁ ଅର୍ପଣ
 କିଏ ସେ ରଖୁବ ତୋତେ ଆଗେ ନାରାୟଣ ।
 କାର୍ତ୍ତିକ ବଚନ ଶୁଣି ବୋଲନ୍ତି ଶ୍ରୀହରି
 ମଉଗର୍ବେ କଥା କହୁ କିଛି ନ ବିଚାରି ।
 ଉନ୍ମୁତ କୁମାରୀ ପୁଣି ଅଟେ ନବଯୁବା
 ପରାପର ନ ଚିହ୍ନି ପାପ ପୁଣ୍ୟ କିବା ।
 ତୁ ତ ତପୋଧନ ପୁଣି ନିରାକାର ଦୀକ୍ଷା
 ସ୍ତ୍ରୀକୁଳ ବିଳାପରେ ତୋର କିପାଁ ଇଚ୍ଛା ।
 ଦ୍ଵାରେ ଦ୍ଵାରେ ଭିକ୍ଷା ମାଗି ସାଧୁରୁ ତୁ ଯୋଗ
 କିବା ଆବଶ୍ୟକ ତୋର ସ୍ତ୍ରୀସେବା ଭୋଗ
 ନାରାୟଣଙ୍କ ମୁଖରୁ ଶୁଣି ଏ ପ୍ରକାର
 କୋପେ କାଳସର୍ପ ପ୍ରାୟ ଗର୍ଜଇ କୁମର ।
 ଛିନ୍ନ ରକ୍ତାପତ୍ର ପ୍ରାୟ ଅଙ୍ଗ ଆଦି ଥରେ
 ନାରାତ ବସାଏ ନେଇ ପିନାକ ଧନୁରେ ।
 ସେହି ନାରାତ ଅଟଇ ଅତି ତୀକ୍ଷଣ ମୁନ
 ଶ୍ରୀକୃଷ୍ଣଙ୍କ ଉପରକୁ ପେଷିଲେ ବହନ ।
 ଉଲ୍‌କାପାତ ପ୍ରାୟ ପୃଥ୍ବୀ ଦିଶିଲା ଉଜ୍ଜ୍ଵଳ
 ତାହା ଦେଖୁ କମ୍ପମାନ ହେଲେ ଦିଗପାଳ ।
 କାର୍ତ୍ତିକ ନାରାତ ଦେଖୁ ଦେବ ଭଗବାନ
 ଅସ୍ତ୍ର ଶସ୍ତ୍ର ତ୍ୟାଗକରି ବୁଜିଲେ ନୟନ ।
 ଦେଖୁ ଗରୁଡ଼ କୃଷ୍ଣଙ୍କୁ ପକ୍ଷ ଦେଲା ଢାଳି
 ସେ ପକ୍ଷେ ପଡ଼ି ନାରାତ ହେଲା ଟିକି ଟିକି ।
 ତା ଦେଖୁ କାର୍ତ୍ତିକେଶ୍ଵର ବୋଇଲା ହେ ହରି
 ବହୁତ ଦ୍ଵନ୍ଦ୍ଵୀ ନ ହୁଅ ନିଶ୍ଚେ ଯିବ ହାରି ।

ଦୁର୍ବାସା ରହିଣ ଥିଲେ କାର୍ତ୍ତିକ ପାଶରେ
 କୈଳାସେ ଯାଇ ଶିବଙ୍କୁ ଜଣାଇଲେ ଖରେ ।
 ଆମ୍ଭଙ୍କୁ ତାଜି କହନ୍ତେ ଦୈତ୍ୟର କୁମାରୀ
 କାର୍ତ୍ତିକର କଥା ତାଙ୍କୁ କହିଲୁ ବିସ୍ତାରି ।
 ତହିଁ ସେ ଆମ୍ଭ ସାକ୍ଷାତେ କରିଲା ବରଣ
 ତେଣୁ କାର୍ତ୍ତିକକୁ ନେଲୁ ଛାମୁରେ କହିଣ ।
 ପ୍ରତ୍ୟୁମ୍ନ ଫଟକୁ ଆଣି ଦେଖାନ୍ତି ନାରଦ
 ବିରହିଣୀ ବାମା ତହିଁ ହୋଇଲା ପ୍ରମୋଦ ।
 କାର୍ତ୍ତିକ ବିଭା ହେବାକୁ ଏଣେ ଅଛି ବସି
 ଅଭିଜ୍ଞ ସ୍ଥାନେ ପ୍ରତ୍ୟୁମ୍ନ ଦେଖାଦେଲା ଆସି ।
 ପ୍ରତ୍ୟୁମ୍ନକୁ ଦେଖୁ ନାରୀ ହୋଇଲା ମୋହିତ
 ତା ଗଳେ ବରଣମାଳା ଦେଲାକ ତୁରିତ ।
 ତହିଁ ସେ କନ୍ୟାକୁ ଘେନି ଦ୍ଵାରକା ଚଳଇ
 ମେରୁଶୂଳ କାର୍ତ୍ତିକେୟ ଶୁଣି ଗଲେ ଧାଇଁ ।
 ପାଣ୍ଡବଙ୍କୁ ଘେନି ହରି ରହିଥିଲେ ବାଟେ
 ଏମାନେ ଭେଟିଲେ ତାଙ୍କୁ ବଳାଙ୍ଗୀର ତଟେ ।
 ଗରୁଡ଼ର ବାତାୟାତେ କେକୀ ଗଲା ଉଡ଼ି
 ସାତ ଯୋଜନ ଅନ୍ତରେ ସେହୁ ଗଲା ପଡ଼ି ।
 ଏହିପରି ପରାଜୟ ହେଲେ ବେଳ ତିନି
 ମେରୁଶୂଳ ସଙ୍ଗେ ରଣ କଲେ ଫାଲଗୁନି ।
 ଦୁର୍ବାସାଙ୍କ ବଚନରେ ନୟୀ ମହାକାଳ
 ବିନାୟକ ପ୍ରଚଣ୍ଡ ଯେ ତଣ୍ଡ ଶ୍ଵେତ୍ରପାଳ ।
 ମହାବଳବନ୍ତ ବୀରେ ରୁଦ୍ର ଭୃରୁକୁଟି
 ଶିବଗଣ ଗରଜନ୍ତି ଚତୁର୍ଦ୍ଦଶ କୋଟି ।
 କାହା କରରେ ତ୍ରିଶୂଳ କା କରେ ପିନାକ
 ମେଦିନୀ ଉଛୁଳି ପଡ଼େ ବାହିନୀଙ୍କ ଡାକ ।
 କୋପଭରେ ରୁଦ୍ରଗଣ ହେଲେ ବୀରସାଜ
 ଦେଖୁ ପରମ ସାନନ୍ଦ ଦେବ ଦେବରାଜ ।
 ବୃଷଭ ପିଠିରେ ବିଜେହେଲେ ମହେଶ୍ଵର
 ବାହିନୀ ଘେନି ଛାଡ଼ିଲେ କୈଳାସ କନ୍ଦର ।
 ସମର ନିକଟେ ଯାଇ ହୁଅନ୍ତେ ପ୍ରବେଶ
 ମହେଶ୍ଵର ଆସିବାର ଦେଖୁ ପୀତବାସ ।
 ଖଗବର ପୃଷ୍ଟାସନ ବେଗେ ତ୍ୟାଗକରି
 ପ୍ରବେଶିଲେ ଶିବପାଶେ ହୋଇ ପାଦତାରୀ ।
 ଶଙ୍କରରାଜ ପାଦତଳେ ହୋଇଣ ପ୍ରଣତି
 କଲ୍ୟାଣ ବାଞ୍ଛିଲେ ଶିବ ହୋଇ ତୋଷମତି ।
 ସଦାଶିବ ହସ ହସ ହେଲେ କରି ଦୃଷ୍ଟି
 ଶ୍ରୀକୃଷ୍ଣ ଉଭା ହୋଇଲେ ତାଙ୍କ ପୁରମେଷ୍ଟି ।
 ପ୍ରତ୍ୟୁମ୍ନ ପ୍ରବେଶ ହେଲା ଦ୍ଵାରାବତୀ ପୁରୀ-
 ଦେଖୁ ଆନନ୍ଦ ହୋଇଲେ ତହିଁ ନରନାରୀ ।

ବତିଶ ସହସ୍ର କନ୍ୟା ଘେନି ଅର୍ଦ୍ଧ୍ୟସ୍ଥାଳି
 ବରକନ୍ୟା ବନ୍ଦାପନା କରୁଛନ୍ତି ମିଳି ।
 ନାରଦ କହିଲେ ଦେବ ଶୁଣ ସଂକର୍ଷଣ
 ମେରୁଶୂଳ ସଙ୍ଗେ ହରି କରୁଛନ୍ତି ରଣ ।
 କାର୍ତ୍ତିକେଶ୍ଵର ନିମନ୍ତେ ଅଭିମାନ କରି
 ନିଜେ ରଣେ ଆସିଛନ୍ତି ଦେବ ତ୍ରିପୁରାରି ।
 ଚୌଦକୋଟି ଶିବଗଣ ସଙ୍ଗତରେ ଘେନି
 କେବଳ ଅଛନ୍ତି ତହିଁ କୃଷ୍ଣ ଫାଲଗୁନି ।
 ଆସ୍ଥାନୁ ଡେଇଁ ପଡ଼ିଲେ ଶୁଣି ଦେବରାଜ
 ଆଗେ ଆଗେ ଯଦୁବୀରେ ଦଣ୍ଡ ବେଗେ ସାଜ
 ଶ୍ରୀଭୁଜରେ ସମର୍ଥକ ହଳ ଯେ ମୂଷଳ
 ଧରିଣ ଧାଇଁଲେ ପାଦେ ଦେବ କାମପାଳ ।
 ତାଳଧ୍ଵଜ ରଥ ବେଗେ ସାଜିଲା ସାରଥ୍ୟ
 ଶାର୍ଦୂଳ ଯୋଡ଼ି ଧାଇଁଲା ରାମ ପଛକଟି ।
 ଯଦୁବଂଶ ଭୋଜବଂଶ ଯେତେକ ସାମର୍ଥ୍ୟ
 ଆଉ ଆଉ ଯୋଦ୍ଧାମାନେ ଚଢ଼ିଛନ୍ତି ରଥ ।
 ହଳ ମୂଷଳ ବୁଲାଇ ଯାନ୍ତେ ବଳେବରେ
 ଆଦିତ୍ୟ ଅଦୃଶ୍ୟ ହେଲେ ଚରଣ ଧୂଳିରେ ।
 ଯୁଧିଷ୍ଠିର ଆଦିକରି ପାଞ୍ଚଗୋଟି ଭାଇ
 ମେରୁଶୂଳ ସଙ୍ଗେ ଆଗ ଯୁଦ୍ଧ କଲେ ଯାଇ ।
 ସଦାନନ୍ଦଙ୍କୁ ପ୍ରବୋଧ କରନ୍ତି ଅରୁଣ
 ବଚନେ ପ୍ରବୋଧ କରି କହନ୍ତି ବହୁତ ।
 ଶାନ୍ତି ବଚନ ତାହାଙ୍କୁ କହନ୍ତି କପାଳୀ
 ଏ ସମୟେ ପ୍ରବେଶିଲେ ଆସି ଦେବହଳୀ ।
 କୋଟିଏ ସିଂହର ବଳ ଯେଉଁ ବଳରାମ
 କାଦମ୍ବରୀ ପାନେ ମଉକରି ଅତି ତମ ।
 ରେରେକାର ଶବ୍ଦ କରି ଦେଲେ ଘୋର ଡାକ
 ସେ ଡାକେ କମ୍ପି ଉଠିଲେ ତ୍ରିଭୁବନ ଲୋକ ।
 ଶ୍ରୀରାବତ ଆରୋହିଣ ବିଜେ ସୁନାସୀର
 ଶାନ୍ତି କରାଇଲେ ଧରି ରାମଙ୍କ ପୟର ।
 ଯୁଧିଷ୍ଠିଦେବ ପ୍ରଣାମ କଲେ ବଳରାମେ
 ଦେବ ହରିହର ଶାନ୍ତି ହେଲେଣି ସଂଗ୍ରାମେ ।
 ଏବେ କୋପ ସଂହରଣ କର ଦେବ ହଳୀ
 ଶାନ୍ତି ଭଜିଲେଣି ହରି ନ କରନ୍ତୁ କଳି ।
 ଏରୂପେ ବହୁ ବିନୟେ ବୋଲୁ ଧର୍ମରାୟେ
 ଶାନ୍ତି ଭଜି ବଳରାମ ବସିଲେ ସେଠାଏ ।
 ନାରାୟଣଙ୍କୁ ଚାହିଁଣ କହନ୍ତି କପାଳୀ
 ଆଗେ କାର୍ତ୍ତିକେଶ୍ଵରଙ୍କୁ ବରିଥିଲା ବାଳୀ ।
 ଗୋବିନ୍ଦ ବୋଇଲେ କୋପ ନ କରନ୍ତୁ ଭ୍ରାତ
 କନ୍ୟା ନାରଦ ପଠାନ୍ତି ପ୍ରତ୍ୟୁମ୍ନ ନିମିତ୍ତ ।

ମୁହିଁ ଯେବେ ଜାଣିଥାନ୍ତି ଏଥୁର ତଦନ୍ତ
ଏ ଘଟଣା ଘଟିଥାନ୍ତା କିପାଇଁ ବିଶ୍ୱନାଥ ।
ଏବେ ହେଁ ମୁଁ ସମର୍ପଣ କରନ୍ତି ସେ ଜନ୍ମା
ବରମାଳ ଦେଇ ବିଭାହେଲା ବରାଜନୀ ।
କାଉଁଜ ଅଟନ୍ତି ଜ୍ୟେଷ୍ଠ କନିଷ୍ଠ ପ୍ରହୁୟମ୍
ଏ କଥା ବିଚାର କର ତୁମ୍ଭେ ତ୍ରିଲୋଚନ ।
ଏରୂପେ ବୋଧୁ କହିଲେ ତାଙ୍କୁ ବନମାଳୀ
ଶୁଣି ସନ୍ତୋଷ ଚିତ୍ତରେ ତହିଁ ଗଲେ ଶୂଳୀ ।
କାଉଁଜେଶ୍ୱରଙ୍କୁ ଶିବ ବସାଇଣ କୋଳେ
ବୃଷଭ ପୃଷ୍ଠେ ବସିଣ ସେଠାରୁ ଚଳିଲେ ।
ପଥେ ଯାଉଁ ବୋଇଲେକ ଦେବ ସଦାନନ୍ଦ
ବାବୁ ବିରହିଣୀ ଜନ୍ମା କଲା ଅତି ମନ୍ଦ ।
ଛାର ପ୍ରିୟା ନିଲକ୍ଷଣୀ ପାଇଁ ଆରେ ଝନ୍ଦ
ଏକଘରେ ଆସେ କିପାଇଁ ଲଗାଇବା ଦୁନ୍ଦ ।
କାଉଁଜେଶ୍ୱରଙ୍କୁ ପ୍ରବୋଧୁ ଭୁକ୍ତଚିକ୍ତ ତୁଲେ
କୈଳାସ ସ୍ୱର୍ଗରେ ଦେବ ବିଜୟ କରିଲେ ।
ଆରମ୍ଭରୁ ମେରୁଶୂଳ ଦୈତ୍ୟ ତହିଁ ଥିଲା
ମହେଶଙ୍କ ଯିବା ଦେଖୁ ନିର୍ମାଣୁ ହୋଇଲା ।
ମେରୁଶୂଳକୁ ଦେଖୁଣ ଦେବ ହଳଧାରୀ
ମୂଷଳକୁ ବୁଲାଇଣ ଚକ୍ରାକାର କରି ।
ବକ୍ରହଳ ବୁଲାଇଣ ପ୍ରହାରିଲେ କୋପେ
ଅସୁର ଅଙ୍ଗେ ବାଜନ୍ତେ ରହିଲା ସେ ଦର୍ପେ ।
ସମରେ ଅନିର୍ବାର ସେ ମେରୁଶୂଳ ରାଜା
ମୂଷଳ ବାଜନ୍ତେ ହେଲା ଦୁଇଗୁଣ ଡେକା ।
ପୁଣ ପୁଣ ବଳରାମ ପ୍ରହାର କରିଲେ
ନିର୍ଦ୍ଦାତ ଜାଣି ପଡ଼ଇ ଦୈତ୍ୟ ବକ୍ଷସ୍ଥଳେ ।
ବକ୍ରହଳ ପ୍ରହାରରେ ଉଠିଲାକ ବହିଁ
ଦେଖୁଣ ବିସ୍ମୟ ହେଲେ ଦେବ ହଳପାଣି ।
ରେରେକାର କରି ରାଗେ ଧାଏଁ ମେରୁଶୂଳ
ବଳରାମଙ୍କ ଉପରେ ପିଟିଲା କୋଦାଳ ।
ମନ୍ଦର ଗିରି ସଦୃଶ ଆସି ଅଙ୍ଗେ ପଡ଼ି
ସହି ତାହା ଘୁଞ୍ଚିଗଲେ ରାମ ଯୁଦ୍ଧ ଛାଡ଼ି ।
ମେରୁଶୂଳ ଧାଏଁ ପୁଣି କୋଦାଳ ଧରିଣ
ଚକ୍ରଘେନି ଉଗାଳିଲେ ତାକୁ ନାରାୟଣ ।
କୌମୋଦକୀ ଗଦା ପୁଣି ଶ୍ରୀକରେ ବୁଲାଇ
ମେରୁଶୂଳ ପରେ କୋପେ ପିଟିଲେ ନିଠାଳ ।
ଦେଖୁଣ ତା ଦୁରାତ୍ମକ ପାତେ ବାମକର
ସେ ଗଦା ଆଘାତେ କିଛି ନୋହିଲା ତାହାର ।
ତା ଦେଖୁ ରୋଷେ କେଶବ ସୁଦର୍ଶନ ଧରି
ମେରୁ ଶୂଳର ଉପରେ ସେ ଚକ୍ର ପ୍ରହାରି ।

ଚକ୍ର ପେଷିବା ଦେଖୁଣ ଧାଏଁ ମେରୁଶୂଳ
ମାର ମାର ବୋଲି ଦୈତ୍ୟ ପାତେ ବକ୍ଷସ୍ଥଳ ।
ସୁଦର୍ଶନ ଚକ୍ରବର ପଡ଼ି ଦୈତ୍ୟ କାୟେ
ଝଲକିଲା ବହିଁ ଲଙ୍କା ଦରଧାନଳ ପ୍ରାୟେ ।
କୋଦାଳ ଆୟୁଧ ଘେନି ବୁଲାଇ ଦୁର୍ଦ୍ଦାତ
ନାରାୟଣଙ୍କ ଉପରେ ପିଟିଲା ତୁରିତ ।
ସେ ଅସୁରଶୂର ଯହୁଁ କୋଦାଳେ ପ୍ରହାରି
ତାହା ଦେଖୁ ନାରାୟଣ ଗଲେ ଅପସରି ।
ଶ୍ରୀକୃଷ୍ଣଙ୍କ ପରାଜୟ ଦେଖୁ ପାର୍ଥବୀର
ରେ ରେକାର କରି ଧାଇଁ ହେଲେ ଅଗ୍ରସର ।
ଅନିର୍ବାର ଶର ବିନ୍ଧୁ ତା ସେହ୍ନାରେ ପଡ଼େ
ଦୈତ୍ୟ ହୃଦେ ନ ଭେଦିଣ ତୁନାହୋଇ ଝଡ଼େ
ମନଭେଦିକୁ ବିକ୍ଷନ୍ତେ ପଡ଼ି ତାର ଦେହେଁ
ରୋମରୋମରେ ଭେଦିଣ ରକ୍ତ ଧାର ବହେ
ଅନବରତ ନାରାତ ବିକ୍ଷିଳେକ ପାର୍ଥ
କଉଣସି ଅସ୍ତ୍ର ବଧ ନୋହିଲା ସେ ଦୈତ୍ୟ ।
ଗୋବିନ୍ଦ ପୁଛା କରିଲେ ସହଦେବ ଆଗେ
ଏ ଦଇତ ନାଶ ହେବ କେବଣହିଁ ବାଗେ ।
ସହଦେବ ବୋଇଲେ ଯେ ଶୁଣ ଦେବରାୟେ
କୌଣସି ଅସ୍ତ୍ର ଭେଦିବ ନାହିଁ ଏହା କାୟେ ।
ଯେଉଁ ସମୟେ ବ୍ରହ୍ମାଙ୍କୁ ମାଗିଲା ଏ ବର
ଦିଗପାଳ କନ୍ଦିଥୁବ ଯେହୁ ହୋଇ ନର ।
ସେହୁ ପୁଣି ତିନିପୁର ବିଜୟୀ ହୋଇବ
ତା ହସ୍ତରେ ନୀଳବାଣ ଭୁଜବାଣ ଥିବ ।
ତାହାର ହସ୍ତରେ ଏହୁ ହୋଇବ ବିନାଶ
ଏମନ୍ତ ବର ଘେନିଛି ଜାଣ ହୃଷୀକେଶ ।
ଏରୂପେ କହିଲେ ଯହୁଁ ଫେଡ଼ି ସହଦେବ
ଶୁଣିଣ ବିଷୟ ହେଲେ ଯୁଧିଷ୍ଠିର ଦେବ ।
ବୋଇଲେରେ ଭାଇଦୈତ୍ୟ ହୋଇବ ବିନାଶ
ଏମନ୍ତ ଜନମି ଅଛି କେବଣ ପୁରୁଷ ।
ଆରେ ବାବୁ ଭୀମସେନ ଯାଅ ତୁ ବହନ
ସମରରୁ ଘୁଞ୍ଚାଇଣ ଆଣ ଅରଜୁନ ।
ସହଦେବ ବୋଇଲେ ଯେ ନୁହଇ ଏମନ୍ତ
ଏକା ଅରଜୁନ ଚାରିଦିଗପାଳେ ଜାତ ।
ବେଦବରଙ୍କର ଶିର ଈଶ୍ୱର ବିଭୂତି
ବାସୁଦେବର ରୁଧିର ବୀର୍ଯ୍ୟ ସୁରପତି ।
ମୋଡ଼ିଲେ ଈଶ୍ୱର ବ୍ରହ୍ମା ଶିର ଯେତେବେଳେ
ତହିଁ ବ୍ରହ୍ମା ରକ୍ଷାହୋଇ ଗୋଡ଼ାଇ ସେକାଳେ
ବ୍ରହ୍ମାର ମୁଣ୍ଡ ଈଶ୍ୱର କରେ ଲାଗିଅଛି
ଈଶ୍ୱରେ ଭାଜିଲେ ରକ୍ଷାକର ହେ ଶ୍ରୀବହିଁ ।

ଈଶ୍ବର ବିଜଳେ ଚକ୍ର ଘେନି ବାମହସ୍ତେ
 ଦକ୍ଷିଣ କରରେ ଚକ୍ର ପେଷିଲେ ତୁରିତେ ।
 ସେ ରୂପର ବହିଳା ଯେ ବ୍ରହ୍ମାର କପାଳେ
 ଘେନିଲେ ବିଭୂତି ଈଶ୍ବରର କୁଟୁହଳେ ।
 ଅଦଭୂତେ ପୁରୁଷେକ ହୋଇଲାକ ଜାତ
 ତାହାର ନାମ ଗୋଟିକ ଦେଲେ ଯେ ପ୍ରଶସ୍ତ ।
 ପ୍ରଶସ୍ତ ବୋଲି କରିଣ ଧାତା ଯହୁଁ ପାଏ
 ଦୁହିଙ୍କୁ ସମର କରାଇଲେ ଦେବରାୟେ ।
 ସହସ୍ର ବରଷ ତାଙ୍କ ସମର ହୋଇଲା
 କେହି କାହାରିକୁ ରଣେ ଜିଣି ନ ପାରିଲା ।
 ସମର ରୁହାଇଲେ ଯେ ଦେବ ବିଶ୍ବନାଥ
 ଦ୍ବାପର ଯୁଗେ ମନୁଷ୍ୟେ ହୁଅ ତୁମ୍ଭେ ଜାତ ।
 ବ୍ରହ୍ମାର ରୂପରେ ସେହୁ ହେଲା ଉତପନ୍ନ
 ଦ୍ବାପର ଯୁଗେ ଆଦିତ୍ୟ ସଂହାରିଲା କାହ୍ନୁ ।
 ହରର ରୂପର ତହୁଁ ହେଲା ବିତପନ୍ନ
 ବାସବ ସଂହାରିଲା ଯେ ହୋଇଲା ଅର୍ଜୁନ ।
 ସହଦେବ କହେ ଶୁଣ ରାମ କୃଷ୍ଣ ବେନି
 ଚାରିଦିଗପାଳେ ସେହି ଯେହୁ ଫାଲଗୁନି ।
 ଆବର ଉତପତ୍ତି ସେ ମାନବୀର ଗର୍ଭେ
 ମେରୁଶୂଳ ଦୈତ୍ୟ ବଧ ହେବ ଜାଣ ଏବେ
 ଯାଙ୍କ ପାଶେ ନୀଳବାଣ ଭୁଜବାଣ ଅଛି
 ଜଗତଜୟୀ ଅଟନ୍ତି ପୁଣି ସବ୍ୟସାଚି ।
 ଶୁଣିକରି ଯୁଧିଷ୍ଠିର ହେଲେ ଆନନ୍ଦିତ
 ଏ ସମ୍ବାଦ କହିଲୁ ତୁ ଧନ୍ୟ ମୋର ଭ୍ରାତ ।
 ଏଥୁ ଅନନ୍ତରେ ଶୁଣ ମନୁ ମହାପାଳ
 ଅନେକ ସମର କଲେ ଦୈତ୍ୟ ମେରୁଶୂଳ ।
 ସମରେ ବିଜୟୀ ସେହି ବାସବ ସନ୍ତତି
 ପାହୁଣ୍ଡେ ନ ହଟି ଦମ୍ଭେ ନାରାତ ବିଷନ୍ତି ।
 ବେଲୁବେଳ ଏହିରୂପେ ଲାଗିଲା ସମର
 କୌଣସି ଅସ୍ତେ ବିନାଶ ନୁହନ୍ତେ ଅସୁର ।
 ନୀଳବାଣ ଭୁଜବାଣ ଏ ନାରାତ ବେନି
 ରାଗେ ଶୁଣେ ବସାଇଲେ ବୀର ଫାଲଗୁନି ।
 ହରିହର ଅବତାର ସେ ଦୁଇଟି ବାଣ
 ବିଧିଲେ ଅବଶ୍ୟ ସେହୁ ଘେନନ୍ତି ପରାଣ ।
 ଯାହାକୁ ଜାଣିବାପାଇଁ କରଇ ସେ ଧୟ
 ତାହାକୁ ସେ ଅସ୍ତ୍ର କାଢ଼ି ବିଶେ ଧନଞ୍ଜୟ ।
 ସେ ଅସ୍ତ୍ରକୁ ତିଆରିଣ ପେଷେ ଫାଲଗୁନି
 ଏ ଅସୁରକୁ ହାଣିଣ ଆସ ତୁମ୍ଭେ ବେନି ।
 ପାଞ୍ଚକୋଟି କିରଣ ସେ ଦୁଇସସ୍ର ଜ୍ୟୋତି
 ପେଷନ୍ତେ ଭୟେ କମ୍ପଇ ଦେବୀ ବସୁବତୀ ।

ନାରାତ ଆସୁ କମ୍ପିଲେ ପୁଣି ଦିଗପାଳେ
 ଦେବେ ରହି ନ ପାରିଲେ ଆକାଶ ମଣ୍ଡଳେ ।
 ଆଦିତ୍ୟ ଦେବତା ମେରୁ ଉହାଡ଼େ ଲୁଚିଲେ
 ପବନ ଦେବତା ଭୟେ ସ୍ଥକିତ ହୋଇଲେ ।
 ଦେଖୁ କୋଦାଳ ଆୟୁଧ ପାତେ ଦୈତ୍ୟପତି
 ନୀଳବାଣେ ଭୟହେଲା ସେ କୋଦାଳଜ୍ୟୋତି
 ଶୂନ୍ୟହସ୍ତ ହୋଇକରି ମେରୁଶୂଳ ଦୈତ୍ୟ
 ମାରିବାକୁ ଉଠାଇଛି ପୁଣି ବେନି ମୁଥ ।
 ଭୁଜବାଣ ପଡ଼ିଲା ତା ନାଭି ମଣ୍ଡଳରେ
 ନୀଳବାଣ ପଡ଼େ ଯାଇ ତା ବକ୍ଷ ସ୍ଥଳରେ ।
 ତିନିଖଣ୍ଡ ହୋଇ ପଡ଼େ ଦୈତ୍ୟକାୟା ଛାଡ଼ି
 ପଡ଼ିଲା ମହୀରେ ତହୁଁ ଛାଡ଼ି ଘୋରରଡ଼ି ।
 ଦୈତ୍ୟ ପଡ଼ନ୍ତେ ଉଲ୍ଲାସ ହୋଇଲା ମେଦିନୀ
 ସାଧୁ ଅର୍ଜୁନ ବୋଲିଣ ଶୁଭେ ସ୍ବର୍ଗୁଧିନି ।
 କୋଦାଳ ବୁଲାଇ ସେହୁ ପ୍ରହାର କରିଲେ
 ପୃଥ୍ବୀ ମୁଖୁ ରୂପର ବହେ ଅବହେଳେ ।
 ଏଡ଼େ ଭାରାକୁ ଉଶ୍ବାସ କଲୁ ତୁହି ଧନ୍ୟ
 ଯୁଗେ ଯୁଗେ ତୋର କୀର୍ତ୍ତିଧ୍ବ ବିଦ୍ୟମାନ ।
 ବ୍ରହ୍ମା ଇନ୍ଦ୍ର ହରିହର ଯାକୁ ଭୟକରି
 ସାକ୍ଷାତେ ଦେଖୁଛୁ ଯୁଦ୍ଧ ଗଲେ ଅପସରି ।
 ତୋହଦ୍ବାରା ବଧ ହେଲା ତେଡ଼େ ନିଶାଚର
 ଧନ୍ୟ ଧନ୍ୟ କ୍ଷତ୍ରିବୃତ୍ତି ଅଟଇ ତୋହର ।
 ଅସୀମ ଆନନ୍ଦ ମନେ ହେଲେ ଦିଗପାଳ
 ଅମରେ ଉତ୍ସବ କଲେ ଦେବ ଆଖଣ୍ଡଳ ।
 ଧନ୍ୟ ଧନ୍ୟ ଧନଞ୍ଜୟ ବୋଲନ୍ତି ତ୍ରିଦଶ
 ତୋହଯୋଗୁଁ ପୃଥ୍ବୀଭାରା ହୋଇଲା ଉଶ୍ବାସ
 ଜୟ ଜୟ ବଳରାମ ଜୟ ଦେବ ସ୍ବାମୀ
 ଜୟ ଜୟ ନୀଳାୟର ତୋ ପାଦେ ନମାମି ।
 ମଉଳିରେ ସପ୍ତଫେଣା କୁଣ୍ଡଳି ତୋହର
 ଅଦଭୂତେ ତୁହି ଦେବ ହେଲୁ ଅବତାର ।
 ଜଗତରେ ଯେତେ କଥା ଅନ୍ୟ କିଛି ନାହିଁ
 ପୃଥ୍ବୀ ଆପ ତେଜ ବାୟୁ ଆକାଶ ଯେ ତୁହି ।
 ସତରାଚର ମେଦିନୀ ତୁହି ଉଦ୍ଧାରକ୍ତା
 ଅଶାକାର ପୁରୁଷ ତୋ କାହିଁ ପିତାମାତା ।
 ସୌନ୍ଦର୍ଯ୍ୟପୁର ମଣ୍ଡଳବାସୀ ତୁହି ନାଥ
 କାଦମ୍ବରୀ ପାନେ ସଦା ସର୍ବଦା ତୁ ମଉ ।
 ନମସ୍ତେ ଦେବ ରେବତୀ ଦେବୀ ପ୍ରାଣମଣି
 କୋଟିକଳ୍ପ ବଞ୍ଚାଇଲୁ ଶିରେ ସପ୍ତଫେଣି ।
 ଶ୍ବେତ ପାତ ଲୋହିତ କୁଙ୍କୁମ ନୀଳବର୍ଣ୍ଣ
 ଶ୍ରୀକୃଷ୍ଣ ସୋଦର ଶଙ୍ଖର ଯେ ବର୍ଣ୍ଣ ଚିହ୍ନ ।

କଦମ୍ବା ପ୍ରଳୟା ପୁଣି ମୁଷ୍ଟିକକୁ ଧୁଂସି
ଷଣ୍ଡା ଯାମଳା ଚାଣୁର ଏ ଆଦିଙ୍କୁ ନାଶି ।
ଉଶ୍ବାସ କରିଲୁ ସିନା ତୁହି ଦେବ ସୃଷ୍ଟି
ମୋ ହୃଦେ ବିକାଶୁ ତୋର ରାମନାମ ଗୋଟି
ତୋ ନାମ ଗୁଣି ଖଣ୍ଡିବି ଏ କଳି କଳୁଷ
ସତତ ନମି ଜଣାଏ ଶ୍ରୀଶାରଳା ଦାସ ।

■ ■ ■

ବିରାଟ ରାଜା ଓ ସୁଦେଷାଙ୍କ ପୂର୍ବ ଜନ୍ମ ବିବରଣୀ, କୀଟକ ଶତଭାଇଙ୍କ ଜନ୍ମ ଏବଂ ବିରାଟ ରାଜାଙ୍କର ମତ୍ସ୍ୟଦେଶେ ଅଭିଷେକ

ଏଥୁ ଅନନ୍ତରେ ପୁଣି ମନୁ ଦଣ୍ଡଧର
ଅଗସ୍ତିଙ୍କୁ ପୁଛା କଲେ ଯୋଡ଼ି ବେନିକର ।
ମେରୁଶୂଳ ବଧ ପରେ ହେଲା କେଉଁ କଥା
ସେ କଥା କହି ମୋହର ଫେଡ଼ ମନୁବ୍ୟଥା ।
ଅଗସ୍ତି କହିଲେ ଶୁଣ ମନୁ ନରପତି
ଆରଣ୍ୟକ ପର୍ବ ସଦା ଶ୍ରବଣେ ଜୟତି ।
ମେରୁଶୂଳକୁ ଅର୍ଜୁନ କରନ୍ତେ ନିଧନ
ମାରକଣ୍ଡ ଆଦି ଥିଲେ ଯେତେ ତପୋଧନ ।
ଏକମୁଖେ ଅର୍ଜୁନକୁ ଧନ୍ୟ ଧନ୍ୟ କଲେ
ସର୍ବଶୁଭେ ସଦା ରହ କଲ୍ୟାଣ ବାଞ୍ଛଲେ ।
ଅନେକ ଦାନବଗଣ ଥିଲେ ଏ ଭୁବନେ
ସର୍ବେ ନାଶ ହେଲେ ଏବେ ତୁମ୍ଭର ଦର୍ଶନେ
କୁମ୍ଭୀରୀ କିନ୍ତରୀ ଆଉ ବକ ହିଡ଼ିମ୍ବକ
ପାଣ୍ଡବାଦି ଦେବାସୁର ପୁଣି ହିରଣ୍ୟକ ।
ମେଧା ନିର୍ବାତ ଆବର ହିରଣ୍ୟ ଅସୁର
କୁମ୍ଭ ନିକୁମ୍ଭ ଗୋସିଂହ କାଳାଞ୍ଚ ଦୁର୍ବାର ।
ମତ ଉଗ୍ରମତ ଆଉ ଦକ୍ଷତ୍ୟ ଯାମାୟା
ଏ ଦୈତ୍ୟଙ୍କୁ ବିନାଶିଲେ ଭୀମ ସବ୍ୟସାଚି ।
ତ୍ରିକଟା ତୃଣା କପତ ଦୈତ୍ୟ ମହାବୀର
ମେରୁଶୂଳ ସହିତରେ ଅନେକ ଅସୁର ।
ବନେ ଯେତେବେଳେ ଥିଲେ ଏ ଅସୁରମାନେ
ଲୁଚି ତପ କରୁଥିଲେ ଅତି ଭୟମନେ ।
ବନେ ଏହୁ କରୁଥିଲେ ଅନେକ ଉପାତ
ତୁମ୍ଭ ବନବାସ ଯୋଗେ ହେଲେ ସେ ନିପାତ
ଆମ୍ଭେମାନେ ଯାଉଅଛୁ ଯେଝା ତପସ୍ଥାନ
ଅଜ୍ଞାତବାସରେ ତୁମ୍ଭେ ରହ ଷଡ଼ଜଣ ।
ଯା କହି ରଖିଏ ଗଲେ ଯେ ଯାହା ଆଶ୍ରମ
ଯଦୁବଂଶ ଘେନି ପୁରେ ଗଲେ ବଳରାମ ।

ପ୍ରହୁ୍ୟମ୍ଭକୁ ତ୍ରିଭୁବନ ମୋହିନୀ ସୁନ୍ଦରୀ
ବିଭା କରାଇଲେ ଶୁଭଲଗ୍ନ ବୁଝିକରି ।
ବକ୍ରଗିରି ଦେଶେ ପଞ୍ଚ ପାଣ୍ଡବଙ୍କୁ ଘେନି
ନିର୍ଭିତ୍ତରେ ରହିଲେକ ତହିଁ ମାସ ତିନି ।
ବ୍ୟାସ ସହଦେବ ଛନ୍ଦି ଏହାଙ୍କର ତୁଲେ
ପାଣ୍ଡବମାନେ ଏରୂପେ ଦିନ କଟାଇଲେ ।
ଯୁଧିଷ୍ଠି ବୋଇଲେ ଏବେ ଅଜ୍ଞାତ କିପରି
କାଟିବୁ ହୋ ମହାମୁନି କହନ୍ତୁ ବିଚାରି ।
ବ୍ୟାସ ବୋଲେ ମତ୍ସ୍ୟଦେଶେ ନୃପତି ବିରାଟ
ତା ଦେଶରେ ରହି ସୁଖେ ଅଜ୍ଞାତକୁ କାଟ ।
ଯୁଧିଷ୍ଠି ବୋଇଲେ ସେ ତ ଅଟେ ନୀଟଜାତି
ତାର ସେବା କରିବାକୁ ନବଳଳ ମତି ।
ବୋଇଲେ ବ୍ୟାସ ବିରାଟ ଅଟେ ମହାଜନ
ତା ପର୍ବ ଚରିତ ଏବେ ମନଦେଇ ଶୁଣ ।
ରାଜ ଗୋଲକ ବୋଲିଣ ଏକଶତ ଯୁଗ
ବୈବସୂତ ମନୁ ଯାହା କରିଥିଲେ ଭୋଗ ।
ଆଠଲକ୍ଷ ଚତୁଷ୍ପତି ବରଷ ଯେ ଯୁଗ
ଆଠଲକ୍ଷ ତେଷ୍ପତି ସହସ୍ର ବର୍ଷ ଭୋଗ ।
ପିତା କପିଳାର ମଧ୍ୟ ମେରୁ ସମ୍ବନ୍ଧରେ
ତୁଳମାସ କୃଷ୍ଣପକ୍ଷ ଯେ ବ୍ରହ୍ମୋଦଗୀରେ ।
ଶଶାଙ୍କବାର ଅଶ୍ୱିନୀ ନକ୍ଷତ୍ର ଯୁକତ
ବାଣିଜ୍ୟ ନାମେ କରଣ ଭୋଗ ଯେ ନିୟତ ।
ପ୍ରୀତି ନାମେ ଯୋଗ ନାହିଁ ଦୈତ୍ୟ ଉପଦର୍ପ
ଏହି ସମୟେ ରାଜତ୍ବ କଲେ ଶ୍ୱେତନୃପ ।
ପଶୁଠାରୁ କୀଟଆଦି ଜୀବ ପରିଯତେ
କାହାକୁ କା ଭୟ ନାହିଁ ତାହାର ଆଶ୍ରିତେ ।
ଏରୂପେ ରାଜତ୍ବ କରେ ସେ ଶ୍ୱେତ ନରେଶ
ତାର ଧନ୍ୟ ଧନ୍ୟ ବାଣୀ ଗାଆନ୍ତି ତ୍ରିଦଶ ।
ସତ୍ୟଯୁଗେ ତିନିଲକ୍ଷ ବର୍ଷ ରାଜ୍ୟ କଲା
ଯାଗ କରିବାକୁ ସେହି ମନରେ କଳିଲା ।
ବ୍ରହ୍ମାଙ୍କର ନିକଟକୁ ଗଲେ ରାୟେ ଶ୍ୱେତ
ଆସ୍ଥାନର ତଳେ ଯାଇ ହେଲେ ପ୍ରଣମିତ ।
ହେ ଚତୁରାନ୍ତ ମୋତେ ସଦୟ ହୁଅନ୍ତୁ
ଯଜ୍ଞ ମୁଁ କରିବି ମୋତେ ପୁରୋହିତ ଦ୍ୟୁନ୍ତୁ ।
ରାଜାଙ୍କୁ ବୋଇଲେ ବ୍ରହ୍ମା ପ୍ରୋହିତ ଏ ଶ୍ରେଷ୍ଠ
ବଶିଷ୍ଠଙ୍କୁ ଘେନିଯାଅ ଏବେ ତୁମ୍ଭ ରାଷ୍ଟ୍ର ।
ବଶିଷ୍ଠେ ବୋଇଲେ ବ୍ରହ୍ମା ଯାଅ ଯଜ୍ଞ କର
ଯଜ୍ଞଫଳେ ରାଜା ଯେହ୍ନେ ବସୁ ସ୍ୱର୍ଗପୁର ।
ଶ୍ୱେତକୁ ସଙ୍ଗେ ଘେନିଣ ଅଇଲେ ବଶିଷ୍ଠ
ତୋ ଯାଗ ହେତୁ ମୋ ତପକାର୍ଯ୍ୟ ହେଲା ନଷ୍ଟ

ପଞ୍ଚବିଂଶ ଅନଳ ଯେ ମୋହର ଦୋହରା
ଚାରିମେଘ ହୋଇବ ଯେ ପ୍ରୋକ୍ଷଣିର ଧାରା
ତୁହି ଯେବେ ଘୃତ ରାଜା ପାରିବୁ ଯୋଗାଇ
ଏକବର୍ଷ ପରିଯନ୍ତେ ଯଜ୍ଞକର ତୁହି ।
ବଶିଷ୍ଠ ବଚନେ ହେଲେ ଶ୍ଵେତରାଜା ତୋଷ
ବଶିଷ୍ଠଙ୍କୁ ବରି ରାୟେ ହୋଇଲେ ହରଷ ।
ରତ୍ନଝରି ଘେନି ରାଜା ପାଦ ପ୍ରକ୍ଷାଳିଲା
ଆସନ ସମାର୍ଜନା ଯେ ପାଦପାସନ ଦେଲା ।
ଧୂପ ଦୀପ ନଳବେଦ୍ୟ ସୁଗନ୍ଧ ଚନ୍ଦନ
ଦେଇ ଅନେକ ବିନୟା ହୋଇଲା ରାଜନ ।
ନବତନ ବସ୍ତ୍ର ଆଉ ନାରିକେଳ ଫଳ
ଏ ବିଧିରେ ପୂଜି ରାଜା ଦେଲା ପୁଷ୍ପମାଳ ।
ବଶିଷ୍ଠ ବୋଇଲେ ରାଜା ଯଜ୍ଞଶାଳ ରତ
ଯେତେ ଯେତେ ପାରୁ ଏବେ ଘୃତ ଆଣି ସଞ୍ଚ ।
ଅଗ୍ନି ଅତୃପ୍ତି ଭୋଜନେ ଧର୍ମ ହୁଏ ହାନି
କାରଣ ନାହିଁତି ଏଥେଁ ବୋଇଲେକ ମୁନି ।
ବଶିଷ୍ଠଙ୍କ ବଚନରେ ଚଳିଲେ ନରେଶ
ଘୃତସିନ୍ଧୁକୁ ସେବିଲେ ପଞ୍ଚଦଶ ବର୍ଷ ।
ପ୍ରସନ୍ନେ ସିନ୍ଧୁ ବୋଇଲେ ବରମାଗ ରାଜ
ଯେ ବାଞ୍ଛା ମନେ ତୋହର ସିଦ୍ଧହେଉ କାର୍ଯ୍ୟ
ରାଜାବୋଲେ ଭୋ ସମୁଦ୍ର ଯେବେ ହେଲ ତୁଷ୍ଟ
ଘୃତ ଯୋଗାଇବୁ ଯାଗ କରନ୍ତି ବଶିଷ୍ଠ ।
ପିତା ଆଜ୍ଞାରେ ବଶିଷ୍ଠେ ବରିଲଇଁ ମୁହିଁ
ସେ ବୋଇଲେ ଘୃତସିନ୍ଧୁ ଯାଗକୁ ଅଣ୍ଟଇ ।
ସମୁଦ୍ର ବୋଲେ ରଷିଙ୍କ ଶୁଭ ସୁତ କାଠି
ତହିରେ ବର୍ଷକୁ ଯଜ୍ଞ ଶେଷକୁ ଯେ ଅଣ୍ଟି ।
ଶୁଣ ବାବୁ ଯୁଧିଷ୍ଠିର କହୁଛନ୍ତି ବ୍ୟାସ
ମୁନିଙ୍କୁ ହର୍ଷେ କହନ୍ତି ଶ୍ଵେତ ନରଈଣ ।
ଯାଗ ଆରୋପଣ କଲେ ହିମଗିରି ତଟେ
ସରଭଦ୍ରାନଦୀ ବାଞ୍ଛାବଟର ନିକଟେ ।
ଅସମ୍ଭବ ସଙ୍କଳପ ଇଚ୍ଛିଲେ ସେ ରାୟେ
ଯଜ୍ଞକଲା ଚଉବିଂଶ ସମ୍ଭବରଯାଏ ।
ବଶିଷ୍ଠ ଯାଜ୍ଞିକ ହେଲେ ସେ ହୋମ କୁଣ୍ଡରେ
ଘୃତଧାର ବରଷଇ ହାତୀ ଶୁଣ୍ଠାକାରେ ।
ସାଧୁ ମହାତ୍ମା ଅଟନ୍ତି ବଶିଷ୍ଠ ବ୍ରାହ୍ମଣ
ଯଜ୍ଞଧୂମ ଶିଖା ଉଠେ ଆକାଶେ ବ୍ୟାପିଣ ।
ଲୋଭ କରିଣ ଭକ୍ଷିଲେ ଘୃତ ବୈଶ୍ଵାନର
ଲୁହୁବୁଦି ବ୍ୟାଧୁହେଲା ଶରୀରେ ତାଙ୍କର ।
ଅସାଧ ଯେ ବ୍ୟାଧୁ ହେଲା ତିନିଯୁଗ ଯାଏ
ପୀଲୋହୀ ବଢ଼ିଲା ତେଣୁ ଅସୁସ୍ଥ ଯେ କାୟେ

ଦେବ ଦାନବ ମାନବ ସର୍ବେ ବ୍ୟାଧୁଯୁକ୍ତ
ଅଗ୍ନିଦେବତା ଆରୋଗ୍ୟ ନ ହେବା ପର୍ଯ୍ୟନ୍ତ ।
ଯେ ଯାହା ଭକ୍ଷିଲେ କୀର୍ଣ୍ଣ ନୋହିଲା କାହାର
ଲୁହୁବୁଦି ବ୍ୟାଧୁଯୁକ୍ତ ପଶୁପକ୍ଷୀ ନର ।
ଶ୍ଵେତରାଜା ଏହିରୂପେ ଯଜ୍ଞ ପୂର୍ବେ କଲା
ସେ ଯଜ୍ଞ ଫଳରେ ରାଜା ବ୍ରହ୍ମାପୁରେ ଗଲା ।
ଆନନ୍ଦ ମନରେ ତହିଁ ହେଲା ବିରାଜିତ
ବ୍ରହ୍ମା ବୋଇଲେ ତୋ ପୁଣ୍ୟଧର୍ମ ଏ ପ୍ରାପତ ।
ଆମ ଦେବ କାର୍ଯ୍ୟରେ ତୁ ଜାତ ହୁଅ ମର୍ତ୍ତ୍ୟେ
ବିରାଟ ନାମରେ ଖ୍ୟାତ ହୁଅ ତୁ ଜଗତେ ।
ମତ୍ସ୍ୟଦେଶେ ହୁଅ ମନ୍ଦଦେଶ ଅଧିକାରୀ
ପୁଷ୍ପ ଭୋଗେ ରହି ତହିଁ ଭୁଞ୍ଜ ରାଜ୍ୟଶିରୀ ।
ମର୍ତ୍ତ୍ୟପୁରେ ଉପୁଜିବ ରାଜା ଯୁଧିଷ୍ଠିର
ଦ୍ଵିତୀ ନିରଞ୍ଜନ ହେବ ନର ଅବତାର ।
ଅଜ୍ଞାତବାସ ସେ ଏକବର୍ଷ ପରିଯନ୍ତେ
ତୋର ପୁରେ କଟାଇବେ ରହିଣ ନିର୍ଣ୍ଣୟେ ।
ବାବୁ ସେ ରାଜା ବସିଛି ଏ ମଞ୍ଚ ବ୍ରହ୍ମାଣ୍ଡେ
ତୁମ୍ଭର ନିମନ୍ତେ ଯାଅ ତୁମ୍ଭେ ତହିଁ ଚାଣ୍ଡେ ।
ଏମନ୍ତ ସେ ବଡ଼ଲୋକ ଅଟେ ମତ୍ସ୍ୟଭଦ୍ର
ବଡ଼ ଧାର୍ମିକ ସେ ଶ୍ଵେତ ତାହାକୁ ନ ନିନ୍ଦ ।
ବ୍ୟାସଙ୍କ ବାକ୍ୟେ ଧର୍ମଙ୍କ ମନ ହେଲା ଶାନ୍ତି
ଯିବି ବିରାଟ ରାଜ୍ୟକୁ ଗଲା ମନୁଭ୍ରାନ୍ତି ।
ଯୁଧିଷ୍ଠି ବୋଇଲେ ଏଡ଼େ ଧାର୍ମିକ ସେ ରାଜା
କି ମନ୍ଦ ତାଙ୍କ ଚରଣେ କରିଲେ ମୁଁ ପୂଜା ।
ବ୍ୟାସ ବୋଇଲେ ତୁ ଧର୍ମଦେବ ଅଟୁ ବାବା
ତୋହର ଚରଣେ ନିର୍ଣ୍ଣେ କରିବ ସେ ସେବା ।
ଯୁଧିଷ୍ଠି ବୋଇଲେ ସଙ୍ଗେ ଅଛି ଯାଜ୍ଞସେନୀ
ଦ୍ଵାରକାକୁ ଯଦୁନାଥ ଯାନ୍ତୁ ଏଥୁ ଘେନି ।
ବ୍ୟାସ ବୋଇଲେ କିପାଇ କହିଲୁ ଏମନ୍ତ
ଅଜ୍ଞାତବାସ ଦ୍ରୋପଦୀ ହେତୁ ବୁଦ୍ଧିମନ୍ତ ।
କୃଷ୍ଣ ବୋଇଲେ ବ୍ୟାସଙ୍କୁ ନୟାନ୍ତୁ ଦ୍ରୋପଦୀ
ବ୍ୟାସ ଗୁପ୍ତେ କହନ୍ତି ଶୁଣ ଦୟାନିଧି ।
କିସ ମୁଁ କହିବି ତୁମ୍ଭେ ଜଗତ ଈଶ୍ଵର
କୀର୍ତ୍ତ ବ୍ରହ୍ମ ପରିଯନ୍ତେ ଉଦରେ ତୋହର ।
ତୋତେ କିଅବା ଅଗମ୍ୟ କି ଅବା ନ ଜାଣୁ
ଯୁଧିଷ୍ଠିଙ୍କ ବାକ୍ୟେ ଭୁଲି କି କଥା ବଖାଣୁ ।
ସଂକୋଚନର ନନ୍ଦନ କୀଚକ ଯେ ବୀର
ବିରାଟ ଶଳା ସେ ଅଟେ ଏ ପୃଥ୍ଵୀକି ଭାର ।
ସେ କୀଚକକୁ ବିନାଶ କରିବା ନିମନ୍ତେ
ଦ୍ରୋପଦୀ ଯୋଗେ ମରିବ ଭୀମସେନ ହସ୍ତେ

ବ୍ୟାସଙ୍କ ବୋଲରେ ତୁମ୍ଭ ହେଲେ ବନମାଳୀ
 ବୋଇଲେ ବିରାଟ ରାଜ୍ୟେ ଯାଆନ୍ତୁ ପାଞ୍ଚାଳୀ
 ଯୁଧିଷ୍ଠି ବୋଇଲେ କହ ଆହେ ପିତାମହ
 କା ପାଶେ ବଞ୍ଚିବେ ତହିଁ ଏ ଦୁପଦ ଝିଅ ।
 ବ୍ୟାସ ବୋଇଲେ ବିରାଟ ରାଜାର ସେ ରାଣୀ
 ସୁଦେଷ୍ଠା ବୋଲିଣ ସଂକୋଚନର ଦୁଲଣୀ ।
 ବାବୁ ସୁଜାଣ ବୋଇଲେ ଗୋଟିଏ ନଗର
 ବୀରସେନ ବୋଲି ତହିଁ ଏକ ନୃପବର ।
 କଳିପାଦ ବଂଶେ କଳିବଧୁ ଭୋଗ ରାଜା
 ବଶିଷ୍ଠଙ୍କ ମନ୍ତ୍ରେ ପୁତ୍ର କଲେକ ବିଡ଼ୋଜା ।
 ବିଶ୍ୱାମିତ୍ର ସ୍ୱର୍ଗେଶେ ଯେ ହୋଇଲେ ରାକ୍ଷସ
 ଏହାର ନୟନ ଏକ ହେଲା ଦଣ୍ଡକେଶ ।
 ଦଣ୍ଡକେଶ ନୟନ ଯେ ହେଲା ବଜ୍ରଧୃତ
 ଅରୁଣକେଶୀ ବୋଲି ଯେ ତାର ପୁତ୍ର ଜାତ ।
 ଏହାର ପୁତ୍ର ହୋଇଲା ରାଜା ସଂକୋଚନ
 ବଡ଼ ଦର୍ପିଷ୍ଠ ଅଟଇ ଏ ମହା ରାଜନ ।
 ସଂକୋଚନର ଭାରିଯା ନାମ ଯେ ତୁଳସୀ
 ସୁଦେଷ୍ଠା ବୋଲି ନୟନୀ ତାର ଚାରୁହଂସୀ ।
 ମହ୍ୟଦେଶର ନରେଶ ଅଟେ ବଇରାଷ୍ଟ୍ର
 ବଡ଼ାଇ ଦର୍ପିଷ୍ଠ ରାଜା ନିଜେ ପରଥାଟ ।
 କାଶୀ ଦେଶର ନୃପତି ଅଟେ କାଳନେମି
 ବଇରାଷ୍ଟ୍ର ଦେଶକୁ ସେ ସାଜିଲା ବାହିନୀ ।
 କଞ୍ଚିଦେଶେ ଯାଇକରି ବେଢ଼ିଲା ସେ ରାଷ୍ଟ୍ର
 କାଳନେମି ରାଜାର ଯେ ଅଟେ ବଡ଼ ଥାଟ ।
 ବହୁତ ସମର କଲା ବଇରାଷ୍ଟ୍ର ତୁଲେ
 ମହ୍ୟଦେଶର ସଇନି ଭାଜି ପଳାଇଲେ ।
 ବୈରାଷ୍ଟ୍ର ରାଜା ପଳାଏ ସମରକୁ ତେଜି
 ତାର ପଛେ କାଳନେମି ଧାଏଁ ଗଲଗାଜି ।
 ଏକାକୀ ସେ ବଇରାଷ୍ଟ୍ର ବହୁ ରଣ କଲା
 କଞ୍ଚିରାଜା କାଳନେମି ସାହାଯ୍ୟ କରିଲା ।
 ପହ୍ଲେକ ଯୋଦ୍ଧା ଘେନିଣ ରାଜା କାଳନେମି
 ବୈରାଷ୍ଟ୍ରକୁ ଘେନିଲା ସେ ଶରକୁ ସନ୍ଧାନି ।
 ଶରାଘାତରେ ଆଘାତ ହୋଇ ମହ୍ୟେଶ୍ୱର
 ଏକାଥରେ ପ୍ରହାରିଲା ଆଶୀର୍ବାଦ ଶର ।
 ସମରରେ ପଡ଼ିଲାକ ବୈରାଷ୍ଟ୍ର ନୃପତି
 ତା ରାଜ୍ୟକୁ କାଳନେମି ଚଳିଲା ଝଟି ।
 ପତି ବଧ ବାଉଁ ପାଇ ତାର ମହାଦେଇ
 ଉଜାଣି କାଞ୍ଚୁ ନଗରେ ପଶିଲା ସେ ଯାଇ ।
 ସଂକୋଚନ ନରପତି ଆସ୍ଥାନେ ବିଜୟେ
 ବୈରାଷ୍ଟ୍ର ରାଣୀ ଶରଣ ରଖ ବୋଲି କହେ ।

ସଂକୋଚନ ଅନାଥୁନୀ ଦେଖୁ ଦୟାକଳା
 ଆପଣାର ମହାଦେଇ ପାଶେ ରଖାଇଲା ।
 ପାଞ୍ଚମାସ ଗର୍ଭବାସ ବୈରାଷ୍ଟ୍ର ରାଣୀର
 ଯତ୍ନେ ସଂକୋଚନ ଚର୍ଚ୍ଚା ବୁଝିଲା ତାହାର ।
 ବୃଷମାସ କୃଷ୍ଣପକ୍ଷ ଅର୍ଦ୍ଧବାର ଚୌତି-
 ହସ୍ତାନକ୍ଷତ୍ର ଯେ ରାତ୍ର ପାଞ୍ଚଦଣ୍ଡ ଘଟି ।
 ତୈତିଳ ନାମେ କରଣ ବ୍ୟତୀପାତ ଯୋଗ
 ଚତୁର୍ଥଘରେ କରଇ ବୃହସ୍ପତି ଭୋଗ ।
 ଅମୃତ ଲଗ୍ନରେ ତହିଁ ମାହେନ୍ଦ୍ରର ବେଳା
 ରଜନୀ ପାଞ୍ଚଘଡ଼ିରେ ଜନ୍ମ ହେଲା ବଳା ।
 ବାଉଁ ପାଇଣ ଉଜାଣ ରାଜ୍ୟ ନରଦେବ
 କାରାଗାରୁ ବନ୍ଦୀମୁକ୍ତ କରାଇଲେ ସର୍ବ ।
 କୁମରର ହସ୍ତା କନ୍ୟାରାଣି ଦେବ ଜାତି
 ପଣ୍ଡିତ ଚନ୍ଦ୍ରମା ପାଦେ ଥିଲେ ବୃହସ୍ପତି ।
 ବେନି କରଇଲେ ଅଛି ଶଙ୍ଖ ଚକ୍ର ଚିହ୍ନ
 ଦେଖୁଣ ହରଷ ହେଲା ରାଜା ସଂକୋଚନ ।
 ତାହାଙ୍କ ପିତାର ନାମ ଅଟେ ବଇରାଷ୍ଟ୍ର
 ଏଣୁ ତାର ନାମ ଗୋଟି ଦେଲେକ ବିରାଟ ।
 ସଂକୋଚନ ନରପତି ମହର୍ଦ୍ଦ ଧାର୍ମିକ
 ଯତ୍ନେ ପାଲିଲେ ସେ ବାଳ କୁମାର ଗୋଟିକ
 ମନସିକ ବୋଲିକରି ଏକଇ ମହର୍ଷି
 ବିରାଟ ବ୍ରହ୍ମବେତ୍ତା ସେ ଅଗସ୍ତିଙ୍କ ଶିଷି ।
 ତାହାକୁ ଭକ୍ତି କରିଲେ ସଂକୋଚନ ରାଣୀ
 ଅରଣ୍ୟ ଶତେକ ଫଳ ତାଙ୍କୁ ଦେଲେ ଆଣି ।
 ଏହି ପଦାର୍ଥ ଭକ୍ଷଣ କର ତୁ ଗୋ ମାଏ
 ପ୍ରାପ୍ତ ହେବ ନିର୍ଦ୍ଦୋଷ ତୋତେ ଶତେକ ତନୟେ
 ବିଦ୍ୟାବନ୍ଧର କୁମାରୀ ଶୌଚବନ୍ଧ ହେଲେ
 ରକ୍ଷିକର ସନ୍ନିଧିରେ ତାହା ଗ୍ରାସ କଲେ ।
 ସେ ଚଞ୍ଚଳ ମନସିକ ରକ୍ଷିକ ଉପାୟେ
 ସଂକୋଚନ ରାଣୀଙ୍କର ହେଲା ଶତପୋଏ ।
 ସଂକୋଚନ ଭାରିଯାର ନାମ ଶରତୃଷ୍ଣା
 ଆଗେ କନ୍ୟା ଜନ୍ମେ ଯେ ତା ନାମଟି ସୁଦେଷ୍ଠା
 ପୁତ୍ର ଜନ୍ମ ହେବା ଶୁଣି ମନସିକ ରକ୍ଷି
 ଉଜାଣି କାଞ୍ଚୁ ନଗରେ ବିଜେକଲେ ଆସି ।
 ଦେଖୁ ସଂକୋଚନ ଭକ୍ତି କରିଲା ବହୁତ
 ତୋ ପ୍ରସନ୍ନେ ଜାତହେଲେ ମୋର ଶତପୁତ୍ର ।
 ଅପୁତ୍ରକ ଲକ୍ଷଣରୁ ପାରିକଲୁ ମୋତେ
 ଯା କହି ପୁତ୍ରକୁ ଆଣି ଦେଖାଏ ଅଗ୍ରତେ ।
 ଦେଖକରି ମହାମୁନି ସାନନ୍ଦ ହୋଇଲେ
 କୀଟକ ବୋଲି ପ୍ରଥମ ପୁତ୍ର ନାମ ଦେଲେ ।

ସ୍ନେହେ ମହାମୁନି ତାକୁ କରିଛନ୍ତି କୋଳ
ତୋଷେ ବୋଇଲେ ତୋ ଶତସିଂହ ହେଉବଳ
ବର ଦେଇ ସେ ମହର୍ଷି କୋଳେ ଛନ୍ତି ଘେନି
ପାଦ ହଳାଇ କାନ୍ଦିଲା ସେ କୁମର ମଣି ।
ରକ୍ଷିଙ୍କ ବକ୍ଷେ ବାଜିଲା ତାର ପାଦଗୋଟି
ମୂର୍ଚ୍ଛିତ ହୋଇ ପଡ଼ିଲେ ତଳେ ତପୋନିଷି ।
ଝର ଝର ରକ୍ତ ପଡ଼େ ରକ୍ଷି ମୁଖବାଟେ
ବେନିଘଡ଼ି ଅଚେତନ ହେଲେ ତପୋନିଷେ ।
ଚେତନା ପାଇ ବୋଇଲେ ତହିଁ ମୁନିବର
ପ୍ରଥମେ ମୋ ହୃଦେ ପାଦ କଲୁ ତୁ ପ୍ରହାର ।
ବରଦେଲି ତୋତେ ଶତସିଂହର ପ୍ରାକର୍ମ
ଏକା ସିଂହବଳେ ତୋତେ ବଧକରୁ ଭୀମ ।
ବ୍ୟାସ ବୋଇଲେକ ବାବୁ ଶୁଣ ଯୁଧିଷ୍ଠିର
ଏହି ଶାପଦେଲେ ତାକୁ ସେ ମୁନି ପ୍ରବର ।
ଏବେ କହୁଅଛି ଶୁଣ ସୁଦେଷ୍ଟା ଚରିତ
ବଶିଷ୍ଠ ବିବାଦେ ତପ କଲେ ବିଶ୍ୱାମିତ୍ର ।
ବାସବ ଦେବଙ୍କ ମନେ ହେଲା ବଡ଼ ଶଙ୍କା
ମଦନ ମଳୟ ସଙ୍ଗେ ପେଷିଲେ ମେନକା ।
ସେ ମେନକା ଅପସରା ବିଶ୍ୱାମିତ୍ରେ ଭେଟି
ଦେଖୁ ତା ରୂପ ମୋହିତ ହେଲେ ତପୋନିଷି
ତପ ତ୍ୟାଗ କରି ତାକୁ ଧଇଲେ ଚଞ୍ଚଳେ
ମନୋହର ବନେ ରକ୍ଷି ରତିକଲେ ଭୋଳେ ।
ସେ ରକ୍ଷି ସଙ୍ଗମୁ ଏକ କନ୍ୟା ହେଲା ଜାତ
ଶକୁନ୍ତଳା ନାମ ତାର ଦେଲେକ ବିଧାତ ।
ସେ କନ୍ୟା ଘେନି ମେନକା ସ୍ୱର୍ଗପୁରେ ଗଲେ
ବାସବ ଦେଖଣ ତାକୁ ଏମନ୍ତ ବୋଇଲେ ।
ଯାଅ ଗୋ ସୁନ୍ଦରୀ ତୁହି ବେଗେ ମଞ୍ଚପୁର
ସଙ୍କୋଚନ ରାଜାଘରେ ହୁଅ ଅବତାର ।
ସୁଦେଷ୍ଟା ନାମେ ବିଖ୍ୟାତ ହୁଅ ତୁ ମହୀରେ
ବିରାଟ ଦେଶର ରାଜା ବିଭାହେଉ ତୋରେ ।
ମଘଦେଶ ମହ୍ୟଦେଶେ ହୁଅ ଠାକୁରାଣୀ
ସମୟେ ଭେଟିବେ ତୋତେ ଦ୍ରୁପଦ ଦୁଲଣୀ ।
ସେ ଯାଜ୍ଞସେନୀ ରହିବେ ଅଜ୍ଞାତେ ତୋ ବାସେ
ପ୍ରିୟଭାବେ ଖଟିବୁ ତୁ ତାହାଙ୍କର ପାଶେ ।
ଜାତିସ୍ମର ହୋଇଣ ତୁ ଜନ୍ମ ହୋଇଥିବୁ
ପାଣ୍ଡବେ ରହିବା କଥା ତୁ ସର୍ବ ଜାଣିବୁ ।
ଜାଣିଣ ସକଳ କଥା ଗୁପ୍ତ କରିଥିବୁ
ଫିଟାଇ କହିଲେ ତୁହି ମରଣ ଲଭିବୁ ।
ଏମନ୍ତ କହନ୍ତେ ତାକୁ ଦେବ ମଘବାନ
ତେଣୁ ସଙ୍କୋଚନ ଘରେ ହେଲା ଉତପଳ ।

ବ୍ୟାସ ବୋଇଲେ ତୁ ବାବୁ ଆନ ବିଚାର
ବିରାଟ ଭବନେ ସୁଖେ ଦିନ ଯିବ ତୋର ।
ବ୍ୟାସ ଫିଟାଇ କହନ୍ତେ ଏମନ୍ତ ସନ୍ଦେଶ
ତାଙ୍କ ପାଦେ ପ୍ରଣିପାତ ହେଲେ ଧର୍ମଶିଷ୍ୟ ।
ବିରାଟ ରାଜା କେମନ୍ତେ ସଙ୍କୋଚନ ଘରେ
ସୁଦେଷ୍ଟାଙ୍କୁ ବିଭାହେଲେ କେମନ୍ତ ପ୍ରକାରେ ।
ବ୍ୟାସ ବୋଇଲେରେ ବାବୁ ଶୁଣ ଯୁଧିଷ୍ଠିର
ବିରାଟ ରୂପ ଅଟଇ ଅତ୍ୟନ୍ତ ସୁନ୍ଦର ।
ପୁତ୍ରକୁ ପାଶେ ବସାଇ ଭାଳେ ସଙ୍କୋଚନ
ଏ ବିରାଟକୁ ସୁଦେଷ୍ଟା କରିବା ପ୍ରଦାନ ।
ମହ୍ୟମଘେ ବିରାଟକୁ କରାଇବା ରାଜା
ଲକ୍ଷେ ରାଜାଙ୍କର ସଙ୍ଗେ ପାଇବ ସେ ପୂଜା ।
ଶୁଣିଣ ଜ୍ୟେଷ୍ଠ କୀଚକ କଲା ସନମତ
ବଡ଼ ସମାରୋହେ ତାକୁ କନ୍ୟା କଲା ଦଉ ।
ବିରାଟକୁ ତାର କନ୍ୟା ପ୍ରଦାନ କରିଲା
ବହୁତ ଯେ ଘୋଡ଼ା ହାତୀ ଯଉତୁକ ଦେଲା ।
ପଞ୍ଚସସ୍ତ୍ର ହସ୍ତୀ ପୁଣି ପାଞ୍ଚସସ୍ତ୍ର ହୟ
ବିରାଟକୁ ଏ ଯୌତୁକ ଦେଇ ପୁଣି ରାୟ ।
ସଙ୍ଗରେ ସୈନ୍ୟ ବଡ଼ିଣ ଗୋଷ୍ଠ ଦେଲେ ଗାଇ
ଆବର ବେନି ଭଣ୍ଡାର ଦେଲେ ତୁଷ୍ଟ ହୋଇ ।
ଏହାପରେ ରାଜା ବହୁ ଭୂମିଦାନ କଲା
ବିରାଟକୁ ଏହିରୂପେ ସଙ୍କୋଚନ ଦେଲା ।
କୀଚକ ଯେ ଅସ୍ତଧାରୀ ହେଲା ସେତେବେଳେ
ବହୁମଣ୍ଡଳ ସାଧୁଲା ନିଜ ବାହୁବଳେ ।
ବିରାଟ ନବ ସହସ୍ର କୀଚକ ପନ୍ଦର
ସମଦଣ୍ଡ ଘେନି ଗଲା ସେ ମହ୍ୟ ନଗର ।
ବଇରାଷ୍ଟ୍ରକୁ ଜିଣିଲା କାଳନେମି ରାୟେ
ତହିଁ ବସାଇଲା ରାଜା ପାରିଦଣ୍ଡଟିଏ ।
ଅର୍ବୁଦେକ ରଥ ଘେନି ଅର୍ବୁଦେକ ହସ୍ତୀ
ତୁରଙ୍ଗମ ପାଞ୍ଚପଦ୍ମ ସାଗରେ ପଦାତି ।
ଶରଣ ସେନ ବୋଲିଣ ତହିଁ ପାରିଦଣ୍ଡ
ମାଡ଼ିବସି ରହିଅଛି ମହ୍ୟଦେଶ ଖଣ୍ଡ ।
କୀଚକ ଦଣ୍ଡ ବାହିଲା ତହିଁ ଯେତେବେଳେ
ଶରଣସେନ ଉଗାଳେ ଗିରିନଦୀ କୂଳେ ।
ଦୁଇବଳଙ୍କ ସମର ହେଲା ମହାଗୋଳ
ସେ ସମରେ ନ ଘୁଞ୍ଚିଲେ ଉଭୟଙ୍କ ବଳ ।
କୀଚକ ବୋଲି ଯେ ଅଟେ ମହାବଳବନ୍ତ
ଶତସିଂହର ପ୍ରାକର୍ମ ସମରେ ଶକତ ।
କୁରୁମାନ ବୋଲିକରି ଏକ ପରବତ
ଉତ୍ତର୍ଗ ପ୍ରସ୍ଥ ସେ ନବକୋଟି ପରିଯନ୍ତ ।

ସେ ପର୍ବତକୁ ଉପାଡ଼ି ନିଜବଳେ ଧରି
 ବୁଲାଇଲା ଯେସନେକ ଛତ୍ରାକାର କରି ।
 ସେ ଗିରିକି ପାରିଦଣ୍ଡ ସୈନ୍ୟରେ ଫିଙ୍ଗିଲେ
 ଗିରି ଆଘାତେ ତାହାରି ସସ୍ରସୈନ୍ୟ ମଲେ ।
 ସାତଦିବସ ସଂଗ୍ରାମ ହେଲା ଅବିଚ୍ଛିନ୍ନ
 ଅନୁକ୍ଷଣେ ପଡ଼ିଲେକ ଯହୁଁ ତାର ସୈନ୍ୟ ।
 ଶରଣସେନର ସୈନ୍ୟପତ୍ର ବେଲୁବେଳ
 ତହୁଁ ପଳାଇଣ ଗଲା ଘେନି ଭଗ୍ନବଳ ।
 ଉଜାଣି ଦେଶ ନୃପତି ସମରେ ପ୍ରଚଣ୍ଡା
 କଞ୍ଚିରାଜା ସୈନ୍ୟ ସବୁ କଲା ମସିଗୁଣ୍ଡା ।
 ପାଞ୍ଚଯୋଜନ ପର୍ଯ୍ୟନ୍ତେ ପାଏଡ଼ା ପଡ଼ିଲା
 ଶରଣ ସେନକୁ ଯାଇ କୀଚକ ଧଇଲା ।
 କେଶ ଧରିଣ କୀଚକ ତାପୋଡ଼େ ପ୍ରହାରି
 ସେ ଘାତେ ଶରଣ ଗଲା ରତକ ଉଦ୍‌ଗାରି ।
 ଶରଣସେନର ଆଉ କଞ୍ଚିରାଜା ସୈନ୍ୟ
 ଏକାକେ କୀଚକ ତାହା କରିଲା ମଛନ ।
 ରଥ ଗଜ ଅଶ୍ୱ ତିନି ସାଗର ସଜନି
 କୀଚକ ଧ୍ୱଂସିଲା କରେ ଗଦାବର ଘେନି ।
 ପାଷାଣ ଗିରିରେ ତହିଁ ବିଜେ ମହ୍ୟ ହରି
 ବିରାଟେ ଘେନି କୀଚକ ପ୍ରଣିପତ୍ୟ କରି ।
 ଜୟ ତୁ ଜୟ ତୁ ଦେବ ମହ୍ୟ ଅବତାର
 ବେଦକୁ ଆଣିଲୁ ତୁହି ବଧୁ ଶଙ୍ଖାସୁର ।
 ଅଶାକାର ପୁରୁଷ ତୋ ରୂପରେଶ ନାହିଁ
 ସଚରାଚର ବ୍ରହ୍ମାଣ୍ଡ ନାଥ ଅଟୁ ତୁହି ।
 ତୋହର ମହିମା ନାଥ ଦେବେ ଅଗୋଚର
 ବିରାଟ ରାଜ୍ୟକୁ ପ୍ରଭୁ ଆଶୀର୍ବାଦ କର ।
 ବିରାଟ କୀଚକ ସ୍ତବେ ପ୍ରଭୁ ହେଲେ ଭୋଳ
 ହସ୍ତରୁ ଖସି ପଡ଼ିଲା ଏକ ଫୁଲମାଳ ।
 ସେ ମାଳା ବିରାଟ କଣ୍ଠେ କୀଚକ ଲମ୍ବାଇ
 ମହ୍ୟଦେଶ ସିଂହାସନେ ବସାଇଲେ ନେଇ
 ସେ ମହ୍ୟରୂପୀ ପ୍ରଭୁଙ୍କ ଚରଣେ ଶରଣ
 ଶାରଳାଦାସ ମାଗଇ ଅନ୍ତିମେ କାରଣ ।

■ ■ ■
**ବିରାଟ ମଘଦେଶ ପ୍ରାପ୍ତ ଏବଂ
 ପଞ୍ଚପାଣ୍ଡବଙ୍କର ଛଦୁରୂପ
 ଧାରଣ, ଶମୀ ବୃକ୍ଷର ଉତ୍ପତ୍ତି ଓ
 ତାହାର କ୍ରୋଡ଼େ ଅସ୍ତରକ୍ଷା**

ପୁନରପି ପୁଞ୍ଜାକଲେ ବୈବସ୍ୱତ ମନୁ
 ଏହାପରେ କିଏ ହେଲା କହ କୁମ୍ଭସୂନୁ ।

ଅଗସ୍ତି କହିଲେ ଶୁଣ ଆହେ ଦଣ୍ଡଧାରୀ
 କୀଚକ ଗଲା ବିରାଟେ ରାଜ୍ୟେ ରାଜାକରି ।
 ଆପଣା ନଗ୍ନରେ ଯାଇ ପ୍ରବେଶ ହୋଇଲା
 ସଙ୍କୋଚନ ପିତା ଆଗେ ସକଳ କହିଲା ।
 ମହ୍ୟଦେଶେ ବିରାଟକୁ କରିଲି ରାଜନ
 ଶରଣସେନ ରାଜାର ଘେନିଲି ଜୀବନ ।
 ସଙ୍କୋଚନ ବୋଲେ ବାବୁ ବିରାଟର ପାଶେ
 ଭାଇଗଣ ଘେନି ତହିଁ ରହ ତୁ ହରଷେ ।
 ପିତା ବାକ୍ୟେ ଭ୍ରାତା ସହ କୀଚକ ଚଳିଲା
 ବିରାଟରେ ସେନାପତି ହୋଇଣ ରହିଲା ।
 ତେଣେ କଞ୍ଚିରାଜା ଭଗ୍ନଦଣ୍ଡକୁ ଘେନିଣ
 ମଘଦେଶେ ମିଳି କହେ କାଳନେମି ଶୁଣ ।
 ସଂକୋଚନର ନନ୍ଦନ କୀଚକ ଯେ ବୀର
 ଶରଣ ସେନକୁ ବଧୁ ରାଜ୍ୟ ନେଲା ତାର ।
 ମୁହିଁ ତାହା ସଙ୍ଗେ କଲି ବହୁତର ଯୁଦ୍ଧ
 ମୋହର ଅନେକ ସୈନ୍ୟ ସେହୁ କଲା ବଧ ।
 ଦଣ୍ଡଭଗ୍ନ ହୋଇ ମୁହିଁ ଅଇଲି ପଳାଇ
 ନୟୁଣ ମଘଦେଶକୁ ନ ଆସଇ ବାହି ।
 କାଳନେମି ରାଜା ଅଟେ ମହା ଧନୁର୍ଦ୍ଧର
 ଅସଂଖ୍ୟ ସଜନ ପାଶେ ଅଛନ୍ତି ତାହାର ।
 ଅଶୀବୃନ୍ଦ ରଥୀ ତାର ଯେ ମୁକୁଟ ବନ୍ଧା
 ବିଂଶଶତ କୋଟି ସୈନ୍ୟ ସର୍ବେ ରଣେ ସିଦ୍ଧା
 ଏକାକେ ବଇରାଷ୍ଟ୍ରକୁ ଭୟକରି ସେହି
 ତାର ମହ୍ୟ ମଘଦେଶ ବଳେ ଥିଲା ନେଇ ।
 ମହ୍ୟଦେଶେ ରାଜା କରି ଶରଣ ସେନକୁ
 ଆପେ ଭୋଗ କରୁଥିଲା ସେ ମଘଦେଶକୁ ।
 କଞ୍ଚିରାଜାଠାରୁ ଶୁଣି ଏହି ସମାଚାର
 କାଳନେମି ଦଣ୍ଡ ସାଜି ବାହିଲା ସତ୍ୱର ।
 ଏକାଳେ ବିରାଟ ପାଶେ କହିଲେ ମୁନେହି
 ମଘଦେଶ ଗୋଟି ଦେବ ତୁମ୍ଭର ଅଟଇ ।
 ତୁମ୍ଭ ପିତାଙ୍କୁ ବିନାଶ କରି କାଳନେମି
 ମଘଦେଶେ ରାଜା ସେହୁ ହୋଇଅଛି ସ୍ୱାମୀ ।
 ଶୁଣିଣ କୀଚକ ଅତି ରାଗାନ୍ୱିତ ହେଲା
 କାଳନେମିର ତହିଁକି ଦଣ୍ଡ ସେ ସାଜିଲା ।
 ବୀରଭଦ୍ରା ନଦୀକୂଳେ ହେଲା ବେନିଆଟ
 ଉଭୟ ବଳଙ୍କ ଯହୁଁ ହୋଇଗଲା ଭେଟ ।
 ମୁଖାମୁଖ ହୋଇ ଅସ୍ତ୍ର ବିନ୍ଧାବିନ୍ଧି ହେଲେ
 ଅସ୍ତ୍ରାଘାତେ ଉଭୟଙ୍କ ସୈନ୍ୟ ବହୁ ମଲେ ।
 ତାହା ଦେଖଣ କୀଚକ ରଡ଼ିଏ ଛାଡ଼ିଲା
 କାଳନେମିର ଆଗରେ ଧସାଇ ପଶିଲା ।

ଶତ ଶତ ଭାର ଗଦା ବେନିକରେ ଧରି
 ରାହୁ ପ୍ରାୟ ଗ୍ରାସିଲା ସେ ଶରୀର ବିସ୍ତାରି ।
 ଯେଉଁପରି କୃତାନ୍ତକ ଘେନି କାଳଦଣ୍ଡ
 ଗୋଷ୍ଠ ମଧ୍ୟରେ ଭ୍ରମଇ ଯେହ୍ନେ ମଉଷଣ୍ଡ ।
 ତେସନ ପ୍ରମତ୍ତ ସେହି ଅଟେ ବଳବନ୍ତ
 କୀଟକ ପ୍ରସାଦେ ସର୍ବ ସଜନ ଶକତ ।
 ଏକ ଏକ ପ୍ରହାରକେ ଦଶବିଂଶ ମାରେ
 ଜୀବନ ହରାଇ ସୈନ୍ୟ ଲୋଚନ୍ତି ମହୀରେ ।
 ଗଜ ଅଶ୍ବ ରଥ ରଥା କେ କରେ ଗଣନ
 ଏକା କୀଟକ କରେ ତା ସୈନ୍ୟକୁ ମଣ୍ଡନ ।
 ଯେଉଁପରି ମଉକରୀ ଦଳେ ରମ୍ଭାବନ
 ସୈନ୍ୟମାନଙ୍କୁ ଦଳିଲା କୀଟକ ତେସନ ।
 ମେଦ ମେଦା ପୃଥୁବା ଯେ ହୋଇଲା କର୍ଦ୍ଦମ
 ଭୟରେ କାଳନେମିର ଦଣ୍ଡ ହେଲା ଭଗ୍ନ ।
 ଏସନକ ପରାକ୍ରମୀ ସଂକୋଚନ ବଳା
 ମଉଗଜ ସମତାର ତେଜ ଅନର୍ଗଳା ।
 ଗଦାଧରି ପିଟେ କାଳନେମି ନୃପବର
 କୀଟକ ଅଙ୍ଗେ ସେ ଗଦା ପଡ଼ି ହେଲା ଚୂର ।
 ଗଦା ଭଗ୍ନ ହେବା ଦେଖୁ କରି ମହାଭୟ
 ପ୍ରାଣ ବିକଳେ ପଳାଏ କାଳନେମି ରାୟ ।
 ଆରେ ରେ ବୋଲି କୀଟକ ଡାକି ପଛୁ ଧାଇଁ
 କାଳନେମି ପରେ ଗଦା ପିଟିଲା ନିଠାଇ ।
 କୀଟକ ହାତରୁ ଖାଇ ନିର୍ଦ୍ଦୀତ ପ୍ରହାର
 ସେକ୍ଷଣି ଜୀବନ ହାରି ପଡ଼ିଲା ଭୂମିର ।
 ରାଜା ପଡ଼ନ୍ତେ ତା ସୈନ୍ୟ ବହୁ ଯୁଦ୍ଧକଲେ
 କୀଟକ ସବୁ ସୈନ୍ୟଙ୍କୁ ଗୋଡ଼ାଇ ମାଇଲେ ।
 ଅବଶିଷ୍ଟ ସୈନ୍ୟଙ୍କୁ ସେ ପ୍ରବୋଧନା ଦେଇ
 ମୟଦେଶେ ବିରାଟକୁ କଲେ ନରସାଇଁ ।
 ପଳାଇଲେ କିରାତର ନନ୍ଦନ ତ୍ରିଗର୍ଭ
 ମାନଗୋବିନ୍ଦର ସେହୁ ହୋଇଲା ଆଶ୍ଚିତ ।
 ଏହିପରି ଅଟେ ବାବୁ ମହ୍ୟଦେଶପୁରୀ
 ଏହା ଦେଇଛନ୍ତି ତୋତେ ମହ୍ୟରୂପୀ ହରି ।
 ବୈରାଷ୍ଟ୍ର ଉପର ବଂଶେ କେଶରୀ ନୃପତି
 ମହ୍ୟନାଥେ କରିଥିଲେ ବହୁତ ଭକତି ।
 ସଦୟେ ବର ଯାଚିଲେ ତାକୁ ମହାଯୋଗୀ
 ଭକ୍ତିରେ ବୈରାଷ୍ଟ୍ର ନେଲେ ମହ୍ୟଦେଶ ମାଗି
 ପଦ୍ମେକ ଗୋଧନ ମହ୍ୟରୂପୀଙ୍କର ଥିଲା
 ହରିକେଶରୀ ରାଜାଙ୍କୁ ତୋଷେ ତାହା ଦେଲା
 ପଦ୍ମେକ ଗୋଧନ ଦେଲେ ମହ୍ୟଭଦ୍ର ପୂର୍ବେ
 ଦୁର୍ହାଳ ଦ୍ବିପଦ୍ମ ଗାଇ ହୋଇଲେଣି ଏବେ ।

ବର୍ତ୍ତମାନ ବରତ୍ତ ଯେ ବାରଲକ୍ଷ ଗାଇ
 ଖର୍ବେକ ଅଶ୍ବର ଛନ୍ଦି ପାଞ୍ଚଖର୍ବ ମାଲ ।
 ପ୍ରଥମେ ଦୁହିଁ ଫିଙ୍ଗନ୍ତି ଭୂମିଭାଗେ ଯାହା
 କଟକ ବେଡ଼ି ବହଇ ଧବଳାଙ୍ଗୀ ତାହା ।
 ଏସନ ସମ୍ପଦ ବାବୁ ବିରାଟ ନଗରୀ
 ଧରାଧାମେ ରାଜା ତାକୁ କେହି ନୁହେଁ ସରି ।
 ସବୁଦିନେ ରହିଲେ ତୁ ଯାଇ ମହ୍ୟଦେଶେ
 ଷଡ଼ମାସର ପାତକ ଯିବ ସେ ଦିବସେ ।
 ବ୍ୟାସଙ୍କ ବାକ୍ୟେ ସମ୍ପତ କଲେ ଧର୍ମରାୟେ
 କୁହ ବିରାଟେ କହିବି କେମନ୍ତ ଉପାୟେ ।
 ବ୍ୟାସ ବାସୁଦେବ ଆଉ ଧୌମ୍ୟ ପୁରୋହିତ
 ପାଣ୍ଡବ ପାଞ୍ଚବୀର ଯେ ଦ୍ରୌପଦୀ ସହିତ ।
 ଏତିକିଜଣ ରହିଣ ଭାଲେଣି କରନ୍ତି
 ଘୋରବନେ ଏ ଭାବନା କେହି ନ ଜାଣନ୍ତି ।
 ମଣିଉଦ୍ରା ବୋଲିକରି ଯେଉଁ ନଦୀଗୋଟି
 ଉତ୍ତରୁ ବହେ ସେ ନଦୀ ବସୁଧାରୁ ଫୁଟି ।
 କରୁଣାକର ବୋଲିଣ ଏକ ବଟତଳେ
 ବସି ଭାଲନ୍ତି ସମସ୍ତେ ମଣିଉଦ୍ରାକୁଳେ ।
 କୃଷ୍ଣ ବୋଲନ୍ତି ଧର୍ମକୁ ହୋଇ ପରଶାମି
 ବିରାଟର ଭୃତ୍ୟ ତୁମ୍ଭେ ନ ହୋଇବ ସ୍ବାମୀ ।
 ବିରାଟ ସମାନେ ଯାଇ ବସିବ ସଭାରେ
 ତୁମ୍ଭଙ୍କୁ ଦର୍ଶନ ଯାଇ କରିବେ ସୋଦରେ ।
 ସ୍ବାମୀ ବିରାଟ ନ ଜାଣେ ତୁମ୍ଭର ପ୍ରକୃତି
 କିଛିଦିନ ରହି ତହିଁ କାଟ ଦିବାରାତି ।
 ଯଦ୍ୟପି ମଧ୍ୟ ପ୍ରକୃତି ତାହାର ଦେଖୁବ
 ଭୀମ ହସ୍ତରୁ ବର୍ତ୍ତି କି ରହି ସେ ପାରିବ ।
 ଶୁଣ ହେ ଭୀମ ଅର୍ଜୁନ ମାତ୍ରୀ ବେନିସୁତ
 ଆମ୍ଭର ବାକ୍ୟରେ ତୁମ୍ଭେ ଚାରିଗୋଟି ଭ୍ରାତ ।
 ସମସ୍ତେ ଥିବ ବିରାଟ ରାଜ୍ୟେ ଗୋପ୍ୟ ହୋଇ
 ଅନୁବ୍ରତେ ଦ୍ରୌପଦୀକି ଥିବ ଲୟ ଦେଇ ।
 ଯେବେ କେହି ଦ୍ରୌପଦୀକି ଅନୀତି ବୋଲିବ
 ଅବଶ୍ୟ ତାହାକୁ ତୁମ୍ଭେ ବିନାଶ କରିବ ।
 ଗୁପ୍ତେ ନାଶିବ ତାହା ନ ଜାଣିବେ କେହି
 ଜଣା ହେଉ ପରେ ତହିଁ ବାଧା କିଛି ନାହିଁ ।
 ଅବା ଏ କଥା ପ୍ରକାଶ କରିବ କେ ଯଦି
 ସେ ମୋତେ ଲାଗିଲା ଏହି ମୁଁ ତା ପ୍ରତିବାଦୀ
 ଯୁଧିଷ୍ଠିରଙ୍କୁ ଭର୍ତ୍ତନା କରିବତି ଯେହି
 ତାହାର ନିଶ୍ଚୟ ପ୍ରାଣ ଘେନିବରେ ଭାଇ ।
 ନାରାୟଣଙ୍କ ବଚନ ଶୁଣିଣ ଶ୍ରବଣେ
 ପ୍ରତିଜ୍ଞା କରି ସମ୍ପତ କଲେ ଜଣେ ଜଣେ ।

ବୋଇଲେକ ବ୍ୟାସେ କୋପନ କରିବୁ ଭୀମ
 ଗୁପ୍ତେ ରହି କରୁଥିବ ଯେ ଯାହାର କାମ ।
 ଅଜ୍ଞାତ ବରଷେ ଡେରଦିନ ପରିଯନ୍ତେ
 ଜଣା ନେହିବ ଛଦ୍ରମେ ରହିବ ଗୁପ୍ତତେ ।
 ଏତେ କରି ମଧ୍ୟ ଯେବେ ଜଣା ପଡ଼ିଯିବ
 ପୁଣି ବାରବର୍ଷ ତୁମ୍ଭେ ବନରେ ରହିବ ।
 ଏହା ଶୁଣି ମୌନବ୍ରତ ହେଲେ ଚାରିଜଣ
 ବୋଇଲେ ହେ କୃଷ୍ଣ ରଖ ତୋହର ଶରଣ ।
 ତୁହି ଜଗତ ମୋହନ କରୁଣାବତ୍ସଳ
 ତୁହି ଆମ୍ଭମାନଙ୍କର ଅତୁ ରକ୍ଷାପାଳ ।
 ଆମ୍ଭ ଭାରା ଦେବ ସହି ନ ପାରେ ଧରଣୀ
 କେହ୍ନେ ବିରାଟ ସହିବ ପ୍ରଭୁପଣ ଘେନି ।
 ଦ୍ରୁପଦ ନନ୍ଦିନୀ ପ୍ରତି ଚାହିଁ ବଳଦେବ
 ବୋଇଲେକ ସୁଦେଷାର ବଚନରେ ଥିବ ।
 ମହତଜନଙ୍କୁ ନିଷ୍ଠେ ପଡ଼ଇ ପ୍ରମାଦ
 ସହିଲେ ଶୁଭଇ ସଦା ଧନ୍ୟ ଧନ୍ୟ ପଦ ।
 ଦ୍ରୌପଦୀ ବୋଇଲେ ତୁମ୍ଭେ ଶୁଣ ଚିନ୍ତାମଣି
 ଆମ୍ଭର ମନ ମଧ୍ୟରୁ ନ ଭୁଲିବ ପୁଣି ।
 କେତେକାଳ ଅଛି ଗୁପ୍ତ ବନବାସ ବୋଲି
 ତୁମ୍ଭର ସଦୟ ଦେବ ବଞ୍ଚୁଛୁ କାଳି ।
 ଜଳଘୋଷ ବୋଲିକରି ମନ୍ତ୍ରର ଗୋଟିଏ
 ପାଣ୍ଡବଙ୍କୁ ଶିଖାଇଲେ ପ୍ରସନ୍ନ ହୃଦୟେ ।
 ଏହି ମନ୍ତ୍ର ତୁମ୍ଭେ ପାଠ କରୁଥିବ ନିତି
 କେହି ଚିହ୍ନି ନ ପାରିବେ ତୁମ୍ଭ ବର୍ଣ୍ଣ ମୂର୍ତ୍ତି ।
 ପ୍ରତ୍ୟକ୍ଷେ ପରୀକ୍ଷା କଲେ ତହିଁ ଜନାର୍ଦ୍ଦନ
 ଯୁଧିଷ୍ଠିର ଦିଶିଲେକ ପଶୁର ବରନ ।
 ଭୀମସେନ ରୂପ ଗୋଟି ଗୌରବର୍ଣ୍ଣ ଥିଲା
 କିଂଶୁକ ପୁଷ୍ପପରାୟେ ତା ଅଙ୍ଗ ଦିଶିଲା ।
 ନୀଳୋତ୍ପଳ କାନ୍ତି ଥିଲା ଅର୍ଜୁନ ଶରୀର
 ଚମ୍ପକପୁଷ୍ପ ପରାୟେ ଦେହ ହେଲା ତାର ।
 ନକୁଳ ଶରୀର ଶୁଦ୍ଧ ଷ୍ଟଟିକ ବରନ
 ତା ଶରୀର ଦେଖାଗଲା କାଞ୍ଚନ-ସମାନ ।
 ସହଦେବର ଶରୀର ସୁରଭିରୁ ବଳି
 ବିଶୁଦ୍ଧ ସ୍ୱର୍ଣ୍ଣପରି ତା ଲୋମ ଦିଶେ ଝଲି ।
 କାଳିଆ ବରନ ଥିଲା ଦ୍ରୌପଦୀର କାୟ
 ତାର ଅଙ୍ଗ ବିକାଶିଲା ଗୌରବର୍ଣ୍ଣ ପ୍ରାୟ ।
 ବୁଝ ହୋ ରାଜା କୃଷ୍ଣଙ୍କ ମହିମା ଅପାର
 ଏକମନ୍ତେ ସବୁଙ୍କର ହେଲା ରୂପାନ୍ତର ।
 ଅଦୃଶୀକରଣ ବିଦ୍ୟା ମନ୍ତ୍ରର ମୋହିନୀ
 କୃଷ୍ଣା ଆଦିଙ୍କୁ କହିଲେ ପ୍ରଭୁ ଚକ୍ରପାଣି ।

ଏରୂପେ ମନ୍ତ୍ର ପରୀକ୍ଷା ନେତ୍ରେ ଦେଖୁକରି
 ବ୍ୟାସ ବୋଇଲେ ବିପତ୍ତି ଫିଟିଲା ତୁମ୍ଭରି ।
 ପୁନରପି ପୁଛା କଲେ ଧର୍ମୀଙ୍କ ନନ୍ଦନ
 କେଉଁ ସ୍ଥାନରେ ଥୋଇବ ଧନୁ ଅସ୍ତ୍ରମାନ ।
 ବହୁତ ଧନ ରତନ ଏଥେ ଅଛି ଲାଗି
 କିପରି ଏହାକୁ ଆମ୍ଭେ ଯିବା ପରିତ୍ୟାଗୀ ।
 ଧରାତଳେ ଥୋଇଲେ ତ ପୃଥ୍ୱୀ ନ ସହିବ
 ପୋତି ରଖିଲେ ବାସୁକି ହରଣ କରିବ ।
 ପର୍ବତେ ଥୋଇଲେ ହରିନେବେ ବନଚରେ
 ଜଳତରେ ହରିନେବେ ଥୋଇଲେ ଜଳରେ ।
 ଗିରିଙ୍କ ରାଜା ଅଟଇ ଯେ ଅତଳ ମେରୁ
 ସେ ସହି ପାରିଲେ ପାରେ ଏ ଅସ୍ତ୍ରଙ୍କ ଗୁରୁ ।
 ମେରୁରେ ଲୁଚାଇଲେ ତ ଗନ୍ଧର୍ବେ ହରିବେ
 ହେ କୃଷ୍ଣ କାହିଁ ରଖୁଛୁ କହ ବୁଦ୍ଧି ଏବେ ।
 ଧନୁଅସ୍ତ୍ର ରହିଥିବ ଯଦି ଆମ୍ଭ କରେ
 ଗୁପ୍ତେ ରହି ନ ପାରିବୁ ଯାଇ କେଉଁଠାରେ
 ଏହି ଦୁରାପଦ କଥା କହିବି କାହାକୁ
 କହ ଉପାୟ ପୁଛଇ ତୁମ୍ଭ ଦ୍ୱି ଜଣଙ୍କୁ ।
 ଯୁଧିଷ୍ଠିରଙ୍କ ବଚନ ଶୁଣିଣ କିରୀଟ
 ହସ୍ତରେ ଘେନିଲେ ତହିଁ ଖଡ଼ି ଏକଗୋଟି ।
 ଶ୍ରୀହରି ବୋଲି ଦୁଇଟି ଗାର କାଟିଦେଲା
 ସେ ଗାରରୁ ଦୁଇ ବୃକ୍ଷ ଉତ୍ପନ୍ନ ହେଲା ।
 କଳା ଧଳା ସେ ଦୁଇଟି ବୃକ୍ଷଙ୍କର ଜ୍ୟୋତି ।
 ଚାରିଦିଗକୁ ସେ ଚାରି ଶାଖା ମେଲିଛନ୍ତି ।
 ଶମୀବୃକ୍ଷ ବୋଲିଣ ଯେ ସେହି ତରୁ ନାମ
 ମଧ୍ୟରେ ଗୋଟିଏ କ୍ରୋଟ ଅତି ଅନୁପମ ।
 ନବତାଳ ଗଭୀର ସେ ଉଚ୍ଚ ବେନିକାଠି
 କୋଶେକ ବିସ୍ତାର ମୂଳ ଆକାଶକୁ ଘୋଟି ।
 ପୂର୍ବ ପଶ୍ଚିମ ଉତ୍ତର ଦକ୍ଷିଣ ଦିଗକୁ
 ଯେ ଚାରିଡାଳ ମେଲିଛି କି ବର୍ଣ୍ଣ ତାହାକୁ ।
 ଗୋଟିଏ ଗୋଟିଏ ଡାଳ ଯୋଜନେ ବିସ୍ତାର
 ମୂଳୁ ନବତାଳ ପରେ କ୍ରୋଟ ଅଛି ତାର ।
 ଏହା ଦେଖିଣ ଆଶ୍ଚର୍ଯ୍ୟ ହେଲେ ଯୁଧିଷ୍ଠିର
 ବୋଇଲେ ତୋ ବୁଦ୍ଧି ଭାଇ ଅତି ଚମତ୍କାର ।
 କେମନ୍ତ ଉପାୟେ ତୁହି କଲୁ ଏହି ଗଛ
 ଶୁଣିବାକୁ ବଡ଼ଇଚ୍ଛା କହରେ ବିବସ୍ତ ।
 ଅର୍ଜୁନ ବୋଇଲେ ଶୁଣ ଧର୍ମ ନରନାଥ
 ତୁମ୍ଭ ଆଗରେ କହୁଛି ବୃକ୍ଷର ଚରିତ ।
 ତୁଳମାସେ କୃଷ୍ଣପକ୍ଷ ଅମାବାସ୍ୟା ତିଥି
 ସ୍ୱାତୀ ନାମେ ନକ୍ଷତ୍ର ଯେ ବାର ବୃହସ୍ପତି ।

ବାଳବ ନାମେ କରଣ ନାଗ ନାମେ ଯୋଗ
 ଈଶ୍ବର ବିଜୟ କଲେ ହଟକେଣ ସ୍ବର୍ଗ ।
 ସ୍ବାମୀ ହିରଣ୍ୟାକ୍ଷୀ ବୋଲି ଏକଇ ଅସୁରୀ
 ବୈଲୋଚନ ଭଗିନୀ ସେ ଅଟଇ ଗୋଦରୀ ।
 ସୁବାହୁ ଦୈତ୍ୟର ସେହୁ ଅଟଇ ଭାରିଯା
 କେଶବରୂପେ ବଧୁଲେ ତାକୁ ଦେବରାଜା ।
 ହିରଣ୍ୟାକ୍ଷୀ ଗୁପ୍ତେ ଥିଲା ପାତାଳ ପୁରରେ
 ଶତାବତ ତଳେ ଥିଲା ମାନିନୀ ରୂପରେ ।
 ବୃଷଭ ବାହନେ ବିଜେ କଲେ ଦେବକାଶୀ
 ସେ ଶତାବତ ତଳରେ ମିଳିଲେକ ଆସି ।
 ପାର୍ବତୀ ସଦୃଶ ଦିଶେ ତାର ରୂପକାନ୍ତି
 ଦେଖିଣ କୋଳେ ଧଇଲେ ତାକୁ ପଶୁପତି ।
 ସେ ହରିଣ୍ୟାକ୍ଷୀ କାମିନୀ ମନ୍ଦେ ମନ୍ଦେ ହସି
 ଈଶ୍ବରଙ୍କ ମୁଖଚାହିଁ ବଚନ ପ୍ରକାଶି ।
 ଈଶ୍ବରଙ୍କ ଚରଣରେ ପ୍ରଣାମି ମାନିନୀ
 ଛାଡ଼ ଛାଡ଼ ବୋଲିକରି କରଇ ଦଇନୀ ।
 ଶୂଙ୍ଗାର ପ୍ରିୟ ଅଟନ୍ତି ସେ ପରମ ଯୋଗୀ
 ଇଚ୍ଛା ବଳାଇଲେ ସେହି ସ୍ତ୍ରୀଅଙ୍ଗ ଭୋଗୀ ।
 ସନ୍ନିଧରେ କେହି ନାହିଁ ଦେଖିଲେ ଏକାନ୍ତେ
 ଆକର୍ଷି ଧଇଲେ ତାକୁ ବିରହ ଆରତେ ।
 ରାକ୍ଷସୀ ତୁଲେ ବିଳାସ କଲେ ବିଶ୍ବବାସୀ
 ପୁରୁଷ ବଶ ବିଦ୍ୟା ସେ ଜାଣଇ ରାକ୍ଷସୀ ।
 ଅନେକ ରଙ୍ଗ କୌତୁକ ରତିରସ ଭୋଳେ
 କୈଳାସେ ନ ଯାଇ ଶିବ ରହିଲେ ବିଭୋଳେ
 ବହୁକାଳ ଚାହିଁ ଚାହିଁ ରହିଲେ ଗିରିଜା
 ଆରେ ନନ୍ଦି ନ ଅଇଲେ କିପାଁ ଦେବରାଜା ।
 ଗଙ୍ଗାପୁରେ ଅବା ବାବୁ ସ୍ବାମୀ ଛନ୍ତି ରହି
 ଅତି ବିମୁଖ ହୁଅନ୍ତି ଶିବେ ଚାହିଁ ଚାହିଁ ।
 ମାୟାମୋହିନୀ ଅଟଇ ସେହି ବରାଜନୀ
 କୁଞ୍ଜାନମନ୍ତେ ଅସୁରୀ ଅଟେ ଅନ୍ଧପୂର୍ଣ୍ଣ ।
 ପାତାଳପୁରେ ରହିଲେ ଯାଇ ବିଶ୍ବବାସ
 ପିଣ୍ଡାତା ତୁଲେ ରମିଲେ ଏକାଦଶ ବର୍ଷ ।
 ଅନେକ ଦୂତ ପେଷିଲେ ଦେବୀ ଶାକମ୍ବରୀ
 ନ ପାଇଲେ ସ୍ବର୍ଗ ମର୍ତ୍ତ୍ୟ ପାତାଳ ନଗରୀ ।
 କକଡ଼ା ମାସ ଶୁକଳ ପଞ୍ଚମୀ ଅଟଇ
 ଏ ଦିନ କୈଳାସେ କୃଷ୍ଣ ସଙ୍ଗେ ଥିଲି ଯାଇ ।
 କୃଷ୍ଣ ପୁଞ୍ଜିଲେ ଉମାଙ୍କୁ ଶିବଙ୍କୁ ନ ଦେଖି
 ଶୁଣି କୃଷ୍ଣଙ୍କୁ ବୋଇଲେ ଗିରିଜା ସୁମୁଖୀ ।
 ହେ କୃଷ୍ଣ କୈଳାସ ତେଜି ଏକାଦଶ ବର୍ଷ
 କାହିଁଗଲେ ଦେଖୁଥିଲେ କହ ହୋଇ ତୋଷ ।

ଗୋବିନ୍ଦ ପୁଣି ଚାହିଁଲେ ମୋହର ବଦନ
 ବୋଇଲେ ଦେଖୁଛୁ ତୁ କି କେଉଁଠି ଈଶାନ ।
 ଯାହାଙ୍କ ବଚନେ ମୁହିଁ ଗାଣ୍ଡୀବକୁ ଧରି
 ନାରାତ ଯୋଗୁଁ ଚାହିଁଲି ଏକଲୟ କରି ।
 ମନଭେଦୀକୁ ଯୋଗୁଁଲି ଗାଣ୍ଡୀବରେ ମୁହିଁ
 ଅନନ୍ତକୋଟି ବ୍ରହ୍ମାଣ୍ଡ ଚାହିଁଲେ ଦିଶଇ ।
 ଚାହିଁନ୍ତେ ପାତାଳପୁରେ ହେଲା ମୋତେ ଦୃଶ୍ୟ
 ହିରଣ୍ୟାକ୍ଷ୍ୟାସୁରୀ ତୁଲେ ଅଛନ୍ତି ମହେଶ ।
 ଏମନ୍ତ ଦେଖିଣ ମୁହିଁ କହିଲି ଉମାଙ୍କୁ
 ହିରଣ୍ୟାକ୍ଷୀ ଦଇତୁଣୀ ମୋହିଲା ଶିବଙ୍କୁ ।
 ହଟକେଶ୍ବର ପୁରକୁ ଯିବାର ବାଟରେ
 ଅନ୍ଧକାର ପୁର ଏକ ଅଛି ତା ମଧ୍ୟରେ ।
 ସେହିବାଟ ଦେଇ ଯାଉଁ ଯାଉଁ ଦେବକାଶୀ
 ପାର୍ବତୀଙ୍କ ରୂପ ଧରି ମୋହିଛି ରାକ୍ଷସୀ ।
 ଗିରିଜା ବୋଇଲେ କର ମୋତେ ପ୍ରତିକାର
 ଯେମନ୍ତେ ଅସୁରୀ ସଙ୍ଗୁ ଶିବ ହୁଛି ପର ।
 ଏମନ୍ତ ଶୁଣି ଧନୁରେ ଯୋଡ଼ି ମନଭେଦୀ
 ଲକ୍ଷ୍ମଣଯୋଜନେ ସେ ଥିଲା ଶର ଦେଲି ବିନ୍ଧି ।
 ହିରଣ୍ୟାକ୍ଷୀ ବସିଥିଲା ଶିବଙ୍କର କୋଳେ
 ରଙ୍ଗରସ କଉତୁକ ପରିହାସ ବେଳେ ।
 ଲକ୍ଷେକ ଯୋଜନ ମୋର ଶର ଭେଦିଗଲା
 ସେ ହିରଣ୍ୟାକ୍ଷୀ ରାକ୍ଷସୀ ଉପରେ ପଡ଼ିଲା ।
 ହୃଦେ ପଡ଼ିଣ ନାରାତ ପୃଷ୍ଠେ ଗଲା କଣ୍ଠି
 ଗର୍ଜିଣ ରାକ୍ଷସୀ ମଲା ହୋଇ ଛାଟିପିଟି ।
 ଈଶ୍ବରଙ୍କ ଆଗେ ତାର ଯାଆନ୍ତେ ଜୀବନ
 ଶିବଙ୍କର ତୁଟିଗଲା ତା ମାୟା ବନ୍ଧନ ।
 ତହିଁ ମନେ ପଡ଼ିଲାକ କୈଳାସ ନଗରୀ
 ବେଗେ ବିଜୟ କରିଲେ ସେ ତ୍ରିଶୂଳଧାରୀ ।
 ଶିବଙ୍କୁ ଦେଖି ଆଶ୍ଚର୍ଯ୍ୟ ହେଲେ ଗିରିସୁତା
 ବୋଇଲେ ପାଲ୍ଗୁନି ଧନ୍ୟ ତୋର ପିତାମାତା
 ଈଶ୍ବର କହିଲେ ତହିଁ କୃଷ୍ଣଙ୍କ ଅଗ୍ରତେ
 ପାର୍ବତୀ ପ୍ରାୟ ଅସୁରୀ ଦିଶିଲାକ ମୋତେ ।
 ଅନ୍ଧାର କୈଳାସପୁର ଅଟଇ ମୋହର
 ମୋର ଜ୍ଞାନ ନୋହିଲା ସେ ପିଣ୍ଡାତୁଣୀ ପୁର ।
 ଭକତି କରିଲା ଯେତେ ମୋତେ ସେ ଅସୁରୀ
 ଉମାଙ୍କ ପରି ତା ସେବା ନ ପାରିଲା ବାରି ।
 କାମଦେବ ବୋଲି ଯେହୁ ବୁଝ ନାରାୟଣ
 ପାଷାଣ ଡରଲେ କଲେ ସେହି ଆକ୍ରମଣ ।
 ଈଶ୍ବର ବୋଇଲେ ପାର୍ଥ ତୁହି ଧନ୍ୟ ଧନ୍ୟ
 ମୁହିଁ ପ୍ରସନ୍ନ ହୋଇଲି ବର ମାଗି ଘେନ ।

ପାର୍ବତୀ ବୋଇଲେ ବର ମାଗ ବୀର ପାର୍ଥ
 ତୁମ୍ଭଠାରେ ପରସନ ଛନ୍ତି ବିଶ୍ୱନାଥ ।
 ଅର୍ଜୁନ ବୋଇଲେ ଦେବ କି ବର ମାଗିବି
 ଆବଶ୍ୟକ ହେଲେ ମୁହିଁ ବର ମାଗିନେବି ।
 ପାର୍ଥବାକ୍ୟେ ବୋଇଲେକ ଦେବ ବିଶ୍ୱନାଥ
 ଅଜ୍ଞାତବାସେ ବିରାଟେ ଯେବେ ହେବ ଗୁପ୍ତ ।
 ସେହି ସମୟରେ ଆମ୍ଭେ ଦେବୁ ଏହି ବର
 ତୋହପାଇଁ ହେବା ଆମ୍ଭେ ଏକ ତରୁବର ।
 ଯେତେ ଇଚ୍ଛା କରିବୁ ତୁ ହେବା ତେତେ ତରୁ
 ତାହା ମନେ ପଡ଼ିଗଲା ଚିନ୍ତା କରୁ କରୁ ।
 ଶିବଙ୍କୁ ଚିନ୍ତି ଖଡ଼ିରେ ପକାଇଲି ଗାର
 ସେ ବରେ ହୋଇଲା ଦେବ ଏହି ତରୁବର ।
 ଧର୍ମରାଜା ପୁରୁଷକଲେ କହ ମୁନିବର
 ବୃକ୍ଷ ସହିଲା ତ ଧନୁ ଅସ୍ତ୍ରକର ଭାର ।
 ବ୍ୟାସ ବୋଇଲେକ ଶୁଣ ଧର୍ମ ନରସାଇଁ
 ସେହି ବୃକ୍ଷ ହରି ହର ଉମା ଆଉ ବିହି ।
 ଏକଶାଖା ହରି ଆଉ ଏକ ଶାଖା ହର
 ଚାରିଗୋଟି ଭାଳ ତାର ଦେବ ବେଦବର ।
 ମଧ୍ୟରେ ଯେ କ୍ରୋଟ ସେହି ଅଟନ୍ତି ଗିରିଜା
 ଯାଙ୍କ ଧନୁଅସ୍ତ୍ରଭାର କେତେ ବୁଝ ରାଜା ।
 ଶୁଣି ପାର୍ଥକୁ ପ୍ରଶଂସା କରନ୍ତି ଯୁଧିଷ୍ଠି
 ଏସନକ ଜନ୍ମ ଭାଇ ଶମୀବୃକ୍ଷ ଗୋଟି ।
 ପାର୍ଥ ବୋଇଲେ ମୁଁ ତାଲେ ଉଠୁଅଛି ଭାଇ
 ତୁମ୍ଭେ ଭୀମସେନ ଅସ୍ତ୍ର ଦିଅ ହେ ବଢ଼ାଇ ।
 ଏହା କହିଣ ଅର୍ଜୁନ ବୃକ୍ଷ ପାଶେ ଗଲେ
 ସେ ତରୁବରକୁ ବେଗେ କୁଣ୍ଡାଇ ଧଇଲେ ।
 ବୃକ୍ଷକୁ କୋଳ କରିଣ ବୁଜନ୍ତେ ନୟନ
 ସେକ୍ଷଣି ଉଠିଣ ତାଲେ ବସିଲେ ଅର୍ଜୁନ ।
 ପଞ୍ଚତାଳ ଉତ୍ତରୀ ଯେ ବୃକୋଦର କାୟ
 ଧନୁ ଅସ୍ତ୍ର ଦେଲେ ତୋଳି ପବନ ତନୟ ।
 ପଞ୍ଚଧନୁ ଦୂଶ କ୍ରୋଟେ ରଖେ ବୀର ପାର୍ଥ
 ଭୀମସେନ ଗଦାବର ନକୁଳର କୁନ୍ତ ।
 ଗଗନେ ଶିଖା ପାତାଲେ ଲକ୍ଷେ ଯୁଣ କରି
 ବିସ୍ତୀର୍ଣ୍ଣ ବୃକ୍ଷତାଳ ଚାରିଦିଗ ଘୋଟି ।
 ବାଞ୍ଛାବଟର ନିକଟେ ରହେ ବୃକ୍ଷ ଶମୀ
 ସେ ବୃକ୍ଷେ ଶାରଳାଦାସ ସହସ୍ରେ ପ୍ରଶମି ।
 ଅଗସ୍ତି କହିଲେ ଶୁଣ ମନୁ ଦଣ୍ଡଧର
 ସେ ବୃକ୍ଷ ମହିମା ଅଟେ ଦେବ ଅଗୋଚର ।
 ଯେତେବେଳେ କ୍ରୋଟେ ରଖେ ପାର୍ଥଅସ୍ତ୍ର ଧନୁ
 କ୍ରୋଟ ମଧ୍ୟ ତେଜଦିଶେ ଉଜ୍ଜ୍ୱଳ କି ଭାନୁ ।

ଯୁଧିଷ୍ଠି ବୋଇଲେ ଶୁଣ ବୀର ଅରଜୁନ
 ଏ ଧନୁ ଅସ୍ତ୍ର ରକ୍ଷକ ହେବ କେଉଁଜନ ।
 ପାର୍ଥବୋଲେ ଏଥୁପାଇଁ ନ କରନ୍ତୁ ଚିନ୍ତା
 ଯାକୁ ଜଗିବାକୁ ଅଛି ଏକ ବଳବନ୍ତା ।
 ଖଡ଼ି ଘେନିଣ ଅର୍ଜୁନ ଲେଖିଲେ ପିତୁଳି
 ତହିଁରୁ ବାହାର ହେଲା ଏକ ମହାବଳୀ ।
 କର ପାଦ ନାହିଁ ତାର ନାହିଁ କନ୍ଧ ମୁଣ୍ଡ
 ପେଟ ପିଠି କିଛି ନାହିଁ ମେଦ ଶୁତି ତୁଣ୍ଡ ।
 ଯୁଧିଷ୍ଠିଙ୍କି ପ୍ରଶମିଣ କହେ ଧନଞ୍ଜୟେ
 ଅଜ୍ଞାତ ଶେଷଯାଏ ଏ ଜଗିବ ଏଠାଏ ।
 ଯୁଧିଷ୍ଠି ହସିଲେ ପାର୍ଥ ମୁଖକୁ ଅନାଇଁ
 ଏସନକ ପରପଞ୍ଚ ଦେଖିଲାତ ନାହିଁ ।
 ଆରେ ମୁହିଁ ଧର୍ମ ଅଟେ ଦୟାର ପ୍ରକୃତି
 ପଶାଖେଳେ କେନ୍ଦୁ ହାରେ ରାଜ୍ୟଭାର ବୃତ୍ତି
 ଆମ୍ଭଙ୍କୁ ଠକାଇବାକୁ ତୋର ଏଡ଼େ ଜଟା
 ଶସ୍ତ୍ର କାହିଁ ରଖିବ ଏ ମେଦ ପିଣ୍ଡ ଗୋଟା ।
 ଅର୍ଜୁନ ବୋଇଲେ ତୁମ୍ଭେ ଶୁଣ ଜ୍ୟେଷ୍ଠଭ୍ରାତ
 ଇଚ୍ଛା କଲେ ଏ ଗିଳିବ ପୃଥିବୀ ସମସ୍ତ ।
 ଏହାର ଶିର ଆବର କର ପାଦ ଥିଲେ
 ତ୍ରିଭୁବନ ଟାଳିବ ଏ ଏକ ରାବ ଦେଲେ ।
 ପାର୍ଥ ଲୟ କରି ଚିନ୍ତାକଲା ବୃକ୍ଷତଳେ
 ଧାତିକାରେ ସେହି ପିଣ୍ଡ ଉଠିଲାକ ତାଲେ ।
 ଅଦଭୂତରେ ଉଠିଣ ଗଲା ତାର କାୟ
 ବୃକ୍ଷତାଳରେ ବୁଲିଲା ମେଦ ଚକ୍ରପ୍ରାୟ ।
 ବଦନ ବିହୀନ ମେଦ ଛାଡ଼େ ଘୋର ରଡ଼ି
 ଭୂମିରୁ ପର୍ବତ କିବା ପଡ଼ିଲା ଉପୁଡ଼ି ।
 ଧର୍ମନୟନ ନକୁଳ ଭୀମ ସହଦେବ
 ମୂର୍ଚ୍ଛା ଯାଇଣ ପଡ଼ିଲେ ସେ ଚାରି ପାଣ୍ଡବ ।
 ସନକ ବିଶ୍ୱଦେବା ଏ ବିହତ୍ତା ପୁରୁଷ
 ତେତ୍ରିଣ କୋଟି ଦେବତା ଶୁଣି କଲେ ଦ୍ରାସ ।
 ଯୁଧିଷ୍ଠିଙ୍କି କୋଳକରି ଧରି ସବ୍ୟସାଚି
 ସାଷ୍ଟାମ କରିଲେ ତାଙ୍କ ମୁଖେ ଜଳ ସିଞ୍ଚି ।
 ପାର୍ଥବାକ୍ୟରେ ସେ ପିଣ୍ଡ ହୋଇଲାକ ଶାନ୍ତି
 ତେତନା ଲଭି ବସିଲେ ଧର୍ମ ନରପତି ।
 ଭୀମ ଆଉ ସହଦେବ ନକୁଳ ଏ ତିନି
 ଅଚେତନେ ପଡ଼ିଥିଲେ ତାଙ୍କୁ ଫାଲଗୁନି ।
 ଜଳ ସିଞ୍ଚି ସେମାନଙ୍କୁ ସଚେତ କରାଇ
 ବୋଇଲେ ଆଉ ରଡ଼ିଏ ଦେଇଥିଲେ ସେହି ।
 ତୁମ୍ଭ ସହିତରେ ମୁହିଁ ହାରିଥାନ୍ତି ପ୍ରାଣ
 ମେଦ ମହିମା ଏବେ ତ ବୁଝିଲ ଆପଣ ।

ଯୁଧିଷ୍ଠିର ବୋଇଲେ ଏତ ବଡ଼ାଇ ଦୁର୍ଲ୍ଲଭ
 ଏ ପିଣ୍ଡର ପୂର୍ବକଥା କହରେ ପାର୍ଥବ ।
 କର ଚରଣ ନାସିକା ଶିର ନାହିଁ କିଛି
 ବଦନ ବିହୀନେ ଘୋର ରଡ଼ି ଛାଡ଼ୁଅଛି ।
 ପାର୍ଥ ବୋଲେ ଯେବେ ଦେବ ଗଲି ସ୍ଵର୍ଗେ ମୁହିଁ
 ନିର୍ବାତକୁ ବଧ କରି ବାସବଙ୍କ ପାଇ ।
 ଭୋଦେବ ଗନ୍ଧର୍ବରାଜା ନାମ ବିଶ୍ଵାବସୁ
 ତାଙ୍କର ନନ୍ଦନ ଅଟେ ଯେ କଣୟ ପଣ୍ଡା ।
 କଣୟ ପଣ୍ଡା ନନ୍ଦନ ବିରଞ୍ଚ ଯେ ଧ୍ରୁବ
 ବୃଷଶ୍ରବା ବୋଲିକରି ଏହାର ଆତ୍ମଜ ।
 ବୃଷଶ୍ରବା ସୁତ ନାମ ଯେ ପ୍ରତଞ୍ଚାବଳୀ
 ଏହାର ଭାରିୟା ନାମ ଅଟେ ଗନ୍ଧବାଳୀ ।
 ଇନ୍ଦ୍ରେ ଖଟିଥାନ୍ତି ସଦା ଗନ୍ଧର୍ବ ଗନ୍ଧର୍ବ
 ସେ ଗନ୍ଧବାଳୀ ସହିତେ ଇନ୍ଦ୍ରଙ୍କର ଭାବ ।
 ନିର୍ବାତ କବଚ ଧାଡ଼ି ଦେଲା ଯେତେବେଳେ
 ସଂଗ୍ରାମେ ବାସବ ତାକୁ ହାରିଲେ କନ୍ଦଳେ ।
 ପଳାଇଲେ ସ୍ଵର୍ଗପୁର ତେଜି ବିଦ୍ୟାଧର
 ନିର୍ବାତ କବଚ କଲା ସ୍ଵର୍ଗପୁର ଜୁର ।
 ସର୍ବେ ଯହୁଁ ପଳାଇଲେ ଦୈତ୍ୟଭୟ କରି
 ସେ ଗନ୍ଧବାଳୀ କି ଦୈତ୍ୟ ନେଲା ବଳେ ଧରି
 ରଥଭପରେ ବସାଇ ତହୁଁ ଘେନିଗଲା
 ଗନ୍ଧବାଳୀ ପର୍ବତେ ଯତନେ ରଖିଲା ।
 ମୁହିଁ ଯେତେବେଳେ ବଧ ନିର୍ବାତକୁ କରି
 ପୁଣି ସେ କନ୍ୟାକୁ ନେଇ ବିଦ୍ୟାଧରେଦେଲି
 ତା ସ୍ଵାମୀ ପ୍ରତଞ୍ଚାବଳୀ ମୋତେ କୋଳକରି
 ବୋଲେ ବରମାଗ ନାଶ କଲୁ ଦାରାବୈରୀ ।
 ମୁହିଁ ବୋଇଲି ନିଶ୍ଚୟ ଦେବୁ ଯେବେ ବର
 ଅଜ୍ଞାତବାସରେ ଆସ ଅସ୍ତ୍ର ରକ୍ଷାକର ।
 ପ୍ରତଞ୍ଚାବଳୀ ବୋଇଲେ ତୋ କାର୍ଯ୍ୟ ଯେ କାଳେ
 ଚିନ୍ତିବା ମାତ୍ରକେ ମୁହିଁ ଯିବି ତତକାଳେ ।
 ବୃଷ କ୍ରୋଟରେ ରଖୁବ ତୁମ୍ଭେ ଧନୁଶର
 ମାଂସପିଣ୍ଡ ରୂପେ ମୁହିଁ ଜଗିବି ତାଳର ।
 ଯଦି ବିଷ୍ଣୁ ମହେଶ୍ଵର ବ୍ରହ୍ମା ସୁରପତି
 ମୋର ରଡ଼ିଘାତେ କେହି ନ ଆସିବେ କତି ।
 ବିଶ୍ଵାବସୁଙ୍କର ଏହୁ ଅଟେ ପଣନାତି
 ସମରରେ ଧନୁର୍ଦ୍ଧର ଏହୁ ମହାକ୍ଷତ୍ରୀ ।
 ଏରୂପେ କହିଲେ ଯହୁଁ ଫେଡ଼ି ଧନଞ୍ଜୟ
 ଶୁଣି ଆନନ୍ଦିତ ହେଲେ ଧର୍ମ ନରରାୟ ।
 ବୈକୁଣ୍ଠ ବିହାରୀ ପ୍ରଭୁ ଆହେ କୃପାସିନ୍ଧୁ
 ଏ ଅଧମ ଦାସେ ଦିଅ ତବ କୃପାବିନ୍ଦୁ ।

କୃଷ୍ଣ ନାମଗୋଟି ନରେ ଜପ ଅବିରତ
 ତ୍ରିତାପ ଖଣ୍ଡିଣ ନିଶ୍ଚେ ହୋଇବ ମୁକତ ।
 ଶାରଳାଦାସ କହନ୍ତି ବନପର୍ବ ଗୀତେ
 ଶ୍ରୀକୃଷ୍ଣ ସେବିଲେ ସୁଖେ ରହିବ ଜଗତେ ।

ପଞ୍ଚୁପାଣ୍ଡବଙ୍କର ଗୁପ୍ତ ବେଶ ଧାରଣ କରି ରହିବାର ମନ୍ତ୍ରଣା

ଏଥୁଅନ୍ତେ ପଚାରିଲେ ବିଳଙ୍କ ରାଜନ
 ହେ ଅଗସ୍ତି ମୁନି ମୋର ଘେନି ନିବେଦନ ।
 ବିରାଟ ରାଜାଙ୍କ କଥା ଶୁଣିଲି ସକଳ
 ପୁଣି କେଉଁ କୃତ୍ୟ କଲେ ପଣ୍ଡୁଙ୍କର ବାଳ ।
 ସେ କଥା ଶୁଣାଇ ପାପ କରାଅ ଖଣ୍ଡନ
 କହନ୍ତି ଅଗସ୍ତି ତହୁଁ ଶୁଣ ହେ ରାଜନ ।
 ଧର୍ମ ବୋଇଲେ ବିରାଟେ ରହିବା ଗୁପ୍ତତେ
 ଦିନ କଟାଇବା ବାବୁ କେଉଁ କେଉଁ ମତେ ।
 ଭୀମ ବୋଇଲା ନ ଚିନ୍ତି ଆମ୍ଭର କଥାକୁ
 ନିଶ୍ଚିନ୍ତେ ରହିବୁ ଆମ୍ଭେ ଭଣ୍ଡି ବିରାଟକୁ ।
 ଯାହା କହିବୁ ଆମ୍ଭର ତହିଁ ନାହିଁ ଦୋଷ
 ତୁମ୍ଭେ ମିଛ କହିଲେ ତ ଧର୍ମଯିବ ନାଶ ।
 ତୁମ୍ଭଙ୍କୁ ତ ନ ଆସିବ କେତେ ମିଥ୍ୟାବାକ୍ୟ
 ଯୁଧିଷ୍ଠି ନାମ କହିଲେ ଜାଣିବେ ତ ଲୋକ ।
 ଯୁଧିଷ୍ଠି ବୋଇଲେ ବାବୁ ନ କର ସେ ଚିନ୍ତା
 ବିରାଟକୁ ସତ୍ୟ ଛଡ଼ା ନ କହିବ ମିଥ୍ୟା ।
 ଭୀମସେନ ହସିଲେକ ଧର୍ମଙ୍କ ବଚନେ
 ତୁମ୍ଭ ନାମ ଲୁଚାଇବ କିପରି ଗୋପନେ ।
 ବିଧାତା ପୁରୁଷ ଯାହା କରିଛି ଘଟନ
 ଯୁଗ୍ମ ଯୁଗ୍ମ କରି ଦେଖ ରାତ୍ର ଆଉ ଦିନ ।
 ସ୍ତ୍ରୀ ଆଉ ପୁରୁଷେକ ପାପେକ ପୁଣ୍ୟେକ
 ହାରିବା ଜିଣିବା ପୁଣି ଜାତେକ ଅନ୍ତେକ ।
 ଚନ୍ଦ୍ରେକ ସୂର୍ଯ୍ୟେକ ଆଉ ଧର୍ମ ଅଧର୍ମେକ
 ଏଥୁମଧ୍ୟେ ଅଛି କିଏ ଅନ୍ୟ ବିଚାରେକ ।
 କର୍ମେ ଯାହା ଲେଖାଅଛି ମେଣ୍ଟଣ ନ ଯାଏ
 ଏପରି କହିଲେ ଯହୁଁ ପବନ ତନୟେ ।
 ଯୁଧିଷ୍ଠି ବୋଇଲେ ତୁ ଯା କହିଲୁରେ ଭାଇ
 ଏଥୁମଧ୍ୟେ ଯାହା ଅଛି କହିବା ବୁଝାଇ ।
 ତୁ ଯାହା ବୋଇଲୁ ଭୀମ ରାତ୍ରେକ ଦିନକ
 ତହିଁର ମଧ୍ୟରେ ଅଛି ପୁଣି ସନ୍ଧ୍ୟା ଏକ ।
 ଆବର ବୋଇଲୁ ସ୍ତ୍ରୀ ଏକ ପୁରୁଷେକ
 ତାହାର ମଧ୍ୟରେ ପୁଣି ଅଛି ନପୁଂସକ ॥

ପୁନରପି ବୋଇଲୁ ତୁ ପାପେକ ପୁଣ୍ୟକ
 ତହିଁର ମଧ୍ୟରେ ଅଛି ପୁଣି ମଉନକ ।
 ଆଉ ଯାହା କହିଲୁ ତୁ ଚନ୍ଦ୍ରେକ ସୂର୍ଯ୍ୟକ
 ତାହାଙ୍କ ମଧ୍ୟରେ ଅଛି ତାରା ଅସଂଖ୍ୟକ ।
 ପୁନଶ୍ଚ କହିଲୁ ତୁହି ସତ୍ୟେକ ମିଛେକ
 ତହିଁକି ପାଳଟ ବାବୁ ସଖା ସାକ୍ଷ୍ୟଲୋକ ।
 ଭୀମ ବୋଇଲା ପଡ଼ିଛି ଦୁଃସହ ସଙ୍କଟ
 କେଉଁରୂପେ ନାମ ତୁମ୍ଭେ କରିବ ପାଳଟ ।
 ଯୁଧିଷ୍ଠି ବୋଇଲେ ଆମ୍ଭେ ସଭାପଣ୍ଡା ହେବୁ
 ଧର୍ମ ବିଚାରିଣ କୋଡ଼ ନାମକୁ କହିବୁ ।
 କୋଡ଼ଭୋଜର ନୟନୀ କୁନ୍ତୀ ଆମ୍ଭ ମାତ
 କୋଡ଼ଭଜ ନାମେ ଆମ୍ଭେ ତହିଁ ହେବୁ ଖ୍ୟାତ
 ଭୀମ ବୋଲେ ତୁମ୍ଭେ ଦେବ କେଉଁ ଗୁଣଗ୍ରାହୀ
 ଅର୍ଜୁନ ଗୁଣକୁ ସିନା ପୂଜାପାଥ ରହି ।
 ସ୍ବାମୀ ସକଳ ହାରିଲ ଏଡ଼େ ତୁମ୍ଭେ ଯୋଗ୍ୟ
 ବିରାଟ ରାଜ୍ୟେ ତୁମ୍ଭଙ୍କୁ ଅଛି କିଏ ଭୋଗ ।
 ଯୁଧିଷ୍ଠି ବୋଇଲେ ଆରେ ଶୁଣ ଭୀମସେନ
 ସମାନେ ବସିବୁ ଆମ୍ଭେ ଅଛି ଏକଗୁଣ ।
 ପଶାଖେଳିବୁ ବସିଣ ବିରାଟର ତୁଲେ
 ଏହି ଉପାୟେ ବସିବୁ ଯୁଧିଷ୍ଠି ବୋଇଲେ ।
 ଭୀମ ଶୁଣି ବୋଲେ ବାବୁ ଉଠରେ ଅର୍ଜୁନ
 ବାହୁଡ଼ିଣ ପୁଣି ଆମ୍ଭେ ପଶିବା ଅରଣ୍ୟ ।
 ବେଳୁବେଳ ଏହାଙ୍କର ବଡ଼ଇ ଦୁର୍ବୁଦ୍ଧି
 ଧୃତରାଷ୍ଟ୍ରପୁତ୍ରେ ଦେଲେ ଅଚଳ ସମୃଦ୍ଧି ।
 ଏକଥର ଖେଳିକରି ହାରିଲେ ସମସ୍ତ
 ତା ଅଧୀନ ହେଲୁ ଭାର୍ଯ୍ୟାସହ ଚାରିଭ୍ରାତ ।
 ସଭାତଳେ ଆମ୍ଭଙ୍କୁ ସେ ନେଇ ବସାଇଲେ
 ଦ୍ରୌପଦୀର କେଶ ଧରି ବିବସନ କଲେ ।
 ବାରେ ପଶାଖେଳେ ହେଲା ଦୁଃଖ ଏତେ ଦୂର
 ଏବେହେଁ ପଶାଖେଳିବେ ବିରାଟ ସଙ୍ଗର ।
 ବିରାଟ ସଙ୍ଗେ ଖେଳକୁ ନୋହିବେ ଭାଜନ
 ହାରିଲେ କି ଦେବ ତୁମ୍ଭ ହାତେ ଅଛି ଧନ ।
 ଏଘାଡ଼େ ଯେବେ ହାରିବ ଧନଦ୍ରବ୍ୟ ନାହିଁ
 ପ୍ରାଣଘାତ ହୋଇବାକ ଏହି ପଶା ପାଇଁ ।
 ଯୁଧିଷ୍ଠିର ବୋଇଲେକ ଶୁଣରେ ପାବନି
 କପଟରେ ହରାଇଲା ଆମ୍ଭଙ୍କୁ ଶକୁନି ।
 କିଞ୍ଚିତ ଖେଳରେ ମୋତେ କିଏ ହେବ ସରି
 କଉତୁକ ଉପୁଜାଇ ହେବୁ ଅଧିକାରୀ ।
 ପଶାଖେଳେ ଜାଣ ଆମ୍ଭେ ଅଟୁ ଜଗଜ୍ଜିତା
 ଇହଲୋକରେ କେ ଅଛି ଆମ୍ଭଙ୍କୁ ଜିଣନ୍ତା ।

ଏହାଶୁଣି ବୋଇଲେକ ପବନ ତନୟ
 ପଶାଇତା ଅଛି ତବ କହ କି ଉପାୟ ।
 ଯୁଧିଷ୍ଠି ବୋଇଲେ ଅଛି ମୋର ଏକ ବୁଦ୍ଧି
 ରାଜା ମୋତେ ବସାଇବ ସଙ୍ଗେ ନିରବଧି ।
 ଆମ୍ଭେ ତ ବସିଲେ ସେହି ରାଜାଙ୍କ ସଙ୍ଗରେ
 ସେ ଦେଶେ ରହିବ ତୁମ୍ଭେ କାହା ଦର୍ଶନରେ ।
 ପ୍ରକୃତି ଜାଣି କରିବ ଯେବେ ପରିଚର୍ଯ୍ୟା
 ତୁମ୍ଭଙ୍କୁ ଛାଡ଼ିପାରେ କି ସେହୁ ମହ୍ୟରାଜା ।
 ବିରାଟ ସଙ୍ଗେ ସଭାରେ ଆମ୍ଭେ ବସିଥିବୁ
 ଆମ୍ଭେ ଯା ଚିହ୍ନି ତୁମ୍ଭଙ୍କୁ ସମ୍ମାନ କରିବୁ ।
 ଧର୍ମଙ୍କ ବାକ୍ୟେ ଫିଟିଲା ତାଙ୍କ ମନଭ୍ରାନ୍ତି
 ପୁଣି ଯୁଧିଷ୍ଠି ଭୀମକୁ ଅନାଇ କହନ୍ତି ।
 ତୋହର କଥାକୁ ଭୀମ ମୋର ବଡ଼ ଚିନ୍ତା
 ମହ୍ୟଦେଶେ କେ ନୋହିବ ତୋତେ ଅନୁଦାତା
 ସାଠିଏ ପଡ଼ିତ ହେଲେ ବେଳକେ ଅତ୍ୟୁଦ୍ଧି
 ତିନିବେଳ ଖାଉ ଏହେଁ ତୋହର ପ୍ରକୃତି ।
 ମାଗିଥିଲେ ତୋତେ ଭିକ୍ଷା ଦିଅନ୍ତା କେ ନାହିଁ
 ସମସ୍ତେ ଭୟ କରନ୍ତି ତୋ ମୁଖକୁ ଚାହିଁ ।
 ଅପଣ୍ଡିତ ଅଜ୍ଞାନୀ ତୁ ଅଟୁ ବଡ଼ ମନ୍ଦ
 ଯେଶେ ଯାଉ ତେଶେ କରୁ ଅନୁବ୍ରତେ ଦୁନ୍ଦ ।
 ବାବୁ କାଞ୍ଚନ ପର୍ବତ ପରି ତୋର କାୟେ
 ଏକା ଗୋପ୍ୟ କରିବୁ ତୁ କେବଣ ଉପାୟେ ।
 ଭୀମସେନ ବୋଲେ ଦେବ ଅଛି ମୋର ବୁଦ୍ଧି
 ଯେସନେକ ରାକ୍ଷଣୀ ଯେ ନଳର ପ୍ରସିଦ୍ଧି ।
 ବିରାଟ ନଗରେ ଥାଇ ସୁପକାର ହେବି
 ରାକ୍ଷଣୀ କାର୍ଯ୍ୟରେ ମୁହିଁ ପାକଶାଳେ ଥିବି ।
 ଯୁଧିଷ୍ଠି ବୋଇଲେ ତୁହିକେତେ ବା ରାକ୍ଷିବୁ
 ତୋତେ କିସ ଅର୍ଘ୍ୟ ତୁ ଆନେ କିସ ଦେବୁ ।
 ଭୀମ ବୋଲେ ବିରାଟର ଯେତେ ସୁପକାର
 ସବୁଙ୍କୁ ଛଡ଼ାଇ ମୁହିଁ ହେବି ଏକେଶ୍ବର ।
 ଶତ ସୁପକାରଙ୍କୁ ସେ ପଡ଼ିବ୍ୟନ୍ତି ନିତ୍ୟେ
 ମୁଁ ଏକା କଲେ କି ରାଜା ନ ରଖିବ ମୋତେ ।
 ଯୁଧିଷ୍ଠି ବୋଇଲେ ବାବୁ ଏହି ଗୁଣ ତୋର
 ନ ଜାଣୁ ରାକ୍ଷିବୁ ତୁହି କେମନ୍ତ ପ୍ରକାର ।
 ଯୁଧିଷ୍ଠିରଙ୍କ ପାଶରେ କହନ୍ତି ମାରୁତି
 ଅମୃତ ଯୋଗାଡ଼ ଭାବ କରିବି ମୁଁ ନିତି ।
 ହାଣ୍ଡିରେ ଯୋଗାଡ଼ ଯେବେ ରଖିବି ତୁଳୀରେ
 ସୁଧା ପାକ ହେବ ତାହା କ୍ଷଣକ ମଧ୍ୟରେ ।
 ଏମନ୍ତ ପ୍ରକାରେ ଦେବ ଜାଣେ ମୁହିଁ ରାକ୍ଷି
 ଯୁଧିଷ୍ଠି ବୋଇଲେ ଏ ତ ଶୌରୀ ଶୌରୀ ବିଧି

ଏମନ୍ତ ମହିମା ତୋର ଦେଖିଲା ତ ନାହିଁ
 ଏମନ୍ତ ରାକ୍ଷଣୀ ବାରୁ ଶିଖୁଲୁ ତୁ କାହିଁ ।
 ଭୀମସେନ ବୋଲେ ତହୁଁ ଯୋଡ଼ି ବେନିକର
 ଅନଳ ପ୍ରସନ୍ନେ ଏହା ସିଦ୍ଧ ହେଲା ମୋର ।
 ଯୁଧିଷ୍ଠି ବୋଇଲେ ତୁହି କେବଣ ଭକତ
 ସେବାଗୁଣ କହ ତୋର ଶୁଣିବୁ ସମସ୍ତ ।
 ଏଣେ ତେଣେ ଥିଲେ ତୁହି ଅଶୌଚରେ ଆସୁ
 ବେନି ଚରଣ ଦେଖାଇ ଅଗ୍ନି ପାଶେ ବସୁ ।
 ଏଡ଼େ ଭକତିରେ ଅଗ୍ନି ହୋଇଲେ ପ୍ରସନ୍ନ
 କି ଜାଣୁ ଦିନେ ତାହାଙ୍କୁ କରିଛୁ ପୂଜନ ।
 ଆମ୍ଭେମାନେ ଅନଳକୁ କରୁ ବହୁ ପୂଜା
 ଘୃତାହୁତି କରି ତାଙ୍କୁ ଦେଉ ବଳିଭୋଜା ।
 ତେବେ ଦେଖୁ ନ ପାରିଲୁ ତାହାଙ୍କ ମୂରତି
 ନିର୍ଦ୍ଦୟ ଅଶାକାର ସେ ଅଟେ ଦହତି ।
 ଭୀମ ବୋଲେ ଥିଲୁ ଶତସିଂହ ପରବତେ
 ରାକ୍ଷଣୀ ପାଦ ଭୋଜନ କରଇ ଗୁପତେ ।
 ମାତା ରାକ୍ଷି ଯେତେବେଳେ ଗାଧୋଇଣ ଯାଏ
 ତେତେବେଳେ ଉଠିକରି ଭାତ ଅର୍ଘ୍ୟାଏ ।
 ନିତି ଏହା ଦେଖୁ ମାତା ପିତାଙ୍କୁ କହିଲେ
 କେ ଏହା କରଇ ବୋଲି ଗୁପତେ ଜଗିଲେ ।
 ହସ୍ତରେ କୃପାଣ ଧରି ଜଗିଛନ୍ତି ପିତା
 ସ୍ନାନ କରିବା ପାଇଁକି ଚଳିଗଲେ ମାତା ।
 ଅନ୍ଧାର ଜାଗାରେ ପିତା ଜଗି ବସିଛନ୍ତି
 ଶୋଇଲା ଶଯ୍ୟାରୁ ମୁହଁ ଉଠିଣ ଝଟି ।
 ରାକ୍ଷଣୀ ଶାଳରେ ବସି ଖାଉଅଛି ଭାତ
 ଖାଇବା ସମୟେ ମୋତେ ଦେଖୁଲେକ ତାତ
 କୃପାଣ ବୁଲାଇ ଧାଉଁ ମୋହର ପଛରେ
 ପିତାଙ୍କର ଭୟେ ତହୁଁ ପଳାଇଲି ଖରେ ।
 ଆରେ ଆରେ ଦୁଷ୍ଟପୁତ୍ର ପକାଇବି ହାଣି
 ବୋଲୁ ଜନନୀ ଧଇଲେ ତାହାଙ୍କର ପାଣି ।
 କୋପେ ଜନନୀଙ୍କି ପିତା ପକାଇଲେ ଠେଲି
 ଏହି ଅବସରେ ମୁହଁ ତହୁଁ ପଳାଇଲି ।
 ମୁହଁ ପଳାଉଛି ପଛେ ଧାମନ୍ତି ପିଅର
 ଅଗ୍ନି ଦେବତା ଗୋଡ଼ାନ୍ତି ପଛରେ ତାଙ୍କର ।
 ଅଗ୍ନିଙ୍କ ପଛେ ଗୋଡ଼ାନ୍ତି ଜନନୀ ଆସୁରି
 ପ୍ରାଣଭୟେ ପଳାଇଲି ତହୁଁ କୋଣ ଚାରି ।
 ଲେଉଟି ତାହାନ୍ତେ ମୁହଁ ଝୁଣି ଗଲି ପଡ଼ି
 ମୋହର ଉପରେ ପିତା ପଡ଼ିଲେକ ମାଡ଼ି ।
 ଅଗ୍ନି ବ୍ରାହ୍ମଣ ରୂପରେ ପିତାଙ୍କୁ ଧଇଲେ
 କିପାଁ ଶିଶୁବଧ କରୁ ଏମନ୍ତ ବୋଇଲେ ।

ଛାଡ଼ ଛାଡ଼ ପଣ୍ଡାଏ ହେ ମାରିବି ଏ ଦୁଷ୍ଟ
 ନିତି ନିତି ମଣୋହି ଏ କରଇ ଉଚ୍ଛିଷ୍ଟ ।
 ମାୟା ଦ୍ଵିଜ ବୋଇଲେ ଏ ବାଳୁତ ଅଜ୍ଞାନ
 ଆତ୍ମାରୁ ଜାତକରି ତୁ ବଧୁରୁ କେସନ ।
 ବାଳୁତଙ୍କ ଉଚ୍ଛିଷ୍ଟରେ ଦୋଷ ନ ଲାଗଇ
 ମାଛି ମାଞ୍ଜାରୀ ଭକ୍ଷିଲେ କିଛି ଦୋଷ ନାହିଁ ।
 ପିତା ବୋଇଲେ ତାହାଙ୍କୁ ମୋତେ ସିନାଯୋଗ
 ଦେବ ପିତୃଙ୍କୁ ନୈବେଦ୍ୟ କରଇ ମୁଁ ଆଗ ।
 ଅନଳ ବୋଇଲା ଏହୁ ଅଜ୍ଞାନ ତନୟେ
 ଏହାଙ୍କ ଦୋଷ ଘେନନ୍ତି ନାହିଁ ଦେବତାଏ ।
 ପୁନଶ୍ଚ ବୋଇଲେ ପିତା ସେମାନଙ୍କୁ ଦେଲି
 ଦୋହରା ଅଗ୍ନିଙ୍କି ପୁଣି ଉଚ୍ଛିଷ୍ଟ ପର୍ଷିଲି ।
 ମାୟାଦ୍ଵିଜ ବୋଇଲେ ହେ ବାଳୁତ ଉଚ୍ଛିଷ୍ଟ
 ଦୋହରା ଅଗ୍ନି ପାଇଲେ ହୁଅନ୍ତି ସନ୍ତୁଷ୍ଟ ।
 ଏଥକୁ ଅପ୍ରତେ ତୁ ନ କର ମହାପାଳ
 ଆମ୍ଭେ ସେହି ବୈଶ୍ଵାନର ଦୋହରା ଅନଳ ।
 ଆଜି ସିନା ଦେଖୁଣ ତୁ ଏମନ୍ତ କହୁଛୁ
 ସାତବର୍ଷ ହେଲା ଯାର ଉଚ୍ଛିଷ୍ଟ ଭୁଞ୍ଜୁଛୁ ।
 ଏହାକହି ନିଜରୂପ ଅନଳ ଧଇଲେ
 କୋପ ଛାଡ଼ି ପିତା ତାଙ୍କୁ ପ୍ରଣିପାତ କଲେ ।
 ଅଗ୍ନି ବୋଇଲେ ପିତାଙ୍କୁ ଏ ତୋ ପୁତ୍ରଗୋଟି
 ଭୋଜନେ ଅତ୍ୟୁସ୍ତ ସଦା ଜାଣ ହେବ ଏଟି ।
 ଆମ୍ଭେ ଯାହା ଖାଇ ଭୟ କରୁଛୁ ଯୁକତେ
 ଏ ମଧ୍ୟ ସେପରି ଖାଇ ପାରିବ ଜଗତେ ।
 ଦିବା ରାତ୍ରେ ଥିବ ଯାର ଭୋଜନେ ସରାଗ
 ଏ ପିଲା ରାକ୍ଷନ୍ତେ ହେବ ଶଉରୀର ଯୋଗ ।
 ଶଉରୀ ଶଉରୀ ନଳ ବିଧି ତ୍ରିପ୍ରକାର
 ପ୍ରସନ୍ନ ହୋଇଣ ମୋତେ ଦେଲେ ବୈଶ୍ଵାନର
 ସ୍ଵାମୀ ଏହି ଗୁଣ ମୁହଁ ପାଇଅଛି ପୂର୍ବେ
 ବିରାଟର ସ୍ଵପକାର ହେବି ଯାଇ ଏବେ ।
 ଯଦ୍ୟପି ଶ୍ରଦ୍ଧା କରିବ ମୋତେ ନରସାଇଁ
 ଆବର ମାଲଯୁଦ୍ଧକୁ ଦେଖାଇବି ମୁହଁ ।
 ଆପଣ ତାଙ୍କ ଆସ୍ଥାନେ ଥିବ ଅନୁବ୍ରତେ
 ପରରାଷ୍ଟ୍ର ଯୁଦ୍ଧ ହେଲେ ହକାରିବ ମୋତେ ।
 ଭୀମ ଯା କହୁଁ ଫିଟିଲା ତାଙ୍କ ମନଭ୍ରାନ୍ତି
 ଏବେ ଆପଣେ ବସନ୍ତୁ ବିରାଟର କତି ।
 ଆମ୍ଭେ ଦର୍ଶନ କରିବୁ ଯେତେବେଳେ ଯାଇ
 ଭୃତ୍ୟପଣେ ଆସିଛ କି ପୁଞ୍ଜିବ ଗୋସାଇଁ ।
 ଯେ କଥା ଆମ୍ଭେ କହି ନ ଜାଣିବୁ ଆସ୍ଥାନେ
 ତୁମ୍ଭେ ପୂରଣ କରିବ କହି ତା ଯତନେ ।

ଏମନ୍ତ ଶୁଣି ଯୁଧିଷ୍ଠି ଧରି ପାର୍ଥ କର
 ବୋଇଲେ ରହିବୁ ତୁହି ତହିଁ କି ପ୍ରକାର ।
 ଅର୍ଜୁନ ବୋଲେ ଛାମୁରେ ହାତ ଯୋଡ଼ିକରି
 ବିରାଟ ରାଜ୍ୟେ ରହିବି ହୋଇ ବୃହନ୍ନରୀ ।
 ରାଣୀହଂସପୁରେ ତହିଁ କରାଇବି ନୃତ୍ୟ
 ବେଶୁ ବୀଣାବାଦ୍ୟ ଆଉ ପଟ୍ଟହ ସଙ୍ଗୀତ ।
 ପଞ୍ଚତାଳ ଏକୋଇଶ ଖଟଣି ମୂର୍ଚ୍ଛନା
 ଅନନ୍ତ ବିନୋଦ ବୃନ୍ଦାରକ ମୋହମନା ।
 ଯୁଧିଷ୍ଠି ଉତ୍ତର କଲେ ପାର୍ଥ ବଚନରେ
 ପୁରୁଷରୂପେ କେମନ୍ତେ ଥିବୁ ଅନ୍ତଃପୁରେ ।
 ଅର୍ଜୁନ ବୋଇଲେ ମୁହିଁ ହେବି ସ୍ତ୍ରୀବେଶ
 ପୁଲ ଅଳଙ୍କାର ପିନ୍ଧି ବାନ୍ଧିବି ମୁଁ କେଶ ।
 ସ୍ତ୍ରୀରାଜ ପ୍ରାୟେ ପିନ୍ଧିବି ମୋହର ବସନ
 ବୃହନ୍ନରୀ ନାମଗୋଟି କରିବି ଧାରଣ ।
 ଯୁଧିଷ୍ଠିର ବୋଇଲେକ ଶୁଣ ରେ ବିଜୟୀ
 ବିରାଟ ତାଜି ଯଦ୍ୟପି ପରୀକ୍ଷା କରଇ ।
 ପାର୍ଥବୋଲେ ନୟନେ ହେବି ଆହେ ଭ୍ରାତ
 ସେଥିପାଇଁକି ଆପଣ ନୁହନ୍ତୁ ଚିନ୍ତିତ ।
 ପାର୍ଥକୁ ବୋଇଲେ ଧର୍ମ ବିଷାଦିତ ହୋଇ
 ନୟନେ କେଉଁପରି ହୋଇବୁ ରେ ଭାଇ ।
 ବଡ଼ ଧୂର୍ଜ ଅଟଇ ସେ ମହ୍ୟ ଅଧିପତି
 ପରୀକ୍ଷା କଲେ ତୋଷି କି ପାରିବୁ ତା ମତି ।
 ପାର୍ଥ ବୋଲେ ହେବି ଦେବ ନୟନେ ରୂପ
 ଶାପେକ ଅଛି ମୋହର ଏସନ ସ୍ବରୂପ ।
 ଯେତେବେଳେ ଗଲି ମୁହିଁ ଅମର ମଣ୍ଡଳେ
 ନିର୍ବାତକୁ ବଧକଲି ପିତାଙ୍କର ଛଳେ ।
 ତୋଷେ ମୋତେ କୋଳେ ବସାଇଲେ ମନ୍ଦବୀନ
 ଶ୍ରଦ୍ଧାରେ କିରୀଟ ନାମ କରିଲେ ପ୍ରଦାନ ।
 ଦେବରତ୍ନ ମୋର ଅଙ୍ଗେ କଲେ ଆଭରଣ
 ଗନ୍ଧ ଚନ୍ଦନ ମୋ ଦେହେ କଲେକ ଲେପନ ।
 ବେଶ ଭୂଷଣେ ବସିଛି ପିତାଙ୍କର ପାଶେ
 ଅପସରୀଏ ଖଟିଲେ ଆସି ନୃତ୍ୟରସେ ।
 ବାସବଙ୍କ ପ୍ରିୟବତୀ ଉର୍ବଶୀଟି ଯେହି
 ନୃତ୍ୟ କରୁ କରୁ ମୋର ବଦନକୁ ଚାହିଁ ।
 ସେହିକ୍ଷଣି ତଳେ ପଡ଼ି ହେଲା ଅଚେତନ
 ନୃତ୍ୟ ବନ୍ଦ କଲେ ପିତା ଜାଣିଲେ ତା ମନ ।
 ସତ୍ତା ଭଗ୍ନ ହେଲା ଦେବେ ଯେଝା ବାସ ଗଲେ
 ମୋ ପାଶକୁ ଉର୍ବଶୀକୁ ରାତିରେ ପେଷିଲେ ।
 ଶୟନାଗାରେ ମୁଁ ବସି ମାକୁଅଛି ଶର
 ଉର୍ବଶୀ ତାଙ୍କେ ଏକାକେ ଦ୍ଵାରେ ମାରି କର ।

କବାଟ ନ ଫିଟାନ୍ତେ ମୁଁ କରି ମହାକୋପ
 ମୋ ଆଶା ପୂର୍ଣ୍ଣ ନ କଲୁ ଘେନ ଏବେ ଶାପ ।
 ମୁହିଁ ଜଗତମୋହିନୀ ଭାଙ୍ଗିଲୁ ମୋ ଆଶା
 ମୋର ଶାପେ ଭୋଗ ତୁହି ନୟନେ ଦଶା ।
 ଏମନ୍ତ ଶୁଣି ତା ପ୍ରତି ରାଗିଲେ ଜନକ
 ନିଷ୍ଠଳଙ୍କ ପୁତ୍ରକୁ ମୋ ଦେଲୁ ତୁ କଳଙ୍କ ।
 ମୁହିଁ ତୋତେ ଶାପ ଦେବି ଲୋ ଉର୍ବଶୀ ଘେନ
 ଯା ଶୁଣି ଉର୍ବଶୀ ଧରି ପିତାଙ୍କ ଚରଣ ।
 ବୋଇଲା ମୋ ପ୍ରତି କୋପ ନ କରନ୍ତୁ ଦେବ
 ମୁଁ ଯେ ଶାପ ଦେଲି ତାହା ପାର୍ଥ ହିତ ହେବ ।
 ଅଜ୍ଞାତବାସ କରିବେ ବର୍ଷେ ତେରଦିନ
 ତେତେଦିନ ନୟନେ ହୋଇବ ଅର୍ଜୁନ ।
 ଏମନ୍ତ ଶୁଣି ଯୁଧିଷ୍ଠି ହେଲେ ଆନନ୍ଦିତ
 ଦୁଃଶିତେ ଭାବିଲେ ପୁଣି ଏହା ହେବ ପାର୍ଥ ।
 ନକୁଳକୁ ପୁଛା କଲେ ପୁଣି ଯୁଧିଷ୍ଠିର
 ତୁ ରହିବୁ କେଉଁପରି କହ ଆଗେ ମୋର ।
 ନକୁଳ ବୋଇଲେ ମୁହିଁ ହେବି ବାଜୀପାଳ
 ମୋହର କଥାକୁ ଦେବ ମନରେ ନ ଭାଳ ।
 ଅଶ୍ଵପାଳଙ୍କ ମଧ୍ୟରେ ପ୍ରଧାନ ମୁଁ ହେବି
 ବିରାଟ ରାଜାକୁ ଅଶ୍ଵଲାଗି କରାଇବି ।
 ଶୁଣି ନକୁଳେ ବୋଇଲେ ଧର୍ମଙ୍କ ନନ୍ଦନ
 ଅଶ୍ଵବିଦ୍ୟା ଭାଇ ତୁହି ପାଇଲୁ କେସନ ।
 ନକୁଳ ବୋଇଲା ଦେବ ଶୁଣ ସାବଧାନେ
 ସନମାନ ସତ୍ୟଯୁଗ କଥାର ପ୍ରସନ୍ନେ ।
 ତୁଳ ଶୁକଳ ଦ୍ଵିତୀୟା ଗୁରୁ ଯେ ପ୍ରଭବ
 ଧନୁମାସ ଦିବାକର ନାମ ସଉରଭ ।
 ଅନନ୍ତ ନାମେ ଆଦିତ୍ୟ ମାର୍ଗଶିର ମାସେ
 ନାରାୟଣ ମୂର୍ତ୍ତି କ୍ରମ ମାସରେ ପ୍ରକାଶେ ।
 ସ୍ଵାମୀ ଦକ୍ଷର ନନ୍ଦନୀ ସଞ୍ଜା ମହାସତୀ
 ବିରଞ୍ଚ ନାରାୟଣର ଅଟେ ପ୍ରିୟବତୀ ।
 କୋଟିଏକ ବିରଞ୍ଚ ଯେ ନାରାୟଣ ମୂର୍ତ୍ତି
 ସଞ୍ଜା ସହି ନ ପାରଇ ପତି ମହାଜ୍ୟୋତି ।
 ସ୍ଵାମୀ ତେଜୋମୂର୍ତ୍ତି ଦେଖୁ ସେ ସଞ୍ଜା ଅପର୍ଣ୍ଣ
 ଶରୀରୁ ଜାତ କରିଲା ମାୟା ବରାଜନା ।
 ସ୍ଵାମୀର ପ୍ରକୃତିମାନ ସବୁ ତାକୁ କହି
 ସ୍ତମ୍ଭନ ମୋହନ ବିଦ୍ୟା ଛାୟାକୁ ଶିଖାଇ ।
 ଗୋପନ ହୋଇବି ମୁହିଁ ଯାଇ ମେରୁପୁଷ୍ପ
 ତୁ ଯାଇ ବିରଞ୍ଚ ନାରାୟଣଙ୍କୁ ଯେ ଖଟ ।
 ଛାୟା ସମର୍ପଣେ ତହିଁ ଗଲା ସଞ୍ଜା କୋପେ
 ମେରୁ କ୍ରୋଟରେ ପଶିଲା ଯାଇ ଅଶ୍ଵରୂପେ ।

ମାୟାଛାୟା ଖଟିଲା ଯେ ନାରାୟଣ ପାଶେ
 ସଂଜ୍ଞାହୁଁ ଶତଗୁଣରେ ସେବା କରଇ ସେ
 ଏ ବିଧିରେ ସତ୍ୟ ତ୍ରେତା ଦ୍ଵାପର ଯେ କଳି
 ଏକସ୍ତରି ଗଣ୍ଡାୟୁଗ ଅଟେ ଅଂଶୁମାଳି ।
 ଅନେକ ପ୍ରିୟଭାବରେ ଖଟିଲା ରମଣୀ
 ବିରଞ୍ଚି ନାରାୟଣ ତା ନ ପାରିଲେ ଜାଣି ।
 ମନୁସାମନ୍ୟ ବୋଲିଣ ଏକ ସମ୍ବନ୍ଧରେ
 କୁନ୍ଦଳି ନାମେ ଶବଦ କାଳେ ଭୋଗ କରେ ।
 କୃତାନ୍ତ ବୋଲିକରି ଯେ ତହୁଁ କନ୍ୟାମାସେ
 କୃଷ୍ଣପକ୍ଷ ଏକାଦଶୀ ସଂକ୍ରାନ୍ତି ଦିବସେ ।
 ଭୌମବାରେ ସେଦିନ ଯେ ମଘାସିଂହ ରାଶି
 କିଂସ୍ତୁକ୍ତ ନାମେ କରଣ ଯୋଗନାମ ଦିଶି ।
 ସେହିଦିନ କୃତାନ୍ତକ ଛାୟା ସଙ୍ଗେ କଳି
 ଅନେକ ଭର୍ଷନା କରି ଛାୟା ଦେଲା ଗାଳି ।
 ସହି ନ ପାରିଣ ତହୁଁ କୋପ କଲା ଯମ
 ଛାୟାକୁ ପ୍ରହାର କଲା ହୋଇ ଅତିତମ ।
 ସେ ରାଗରେ ଛାୟାଦେବୀ କୋପ କଲେ ହେଲୁ
 ଯାଅ ରେ ଯମ ତୋହର ବାମପାଦ ଗଲୁ ।
 ଯେବେ ତୋତେ ମୁହିଁ ଏ ଗର୍ଭରେ ଦେବିଠାଏ
 ଗଳିକ୍ଳେଷ ହେଉ ପ୍ରହାରିଲୁ ଯେଉଁ ପାଏ ।
 ଏସନକ ଶାପ ଦିହି ଛାୟା ମହାମାୟେ
 ଗଳିତ କୁଷ୍ଠବ୍ୟାଧି ଯେ ଦେଲା ଯମପାୟେ ।
 ନିତ୍ୟକର୍ମ ବିଧି ଯେ ଶୟଳ ଜନ ତିକ୍ତା
 ବିଜେ କଲେ ଆର୍ପଣାର ମନ୍ଦିରେ ସବିତା ।
 ଦେଖଇ ଯମ ଚରଣେ ଗଳିତ ଯେ କୁଷ୍ଠ
 ବାରୁ କାହାର ବୋଇଲେ ତୋର ଏଡ଼େ କଷ୍ଟ
 କ୍ରୋଧଭର ହୋଇ ନାଶକର ଯେ ବୋଇଲା
 ମାତାଙ୍କର ଶାପେ ମୋର ଏଡ଼େ କଷ୍ଟ ହେଲା
 ବୋଇଲେ ଯମର ବାକ୍ୟ ଶୁଣି ଅଂଶୁମାଳି
 ପୁଅକୁ ବାଧୁବ ନିଜି ମାତାଙ୍କର ଗାଳି ।
 ସବ୍ୟ ଅସବ୍ୟରେ ପୋଏ କରନ୍ତି ଯେ ରୋଷ
 ପୁତ୍ରକୁ ଜନନୀ ଶାପ ଦେବାକ ଅବଶ୍ୟ ।
 ପୁତ୍ରକୁ ଏମନ୍ତ ଶାପ ଜନନୀ ଦିହିଲେ
 ବଂଶ ରହିବ କି ଏହା ଆଦିତ୍ୟ ବୋଇଲେ ।
 ନିଶ୍ଚୟ ଆମର ଏହୁ ନୁହଇ ବଲ୍ଲଭୀ
 ମାୟା କରିଣ ଆମକୁ ଅଛି ଏହୁ ସେବି ।
 ଧ୍ୟାନରେ ଜାଣିଲେ ତାହା ଗଗନ ବିହାରୀ
 ବିଚାରିଲେ ପୁଅଙ୍କ ଏ ନୁହେଁ ଗର୍ଭଧାରୀ ।
 ସହି ନ ପାରି ଆମନ୍ତ ଦେବୀ କଲେ ମାୟା
 ଧ୍ୟାନରେ ଜାଣିଲେ ଅଟଇ ସ୍ଵେ ଦେବୀଛାୟା

ସଂଜ୍ଞାର ଛଦ୍ମମ ଜାଣିଲେକ ଦେବବୃନ୍ଦେ
 ଛାୟାକୁ ପ୍ରସନ୍ନ ହେଲେ ପରମ ସାନନ୍ଦେ ।
 ଏତେକାଳ ମନ ଜାଣି ସେବିଲୁ ଗୋ ତୁହି
 ସଂଜ୍ଞାଦେବୀର ବଲ୍ଲଭ ହାଦେ ଅଟେ ମୁହିଁ ।
 ସଂଜ୍ଞାଦେବୀଙ୍କୁ ଲୋଡ଼ିବା ନିମନ୍ତେ ବିରଞ୍ଚି
 ସୁସଞ୍ଚ ଅଶ୍ଵେକ ଯେ ହୋଇଲେ ଦେବ ସଞ୍ଚ ।
 ହ୍ରୋଷାରବ ଶବଦ କୁହୁକ କଲେ ନାଦ
 ଅନନ୍ତକୋଟି ବ୍ରହ୍ମାଣ୍ଡେ ଶୁଭିଲା ଶବଦ ।
 ଯେଉଁପରି ଅଶ୍ଵଜାତି ତେହ୍ନେକ ପ୍ରକୃତି
 ସଂଜ୍ଞାଦେବୀ ହସିଲେ ବିରହ ଭାବ ମତି ।
 ପଶିଲେ ଶବଦ ଗୋଡ଼ାଇଣ ମେରୁକ୍ରୋଟେ
 ମାଡ଼ି ବସିଲେକ ଦେବ ସଂଜ୍ଞା ବକ୍ଷପୁଷ୍ପେ ।
 ଏକରାତି ହେଲା ଦିନ ବତିଶ ପର୍ଯ୍ୟନ୍ତ
 ଗର୍ଭରେ ଚାଲିଲେ ଦେବ ଅମୋଘ ଯେ ରେତ
 ସଜୟୁ ଜାତ ହୋଇଲା ତହିଁରୁ କୁମର
 ଅଶ୍ଵର ଶିର ଗୋଟିଏ ମାନବ ଶରୀର ।
 ଚକ୍ରକ ବୋଲିକରି କଲେ ମହାପାତର
 ଅଯୋନିରୁ ଜାତ ସେ ହୋଇଲା ରେହନ୍ତର ।
 ତାର ଅଶ୍ଵକାୟେ ଦିଗପାଳ ଶିରଗୋଟି
 ଆକାଶ ପୁରୁଷଙ୍କ ଦୁଃସହ ଗଲାଫିଟି ।
 ସ୍ତମ୍ଭନ ମୋହନ ବଶ୍ୟ ହାସ୍ୟ ଉଚ୍ଚାଟନ
 ଗୁଟିକା ଅଞ୍ଜନ ତାର ଧରଣ ଧାରଣ ।
 ଆବର ନବକୋଟି ଯେ ମନ୍ତ୍ର ମଉଷଧି
 ଅନଳ ପୁରୁଷମାନେ ସର୍ବ ବିଦ୍ୟା ସାଧୁ ।
 ନକୁଳ ବୋଇଲା ଦେବ କରନ୍ତୁ ଶ୍ରବଣ
 ପିତା ଯେ ସମୟେ ବନେ କାଟୁଥିଲେ ଦିନ ।
 ସେ ସମୟେ ଦିନେ ମାତ୍ରୀମାତା ଘେନି ମୋତେ
 ଅନନ୍ତା ନଦୀକୂଳରେ ଭେଟିଲେ ରେହନ୍ତେ ।
 ସ୍ଵାମୀ ଅଶ୍ଵଲକ୍ଷଣ ଯେ ମନ୍ତ୍ର ମହୌଷଧି
 ରେହନ୍ତ ସାରଥୀରୁ କରିଲି ମୁଁ ସିଦ୍ଧି ।
 ସେ ମହାପୁରୁଷ ମୋତେ ଧରି କୋଳାଗ୍ରତେ
 ପଞ୍ଚଦଶ ମନ୍ତ୍ର ଶିକ୍ଷା ଦେଲାକ ଗୁପ୍ତତେ ।
 ଅଶ୍ଵ ଚିକିତ୍ସା ଅଶ୍ଵକୁ ସ୍ତମ୍ଭନ ମୋହନ
 ଅଶ୍ଵବଶ ଅଶ୍ଵଙ୍କର ପୁଣି ଉଚ୍ଚାଟନ ।
 ଏ ସମସ୍ତ ବିଦ୍ୟା ମୋତେ ବୁଝାଇ କହିଲେ
 ମାତା ସଙ୍ଗେ ଅଇଲି ମୁଁ ତହୁଁ ସେ ଚଳିଲେ ।
 ଯେ ବିଦ୍ୟା ସକଳ ଦେବ ମୁହିଁ ଅଛି ସାଧୁ
 ମୁଁ ଯତ୍ନକଲେ ଅଶ୍ଵଙ୍କ ନାହିଁ ମୃତ୍ୟୁ ବ୍ୟାଧି ।
 ଅବଧାନ ବୋଲିକରି ଯେଉଁ ମନ୍ତ୍ରଦେବ
 ସେ ମନ୍ତ୍ର ସାମାନ୍ୟ ଅଶ୍ଵ ଆକାଶ କ୍ଷେପିବ ।

ଅସାଧ୍ୟ ଅଶ୍ବକୁ ଚାହିଁ କରିବି ସାଧନ
 ଏରୂପେ ହେଜନ୍ତେ ମୋତେ କହେ ମନ୍ଦ୍ରଦାନ
 ନକୁଳ କହନ୍ତେ ସ୍ତମ୍ଭୀଭୂତେ ଧର୍ମସୁତ
 ଭାବିଲେ ଦୁଃଖକୁ ଧାତା ସଞ୍ଜିଛି ଏମନ୍ତ ।
 ଯୁଧିଷ୍ଠିର ବୋଇଲେକ ଶୁଣ ଆଗେ ଭାଇ
 ମନ୍ଦ୍ରଦୁରା ଏକ ଗୋଟି ଅଶ୍ବ ଆଣ ତୁହି ।
 ଆମ୍ଭେ ପରୀକ୍ଷା କରିବା ଆଗେ କଥା ତୋର
 ନେହିଲେ ବିରାଟଠାରେ ହେବୁ ହତାଦର ।
 ନକୁଳ ଚାହିଁଲା ଅଶ୍ବ ଅଞ୍ଜନକୁ ଘେନି
 ଦେଖିଲା ଅଶ୍ବ ଅଛନ୍ତି ଯୁଗ ଶତ ତିନି ।
 ନକୁଳ ବୋଇଲା ଦେବ କରନ୍ତୁ ଶ୍ରବଣ
 ବାରାସ ଦେଶ ଏଥକୁ ତିନିଶତ ଯୁଗ ।
 ସେହିଠାରେ ଅଶ୍ବଙ୍କର ଉତପତ୍ତି ସ୍ଥାନ
 କଳା ପ୍ରାଚୀନ ହରିତ ଆଦି ନାନା ବର୍ଣ୍ଣ ।
 କିପରି ଆଣିବି ଅଶ୍ବ ଏତ ବହୁଦୂର
 ଶ୍ବେତ ଅଶ୍ବେ ତହିଁ ଛନ୍ତି ଅତ୍ୟନ୍ତ ସୁନ୍ଦର ।
 ବାମମନ୍ଦ୍ରକୁ ଜପନ୍ତେ ନକୁଳ ମନରେ
 ଅବଭୂତେ ଅଶ୍ବ ଆସି ମିଳିଲା ପାଶରେ ।
 ଦେଖକରି ଧର୍ମସୁତ ହୋଇଲେ ଆଶ୍ଚର୍ଯ୍ୟ
 ବୋଇଲେ ତୋର ପ୍ରସାଦେ ପାଇବି ମୁଁ ରାଜ୍ୟ
 ଅଶ୍ବ ସାହାଯ୍ୟରେ ବାବୁ ଶତ୍ରୁ ହୁଏ ଜିଣି
 ତୋ ବୁଦ୍ଧିରେ ବହୁ ଅଶ୍ବ ପ୍ରାପ୍ତ ହେବ ପୁଣି ।
 କୌରବମାନଙ୍କୁ ଭାଇ ଆଉ ଭୟ କିସ
 ଅଞ୍ଜାତବାସ କିପରି ଏବେ ହେଉ ଶେଷ ।
 ସହଦେବକୁ ବୋଇଲେ ପୁଣି ଯୁଧିଷ୍ଠିର
 ତୁହି ତ ସର୍ବଜ୍ଞ ଭାଇ ଅତୁରେ ଆମ୍ଭର ।
 ଆମ୍ଭ ସବୁଙ୍କରି ତୁହି ଅତୁ ବୁଦ୍ଧିଦାତା
 ତୁ କି ଭାବେ ଗୁପ୍ତ ହେବୁ କହ ସେହିକଥା ।
 ସହଦେବ ବୋଲେ ତହିଁ ଶୁଣ ଧର୍ମରାୟ
 ଗୁପ୍ତ ହେବାକୁ ମୋହର ଅଛଇ ଉପାୟ ।
 ଧର୍ମ ବୋଇଲେ କେମନ୍ତେ ଗୁପ୍ତହେବୁ ତୁହି
 ସହଦେବ ବେନିକର ଯୋଡ଼ିଣ କହଇ ।
 ହେ ଦେବ ଦେଖନ୍ତୁ ଏହି ବଂଶୀ ଗୋଟି ନେଇ
 ଗୋପାଳ ବେଶେ ବିରାଟ ପାଶେ ଯିବି ମୁହିଁ ।
 ତୋ ଗୋଧନ ପଲ ରକ୍ଷାପାଳ ହେବି ମୁହିଁ
 ଅସାଧ୍ୟ ଗୋରୁକୁ ତୋର ସାଧୁବି ଗୋସାଇଁ
 ଯୁଧିଷ୍ଠି ବୋଇଲେ କହ ବଂଶୀର କି ଗୁଣ
 ଏହା ଘେନିଣ ଜଗିବୁ ତାହାର ଗୋଧନ ।
 ସହଦେବ ବୋଲେ ଦେବ ଏ ବଂଶୀ ମହିମା
 ବୁଝିଛନ୍ତି ବନମାଳୀ ଜାଣିଛନ୍ତି ବ୍ରହ୍ମା ।

ଯାଙ୍କ ଛଡ଼ା କାହାରିକି ହୋଇନାହିଁ ଜ୍ଞାତ
 ତୁମ୍ଭର ଆଗେ ପ୍ରକାଶ କରୁଛି ହେ ଭ୍ରାତ ।
 ଯେତେବେଳେ ରାଧା ସହ ପ୍ରଥମ ମିଳନ
 ନୟନରେ ଆଇ କୃଷ୍ଣ ବଳାଇଲେ ମନ ।
 ଅଙ୍ଗୀକାର ନ କରନ୍ତେ ବୃଷଭାନୁ ସୁତା
 ତହିଁ କୃଷ୍ଣଙ୍କ ମନରେ ହେଲା ବଡ଼ ଚିତ୍ତା ।
 ଭାବିଲେ କଂସ ନିଧନେ ଜନମିଛି ମୁହିଁ
 ରାଧା ସହିତରେ ଖେଳାଳୀଳା କରିବଇଁ ।
 ସେ ରାଧା ଏବେ ମୋହର ନେହିଲାକ ବଣ
 ମର୍ତ୍ତ୍ୟେ ଜନମିଣ ମୋର ସୁଖ ଆଉ କିସ ।
 ବିଷାଦେ ଭାବନ୍ତି ବସି କଦମ୍ବର ମୂଳେ
 ଧାତା ବିଜୟ କରିଲେ ଆସି ସନ୍ଧ୍ୟାବେଳେ ।
 ବ୍ରହ୍ମା ବୋଇଲେକ ତାଙ୍କୁ ଶୁଣ ପୀତବାସ
 କିପାଇଁ ମନରେ ଦେବ ହୋଇଛ ବିରସ ।
 କଂସକୁ ବିନାଶି ବେଗେ ନାଶ ପୃଥ୍ବୀଭାର
 ଦେବତାଙ୍କୁ ତା କଷ୍ଟରୁ କରନ୍ତୁ ଉଦ୍ଧାର ।
 ଶ୍ରୀକୃଷ୍ଣ ଉତ୍ତର କଲେ ଶୁଣ ବେଦବର
 ଜାନକୀ ବିଚ୍ଛେଦେ ଗଲା ତ୍ରେତାଯୁଗ ମୋର ।
 ତୁମ୍ଭ ଯୋଗେ ରାବଣକୁ କରିଲି ବିନାଶ
 ତୁମ୍ଭ ହେତୁ ଯୁଗେ ଯୁଗେ ଲଭେ ମୁହିଁ କ୍ଳେଶ
 ଏବେ ପୁଣି ତୁମ୍ଭ ଯୋଗେ ହେଲି ଅବତାର
 କରିଥିଲି ରାଧାସହ ଗୋପରେ ବିହାର ।
 ସେ ରାଧା ଏବେ ମୋହର ନୁହଇ ଆୟତ୍ତ
 ଦୃତୀ ପେଷି ଉପାୟ ମୁଁ କଲିଣି ବହୁତ ।
 ଦିନେ ପୁଣି ପାଦେ ସେହୁ କରିଲା ପ୍ରହାର
 ତାହାର ଅଭାବେ ଅଛି କେଉଁ ସୁଖ ମୋର ।
 ବିଧାତା ବୋଇଲେ ତବ ବର୍ଣ୍ଣ ଦେଖୁ କଳା
 ତେଣୁ କି ଭାବିଲା ମନେ ବୃଷଭାନୁ ବଳା ।
 ଏହି ବଂଶୀଟିକୁ ଦେଲେ ତାଙ୍କୁ ବେଦବର
 ସ୍ତମ୍ଭନ ମୋହନ ବଣ ଆଦି ପଞ୍ଚଶର ।
 ଏଥେ ଅଛି ରାଧା ନାମ କରିଲେ ବାଦନ
 ତବପ୍ରେମେ ସେ କିଶୋରୀ ହୋଇବ ମଗନ ।
 ବିରହୀ ହୋଇ କୁରୁମ୍ଭ ତେଜି ନରବର
 ତୁମ୍ଭ ପ୍ରେମେ ବନ୍ଧା ହେବ ଜାଣ ଚକ୍ରଧର ।
 ଆବର ଗୋଟିଏ ସ୍ବର ଯଦ୍ୟପି ବାଇବେ
 ଗୋପାଙ୍ଗନାମାନେ ତାହା ଶୁଣି ବଶହେବେ
 ନପୁଂସକ ହୋଇବେ ଯେ ତାଙ୍କ ସ୍ବାମୀମାନେ
 ଏଥିକି କୌଣସି କଥା ନ ଭାଳନ୍ତୁ ମନେ ।
 ସମସ୍ତେ ସେ ବହିଥିବେ ପୁରୁଷର ଅଙ୍ଗ
 ବ୍ରୀଡ଼ାକରି ନ ଯାରିବେ ତାଙ୍କ ପତ୍ନୀ ସଙ୍ଗ ।

ଦ୍ରୁମସ୍ବର ଧରି ଯେବେ ବାଇବ ବଇଁଶୀ
 ବନସ୍ଥ ଗୋଧନମାନେ ପ୍ରବେଶିବେ ଆସି ।
 ଅସାଧ୍ୟ ଗୋରୁଏ ଦେବ ହୋଇବେ ସାଧନ
 ତୁମ୍ଭ ପଛେ ଗୋଡ଼ାଇବେ ଜାଣ ଭଗବାନ ।
 କରତା ଅର୍ଜବ ଛନ୍ଦ ଦୁହାଁଳିଆ ଗାଈ
 ସୁଖେ କ୍ଷୀରଦେବେ ଯେତେ ଇଚ୍ଛା ଭାବଗ୍ରାହୀ
 ଚତୁର୍ଥ ସ୍ବର ଧରିଣ ଯଦି ବଜାଇବେ
 ଏଥେ ଥାଇଁ ଦେବତାଙ୍କୁ ଦେଖି ଯେ ପାରିବେ ।
 ପଞ୍ଚମସ୍ବରେ ଡାକିବ ହରି ଯେବେ ବାରେ
 କ୍ଷତ୍ରୀଙ୍କର ହସ୍ତ ଶର ପଡ଼ିବ ସମରେ ।
 ରଥୀ ହାତୀ ତୁରଙ୍ଗମ ଯୋଦ୍ଧା ଆଦି କରି
 ପଦାତି ସହିତେ ହୁଡ଼ିଯିବେ ରଣେ ହାରି ।
 ଚଳ ଅଚଳ ବୃକ୍ଷରେ ପଶୁପକ୍ଷୀମାନେ
 ଏ ମୋହନ ବଂଶୀସ୍ବନ ଯେ ଶୁଣିବ କାନେ ।
 ଶତେକ କିଲିଣୀ ଥିଲେ ଫିଟିବ କବାଟ
 ଏହା କହି ବଂଶୀ ଦେଇଗଲେ ସୁରଜ୍ୟେଷ୍ଠ ।
 ରାଧା ନାମ ଧରି ତହିଁ ବାଇଲେ ମୋହନ
 ସେଦିନ ରାତ୍ରେ ରାଧିକା ମିଳିଲେ ଆସିଣ ।
 ବ୍ରହ୍ମା ବାକ୍ୟ ସତ ଜାଣି ଦେବ ଚକ୍ରଧର
 ମନେ ମନେ ଆନନ୍ଦିତ ହୋଇଲେ ଅପାର ।
 ଦିନେ ମୁହିଁ ଯାଇଥିଲି ମୃଗ ଅବେଷଣେ
 ଶ୍ରୀକୃଷ୍ଣଙ୍କୁ ଭେଟିଲି ମୁଁ କାଳିନ୍ଦୀ ଅରଣ୍ୟେ ।
 ଗୋପୀସ୍ତ୍ରୀମାନଙ୍କୁ ଘେନି ଦେବ ବଂଶୀଧାରୀ
 କୁମ୍ଭ ଶୁକ୍ଳ ଦଶମାରେ ଫଗୁଯାତ୍ରା କରି ।
 ନାନାଶେଳ କୌତୁକରେ ତହିଁ ମାତିଥିଲେ
 କିଛିଦୂରେ ଥିଲି ଯହିଁ ମୋତେ ସେ ଦେଖିଲେ ।
 ଧାଇଁଆସି ବେଗେ ପ୍ରଭୁ ଧଇଲେକ କୋଳେ
 ସ୍ବାହାନ କରାଇ ମୋତେ ବସାଇଲେ କୋଳେ
 ଦୋଳା ଖେଳ ଛାଡ଼ିକରି ପ୍ରଭୁ ଦେବହରି
 ସର୍ବ କୁଶଳ ବାରତା ପୁଚ୍ଛିଲେ ଆସରି ।
 ମୁଁ ବୋଇଲି ଯାତ୍ରାରଙ୍ଗ କରୁଅଛ ଏଣେ
 ଦଣ୍ଡ ସାଜି ବାହିଲାଣି ଜରାସନ୍ଧ ତେଣେ ।
 ଯେଉଁ ଦିନ ବଧକଲ ତୁମ୍ଭେ କଂସାସୁର
 ହେତି ପ୍ରହେତି ଦୁଇଟି ଭାରିଯା ତାହାର ।
 ଏ ଦୁହେଁ ଜରାସନ୍ଧର ଅଟନ୍ତି ନନ୍ଦିନୀ
 ବିଧବା ହେଲୁ କହିଲେ ପିତାଆଗେ ପୁଣି ।
 ଦୁଇ କନ୍ୟାଙ୍କ ବିକଳ ଜରାସନ୍ଧ ଚାହିଁ
 ମଥୁରା ଧାଡ଼ି ଦେବାକୁ ଆସୁଅଛି ସେହି ।
 ମୋହର ବଚନ ଶୁଣି କମଳଲୋଚନ
 ମୋତେ ସେ ଗୋଧନ ପଲ କରିଲେ ଅର୍ପଣ ।
 ବୋଇଲେ ଯା ଘେନି ତୁମ୍ଭେ ଯାଅ ବାରୁଣୀକୁ
 ଯଜ୍ଞେ ପାଳିଥୁବ ବାବୁ ଏ ଗୋରୁମାନଙ୍କୁ ।

ଗୋଧନ ସମର୍ପି ମୋତେ ଏ ବଇଁଶୀ ଦେଲେ
 ଏହାଯୋଗେ ଗୋରୁସାଧ୍ୟ ହୋଇବେ ବୋଇଲେ
 ଗୋପାଳି ବିଦ୍ୟା ମନ୍ତ୍ରାଦି କହିଲେ ସକଳ
 ନିଜେ ଶିକ୍ଷା ଦେଇଛନ୍ତି ମୋତେ ଆଦିମୁଳ ।
 କୃଷ୍ଣ ପ୍ରସନ୍ନେ ଗୋଧନ ବିଦ୍ୟାରେ ମୁଁ ଜିତା
 ବିରାଟ ଗୋରୁ ରଖିବି ନ ଭାଲ ମୋ କଥା ।
 ମୋ ନାମ ଧରି ଝାଡ଼ିଲେ ଗୋଧନ ବର୍ତ୍ତନ୍ତି
 ତନ୍ତ୍ରୀପାଳ ହେବି ମୁହିଁ ଗୋପାଳ ମୂରତି ।
 ସହଦେବ ବାକ୍ୟ ଶୁଣି ଧର୍ମ ନରପତି
 ଆନନ୍ଦିତ ହେଲେ ଗଲା ତାଙ୍କ ମନୁ ଭ୍ରାନ୍ତି ।
 ଦ୍ରୌପଦୀଙ୍କୁ ପୁଚ୍ଛିଲେ ଯେ ଦେବ ଯୁଧିଷ୍ଠିର
 ତୁମ୍ଭେ କି ଭାବେ ରହିବ କହ ସେ ବିଚାର ।
 ଶୁଣି ଧର୍ମଙ୍କୁ କହିଲେ ଦ୍ରୁପଦ ଦୁର୍ଲ୍ଲଭୀ
 ସୁଦେଷା ରାଣୀର ହେବି ମୁଁ ବେଶକାରିଣୀ ।
 ଚତୁଃସମ ଯୋଗାଇବି ତିଳକ ମଣ୍ଡିବି
 ସୈରିନ୍ଦ୍ରୀ ନାମରେ ମୁହିଁ ଏଠାରେ ରହିବି ।
 ଧର୍ମ ବୋଇଲେ ଏମନ୍ତ ଭାବେ ତୁମ୍ଭେ ଥିବ
 ଶ୍ରିରା ଛଡ଼ା ପୁରୁଷ କେ ଦେଖି ନ ପାରିବ ।
 ଯେ ଅବା ଦେଖି ପାରିବ ପାପ ଅଭିଳାଷ
 ବିରାଟ ହେଲେହେଁ ସେହୁ ନିଶ୍ଚୟ ଯିବ ନାଶ ।
 ଦ୍ରୌପଦୀ ବୋଇଲେ ପରେ ଯା ହେବ ଘଟଣା
 ସୈରିନ୍ଦ୍ରୀ କାର୍ଯ୍ୟେ ମୁଁ ତାହା କଟାଇବି ଦିନ ।
 କର୍ମ ପଡ଼ିଛି ଅବଶ୍ୟ ସେବା ମୁଁ କରିବି
 ପ୍ରସ୍ତାବ ଅନୁରୂପରେ କରିବା ତା ଭାବି ।
 ପବନ ସାହାଯ୍ୟେ ଯେହ୍ନେ ଜଳଇ ଅନଳ
 କର୍ମ ପଡ଼ିଛି କି ରୂପେ କଟାଇବା କାଳ ।
 ଏହା ଶୁଣି ହରଷିତ ହେଲେ ଧର୍ମସୁତ
 ଶୁଣି ପୁଣି ଆନନ୍ଦିତ ହେଲେ ଚାରିଭ୍ରାତ ।
 ଜୟ ହେ ଜଗନ୍ନାଥନ ଦେବ ପୀତବାସ
 ତୁମ୍ଭେ କୃପାକରି ଦେବ ମୋର ଦୁଃଖ ନାଶ ।
 ନ ଜାଣେ ମୁଁ ଧର୍ମ କର୍ମ ନ କଲି ମୁଁ ତୀର୍ଥ
 କେବଳ ଶୁଣିଛି ପ୍ରଭୁ ତବ ନାମ ମାତ୍ର ।
 ନ ପଡ଼ିଲି ଶାସ୍ତ୍ର ମୁହିଁ କିଛି ନ ଜାଣଇ
 ନୁହଇ ଭକତ ତୋର ଅଭକତ ମୁହିଁ ।
 ଶୟନେ ସ୍ବପନେ ଦିନେ ତୋତେ ଦେଖିନାହିଁ
 ତୋ ରୂପ ଦେଖିବା ପାଇଁ ସର୍ବଦା ଭାବଇ ।
 କରୁଣା କରି ହେ ନାଥ ଚିତ୍ରପଟ ତୋର
 ଦେଖାଇ ଦିଅନ୍ତୁ ହୃଦ ସ୍ଥିର ହେଉ ମୋର ।
 ଶିବ ଇନ୍ଦ୍ର ବ୍ରହ୍ମା ଆଦି ଯେ ପାଦ ବନ୍ଦନ୍ତି
 ସେ ପାଦରେ କିସ ଅବା କରିବି ମୁଁ ଭକ୍ତି ।
 ବୌଦ୍ଧରୂପେ ନାରାୟଣ ତୁମ୍ଭେ ବୁଦ୍ଧିଦାତା
 ଭବ ଜଳଧିରୁ ପ୍ରଭୁ ତୁମ୍ଭେ ଉଦ୍ଧାରନ୍ତା ।

ଅପଞ୍ଚିତ ଅଟେ ମୁହିଁ କିଛି ନ ଜାଣଇ
ଭବାର କର ହେ ପ୍ରଭୁ ଜ୍ଞାନଚକ୍ଷୁ ଦେଇ ।
ତୁମ୍ଭ ଆଶ୍ରା ବିନା ପ୍ରଭୁ ନ ଜାଣଇ ଆନ
ମାର ତାର ଯାହାକର ତବ ପାଦେ ଧ୍ୟାନ ।
ତୁଳସୀବଲ୍ଲଭ ତୁମ୍ଭେ ଲକ୍ଷ୍ମୀ ପ୍ରାଣବନ୍ଧୁ
ଶାରଳା ଦାସଙ୍କୁ ଗତି ଦିଅ କୃପାସିନ୍ଧୁ ।



ଯୁଧିଷ୍ଠିର ବାସ୍ତାବଟଙ୍କୁ ସ୍ତବ ଓ ସାହାଡ଼ା ପତ୍ରର ମାହାତ୍ମ୍ୟ

ପୁନରପି ପୁଞ୍ଜାକଲେ ବିଲଙ୍କ ରାଜନ
ଅଗସ୍ତି ମୁନିଙ୍କ ପାଦେ କରି ନିବେଦନ ।
ଏପରେ ପାଣ୍ଡବମାନେ କଲେ ଯେଉଁ କଥା
ତାହା କହିଣ ମୋହର ଫେଡ଼ ମନୋବ୍ୟଥା ।
ଅଗସ୍ତି କହିଲେ ଶୁଣ ମନୁ ନରନାଥ
ଏହାପରେ ଯାହାକଲେ କୁତୀ ପାଞ୍ଚପୁତ୍ର ।
ଶମୀବୃକ୍ଷର ନିକଟେ ଶିଶୁଲତା ତଳେ
କଣ୍ଠଭଦ୍ରା ନାମେ ନଦୀ ଉତ୍ତର କୂଳରେ । ।
ବିଷ୍ଣୁପ୍ରସାଦ ନାମରେ ଏକଜ ପର୍ବତ
ତହିଁଥିଲେ ବାରବର୍ଷ ହେଲା ସମାପତ ।
ଧନୁମାସ ଶୁକ୍ଳପକ୍ଷ ଚତୁର୍ଥ ଦିନ
ଶତଭିଷା ରକ୍ଷ ଗୁରୁବାର ଅଟେ ଜାଣ ।
କିଂସ୍ତୁର ନାମେ କରଣ ଆୟୁଷ୍ମାନ ଯୋଗ
ଧନୁ ସଂକ୍ରାନ୍ତିକୁ ଉନବିଂଶ ଦିନ ଭୋଗ ।
ଆରଣ୍ୟକ ବନବାସ ଦ୍ଵାଦଶ ବରଷ
ଏହିଠାରେ ଥିଲେ ଯହୁଁ ହୋଇଲାକ ଶେଷ ।
ସହଦେବ ଠାରୁ ବୁଝି ଧର୍ମଙ୍କ ନନ୍ଦନ
ଅଜ୍ଞାତ ବାସକୁ ତହିଁ ବଳାଇଲେ ମନ ।
ବୋଇଲେରେ କହ ବାବୁ ଶୁଭବେଳଗୋଟି
ଯେପରିକି ଅମଙ୍ଗଳ ଆସୁଛି ନ ଘଟି ।
ଶୁଣି ସହଦେବ କହେ ଧର୍ମ ପାଦେ ନମି
ଧନୁ ଶୁକ୍ଳପକ୍ଷ ଗୁରୁବାର ଯେ ଦଶମୀ ।
ତୈତିଳ ନାମେ କରଣ ନକ୍ଷତ୍ର ରେବତୀ
ଚନ୍ଦ୍ରଙ୍କର ଶୁଭବେଳା ଅଟେ ଦିବାରାତି ।
ସ୍ଵାମୀ ପ୍ରାତଃକାଳେ ଯୋଗୀମହାଲକ୍ଷ୍ମୀ ମୂର୍ତ୍ତି
ମକର ଯାନେ ଐଶାନ କୋଣରେ ଯେ ସ୍ଥିତି ।
ମହ୍ୟଦେଶ ଅନୁକୂଳ କଲେ ଦକ୍ଷିଣାଙ୍ଗ
ଧନୁଲଗ୍ନେ ପାପଗ୍ରହ ନାହିଁ ମହାଯୋଗ ।
ବିଜୟ କରିଲେ ଆମ୍ଭେ ଏହି ଅନୁକୂଳେ
ସର୍ବଶୁଭରେ ବଞ୍ଚିବା ବିରାଟ ମଣ୍ଡଳେ ।
ଏହିରୂପେ ସହଦେବ କହିଲେ ବୁଝାଇ
ବାସ୍ତାବଟ ତଳେ ସର୍ବେ ଶୁଣୁଥିଲେ ରହି ।
ସେହିଠାରେ ଯୁଧିଷ୍ଠିର ସେ ବଟକୁ ଚାହିଁ
ଜଣାଇଲେ ତାଙ୍କ ସ୍ତବେ ଭକ୍ତିଭାବ ବହି ।

ଭୋ ମହତ ବଟ ତୁମ୍ଭେ ଶୁଣ ଆମ୍ଭ କଥା
ମହ୍ୟଦେଶେ ଗୁପ୍ତ ହେବୁ ନ କହିବୁ ମିଥ୍ୟା ।
ଅଜ୍ଞାତବାସ ଅଛଇ ବର୍ଷେ ତେରଦିନ
କେହି ଜାଣନ୍ତା ନୋହିବ ଆମ୍ଭ ବର୍ଣ୍ଣତିହ୍ନ ।
ଦିନ ବଞ୍ଚୁ ଥବୁ ଆମ୍ଭେ ନିୟତ ଭାବରେ
ସୁଖେ ଅଜ୍ଞାତ ବଞ୍ଚୁବୁ ତୋର ପ୍ରସାଦରେ ।
ଭାବଗ୍ରାହୀ ଜଗନ୍ନାଥ ବାସ୍ତା କନ୍ଧବୃକ୍ଷ
ଯେ ଯାହା ଲଞ୍ଜଇ ତାହା ଦେଉ ତୁ ପ୍ରତ୍ୟକ୍ଷ ।
ଆମ୍ଭ ଅନୁକୂଳ ବଟ କର ସର୍ବସିଦ୍ଧି
ହେ ଶୁଣସାଗର ତରୁ ସଞ୍ଚ ଆମ୍ଭ ବିଧି ।
ତାହାର ନିକଟେ ଅଛି ବୃକ୍ଷ ସାହାଡ଼ାର
ତହିଁ ତଳେ ଯାଇ ବସେ ପବନକୁମର ।
ଏ ସମୟେ ଏକପତ୍ର ଝଡ଼ିଣ ପଡ଼ିଲା
ଯୁଧିଷ୍ଠି ଦେଖନ୍ତେ ନେଇ କାନରେ ଖୋସିଲା ।
ସହଦେବ ମୁଖ ଚାହିଁ ହସେ ଧର୍ମସୁତ
ଅବାଟରେ ଏହା ମନ ଥାଏ ଅନୁବ୍ରତ ।
ବାଟେ ନ ଚାଲଇ ଏହୁ ଅମଡ଼ା ମାଡ଼ଇ
ପତିଧର୍ମ ଯହିଁ ତହିଁ ଦଣ୍ଡେ ନ ବସଇ ।
ସୁଜ୍ଞାନୀ ପଣ୍ଡିତଙ୍କର ପାଖରେ ନ ବସି
କୁଜନ ଗୋଷ୍ଠୀରେ ଏହି ବସେ ଦିବାନିଶି ।
କୁଭୁମି ପାଇଲେ କରେ ସୁଭୁମିକୁ ତେଜ୍ୟା
ସୁପାତିକୁ ଉପେକ୍ଷଣ ତଳେ କରେ ଶଯ୍ୟା ।
କୁସ୍ଥାନରେ ବାସ ଯାର କୁଜନରେ ଗୋଷ୍ଠୀ
କୁମନ୍ଦ କୁବିଦ୍ୟା ପଥେ ଯାର ମନ ଖଟି ।
ଦେଖ ହେ ମହତ ବଟ ବାସ୍ତା କନ୍ଧତରୁ
ଅଜ୍ଞାନେ ରହିବା ପାଇଁ ଆମ୍ଭେ ସ୍ତବ୍ଧ କରୁ ।
କିଛି ଭକ୍ତି ନ କଲା ଏ କିଛି ନ ବୋଇଲା
ସାହାଡ଼ାକୁ କି କି କହି ପତ୍ରେକ ଖୋସିଲା ।
ଅଗ୍ନିଙ୍କର ବର ଦେବା ବିଅର୍ଥ ହୋଇବ
ସୁପକାର ବୃତ୍ତି ଯାର କଦାପି ନୋହିବ ।
ଭୀମ ବୋଲେ ତୁମ୍ଭେ ଦେବ କିଛିହିଁ ନ ଜାଣ
ଏ ସାହାଡ଼ା ବୃକ୍ଷଗୋଟି ଅଟେ ବଡ଼ଜଣ ।
ଯୁଧିଷ୍ଠି ବୋଇଲେ ତୁହି ଜାଣିଲୁ କିପରି
ସେହି କଥା ମୋ ଆଗରେ କହ ତୁ ବିସ୍ତାରି ।
ଭୀମସେନ ବୋଲେ ଦିନେ କଲକାସ ପତି
ବୃକ୍ଷଭ ଆରୋହି ଦିଗ ଭ୍ରମି ଯାଉଛନ୍ତି ।
ସାହାଡ଼ାବୃକ୍ଷ ବୃକ୍ଷଭ ପଥରେ ଦେଖିଲା
ତହିଁରୁ ଗୋଟିଏ ପତ୍ର ଶିରେ ଲଗାଇଲା ।
ତାହା ଦେଖି ସେ ବୃକ୍ଷକୁ ଶିବ ପଚାରିଲେ
ସାହାଡ଼ା ପତ୍ର ଲଗାଇ କିପାଁ ତୁ ମଥାରେ ।
ଚନ୍ଦନ ଅଗୁରୁପତ୍ର ମାଥେ ନ ଲଗାଇ
ସାହାଡ଼ା ପତ୍ର ରଖିଲୁ ମଥାରେ କିପାଇଁ ।

ବୃଷ ବୋଲେ ସ୍ବାମୀ ବାମେ ସାହାଡ଼ା ଦେଖିଲେ
ଭଲ ଖାଦ୍ୟ ମିଳେ ପତ୍ର ଶିରେ ଛୁଆଇଁଲେ ।
ବୃଷଭର କଥା ଶୁଣି ଲକ୍ଷ୍ମର ହସିଲେ
କିପରି ଖାଦ୍ୟ ମିଳିବ ଦେଖିବା ଭାବିଲେ ।
ଏପରି ଭାବନା କରି ବୃଷଭ ଆରୋହି
ଅବିଶ୍ରାମେ ଭ୍ରମୁଛନ୍ତି ବୃଷଭକୁ ନେଇ ।
କାହିଁ ନ ଛାଡ଼ନ୍ତି ତାକୁ ଦେବ ତ୍ରିପୁରାରି
ଜଳ ଚୂଣାଦି କିଛି ନ ପାରିଲା ଚରି ।
ଏମନ୍ତେ ଭ୍ରମନ୍ତେ ସୂର୍ଯ୍ୟ ଅସ୍ତଗତ ହେଲେ
ତଦପରେ କୈଳାସକୁ ରୁଦ୍ର ବାହୁଡ଼ିଲେ ।
ଅମୃତ ପାକ ଯୋଗାଡ଼ କରିଣ ପାର୍ବତୀ
ଚାହିଁ ଚାହିଁ ବିମୁଖରେ ବସି ଭାବୁଛନ୍ତି ।
କେବଣ ଭୁବନେ ଅବା ରହିଲେ ଲୀଳାନ
ଅଥବା ମଣୋହି ହେଲା କେବଣ ଭୁବନ ।
ବେଳ ଅବସାନ ଦେବୀ କରି ନିତ୍ୟ କୃତ୍ୟ
ମଣୋହିକି ବିଜେକଲେ ସେ ଜଗତମାତ ।
ପାଞ୍ଚଥର ମାତ୍ର ଦେବୀ ଗ୍ରାସ କରିଛନ୍ତି
ତମରୁ ଶବ୍ଦ ଏକାଳେ ଶୁଣିଲେ ସେ ସତୀ ।
ସ୍ବାମୀ ଆସିଲେ ବୋଲିଣ ଉଠି ଧାତିକାରେ
ଉଚ୍ଛିଷ୍ଟ ଫିଙ୍ଗିଲେ ନେଇ ବୃଷଭ କୁଣ୍ଡରେ ।
ଗୁହାଳ ଭିତରେ ତାହା କୁଣ୍ଡରେ ଥୋଇଲେ
ଘାସ ଲୁଚିଏ ତାହାର ପରେ ଘୋଡ଼ାଇଲେ ।
ଆଚମନ ସାରି ଦେବୀ ଘେନି ରତ୍ନଝରି
ସ୍ବାମୀଙ୍କି ଦେଖିଣ ନିଜ ଦ୍ଵାରେ ରହିକରି ।
ବୃଷପୃଷ୍ଠ ଉତୁରିଣ ଦେବ ତ୍ରିଲୋଚନ
ଗୁହାଳେ ତାହାକୁ ନେଇ କରିଲେ ବନ୍ଧନ ।
ନନ୍ଦିକି ବୋଇଲେ ତୋତେ ମୁହିଁ କହୁଅଛି
ବୃଷଭକୁ ଘାସ ପାଣି ନ ଦେବୁ ତୁ କିଛି ।
ଭୋକେ କୁଣ୍ଡରେ ବୃଷଭ ମାରନ୍ତେ ଯେ ମୁଖ
ପାଇଲାକି ଅପୂରୁବ ସୁଧାମୟ ଭକ୍ଷ୍ୟ ।
ଷଡ଼ରସର ଯୋଗାଡ଼ ଯେତେକ ପଦାର୍ଥ
ବୃଷ ବୋଇଲା ପାଇଲି ସୁସ୍ବାଦୁ ଅମୃତ ।
ଆହାର କରି ସନ୍ତୋଷେ ରହିଛି ବୃଷଭ
ସ୍ନାନ ଭୋଜନ କରିଣ ଗଲେ ମହାଦେବ ।
ମୋହର ବାହନ ହୋଇ ମୋତେ କରୁସେବା
ସାହାଡ଼ା ପତ୍ର କି ଫଳ ପାଇବୁ ତୁ ଅବା ।
କାଣିବା କିରୂପେ ପ୍ରାପ୍ତ ହୋଇବୁ ଆହାର
ରଜନୀ ପ୍ରଭାତେ ମୋତେ ଦେବୁ ତୁ ଉତ୍ତର ।
ଆହାର ଭକ୍ଷି ବୃଷଭ ଥିଲା ସୁସ୍ଥ ପାଇ
ତେଣୁ ମହାସୁଖରେ ସେ ନିଦ୍ରା ଅଛି ଯାଇ ।
ଶିବଙ୍କ ବଚନ ଶୁଣି ବୋଇଲା ବୃଷଭ
ଅମୃତ ମଣୋହି ଆଜି ପାଇଅଛି ଦେବ ।

ଭୋସ୍ବାମୀ ବେଦଶାସ୍ତ୍ର କି ମିଥ୍ୟା ହୋଇପାରେ
ଫଳ ଲଭିଅଛି ପ୍ରଭୁ ତାର ଅନୁସାରେ ।
ସ୍ବାମୀ ଯେତେକ ତୁମ୍ଭର ଯୋଗାଡ଼ ପ୍ରସ୍ତୁତ
ସେ ବୃଷ କୃପାରୁ ମୁହିଁ ପାଇଛି ସମସ୍ତ ।
ଉମାଙ୍କୁ ଚାହିଁ ବୋଇଲେ ଦେବ ଶୂଳପାଣି
ତୁମ୍ଭେ କି ଏହାକୁ ରାତ୍ରେ ଖାଦ୍ୟ ଦେଲ ଆଣି ।
ପ୍ରଣାମ କରି ତାହାଙ୍କୁ କହନ୍ତି ପାର୍ବତୀ
ତୁମ୍ଭଙ୍କୁ ମୁଁ ଚାହିଁ ଚାହିଁ ପ୍ରବେଶିଲା ରାତି ।
ଏ ସମୟେ ଯୋଗାଡ଼ ମୁଁ ବାଡ଼ି ଏକ ଯୋଗେ
ମଣୋହିରେ ବସିଥିଲି କ୍ଷୁଧାର ସରାଗେ ।
ସର୍ବେ ପାଞ୍ଚଥର ମୁହିଁ କରିଅଛି ଗ୍ରାସ
ତମରୁ ନାଦ କରିଣ ହୋଇଲେ ପ୍ରବେଶ ।
ତମରୁ ନାଦକୁ ଶୁଣି ସବୁ ଘେନିଗଲି
ବୃଷଭ କୁଣ୍ଡରେ ତାହା ପକାଇ ଅଇଲି ।
ଏହା ଶୁଣିଣ ହସିଲେ ଦେବ ସଦାନନ୍ଦ
ସାହାଡ଼ା ବୃଷକୁ ବନ୍ଦ ଏଣୁ ସାଧୁ ବୃନ୍ଦ ।
ଭୀମ ବୋଲେ ଏସନକ ପୂର୍ବୁ ଅଛି କଥା
ତେଣୁ ପତ୍ର ଖୋଷିଅଛି ବୁଝି ଆହେ ଭ୍ରାତା ।
ଏହା ଶୁଣିଣ ସାନନ୍ଦ ହେଲେ ଧର୍ମବାଳ
ବୋଇଲେ ମୂର୍ଖ ହୋଇ ତୋ ବୁଦ୍ଧି ଅନର୍ଗଳ ।
ବାଞ୍ଛାବଟ ତଳେ ବସି ପାର୍ଥ ପାଞ୍ଚଭାଇ
ଏହିପରି କଥାବାଣୀ ହେଉଥିଲେ ରହି ।
ରଜନୀ ପାଞ୍ଚଘଡ଼ିରେ ଦେବ ଯୁଧିଷ୍ଠିର
ପଦ୍ମାସନେ ବସିକରି ଯୋଡ଼ି ବେନିକର ।
ସ୍ମରଣ କରନ୍ତି ମନେ ସେହୁ ବାକ୍ୟଦେବୀ
ବିରାଟେ ବିଜେ କର ଗୋ ପରମ ବୈଷ୍ଣବୀ ।
ତୁହି ଯାଇ ପରସନ୍ନ ହୁଅ ରାଜାମନେ
ଅବିଘ୍ନେ ଯେପରି ତହିଁ ରହୁ ଆସେମାନେ ।
ହିମାଳୟର ନନ୍ଦିନୀ ଆଗୋ ଧବଳାଙ୍ଗୀ
ଲଜ୍ଜାସୁଖେ ମୋହିଲୁ ଗୋ ତୁହି ମହାଯୋଗୀ ।
ଶତପତ୍ର ଆସନ ଗୋ କରି ବ୍ରହ୍ମବେଶୀ
ମୋହିଲୁ ଶ୍ରୀକୃଷ୍ଣ ଗଙ୍ଗାଧର ସୁରବାଣୀ ।
କେଶରୀ ବାହିନୀ ପୂର୍ଣ୍ଣ କର ମୋର ଆଶା
ତୋ ଶରଣ ଶୁଦ୍ରମୁନି ଶ୍ରୀ ଶାରଳା ଦାସ ।



ତ୍ରିପୁରାସୁର ବଧ

ଏଥୁଅନ୍ତେ ପୁଛାକଲେ ମନୁ ମହାପତି
ଏହାପରେ କିସ ହେଲା କହ ବ୍ରହ୍ମଯତି ।
ଅଗସ୍ତି କହିଲେ ଶୁଣ ହେ ମନୁ ରାଜନ
ବାକ୍ୟଦେବୀଙ୍କୁ ସୁମରି ଭାଇ ପାଞ୍ଚଜଣ ।
ବାଞ୍ଛାବଟ ସ୍ଥାନ ତେଜି ଗମିଣ ଯେ ଗଲେ
ତ୍ରିପୁରାନ୍ତକ ପର୍ବତେ ବିଶ୍ରାମ ସେ କଲେ ।

ପର୍ବତ ଶୋଭା ବସିଣ ଦେଖନ୍ତି ସମସ୍ତେ
ଧର୍ମ ବୋଇଲେ ତ୍ରିପୁର ବଧ ହେଲା ଏଥେ ।
ଦ୍ରୌପଦୀ ପୁଚ୍ଛିଲେ ମଲା କେମନ୍ତ ଅସୁର
କାହା ପୁତ୍ର ସେହୁ ତାର କେଉଁଠାରେ ଘର ।
ଯୁଧିଷ୍ଠି ବୋଇଲେ ମଧୁପୁରୀ ଏକଗ୍ରାମ
ବହୁ ମହାଜନ ତହିଁ କରନ୍ତି ବିଶ୍ରାମ ।
ମଧୁଗ୍ରବଣ ବୋଲିଣ ଏକଇ ବ୍ରାହ୍ମଣ
କୁରଞ୍ଜନୀ ବୋଲିକରି ତା ଭାରିଯା ନାମ ।
ଜ୍ୟେଷ୍ଠମାସ କୃଷ୍ଣପକ୍ଷ ଅଷ୍ଟମୀର ଦିନ
ପ୍ରଥମ ରଜୋବତୀ ସେ ହେଲା ପ୍ରିୟେ ଜାଣ ।
ସମ୍ବର ଅନ୍ତେ ତାର ସ୍ବାମୀ ନାଗଗଲା
ଶାସେକ ଶୂଦ୍ରକୁ ଘେନି ସେହି ଘର କଲା ।
ଯୁବାବସ୍ଥାରେ ସମ୍ଭାଳି ନ ପାରି ବ୍ରାହ୍ମଣୀ
ଆପଣା ଇଚ୍ଛାରେ ହେଲା ଶୂଦ୍ରର ଘରଣୀ ।
ବ୍ରାହ୍ମଣୀର ରଜ ଆଉ ଶୂଦ୍ରର ବାର୍ଯ୍ୟରେ
ଗୋଟିଏ ପୁତ୍ର ରହିଲା ବ୍ରାହ୍ମଣୀ ଗର୍ଭରେ ।
କାର୍ତ୍ତିକ ଶୁକ୍ଳ ପୂର୍ଣ୍ଣିମୀ ଗୁରୁବାର ଦିନ
କୃତ୍ତିକା ନକ୍ଷତ୍ର ଗୋଟି ଅଟେ ବିଦ୍ୟମାନ ।
ବିଷ୍ଣୁ ନାମରେ କରଣ ନାଗନାମେ ଯୋଗ
ପଞ୍ଚମ ଘରର ରାହୁ କରେ ଦିବା ଭୋଗ ।
ନଗ୍ର ଛାଡ଼ି ସେ ବ୍ରାହ୍ମଣୀ ମିଳେ ବନସ୍ତରେ
ପୁତ୍ର ଜାତ ହେଲା ରାତ୍ର ତେରଦଣ୍ଡ ଠାରେ ।
କୃତ୍ତିକା ଦୃଷ୍ଟର ରାଶି ଜାତି ବ୍ରହ୍ମାସୁର
ତାମ୍ରବର୍ଣ୍ଣ ନେତ୍ର ଦୁଇ ଦିଶେ ସେ ଶିଶୁର ।
ଯେତେବେଳେ ପୁତ୍ର ଗର୍ଭୁ ଜନମ ହୋଇଲା
ଶାସେକ ଶୂଦ୍ରେ ତାହାର ପାଖରେ ନ ଥିଲା ।
ସେ ପୁତ୍ରଗୋଟି ଘେନି ସେ ବିଧବା ବ୍ରାହ୍ମଣୀ
ସେହିଠାରେ ରହି ବଞ୍ଚେ ବିବସ ରଜନୀ ।
ଫଳମୂଳ ଖାଇକରି ବଞ୍ଚୁ ଥାଇ ଦିନ
ସାତ ବରଷର ତହିଁ ହୋଇଲା ନନ୍ଦନ ।
ସିଂହ କୃଷ୍ଣ ଅମାବାସ୍ୟା ଅଟେ ସୋମବାର
ନାରଦ ପ୍ରବେଶ ହେଲେ ବାଳକ ପାଶର ।
ତୁଙ୍ଗଭଦ୍ରା ନଦୀକୂଳେ ଖେଳେ ବାଳଶିଷି
ଦଣ୍ଡ କମଣ୍ଡଳୁ ଘେନି ଯାଉଥିଲେ ରକ୍ଷି ।
ସେ ନନ୍ଦନ ମୁନିପାଦେ କଲା ନମସ୍କାର
ଦେଖିଣ ବିସ୍ମୟ ହେଲେ ବ୍ରହ୍ମାଙ୍କ କୁମର ।
ଆରେ ଚଣ୍ଡାଳ ତୁ ମୋତେ ହେଲୁ ନମସ୍କାର
ଆମ୍ଭର ସୁକୃତ ଗଲା ଆଜି ଦିନକର ।
ସେ ପୁତ୍ର ବୋଲଇ ମୁନି ଦେଖିଲେ ବ୍ରାହ୍ମଣ
ନିତି ତାଙ୍କୁ ନମସ୍କାର କରେ ମୁହିଁ ଜାଣ ।

ମୁନି ବୋଇଲେ ତୁ ମୋତେ କଲୁ ନମସ୍କାର
କହ କେ ତୋ ପିତା ମାତା ଜାତି କିଏ ତୋର ।
ନାରଦ ବୋଇଲେ ତୁହି ନ ଜାଣୁରେ ପାପ
ମାତାକୁ ପଚାର ଯାଇ କେହୁ ତୋର ବାପ ।
ତୋହର ମାତା କହିବ ସକଳ ତଦନ୍ତ
ତୁ ଆମ୍ଭଙ୍କୁ କାହିଁକି ରେ କଲୁ ଦଣ୍ଡବତ ।
ରକ୍ଷିଙ୍କ ବଚନ ଶୁଣି ବୋଲେ ସେ ବାଲୁତ
ଭୂତ ଭବିଷ୍ୟତ ଜ୍ଞାତା ତୁମ୍ଭେ ତପୋବନ୍ତ ।
ମୋହର କେ ପିତା ତୁମ୍ଭେ କହ କିନାମୋତେ
ମାତାକୁ ପଚାରି ମୁହିଁ ବୁଝିବି ପଶ୍ଚାତେ ।
ନାରଦ ବୋଇଲେ ଆହେ ବୁଝି ଆସ ଯାଇ
ସେ ଶୁଣି ଗଲା ମାତାକୁ ପଚାରିବା ପାଇଁ ।
ଏଣେ ନାରଦ ମହର୍ଷି ହେଲେ ଅନ୍ତର୍ଦ୍ଧାନ
ତେଣେ ବ୍ରାହ୍ମଣାକି ଯାଇ ପୁଚ୍ଛେ ତା ନନ୍ଦନ ।
କେ ମୋହର ପିତା ଆଗେ କହ ମହାତ୍ମାଣୀ
ମାତା ବୋଲେ ମୁହିଁ ବାବୁ ବିଧବା ବ୍ରାହ୍ମଣୀ ।
ପିତା ତୋହର ଶାସେକ ଶୂଦ୍ର ଆରେ ସୁତ
ପୁତ୍ର ବୋଇଲାକ ହେଲି ମୁଁ ଗୋଲକ ପୁତ୍ର ।
ତୋହ ଯୋଗେ ମାତା ମୁହିଁ ହେଲି କଳକିତ
କହ କାହା ସେବା କରି ହୋଇବି ମୁକତ ।
ଶୁଣି ମାତା ବୋଇଲେକ ଶୁଣରେ କୁମର
କଳଙ୍କ ଖଣ୍ଡିକୁ ବାବୁ ଶିବ ସେବାକର ।
ଏମନ୍ତ ଶୁଣି ସେ ସାତ ବରଷ ନନ୍ଦନ
ଶିବ ସେବା କରିବାକୁ ବାଞ୍ଛା କଲା ମନ ।
ଏହି ପର୍ବତରେ ବସି ବହୁ ତପ କଲା
ଷଷ୍ଠ ସପ୍ତ ବର୍ଷଯାଏ ପବନ ଭସିଲା ।
ଘୋର ତପ ଦେଖି ତାର ଆସି ପଶୁପତି
ଜୀବନ୍ୟାସ ମନ୍ତ୍ରେ ପୁଣି ସିଞ୍ଚିଲେ ବିଭୂତି ।
ବସିଲେ କୁମର ତହିଁ ହୋଇ ସଚେତନ
ବୋଲେ କେଉଁ ମହାତମା ଭାଜିଲି ମୋ ଧ୍ୟାନ
ଈଶ୍ବର ବୋଇଲେ ସେବା କରୁ ତୁ କାହାର
ନିଜେ ମୁହିଁ ବିଶ୍ରାମଥ ଅନାଦି ଈଶ୍ବର ।
କୁମର ବୋଇଲେ ସ୍ବାମୀ ଯେବେଟି ଈଶାନ
ନିଜରୂପ ଧର ତୁମ୍ଭେ କରିବି ଦର୍ଶନ ।
ତତକ୍ଷଣେ ନିଜରୂପ ଧଇଲେ ମହେଶ
ହସ୍ତେ ଶୋଭଇ ତମ୍ଭରୁ ଯେ ପାଶ ଅଙ୍ଗୁଣ ।
ବିଭୂତି ଭୃଷଣ ଅଙ୍ଗେ ଶୋହେ ପାଞ୍ଚଶିର
ଦଶକରେ ଦଶାୟୁଧ ଅଛି ତାହାଙ୍କର ।
ଗଲେ ଶୋହେ ହାଡ଼ମାଳା ଶିରେ ଶୋହେ ଜଟା
ପିନ୍ଧିଛନ୍ତି ସେହି ବ୍ୟାଘ୍ର ଚର୍ମରେ କାଛତା ।

ଅନନ୍ତ ନାଗ ପଇତା କାନ୍ଧରେ ତାଙ୍କର
 ଧାତୁରା ଫୁଲ କର୍ଣ୍ଣରେ ଦିଶଇ ସୁନ୍ଦର ।
 ଜାହ୍ନବୀ ଚନ୍ଦ୍ର ମସ୍ତକ ଦିଶେ ଶୋଭାବନ
 ଯୁଗଳ ନୟନ ଦିଶେ ଲୋହିତ ବରନ ।
 ଅନନ୍ତ ରୂପ ଧାରଣ ବିଜେ ଦେବରାଜା
 ଜାନୁପରେ ପଦ୍ମାସନେ ବିଜୟ ଶୈଳଜା ।
 ବକ୍ଷସ୍ଥଳେ ଶୋଭାପାଏ ସେ ଅମୂଲ୍ୟ ମଣି
 ବେନି କର୍ଣ୍ଣରେ କୁଣ୍ଡଳ ରବି ଶଶି ଜିଣି ।
 ଏମନ୍ତ ସ୍ବରୂପ ଦେଖି ବିଜେ ମହେଶ୍ବର
 କୁମରକୁ ବୋଇଲେ ତୁ ମାରି ଘେନ ବର ।
 କୁମର ବୋଇଲେ ପ୍ରଭୁ ସେବା କଲି ମୁହିଁ
 ଦିଅ ମନୋମତ ବର ଆହେ ଉମାସାଇଁ ।
 ସ୍ତ୍ରୀଙ୍କର ତିନିବର ପୁଂସେ ଦଶ ବର
 ଏ ଦଶ ବର ମାଗିବି ଦିଅ ମହେଶ୍ବର ।
 ଦଶବରୁରୁ ଯଦ୍ୟପି ମାଗିବି ଅଧିକ
 ଶାସ୍ତ୍ର ପରମାଣେ ମୋର ଛେଦିବ ମସ୍ତକ ।
 ତିନିବରରୁ ଅଧିକ ମାଗେ ଯେବେ ସ୍ତ୍ରୀ
 ନାସା ଛେଦନ ଅବଶ୍ୟ ହୁଅଇ ତାହାରି ।
 ମୋର ମନ ଜାଣି ପ୍ରଭୁ ବର ଦେବ ମୋତେ
 ଉଦ୍ଦେଠାରୁ ମାଗିବି ମୁଁ ଅସ୍ତ୍ର ପରିଯନ୍ତେ ।
 ସଦାନନ୍ଦ ବୋଇଲେ ତୁ କିସ ମନେ ଇଚ୍ଛୁ
 ହେଉ ତା ପ୍ରାପତ ତୋତେ ମନେ ଯାହା ବାଞ୍ଛୁ ।
 ସ୍ବାମୀ ଇଚ୍ଛାବର ଯେବେ ଦେଲ ହେ ଧୂର୍ଜଟି
 ଦିଅ ପ୍ରଭୁ ବହିବି ମୁଁ ତବ ନାମ ଗୋଟି ।
 ଈଶ୍ବର ବୋଇଲେ ମୋର ନାମ ତ୍ରିପୁରାରି
 ସେ ବୋଇଲା ଏହି ନାମ ଦିଅ ଶୂଳଧାରୀ ।
 ଏ ଶରୀର ବକ୍ର ପରି ହୋଇବ ମୋହର
 ଦେବ ଦାନବେ ଜିଣିବି କରିଲେ ସମର ।
 ସ୍ବାମୀ ଆପ ତେଜ ବାୟୁ ପୃଥ୍ବୀ ଆକାଶ
 ଏ ପଞ୍ଚ ଭୌତିକେ ମୋର ହୋଇବେ ଯେ ବଶ
 ବାହୁବଳେ ତିନିପୁର ପାରିବି ମୁଁ ସାଧୁ
 ଶସ୍ତ୍ର ଧରିଲେ ସମାନ ନୋହିବ କେ ଯୋଧୁ ।
 ସ୍ବାମୀ ଇନ୍ଦ୍ର ଚନ୍ଦ୍ର ଆଉ ପବନ ଆଦିତ୍ୟ
 ଯମ କୁବେର ବରୁଣ ଆଉ ଚଉମାଥ ।
 ଏହାଙ୍କୁ ରଣେ ଜିଣିବି ମୁହିଁ ଶସ୍ତ୍ର ଧରି
 ଏହି ବର ଦିଅ ମୋତେ ଆପେ ତ୍ରିପୁରାରି ।
 ଦିବ୍ୟଚକ୍ଷୁ ଦିଅ ମୋତେ ଆହେ ଦେବଦେବ
 ଯହିଁରେ ଚାହିଁଲେ ସବୁ ବ୍ରହ୍ମାଣ୍ଡ ଦିଶିବ ।
 ଶସ୍ତ୍ରେ ଭେଦ ନୋହିବଟି କେଭେ ମୋର ଅଙ୍ଗ
 ବକ୍ରଶକ୍ତି ଶୂଳ ଚକ୍ର ସର୍ବେ ହେବେ ଭଙ୍ଗ ।

କାଳପାଶ ଯମପାଶ ନାଗପାଶ ତିନି
 କାଳଦୂତେ ନ ପାରିବେ ନେଇ ସଂଯମନୀ ।
 ଏକସ୍ତରି ଗଣ୍ଡା ଯୁଗେ ହୁଏ ଏକ ମନୁ
 ଏକ ଏକ ମନୁ ହେଲେ ଛାଡ଼ିବି ମୁଁ ତନୁ ।
 ଈଶ୍ବର ବୋଇଲେ ଅସ୍ତ୍ର ଯେ ତୋହର ଚିତ୍ତ
 ଏ ସମସ୍ତ ବର ତୋତେ ହେଉ ପରାପତ ।
 ସ୍ବାମୀ ଦିବି ଭୁବି ଚଳ ଏହି ତିନିପୁର
 ବିଶ୍ବରୂପରେ ଘୋଟିବ ମୋହର ଶରୀର ।
 ନାରାୟଣଙ୍କ ହସ୍ତରେ ନୋହିବ ମୁଁ ହତ
 ଅଶ୍ବବିଦ୍ୟାରେ ହୋଇବି ମୁହିଁ ସମରଥ ।
 ଶୂନ୍ୟପୁରୁଷମାନେଟି ଯେତେକ ଅଛନ୍ତି
 ସେମାନେ ହୋଇବେ ଜାଣ ମୋର ବଶବର୍ତ୍ତୀ
 ତୁମ୍ଭେ ମୋତେ ସମାନଟି ନୋହିବ ହେ ହର
 କପିଳାସ ତେଜକରି ହୋଇବ ଅନ୍ତର ।
 ତୁମ୍ଭର ଚରଣେ କେହି ନ କରିବେ ପୂଜା
 ତୁମ୍ଭ ସ୍ଥାନେ ବସି ମୁହିଁ ବୋଲାଉବି ରାଜା ।
 ଈଶ୍ବର ବୋଇଲେ ଆରେ କଲି ମୁହିଁ ସତ୍ୟ
 ତୁ ଯାହା ମାଗୁ ସମସ୍ତ ହେଉ ତୋତେ ପ୍ରାପ୍ତ ।
 ସ୍ବାମୀ ପିନାକ ସାରଙ୍ଗ ଅକ୍ଷୟ ଯେ ତୁଣ
 ଏହା ସବୁ ବିଶ୍ବନାଥ ଦିଅ ଏହିକ୍ଷଣ ।
 ତ୍ରିଶୂଳ ଶକ୍ତି ଅମୋଘ ଯେଉଁ ମୁଦୁଗର
 ଅଧାଚନ୍ଦ୍ର ମହାକାଳ ପାଶୁପତ ଶର ।
 ତ୍ରିପୁର ବଚନେ ଦେବ ଦେଲେ ସେ ସମସ୍ତ
 ପୁଣି ମାଗେ ବୃଷଭକୁ ଦିଅ ବିଶ୍ବନାଥ ।
 ଏକାଦଶ ଲୋକମାନେ ଜିଣନ୍ତା ନୋହିବେ
 ତ୍ରିଦଶଦେବତା ମୋର ସେବା ଯେ କରିବେ ।
 ଈଶ୍ବର ବୋଇଲେ ଅସ୍ତ୍ର ହେଲୁ ତୁ ତୃପତି
 ତମରୁ ବୃଷ ଇତ୍ୟାଦି ଦେଲେ ପଶୁପତି ।
 ଏରୂପେ ବର ଦିଅନ୍ତେ ଦେବେ ଶଙ୍କାକରି
 ଆଣିଲେ ବାକ୍ୟଦେବୀଙ୍କୁ ପାଶକୁ ହକାରି ।
 ତୁ ଦେବୀ ବିଜୟ କର ତ୍ରିପୁର ହୃଦରେ
 ଗଙ୍ଗା ଉମାଙ୍କୁ ନ ମାଗେ ସେ ଯେଉଁ ପ୍ରକାରେ ।
 ଦେବତାଙ୍କ ବଚନରେ ଗଲେ ସରସ୍ବତୀ
 ତ୍ରିପୁର ହୃଦଗତରେ ଯାଇ କଲେ ସ୍ଥିତି ।
 ସମସ୍ତ ସେ ନେଲା ଗଙ୍ଗା ପାର୍ବତୀଙ୍କୁ ଛାଡ଼ି
 ଈଶ୍ବର ତାହାକୁ ସବୁ ଦେଲେ ସତ୍ୟେ ପଡ଼ି ।
 ସୂର୍ଯ୍ୟଦେବଙ୍କୁ ବୋଇଲେ ଦେବ ପିତାମହ
 ଶୀଘ୍ରଯାଇ ତୁମ୍ଭେ ମେରୁ ଉହାଡ଼ରେ ରହ ।
 ବ୍ରହ୍ମା ବଚନେ ଚଳିଲେ ସେ ଦେବ ଆଦିତ୍ୟ
 ତିରିଶ ଦଣ୍ଡ ନୋହୁଣୁ ହୋଇଲେ ସେ ଅସ୍ତ୍ର ।

ବର ମାଗନ୍ତେ ଆଦିତ୍ୟ ଯହୁଁ ଅସ୍ତ ହେଲେ
 କଇଲାସ ଭୁବନକୁ ଶିବ ବିଜେ କଲେ ।
 ଏହି ପର୍ବତେ ତ୍ରିପୁର ଦୈତ୍ୟଥାଏ ରହି
 ଭୟେ ଦେବେ ନିତି ତାକୁ ଯୋଗାନ୍ତି ମଣୋହି ।
 ଦିନେ ରଜନୀ ସମୟେ ସେ ତ୍ରିପୁର ଦୈତ୍ୟ
 ଦେବସଭାରେ ପ୍ରବେଶ ହୋଇଲେ ତୁରିତ ।
 ପଞ୍ଚବଦନ ତା ଜଟାକୁଟ ମସ୍ତକରେ
 ପିନାକ ତ୍ରିଶୂଳ ପଶୁ ଖଟାଙ୍ଗ ହସ୍ତରେ ।
 ଦିଗବିଜୟ କଲା ସେ ବୃଷଭ ବାହନେ
 ବିଜୟ କଲା ସେ ଯହୁଁ ଦେବସଭା ସ୍ଥାନେ ।
 ଈଶ୍ବରଙ୍କ ସମାନରେ ତାର ରୂପ ଦେଖି
 ଦିଗପାଳେ ଯେ ଉଠିଲେ ଆସ୍ଥାନ ଉପେକ୍ଷି ।
 ଈଶ୍ବର ଆସ୍ଥାନେ ଯାଇ ଦୈତ୍ୟ ବସେ ମାଡ଼ି
 ଦିଗପାଳେ ଉଭାହେଲେ କରପତ୍ର ଯୋଡ଼ି ।
 ଜାଣିପାରି ମହାଭୟେ ସର୍ବ ଦିଗପାଳ
 ପ୍ରଣିପତ୍ୟ ହୋଇଲେ ସେ ଦୈତ୍ୟପାଦତଳ ।
 ସେ ଦିନ ସଭାକୁ ହରି ବିଜେ କରିଥିଲେ
 ତ୍ରିପୁରକୁ ପିଠିକରି ଯହୁଁ ସେ ବସିଲେ ।
 ତ୍ରିପୁର ବିଚାରେ ଏହୁ କଲା ମନ୍ଦପଣ
 ପଶୁ ଘେନି ଏହା ଶିର କାଟିବି ଏକ୍ଷଣ ।
 ମୁଁ ଅଟେ ଈଶ୍ବର ଦେବ ପିଠିକଲା ମୋତେ
 ପ୍ରଥମେ ଏହାକୁ ଦୁଃଖ ଦେବି ମୁଁ କେମନ୍ତେ ।
 ମଉଗର୍ବେ ଏହି ମୋତେ ଚିହ୍ନି ନ ପାରିଲା
 ଜାଣୁ ଜାଣୁ ଏହୁ ଆଜି ଅପମାନ ଦେଲା ।
 ଶ୍ରୀକୃଷ୍ଣ ଭାବିଲେ ଏହି ରାକ୍ଷସ ତ୍ରିପୁର
 ବର ପାଇ ମଉଗର୍ବେ ବହେ ଅହଙ୍କାର ।
 ଏହା ଭାବି ପ୍ରତ୍ୟୁତ୍ତର ଦେଲେ ତ୍ରିପୁରକୁ
 ଆହେ ନମସ୍କାର କିପାଁ ନ କର ଆମଙ୍କୁ ।
 ତ୍ରିପୁର ବୋଇଲା ତୁହି ପୁରୁଷ ଉତ୍ତମ
 ଈଶ୍ବରଙ୍କୁ କିପାଇଁ ହୋ ନ କରୁ ପ୍ରଣାମ ।
 ବିଷ୍ଣୁ ବୋଇଲେ ଈଶ୍ବର ଆମ୍ଭ ସାନ ଭ୍ରାତ
 ତାଙ୍କୁ ନମସ୍କାର ମୋର ନୁହଇ ବିଦିତ ।
 ଶିରେ ଧବଳାଙ୍ଗୀ ଆନ୍ତି ଉମା ଆନ୍ତି ହୃଦେ
 ସେ ହେତୁରୁ ନମସ୍କାର କରୁ ଆମ୍ଭେ ହାଦେ ।
 ମହିଷାର ବଧ ହେତୁ ଜାତ ହେଲେ ମାଏ
 ତେଣୁ ତାଙ୍କୁ ପ୍ରଣମନ୍ତି ସର୍ବ ଦେବତାଏ ।
 ଆହେ ଈଶ୍ବର ଅଟନ୍ତି ଜଗତରେ ବାର
 ତାଙ୍କୁ ସେବାକରି ବର ଆଣିଲୁ ଭୁଲାଇ ।
 ତୋତେ ଈଶ୍ବର ପଦ ସେ ଯଦ୍ୟପି ଦିଅନ୍ତା
 ଗଙ୍ଗାଆଦି ଚାରିପଦ୍ମା ତୋତେ ଦେଇଥାନ୍ତା ।

ଏ ଚାରି ପଦ୍ମାଙ୍କୁ ଯେବେ ସଙ୍ଗେ ଆଣିଥାନ୍ତୁ
 ତେବେ ଅମର ମଣ୍ଡଳେ ତୁ ପୂଜା ପାଆନ୍ତୁ ।
 ରେ ନର ଚାଣ୍ଡାଳ ତୋତେ ଈଶ୍ବର ଭଣ୍ଡିଲା
 ଅକାରଣେ ବରଗୁଡ଼ା ପୁଣି ତୋତେ ଦେଲା ।
 ଆମ୍ଭର ବୋଲକର ତୁ ଯାଅ ଏହିକ୍ଷଣ
 ଶିବଙ୍କ ଚାରି ଭାରିଯା ମାଗିକରି ଆଣ ।
 ତେବେ ଜାଣିବୁ ତୁ ହେବୁ ଦେବତାଙ୍କ ସ୍ବାମୀ
 ତେବେ ଆମ୍ଭେ ତୋତେଯାଇ ହେବୁ ପରଶାମି
 ଚାରି ଭାରିଯାକୁ ଯେବେ ଆଣି ନ ପାରିବୁ
 ଦ୍ବିପଦ୍ମା ଆଣିଲେ ଅର୍ଦ୍ଧଈଶ୍ବର ହୋଇବୁ ।
 କେବେ ତୋତେ ସେହି ଦୁଇଭାରିଯା ନ ଦେବ
 ବୃଦ୍ଧ ଈଶ୍ବର କିପାଇଁ ଆଉ ବଢ଼ିଥିବ ।
 ଯାଅ ବେଗେ କଇଲାସ ତୁହି ଏହିକ୍ଷଣ
 ତାହାର ମସ୍ତକ ଏବେ ଛେଦ ତୁ ଯାଲିଣ ।
 ତାଙ୍କର ପଦ୍ମାମାନଙ୍କୁ ଯେବେ ତୁ ଆଣିବୁ
 ଅମରମଣ୍ଡଳେ ତୁହି ସୁନ୍ଦର ଦିଶିବୁ ।
 ପୁରୁଣା ଈଶ୍ବର ଗୋଟି ଜୀବିତରେ ଥିଲେ
 ତୋତେ ପୂଜିବୁ କିପାଇଁ ଶ୍ରୀକୃଷ୍ଣ ବୋଇଲେ ।
 ରାକ୍ଷସେ ବୋଧୁଲେ କହି ଚକ୍ରକୁଟ ବୁଦ୍ଧି
 ମୂର୍ଖ ପାମର ସେ ଜାଣି ନ ପାରିଲା ବିଧି ।
 ଅତି ଉଗ୍ର ବର ଘେନି ଥିବାରୁ ତ୍ରିପୁର
 ନିକଟେ ତା ମୃତ୍ୟୁଚିନ୍ତା କଲେ ଚକ୍ରଧର ।
 ବିଷ୍ଣୁଙ୍କ ବଚନ ଶୁଣି ଧାଇଁଲା କୌଣସି
 ପ୍ରବେଶ ହୋଇଲା ଯାଇ ଈଶ୍ବର ସମୀପ ।
 ଆରେ ଆରେ ବୋଲି ଉଚ୍ଚେ ତାକେ ମହାଦୁଃଖ
 କଇଲାସ ଶିଖପରେ ଉଠିଲା ପାପିଷ୍ଠ ।
 ତିନିପୁର କମ୍ପିଲାକ କମ୍ପିଲା ବାସବ
 ଧାନରେ ଜାଣିଲେ ତାହା ଦେବ ମହାଦେବ ।
 ଭାବିଲେ ଉଗ୍ରବର ଏ ପାଇଛି ଅସୁର
 ତାହା ପ୍ରାପ୍ତଯୋଗେ ମାୟାକଲେ ଚକ୍ରଧର ।
 ସେହି ପ୍ରଭୁଙ୍କର ଅଟେ ଚକ୍ରକୁଟ ବୁଦ୍ଧି
 ଯେହ୍ନେ ଦାନବ ମରିବ କରିବା ସେ ବିଧି ।
 ଈଶ୍ବର ବିଜେ ପର୍ବତ ଉତ୍ତର କୋଣରେ
 ଅସୁରକୁ ଭେଟିଲେ ଯେ ଦେବ ସେହିଠାରେ ।
 ତୟାପତ୍ର ପ୍ରାୟ ତାର ବୁଲେ ବେନିଆଣି
 ଈଶ୍ବର ଭୟ କରିଲେ ତାର ରୂପ ଦେଖି ।
 ତ୍ରିଶୂଳ ବୁଲାଇକରି ବୋଇଲା ତ୍ରିପୁର
 ହେ ଈଶ୍ବର କି ବିଚାର ହୋଇଲା ତୋହର ।
 କ୍ଷାତିଏସସ୍ତ ବରଷ ଦୁଃଖେ ତପ କଲି
 ଯେ ବର ନ ଦେଲୁ ତହିଁରେ ଫଳ ନ ପାଇଲି ।

ଦେବେ ବସାଇ ନ ଦେଲେ ମୋତେ ମେରୁସଭା
 ତୋହର ଚାରିପଦ୍ମାଙ୍କି ମୋତେ ଏବେ ଦେବା
 ଈଶ୍ବର ବୋଇଲେ ତୁହି ଅତୁରେ ଗୋଲକ
 ପରପଦ୍ମା ହରଣରେ ଛିଡ଼ଇ ମସ୍ତକ ।
 ତ୍ରିପୁର ବୋଇଲେ ତୁହି ହରିଲୁ ଯେ ମାତ
 ଈଶ୍ବର ପଦ ତୋଠାରେ ଅଛଇ କେମନ୍ତ ।
 ଈଶ୍ବର ବୋଇଲେ ଯେବେ କାଲି ମାଗିଥାନ୍ତୁ
 ନିଶ୍ଚୟ ଚାରିପଦ୍ମାଙ୍କି ଆସେ ଦେଇଥାନ୍ତୁ ।
 ଉଦେଅସ୍ତ ପର୍ଯ୍ୟନ୍ତେ ଯା ମାଗିଲୁ ତା ଦେଲି
 ଆଜି ମାଗିଲେ ନ ପାଉ ଯାଅ ଏଥୁ ଚାଲି ।
 ତ୍ରିପୁର ବୋଇଲା ତୁହି ମୋର ମହାରୁରୁ
 ତୋ ଦୁଇ ଭାରିଯା ଦିଅ କିପାଁ ନାହିଁକରୁ ।
 ଯେବେ ଦୁଇଟି ଭାରିଯା ନ ଦେବୁଟି ମୋତେ
 କଲକାସ ଭାଙ୍ଗି ନାଶ କରିବି ମୁଁ ତୋତେ ।
 ଏହା ଶୁଣି କୋପ କଲେ ଦେବ ଶୂଳପାଣି
 ଏ ତୋହର ମୃତ୍ୟୁ ତୋତେ ଆଣିଲାକ ଟାଣି ।
 ତ୍ରିପୁର ବୋଇଲା ତୋର ଛେଦିବି ମୁଁ ଶିର
 ତେବେ ସେ ଈଶ୍ବରପଦ ହୋଇବ ମୋହର ।
 ଏହା କହି ଧନୁଧରି ନାରାଚ ବିନ୍ଧିଲା
 ସେ ଅସ୍ତ୍ର ଯାଇ ଶିବଙ୍କ ଚରଣେ ନମିଲା ।
 ଦେଖି ପ୍ରଜ୍ଜ୍ୱଳିତ ହେଲେ ଦେବ ପଞ୍ଚାନନ
 ରାଗେ ଧନୁ ଧରି ଶର ବିନ୍ଧିଲେ ବହନ ।
 ପୁଣି ସହସ୍ର ନାରାଚ ଯୋଡ଼ିଣ ତ୍ରିପୁର
 ଈଶ୍ବରଙ୍କ ଉପରକୁ ବିନ୍ଧେ ତତପର ।
 ବାୟବ୍ୟ ଅସ୍ତ୍ର ବିନ୍ଧିଣ ଦେବ ଶୂଳପାଣି
 ତ୍ରିପୁର ଶସ୍ତ୍ରମାନଙ୍କୁ ପକାଇଲେ ହାଣି ।
 ସହସ୍ର ନାରାଚ ପୁଣି ବିନ୍ଧିଲେ ମହେଶ
 ତ୍ରିପୁର ତା ପ୍ରତିଅସ୍ତେ କଲା ସବୁ ନାଶ ।
 ପରସ୍ପରରେ ସମର ବଢ଼େ ମହାରୋଳ
 ଦୁହିଙ୍କର ଶରୀରରୁ ବହେ ଶ୍ରମଝାଳ ।
 ଲାଘବ ଯୁଦ୍ଧରେ କେହି କାହାକୁ ନ ଜିଣି
 ଦେବାସ୍ତ୍ରମାନ ବିନ୍ଧନ୍ତି ଦୁହେଁ ପୁଣି ପୁଣି ।
 ସେ ଅସ୍ତ୍ରଙ୍କ ଚାଳନାରେ କମ୍ପେ ତିନିପୁର
 ଚାରିଦିଗେ ଉଲ୍ଲକାପାତ ହେଲା ନିରନ୍ତର ।
 ଅବିଶ୍ରାମ ଦିନରାତି ସଂଗ୍ରାମ ଲାଗିଲା
 ଆହାର ନିଦ୍ରାବକାଶ ଦୁହିଙ୍କି ନେହିଲା ।
 ଏହିରୂପେ ମହାରୋଳ ହେଲା ଅପ୍ରମିତ
 ଦୁହିଙ୍କର ଷଷ୍ଠ ସସ୍ର ବର୍ଷ ପରିଯନ୍ତ ।
 ଯୁଦ୍ଧରେ ବିମୁଖ ହୋଇ ଦେବ ତ୍ରିଲୋଚନ
 ଭାଳନ୍ତି ଭୀର୍ଯ୍ୟାକୁ ଦେବି ନେଇ ଏ ଦୁର୍ଜନ ।
 ବିଘ୍ନରାଜ ଜାଣିପାରି ଶିବଙ୍କର ମନ
 ସମରେ ଶ୍ରମ ପାଇଲ କିପାଇଁ ଆପଣ ।

ଈଶ୍ବର ବୋଇଲେ ବାବୁ ବିନ୍ଧେ ଯେତେ ଶର
 ତ୍ରିପୁର ଶରୀରେ ପଡ଼ି ସବୁ ହୁଏ ଚୂର ।
 ଗଣେଶ ବୋଇଲେ ବକ୍ର କଲ ତା ଦେହକୁ
 ତେଣୁକରି ନ ଭେଦଇ ଅସ୍ତ୍ର ଯେ ତାହାକୁ ।
 ଏବେ କି ବିଚାର ପ୍ରଭୁ କରୁଛ ଆପଣ
 ଦୁଇପଦ୍ମା ଦେବି ତାକୁ ବୋଇଲେ ଈଶାନ ।
 ଗଣେଶ ବୋଇଲେ ମନେ ନୁହନ୍ତୁ ଭାବିତ
 ସ୍ବାମୀ ଏ କଥା ଯୁକ୍ତେ ନୁହେଁ କଦାଚିତ ।
 ମୋ ବିଚାରେ ତ୍ରିପୁରକୁ ବଧକୁ ଏମନ୍ତ
 ଦେବତାମାନଙ୍କୁ ଏବେ ଚିନ୍ତନ୍ତୁ ତୁରିତ ।
 ବ୍ରହ୍ମା ବିଷ୍ଣୁ ପୁରନ୍ଦର ଆଉ ଚନ୍ଦ୍ର ସୂର୍ଯ୍ୟ
 ବାୟୁ ଅଗ୍ନି ଆଦିକରି ଅଣାଅନ୍ତୁ ଆଜ ।
 ବିଘ୍ନରାଜଙ୍କ ବଚନେ ସେ ଦେବ ଧୁର୍ଜଟି
 ଚିନ୍ତାକଲେ ଆସ ଦେବେ ତିନି ତ୍ରିଂଶକୋଟି ।
 ଶିବ ସ୍ମରନ୍ତେ ଅଇଲେ ତହିଁ ଦେବଗଣ
 ବୋଇଲେ ଆମ୍ଭଙ୍କୁ କିପାଁ କରିଲ ସ୍ମରଣ ।
 ଗଣେଶ ବୋଇଲେ ଆମ୍ଭେ ନାଶିବୁ ତ୍ରିପୁର
 ହେ ବିଷ୍ଣୁ ଆପଣ ହେବେ ଫଳା ନାରାଚର ।
 କାଣ୍ଡଶର ହେବ ତୁମ୍ଭେ ଆହେ ବୈଶ୍ବାନର
 ଶର ପଛେ ପଞ୍ଚପକ୍ଷୀ ହେବ ହେ ସମୀର ।
 ଅନାଦି ଧନୁଟି ଯେବେ ଆର୍ଦ୍ରାବଳୀ ହେବ
 ଏ ଅସ୍ତ୍ର ଘେନି ବିନ୍ଧିବେ କଲକାସ ଧବ ।
 ରକ ଯକୁ ଅଥରବ ସାମବେଦ ଚାରି
 ଏ ଅଶ୍ବ ହୋଇଣ ରଥ ନେବେ ଚାଳିକରି ।
 ଉତ୍ତର ଦକ୍ଷିଣ ପୂର୍ବ ପଶ୍ଚିମ ଏ ଦିଗ
 ରଥକାଣ୍ଡ ହୋଇବେ ଏ ଶୁଣ ମହାଭାଗ ।
 ଆବର୍ତ୍ତକ ସମ୍ବର୍ତ୍ତକ ଦ୍ରୋଣ ଯେ ପୁଷ୍କର
 ଚାରିପାତ୍ର ହୋଇବେ ଏ ଜାଣ ହେ ରଥର ।
 ସତ୍ୟ ତ୍ରେତା ଦ୍ୱାପର ଯେ କଳି ଏହି ଚାରି
 ରଥ ଚାରିତକ ହେଲେ ଜାଣ ଚକ୍ରଧାରୀ ।
 ହିମବନ୍ତ ଆଦିକରି ଗନ୍ଧ ଯେ ମାର୍ଦ୍ଦନ
 ରଥକୁ ପାବନ୍ତ କଲେ ଦେବ ଗଜାନନ ।
 ରଥ ଚାଳିବାକୁ ଶୂଳୀ ବ୍ରହ୍ମାଙ୍କୁ ବୋଇଲେ
 ଆପଣେ ବ୍ରହ୍ମା ସେ ରଥେ ସାରଥ୍ୟ ହୋଇଲେ ।
 ଅଷ୍ଟକୁଳ ନାଗେ ହେଲେ ଅଶ୍ବର ଦଉଡ଼ି
 ରଥକୁ ଚଳାଇ ଦେବ କଲେ ଘୋର ରଡ଼ି ।
 ମାର ମାର ଧର ଧର ବୋଲିଣ ଧାଇଁଲେ
 ତ୍ରିପୁର ଅସୁର ପାଶେ ପରବେଶ ହେଲେ ।
 ଈଶ୍ବରଙ୍କ ମୂର୍ତ୍ତି ଦେଖି ଭାଳଇ ଅସୁର
 ହାତୀମୁଣ୍ଡା ମୃତ୍ୟୁଭେଦ କହିଲା ମୋହର ।
 ଏହାଭାଳି ଭୟେ ତହୁଁ କଲା ପଳାୟନ
 ତା ପଛେ ରଥ ଚଳାଇ ଯାନ୍ତି ତ୍ରିଲୋଚନ ।

ବିଷ୍ଣୁ ବୋଇଲେ ଶିବଙ୍କୁ ଆହେ ମହେଶ୍ୱର
 ଅସୁରପରେ ପ୍ରୟୋଗ କର ଦେବଶର ।
 ଦେଖ ଆକାଶେ କ୍ଷେପଇ ବେଗଗତି କରି
 ହେଲା ନ କରିଣ ବେଗେ ପେଷ ଅସ୍ତ୍ର ଧରି ।
 ବ୍ରହ୍ମଶର ପେଷୁଥିବା ଦେଖିଣ ଦଇତ୍ୟ
 ଭୟରେ ବିକଳ ହୋଇ ହେଲା ଚମକିତ ।
 ମହାତ୍ରାସେ ପଳାଇଣ ଯାଏ ଯେ ତ୍ରିପୁର
 ପବନୁ ବେଗେ ତା ପଛେ ଗୋଡ଼ାନ୍ତି ଶଙ୍କର ।
 ଅନ୍ତରୀକ୍ଷେ ପଳାଏ ସେ ନ ତାହେଁ ଲେଉଟି
 ତାକୁ ଲକ୍ଷ୍ୟକରି ଶର ବିକ୍ଷିପି ଧୂର୍ଜଟି ।
 ଷାଠିଏ ସହସ୍ର ବର୍ଷ ଯୁଦ୍ଧ ପ୍ରଥମରେ
 ଏକବର୍ଷ ପୁଣି ଯୁଦ୍ଧକଲେ ଏହାପରେ ।
 ନିଦାଘକାଳ ହୋଇଛି ବଇଶାଖ ମାସ
 ଶୁକ୍ଳପକ୍ଷ ଭୌମବାର ଦ୍ୱାଦଶୀ ଦିବସ ।
 ହସ୍ତାନାମରେ ନକ୍ଷତ୍ର ଭୋଗ ସେ ଦିନରେ
 ବେଳ ହୋଇଅଛି ଅଷ୍ଟଦଶର ମଧ୍ୟରେ ।
 ତ୍ରିପୁର ରହିଲା ଆଉ ନ ପାରିଲା ଯାଇ
 ଗଣେଶ ବୋଇଲା ମାର କେତେଁ ଛାଡ଼ନାହିଁ ।
 ଧୂର୍ଜଟି ବିକ୍ଷିପେ ସେହି ମହାତୀକ୍ଷଣ ବାଣ
 ତ୍ରିପୁର ନାଭିରେ ପଡ଼ି ଯାଇ ସେହିକ୍ଷଣ ।
 ଶତକୋଟି କିରଣଟି ଯେଉଁ ଶର ତେଜ
 ସେ ନାଭିରେ ପଡ଼ି ଦୈତ୍ୟ ହୋଇଲା ଦହିଯ୍ୟ
 ତ୍ରେଲୋକ୍ୟେ ଶୁଭିଳା ଜୟ ସୁମଙ୍ଗଳ ବାଣୀ
 ତ୍ରିପୁର ନାଶନ ଦେବ ଜୟ ଶୁକ୍ଳପାଣି ।
 ତବ ପଦ୍ମପାଦେ ରହୁ ଚିତ୍ତ ଅବିରତ
 ମେରୁଶିରେ ସଭାକରି ବସିଲେ ଦୈବତ ।
 ତ୍ରିପୁରକୁ ବଧ କରି ତହିଁ ବିଶ୍ୱନାଥ
 ଆନନ୍ଦରେ ଆରମ୍ଭିଲେ ସେ ତାଣ୍ଡବ ନୃତ୍ୟ ।
 ପିତାମହ ବିଜେ କଲେ ବାଇଲେ ମର୍ଦ୍ଦଳ
 ଦେବେଶ କଂସାଳ ନେଲେ ପବନ କାହାଳ ।
 ନାରାୟଣ ଗାଇଲେକ ମଧୁର ସଙ୍ଗୀତ
 ସରସ୍ୱତୀ ଯାହାଙ୍କର ଚରଣେ ବସିତ ।
 ବସନ୍ତ ବାଇକ ବଂଶୀ ଅନଙ୍ଗ ଯେ ବାଣୀ
 ଏ ରୂପେ ଆନନ୍ଦେ ସର୍ବେ କଲେକ ବାଜଣୀ ।
 ଓଁକାର ସୁରସ ଚଉରସେ ଯେ ଆଳତୀ
 ନୃତ୍ୟ ଆରମ୍ଭିଲେ ଏକା ଛକ୍ତି ପଶୁପତି ।
 ଏମନ୍ତ ନୃତ୍ୟ କରନ୍ତେ ଉଇଁଲେ ଭାସ୍କର
 ସକଳ ଦେବଙ୍କ ମନେ ଆନନ୍ଦ ଅପାର ।
 ନିଦାଘ କାଳ କିରଣ ସମାନ ମୁକୁଟେ
 ଦେବେ ପିନ୍ଧାଇଲେ ନେଇ ଶିବଙ୍କ ଲଲାଟେ ।

କାମକଳା ବିଦାରିଣ ଅମୂଲ୍ୟ ଧାତୁରେ
 ସେ ମୁକୁଟ ଗଢ଼ିଥିଲେ ଅତ୍ୟନ୍ତ ଯତ୍ନରେ ।
 ସେ ମୁକୁଟେ ଅତି ଶୋଭା ପାଇଲା ମସ୍ତକ
 ଶଙ୍ଖପଦ୍ମ ମହାପଦ୍ମ ଶ୍ୱେତ କର୍କୋଟକ ।
 ତକ୍ଷକ ଭକ୍ଷକ ନାଗ ଅନନ୍ତ ଏମାନେ
 କର୍ଣ୍ଣାଞ୍ଚଳ ବାହୁଟିଆ ହୋଇଲେ ଏ କର୍ଣ୍ଣେ ।
 ଏହି ରୂପରେ ମହେଶ୍ୱର କରନ୍ତି ନର୍ତ୍ତନ
 ତାଙ୍କ ନୃତ୍ୟରଙ୍ଗେ ମେରୁ ହେଲା କମ୍ପମାନ ।
 ପୁଣି ନୃତ୍ୟ କରୁଛନ୍ତି ବଜାଇ ତମ୍ବୁରୁ
 ଧରଣୀ କମ୍ପେ କମ୍ପିଲା ଅନନ୍ତର ଫେରୁ ।
 ତାଣ୍ଡବ ନୃତ୍ୟରେ ଦେବ ଅଟନ୍ତି ନିଜିତା
 ଦିଗବସନ ତାଙ୍କର କଟିରେ ଯେ କଛା ।
 ସେ ତ୍ରିପୁର ବିଦାରଣ ଚରଣେ ନମଇ
 ତାଙ୍କ ନାମ ସଦା ହୃଦେ ଧାରୁଅଛି ମୁହିଁ ।
 ଜୟ ଜୟ ମହେଶ୍ୱର ଜୟ ଉମାକାନ୍ତ
 ସଦାନନ୍ଦ ପୁରୁଷ ତୋ ମହିମା ଅନନ୍ତ ।
 ସସ୍ରଧାରେ ବହଇ ତୋ ଶିରେ ଧବଳାଙ୍ଗୀ
 ଶୁଦ୍ଧ ଷ୍ଟଟିକ ଶରୀରେ ତୁ ପରମ ଯୋଗୀ ।
 ସେବକକୁ ଦେଉ ସୁଖାସନ ଯାନ ଛତ୍ର
 ଆପଣ ହଡ଼ା ବାହନେ ବିହର ନିରତ ।
 ତ୍ରିପୁରକୁ ନାଶି ସର୍ବ ଦେବଙ୍କୁ ରଞ୍ଜିଲୁ
 ବିଜୟା ଭକ୍ଷଣେ ସଦା ତୁହି ରତ ହେଲୁ ।
 ଏଥୁ ଅନନ୍ତରେ ଶୁଣ ବିଲଙ୍କ ରାଜନ
 ଏହିପରି ସ୍ତବ ପାଠ କରି ଦେବଗଣ ।
 ଆନନ୍ଦରେ ଚଳିଗଲେ ଯେ ଯାହାର ପୁରେ
 ମହାଦେବ ବିଜେ କଲେ କୈଳାସ କନ୍ଦରେ ।
 ତ୍ରିପୁରା ବିନାଶେ ସୁଖୀ ହୋଇଲେ ପାର୍ବତୀ
 ନାନାଶୟ୍ୟ ଜାତକଲେ ଦେବୀ ବସୁମତୀ ।
 ଶିବପୁରାଣର କଥା ଏହିଟି ଅଟଇ
 ମୁହିଁ ଏଠାରେ ଲେଖିଲି ଜନହିତ ପାଇଁ ।
 ତ୍ରିପୁରର ବଧ ଯେହୁ ଶୁଣନ୍ତି ଶ୍ରବଣେ
 ତା ପାଶକୁ ନ ଆସନ୍ତି ଯମଦୂତଗଣେ ।
 ବାରାଣସୀ କ୍ଷେତ୍ର ଅଟେ ବିଶ୍ୱନାଥ ସ୍ଥାନ
 ଜନ୍ମେ ଜନ୍ମେ ତାଙ୍କ ପାଦେ ରହୁ ମୋର ମନ ।
 ମୁହିଁ ନୁହେଁ ରୁଦ୍ରଗଣ ନାହିଁ ପ୍ରଭୁ କଳା
 ପାଞ୍ଚୁଅଛି ରୁଦ୍ରଗଣେ ହୋଇବାକୁ ମେଳା ।
 ଶୁଣ ଜନେ ପାଣ୍ଡବଙ୍କ ଏଥେଁ ବାରବର୍ଷ
 ଶେଷ ହେଲା ଯିବେ ଏବେ ସେ ବିରାଟଦେଶ
 ଆରଣ୍ୟକ ପର୍ବ ଏଥୁ ହୋଇଲା ସମ୍ପୂର୍ଣ୍ଣ
 ଶାରଳା ଦାସ କହଇ ଦେବୀ କରି ଧ୍ୟାନ ।

ପ୍ରାଚୀନାବଳୀ

ବିଜ୍ଞାପନ

ନିମ୍ନଲିଖିତ ପୁସ୍ତକ ସବୁ ସରସ କାଗଜରେ ସୁନ୍ଦର ଛାପା ହୋଇ ବିକ୍ରୟ ନିମିତ୍ତ ଗଚ୍ଛିତ ଅଛି । କ୍ରୟ କରିବା ପାଇଁ ଆପଣଙ୍କ ନିକଟସ୍ଥ ପୁସ୍ତକ ବ୍ୟବସାୟୀଙ୍କ ସହିତ ଯୋଗାଯୋଗ କରନ୍ତୁ । ଏଥିରେ ସତନ୍ତ୍ର କମିଶନ ବ୍ୟବସ୍ଥା ଅଛି ।

ଅଷ୍ଟାଦଶ ପୁରାଣ

- | | |
|-----------------------------|--------------------|
| ☞ ବ୍ରହ୍ମପୁରାଣ ସେଟ୍ | ☞ ଲିଙ୍ଗ ପୁରାଣ |
| ☞ ପଦ୍ମପୁରାଣ ସେଟ୍ | ☞ ବରାହ ପୁରାଣ |
| ☞ ମହାବିଷ୍ଣୁ ପୁରାଣ | ☞ ଶ୍କନ୍ଦ ପୁରାଣ |
| ☞ ଶିବ ପୁରାଣ ସେଟ୍ | ☞ ବାମନ ପୁରାଣ |
| ☞ ନାରଦ ପୁରାଣ | ☞ କୂର୍ମ ପୁରାଣ |
| ☞ ମାର୍କଣ୍ଡେୟ ପୁରାଣ | ☞ ମତ୍ସ୍ୟ ପୁରାଣ |
| ☞ ଅଗ୍ନି ପୁରାଣ | ☞ ଗରୁଡ଼ ପୁରାଣ |
| ☞ ଭବିଷ୍ୟ ପୁରାଣ | ☞ ବ୍ରହ୍ମାଣ୍ଡ ପୁରାଣ |
| ☞ ବ୍ରହ୍ମବୈବର୍ତ୍ତ ପୁରାଣ ସେଟ୍ | ☞ ଭାଗବତ ସେଟ୍ |



ପ୍ରକାଶକ-

ଧର୍ମଗ୍ରନ୍ଥ ଷ୍ଟୋର TM

ଅଲିଶା ବଜାର, କଟକ-୨
ଫୋନ୍ : (୦୬୭୧) ୨୫୦୮୨୯୭
website : www.dharmagranthastore.com